

वितरक  
भारती-भण्डार  
लीडर प्रेस,  
इलाहाबाद

प्रथम संस्करण  
सं० २०११ वि०  
मूल्य ९)

मुद्रक—  
धी० पी० ठाकुर  
लीडर प्रेस, इलाहाबाद

जिनके चले जाने के बाद शास्ता को भी चारों दिशाएं  
शून्य-सी जान पड़ने लगीं, जिनका उपदेश तथागत  
के समान ही गंभीर होता था, और जो ही सम्यक्  
सम्बुद्ध के द्वारा प्रवर्तित धर्म-चक्र को अनुप्रवर्तित  
करने का सामर्थ्य रखते थे, उन तथागत  
के अग्र श्रावक, अल्पेच्छ, शान्त,  
निर्वाणप्राप्त सारिपुत्र की  
अनुस्मृति में

“एक हि सच्च न दुतियमत्तिथ ।”

चूलवियूह-सुत्त ( सुत्त-निपात्त)

“मृत्योः स मृत्युं गच्छति य इह नानेव पश्यति ।”

कठ० २।१।११

## दो शब्द

भारत की राष्ट्रीय और सांस्कृतिक अखंडता को अक्षुण्ण रखने और साहित्य के माध्यम से उसे एक व्यापक रूप देने के उद्देश्य से 'बंगाल हिन्दी मंडल' ने सन् १९४२ में साहित्य-निर्माण की एक रूप-रेखा तैयार की थी। हिन्दी के विभिन्न लक्ष्य-प्रतिष्ठ विद्वानों के परामर्श पर यह निश्चय किया गया कि भारतीय दर्शन, संस्कृति, इतिहास, भौतिक विज्ञान आदि उच्च मानवीय ज्ञानशाखाओं पर अपने विषय के निष्णात लेखकों से सुन्दर मौलिक साहित्य तैयार कराया जाय और उन्हें पारितोषिक भेंट कर सम्मानित किया जाय। हमारी इस योजना को श्रद्धेय डा० भगवानदास, राजर्षि वा० पुरुषोत्तम दास टंडन, आचार्य क्षिति-मोहन सेन, श्री जयचन्द्र विद्यालंकार आदि सर्वमान्य विद्वानों द्वारा खासा प्रोत्साहन मिला। तभी से पूज्य श्री विद्योगी हरि के आदेशानुसार मंडल की दिल्ली शाखा के अन्तर्गत यह कार्य सम्पादन होता रहा। हमें हर्ष है कि मंडल-द्वारा पुरस्कृत एवं प्रकाशित विभिन्न विषयों को हिन्दी साहित्य में उचित सम्मान प्राप्त हुआ है।

सन् १९४५ की दर्शन-पुरस्कार-योजना के अन्तर्गत श्री भरतसिंह जी उपाध्याय द्वारा लिखित "बौद्ध दर्शन तथा अन्य भारतीय दर्शन" पर बंगाल हिन्दी मंडल द्वारा १५००) रु० का पारितोषिक भेंट किया गया था। लेखक ने दर्शन-सम्बन्धी विषय पर जैसा गवेषणापूर्ण अध्ययन किया है, वह तो इस कृति से स्वतः ही स्पष्ट हो जायगा। आधुनिक ऐतिहासिक शोध के प्रकाश में लेखक द्वारा किया गया निष्पक्ष तुलनात्मक अध्ययन इस ग्रन्थ की अपनी निजी विशेषता है। बौद्ध धर्म और दर्शन का जितना परिपूर्ण अध्ययन इस पुस्तक में है, उतना हिन्दी के अब तक प्रकाशित किसी ग्रन्थ में तो है ही नहीं, किसी विदेशी भाषा में भी इतना सर्वांगीण विवेचन करनेवाली कोई एक पुस्तक नहीं है। राष्ट्रभाषा हिन्दी की श्रीवृद्धि में यह सेवा करने का जो अवसर प्राप्त हुआ है, उसे मंडल अपना सौभाग्य मानता है।

बौद्ध धर्म के प्रणेता को जन्म देने का तो भारत को अभिमान है ही, परन्तु उससे भी अधिक गौरव की बात यह है कि इस धर्म ने भारत के बाहर कोटिशः

लोगों को भारतीय राष्ट्र की एकात्मता की अनुभूति से स्पन्दित कर रखा है । वह अभी भी उनका जीवित धर्म है—वह उनके जीवन की आशा और मृत्यु का आश्वासन है । आज के युग में जब संसार के अधिकांश राष्ट्र अपने-अपने प्रभुत्व और बल-प्रदर्शन में मानवता को भूलते जा रहे हैं, भारतीय दर्शन के आधारभूत तत्व ही कल्याणकर हो सकते हैं ।

हिन्दी-संसार में यदि इस विचारपूर्ण ग्रन्थ का समुचित समादर हुआ, तो बंगाल-हिन्दी-मडल अपने इस विनम्र प्रयत्न को सफल समझेगा ।

वीपावली स० २०११ वि०

८, राँयल एक्सचेंज प्लेस

कलकत्ता

कैलाशनाथ

मन्त्री

बंगाल-हिन्दी-मडल

# भूमिका

प्रस्तुत पुस्तक ऐतिहासिक पद्धति पर बौद्ध दर्शन तथा अन्य भारतीय दर्शनों के तुलनात्मक अध्ययन के रूप में लिखी गई है। प्रथम अध्याय में भारतीय दर्शन की सामान्य प्रवृत्तियों और उसकी चिन्ता के मुख्य विषयों का उल्लेख है। द्वितीय अध्याय में भारतीय दर्शन के ऐतिहासिक विकास का विवरण है। तृतीय अध्याय में यह दिखाने का प्रयत्न किया गया है कि 'आस्तिक' और 'नास्तिक' मतों के रूप में भारतीय दर्शन का द्विविध वर्गीकरण अनुपयुक्त है और विशेषतः बौद्ध धर्म को किसी अर्थ में 'नास्तिक' मत नहीं कहा जा सकता। चतुर्थ अध्याय में बौद्ध दर्शन का विवरण है। इस अध्याय के पूर्वार्द्ध में स्वविरवादी तत्त्वदर्शन का विवेचन है और उत्तरार्द्ध में बौद्ध दर्शन के उत्तरकालीन विकास का। पांचवें अध्याय में वैदिक दर्शन से लेकर आधुनिक भारतीय विचार तक भिन्न-भिन्न विचार-पद्धतियों का बौद्ध दर्शन के साथ, ऐतिहासिक पृष्ठभूमि को ध्यान में रखते हुए, तुलनात्मक तात्विक विवेचन किया गया है। छठे अध्याय में, जो उपसंहार के रूप में है, समग्र भारतीय दर्शन-साधना में बौद्ध दर्शन के स्थान और महत्त्व का अनुमापन किया गया है एवं प्रस्तुत अध्ययन-सम्बन्धी निष्कर्षों को व्यक्त किया गया है। आकार की सुविधा के लिये पुस्तक को दो भागों में प्रकाशित किया गया है। प्रथम भाग में पहले चार अध्याय हैं और द्वितीय भाग में अध्याय पांच और छह।

जिस विशाल विषय-वस्तु को इस ग्रन्थ में उपन्यस्त किया गया है या जिन सिद्धान्तों की तुलनात्मक समीक्षा की गई है, उनके सम्बन्ध में यहां कुछ कहना तो पुनरुक्ति मात्र ही होगा। लेखक के इस प्रयत्न में कुछ सृजनात्मक विचार भी हैं या केवल पिष्टपेषण मात्र, इसका निर्णय तो अध्यात्मविद् विचारक ही कर सकेंगे। मुझे यही जानकर सन्तोष है कि अपनी अत्यन्त अल्प सीमाओं में

मने तथागत की उपासना की है, परमर्षियों की आराधना की है, और जब मैं यह लिख रहा हूँ तो मेरे कानों में कोई बार-बार गूँज रहा है—न हि कल्याण-कृत कश्चिद् दुर्गतिं तात गच्छति । इतना आश्वासन किसी भी उपेक्षाविहारी के लिये काफी है ।

पूज्यपाद डा० भीखनलाल जी आत्रेय और पूज्य भिक्षु जगदीश काश्यप जी का मैं हृदय से कृतज्ञ हूँ, जिन्होंने इस पुस्तक की पाण्डुलिपि के सम्बन्ध में अत्यन्त उदार सम्मतियाँ प्रकट कीं । पूज्य आचार्य श्री वियोगी हरि जी से मुझे जो सतत प्रेरणा मिलती रही है, विशेषतः उनके व्यक्तित्व में बौद्ध और वैष्णव साधनाओं के संगम से मुझे जो आश्वासन मिला है, उसे शब्दों में व्यक्त करना कठिन है । पूज्य भदन्त आनन्द कौसल्यायन जी और हिन्दी में बौद्ध साहित्य के पिता श्री राहुल जी की कृतज्ञता किन शब्दों में प्रकट करूँ ? यदि पूज्यपाद गुरुदेव प्रो० जगन्नाथ तिवारी जी और बौद्ध और न्याय दर्शनों के मनीषी चिन्तक आचार्य श्री धर्मेन्द्रनाथ जी शास्त्री से समय-समय पर प्रेरणा और शक्ति नहीं मिलती रहती तो इस एक हजार से अधिक पृष्ठ वाली पुस्तक के लिखने की कथा मुझसे दूर थी ! बन्धुवर श्री तुलसीराम जी वर्मा के प्रति कृतज्ञता प्रकाशित करना तो भेद-दृष्टि का प्रख्यापन करना ही होगा । निर्वाण-प्राप्त पूज्य भदन्त बोधानन्द जी महास्थविर की स्मृति किये बिना मैं यहाँ नहीं रह सकता । चार वर्ष पूर्व उन्होंने अपने एक पत्र में यह इच्छा प्रकट की थी कि मरने से पूर्व वे मेरी इस रचना को प्रकाशित देखना चाहते हैं । आज जब कि यह निकल रही है, पूज्य महास्थविर जी इस लोक में नहीं हैं । संस्कारों की अनित्यता !

बंगाल हिन्दी मण्डल के प्रति कृतज्ञता प्रकाशित करना मेरे लिये एक पवित्र कर्तव्य है । इस पुस्तक की रचना सन् '४५ में बंगाल हिन्दी मण्डल की विज्ञप्ति से प्रेरणा प्राप्त कर हुई थी । उसी वर्ष 'मण्डल' ने १५००) के 'दर्शन-पारितोषिक' से इसे सम्मानित भी किया था । और आज नौ वर्ष बाद इसके प्रकाशन की अत्यन्त व्ययसाध्य व्यवस्था भी उक्त संस्था ने ही की है । इस अवसर पर मैं बंगाल हिन्दी मण्डल के प्रधान श्री लक्ष्मीनिवास जी बिड़ला के प्रति हार्दिक कृतज्ञता प्रकट करता हूँ । श्री बिड़ला जी के हिन्दी के प्रति अनन्य प्रेम के कारण ही यह संस्था अभी तक बराबर अपने उद्देश्यों की पूर्ति में संलग्न रही है और मुझे विश्वास है कि आगे भी रहेगी ।

जिन प्राचीन और अर्वाचीन तत्त्वचिन्तको और साधको की रचनाओं से मैंने लाभ उठाया है, उन सब को मैं अपनी श्रद्धा का अर्घ्य समर्पित करता हूँ । शत-कल्प में भी बुद्ध जैसे सत्यदर्शी पुरुष का आविर्भाव सम्भव नहीं है । अतः सब उन पुरुषोत्तम के मार्ग की जानकर अपने कल्याण की खोज, यही कामना है ।

बड़ोत (मेरठ)

२०-५-१९५४

भरतसिंह उपाध्याय



r  
t  
t

# विषय-सूची

## पहला प्रकरण

### भारतीय दर्शन की सामान्य प्रवृत्तियाँ और उसकी चिन्ता के मुख्य विषय

भारत की अप्यात्मविद्या-आराधना—तत्यानुप्राप्ति अपने चित्तुततम अर्थ में भारतीय अप्यात्मविद्या का लक्ष्य —सार्वभौमिक फल्याण-चेतना भारतीय दर्शन का पोषक तत्त्व—अतः उसकी भौतिक या आर्थिक व्याख्या सम्भव नहीं—इसी कारण उसके विषय में कुछ न्यान्तियां भी स्वतः निराकृत—भारत का पराविद्या सम्बन्धी अभिनिवेश उसके अपरा विद्या सम्बन्धी निरादर का सूचक नहीं—प्रागतिहासिक और ऐतिहासिक युगों की विभिन्न विषय-सम्बन्धी भौतिक उप्रति के फतिपय विग्दर्शन से उदत तत्त्व की सिद्धि —अचित् से चित्, भूत से अप्यात्म और स्पूल से सूक्ष्म की ओर प्रगति भारत में औपनिषद युग के प्रथम स्तर में ही—अतः ज्ञान की अपरोक्ष अनुभूति पर आधारित भारतीय दर्शन में अधिकारी का सप्रश्न सदा ही अत्यन्त आवश्यक और महत्त्वपूर्ण—अप्यात्म-ज्ञान का अधिकारी कौन ? विभिन्न भारतीय दर्शन-परम्पराओं के सम्मिलित साक्ष्य से इसका निर्णय—‘दर्शन’ के स्वरूप, विषय, प्रयोजन और महत्त्व के सम्बन्ध में प्राचीन भारतीय दृष्टि—भारतीय दर्शन की मुख्य विचार-पद्धतिया—उनके सामान्य विवेचित विषय एवं भारतीय दर्शन की आधिकारिक वस्तु—आत्मकत्व-विज्ञान अथवा एकात्म दर्शन भारतीय दर्शन का संग्राहक सूत्र—प्रकारान्तर से उसके विभिन्न रूप—भारतीय दर्शन में कर्म, उपासना और ज्ञान—मृत्यु, पुनर्जन्म और मोक्ष—धर्म और ईश्वर—जीवन और आचार-तत्त्व—भारतीय दर्शन में श्रद्धा और बुद्धिवाद—भारतीय दर्शन में वैज्ञानिक और मनोवैज्ञानिक तत्त्व—भारतीय दर्शन की समन्वयात्मिका बुद्धि—उपसंहार ।

## दूसरा प्रकरण

### भारतीय दर्शन-परंपरा : संक्षिप्त ऐतिहासिक विकास और विवेचन

भारतीय दर्शन के ऐतिहासिक विकास को जानने की कठिनाई—भारतीय विचारक पहले धर्म-चिन्तक थे, बाद में काल-चिन्तक—फिर भी भारतीय दर्शन अपने विशुद्ध विचारात्मक रूप में आज भी हमारे लिये स्पष्टतम प्रत्यक्ष है—भारतीय दर्शन का उद्भव और विकास—भारत में दार्शनिक प्रवृत्तियों के आरम्भ की समस्या—उसके विकास की अप्रतिहत और अविच्छिन्न धारा—भारतीय दर्शन के ऐतिहासिक विकास के मुख्य युग और उनकी प्रतिनिधि विचार-धाराएँ—वैदिक युग अथवा मन्त्र, ब्राह्मण और उपनिषदों में सन्निहित दर्शन—पुराणेतिहास अथवा महाकाव्ययुगीन दर्शन ( चार्वाक, जैन, बौद्ध और गीता दर्शन )—सूत्र अथवा षड्दर्शन-युग ( न्याय, वैशेषिक, सांख्य, योग, पूर्वमीमांसा और उत्तर मीमांसा अथवा वेदान्त दर्शन )—वृत्ति अथवा भाष्य और टीकाओं का युग ( षड्दर्शनों की भाष्य और टीकाओं द्वारा व्याख्या और विवेचन )—मध्ययुगीन भक्ति-दर्शन अथवा भारतव्यापी भक्ति-आन्दोलन—वक्षिण भारत में वेदान्त-भावित वैष्णव धर्म, उत्तर भारत में सन्त मत और सगुण मतवाद, बंग देश में प्रेमोल्लासमयी रसनिष्यन्दिनी वैष्णव धारा ( गौडीय वैष्णव धर्म )—आधुनिक भारतीय विचार की परिस्थिति—उपसंहार ।

पृष्ठ १५०—१७५

## तीसरा प्रकरण

### भारतीय दर्शन का द्विविध विभाग अर्थात् आस्तिक बनाम नास्तिक मत

नास्तिक और आस्तिक दर्शन—‘नास्तिक’ और ‘आस्तिक’ शब्दों के तात्पर्य का निर्णय और इन नामों से निर्दिष्ट दर्शनों की प्रवृत्तियों के साथ उस तात्पर्य की सगति होती है या नहीं, इसका निर्णय—इन नामों के प्रयोग के भीतर कोई गम्भीर विचार-धारा नहीं दिखाई पड़ती, अतः दार्शनिक दृष्टि से इनकी अनुपयुक्तता स्पष्ट है, इस मत का उपपादन—केवल उच्छेदवादी चार्वाक-मत को छोड़, जो एक व्यवस्थित दर्शन-प्रणाली नहीं, किसी भी

भारतीय दर्शन को नास्तिक नाम से अभिहित करना एक विशिष्ट धार्मिक सम्प्रदाय अथवा उससे भी निःकृष्ट एक ग्रन्थ-सम्प्रदाय की स्वतः प्रमाणता से अपने को सम्बद्ध कर लेना है एवं वैज्ञानिक मार्ग से विछुड़ जाना है—सर्वांश में वैज्ञानिक मार्ग का ही अवलम्बन लेने वाले 'विभज्यवादी' बुद्ध के प्रति वेद-निन्दा का आरोप कर उनको अथवा उनकी विचार-प्रणाली को 'नास्तिक' नाम देना परम्परागत धार्मिक भावना के परिणाम-स्वरूप भले ही हो, वह निष्पक्ष तात्त्विक समीक्षा का लक्षण नहीं है—अतः बौद्ध दर्शन के विषय में इस परम्परागत निन्दा-बुद्धि का निरसन अत्यन्त आवश्यक और यही प्रारम्भिक रूप से उसके स्वरूप को समझने की पहली आवश्यक शर्त भी—आधुनिक विचार का प्रकाश इस दृष्टि के अनुकूल—बौद्ध दर्शन (साय में जैन दर्शन भी) सभी अर्थों में स्वकीय ही है, परकीय या 'बाह्य' कभी नहीं—विद्वानों से इसे इसी रूप में देखने की प्रार्थना ।

पृष्ठ १७७—१९५

## चौथा प्रकरण

### बौद्ध धर्म का भारत में उद्भव और विकास

#### अ—'मौलिक्य' बौद्ध दर्शन अथवा स्थविरवादी तत्त्वदर्शन

##### १-उपोद्घातः बुद्ध और बौद्ध दर्शन पर सामान्य विचार

बुद्ध और बुद्ध-धर्म की महिमा को कुछ कथा—बौद्ध दर्शन के उद्भव और विकास का प्राथमिक परिचय—एक स्पष्टीकरण अर्थात् बौद्ध दर्शन के विकास की दो क्रमिक अवस्थाओं अर्थात् मूल बुद्ध-दर्शन या स्थविरवादी तत्त्व-दर्शन और विकसित बौद्ध दर्शन को यहाँ क्रमशः 'मौलिक्य' और 'उत्तर' संज्ञा देने की सक्ति एवं अन्य प्रयुक्त नाम—उपर्युक्त द्विविध विभाग की कुछ विशेषताएँ और मूल बुद्ध-दर्शन की दृष्टि ।

##### २-प्राग्वैदिककालीन भारतीय दर्शन की अवस्था और सम्यक् सम्बुद्ध का आविर्भाव

प्रारम्भ—बुद्ध-पूर्व वैदिक ज्ञान और बुद्ध-शासन के लिये सामान्य रूप से उसकी वेद—बुद्ध-पूर्व और बुद्ध के समकालिक कुछ विचारक—बुद्ध के आविर्भाव-काल में और उसके कुछ पूर्व भारतीय विचार की अत्यन्त विप्लवमयी और विचिकित्सापूर्ण अवस्था—नासठ मिथ्या दृष्टियों का निदर्शन—

तथागत की इन दृष्टियों के प्रति प्रतिक्रिया—तथागत-प्रवेदित धर्म के स्वरूप एवं उसकी कतिपय मान्यताओं और मौनों की सगति और व्याख्या तथागत की इन दृष्टियों के प्रति प्रतिक्रिया के आधार पर ही सम्भव और आवश्यक भी ।

### ३-बुद्ध-धर्म-संघ

बुद्ध-दर्शन की प्रस्तावना-स्वरूप बुद्ध, धर्म और संघ की अनुस्मृति अत्यन्त आवश्यक—बुद्ध-जीवनी के उपादान और उनकी आपेक्षिक महत्ता—मूल पिटक और अनुपिटक साहित्य के आधार पर अत्यन्त सक्षिप्त बुद्ध-जीवनी देने का प्रयत्न—जन्म, यौवन और महाभिनिष्क्रमण—तपस्या, मार-विजय और अभिसम्बोधि-प्राप्ति—ब्रह्म-याचना के परिणामस्वरूप धर्म-प्रचार—अन्तिम दिवस और तथागत का महापरिनिर्वाण—‘धम्म’ की अनुस्मृति—तथागत-प्रवेदित धर्म के मूल उपादान चार आर्य सत्य हैं—इनका विवरण और विवेचन—संघ-स्थापना और मातृग्राम ( स्त्रियों ) को संघ में प्रवेश की आज्ञा—संघ-सम्बन्धी कुछ नियम और शास्ता के परिनिर्वाण के समय बौद्ध धर्म और संघ की साधारण अवस्था—उपसंहार ।

### ४-साहित्य और परम्परा

मूल बुद्ध-दर्शन को जानने का पालि त्रिपिटक ही एकायन मार्ग और इस रूप में उसकी प्रामाणिकता—‘तेपिटक संगहित साट्ठकथं सब्बं येरवाद’, अर्थात् अर्यकथाओं के सहित तीनों पिटकों में सन्निहित सब ‘स्थविरवाद’ है, इस कथन के प्रकाश में प्रारम्भिक बौद्ध दर्शन के, स्थविरवाद-परम्परा के रूप में, ऐतिहासिक एवं साहित्यिक विकास पर एक विहगम दृष्टि—‘तेपिटक बुद्धवचन’ अर्थात् त्रिपिटक-ग्रन्थराशि की विषय-वस्तु का सक्षिप्त विश्लेषण और विवेचन और साथ ही उसके प्रसिद्ध ग्रन्थों के काल-क्रम एवं उनकी आपेक्षिक प्रमाणवत्ता और महत्ता पर भी सक्षिप्त विचार—अट्ठकथा-साहित्य और दार्शनिक दृष्टि से उसका महत्त्व—अन्य अनुपालि अथवा अनुपिटक साहित्य और उसमें दार्शनिक अंश की अल्पता ।

### ५-बोधिपक्षीय धर्म · बुद्ध-शासन और आचारतत्व की प्रतिष्ठा

संतीस बोधिपक्षीय धर्म ( सत्तत्तिस बोधिपक्खिया धम्मा ) भगवान् बुद्ध के अविवाद और अविरोध मन्तव्य हैं—बोधिपक्षीय धर्म सम्पूर्ण बौद्ध साधना की प्रतिष्ठा भूमि हैं—बोधिपक्षीय धर्मों का संक्षिप्त विश्लेषण और विवेचन—चार स्मृति-प्रस्थान—चार सम्यक् प्रधान—चार ऋद्धिपाद—पांच इन्द्रियां या

आध्यात्मिक विकास की पांच मुख्य शक्तियाँ—पाच बल—सात बोध्यंग—आर्य अष्टांगिक मार्ग—इन्हीं की समष्टि का नाम बौद्ध जीवन-पद्धति है—नैतिक आदर्शवाद ही बुद्ध का वास्तविक मन्तव्य—आर्य अष्टांगिक मार्ग के अलावा मध्यमा प्रतिपदा का एक गम्भीरतर रूप प्रतीत्य समुत्पाद ।

६-प्रतीत्यसमुत्पाद (पटिञ्चममुप्पाद) अथवा प्रत्ययों से उत्पत्ति का का नियम

प्रतीत्यसमुत्पाद का संक्षिप्त अर्थ, महत्त्व और उद्देश्य—प्रतीत्य समुत्पाद का विवरण और विवेचन—भारतीय दर्शन में कारणवाद-सम्बन्धी अन्य सिद्धान्तों के साथ उसकी कुछ तुलना—समीक्षा और उपसंहार ।

७-अनात्मवाद · बुद्ध-मन्तव्य का तात्त्विक आधार

अनात्मवाद फ्रान्तिकारी दर्शन ! अनात्मवाद को ठीक प्रकार से न समझने के कारण भय और मोह की प्राप्ति—अनात्मवाद की विपुल व्याख्याएँ और उस पर विशाल साहित्य—बुद्धोपदिष्ट अनात्मवाद—अनत्तलयत्तण-सुत्त के आधार पर—बुद्धोपदिष्ट अनात्मवाद का प्रकार और उसकी सीमा—अनात्मवाद के उपदेश में भगवान् का प्रयोजन—बुद्ध-सम्मत अनात्मवाद का कुछ विस्तृत विवरण और विवेचन—पञ्चस्कन्ध और अनात्मवाद—क्या अनात्मवाद उपनिषद्-विपरीत सिद्धान्त है ?—साधन-पक्ष में औपनिषद मन्तव्य के साथ अनात्मवाद की एकता फिन्तु अतीत सत्य के सम्बन्ध में 'नैतद् बुद्धेन भाषितम्' की फठिनाई और वास्तविक बुद्ध-मन्तव्य को खोज निकालने में सभी प्राचीन और अर्वाचीन विद्वानों का विमोह—भदन्त नागसेन की अनात्मवाद की व्याख्या—अव्याकृत वस्तुएँ—अनात्मवाद के सम्बन्ध में ठीक दृष्टि ।

८-मनोवैज्ञानिक आचारतत्व अथवा समग्र आंतरिक और बाह्य जगत् के मूल उपादान-स्वरूप 'चित्त', 'चेतसिक' और 'रूप' की 'कुशल', 'अकुशल' और 'अव्याकृत' कर्ममयी व्याख्या

बौद्ध धर्म का मनोवैज्ञानिक रूप—बौद्ध मनोविज्ञान मानवीय है—एक अत्यन्त गूढ़ और विस्तृत विषय—कर्म का चेतनामय स्वरूप —'कुशल', 'अकुशल' और 'अव्याकृत' चित्त—बावन चेतसिक धर्म—उनका विश्लेषण और नैतिक व्याख्यान—'रूप' और उसकी व्याख्या—उपसंहार ।

९-कर्म और पुनर्जन्मवाद

बुद्ध-शासन में कर्म का स्वरूप और महत्त्व—जीवन में विषमता का

कारण कर्म ही है—पुनर्जन्म की समस्या और संगति—निर्वाण में कर्म और पुनर्जन्म का निःशेष ।

### १०-निब्बाण

निब्बाण अनुभव की एक अवस्था है, बुद्धिगत चिन्तन का परिणाम नहीं—निब्बाण—जैसा भगवान् बुद्ध और उनके शिष्यों ने अनुभव किया—अत्यन्त सुख—परम शान्ति—निब्बाण के स्वरूप के सम्बन्ध में अधिक विवेचन—निर्वाण बुद्ध-शासन का सार है—वह चित्त की विमुक्ति है एवं ब्रह्मचर्यवास का अन्तिम उद्देश्य भी—निर्वाण अमृत-पद है—निर्वाण राग, द्वेष और मोह का क्षय है—भव का निरोध है—वह परम कृतकृत्यता है—निर्वाण का साक्षात्कार इसी जीवन में होता है—निर्वाण अद्वितीय योगक्षेम है—निर्वाण अच्युत पद है—निर्वाण 'शिव पद' है—निर्वाण जन्म, जरा, मरण और शोक से विमुक्ति है—निर्वाण भव-वाढ़ के बीच सुरक्षित द्वीप है—वह भव-वाढ़ का निस्तरण भी है—निर्वाण अविवाद भूमि है—संक्षेप में निर्वाण दुःखों का अन्त है—सर्वतः आदीप्त भव में एकमात्र शीतलता है—दीपक के बुझ जाने के समान वेदनाओं का ठंडा पड़ जाना ही निर्वाण है—निर्वाण वह आयतन है जहां न 'आना' है, न 'जाना', जहां 'स्थिति' और 'च्युति' नहीं है—जहां लोक, परलोक, सूर्य-चन्द्रमा नहीं हैं—निर्वाण है, इसीलिये इस जगत् की अनुभूति होती है—अस्तीम की सत्ता का सबसे बड़ा प्रमाण ससीम का होना है—यदि अजात, अभूत, अकृत, असंस्कृत न होता तो जात, भूत, कृत और संस्कृत से निःसरण कैसे होता ?—निर्वाण अनिश्चित अवस्था है—निर्वाण वह परम अतीत सत्य है जिसका कोई अधिष्ठान नहीं—निर्वाण असंस्कृत, सत्य, पार, अजर, ध्रुव, निष्प्रपञ्च, अमृत, शिव, क्षेम, अद्भुत, विशुद्धि, द्वीप और त्राण है—अत्यि धम्म है अभूत, अजात, असंस्कृत निब्बाण—निब्बाण के सम्बन्ध में 'मिलिन्द प्रश्न' और 'विशुद्धि-मार्ग' के विचार ।

११-क्या सम्यक सम्बुद्ध दुःखवादी, अनीश्वरवादी और उच्छेदवादी हैं ?

बुद्ध के समय में ही उन पर अनेक प्रकार के आक्षेप और तथागत के द्वारा उनका स्पष्टीकरण—उत्तरकालीन प्रायः निषेधात्मक व्याख्याकारों के कारण स्थिति और अधिक गम्भीर—दुःख-समुदय के द्वारा दुःख-निरोध और दुःख-निरोध-मार्ग को दिखाने वाले सुख विहारी शाक्यमुनि दुःखवादी कैसे ? एक दुर्घर्ष विश्वव्यापी नियम को मानने वाले, नैतिक आदर्शवाद की अनुपम स्थापना करने वाले, मैत्री भावना का सर्वत्र प्रसार करने वाले, परम तत्त्व के विषय

में औपनिषद् परम्परा के अनुत्तर ही मौन साधने वाले, उन सम्भक् सम्बुद्ध, शाक्त, निर्वाण-प्राप्त मुनि को अनौद्यरवादी कैसे कहा जाय ?—उन महाश्रमण को उच्छेदवादी कहना तो अपने ही शुन का उच्छेद करना है ।

**आ-‘उत्तर बौद्ध दर्शन अथवा उत्तरकालीन बौद्ध दार्शनिक विकास**

१-भारत में बौद्ध धर्म और दर्शन के विकास का संक्षिप्त इतिहास

पूर्व निरिच्छ स्वविरवाद के अतिरिक्त बौद्ध विचार के विकास की अन्य परम्पराएँ—बुद्ध के परिनिर्वाण-काल तक का बौद्ध धर्म स्वविरवाद—साय ही द्वितीय संगीति के बाद से ही महासाधियों का उदय—अष्टादश निफाय—अज्ञोक्त-युग में अथवा उत्तम कृष्ट पहले से ही महायान-प्रवृत्तियों का उदय और विकास—हीनयान और महायान—भवन्त नागार्जुन के द्वारा महायान धर्म और दर्शन को एक व्यवस्थित स्वरूप प्रदान करना—विदेश में भी बौद्ध धर्म और दर्शन के गमन की सक्रियता ।

२-महायान का धार्मिक स्वरूप और हीनयान और महायान का ऐतिहासिक और नैदानिक सम्बन्ध

महायान के विकास का सक्रिय सिद्धावलोकन—महायान के विकास में कारणभूत परिस्थितियाँ—दो नृत्यों की चलना—बुद्ध की तीन कायाएँ अथवा महायान का त्रिकाय-सिद्धान्त—बुद्ध-भक्ति का समावेश—बोधिसत्त्व-सम्बन्धी सिद्धान्त और स्वविरवादी अहंत् आदर्श से उसकी तुलना—दया महायान ने निक्षु-धर्म के ऊपर गृहस्थ की प्रतिष्ठा की ? बोधिसत्त्व आदर्श के विकास की अवस्थाएँ—पारमिताएँ—बोधिचित्तोत्पाद और आध्यात्मिक विकास की दस भूमियाँ—धर्मज्ञान्यता, धर्मसमता या तयता का विचार—महायान का साहित्य ।

३-हीनयान : सन्प्रदाय, साहित्य और सिद्धान्त

सर्वास्तिवादी साहित्य—सौप्रान्तिक और वैभाषिक आचार्य और उनके ग्रन्थ—सामान्य दार्शनिक सिद्धान्त—सौप्रान्तिक और वैभाषिक मत तत्त्व-मीमांसा और प्रमाण मीमांसा के क्षेत्र में—हीनयानी आचार-तत्त्व ।

४-महायान : साहित्य और सिद्धान्त

विज्ञानवाद . आचार्य और साहित्य—शून्यवाद . आचार्य और साहित्य—विज्ञानवाद का सामान्य विवेचन—आलयविज्ञान—विज्ञप्तिमात्रता—भूत-तयता—अलग-अलग विवेचन—शून्यता का उपदेश—धर्मनैरात्म्य—संबृति



सत्य और परमार्थ सत्य—प्रमाण मीमांसा—आचार-तत्त्व—‘अभाषं न विकल्पयेत्’—शून्यवाद के प्रयोजन को समझना चाहिये ।

५-क्षणिकवाद और अर्थक्रियाकारित्व

उपोद्घात—अर्थक्रियाकारित्व—अर्थक्रियाकारित्व से क्षणिकवाद की सिद्धि—क्षणिकवाद पर बौद्ध और उनके प्रतिवादी आचार्यों की पारस्परिक प्रतिक्रियाएँ ।

६-बुद्ध और बौद्ध धर्म की भारतीय विचार को देन

बुद्ध और बौद्ध धर्म की भारतीय विचार को देन—हमारे अध्ययन की विज्ञा ।

## पहला प्रकरण

### भारतीय दर्शन की सामान्य प्रवृत्तियाँ और

### उसकी चिन्ता के मुख्य विषय

भारतवर्ष सदा से तपस्या का ध्येय और अध्यात्मचिन्तन का आयतन रहा है । तपस्या वह जो आत्मनिर्यातन के द्वारा मोन्दर्य का उपघात नहीं, शरीर की मात्र यन्त्रणा नहीं, दूनरो के उल्तादन अथवा भारत की अध्यात्म- अपने ऐहिक तथा पारलौकिक सुखो की कामना से प्रेरित विद्या-आराधना शरीरस्य आत्मा का कर्पण नहीं, मूडग्राह से विजृम्भित महाभूतो का निरुष्ट पीडन नहीं, और अध्यात्मचिन्तन वह जो बुद्धिवाद से विरहित मात्र भावुकता का आवेश नहीं, व्यावहारिकता से दूर मान कल्पना की उडान नहीं, जीवन का निषेध नहीं, विज्ञान का तिर-स्कार नहीं, आलस्य का समर्थन नहीं, पुरुषार्थ का उच्छेदन नहीं । सत्य का वह निम्नतर रूप, अथवा उसको देखने का वह निम्नतर ढग, जो मनुष्य को वाह्य प्रकृति के विश्लेषण, उसके सामान्य नियमो और रूपो के अनुन्धान, उसपर विजय और इन नवके परिणामस्वरूप उसे अपनी दासी बनाकर उससे अपने भौतिक और ऐन्द्रिय सुख-विधान की अधिक-से-अधिक सामग्री लीचने की ओर प्रवृत्त करता है, भारत को आरम्भ से ही आकृष्ट न कर सका, उसकी चिन्ता का मुख्य विषय न हो सका । वाह्य जगत् और उसकी सफलता को जीवन के अन्तिम लक्ष्य के रूप में उसने कभी स्वीकार नहीं किया, फिर तत्सम्बन्धिनी विद्या को, अधिदेव और अधिभूत विज्ञान को, सगुण, ऐन्द्रिय अथवा अपर ज्ञान को, सक्षेप में समग्र व्यावहारिक विज्ञान को, जिसे उसने 'अपरा विद्या', 'अविद्या' अथवा केवल 'नाम एव' की सज्ञाओ से अभिहित किया 'व्यावहारिक', 'आपेक्षिक' अथवा 'संवृति सत्य' का विषय बताया, अनन्त ज्ञान-

राशि के विशाल पर्वत-पुञ्ज में से एक मुट्ठी भर टुकड़ों का भर लेना ठहराया<sup>१</sup>, वह किस प्रकार अपनी जीवन-व्यापिनी साधना की इष्टदेवी बना सकता था। वेद-वेदांग और अन्य महनीय विद्या-स्थानों में निहित समग्र ज्ञान उसके द्वारा ज्ञान की अपर कोटि में ही रक्खा गया, त्रैगुण्य का ही विषय ठहराया गया<sup>२</sup>। ऋग्वेद, यजुर्वेद, सामवेद, अथर्ववेद और उनके अंग-रूप शिक्षा, कल्प, व्याकरण, निरुक्त, छन्द और ज्योतिष, सबको उसने अपरा विद्या कहा<sup>३</sup>, जिसका क्षेत्र दुःख-रूप ससार ही है<sup>४</sup>। जो क्षर है, वह अविद्या ही तो है<sup>५</sup>। अमृत तो केवल विद्या है<sup>६</sup>। समग्र भौतिक विज्ञान को जानना अन्ततः केवल शब्दों को ही तो जानना है, नामों और निरुक्तियों का ही तो व्यवहार करना है। अतः चारों वेदों में निहित विद्या और भूत-विद्या, क्षेत्र-विद्या, नक्षत्र-विद्या आदि सब विद्याएँ, केवल शब्द-ज्ञान ही तो हैं, केवल नाम-मात्र ही तो हैं। इस अपरा विद्या के विषय में उपनिषद् ने ठीक ही कहा है 'नाम एव एतद्' अर्थात् यह सब नाम ही है<sup>७</sup>। व्यवहार पर आश्रित भेदज्ञान का अन्त में

(१) इन्द्र ने तीन पर्वतों में से एक मुट्ठी भर पत्थर के टुकड़ों को भरकर कहा, "भरद्वाज ! अब तक वेदों को पढ़ कर जो कुछ ज्ञान तुमने प्राप्त किया है और दूसरे जन्मों में भी जो कुछ ज्ञान प्राप्त करोगे वह सब इन पर्वतों की तुलना में इस मुट्ठी के समान है।" तैत्तिरीय ब्राह्मण ( कृष्ण यजुर्वेद )

(२) त्रैगुण्यविषया वेदाः । गीता २ । ४५.

(३) तत्रापरा ऋग्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्त छन्दो ज्योतिषमिति । मुण्डक० १ । १ । ५.

(४) तत्रापरविद्याविषयः कर्त्रादिसाधनक्रियाफलभेदरूपः ससारोऽनादिरनन्तो दुःखस्वरूपत्वाद्वातव्यः प्रत्येक शरीरिभिः । मुण्डक० १ । २ पर शांकर-भाष्य की भूमिका, मिलाइये आपस्तम्ब० २ । ४ । ८; याज्ञ-वल्क्य १ । १ । ८

(५) क्षर त्वविद्या । श्वेताश्वतर ५ । १

(६) इहमृतं तु विद्या । श्वेताश्वतर . ५ । १

(७) स होवाच ऋग्वेद भगवोऽध्येमि यजुर्वेदं सामवेदमाथर्वणं भूत-विद्या क्षेत्रविद्या नक्षत्रविद्या सर्पदेवजनविद्यामेतद् भगवोऽध्येमि । तं होवाच यद्वै किञ्चैतदध्यगोष्ठा नाम एव एतत् । छान्दोग्य- ७ । १ । २-३; मिलाइये वहीं ६ । ७ । २; ऋ० १ । १६४ । ३९;

सम्यक् ज्ञान में पर्यवसान होना ही ठहरा<sup>१</sup> । कार्य-कारणमय विकारों की स्वय-सत्यता यदि बुद्धि और इन्द्रियों की अपेक्षा से ही है तो क्या परमार्थ-दृष्टि में उनकी भी सापेक्षता सिद्ध नहीं हुई<sup>२</sup> ? क्या वे भी परमार्थ रूप सत्य के केवल उपलब्धि-द्वार मात्र ही नहीं हुए<sup>३</sup> ? वाह्य और स्थूल प्रयोजनों को लम्ब बनाकर भी, जो विज्ञान का लक्ष्य है, क्या उनमें वस्तुओं के वास्तविक स्वरूप को माया के आवरण में ढँककर ही नहीं रक्खा ? क्या सच्चे अर्थों में वह 'भावृतिक' नहीं हुआ<sup>४</sup> ? क्या अज्ञान की सजा उसने नहीं पाई ? सम्पूर्ण प्रमाण-प्रमेय-सम्बन्धी व्यवहार और ज्ञान और ज्ञेय सम्बन्धी शास्त्र-विवेचन, जिसपर सम्पूर्ण लौकिक ज्ञान प्रतिष्ठित है, क्या अन्त में 'अविद्या-द्विषय' नहीं हुआ<sup>५</sup> ? क्या केवल अध्यास-रूप अज्ञान का ही वह तिलगिलाकर हँसना नहीं हुआ ? जिसे ज्ञान कहा जाता है वह अस्मत् ( मैं-ज्ञाता ) और युष्मत् ( तू-ज्ञेय ) की प्रतिसन्धि के सिवा और क्या है ? और यह अस्मत् और युष्मत् का संयोग किसने किया ? क्या इस बुद्धि-निर्माण को सम्यक् ज्ञान

१०।६।७१; बृहदारण्यक, ३।५; ४।४।२१; कठ० १।२।२३; विवेक चूडामणि, श्लोक ५८—६७

- (१) विशेषतः शाङ्कर मत के अनुसार—भेदज्ञानस्य सम्यग्ज्ञानेन वाधितत्वात् । ब्रह्मसूत्र—शाङ्कर भाष्य २।१।२२; मिलाइये गीता १८।२०
- (२) यह भी विशेषतः शाङ्कर मत के अनुसार ही—सत्यमुक्तं सत्यत्व विकाराणां तत्तु न परमार्थपेक्षया । किं तर्हि ? इन्द्रियविषयापेक्षया उक्तं । छान्दोग्य. ७।१७ पर शाङ्कर-भाष्य ।
- (३) सत्यस्य परमार्थस्य उपलब्धिद्वार भवति । छान्दोग्य ७।१७ पर शाङ्कर भाष्य ।
- (४) सन्नियते आधियते यथाभूत परिज्ञान स्वभाववरणादावृतप्रकाशनाच्चानयेति सवृत्ति । मिलाइये, "सम्यक् मूपादर्शन लब्धभावं रूपद्वय विभ्रति सर्व-भावा । सम्यक् दृशा यो विषय. स त्त्वं मूपा दृशा सवृत्तिसत्यमुक्तम्" । बोधिचर्यावितार ।
- (५) तमेतमविद्याह्यमात्मानात्मनोरितरेतराध्यासं पुरस्कृत्य .....अविद्या-वद्विषयाण्येव प्रत्यक्षादीनि प्रमाणानि शास्त्राणि च । ब्रह्मसूत्र-शाङ्करभाष्य का उपोद्घात, मिलाइये कठ० १।२।४-५; बृहदारण्यक ४।४।८-११; तैत्तिरीय-शाङ्कर भाष्य २।८;.....जब लगे एक नः पेक्षा । वेद कतेव कुरान पुराननि तब लगे नम ही देखा । रैदास १.

कहना ठीक होगा ? क्या यह 'अविद्यावद्विषय' ज्ञान कभी मनुष्य के चरम पुरुषार्थ की सिद्धि कर सकेगा, उसे परम निश्चयस के समीप ले जा सकेगा ? भारतीय दर्शन की मान्यता है कि यह नहीं हो सकता ।

परन्तु जिस एक के जान लेने पर, जो सभी गतिशीलो में स्थिर और अघ्रुवो में घ्रुव है, प्रवाहशील सस्कारो में जो अचल, असस्कृता घातु है, तथा जिसके विषय में प्रायः सभी प्रसिद्ध भारतीय दार्शनिक कल्पो का स्पष्ट-रूप से अथवा प्रकारान्तर से 'अस्ति'-'अस्ति' ऐसा आश्वासनकारी निर्घोष है,<sup>१</sup> उस 'अजात' 'अभूत', तत्त्व<sup>२</sup> के यही साक्षात्कार कर लेने पर, जब सभी कुछ ज्ञातव्य जान लिया जाय<sup>३</sup>, सभी कुछ करणीय कर लिया जाय<sup>४</sup>, विश्व

- (१) चार्वाक मत के विषय में तो ऐसा नहीं कहा जा सकता । कुछ के अनुसार बौद्ध दर्शन के विषय में भी जो किसी 'एक कारण' को नहीं मानता कदाचित् ऐसा न कहा जा सके, किन्तु जहाँ तक बुद्ध के मूल दर्शन से सम्बन्ध है, एक अत्यन्त प्रभावशाली विभिन्न दृष्टिकोण के लिए देखिए आगे चौथे प्रकरण में 'प्रतीत्यसमुत्पाद', 'अनात्मवाद', और निर्वाण का विवेचन ।
- (२) 'अत्यि भिषखवे अजातं अभूत' । इतिवृत्तक, अञ्जात सुत्त २।२।६; उदान, पाटिलिगामिय वग्गो ।
- (३) यज्जात्वा नेह भूयोऽन्यत् ज्ञातव्यमवशिष्यते । गीता ७।२; मिलाइये वहीं ३।१७-१८, ६।२२; आत्मनो वा अरे दर्शनेन श्रवणेन मत्या विज्ञानेन इद सर्वं विदित भवति । बृहदारण्यक० २।४।५; येनाश्रुत श्रुतं भवति अमतं मतमविज्ञात विज्ञातमिति । छान्दोग्य० ६।१।३; न हि आत्मनोऽन्यत् तत् प्रविभक्तदेशकालं सूक्ष्मव्यवहितं भूत भविष्यद्वा वस्तु विद्यते । तैत्तिरीय—शांकरभाष्य ६।२; मिलाइये मुण्डक० १।१।३; प्रश्न० ४।१; ६।३; ज्ञानस्यानन्त्याञ्जोयमल्पम् । योगसूत्र ४।३१; खीणा जाति वुसितं ब्रह्मचरिय कतं करणीय नापरं इत्युत्तायाति । विनयपिटक, महावग्ग १।१।७; १।१।१६; कस्स-पसीहनाद सुत्त (दीघ० १।८), पोठ्ठपादसुत्त (दीघ १।९), सुभ सुत्त (दीघ १।१०), आदित्तपरियाय सुत्त (सयुत्त० ४३।३।६) अंगुत्तर० ८।१।२।१ एव त्रिपिटक में अन्य अनेक स्थलो में क्षीणास्त्रव अर्हत्तो के ये उद्गार दर्शनीय हैं ।

- (४) न घैवमात्मानमनुभवत. किञ्चिदन्यत् कृत्यमवशिष्यते । ब्रह्मसूत्र—शांकर-

जब अपने रहस्यों को खोलकर मदा के लिये विलीन हो जाय, प्रकृति-नटी अपने स्वरूप को देख लिये जाने से लज्जित होकर अपने खेल को नमाप्त कर दे और फिर कभी लौटे ही नहीं<sup>१</sup>, उम अविनाशी ( अजर ) परमार्थ धर्म ( परमत्व धम्म ) की अधिगति अवश्य मनुष्य के उपनाम के लिये होगी । उप-शम ही मोक्ष का लक्षण है और वही परा विद्या का विषय है<sup>२</sup> । अजर के अधिगम के लिये ही परा विद्या का प्रवर्तन हुआ है, जो उच्चतम ज्ञान है<sup>३</sup> । भारत ने अनन्य निष्ठा के नाय इस परा विद्या की, जिनका दूसरा नाम अध्यात्म-विद्या है, आराधना की है और उसकी सर्वोत्कृष्ट अभिव्यक्ति इसके रूप में ही हुई है ।

अध्यात्म-ज्ञान के अभ्यास, दर्शन और भावना का क्रम इस देश में सदा अक्षुण्ण रूप से चलता रहा । चलता भी क्यों नहीं, देवराज इन्द्र, वैवस्वत मनु, वैन्य पृथु, इक्ष्वाकु, ययाति, अम्बरीष, मान्वाता और दिलीप जैसे राज-पियों की भारत प्रिय भूमि जो है<sup>४</sup>, जनक, शुक और वामदेव जैसे ब्रह्म-ज्ञानियों की साधना-भूमि जो है, महावीर, शकर और याज्ञवल्क्य जैसे तत्त्व-दर्शियों की तपस्या-भूमि जो है । यही वह जम्बूद्वीप है जहाँ मानव-रूप में जन्म लेने का भगवान् बुद्ध सकल्प करते हैं<sup>५</sup> । अपवर्ग की प्राप्ति में यहाँ के

भाष्य ४।१।२; नत्यि तयागतस्त उत्तरि करणीयं कतस्त वा पटिचयो ।  
मिलिन्दपञ्चो, मेण्डकपञ्चो, पृष्ठ १४१; मिलाइये छान्दोग्य ६।२-३;  
७।१४।१; मुण्डक० ३।२।८

(१) साह्य कारिका, कारिका ५९ ।

(२) तदुपशमलक्षणो मोक्ष परविद्याविषयोऽनाद्यनन्तोऽजरोऽमरोऽभयः शुद्धः  
प्रसन्नः स्वात्मप्रतिष्ठा लक्षणः परमानन्दोऽद्वय इति । मुण्डक० पर  
शाकर भाष्य १।२ की भूमिका, मिलाइये आपस्तम्ब० २।४।८, याज्ञ-  
वल्क्य० १।१।८

(३) अय परा यया तदक्षरमधिगम्यते । मुण्डक० १।१।५

(४) अय ते कीर्तयिष्यामि यषं भारत भारतम् । प्रियमिन्द्रस्य देवस्य मनो-  
वैवस्वतस्य च ॥ पृथोस्तु राजन्वैन्यस्य तथेक्ष्वाकोर्महात्मन । ययाते-  
रम्बरीपस्य मान्वातुर्नहुपस्य च ॥ तथैव मुचुकुन्दस्य शिवेरोशीनरस्य च ॥  
ऋषभस्य तथैलस्य नृगस्य नृपतेस्तया ॥ कुशिकस्य च दुर्धर्षं गाघेऽश्व  
महात्मन । सोमकस्य च दुर्धर्षं दिलीपस्य तथैव च ॥ महाभारत,  
भीष्मपर्व ।

(५) जम्बुद्वीपे पुमानेव संमुखवृद्धचेतन । चिन्तामय कल्पशते शेषे तदाक्षि-

कहना ठीक होगा ? क्या यह 'अविद्यावद्विषय' ज्ञान कभी मनुष्य के चरम पुरुषार्थ की सिद्धि कर सकेगा, उसे परम निश्चय के समीप ले जा सकेगा ? भारतीय दर्शन की मान्यता है कि यह नहीं हो सकता ।

परन्तु जिस एक के जान लेने पर, जो सभी गतिशीलो में स्थिर और अद्भुतो में ध्रुव है, प्रवाहशील सस्कारो में जो अचल, असंस्कृता धातु है, तथा जिसके विषय में प्रायः सभी प्रसिद्ध भारतीय दार्शनिक कल्पो का स्पष्ट-रूप से अथवा प्रकारान्तर से 'अस्ति'-'अस्ति' ऐसा आश्वासनकारी निर्घोष है,<sup>१</sup> उस 'अजात' 'अभूत', तत्त्व<sup>२</sup> के यही साक्षात्कार कर लेने पर, जब सभी कुछ ज्ञातव्य जान लिया जाय<sup>३</sup>, सभी कुछ करणीय कर लिया जाय<sup>४</sup>, विश्व

(१) चार्वाक मत के विषय में तो ऐसा नहीं कहा जा सकता । कुछ के अनुसार बौद्ध दर्शन के विषय में भी जो किसी 'एक कारण' को नहीं मानता कदाचित् ऐसा न कहा जा सके, किन्तु जहाँ तक बुद्ध के मूल दर्शन से सम्बन्ध है, एक अत्यन्त प्रभावशाली विभिन्न दृष्टिकोण के लिए देखिए आगे चौथे प्रकरण में 'प्रतीत्यसमुत्पाद', 'अनात्मवाद', और निर्वाण का विवेचन ।

(२) 'अथि भिक्खवे अजात अभूत' । इतिवृत्तक, अञ्जात सुत्त २।२।६; उदान, पाटिलिगामिय वग्गो ।

(३) यज्जात्वा नेह भूयोऽन्यत् ज्ञातव्यमवशिष्यते । गीता ७।२; मिलाइये वहीं ३।१७-१८; ६।२२; आत्मनो वा अरे दर्शनेन श्रवणेन मत्या विज्ञानेन इदं सर्वं विदितं भवति । बृहदारण्यक० २।४।५; येनाश्रुतं श्रुतं भवति अमतं मतमविज्ञातं विज्ञातमिति । छान्दोग्य० ६।१।३; न हि आत्मनोऽन्यत् तत् प्रविभक्तदेशकालं सूक्ष्मव्यवहितं भूतं भविष्यद्वा वस्तु विद्यते । तैत्तिरीय—शांकरभाष्य ६।२; मिलाइये मुण्डक० १।१।३; प्रश्न० ४।१; ६।३; ज्ञानस्यानन्त्याञ्ज्नेयमल्पम् । योगसूत्र ४।३१; क्षीणा जाति वुसितं ब्रह्मचरिय कत करणीय नापरं इत्यत्तायाति । विनयपिटक, महावग्ग १।१।७; १।१।१६, कस्तपसीहनाद सुत्त (दीघ० १।८), पोठ्ठपादसुत्त (दीघ १।९), सुभ सुत्त (दीघ १।१०), आदित्तपरियाय सुत्त (सयुत्त० ४३।३।६) अगुत्तर० ८।१।२।१ एव त्रिपिटक में अन्य अनेक स्थलो में क्षीणास्त्रव अहंतो के ये उद्गार दर्शनीय हैं ।

(४) न चैवमात्मानमनुभवतः किञ्चिदन्यत् कृत्यमवशिष्यते । ब्रह्मसूत्र—शांकर-

ऐसा अवश्य देखा है जब काश्मीर से कन्याकुमारी तक और काठियावाड से कामरूप तक फैले इस विस्तृत महादेश के विषय में आचार्य बुद्धघोष की यह उक्ति सर्वथा चरितार्थ हो सकती थी, जिसे उन्होंने विशेषतः कुरु-देश के विषय में कहा है "इस देश में दास और कर्मकर, नौकर-चाकर भी स्मृति-प्रस्थान ( ध्यान-योग ) सम्बन्धी कथा ही को कहते हैं। पनघट और सूत कातने के स्थान आदि में भी व्यर्थ की बात नहीं होती। यदि कोई स्त्री—“अम्म ! तू किस स्मृति-प्रस्थान की भावना करती है ?” पूछने पर 'कोई नहीं', बोलती है, तो उसको चिक्कारती है—“चिक्कार है तेरी जिन्दगी को, तू जीती भी मुझे के समान है।” आध्यात्मिक आदर्शवाद की यह गहरी अभिव्याप्ति भारतीय जीवन से सर्वथा लुप्त कभी नहीं हुई है। इसीलिये भारत ज्ञानियो का देश है। निस्सन्देह जब कि अन्य देशों की सस्कृति का मूल मन्त्र भौतिक राष्ट्रीयता है, भारतीय राष्ट्र-भावना का मूल स्वरूप अपने विस्तृततम अर्थों में सदा आध्यात्मिक ही रहा है।

पुरुष तो यहाँ साधक हुए ही स्त्रियों और बच्चों तक ने यहाँ ज्ञान-मार्ग का अभ्यास और विकास किया। स्त्रियों ने अपने बच्चों को स्तन्यपान कराते समय ही 'शाकवरी' जैसे वीर्यवान् व्रतो का उपदेश दिया<sup>२</sup>, मदालसा के समान अपने बालकों को पालनो में झुलाते हुए ही उन्होंने उन्हें अपने 'बुद्ध', 'बुद्ध' रूप का स्मरण कराया और बुद्ध-काल में कुछ ने अपने गर्भस्थ बच्चों को ही बुद्ध, धर्म और सब की शरण में अर्पित कर दिया<sup>३</sup>। मंत्रेयी जैमी स्त्रियाँ यही सर्वप्रथम अमृतत्व के लिये सब कुछ छोड़ती देखी गईं<sup>४</sup> और मानवता की सर्वश्रेष्ठ प्रार्थना भी यहाँ सर्वप्रथम एक स्त्री के मुख से ही

(१) महासतिपट्ठान-सुत्त ( दीघ० २।९ ) की अट्ठकथा ( सुमंगल-विलासिनी ) में। देखिये राहुल सांकृत्यायन : बुद्ध-चर्या, पृष्ठ ११८; दर्शन-विश्वदर्शन, पृष्ठ ४४३

(२) कुमारान् ह स्म मातरः पाययमाना आहुः शाकवरीणां पुत्रका व्रता पारयिष्णवो भवतेति। गोभिल गृह्यसूत्र ३।२।७९

(३) बोधि राजकुमार जिस समय गर्भ में था, उसकी माता ने भगवान् बुद्ध से कहा था "भन्ते ! यह जो मेरी फोख में है चाहे कुमार हो या कुमारी, यह भी भगवान् की, धर्म की और भिक्षु-संघ की शरण में जाता है। आज से भगवान् इसे साजलि शरणागत उपासक के रूप में स्वीकार करें।" बोधि-राजकुमार-सुत्तन्त ( मज्झिम० २।४।५ )

(४) मंत्रेयी ने अपने पति के द्वारा दी हुई सारी सम्पत्ति को "किमह तेन



आदर्श सदा कारणभूत रहे हैं और इसीलिये देवताओं की भी इस भूमि पर आकर जन्म लेने की सदा स्पृहा रही है<sup>१</sup> । यही पर वह मध्य-देश है जहाँ अनुत्तर सम्यक् सम्बोधि की ज्योति चमकी थी । यही वृषद्वती और सरस्वती के बीच का वह ब्रह्मावर्त प्रदेश है जहाँ का परम्परागत आचार विश्व के सदाचार का पैमाना माना जाता था<sup>२</sup> । यही उत्तर कुरु का वह साधना-प्रधान देश है जहाँ के मनुष्यों को शील नैसर्गिक देन के रूप में मिला था<sup>३</sup> । चेदि देश भी यही था जहाँ के धर्मशील जनपद थे और जहाँ स्वेच्छाचार में भी कही मिथ्या प्रलाप सुनाई नहीं पड़ता था और जहाँ सभी वर्ण अपने-अपने धर्म में स्थित थे<sup>४</sup> । भारतीय इतिहास ने एक ऐसा युग अवश्य देखा है जो सम्भवतः भगवान् बुद्ध के इलिये भी 'पुराण' था और जब मनुष्यों को केवल तीन ही दुःख थे—शुषा, इच्छा और जरा<sup>५</sup> । इसी युग के सम्बन्ध में सम्भवतः कहा जा सकता था कि इस देश में कोई चोर नहीं है, कोई दुराचारी नहीं है, कोई बाह्य शासन नहीं है, केवल आन्तरिक धर्म ही शासन कर रहा है । इस पावन भूमि ने एक युग

पत्यसौ । अभिधर्मकोश ४।१०९; "असौ बोधिसत्त्वः अवशिष्टे कल्पशते जम्बुद्वीप एव चिन्तामय तत्कर्म आक्षिपति, तत्र च समुखदुद्धचेतन. पुमांश्च भूत्वा जायते ।" उपर्युक्त पर 'नालन्दिका' टीका, मिलाइये "बुद्ध जम्बुद्वीप में ही जन्म लेते हैं" जातक-अठ्ठकथा, बुद्धचर्या, पृष्ठ १ में उद्धृत ।

- (१) गायन्ति देवा किल गीतकानि धन्यास्तु ते भारतभूमि भागे । स्वर्गापवर्गा-स्पद-हेतुभूते भवन्ति भूयः पुरुषाः सुरत्वात् । विष्णु-पुराण २।३।२४
- (२) सरस्वतीवृषद्वत्योर्दधनद्यौर्यदन्तरम् । त देवनिमित्तं देश ब्रह्मावर्तं प्रचक्षते ॥ तस्मिन् देशे य आचार पारम्पर्यक्रमगत । वर्णाना सान्तरालाना स सदाचार उच्यते ॥ मनु० २।१७-१८
- (३) उत्तर-कुरु प्रदेश के मनुष्य स्वभावतः ही सदाचारी होते थे । आचार्य बुद्धघोष कहते हैं "उत्तर कुरुकान मनुस्सान अवीतिक्कमो पकतिशील" विसुद्धिमग्ग १।४१
- (४) धर्मशीला जनपदाः सुसन्तोषाश्च साधवः । न च मिथ्याप्रलापोऽत्र स्वैरे-ष्वपि कुतोऽन्यथा ॥ न च पित्रा विभज्यन्ते पुत्रा गुरु हिते रताः । युञ्जते घुरि नो गाश्च . . . . सर्वे वर्णाः स्वधर्मस्था . . . ." महाभारत, आदि-पर्व, अध्याय ६३, श्लोक १०-१२ ( चित्रशाला प्रेस, पूना )
- (५) ब्राह्मण-धर्मिय-सुत्त ( सुत्त निपात २।७ )

गया था कि उनका स्त्रीत्व उन्हें जीवन के उच्चतम पुरुषार्थ—परम निश्चयस—का साक्षात्कार करने से रोक सकता है। एक तो निर्भीकतापूर्वक कह भी गई है “जब चित्त समाधि में स्थित है, ज्ञान विद्यमान है, धर्म का सम्यक् दर्शन कर लिया गया है, तो स्त्रीत्व इसमें हमारा क्या करेगा ?” बुद्ध की इन दुहिताओं—बुद्ध के मन और हृदय से उत्पन्न इन कन्याओं ( ओरसा धीता बुद्धस्स—जैसा कि वे अपने आप को गौरवान्वित कर पुकारती थी )—ने अपने नाघनोल्लास में ‘सीतिभूतम्हि निव्वुता’ ( निर्वाण प्राप्त कर मैंने उसकी शीतलता का अनुभव किया है ) आदि महनीय शब्दों में अपनी निर्वाण-प्राप्ति के साक्ष्य-स्वरूप जिन उद्गारों को हमारे लिये छोड़ा है वे भारतीय जीवन-साधना की सदा स्थायी निधि रहेंगे। अगोक-पुत्री सधमिन्ना और हर्ष की भगिनी राज्यश्री के निष्कलुष जीवन तो युग-युगो तक मानव-हृदय को निर्मल और निर्विकार बनाते ही रहेंगे, मध्य-युग की मीरा और मुवित का द्वार खोलने वाली महाराष्ट्र-सन्त मुक्ता-वाई के वचनों में भी जो उदात्त पवित्रता समाई हुई है, उसकी आश्वासन-कारी शक्ति मानव-हृदय को सदा प्रेरित करती रहेगी। जिस प्रकार स्त्रियाँ, उमी प्रकार बालक भी यहाँ अध्यात्म परायण देखे गये। वामदेव जैसे बालक यही गर्भविस्था में ‘मै मनु था, मैं सूर्य था’<sup>२</sup>, इस प्रकार आत्मसाक्षात्कार करते देखे गये, ध्रुव और नामदेव जैसे अल्पवयस्क बालकों की अथवा जन्म के कुछ काल बाद ही जामुन के पेड़ के नीचे आसन लगा कर प्रथम ध्यान में स्थित होने वाले<sup>३</sup> उस ‘अच्छरिय मनुस्स’ ( अद्भुत मनुष्य—बुद्ध )की तो बात ही क्या ?

तथाकथित प्रकृति-विजय अथवा मनुष्य पर मनुष्य की विजय, जिसके लिये आज ससार प्रमत्त हो उठा है, भारतीय शक्ति और विचार को कभी प्रभावित नहीं कर सके। प्रकृति ने इस भूमि के निवासियों को जब योग-क्षेम की सभी आवश्यक वस्तुएँ स्वयं उपस्थित कर दी थी, तो उन्हें इनके लिये श्रान्त होने का अथवा प्राकृतिक भूतों का कर्षण कर और निर्बलतर प्राणियों को जीवन-सग्राम के नाम पर समाप्त कर इस प्रकार उनपर मिथ्या विजय प्राप्त करने एव उनकी स्वामिता को अपने में अध्यस्त कर, वृथा अनर्थ-हेतु को

(१) भिक्षुणी सीमा ने यह कहा है “इतियभावो नो किं कथिरा चित्तम्हि सुसमाहिते । ाणम्हि वत्तमानम्हि सम्मा धम्म विपरसतो ॥ घेरीगाथा, ६१।

(२) ‘अहं मनुभव सूर्यश्चाह’, ऋ० ४।३।२६

(३) जातकट्टकथा, बुद्धचर्या पृष्ठ ५-६ में उद्धृत, देखिये

वोधिराजकमार-सत्त (मज्झिम २।४।५) भी।

निकली<sup>१</sup>। आत्मतत्त्व की गवेषक होकर आत्रेयी के समान अरण्यो में प्रवेश भी उन्होंने किया<sup>२</sup> और कुछ ने तो न केवल वेद की ऋचाओं की रचना ही की, बल्कि ब्रह्मवादिनी वाक्देवी के समान परमतत्त्व के साथ अपने तादात्म्य का अनुभव करते हुए स्त्रीत्व की महिमा का यह उदात्त साक्षात्कार भी किया 'जिसे-जिसे मैं चाहूँ उसे मैं परम ब्रह्मा, ऋषि और मेधावी बना सकती हूँ<sup>३</sup>।' उपनिषदों में गार्गी और याज्ञवल्क्य का सवाद प्रसिद्ध है<sup>४</sup>। इसी परम्परा का प्रवर्तन बृद्ध-काल में घम्मदिन्ना<sup>५</sup> और भद्रा कुण्डलकेशा<sup>६</sup> जैसी भिक्षुणियों ने सत्य की अधिगति के लिये पुरुषों के साथ शास्त्रार्थ करके किया। भगवान् बुद्ध के जीवन-काल में शुक्ला, शैला, सोमा, घम्मदिन्ना, नन्दा, उत्तरा, भद्रा कुण्डल-केशा, पटाचारा, महाप्रजापती गोतमी, पूर्णिका, रोहिणी, सुन्दरी, शुभा और सुमेधा नामक उनकी शिष्य भिक्षुणियाँ धर्म-प्रचारिकाओं के रूप में प्रसिद्ध थी, जो समाज के नैतिक स्तर को ऊँचा करती हुई लोक-कल्याणार्थ बुद्ध-सन्देश को सुनाती हुई विचरती थी<sup>७</sup>। अन्य अनेक महिलाएँ ( मातृ ग्राम ) जो भगवान् बुद्ध का शिष्यत्व पाकर स्वयं शास्ता के द्वारा परम प्रज्ञावतियों, ऋद्धि-मतियों, ध्यानियों और आरव्ववीर्याओं के रूप में प्रशसित हुई<sup>८</sup>, साधना के इतिहास में अपनी एक विशेष छाप छोड़ गई हैं। उन्हें यह कभी नहीं सिखाया

कुर्यां येनाह नामृता स्याम्" कह कर छोड़ दिया और ब्रह्मचर्य-वास में प्रवेश किया। देखिये बृहदारण्यक० २।४।३

(१) भगवती मैत्रेयी के ही मुख से "असतो मा सद्गमय । तमसो मा ज्योतिर्गमय । मृत्योर्मास्मृतं गमय" । बृहदारण्यक० १।३।२७

(२) देखिये विन्ध्याटवी में घूमती हुई आत्रेयी की राम के प्रति यह उक्ति—  
तेभ्योऽधिगन्तुं निगमान्तविधां वाल्मीकिपाश्वादिह पर्यटामि । उत्तर-  
रामचरित० २।३

(३) यं कामये त तमुग्रं कृणोमि तं ब्रह्माण तमृषि तं सुमेधाम् । ऋ०  
१०।१२।५

(४) बृहदारण्यक० ३।६।१

(५) देखिये धेरी-गाथाएँ ( लेखक द्वारा धेरीगाथा का हिन्दी-अनुवाद ) में इन भिक्षुणियों की जीवन-गाथाएँ ।

(६) " " "

(७) " " "

(८) एतदगवन्ग ( अंगुत्तर १।२।१-७ )

‘इदम्’ की, अन्यता की स्याति ही, ज्ञान ही, यहाँ के निवासियों के लिये एक मात्र सम्यक् दर्शन था, एक मात्र सम्यक् ज्ञान था<sup>१</sup> । भारतीय चिन्ता का एक मात्र लक्ष्य ही कभी ‘अहमिदम्’ और ‘ममेदम्’ न होकर सदा ‘नास्मि’, ‘न मे’ ‘नाह<sup>२</sup>’ ही रहा, ‘अहम् एतत् न’ ही रहा । इससे इतर आदेश यहाँ सदा ‘असुरो की उपनिषद्’ की मज्ञा पाता रहा<sup>३</sup> । द्रष्टा और दृश्य का संयोग ही, अस्मिता ही, यहाँ सदा हेय-हेतु माना गया, क्लेश-रूप समझा गया<sup>४</sup>, और जिस किसी प्रकार उसकी उच्छिन्ति को ही समझा गया परम पुरुषार्थ<sup>५</sup> । ‘विशेष’ दर्शों के लिए यहाँ ‘आत्मभाव-भावना’ का विधान कभी नहीं देखा गया<sup>६</sup> और आत्मदर्शी मुनियों के हृदय में यहाँ सदा ही जागती रही ‘मै देह नहीं, इन्द्रिय नहीं, अहकार नहीं, प्राण-समूह नहीं, बुद्धि नहीं’ यह भावना । इसी का उपदेश ‘अनत्ता’ (अनात्मवाद) के रूप में देते हुए भगवान् तथागत ने कहा, “न यह मेरा है, न यह मैं हूँ, न यह मेरा आत्मा है<sup>७</sup> ।” वेदान्त के अनुसार भी ‘यह मैं’ ‘यह मेरा’ कहने वाला नैसर्गिक लोक-व्यवहार मिथ्या ज्ञान के कारण सत्य को असत्य के साथ मिला देने के कारण ही हुआ है<sup>८</sup> । सत्य और असत्य, चित् और अचित् के इस विवेक के जीवन में साक्षात्कार करने की कठिनाता पर विचार करते हुये भक्त चूडामणि गोस्वामी तुलसीदास ने भी, साध्य-निश्चित

- {१} एकमेव दर्शन स्यातिरेव दर्शनम्’ भगवान् पञ्चशिख का वचन, व्यास-भाष्य १।४ में उद्धृत ।
- {२} सांख्य-कारिका, कारिका ६४
- {३} देखिये छान्दोग्य० ८।८।५
- {४} द्रष्टृदृश्ययोः संयोगो हेयहेतुः । योगसूत्र २।१७; दृग्दर्शनशक्तधोरेकात्म-तेवास्मिता । वहीं २।६; मिलाइये वहीं २।३
- {५} यद्वा तद्वा तदुच्छिन्तिः पुरुषार्थस्तदुच्छिन्तिः पुरुषार्थः । सांख्यसूत्र ६।७०; विवेकान्नि शेषदुःखनिवृत्तौ कृतकृत्यता नेतराक्षेतरात् । वहीं ३।८४; विवेकस्यातिरविप्लवा हानोपायः । योगसूत्र २।२६
- {६} विशेषदर्शन आत्मभावभावनाविनिवृत्तिः । योगसूत्र ४।२५ :
- {७} “नेतं मम, नेसोहमस्मि, न मेसो अत्ता” चूल-सच्चक-सुत्तन्त (मज्झिम० १।४।५ )
- {८} .. मिथ्याज्ञाननिमित्तः सत्यानूते मियुनीकृत्य अहमिद ममेदमिति नैसर्गिकोऽयं लोकव्यवहारः । ब्रह्मसूत्र—शाकरभाष्य का उपोद्घात; अविवेकनिमित्तो वा पञ्चशिखः । सांख्यसूत्र ६।६८

और भी अधिक प्रश्रय देने का कारण ही क्या था ? यह सब तो उनकी दृष्टि में मिथ्या ज्ञान के कारण भूत ही, सत्य को असत्य की गडवडी में डालकर ही, विषयी और विषय के, चैतन्य और जड के, आत्मा और अनात्मा के, अविवेक से ही सम्भव था। इसमें हमारे विवेकी मुनि फँसते कैसे ? सप्तासरे में भय देखने वाले 'भिक्षु' यहाँ आते कैसे ? इन रास्तों को तो पार करने की ही इच्छा करने वाले फिर इनमें भटकते कैसे ? अतः यहाँ तो वही सर्वोत्तम विजय माना गया, जो कि धर्म-विजय, आत्म-विजय<sup>१</sup>। विशाल साम्राज्य के युवराजों तक के लिये यहाँ युवराज-पद से प्रव्रज्या पद ही श्रेष्ठतर समझा गया<sup>२</sup>। आज भी भारतीय इतिहास में जिनकी स्मृतियाँ बच पाई हैं वे उन जगद्विजयी सम्राटों या सेनानियों की नहीं हैं जो अपनी अभिलाषाओं और महत्वाकांक्षाओं पर भी विजय प्राप्त नहीं कर सके। वल्कि वे उन तपोनिष्ठ महात्माओं की हैं, जिन्होंने मानवीय अनुभव के अज्ञात और गम्भीर क्षेत्रों में साहसिक यात्राएँ की<sup>३</sup> और जो वहाँ से कुछ लाए। ऐसे ही पुरुषों को भारत में महापुरुष-पद प्राप्त हुआ है। यह सब इसीलिये हो सका क्योंकि भारतीय विचार की दिशा ही विशेष थी। प्रकृति और पुरुष की, आत्मा और अनात्मा की, 'अहम्' और

(१) सप्तासरे भय इक्खतीति भिक्षु । विसुद्धि-मग्ग १।७

(२) 'अनध्वगा अध्वसु पारयिष्णव.' कठ० १।३।११ पर शांकरभाष्य में उद्धृत, मिलाइये 'मिगा विष असगचारिनो अनिकेता विहरन्ति भिक्षवो' संयुक्त-निकाय, विसुद्धि-मग्ग २।६२ में उद्धृत ।

(३) तमेव चा विजय मनतु ये धम्म विजये ( तमेव विजयं मन्यन्ता यो धर्मविजय. ) । अशोक का तेरहवाँ शिलालेख; यो सहस्स सहस्सेन संगामे मानुसे जिने । एक च जेय्यमत्तानं व वे सगामजुत्तमो । महा-वस्तु, मिलाइये धम्मपद १२।३-४, १३।१२; तथा देखिये "दस्यून पुरा षण्ण विजित्य लुम्पतो मन्यन्त एके स्वजिता दिशो दश । जितात्मनो ज्ञस्य समस्य देहिना साधो स्वमोहप्रभवा फुतः परे । भागवत ७।८।११-

(४) देखिये अशोक की अपने पुत्र महेन्द्र के प्रति यह उक्ति "यद्यपि मैं तिष्य-कुमार के प्रव्रजित हो जाने के बाद तुम्हें ही युवराज-पद पर प्रतिष्ठित करना चाहता हूँ, परन्तु युवराज-पद से प्रव्रज्या ही अच्छी है। तात ! क्या प्रव्रजित होना चाहते हो ?" समन्तपासादिका ( विनय-पिटक की अट्ठकथा ); देखिये राहुल सांकृत्यायन : बुद्ध-चर्या, पृष्ठ

‘इदम्’ की, अन्यता की ह्याति ही, ज्ञान ही, यहाँ के निवासियों के लिये एक मात्र सम्यक् दर्शन था, एक मात्र सम्यक् ज्ञान था<sup>१</sup> । भारतीय चिन्ता का एक मात्र लक्ष्य ही कभी ‘अहमिदम्’ और ‘ममेदम्’ न होकर सदा ‘नास्मि’ ‘न मे’ ‘नाह’ ही रहा, ‘अहम् एतत् न’ ही रहा । इससे इतर आदेश यहाँ सदा ‘असुरो की उपनिषद्’ की मज्ञा पाता रहा<sup>२</sup> । द्रष्टा और दृश्य का संयोग ही, अस्मिता ही, यहाँ सदा हेय-हेतु माना गया, क्लेश-रूप समझा गया<sup>३</sup>, और जिस किसी प्रकार उसकी उच्छिष्टि को ही समझा गया परम पुरुषार्थ<sup>४</sup> । ‘विशेष’ दर्शी के लिए यहाँ ‘आत्मभाव-भावना’ का विधान कभी नहीं देखा गया<sup>५</sup> और आत्मदर्शी मुनियों के हृदय में यहाँ सदा ही जागती रही ‘मै देह नहीं, इन्द्रिय नहीं, अहंकार नहीं, प्राण-समूह नहीं, बुद्धि नहीं’ यह भावना । इसी का उपदेश ‘अनत्ता’ (अनात्मवाद) के रूप में देते हुए भगवान् तथागत ने कहा, “न यह मेरा हूँ, न यह मैं हूँ, न यह मेरा आत्मा हूँ<sup>६</sup> ।” वेदान्त के अनुसार भी ‘यह मैं’ ‘यह मेरा’ कहने वाला नैसर्गिक लोक-व्यवहार मिथ्या ज्ञान के कारण सत्य को असत्य के साथ मिला देने के कारण ही हुआ है<sup>७</sup> । सत्य और असत्य, चित् और अचित् के इस विवेक के जीवन में साक्षात्कार करने की कठिनता पर विचार करते हुये भक्त चूडामणि गोस्वामी तुलसीदास ने भी, सात्य-निरुक्ति

(१) एकमेव दर्शन ख्यातिरेव दर्शनम् भगवान् पञ्चशिख का वचन, व्यास-भाष्य १।४ में उद्धृत ।

(२) सात्य-कारिका, कारिका ६४

(३) देखिये छान्दोग्य० ८।८।५

(४) ब्रह्मदृश्ययोः संयोगो हेयहेतुः । योगसूत्र २।१७; दृग्दर्शनशक्तघोरेकात्म-तेवास्मिता । वही २।६; मिलाइये वही २।३

(५) यद्वा तद्वा तदुच्छिष्टिः पुरुषार्थस्तदुच्छिष्टिः पुरुषार्थः । सात्यसूत्र ६।७०; विवेकान्नि.शेषदुःखनिवृत्तौ कृतकृत्यता नेतराग्नेतरात् । वही ३।८४; विवेकस्यातिरविप्लवा हानोपायः । योगसूत्र २।२६

(६) विशेषदर्शिन आत्मभावभावनाविनिवृत्तिः । योगसूत्र ४।२५ :

(७) “नेतं मम, नेसोहमस्मि, न मेसो अत्ता” चूल-सच्चक-सुतन्त (मज्झिम० १।४।५ )

(८) .....मिथ्याज्ञाननिमित्तः सत्यान्ते मिथुनीकृत्य अहमिदं ममेदमिति नैसर्गिकोऽयं लोकव्यवहारः । ब्रह्मसूत्र—शाकरभाष्य का उपोद्घात; अविवेकनिमित्तो वा पञ्चशिखः । सात्यसूत्र ६।६८

का आश्रय लेकर विवशतापूर्वक गाया है "जड चेतनहिं ग्रन्थि पडि गई । जदपि मृषा छूटत कठिनई ।" साराश यह कि जीवन के क्षेत्र में भौतिक उपलब्धियों के वजाय, वस्तुओं के प्रापण और रक्षण रूप योगक्षेम के वजाय, भारत ने सदा श्रेय का ही, ज्ञान की पराकाष्ठा और कौशल्य के 'नान्तरीयक' स्वरूप वैराग्य का ही<sup>१</sup>, वरण किया, जिसके विषय में उसके उपनिषत्कालीन ऋषियों ने भी गाया—

तयो श्रेय आददानस्य साधु भवति हीयतेऽर्थाच्च उ प्रेयो वृणीते<sup>२</sup> ।

श्रेय और प्रेय, इन दोनों में से जो श्रेय को ग्रहण करता है, उसका शुभ होता है। जो प्रेय को ग्रहण करता है, वह पुरुषार्थ से पतित हो जाता है। प्रेय को ग्रहण कर शत-सहस्र राष्ट्रों को उसने पतित होते देखा है। श्रेय को ग्रहण कर वह आज भी खड़ा है। यही श्रेय की गवेषणा अध्यात्म-विद्या के रूप में भारत के हृदय और मस्तिष्क की सबसे बड़ी आराध्य देवी रही है और आज भी है। इसी की उसने ज्ञान द्वारा गवेषणा की है, कर्म द्वारा समाज और जीवन में प्रतिष्ठा की है और भक्ति द्वारा आराधना की है। इसी कारण भारत को ससार के राष्ट्र-समूह, चन्द्रमा को नक्षत्र-पथ के समान, नमस्कार करते हैं।

समस्त भूत-सघात में, हेतुओं और प्रत्ययों के क्रम से चलने वाले इस समग्र भव-प्रवाह में, 'मै' और 'यह' इन प्रत्ययों से वेद्य इस समग्र द्रष्टृ दृश्यात्मक जगत् में, प्रत्येक क्षण परिवर्तनशील इस सत्यानुप्राप्ति अपने विस्तृततम समग्र भौतिक और चेतसिक व्यापार में, गूढ-अर्थ में भारतीय अध्यात्म-रूप से सन्निहित उसी एक अपरिवर्तनशील

विद्या का अभीष्ट लक्ष्य तार को भारत ने सदा से पकड़ा जिस एक के पकड़ लेने पर समग्र कार्यकारण शक्ति अपने आप मनुष्य के वश में हो जाती है किन्तु स्वयं जो अन्य किसी प्रकार पकड़ी या विजित नहीं की जा सकती<sup>३</sup>। भारत की एकटक आँखें सदा ज्ञान के उस

(१) ज्ञानस्यैव पराकाष्ठा वैराग्यम् । एतस्यैव हि नान्तरीयक कौशल्यमिति । योगसूत्र १।१६ पर व्यासभाष्य; मिलाइये, 'निब्विन्दं विरज्जति, विरागा विमुच्चतीति' (निर्वेद से विराग को प्राप्त होता है, विराग प्राप्त होने पर विमुक्त हो जाता है) अलगद्दूपम सुत्तन्त (मज्झिम० १।३।२); मिलाइये, 'अथ निब्विन्दति दुक्खे एस मग्गो विसुद्धिया' । धम्मपद २०।५; यमिह ज्ञान च पञ्जा च स वे निब्वानसन्तिके । वहीं २५।१३

(२) कठ० १।२।१

(३) "स यथा दुन्दुभेर्हन्यमानस्य न बाह्यान् शब्दान् शक्नुयात् ग्रहणाय

अटल ध्रुव नक्षत्र की ओर लगी रही, नक्षत्र उन परिनिष्ठिता यस्तु विषयक ज्ञान की ही जिज्ञानता रूपा रही, जो सम्पूर्ण व्यापहारिक ज्ञान और प्रयोजनों में लगी है और स्वयंसेवकज्ञान ही जिज्ञानका जयमान है। तथा जिनके ज्ञान में एक पक्ष कुछ शास्त्र जवसेय नहीं पा जाता, अन्य कुछ परकीय बाकी नहीं बचता। सभी जतंत्रता यत्नों समाप्ति पाती है, सभी प्रसाहता शान्ति। नत्व का यह उन्नाम न्त, नागव-हृदय का यह अन्यतम अनुभव, निष्ठा की शुद्धि जिज्ञानका आत्मबन्ध विभाज है और नामरूपात्मा जगत् की मान्यता, अल्पता और अपूर्वता ( चोद पारिभाषिक अर्थों में अस्मिता, दुर्गम्यता और अनात्मता ) भी अनुभवति है। जिनका उद्दीपन-विभाज, मनुष्यत्व की महिमा का नाशान्ता ही जिज्ञान अनुभाव, आत्ममत्तविज्ञान जिज्ञान स्थायीभाव और दुर्गमिगेय न्त अन्तर आनन्द की अभिव्यक्ति द्वारा अमृतत्व ही जिज्ञानकी मननिष्पत्ति है—यही ज्ञान का गुह्यघनत तिल्लु अनुभवगम्य रूप भारतीय चिन्तार का एक मात्र जिज्ञान्यतम विषय हुआ। यही तत्त्व भारतीय भावना का उच्चान्यतम देव और उनकी सर्वविध क्रिया-प्रणाली का परम गन्तव्य स्थान हुआ। यही परमाथ विषयक ज्ञान भारत के लिए नदा ही नत्व का परम नियामक, अमृतत्व का सेतु, ज्ञान, उद्यम और निर्माण का कारण। तथा दुर्गम के आत्म-निष्ठा निगेय का एतन्म मापन है। यही उनके जीवन का जीवन और

दुन्दुभेस्तु ग्रहणेन दुन्दुभ्याघातस्य वा शब्दो गृहीतः । स यथा शरस्य ध्मायमानस्य न चाह्वान् शरवान् शषनुयात् ग्रहणाद्य शंसस्य तु ग्रहणेन शयप्मस्य वा शब्दो गृहीतः" बृहदारण्यक० ४।५।८,९; मिलाइये यहीं ३।७।२-२३; ३।८।१०-११

- (१) अनुभवायसानत्वाद्भूतयस्तुषितयत्वाच्च क्षाप्रज्ञानस्य । ग्रहसूत्र-शांकर-भाष्य १।१।२; इह तु भूतं क्षाप्र जिज्ञास्यं नित्यवृत्तत्वात्त पुरुषध्यापार-तन्त्रम् । यहीं १।१।२
- (२) तत्तत्त्वस्य परमं निषानम् । मुण्डक० ३।१।६
- (३) अमृतत्वयं सेतु । मुण्डक० २।२।५; य एतद्विदुरमृतास्ते भवन्ति । बृहदारण्यक० ४।४।१४
- (४) चक्षुःकरणो ज्ञानकरणो उपसमाय अभिज्ञाय सवोषाय निश्चानाय सवत्तति । धम्म चक्कपयत्तन सुत्त ( त्तयुत्त निषाय )
- (५) 'भिक्षुओ ! यही परम आर्य प्रज्ञा है, यही जो सभी दुःखों के क्षय का ज्ञान' महासारोपम-सुत्त ( मज्झिम० १।३।९ ) 'इस विद्या-सम्पदा



प्राणो का प्राण है। यही अमृत मार्ग भारत के लिए परम अणु धर्म<sup>१</sup>, पुराण, और सत्य से विस्तीर्ण देवयान मार्ग<sup>२</sup> और जिसका दरवाजा सदा स्त्री, शूद्र, ब्राह्मण, आर्य, अनार्य सभी के लिए 'खुला है'<sup>३</sup> ( उचित साधन-सम्पत्ति की आवश्यक शर्तपूर्वक । ) ऐसा 'उरु पन्थ'<sup>४</sup> है। ज्ञान का पूर्ण कुम्भ है यही, सभी दार्शनिक कल्पों का सघ्नीचीन मत है यही। इसी गवेषणीय तत्व को उसने 'सत्य' कहकर पुकारा<sup>५</sup>, 'सत्य का

तथा आचरण-सम्पदा से बढ़कर दूसरी विद्या-सम्पदा या आचरण-सम्पदा नहीं है' अम्बठ्ट सुत्त ( दीघ० १।३ ),

(१) अणोरणीयान् महतो महीयान् । कठ० १।२।२०; अणीयान् ह्यथतर्क-मणुप्रमाणात् । वही १।२।८; मिलाइये वही १।२।७, १२।; १।३।१२; सूक्ष्माच्च तत्सूक्ष्मतर विभाति । मुण्डक० ३।१।७

(२) सत्येन पन्थाः विततो देवयानः । मुण्डक० ३।१।६

(३) अयेमां वाचं कल्याणीमावदानि जनेभ्यः ब्रह्मराजन्याभ्यां शूद्राय चार्याय च स्वाय चारणाय । यजु० २६।२; मिलाइये छान्दोग्य० ४।१।२; ४।४।१४; ब्रह्मसूत्र-शाकरभाष्य ३।४।३८ (तेषामपि च अनुग्रहो विद्याया सम्भवति, इत्यादि); चाण्डालोऽस्तु स तु द्विजोऽस्तु गुरुरित्येषा मनीषा मम । शकर 'मनीषा-पञ्चक' स्तोत्र में; आचार्य रामानुज के विषय में भी "एकैकपुरुषपरम्परया सर्वान् प्राञ्चो ददु यतिपतिस्तु दयैकवश्यः । भूमौ मुमुक्षुरखिलोऽप्युपदेश्य एवेत्यादिश्य पूर्वसरणिं व्यलुनाद्वितैषी ॥" उपदेश रत्नमाला; भगवान् बुद्ध तो इस विषय में सबसे ही आगे हैं, "अम्बठ्ट ! जातिवाद-बन्धन, गोत्रवाद-बन्धन, मानवाद-बन्धन, और आवाह-विवाह-बन्धन, इन सब बन्धनों को छोड़कर ही अनुपम विद्या और आचरण-सम्पदा प्रत्यक्ष की जाती है।" अम्बठ्ट-सुत्त (दीघ० १।३); बुद्ध के द्वारा उपदिष्ट चातुर्वर्णी शुद्धि के लिये देखिये चुल-अस्सपुर-सुत्तन्त ( मज्झिम० १।४।१० ); मिलाइये गीता ९।३२ भी ।

(४) ऋ० १।२।४।४

(५) सत्यं ब्रह्म । बृहदारण्यक० ५।५।१; सत्यं ब्रह्मेति सत्यं ह्येव ब्रह्म । बृहदारण्यक० ५।४।१; तत्सत्यं स आत्मा । छान्दोग्य० ६।८।७; सत्यं ज्ञानमनन्तं ब्रह्म । तैत्तिरीय० २।१।१; स हि सत्यमृतं चैव पवित्रं पुण्यमेव च । महाभारत, आदिपर्व; सत्यं तू सत्यं तू विठ्ठला । तुकाराम; सांचा नाम अल्लाह का सोई सत कर जाणि । दादू

नृत्य' वह कर उद्घोषित किया जिसके विषय में उगने कहा कि 'नृत्य ने धर्म को धर्म नहीं'। इसी की बुनियाद पर उगने सार्वजनीन नैतिक आदर्शवाद की नीति स्थापित की गई। इसी नृत्य के, नृत्य के, नाग उगने का, उगत् के उत्पत्ति, स्थिति और लय के वाग्ण का, रत्-चित्-आनंद तन्म का, निर्देश किया। जो इसी के द्वारा उगनी लभ्या भी दिगर्त। उगना ही, नहीं इन नृत्य के नाप सादात्म्य प्राप्त उगना की उगने नयन जाना और उगनी में उगने भाव की स्वाभाविक इतिश्री भी हुई। 'जह जाना नयन है और यही तुम ही' (तत्त्वत्वं न आत्मा नरचर्मणि—छान्दोग्य ६।८।७) यह भाव का चरम अवगान है। बौद्ध धर्म-नाथना में तो तपागत का नाम ही 'नञ्जनाय' (नञ्च है नाम जिगसा) है। उगने 'प्रत्ययन' और 'धर्मभूत' भी कहा गया है, जो नृत्य के नाप एकादा-

(१) तत्सत्यम्य नृत्यम् । धृष्टारण्यक० २।१।२०

(२) सत्यान्नास्ति परो धर्मः । महाभारत; तुन्नामारोपितो धर्मं नृत्यं चंचेति न श्रुतम् । समपक्षा तुन्व्यतो यत् सत्य ततोऽधिकम् ॥ ... यतो धर्मन्तत सत्य सर्वे सत्येन धर्षते ॥ महाभारत, शान्तिपर्य, १९९।६९-७०; न सत्याद् विद्यते परम् । महाभारत मिलाएये सन्त तुकाराम का यचन भी 'सत्या परता नाहीं धर्म । सत्य तेंचि पर ग्रह । सत्यापाशो पुरपोत्तम । सर्वकाल तिष्ठत', तथा 'गोस्वामी तुलसीदास जी 'धरमु न दूगर सत्य समाना । आगम निगम पुरान चलाना' । रामचरित-मानम ।

(३) ॐ तत्सदिति निर्देशो ब्रह्मणस्त्रिविधः स्मृतः । गोता १७।२३; यान्ना स्वेन गदा निरन्तकहृत् सत्यं पर धीमहि । भागयत् १।१।१; सदेव सौम्येदमग्र आनीत् । छान्दोग्य० ६।२।१, आवि सच्च जुगादि सच्च है भी सच्च नानक होती भी सच्च । नानक; यो या दिव्यं सत्य-धर्मा जजान । ऋ० १०।१२।१९; सत्यमेवेश्वरो लोके । यात्मीकि० रामायण । देखिये पिछले पृष्ठ पर पद-संकेत ५ भी ।

(४) सत्येन लभ्यतपसा ह्येष आत्मा । मुण्डक० ३।१।५; तत्त्व पूषप्रपा-चृणु सत्यधर्माय दृष्ट्ये । ईश० १५; सत्यमेव सौम्य स आदेशो नय-तीति । छान्दोग्य० ६।१।६; सत्येनैव तपसा योऽनुपश्यति । श्वेताश्वतर-१।१५; दिल में आवें सांच जो साहिय हाल हजूर । पलट्टदास; हम सत्य नाम के यंपारी..... निर्भय गैल हमारी । धर्मदास

होने की स्थिति का ही सूचक है। सत्य, बृहत्, उग्र ऋत, दीक्षा, तप, ब्रह्म और यज्ञ के द्वारा ही भारत ने पृथ्वी को धारण किया हुआ माना। सत्य के द्वारा ही उसने सनातन राजवृत्त का संचालन किया<sup>१</sup> और सत्य को ही दिखाया उसने सब प्रजाओं के मूल में और उनकी प्रतिष्ठास्वरूप भी<sup>२</sup>। साराश यह कि अनन्त काल से उसके मनीषी पुत्रों ने इसी सत्य की गवेषणा और आचरण को अपने जीवन का लक्ष्य बनाया। मन्त्रों, ब्राह्मणों और उपनिषदों में प्रतिष्ठित समग्र वैदिक दर्शन इसी तथ्य की ओर लक्ष्य करता है। ऋत, यज्ञ और ब्रह्म सत्य के ही स्वरूप हैं<sup>३</sup>, जिसके ही साक्षात्कार करने के कारण वैदिक ऋषि 'ऋतस्पर्शी'<sup>४</sup> कहे गये हैं। सत्य में ही अमृत रक्खा हुआ है<sup>५</sup> और धर्म भी सत्य में ही समाश्रित है<sup>६</sup>। सत्य ही ज्ञान का अन्तिम आदेश है<sup>७</sup>। महाभारतकार ने सत्य को ही सनातनधर्म कहा है। सत्य ही सनातन ब्रह्म है और वेदों का रहस्य भी सत्य ही है। 'धर्म सनातन सत्य सत्य ब्रह्म सनातनम्। वेदस्योपनिषत्सत्य (शान्ति पर्व)। वस्तुतः सब साधनाओं का सार और समावेश एक सत्य की साधना में ही भारत ने देखा है। यज्ञ, दान, तप, इन्द्रिय-सयम, वेद-वेदांग, ब्रह्मचर्य आदि सभी साधनाओं की जड़ में उसने

- (१) सत्यमेवानृशंस च राजवृत्त सनातनम् । तत्मात्सत्यात्मकं राज्य सत्ये लोक प्रतिष्ठितः । वाल्मीकि-रामायण ।
- (२) सत्ये लोका प्रतिष्ठिताः । महाभारत, उद्योगपर्व ४३।३७, सत्य ब्रह्म तपः सत्य सत्य विसृजते प्रजाः । सत्येन धार्यते लोक स्वर्गं सत्येन गच्छति । महाभारत, शान्तिपर्व १९०।१
- (३) तभी तो सत्य के विषय में यह कहा गया है "..... सत्येन वायुरभ्येति सत्येन तपते रविः । सत्येन घ्राग्निर्वहति स्वर्गं. सत्ये प्रतिष्ठितः ॥ सत्य यज्ञस्तपो वेदाः स्तोत्रा मन्त्राः सरस्वती । सत्यं वेदेषु जागति फलं सत्ये पर स्मृतम् ॥" महाभारत, शान्तिपर्व १९९।६७-६८
- (४) बृहस्पते या परमा परावदत आ त ऋतस्पृशो नि षेडुः । ऋ० ४।५०।३ ( हे बृहस्पते ! यह जो सर्वोच्च परम सत्ता है, उसे यहाँ से, इस लोक से, जो 'ऋतस्पृशः,' सत्यस्पर्शी, महात्मा हैं, वे प्राप्त करते हैं और उसमें स्थित हो जाते हैं ) ।
- (५) सत्ये ह्यमृतमाहितम् । महाभारत, उद्योगपर्व ४३।३७
- (६) सत्ये धर्मः समाश्रितः । वाल्मीकि-रामायण
- (७) सत्यमेव सोम्य स आदेशो भवतीति । छान्दोग्य० ६।१।६

मत्त ही ही प्रतिष्ठित पाया है। नम्यक् गम्बुद्ध का अनुत्तर धर्म-चक्र-प्रवर्तन उन्नी 'सम्याह् दानं ( गम्मा दन्नन ) की उत्पत्ति और इसी 'गग' (मार्ग) की अधिगति के लिये हुआ, और उन्नी के लिये प्रवर्तित हुए उन्नी स्वयं निर्ग्रन्थों के प्रवचन भी। उन्नी अमृत की तलाश में राजपत्न्य घर में बाहर निकल पड़े; उन्नी को पाकर जोषनिपर ऋषि 'हावु' 'हावु' गर चिल्लाने लगे, राजपति जनक उन्नी की कामना छोड़ अनेक गगनर जगत् को अपने घर में करने वाले ही गये, उन्नी की अधिगति ने 'बाह्' नर्दमयी हो गई, देवराज इन्द्र तो विधिपूर्वक जंमे ही बन गये, और वाग्देव तो ध्य नत्त्यों के सत्य को गभावन्या में ही नादान्या कर हा गये नर्ददर्शी भी। उरविन्ध ( उद-वेरा ) में वज्र गमाधि लगाकर बँडे हुए, अत्रिया के आचरण को फोड़कर गम्बुक् गम्बुद्ध बन जाने हुए, तयागन ने उन्नी अमृत को चाना। उन्नी की तलाश

- (१) न यज्ञफलवानानि नियमास्तारयन्ति हि । यथा सत्य परे लोके तथेह पुरुषर्षभ ॥ तर्पांसि यानि घोर्णानि धरिष्यन्ति यत्तपः । शतं शत-सहस्रंश्च तं सत्यान्न विदिष्यते ॥ सत्यमेकाक्षरं ब्रह्म सत्यमेकाक्षरं तपः । सत्यमेकाक्षरो यज्ञः सत्यमेकाक्षरं भुक्तम् ॥ सत्याद्धर्मो दमदर्चय सत्यं सत्ये प्रतिष्ठितम् । सत्यं वेदास्तमाद्भगानि सत्यं विद्यास्तया विधिः ॥ प्रतर्चया तथा सत्यमोक्षार सत्यमेव च । प्राणिनां जननं सत्यं सत्यं सन्ततिरेव च ॥ महाभारत, दान्तिपर्व, अध्याय १९९, श्लोक ६२-६६
- (२) एतावदरे सत्यमृतमिति शेषत्वा याज्ञवल्क्यो विजहार । घृदारण्यक० ४।५।१५
- (३) 'हावु हावु हावु अहमम् अहमन्नम् अहमन्नम् ..... अह विश्यं भुयनम् अम्यनवां सुवर्णज्योति य एवं वेद' । तैत्तिरीय० ३।१०
- (४) जिन्होंने गाया "नाहमात्मार्यमिच्छामि गन्धान् घ्राणगतानपि । तस्मान्मे निजितो घायुर्वंशे तिष्ठति नित्यदा ।" आदि, महाभारत; अन्यत्र समान भावना के लिये देसिये गौतम धर्म सूत्र ३।३६
- (५) जिसने गाया 'अह् द्रेभिवंसुभिश्चराम्यहमादित्यंरुत विश्ववेयं.' आदि, ऋ० १०।१२५ में ।
- (६) जिनके उद्गार 'इति वा इति मे मनो गामश्च सनुयामिति फुयि-त्सोमस्यापामिति' आदि ( ऋ० १०।११९ ) आज भी व्याख्याकारों की समस्या बने हुए हैं ।
- (७) तभी तो उन्होंने गभावन्या में गाया "अह मनुरभव सूर्यश्चाह फक्षीवां ऋषिरस्मि विप्रः" आदि ऋ० ४।३।२६ में ।

ने घर से बघर कर प्रव्रजित कर दिया उन राष्ट्रपाल, महाकाश्यप और सारिपुत्र जैसे अनेक बुद्धकालीन कुल-पुत्रों को और अन्य असख्य भारतीय साधकों को भी । इसी परम सत्य को जानकर 'आज्ञा' कौण्डिन्य चिल्लाने लगे 'जान लिया 'जान लिया', और इसी आलोक की फूट होने पर उद्भूत हुए सभी शकरादि मनीषियों के आत्मज्ञान की मस्ती से भरे हुए प्रवचन भी । फिर षोडश पदार्थों (न्याय) अथवा पञ्च, षट् या सप्त पदार्थों ( वैशेषिक ) की गवेषणाएँ इसी के लिये, प्रकृति-पुरुष-विवेचन ( साख्य ) इसी के लिये, समाधि-निपण ( योग ) इसी के लिये, और धर्म ( पूर्व मीमांसा ) और ब्रह्म ( वेदान्त ) का जिज्ञासाएँ भी इसी सत्य के लिये प्रवर्तित हुईं । अविद्या को छोड़कर सत्य रूप विद्या के द्वारा परम निश्चयस की अधिगति में सभी दर्शनों का समान ही अभिप्राय है । भक्तों ने भी इसी तत्व को गाया, तान्त्रिकों ने भी ( अविधिपूर्वक ) इसे ही अपनाया । चैतन्य, तुकाराम, तुलसी और कबीर सब इसी पथ के पथिक बने । इसी के व्यावहारिक या प्रायोगिक स्वरूप को गांधी की तपस्विता ने अपना मध्यविन्दु बनाया और उसे राष्ट्रनीति में प्रतिष्ठापित करने का मौलिक प्रयत्न कर, कुछ काल के लिये ही सही, किन्तु अवश्य ही उसे भारत के राष्ट्रीय धर्म तक कहे जाने की स्थिति तक पहुँचा दिया । यही सत्य की गवेषणा आदर्श में भी और व्यवहार में भी, बौद्धिक रूप में भी और जीवन की सर्वतोमुखी साधना के रूप में भी, भारत की समग्र विचार-परम्परा को पूरी तरह से ढँक लेती है । यही परमार्थ-विषयक गवेषणा और उसे प्राप्त कराने वाली विद्या हमारे लिये ब्रह्मविद्या, सत्य विषयक-विद्या अथवा श्रेष्ठ विद्या ( निश्चय ही 'ब्रह्म विद्या' का अर्थ हम बौद्ध निरुक्ति में भी 'श्रेष्ठ विद्या' कर ही सकते हैं, ब्रह्म अर्थात् श्रेष्ठ, फिर चाहे 'ब्रह्मवाद' बौद्ध दर्शन की निगाह में श्रेष्ठतम ज्ञान भले ही न हो । वैसे भी बृहणार्थक धातु से व्युत्पन्न होने के कारण 'ब्रह्म' शब्द अपनी मूल परिभाषा में 'महान्' या बृहद् का ही अर्थ देता है २ ) है जो हमारी सब विद्याओं की प्रतिष्ठा-है ३, उन सब में अग्रणी

(१) देखिये धम्मचक्कपवत्तन सुत्त ( सयुत्त० ५५।२।१ ), तथा विनय पिटक, महावग्ग १ भी ।

(२) ब्रह्मशब्दस्य हि व्युत्पाद्यमानस्य नित्यं शुद्धत्वाद्योऽर्थाः प्रतीयन्ते बृहते-र्धातोरर्थानुगमात् । ब्रह्मसूत्र-शकरभाष्य १।१।१

(३) ब्रह्मविद्यां सर्वविद्याप्रतिष्ठां । मुण्डक० १।१।१; अध्यात्मविद्या विद्या-नाम् । गीता० १०।३०

हैं, उनको दीपक के समान प्रकाश दिगाने वाली हैं और उनको परिपूर्णता देने वाली हैं। यही हमारे लिये परम धर्म हैं, अग्निधर्म हैं, पवित्र और गुह्य उपदेश हैं, ज्ञानों में उत्तम ज्ञान हैं। यही ब्रह्म विद्या, अध्यात्म विद्या, आत्म दर्शन, दुःख-निरोध-विज्ञान अथवा अपने विशुद्ध पारिनासिक अर्थों में 'उपय', 'आन्वीक्षिकी' गम्ना दिष्टि' (सम्पा, दृष्टि) राज विद्या अथवा दर्शन रत्नादि अनेक नामरूपों और विचलों को धारण करती हुई भारतीय चिन्तन-परम्परा को पूरी तरह से ढँक लेती हैं। भारत के लिये ज्ञानकी पराकाष्ठा है यही, प्रज्ञा की पारमिता है यही, उत्तर-मनुष्य-धर्म है यही, अलमार्य ज्ञान दर्शन है यही।

- (१) सर्वेषामपि धैतेयामात्मज्ञान पर स्मृतम् । तद्वधम्घ्नं सर्वविद्यानां प्राप्यते ह्यमृतं तत । मनु० १२।८५
- (२) प्रदीप सर्वं विद्यानामुपाय. सर्वकर्मणाम् । आश्रयः सर्वधर्माणां दादयदान्वीक्षिकी मता । कीटिलीय अर्थशास्त्र १।२; देतिये न्यायभाष्य १।१।१
- (३) अयं तु परमो धर्मः : यद्योगेनात्मदर्शनम् । यानयत्वय० १।१।८; आत्मज्ञानं परं ज्ञानम् । महाभारत, शान्तिपर्व ।
- (४) 'दर्शन' का जन्म भारत में पहले 'उपय' से ही हुआ, देतिये आगे दूसरे प्रकरण 'भारतीय दर्शन का ऐतिहासिक विकास' में 'दर्शन' के स्वरूप पर विचार ।
- (५) आन्वीक्षिक्य.रत्नविद्या स्वाद्दीक्षणात्. सुप्रदु गधों. । ईक्षमाणस्तया तत्त्वं ह्यंशोर्णो व्युदस्यति ॥ शुकनीति १।१५२, आन्वीक्षिकी आत्मविद्या । मनु० ७।४३; मिलाइये, न्याय भाष्य १।१।१ ।
- (६) दिष्टि ( दृष्टि) अर्थात् दर्शन । पालि-त्रिपिटक में 'मत-वाद' के अर्थ में यह शब्द अनेक बार प्रयुक्त हुआ है । अन्यत्र भी मिलाइये, ततोऽस्मदादिभि प्रोक्ता महत्सो ज्ञानदृष्टय । योगवासिष्ठ २।१६; एतां दृष्टिमवष्टन्थ । गीता० १६।९, प्रावादुफानां दृष्टय. । न्यायभाष्य; एव उच्चावचरभिप्रायं. ऋषीणा दृष्टयो भयन्ति । निरुपत० ७।१।४; कास्ता दुशो यासु न सन्ति दोषाः । योगवासिष्ठ १।२७।३१; उदघायिद्व. सर्वमिन्धव. समुदीर्णास्त्वयि नाय दृष्टय. । सिद्धसेन दिवाकर ।
- (७) राजविद्या राजगुह्य पवित्रमिदमुत्तमम् । गीता० ९।२, राजविद्या. राजगुह्यमध्यात्मज्ञानमुत्तमम् । ज्ञात्वा राघव राजान. परा निर्दु एत) गता. ॥ योगवासिष्ठ २।१८
- (८) अलमार्य ज्ञान दर्शन या उत्तर मनुष्य धर्म बौद्धों का है—ध्यान, धिमोक्ष.

यही हमारी 'उपनिषद्' है जिसके द्वारा उचित साधनों की अधिगति से हम दुःख-लक्षण भव का अवसादन करते हैं<sup>१</sup>, मोक्ष, कैवल्य अथवा निर्वाण का यही साक्षात्कार करते हैं। यह तत्त्वज्ञान हम श्रद्धालुओं के प्रति प्रसन्न हो और हमारे प्रति अपने स्वरूप को प्रकट करे। इसलिये जिन सत्यधर्मा ऋषियों ने इस सत्य को स्वयं साक्षात्कार कर प्रसारित किया उनके लिये हमारी यह प्रणामाञ्जलि। पूर्वज ऋषियों के प्रति हमारी यह प्रणामाञ्जलि, पूर्व मार्ग-निर्माताओं के लिये हमारा यह गम्भीर श्रद्धा से दिया हुआ अर्घ्यदान। इदं नमः ऋषिभ्यः पूर्वजैभ्यः पूर्वैभ्यः पथिकृद्भ्यः<sup>२</sup>।

इन अनुभवसम्पन्न महात्माओं और ऋषियों के द्वारा जिस अध्यात्म-विद्या का प्रवर्तन किया गया वह अपने व्यवहार-पक्ष में मैत्री और कृष्णा के तारों से सदा ही बँधी हुई है। सभी प्राकृतिक भूतों और सार्वभौमिक कल्याण-मानव तथा पशु एव वनस्पति जगत् के साथ तक भी चेतना भारतीय दर्शन भारत का सदा शान्ति और समन्वय का ही व्यवहार का पोषक तत्त्व रहा है, सभी स्थावर और जगम प्राणि समूह को वह मैत्री भावना से ही आप्लावित करता रहा है और उनकी विजय में नहीं बल्कि उनके साथ सदा पारस्परिक सामञ्जस्य तथा कल्याण की भावना के स्थापन में ही उसने परमार्थ के दर्शन किए हैं। सर्वांश में सघर्ष नहीं, किन्तु समन्वय ही, ग्रहण नहीं किन्तु त्याग ही, ऐश्वर्य नहीं किन्तु वैराग्य ही, अर्थ नहीं किन्तु धर्म ही (अथवा धर्म के द्वारा अर्थ ही) भारतीय संस्कृति का मूल मन्त्र रहा है जिसकी सिद्धि शोषण के द्वारा नहीं बल्कि पोषण के द्वारा की गई है और जिसकी सामाजिक अभिव्यक्ति कभी सकुचित राष्ट्रीयता के रूप में न होकर सदा व्यापक विश्वजनीनता के रूप में ही हुई है, जिसकी सीमाओं पशु, पक्षी और वनस्पति जगत् भी अलग नहीं किए गए हैं। भारत की राष्ट्र-

समाधि, समापत्ति ज्ञान-दर्शन, मार्ग की भावना, क्लेश का प्रहाण, और चित्त की निर्मलता। पाराजिका (महाविभग)। उपनिषदों का है—एक शब्द में आत्म-दर्शन, “तमेवैकं जानथ आत्मानमन्यां वाचो विमुञ्चथ”। एतावद्धचनुशासनम् । कठ० २।३।१५; नातः परमस्तीति । प्रश्नः० ६।६; मिलाइये, बृहदारण्यक० ४।४।७

(१) देखिये आगे पाचवें प्रकरण में बौद्ध दर्शन और वैदिक प्रज्ञान के सम्बन्ध-निरूपण के प्रसंग में शंकर की 'उपनिषद्' शब्द की व्याख्या पर विवेचन।

(२) ऋ० १०।१४।१५

उपानना जिन उदात्त वीर्य जीव नार्यगणों का न्याय बुद्धि को लेकर प्रवर्तित हुई। उन्हे विद्वेष और प्रतियोगिता की भावना पर प्रतिष्ठित जायुक्त राष्ट्रीयता नहीं समझ सकती। धर्म की गन्धना का आश्रय घोर भौतिकता है, इसलिये 'दिवा' में रत होकर भी उन्का पतन के गर्ते में गिरना अचरम्भावी है। महान् वैयक्तिक और राष्ट्रीय बलिदान करने पर भी उन्की गति तामनी ही रहेगी, ज्योति मार्ग उन्का आतुरी है और दूसरों के उत्साहन के लिए ही उन्का उपयोग है। यह ठीक है कि हमने अपने राष्ट्र में गर्ते धार महारथियों की उदात्ति को मत्तया और अपनी भौतिक समृद्धि के लिए भी प्रार्थनाएँ की किन्तु यहाँ भी हम ब्रह्मवचन 'हृदियों और प्राणियों को नहीं भूँडे। जजानी का भोजन हमने उन्का यथ ही माना। राष्ट्र के अन्न को स्वयं पूर्णतः गाने वालों को हमने केवल पाप का गाने वाला ही बताया। केवल अहंत्वा या गुप्त पुरस्कार शानी को ही हमने अनृणी होकर राष्ट्र-पिण्ड गाने वाला बताया। व्यक्तिपूजा ने हमने समाज-सेवा को श्रेष्ठतर समझा और हमारे तथागत भी स्वयं पूजित हुए सघ की पूजा के द्वारा ही। सर्वलोकहित ही सदा भारतीय चिन्ता का गन्तव्य स्थान रहा। 'नगच्छध्व नवदध्व' ( ऋ० १०-१९-७ ) की भावना हमारे सामाजिक जीवन को सदा प्रेरणा देती रही। 'परम्पर एक दूसरे को प्रमत्त करते हुए तुम परम श्रेय को पाओगे', ऐसी

- (१) मिलाइये, वा ब्रह्मन् ब्राह्मणो ब्रह्मवचंनो जायतामाराष्ट्रे दूरइय-व्योऽति ध्यायी महारथो जायताम्। दोग्धी धेनुर्वोटा नद्या नाशु सप्ति पुरी-न्ययोपा जिष्णु र्वेष्टा समेवो युवास्ये यजमानस्य योरो जायताम् निकामे निकामे नः पजंन्यो यपंतु फलयत्यो नऽओपघय पच्यन्तां योगक्षेमो नः फल्पन्ताम्। यजु० २२।२२; मिलाइये यहाँ २६।२; मिलाइये, सगच्छध्वं सवदध्वं स यो मनासि जानताम्। ऋ० १०।१९।७
- (२) मोषमद्र विन्दते अप्रचेता सत्य श्वीमि यथ इत् स तस्य नार्यमर्षं पुष्यति नो सत्तायं केवलापो भवति केवलादी। ऋ० १०।११७।६; मिलाइये गीता ३।१३, ४।३१
- (३) 'गोतमी ! इसे (धुस्ते के नए जोड़े को) सघ की देवे। सघ को देने से मैं भी पूजित हूँगा और सघ भी' पजापती पद्मज्जा सुत (अंगुत्तर ८।२।१।१); विनय पिटक, चुल्लवग ११ भी (सघे ते दिन्ने अहं चैव पूजितो भयिस्सामि सघो चाति), देविये दक्खिणाविभग-मुत्त मज्झिम ३।४।१२ भी।
- (४) परस्पर भाषयन्त श्रेय परमवाप्त्यय। गीता ३।११



सामाजिक अनुभूति सम्भवतः इस देश में ही सबसे पहले की गई जिसकी बुनियाद पर हमारी आध्यात्मिक सस्कृति का शिलारोपण हुआ। बाद में इसी के अव्यवस्थित और विकृत हो जाने पर पहले पहल चातुर्वर्णी शुद्धि के द्वारा सम्यक् सम्बुद्ध ने और फिर भक्तों और सन्तों की परम्परा ने विशुद्धीकरण का प्रयत्न किया। विश्व-इतिहास में भारत में ही सम्भवतः सबसे पहले ससार के न केवल सब मनुष्यों किन्तु पशुओं तक के लिए स्वस्तिवाचन किया गया<sup>१</sup>, मित्र और अमित्र सभी को अभय दान दिया गया<sup>२</sup> और सभी दिशाओं को मैत्री भाव की विमल धारा से व्याप्लावित किया गया<sup>३</sup>, मित्र की दृष्टि से ही सब को देखा गया और कभी कोई दुःख न पाए, ऐसी ही प्रार्थनाएँ और ऐसा ही योग किया गया<sup>४</sup>। पशुओं को भी यहाँ कभी सामाजिक व्यवस्था से अलग नहीं किया गया, उनके लिए औषधालयों को व्यवस्था तो सबसे पहले यही की ही गई<sup>५</sup>, उनके शुभ के

- (१) स्वस्ति मात्र उत पित्रे नो अस्तु स्वस्ति गोम्यो जगते पुरुषेभ्यः । अथर्व० १।३।१४; शं नो अस्तु द्विपदे श चतुष्पदे । यजु० ३६।८; शं नः कुरु प्रजान्योऽभयं न. पशुभ्यः । यजु० ३६।२२; अस्मभ्य शर्मसप्रयो गवेऽश्वाय यच्छत । ऋ० ८।३०।४; मिलाइये वहीं ६।२८ ( गो सूक्त); ८।१०।१।१५
- (२) अभयं मित्रादभय अमित्रादभय ज्ञातादभय पुरो यः । अभयं नक्तमभयं दिवा नः सर्वा आशा मम मित्र भवन्तु । अथर्व० १९।१५।६; मा ज्ञाता ज्ञातर द्विक्षन्मा स्वसारमुत स्वसा । अथर्व० ३।३०।३
- (३) देखिए ऊपर 'सर्वा आशा मम मित्र भवन्तु'; मिलाइये 'मैत्री चित्त से ससार को भर देना चाहिए, यही बुद्धों का उपदेश है' सारिपुत्र-वचन, मिलिन्द प्रश्न में उद्धृत। देखिये भिक्षु जगदीश का हिन्दी अनुवाद, पृष्ठ ४८४ ( ओपम्मदग्ग )
- (४) मित्रस्य चक्षुषा सर्वाणि भूतानि समीक्षन्ताम् । मित्रस्याहं चक्षुषा सर्वाणि भूतानि समीक्षे । मित्रस्य चक्षुषा समीक्षामहे । यजु० ३६।१८; अथर्व० १९।६२; सर्वे सुखिनः सन्तु सर्वे सन्तु निरामयाः । सर्वे भद्राणि पश्यन्तु मा कश्चिद्दुःखभाग्भवेत् ॥ स्वस्ति प्रजान्यः परिपालयन्तां न्याय्येन मार्गेण महीं महीष्ठा । गो ब्राह्मणेभ्यो शुभमस्तु नित्य लोकाः समस्ताः सुखिनो भवन्तु । महाभारत
- (५) अशोक के समय में, देखिए वित्सेन्ट स्मिथ : 'अर्ली हिस्ट्री ऑव इण्डिया' पृष्ठ २५९

लिए देवों ने प्रार्थनाएँ भी की गईं, उन्हें अभय देकर, आत्मन्वरूप मानकर, नमस्कार भी दिया गया<sup>१</sup> और उनके प्रति नमस्संगिता ही कनौटी मानी गई वास्तविक आत्मसंगिता को<sup>२</sup> । 'तुम अपने पड़ोनों को अपने नमान ही प्रेम करो—इन्हे अधिक घटा अन्य कोई आदेश नहीं<sup>३</sup>, शास्ता राष्ट्रे के उस अनुत्तर उपदेश का व्यावहारिक वाचरण और अनुभव तथा व्यापक तात्विक विवेचन उनमें भी पूर्ण और पीछे भारत जैसे देश के लिए ही सम्भव हो सका । यही के निवानियों के वाचरण के सम्बन्ध में 'पड़ोनों' की व्याख्या समग्र प्राणिमात्र के रूप में चरितार्थ हो गयी<sup>४</sup> और यही सर्व-प्रथम उत्तम दार्शनिक आधार भी दिनाया गया<sup>५</sup> । नमस्त प्राणिजगत् के नाथ, देव और मनुष्यों ने लेकर पशु, पक्षी, वनस्पति आदि समस्त भूतवर्ग के नाथ, सम्बन्ध और मैत्री का जो अमर सम्बन्ध न केवल भारत की प्रत्येक चिन्तन-प्रणाली में बल्कि उनके समग्र राष्ट्रीय जीवन की नम-नम में जिन गहरी अनुभूति और मार्मिकता के नाथ विधा हुआ पड़ा है उसे उनकी अनेकविध प्रार्थनाएँ तथा काव्य एवं कला-निबद्ध भावनाएँ प्रमाणित करने में अल है । हमारे चिन्तकों ने गारे भूत-समूह

- 
- (१) कृष्णाय स्तेनानां पतये मनः नमो निचेरके परिचराय तस्कराणां पतये नमः । यजु० १६।२०; 'अनुजानामि भिषखवे चत्तारि अहिराजकुलानि भेत्तेन चित्तेन फरितु अत्तगुत्तिया अत्तरपत्ताय अत्तपरित्ताय । विनय-पिटक
- (२) अहमेव इव सर्वोऽस्मि । तंत्ति० उप०; मिलाइये आगे पांचवे प्रकरण में औपनिषद ज्ञान का विवेचन ।
- (३) मत्तो की इजील २२।३७-४०; ५।२३-२५; मिलाइये इसी सम्बन्ध में ऋ० १०।७।१।६; अथर्व० १९।१५।६; यजु० ३६।१८
- (४) देखिए रोमन रोर्ला : 'महात्मा गांधी', पृष्ठ ३३
- (५) मिलाइये डायसन का प्रसिद्ध कथन "The Gospels fix quite correctly as the highest law of morality :—'Love your neighbour as yourself'. But why would I do so, since by the order of nature I feel pain and pleasure only in myself, not in my neighbour? The answer is not in the Bible (this venerable book being not yet free of semitic realism) but it is in the veda, is in the great formula 'तत्त्वमसि' which gives in three words metaphysics and morals together."

को साथ लेकर प्रार्थना की है कि सूर्य हमारे लिये शान्तिकारी हो, चारो दिशाएँ हमारा मगल करें, अग्नि और पर्वत हमारे लिये कल्याणकारी हो, नदी, समुद्र मगलमय हो, जल श्रेयस्कर हो, और हमारे मनुष्यो (द्विपदो) और चौपायो (चतुष्पदो) का कल्याण हो। ऋग्वेदादि की देवस्तुतियो और स्वस्तिवाचनो का स्पष्टतम तत्त्व ही है—देवताओ के, समस्त भूतजात के, हित के साथ मनुष्य के हित की सामञ्जस्य-स्थापना, मनुष्य और मनुष्य के नाना सम्बन्धो के बीच एकात्मता की गहरी अनुभूति की प्रतिष्ठा करना। वायु, सोम, वृहस्पति, आदित्य आदि सभी देवताओ को जो एक ही जगन्नियामक शक्ति के अनन्त भौतिक अथवा आध्यात्मिक स्वरूप है, शान्त रहने के लिए और मनुष्य के कल्याण के लिए ही अपने व्यापारो को करने के लिए प्रार्थना कर भारतीय चिन्तको ने प्रारम्भ से ही चराचर जगत् को शान्त रखकर ही मनुष्य की शान्ति की सम्भावना दिखाई है<sup>१</sup>, सब प्राणियो को अभय देकर ही, द्वेष-भाव को त्याग कर सब प्राणियो के प्रति पाप-भावना न करके ही ब्रह्म-प्राप्ति

(१) स्वस्तये वायुमुपन्नवामहँ सोम स्वस्ति भुवनस्य यस्पतिः । वृहस्पति सर्व-  
गण स्वस्तये आदित्यासो भवन्तु नः । ऋ० ५।५१।१२; श नो मित्रः  
श वरुण श नो भवत्वयंमा । श नः इन्द्रो वृहस्पतिः श नो विष्णु-  
रुक्रमः । ऋ० १।९०।९, स्वस्ति न इन्द्रो वृद्धश्रवा स्वस्ति न पूषा  
विश्वेदेवा स्वस्ति नस्तार्क्ष्योऽरिष्टनेमि स्वस्ति नो वृहस्पतिर्दधातु । ऋ०  
१।१४।८९; यन्मे छिद्र चक्षुषो हृदयस्य मनसो वाति तृण वृहस्पति मे  
तद्दधातु । श नो भवतु भुवनस्य यस्पतिः । यजु० ३६।२; पुनन्तु मा  
देवजना पुनन्तु मनसाधियः पुनन्तु विश्वा भूतानि जातवेदः पुनीहि मा ।  
यजु० १९।३९; मिलाइये ऋ० ८।१०।१।१५-१६; श वातः श हिते  
घृणिः । यजु० ३५।८; श समुद्रः श न अपाम् नपात । ऋ० ७।३५।१३;  
स्वस्ति पन्यामनुचरेम सूर्याचन्द्रमसाविव । पुनर्दंढताऽध्वता जानता संगमे-  
महि । ऋ० ५।५१।१५; तन्नो मित्रो वरुणो मामहन्तामवितिः सिन्धुः  
पृथिवी उत् द्यौः । ऋ० १।११।५।६; मिलाइये ऋ० ४।४५।६; शान्ता  
द्यौः शान्ता पृथिवी शान्तमिव भुवन्तरिक्षम् । शान्ता उदन्वतीराप-  
शान्ता न सन्त्वोषधीः । अथर्व० १९।९।१; शान्तानि पूर्वरूपाणि शान्त,  
नो अस्तु कृताकृतम् । शान्तं भूत च भव्य च सर्वमेव शमस्तु नः ।  
अथर्व० १९।९।२; मिलाइये ऋ० ७।३५; यजु० ३६।८; ३६।१७  
अथर्व० १९।९।१४, आदि ।



ऐसे समदर्शी महात्माओ के हमें दर्शन कराए हैं जिन्होंने अपने एकमात्र पुत्रो को भी मारने वाले सर्पो तक की जानें बचाई<sup>१</sup>, मित्र और शत्रु के प्रति जो सदा समान रहे<sup>२</sup>, तथा दूसरो के द्वारा अपमानित और भयभीत किए जाने पर भी जिन्होंने सदा क्षमा और करुणा ही दिखाई<sup>३</sup>, संक्षेप में वैर को जिन्होंने सदा अबैर से ही शान्त किया<sup>४</sup>, और अहिंसा को ही सबसे बड़ा तप, सबसे बड़ा दान और सबसे बड़ा सयम मानते हुए समस्त प्राणिजगत् के साथ माता और पिता के सदृश व्यवहार किया<sup>५</sup>। इन्ही महात्माओं द्वारा आचरित आत्मैकत्व-विज्ञान के सामाजिक स्वरूप की प्रतिष्ठा पर प्राचीन धर्मसूत्रकारो ने धर्म की बुनियाद खड़ी की और समाज के अगभूत विविध प्राणियो के लिए अपने अपने कर्तव्य का विधान करते हुए आत्मदर्शन में ही उसकी पर्यवसानता दिखाई<sup>६</sup>। श्रीमद्भागवतकार और योगवासिष्ठकार ने अपने प्रज्ञानो को इन्ही समन्वय और मैत्री के तारो से बाँधा है, प्राणियो को अभय दान देने की सबसे अधिक प्रशंसा की है और सर्वभूतस्थ भगवान् की पूजा को ही अधिक महत्व दे कर समर्पिता और सब प्राणियो के लिए दुःख उठाने को ही सर्वोत्तम उपासना के रूप में स्वीकार किया है<sup>७</sup>। आज अपने पतन और हीनता की अवस्था में भी हिन्दू जाति अपने दैनिक कर्मकाण्ड और प्रार्थनाओ में कीट और पतंगो तक के लिए

(१) महाभारत, अनुशासन पर्व, प्रथम अध्याय।

(२) महाभारत, अनुशासन पर्व, १४१।११६

(३) देखिए महाभारत, शान्ति०, २३५।३४; वहीं २६१।५५; ३२१।३६

(४) महाभारत, उद्योग पर्व, ३९।७३

(५) महाभारत, अनुशासन पर्व ११६।३७-४१

(६) मिलाइये मनु० १२।९१

(७) देखिए, तप्यन्ते लोकतापेन साधव प्रायशो जनाः । परमाराधनं तद्धि पुरुषस्याखिलात्मनः । भागवत० ८।७।४४; विसृज्य स्मयमानान् स्वान् दृशं व्रीडा च वैहिकीम् । प्रणमेद् दण्डवत् भूमावाश्वचाण्डालगोखरम् ॥ यावत् सर्वेषु भूतेषु मद्भावो नोपजायते । तावदेवमुपासीत् वाङ्मनः कायवृत्तिभि ॥ सर्वं ब्रह्मात्मकं तस्य विद्ययाऽऽत्ममनीषया । परिपश्यन्नुपरमेत् परितो मुक्तसशय ॥ अय हि सर्वकल्पानां सघ्नीचीनो मतो मम । मद्भाव सर्वभूतेषु मनोवाक्कायवृत्तिभिः । वहीं ११।२९।१६-१९; मृगोष्ट्रखरमर्काखुसरीसृप्लगमक्षिका । आत्मन पुत्रवत् पश्येत् तैरेषा-



भी"१ यही भगवान् तथागत की सदा भावना रहती थी और ऐसा ही करने के लिये उन्होंने भिक्षुओं को उपदेश दिया है। भगवान् बुद्ध के समान अनु-कम्पक शास्ता इस जगत् ने बहुत कम देखे हैं। जिन करुणामय महर्षि ने अंगुलि-माल डाकू को भी 'आ भिक्षु' कहकर सम्बोधित किया<sup>२</sup> और जिन्होंने अम्ब-पाली गणिका के यहा भोजन स्वीकार कर उसे कृतार्थ किया<sup>३</sup>, निश्चय ही उन समदर्शी महात्मा के विषय में धर्मसेनापति सारिपुत्र की यह उक्ति सर्वथा ठीक थी 'अपनी हत्या करने पर तुले देवदत्त के प्रति, चोर अंगुलिमाल के प्रति, घनपाल हाथी के प्रति और पुत्र राहुल के प्रति, सभी के प्रति, मुनि समान थे<sup>४</sup>। इस विषय में जैसे कि अन्य सब बातों में भगवान् प्राचीन आर्य-विनय के अनुकूल ही गए और उन्होंने उसे परिपूर्णता प्रदान की। मंत्री विहार को चार आर्य विहारों में प्रतिष्ठापित कर<sup>५</sup> भगवान् ने उसके स्वरूप को इतनी व्यापकता दी जो भारतीय दर्शन में एक अभिनव मौलिकता से व्याप्त है। 'भिक्षुओं! यदि चोर-डाकू दोनों ओर दस्ते वाले आरे से नुम्हारे एक एक अंग को काटें, वहा पर भी जो मन को दूषित करे वह मेरे शासन के अनुकूल आचरण करने वाला नहीं है<sup>६</sup>।' मंत्री भावना की कितनी व्यापक भावना है। मंत्री भावना के रहते मनुष्य के मल नष्ट नहीं हो जायें, यह कभी सम्भव नहीं। "आवुसो! कोई भिक्षु ऐसा कहे—मैंने मंत्री चित्त-विमुक्ति को भाविन, बहुलीकृत, वस्तुकृत, अनुष्ठित, परिचित किया है किन्तु व्यापाद (द्रोह) मेरे चित्त को पकड़े हुए है, उसे ऐसा कहना चाहिए—

(१) इमायाह इरियाय न किञ्चि व्याबाधेमि तस वा थावर वा ।

वितक्क-सुत्त ( इतिवुत्तक )

(२) देखिए अंगुलिमाल सुत्त ( मज्झिम० २।४।६ )

(३) देखिए महापरिनिब्बाण सुत्त ( दीघ-निकाय )

(४) वधके देवदत्तम्हि चोरे अंगुलिमालके । घनपाले राहुले च सब्बत्थ समको मुनि । मिलिन्दपञ्चो, ओपम्म कथा; मिलाइये वहीं, एकं चे वाहं वासिया तच्छेय कृपितमानसा । एकं च वाह गन्धेन आलिम्पेय्य पमोदिता । अमुस्मि पटिघो नत्थि रागो अस्मि न विज्जति । पठवी समचित्ता ते तादिसा समणा ममाति ।

(५) यथा मंत्री, करुणा, मुदिता और उपेक्षा; देखिए आगे पाचवें प्रकरण में 'बौद्ध दर्शन और साख्य-योग' पर विवेचन ।

(६) महाहत्थियपदोपम सुत्त ( मज्झिम० १।३।८ )





को चारो दिशाओ में पर्यटन करने का उपदेश दिया<sup>१</sup> और सम्यक् सम्बोधि प्राप्त करने के समय से लेकर अपने परिनिर्वाण के अन्तिम क्षणों तक धर्म का अजस्र उपदेश करते हुए सदा लोक हित में ही लगे रहे। साथ ही बुद्ध के साक्ष्य पर हम यह भी कह सकते हैं कि पूर्व काल में विशुद्ध ब्राह्मण जन सदा पशुहिंसा से विरत रहते थे<sup>२</sup> यद्यपि भगवान् बुद्धदेव के समय में अथवा उनसे कुछ पूर्व स्थिति यहाँ तक विकृत हो गई थी कि उसके आधार पर 'आनुश्रविक' को भी 'अविशुद्धि' 'क्षय' और 'अतिशय' से युक्त कहा जा सकता था<sup>३</sup>, और इस दशा के परिष्कार का विधान ही तथागत की समस्त जीवनचर्या का लक्ष्य था, जिसकी ओर यह प्रसन्नता की बात है कि कुछ बाद के वैष्णव भक्तों और कवियों ने भी सहानुभूति पूर्वक सकेत किया है<sup>४</sup>। फिर बोधिसत्व के रूप में अपने अनेक पूर्वजन्मों में भगवान् बुद्ध की लोक कल्याण के लिए विकलता, स्वयं महान् कष्ट सहकर और पाई हुई मुक्ति को भी छोड़कर अनेक वार दुःखी

- (१) चरथ भिक्खवे चारिक बहुजनहिताय बहुजनसुखाय लोकानुकम्पाय अत्याय हिताय सुखाय देवमनुस्सान देसेस्थ भिक्खवे धम्म आदि कल्याण मज्जे कल्याणं परियोसान कल्याणं सात्थं सव्यजनं केवल परिपुण्णं ब्रह्मचर्यं पकासेथ । विनय पिटक, महावग्ग ।
- (२) नास्सु गावो हनिंस्सु ते । ब्राह्मण धम्मिय सुत्त (सुत्तनिपात २।७) देखिए बुद्धचर्या, पृष्ठ ३६४-३६६, इस सुत्त के अनुसार पुराने ऋषि 'तण्डुल, शयन, वस्त्र, घी और तेल को मांगकर ही यज्ञ करते थे और यज्ञ के उपस्थित होने पर वे गाय को नहीं मारते थे' । राजा इक्ष्वाकु (ओक्काक) के समय में ब्राह्मणों ने स्वार्थ से यज्ञ में पशुहिंसा शुरू की, देखिए उपर्युक्त सुत्त और उस पर अट्ठकथा, बुद्धचर्या, पृष्ठ ३६५, पदसंकेत २; मिलाइये 'अट्ठक आदि ऋषियों ने... मंत्रों को पराहिंसा शून्य प्रथित किया था । उसमें दूसरे ब्राह्मणों ने प्राणिहिंसा आदि ढालकर तीन वेद बना बुद्ध वचन से विरुद्ध कर दिया' मज्झिम निकाय-अट्ठकथा २।५।५, बुद्धचर्या पृष्ठ २२४, पदसंकेत १
- (३) देखिए आगे पांचवें प्रकरण में 'बौद्ध दर्शन और साख्य-योग' पर विचार ।
- (४) उदाहरण के लिए देखिए, निन्दसि यज्ञविधेरहरह श्रुतिजातं सवय ह्वय-दशित पशुघातम् । केशवधृत बुद्ध शरीर...., गीतगोविन्द; प्रबल



उसकी तो सक्षिप्ततम मीमांसा भी यहाँ सम्भव नहीं। वस्तुतः सब प्राणियों के प्रति सयम रूप अहिंसा ही भगवान् महावीर के द्वारा उपदिष्ट धर्म का प्रथम स्थान कहा गया है<sup>१</sup> और उनके मतानुसार ज्ञानी होने का सार ही यह है कि किसी प्राणी की हिंसा न की जाय। अहिंसा का सिद्धान्त ही सर्वोपरि है— मात्र इतना ही विज्ञान है<sup>२</sup>, और षड्दर्शन-परम्परा में अहिंसा आदि के तात्विक विवेचन के द्वारा जिस व्यापक वैरत्याग का उपदेश दिया गया है<sup>३</sup>, वह भी हमारा प्रस्तुत विषय नहीं। मध्ययुग में तो मुस्लिम सस्कृति का भारतीय सस्कृति से प्राथमिक संघर्ष और सम्मिलन होने पर कबीर, नानक और दादू आदि समतावादी सन्तो ने राम और रहीम की एकता दिखाकर और दोनों जातियों को अपने अज्ञान के लिए फटकार कर 'मन्दिर मस्जिद एक', 'ब्रह्म बीज का सकल पसारा', 'हिन्दू तुरक का कर्ता एक', 'पीर सबन की एक सी', 'कहु घो छूत कहा ते उपजी' आदि जिन प्रभावशाली शब्दों के द्वारा पारस्परिक समन्वय के पाठ को पढाया उसकी पुनरावृत्ति आज अनुपम 'हरि के जन' गांधी के द्वारा की हुई कितनी सुखद है, इसे भारतीय हृदय अच्छी तरह जानता है। भक्त चूडामणि गोस्वामी तुलसी दास जी के 'परहित निरत निरन्तर मन क्रम वचन नेम निबहोगो', 'जह चेतन जग जीव जत सकल राममय जानि, बन्दहुँ सब के पद कमल', 'सियाराम मय सब जग जानी', 'बन्दहुँ सन्त असज्जन चरना', महा प्रभु श्री चैतन्य देव के 'जीवे दया नामे रुचि', भक्त नरसी से 'जे तीर पराई जाणे रे' तथा तुकाराम के 'विष्णुमय जग

निगन्था वज्जयन्ति ण । (सर्वे जीवा अपि इच्छन्ति जीवितुं न मर्तुम् । तस्मात् प्राणिवधं घोर निग्रन्था वर्जयन्ति तम्) । निग्रन्थ प्रवचन, पृष्ठ ५६, मिलाइये सब्बा विसा अनुपरिगम्म चेतसा नेव अज्झगा पियतरमत्तना ष्वचि । एवं पियो पुयु अत्ता परेसं तस्मा न हिंसे परमत्तकामो । उवान । खापेमि सब्बे जीवा सब्बे जीवा खमन्तु मे । मित्ति मे सब्ब भूएसु वेरं मज्झ ण केणई । ( क्षमयामि सर्वान् जीवान् सर्वे जीवा क्षमन्तु मे । मैत्री मे सर्वभूतेषु वैरं मम न केनापि ) । निग्रन्थ प्रवचन, पृष्ठ ४३

- (१) तत्थिम पठमं ठाण महावीरेण देसिय । अहिंसा निपुणा दिट्ठा सब्बभूएसु सजमो । महावीरवाणी, पृष्ठ १४
- (२) एव खु नाणिणो सारं जं न हिंसइ किंचण । अहिंसा समय चेव एयावन्तं वियाणिया ॥ महावीरवाणी, पृष्ठ १८
- (३) उदाहरणार्थ देखिए, योगसूत्र २।३०; २।३५ आदि ।

दाना धर्म', 'अगला गुरुप भूताना मन्त्र' आदि मन्त्रों पर, मजल, लमन इसी मन्त्रात भागीत सप्यव्यापनयो वृत्ति की जशुप्यता को साधित करते हैं। इसी का नवीनतम मन्त्रदा म्हात्मा गांधी ने 'गर्वोदर' में लिखा है जो पुनतन भारतीय आध्यात्मिक नभृति ने ही मूल प्रेरणा के लाल के जगत् के मन्त्रात के लिए प्रवृत्त हुआ है। इन प्रकार हम देखते हैं भारतीय दर्शन विन्य-प्रेम और विन्य-भान्ति का प्रचारक रहा है, अतिवाद की उगने प्रतिपत्ता की है। 'गर्वमेव नमस्तु न'—इमारा सब गुण सत ही, मन्त्रात ही—यह भावना नान्त की राष्ट्रीय विनोरता रही जा रही है। भारतीय विचार में जो कुछ भी मन्त्रेष्ट है उमरा जीवन के नाद दन्य देनने पर सप्यव्यापनयो वृत्ति ही, मंत्री भावना ही, जो नव को मं तरे, उन्न में नमानगामी मार्ग के रूप में लेप रही है। इसी की दृष्टि और इसी का अनुभाषन कर हम विभिन्न भारतीय दर्शनों का जीवन-दर्शन रूप में महार्यापन कर गाने हैं और वंगे नमस्र भारतीय दर्शन की मान्य प्रभृति के रूप में तो हमारी मात्ता पर अधिक जोर देने की जरूरत नहीं।

चुकि भारतीय दर्शन अपने विशुद्धतम रूप में आध्यात्मिक है और एक संस्पर्शी जातिधर्मनिविशेष देना आशुधनवच्छिन्न मंत्री भावना ने अति-प्रांत है, अत उसकी भौतिक वा आर्थिक व्याख्या तः उसकी भौतिक सम्भव नहीं है। कायं मातं की 'इतिहास की भौतिक-आर्थिक व्याख्या वादी वा आर्थिक व्याख्या' के जायार पर महानति ऐंगिलस सम्भव नहीं का यह पचन कि पदार्थों के उत्पादन और विनिमय के प्रकारों में परिवर्तन ही सामाजिक परिवर्तनों और न्तियों के अन्ननोपत्या कारण होने हैं, भारतीय दार्शनिक विनगत

१) अथर्व० १९।९।१४

२) मिन्हाइये, 'The final causes of all social changes and revolutions are to be sought not in man's brains, not in man's better insight into eternal truth and justice, but in changes in the modes of production and exchange'. सोसलिज्म, यूटोपियन एण्ट सायन्टिफिक, पृष्ठ ४५; ओलेफ स्टंपल्डन : फिलासफी एण्ट लिविंग., जिल्द दूसरी, पृष्ठ ३०७ में उद्धृत; पादचात्य विद्वानो द्वारा. शुरु वी० ३

उसकी तो सक्षिप्ततम भीमासा भी यहाँ सम्भव नहीं। वस्तुतः सब प्राणियों के प्रति सयम रूप अहिंसा ही भगवान् महावीर के द्वारा उपदिष्ट धर्म का प्रथम स्थान कहा गया है<sup>१</sup> और उनके मतानुसार ज्ञानी होने का सार ही यह है कि किसी प्राणी की हिंसा न की जाय। अहिंसा का सिद्धान्त ही सर्वोपरि है— मात्र इतना ही विज्ञान है<sup>२</sup>, और षड्दर्शन-परम्परा में अहिंसा आदि के तात्त्विक विवेचन के द्वारा जिस व्यापक वैरत्याग का उपदेश दिया गया है<sup>३</sup>, वह भी हमारा प्रस्तुत विषय नहीं। मध्ययुग में तो मुस्लिम सस्कृति का भारतीय सस्कृति से प्राथमिक सघर्ष और सम्मिलन होने पर कबीर, नानक और दादू आदि समतावादी सन्तो ने राम और रहीम की एकता दिखाकर और दोनों जातियों को अपने अज्ञान के लिए फटकार कर 'मन्दिर मस्जिद एक', 'ब्रह्म बीज का सकल पसारा', 'हिन्दू तुरक का कर्ता एक', 'पीर सबन की एक सी', 'कहु घो छूत कहा ते उपजी' आदि जिन प्रभावशाली शब्दों के द्वारा पारस्परिक समन्वय के पाठ को पढाया उसकी पुनरावृत्ति आज अनुपम 'हरि के जन' गाधी के द्वारा की हुई कितनी सुखद है, इसे भारतीय हृदय अच्छी तरह जानता है। भक्त चूडामणि गोस्वामी तुलसी दास जी के 'परहित निरत निरन्तर मन क्रम वचन नेम निवहोगो', 'जड चेतन जग जीव जत सकल राममय जानि, बन्दहुँ सब के पद कमल', 'सियाराम मय सब जग जानी', 'बन्दहुँ सन्त असज्जन चरना', महा प्रभु श्री चैतन्य देव के 'जीवे दया नामे रुचि', भक्त नरसी से 'जे तीर पराई जाणे रे' तथा तुकाराम के 'विष्णुमय जग

निगन्था वज्जयन्ति णं । (सर्वे जीवा अपि इच्छन्ति जीवितुं न मर्तुम् । तस्मात् प्राणिवधं घोरं निग्रन्था वज्जयन्ति तम्) । निग्रन्थ प्रवचन, पृष्ठ ५६, मिलाइये सब्बा विसा अनुपरिगम्म चेतसा नेव अज्झगा पियतरमत्तना षवचि । एव पियो पुयु अत्ता परेसं तस्मा न हिसे परमत्तकामो । उदान । खापेमि सब्बे जीवा सब्बे जीवा खमन्तु मे । मित्ति मे सब्ब भूएसु वेरं मज्झं ण केणई । ( क्षमयामि सर्वान् जीवान् सर्वे जीवा क्षमन्तु मे । मैत्री मे सर्वभूतेषु वरं मम न केनापि ) । निग्रन्थ प्रवचन, पृष्ठ ४३

(१) तत्थिम पठमं ठाणं महावीरेण देसियं । अहिंसा निपुणा विट्ठा सब्बभूएसु सजमो । महावीरवाणी, पृष्ठ १४

(२) एवं खु नाणिणो सारं जं न हिंसइ किंचण । अहिंसा समयं चैव एयावन्तं वियाणिया ॥ महावीरवाणी, पृष्ठ १८

(३) उदाहरणार्थ देखिए, योगसूत्र २।३०; २।३५ आदि ।

वैष्णवाचा घर्म', 'असन्न लक्षण भूताचा मत्सर' आदि सहस्रो पद, भजन, और अमग इसी सनातन भारतीय सर्वकल्याणमयी वृत्ति की अधुष्णता को प्रख्यापित करते हैं। इसी का नवीनतम स्स्करण महात्मा गाधी के 'सर्वोदय' मार्ग में निहित है जो पुरातन भारतीय आध्यात्मिक सस्कृति से ही मूल प्रेरणा लेकर आज के जगत् के कल्याण के लिए प्रवृत्त हुआ है। इस प्रकार हम देखते हैं कि भारतीय दर्शन विश्व-प्रेम और विश्व-शान्ति का प्रचारक रहा है, सर्वात्मवाद की उत्तने प्रतिष्ठा की है। 'सर्वमेव शमस्तु न'<sup>१</sup>—हमारा सब कुछ शान्त हो, शमपूर्ण हो—यह भावना भारत की राष्ट्रीय विशेषता कही जा सकती है। भारतीय विचार में जो कुछ भी सर्वश्रेष्ठ है उसका जीवन के साय सम्बन्ध देखने पर सर्वकल्याणमयी वृत्ति ही, मंत्री भावना ही, जो सब को स्पर्श करे, अन्त में समानगामी मार्ग के रूप में शेष रहती है। इसी की दृष्टि से और इसी का अनुमापन कर हम विभिन्न भारतीय दर्शनो का जीवन-दर्शन के रूप में महत्त्वाकन कर सकते हैं और वैसे समग्र भारतीय दर्शन की सामान्य प्रवृत्ति के रूप में तो इसकी महत्ता पर अधिक जोर देने की जरूरत ही नहीं।

चूकि भारतीय दर्शन अपने विशुद्धतम रूप में आध्यात्मिक है और एक सर्वस्पर्शी जातिघर्मनिविशेष देशकालाद्यनवच्छिन्न मंत्री भावना से ओत-प्रोत है, अतः उसकी भौतिक या आर्थिक व्याख्या अतः उसकी भौतिक सम्भव नहीं है। कार्ल मार्क्स की 'इतिहास की भौतिक-आर्थिक व्याख्या वादी या आर्थिक व्याख्या' के आधार पर महामति ऐंगिल्स सम्भव नहीं का यह कथन कि पदार्थों के उत्पादन और विनिमय के प्रकारों में परिवर्तन ही सामाजिक परिवर्तनों और क्रान्तियों के अन्ततोगत्वा कारण होते हैं<sup>२</sup>, भारतीय दार्शनिक विकास

(१) अयर्वं० १९१९।१४

(२) मिलाइये, 'The final causes of all social changes and revolutions are to be sought not in man's brains, not in man's better insight into eternal truth and justice, but in changes in the modes of production and exchange' सोसलज्म, यूटोपियन एण्ड सायन्टिफिक, पृष्ठ ४५; ओलेफ स्टैपल्डन : फिलासफी एण्ड लिबिग, जिल्द दूसरी, पृष्ठ ३०७ में उद्धृत; पाश्चात्य विद्वानों द्वारा इस

की समुचित व्याख्या नहीं कर सकता। स्वयं ऋषि कार्ल मार्क्स का यह भ्रम कि सभी ध्येय और आदर्शवाद 'भौतिक जगत् के मानवीय मस्तिष्क में प्रतिबिम्ब मात्र को छोड़ कर और कुछ नहीं होते और सभी विचार, अन्ततोगत्वा आर्थिक प्रभावों की अभिव्यञ्जना मात्र ही होते हैं<sup>१</sup>', भारतीय अध्यात्म-चिन्तन की प्राथमिक मान्यताओं और मन्तव्यों को भी स्पर्श नहीं करता। इस भौतिक दृष्टि से चित्रण पर सम्पूर्ण भारतीय दार्शनिक विकास सामन्ती परिस्थितियों की अभिव्यक्ति मात्र दिखाई पड़ेगा, जैसा कि वह वास्तव में नहीं है। रोटी के सप्रश्न ने तो भारत के आत्यन्तिक आर्थिक शोषण के परिणामस्वरूप मुख्यतया आधुनिक युग में ही प्रवेश कर उसके भाग्य निर्धारण की दिशा को जितना प्रभावित किया है उतना पहले कभी नहीं। अतः भौतिक जीवन ( जो ही लोक अथवा 'लोक-यतिक' के लिए एकमात्र सत्य जीवन है ) के कठोर सत्यो को आधार मानकर प्रवृत्त हुई कार्ल मार्क्स आदि विचारकों की विचार धारा आधुनिक दृष्टिकोण से, जबकि जीवन की मौलिक समस्याओं ने पूर्णतः आर्थिक स्वरूप धारण कर लिया है, और धर्म और दर्शन जैसी वस्तुओं के नाम मात्र ही अवशेष रह गए हैं अथवा वे भी आर्थिक परिधान धारण कर मनुष्य जाति को निगल जाने के लिए प्रस्तुत हैं, चाहे कितनी ही महत्वपूर्ण, उपयोगी और आकर्षक क्यों न दिखाई पड़े, किन्तु मनुष्य के अज्ञान और पिपासा के सभी सवाल को तो पशुओं के समान ही निश्चित कर उसके अपने वास्तविक अधिकार रूप अभ्युदय और निश्चय में ही उसे लगाने वाली<sup>२</sup>, उसकी अल्पता में एक अनुपम

सिद्धान्त के खण्डन के लिए देखिए लास्की : कार्ल मार्क्स, पृष्ठ १३३; सैलिगमैन : दि इकोनोमिक इन्टरप्रिटेशन ऑव हिस्ट्री, पृष्ठ १५३-१५९

(१) 'The ideal is nothing else than the material world reflected by the human mind and translated into terms of thought' आर्लैफ स्टैपलडन : फिलांसफी एण्ड लिविंग, जिल्द दूसरी, पृष्ठ ३०७ में उद्धृत।

(२) मिलाइये, 'पुरुषे त्वेव आविस्तरामात्मा। स हि प्रज्ञानेन सम्पन्नतमः विज्ञानं पश्यति, इवस्तनं... मर्तेव अमृत ईक्षति। इतरेषां पशूनामज्ञानापिपासे एव अभिविज्ञानं। तैत्तिरीय० २।१ पर शांकरभाष्य, 'मनुष्य एव विशेषतोऽभ्युदयनिश्चयससाधने अधिकृतः। बृहदारण्यक० शांकर भाष्य १।४।१९; मिलाइये भागवत ३।२९।२८-३२

महत्ता की अनुभूति कराने वाली, अल्प से भूमा और अनात्म से आत्मतत्त्व की ओर ले जाने वाली, उसे 'सम्यक् प्रधान'<sup>१</sup> में लगाने वाली और इस मृत्युशील क्षेत्र में ही उसके लिए अमृत की फल उत्पन्न कराने वाली<sup>२</sup>, भारतीय विचार-धारा ही अन्त में इस जीव लोक की आश्वासन वनेगी, इसमें सन्देह नहीं। अर्थ और काम पशु-मुलभ धर्म है। भूख और प्यास की, जो मानव की भौतिक आवश्यकताओं के प्रतीक हैं, अवश्य सन्तुष्टि होनी चाहिये। 'आहार पर सब प्राणी स्थित है' इसको पहली महत्त्वपूर्ण बात मानने वाले नैतिक आदर्शवादी साधक मनुष्य की भौतिक आवश्यकताओं से अनभिज्ञ नहीं थे। विपमता और दारिद्र्य के वे भी पक्षपाती नहीं थे। थोड़े जल में छटपटाती हुई मछलियों की तरह सधर्पशील प्राणियों को देखकर ही उन्होंने सामारिक जीवन से विराग लिया था। वे भी प्रयत्नशील थे कि जीवन से विपमता हटे, समाज में समत्व की स्थापना हो। इसके लिये उन्होंने अपने युग के अनुरूप प्रयत्न भी किया और आगे के लिये भूमि भी तैयार की। परन्तु उनकी दृष्टि स्थूल तक ही सीमित नहीं थी। उनके लिये मनुष्य-जीवन अत्यन्त दुर्लभ वस्तु थी, जिसका समुचित उपयोग पशु-सुलभ भोगों की प्राप्ति न होकर अभ्युदय और निश्चयस की प्राप्ति था। 'मनुष्य-योनि का मिलना कठिन है, मनुष्य का जीवन मिलना दुर्लभ है'<sup>३</sup>, यह भारतीय दर्शन-साधना की सर्वसम्मत उद्बोधन-वाणी है। उपनिषद् ने बार बार ध्यान दिलाते हुए कहा है 'यदि यहा जान लिया तो ठीक है, अन्यथा बड़ी हानि है'<sup>४</sup>। इसीलिये भगवान् बुद्ध ने तिष्या नामक भिक्षुणी को सम्बोधित करते हुए कहा था 'तिष्ये! देख तेरा क्षण निकल न जाय। 'खणो त मा उपच्चगा'<sup>५</sup>। जैसे समुद्र-तल में पड़े हुए किसी काने कछुए का,

(१) अर्थात् निर्वाण सम्बन्धी प्रयत्न ( बौद्ध अर्थ )

(२) देखिए कसि भारद्वाज सुत्त ( सुत्त निपात )

(३) किञ्चो मनुस्सपटिलाभो किञ्चं सच्चानं जीवितं । धम्मपद १४।४  
देखिए बोधिचर्यावतार में आचार्य शान्तिदेव की गम्भीर वाणी भी 'क्षणसंपदियं सुदुर्लभा प्रतिलब्धा पुरुषार्थं साधनी । यदि नात्र विचिन्त्यते हितं पुनरप्येष समागमः कुत ॥ नर तन पाइ विषय मन देहीं । पलटि सुधा ते सठ विष लेहीं । यह तनु कर फल विषय न भाई, आदि । गोस्वामी तुलसीदास जी ।

(४) केन० २।५

(५) थेरी गाथा, ४



जो सौ वर्ष में एक बार उतराता हो, एक जुए के छेद में अपनी गर्दन को फँसाना अति दुर्लभ है, उसी प्रकार मनुष्य-जीवन की दुर्लभता को तथागत ने बताया था<sup>१</sup>। विमुक्ति के लिये प्रयत्न करने का यही, इस मनुष्य-शरीर में, अवसर मिलता है। मनुष्य ज्ञान से सम्पन्नतम प्राणी है। उसके अन्दर प्रज्ञान का सम्पूर्ण विकास हुआ है। नि श्रेयस में वास्तविक अधिकार उसी का है। अन्य पशु आदि योनियों में तो भ्रू-प्यास से ऊपर विज्ञान होता ही नहीं। पारस्परिक मारकाट और एक दूसरे की हिंसा से जीवन-निर्वाह ही पशु-घरातल का धर्म है। मानवीय शरीर लेकर जिसने नि श्रेयस के लिये प्रयत्न नहीं किया, उसका जीवन निरर्थक है<sup>२</sup>। भारतीय मनीषियों की मान्यता थी कि जहाँ तक हम अभ्युदय के साथ-साथ नि श्रेयस के लिये प्रयत्नशील है, उसी हद तक हम मनुष्य है, मनुष्य जीवन में ही यह सौभाग्य सम्भव है। जो भौतिक है वह कृत है, जो कृत है वह विनाश-धर्मा है, जो विनाशधर्मा है वह दुःख है। उसमें मनुष्य जाति अधिक समय तक लगी रहेगी, यह कभी सम्भव नहीं। किन्तु यह भी ठीक है कि आज तो ऐसा सोचा भी नहीं जा सकता। 'कामनाओं के भी काम भाजन' होने का

(१) मनुष्य-जीवन की दुर्लभता के लिये एक आंख वाले कछुए की सुन्दर उपमा के पूर्ण वर्णन के लिये देखिये बाल-पंडित-सुत्त ( मज्झिम ० ३।३।५ ); देखिये थेरीगाथा, ५००; अभय स्यविर को इस उपमा के श्रवण मात्र से स्रोत आपत्ति फल की प्राप्ति हो गई थी। देखिये थेरीगाथा-अट्ठकथा ( परमत्यदीपनी ) में अभय स्यविर की कथा। आचार्य अश्वघोष ने भी इस उपमा का उद्धरण किया है, देखिए बुद्ध-चरित १८।२७; गोस्वामी तुलसीदास जी ने मनुष्य-जीवन की दुर्लभता के सम्बन्ध में कहा है, "आकर चारि लच्छ चौरासी। जोनि भ्रमत यह जिव अविनासी ॥ फिरत सदा माया कर प्रेरा। काल करम सुभाव गुन घेरा ॥ कबहुँक करि करना नर देही। देत ईस विनु हेत सनेही ॥ रामचरित-मानस, उत्तर काण्ड।

(२) मिलाइये तुलसीदास, जो न तरइ भवसागर, नर समाज अस पाइ। सो कृत निन्दक मन्वमति आतम हन गति जाइ। राम चरित मानस, उत्तरकाण्ड। देखिये आचार्य शान्तिदेव ( जिन्हें उनकी भक्ति भावना के कारण आसानी से बौद्ध धर्म का तुलसीदास कहा जा सकता है ) की गम्भीर उद्बोधनवाणी भी, पृष्ठ ३५, पर संकेत ३ में उद्धृत।

‘तिरस्कार करने वाले’, ‘वित्त से यह मनुष्य तर्पणीय नहीं’, जातरूप-रजत ‘किसी भी हालत में स्वादितव्य अथवा पर्येषितव्य नहीं’, अल्प में सुख नहीं’ ‘दृष्ट से उसकी सिद्धि नहीं’, ऐसा मानने वाले, ‘ससार से पार होने की इच्छा कर फिर उसके मार्ग में कभी विचरण न करने वाले’ ‘ध्रुव की अघ्रुव पदार्थों में गवेषणा न करने वाले’ कामना अथवा तृष्णा ( नन्दी ) रूप अविद्या ही दुःख का आदि मूल है, ऐसा निश्चित कर सभी वासनाओं को त्याग कर ग्रहण और अधिकार की भावनाओं में केवल उत्कृष्टतम बन्धन के ही दर्शन कर, स्वयं सदा पुत्रैषणा, वित्तैषणा और लोकैषणा से दूर रह कर निर्दोष भिक्षाचर्या का ही आचरण कर किसी प्रकार जीवन-यापन करने वाले, अल्प-सुलभ और निर्दोष भोजन, वस्त्र और शयनासन आदि का उपभोग करने वाले, सर्वथा आप्तकाम, अनागार और अकिञ्चन भारतीय तपस्वियों के विशुद्ध दार्शनिक

- (१) कामानां त्वा कामभाज करोमि । कठोपनिषद्, १।१।२४ ।
- (२) न वित्तेन तर्पणीयो मनुष्यो. . . . . । कठ० १।१।२७; मिलाइये, ‘अमृतत्वस्य तु नाशास्ति वित्तेन’ । बृहदारण्यक उपनिषद् ।
- (३) ‘गामणी ! किसी भी प्रकार में जातरूप-रजत को स्वादितव्य, पर्येषितव्य नहीं मानता’ बुद्ध की उक्ति, देखिए विनयपिटक, चुल्लवग्ग १२; बुद्धचर्या, पृष्ठ ५५८
- (४) नाल्पे सुखमस्तीति । उपनिषद्; देखिए पाँचवें प्रकरण में बौद्ध दर्शन और वैदिक प्रज्ञान’ पर विचार ।
- (५) न दृष्टात्तत्सिद्धिः..... । सांख्यसूत्र १।२; दृष्टे साङ्गार्या चेन्त । सांख्यकारिका २, देखिए आगे पाँचवें प्रकरण में ‘बौद्ध दर्शन और सांख्य योग’ ।
- (६) अनध्वगा अध्वसु पारयिष्णव । कठ० शाकर भाष्य १।३।१२ में उद्धृत ।
- (७) न घ्रुवमघ्रुवेष्विह प्रार्थयन्ते । कठ० २।१।३
- (८) ‘पूर्ण ! नन्दी ( तृष्णा ) की उत्पत्ति से दुःख की उत्पत्ति कहता हूँ’ । बुद्ध की उक्ति, विशेष विवेचन और उद्धरण के लिए देखिए आगे चौथा प्रकरण ।
- (९) बृहदारण्यक० ३।५।१ ‘पुत्रैषणायाश्च वित्तैषणायाश्च लोकैषणायाश्च व्युत्पायाय भिक्षाचर्या चरन्ति’ । मिलाइये वहीं ४।४।२५; महानारायण-२१।२

देश अथवा काल किसी व्यक्ति अथवा राष्ट्र की अव्यात्म-प्रियता में कारण नहीं हो सकते और न उसकी वे व्याख्या ही कर सकते हैं। यदि पर्वतराज हिमालय समाधि-भावना को उत्तेजित करता है तो क्या विसूवियस ऐसा करने से इन्कार करता है ? वस्तुतः मनुष्यों की प्रवृत्तियाँ ही प्रबान हैं। किन्तु प्राकृतिक वातावरण कोई प्रभाव ही नहीं रखता हो, ऐसा भी कही कहा जा सकता। पर्वतों की गुफाओं और नदियों के सगमो पर ही समाधि साधन का उपदेश दिया गया है। वृक्षों की मूलों के नीचे अथवा निःशब्द सूने स्थानों में ही ध्यान लगाना सिखाया गया है<sup>१</sup>। उरुविल्व के वन में ही, किसी नेरजरा के तीर पर ही, रात्रि के अन्तिम याम (ब्रह्म मुहूर्त) में ही, किसी सम्यक् सम्बुद्ध का आविर्भाव हो सकता है। चूँकि भारत में ऐसे ध्यान-योग्य स्थानों का अभाव वही है, इसलिए हम कथन-मार्ग से इनकी पृष्ठभूमि में रखकर भारतीय अव्यात्म-विद्या के स्वरूप निर्णय का प्रस्ताव कर सकते हैं। उनके वनवनों से तो इसे कदापि बाध नहीं सकते। यह ठीक है कि जैसे रगमञ्च की विशिष्ट रचना और स्वरूप से अभिनेय वस्तु बहुत कुछ अनुमानित और निर्धारित होती है, उसी प्रकार किसी देश विशेष के भौतिक उपादान जैसे जलवायु, प्राकृतिक स्थिति, नदी, पर्वत आदि उसके निवासियों की बहुविध शारीरिक और मानसिक प्रवृत्तियों में अपना प्रतिबिम्ब डालते हैं, क्योंकि वास्तव में वे समष्टि रूप में मनुष्य के अन्तःकरण के ही वाह्य स्थित रूप मात्र होते हैं और इसलिए स्थूल रूप से देखने पर वे मनुष्य की शारीरिक और मानसिक प्रवृत्तियों पर अपना

१२।२२-३३, जोहन ४।११-१५, ६।२७, ६।४८-५६ आदि;  
मिलाइये, भोजनाच्छादने चिन्तां वृथा कुर्वन्ति वैष्णवा; तथा गीता  
१।२२ आदि।

(१) अरण्यगुहापुलिनादिषु योगाम्यासोपदेशः। न्यायसूत्रः ४।२।४२; उपह्वरे  
गिरीणां सगथे च नदीनां घिया विप्रो अजायत। ऋ० ८।६।३८;  
मिलाइये, श्वेताश्वतर, २।१०; गीता ६।११-१२; समान बौद्ध दृष्टिकोण  
के लिए मिलाइये, 'वन्य जानवरों से सेवित एकान्त निःशक स्थान में  
भिक्षु समाधि लगाने के लिए रहे' थेरगाथा, मिलिन्दपञ्च ओपम्म  
कथापञ्च में उद्धृत, देखिए मिलिन्द प्रश्न का हिन्दी अनुवाद (भिक्षुजगदीश  
काश्यप कृत) पृष्ठ ५४७, मिलाइये वहीं पृष्ठ ४६०, ४६२-६३;  
४७३ आदि; जैन दर्शन में समान भावना के लिये देखिये तत्त्वार्थ-  
सूत्र ७।६

प्रभाव डाले विना नहीं रह सकते<sup>१</sup>। सभी 'नाम' और 'रूप'<sup>२</sup> (बौद्ध प्रयोग) अर्थात् सभी स्थूल भूत और सभी सूक्ष्म मानसिक धर्म, अन्ततः अन्योन्याश्रित हैं और उनकी पारस्परिक प्रतिक्रिया से उत्पन्न अनेक विशिष्ट स्वभावो और स्वरूपों में अन्वय और व्यतिरेक के द्वारा व्याप्तिभाव सदा रहता ही है। जड़ और चेतन में ग्रन्थि पड़े विना नहीं मानती, फिर चाहे 'रूप' (बौद्ध प्रयोग) कुछ-स्थिर सा दिखाई पड़े और चित्त अथवा विज्ञान (चेतनसिद्धि सहित) दीपक की ज्योति की तरह, अथवा नदी के स्रोत की तरह, सतत परिवर्तनशील। अन्त में विभेद केवल गतिवत्ता और तीव्रता की श्रेणियों में ही रहता है<sup>३</sup>, अन्यथा दोनों एक ही कारणवाद के दो वाह्य और आन्तरिक स्वरूप मात्र हैं। फिर आधुनिक मनोविज्ञान में जिनकी 'परम्परा' और 'प्रतिवेश' के नाम से अत्यन्त सूक्ष्म व्याख्या की गई है वे भी साध्य-योग में निर्दिष्ट वृत्ति और सस्कार की तरह<sup>४</sup> आपस में अन्योन्याश्रय भाव से मिले हुए, व्यष्टि और समष्टि रूप में, मनुष्य के कार्य-कलाप को निर्धारित करते और उसकी सीमा को वाँघते ही हैं। अतः जब कि भौतिक और भौगोलिक प्रभावों से साधारण रूप से किसी भी देश की और विशेषतः भारत की विचार परम्परा को अस्पष्ट नहीं माना जा सकता, उनके प्रकाश में उसकी समग्र व्याख्या भी नहीं की जा सकती है। अर्थ और काम सम्बन्धी सभी आवश्यक समस्याएँ, 'परम्परा' और 'प्रतिवेश' सम्बन्धी सभी व्यावहारिक सिद्धान्त, देश और काल सम्बन्धी सभी मर्यादित विचार, द्रव्य के सचय, उपभोग और विभाजन सम्बन्धी सिद्धांत, आवश्यकताओं की पूर्ति के द्वारा मानव-समाज सुखी बनाने के सब प्रयत्न, किसी भी व्यक्ति अथवा जाति के मानसिक व्यवहारों और प्रवृत्तियों के स्वरूपों, प्रकारों अथवा परि-

(१) यह कुछ बौद्ध विज्ञानवाद की दृष्टि से कथन है; देखिए आगे पाँचवें प्रकरण में योगवासिष्ठ के भी एतत्सम्बन्धी सिद्धान्त। यहाँ साधारण कथन ही अपेक्षित है, किसी सिद्धान्त का निरूपण नहीं। 'अधिभूत' की 'अध्यात्म' पर प्रतिक्रिया होती ही है, यही कहने का अभिप्राय है।

(२) 'जितनी स्थूल चीजें हैं सभी रूप हैं और जितने सूक्ष्म मानसिक धर्म हैं सभी नाम हैं' मिलिन्द पञ्चो, लषक्षणपञ्चो, दुतियों वगैरे; विशेष विवेचन के लिए देखिए आगे चतुर्थ प्रकरण में 'प्रतीत्यसमुत्पाद' का निरूपण।

(३) फ्रैंच दार्शनिक वर्गों को इसी प्रकार का मत अभिप्रेत है।

(४) सस्काराः वृत्तिभिरेव क्रियन्ते सस्कारैश्च वृत्तयः। एवं वृत्ति-सस्कारचक्रमनिशमावर्तते। व्यासभाष्य १।५; मिलाइये, योगसूत्र ४।९

वर्तनो की पूरी व्याख्या नहीं कर सकते, उनके हेतुओं, उपादानों और प्रत्ययों का पूरा पता तो लगाएँगे ही कहाँ से। भारतीय आध्यात्मिकता के विषय में भी ये केवल उसकी प्राथमिक और अत्यन्त व्यावहारिक व्याख्या मात्र करते हैं, उसके गम्भीरतम तल का स्पर्श तो कभी नहीं कर सकते। अतः भारत के राजनैतिक इतिहास के भौतिक या भौगोलिक आधार के विषय में चाहे जो कुछ कहा जाय, उसकी अद्वितीय महिमाशालिनी, जाति और धर्म के बन्धनों से सर्वथा रहित, देश और काल की भावनाओं से अधिकांश में विमुक्त भारतीय दर्शन-परम्परा-सामाजिक आन्दोलनों के बजाय व्यक्तिगत साधना और तपस्या से ही अधिकतर उद्भूत हुई है। भौतिक बन्धनों से किन्हीं भी अर्थों में वह सर्वथा बाधी नहीं जा सकती। हाँ, उसकी मूल भावना को समझने के लिए उसके भौतिक स्रोतों को भी स्मरण कर लिया जाय, यह बात दूसरी है, किन्तु प्रधानता तो उन्हें किसी भी प्रकार नहीं दी जा सकती। भारतीय विचार शास्त्र की इस गहरी आध्यात्मिक पृष्ठभूमि को समझे, बिना उसके स्वरूप का आकलन नितान्त असम्भव है, उसके किसी भी अंग की उसके दूसरे अंगों से किसी निश्चित मापदण्ड के सहारे तुलना करना तो दूर की बात है। भारत का अध्यात्म-सम्बन्धी ज्ञान ही वह मानदण्ड है जिससे हम उसकी विभिन्न विचार-प्रणालियों का कुछ अनुमान कर सकते हैं और इस अध्यात्म ज्ञान का सामान्यतः स्वरूप क्या है, यह हम अभी आगे देखेंगे।

चकि भारतीय दर्शन अपने मूलतम स्वरूप में आध्यात्मिक है और किसी भौतिक बुनियाद को लेकर वह खड़ा नहीं हुआ है, अतः उसके विषय में विभिन्न प्रचलित भ्रान्तियाँ भी स्वतः ही निरदकाश हो जाती उसके विषय में हैं। यह स्थान भारतीय दर्शन सम्बन्धी विभिन्न भ्रान्तियों के कुछ भ्रान्तियाँ भी निदर्शन अथवा उनके निराकरण का नहीं हैं, किन्तु इनके विषय स्वतः निराकृत में थोड़ा भी जो यहाँ कहा जा रहा है वह केवल इसी कारण कि भारतीय दर्शन के आध्यात्मिक स्वरूप को न समझने के कारण ही उसके विषय में अनेक प्रकार की भ्रान्तियाँ प्रायः पाश्चात्य विद्वानों और उनकी प्रणाली पर विचार करने वाले कतिपय भारतीय विद्वानों को हुई हैं जिनका निराकरण योग्यतम प्रामाणिक विद्वानों के द्वारा कुछ हद तक कर भी दिया गया है<sup>१</sup>। यहाँ केवल इतना ही बहना अपेक्षित है कि अध्यात्म को ही अपना दृष्टिकोण बनाने के कारण मनीषी भारतीय दर्शनकारों ने

(१) देखिए डा० राधाकृष्णन् • इण्डियन फिलोसफी, जिल्द पहली, भूमिका

दुःख-निवृत्ति को जो दर्शन के प्रयोजन के रूप में स्वीकार किया है और इन प्रकार दर्शन को जीवन की गम्भीरतम समस्या के साथ जोड़कर जिस अभूतपूर्व विचार को उपस्थित करने में वे समर्थ हुए हैं, अपनी इस प्रवृत्ति के कारण दुःखवादी भी बन दिए गए हैं। इसका अधिक निराकरण तो, जहाँ तक बौद्ध दर्शन-से सम्बन्ध है, हम आगे यथास्थान करेंगे, किन्तु यहाँ अन्य दर्शनों के भी स्पष्टीकरण में कुछ कहना हमारे लिए मूल विषय से बहुत अधिक दूर जाना होगा। इसी प्रकार हम कह सकते हैं कि स्वप्नशीलता, परम्परावाद, मूढग्राहिता, जगत् को मिथ्या कहना एव निराशावाद का प्रचार करना आदि जो आक्षेप भारतीय दर्शन पर किए गए हैं, वे उत्तके आध्यात्मिक स्वरूप के अज्ञान अथवा अल्पज्ञान के कारण ही हैं। वस्तुतः भारतीय दर्शन जीवन के विषय में मोचने के लिये हमें वाध्य करता है, जगाने का काम करता है। यदि हम भारतीय मनीषियों के हृदयों को उद्वेलित करने वाली गहरी भावनाओं का कुछ भी पता लगा सकें तो इस प्रकार की अनर्गल बातें कहने का साहस नहीं कर सकते। जीवन की सुगूढ समस्याओं के अन्तस्तल की खोज करते हुए उन्होंने उनके समाधान-स्वरूप जिन परिणामों को प्राप्त किया है उनका महत्त्व उस सब ज्ञान से अतीत है जिसे आज तक मनुष्य ने भौतिक क्षेत्र में प्राप्त किया है। सभी भारतीय दर्शन, फिर चाहे वह बौद्ध दर्शन हो या जैन दर्शन, साख्य दर्शन हो अथवा मीमांसा दर्शन, जीवन की गम्भीरता और परिपूर्णता के पक्षपाती हैं, सभी मनुष्य को उसकी वर्तमान दयनीय अवस्था से उठाकर यही जीते जी उसे ऐसी अवस्था में पहुँचाने के इच्छुक हैं जहाँ भौतिक बन्धनों की दासता नहीं है, मृत्यु के पाशों की जहाँ गति नहीं है और मनुष्यत्व की महिमा का जहाँ कहीं अस्त होना नहीं है। भारतीय दर्शन के इस तत्व को जो पहचानता है, वह उसे कभी आलस्य का समर्थक, परम्परावाद का विधायक अथवा मिथ्यावाद का शिक्षक कह नहीं सकता। महा तो सब प्रकाश ही प्रकाश है और उसका जो अपने में अवतरण करता है उसके लिये आत्ममय ही सबकी सत्ता है जिससे यह समग्र वरिष्ठ विश्व व्याप्त है। यहाँ सन्देह या भ्रान्ति का अवकाश नहीं है।

भारत का पराविद्या सम्बन्धी प्रेम, अक्षर के अधिगम के प्रति उसका समस्त महान् उद्योग<sup>१</sup>, उसके अपराविद्या सम्बन्धी निरादर का सूचक नहीं।

(१) अथ परा यथा तदक्षरमधिगम्यते । मुण्डक० १।१५; मिलाइये, 'I apply the term transcendental to all knowledge

पराविद्या को सर्वोच्च ज्ञान मानते हुए भी भारत का पराविद्या सम्बन्धी भारत ने अपने निःश्रेयस रूप परम अभीष्ट अभिनिवेश उसके अपराविद्या के सम्पादन के लिये साधन रूप इस 'प्रेय' संवधा निरादर का सूचक नहीं विषया अपरा विद्या के प्रभूत माहात्म्य का भी साक्षात्कार न किया हो अथवा उसका उसी प्रकार सर्वथा बहिष्कार कर दिया हो, जिस प्रकार मुर्दा जलाने के बाद श्मशान की घड़िया का लोग कर देते हैं, ऐसा हम नहीं कह सकते। आध्यात्मिक और आधिभौतिक दोनों ही विषयों में सदियों तक भारत ने ससार का नेतृत्व किया। यद्यपि यह ठीक है कि विशेषतः तत्वान्वेषी, परमार्थपरायण और जन्ममरण की निरन्तर दुःखपूर्ण यात्रा को अन्त करने के लिए सर्वात्मबोध सम्पन्न, निमीलित-नेत्र, प्रसख्यानपर ध्यानी के रूप में ही ससार को उसने अपना अधिक परिचय, दिया है<sup>१</sup>, किन्तु अम्युदय और निःश्रेयस, प्रवृत्ति और निवृत्ति<sup>२</sup>, पितृयान और देवयान<sup>३</sup>, व्यवहार और

which is not so much occupied with objects as with the mode of our cognition of these objects, so far as this mode of cognition is possible a priori. A system of such conceptions would be called transcendental Philosophy' काट्ट : क्रिटीक आंव प्योर रीजन, पृष्ठ ३८

- (१) क्योंकि, यतोऽम्युदय निःश्रेयससिद्धिः स धर्मः । वैशेषिक सूत्र १।२।४; अम्युदयफल धर्मज्ञान तच्चानुष्ठानापेक्षम् । निःश्रेयसफलं तु ब्रह्मविज्ञानं न चानुष्ठानान्तरापेक्षम् । ब्रह्मसूत्र शांकर भाष्य १।१।१; स्वारथ औ परमारथ हू कौं नहिं कुजरो नरो; स्वारथ परमारथ साधिन सो भुज उठाइ कहों टेरे (विनय-पत्रिका पद क्रमशः २२६।२२) एवं; मनुष्य एव विशेषतोऽम्युदय निःश्रेयस साधनेऽधिकृत । ब्रह्मसूत्र शांकर भाष्य १।४।१९
- (२) द्वाविमावथ पन्थानौ यत्र वेदा प्रतिष्ठिताः । प्रवृत्तिलक्षणो धर्मः निवृत्तिश्च विभावितः । महाभारत, शान्ति, २४।१६, शांकर भाष्य ईश० २ में उद्धृत ; मिलाइये गीता ३।३; ३।५; ५।२-४; कर्म प्रवृत्तं च निवृत्तमप्यृत वेदे विविच्योभयर्ालिगमाश्रितम् । भागवत ४।४।२०
- (३) द्वे स्रुती अक्षणवम् पितृणामह देवानामुत मर्त्यानाम् । ऋ० १०।८।१५; मिलाइये, वहाँ १।७।१७; २।९।६।२; त्रयो वाव लोका मनुष्यलोकः

परमार्थ<sup>१</sup> उसके लिए दो सर्वथा भिन्न-भिन्न मार्ग नहीं थे, बल्कि एक ही सत्य तक पहुँचने के लिए दो सीढियाँ मात्र थी, एक नीचे और एक ऊपर की, जिनके सामञ्जस्य का विधान ही उसकी संस्कृति का प्राण है, उसके जीवन का स्पन्दन है। प्रवृत्ति की पराकाष्ठा में उसने निवृत्ति के दर्शन किए और निवृत्ति भी उसकी प्रवृत्ति से पराङ्मुख करने वाली नहीं थी<sup>२</sup>। 'कर्म में अकर्म और अकर्म में कर्म<sup>३</sup>, देखने का सत्य सबसे पहले उसी को उद्भासित हुआ। न केवल अध्यात्म सम्बन्धी विषय ही जो निश्चय ही भारतीय दर्शन के सर्वस्व और समग्र भारतीय जातीय जीवन, व्यक्तित्व और चैतन्य के सर्वोत्तम प्रतीक है, उसकी जिज्ञासा के एक मात्र क्षेत्र रहे बल्कि भौतिक और मानव जगत् के कई महत्त्वपूर्ण पहलुओं का

पितृलोको देवलोक इति सोऽयं मनुष्यलोक. पुत्रैरेव जय्यो नान्येन कर्मणा कर्मणा पितृलोको क्षिया देवलोको, देवलोको वै लोकानां श्रेष्ठस्तस्माद्द्विद्यां प्रशसन्ति। बृहदारण्यक० १।५।१६; मिलाइये छान्दोग्य० ५।१०।८; अनृणा अस्मिन्ननृणा परस्मिन् तृतीये लोके अनृणा. स्याम। ये देवयानाः पितृयाणाश्च लोका. सर्वान् पये अनृणा आक्षिपेम। अथर्व ६।११७।३; मिलाइये अथर्व० ३।१५।२

- (१) व्यवहारमनुपाश्रित्य परमार्थो न देश्यते। मूल माध्यमिककारिका, अध्याय २४; भेदज्ञानस्य सम्यग्ज्ञानेन बाधितत्वात्। ब्रह्मसूत्र शाकर भाष्य २।१।२२; असत्ये वर्त्मनि स्थित्वा ततः सत्यं समीहते। वाक्यपदीय
- (२) निवृत्तिरपि मूढस्य प्रवृत्तिरुपजायते। प्रवृत्तिरपि धीरस्य निवृत्तिफलदायिनी। योगवासिष्ठ; कर्मोऽपि विदुषोऽकर्म सम्पद्यते। गीता शाकर भाष्य ४।२४; देखिए गीता अध्याय ३; ४।१५; १।८।४७; १।८।४९ आदि।
- (३) कर्मण्यकर्म यः पश्येदकर्मणि च कर्म यः। स बुद्धिमान् मनुष्येषु स युक्तः सः कृत्स्नकर्मकृत्। गीता ४।१८; मिलाइये कुरु कर्मैव तस्मात्त्वं। गीता ४।१५; नियतं कुरु कर्मैव त्वम्। वहीं ३।८; तदर्थं कर्म कौन्तेय मुक्तसंग. समाचर। वहीं ३।९; कर्म ब्रह्मोद्भवं विद्धि। वहीं ३।१५; असक्तो ह्याचरन्कर्म परमाप्नोति पूरुष। वहीं ३।१९; मिलाइये वहीं ३।२०-२१; १।८।४७; नैव तस्य कृतेनार्थो' इत्यादि, वहीं ३।१८; कार्यं तस्य न विद्यते। वहीं ३।१७; नैष्कर्मं सिद्धि परमा सन्यासेनाधि गच्छति। वहीं १।८।४९; 'पश्यन् श्रण्वन्', आदि वहीं ३।८, ९; न मां कर्माणि लिम्पन्ति। गीता ४।१४;



भी उसने वह सूक्ष्मान्वेषी पर्यवेक्षण किया जिसे देखकर मनुष्य की कल्पना आज भी स्थगित रह जाती है। बाह्य जगत् की अविच्छिन्न रूप से प्रवाह-शील सत्ता<sup>१</sup> का दृढ अनुभव करने पर भी उसने उसके 'आपेक्षिक', असत्य<sup>२</sup> आधार पर जिस विशाल विज्ञान-प्रासाद को खडा किया उसके भग्न अवशेष आज भी मूक स्वर से उद्घोष करते हुए उसकी महत्ता का साक्ष्य दे रहे हैं। जिन प्राचीन युगों में इस पुरातन भारतीय विज्ञान-प्रासाद को नीव पड़ी उनके पुरातत्व और तत्कालीन ससार के अन्य देशों की सभ्यता की अवस्था का थोड़ा-सा भी अनुमान कर लेने पर उसकी विशालता और पूर्णता के विषय में कोई सन्देह नहीं रह जाता। हमारा केवल दो तीन हजार वर्ष पहले का इतिवृत्तपरक आधुनिक इतिहास तो एक पूरे युग का भी इतिहास नहीं है। ज्ञान की अनन्तता की दृष्टि में, जिसके अनुसार हमारे हजारों युगों पर्यन्त का ब्रह्मा का एक दिन होता है और उतने ही सुदीर्घ परिमाण की जिसकी एक लघु रात्रि<sup>३</sup>, जिसके अनुसार उस प्रजापति के ऐसे अपने सहस्र युगों पर्यन्त से सृष्टि का प्रवाह अनन्तकाल से अविच्छिन्न रूप से बहता चला आ रहा है, अनन्त काल चक्र की इस दृष्टि में, हमारा आधुनिक विश्व इतिहास तो एक क्षणभर पूर्व उत्पन्न हुए सद्य जात शिशु के समान भी नहीं है। फिर वह कहाँ से बतावे कि कब इस पुरातन भारतीय विज्ञान-प्रासाद की नीव पड़ी, कब और किन उपादानों को लेकर इसका निर्माण किया गया, कब इस पर ध्वजा फहराई गई और कितने युगों तक वह इस पर फहराती रही। स्पष्ट साक्ष्य तो वह केवल उन्हीं युगों का दे सकता है जिन्होंने इस भव्य प्रासाद को खण्डहर होते और इसकी विमल विभूति को टुकड़े-टुकड़े होकर जमीन पर गिरते देखा है। हाँ, उपपत्तियों और स्थापनाओं के द्वारा और काल की दूरतम और निकटतम कोटियों का अनुमापन कर वह इसके मूल-स्वरूप का किञ्चिन्मात्र निर्देश करने

(१) नदि सोतो विय ( नदी के स्रोत की तरह )

(२) पारमार्थिक रूप से सत्य नहीं, पारमार्थिक रूप से असत्य भी नहीं, 'सत्य-मुक्त सत्यत्वं विकारणाम्। तत्तु न परमार्थापेक्षया । किं तर्हि ? इन्द्रिय-विषयापेक्षया उक्तं । सत्यस्य परमार्थस्य उपलब्धिद्वारं भवति । छान्दोग्य-शांकरभाष्य ७।१७; तथा सत्यञ्च व्यवहारविषय न परमार्थसत्यं । एकमेव हि परमार्थसत्यं ब्रह्म । तैत्तिरीय-शांकरभाष्य २।६

(३) मिलाइये, सहस्रयुगपर्यन्तमहर्षद् ब्रह्मणो विदुः । रात्रि युगसहस्रान्तं तेऽहोरात्रविदो जनाः । गीता ८।१७

का प्रयत्न अवश्य करता है। भारतीय सस्कृति के विखरे अवयवों को जोड़कर एक समग्र चित्र उपस्थित करने का उसका यह प्रयत्न सर्वथा स्तुत्य है, फिर चाहे उसके द्वारा उपस्थित किया हुआ चित्र कितना ही अपूर्ण क्यों न हो। प्राचीन भारतीय ऐतिहासिक ज्ञान की हमारी वर्तमान अवस्था में यह अपूर्ण चित्र भी वास्तव में एक अमूल्य वस्तु हो सकती है, यदि इसका उपयोग सही हो। मार्गल, मँके, पलीट, कनिंघम, पाजिटर, जायसवाल, स्टील, वूले, मजूमदार, मैरिंगी, मुखर्जी, भाण्डारकर, ओम्हा तथा साकृत्यायन आदि अनेक विद्वानों द्वारा उपलब्ध महान् पुरातत्व सम्बन्धी ज्ञान-राशि के आधार पर तथा उन भग्न अवशेषों के साक्ष्य पर जिन्हें काल ने भारत के साहित्यिक, कलात्मक तथा अन्य सौन्दर्य-कृतियों और सूक्ष्म शिल्पों के रूप में अभी तक बचा रखा है, हम देव सकते हैं कि भौतिक विज्ञान में, कला और स्थापत्य में, गणित और खगोल में, राजनीति और समाज शास्त्र में, व्यापार और शिल्प में, सक्षेप में, मानव-जीवन के क्रिया कलापो और नाना व्यापारों से सम्बन्ध रखने वाली प्रायः समस्त विद्याओं में प्राचीन भारत ने अभूतपूर्व उत्तति की थी और इन विद्याओं सम्बन्धी एक महान् ऋण अथवा दान उसका ससार के ऊपर है। अतीत की कुछ बची हुई स्मृतियाँ हमें आज भी याद दिला रही हैं कि 'परोक्ष प्रिय आर्य जाति ने पहले से ही प्रकृति को मिथ्या करार देकर उसे फूक मारकर उडा नहीं दिया था अपितु उसके द्वारा प्राप्य समस्त विज्ञान और समस्त भोगों को पहले उसने प्राप्त किया था और फिर उनकी अधिगति से भी अपने उच्चतम उद्देश्य की पूर्ति होते न देख उनसे निर्वेद प्राप्त कर उनसे अतीत और उच्चतर वस्तु की खोज में 'जलते हुए सिर वाले'¹ मनुष्य की तरह व्यथित होकर ही उसने प्रकृति की, उसके समस्त विज्ञान और भोग समुदाय की निष्फलता और निस्सारता (मिथ्यात्मता) को प्रमाणित किया था और फिर बाद में अपने उच्चतम वाञ्छित फल के साधन रूप में ही उन्हें स्वीकार किया था, स्वतः साध्यरूप में कभी नहीं। अपने आधिकारिक विषय की वस्तु का निरूपण करते समय हम बौद्ध-दर्शन का सम्बन्ध अन्य सभी भारतीय दर्शनों के साथ दिखाते हुए आध्यात्मिक पक्ष पर ही विशेष बल देंगे क्योंकि वही तत्व उनमें प्रधान है और उसी का जन्म-मरण सम्बन्धी मानव-जिज्ञासा के समाधान से सीधा सम्बन्ध है। अतः इन दर्शनों की भौतिक विज्ञान सम्बन्धी पृष्ठ-भूमि का यदि कुछ निदर्शन न किया जाय तो सम्भवतः ऐसी भ्रान्ति को अवकाश मिल

(१) 'दीप्तशिरा जलराशिमिव' । वेदान्तसार ।

सकता है कि भारतीय विचारक सदा व्यावहारिक जगत् से आवृत्त चक्षु ही रहे, प्रत्यगात्मा के दर्शन में ही लगे रहे<sup>१</sup>, उस अनुत्पाद्य, अविकार्य, अ-प्राप्य और अ-संस्कार्य निर्वाण<sup>२</sup> या कैवल्य तत्व की गवेषणा में ही लगे रहे जिसका इस जीवन से कुछ सम्बन्ध नहीं और इस सबका अत्यन्त स्वाभाविक परिणाम यह हुआ कि वे उन्नति के पथ से घडाम से गिर गए। केवल आत्मा के साम्राज्य के इच्छुक<sup>३</sup> वे अपने घर के साम्राज्य को भी कायम नहीं रख सके, उन्हें जो वस्तुएँ बाइबिल की भाषा में 'सीज़र' को देनी थी उन्हें भी वे सरल बुद्धि ईश्वर को दे बैठे। आदर्शवाद की लहर में मृत्यु की सदा भर्त्सना करते हुए और अपने को 'अमृत के पुत्र' कहते हुए<sup>४</sup> तथा अपने यहाँ शूरवीरो के ही

- (१) प्रत्यगात्मानमक्षदावृत्तचक्षुरमृतत्वमिच्छन् । कठ० २।१।१; यत्र देवा अमृतमानशानास्तृतीये घामस्रध्वैरयन्त । यजु० ३२।१०
- (२) देखिए ब्रह्मसूत्र शांकर भाष्य १।१।४ तथा आगे पाचवें प्रकरण में मिलाइये बौद्ध और शांकर मत के मोक्ष सम्बन्धी सिद्धान्तों को तुलना ।
- (३) कुछ कुछ इस प्रकार, यदजं प्रथमं सम्भवूव सह तत्स्वराज्यमियाय यस्मान्नायन्त्परमस्ति भूतम् । अथर्व० १०।७।३१; ... ब्रह्म समं पश्य-घ्नात्मयाजी वं स्वराज्यमधिगच्छति । मनु० १२।९१ ( स्वेन राजते प्रकाशत इति स्वराट् ब्रह्म तस्य भावः स्वाराज्यं ब्रह्मत्वम्, उक्तं परं कुल्लूक भट्ट ); सहस्रं साकमर्चत परिष्टो मतं विशति शतैर्नमन्वनो-नवुरिन्द्राय ब्रह्मोद्यतमर्चन्ननु स्वराज्यम् । ऋ० १।८०।९; या यद्दामीय चक्षुषा मित्रं वयं च सूरयः । द्यचिष्ठे बहुपाय्ये पते महि स्वराज्ये । ऋ० ५।६६।६; अस्य हि स्वयंशस्तरं सवितुः ष्वचनं प्रियं न मिनन्ति स्वराज्यम् । ऋ० ५।८८।२; आप्नोति स्वराज्यम् । तैत्तिरीय० १।६।२; स स्वराज् भवति । छान्दोग्य० ७।२।५।२
- (४) यथा, परं मृत्यो अनुपरेहि पन्थां यस्ते स्व इतरो देवयानात् । चक्षुष्मते गुणवते ते ब्रवीमि मा नः प्रजारीरिषो मोत वीरान् । ऋ० ३०।२।१८; श्रण्वन्तु विश्वे अमृतस्य पुत्रा आये घामानि दिव्यानि तस्युः । ऋ० १०।१।१३; इमे जीवेभ्यः परिष्वद घानि मैवा नु गाद परो अव मतम् । शतं जीवन्तु शरद पुरत्रीरन्तं मृत्युं दधता पर्वतेन । ऋ० ३०।२।१८; मा वो मृत्युः परिव्यथा । प्रश्न० ६

जन्म की सदा कामना करते हुए<sup>१</sup> वे अपने इतिहास में उस दशा को पहुँचे जब कि मृत्यु भी उन पर तरस खाने लगी। वे मृत्यु के 'वितत' पाश में ग्रसित हो गये। 'ते मृत्योर्यन्ति विततस्य पाशम्'<sup>२</sup>। किन्तु यह सब एक अत्यन्त गलत निष्कर्ष होगा जिसके विवेचन में हम यहाँ प्रवृत्त नहीं हो सकते, क्योंकि हमारा प्रधान विषय भारत के भौतिक विषयो सम्बन्धी ज्ञान का निरूपण नहीं, बल्कि उसकी एक अद्वितीय महिमा-शालिनी विचार-प्रणाली का जो नितान्त रूप में आध्यात्मिक है अन्य उसी के समान स्वरूप वाली विचार-प्रवृत्तियों के साथ सम्बन्ध दिखाना ही है। किन्तु फिर भी यह कहना आवश्यक होगा कि चूँकि इन विचार-प्रणालियों में विशेषतः भौतिक ज्ञान सम्बन्धी विचार उपलब्ध नहीं होता (सास्य, वैशेषिक आदि के विषय में तो, जैसा कि हम आगे कहेंगे, यह कहना कभी ठीक नहीं) तो हमारे यह समझने का कोई कारण नहीं कि इनकी पृष्ठभूमि में एक महान् भौतिक विचार की परम्परा जरूर न रही होगी जिसकी पीठ पर सवार होकर ही और जिससे अतीत ज्ञान की गवेषणा में ही ये दर्शन प्रवृत्त हुए होंगे। ऐसे प्रमाण उपलब्ध हैं जिनके आधार पर कहा जा सकता है कि भारत की अध्यात्म विद्या की परम्परा प्रारम्भ से ही एक महान् भौतिक उन्नति की अपेक्षा रखती है, किन्तु इसका यह तात्पर्य कदापि नहीं कि ऐतिहासिक तौर पर यह सिद्ध किया जा सकता है कि सर्व-विध भौतिक उन्नति करके ही भारतीय अध्यात्म विद्या की गवेषणा में प्रवृत्त हुए थे। जो यहाँ तात्पर्य है वह केवल यही है कि भौतिक पक्ष का महत्व भी भारतीयों को अज्ञात न था और उस पर सामान्य रूप से विचार कर के ही और उसे अपूर्ण और 'अनात्म' पाकर ही वे उससे अतीत वस्तु की गवेषणा में लगे थे। वैसे मानवीय मस्तिष्क के विकास का क्रम भी यह है कि वह अचित्, अनात्म और अनित्य का सम्यक् विवेचन करके ही चित्, आत्मा और नित्य की ओर प्रगमन करता है, असत् और अपूर्ण की जाँच पड़ताल करके ही सत् और पूर्ण की उपलब्धि करता है, सान्त, परिच्छिन्न, निरुक्त और अल्प का पूर्ण अन्वेषण करने के उपरान्त ही अनन्त, अपरिच्छिन्न, अनिरुक्त और भूमा में अपने को मिलाने का प्रयत्न करता है। 'प्रकृति' को जाने बिना कोई सास्य साधक 'पुरुष' से उसका किस प्रकार विवेक करेगा? 'दृश्य' को समझे बिना कोई योगी (पातजल) किस प्रकार 'द्रष्टा' से उसके 'हियहेतु' सयोग की निवृत्ति कर सकेगा,

(१) यथा 'आ ब्रह्मन्... राजन्यः शूरऽइषव्योऽतिव्याधी महारयो जायताम्'

यजु० २२।२२

(२) उपनिषद्।

‘स्वरूप’ में प्रतिष्ठा पा सकेगा ? ‘विषय’ और उसके घमों को समझे बिना कोई अद्वैत-वेदान्ती भी किस प्रकार उसके ‘अध्यास’ से प्रत्यगात्म रूप ‘विषयी’ को मुक्त रख सकेगा ? प्रत्येक दशा में प्रकृति सम्बन्धी ज्ञान तो उसके लिए अपेक्षित है ही<sup>१</sup> । फिर एक ऐतिहासिक तथ्य यह भी है कि सामाजिक स्थिरता और भौतिक समृद्धि तथा सम्पन्नता की एक साधारण अवस्था में ही दार्शनिक चिन्ताएँ पनप सकती हैं और एक असम्य अथवा अर्धसम्य एव अव्यवस्थित समाज में वे सम्भव नहीं<sup>२</sup> । हम जानते हैं कि उपनिषत्काल से बहुत पहले ही भारतीय भौतिक चिन्तन की एक विशेष रूप-रेखा बन चुकी थी और भारतीय समाज स्थापन एक निश्चित स्वरूप प्राप्त कर चुका था । तब से ठीक अठारहवीं शताब्दी के उत्तरार्द्ध तक, जो यूरोप में व्यावसायिक क्रान्ति के प्रारम्भ का समय है, भारत सभी भौतिक विषयों में ससार का सिरमौर था । किन्तु उसी समय एक महती आत्म-विस्मृति अथवा मूर्च्छा का शिकार उसे बन जाना पड़ा जिससे अभी उसने मुक्ति पाई है । अस्तु, भारतीय ज्ञान भौतिक क्षेत्र में भी महान् है और यदि उसकी आध्यात्मिक दार्शनिक प्रणालियों के एकागी चित्र को देखकर कोई यह भी कहे कि भारत तो केवल स्वप्न लोक का निवासी, अकिञ्चनता का उपासक और केवल दासता का ही उत्तराधिकारी रहा है तो उसे सिवाय आधुनिक भारत के फुकार भरते हुए जातीय चैतन्य के दिखाने के और उत्तर ही देने की क्या जरूरत है ? किन्तु फिर भी भारतीय विचार की आत्मा का अधिवास उसके भौतिक चिन्तन या महत्व में नहीं, बल्कि उसके आध्यात्मिक मन्तव्यों में है । भारत ने भौतिक तत्व के महत्व को भी इस सघर्ष-मय जगत् में अच्छी तरह जाना है और आज भी जानता है, किन्तु तरीके उसके सदा देवी ही रहे हैं, पाशविक कभी नहीं । केवल भौतिक तत्व की अस्थिर भित्ति पर अपने अस्तित्व को कायम रखने की चेष्टा में ग्रीस और रोम, नोसास और काल्दिया, बाबुल और मिश्र, असीरिया और फिनीशिया, अपनी प्राचीन

(१) देखिए इस दृष्टिकोण को लेकर आगे पाँचवें प्रकरण में उपर्युक्त दर्शनों के विवेचन ।

(२) मिलाइये, राधाकृष्णन् : इण्डियन फिलॉसफी, जिल्द पहली, पृष्ठ २१-२२; वेणी माधव वाडुआ : हिस्ट्री ऑव प्री बुद्धिस्टिक फिलॉसफी, पृष्ठ २; मॅक्समुलर : हिस्ट्री ऑव सस्कृत लिटरेचर, पृष्ठ २९१ ( पाणिनि आफिन्ड सस्करण )

संस्कृतियों के अस्तित्व को खो बैठे हैं, किन्तु भारत ने किसी भी वाह्य आधार पर अपने अस्तित्व को नहीं लटकाया, उसने स्फिक्स नहीं बनाए, पिरैमिड नहीं खड़े किए। उसने ध्यानस्थ होकर ऋचाएँ रची, वेद मन्त्र गाए। स्फिक्स और पिरैमिड आज भग्न हो चुके हैं और जो अवशिष्ट हैं उन पर काल की दृष्टि है। सीज़र और सिकन्दर की विजयें आज कहाँ हैं ? ताज क्या सदा रहेगा ? किन्तु देश और काल की सीमा से परे भारतीय विचारको की वह शाश्वत सत्य पर आधारित विचार-परम्परा जो स्वाभाविक विरासत के रूप में हमें मिली है, सदा अमर रहेगी। उसी का पर्यवेक्षण करते हुए आज भारतीय मनीषियों के भौतिक विज्ञान सम्बन्धी विचारों के पर्यालोचन का हमारे पास अवकाश नहीं है। फिर भी कुछ अप्रसंग में पड़ प्रागैतिहासिक और ऐतिहासिक युगों की भारतीय भौतिक उन्नति के किंचित् दिग्दर्शन द्वारा हम यहाँ यहाँ देखने का प्रयत्न करेंगे कि किस प्रकार एक अत्यन्त पुरातन युग में भौतिक चिन्तन के शिखर पर चढ़कर भी भारतीय मनीषा को शान्ति न मिली और तब उसने अध्यात्म विद्या सम्बन्धी जिज्ञासा की, जिसमें उसे जीवन और जगत् का समाधान मिला।

भारत भूमि मानव-सम्यता की आदि जननी और मानव-जाति की सामान्य धात्री रही है। कवि-गुरु के शब्दों में—

प्रागैतिहासिक और ऐतिहासिक युगों की विभिन्न विषय सम्बन्धी भौतिक उन्नति के दिग्दर्शन से उक्त तथ्य (कि भारत ने अपराविद्या का निरादर नहीं किया) की सिद्धि	प्रथम प्रभात उदय तव गगने प्रथम सामरव तव तपोवने। प्रथम प्रचारित तव वन भवने ज्ञान धर्म कत काव्य काहिनी <sup>१</sup> ॥ मनुष्य की उत्पत्ति और विकास के सम्बन्ध में आधुनिक विज्ञान के आधार पर जो विविध विषयक अध्ययन हुए हैं और वनस्पति विज्ञान, जातिविज्ञान, मानव-वंश-विज्ञान, जीव-विज्ञान, तुलनात्मक भाषा विज्ञान तथा प्राचीन वर्तनी सम्बन्धी जो नवीन गवेषणाएँ हुई हैं, वे सब इसी तथ्य की ओर संकेत करती हैं कि भारत के तपोवनो और आश्रमों में ही मानव-संस्कृति ने प्रथम जन्म पाया और उन्हीं में उसका
---	---

(१) रवीन्द्रनाथ ठाकुर श्री राधाकुमुद मुखोपाध्याय के लेख 'भारतीय सम्यतार प्राचीनता' प्रवासी आषाढ़ १३४४, पृष्ठ ३४७ में उद्धृत।

पोषण भी हुआ। भूतत्वविद्, नृतत्वविद् और प्राणितत्वविद् आज सब एक स्वर से कह रहे हैं कि न केवल सम्यता के ही बल्कि जीवन के प्रथम उन्मेष का आदि स्थान भारतभूमि ही है। आधुनिक वैज्ञानिकों ने प्रागैतिहासिक विश्व-इतिहास को चार भागों में बाँटा है, यथा प्रथम हिम-युग (तीन लाख वर्ष पूर्व), द्वितीय हिम-युग (दो लाख वर्ष पूर्व), तृतीय हिम-युग (एक लाख वर्ष पूर्व) और चतुर्थ हिम-युग (पचास हजार वर्ष पूर्व)। इस वर्गीकरण के अनुसार उत्तर पाषाण युग (३५ से २५ हजार ई० पूर्व) में पर्वत, उपत्यकाओं और समतल भूमि के एक निश्चित स्थिति में आने पर पशु-पालन, कृषि और मिट्टी के वर्तनों आदि का निर्माण सबसे पहले भारत में आरम्भ हुआ। यही अनाज पैदा कर और पशुओं को जीवनोपयोगी कलाओं में प्रयुक्त कर मनुष्य ने अपनी सस्कृति का उद्घाटन किया, जिसका आरम्भ कृषि से हुआ। सिन्धुतटस्थ सम्यता (ई० पूर्व ३२५० से ई० पूर्व २७५० तक) में बैल, भैंस, सुअर, ऊँट आदि जानवरों के पाले जाने के जो चिन्ह मिले हैं उनसे सिद्ध किया गया है कि पशुओं के पालने का प्रारम्भ सिन्धु नदी के तट पर ही हुआ और यही पर पहली बार बैल को रथ में जोतकर भारतीय कृषक ने विश्व-सस्कृति के मार्ग को प्रशस्त किया। वनस्पति शास्त्र की नवीनतम खोजों के अनुसार मानव-सम्यता के उद्भव और विकास की गाथा अन्ततोगत्वा गेहूँ के उद्भव और विकास की गाथा है<sup>१</sup>। अमेरिका और यूरोप के वनस्पति शास्त्रियों द्वारा सिद्ध किया गया है कि खाद्य गेहूँ का उत्पादन सबसे पहले हिन्दुकुश और हिमालय के मध्यवर्ती प्रदेश में ही हुआ और इस प्रकार इसी प्रदेश में मानव-सम्यता की प्रथम क्रीड़ा हुई। 'येल केम्ब्रिज ऐक्सपिडिशन' के प्रसिद्ध विद्वानों ने जो सग्रह शिवालक के प्रदेश में प्राप्त किए थे उनके आधार पर वे इसी निष्कर्ष पर पहुँचे कि मनुष्य का विकास सम्भवतः हिमालय के अञ्चल में कहीं उत्तर-पश्चिम पजाब की ओर काश्मीर में हुआ जहाँ पहले 'सिक्पिथेक्स' नामक जबड़ा मिला था, जो पूर्ववर्ती मनुष्य का चिन्ह है<sup>२</sup>। इन विद्वानों के मत में 'यदि भारत समस्त मानवता का नहीं तो कम से कम प्रागैतिहासिक सम्यता का तो पालना

(१) द्रष्टव्य डा० राधा कुमुद मुखोपाध्याय का लेख 'भारतीय सम्यतार प्राचीनता' प्रवासी, आषाढ १३४४, पृष्ठ ३४७-३५०; मिलाइए मांडर्न रिव्यू, जनवरी १९३९, पृष्ठ १०७।

(२) उपर्युक्त के समान ही।

अवश्य ही था<sup>१</sup>। डाक्टर इलियट स्मिथ की राय में 'एन्थ्रोपोयिड बन्दरो और मनुष्य के सामान्य पूर्वज सम्भवतः मायोसीन युग में उत्तरी भारत में रहते थे'<sup>२</sup>। प्रोफेसर लल का विचार है कि 'उन मनुष्यों को ढूँढने के लिए, जिनकी मुखाकृति की विशेषताएँ सबसे अच्छी तरह क्रोमेगनन मनुष्यों से मिलती हैं, हमें हिमालय के उत्तर और दक्षिण के प्रदेशों में ही जाना पड़ेगा'<sup>३</sup>। प्रसिद्ध भूगर्भ विद्या विशारद प्रोफेसर वॉरेल भी इसी निष्कर्ष पर पहुँचे कि 'मायोसीन युग के अन्त में मानव और हिमालय साथ ही साथ उत्पन्न हुए'<sup>४</sup>। प्रागैतिहासिक वर्तनों के अध्ययन से हम इसी निष्कर्ष पर पहुँचते हैं कि भारत ही सम्यता के उद्गम और विकास का आदिम स्थान है और ईसा के ३००० वर्ष पूर्व सिन्धु नदी की घाटी के निवासियों ने अपने विचार और सस्कृति यूफ्रेट नदी की घाटी के सुहर केन्द्रों तक प्रसारित किए थे। फारिस और मैसेपोटेमिया के प्राचीन प्रागैतिहासिक शहरों में जो वर्तन और मुहरें मिली हैं वे सब उस विषय के विद्वानों के विचार में सिन्धु नदी की घाटी की वनी हुई हैं। तैल अस्मर की प्रसिद्ध मुद्राएँ भी भारतीय कारीगरी के नमूने सिद्ध की जा चुकी हैं और इसी प्रकार मोहनजादरो और हरप्पा की खुदाई में प्राप्त वर्तन भारत की प्रागैतिहासिक कारीगरी को बलोचिस्तान और ईरान में ले जाया जाना सिद्ध करते हैं<sup>५</sup>। तुलनात्मक भाषा विज्ञान का साक्ष्य यद्यपि इस विषय में बहुत कुछ अस्थिर है, किन्तु यदि आचार्य मैक्समुलर का यह सूत्रात्मक कथन कि मनुष्य जाति के प्राचीन इतिहास के सम्बन्ध में उन्नीसवीं शताब्दी में जो कुछ भी अत्यन्त महत्वपूर्ण अनुसन्धान हुआ है, उसमें सब से बड़ा आविष्कार क्या है, यदि यह उनसे पूछा जाय तो वे केवल कहेंगे— सस्कृत द्यौः पितरुः = ग्रीक ज़ेयस पेटर = लैटिन जूपिटर = प्राचीन नॉर्स टर'<sup>६</sup>, ठीक मान लिया जाय तो हम कह सकते हैं कि इसी सूत्रात्मक वाक्य में भारतीय सस्कृति के सम्पूर्ण प्राचीन स्वरूप का भी तत्व निहित है। यद्यपि आर्यों के आदिम निवास स्थान को लेकर कोई निश्चित मत आज तक उपस्थित किया नहीं जा सका है और उत्तरी ध्रुव से लेकर ठीक सिन्धु नदी

(१-४) उपर्युक्त के समान ही।

(५) देखिए 'प्रवासी', आषाढ १३४४, पृष्ठ ३४८ तथा मॉडर्न रिव्यू, जनवरी १९३९, पृष्ठ ७७-७९ तथा पृष्ठ ११५ भी।

(६) उद्धरण के लिए देखिए रमेशचन्द्र दत्त : हिस्ट्री ऑफ सिविलिजेशन इन एन्डियन इण्डिया, प्रस्तावना।



पोषण भी हुआ। भूतत्वविद्, नृतत्वविद् और प्राणितत्वविद् आज सब एक स्वर से कह रहे हैं कि न केवल सम्यता के ही वल्कि जीवन के प्रथम उन्मेष का आदि स्थान भारतभूमि ही है। आधुनिक वैज्ञानिको ने प्रागैतिहासिक विश्व-इतिहास को चार भागो में बाँटा है, यथा प्रथम हिम-युग (तीन लाख वर्ष पूर्व), द्वितीय हिम-युग (दो लाख वर्ष पूर्व), तृतीय हिम-युग (एक लाख वर्ष पूर्व) और चतुर्थ हिम-युग (पचास हजार वर्ष पूर्व)। इस वर्गीकरण के अनुसार उत्तर पाषाण युग (३५ से २५ हजार ई० पूर्व) में पर्वत, उपत्यकाओ और समतल भूमि के एक निश्चित स्थिति में आने पर पशु-पालन, कृषि और मिट्टी के वर्तनो आदि का निर्माण सबसे पहले भारत में आरम्भ हुआ। यही अनाज पैदा कर और पशुओ को जीवनोपयोगी कलाओ में प्रयुक्त कर मनुष्य ने अपनी सस्कृति का उद्घाटन किया, जिसका आरम्भ कृषि से हुआ। सिन्धुतटस्थ सम्यता (ई० पूर्व ३२५० से ई० पूर्व २७५० तक) में बैल, भैस, सुअर, ऊँट आदि जानवरों के पाले जाने के जो चिन्ह मिले हैं उनसे सिद्ध किया गया है कि पशुओ के पालने का प्रारम्भ सिन्धु नदी के तट पर ही हुआ और यही पर पहली बार बैल को रथ में जोतकर भारतीय कृषक ने विश्व-सस्कृति के मार्ग को प्रशस्त किया। वनस्पति शास्त्र की नवीनतम खोजों के अनुसार मानव-सम्यता के उद्भव और विकास की गाथा अन्ततोगत्वा गेहूँ के उद्भव और विकास की गाथा है<sup>१</sup>। अमेरिका और यूरोप के वनस्पति शास्त्रियों द्वारा सिद्ध किया गया है कि खाद्य गेहूँ का उत्पादन सबसे पहले हिन्दुकुश और हिमालय के मध्यवर्ती प्रदेश में ही हुआ और इस प्रकार इसी प्रदेश में मानव-सम्यता की प्रथम क्रीडा हुई। 'गेल केम्ब्रिज ऐक्सपिडिशन' के प्रसिद्ध विद्वानो ने जो सप्रह शिवालक के प्रदेश में प्राप्त किए थे उनके आधार पर वे इसी निष्कर्ष पर पहुँचे कि मनुष्य का विकास सम्भवतः हिमालय के अञ्चल में कही उत्तर-पश्चिम पजाब की ओर काश्मीर में हुआ जहाँ पहले 'सिवपिथेकस' नामक जवडा मिला था, जो पूर्ववर्ती मनुष्य का चिन्ह है<sup>२</sup>। इन विद्वानो के मत में 'यदि भारत समस्त मानवता का नहीं तो कम से कम प्रागैतिहासिक सम्यता का तो पालना

(१) द्रष्टव्य डा० राधा कुमुद मुखोपाध्याय का लेख 'भारतीय सम्यतार प्राचीनता' प्रवासी, आषाढ-१३४४, पृष्ठ ३४७-३५०; मिलाइए सॉडन रिब्यू, जनवरी १९३९, पृष्ठ १०७।

(२) उपर्युक्त के समान ही।

अवश्य ही था<sup>१</sup>। डाक्टर इलियट स्मिथ की राय में 'एन्थ्रोपोयिड बन्दरो और मनुष्य के सामान्य पूर्वज सम्भवतः मायोसीन युग में उत्तरी भारत में रहते थे'<sup>२</sup>। प्रोफेसर लल का विचार है कि 'उन मनुष्यों को ढूढने के लिए, जिनकी मुखाकृति की विशेषताएँ सबसे अच्छी तरह क्रोमेगनन मनुष्यों से मिलती हैं, हमें हिमालय के उत्तर ओर दक्षिण के प्रदेशों में ही जाना पडेगा'<sup>३</sup>। प्रसिद्ध भूगर्भ विद्या विशारद प्रोफेसर वॉरेल भी इसी निष्कर्ष पर पहुँचे कि 'मायोसीन युग के अन्त में मानव और हिमालय साथ ही साथ उत्पन्न हुए'<sup>४</sup>। प्रागैतिहासिक वर्तनों के अध्ययन से हम इसी निष्कर्ष पर पहुँचते हैं कि भारत ही सम्यता के उद्गम और विकास का आदिम स्थान है और ईसा के ३००० वर्ष पूर्व सिन्धु नदी की घाटी के निवासियों ने अपने विचार और सस्कृति यूफ्रेट नदी की घाटी के सुदूर केन्द्रों तक प्रसारित किए थे। फारिस और मंसोपोटेमिया के प्राचीन प्रागैतिहासिक शहरों में जो वर्तन और मुहरें मिली हैं वे सब उस विषय के विद्वानों के विचार में सिन्धु नदी की घाटी की बनी हुई हैं। तैल अस्मर की प्रसिद्ध मुद्राएँ भी भारतीय कारीगरी के नमूने सिद्ध की जा चुकी हैं और इसी प्रकार मोहनजादरो और हरप्पा की खुदाई में प्राप्त वर्तन भारत की प्रागैतिहासिक कारीगरी को बलोचिस्तान और ईरान में ले जाया जाना सिद्ध करते हैं<sup>५</sup>। तुलनात्मक भाषा विज्ञान का साक्ष्य यद्यपि इस विषय में बहुत कुछ अस्थिर है, किन्तु यदि आचार्य मैक्समुलर का यह सूत्रात्मक कथन कि मनुष्य जाति के प्राचीन इतिहास के सम्बन्ध में उन्नीसवीं शताब्दी में जो कुछ भी अत्यन्त महत्वपूर्ण अनुसन्धान हुआ है, उसमें सब से बड़ा आविष्कार क्या है, यदि यह उनसे पूछा जाय तो वे केवल कहेंगे— सस्कृत धौ पितर् = ग्रीक जेयस पेटर् = लैटिन जूपिटर = प्राचीन नॉर्स टर्<sup>६</sup>, ठीक मान लिया जाय तो हम कह सकते हैं कि इसी सूत्रात्मक वाक्य में भारतीय सस्कृति के सम्पूर्ण प्राचीन स्वरूप का भी तत्व निहित है। यद्यपि आर्यों के आदिम निवास स्थान को लेकर कोई निश्चित मत आज तक उपस्थित किया नहीं जा सका है और उत्तरी ध्रुव से लेकर ठीक सिन्धु नदी

(१-४) उपर्युक्त के समान ही।

(५) देखिए 'प्रवासी', आषाढ १३४४, पृष्ठ ३४८ तथा मॉडर्न रिव्यू, जनवरी १९३९, पृष्ठ ७७-७९ तथा पृष्ठ ११५ भी।

(६) उद्धरण के लिए देखिए रमेशचन्द्र दत्त : हिस्ट्री ऑव सिविलिजेशन इन एन्शियन्ट इण्डिया, प्रस्तावना।

की घाटी तक कोई ऐसा स्थान नहीं वचा है जिसे आर्य सस्कृति का आदिम स्थल दिखाने की चेष्टा न की गई हो<sup>१</sup> तथापि यह तो निश्चित ही है कि भारत-यूरोपीय भाषा का प्राचीनतम लिपिवद्ध नमूना यदि कहीं मिल सकता है तो ऋग्वेद में ही और इस ग्रन्थ का अधिकांश भाग निश्चय ही सिन्धु और गंगा के अन्तर्वेद में रचा गया था, अतः वही आर्य-सम्यता की आदिम भूमि भी है। आर्कंटिक प्रदेश, स्केन्डेनेविया अथवा मध्य एशिया को आज आर्यों का आदिम स्थान मानने को कोई तैयार नहीं है और नवीनतम गवेषणा के आधार पर निश्चय ही ऐसा कहा जा सकता है कि 'आर्य लोग कम से कम पच्चीस हजार वर्ष से भी पूर्व सप्त सिन्धु में बसे हुए थे तथा ऋग्वेद में उस समय की स्मृति और झलक है। सब के सब मन्त्र उसी समय की चर्चा नहीं करते पर ऋग्वेद-काल तभी से प्रारम्भ हुआ और ऋग्वेदीय सस्कृति का विकास सप्त सिन्धु में तब से ही शुरू हुआ'<sup>२</sup>। सैन्धव सम्यता का काल चाहे हम ऋग्वेद से पूर्व मानें या पीछे, इसमें कोई सन्देह नहीं हो सकता कि भारतीय ईसा के कम-से-कम ३००० वर्ष पूर्व सम्यता की एक अच्छी सीमा प्राप्त कर चुके थे यदि सम्यता का मापदण्ड हम समाज की कलात्मक, वैज्ञानिक, दार्शनिक और सामाजिक चिन्तन की एक ऐसी लोक कल्याण विधायिनी परम्परा मानें जिसमें आर्थिक, नैतिक और राज-नैतिक सघटन के परिणामस्वरूप सामाजिक जीवन को सुख और शान्ति देने की व्यवस्था की गई हो। कहने की आवश्यकता नहीं कि जब आर्य भारत में आत्मा और जीव के, प्रकृति और पुरुष के, उन गहन प्रश्नों पर विचार कर रहे थे, समाज के उन नियमों का निर्माण कर रहे थे जिन पर एक व्यक्ति अथवा वर्ग का कल्याण दूसरे व्यक्ति अथवा वर्ग के कल्याण पर निर्भर है, उन सुन्दर वस्तुओं का सृजन कर रहे थे जो अनन्त काल तक मनुष्य की मनस्तृप्ति करती रहेगी, उस समय उनके सजातीय भाई पृथ्वी के अन्य भागों में वन्य अवस्था में इधर-उधर घूमा करते थे, और सामाजिक सघटन की बात अभी उनके लिये शताब्दियों तक दूर थी। तत्त्व जिज्ञासा या आत्मा, मृत्यु और जीवन के प्रश्नों के विवेचन की तो बात ही क्या। अतः हम कह सकते हैं कि मानव सम्यता का अरुणोदय निश्चय ही भारत में हुआ और इसी भूमि पर

(१) देखिए जहागीरदार : कम्पेरेटिव फिलोलोजी ऑफ इण्डो आर्यन लैंग्वेजेज, पृष्ठ ५०-५४।

(२) सम्पूर्णानन्द · आर्यों का आदि देश, पृष्ठ २६६।

मानवीय ज्ञान के सूर्य का सर्वप्रथम रश्मिपात भी हुआ जिसकी झलक हमें प्रथम बार ऋग्वेद की ऋचाओ में उपलब्ध होती है ।

जब हम ऐतिहासिक युग में प्रवेश करते हैं तो हमें इस बात के निश्चय ही अनेक प्रमाण मिलते हैं कि भारत ने भौतिक क्षेत्र में विशाल उन्नति की थी । अकगणित, वीजगणित, ज्यामित, और ज्योतिष सम्बन्धी ज्ञान के अपूर्व भाण्डार का आविष्कार और विकास सब से पहले भारत में ही हुआ । “वीजगणित का आविष्कार करने तथा उसे ज्योतिष और ज्यामित में प्रयोग करने का श्रेय हिन्दुओ को ही है । उन्हीं से अरब लोगो ने न केवल वीजगणित सम्बन्धी विचार ही लिए, बल्कि वे अमूल्य सख्या-चिन्ह और दश-मलव चिन्ह भी जो आज-कल यूरोप में सब जगह प्रचलित हैं और जिन्होंने गणित विज्ञान की उन्नति में अकथनीय सेवा की है, उन्हें भारतीयो से ही मिले”<sup>१</sup> सूर्य, चन्द्र और नक्षत्रों की गतियों का ठीक-ठीक माप, वर्ष और महीनो का विभाग, सौर और चन्द्रमासो का निरूपण, सौर राशि मण्डल, पृथ्वी की स्थिति, अपने अक्ष पर उसकी दैनिक गति, चन्द्रमा की गति और पृथ्वी से उसका अन्तर, पृथ्वी के व्यास, परिधि और गति आदि का सूक्ष्म विवेचन सर्व-प्रथम आर्यों के द्वारा ही किया गया । ज्योतिष के अतिरिक्त शिक्षा ( शीक्षा ) अर्थात् वर्णोच्चारण शास्त्र<sup>२</sup>, कल्प अर्थात् वैयक्तिक, पारिवारिक और सामाजिक जीवन की व्यवस्था सम्बन्धी शास्त्र, छन्द, और निरुक्त अर्थात् शब्दों की उत्पत्ति सम्बन्धी शास्त्र<sup>३</sup> अत्यन्त प्राचीन काल में ही आर्यों के स्वाध्याय और मनन के विषय बन चुके थे और ज्योतिष के साथ मिलकर वेद के षडग<sup>४</sup> की सज्ञा प्राप्त कर चुके थे, जिनका अध्ययन और मनन प्रत्येक ब्राह्मण के लिए आवश्यक

(१) मोनियर विलियम्स 'इण्डियन विज़्डम' पृष्ठ १८४, राधाकृष्णन् : इण्डियन फिलॉसफी, जिल्द पहली, पृष्ठ २९ में उद्धृत ।

(२) अथ शीक्षा व्याख्यास्यान । वर्णः स्वरः । मात्रा बलम् । साम सन्तानः । इत्युक्तः शीक्षाध्यायः । तैत्तिरीय ० ११२; मिलाइये महाभाष्य, प्रथम आह्निक ।

(३) वर्णागमो वर्णविपर्ययश्च द्वौ चापरौ वर्णविकारनाशौ । घातोस्तदर्थान्ति-शयेन योगस्तदुच्यते पञ्चविधं निरुक्तम् । काशिका वृत्ति ६।३।१०९ ।

(४) षडङ्गो वेदः छन्द कल्पो व्याकरणं ज्योतिषं निरुक्त शिक्षा । आपस्तम्ब २।४।८; शिक्षा कल्पो व्याकरणं निरुक्तं छन्दो ज्योतिषमिति । मुण्डक ०

था । ब्राह्मणेन षडङ्गो वेद निष्कारणोऽध्येयो ज्ञेयश्च । इन सभी विषयों में, और विशेषकर शिक्षा, व्याकरण, छन्द और निरुक्त में, जिनकी समष्टि में हम आधुनिक भाषा विज्ञान के सम्पूर्ण विषयों को उनके वैज्ञानिक स्वरूप में देख सकते हैं, आयों 'ने अत्यन्त प्राचीन काल में आश्चर्यजनक उन्नति की थी । यह कहना अतिशयोक्ति न होगा कि भाषातत्त्व के सम्बन्ध में पाणिनि और यास्क आदि ने जो विचार हमें दिये हैं, उन्हीं के आधार पर भाषा-विज्ञान नामक आधुनिक शास्त्र का जन्म हुआ है । भाषा की उत्पत्ति एव उसके रूप और विकास के सम्बन्ध में भारतीय 'चरणों' और 'परिषदों' में जिन सूक्ष्म नियमों का मनन और अनुसन्धान किया गया था वे आज भी यूरोप में एतत्सम्बन्धी महान् गवेषणाएँ होने पर भी पुराने नहीं हो पाए हैं । शिक्षा सम्बन्धी शास्त्र के प्रणेता वाम्बव्य, अग्निवेश्य, अग्निवेश्यायन, आत्रेय, गौतम, दत्तम्य, अन्यतरेय, उक्थ्य, औपशिवि, काण्व, जातुकर्ण्य तथा माण्डूकेय<sup>२</sup>, आदि ऋषियों के विषय में, व्याकरण शास्त्र के प्राचीन आचार्यों यथा गालव, उदीच्य, काश्यप, गार्ग्य, भारद्वाज, स्फोटायन, सेनक, शाकल्य तथा शाकटायन आदि के विषय में<sup>३</sup>, निरुक्त शास्त्र में यास्क-पूर्व आचार्यों यथा कौत्स, औरण्वाम, क्रौष्टुकी, चर्म शिरस्, तैटीकि, कार्ष्णियणि तथा स्थौलष्ठीवि आदि के विषय में<sup>४</sup> और इसी प्रकार धर्म शास्त्र में मनु, बोधायन, कात्यायन, हारीत आदि के विषय में, एव अर्थशास्त्र में पिशुन, उशना और बृहस्पति आदि के विषय में तथा अन्य अनेक विषयों में न जाने कितने आचार्य और विचारकों की विशाल परम्पराएँ भरी पड़ी हैं, इसका अनुमान नहीं लगाया जा सकता । प्रजातन्त्र की प्रथा भारत में वैदिक युग में थी<sup>५</sup>, लिपि का आविष्कार हो चुका था भारत युद्ध से सात पीढ़ी पहले और कारीगरी

- (१) 'चरणों' और 'परिषदों' के स्वरूप-विनिश्चय के लिए देखिए, मनु० १२।११०-१३३; याज्ञवल्क्य १।९; बृहदारण्यक ६।२ ।
- (२) जिनके विषय में विस्तृत ज्ञान के लिए देखिए मैक्समूलर : एन्डियन्ट सस्कृत लिटरेचर, पृष्ठ ७२-७३
- (३-४) देखिए मैक्समूलर : एन्डियन्ट संस्कृत लिटरेचर, पृष्ठ ७२-७३ तथा ७७ ।
- (५) देखिए अयवं० ३।४।२; मिलाइए महापरिनिब्बान सुत्त (राहुल सांकृत्यायन का हिन्दी अनुवाद ) पृष्ठ ११८, रायज डेविड्स : बुद्धिस्ट इण्डिया : पृष्ठ २२, एक उत्तरकालीन युग में तो भारतीय इतिहास

के क्षेत्र में बढ़ई के काम, लोहार के काम, चमड़ा रँगने के काम, सिंचाई के काम, कपड़ा बुनने के काम आदि शिल्प वैदिक युग में प्रचलित थे। कपड़े बुनने का काम भी भारत में सब से पहले प्रारम्भ हुआ और विदेशों के साथ यात्रा और व्यापार की कहानी तो भारत की निश्चय ही बहुत पुरानी है। निश्चय ही सोलह-महाजन पद युग (ई० पू० आठवीं शताब्दी से ई० पूर्व छठी शताब्दी तक, ) से बहुत पूर्व, वावरेर जातक और सुप्पारक जातक (ई० पूर्व० ५वीं शताब्दी ) की परम्पराओं से बहुत पूर्व, ऋग्वेदीय युग में ही भारतवासी विदेशों के साथ व्यापार करते थे। वास्तुकला में देखिए तो वस्तु सामग्री का निरूपण, निर्माण-योजना, स्थल-निर्वाचन, रचनाकार्यों का विधान और उद्योग के वर्गीकरण आदि का निरूपण, शिल्पियों के विभेद, काष्ठोत्पादक वृक्षों की उपयोगिता के अनुसार श्रेणियाँ, पत्थरों और ईंटों के वर्गीकरण आदि<sup>१</sup> का विवेचन, मूर्ति कला में देखिए तो भारतीय मूर्तियों की ध्यान-मयता, उनके निर्माणकर्तव्यों की शून्यता की अपूर्व अनुभूति, देवत्व के साथ एकात्मता का उनके द्वारा अपूर्व स्थापन, चित्रकला में देखिए तो प्रारम्भ से ही उसके रूप भेद, प्रमाण, भाव, लावण्य-योजना, सादृश्य और वर्णिका भग जैसे सूक्ष्म विभेद<sup>२</sup>, संगीत कला में देखिए तो वैदिक युग में ही

में प्रजातंत्रों की परम्परा के विषय में देखिए डा० काशीप्रसाद जायसवाल का यह कथन 'Coins along with inscriptions prove that we had before the foundation of the United States of America, the largest Federal Republican State in the world, a federation in the time of Samudra Gupta, comprising the large tract between the Sutlej and the Jumna' न्यूमिसमैटिक सोसायटी के उदयपुर-अधिवेशन (१९३६) पर दिए गए डाक्टर काशीप्रसाद जायसवाल के अभिभाषण का एक अंश। मिलाइये, स विशोऽनुव्यचलत्। त सभा च समितिश्च सेना च सुरा चानुव्यचलन्। अथर्व० १५।१।१-२;

- (१) देखिए मयमत, अध्याय १२; मानसार शिल्पशास्त्र, अध्याय २
- (२) 'These six precepts are sufficient in themselves to prove that the art of painting had been extensively

की ओर ले चल<sup>१</sup> । भगवान् नारद और सनत्कुमार का उपर्युक्त उपाख्यान छान्दोग्य उपनिषद् में है और भगवती मैत्रेयी की प्रार्थना बृहदारण्यक उपनिषद् में । उपनिषदों के आपेक्षिक काल-पर्याय-क्रम के विषय में महान् विप्रतिपत्तियों के होने पर भी उपर्युक्त दो उपनिषदें प्रायः सभी प्रामाणिक विद्वानों के द्वारा प्राचीनतम एव पूर्व-बुद्धकालीन मानी गई हैं<sup>२</sup>, जिनका निश्चित ऐतिहासिक काल कम-से-कम सातवीं शताब्दी ईसवी पूर्व माना जा सकता है । भगवान् नारद के द्वारा गिनाई गई विभिन्न विद्याओं के आधुनिक पर्यायवाची नामों की ओर यदि हम कुछ थोड़ा सा भी ध्यान दे<sup>३</sup> तो हम देख सकते हैं कि उस अज्ञात प्राचीन काल में ही जिसका इतिहास के पास कोई स्पष्ट साक्ष्य नहीं है, भारत भौतिक ज्ञान सम्बन्धी कितनी सर्वांगीण उन्नति कर चुका था और उससे अतीत ज्ञान की जिज्ञासा ने उसके हृदय में प्रवेश कर उसे कितना व्यथित बना दिया था । अध्यात्म-ज्ञान की जिस अदम्य तृषा को अनुभव करने और उसे वृद्धि देने के लिए शास्ता यीशु ने अपने शिष्यों को बहुत शताब्दियों बाद एक अन्यत्र भूखण्ड में प्रेरित किया और जिस तृषा के कुछ अस्पष्ट लक्षण जीवन को सर्वथा सुख और आशामय दृष्टिकोण से ही देखने वाले ऋग्वेदीय ऋषियों ने भी 'अपा मध्ये तस्थिवास तृष्णाविदज्जरितारम्<sup>४</sup>' जैसी विह्वलतापूर्ण उक्तियों में प्रकट किए थे, उसी के स्पष्ट रूप को एक गहन दार्शनिक अभिव्याप्ति के साथ हम भगवान् नारद के इन शब्दों में पाते हैं 'सोऽहं भगव शोचामि त मा भगवान् शोकस्य पार तारयतु' (सो हे भगवन्<sup>५</sup> । मैं शोक करता हूँ, ऐसे मुझको आप शोक से पार कीजिये ) । सन्त तुकाराम के 'जरो तसो ज्ञानवण्ड', गोस्वामी तुलसीदास जी के 'ज्ञान कहावत जानी कहा है' अथवा इजील के 'जो अपने ज्ञान को बढ़ाता है वह केवल अपने शोक को ही बढ़ाता है<sup>६</sup>', ये शब्द सम्पूर्ण भौतिक विज्ञानों के वेत्ता नारद के बारे में भी कितने

(१) असतो मा सद्गमय तमसो मा ज्योतिर्गमय मृत्योर्मांसृत गमय ।

बृहदारण्यक १।३।२७

(२) देखिए राधाकृष्णन् : इण्डियन फिलॉसफी, जिल्द पहली, पृष्ठ १४२, दासगुप्त : हिस्ट्री ऑव इण्डियन फिलॉसफी, जिल्द पहली, पृष्ठ ३९.

(३) जिसके लिये डा० भगवान्दास का 'दर्शन का प्रयोजन' द्रष्टव्य है ।

(४) पूर्ण उद्धरण के लिए देखिए आगे दूसरा प्रकरण : 'भारतीय दर्शन का ऐतिहासिक विकास' ।

(५) द्रष्टव्य 'बुक ऑफ ऐक्लैजियास्टीज' ।

सही है, यह हमारे लिये जानना कुछ कठिन नहीं है। निश्चय ही आज भी हम समग्र भौतिक विज्ञान को जानकर केवल 'नाम' मात्र को जानते हैं, केवल शब्द मात्र ही हमारे आश्रय होते हैं। यदि आत्मज्ञान का प्रकाश हमारे हृदयों में आविर्भूत नहीं होता, यदि आत्म-विद्या आकर हमारे सब भौतिक ज्ञान को प्रकाश और पूर्णता नहीं देती, ताकि अपनी चेतना को शिक्षित कर हम उसे ऊर्ध्व नैतिक धरातल पर ले जा सकें, तो केवल भौतिक वस्तुओं के सचय से हम मानव को सुखी नहीं बना सकते। इस प्रकार तो हम 'विद्या' से भी अन्वन्तम लोक में ही प्रवेश करेंगे। केवल भौतिक ज्ञान हमारा आता कभी नहीं बन सकता। भारत भी अपने प्राचीनतम इतिहास में एक ऐसी स्थिति में होकर गुजरा था। निश्चय ही समस्त दृश्य जगत् को वह उदात्त नभय देख चुका था, जितना वह देख सकता था, छान चुका था, जितना वह छान सकता था, कर्म के द्वारा अर्जित लोको का वह परीक्षण कर चुका था और इस सब प्रपञ्च को ठीक परीक्षण कर वह उसे अमृतत्व के लिए, दुःख के आत्यन्तिक निरोध के लिए, निरर्थक पा चुका था। न जाने किस अज्ञात युग में उसका यह गम्भीर निर्घोष हुआ था 'दृष्ट से उसकी सिद्धि सम्भव नहीं' 'भूमा ही सुख है, अल्प में सुख नहीं', 'इतने से वह जाना नहीं जाता' और फिर नामरूपात्मक वस्तुजगत् से ऊपर उठकर उसकी प्रतिष्ठा रूप परमार्थ सत्ता के स्पष्ट दर्शन करते हुए ही सम्भवतः उसने कहा था 'इदमहमनृतात् सत्यमुपैमि' (यह मैं असत्य से सत्य को जाना हूँ)। प्रकृति द्वारा प्राप्य समस्त ज्ञान और भोग को विवेक की तराजू में उसने तौला था और उसे विलकुल छूछा पाया था, फिर सत्य की प्रतिकृति को छोड़कर वह उसके प्रकृत स्वरूप की गवेषणा में प्रवृत्त क्यों न होता? निश्चय ही दृश्य जगत् से विषण्ण भारत, अतीत, असीम ज्ञान की गवेषणा में छटपटाता भारत, प्रपञ्चोपशम की साधना में प्रवृत्त हुआ, परिपूर्ण ज्ञान स्वरूप आत्मतत्त्व के अनुसन्धान में लगा। ब्रह्मविद्या के दरवाजे को उसने खटखटाया, सभी वाह्य महाभूतों को, परमाणुओं और भौतिक कारणवादों को बुलाकर उसने उनसे प्रश्न किया कि तुम्हारा प्रेरयिता कौन है? इसी प्रकार आन्तरिक देवों से, स्थूल इन्द्रियों से लेकर प्रकृति के प्रथम

(१) न दृष्टात् तत्सिद्धिः । सांख्य प्रवचन सूत्र १।२

(२) भूमा वै सुखं नाल्पे सुखमस्तीति । छान्दोग्य० ७।२४।१

(३) नैतावता विदितं भवति । बृहदारण्यक० २।१

(४) यजु० १।५



परिणाम बुद्धि तक, उसने पूछा कि तुम्हारा अधिपति कौन है ? एक निस्तब्ध शान्ति थी । सभी विस्मित और मूक थे । देश, काल और कार्यकारण-भाव का वहाँ कही पता न था । 'विज्ञाता को अरे किससे जाना जाय' । यही एक विवशता थी । नाम और रूप वहाँ नहीं था, 'मै' या 'मेरे' की उपलब्धि वहाँ नहीं थी । इन्द्रिय, उनके विषय, विज्ञान, सस्पर्श और वेदनाएँ (बौद्ध अर्थ ) तो व्यवहार दशा में ही छूट गई थी, अतः भेद वहाँ कहाँ से आता ? अनित्यता और दुःख कहाँ से प्रवेश पाते ? मृत्यु का वहाँ कही पता न था, क्योंकि अमृत तो भी वहाँ न था<sup>१</sup> । ऐसी अनिरुक्त वह अवस्था थी, ऐसी 'अजात' और 'अभूत' तत्व की वह गहरी अनुभूति थी<sup>२</sup>, किन्तु अभाव से व्यतिरिक्त, विनाश से विपरीत । 'जड मोहर्हि बुध होइ सुखारे' । सभी ज्ञान की वहाँ सार्थकता थी, सभी थकावट की समाप्ति थी । पारमार्थिक अवस्था के इस प्रकार सर्वथा अनिर्वचनीय और अनिरुक्त होने पर भी औपनिषद ज्ञान ने प्रथम प्रश्न (भौतिक कारणवादो के प्रेरक सम्बन्धी ) के उत्तर को 'ब्रह्म' शब्द से तथा द्वितीय प्रश्न (मानसिक कारणवादो के मूल कारण सम्बन्धी) के उत्तर को 'आत्मा' शब्द से प्रकट किया और फिर दोनों की एकात्मता को साक्षात्कार करते हुए, मोक्ष-सम्बन्ध में प्रवेश करते हुए, 'अयमात्मा ब्रह्म,' 'तत्त्वमसि' इस प्रकार से आदेश का उसने उपसहार किया । इसी परम्परा में आने वाले किन्तु एक विपरीत प्रकार से सभी बाह्य और आन्तरिक जगत् के उपादान स्वरूप, वेदना, सज्ञा, सस्कार और विज्ञानो को 'न वह मेरा है, न वह मैं हूँ, न वह मेरा आत्मा है' इस प्रकार अनात्म वस्तु बताते हुए सम्यक् सम्बुद्ध ने प्रकृत, परम ज्ञान का मार्ग दिखाया । इतिहास को दुहराते हुए अपने ज्ञान की वर्तमान अवस्था में फिर हमें यही प्रश्नो का प्रश्न करना है 'को नु आत्मा किं ब्रह्म ?' 'कस्मिन्मुखलु विज्ञाते सर्वमिदं विज्ञातं भवति ?' 'दुःखं निरोधो कथं होति ?' क्या आत्मा है ? क्या यह ब्रह्म है ? किस एक के जान लेने पर यह सब कुछ जाना जाता है ? एव जीवन में दुःख-निरोध किस प्रकार होता है ? आदि । ज्ञान के उच्चतम विकास के परिणामस्वरूप उठाए गए इन प्रश्नो के व्यापक समाधान पर ही न केवल सभी भारतीय दर्शनो के पारस्परिक सम्बन्ध की, किन्तु साधारणतः मनुष्य के सामाजिक, राजनैतिक और आर्थिक जीवन के अन्तस्तल में रहने वाली समस्याओ के भी हल निर्भर है । फिर जिस अक्षय पद को मनुष्य को

(१) न मृत्युरासीदमृतं न तर्हि । ऋ० १०।१२९।२

(२) देखिए चतुर्थ प्रकरण में 'अनात्मवाद' का विवेचन ।

खोजना है, जो सभी भौतिक निरुक्तियों से अतीत होने के कारण मानवीय विकास की उच्चतम अवस्था का परिचायक है और सभी मानवीय प्रयत्नों का स्वाभाविक पर्यवसान है ( ब्रह्मात्मतावगमादेव सर्वक्लेशप्रहाणात् पुरुषार्थ सिद्धे —शंकर) वह तो 'मैं' और 'तू' के, ज्ञाता और ज्ञेय के, वास्तविक सम्बन्ध के विवेचन के बिना उपलब्ध ही नहीं हो सकता। दुःख, अनित्य और अनात्म को सुख, नित्य और आत्मा से अलग कर देखने के बिना किसी प्रकार दुःख-विमुक्ति की समस्या हल नहीं होती। इसीलिए भारतीय विचार शास्त्र में ब्रह्म-जिज्ञाना का प्रारम्भ होता है, उसकी सभी मननशील विचार-प्रणालियों का उद्भावन होता है।

जिस भारतीय दर्शन का उद्भावन उपर्युक्त प्रकार से आध्यात्मिक कारणों को लेकर हुआ और जिसमें सत्य के अपरोक्ष दर्शन अथवा दुःख-निरोध के यही जीते जी साक्षात्कार कर लेने पर सदा अतः ज्ञान की अपरोक्ष जोर दिया गया है, वह केवल बुद्धि के प्रयोग के अनुभूति पर आधारित द्वारा ज्ञातव्य नहीं। जिस प्रकार वनस्पति-शास्त्र भारतीय दर्शन में अधि- अथवा गणितशास्त्र का विद्यार्थी नैतिक रूप से कारी का संप्रश्न 'सदा पतित होता हुआ भी अपने विज्ञान में निपुणता ही अत्यन्त आवश्यक प्राप्त कर सकता है, वैसा अध्यात्म-ज्ञान के और महत्वपूर्ण सम्बन्ध में कभी नहीं कहा जा सकता।

हमारे सभी दर्शनकारों ने जीवन की गम्भीरतम समस्या को लेकर ही दार्शनिक विचार किया है और उनकी मान्यता है कि जब तक जीवन सकारात्मक न बने, तब तक बौद्धिक उन्नति भी बन्धन का ही एक कारण बनती है। इसीलिए पहले हम देखें कि दर्शन अथवा अध्यात्म-विद्या या ब्रह्मविद्या अथवा श्रेष्ठज्ञान के अधिकारी के विषय में सभी भारतीय दर्शन क्या कहते हैं? इसे जानकर विभिन्न भारतीय दर्शनों का जीवन के प्रति क्या दृष्टिकोण और सम्बन्ध है, तथा जीवन की पवित्रता का वे क्या मूल्य आंकते हैं, इस पर तो प्रकाश पड़ेगा ही, साथ ही हम यह भी देख सकेंगे कि तत्त्वज्ञान सम्बन्धी बातों में अनेक विभिन्नताएँ रखते हुए भी जहाँ तक मनुष्यता की महिमा के साक्षात्कार से सम्बन्ध है जिसका अरुणोदय चारित्र्य की प्रतिष्ठा होने पर ही जीवन में होता है, सभी भारतीय दर्शन कितनी समानता रखते हैं। अतः अत्यन्त संक्षेप में प्रायः सभी भारतीय दर्शनों के साक्ष्य से हम देखेंगे कि भारतीय दर्शन में अध्यात्म-ज्ञान का अधिकारी कौन है ?

श्रौत परम्परा की प्रायः सभी दर्शन-प्रणालियों में अधिकारी की साधन सम्पत्ति पर जोर देते हुए चित्त की शुद्धि के लिए नित्य नैमित्तिक कर्म और वर्णाश्रम धर्म प्रतिपादित कर्तव्यों के अध्यात्म-ज्ञान का अधि- विधिवत् पूर्ण करने का प्राथमिक आदेश दिया कारी कौन ? विभिन्न गया है। इसी सम्बन्ध में तीन ऋणों को भारतीय दर्शन परम्प- चुकाने की भी बात कही गई है<sup>१</sup>। सम्यक्-राश्रों के सम्मिलित सम्बुद्ध ने यद्यपि गृहविनय का भी अनुत्तर उपदेश साक्ष्य से इसका निर्णय दिया किन्तु उनके उद्देश्य के अत्यन्त गम्भीर और प्रायः सर्वातिशयी होने के कारण प्रव्रज्या को ही उन्होंने पूर्ण निर्मल मार्ग माना और इसीलिए उनके उपदेश अधिकांशतः भिक्षुओं को ही सम्बोधित किये गये। जिस प्रकार श्रौत परम्परा के दर्शनो में वर्णाश्रम धर्म के कर्तव्यों की अध्यात्म ज्ञान की अधिगति के प्रति महत्व की स्वीकृति है, उसी प्रकार भगवान् बुद्ध ने भी प्रव्रज्या से पूर्व आवश्यक पारिवारिक कर्तव्यों और सामाजिक उत्तरदायित्वों की पूर्ति पर जोर दिया है। ऋण-विमुक्ति बुद्ध के धर्म-विनय में प्रव्रज्या पाने की एक आवश्यक शर्त थी। भगवान् बुद्ध ने समग्र मानव-जाति को एक मानकर सर्व-कल्याणकारी उपदेश दिया है। इसलिये वर्ण-भेद के अनुसार वहाँ कर्तव्य का विधान न होकर सबको विशुद्धि का समान अधिकार और आश्वासन प्राप्त है। वर्ण और आश्रम-कर्तव्य, जो सार्वजनिक दृष्टि से हितकारी है, अध्यात्म मार्ग में सहायक वे हो सकते हैं। फिर भी ये पूरा रास्ता तो नहीं ले जा सकते। इस बाह्य और प्राथमिक आचरण की तैयारी के समान मोक्ष-साधक के लिये प्राथमिक बौद्धिक तैयारी के विषय में भी हमें समझना चाहिये।

(१) ऋणानि त्रीण्यपाकृत्य मनो मोक्षे निवेशयेत् । मनु० ६।३५ तथा अधीत्य विधिवद्देवान् पुत्राश्चोत्पाद्य धर्मतः । इष्ट्वा च शक्तितो यज्ञ-मनो मोक्षे निवेशयेत् ॥ अनधीत्य द्विजो वेदाननुत्पाद्य तथात्मजान् । अनिष्ट्वा चैव यज्ञश्च मोक्षमिच्छन् व्रजत्यधः ॥ मनु० ६।३६-३७; गृही भूत्वा वनी भवेत् वनी भूत्वा प्रव्रजेत् । जावाला० ४; मिलाइये स्वकर्मस्वाश्रमविहितकर्मानुष्ठानम् । सांख्य सूत्र ३।३५; मिलाइये नरः पितृणामनूण प्रजाभिर्वेदैर्ऋषीणा क्रतुभिः सुराणाम् । उत्पद्यते सार्ध-मृणैस्त्रिभिस्तैर्यस्यास्ति मोक्ष किल तस्य मोक्षः । बुद्धचरित ९।६५ ( जोहनस्टन का संस्करण )

वेद-वेदांग आदि को समझने की योग्यता तो सम्पादन करनी ही होगी, क्योंकि आचार्य कुल से वेद को पढ़कर ही तो<sup>१</sup>, उसको जानने के लिए गुरु के पास जाकर ही तो<sup>२</sup>, औपनिषद पुरुष सम्बन्धी प्रश्न करके ही तो<sup>३</sup>, वेदान्त विज्ञान से सुनिश्चित होने के उपरान्त ही तो<sup>४</sup> उस 'शास्त्रयोनि' ब्रह्म को जानना होगा<sup>५</sup> । विना वेद जाने हुए उस 'बृहत्' स्वरूप को कोई किस प्रकार जानेगा<sup>६</sup> ? जनक जैसे अनुभव-सम्पन्न मनीषियों को भी तो उसके लिए 'अधीतवेद' और 'उक्त उपनिषत्क' होना पड़ा, सम्यक् सम्बुद्ध को भी तो अपने पहले के सहस्राब्दियों के दार्शनिक ज्ञान का पारायण करना पड़ा । फिर चाहे वैदिक ज्ञान हो, या वेदान्त सम्बन्धी ज्ञान, या सौगत मत सम्बन्धी अभिज्ञा, ये अन्ततः हमारी सहायता नहीं कर सकते । 'अनुवृत्ति' तथा 'निर्वृत्ति' सम्बन्धी नियमों को भली प्रकार जानकर भी, समग्र मीमांसा नियमों को छानकर भी, उपक्रमोपसंहार, अम्यास, अपूर्वता, फल अर्थवाद, और उपपत्ति इन षड्विध लिंगों<sup>७</sup> का भली प्रकार निरीक्षण करके भी, 'नीतार्थ' और 'नेयार्थ' सूत्रों का भली प्रकार पर्यवेक्षण करके भी, सम्पूर्ण 'नेत्तिपकरण' को धोक कर भी, महावाक्यों के अर्थों को समझने के लिए पदों के समानाधिकरण के भाव, पदों और अर्थों के विशेषण-विशेष्य भाव और प्रत्यगात्मा और पदार्थों के लक्ष्य-लक्षण भाव, इन तीन सम्बन्धों<sup>८</sup> को समझने की विद्वम्बना करके भी और भगवान् नारद के समान सारी विद्याएँ पढ़कर भी<sup>९</sup>, मनुष्य को शान्ति अन्त में नहीं मिलती,

- (१) आचार्यकुलाद्वेदमधीत्य । छान्दोग्य० ८।१५।१; 'तमेतं वेदानुवचनेन ब्राह्मणा विविदिषन्ति यज्ञेन दानेन' बृहदारण्यक० ४।४।२२
- (२) तद्विज्ञानार्थं गुरुमेवाभिगच्छेत् । उपनिषद् ।
- (३) त्वं त्वौपनिषदं पुरुषं पृच्छामि । बृहदारण्यक ३।९।२६
- (४) वेदान्त विज्ञान सुनिश्चितार्थाः... इत्यादि । मुण्डक० ३।२।६
- (५) शास्त्रयोनित्वात् । ब्रह्मसूत्र १।१।३; मिलाइये, 'शास्त्रादेव प्रमाणाज्जगतो जन्मादिकारणं ब्रह्माधिगम्यते,' उक्त पर शांकर भाष्य ।
- (६) नावेदविन्मनुते तं बृहन्तम् । तैत्तिरीय-ब्राह्मण ३।१२।९।७-
- (७) उपक्रमोपसंहारावम्यासोऽपूर्वता फलम् । अर्थवादोपपत्ती च लिंगं तात्पर्य-निर्णये ॥ बृहत्संहिता; सर्व-दर्शन-संग्रह ( पूर्णप्रज्ञ दर्शन ) में उद्धृत ।
- (८) यथा, सामान्याधिकरण्यं च विशेषणविशेष्यता । लक्ष्यलक्षणसम्बन्धः पदार्थप्रत्यगात्मनाम् । नेष्कर्म्यं सिद्धि ३।३
- (९) देखिए छान्दोग्य ० ७।१-२

श्रौत  
साधन सम्

अध्यात्म-  
कारी कौ  
भारतीय द  
राश्रों के  
साक्ष्य से इ

को ही उन्ह  
अधिकाशत' ति  
परम्परा के दर्श  
के प्रति महत्व व  
पूर्व आवश्यक प  
पर जोर दिया है  
आवश्यक शर्त्त थी  
कल्याणकारी उपदे  
विधान न होकर र  
है। वर्ण और आध  
मार्ग में सहायक वे  
सकते। इस वाह्य व  
के लिये प्राथमिक वी

(१) ऋणानि त्रीण  
अधीत्य विधिवा  
मनो मोक्षे निदे  
अनिष्ट्वा चंव ।  
गृही भूत्वा वनी  
स्वकर्म स्वाश्रमविहि  
नर. पितृणामनृणः  
मृणैस्त्रिभिस्तर्यस्यार्  
( जोहनस्टन का स

Handwritten text in Devanagari script, likely bleed-through from the reverse side of the page. The text is mostly illegible due to blurring and overlapping.

रणतः परमार्थ की अधिगति में वे 'अदृढ प्लव' के समान ही हैं<sup>१</sup> । सम्यक्-सम्बुद्ध का एतत्सम्बन्धी विचार तो निश्चय ही उपनिषदों की भावना से आगे बढ़कर विशुद्ध ज्ञान पर अवलम्बित है जिस पर विशेष विचार करने की महा आवश्यकता नहीं । स्वयं औपनिषद परम्परा में भी यद्यपि सभी प्रकार का कर्मकाण्ड शुभ उद्देश्य वाला होते हुए अध्यात्म मार्ग में सहायक हो सकता है<sup>२</sup>, फिर भी यह एक सत्य है कि नित्य नैमित्तिक आदि कर्मों को विधिवत् करते हुए भी, चान्द्रायण आदि उपवासों को निभाते हुए भी, हम एक बाह्य शुद्ध कर्मकाण्डी हो सकते हैं, अन्तः शुद्ध आत्मज्ञानी कभी नहीं । जिस प्रकार कर्मकाण्ड का, उसी प्रकार जातिवाद, गोत्रवाद और आवाह-विवाह-आदि का भी आत्मविद्या के साक्षात्कार के लिए त्याग करना ही होगा । उस प्रवृत्ति का<sup>३</sup> जिसके अनुसार कर्मकाण्ड से भिन्न प्रयोजन वाली श्रुतियों का कोई मूल्य ही नहीं है, परित्याग करना ही होगा । कुछ भी हो, कम-से-कम यहाँ अध्यात्म विद्या के अधिकार में उन आदमियों को, जिनके 'निषेकादि श्मशानान्त' सस्कार नहीं हुए हैं, रोकने वाला कोई धर्मशास्त्रकार नहीं है<sup>४</sup>, क्योंकि जैसा कि हम पहले कह चुके हैं, इसका दरवाजा स्त्री, पुरुष, आर्य, दास आदि सभी के

(१) देखिए पांचवें प्रकरण में आगे 'बौद्ध दर्शन और वैदिक प्रज्ञान' का विवेचन ।

(२) यथा मिलाइये शंकर 'काम्य वर्जितं नित्यं कर्मजातं सर्वमात्मज्ञानोत्पत्तिद्वारेण भोक्षसाधनत्वं प्रतिपद्यते' बृहदारण्यकभाष्य ४।४।२२ में, देखिए आगे पांचवें प्रकरण में 'बौद्ध दर्शन और वैदिक प्रज्ञान' तथा 'बौद्ध दर्शन और वेदान्त'

(३) अर्थात् पूर्वमीमांसक की प्रवृत्ति का, मिलाइये मीमांसा सूत्र १।२।१ ( आम्नांस्यस्य क्रियार्थत्वादानर्थक्यमतदर्शानाम् ) देखिए आगे 'बौद्ध दर्शन और पूर्व मीमांसा' सम्बन्धी विवेचन ।

(४) धर्म ( अर्थात् कर्मकाण्ड ) के क्षेत्र में वे चाहे जो कुछ कहते रहें । "निषेकादिश्मशानान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन् ज्ञेयो नान्यस्य कस्यचित् ॥ मिताक्षरा, उपोद्घात १।३ में उद्धृत । अध्यात्म-साधना में प्रत्येक प्राणी का समान रूप से अधिकार है और उसके अनुसार 'धर्म' में भी होना चाहिए । देखिए चौथे प्रकरण में 'बौद्ध दर्शन' सम्बन्धी विवेचन ।

शब्दों को भले ही वह जान ले, ज्ञान के मार्ग से वह बहुत दूर है<sup>१</sup>। अध्यात्म की अधिगति के लिए वैदिक ज्ञान की तो अपर्याप्तता है ही<sup>२</sup>, अन्य सभी प्रकार के ज्ञान के लिए भी हमें ऐसा ही समझना चाहिए। जिस प्रकार पाण्डित्य का अनिरादर कर पुस्तक-ज्ञान से दूर रह कर आत्मज्ञान का साक्षात्कार करने के लिए उपनिषदें चिल्लाती हैं<sup>३</sup>, उसी प्रकार सम्यक् सम्बुद्ध भी विभिन्न सहिताओं को जानने वाले विद्वान् को दूसरों की गायें गिनने वाले एक ग्वाले से कुछ अधिक मानने को तैयार नहीं<sup>४</sup>। यज्ञ-यागात्मक विधान कुछ हालतों में आवश्यक हो सकता है और कुछ हालतों में उपनिषदों या गीता की भावना के अनुसार उसकी अध्यात्म-योग से एकता भी स्थापित की जा सकती है, किन्तु जैसे साधा-

- (१) मिलाइये नारद की उक्ति 'मन्त्रविदेवास्मि नात्मवित्' छान्दोग्य० ७।२
- (२) देखिए चतुर्थ प्रकरण में 'मौलिक्य' बौद्ध दर्शन का विवरण एवं पाचवें प्रकरण में 'बौद्ध दर्शन और वैदिक प्रज्ञान', 'बौद्ध दर्शन और गीता दर्शन' तथा 'बौद्ध दर्शन और वेदान्त'।
- (३) पाण्डित्यं निर्विद्य, इत्यादि बृहदारण्यक ३।५।१; ब्रष्टव्य वहीँ ४।४।२१; तैत्तिरीय० २।४; कठ० २।२३; यस्तित्याज सचिविद सखायं न तस्य वाच्यपि भागोऽस्ति । ऋ० १०।६।७१; स्थाणुरयं भारह्वारः किला-भूवधीत्य वेदं न विजानाति योऽर्थम् । निरुक्त ।
- (४) बहुंपि चे संहितं भासमानो न तष्करो होति नरो पमत्तो । गोपोव गावो गणय परेस न भागवा सामञ्जास्स होति । धम्मपद १।२९; अतः 'कायनेव पठिष्यामि वाक् पाठेन तु किं भवेत् । चिकित्सापाठमात्रेण रोगिणः किं भविष्यति' बोधिचर्यावतार; ऐसी ही भावना समग्र वैदिक साहित्य का अभूतपूर्व ज्ञान सम्पादन करने के बाद भवन्त नागसेन के हृदय में भी जागी थी। देखिए "तुच्छा वत भो इमे वेदा, पलापा वत भो इमे वेदा, असारा निस्साराति विप्पटिसारी अनत्तमनो अहोसि ।" मिलिन्द-पञ्चो, पृष्ठ ११; इसी प्रकार त्रिपिटक के भी अनुभव विहीन ज्ञान की असारता दिखाते हुए स्यविर घमरक्षित ने नागसेन से कहा था, "सेधयथापि नागसेन गोपालको गावो रक्खति, अञ्जो गोरसं परि-भुञ्जन्ति एवमेव खो नागसेन पुयुञ्जनो तेपिटक बुद्धवचन धारेन्तोपि न भागो सामञ्जास्सति ।" मिलिन्द पञ्चो, पृष्ठ १९। ईसाई तत्व चिन्तन में समान भावना के लिए देखिए बुक ऑव ऐक्लैजियास्टीज १२।१२; मत्ती की इजोल ७।१४; ७।२१ ।

रणतः परमार्थ की अधिगति में वे 'अदृढ प्लव' के समान ही हैं<sup>१</sup> । सम्यक् सम्बुद्ध का एतत्सम्बन्धी विचार तो निश्चय ही उपनिषदों की भावना से आगे बढ़कर विशुद्ध ज्ञान पर अवलम्बित है जिस पर विशेष विचार करने की महा आवश्यकता नहीं । स्वयं औपनिषद परम्परा में भी यद्यपि सभी प्रकार का कर्मकाण्ड शुभ उद्देश्य वाला होते हुए अध्यात्म मार्ग में सहायक हो सकता है<sup>२</sup>, फिर भी यह एक सत्य है कि नित्य नैमित्तिक आदि कर्मों को विधिवत् करते हुए भी, चान्द्रायण आदि उपवासों को निभाते हुए भी, हम एक ब्राह्मण शुद्ध कर्मकाण्डी हो सकते हैं, अन्तः शुद्ध आत्मज्ञानी कभी नहीं । जिस प्रकार कर्मकाण्ड का, उसी प्रकार जातिवाद, गोत्रवाद और आवाह-विवाह आदि का भी आत्मविद्या के साक्षात्कार के लिए त्याग करना ही होगा । उस प्रवृत्ति का<sup>३</sup> जिसके अनुसार कर्मकाण्ड से भिन्न प्रयोजन वाली श्रुतियों का कोई मूल्य ही नहीं है, परित्याग करना ही होगा । कुछ भी हो, कम-से-कम यहाँ अध्यात्म विद्या के अधिकार में उन आदमियों को, जिनके 'निषेकादि श्मशानान्त' सस्कार नहीं हुए हैं, रोकने वाला कोई धर्मशास्त्रकार नहीं है<sup>४</sup>, क्योंकि जैसा कि हम पहले कह चुके हैं, इसका दरवाजा स्त्री, पुरुष, आर्य, दास आदि सभी के

(१) देखिए पांचवें प्रकरण में आगे 'बौद्ध दर्शन और वैदिक प्रज्ञान' का विवेचन ।

(२) यथा मिलाइये शंकर 'काम्य वर्जितं नित्यं कर्मजातं सर्वमात्मज्ञानोत्पत्तिद्वारेण मोक्षसाधनत्वं प्रतिपद्यते' बृहदारण्यकभाष्य ४।४।२२ में, देखिए आगे पांचवें प्रकरण में 'बौद्ध दर्शन और वैदिक प्रज्ञान' तथा 'बौद्ध दर्शन और वेदान्त'

(३) अर्थात् पूर्वमीमांसक की प्रवृत्ति का, मिलाइये मीमांसा सूत्र १।२।१ ( आम्नायस्य क्रियार्थत्वादानर्थक्यमतवर्धानाम् ) देखिए आगे 'बौद्ध दर्शन और पूर्व मीमांसा' सम्बन्धी विवेचन ।

(४) धर्म ( अर्थात् कर्मकाण्ड ) के क्षेत्र में वे चाहे जो कुछ कहते रहें । "निषेकादिश्मशानान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन् ज्ञेयो नान्यस्य कस्यचित् ॥ मिताक्षरा, उपोद्घात १।३ में उद्धृत । अध्यात्म-साधना में प्रत्येक प्राणी का समान रूप से अधिकार है और उसके अनुसार 'धर्म' में भी होना चाहिए । देखिए चौथे प्रकरण में 'बौद्ध दर्शन' सम्बन्धी विवेचन ।



शब्दों को भले ही वह जान ले, ज्ञान के मार्ग से वह बहुत दूर है<sup>१</sup>। अध्यात्म की अधिगति के लिए वैदिक ज्ञान की तो अपर्याप्तता है ही<sup>२</sup>, अन्य सभी प्रकार के ज्ञान के लिए भी हमें ऐसा ही समझना चाहिए। जिस प्रकार पाण्डित्य का निरादर कर पुस्तक-ज्ञान से दूर रह कर आत्मज्ञान का साक्षात्कार करने के लिए उपनिषदें चिल्लाती हैं<sup>३</sup>, उसी प्रकार सम्यक् सम्बुद्ध भी विभिन्न सहिताओं को जानने वाले विद्वान् को दूसरों की गायें गिनने वाले एक श्वाले से कुछ अधिक मानने को तैयार नहीं<sup>४</sup>। यज्ञ-यागात्मक विद्वान् कुछ हालतों में आवश्यक हो सकता है और कुछ हालतों में उपनिषदों या गीता की भावना के अनुसार उसकी अध्यात्म-योग से एकता भी स्थापित की जा सकती है, किन्तु जैसे साधा-

- (१) मिलाइये नारद की उक्ति 'मन्त्रविदेवास्मि नात्मवित्' छान्दोग्य० ७।२
- (२) देखिए चतुर्थ प्रकरण में 'मौलिक्य' बौद्ध दर्शन का विवरण एवं पाचवें प्रकरण में 'बौद्ध दर्शन और वैदिक प्रज्ञान', 'बौद्ध दर्शन और गीता दर्शन' तथा 'बौद्ध दर्शन और वेदान्त'।
- (३) पाण्डित्यं निर्विद्य, इत्यादि बृहदारण्यक ३।५।१; द्रष्टव्यं वहीँ ४।४।२१; तैत्तिरीय० २।४; कठ० २।२३; यस्तित्याज सचिदं सखायं न तस्य वाच्यपि भागोऽस्ति। ऋ० १०।६।७१; स्थाणुरयं भारहारः किला-भूदधीत्य वेदं न विजानाति योऽर्थम्। निरुक्त।
- (४) बहुंपि चे संहितं भासमानो न तक्करो होति नरो पमत्तो। गोपोव गावो गणय परेस न भागवा सामञ्जास्स होति। धम्मपद १।२९; अतः 'कायेनेव पठिष्यामि वाक् पाठेन तु किं भवेत्। चिकित्सापाठमात्रेण रोगिणः किं भविष्यति' बोधिचर्यावितार; ऐसी ही भावना समग्र वैदिक साहित्य का अभूतपूर्व ज्ञान सम्पादन करने के बाद भदन्त नागसेन के हृदय में भी जागी थी। देखिए "तुच्छा बत भो इमे वेदा, पलापा बत भो इमे वेदा, असारा निस्साराति विप्पटिसारी अनत्तमनो अहोसि।" मिलिन्द-पञ्चो, पृष्ठ ११; इसी प्रकार त्रिपिटक के भी अनुभव विहीन ज्ञान की असारता दिखाते हुए स्थविर धमरक्षित ने नागसेन से कहा था, "सेद्यथापि नागसेन गोपालको गावो रक्खति, अञ्जो गोरस परि-भुञ्जन्ति एवमेव खो नागसेन पुयुञ्जतो तेपिटक बुद्धवचन धारेन्तोपि न भागो सामञ्जास्साति।" मिलिन्द पञ्चो, पृष्ठ १९। ईसाई तत्व चिन्तन में समान भावना के लिए देखिए बुक ऑव ऐंक्लैजियास्टीज १२।१२; सती की इजील ७।१४; ७।२१।

रणत' परमार्थ की अधिगति में वे 'अदृढ प्लव' के समान ही हैं<sup>१</sup> । सम्यक्-सम्बुद्ध का एतत्सम्बन्धी विचार तो निश्चय ही उपनिषदों की भावना से आगे बढ़कर विशुद्ध ज्ञान पर अवलम्बित है जिस पर विशेष विचार करने की यहा आवश्यकता नहीं । स्वयं औपनिषद परम्परा में भी यद्यपि सभी प्रकार का कर्मकाण्ड शुभ उद्देश्य वाला होते हुए अध्यात्म मार्ग में सहायक हो सकता है<sup>२</sup>, फिर भी यह एक सत्य है कि नित्य नैमित्तिक आदि कर्मों को विधिवत् करते हुए भी, चान्द्रायण आदि उपवासों को निभाते हुए भी, हम एक वाह्य शुद्ध कर्मकाण्डी हो सकते हैं, अन्तः शुद्ध आत्मज्ञानी कभी नहीं । जिस प्रकार कर्मकाण्ड का, उसी प्रकार जातिवाद, गोत्रवाद और आवाह-विवाह आदि का भी आत्मविद्या के साक्षात्कार के लिए त्याग करना ही होगा । उस प्रवृत्ति का<sup>३</sup> जिसके अनुसार कर्मकाण्ड से भिन्न प्रयोजन वाली श्रुतियों का कोई मूल्य ही नहीं है, परित्याग करना ही होगा । कुछ भी हो, कम-से-कम यहाँ अध्यात्म विद्या के अधिकार में उन आदमियों को, जिनके 'निषेकादि श्मशानान्त' सस्कार नहीं हुए हैं, रोकने वाला कोई धर्मशास्त्रकार नहीं है<sup>४</sup>, क्योंकि जैसा कि हम पहले कह चुके हैं, इसका दरवाजा स्त्री, पुरुष, आर्य, दास आदि सभी के

(१) देखिए पांचवें प्रकरण में आगे 'बौद्ध दर्शन और वैदिक प्रज्ञान' का विवेचन ।

(२) यथा मिलाइये शंकर 'काम्य वर्जितं नित्यं कर्मजातं सर्वमात्मज्ञानोत्पत्तिद्वारेण मोक्षसाधनत्वं प्रतिपद्यते' बृहदारण्यकभाष्य ४।४।२२ में, देखिए आगे पांचवें प्रकरण में 'बौद्ध दर्शन और वैदिक प्रज्ञान' तथा 'बौद्ध दर्शन और वेदान्त'

(३) अर्थात् पूर्वमीमांसक की प्रवृत्ति का, मिलाइये मीमांसा सूत्र १।२।१ ( आम्नायस्य क्रियार्थत्वादानर्थक्यमतदयानाम् ) देखिए आगे 'बौद्ध दर्शन और पूर्व मीमांसा' सम्बन्धी विवेचन ।

(४) धर्म ( अर्थात् कर्मकाण्ड ) के क्षेत्र में वे चाहे जो कुछ कहते रहें । "निषेकादिश्मशानान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन् ज्ञेयो नान्यस्य कस्यचित् ॥ मिताक्षरा, उपोद्घात १।३ में उद्धृत । अध्यात्म-साधना में प्रत्येक प्राणी का समान रूप से अधिकार है और उसके अनुसार 'धर्म' में भी होना चाहिए । देखिए चौथे प्रकरण में 'बौद्ध दर्शन' सम्बन्धी विवेचन ।

लिए खुला है<sup>१</sup> जो वास्तव में आवश्यक साधनों की अधिगति के द्वारा सबको समान रूप-से उपलब्ध है। कबीर, उपालि और सत्यकाम जावाल इसी प्रकार इस सन्न में प्रविष्ट हुए थे और भक्त चूडामणि गोस्वामी तुलसीदास जी के भी क्या वाह्य स्स्कार हुए होंगे, यह भी हम भली भाँति जान सकते हैं<sup>२</sup>। तो फिर कौन से वे महान् साधन हैं जिनकी दृष्टि में अन्य सभी बातें अल्प हैं और जिन की प्राप्ति से ही समग्र भारतीय दर्शन-परम्परा अध्यात्म की अधिगति को सम्भव मानती चली आई है ? दूसरे शब्दों में, भारतीय दर्शन की आत्मा को समझने के लिए साधन-पक्ष में हम क्या करेंगे, इसे अब हमें देखना चाहिए।

ससार के दुःखों का जिसे पूरा अनुभव नहीं हुआ, जिसने यह देखा नहीं कि जिस प्रकार कर्मों के द्वारा उपाजित यह लोक क्षीण होता है उसी प्रकार पुण्यों के द्वारा प्राप्त परलोक भी क्षीण होता है<sup>३</sup>, जिसने भगवान् शंकर के साथ यह महनीय अनुभव नहीं किया कि यह ससार वृक्ष, जिसपर ब्रह्मादि पक्षियों ने सत्यनामादि नामों वाले सात लोक रूपी घोंसले बना रखे हैं, जो प्राणियों के सुख, दुःख और उनसे उत्पन्न हर्ष और शोक से उत्पन्न हुए नृत्य गान, वाद्य, क्रीडा, आस्फोटन, हँसी, आक्रन्दन, रोदन तथा 'हाय, हाय', 'छोड़, छोड़' आदि अनेक प्रकार के शब्दों की तुमुल ध्वनि से निरन्तर गुञ्जायमान हो रहा है और तृष्णा रूप जल के सेचन से जिसका तेज बहुत बढ़ गया है, केवल वेदान्त-विहित ब्रह्मात्मैकत्वदर्शन रूप असग शास्त्र से ही उच्छेदनीय है, अन्य किसी प्रकार नहीं<sup>४</sup>, जिसने सम्यक् सम्बुद्ध के समान लोक को चारों ओर अन्धकार से घिरा देखकर 'किं कुसल गवेसी' होकर रोमहर्षण तप में अपने को प्रवृत्त किया

(१) देखिए पृष्ठ १४ पद संकेत ३

(२) पढिबो पर्यो न छटी छ मत रिगु जजुर अथर्वन साम को ।  
कदाचित् यह दीनता का ही प्रकाशन हो, भक्ति की महिमा का प्रस्थापन करने के लिए ! परन्तु 'मातु पिता जग जाय तजो विधि हू न लिखी कछु भाल भलाई' और 'मोहि विधि हू सृज्यो अबडरे' कुछ अधिक विट्त्वलता दिखाते हैं, जो प्रत्यक्ष जीवन-अनुभव पर ही आधारित हो सकती हैं। पूर्व के उदाहरण देते हुए भी उन्होंने कहा है 'बालमीकि अजामिल के कछु हुतो न साधन-सामो'। विनय-पत्रिका ।

(३) तद्ययेह कर्मचितो लोकः क्षीयते एवमेवामुत्र पुण्यचितो लोकः क्षीयते ।  
छान्दोग्य० ८।१।६

(४) . . . . . जन्मजरामरणशोकाद्यनेकानर्थात्मकः प्रतिक्षणमन्यथास्वभावो

नहीं अथवा यह देखा नहीं कि विभिन्न योनियों में घूमते हुए इतने परिमाण में जाँसू बहाए गए हैं जितना जल भी चारो महासमुद्रों में नहीं है या इतने अस्थिर-ककाल छोड़े गए हैं जिनका स्तूप गिरिध्वज-पर्वत से भी विशाल बनेगा । और फिर तथागत की 'पच्छिमा वाचा' का अनुसरण कर जिसने दुःख का आत्यन्तिक निरोध करने के लिए यह देखा नहीं कि सभी उत्पाद्य वस्तुएँ विनाश-शील हैं और अप्रमाद के द्वारा जीवन के लक्ष्य को सम्पादन करना है, ज्ञानी महाकाश्यप के समान जिसने तीनों भवों को जलती हुई फूस की झोपड़ी के समान देखा नहीं या नचिकेतस् के समान अनेक प्रकार से लुभाए जाने पर भी जिसकी ऐसी बुद्धि कभी हुई नहीं कि वित्त के द्वारा भी कभी यह मनुष्य-तर्पणीय हो सकता है अथवा अर्धुव पदार्थों से कभी ध्रुव पदार्थ की भी उपलब्धि हो सकती है, अर्जुन के समान विपाद्युक्त और 'कार्पण्य दोषोपहतस्वभाव' होकर जिसने कृष्णरूप अपने अन्तरात्मदेव से कभी यह प्रार्थना की नहीं कि 'मैं तुम्हारा शिष्य हूँ, मेरी रक्षा करो, मैं तुम्हारी शरण में हूँ'; ब्रह्मवादिनी भगवती मैत्रेयी के समान जो बिलखा नहीं कि 'मैं इस सबको लेकर कलें जिससे मैं अमरणशील नहीं हो सकता', ब्रजगोपिकाओं<sup>२</sup> अथवा भगवान् चैतन्यदेव के समान कृष्ण-प्रेम में विभोर होकर जो अपने तन-मन

तृष्णाजलावसेकोद्भूतदर्पो सत्यनामादिसप्तलोकब्रह्मादिभूतपक्षिकृतनीडः प्राणिसुखदुःखोद्भूतहर्षशोकजातनृत्यगीत वादित्रक्ष्वेलितास्फोटितहसिता-कृष्टरुदित हाहा मुञ्चमुञ्चेत्याद्यनेकशब्दकृत तुमुलीभूत महारवो वेदान्तविहितब्रह्मात्मदर्शनासंगशस्त्रकृतोच्छेद एष संसारवृक्षः । कठ शांकरभाष्य, २।३।१; मिलाइये गीता १५।१-३ पर शांकरभाष्य ।

- (१) सा होवाच मैत्रेयी किमह तेन कुर्यां येनाह नामृतास्याम् । बृहदारण्यक० ४।५।४; मिलाइये, ये प्रजामीषिरे ते श्मशानानि भोजिरे । ये प्रजां नेषिरे तेऽमृतत्वं हि भोजिरे । वेदान्तसार की विद्वन्मनोज्ञनी टीका में उद्धृत, पृष्ठ ६९ ( जेकव का सस्करण ), 'किमर्था वयमघ्येष्यामहे किमर्था वयं यक्ष्यामहे । किं प्रजया करिष्यामो येषां नोज्यमात्मा लोकः । बृहदारण्यक ४।४।२२; मिलाइए बृहदारण्यक ३।५।१; ४।५।१५
- (२) जो कि, तन्मस्कास्तदालापास्तद्विचेष्टास्तदात्मका । तद्गुणानेव गायन्त्यो नात्मगाराणि सस्मरुः । श्रीमद्भागवत, मिलाइये, युगायितं निमेषेण चक्षुषा प्रावृषायितम् । शून्यायितं जगत्सर्वं गोविन्दविरहेण मे ॥ मिलाइए नारदसूत्र, 'यथा च ब्रजगोपिकानाम् ।'

की सुध भूला नहीं'; गोस्वामी तुलसीदास के समान 'मोहि मूढ मन बहुत बिगोयो' ऐसी ग्लानि कर जिसने 'हो सब विधि राम रावरो चाहत भयो चैरो' ऐसी हृदय से प्रार्थना नहीं की, महात्मा कबीरदास के समान जिसने कायारूपी चदरिया को इस जतन के साथ ओढने का सकल्प किया नहीं कि अन्त समय अपने प्रभु के सामने उसे जैसी की तैसी रख दे, समर्थ रामदास के समान जिसने अपने मन को 'हे मन ! तू यह सत्य जान कि यह मृत्यु-भूमि है' इस प्रकार उद्बोधन कर 'तू भक्ताभिमानी उन राम का स्मरण कर जिनमें उपेक्षा का नाम तक नहीं, जिनको शकर और पार्वती सदा स्मरण करते हैं और जिनका वर्णन करते-करते वेद वाणी थकती नहीं' इस प्रकार समझाया नहीं<sup>२</sup>, सन्त तुकाराम के समान अपने हृदय में वैराग्य की ज्वाला का सञ्चार कर, ससार की स्थिति को अच्छी तरह से जान कर और सावधान होकर विठोवा के चरण कभी छोड़ने का सकल्प जिसने किया नहीं<sup>३</sup>, वह भारतीय दर्शन के मर्म को क्या जानेगा ? जानकर उस पर आचरण भी क्या

(१) यथा, धैर्यं करिते नारि है लाभ उन्मत्त । हासी कान्दि नाची गाई जै छै मदमत्त ॥ तवे धैर्यं करि मने करिल विचार । कृष्ण नामे ज्ञानाच्छन्न करिल आमार ॥ पागल हुई लामा आमि धैर्यं नहि मने । चैतन्य चरितामृत, सप्तम परिच्छेद; मिलाइए वहाँ, कभू प्रेमावेशे करेन गान नर्तन । कभू भावावेशे करेन रासानुकरण ॥ कभू भावोन्माद प्रभु इत उत घाय । भूमि पड़ि कभू प्रभु गड़ा गड़ी जाय । अष्टादश परिच्छेद, समुद्र-पतन ।

(२) जयाते स्मरे शूलजा शूलपाणी । नुपेक्षी कदा देव दासाभिमानी ॥ मना पाहतां सत्य हे मृत्युभूमी । जिता बोलती सर्व ही जीव मीमी ॥ उपेक्षा: कदा राम रूपी असेना. . . . .जया वर्णिती वेदशास्त्रे पुराणे । जया चेति योगीं सभाषानि वाणे । तथा लागि हे सर्व चाञ्चल्य दीजे । मना सज्जना राघवी वस्ति कीजे । तुम्हीं सोडवी राम हा अन्त काली' आदि भावनाओं के लिये देखिए उनका 'मनाचे श्लोक' ।

(३) वैराग्याचा अगी जालासे सञ्चार । अभग ६७९; न सोड्डीं न सोड्डीं विठोवा चरण न सोड्डीं । भल तें जड पडो भारी । जीवावरी अगोज । शतखण्डवेदशस्त्र घारी, करिता परी न मीएँ । तुका म्हणे केली आघी । बुद्ध बुद्धि सावध । अभग ४०१६; जन्ममरणाची विसरलीं चिन्ता. . . . . सखापाण्डुरंग । अभग ३५०३

कर सकेगा ? ऐसा पुरुष तो ब्रह्मज्ञानी ज्ञानेश्वर जी के शब्दों में केवल विषय रूपी कीचड़ का दादुर और भोग रूपी जल का जलचर ही होगा<sup>१</sup> । विषयो की प्राप्ति के लिये ही वह परिश्रान्त होगा और अपने साढ़े तीन हाथ कौं कोठरी में बैठकर इन्द्रिय-जन्म विषयो का ही सेवन करेगा और अन्त में अनन्त काल तक अनेक दुःखमय योनियों में चक्कर लगाता हुआ भी अपनी इच्छाओं को पूरी न कर सकेगा । परमार्थ में साधन रूप तपस्या में वह क्यों प्रवृत्त होगा, अप्रमाद से जीवन के लक्ष्य को सम्पादन करने में वह क्यों लगेगा, सत्य की प्राप्ति के लिए वह क्यों कठिन-से-कठिन कष्ट सहने को तैयार होगा ? वैराग्य का अकुश तो उसके पास ही नहीं, तपस्या की अमर शक्ति तो उसके हृदय में विद्यमान ही नहीं । तपस्या मय जीवन समस्त दार्शनिक चिन्तन को समझने के लिए आवश्यक है, भारतीय चिन्तन के लिए तो विशेष रूप से, क्योंकि भारतीय दर्शन की आत्मा ही उसका अध्यात्म है और आध्यात्मिक तत्व तपस्या की ठोस बुनियाद पर ही ठहर सकता है । तपस्या भारत के दर्शन-शास्त्र की ही नहीं, किन्तु उसके समस्त इतिहास की ही प्रस्तावना है । भारत के निखिल ज्ञान और विज्ञान की जननी, उसके जीवन की अमर भूमि एव उसके समस्त दार्शनिक-अनुशासन की प्रतिष्ठा भूमि तपस्या ही है । तपस्या से ही उसकी अद्वितीय महिमा-शालिनी संस्कृति का उदय हुआ है और तपस्या से ही हुआ उसका अप्रतिहत विकास । वास्तव में एक शब्द 'तपस्' में ही भारत के अनन्य-साधारण आध्यात्मिक विकास और उसकी बहुस्पर्शी भौतिक उन्नति की विस्तीर्ण परम्परा छिपी हुई पड़ी है । भारतीय संस्कृति में जो कुछ भी शाश्वत है, जो कुछ भी उदात्त और महत्त्वपूर्ण तत्व है, वह सब तपस्या से ही सम्भूत है । तपस्या से ही इस राष्ट्र का बल और ओज उत्पन्न हुआ है<sup>२</sup> । इतना ही नहीं, उसके सुदीर्घ इतिहास में जब-जब उस पर विपत्तियों के पर्वत टूटे हैं जिन्होंने उसके अस्तित्व की जड़ों को दूर तक हिला दिया है और उसके जीवन को निराशा के घोर अन्वकार ने घेरा है तब तब वैयक्तिक और सामूहिक साधना के अमोघ बल पर ही उसमें नव जीवन, जागरण और आत्म-विश्वास की भावनाएँ सञ्चरित की गई हैं और उसके तेज को समुद्दीप्त कर उसके अस्तित्व को आज तक इस निरन्तर सघर्षमय जगत् में सर्वथा विलुप्त होने से बचाया गया है । "बुद्धकालीन भिक्षुओं की तपश्चर्या के परिणामस्वरूप

(१) ते विषय कर्दमीचे दर्दुर । ते भोगजलीं चे चलचर । सांडिती केवी । ज्ञानेश्वरी ७।२२

(२) ततो राष्ट्रं बलमोजश्च जातं । अयर्ववेद ।

ही अशोक के साम्राज्य का और मौर्य सस्कृति का विस्तार हो पाया। शकराचार्य की तपश्चर्या से हिन्दू धर्म का सस्करण हुआ। महावीर स्वामी की तपस्या से अहिंसा धर्म का प्रचार हुआ। सादा और सयमी जीवन व्यतीत करके ही सिख गुरुओ ने पजाव में जागृति की। त्याग के ऋण्डे के नीचे ही सीधे-सादे मराठो ने स्वराज्य की स्थापना की। बगाल के चैतन्य महाप्रभु मुख शुद्धि के लिए एक हर्न भी न रखते थे, उन्ही से बगाल की वैष्णव सस्कृति विकसित हुई<sup>१</sup>। अतः हम कह सकते हैं कि भारत के समस्त जातीय, राष्ट्रीय तथा सास्कृतिक जीवन का इतिहास ही वास्तव में उसकी तपस्या का इतिहास है, उसके गूढ अध्यात्म-चिन्तन का विवेचन है। उसकी प्रत्येक कला, प्रत्येक विद्या, प्रत्येक शिल्प और प्रत्येक चिन्तन प्रणाली चाहे वह आध्यात्मिक हो चाहे आधिभौतिक, सभी तपस्या की भावना से अनुप्राणित है, आत्म-दर्शन की सुगन्ध से सुगन्धित है। उसके वेद, वेदांग, दर्शन, पुराण, धर्मशास्त्र आदि सभी विद्या के क्षेत्र जीवन की साधना रूप तपस्या के एकनिष्ठ उपासक है,<sup>२</sup> वस्तुतः भारतीय सस्कृति का जन्म और विकास उसके तपोवनो में ही हुआ है जिसकी काव्यात्मक अभिव्यक्ति उसके मनीषी कवियो ने<sup>३</sup> भिन्न-भिन्न प्रकार से अपने काव्यो में की है। यज्ञ, आचार, दम, अहिंसा, दान और स्वाध्याय आदि सभी कर्मों और साधनो का अन्तिम उच्चतम प्रयोजन और स्वाभाविक पर्यवसान योग के द्वारा आत्मा को देखना ही माना गया है। ब्रह्मा आदि पुराण महर्षियो ने विश्व के हित के लिए सहस्रो वर्ष पर्यन्त तपस्या करके अपने तपोमय तेज को ही भारतीय धर्म, दर्शन, विज्ञान तथा अन्य विद्याओ के प्रभूत भाण्डार के रूप में देखा था<sup>४</sup>। इन सब के मूल में उन ऋषियो की वर्षों की तपस्या छिपी पडी है, जिसका विना स्वयं आचरण किए हम उनके विचारो तक कभी

(१) काका कालेलकर 'जीवन साहित्य', द्वितीय भाग, पृष्ठ १९७-१९८

(२) मिलाइए, याज्ञवल्क्य० १।१।८; मनु० १२।८३-८५

(३) देखिए अभिज्ञान शाकुन्तल ४।९, १०, १२, १४; ७।१२ आदि; रघु० ५।६-७, १।४८-५३ १३।३६-५२; स्वप्नवासवदत्ता १।३, ५, ६, ९, १२ आदि; सौन्दरनन्द, प्रथम सर्ग, श्लोक १८ तक, वाल्मीकि रामायण किष्किन्धा० २७।१८-२३; अरण्य० १।१-९; वहीँ ८।१२-१५; ११।३२-५२, ८०-९१ आदि, आदि। देखिए विश्वकवि रवीन्द्रनाथ ठाकुर का अत्यन्त गम्भीर और मननपूर्ण लेख 'तपोवन' भी।

(४) मिलाइए, ब्रह्मादयो विश्वहिताय तप्त्वा पर सहस्रा. शरदस्तपांसि।

पहुँच नहीं सकते । भारतीय चिन्तको ने तपस्या के ऐसे विस्तृत और गम्भीर स्वरूप को स्वीकृत किया है जिसका उसके ठीक अर्थ में समझना हमारे लिए आज कठिन हो गया है । भारतीय ऋषि तपस्या की साधना से ही, परम पुरुष के हवि रूप में आहुति दिए जाने के फल स्वरूप ही, जगत् की सृष्टि मानते हैं<sup>१</sup>, तपस् के द्वारा ही उनके वेद उत्पन्न हुए हैं<sup>२</sup>, यज्ञ रूप तपस् से ही वे वर्षा की सम्भावना मानते हैं<sup>३</sup>, तपस्या के द्वारा ही वे ब्रह्म को खोजते हैं<sup>४</sup> और ब्रह्मचर्य रूप तपस् से ही उन्होंने मृत्यु पर विजय पाई है<sup>५</sup> । तपस्या से ही उस आदि अद्वितीय तत्व का आविर्भाव हुआ<sup>६</sup> और उद्दीप्त तप से ही ऋत और सत्य भी उत्पन्न हुए<sup>७</sup> । ब्रह्मचर्य रूप तपस् से ही मुमुक्षु जन ईश्वर को पाने की इच्छा करते हैं<sup>८</sup> और इसी से वे ब्रह्मलोक को प्राप्त करते हैं<sup>९</sup> । तपस्या से ही तपस्वी जन लोक-कल्याण का विधान करते हैं<sup>१०</sup> । ज्ञानी महात्मा या विचारक का

एतान्यपश्यन् मुनयः पुराणा. स्वान्येव तेजांसि तपोमयानि । उत्तर राम-चरित ।

- (१) देखिए पुरुष सूक्त ऋ० १०।९०
- (२) तथैव वेदानुषयस्तपसा प्रतिपेदिरे । मनु० १।१२४३; मिलाइए; तस्माद् यज्ञात् सर्ववृत्त ऋच. सामानि जज्ञिरे । छन्दांसि जज्ञिरे तस्मात् यजुस्त-स्मादजायत । ऋ० १०।९०
- (३) 'यज्ञाद्भवति पर्जन्यो' गीता०
- (४) तपसा चीयते ब्रह्म । मुण्डक० १।१।८
- (५) ब्रह्मचर्येण तपसा देवा मृत्युमुपाघ्नत । वेद ।
- (६) तपसस्तन्महिता जायतैकम् । ऋ० १०।१२०।३
- (७) ऋतं च सत्य चाभीद्व्यात्तपसोऽप्यजायत । ऋ० १०।१९०।१; मिलाइए, स तपोऽतप्यत स तपस्तप्त्वा इव सर्वमसृजत यदिदं किं च । तैत्तिरीय २।६
- (८) यदिच्छन्तो ब्रह्मचर्यं चरन्ति । कठ० १।२।१५; मिलाइए गीता ८।११; अस्यासनिगृहीतेन मनसा हृदयाश्रयम् । ज्योतिर्मयं विचिन्वन्ति योगिनस्त्वां विमुक्तये । रघु० १०।२३; 'ब्रह्मचरियं पकासेथ' विनय पिटक—महावग्ग
- (९) तद्य एवैतं ब्रह्मलोक ब्रह्मचर्येणानुविन्दति । छान्दोग्य० ८।४।३; तेषा-मेवैष ब्रह्मलोको येषा तपो येषां ब्रह्मचर्यं येषु सत्यं प्रतिष्ठम् । प्रश्नोपनिषद् । तपसा ब्रह्मचर्येण संगत्यागेन मेधया । तत्र गत्वावतिष्ठन्ते यावदाभूत-संप्लवम् । याज्ञवल्क्य० ३।१८८
- (१०) भद्रमिच्छन्तः ऋषयः स्वविद. तपो दीक्षामुपनिषेदुरग्रे । अथर्ववेद ।



आविर्भाव पर्वतो की गुफाओं या नदियों के सगम पर एकान्त साधना के परिणामस्वरूप ही होता है<sup>१</sup>। तपस्या की प्रशंसा करते हुए मनु ने कहा है कि तपस् से ही मनुष्य पाप को नष्ट करता, वीर्य और प्रज्ञा को प्राप्त करता एवं सब प्रकार की अपेक्षाओं से रहित होता है। तपस्या के द्वारा ही फलमूलों का अशन करने वाले ऋषिगण सचराचर त्रिलोकी को साक्षात् देखते हैं। सभी विद्याओं का साधन तपस्या है और वे उसी के द्वारा सिद्ध की जा सकती हैं। जो कुछ भी दुस्तर और दुर्लभ ससार में है, वह सब तपस्या से साध्य है। तपस्या की शक्ति 'दुरतिक्रम' है। पातकी मनुष्यों का तो कहना क्या, पशु कीड़े और पतंगे भी तपस्या से शुभ गति को प्राप्त कर सकते हैं<sup>२</sup>। तपस् में उद्भूत मन की शुद्धि तथा 'अनन्त' ज्ञान और 'अनन्त दर्शन' के द्वारा ही जैन दर्शन कर्म के बन्धन के विनाश (निर्जरा) का उपदेश करता है, जो मोक्ष का कारण है। भगवान् बुद्ध ने जिसे 'प्रधान' कहा है, वह 'तपस्' रूप ही है। सत्य को मनुष्य इसीलिए पाता है, क्योंकि वह प्रयत्न करता है। सत्य का बहुकारी धर्म 'प्रधान' (प्रयत्न) ही है। भिक्षु सघ के लिए उन तपस्यामय विनय के नियमों का अनुशासन भगवान् ने किया है जो भारतीय सन्यास धर्म के मूल स्तम्भ स्वरूप हैं। हम जानते हैं कि भगवान् बुद्ध की तपस्या में मात्र शारीरिक यन्त्रणा का भाव विलकुल नहीं था किन्तु वह सर्वथा सुख-साध्य भी नहीं थी, ऐसा हमें मानना चाहिए<sup>३</sup>। अस्तु, श्रौत परम्परा के अन्तर्गत ऋग्वेद, उपनिषद् ग्रन्थ और ब्राह्मण ग्रन्थों में और बौद्ध और जैन दर्शनों की साधना-पद्धतियों

(१) उपह्वरे गिरीणा संगथे च नदीना धिया विप्रो अजायत । ऋ०  
८।६।३८ ।

(२) मिलाइए, ऋषयः संयतात्मानः फलमूलानिलाशनाः । तपसैव प्रपश्यन्ति त्रैलोक्यं सचराचरम् । मनु० ११।२३६; यद्दुस्तर यद्दुरायं यद्दुर्गं यच्च दुष्करम् । सर्वं तु तपसा साध्यं तपो हि दुरतिक्रमम् । मनु० ११।२३७; देखिए वहाँ, महापातकिनश्चैव शेषाश्चाकार्यं कारिणः । तपसैव सुतप्तेन मुच्यन्ते किल्बिषात्ततः ॥ कीटाश्चादि पतंगाश्च पशवश्च वयासि च । स्थावराणि च भूतानि दिव्यं यान्ति तपोवलात् ॥ यत्किञ्चिदेनः कुर्वन्ति... तत्सर्वं निर्दहन्त्याशु तपसैव तपोधनाः ॥ तपसैव विशुद्धस्य ब्राह्मणस्य दिवोकसा । इज्याश्च प्रतिगृह्णन्ति कामान् संवर्द्धयन्ति च ॥

(३) मिलाइए 'Though the Buddha condemned morbid ascetic practices, it is a surprise to find that the

में अतन्त्र विस्तार के साथ तपस्या की महिमा गाई गई है<sup>१</sup>, जिसका विस्तृत विचार हम इस समय नहीं कर सकते। गोस्वामी तुलसीदासजी के मार्मिक शब्दों में तपस्या की पूरी महिमा का उपसंहार इस प्रकार किया जा सकता है :

तपु सुख प्रद सब दोष नसावा ॥

तप वल रचड प्रपच विधाता । तप वल विष्णु सकल जग त्राता ॥

तप वल सभु करहि सहारा । तप वल शेष धरहि महि भारा ॥

तप भ्रधार सब सृष्टि भवानी । करउ जाइ तप अस जिय जानी ॥

चोलराज कुलोत्तुग प्रथम के द्वारा सताए जाने पर भगवान् रामानुज ने जिस कष्टमय जीवन का धैर्य से निर्वाह किया और इस प्रकार जिस तपस्या की साधना का परिचय दिया वह उनके दर्शन से पृथक् नहीं की जा सकती और 'रामानुजार्यदिधाज्ञा वर्धतामभिवर्धताम्' की जो गगन भेदी वाणी उनके श्रद्धालु शिष्यों द्वारा बो गई उसका कारण भगवान् रामानुज की तपस्या ही थी। यह तथ्य अन्य सब बर्मठ दार्शनिकों के प्रति भी लागू किया जा सकता है। आज हमारे युग के सर्वश्रेष्ठ विचारक, प्राचीन भारतीय सस्कृति के मूर्तिमान प्रतीक, भगवान् रामानुजके बाद हमारे सब से बड़े विचारक, विश्ववन्द्य महात्मा गांधी ने जो हमारे राष्ट्रीय, सामाजिक तथा धार्मिक जीवन में एक गम्भीर पुनर्जीवन का सञ्चार किया है वह अपने और कतिपय अपने मित्रों, सहकारियों और अनुयायियों के लक्ष् के बल पर ही किया है। प्राचीन काल से लेकर आज तक भारतीय ज्ञानियोंने तपस्या को, जीवन के शोध की उत्कट लगन को, एक अत्यन्त उच्च स्थान दिया है और जिसके पास तपस्या की सनद नहीं है अथवा जिसने चूर्णव्रत होकर अपने सर पर आग नहीं रख ली है<sup>२</sup> उसे भारतीय

discipline demanded of the Buddhistic brethren is more severe in some points than any referred to in the Brahminical texts Though theoretically Buddha admits the possibility of gaining salvation without austere asceticism, still in practice it seems to be necessary for almost all according to him. राधाकृष्णन् 'इण्डियन फिलॉसफी', जिल्द पहली, पृष्ठ ४३६।

(१) देखिए आगे पांचवें प्रकरण में उपनिषदों के दर्शन का विवेचन।

(२) तेषामेवैषां ब्रह्मविद्यां वदेत् शिरोव्रतं विधिवद्यस्तु चूर्णम् । मुण्डक० ३।२।१०; नैतदचूर्णं व्रतोऽधते । वहीं ३।२।११; मिलाइए

हीन को वेद पवित्र नहीं कर सकते<sup>१</sup>, जिसमें सत्य नहीं है उसका ऋचाएँ भी क्या करेंगी अथवा ऋचाओं को लेकर भी वह क्या सम्पादन कर सकेगा ? दुश्चरित से अविरत और अकृतात्मा मनुष्यों के द्वारा सत्य के दर्शन सम्भव नहीं<sup>२</sup>, कठिन तपश्चरण की साधना वे नहीं कर सकते, हाँ, प्रयत्नशील जन उसे अवश्य प्राप्त करते हैं फिर चाहे वे विशेषाधिकार-सम्पन्न न भी हों। तत्व-दर्शन तो वही निर्विघ्न होता है, जहाँ पूर्ण एकाग्रता होती है; योग तो उसी का नाम है जो चित्तवृत्तियों का पूर्ण निरोध है और निर्विषय मन की ही तो ध्यान सज्ञा है<sup>३</sup>। फिर चित्त की यह एकाग्रता, वृत्तियों का यह निरोध तब तक सम्भव नहीं है जब तक कि वैराग्य की ज्वाला का हृदय में सञ्चार न हुआ हो, अभ्यास या कठिन प्रयत्न ने प्राणों की जब तक अन्तिम वाजी न लगा दी हो यह कह कर कि 'जब तक पुरुष के प्रयत्न से जो कुछ लभ्य है उसे प्राप्त न कर लूँगा तब तक मेरा अदम्य वीर्य न रुकेगा'। यह सब साधना ही तपस्या है जिसके बिना सत्य के दर्शन नहीं होते। मलिन चित्त में उपदेश के बीज का प्ररोह कभी नहीं देखा गया। अध्यात्म विद्या का पुष्प तो तपोनिष्ठ जीवन में ही खिलता है और उसकी सुगन्ध 'स्वर्ग की दुहिता'<sup>४</sup> उषस् के समान सदाचरण के ज्योतिर्मय प्रभात में ही अन्धकार को हटाती हुई और ज्ञान रूपी सूर्य के द्वारा अनुगमन की जाती हुई, चमकती है। यही अनुपम प्रभा है जो मानव-जीवन को ब्रह्म विचार के सयोग की गाँठ में बाधती है और दोनों की सार्थकता सिद्ध करती है। यही कारण है कि 'जिसका ज्ञानमय तप है'<sup>५</sup> इस प्रकार श्रुति ने और 'तपस्' ही स्वाध्याय है'<sup>६</sup> इस प्रकार ब्राह्मण ग्रन्थों के आधार पर धर्मसूत्रकार

(१) आचारहीनं न पुनन्ति वेदाः; आचाराद्विच्युतो विप्रो न वेदफलमश्नुते।

आचारेण तु संयुक्तः सम्पूर्णफलभाग्भवेत्। मनु० १।१०९

(२) नाविरतो दुश्चरिताभ्राशान्तो नासमाहितः। नाशान्तमानसो वापि प्रज्ञाने-  
नैनमाप्नुयात्। कठ० १।२।२४; यतन्तोऽप्यकृतात्मानः नैनं पश्यन्त्य-  
चेतसः। गीता १।५।११

(३) देखिए पाँचवें प्रकरण में सांख्य-योग दर्शन का विवेचन।

(४) दिवो दुहिता भुवनस्य पत्नी। ऋ० ७।७।५।४; तद्वो दिवो दुहितरो  
विभाती। वहीं ४।५।१।११; इन सुन्दर चित्रों की उपमा की ओर संकेत  
है।

(५) यस्य ज्ञानमयं तपः। मुण्डक० १।१।९

(६) तपः स्वाध्याय इति ब्राह्मणम्। आपस्तम्ब धर्म सूत्र १।१।२।१

आपस्तम्ब ने जीवन-शोधन रूपी तपस्या और अध्यात्म-चिन्तन की एकात्मता और अन्योन्याश्रयता दिखाई है। इसीलिए तैत्तिरीयादि उपनिषदों में तपस्या और अध्यात्म-चिन्तन को साथ-साथ आवृत्ति हुई है<sup>१</sup> और इसीलिए सम्भवतः योगिराज कृष्ण ने भी कुछ स्थलों में उन्हें साथ-साथ स्मरण किया है<sup>२</sup>। महर्षि वाल्मीकि अपनी रामायण के प्रारम्भ में ही उन्हें अपने सामासिक रूप में स्मरण करते हैं<sup>३</sup> और मनुस्मृति और याज्ञवल्क्य स्मृतियों के उपदेष्टा ऋषि भी जो 'एकाग्र आसीन' और 'योगीन्द्र' उपपदों से स्मरण किए गए हैं, वह केवल आकस्मिक घटना नहीं है<sup>४</sup>। वेद की स्पष्ट उद्घोषणा है कि 'तपस्या से ही ब्रह्म खोजा जाता है'<sup>५</sup> 'तपस्या से ही ब्रह्म को जानो'<sup>६</sup>। इतना ही नहीं, वह तो साधन और साध्य को कहीं-कहीं मिला भी देता है और कहता है 'तप ही ब्रह्म है'<sup>७</sup>। सप्त-र्षियों का ऋषित्व और इन्द्र का इन्द्रत्व इसी 'तपस्' पर निर्भर है इसी से सत्य की उत्पत्ति हुई है और इसी एक नियम को देवता भी मानते हैं। इसी तपस्या से शिष्य अपने आचार्य को प्रसन्न करता है और इसी से देवता भी मनुष्य पर प्रसन्न होते हैं<sup>८</sup>। बिना तपस्या के ज्ञान सम्भव नहीं है और ज्ञान के अभाव में तपस्या न केवल निष्फल है बल्कि अत्यन्त भयकर भी। आधुनिक पाश्चात्य राष्ट्रीयता की चिन्तन-प्रणाली ने एक उच्चकोटि के वैयक्तिक और सामाजिक बलिदान रूपी तपस्या को प्रश्रय देकर भी उसके द्वारा उद्भूत महान्

- (१) देखिए तैत्तिरीय० १।९ 'स्वाध्यायप्रवचनेन'; इत्यादि; मिलाइए तपसा किंत्विवर्षं हन्ति विद्ययाऽमृतमश्नुते। मनु० १२।१०४
- (२) देखिए स्वाध्यायस्तप आर्जवम्। गीता १६।१; स्वाध्यायाम्यसनं चैव। गीता० १७।१५; वहवो ज्ञान तपसा पूता। गीता ४।१०; स्वाध्याय-ज्ञानयज्ञाश्च। गीता ४।२८
- (३) 'तप स्वाध्याय निरत' आदि, प्रथम श्लोक।
- (४) देखिए, 'मनुमेकाग्रमासीनं,' इत्यादि मनु० १।१; 'योगीश्वरं याज्ञवल्क्यं' याज्ञवल्क्य १।१
- (५) तपसा चीयते ब्रह्म। मुण्डक० १।१।८
- (६) तपसा ब्रह्म विजिज्ञासस्व। तैत्तिरीय० ३।२।३।४
- (७) तपो ब्रह्मेति। तैत्तिरीय० ३।२।३।४; तपो ब्रह्म परामृतम्। मुण्डक० २।१।१०
- (८) तस्मिन् देवाः संमनसो भवन्ति। अथर्व० ११।३।५; मिलाइए वहाँ, स आचार्यं तपसा पिपति।

बल को अपने पडोसियों को नष्ट करने जैसे गर्हित और निन्दित कृत्य में प्रयुक्त किया है। यह तपस्या परमार्थ ज्ञान से रहित है और तामसी तपस्या का एक विशेष उदाहरण है, क्योंकि यह आत्मा की एकता रूपी परम ज्ञान और समस्त भौतिक भोगों की नश्वरता के अनुभव रूप वैराग्य पर प्रतिष्ठित नहीं है, किन्तु अपने तुच्छ भौतिक हित और अपने से विभिन्न समझे हुए दूसरों को किन्तु वास्तव में अपने ही स्वरूप को नष्ट करने के लिए इसका उपयोग किया गया है। भारतीय ज्ञान की दृष्टि में न यह अर्थ-युक्त है और न धर्म-युक्त, न यह निर्वेद के लिए है और न विराग के लिए, न निरोध के लिए, न उपशम के लिए, न अभिज्ञा के लिए, और न परमार्थ ज्ञान के लिए। इसका तो केवल एकमात्र उपयोग है दूसरों का उत्सादन ही! किन्तु इस प्रकार की निकृष्ट तपस्या का भी जब इतना सम्पूर्ण जगत् को एक वार उत्कम्पित करने वाला बल हो सकता है, तो फिर वास्तविक तपस्या के विषय में तो कहना ही क्या? वह तो सद्य मोक्षसद्य को खोलने वाली, अमृत को देने वाली और निजानन्द से भेंट कराने वाली है। उसका उपयोग किसी भी सासारिक स्वार्थ के लिए नहीं किया जा सकता, क्योंकि वह तो चित्त की अचल विमुक्ति को पाने के लिए ही है। कोई भी सासारिक स्वार्थ फिर चाहे वह कितना ही बड़ा और व्यापक क्यों न हो कुछ-न-कुछ तो अपने विषदन्त रखता ही है और उसके लिए तपस्या का उपयोग करना तो गोस्वामी तुलसीदास के शब्दों में कामधेनु को नह कर कांटों की खेती करना जैसा होगा, या वावा दीनदयालु गिरि की 'अबूझ किरातिनी' के समान गुञ्जों के वन को देखकर मुक्तामणियों के ढेर को फैंक देना जैसा ही है होगा। साम्राज्यों के निर्माण करने वाले अथवा उनका ध्वंस करने वाले का, भौतिक उन्नति की कच्ची बुनियाद पर अपने महत्त्व के प्रासाद खड़े करने वाले का, भूमि के छोटे-छोटे टुकड़ी को, जिन्हे बहुधा 'देशों' की सजा दी जाती है, पाने के लिए मानवता का अथवा अपने ही सच्चे स्वरूप का सहार करने वालो का, और उन्हे पाकर अपने को 'महान्', 'विजयी' अथवा 'सम्राट्' आदि गर्वपूर्ण किन्तु निरर्थक और अत्यन्त अज्ञान-सूचक उपपदों से अपने को विभूषित अथवा कलुषित करने वालो का, भले ही दूसरे देशों में सम्मान

- (१) 'गुञ्जन को वन देखि कै मुकुतन दीनी डारि । अरी अबूझ किरातिनी धिक् धिक् तेरी लागि' । मिलाइये, 'ताहि कबहुँ भल, कहहि न कोई । गुञ्जा गहइ परस मनि खोई' । गोस्वामी तुलसीदास जी ।

हुआ हो और वे राष्ट्रीय देवों के रूप में पूजित हुए हों, किन्तु भारत का गम्भीर श्रद्धा से प्रेरित मस्तक तो उन्हीं के लिए झुका है जिन्होंने मानव-जीवन के दुःखों का अनुभव कर उन्हें दूर करने का प्रयत्न किया है, कठिन साधना की है, जोसभी कामनाएँ छोड़कर आप्तकाम, आत्माराम तपस्वी हुए हैं और जिन्होंने सभी प्रकार के स्थूल और सूक्ष्म स्वार्थों से मुक्ति पाई है। ऐसे ही महापुरुषों को भारत ने सदा से अपने जीवन के शास्ता और मार्गप्रदर्शक के रूप में चुना है और उनके अनुगमन में यदि पद-पद पर उसपर विपत्तियाँ भी आई हैं और कभी-कभी ठोकर खाकर गिरना भी पडा है तो ये वस्तुएँ भी उसके लिए केवल मंगल और प्रमोद की ही नहीं बल्कि महान् आत्मगौरव और सन्तोष की ही कारण हुई हैं। वाह्य विजय की अपेक्षा आन्तरिक विजय ही उसके लिए हजारगुनी अधिक महत्त्वपूर्ण और कठिन रही है और जिन मनस्वियों ने आत्मविजय करके भारतीय दर्शन का निर्माण किया वे ही उसके राष्ट्रीय भाग्य के भी विवायक रहे हैं और उन्होंने ही उसके इतिहास का भी निर्माण किया है<sup>१</sup>। निष्काम होकर प्राणिमात्र के हित में जीवन को खपा देने वाले सर्वत्यागी तपस्वियों का ताँता भारत में कभी नहीं टूटा, प्रत्येक युग में वे समाज का परिष्कार और नेतृत्व किसी-न-किसी रूप में करते रहे और जीवन सम्बन्धी जो नियम उन्होंने हमारे लिए छोड़े हैं वे भारतीय दर्शन की अमूल्य सम्पत्ति हैं, हमारे लिए अमर सन्देश हैं। याज्ञवल्क्य, व्यास, वशिष्ठ, बुद्ध, गौतम, कपिल, शंकर, रामानुज, चैतन्य और गाँधी आदि तपस्वियों के आविर्भाव से भारत ही नहीं, समस्त जगत् कृतार्थ और पुण्यीकृत है और इन तपोवनों के महनीय विचार जो हमें आज महान् विरासत के रूप में मिले हैं, हमारे और विश्व-मानव के लिए एक अद्वितीय मनन की वस्तु हैं। जीवन के शोष और परिष्कार के लिए अन्त समय तक उत्तरोत्तर अधिक यत्नशील रहने के दृढ सकल्प में, काया, वचन, और मन से सारे पापों को न करने, कुशल घर्मों के प्राप्त करने तथा अपने चित्त को परिशुद्ध रखने के जीवन-व्यापी असिंघार व्रत के लेने में, ब्रह्मचर्य, अहिंसा, स्वाध्याय, नाव-

(१) न देवो न च गन्धर्वो न मारो सह ब्रह्मना । जितं अपजितं कविरा  
 तथा रूपस्त जन्तुनो । घम्मपद ८।६; मिलाइए 'The idea  
 of Plato that Philosophers must be the rulers  
 and dictators of society is practised in India'  
 राधाकृष्णन् : इण्डियन फिलॉसफी, जिल्द पहली, पृष्ठ २५ ।

शुद्धि और आत्म-सयम आदि महाव्रतो को जीवन पर्यन्त निभाने में और लोकानु-  
कम्पा से प्रेरित होकर 'बहुत से मनुष्यों के हित के लिए, बहुत से मनुष्यों के  
सुख के लिए, देवों तथा मनुष्यों के कल्याण, हित तथा उपकार के लिए' अपने  
व्यक्तिगत जीवन को सर्वथा निराकरण करने में भारतीय मनीषियों ने सदा  
तपस्या के स्वरूप के दर्शन किए हैं, और इस तपस्या की भावना में निश्चय ही  
वेद में उपदिष्ट 'शिव सकल्प' की भावना, भगवान् कृष्ण द्वारा उपदिष्ट प्रज्ञा  
की प्रतिष्ठा, देवी सम्पद् की अधिगति, भक्ति की प्राप्ति और त्रिगुणातीत अवस्था  
की कल्पना, बुद्ध तथागत के द्वारा उपदिष्ट सप्त रत्नों की भावना और उनका  
आचरण, भगवान् पतञ्जलि द्वारा उपदिष्ट यम, नियम, प्रतिपक्ष भावना, मंत्री  
करुणा, मुदिता, उपेक्षा, वैराग्य, अभ्यास, श्रद्धा, वीर्य और प्रज्ञा आदि की साध-  
नाएँ, भगवान् शंकर के साधन-चतुष्टय, तथा भगवान् जिन के द्वारा उपदिष्ट  
श्रद्धा, ज्ञान, चरित, सयम, सूनृता, शौच, ब्रह्मचर्य, अकिञ्चनता, तपस्,  
क्षान्ति, मार्दव, ऋजुता और मुक्ति रूप दश धर्म, स्वभावत ही सम्मिलित  
हैं<sup>१</sup>। निषेधात्मक रूप से कहना चाहे तो उपनिषदों के चिन्तकों ने जिसे  
'अविद्या' कहा है उसे त्यागने का प्रयत्न तपस्या है, बौद्ध दर्शन के अनुसार तृष्णा,  
दस सयोजनो, पाँच नीवरणो और चार आस्रवो का छोड़ना तपस्या है और  
जैन दर्शन में जिन्हे अठारह दोष यथा क्रोध, मान, माया आदि कषायो और अन्य  
'अतिचारो' की सज्ञा दी गई है, उन्हें छोड़ना तपस्या है। चाहे जिस प्रकार से  
देखें, एक बात ही ठहरती है। 'एक गाँठ कड़ फेरे'। कुछ भी हो, स्वर्ग की कामना  
से प्रेरित, तुच्छ विषयो के लिये अथवा अन्य निकृष्ट प्रयोजनो को लेकर काया  
को तपाना तो अत्यन्त गर्हित, हेय, और अनार्य है। तपस्या के स्वरूप का आभास  
भी उसमें सम्भव नहीं क्योंकि तपस्या तो भीतिक भोग से सर्वथा दूर, विपरीत  
स्वभाव वाली और भिन्न प्रयोजन वाली है। 'दूरमेते विपरीते विषूची'। ये  
दोनो आपस में एक दूसरे से दूर, विरुद्ध और भिन्न फल वाली है। एक का  
फल स्वार्थ है, बन्धन है, दूसरे का परमार्थ है, मोक्ष है। एक असुरो की,  
वाममागियो की, उपनिषद् है<sup>२</sup> और दूसरी है प्रज्ञाशील देवो की<sup>३</sup>। स्वर्ग प्राप्ति  
की इच्छा से की गई शारीरिक यन्त्रणा की भगवान् बुद्ध ने किस प्रकार  
निन्दा की यह तो भारतीय दर्शन के किसी भी विद्यार्थी को बतलाने की

{१} देखिए आगे चतुर्थ प्रकरण में बौद्ध आचारतत्त्व का विवरण।

{२} देखिए आगे चतुर्थ और पञ्चम प्रकरण में इन दर्शनों के विवेचन।

{३} मिलाइए गीता० १७।५-६ इत्यादि

आवश्यकता नहीं, सात्विक, राजसिक और तामसिक दृष्टिकोणों से गीता में किया हुआ तपस्या का त्रिविध वर्गीकरण भी इसी तथ्य की ओर लक्ष्य करता है। बौद्ध दार्शनिक क्षेत्र में तो कस्सप-सीहनाद सुत्त (दीघनिकाय) दीघनख सुत्त ( मञ्जिम निकाय) आत्म-निर्यातन के विरुद्ध आज तक के सबसे अधिक तीव्र और ओजस्वी प्रवचन है<sup>१</sup>। उपनिषत्कालीन ऋषियों ने तो इसके पूर्व ही 'जो कोई भी आत्मा के हनन करने वाले लोग हैं वे उन आसुरी लोको को प्राप्त करते हैं जो आत्मा के अदर्शन रूप गाढ अन्व-कार से आच्छादित हैं'<sup>२</sup> इस प्रकार आत्म-निर्यातन की निन्दा की थी जिसका स्मरण 'उत्तर रामचरित' में राजर्षि जनक को शारीरिक कष्ट द्वारा आत्म-हत्या करने से रोकता है<sup>३</sup>। मध्ययुगीन भक्तों और सन्तों की इस विषय सम्बन्धी विचार-पद्धति के लिए गोस्वामी तुलसीदास जी की ये वाणियाँ ही स्मर्तव्य हैं। 'व्रत तीरथ तप सुनि सहमत पचि मरे करै तन छाम को', 'सुख सपनेहु न जोग सिधि साधन रोग वियोग धरो सो', 'पाइहै पै जानिवो करम फल भरि भरि वेद परोसो' आदि। प्राचीन काल के शुन शेष के आस्थान<sup>४</sup>, शरभग ऋषि के अग्निप्रवेश<sup>५</sup> तथा भगवान् बुद्ध के आविर्भाव काल के महान् विचिकित्सायुग में अथवा उसके कुछ पूर्व 'अत्तकिलमथानुयोगो' के अनार्य और अनर्थकारी अन्त का उपसेवन करने वाले पोतुपाद, दीघनख, सकुल उदायि, अचेल कोरभट्टक, अचेल कोरखत्तिय, घोटमुख, पोतलिपुत्त, अग्गहमान, पुष्करसादि, कूटदन्त, लोहिच्च तथा तारुक्ष्य आदि अनेक परिव्राजकों की साव-नाएँ, जिनका उल्लेख त्रिपिटक के विभिन्न ग्रन्थों में हुआ है, अपवाद रूप में और विकृत व्यक्तिगत साधना के रूप में ही ग्राह्य है, प्राग्वैदिककालीन ब्राह्मणों अथवा अन्य दार्शनिकों द्वारा निर्दिष्ट साधना के परिचायक के रूप में नहीं। सच बात तो यह है कि 'बौद्ध' धर्म के विरुद्ध 'ब्राह्मण' शब्द की कल्पना ही

(१) देखिए क्षत्रुर्थ प्रकरण में बौद्ध आचारतत्त्व का विवेचन।

(२) ब्रह्मसूत्र ईश० ६; 'आत्महनो जनाः' की आध्यात्मिक व्याख्या के लिए देखिए उक्त पर शांकर भाष्य

(३) देखिए उत्तर रामचरित

(४) देखिए ऐतरेय ब्राह्मण, तथा मिलाइए मैक्समुलर : हिस्ट्री ऑफ एन्डि-यन्ट संस्कृत लिटरेचर पृष्ठ, १२१०-२१४

(५) शरभंगो महातेजाः प्रविवेश हुताशनम् । वाल्मीकि; अरण्य० ५।३८; यो मन्त्रपतां तनुमप्यहौषीत् । रघु० १३।४५



पाश्चात्य अध्ययन की एक अत्यन्त गलत देन है<sup>१</sup> और इस प्रकार का कोई विभेद बौद्ध और औपनिषद स्वरूपों में हम कर ही नहीं सकते<sup>२</sup> । भगवान् बुद्धदेव के प्रमुखतम शिष्यों में सारिपुत्र, मौद्गल्यायन तथा महाकाश्यप जैसे ब्राह्मण ही थे और वैसे भी प्राग्बौद्धकालीन ऋषियों तथा स्वयं भगवान् बुद्ध की तपस्या की भावना में कोई विशेष अन्तर नहीं दीखता, सिवाय इसके कि तथागत ने कुछ निवृत्ति पर अधिक बल दिया है । इस तथ्य को पाश्चात्य विद्वानों ने उसके ठीक दृष्टिकोण में नहीं समझा है, इसीलिए हमारे लिए डाक्टर गफ<sup>३</sup>, तथा जर्मनी के अप्रतिम बौद्ध विद्वान् डाक्टर

(१) मिलाइए 'When the Indian Civilization is called a Brahmanical one it only means that its main character and dominating factors are shaped by its philosophical thinkers and religious minds though that are not all of Brahmanical birth'  
राधाकृष्णन् : इण्डियन फिलॉसफी, जिल्द पहली, पृष्ठ २५

(२) 'The code of duties of the upanishads and Early Buddhism are not different in essentials'  
राधाकृष्णन् . इण्डियन फिलॉसफी, जिल्द पहली, पृष्ठ ४२९; मिलाइये 'In the सामञ्जस्य सुत्तन्त Buddha shows the advantages of the life of a recluse not necessarily of a follower of his own And most of what he says would apply as much to his strongest opponents as to the members of his order'  
विमलाचरण लॉ-हिस्ट्री ऑफ पालि लिटरेचर', जिल्द पहली, पृष्ठ ८६

(३) जिन्होंने 'तपस्' शब्द का अनुवाद आत्म-निर्यातन (Self torture) करते हुए उपनिषदों के तपस्या सम्बन्धी विचार का इस प्रकार वर्णन किया है, 'The Indian sages as the Upanishads speak of them search for participation in divine life not by pure feeling, high thought and strenuous endeavour, not by unceasing effort to learn the true and do the right, but by the crushing out of every feeling and every thought by vacuity,

द्वालके के प्राग्वैदिककालीन भारतीय तपस्या सम्बन्धी विचारों से सहमत होना कठिन हो जाता है, क्योंकि हम जानते हैं कि भगवान् बुद्ध ने अपने भिक्षु-सभ के लिए कुछ कुछ उसी प्रकार के नियमों का उपदेश किया था जो उनके काल से बहुत पहले से चले आ रहे थे और उनका साधना मार्ग प्राचीन आर्य मार्ग से सर्वथा असदृश न था। फिर भी भगवान् बुद्ध द्वारा उपदिष्ट तपस्या के स्वरूप को जिस गहराई और सूक्ष्म दर्शिता के साथ इन मनीषी यूरोपीय विद्वानों ने समझा है उसके लिये हम उनके कृतज्ञ ही हो सकते हैं। तपस्या सौन्दर्य-बोध को नष्ट करने के बजाय उसकी गम्भीरता को बढ़ाती है और मगल की भावना के साथ उसे मिलाती है<sup>१</sup>। खलील जिब्रान के अनुसार यदि सुन्दरता निश्चय ही अतृप्त आकाशाओं का समूह नहीं है किन्तु वह परमानन्द है, अथवा वह दर्पण में अपना रूप देखने वाली अमरता है अथवा वह जीवन है जो अपने पवित्र मुख पर से अवगुण्ठन हटा देता है<sup>२</sup>, तो हम निश्चय पूर्वक कह सकते हैं कि तपस्या जीवन-सौष्ठव को नष्ट नहीं करती बल्कि उसके रूप का परिष्कार कर उसे सजीवनी शक्ति देती है। जैसा यूनानी

apathy, inertia and ecstasy' फिलासफी भाव दि  
उपनिषद्स, पृष्ठ २६६-२६७

१(१) जो लिखते हैं "... In some such fashion was asceticism self-imposed pain, understood in Brahmanical India In it they thought they had found the ladder by which to climb to the divine and so every thing turned upon the practice of penitential expiation as the one means by which to mount to the heights, hence we have that refinement of self-torment at which the westerner can look with an ever-increasing amazement" बुद्धिस्ट ऐसेज  
पृष्ठ २२४ ( शीलाचार का अंग्रेजी अनुवाद )

२(२) देखिए दो अत्युत्तम गम्भीर निबन्ध डा० रवीन्द्रनाथ ठाकुर द्वारा लिखित 'मीन्दर्य' तथा 'सौन्दर्य और साहित्य', 'साहित्य' पृष्ठ क्रमशः २३-४५ एवं ६५-७९

३(३) देखिए 'जीवन-साहित्य' ( दी प्रोफेड का हिन्दी अनुवाद, सस्ता साहित्य मण्डल ) पृष्ठ ८८-८९

विचारक महात्मा ऐपिकट्टस ने कहा है, सुन्दरता का अधिवास शरीर नहीं, किन्तु शरीरस्थ आत्मा ही है। 'वह रसरूप है, इस रस को पाकर मनुष्य आनन्दित होता है'। 'आनन्द रूप अमृत जो प्रकाशित हो रहा है'। 'निश्चय ही आनन्द से ये प्राणी पैदा होते हैं, आनन्द से ही उत्पन्न हुए जीवित रहते हैं और अन्त में आनन्द में ही प्रवेश करते हैं'। 'आनन्द ही ब्रह्म है', 'विज्ञान आनन्द, ब्रह्म'। 'आनन्द ब्रह्म है, यह जाननेवाला किसी से भय नहीं करता'। आदि महासत्यो के द्रष्टाओं को हम सौन्दर्य के उपघाती किस प्रकार कहेंगे ? उशसू को 'पुराणी युवति' - 'दिवो भुवनस्थ पत्नी' कहकर पुकारने वाले वैदिक, ऋषि सौन्दर्य के प्रति उपेक्षक किस प्रकार कहे जायें ? 'आनन्दलहरी' और 'सौन्दर्य लहरी' जैसे ग्रन्थो को लिखने वाले उत्कट तपस्वी शंकर को हम सौन्दर्य का विरोधी किस मुख को लेकर कहेंगे ? यह ठीक है कि 'अनशन से परम कोई तप नहीं'। इस प्रकार निर्देश करके श्रुति ने भी कठिन व्रतो के द्वारा कही-कही शारीरिक यन्त्रणा को प्रश्रय दिया है, भगवान् मनु ने पिपीलिका मध्व, यवमध्य और यतिचान्द्रायण आदि अनेक कठिन व्रतो का निर्देश किया है, बौद्ध साधना में तेरह अवधूत-व्रतो (धुतग) की बात आई है। जैन दर्शन में केशलुञ्चनादि को ही तप कहा है, और पञ्चाग्नि तप और एक बाह को सदा उठाकर तप करने वाले तपस्वियो का भी हमारे साहित्य में अनेक बार वर्णन आया है किन्तु यह सब होने पर भी हमें यह नहीं भूलना चाहिए कि इन कठिन व्रतो का विधान विशेष अवस्थाओ के लिए

- (१) रसो वं स. रस ह्येवायं लब्ध्वाऽऽनन्दी भवति । तैत्तिरीय २।७
- (२) आनन्द रूपममृतयद्विभाति । मुण्डक० २।२।७
- (३) आनन्दाद्वधेव खल्विमानि भूतानि जायन्ते । आनन्देन जातानि जीवन्ति आनन्द प्रयन्त्यभिसविशन्ति । तैत्तिरीय० ३।६
- (४) विज्ञानमानन्दं ब्रह्म । बृहदारण्यक० ३।१।२८
- (५) आनन्द ब्रह्मणो विद्वान् न विभेति कुतश्चन । उपनिषद् ।
- (६) द्रष्टव्य ऋ० ३।६।११, ऋ० ७।७।५।४
- (७) तप नानशनात्परम् । महानारायणोपनिषद् २।१२, मिलाइए 'अनशनं च कामानशनमेव सर्वथा तु नात्र चान्द्रायणादि तप शब्दार्थस्तस्य समाधि-विरोधादिति' वेदान्त सार की विद्वन्मनोरञ्जनी टीका, पृष्ठ १३१ ( जेकब का सस्करण )
- (८) केशोलुञ्चनादिक तप उच्यते । सर्व दर्शन सग्रह, 'आर्हत दर्शन' में उद्धृत ।

ही किया गया है और साधारण अवस्था में तो भगवान् कृष्ण के द्वारा प्रख्यापित यह सिद्धान्त कि 'न अधिक खानेवाले के लिए योग की साधना सम्भव है और न विलकुल न खाने वाले के लिए ही। ( किन्तु) आहार और विहार में युक्त रहनेवाले का योग ही सरल होता है'<sup>१</sup> ही सर्वथा ठीक है। भगवान् बुद्ध के मध्यम मार्ग का भी यही अर्थ है। अन्य भारतीय मनीषियों के विषय में भी प्रायः ऐसा ही कहा जा सकता है। हाँ विशेषाधिकार सम्पन्न मुमुक्षुओं के लिए उपनिषदों में 'शत चैका च हृदयस्य नाड्य' तथा 'ऊर्ध्वं प्राणमुन्नयति' इत्यादि रूप से जिस योग का वर्णन किया है<sup>२</sup> और जिसका लक्षण 'स्थिर इन्द्रिय धारण' कहा है,<sup>३</sup> भगवान् पतञ्जलि ने आसन और प्राणायाम आदि का विधान करके सवितर्क, निवितर्क, सविचार, निर्विचार, आनन्द और अस्मिता इन छ भेद वाली सम्प्रज्ञात और असम्प्रज्ञात समाधियों का जो वर्णन किया है, भगवान् कृष्ण ने गीता में 'अपाने जुह्वति प्राण' तथा 'शुची देशे प्रतिष्ठाप्य' इत्यादि रूप से जिस साधना का निर्देश किया है,<sup>४</sup> भगवान् सुगत ने ध्यान की चार अवस्थाओं एवं अस्पर्शयोग रूप 'सज्ञा वेदयित निरोध' का जो उपदेश दिया है, वे सब तपस्या की अधिगति में अपेक्षित हैं, किन्तु साधारणतः ऐसा कहा जा सकता है कि जीवन की सामान्य पवित्रता ही लोक-धर्म की स्थिति के लिए पर्याप्त है। दसवी तथा ग्यारहवी शताब्दी में बौद्ध धर्म के वज्रयान, सिद्धयान आदि सम्प्रदायों का इतिहास इस तथ्य को अच्छी तरह प्रमाणित करता है कि प्राणायामादि की साधनाएँ अयोग्य व्यक्तियों के हाथ में पडकर हानिकर सिद्ध हो सकती हैं। जब उक्त सम्प्रदायों के वैराग्य से हीन व्यक्ति मन्त्र, तन्त्र और धरणियों में फँसकर भगवान् तथागत के द्वारा उपदिष्ट साधना मार्ग की सरलता और पवित्रता को भूल गए तो भगवान् शंकराचार्य ने 'अपने आश्रम के अनुसार विहित कर्म ही तप है'<sup>५</sup> इस प्रकार की उद्घोषणा कर बौद्ध धर्म में प्रविष्ट दोषों का निष्कासन किया और हिन्दूधर्म को फिर से विशुद्ध और परिष्कृत किया और बताया कि शरीरपीडाकारी व्रतों में नहीं किन्तु मन और इन्द्रियों की एकाग्रता सम्पादन करने तथा वर्णाश्रम-प्रतिपादित कर्म करने में ही तपस्या का सच्चा स्वरूप

(१) गीता ६।१६-१७

(२,३) देखिए कठ० २।३।१६; २।२।३; २।३।११

(४) द्रष्टव्य गीता ४।२५-३०; ६।१०-३२

(५) स्वाश्रमविहितं कर्म तपः। मुण्डक १।१।११ पर शंकर भाष्य।

निहित है\* । बाद में मध्ययुगीन भक्तों ने साधना के लोक-धर्म-व्यापी रूप की प्रतिष्ठा की और मन्त्र तन्त्र आदि के निकृष्ट प्रयोगों की निन्दा की। गोस्वामी तुलसीदास जी ने इन अनर्थकारी प्रवृत्तियों के विरुद्ध लक्ष्य करते हुए कहा था 'गोरख जगायो जोग भगति भगायो लोग' । महात्मा कबीरदासजी ने वैयक्तिक रूप से अनेक\* योग की क्रियाओं के अभ्यासी होते हुए भी तपस्या के दर्शन नित्यप्रति के पवित्र जीवन में ही किए थे । इसी सहज-साधना का उपदेश देते हुए उन्होंने कहा है —

साधो सहज समाधि भली ।

गुरु प्रताप जा दिन ते उपजी दिन दिन अधिक चली ।

जहाँ जहाँ डौलो सो परिकरमा जो कछु करो सो सेवा ।

जब सोवो तब करो दण्डवत पूजो और न देवा ॥

आँख न मूदो कान न रूंधो तनक कष्ट नहिँ धारो ।

खुले नैन पहिचानो हँसि हँसि सुन्दर रूप निहारो ॥ इत्यादि ।

तथा

सो जोगी जाके मन में मुद्रा । रात दिवस ना करइ निद्रा ।

मन में आसन मनःमे रहना । मन का जप तप मन सू कहना ।

मन में खपरान मन में सीगी । अनहद बेन वजावे रगी ।

इस प्रकार हम देखते हैं कि तपस्या के आचरण के लिए न तो शारीरिक यातना की जरूरत है और न विषयासक्त प्राणियों के द्वारा ही उसकी साधना शक्य है । भगवान् कृष्ण, सत्यवह भारद्वाज तथा भगवान् बुद्ध ने तपस्या के उसी स्वरूप को स्वीकार किया है जिसके अनुसार मन और इन्द्रियों की एकाग्रता ही परम तप है<sup>१</sup>, जो विषय-वासना में आसवित ( कामेसु कामसुख-ल्लिकानुयोगो ) और शारीरिक यातना ( अत्तकिलमथानुयोगो ) इन दोनों हीन, ग्राम्य और अनाथ ( हीनो गम्भो पोथुज्जनिको अनरियो अनत्य-

(१) किञ्च तपसा हीन्द्रियमनएकाग्रतया तद्धयनुकूलमात्मदर्शनाभिमुखी-भावात् परम साधन तपो नेतरच्चान्द्रायणादि । मुण्डक० ३।१।५ पर शाकर भाष्य, तप कायेन्द्रियमनसा समाधानम् । केन० ४।४।८ पर शाकर भाष्य ।

(२) मनसश्चेन्द्रियाणा ह्यर्थकाग्र्य परम तप । महाभारत, शान्ति० २५०।४; कायेन्द्रियसिद्धिरशुद्धिक्षयात्तपस । योगनूत्र २।४३, देखिए पाँचवें प्रकरण में उपनिषदों के दर्शन एवं योग-दर्शन का विवेचन भी ।

सहतो ) मार्ग की निन्दा करता हुआ लोकधर्म के परम विशुद्ध रूप को प्राप्त करता है जो आदि में कल्याणकारी है, मध्य में कल्याणकारी है और अन्त में कल्याणकारी है ( आदि-कल्याण मज्जे कल्याण परियोसान कल्याण ) । इसी के सम्बन्ध में भगवान् मनु ने बहुत पहले ही निर्देश किया कि 'ब्राह्मण का ज्ञान ही तप है, क्षत्रिय का रक्षा करने का कार्य ही तप है, वैश्य के लिए कृषि-वाणिज्य आदि कर्म तप है तथा शूद्र के लिए परिव्रयत्तिक कर्म ही' । दैनिक जीवन में प्रतिष्ठित चारित्र्य ही तपस्या का सर्वोत्तम स्वरूप है और वही सब वर्णों का शाश्वत धर्म भी है<sup>२</sup> । यही चातुर्वर्णी शुद्धि का भी मर्म है । इस मध्यम मार्ग को ग्रहण करने वाली तपस्या के विषय में हमें यह न समझ लेना चाहिए कि यह कोई साधारण लौकिक पुरुषों के लिए सरल किया हुआ मार्ग है । वास्तव में तो इस जीवन-व्यापिनी साधना का आचरण ही अधिक कष्ट-साध्य है । भौतिक शरीर के सुख में ही जीवन की इतिश्री मानने वाले तथा दुःखो और भयों से डरने वाले मनुष्यों के द्वारा ऐसी तपस्या की साधना कभी भी सम्भव नहीं । सन्त ज्ञानेश्वर जी के शब्दों में तपस्या के दुर्ग पर चढ़ना वास्तव में एक निराधार और निरन्तर फिसलाहट युक्त टूटी हुई कगार पर चढ़ना है<sup>३</sup>, क्योंकि तितिक्षा की अन्तिम सीमा ही तपस्या है । सम्भव है कि तपस्या की साधना में प्रवृत्त मनुष्य को सरमद के समान सर भी देना पड़े, सुकरात, दयानन्द अथवा भीरावाई के समान जहर का प्याला भी पीना पड़े और महात्मा ईसा की तरह अपमान पूर्वक पीटे जाते हुए और मुह पर थूके जाते हुए शूली पर भी चढ़ना पड़े,<sup>४</sup> किन्तु यदि यह सब न हो और साधक को जीवन

- ( १ ) ब्राह्मणस्य तपो ज्ञान तपः क्षत्रस्य रक्षणम् । वैश्यस्य तु तपो वार्ता तपः शूद्रस्य सेवनम् । मनु० ११२३५
- ( २ ) चतुर्णामपि वर्णानाम् आचारश्चैव शाश्वत । मनु० ११०७, मिलाइए, सर्वस्य तपसो मूलमाचार जगूहुः परम् । मनु० १११०; अहिंसा सत्यमस्तेयं शौचमिन्द्रिय निग्रहः । दान तपो दया शान्तिः सर्वेषां धर्मसाधनम् । याज्ञवल्क्य० १।४।१२२; चतुर्णामपि वर्णानामाचारो धर्मपालकः । आचार श्रष्ट देहानां भवेद्धर्मः परामुखः ॥ पराशर० १।१।३७
- ( ३ ) अथवा निलागं निसरडा । तपो दुर्गाचा आडकडा । भों वती तपिये चाड़ा । जया चिया । ज्ञानेश्वरी ६।४६; मिलाइए, उत्तेक उदघेयं हत् कुशाप्रे-पंफबिन्दुना । मनसो निग्रहस्तद्भवदपरिखेदतः ॥ माण्डूक्य कारिका ३।४१
- ( ४ ) 'Then did they spit in his face and buffeted him ;

पर्यन्त प्राण-धारण करके ही क्षण-क्षण आन्तरिक और बाह्य दुष्प्रवृत्तियों से सघर्ष करते हुए जीवन व्यतीत करना पड़े और इतिहास के पृष्ठों के लिए उसका नाम सर्वथा अज्ञात ही रहे और इस प्रकार नदी को उसके प्रवाह के विपरीत दिशा में फेर देने के समान इन्द्रियों को विषयों की ओर से हटाकर उन्हें अपने प्रत्यगात्म स्वरूप को देखने के प्रयत्न में ही उसका जीवन समाप्त हो जाय<sup>१</sup>, तो इस महान् प्रयत्न पर आश्रित यह मौन तपस्या भी कुछ कम कठिन और सप्सार के लिए कुछ कम कल्याणकारी नहीं होगी। और अमरता के लिए तो यह निश्चय ही पूरा मूल्य चुकाना होगा। न केवल उस सती की साधना ही सच्ची है जो सिंघौरा लेकर क्षण भर में जल कर राख हो जाती है, किन्तु वह सन्त भी कुछ कम व्रती नहीं जो क्षण-क्षण दुष्प्रवृत्तियों से जूझता हुआ राख हो जाता है और अन्त में उन पर विजय प्राप्त करता है<sup>२</sup>। महत्त्वपूर्ण युद्ध न केवल कुरुक्षेत्र, ट्रॉय अथवा फ्लैण्डर्स के युद्धस्थलों में ही लड़े जाते हैं किन्तु मनुष्य की छाती के अन्दर होने वाले युद्ध भी कुछ कम महत्त्वपूर्ण नहीं होते और उनमें भी जो विजयी होता है वह भी सच्चा योद्धा है, क्योंकि 'अपने को दमन करने वाले पुरुष की विजय को न देवता, न गन्धर्व, न ब्रह्मादि सहित देवता पराजित कर सकते हैं'। आत्म-विजय ही तो ब्रह्म-विजय है। इसी प्रकार की विजय को प्राप्त करके ब्रह्मज्ञानी कवीर, भगवान् रामकृष्ण परमहंस तथा सत्य और अहिंसा के अनन्य साधक महात्मा गांधी तथा अन्य अनेक अनुभवसम्पन्न महात्मा विस्तृत शास्त्रीय

and others smote him with the palms of their hands' मैथ्यू० २६।६७; 'And when they had platted a crown of thorns, they put it upon his head, and a reed in his right hand, and they bowed the knee before him and mocked him, saying, 'Hail, king of the Jews!' मैथ्यू० २७।२९

- (१) 'नद्या प्रतिलोत प्रवर्तनमिव'। कठ० २।१।१ पर शाकरभाष्य ॥  
 (२) साध का खेल तो विकट बड़ा मती। सती औ सूर की चाल आगे ॥  
 मूर घमसान है पलक दो चार का। सती घमसान पलक एक लागे ॥  
 साध सग्राम है रैन दिन जूझना। देह पर्यन्त का काम भाई ॥  
 कह कवीर टुक वाग ढीली करे। उलटि मन गगन सों जगों आई ॥  
 कवीर ।

ज्ञान के अभाव में भी लोक-कल्याण के लिए अध्यात्म क्षेत्र में प्रविष्ट हुए हैं। महात्मा कबीर ने डके की चोट पर कहा है कि प्रेम अथवा सत्य कोई खेत में उपजने वाली अथवा हाट में विकने वाली चीज नहीं है, किन्तु सिर देकर खरीदने की चीज है जिसे जो कोई भी अपना सिर काटकर पृथ्वी पर रख सके वही ले जा सकता है यह एक महान् सत्य है जिसकी व्यावहारिक अवहेलना ही हमारे सब धार्मिक और दार्शनिक विवादों का मूल कारण है। अथवा जिस धर्म का उपदेश वैदिक ऋषि अपने शिष्यों को विदाई के समय दिया करते थे<sup>१</sup>, जो मनु के द्वारा भी सार्वजनिक धर्म के रूप में स्वीकृत हुआ है, जिसको ही सम्राट् अशोक ने भी प्रचारित किया<sup>२</sup>, जिसको ही न्यायसूत्र-भाष्यकार ने भी प्रतिपादित किया<sup>३</sup> और जिसका ही विमल उपदेश भगवान् गौतम बुद्ध के द्वारा विलखती हुई महाप्रजापती गौतमी को दिया गया<sup>४</sup>, क्या उसकी सर्वातिशयी महत्ता में कोई विभेद है ? क्या उसकी महत्ता के विषय में एक भी दर्शनकार को कोई आपत्ति है ? तपस्या का पुष्प तो कांटों पर ही खिलता है और दरी और गलीचों पर रखते ही वह मुरझा जाता है। तपस्या का मार्ग ज्ञान के मार्ग की तरह ही छुरे की धार के समान तेज और दुरत्यय है। 'दुर्गं पथस्तत् कवयो वदन्ति'। महात्मा गांधी के शब्दों में तपस्वी को, सत्याग्रही को, इन्द्रियो से, शरीर से और भौतिक सुखों से अन्ततः असहयोग करना ही पड़ता है, और जैसे 'अपना मस्तक काटि के वीर हुआ कबीर' अथवा जैसे अपना [सिर देकर महात्मा ईसा ससार के श्राता हुए, तथा अनलहक का दावा करके सिद्ध सरमद आलम के सरदार हुए, इसी प्रकार आज भी जो

- (१) यथा, सत्यं वद धर्मं चर स्वाध्यायान्मा प्रमदः . . . . . धर्मान्न प्रमदितव्यम् । कुशलान्न प्रमदितव्यम् । भूत्यं न प्रमदितव्यम्, इत्यादि । द्रष्टव्य तैत्तिरीय उपनिषद् ।
- (२) 'धर्मं यह है कि दास और सेवकों से उचित वर्तव्य किया जाय; माता-पिता की सेवा की जाय; मित्र, परिचित, सम्बन्धी, श्रमण-ब्राह्मणों को दान दिया जाय; और प्राणियों की हिंसा न की जाय ।' अशोक-अभिलेख, मिलाइए 'तपो ब्रह्मचरियं च अरियसञ्चानदस्सनं । निव्वान सच्चि-किरिया च एत मंगलमुत्तम' । मंगल-सुत्त—सुत्त-निपात ) ।
- (३) उद्धरण एव विस्तृत विवेचन के लिए देखिए पांचवां प्रकरण ( बौद्ध दर्शन और न्याय-वैशेषिक )
- (४) उद्धरण के लिए देखिए चतुर्थ प्रकरण तथा पांचवां प्रकरण भी ।



और दर्शन अपने-ही-आप अपने स्वरूप को मनुष्य के लिए प्रकट कर देते हैं। उसके शरीर में एक विकार रहित प्रसन्नता और अमर्त्य एव अपार्थिव सौन्दर्य की प्रभा छिटकती है जिसकी ओर सकेत करते हुए ही श्वेतकेतु के प्रति उपनिषद् में कहा गया है 'हे सौम्य ! ब्रह्मविद् के समान ही तेरा मुख चमकता है'<sup>१</sup>। गौतम बुद्ध के विषय में भी ऐसा अनेक बार कहा ही गया है<sup>२</sup>। इसी 'निर्व्याज पवित्रता, प्राकृतिक प्रसन्नता और ब्रह्मवर्चस के कारण महात्मा ईसा भी कह सके थे 'मैं और मेरे पिता एक है'। निश्चय ही 'सारी पृथ्वी का एक छत्र राजा होने से, स्वर्ग के गमन से अथवा सभी लोको के अधिपति होने से पवित्रता के क्षेत्र में प्रथम पदार्पण ही श्रेष्ठ है'<sup>३</sup> और इसी पवित्रता के स्वरूप का चिन्तन, विवेचन और आचरण भारतीय दार्शनिकों का प्रथम और अत्यन्त महत्वपूर्ण व्यवसाय रहा है। भारतीय दर्शन की यह न भुलाई जाने वाली पुकार है कि यदि मोक्ष-सन्न में प्रवेश करना है तो तपस्या की सनद हासिल करनी ही होगी और इस सनद पर हस्ताक्षर हुए होंगे बाह्य ससार की ख्याति अथवा इतिहास के पत्रों के नहीं किन्तु अपने अन्तस्थ आत्मदेव के ही जिसकी भाषा मौन है। जिसके शब्द अनक्षर हैं। इस सनद के हासिल किए बिना यदि हम ब्रह्म-जिज्ञासा के क्षेत्र में प्रवेश करना चाहेगे तो कड़ी दृष्टि वाला, अद्वैत धर्म का वह गम्भीर तत्त्वदर्शी परिव्राजक दरवाजे पर ही हमें रोक देगा और जब तक उक्त सनद को देख न लेगा हमें कभी भीतर

(१) ब्रह्मविद्वि सौम्य ते मुखं भाति । छान्दोग्य०; भाति च तपति च कीर्त्या यशसा ब्रह्मवर्चसेन य एवं वेद । छान्दोग्य० ३।१।८।३; शोभतेऽस्य मुखं य एव वेद । ता० ब्रा० २०।१।६।६;

(२) सम्यक् सम्बोधि प्राप्त कर वाराणसी की ओर जाते हुए बुद्ध के प्रति उपक आजीवक ने कहा था, "आयुष्मन् ! तेरी इन्द्रियाँ प्रसन्न हैं, तेरा छवि-वर्ण परिशुद्ध तथा उज्वल है। आयुष्मन् ! तू किसको गुह्य मानकर प्रव्रजित हुआ है।" पासरासि-सुत्त ( मञ्जिम्भ० १।३।६ ) आयुष्मान् मौद्गल्यायन ने ऐसी ही उक्ति बुद्ध से शिक्षा पाए हुए अपने साथी सारिपुत्र से भी कही। मिलाइए, मैमन्ता मन मारि रे नान्हां करि करि पीस ।

तव सुख पावै सुन्दरी ब्रह्म भलबकं सीस ।' कबीर

(३) पयव्या एकरज्जेन सगगस्स गमनेन वा । सब्वलोकाधिपत्येन सोतापत्तिफलं वरं । धम्मपद १३।१२

जाने नहीं देगा<sup>१</sup> चाहे फिर हम अपनी विद्या की कितनी ही ढींग क्यों न मारें। सम्भव है कि श्रुति माता यज्ञादि के अनुष्ठान रूप पुष्पिता वाणी से थोड़ी देर के लिए स्वर्गलोक का प्रलोभन देकर हमारे हृदय को सान्त्वना दे दें<sup>२</sup> और हम मानने लगें कि सोम को पीकर हम अमर हो गए<sup>३</sup>, अथवा अनित्य द्रव्य के द्वारा नित्यता को हम पा गए, किन्तु यह तो याद रखना ही होगा कि यह नित्यता और अमरता केवल आपेक्षिक ही होगी<sup>४</sup> और अपने उच्च-तम प्रसाद को देने के पूर्व श्रुति माता का जीव के प्रति सबसे पहला यही प्रश्न होगा कि क्या, अपने प्रज्ञान के अतिरिक्त तुम दुश्चरित से विरत भी हो, शान्त और समाहित भी हो, ब्रह्मचर्य से सम्पन्न भी हो, सत्य और तपस् से युक्त क्षीणदोष यति भी हो<sup>५</sup>। सम्भव है कि यदि इसका उत्तर हम 'हाँ' में दे सकें, तब भी हमें कुछ वर्ष और किसी पिप्पलाद के पास तपश्चरण और पवित्र जीवन की शिक्षा लेनी पड़े<sup>६</sup> और तब कहीं सुकेशादि बनकर हमें अध्यात्म चिन्तन में प्रवेश करने का अधिकार मिल सके। सम्भव है कि इन्द्र के समान सौ वर्ष तक भी ठहरना पड़े<sup>७</sup> तब भी कोई आश्चर्य नहीं। प्रणिपात, परिप्रश्न और सेवा से ही तत्त्वदर्शियों से ज्ञान के स्वरूप को जाना जाता है, क्योंकि अध्यात्म विद्या के सिखाने वाले और सीखने वाले दोनों ही इस

- (१) शंकर ने साधन-चतुष्टय सम्पत्ति के विना ब्रह्म जिज्ञासा का अधिकार किसी को नहीं दिया है। देखिए ब्रह्मसूत्र-शांकरभाष्य का उपोद्घात।
- (२) इस प्रकार 'एह्येहीति तमाहुतयः सुवर्चसः सूर्यस्य रश्मिभिर्यजमानं वहन्ति। प्रियां वाचमभि वदन्त्योऽर्चयन्त्य एष व. पुण्य. सुकृतो ब्रह्मलोकः। मुण्डक० १।२।६; देखिए गीता २।४२
- (३) अपाम सोमममृता अभूम। ऋ० ८।४।३; देखिए पांचवें प्रकरण में वैदिक दर्शन के साथ बुद्ध दर्शन का तुलनात्मक अध्ययन।
- (४) अनित्यैर्द्रव्यैर्प्राप्तवानस्मि नित्यम्। कठ० १।२।१४; 'नित्यं याम्यं स्थानं स्वर्गाह्यं नित्यमापेक्षिकं प्राप्तवानस्मि' उक्त पर शांकर भाष्य; मिलाइए बृहदारण्यक० ४।४।६; मुण्डक० १।२।७; गीता ९।२१; देखिए, पाइए पं जानिवो करम फल भरि भरि वेद परोसो। गोस्वामी तुलसीदास जी।
- (५) ब्रह्मव्य कठ० १।२।२४; ऋ० १।४।३
- (६) तपसा ब्रह्मचर्येण श्रद्धया संवत्सरं ययाकामं प्रश्नान्पृच्छत यदि विज्ञात्स्यामः सर्वं ह वो वक्ष्याम इति। प्रश्न० २
- (७) देखिए पांचवें प्रकरण में उपनिषदों के दर्शन का विवेचन।

लोक में दुर्लभ है<sup>१</sup> । अक्षय ब्रह्मलोक तो श्रुतिमाता ने उन्हीं के लिए रख छोड़ा है जिनमें तप और ब्रह्मचर्य हैं तथा जिनमें सत्य प्रतिष्ठित है और जिनमें कृटिलता, अनृत और माया नहीं है<sup>२</sup> । उचित साधन-सम्पत्ति के अभाव में किसी भी भारतीय दर्शनकार ने ज्ञान-की उत्पत्ति की सम्भावना नहीं मानी और न किसी ने उपदेश का विधान ही किया है । अतः शुभ आचरण रूप तपस्या-की सनद के बिना यदि हम परम-कारुणिक भगवान् बुद्ध की भी शरण में जाएँगे तो सबसे पहले हमें यही उत्तर मिलेगा कि 'आत्मशरण होओ' 'आत्मदीप होओ' । यदि हम सब सहिताओं के ज्ञाता और भाषणकर्ता भी होंगे तब भी तपस्या के अभाव में श्रमणपन के अधिकारी नहीं माने जा सकेंगे । भगवान् कृष्ण ने तो पहले ही उद्घोषित कर दिया है कि 'जो तपस्वी नहीं, जो भक्त नहीं, जो सुनना नहीं चाहता और जो मेरा द्वेष करता है, उससे तू यह ज्ञान कभी मत कहना<sup>३</sup>, और 'जिन्होंने आत्मशुद्धि नहीं की है वे मूढजन यत्न करते हुए भी

- (१) तद्विद्धि प्रणिपातेन परिप्रश्नेन सेषया । उपदेक्ष्यन्ति ते ज्ञान ज्ञानिनस्तत्त्व-  
दर्शिन । गीता ४।३४; आचार्यस्तु ते गतिं वक्ता । छान्दोग्य०  
४।१४।१; आश्चर्यो वक्ता... . . . . न नरेणावरेण प्रोक्त एष सुवि-  
ज्ञेयो .. आदि । कठ० १।२।७-८
- (२) तेषामर्येष ब्रह्मलोको येषा तपो ब्रह्मचर्यं येषु सत्य प्रतिष्ठम् । तेषामसौ  
विरजो ब्रह्मलोको न येषु जिह्यमनृतं न माया चेति । प्रश्नोपनिषद्;  
द्रष्टव्य छान्दोग्य० ८।४।३, बृहदारण्यक० ६।२।१५; ४।४।२२;  
मुण्डक० ३।१।५; मिलाइए, 'जिनके कपट वम्भ नहीं माया । तिनके  
हृदय रहूँ उघूराया ॥ आदि, रामचरित मानस, अयोध्याकाण्ड ।
- (३) इदं ते नातपस्काय नाभक्ताय कवाचन । न चाशुभ्रष्ये वाच्यं न च मां  
योऽभ्यसूयति । गीता १८।६७; मिलाइए, ज्ञान्तो दान्त उपरतस्तिष्ठुः  
समाहितो भूत्वात्मन्येवात्मानं पश्यति । ब्रह्दारण्यक ४।४।२३; प्रशान्त  
चित्ताय जितेन्द्रियाय च प्रहीणदोषाय यथोक्तकारिणे । गुणान्विताया-  
नुगताय सर्वदा प्रदेयमेतत्सततं मुमुक्षवे ॥ उपदेश साहस्री १६।७२;  
श्रद्धान्वितायाय गुणान्विताय परापवादाद्विरताय-नित्यं । विशुद्धयोगाय  
बुधाय नित्यं क्रियादत्ते च क्षमिणे हिताय ॥ विविक्त शीलाय विविप्रियाय  
विवादहीनाय बहुश्रुताय । विजानते चाहितसमे च.....,  
जितेन्द्रियार्थतदसंशयं ते भवेत् प्रदेयं परम नरेन्द्र । महाभारत; समान्

इसे नहीं पहचानते<sup>१</sup>। इस प्रकार हम देखते हैं कि भारतीय दर्शन अत्यन्त प्रारम्भिक युग से ही अपने समग्र ऐतिहासिक विकास और विभिन्न स्वरूपों और विवर्तों में जीवन की पवित्रता रूप तपस्या पर अत्यन्त जोर देता आया है और जब हम उसकी किन्हीं भी दो विचार प्रणालियों के तुलनात्मक अध्ययन में प्रवृत्त होते हैं तो इस तपस्या के तत्त्व को हम भुला नहीं सकते, क्योंकि यह न केवल उनका एक सग्राहक सूत्र है, किन्तु समग्र भारतीय दर्शन को केवल शुष्क ज्ञान-मात्र के प्रेम, अथवा बुद्धि के विलास, से ऊपर उठाने वाला भी यही तत्त्व है जो भारतीय दर्शन की एक मुख्य विशेषता है। श्रौत परम्परा के समान बौद्धादि दर्शनों में भी अत्यन्त मार्मिकता और गम्भीरता के साथ इसकी अभिव्यक्ति हुई है।

बौद्ध-दर्शन का अन्य भारतीय दर्शनों के साथ सम्बन्ध दिखाने के लिए यह भी आवश्यक है कि सामान्यतः ‘दर्शन’ के स्वरूप, विषय, प्रयोजन और महत्त्व के सम्बन्ध में प्राचीन भारतीय दृष्टिकोण ‘दर्शन’ के स्वरूप, विषय, से कुछ विचार कर लिया जाय। उसी के प्रकाश में प्रयोजन और महत्त्व के और उसी को मापदण्ड मान कर हम अपनी केन्द्रीय सम्बन्ध में प्राचीन भारतीय समस्या का हल कर सकेंगे। ‘दर्शन’ शब्द ‘दृश्’ तीर्थ दृष्टिकोण धातु से व्युत्पन्न है, जिसका अर्थ है देखना। यह देखना चक्षुरादि स्थूल इन्द्रियों से भी हो सकता है

और अन्तःकरण की सूक्ष्म वृत्तियों से भी। भारतीय चिन्तकों का मत है कि यद्यपि सृष्टि और स्रष्टा दोनों ही अनिर्वचनीय और समझने में कठिन हैं और परम पुरुषार्थ की प्राप्ति अन्यतम कठिन साधनों की अपेक्षा रखती है<sup>२</sup>, फिर भी उपयुक्त अधिकारी के द्वारा न दबने वाला वीर्य आरम्भ कर देने पर परम तत्त्व के साक्षात्कार हो सकते हैं। उनकी स्पष्ट उद्घोषणा है कि परम तत्त्व की अपरोक्ष अनुभूति की जा सकती है और निश्चय ही इसी जीवन में श्वासो के छूटने से पहले ही। अन्यथा ‘इह चेदवेदीदथ सत्यमस्ति’<sup>३</sup> की उपनिषद्वाणी

औपनिषद् दृष्टिकोण के लिए देखिए पांचवें प्रकरण में ‘बौद्ध दर्शन और वैदिक प्रज्ञान’ पर विचार।

(१) गीता १५।११

(२) देखिए आगे पांचवें प्रकरण में ‘बौद्ध और वैदिक’ दर्शन के अन्तर्गत उपनिषदों के दर्शन पर विचार।

(३) उपनिषद्, उद्धारण और विवेचन के लिए देखिए पांचवें प्रकरण में उपनिषदों के तत्त्व-दर्शन पर विचार।

लोक में दुर्लभ है<sup>१</sup> । अक्षय ब्रह्मलोक तो श्रुतिमाता ने उन्हीं के लिए रख छोड़ा है जिनमें तप और ब्रह्मचर्य है तथा जिनमें सत्य प्रतिष्ठित है और जिनमें कुटिलता, अनृत और माया नहीं है<sup>२</sup> । उचित साधन-सम्पत्ति के अभाव में किसी भी भारतीय दर्शनकार ने ज्ञान की उत्पत्ति की सम्भावना नहीं मानी और न किसी ने उपदेश का विधान ही किया है । अतः शुभ आचरण रूप तपस्या की सनद के बिना यदि हम परम कारुणिक भगवान् बुद्ध की भी शरण में जाएँगे तो सबसे पहले हमें यही उत्तर मिलेगा कि 'आत्मशरण होओ' 'आत्मदीप होओ' । यदि हम सब सहिताओं के ज्ञाता और भाषणकर्ता भी होंगे तब भी तपस्या के अभाव में श्रमणपन के अधिकारी नहीं माने जा सकेंगे । भगवान् कृष्ण ने तो पहले ही उद्घोषित कर दिया है कि 'जो तपस्वी नहीं, जो भक्त नहीं, जो सुनना नहीं चाहता और जो मेरा द्वेष करता है, उससे तू यह ज्ञान कभी मत कहना<sup>३</sup>, और 'जिन्होंने आत्मशुद्धि नहीं की है वे मूढजन यत्न करते हुए भी

(१) तद्विद्धि प्रणिपातेन परिप्रश्नेन सेवया । उपवेक्ष्यन्ति ते ज्ञानं ज्ञानिनस्तत्त्व-  
दर्शिनः । गीता ४।३४; आचार्यस्तु ते गतिं वक्ता । छान्दोग्य०  
४।१४।१; आश्वर्यो वक्ता . . . . . न नरेणावरेण प्रोक्त एष सुवि-  
ज्ञेयो . . . आदि । कठ० १।२।७-८

(२) तेषामेवैष ब्रह्मलोको येषां तपो ब्रह्मचर्यं येषु सत्यं प्रतिष्ठम् । तेषामसौ  
विरजो ब्रह्मलोको न येषु जिह्यमनृतं न माया चेति । प्रश्नोपनिषद्;  
द्रष्टव्यं छान्दोग्य० ८।४।३; बृहदारण्यक० ६।२।१५; ४।४।२२;  
मुण्डक० ३।१।५, मिलाइए, 'जिनके कपट दम्भ नहीं माया । तिनके  
हृदय रहज रघुराया ॥ आदि, रामचरित मानस, अयोध्याकाण्ड ।

(३) इवं ते नातपस्काय नाभक्षताय कदाचन । न चाशुश्रूषये वाच्यं न च मां  
योऽभ्यसूयति । गीता १८।६७; मिलाइए, शान्तो दान्त उपरतस्तिष्ठुः  
समाहितो भूत्वात्मन्येवात्मानं पश्यति । बृहदारण्यक ४।४।२३; प्रशान्त  
चित्ताय जितेन्द्रियाय च प्रहीणदोषाय यथोक्तकारिणे । गुणान्विताया-  
नुगताय सर्वदा प्रदेयमेतत्सततं मुमुक्षवे ॥ उपदेश साहस्री १६।७२;  
श्रद्धान्वितायाय गुणान्विताय परायवादाद्विरताय नित्यं । विशुद्धयोगाय  
बुधाय नित्यं क्रियादत्ते च क्षमिणे हिताय ॥ विविक्त शीलाय विधिप्रियाय  
विवादहीनाय बहुश्रुताय । विजानते चाहितसमे च . . . . . ,  
जितेन्द्रियार्थतदसंशयं ते भवेत् प्रदेयं परमं नरेन्द्र । महाभारत, समान्त

भगवान् तथागत ने स्वयं परिशुद्ध नेत्रों के द्वारा अनेक प्रकार से निखिल लोक और उसमें अभिव्यक्त अखण्ड नियम को इस प्रकार देखा था जिस प्रकार किसी वस्तु को मनुष्य स्पष्ट दर्पण में देखे और तभी तो ‘गृहकारक’ को स्पष्ट देखकर उन सम्यक् सम्बुद्ध ने निर्भीक सिंहनाद करते हुए कहा था कि पुन अब वह गृह को नहीं बना सकेगा<sup>१</sup> । धर्मचक्र का प्रवर्तन करते हुए, भगवान् ने अपने पञ्चवर्गीय शिष्यों को बताया था कि किस प्रकार अनेक तरह से जाच पड़ताल कर उन्होंने परम सत्य को देखा था । उनकी वाणी में अधिकार था और उनके मुख पर था ब्रह्मवर्चस । महात्मा ईसा को भी निश्चय ही इस प्रकार का दर्शन हुआ था जिससे उनकी वाणी में वह अधिकार आ सका था जो हमारे चित्त को आज भी प्रभावित करता है । भारतीय ऋषियों ने मानवीय बुद्धि की उचित सीमा दिखाई है और केवल बुद्धि के आयास के द्वारा नहीं बल्कि अन्तर्ज्ञान और अनुभूति के द्वारा ही परम तत्त्व के दर्शन उन्होंने सम्भव माने हैं और कहीं पर सर्वज्ञ होने का दावा उन्होंने नहीं किया है । हाँ, जहाँ पर क्षुद्र वैयक्तिक देह सम्बन्धी अहंकार को सर्वथा भुलाने की स्थिति का वर्णन उन्होंने किया है उस भूमिका पर किए गए उनके उद्गारों में ‘पृथग्जनो’ अथवा साधारण बुद्धि के लोगों को भले ही अहंकार जँचे, किन्तु भारतीय चिन्तकों ने सामान्य रूप से अपनी सम्भावनाओं को अच्छी तरह समझा है । उपनिषदों के ऋषि कई स्थलों पर ‘यदि हम जानेंगे तो उस ब्रह्म को तुम्हारे प्रति कहेंगे’ इस प्रकार कह कर अपनी विनम्रता दिखाते हैं और भगवान् बुद्ध की इस विषय में विनम्रता तो नितान्त ही द्रष्टव्य है, क्योंकि जानते हुए भी ‘मैं जानता हूँ’ ऐसा सकल्प कभी अपने मन में वे नहीं आने देते<sup>२</sup> और अपनी सर्वज्ञता के विषय में प्रश्न किए जाने पर सदा ही स्पष्ट रूप से उत्तर देते हैं कि जो सर्वांश में उन्हें ऐसा समझते हैं, वे अविद्यमान को विद्यमान कहकर उनकी निन्दा करते हैं<sup>३</sup> । जिस प्रकार कपिल आदि की उसी प्रकार निग्रन्थो (निगण्ठो) की भी सर्वज्ञता आपेक्षिक अर्थ में ही समझनी चाहिए । भारतीय ऋषियों और चिन्तकों के ज्ञानों को हम इसलिए आदर की वस्तु नहीं समझते कि उनके उद्भावक महात्मा सर्वज्ञ थे, किन्तु

(१) देखिए आगे चतुर्थ प्रकरण में भगवान् तथागत की सम्यक् सम्बोधि प्राप्ति का वर्णन ।

(२, ३, ४) द्रष्टव्य चतुर्थ प्रकरण में ‘अनात्मवाद’ का विवेचन, तथा पांचवें प्रकरण में ‘बौद्ध और जैन दर्शन’ ।

सावकाश कैसे होगी ? जीवन्मुक्ति, अपरनिश्रेयस अथवा अर्हत् की अवस्थाओं के वर्णन इसके साक्षी हैं। भारतीय चिन्तकों का अभिप्राय है कि 'उस विष्णु के परम पद को ऋषि उसी प्रकार देखते हैं, जिस प्रकार खुली आँख दिन में आकाश को'<sup>१</sup>। निश्चय ही 'महर्षि साक्षात्कृतधर्म होते हैं और उन मनीषियों के रजोगुण से परे प्रज्ञान कही भी प्रतिहत नहीं होते'<sup>२</sup>। समस्त ब्रह्माण्ड में व्याप्त ज्योति का जिन्होंने साक्षात्कार किया है उनसे जगत् में क्या अविदित रह सकता है ? उनके प्रकाश के आवरण का तो क्षय ही हो जाता है, अतः समस्त कार्य-कारण व्यापार उनके लिए हाथ में रखे फल के समान ही होता है। सर्वज्ञता, फिर चाहे वह बुद्ध, कपिल और शंकर की ही क्यों न हो, आपेक्षिक होती है, यह ठीक है, किन्तु जीवन की समस्याओं और उनके प्रकृत हल के तो वे मनीषी पारदर्शी होते ही हैं और इसीलिए वे जगत् के वन्दनीय होते हैं। इसीलिये श्रद्धापूर्वक कहा गया है। 'जिन्होंने परब्रह्म का साक्षात् दर्शन किया है वे ब्रह्मादि परम ऋषि हैं, उन्हें नमस्कार, उन्हें नमस्कार।' भगवान् निरुक्तकार का यह कथन कि ऋषि दर्शन से ही होता है<sup>३</sup>, भारतीय दर्शन के स्वरूप और महत्त्व की सीमा को भली प्रकार निश्चित कर देता है। धौपनिषद् ऋषि वार-वार उद्घोषणा करते हैं 'मैं उस पुरुष को जानता हूँ जो आदित्य के समान वर्ण वाला और तम से व्यतिरिक्त है'<sup>४</sup>। भगवान् तथागत ने तो अनेक पुनरुक्तियों के साथ कहा ही है कि जो कुछ भी उपदेश उन्होंने दिया है वह स्वयं जानकर और साक्षात्कार कर (सयं ज्ञत्वा सच्छ-कित्वा) ही दिया है और इसीलिए अपने समस्त उपदेश को उन अनुकम्पक शास्ता ने 'एहिपस्सिक धम्म' कहा है, जिसका अर्थ है 'आओ और देखो'।

(१) तद्विष्णोः परम पदं सदा पश्यन्ति सूरयः दिवीव चक्षुराततम् । ऋ० १।२।२।२१

(२) मिलाइये उत्तर रामचरित 'साक्षात्कृतधर्माणो महर्षयः बभूवुः तेषां परोरजांसि प्रज्ञानानि न ष्वचिद् व्याहन्यन्त इत्यनभिशंकनीयानि'; साक्षात्कृतधर्माण ऋषयो बभूवुः । तेष्वरेभ्योऽसाक्षात्कृतधर्मेभ्य उपवेशेन सम्प्रादुः । निरुक्त १।२०

(३) ऋषिदर्शनात् । निरुक्त २।११; देखिए वहीं तद्यदेवांस्तपस्यमानान् ब्रह्म-त्त्वयमन्वभ्यानर्षत् तद्विष्णोः साक्षात्कृतधर्ममिति विज्ञायते; तस्माद्यदेव किं च नानूचानोऽन्यूहति आर्षं तद्भवति ।

(४) वेदाहमेत पुरुषं महान्तमादित्य वर्णं तमसः परस्तात् । उपनिषद् ।

भगवान् तथागत ने स्वयं परिशुद्ध नेत्रों के द्वारा अनेक प्रकार से निखिल लोक और उसमें अभिव्यक्त अखण्ड नियम को इस प्रकार देखा था जिस प्रकार किसी वस्तु को मनुष्य स्पष्ट दर्पण में देखे और तभी तो ‘गृहकारक’ को स्पष्ट देखकर उन सम्यक् सम्बुद्ध ने निर्भीक सिंहनाद करते हुए कहा था कि पुनः अब वह गृह को नहीं बना सकेगा<sup>१</sup> । धर्मचक्र का प्रवर्तन करते हुए भगवान् ने अपने पञ्चवर्गीय शिष्यों को बताया था कि किस प्रकार अनेक तरह से जाच पड़ताल कर उन्होंने परम सत्य को देखा था । उनकी वाणी में अधिकार था और उनके मुख पर था ब्रह्मवर्चस । महात्मा ईसा को भी निश्चय ही इस प्रकार का दर्शन हुआ था जिससे उनकी वाणी में वह अधिकार आ सका था जो हमारे चित्त को आज भी प्रभावित करता है । भारतीय ऋषियों ने मानवीय बुद्धि की उचित सीमा दिखाई है और केवल बुद्धि के आयास के द्वारा नहीं बल्कि अन्तर्ज्ञान और अनुभूति के द्वारा ही परम तत्त्व के दर्शन उन्होंने सम्भव माने हैं और कही पर सर्वज्ञ होने का दावा उन्होंने नहीं किया है । हाँ, जहाँ पर क्षुद्र वैयक्तिक देह सम्बन्धी अहंकार को सर्वथा भुलाने की स्थिति का वर्णन उन्होंने किया है उस भूमिका पर किए गए उनके उद्गारों में ‘पृथग्जनों’ अथवा साधारण बुद्धि के लोगों को भले ही अहंकार जैचे, किन्तु भारतीय चिन्तकों ने सामान्य रूप से अपनी सम्भावनाओं को अच्छी तरह समझा है । उपनिषदों के ऋषि कई स्थलों पर ‘यदि हम जानेंगे तो उस ब्रह्म को तुम्हारे प्रति कहेंगे’ इस प्रकार कह कर अपनी विनम्रता दिखाते हैं और भगवान् बुद्ध की इस विषय में विनम्रता तो नितान्त ही द्रष्टव्य है, क्योंकि जानते हुए भी ‘मैं जानता हूँ’ ऐसा सकल्प कभी अपने मन में वे नहीं आने देते<sup>२</sup> और अपनी सर्वज्ञता के विषय में प्रश्न किए जाने पर सदा ही स्पष्ट रूप से उत्तर देते हैं कि जो सर्वांश में उन्हें ऐसा समझते हैं, वे अविद्यमान को विद्यमान कहकर उनकी निन्दा करते हैं<sup>३</sup> । जिस प्रकार कपिल आदि की उसी प्रकार निग्रन्थो (निगण्ठो) की भी सर्वज्ञता आपेक्षिक अर्थ में ही समझनी चाहिए । भारतीय ऋषियों और चिन्तकों के प्रज्ञानों को हम इसलिए आदर की वस्तु नहीं समझते कि उनके उद्भावक महात्मा सर्वज्ञ थे, किन्तु

(१) देखिए आगे चतुर्यं प्रकरण में भगवान् तथागत की सम्यक् सम्बोधि प्राप्ति का वर्णन ।

(२,३,४) द्रष्टव्य चतुर्यं प्रकरण में ‘अनात्मवाद’ का विवेचन, तथा पांचवें प्रकरण में ‘बौद्ध और जैन दर्शन’ ।



केवल इसीलिए कि जीवन की गम्भीरतम समस्याओं पर उनकी अन्तर्दृष्टि सूक्ष्मतम थी और उन्होंने जीवन को समग्र रूप में देखा था। इसी के परिणाम-स्वरूप भारतीय दर्शन की विरासत आज हमें मिली है। सत्य के दर्शन जिस शास्त्र में प्रस्फुटित हुए हैं वही हमारा 'दर्शन' है और इसीलिए गम्भीर चिन्तन की सजा हमारे शब्दकोश में 'दर्शन' है। तत्त्वज्ञान की उपलब्धि भारतीय दर्शन में किस प्रकार मानी गई है और वैज्ञानिक ज्ञान से उसका क्या विभेद है, इस विषय पर कुछ विचार हम आगे 'भारतीय दर्शन में वैज्ञानिक और मनोवैज्ञानिक तत्त्व' पर विचार करते। समय करेंगे। अभी यही जानना पर्याप्त है कि तत्त्वज्ञान की उपलब्धि भारतीयों के विचार में शक्य है और यही उनके दर्शन की आश्वासनकारी वाणी है।

'दर्शन' शब्द अपने विभिन्न रूपों में तत्त्व-दर्शन के अर्थ में प्राचीन दार्शनिक साहित्य में अनेक स्थलों पर प्रयुक्त हुआ है। डाक्टर भगवान्दास के अनुसार ईशोपनिषद् के इस मन्त्र में प्रथम बार 'दर्शन' शब्द का प्रयोग अपने पारिभाषिक अर्थ में हुआ है—'सत्य का मुख सोने के पात्र से ढँका हुआ है। हे पूषन् ! सब जगत् के पोषक करने वाले परमात्मन् ! उस ढकने को हटाओ ताकि सत्य पर प्रतिष्ठित धर्म का दर्शन हमको हो'। डाक्टर सुरेन्द्रनाथ दासगुप्त के अनुसार 'दर्शन' शब्द का व्यवहार अपने पारिभाषिक अर्थ में प्रथम-बार वैशेषिक सूत्र १।२।१३ में हुआ है जिसे वे प्राग्वैदिककालीन मानते हैं<sup>२</sup>। उनका कथन है कि विनय पिटक (तथा अन्य पिटक साहित्य) में जो 'दिट्ठि' शब्द विपरीत मत को प्रदर्शित करने के लिए व्यवहृत हुआ है, वह उसी धातु से व्युत्पन्न है जिससे संस्कृत 'दर्शन' शब्द। पाँचवीं शताब्दी में 'षड्दर्शन समुच्चय' के रचयिता हरिभद्र भी 'सर्व दर्शन वाच्योऽर्थ' कह कर दर्शन की एक

(१) हिरण्मयेन पात्रेण सत्यस्यापिहितं मुखम् । तत्त्व पूषन्नपावृणु सत्यधर्माय 'दृष्टये' । ईशोपनिषद् १५; अन्य बहुत-से उदाहरण औपनिषद् साहित्य से 'दृश्' धातु से व्युत्पन्न शब्दों के 'दर्शन' के रूप में दिए गये हैं, यथा 'आत्मा वाऽरे दृष्टव्यः', 'नान्यत् आत्मनोऽपश्यत्' 'आत्मन्येवात्मानं पश्यति' 'आत्मनि खल्वरे दृष्टे श्रुते मते विज्ञाते... आत्मनो वा अरे दर्शनेन', 'ब्रह्म ततमपश्यत्' (ऐतरेय०) 'यत्र नान्यत् पश्यति स भूमा', तमसः पार दर्शयति (छान्दोग्य०) आदि, आदि ।

(२) देखिए उनकी हिस्ट्री ऑफ इण्डियन फिलॉसफी, जिल्द पहली, पृष्ठ ६८ ।

मत विशेष के रूप में ही व्याख्या करते हैं और माधवाचार्य ने अपने ग्रन्थ की ‘सर्व दर्शन-संग्रह’ सज्ञा देकर ज्ञान की एक विशेष शाखा अथवा मत की एक विशेष रेखा के रूप में ही ‘दर्शन’ शब्द का व्यवहार किया है। डाक्टर वेणी-माधव वाडुआ के इस कथन में अधिकांश सत्य है कि वैदिक युग में दर्शन शब्द के लिए ‘उक्थ’ शब्द का प्रयोग होता था और दार्शनिकों के लिए ‘कवि’ शब्द का<sup>१</sup>। निश्चय ही हमारे प्रथम दार्शनिक ‘कवि’ के रूप में ही प्रकट हुए<sup>२</sup>। उस समय चिन्तन के व्यापार का द्योतक ‘उद्गीथ’ शब्द था। वैदिक ऋषियों में, जैसा कि डाक्टर वेणीमाधव वाडुआ ने हमें बताया है, प्रजापति परमेष्ठिन् के अनुसार ‘उक्थ’ कवियों अर्थात् दार्शनिकों के द्वारा अपने हृदय में किया हुआ वह गवेषण है जिसके प्रकाश में सत् और असत् के बन्धन को वे देखते हैं<sup>३</sup>। ऋषि दीर्घतमस् के अनुसार कारणों के कारण ‘परम तत्व का खोजना ही ‘उक्थ’ है और ऋषि विश्वकर्मा की सम्मति में ‘सप्रश्न’ अर्थात् सदेह अथवा जिज्ञासा ही ‘उक्थ’ की आत्मा है<sup>४</sup>। इसी तथ्य की ओर वाद में चलकर ‘न्यायभाष्य’ और ‘भामती’ के मनीषी रचयिताओं ने भी संकेत किया<sup>५</sup>। वैदिक ऋषियों के नैसर्गिक उद्गार जो ‘उक्थ’ के रूप में प्रथम निःसरित हुए आत्मविद्या के भारत में प्रथम स्वरूप थे। कालान्तर में आत्मविद्या को आन्वीक्षिकी विद्या का आश्रय प्राप्त हुआ और ईसा की कम से कम छठी शताब्दी पूर्व दर्शन का अध्ययन व्यवस्थित रूप से भारत में होने लगा। डाक्टर राधाकृष्णन् का मत है कि ईसा की प्रथम शताब्दी पूर्व तक आते आते ‘दर्शन’ शब्द का प्रयोग प्रचलित होने लगा<sup>६</sup>। जो-जो प्रवृत्तियाँ भारतीय दर्शन के स्वरूप को समय समय पर निश्चित करती रही और जिनके परिणामस्वरूप उसके परिपूर्ण आध्यात्मिक स्वरूप का निर्माण हुआ, उनका

(१) देखिए उनकी प्रो बुद्धिस्टिक इण्डियन फिलॉसफी, पृष्ठ ५-६

(२) तमो तो एक जिज्ञासु ऋषि ने कहा है, कश्चिन् पृच्छामि त्विदुषो न विद्वान्।  
ऋ३वे३।

(३) ‘सतो बन्धुमसति निरविन्दन्’। ऋ० १०।१२९।४

(४) अचिकित्वा चिकितुषः। ऋ० १।१६।४।६,७, द्रष्टव्य वेणीमाधव वाडुआः प्रो बुद्धिस्टिक इण्डियन फिलॉसफी, पृष्ठ ६

(५) नानुपलब्धे न निर्णतिस्य न्यायः प्रवर्तते किन्तु संदिग्धे। न्यायभाष्य १।१।१; जिज्ञासया प्रयोजने सूचयति। भामती० १।१।१

(६) इण्डियन फिलॉसफी, जिल्डू बूसरी, पृष्ठ १८

उल्लेख हम आगे भारतीय दर्शन के विकास को दिखाते समय संक्षेप में करेंगे। यहाँ हमें यही समझ लेना है कि अपने समग्र ऐतिहासिक विकास में भारतीय दर्शन एक गहरी आध्यात्मिक भावना से अनुप्राणित रहा है और केवल कृतहल-वश ससार के रहस्यों को खोलने की व्यग्रता उसने कभी नहीं दिखाई। इस आध्यात्मिक दृष्टि को ध्यान में रखते हुए ही हमें उसके समग्र दर्शन-विभागों को मिलाना चाहिए।

भारतीय दर्शन का प्रकृत विषय है परम तत्त्व के दर्शन करना, दुःख की आत्यन्तिक निवृत्ति का मार्ग ढूँढना और उसकी तात्त्विक व्याख्या करना एवं मनुष्यत्व की वास्तविक महिमा का साक्षात्कार करना एवं उसे विस्तारित करना। सम्यक् ज्ञान के बिना यह सब असम्भव है। अतः उसी की गवेषणा भारतीय दर्शन का एकमात्र लक्ष्य है। स्वभावतः ही यह सभी मानवीय विज्ञानों अथवा विद्यास्थानों की इतिश्री है, अतः वे सभी उसमें सम्मिलित हैं। किन्तु भारतीय विचारकों ने वस्तुओं को इतना विश्लेषणात्मक रूप से नहीं देखा जितना संश्लेषणात्मक रूप से, अतः भारतीय अध्यात्मविद्या अन्य अनेक विद्याओं को अपने में सन्निहित करके उनको पचाने वाली हुई, उनकी स्वतन्त्र सत्ता को स्थापित करने वाली नहीं। इस प्रकार प्रमाण शास्त्र, मनोविज्ञान शास्त्र, नीतिशास्त्र, तत्त्व शास्त्र, सृष्टि-चिन्तन शास्त्र, मानववश-विज्ञान, जाति-विज्ञान आदि अनेक शास्त्र भारतीय दर्शन में अन्तर्हित पड़े हैं, किन्तु अपने नाम-रूप को खोकर। स्वतन्त्र सत्ता के रूप में तो कभी नहीं। केवल वैज्ञानिक अध्ययन की सुविधा के लिए ही हम यहाँ किसी विशेष दर्शन के आचारतत्त्व, मनोविज्ञान आदि विषयों को लेकर विवेचन करेंगे, किन्तु हमें यह तो कभी नहीं भूलना चाहिए कि भारतीय मनीषियों ने ज्ञान और जीवन को खण्डशः न देखकर उनके समग्र रूप में ही देखने का प्रयत्न किया था और इसीलिए उनके 'दर्शन' की उत्पत्ति भी हुई थी। शायद ससार के और किसी भी देश में इस अनुत्तर सत्य का कि ज्ञान केवल मानवीय बुद्धि का ही व्यापार नहीं किन्तु समग्र मानवीय व्यक्तित्व की ही ज्ञेय वस्तु के प्रति प्रतिक्रिया है, साक्षात्कार इतनी गूढ़ और व्यापक दृष्टि से नहीं किया गया जितना भारत में। अतः पश्चिमी दर्शन में दर्शन शास्त्र का विभाग जितने विभिन्न शास्त्रों में होता है वे सब भारतीय दर्शन में स्वभावतः सन्निविष्ट तो हैं ही प्रत्युत उन सब से अधिक एक गहरी आध्यात्मिक एकता और गम्भीरता जो उसे जीवन से मिलती है भारतीय दर्शन में मिलती

हैं। इस विशेषता पर हमें अपने समग्र विवेचन में अपनी दृष्टि विशेष रूप से जमानी पड़ेगी।

इसी प्रसंग में हमें भारतीय दर्शन के प्रयोजन को भी देख लेना चाहिए, जैसा कि प्राचीन भारतीय विचारको ने उसे देखा था। फिर उसी दृष्टिकोण से हमें विभिन्न भारतीय दर्शनों ( विशेषतः बौद्ध दर्शन ) की भीमासा करनी होगी और उनके पारस्परिक सम्बन्ध एवं महत्त्व का अनुमापन भी। भारतीय दर्शन के प्रयोजन का प्रश्न अत्यन्त गम्भीर है और अत्यन्त विस्तृत भी। श्रद्धेय डाक्टर भगवान् दास जी ने इस विषय को अत्यन्त गम्भीरता और विशदता के साथ तुलनात्मक दृष्टि से अपने ग्रन्थ 'दर्शन का प्रयोजन' में निरूपित किया है। अधिक विजिज्ञासु और अनुसवित्सु पाठक इसे वहीं देखेंगे। यहाँ केवल इतना ही कहा जा सकता है कि भारतीय दर्शन का प्रवर्तन दुःख-निवृत्ति के उद्देश्य को लेकर ही हुआ है। न्याय-दर्शन का उच्चतम लक्ष्य यही है कि पदार्थों के सम्यक् ज्ञान से निश्चय की सिद्धि हो जिससे दुःख-त्रय का अन्त हो<sup>१</sup> और जो दार्शनिक परिस्थिति न्याय की है वही वैशेषिक की भी समझनी चाहिए। साध्य-योग तो निश्चय ही स्पष्टतम शब्दों में दुःख-निवृत्ति के ही लक्ष्य को लेकर प्रवृत्त होते हैं। भीमासको का मोक्ष सम्बन्धी सिद्धान्त यद्यपि कुछ विभिन्न प्रकार का है किन्तु स्वर्ग में दुःख की निवृत्ति तो वे मानते हैं फिर चाहे वह आत्यन्तिक भले ही क्यों न हो। वेदान्त-दर्शन निश्चय ही ब्रह्मविद्या का लक्ष्य एकमात्र दुःख की निवृत्ति ही मानता है और सभी औपनिषद विज्ञान इसके लिए ही प्रवृत्त हुआ है। आत्मव के क्षय से मोक्ष को मानने वाली आर्हती दृष्टि भी दुःख निवृत्ति की ही उपासना करती है और शाक्यसिंह ने तो दुःख और दुःख निवृत्ति को छोड़ कर और कुछ सिखाने का दावा ही नहीं किया। भक्त और तान्त्रिक सब इसी के पक्षपाती हैं। अतः इस लक्ष्य को हमें सदा ध्यान में रखना चाहिए जब भी हम भारतीय दर्शन-प्रज्ञानों का मूल्यांकन करें।

दर्शन शास्त्र के महत्त्व को सदा ही भारतीयों ने अपने सभी विद्या-स्थानों से उच्च स्थापित किया है। मनु, याज्ञवल्क्य, और कौटिल्य आदि मनीषियों ने उसे समग्र ज्ञान का मूर्धन्य और अग्रणी बताया है। भारतीय चिन्ता सदा अव्यात्म शास्त्र पर ही केन्द्रित रही है, अतः जब हम उसके विवेचन में प्रवृत्त

(१) 'प्रमाण प्रमेय संशय प्रयोजन..... तत्त्वज्ञानान्नि श्रेयसाधिगमः। न्याय-सूत्र १।१।१; मिलान्दये 'प्रमाणनयैरधिगमः। तत्त्वार्थ-सूत्र १।६

होते हैं तो भारतीय सस्कृति की सर्वोत्तम देन पर ही हमारी दृष्टि होती है। कहने की आवश्यकता नहीं कि बौद्ध दर्शन का इसमें अपना एक विशेष स्थान है।

भारतीय दर्शन की विचार-पद्धतियाँ अनन्त और असंख्य हैं। विश्व के चिन्तन का कोई ऐसा पहलू नहीं है जिसका प्रतिरूप भारतीय दर्शन में मौजूद न हो। किन्तु वैज्ञानिक अध्ययन की स्पष्टता के भारतीय दर्शन की मुख्य लिए इनका कुछ स्थूल वर्गीकरण कर लिया गया विचार-पद्धतियाँ, उनके हैं जो इस प्रकार हैं। पहले भारतीय दर्शन का सामान्य विवेचित विषय द्विविध विभाग है। नास्तिक और आस्तिक मत। एवं भारतीय दर्शन की जिनकी वेद-प्रामाण्य में आस्था नहीं वे 'नास्तिक' आधिकारिक वस्तु है और जिनकी प्रामाण्य-बुद्धि वेद में है, वे 'आस्तिक' दर्शन हैं। हम कह सकते हैं कि उपनिषदों इन दोनों से परे हैं और इन दोनों की स्थापना करने वाली भी, यद्यपि परम्परागत दृष्टि से वे 'आस्तिक' दर्शन के ही भाग हैं। वस्तुतः वे गगनचुम्बी हिमालय की उन चोटियों के समान हैं जिनसे निःसृत होकर समग्र भारतीय दर्शन-सरिता बही है। नास्तिक दर्शनों में सम्मिलित हैं, जैसा कि हम आगे विस्तारपूर्वक विवेचन करेंगे भी, बौद्ध, जैन और चार्वाक दर्शन। आस्तिक दर्शनों में प्रधानतः छह दर्शन सम्मिलित हैं जो सामूहिक रूप से 'षड् दर्शन' की सज्ञा पाते हैं, और वे हैं न्याय, वैशेषिक, सांख्य, योग, पूर्वमीमांसा और उत्तरमीमांसा अथवा वेदान्त दर्शन<sup>१</sup>। इन दर्शनों का उद्भव और विकास किसी एक विशेष युग की घटना नहीं। विकास की एक बड़ी लम्बी परम्परा का अनुवर्तन कर उन्होंने अपने वर्तमान रूप को प्राप्त किया है। चार्वाक दर्शन की इतिहासवत्ता के विषय में अभी कुछ विशेष गवेषणा नहीं हो सकी है, किन्तु यह विचार-पद्धति अत्यन्त प्राचीन है। सम्भवतः महाभारत से पूर्व और उपनिषदों के समकालीन इसकी परम्परा थी। जैन-दर्शन सम्भवतः प्रागैतिहासिक है, ऐसा कुछ ऐतिहासिक विद्वानों का मत है। बौद्ध दर्शन का उदय भगवान् बुद्ध के आविर्भाव से हुआ किन्तु कुछ पूर्व की विचार-पद्धतियाँ कालान्तर में उनके शासन के साथ भी अदृष्ट रूप से मिल न गई हो,

(१) सामान्यतः 'षड्दर्शन' के नाम से यही छह आस्तिक दर्शन अभिहित किए जाते हैं, किन्तु हरिभद्र ने अपने 'षड्दर्शन समुच्चय' में बौद्ध, न्याय, सांख्य, जैन, वैशेषिक और जैमिनीय दर्शनों को 'षड्दर्शन' के रूप में विवेचित किया है, जिनमें 'नास्तिक' और 'आस्तिक' सभी सम्मिलित हैं।

ऐसी भी बात नहीं है। षड्दर्शनों के विकास की एक लम्बी और अपने प्रारम्भिक काल में एक अस्पष्ट परम्परा है। किन्तु फिर भी गौतम (अक्षपाद) न्याय के, कणाद (उलूक) वैशेषिक के, कपिल साख्य के, पतञ्जलि योग के, जैमिनि पूर्वमीमांसा के और कृष्णद्वैपायन (व्यास, बादरायण) उत्तर मीमांसा अथवा वेदान्त दर्शन के, उद्भावक ऋषि माने गए हैं जो उनके कदाचित् प्रवर्तक भी हो सकते हैं और कदाचित् केवल अनुशासनकर्ता भी। भक्तों और तान्त्रिकों की परम्पराएँ 'आस्तिक' दर्शन के विभाग में ही आती हैं। इन सभी विचार-पद्धतियों के ऐतिहासिक विकास पर और इन के साहित्य पर भी एक अत्यन्त सक्षिप्त विहगम दृष्टि हम एक अगले प्रकरण में डालेंगे। इनके सैद्धान्तिक पक्ष का भी विवरण कुछ विस्तृत रूप से इन सबके बौद्ध दर्शन के साथ तुलनात्मक अध्ययन प्रस्तुत करते समय करेंगे। यहाँ केवल सामान्य रूप से सैद्धान्तिक पक्ष को ही लेकर कुछ कहना अपेक्षित है। न्याय और वैशेषिक दर्शन सृष्टि अथवा बाह्य जगत् की गवेषणा को लेकर प्रवृत्त हुए हैं, यद्यपि अन्तिम उद्देश्य अपना वे भी वही रखते हैं जो अन्य दर्शनों का है अर्थात् सम्यक् ज्ञान के द्वारा निश्चयस की अधिगति। साख्य और योग दर्शन की मूल सवेदना वैज्ञानिक न होकर मनोवैज्ञानिक है और अन्तः प्रकृति के जिस गूढ गवेषणा के द्वारा साख्य अपने तत्त्वज्ञान पर पहुँचता है उसी की भित्ति पर योग अपनी साधना के मार्ग का निर्माण करता है। पूर्व-मीमांसा जबकि वैदिक प्रज्ञान के ठीक अर्थों को जानने के लिए एक विशाल नियम-परम्परा का प्रवर्तन करती है तो वेदान्त ब्रह्म-ज्ञान के द्वारा अशेष दुःख-निरोध के मार्ग को विकसित करता दृष्टिगोचर होता है। इसी प्रकार तथाकथित 'नास्तिक' दर्शनों की भी विचार-परम्पराएँ हैं जिन सब के विवरण हम उक्त दर्शनों के साथ बौद्ध दर्शन की तुलना करते समय ही देंगे। सभी दर्शन प्रायः आत्मा, कर्म और मोक्ष को लेकर विचार उपस्थित करते हैं। प्रमाण-मीमांसा सभी की प्रायः अपनी-अपनी अलग है। प्रमाण और प्रमेय आदि पर विचार सभी दर्शनों को अपेक्षित है। चार्वाक मत को छोड़ कर सभी की तर्क-परम्परा प्रायः अध्यात्म से अभिभूत है। एक विश्वव्यापी नियम में सभी का विश्वास है, हाँ इसको व्यक्त करने के ढंगों में बहुत विभिन्नता है। सभी का साधन तत्त्व उनका एक प्रधान अंग है और उसमें भारतीय दर्शन जितने एक दूसरे के समान हैं उतने अन्य किसी बात में नहीं। अनेक बातों में समान होते हुए भी यह कइना अत्यन्त कठिन है कि समग्र भारतीय दर्शनों की एक

समालोचना अधिक उपयोगी सिद्ध नहीं हो सकती। अतः सामान्य अनुभव, सात्त्विक विवेचन, अपनी अल्पता की अनुभूति से उत्पन्न एक गहरी श्रद्धा और विनम्रता की भावना तथा निष्पक्ष विचार ही सत्य के गवेषक के बौद्धिक पक्ष में अमोघ किन्तु साथ ही निर्बल साधन हैं। उच्चतम विषयगत अध्ययन में भी, विद्वत्ता के अन्तिम परिणाम स्वरूप पाए हुए निष्पक्ष विचार के सद्भाव में भी, मनुष्य की आत्मीयता छिपाई नहीं जा सकती। अन्ततः मनुष्य एक भावना मय प्राणी ही तो है, श्रद्धामय जन्तु ही तो है। वह अपनी भावना को कहीं ले जा सकता है, अपनी श्रद्धा को कहीं छिपा सकता है? अपने व्यक्तित्व और विचार को माध्यमिकी की तरह, आत्यन्तिक निःशेष करके भी तो उसे किसी आदर्श विशेष का उपासक बन कर ही रहना पड़ेगा। किन्तु इस प्रकार की आत्मीयता भी यदि विनम्रता और अपनी अल्पज्ञता की उचित अनुभूति से ठीक तरह से बँधी हुई हो तथा उसमें अपनी समझ में न आने वाले तथा अपने को किसी हालत में गलत तथा अपूर्ण दिखाई देने वाले सिद्धान्तों के प्रति भी आदर की भावना का अभाव न हो किन्तु उनके वास्तविक तत्त्व को समझने के लिए सतत जिज्ञासा की विद्यमानता हो तो इस प्रकार की आत्मीयता भी कोई हानिकार वस्तु नहीं होगी बल्कि विषयगत अध्ययन का ही एक आवश्यक अंग होगी। फिर एक गवेषक, विशेषतः दार्शनिक तत्त्वों का गवेषक, जब तक स्वयं अपने विचारों की गर्मी से पसीने की तरह आर्द्र न हो जाय तब तक दूसरों के ही विचारों का पर्यालोचन करता हुआ वह केवल अवमानना का ही तो पात्र होता है। अतः इन सब बातों को सोचकर ही हमें अपने विषय में प्रवृत्त होना है।

भारतीय दर्शन की एक लम्बी परम्परा है और अनेक प्रकार के परस्पर विभिन्न विचारों का प्रकाशन उसमें हुआ है। उसकी समग्र विकास-परम्परा को एक सामान्य नियम के अन्दर बाधना एक आत्मैकत्व विज्ञान अथवा कठिन काम है। किन्तु उसके विकास और स्वरूप एकात्म दर्शन भारतीय को समझने के लिए और उसकी एक विशिष्ट दर्शन का समाह्वक सूत्र— धारा ( बौद्ध दर्शन ) का उसकी अन्य धाराओं प्रकारान्तर से उसके के साथ सम्बन्ध ज्ञापन करने के लिए यह विभिन्न स्वरूप अत्यन्त आवश्यक है कि हम उसकी मूल वस्तु को पकड़ें। महामति डाक्टर राधा-कृष्णन् का मत है कि अद्वैतवाद ही भारतीय दर्शन का मूल तत्त्व-

(१) देखिए, नीचे की उक्ति दस स्पेक जेरेन्सुष्ट्रा में 'विद्वानों के प्रति'।

है और इसी में उसके समस्त सम्प्रदायो का स्वाभाविक पर्यवसान है। अपने विभिन्न रूपों में अर्थात् केवलद्वैत, विशिष्टाद्वैत, द्वैताद्वैत और शुद्धाद्वैत की विचार-प्रणालियों में, यह अद्वैतवाद समस्त भारतीय दर्शन-परम्परा को पूरी तरह ढँक लेता है। “वैदिक विचार का सम्पूर्ण विकास इसी की ओर सकेत करता है, बौद्ध और ब्राह्मण धर्म इसी पर आधारित है, यही उच्चतम सत्य है जो भारत को उद्भासित हुआ है”<sup>१</sup>। यद्यपि हम जानते हैं कि अद्वैतवाद भारतीय दर्शन की अनेक चिन्तन प्रणालियों में से एक है और उसको छोड़कर सांख्यदि दर्शनों की अन्य प्रभावशाली परम्पराएँ भी प्रचलित हैं जो द्वैतवाद पर प्रतिष्ठित हैं और कुछ ऐसी भी विचार-धाराएँ हैं जो इस प्रकार समस्या के हल में प्रवृत्त ही नहीं होती। किन्तु यह सब होने पर भी डाक्टर राधाकृष्णन् के उपर्युक्त मत से हम असहमत नहीं हो सकते, क्योंकि भारत की प्रायः सभी दर्शन-प्रणालियों का अन्तिम गन्तव्य स्थान हमें अद्वैतवाद ही दिखाई पड़ता है। श्रीहर्ष ने नैषध-चरित ( २१।८८ ) में भगवान् बुद्ध को ‘अद्वयवादी’ कहा है। ‘किस अर्थ में उन्हें ऐसा कहा जा सकता है या नहीं इसकी हम आगे चल कर मीमांसा करेंगे। कुछ उत्तरकालीन महायानी आचार्यों ने, जो शंकर और गौडपाद के पूर्ववर्ती थे, अपने को गौरवपूर्वक अद्वयवादी कहा है। उधर रामानुज सम्प्रदाय के विशिष्टाद्वैतवादियों ने शंकर के अद्वैतवाद को बौद्ध विज्ञानवाद का एक रूप माना है। इस सब से बौद्ध-दर्शन और अद्वैतवाद का घनिष्ठ सम्बन्ध कम-से-कम स्पष्ट है, और इतना ही जानना इस समय हमारे लिये पर्याप्त होगा। इसमें सन्देह नहीं कि विमुक्ति सुख का अनुभव करते हुए<sup>२</sup> भगवान् बुद्ध ज्ञान की चरम सीमा रूपी अद्वय तत्त्व पर पहुँचे थे, परन्तु उसके विवेचन के प्रति उन्होंने उदासीनता दिखाई है। इसका कारण यही है कि तयागत अर्थार्थी थे। ज्ञान के प्रति उनका दृष्टिकोण प्रयोजनवादी था। जैन अनेकान्तवाद इतना व्यापक सिद्धान्त है कि उसमें अद्वैतवाद को भी प्रश्रय मिल सकता है, यद्यपि वह उसकी मूल भावना नहीं है। द्वैतवाद

(१) “To it (monistic idealism) the whole growth of Vedic thought points, on it are based the Buddhistic and the Brahmanical religions, it is the highest truth revealed to India.” इण्डियन फिलासफी, जिल्द पहली, पृष्ठ ३१-३२

(२) देखिए उदान, बोधिवग्ग ।



को हम अद्वैतवाद रूपी लक्ष्य के बीच का पड़ाव मान सकते हैं। कम-से-कम वह उसका नितान्त विरोधी सिद्धान्त नहीं माना जा सकता। इसी प्रकार बुद्ध को जब हम अनात्मवादी कहते हैं तो उसका एक विशिष्ट अर्थ है। सत्य को प्रदर्शित करने के दोनो ही ढंग होते हैं, अर्थात् विधि के द्वारा भी सत्य का निर्देश किया जाता है और निषेध के द्वारा भी। उपनिषदों ने यदि स्वयं 'अस्तीत्येवोपलब्धव्य'<sup>१</sup> कहा है तो 'अथात आदेशो नेति नेति'<sup>२</sup> भी कहा है 'वह विदित से अन्य है और अविदित से भी अन्य है'<sup>३</sup> ऐसा भी कहा है और याज्ञवल्क्य ने तो 'नही है'<sup>४</sup> ऐसा भी कहा है। भगवान् बुद्ध का अनात्मवाद वेदान्त के आत्मवाद का विरोधी नहीं है, उसको देखने की दूसरी दृष्टि है, यह सब हम उपयुक्त स्थान पर दिखाने का प्रयत्न करेंगे<sup>५</sup>। यदि ऐसा नहीं होता तो बौद्ध अनात्मवाद भी उस अमृतत्व के फल को क्यों फलता जिसकी निष्पत्ति में समस्त वेदान्तों का पर्यवसान है<sup>६</sup>। अनात्मवाद क्यों उस अहंकार का विनाश होता जिसके लिए समस्त वेदान्तों का आरम्भ है, क्यों उस अविद्या का समूल उच्छेद होता जो वेदान्त की दृष्टि में भी सभी अनर्थों का मूल है<sup>७</sup>। जिस प्रकार सर्वाधिक प्रिय, स्थिर, परिनिष्ठित तत्त्व आत्मस्वरूप के ज्ञान, साक्षात्कार और ग्रहण के द्वारा औपनिषद ऋषि परमार्थ की सम्भावना मानते हैं, उसी प्रकार बाह्य भूतो और विज्ञानो आदि के उसके साथ एकात्मिकरण का निराकरण करके भगवान् बुद्ध काम अथवा तृष्णा के मूल उद्गम पर ही कुठाराघात कर उसे निःश्रेयस की अधिगति का मार्ग बतलाते हैं, जो बौद्ध और वेदान्त दोनो दर्शनों का ही समान रूप से गन्तव्य मार्ग है। जिस अभिमान के विस्तार को अत्यन्त सार्वजनीन और विश्वव्यापी रूप प्रदान कर उपनिषदों के ऋषि अहंकार से पल्ला छुड़ाने की चेष्टा करते हैं उसी का व्यक्तिगत जीवन के रूप में निराकरण करके भगवान् बुद्ध समान उद्देश्य पर पहुँचते हैं। आत्मा की एकता का ज्ञान हुए विना अहिंसा के आचरण की क्या सगति है? माहायानिको ने

५१) मुण्डक० ६।१३; अस्ति ब्रह्मेति चेद्वद सन्तमेनं ततो विवुरिति । तैत्ति-  
रीय० २।६।१

(२) बृहदारण्यक० २।३।६

(३) अन्यदेव तद्विदितादथो अविदितादधि । केन० १।३

(४) नेति होवाच याज्ञवल्क्यः । बृहदारण्यक ३।२।११; स एष नेति नेत्यात्मा ।  
बृहदारण्यक ३।९।२६; द्रष्टव्यं तर्हि ४।२।४; ४।१२

(५,६,७) देखिए आगे चतुर्थ प्रकरण में 'अनात्मवाद' का विवेचन ।

करुणा का लक्षण 'स्व' और 'पर' के भेद का मिटाना कहा है, उसका क्या आधार है? भूतदया का सिद्धान्त आत्मैकत्व-विज्ञान की दृढ़ बुनियाद के बिना कहाँ ठहर सकता है? साराश यह कि समग्र बौद्ध आचार तत्त्व की कोई सगति ही नहीं लग सकती जब तक कि औपनषद तत्त्वज्ञान जैसी कोई स्थिर भित्ति उसकी प्रतिष्ठा-स्वरूप न मानी जाय<sup>१</sup> । और इससे बौद्ध दर्शन की तत्त्वज्ञान के क्षेत्र में मौलिक देन के विषय में कोई कमी भी उपस्थित नहीं होती । किन्तु इस विषय में विस्तृत रूप से विवेचन तो हम बाद में ही करेंगे । यहाँ इतना ही कहना अपेक्षित है कि तथागत की समस्त दर्शन-प्रणाली की प्रतिष्ठा ही प्राचीन आर्य-विचार परम्परा है और यद्यपि उनकी वाणी का विशेष बल मानव-जीवन की गूढतम समस्या दुःख और दुःख के आत्यन्तिक निरोध की ओर ही रहा है किन्तु दुःख के विनाश की खोज करते-करते वे अन्त में जिस स्थान पर पहुँचे हैं वह अपने व्यावहारिक रूप में आत्मा की एकता के ज्ञान की उच्चतम अवस्था ही है, यद्यपि उसका दार्शनिक विश्लेषण करना भगवान् बुद्ध का व्यवसाय नहीं था । उनकी तो सारी दृष्टि दुःख के दर्शन और चिन्तन पर ही व्यवस्थित थी और मानवता को दुःख के निरोध करने के अन्यतम मार्ग को दिखाना ही उनका प्रधान उद्देश्य था, दार्शनिक सिद्धान्तों का विधान करना नहीं । पञ्चस्कन्ध, प्रतीत्यसमुत्पाद और अनात्मवाद के गम्भीर मनोवैज्ञानिक विश्लेषण और विवेचन भी दुःख के उद्भव और विनाश को अच्छी तरह समझाने के लिए ही हुए, विशिष्ट दार्शनिक समस्याओं को सुलझाने के लिए नहीं । इस प्रकार अद्वैतवाद अथवा आत्मैकत्वविज्ञान भारतीय दर्शन की मुख्य सवेदना कहा जा सकता है । इसी को विभिन्न दृष्टियों का आश्रय लेकर यहाँ तीन प्रकार से व्यक्त किया जा सकता है, अर्थात् आत्मैकत्व विज्ञान के रूप में, दुःख के आत्यन्तिक निरोध के रूप में और मानवत्व की महिमा के साक्षात्कार के रूप में भी । जो दर्शन स्पष्ट रूप से आत्मैकत्व विज्ञान की श्रेणी में नहीं आते, वे दुःख के आत्यन्तिक निरोध की श्रेणी में आते हैं और जो इन दोनों श्रेणियों में नहीं आते वे मनुष्यता के तेज को प्रकर्ष देने के समर्थक तो अवश्य ही हैं । सब प्रकार की मानसिक और कार्यकारिणी वृत्तियों के सम्यक् परिमार्जन,

(१) मिलाइये, *Buddhistic metaphysics becomes satisfactory and intelligible only if it is complemented by some form of absolute idealism.*” रावाकृष्णन् : इण्डियन फिलॉसफी, जिल्द पहली, पृष्ठ ४१७

को हम अद्वैतवाद रूपी लक्ष्य के बीच का पडाव मान सकते हैं। कम-से-कम वह उसका नितान्त विरोधी सिद्धान्त नहीं माना जा सकता। इसी प्रकार बुद्ध को जब हम अनात्मवादी कहते हैं तो उसका एक विशिष्ट अर्थ है। सत्य को प्रदर्शित करने के दोनो ही ढंग होते हैं, अर्थात् विधि के द्वारा भी सत्य का निर्देश किया जाता है और निषेध के द्वारा भी। उपनिषदो ने यदि स्वयं 'अस्तीत्येवोपलब्धव्य' १ कहा है तो 'अथात आदेशो नेति नेति २' भी कहा है 'वह विदित से अन्य है और अविदित से भी अन्य है' ३ ऐसा भी कहा है और याज्ञवल्क्य ने तो 'नही है' ४ ऐसा भी कहा है। भगवान् बुद्ध का अनात्मवाद वेदान्त के आत्मवाद का विरोधी नहीं है, उसको देखने की दूसरी दृष्टि है, यह सब हम उपयुक्त स्थान पर दिखाने का प्रयत्न करेंगे ५। यदि ऐसा नहीं होता तो बौद्ध अनात्मवाद भी उस अमृतत्व के फल को क्यों फलता जिसकी निष्पत्ति में समस्त वेदान्तो का पर्यवसान है ६। अनात्मवाद क्यों उस अहंकार का विनाश होता जिसके लिए समस्त वेदान्तो का आरम्भ है, क्यों उस अविद्या का समूल उच्छेद होता जो वेदान्त की दृष्टि में भी सभी अनर्थों का मूल है ७। जिस प्रकार सर्वाधिक प्रिय, स्थिर, परिनिष्ठित तत्त्व आत्मस्वरूप के ज्ञान, साक्षात्कार और ग्रहण के द्वारा औपनिषद ऋषि परमार्थ की सम्भावना मानते हैं, उसी प्रकार बाह्य भूतो और विज्ञानो आदि के उसके साथ एकात्मीकरण का निराकरण करके भगवान् बुद्ध काम अथवा तृष्णा के मूल उद्गम पर ही कुठाराघात कर उसे नि श्रेयस की अधिगति का मार्ग बतलाते हैं, जो बौद्ध और वेदान्त दोनो दर्शनो का ही समान रूप से गन्तव्य मार्ग है। जिस अभिमान के विस्तार को अत्यन्त सार्वजनिक और विश्वव्यापी रूप प्रदान कर उपनिषदो के ऋषि अहंकार से पल्ला छुटाने की चेष्टा करते हैं उसी का व्यक्तिगत जीवन के रूप में निराकरण करके भगवान् बुद्ध समान उद्देश्य पर पहुँचते हैं। आत्मा की एकता का ज्ञान हुए विना अहिंसा के आचरण की क्या सगति है? माहायानिको ने

१ (१) मुण्डक० ६।१३; अस्ति ब्रह्मेति चेद्वद सन्तमेनं ततो विदुरिति । तैत्तिरीय० २।६।१

(२) बृहदारण्यक० २।३।६

(३) अन्यदेव तद्विदितादयो अविदितादधि । केन० १।३

(४) नेति होवाच याज्ञवल्क्य । बृहदारण्यक ३।२।११; स एष नेति नेत्यात्मा ।

बृहदारण्यक ३।९।२६; द्रष्टव्यं वहाँ ४।२।४; ४।१२

(५, ६, ७) देखिए आगे चतुर्थ प्रकरण में 'अनात्मवाद' का विवेचन ।

करुणा का लक्षण 'स्व' और 'पर' के भेद का मिटाना कहा है, उसका क्या आधार है? भूतदया का सिद्धान्त आत्मैकत्व-विज्ञान की दृढ़ बुनियाद के बिना कहाँ ठहर सकता है? साराश यह कि समग्र बौद्ध आचार तत्त्व की कोई सगति ही नहीं लग सकती जब तक कि औपनषद तत्त्वज्ञान जैसी कोई स्थिर भित्ति उसकी प्रतिष्ठा-स्वरूप न मानी जाय<sup>१</sup>। और इससे बौद्ध दर्शन की तत्त्वज्ञान के क्षेत्र में मौलिक देन के विषय में कोई कमी भी उपस्थित नहीं होती। किन्तु इस विषय में विस्तृत रूप से विवेचन तो हम बाद में ही करेंगे। यहाँ इतना ही कहना अपेक्षित है कि तयागत की समस्त दर्शन-प्रणाली की प्रतिष्ठा ही प्राचीन आर्य-विचार परम्परा है और यद्यपि उनकी वाणी का विशेष बल मानव-जीवन की गूढतम समस्या दुःख और दुःख के आत्यन्तिक निरोध की ओर ही रहा है किन्तु दुःख के विनाश की खोज करते-करते वे अन्त में जिस स्थान पर पहुँचे हैं वह अपने व्यावहारिक रूप में आत्मा की एकता के ज्ञान की उच्चतम अवस्था ही है, यद्यपि उसका दार्शनिक विश्लेषण करना भगवान् बुद्ध का व्यवसाय नहीं था। उनकी तो सारी दृष्टि दुःख के दर्शन और चिन्तन पर ही व्यवस्थित थी और मानवता को दुःख के निरोध करने के अन्यतम मार्ग को दिखाना ही उनका प्रधान उद्देश्य था, दार्शनिक सिद्धान्तों का विधान करना नहीं। पञ्चस्कन्ध, प्रतीत्यसमुत्पाद और अनात्मवाद के गम्भीर मनोवैज्ञानिक विश्लेषण और विवेचन भी दुःख के उद्भव और विनाश को अच्छी तरह समझाने के लिए ही हुए, विशिष्ट दार्शनिक समस्याओं को सुलझाने के लिए नहीं। इस प्रकार अद्वैतवाद अथवा आत्मैकत्वविज्ञान भारतीय दर्शन की मुख्य संवेदना कहा जा सकता है। इसी को विभिन्न दृष्टियों का आश्रय लेकर यहाँ तीन प्रकार से व्यक्त किया जा सकता है, अर्थात् आत्मैकत्व विज्ञान के रूप में, दुःख के आत्यन्तिक निरोध के रूप में और मानवत्व की महिमा के साक्षात्कार के रूप में भी। जो दर्शन स्पष्ट रूप से आत्मैकत्व विज्ञान की श्रेणी में नहीं आते, वे दुःख के आत्यन्तिक निरोध की श्रेणी में आते हैं और जो इन दोनों श्रेणियों में नहीं आते वे मनुष्यता के तेज को प्रकर्ष देने के समर्थक तो अवश्य ही हैं। सब प्रकार की मानसिक और कार्यकारिणी वृत्तियों के सम्यक् परिमार्जन,

(१) मिलाइये, *Buddhistic metaphysics becomes satisfactory and intelligible only if it is complemented by some form of absolute idealism.* रावाकृष्णन् : इण्डियन फिलॉसफी, जिल्द पहली, पृष्ठ ४१७

को हम अद्वैतवाद रूपी लक्ष्य के बीच का पडाव मान सकते हैं। कम-से-कम वह उसका नितान्त विरोधी सिद्धान्त नहीं माना जा सकता। इसी प्रकार बुद्ध को जब हम अनात्मवादी कहते हैं तो उसका एक विशिष्ट अर्थ है। सत्य को प्रदर्शित करने के दोनो ही ढंग होते हैं, अर्थात् विवि के द्वारा भी सत्य का निर्देश किया जाता है और निषेध के द्वारा भी। उपनिषदो ने यदि स्वयं 'अस्तीत्येवोपलब्धव्य'<sup>१</sup> कहा है तो 'अथात आदेशो नेति नेति'<sup>२</sup> भी कहा है 'वह विदित से अन्य है और अविदित से भी अन्य है'<sup>३</sup> ऐसा भी कहा है और याज्ञवल्क्य ने तो 'नही है'<sup>४</sup> ऐसा भी कहा है। भगवान् बुद्ध का अनात्मवाद वेदान्त के आत्मवाद का विरोधी नहीं है, उसको देखने की दूसरी दृष्टि है, यह सब हम उपयुक्त स्थान पर दिखाने का प्रयत्न करेंगे<sup>५</sup>। यदि ऐसा नहीं होता तो बौद्ध अनात्मवाद भी उस अमृतत्व के फल को क्यों फलता जिसकी निष्पत्ति में समस्त वेदान्तो का पर्यवसान है<sup>६</sup>। अनात्मवाद क्यों उस अहंकार का विनाश होता जिसके लिए समस्त वेदान्तो का आरम्भ है, क्यों उस अविद्या का समूल उच्छेद होता जो वेदान्त की दृष्टि में भी सभी अनर्थों का मूल है<sup>७</sup>। जिस प्रकार सर्वाधिक प्रिय, स्थिर, परिनिष्ठित तत्त्व आत्मस्वरूप के ज्ञान, साक्षात्कार और ग्रहण के द्वारा औपनिषद ऋषि परमार्थ की सम्भावना मानते हैं, उसी प्रकार बाह्य भूतो और विज्ञानो आदि के उसके साथ एकात्मीकरण का निराकरण करके भगवान् बुद्ध काम अथवा तृष्णा के मूल उद्गम पर ही कुठाराघात कर उसे निःश्रेयस की अविगति का मार्ग बतलाते हैं, जो बौद्ध और वेदान्त दोनो दर्शनों का ही समान रूप से गन्तव्य मार्ग है। जिस अभिमान के विस्तार को अत्यन्त सार्वजनीन और विश्वव्यापी रूप प्रदान कर उपनिषदो के ऋषि अहंकार से पल्ला छुड़ाने की चेष्टा करते हैं उसी का व्यक्तिगत जीवन के रूप में निराकरण करके भगवान् बुद्ध समान उद्देश्य पर पहुँचते हैं। आत्मा की एकता का ज्ञान हुए विना अहिंसा के आचरण की क्या सगति है? माहायानिको ने

(१) मुण्डक० ६।१३; अस्ति ब्रह्मेति चेद्वद सन्तमेनं ततो विदुरिति । तंति-  
रोप० २।६।१

(२) बृहदारण्यक० २।३।६

(३) अन्यदेव तद्विदितादयो अविदितादधि । केन० १।३

(४) नेति होवाच याज्ञवल्क्यः । बृहदारण्यक ३।२।११; स एष नेति नेत्यात्मा ।

बृहदारण्यक ३।९।२६; द्रष्टव्य नहीं ४।२।४; ४।१२

(५,६,७) देखिए आगे चतुर्थ प्रकरण में 'अनात्मवाद' का विवेचन ।

करण का लक्षण 'स्व' और 'पर' के भेद का मिटाना कहा है, उसका क्या आवार है? भूतदया का सिद्धान्त आत्मैकत्व-विज्ञान की दृढ़ बुनियाद के बिना कहाँ ठहर सकता है? साराश यह कि समग्र बौद्ध आचार तत्त्व की कोई सगति ही नहीं लग सकती जब तक कि औपनषद तत्त्वज्ञान जैसी कोई स्थिर भित्ति उसकी प्रतिष्ठा-स्वरूप न मानी जाय<sup>१</sup>। और इससे बौद्ध दर्शन की तत्त्वज्ञान के क्षेत्र में मौलिक देन के विषय में कोई कमी भी उपस्थित नहीं होती। किन्तु इस विषय में विस्तृत रूप से विवेचन तो हम बाद में ही करेंगे। यहाँ इतना ही कहना अपेक्षित है कि तथागत की समस्त दर्शन-प्रणाली की प्रतिष्ठा ही प्राचीन आर्य-विचार परम्परा है और यद्यपि उनकी वाणी का विशेष बल मानव-जीवन की गूढतम समस्या दुःख और दुःख के आत्यन्तिक निरोध की ओर ही रहा है किन्तु दुःख के विनाश की खोज करते-करते वे अन्त में जिस स्थान पर पहुँचे हैं वह अपने व्यावहारिक रूप में आत्मा की एकता के ज्ञान की उच्चतम अवस्था ही है, यद्यपि उसका दार्शनिक विश्लेषण करना भगवान् बुद्ध का व्यवसाय नहीं था। उनकी तो सारी दृष्टि दुःख के दर्शन और चिन्तन पर ही व्यवस्थित थी और मानवता को दुःख के निरोध करने के अन्यतम मार्ग को दिखाना ही उनका प्रधान उद्देश्य था, दार्शनिक सिद्धान्तों का विधान करना नहीं। पञ्चस्कन्ध, प्रतीत्यसमुत्पाद और अनात्मवाद के गम्भीर मनोवैज्ञानिक विश्लेषण और विवेचन भी दुःख के उद्भव और विनाश को अच्छी तरह समझाने के लिए ही हुए, विशिष्ट दार्शनिक समस्याओं को सुलझाने के लिए नहीं। इस प्रकार अद्वैतवाद अथवा आत्मैकत्वविज्ञान भारतीय दर्शन की मुख्य सवेदना कहा जा सकता है। इसी को विभिन्न दृष्टियों का आश्रय लेकर यहाँ तीन प्रकार से व्यक्त किया जा सकता है, अर्थात् आत्मैकत्व विज्ञान के रूप में, दुःख के आत्यन्तिक निरोध के रूप में और मानवत्व की महिमा के साक्षात्कार के रूप में भी। जो दर्शन स्पष्ट रूप से आत्मैकत्व विज्ञान की श्रेणी में नहीं आते, वे दुःख के आत्यन्तिक निरोध की श्रेणी में आते हैं और जो इन दोनों श्रेणियों में नहीं आते वे मनुष्यता के तेज को प्रकर्ष देने के समर्थक तो अवश्य ही हैं। सब प्रकार की मानसिक और कार्यकारिणी वृत्तियों के सम्यक् परिमार्जन,

(१) मिलाइये, *Buddhistic metaphysics becomes satisfactory and intelligible only if it is complemented by some form of absolute idealism.* रावाकृष्णन् : इण्डियन फिलॉसफी, जिल्द पहली, पृष्ठ ४१७

है और उस उपादान या ससर्ग का उच्छेद ही है दुःख-निरोध का एकमात्र मार्ग । 'तदुच्छित्ति पुरुषार्थस्तदुच्छित्ति पुरुषार्थ' यह भगवान् कपिल का सिह-नाद किस प्रकार उसके गले उतर सकता है, जब कि हीन भोगवाद और द्वेष के मार्ग में उसका भटकना अभी बहुत कुछ शेष है । 'आत्मा ही सब जगत् है' यह महनीय अनुभव तो उसे अभी होना है और कौन जानता है कि समग्र महाभूत भी अन्त में उसे वही उत्तर न देंगे जो उन्होंने उपनिषदों के महा-मनीषी ऋषियों को दिया था<sup>१</sup> अथवा दिया था रोमनिवासी उस परमर्षि महात्मा मारकस ऑरैलियस को<sup>२</sup> । आत्मैकत्वविज्ञान, जिसकी सर्वप्रथम अनुभूति ऋग्वेदीय युग में ऋषियों को हुई और उपनिषत्काल में जिसका विशद साक्षात्कार और उत्तरकालीन युग में विस्तृत तात्त्विक विवेचन मनीषियों के द्वारा किया गया, न केवल समग्र उपनिषत्साहित्य की ही, अपितु समस्त भारतीय दर्शन-परम्परा की एक केन्द्रीय वस्तु है । हमारे दर्शन का यही एक सर्वोत्तम अनन्य साधारण आविष्कार है जिस पर हम गौरव कर सकते हैं । इसी के व्यावहारिक साक्षात्कार में विश्वजनीन भ्रातृत्व और सार्वभौमिक कल्याण की सम्भावना छिपी हुई पड़ी है । अन्य कोई मार्ग विश्व की मुक्ति का नहीं है । समाज-शास्त्रियों की सभी योजनाएँ और राजनीतिज्ञों की सभी बकवाद भरी बातें निष्फल हो चुकी हैं और सदा निष्फल होगी जब तक कि समस्या का मूल से हल नहीं किया जाता । ससार को एक सूत्र में बाँधने के लिए कोई भी व्यवस्था तब तक सफल नहीं हो सकती जब तक कि मनुष्य की आन्तरिक एकता को वह अपना आश्रय नहीं बनाती । साम्य की निष्ठा पूर्णतम होनी चाहिये । हमारे राजनैतिक और सामाजिक चिन्तक जो बाह्य उपादानों में ही उलझे रहते हैं वास्तविक समस्या के छोर को भी नहीं छू पाते । जितना प्रचार घृणा के भाव का और पारस्परिक अविश्वास का किया जाता है उसका शतांश भी यदि आत्मा की एकता का किया जाता तो कदाचित् विश्व के दुःख की मात्रा कुछ कम होती । किन्तु 'शुनि चैव श्वपाके च पण्डिता समदर्शिनः' का पाठ रटने वाले भारत-वासी भी तो अस्पृश्यता जैसी वस्तु के उपासक हुए, चातुर्वर्ण्य के सस्थापक हुए,

- (१) अर्थात् अपने एक नियामक चेतना तत्त्व की सूचना, जिसके प्रति वे अपनी सम्पूर्ण क्रियाओं के लिये ऋणी हैं, द्रष्टव्य बृहदारण्यक० २।५।१५; ३।८।७; ४।२४ आदि
- (२) देखिए राघाकृष्णन् : इण्डियन फिलॉसफी, जित्द पहली, पृष्ठ २३८

फिर अपनी ही विचार-प्रणाली के आधार पर वे विश्व को सिखाने का कैसे आहम्बर भी रच सकते हैं? इसके लिए एकमात्र आश्रय जिस महत्वपूर्ण विरासत का हम ले सकते हैं, वह तो बौद्धधर्म ही है जिसने वास्तविक समत्व का व्यवहार सिखाया है, मानव-मानव की आधारभूत एकता का आचरण किया है और आत्मा की एकता के सिद्धान्त को कार्यरूप में परिणत किया है। कुछ भी हो, आत्मैकत्वविज्ञान का सिद्धान्त न केवल विश्व भ्रातृत्व को सिखाता है, बल्कि उसकी तात्त्विक प्रतिष्ठा भी है। जिस आत्मैकत्व-विज्ञान को उपनिषदों ने अत्यन्त गम्भीरतापूर्वक सिखाया है ( जिस पर विस्तृत विचार हम उनके दर्शन का बौद्ध दर्शन के साथ तुलनात्मक अध्ययन करते समय करेंगे ) उसी को छह दर्शनों ने भी अपनाया है, उसी की उपासना प्रकारान्तर से ( जैसा कि हम यथास्थान देखेंगे ) श्रमण-साधनाओं ने भी की है, उसी का प्रकृत रूप श्रीमद्भागवत, योगवासिष्ठ आदि को भी अपनी-अपनी प्रज्ञप्तियों में मान्य है। भक्तों की परम्परा द्वैतवाद पर प्रतिष्ठित होते हुए भी अन्ततोगत्वा एकात्मवाद की ओर ही गई है। ज्ञाता और ज्ञेय के समान उपास्य और उपासक की एकात्मकता भक्ति-दर्शन को मान्य है। स्वयं उपनिषदों में यद्यपि भेद परक, अभेद परक और घटक तीनों ही प्रकार की श्रुतियाँ मिलती हैं और उन सभी की आचार्यों के द्वारा अपनी-अपनी प्रवृत्तियों के अनुसार व्याख्या भी की गई है। अतः जब हम अभेदवाद या एकात्मवाद को भारतीय दर्शन की आत्मा कहते हैं तो उसका एक सामान्य ही अर्थ होता है, पूर्ण अर्थ में तो उसे कभी ग्रहण करना नहीं चाहिए। डाक्टर पॉल डायसन का यह कथन कि 'भविष्य का दर्शन चाहे किन्हीं नवीन और अपूर्व मार्गों का आविष्कार करले, किन्तु एक बात ध्रुव सत्य है कि 'आत्मैकत्व-विज्ञान' का सिद्धान्त अनन्त काल तक अविचल और अभेद्य रहेगा और इससे हटना कभी सम्भव नहीं होगा', भारतीय दर्शन की सर्वोत्तम देन को ठीक तरह से उपस्थित करता है। दुःख निरोध-विज्ञान किस प्रकार भारतीय दर्शन की मूल जिज्ञासा के रूप में प्रतिष्ठित है, यह हम पहले देख चुके हैं। बौद्ध और जैन दर्शन मानवता की दृष्टि से अद्भुत दर्शन हैं। 'मानुसत्त भवे मूल'<sup>२</sup> अर्थात् मानुषत्व ही मूल वस्तु है, यह प्रभावशाली वाणी जैन साधकों की है। आचार्य हजारी-

(१) उदाहरण के लिये देखिए पांचवें प्रकरण में उपनिषदों के दर्शन का विवेचन।

(२) महावीर वाणी, पृष्ठ १०



प्रसाद द्विवेदी ने एक जगह लिखा है कि मध्यकाल में जिसे अध्यात्मवाद कहते थे वही आज का मनुष्यत्व या मानवतावाद है<sup>१</sup> । परन्तु मध्य-काल से बहुत पूर्व हम प्रकृत मानवतावाद का उदय भगवान् बुद्ध के अविर्भाव के रूप में देखते हैं । देवयजनवाद की दासता से छुटाकर सबसे पहले उन्होंने ही मानव-जाति को अपने पैरो पर खड़ा किया । देवताओं से उन्होंने मनुष्य को स्पष्टतम शब्दों में श्रेष्ठ बताया । उन्होंने कहा कि देवता राग, द्वेष और ईर्ष्या से बरी नहीं हैं और निर्वाण की प्राप्ति के लिये, श्रद्धा और विनय के अभ्यास के लिये, उन्हें मनुष्य शरीर ग्रहण करना पड़ता है । भगवान् बुद्ध ने सदा के लिये स्मरणीय शब्दों में कहा है “यह जो मानुषत्व है, यही देवताओं का सुगति प्राप्त करना कहा जाता है । मनुस्सत्त खो भिक्खवे देवान सुगति गमन सखात्”<sup>२</sup> ‘आत्म-दीप’ होने का आदेश<sup>३</sup> करने वाले और निर्वाण की प्राप्ति को केवल मनुष्य के ‘प्रधान’ ( पुरुषार्थ ) पर आश्रित बताने वाले शाक्यमुनि निश्चय ही मनुष्य को देवताओं से ऊँचे उठाने वाले हुए । किन्तु बौद्ध-दर्शन की जो विशेषता है उससे अन्य भारतीय दर्शन भी अपरिचित नहीं हैं । ‘ऋग्वेद को जो जानता है वह केवल देवताओं को जानता है । यजुर्वेद को जो जानता है वह केवल यज्ञ को ही जानता है । सामवेद को जानने वाला इन सब को जानता है । किन्तु जो मनुष्य को जानता है, वही वास्तव में ब्रह्म को जानता है’<sup>४</sup> आदि वाणियाँ अन्यत्र भी सुनाई देती हैं । ‘अत्यन्त रहस्यमय ज्ञान मैं तुम्हें बतलाता हूँ—मनुष्य से श्रेष्ठतर यहाँ कुछ नहीं है’<sup>५</sup> इस वाणी में महाभारतकार ने सम्पूर्ण मानवतावादी दर्शन का सार-सकलन कर दिया है । इस प्रकार भारतीय

(१) देखिए विश्वभारती-पत्रिका, अप्रैल-जून १९४५ में उनका ‘नई समस्याएँ’ शीर्षक लेख ।

(२) चवमान सुत्त ( इतिवुत्तक )

(३) चुन्द सुत्त तथा ‘अत्तदीप-सुत्त’ आदि । विशेष व्याख्या के लिए देखिए आगे चतुर्थ प्रकरण में ‘अनात्मवाद’ का विवेचन ।

(४) ‘ऋचो ह यो वेद स वेद देवान् । यजूषि यो वेद स वेद यज्ञम् । सामानि यो वेद स वेद सर्वम् । यो मानुषं वेद स वेद ब्रह्म ॥ मिलाइए, ‘ये पुरुषे ब्रह्म विदुस्ते विदुः परमेष्ठिनम्’

(५) गुह्यं ब्रह्म तविदं ब्रवीमि । न हि मानुषाच्छ्रेष्ठतरं हि किञ्चित् । महाभारत, ज्ञान्तिपर्व २९९।२०; तस्माद्देवि विद्वान् पुरुषमिदं ब्रह्मेति मन्यते । अथर्ववेद ।

दर्शन में मनुष्यत्व की महिमा भली भाँति सुरक्षित है और वह आधारित है आत्मैकत्व विज्ञान की व्यावहारिक अनुभूति पर जिसका उद्गम होता है दुःख निरोध की गवेषणा से जो समग्र भारतीय दर्शनों का एकमात्र जिज्ञास्य विषय है।

इस प्रकार भारतीय दर्शन के विषय और अविकारिक वस्तु को हमने देखा। अब हम संक्षेप में कुछ और बातों पर विचार करेंगे जिनका निरूपण भारतीय दर्शनकारों का एक सामान्य व्यवसाय रहा है और भारतीय दर्शन में जिनके विवेचन के बिना हम उनके तुलनात्मक अध्ययन कर्म, उपासना में प्रवृत्त नहीं हो सकते। भारतीय विचार-पद्धति में साधना और ज्ञान संपूर्ण व्यक्तित्व का सत्य के प्रति उपनयन ही है, परन्तु विशेषता के विचार से हम कह सकते हैं कि कर्म, उपासना और ज्ञान को ही विशिष्ट दर्शन-सम्प्रदायों ने अधिक या कम महत्त्व दिया है। किसी ने तत्त्व को ध्यान मार्ग से देखा है, तो किसी ने साध्य-योग से और किसी ने कर्मयोग से<sup>१</sup>। मनुष्य के गुण, कर्म और स्वभाव के अनुसार साधनों की अनेकता भारतीय दर्शन को मान्य है। उसकी मुख्य तीन वृत्तियाँ क्रिया, इच्छा और ज्ञान के आधार पर ही उपर्युक्त तीन साधनों का वर्गीकरण किया गया है, जिनकी समन्वय-साधना अत्यन्त आवश्यक मानी गई है। 'कर्म' शब्द के भारतीय दर्शन में अनेक अर्थ हैं जिन पर हम बाद में विचार करेंगे। स्वयं ऋग्वेद में ही उपर्युक्त तीनों साधनों का वर्णन साथ-साथ आया है<sup>२</sup>। उपनिषद् विशेषतः ज्ञान मार्ग की प्रचारक मानी जाती है। बौद्ध और जैन दर्शनों का भी यही मार्ग माना जा सकता है। गीता का साधन-पक्ष सम्भवतः अधिक सग्राहक और समन्वयात्मक है। भक्ति दर्शन उपासना को लेकर अधिक प्रवृत्त होता है। इस प्रकार विभिन्न दर्शन अपने साधन पक्ष में इन तीन बातों में से कुछ पर अधिक और कुछ पर कम जोर देते हैं। अपने तुलनात्मक अध्ययन में हम इनका सम्यक् वर्णन उपस्थित करेंगे और विभिन्न दर्शनों का दृष्टिकोण दिखाने का प्रयत्न करेंगे। यहाँ इससे कुछ अधिक कहना तो पुनरुक्ति में जाना होगा।

(१) देखिए पाँचवें प्रकरण में गीता के दर्शन पर विचार।

(२) देखिए कोकिलेश्वर शास्त्री : इन्द्रोडकशान दू अद्वैत फिलॉसफी,

महामति प्लातो ने मृत्यु से ही दर्शन का प्रादुर्भाव माना है। निश्चय ही मृत्यु एक अत्यन्त क्रान्तिकारी और भयावह घटना है। विचारो को वह अपूर्व उत्तेजना देती है। बाहरी रूप से मृत्यु समग्र जीवन का भारतीय दर्शन में मृत्यु, उच्छेद ही कर देती है। मानवता के इतिहास में पुनर्जन्म और मोक्ष कुछ विचारको ने मृत्यु के बाद शाश्वत जीवन के स्वप्न देखे हैं और कुछ ने सम्पूर्ण आत्म-विनाश के। किन्तु इसके रहस्य को आज तक पूर्णतः कोई खोल नहीं सका है "इन प्राणियों का आदि अव्यक्त है, अन्त अव्यक्त है, केवल मध्य व्यक्त है" इतना ही कह कर गीता भी चुप हो जाती है। भारतीय दर्शन ने इस महत्त्वपूर्ण विषय पर अनेक विचार हमें दिये हैं, जिन पर हम यथास्थान विचार करेंगे। पुनर्जन्म चार्वाक मत को छोड़ कर प्रायः सभी भारतीय दर्शनों की एक स्वयंसिद्धि है और न्याय ने विशेषतः इसकी सिद्धि पर बहुत कुछ कहा है। दुःख निवृत्ति सभी भारतीय दर्शनों की जिज्ञासा का मूल लक्ष्य होने के कारण मोक्ष-विषयक निरूपण सब का एक आवश्यक अंग है। इक्कीस प्रकार के दुःखों का ध्वंस ही न्याय-वैशेषिक के लिए मोक्ष है, त्रिविध दुःख का ध्वंस सांख्य के लिए और प्रकृति और पुरुष के संयोग के अभाव के कारण अविद्यादि पाँच क्लेशों का अत्यन्त छूट जाना ही योग के लिए मोक्ष है। स्वर्ग-प्राप्ति को मीमांसक और अविद्या के कार्यों के वन्द हो जाने पर परमानन्द की प्राप्ति को वेदान्ती मोक्ष मानते हैं। बौद्ध और जैनो ने क्रमशः निर्वाण और कैवल्य के रूप में मोक्ष के सिद्धान्त को स्वीकार किया है, जिस पर हम बाद में विस्तार पूर्वक विचार करेंगे। विभिन्न भारतीय दर्शनों का कोई भी तुलनात्मक अध्ययन पूर्ण नहीं कहा जा सकता जब तक कि उनके मोक्ष सम्बन्धी सिद्धान्तों की मीमांसा न की जाय। प्रायः सभी भारतीय दर्शनों को मोक्ष के दोनों ही स्वरूप मान्य हैं, अर्थात् इसी जीवन में साक्षात्कार करने योग्य जीवन्मुक्ति या सोपाधि शेष निर्वाण का रूप तथा बाद में जन्म-मरण रूप भव से विमुक्ति के रूप में विदेह मुक्ति या अनुपाधि शेष निर्वाण। हाँ, मीमांसको ने जीवन्मुक्ति नहीं मानी है। हम इसी जीवन की विमुक्ति के स्वरूप पर अपने विवेचनों में कुछ अधिक कहेंगे।

भारतीय वाङ्मय में 'धर्म' शब्द का प्रयोग अत्यन्त व्यापक अर्थ में हुआ।

(१) अव्यक्तादीनि भूतानि व्यक्तमध्यानि भारत ।

अव्यक्तनिघनान्येव तत्र का परिदेवना ॥ २।२८

है। व्युत्पत्ति के अनुसार इसके प्रायः दो अर्थ किये जाते हैं, (१) धियते लोकः अनेन इति धर्मः, अर्थात् जिससे लोक धारण किया भारतीय दर्शन में जाय वह धर्म है, और (२) धरति धारयति वा लोक धर्मं श्रीर ईश्वर, इति धर्मः, अर्थात् जो लोक को धारण करे, वह धर्म जीवन और आचार-तरव है। मूल भावना यह है कि धर्म के द्वारा ही इस लोक का धारण या संचालन होता है। महाभारत-कार ने इसी अर्थ को लेकर धर्म का लक्षण करते हुए कहा है—

धारणाद्धर्ममित्याहु धर्मो धारयते प्रजा ।

यत्स्याद्धारणसयुक्त स धर्म इति निश्चयः<sup>१</sup> ॥

धर्म वस्तुतः सनातन मानव-धर्म है। 'एस धम्मो सनन्तनो' ( एष धर्म सनातन ) की पुकार देकर भगवान् तथागत ने जिन अवैर, अहिंसा, सत्य आदि शाश्वत सत्यो का उपदेश दिया है, उसमें सत्य के इसी रूप को ग्रहण किया गया है। श्रौत परम्परा के ग्रन्थों में भी इस प्रकार के उपदेश मिलते हैं। गीता (१५।२९) में भगवान् ने अपने को 'शाश्वत धर्म' की प्रतिष्ठा कहा है। जीवन के चार पुरुषार्थों में धर्म का प्रमुख स्थान है। कही-कही 'धर्म' शब्द का सकुचित अर्थ भी मिलता है। वणश्रिम के रूप में 'धर्म' शब्द का प्रयोग इनी प्रकार का सकुचित अर्थ है। इस अर्थ के अनुसार ऋक्, यजु, साम और अथर्व-वेद ही धर्म के मूल हैं। जो वेद में कहा गया है वह 'धर्म' है और उससे विपरीत 'अधर्म'—वेदप्रणिहितो धर्मो ह्यधर्मस्तद्विपर्ययः<sup>२</sup>। यद्यपि बुद्धोक्त वचनो को बौद्धो ने भी 'धम्म' या 'धर्म' कहा है, परन्तु उससे न मिलनेवाले 'धर्म' को 'अधर्म' कहने की प्रवृत्ति तो उन्होंने नहीं दिखाई है। बौद्ध धर्म की मान्यता के अनुसार धर्म और सत्य एक हैं। दोनों पर्यायवाची शब्द हैं। धर्म सत्य के ही मार्ग का नाम है। श्रौत परम्परा के अनेक ग्रन्थों में भी यह व्यापक अर्थ मान्य है। बृहदारण्यक उपनिषद् ने स्मरणीय शब्दों में कहा है "यो वै स धर्म सत्य वै तत्"<sup>३</sup> अर्थात् जो धर्म है वही सत्य है। "जब कोई सत्य बोलता है, तो कहते हैं वह धर्म बोलता है, और जब कोई धर्म बोलता है, तो कहते हैं वह सत्य

(१) कर्ण-पर्व ६९।५८, मिलाइये, छुवा भूमि पृथिवीं धर्मणा धृताम्

अथर्व० १२।१

(२) मनुस्मृति ।

(३) १।४।१४

बोलता है। इसलिये सत्य और धर्म दोनों एक हैं”<sup>१</sup>। धर्म की उत्पत्ति सत्य से ही होती है। ‘सत्याद्धर्म’<sup>२</sup> बड़ी अर्थवती वाणी है। धर्म सत्यात्मक होता है और वही सबका मूल है<sup>३</sup>। “धर्म सत्यपरो लोके मूल सर्वस्य चोच्यते”<sup>४</sup>। जहाँ धर्म है, वहाँ सत्य है<sup>५</sup>। सत्य धर्म, प्रकाश और सुख को एक ही वस्तु बताते हुए महाभारतकार ने कहा है “जो सत्य है वही धर्म है, जो धर्म है वही प्रकाश है, जो प्रकाश है वही सुख है”<sup>६</sup> इस प्रकार सत्य और धर्म की एकता प्रतिष्ठापित कर भारतीय विचारको ने वस्तुतः धर्मशास्त्र और दर्शनशास्त्र की एकता प्रतिपादित की है। धर्म का आधार दर्शन है जो सत्य पर प्रतिष्ठित है। इसी अर्थ में सत्य धर्म से बड़ा है। महाभारतकार ने कहा है “तुल्यमारोपितो धर्म सत्य चैवेति न श्रुतम्। समकक्षा तुल्यतो यत् सत्य ततोऽधिक ७ ॥ धर्म में जो महिमावान् तत्त्व है वह सत्य से ही लिया हुआ है। सत्य को धर्म से बड़ा कहने में धर्म के बाह्य, विवादात्मक रूप का निराकरण कर उसके ऊपर सत्य की कसौटी नियत की गई है। बौद्ध साधना को यह अर्थ सर्वाधिक मान्य है, क्योंकि उसने ‘धम्म’ औ ‘सत्य’ दोनों को एक रूप में देखा है और बुद्धि द्वारा उनकी परीक्षा की है। बौद्ध धर्म वस्तुतः बोधि-धर्म है, ज्ञान-धर्म है। ज्ञान को ही वहाँ धर्म माना गया है। धर्म के ऊपर ज्ञान की यह स्थापना ही विश्व की धर्म-साधनाओं के पारस्परिक समन्वय के मार्ग को आज भी प्रशस्त कर सकती है और भारतीय विचार-दर्शन की यह एक बड़ी देन मानी जा सकती है। तत्त्वदर्शन के द्वारा धर्म के नियन्त्रण के कारण ही भारत में धर्म और दर्शन का वैसा कभी विरोध दृष्टिगोचर नहीं हुआ जो पाश्चात्य इतिहास की एक साधारण घटना है। सत्य या न्याय के रूप में धर्म को भारतीय साधना में ‘सनातन राजवृत्त’ कहा गया है, यह हम पहले देख चुके हैं। अशोक के सामने ‘धम्मिको धम्मराजा’ (धार्मिक धर्मराज) के रूप में यही आदर्श था। अपने जिलालेखों में उसने माता-पिता की सेवा, प्राणि-अहिंसा, सत्य, पवित्रता, करुणा,

(१) सत्य वदन्तमाहुर्धर्मं वदतीति धर्म वा वदन्त सत्य वदति एतद्ध्येवैतदुभयं भवति । बृहदारण्यक० १।४।१४

(२) सत्याद्धर्मो धर्मश्चैव सर्वं सत्ये प्रतिष्ठितम् । महाभारत, शान्ति पर्व ।

(३) वाल्मीकि-रामायण १०९।१२

(४) यतो धर्मस्तत सत्यम् । महाभारत शान्ति पर्व ।

(५) यत् सत्यं स धर्मो यो धर्मं स प्रकाशो यः प्रकाशस्तत्सुखमिति ।

(६) महाभारत, शान्तिपर्व ।

कृतज्ञता आदि का धर्म के रूप में उपदेश दिया है, जो सार्वभौमिक नीति का रूप लिये हुए है। विश्व-नियम रूपी धम्म-चक्र ( धर्म-चक्र ) का प्रवर्तन ही भगवान् बुद्ध ने किया था। धम्म को उन्होंने सासारिक भोगा से विभिन्न बताया था और इसी अर्थ में भिक्षुओं को धम्मदायाद ( धर्म के वारिस ) होने के लिये उन्होंने उपाहित किया था। धर्म के विषय में मिथ्या धारणा रखना भगवान् बुद्ध ने साँप को पृष्ठ से पकड़ने के समान भयानक बताया है<sup>१</sup>। वस्तुतः धर्म का इतना ऊँचा स्थान बौद्ध दर्शन में निश्चित किया गया है कि धन, अग, जीवन सबको उसके लिये छोड़ देने का आदेश दिया गया है<sup>२</sup>। धर्म जीवन का पूरा शासन है। वह आदि में कल्याणकारी, मध्य में कल्याणकारी और अन्त में कल्याणकारी तत्त्व है। इस प्रकार मानव कल्याण का दूसरा नाम ही धर्म है। 'धर्म' का अर्थ दार्शनिक भाषा में बौद्ध धर्म में प्रायः पदार्थ ( मन्वे धम्मा अनिच्चा ) और विशेषतः मन के आलम्बन विषयों के रूप में किया गया है। आचार्य बुद्ध-घोष ने विसुद्धिमग्ग में 'धर्म' शब्द के मुख्यतः चार अर्थों का विवेचन किया है (१) परियत्ति या सिद्धान्त (२) हेतु, (३) गुण और (४) निस्सत्त निज्जीवता ( नि सत्त्व निर्जीवता )। 'धर्म' का अर्थ बौद्ध साहित्य में स्वभाव, अवस्था, हेतु, गुण, लक्षण, कर्तव्य, वस्तु, विचार और प्रज्ञा आदि भी किया गया है। 'ये धम्मा हेतुप्पगवा' में 'धर्म' शब्द का प्रयोग सम्भवतः बौद्ध दर्शन का प्रतिनिधि प्रयोग कहा जा सकता है। गुण के अर्थ में 'धर्म' शब्द का प्रयोग उपनिषद् में भी दृष्टिगोचर होता है, यथा 'य उपनिषत्सु धर्मास्ते मयि सन्तु'। 'धम्म' वस्तुतः बौद्धधर्म के तीन रत्नों में से द्वितीय रत्न है। भगवान् बुद्ध ने कही-कही अपने से ऊपर धर्म की स्थापना की है, बुद्ध से अनपेक्ष धर्म को बताया है और कही-कही धर्म के साथ अपना तादात्म्य स्थापित करते हुए यह भी कहा है "जो धर्म को देखता है, वह मुझे ही देखता है"। "यो धम्म पस्सति सो म पस्सति"। महायान बौद्ध धर्म में बुद्ध और धर्म मिलकर विलकुट एक हो गये हैं। धर्म काय का सिद्धान्त इसका प्रतीक है। जैन दर्शन ने धर्म की अत्यन्त व्यापक और उदार व्याख्या हमें दी है। आचार्य उमास्वाति ने धर्म का लक्षण करते हुए कहा है "उत्तमक्षमामार्दवाजं वशौचसत्यसयमतपस्त्यागाकिंचन्य-

(१) देखिये अलगदूपय सुत्तन्त ( मज्झिम० १।३।२ )

(२) धनं चजे अगवरस्स हेतु अगं चजे जीवितं रक्खमाणो ।

अगं धनं जीवितञ्चापि सब्ब चजे नरो धम्ममनुत्सरन्तो ।

जातकटठकथा, विसुद्धि मग्ग के सील निद्देश में उद्धृत ।

ब्रह्मचर्याणि धर्मं”<sup>१</sup> अर्थात् उत्तम क्षमा, मृदुता, ऋजुता, शौच, सत्य, सयम, तप, त्याग, अकिंचनता और ब्रह्मचर्य ही धर्म हैं। इसे हम धर्म की सार्वभौमिक परिभाषा मान सकते हैं। वस्तुतः धर्म समस्त भारतीय जीवन की आधार-शिला रहा है और सत्य के रूप में वह हमारी सस्कृति का प्राण और पोषक तत्त्व भी है।

जैसा ऊपर कहा जा चुका है, 'धर्म' शब्द भारतीय वाङ्मय में अत्यन्त व्यापक है और अनेक अर्थों में वह प्रयुक्त हुआ है। ऋग्वेद की ऋचाओ में कही पर विशेष्य भूत 'सधारक' के अर्थ में और विशेषण भूत 'उत्थापक' के अर्थ में वह प्रयुक्त हुआ है<sup>२</sup>। अधिकतर इसका अर्थ वेद मार्ग प्रतिपादित विशिष्ट कर्तव्यों के रूप में ही होता है। जब तैत्तिरीय उपनिषद् में 'धर्मं चर' भगवद्-गीता में 'स्वधर्मो निघन श्रेयः'। परधर्मो भयावह' मनुस्मृति में 'वर्णाश्रमेतराणां नो ब्रूहि धर्मान्शेषतः' आदि प्रयोग 'धर्म' शब्द के हुए हैं, तो वहाँ यही अर्थ अभिप्रेत हुआ है। कही-कही 'जीव' के अर्थ में भी 'धर्म' शब्द का प्रयोग उपलब्ध होता है, यथा माण्डूक्य उपनिषद् पर गौडपादान्चार्य की कारिकाओ में 'उपासनाश्रितो धर्मो जाते ब्रह्मणि वर्तते'। फिर जैमिनि महर्षि का 'धर्म' का लक्षण भी अत्यन्त प्रसिद्ध है 'चोदनालक्षणोऽर्थो धर्मः'<sup>३</sup> जिसका अर्थ है कि वेद-विहित स्वर्गादि को प्राप्त कराने वाला जो यज्ञादि रूप पदार्थ है वही धर्म है। वेद की प्रेरणा जिसके लिये हो वह धर्म है। यह अर्थ श्रौतसूत्र के उपयुक्त है, दर्शन के नहीं। माण्डूक्य कारिका में प्रयुक्त 'धर्म' का अर्थ अधिकतर अन्यत्र प्रयुक्त नहीं हुआ है और मनुस्मृति और गीता आदि में प्रयुक्त 'धर्म' शब्द भारतीय धर्मशास्त्र के अति अनुकूल है। वैशेषिक दर्शन के अनुसार 'अभ्युदय और निःश्रेयस की सिद्धि जिससे हो, वह धर्म है'<sup>४</sup>। ये अर्थ प्रायः भारतीय दर्शन के प्रसंग में अधिक अनुकूल हैं। कुछ भी हो, जिस अर्थ में भारतीय 'धर्म' शब्द

(१) तत्त्वार्थ-सूत्र १।६

(२) यज्ञेन यज्ञमयजन्त देवास्तानि धर्माणि प्रथमान्यासन् । ऋ० पुरुष सूक्त;  
देखिए महामहोपाध्याय श्रीधरशास्त्री पाठक. लैक्चरसँ औन धर्मशास्त्र,  
पृष्ठ १०

(३) मीमांसा-सूत्र १।१।२

(४) यतोऽभ्युदयनिःश्रेयस सिद्धिः स धर्मः । मिलाइये आचार्य शंकर का यह कथन "जगतः स्थिति कारणं प्राणिनां साक्षाद् अभ्युदय निःश्रेयस हेतु य स धर्मः"। गीता-भाष्य के उपोद्घात में ।

का प्रयोग करते हैं उस अर्थ को हम किसी भी विदेशी भाषा के शब्द से व्यक्त नहीं कर सकते । भारतीय दर्शन सदा उसके धर्म की प्रतिष्ठा रहा है । याज्ञवल्क्य ने कहा है कि एक भी अध्यात्मविद् पुरुष जिस बात को कहे वह धर्म है<sup>१</sup> । और एक अर्थ में तो धर्म के ही अक में स्वयं दर्शन का ही यहाँ पोषण हुआ है । यह बात अन्य किसी देश में नहीं देखी जाती । पश्चिम में तो धर्म और दर्शन में सतत ही संघर्ष चलता रहा । इसके प्रतिकूल भारत में प्रायः सभी प्रसिद्ध दार्शनिक धर्म के सस्थापक भी हुए और कोई भी धर्म तब तक यहाँ मान्य नहीं हुआ जब तक उसके 'दर्शन' ने भी यहाँ के लोगों की मन-स्तृप्ति नहीं की । यह धर्म और दर्शन का प्रेममय मिलन भारतीय विचार की एक बड़ी विशेषता है । सभी 'आस्तिक' और 'नास्तिक' दर्शन (चार्वाक मत को छोड़कर ) एक गहरी धार्मिक भावना से ओतप्रोत है । किन्तु यहाँ एक आवश्यक विभेद भी है । तथाकथित 'आस्तिक' दर्शनों में ( साख्य को सम्भवतः छोड़कर ) वेदविहित को धर्म और वेद निषिद्ध को अधर्म कहने की प्रवृत्ति है । यह बात इसी से स्पष्टतः ज्ञात होती है कि धर्म के जापक-हेतुओं में<sup>२</sup> और धर्म के प्रमाणों<sup>३</sup> में वेद का स्थान अत्यन्त उच्च है । पूर्वमीमांसा का दृष्टिकोण तो इस विषय में अत्यन्त स्पष्ट है । अन्य सभी 'आस्तिक' दर्शनों के साधना पक्ष में वेद-विहित मार्ग पर ही चलने पर बहुत जोर दिया गया है, यहाँ तक कि मनीषी शंकर के द्वारा वेदान्त के उपयुक्त अधिकारी के प्रसंग में चार प्रकार की साधना सम्पत्ति के विषय में भी इस आवश्यक गत को भुलाया नहीं गया है<sup>४</sup> । किन्तु 'धर्म' को केवल विशुद्ध आचार तत्त्व के आसन पर बैठाने का, उसे स्वतंत्र सत्ता प्रदान करने तथा उसके महत्त्व को किसी भी

(१) धर्म के निर्णायको के विषय में भगवान् याज्ञवल्क्य का कहना है :

चत्वारो वेदधर्मज्ञा पर्यत्रैविद्यमेव वा ।

सा श्रूते यं स धर्मः स्यात् एको वाध्यात्मवित्तमः ॥

(२) श्रुति स्मृतिः सदाचार ... .. वेदा स्थानानि विद्यानां धर्मस्य च चतुर्दश । याज्ञवल्क्य स्मृति ।

(३) वेदोऽखिलो धर्ममूलं । मनु० २।६, वेद स्मृति ..... एतत् चतुर्विधं प्राहुः साक्षाद्धर्मस्य लक्षणम् । मनु० २।१२

(४) यद्यपि उन्होंने यह भी स्वीकार किया है 'न हि अग्निहोत्रादीन्येव कर्माणि । ग्रहचर्यं तपः सत्यवदनं शमो दमोऽहिंसा—इत्येवमादीन्यपि 'कर्माणि' विद्योत्पत्तौ साधकतमानि भवन्ति । तैत्तिरीय भाष्य, शिक्षावल्ली १।११



प्रकार के ग्रन्थ-प्रमाण से वियुक्त कर नैतिक आदर्शवाद की ही स्वतः परिपूर्णता सिद्ध करने का श्रेय शाक्यमुनि को ही है, जिनके दर्शन में 'कर्म' का अर्थ वैदिक कर्मकाण्ड न होकर सम्पूर्ण कायिक-वाचिक और मानसिक क्रियाएँ हैं और जिन्होंने धर्म के एक अत्यन्त विशुद्ध और स्वतः परिपूर्ण रूप के दर्शन विश्व को कराए हैं। बौद्ध दर्शन में 'धर्म' शब्द 'नि सत्त्व निर्जीव' पदार्थों के अर्थ में भी बहुत प्रयुक्त हुआ है<sup>१</sup>, किन्तु उससे इस समय हमें प्रयोजन नहीं है। इस प्रकार सामान्य रूप से धर्म और दर्शन के मेल को भारतीय विचार में हम देखते हैं। यहाँ हमें यह भी स्मरण रखना चाहिए कि धर्म और दर्शन का इतना सयोग भारत में इसी कारण दृढ़ रह सका कि धर्म यहाँ कोई अन्व-विश्वास की वस्तु न होकर सदा विचार पर ही आश्रित था और दर्शन को कभी पवित्र जीवन से, जिसके लिए ही धर्म का उपयोग है, विरहित नहीं देखा गया था। अब हम ईश्वर की समस्या पर आते हैं। 'ईश्वर' वास्तव में धर्म की समस्या है, दर्शन की नहीं। बौद्ध दर्शन में तो उसे धर्म की समस्या भी कदाचित् स्वीकार नहीं किया गया है और प्राचीन साख्य को निरीश्वरवादी ही मानना प्रायः अधिक युक्ति युक्त है। फिर 'ईश्वर' की परिभाषाओं के विषय में इतना मतभेद है कि तात्त्विक रूप से कोई भी निर्णय नहीं कर सकता कि कौन अनीश्वरवादी है और कौन ईश्वरवादी। आस्तिक कही जाने वाली दार्शनिक परम्पराओं ने ईश्वर को अधिकतर सृष्टिकर्ता ही माना है, जगत् की उत्पत्ति, स्थिति और लय का उसे कारण माना है। परन्तु यह सृष्टि रचित हुई भी ( यदि वा दधे ) या नहीं ( यदि वा न ) यह अभी तक उतना ही अनिश्चित विषय बना हुआ है जितना कि नासदीय सूक्त के ऋषि के समय में था। फिर ईश्वर के स्वरूप के सम्बन्ध में नाना दार्शनिकों और उनके सम्प्रदायों के मन की छाप भी पड़ी है। कोई निश्चित सर्वसम्मत स्वरूप ईश्वर का नहीं मिलता। न्याय-वैशेषिक के मतानुसार ईश्वर नित्य इच्छा ज्ञानादि गुणवान् विभु कर्ता विशेष है, ऐसा कहा जा सकता है। इस मत के स्थापन में न्याय-वैशेषिक ने अनेक प्रमाण दिये हैं और उत्तरकालीन बौद्ध आचार्यों के द्वारा इसी विषय को लेकर न्याय-वैशेषिक का अत्यन्त खण्डन भी किया

- (१) इसके लिए देखिए चतुर्थ प्रकरण में बौद्धदर्शन का विवेचन तथा पांचवें प्रकरण में गौडपाद के दर्शन पर विचार; 'धर्म'को तथागत ने परमार्थ तत्त्व के रूप में भी देखा है, जिसके लिए देखिए चतुर्थ प्रकरण में 'अनात्मवाद' का विवेचन।

गया है, यहाँ तक कि आचार्य धर्मकीर्ति ने तो ईश्वर-कर्तृवाद में विश्वास को मानवीय बुद्धि की जड़ता का अन्तिम लक्षण बतलाया है<sup>१</sup>। साख्य ने ईश्वर के स्थान में अनेक सख्य ( पुरुष ) विशेष की कल्पना की है<sup>२</sup> और भगवान् पतञ्जलि ने 'क्लेशकर्मविपाकाशयैरपरामृष्ट पुरुषविशेष ईश्वर'<sup>३</sup> कहकर ईश्वर को परिभाषित किया है। और 'ईश्वर-प्रणिधान' को समाधि-प्राप्ति का एक गौण साधन मानकर<sup>४</sup> सेश्वर साख्य रूप योग दर्शन का उद्-भावन किया है। जैमिनि ईश्वर का काम 'अपूर्व' से ही निकाल लेते हैं<sup>५</sup> और मायावादी वेदान्ती डाल देते हैं उसे माया विशिष्ट चैतन्य की कोटि में<sup>६</sup>। इस प्रकार यदि निष्पक्ष दृष्टि से देखा जाय तो व्यक्तित्व सम्पन्न जगत्कर्ता और सृष्टि के अधीश्वर के रूप में 'ईश्वर' का भाग्य भारतीय दर्शन में विशेष उत्साहवर्धक नहीं है। ईश्वर प्रत्यक्ष का विषय नहीं है। सर्व-मान्य शब्द-प्रमाण भी नहीं मिल सकता। अनुमान से भी हम कही नहीं पहुँचते। वस्तुतः तर्क से ईश्वर की सिद्धि नहीं हो सकती। यदि हम ईश्वर को मनुष्य का मानस-

- (१) वेद प्रामाण्यं कस्यचित् कर्तृवाद स्नाने धर्मेच्छाजातिवादाविलेपः ।  
सन्तापारम्भ. पापहानाय चेति ध्वस्तप्रज्ञानां पञ्चालिगानि जाड्ये ।  
( प्रमाण वार्तिक )
- (२) जननमरण करणानां प्रतिनियमादयुगपत्प्रवृत्तेश्च । पुरुष बहुत्वं सिद्धं  
त्रैगुण्यविपर्ययाच्चैव । साख्यकारिका १८; देखिए पांचवें प्रकरण में  
साख्य-अनीश्वरवाद पर विचार ।
- (३) योग सूत्र १।२४
- (४) देखिये योग सूत्र १।२३
- (५) देखिए आगे पांचवें प्रकरण में 'बौद्ध दर्शन और पूर्वमीमांसा दर्शन' के  
प्रसंग में वेद के ईश्वर कर्तृत्व के विरुद्ध कुमारिल के तर्क एवं सामान्यतः  
मीमांसा के अनीश्वरवादी स्वरूप पर विचार; मिलाइए, यागादेव  
फलं तद्वि शक्तिद्वारेण सिद्धयति । सूक्ष्म शक्यात्मकं वा तत् फलमेवोप-  
जायते । तंत्रवार्तिक, पृष्ठ ३९५
- (६) मायामात्रमेतत् यत् परमात्मनोऽवस्थात्रयात्मनावभासनम् । ब्रह्मसूत्र-  
शांकरभाष्य २।१।१; व्यवहारावस्थायां तु उक्त. श्रुतावपि ईश्वरत्या-  
दिव्यवहारः । वही २।१।१४; मिलाइये 'अविद्यात्मक-नामरूपोपाधनु-  
रोपी ईश्वरो भवति' इत्यादि, साख्य दर्शन में कुछ कुछ समान भावना  
के लिए मिलाइए सांख्य प्रवचन सूत्र ३।५७

पुत्र कहने का साहस न कर सकें तो कम-से-कम इतना तो कहना ही पड़ेगा कि वह "उन उपयोगी अलीको में से ही है जिसकी सृष्टि अपनी सुविधा के लिये मनुष्य ने की है"१। नैयायिकों और उत्तरकालीन बौद्ध दार्शनिकों में जो ईश्वर-सम्बन्धी खण्डन-मण्डन चले हैं उनका विवरण हम आगे चल कर देंगे। इस विषय में जितने बौद्धिक वैराग्य और तटस्थ भाव की आवश्यकता है उतना हम रखने का प्रयत्न करेंगे। जहाँ तक भगवान् बुद्ध का सम्बन्ध है उन्होंने ब्रह्मा (पुल्लिङ्ग) को जगत्कर्ता नहीं माना है और केवल पुरुषार्थ द्वारा उन्होंने दुःख-प्रहाण-मार्ग को सिखाया है। जगत्-कर्ता की गवेषणा को उन्होंने स्पष्टतः ब्रह्मचर्य के लिये अनुपयोगी और वीर्यारम्भ के लिये बाधक माना है। कम-से-कम बौद्ध धर्म की मान्यता के अनुसार धर्म, उच्चतम धर्म, विना ईश्वर के भी हो सकता है और नैतिक प्रयास के लिये उसकी अनिवार्य अपेक्षा नहीं है। जगत् के आदि-अन्त सम्बन्धी दृष्टियाँ बौद्ध साधक के लिये अ-मनसिकरणीय विषय हैं। किन्तु इस सबका यह तात्पर्य नहीं कि किसी परम सत्य के विषय में, जो सब वाह्य और आध्यात्मिक जगत् का सग्राहक और नियामक है, विभिन्न भारतीय दर्शनों की अथवा विशेषतः बौद्ध दर्शन की आस्था नहीं। वस्तुतः स्थिति इसके ठीक विपरीत है२। यहाँ केवल शब्दों का ही हेर-फेर है। यदि ईश्वर की परिभाषा अनिर्वचनीय परम तत्त्व के रूप में की जाय तब तो निरीश्वरवादी कदाचित् किसी भी भारतीय दर्शन को (चार्वाक मत को छोड़कर) कहना उचित न होगा क्योंकि न केवल सभी तथाकथित 'आस्तिक' दर्शन ही किन्हीं न किन्हीं शब्दों में इस विश्व में व्याप्त अतीत परम तत्त्व में विश्वास करते हैं, किन्तु बौद्ध और जैन दर्शन भी अपनी प्रतिष्ठा के लिए इसी तत्त्व पर अन्ततोगत्वा निर्भर हैं३। 'अजात' और 'अभूत' की सत्ता नित्य सिद्ध है क्योंकि उसके विना 'जात' और 'भूत' की न तो सगति लग सकती है और न उससे

(१) सम्पूर्णानन्द : चिद्विलास, पृष्ठ ११४

(२) नाम रूप विनिर्मुक्त यस्मिन् सन्तिष्ठते जगत् । तमाहुः प्रकृतं केचित् मायामन्ये परे त्वणून् । वृहद्वाशिष्ठ, योगवार्तिक ( विज्ञानभिक्षु कृत ) में उद्धृत ।

(३) तथागतो यत्स्वभावस्तत्स्वभावमिदं जगत् ।

तथागतो नि स्वभावो नि स्वभावमिदं जगत् । मूलमाध्यमिक कारिका २२।१६, विशेष विचार के लिए देखिए पाँचवें प्रकरण में बौद्ध दर्शन और वेदान्त दर्शन का तुलनात्मक विवेचन ।

'नि'सरण. प्राप्त किया जा सकता है। भगवान् बुद्ध का मौन सत्य की अनिर्वचनीय गम्भीरता का सूचक है, अज्ञेयतावाद या सन्देहवाद का नहीं। जो विचारक बौद्ध क्षणिकवाद पर ही अधिक दृष्टि जमाकर उपर्युक्त कथन से सहमत नहीं हो सकते उन्हें बुद्धोपदिष्ट 'निव्व्राण' के स्वरूप पर विचार करना चाहिये। वस्तुतः पालि त्रिपिटक के आवार पर विशुद्ध बुद्ध-मन्तव्य का यदि गवेषण किया जाय तो हम किसी भी निषेधात्मक निष्कर्ष पर तो कम-से-कम नहीं पहुँच सकते। फिर यह भी स्पष्ट ही है कि उन शास्ता का उद्देश्य ईश्वर की सिद्धि अथवा असिद्धि करने का न था किन्तु मनुष्य की मूल समस्या पर ही उनकी दृष्टि केन्द्रित थी जिसके सम्मुख अन्य सभी वाते गौण और अमहत्त्वपूर्ण हो जाती हैं, अथवा उनकी जिज्ञासा ही सावकाश नहीं रहती<sup>१</sup>। भारतीय दर्शन का मुख्य व्यवसाय तो जीवन है, जिसमें आचारतत्त्व का सनिवेश करे उसे मानवीय महत्त्व की परम सीमा पर पहुँचाना उसका लक्ष्य है। कोई भी भारतीय दर्शन ऐसा नहीं जिसने आचारतत्त्व का उपदेश न दिया हो। स्वयं न्याय दर्शन, जिसका विषय मुख्यतः तर्क की व्याख्या करना है इस प्रकार के साधन मार्ग को बताने से नहीं चूकता जिससे निश्रेयस की अधिगति होती है<sup>२</sup>। हम कर्म, उपासना और ज्ञान के सम्बन्ध में भारतीय दर्शन के विभिन्न सम्प्रदायों का कुछ दृष्टिकोण निरूपित कर चुके हैं, यहाँ इतना कहना ही इष्ट है कि जीवन में पवित्रता की ज्योति जगाने के लिए और उच्चतम नैतिक आदर्श की प्राप्ति के लिए इतर-भिन्न आत्मज्ञान को गौतम और कणाद, प्रकृति और पुरुष के विवेक को साह्य, निर्विकल्पक समाधि पूर्वक विवेक को पतञ्जलि, वेद-विहित कर्म को महर्षि जैमिनि, और ब्रह्मात्मैक्यबोध को वेदान्ती आवश्यक मानते हैं। जैन दर्शन में योग को प्रायः वही महत्त्वपूर्ण स्थान प्राप्त है जो 'आस्तिक' दर्शनों में और भगवान् सुगत द्वारा उपदिष्ट बोधिपक्षीय धर्मों की भावना तो निश्चय ही साधना के क्षेत्र में आर्य-धर्म का सर्वोत्तम रूप है। आचार तत्त्व भारतीय दर्शन का एक अत्यन्त महत्त्वपूर्ण अंग है। तत्त्व-दर्शन का लक्ष्य यहाँ जीवन-गोचन माना गया है। इसलिये जो सिद्धान्त जीवन से सीधे सम्बन्धित नहीं हैं वे अनुपयोगी हैं। दर्शन-शास्त्र के वे प्रकृत विषय नहीं हैं। दर्शन-शास्त्र को जीवन की शाश्वत और मूलभूत समस्याओं का समाधान करना ही चाहिये,

(१) देखिए चतुर्थ प्रकरण में बुद्ध-मौन पर विवेचन।

(२) तदयं धमनियमान्याम् आत्मसत्कारः। न्यायसूत्र ४।२।४

के लिए ही उसके समग्र उपक्रम के होने के कारण आध्यात्मिक तत्व का उसमें सदा प्राचुर्य ही रहा है। योग दर्शन की सब प्रवृत्तिया मूल रूप में वही है जो साख्य दर्शन की और उसने 'ईश्वर प्रणिधान' को अपने विवेचन में एक विशेष स्थान देकर आध्यात्मिक तत्व की अनुभूति को और भी अधिक तीव्र बना दिया है। पूर्व मीमांसा दर्शन में वैदिक ग्रन्थों के अर्थ लगाने के लिए बुद्धि-सम्मत विचार तो बहुत है और कुछ के अनुसार तो मीमांसक आचार्य ही न्याय शास्त्र के पूर्व उद्भावक हुए किन्तु अध्यात्म तत्व का इस दर्शन में कोई बाहुल्य हो, ऐसा तो सम्भवत कहा नहीं जा सकता। उत्तर-मीमांसा अथवा वेदान्त दर्शन ही एक ऐसा दर्शन है जिसमें हम आध्यात्मिक तत्व और बौद्धिक तत्व को एक सतुलित रूप में देखते हैं। ब्रह्म सूत्रों में श्रुति को भी प्रमाण माना गया है और बुद्धि के भी स्थान को नहीं गिराया गया है<sup>१</sup>। ब्रह्मसूत्रकार की यह परिस्थिति भारतीय दर्शन की एक अद्भुत वस्तु है। भगवान् बुद्धदेव तो बुद्धिवाद के समस्त विश्व के प्रथम आचार्य ही थे और कालामो के प्रति कहे हुए उनके शब्द जिनमें उन्होंने स्वतन्त्र विचार की प्रशंसा की है कितने स्मरणीय हैं, यह सब हम आगे यथास्थान विस्तारपूर्वक निर्देश करेंगे। बुद्धिवाद की अन्तिम सीमा का निर्धारण भारतीय दर्शन में सम्भवत शाक्यमुनि ही करते हैं। उनका कहना है, 'जिस प्रकार बुद्धिमान् जन सोने को कसौटी पर कसकर, पिघलाकर और काटकर परीक्षा करते हैं, उसी प्रकार भिक्षुओ ! तुम मेरे शब्दों को उनकी परीक्षा करके ही ग्रहण करो, केवल मेरे प्रति आदर की भावना से नहीं' <sup>२</sup>। 'बोधि सत्व सदा युक्ति-शरण होता है, पुद्गलशरण नहीं'। किन्तु इस प्रकार कठोर बुद्धिवाद का भी आदेश करने वाले शाक्यमुनि ने श्रद्धा के तत्व को स्वीकार न किया हो, ऐसी बात नहीं है। 'अमृत का द्वार खुल गया है। जिनके पास कान है वे श्रद्धा उपस्थित करें'<sup>३</sup>, यह प्रथम वाक्य था जो बोधि प्राप्ति के बाद बुद्ध-मुख से उच्चरित हुआ था। महायान बौद्धधर्म में श्रद्धा का जो तत्त्व प्रविष्ट हुआ उसके विषय में तो कुछ कहना ही नहीं। भदन्त नागसेन जैसे पूर्ण बुद्धिवादी आचार्य भी श्रद्धा तत्त्व को स्वीकार करते हैं और उसका विवेचन करते हैं और 'खण्डनखण्ड-स्वाद्य' के रचयिता जैसे एक दो मनीषी चिन्तक यद्यपि ऊपर से केवल कठोर बुद्धिवादी ही जान पड़ते हैं किन्तु श्रद्धा के वे भी गम्भीरतम पुजारी हैं। शकर

(१) देखिए पाँचवें प्रकरण में ब्रह्मसूत्रों के दर्शन पर विचार।

(२) देखिए आगे चतुर्थ प्रकरण में बौद्ध दर्शन का विवेचन।

(३) अरियपरियेसन-सुत्तन्त ( मज्झिम० १।३।६ )

और रामानुज से बड़े तार्किक भारतीय दर्शन में दूसरे नहीं मिल सकते किन्तु इन दोनों मनीषी आचार्यों ने स्पष्टतः आव्यात्मिक तत्त्व का ही श्रेष्ठत्व स्वीकार किया है अथवा यो कहिए कि अन्तर्ज्ञान से उद्भूत विचार को ही बुद्धि-सम्मत भी दिखाने का प्रयत्न किया है। 'सम्पूर्ण भूतो में छिपा हुआ यह आत्मा प्रकाशित नहीं होता। यह तो सूक्ष्मदर्शी पुरुषो द्वारा अपनी तीव्र और सूक्ष्म बुद्धि से ही देखा जाता है'<sup>१</sup> इस अर्थ के उपनिषद् के मन्त्र पर भाष्य करते हुए भगवान् शंकराचार्य कहते हैं "आत्मा अशुद्ध बुद्धि के लिए अविज्ञेय है, इसीलिए यह कहा गया है कि 'यह प्रकाशित नहीं होता'। वह तो सस्कार युक्त और तीक्ष्ण, जो किसी पानी नोक के समान सूक्ष्म हो, ऐसी एकाग्रता से युक्त और सूक्ष्म वस्तु के निरीक्षण में लगी हुई तीव्र बुद्धि के द्वारा ही दिखलाई देता है"। परन्तु उस बुद्धि को तीव्र करने का विधान क्या है? क्या यह तर्क से प्राप्य है? नहीं, तर्क तो महाभारतकार के शब्दों में 'अप्रतिष्ठ' है। जीवन की पवित्रता को साधने की उसमें सामर्थ्य नहीं। हम बुद्धि से किसी बात को मान कर भी तो उसके विरुद्ध आचरण करते ही हैं। अतः आत्म-बुद्धि तर्क के द्वारा मिलनी सम्भव नहीं। उपनिषदों के ऋषि स्पष्टतया उद्घोषणा करते हैं 'नैषा तर्कण मतिरापनेया'<sup>२</sup>। 'तार्किक तो अब्यात्मशास्त्र से अनभिज्ञ होता है, वह अपनी बुद्धि से परिकल्पित चाहे जो कुछ कहता है। अतः हे प्रेष्ठ! यह जो आस्त्र-जनित आत्मबुद्धि है वह तो तार्किक से भिन्न किसी शास्त्रज्ञ आचार्य द्वारा उपदेश की जाने पर ही सम्यक् ज्ञान की कारण होती है"<sup>३</sup>। "इस आत्मतत्त्व का निरूपण करने वाला भी आश्चर्य रूप है, इसको प्राप्त करने वाला भी कोई निपुण पुरुष ही होता है तथा कुशल आचार्य के द्वारा उपदेश किया हुआ ज्ञाता भी आश्चर्यरूप है"<sup>४</sup>। इस प्रकार के आचार्य के द्वारा उपदिष्ट होने पर ही अपरोक्षानुभूति द्वारा यह आत्मा सुविज्ञेय होता है। तयागत के मत में तो सायं उपदिष्ट हुआ प्रातः और प्रातः उपदिष्ट हुआ सायं ही सम्यक् सम्बोधि प्राप्त कर सकता है, यदि सिखलाने वाला स्वयं 'सम्यक् सम्बुद्ध' हो<sup>५</sup>। फिर इस सिखलाने

(१) कठ० १।३।१२

(२) कठ० १।२।९

(३) कठोपनिषद् १।२।९ पर शंकरभाष्य।

(४) देखिए कठ० १।२।७ शंकरभाष्य सहित।

(५) देखिए चोषिराजकुमार सुत्त, देखिए चौथे प्रकरण में 'मौलिक्य' बौद्ध दर्शन का विवेचन भी।

वाले के प्रति गीताकार के उपदेश के अनुसार सेवा और श्रद्धा का भाव तो रहना जरूरी ही है और परिप्रश्न भी कुछ कम जरूरी नहीं है<sup>१</sup>। भगवान् बुद्ध ने जैसा कहा है, पुद्गल-शरण तो हमें कभी होना ही नहीं है। युक्ति-शरण होना ही सत्य को ढूढने का एकमात्र रास्ता है। किन्तु परमार्थ दर्शन में निष्ठा तो आन्तरिक शुद्धि से ही, सदबुद्धि से ही, श्रद्धा बुद्धि से ही, होती है, शुष्क तर्क से नहीं, क्योंकि श्रद्धा ही वास्तव में तप है और जो कुछ भी मनुष्य श्रद्धा से करता है, विद्या से करता है, वही वीर्यवत्तर भी होता है<sup>२</sup>। श्रद्धा विहीन तर्क मनुष्य को कितने पतन तक ले जा सकता है यह चार्वाकवादियों ने भारतीय दर्शन में बड़ी अच्छी तरह दिखाया है। “अनेक तार्किकों की कुबुद्धि द्वारा जिनका चित्त चञ्चल कर दिया गया है, अतः जिनकी बुद्धि सरल नहीं रही है, उन ब्राह्मणों के चित्त में प्रमाण से युक्तसिद्ध होने पर भी एव वार वार कहे जाने पर भी आत्मैकत्व विज्ञान स्थिर नहीं होता।” कठोपनिषद् अध्याय २, वल्ली ३, मन्त्र ११, १२, १३ पर भाष्य करते हुए भगवान् शंकर इसी भाव को दिखलाते हुए कहते हैं “यदि ब्रह्म बुद्धि आदि की चेष्टा का विषय होता तो ‘यह ब्रह्म है’ इस प्रकार विशेष रूप से गृहीत किया जा सकता था, किन्तु बुद्धि आदि के निवृत्त हो जाने पर तो उसे गृहीत करने के कारण का अभाव ही जाने से उपलब्ध न होने वाला वह ब्रह्म वस्तुतः है ही नहीं। लोक में जो वस्तु गोचर होती है ‘वही है’ इस प्रकार प्रसिद्ध होती है और इससे विपरीत इन्द्रिय गोचर न होने वाली वस्तु ‘असत्’ कही जाती है, अतः योग व्यर्थ है। अथवा उपलब्ध होने वाला न होने से ब्रह्म ‘नहीं है’ इस प्रकार जानना चाहिए—ऐसा प्राप्त होने पर यह कहा जाता है। ठीक है, वह आत्मा न तो वाणी से, न मन से और न नेत्र से ही प्राप्त किया जा सकता है। ‘वह है’ ऐसा कहने वालों से भिन्न पुरुषों को किस प्रकार उपलब्ध हो सकता है”<sup>३</sup> ? इस प्रकार भगवान् शंकर जैसे बुद्धिवादी तार्किक भी आस्तिक बुद्धि से ही तत्त्वज्ञान को मुमुक्षु के सामने अभिमुख हुआ मानते हैं और स्वेच्छाचार से ब्रह्म जिज्ञासा का उपदेश नहीं करते। इसका कारण यही है कि ब्रह्मज्ञान की प्राप्ति में कारणभूत सत्व शुद्धि वास्तव में श्रद्धा की भावना से ही शक्य है, बुद्धि के आयास मात्र से नहीं। महात्मा गांधी के शब्दों में “श्रद्धा और बुद्धि के क्षेत्र भिन्न भिन्न हैं। श्रद्धा

(१) तद्विद्धि प्रणिपातेन परिप्रश्नेन सेवया । गीता ।

(२) यत्श्रद्धया ..... तदेव वीर्यवत्तर भवति । उपनिषद् ।

(३) ‘अस्तौति ब्रुवतोऽन्यत्र कथं तदुपलभ्यते । उपनिषद् ।

से अन्तर्ज्ञान, आत्मज्ञान की वृद्धि होती है, इसलिए अन्तःशुद्धि तो होती ही है। बुद्धि से वाह्य ज्ञान की, सृष्टि के ज्ञान की वृद्धि होती है, परन्तु उसका अन्तःशुद्धि के साथ कार्यकारण जैसा कोई सम्बन्ध नहीं रहता। अत्यन्त बुद्धि-शाली लोग अत्यन्त चरित्रभ्रष्ट भी पाए जाते हैं, किन्तु श्रद्धा के साथ चरित्र-शून्यता का होना असम्भव है”<sup>१</sup>। वेदान्त ग्रन्थों में प्रायः श्रद्धा का लक्षण ‘गुरु और वेदान्त वाक्यों में विश्वास बुद्धि का होना’ ही किया गया है और अन्य अनेक मतमतान्तर भी इसी प्रकार इसकी व्याख्या करते हैं किन्तु हमें ‘मिलिन्द-प्रश्न’ की यह परिभाषा ही अधिक अच्छी जँचती है जिसके अनुसार ‘मन में प्रसन्नता और महान् आकांक्षा का पैदा होना ही श्रद्धा की पहचान है”<sup>२</sup>। यही श्रद्धा जब बुद्धि के साथ मिलकर चलती है तो बुद्धि की दृष्टि और अधिक सूक्ष्म और पैनी हो जाती है और जब आध्यात्मिक दृष्टि का उसके साथ सयोग हो जाता है तब तो इसकी गति सर्वथा अप्रतिहत हो जाती है और तब उसके द्वारा परम तत्त्व के दर्शन किए जा सकते हैं। बुद्धि से आत्मा परे है और उस बुद्धि को आत्मा में लीन करके अध्यात्मयोग के द्वारा मुमुक्षु जन इसी जीवन में ब्रह्मानन्द को अनुभव करते हैं। इस प्रकार हम देखते हैं कि जहाँ तक बुद्धि का सहयोग प्राप्त होना सम्भव है और जहाँ तक ठोस व्यावहारिक जगत् का सम्बन्ध है वहाँ तक भारतीय चिन्तक न केवल उसका साथ ही नहीं छोड़ते बल्कि अपने समस्त चिन्तन और कार्य-प्रणाली की लगाम भी बुद्धि को ही सँपते हैं। न्याय, सांख्य और वैशेषिक दर्शन हमारे इस कथन को प्रमाणित करने में अलम् है। किन्तु जहाँ पर बुद्धि का वश नहीं चलता, वाणी की जहाँ गति नहीं चलती, मन जहाँ जा नहीं सकता, जिसके विषय में हम कुछ सोच नहीं सकते, कुछ जान नहीं सकते, मन और वाणी जहाँ से निराश होकर वापस चले आते हैं, जो न वाणी से, न मन से और न नेत्र से ही प्राप्त किया जा सकता है, आखें जिसके द्वारा देखती हैं, फिर जिसे वे स्वयं नहीं देख सकती, कान जिसके द्वारा सुनते

(१) कल्याण-रामचरितमानस-अंक के प्रारम्भ में।

(२) मिलिन्द प्रश्न, अभिघर्मकोश तथा योगसूत्र पर व्यास-भाष्य, इन तीनों ने श्रद्धा की त्रिलकुल यही व्याख्या की है। मिलाइए “हे भार-द्वाज ! यह जो अप्रत की खेती है इसका बीज श्रद्धा है, वृष्टि तप है और फल प्रज्ञा है .. .।” ‘ब्रह्मा, अमृत का द्वार उनके लिए खुला, जो श्रद्धा-पूर्वक सुनेंगे’। महापदान सूक्त (दीघ०)



है, फिर स्वयं जिसे वे सुन नहीं सकते, मन जिसके द्वारा मनन करता है किन्तु स्वयं जिसका मनन वह नहीं कर सकता<sup>१</sup>, साराश यह कि जिस महा सत्य से इस विराट् जगत् की प्रतीति ही हमें होती है और जिसकी प्रतीति के लिए सभी उपकरण असफल सिद्ध होते हैं, उसको साक्षात्कार करने के लिए भारतीय चिन्तक जहाँ तक बुद्धि की सहायता पाते हैं उसको वे स्वीकार करते हैं, किन्तु वे वही खड़े नहीं रह जाते। श्रद्धा और अन्त शुद्धि के बल पर वे निश्चयात्मक रूप से उस परम सत्य के दर्शन करते और उस परम आनन्द का आस्वादन करते हैं जो इन्द्रियो से छिपाकर ही भोगने के योग्य है<sup>२</sup>। इसलिए ब्रह्मसूत्र के दूसरे ही सूत्र 'शास्त्र योनित्वात्' से तथाकथित बुद्धिवादियों को नाक भो सिकोड़ने की जरूरत नहीं। श्रुति-प्रामाण्य का अर्थ, जैसा श्री डा० सर्वपल्ली राधाकृष्णन् ने ठीक ही दिखाने की चेष्टा की है, अन्ध श्रद्धा नहीं है, किन्तु वह सत्य की सच्ची गवेषणा का ही परिणाम और साक्षी है और आध्यात्मिक अनुभव को बौद्धिक तर्क से उच्च स्थान देने के आग्रह का ही सूचक है<sup>३</sup>। और फिर श्रुति-प्रामाण्य के विषय में जो बात ठीक है वही बात भारतीय या अभारतीय सभी प्रामाणिक आध्यात्मिक ग्रन्थों के विषय में भी ठीक है, फिर चाहे कुमारिल और दयानन्द सरस्वती जैसे विद्वान् अपनी वेद-भक्ति से कुछ भी सरकना न चाहे। ग्रन्थ प्रमाण के विषय में तो बौद्ध आचार्य धर्मकीर्ति शान्तरक्षित और 'तत्त्व सग्रह' के मनीषी टीकाकार कमलशील के विचार अधिक मनोरञ्जक और सम्भवतः अधिक ग्राह्य होते, किन्तु उनका चिक्चक यहाँ देना तो 'शब्द-प्रमाण' की बौद्ध व्याख्या ही करना होगा, अतः उससे हम यहाँ विराम लेते हैं। भारतीय ललित कलाओं के पिछले तीन हजार वर्ष के इतिहास पर विचार करते हुए महापण्डित राहुल साकृत्यायन ने कहा है कि पहली सात शताब्दियों में भारत बुद्धि-प्रधान रहा। ई० पूर्व दूसरी शताब्दी से लेकर ईस्वी दूसरी शताब्दी तक मिश्रित रहा और उसके बाद से आज तक श्रद्धा-प्रधान है<sup>४</sup>। ललित-कलाओं के विषय में उपर्युक्त कथन सत्य हो सकता है, किन्तु भारतीय दर्शन-प्रणाली किसी भी समय बुद्धि के तत्त्व से विरहित

(१) उपर्युक्त कथन उपनिषदों की विभिन्न वाणियों की छाया मात्र है।

(२) देखिए पांचवें प्रकरण में उपनिषदों के दर्शन का विवेचन।

(३) उनके उद्धरण के लिए देखिए आगे दूसरा प्रकरण।

(४) देखिए उनकी 'पुरातत्त्व निबन्धावली' पृष्ठ २७५-२८३

हो गई हो अथवा मात्र भावुकता-प्रधान रह गई हो, ऐसा कोई युग हमारी दृष्टि में नहीं आता। हाँ, मध्ययुग में भक्ति दर्शन का विशेष प्रकर्ष होने पर श्रद्धा तत्त्व को अवश्य प्रधानता मिली, किन्तु बुद्धि का तब भी सर्वथा परिहार नहीं हुआ और भक्ति के तात्त्विक आधार को दिखाने के लिए उस समय भी अनेक गम्भीर बुद्धिवादी ग्रन्थ लिखे गए। कवीर जैसे निर्मम बुद्धिवादी को उत्पन्न करने का श्रेय भक्ति-युग को ही है। श्रद्धेय राहुलजी का यह कथन कि "बुद्धिवाद और भावकता के पिछले तीन हजार वर्षों में व्याप्त प्रवाह का अध्ययन करने से साफ मालूम होता है कि हम उत्कर्षोन्मुख तभी तक रहे जब तक हम बुद्धि का आश्रय लेते रहे",<sup>१</sup> विलकुल ठीक है और हमें यह स्मरण रखना चाहिए कि भारतीय दर्शन, जो भारत की सभी विद्याओं और चिन्ताओं का नवनीत है, सदा जाच पड़ताल करके ही सत्य को अगोकार करने के पक्ष में रहा है और श्रद्धा तत्त्व का उपदेग उसमें बौद्धिक बल को प्रकर्ष देने के लिए ही किया गया है, उसको नष्ट करने के लिए नहीं। यहाँ पर यह भी कह देना अप्रासंगिक न होगा कि श्रद्धा-तत्त्व की महत्ता भारतीयों ने ईसाइयों से नहीं भीखी, बल्कि उनके प्राचीन ऋषियों ने ही इसकी महत्ता को प्रस्थापित किया और अध्यात्म और बुद्धि तत्त्व का समन्वय उनकी चिन्तन प्रणाली की सदा ही एक मुख्य विशेषता रही, जो सभी भारतीय दर्शनों की हमारे लिये एक सामान्य देन है। मूल बुद्ध-दर्शन तथा उत्तर-कालीन बौद्ध दर्शन में श्रद्धा और भक्ति के विकास तथा भक्ति-दर्शन के साथ उनकी तुलनात्मक समीक्षा हम विस्तारपूर्वक आगे करेंगे। अतः यहाँ इतना निवेदन करना ही पर्याप्त होगा।

भारतीय दर्शन एक महान् वैज्ञानिक और मनोवैज्ञानिक भावना से अनु-प्राणित है। प्रसिद्ध जापानी विद्वान् यामाकामी सोजन का मत है कि मनोविज्ञान का पुष्प तब से पहले भारतीय दर्शन के उद्यान में भारतीय दर्शन में वैज्ञानिक ही खिला<sup>१</sup>। भारतीय दर्शन के ऐतिहासिक और मनोवैज्ञानिक तत्त्व विकास में वाह्य और अन्तःप्रकृति के गूढ एवं सूक्ष्म अध्ययन ने सदा एक विशेष स्थान पाया है और सच बात तो यह है कि भारतीय विचार ने वाह्य और भीतर के भेद को ही नहीं रक्खा और दोनों में एक ही परमार्थ सत्य के दर्शन किये। 'यश्चाय

(१) पुरातत्त्व निबन्धावली, पृष्ठ २८२

(१) सिस्टम्स ऑव बुद्धिस्टिक थॉट, पृष्ठ २१३

पुरुषे यच्चासावादित्ये स एक' ( यह जो आत्मा पुरुष में है और यह जो सूर्य में है, वह एक है ) यह उपनिषद् के ऋषि ने कहा है। 'विज्ञान' को ही एक मात्र तत्त्व मानने वाले ( विज्ञानवादी बौद्ध ) जब चेतना और भौतिक तत्त्व को 'विज्ञान' के ही दो रूप मानते हैं, तो वे भी प्रकारान्तर से बाहरी विषय और भीतरी ज्ञान में कोई अन्तर नहीं देखते। विभिन्नता केवल भ्रम-जनित है। वाह्यार्थवाद और विज्ञानवाद की एकता का प्रतिपादन करते हुए योग-वासिष्ठकार ने स्मरणीय शब्दों में कहा है "वाह्यार्थ-विज्ञानवादयोरैक्यमेव न" अर्थात् हमें वाह्यार्थवाद और विज्ञानवाद की एकता मान्य है।

"आत्मा को सब भूतो में और सब भूतो को आत्मा में" ब्रह्मदर्शी मुनियों ने देखा है। सात्त्विक ज्ञान एकात्मता की अनुभूति ही है। "यह आत्मा ब्रह्म है", "मैं ब्रह्म हूँ", "वह तूम हो"—इससे आगे ज्ञान का विधान नहीं है। वही एक आत्मा, प्रज्ञानघन और आनन्दमय, अनन्त, विश्वरूप और अकर्ता, साक्षी, चित्स्वरूप, केवल और निर्गुण, नित्य, विभु, सर्वगत और सुसूक्ष्म, स्वय-ज्योति और सर्वाधिपति, सम्पूर्ण आधिभौतिक और आध्यात्मिक तत्त्वों में समाया हुआ है। "एष स आत्मा सर्वान्तर"। पृथिव्यादि महाभूत इसी से अपनी शक्ति ग्रहण करते हैं, किन्तु इसे जानते नहीं, चक्षुरादि स्थूल इन्द्रियो से लेकर सूक्ष्म अन्तःकरण-वृत्तियों तक सब अपने-अपने व्यापारों के लिये इसी अनणु, अ-ह्रस्व और अ-दीर्घ तत्त्व के प्रति, अपूर्व, अनपर, अ-बाह्य और अनन्तर ब्रह्म के प्रति, सर्वानुभू किन्तु स्वयं सबके लिये अविदित परम सत्य के प्रति, ऋणी हैं और इसी के प्रति वे अपनी हविया समर्पित करते हैं। इसी तत्त्व में सभी ब्रह्माण्ड, सूत में मणियों की तरह, ओतप्रोत हैं। यही तत्त्व पूर्व में है, यही पीछे, यही उत्तर में और यही दक्षिण में। यही नीचे और यही ऊपर। यही सब का वेत्ता है, इसका वेत्ता कोई नहीं। विदित और अविदित दोनों से वह ऊपर है, धर्म और अधर्म से वह अतीत है, कारण और कार्य से वह अस्पृष्ट है, भूत और भविष्यत् से वह जल्लिप्त है, साराश यह कि वह सब से अतीत है और सभी देवता उसको अर्पित है, हाँ उसको अतिक्रमण करने वाला कोई नहीं है। इसी प्रकृति के नियामक तत्त्व को जिसमें सभी विश्व-मंडल निहित है ( यत्र निहित विश्व भाति शुभ्रम् ) क्षीण-दोष यति और क्षीणास्रव भिक्षु अपने अन्दर स्थित देखते हैं। इसी परम तत्त्व का, जिसमें सभी भेद का अपगमन होता है, निर्भयता और सार्वान्म्य दर्शन का साम्राज्य लगता है, गवेषण और अनुभव भारतीय अध्यात्म-विद्या का प्रधान लक्ष्य रहा है। द्रष्टा और दृश्य की एकात्मता, ज्ञाता

और ज्ञेय का अभेददर्शन, कार्य कारण-भाव के अनुसन्धान के परिणाम स्वरूप क्रमशः बाह्य और आन्तरिक जगत् के 'ब्रह्म' और 'आत्मा' पदों से वाच्य अन्तिम गवेषित तत्त्वों की ब्रह्मात्मैकत्व विज्ञान रूप एक ही प्रकृत मूल तत्व में पर्यवसानता, जो सर्वप्रथम अपनी नैसर्गिक उदात्तता में उपनिषदों में उद्भासित हुई और फिर जिसे शंकरादि मनीषियों ने युक्ति और अनुभूति के सहारे एक व्यवस्थित दर्शन के रूप में विकसित किया, समग्र भौतिक और आध्यात्मिक विज्ञान की स्वाभाविक इतिश्री है, जिसमें वे दोनों सम्मिलित होकर एक हो जाते हैं।

भारतीय अध्यात्म-चिन्तन अन्तर्ज्ञान और योग-दर्शन की भाषा में 'ऋत-म्भरा प्रज्ञा' से प्रसूत होने पर भी एक गहरी वैज्ञानिक और मनोवैज्ञानिक भावना से अनुप्राणित है। "विज्ञान के सहित ज्ञान को मैं तुझ से कहूँगा" यह उसकी अप्रतिहत प्रतिज्ञा गीता ( ९।१ )<sup>१</sup> में सुनाई पड़ती है। उपनिषद् ने वेदान्त के साथ 'विज्ञान' शब्द का प्रयोग किया है, 'वेदान्त विज्ञान सुनिश्चितार्था'। तद्विज्ञानार्थं ( मुण्डक० १।२।१२ ) आदि। आचार्य शंकर ने आत्मा के एकत्व के ज्ञान को विज्ञान कहा है और उसे ज्ञान की चरम सीमा माना है 'ज्ञानस्य दृष्टेया पराकाष्ठा यदात्मैकत्व विज्ञानम्'। गोस्वामी तुलसीदास ने भी ज्ञानी के ऊपर विज्ञानी की बात कही है। इसमें प्रकट होता है कि विज्ञान से तात्पर्य यहाँ आत्मा के एकता सम्बन्धी ज्ञान से है। बौद्ध परिभाषा में 'विज्ञान' शब्द का प्रयोग चित्त, मन या बुद्धि के लिये हुआ है। उपनिषदों में भी 'विज्ञान' शब्द का प्रयोग इस अर्थ में मिलता है और कही कही 'प्रज्ञान' शब्द का भी प्रयोग इस अर्थ में किया गया है। साधारणतः आजकल विज्ञान से हमारा तात्पर्य भौतिक विज्ञान से होता है और उची अर्थ में हम यहाँ उसका प्रयोग करेंगे। यद्यपि पुरातन ऋषियों ने सत् के बन्धन को असत् में अपनी सूक्ष्म अन्तर्दृष्टि से ही देखा था, और यह भी ठीक है कि योगिजन उस श्रेष्ठ तत्व को, हिरण्य पात्र से टँके मुख वाले उस सत्य को, गूढ़ आत्मतत्त्व को, अध्यात्म-योगाधिगम से ही, आत्मा के योग के द्वारा ही, देखते हैं, किन्तु फिर भी इससे पहले उन्हें बाहरी और भीतरी जगत् की बौद्धिक उपकरणों द्वारा खोज करनी होती है। जिसे हम भौतिक विज्ञान कहते हैं अथवा जिसे मनोविज्ञान कहते हैं, वे दोनों तत्त्वज्ञान में ही मन्निहित हैं। पदार्थ-विज्ञान तो वस्तुओं के द्रव्य और उनकी क्रियाओं का अध्ययन मान करता है। वह हमें सृष्टि का सच्चा स्वरूप नहीं समझ सकता। कारणवाद की समस्या के पन्ले मात्र को वह छूता

है, समग्रता के साथ उसका निर्देश तो तत्त्वज्ञान ही करता है। मनोविज्ञान मन का अध्ययन करता है और उसके रहस्यों को उद्घाटित करने का प्रयत्न करता है। विज्ञान, फिर चाहे वह बाह्य विज्ञान हो और चाहे आन्तरिक (मनो विज्ञान), एकदेशीय ही होता है, विश्लेषणात्मक ही होता है। वह केवल जीवन के एक पहलू पर विचार करता है। किन्तु दर्शन जीवन को उसकी समग्रता में देखता है। अतः तत्त्वचिन्तन सदा एकीकरण, अभेद और एकत्व का पक्षपाती होता है। सृष्टि-क्रम-चिन्तन, कारणवाद की समस्या, ज्ञान की समस्याएँ और आत्मा सम्बन्धी सिद्धान्त, ये सब भारतीय दर्शन के अत्यन्त महत्त्वपूर्ण विषय हैं, जिन पर हमें यहाँ सकेत रूप में भी कुछ कहना नहीं है। यह जगत् क्या है और कैसे है? इसका उपादान कारण क्या है? आदि प्रश्नों की मीमांसा भारतीय दर्शन में हुई है। प्रकृति-परिणाम-मय तत्त्वात्मक यह जगत् है, यह महर्षि कपिल का मत है। इनके मतानुसार जड चेतनात्मक जगत् के अन्तःस्थल में प्रकृति और पुरुष दो सर्वथा विभिन्न स्वरूप के तत्त्व हैं। योग दर्शन इसीका कुछ अल्प सशोधन के साथ समर्थन करता है। न्याय और वैशेषिक असह्य परमाणुओं के सयोग और वियोग से ही इसके रूप का उत्पादन सम्भव मानते हैं। ये नानातत्त्ववादी दर्शन हैं। जगत् के मूल में ये नाना भिन्नगुण और भिन्न स्वभाव वाले तत्त्वों को मानते हैं। महर्षि जैमिनि स्वरूपतः अनादि-अनन्त-प्रवाह रूप सयोग और वियोग से युक्त जगत् को मानते हैं और अद्वैतवादी इसे देखते हैं नानारूपक्रियात्मक मायापरिणाम चेतनविवर्त के रूप में। जगत् में दिखाई देने वाले अनेक पदार्थ और प्राणी एक शुद्ध ब्रह्म के अनेक रूप अथवा विवर्तमात्र हैं। सम्पूर्ण जगत् का उपादान कारण एक सनातन ब्रह्म ही है। इस जगत् के बीज के रूप में साख्याचार्य देखते हैं त्रिगुणात्मक प्रकृति को, पतञ्जलि देखते हैं प्रकृति के नियामक के रूप में ईश्वर को, न्याय और वैशेषिक दर्शन देखते हैं ईश्वरादि नव परमाणुओं को और वेदान्ती देखते हैं अभिन्ननिमित्तोपादान ब्रह्म को। बौद्धों के अनुसार स्कन्धादि की अविच्छिन्न परिपाटी का नाम ही ससार है। इसी प्रकार मनोवैज्ञानिक गवेषणा के प्रसंग में जीव के स्वरूप के विषय में साह्य और योगदर्शन देखते हैं उसे असग, चेतन, विभु, नाना और भोक्ता के रूप में, न्याय-वैशेषिक देखते हैं कर्ता, भोक्ता, जड, विभु और नाना के रूप में, मीमांसक देखते हैं जडचेतनात्मक, विभु, नाना, कर्ता और भोक्ता के रूप में और वेदान्ती देखते हैं उमे अविद्या विशिष्ट चेतन के रूप में। फिर बौद्ध मनो-विज्ञान की चित्त और चेतसिक की व्याख्या एक स्वतंत्र विषय ही है। न्याय-

शास्त्र की तरह मनोविज्ञान भी बौद्धों का एक विशेष अलंकार है। तर्क के पारस्परिक खण्डन-मंडन के विषय में तो हम चाहे निश्चिततापूर्वक कुछ न भी कह सकें, किन्तु मनोविज्ञान के क्षेत्र में बौद्ध दर्शन के समान अन्य कोई भारतीय दर्शन ऊँचा नहीं गया है और आधुनिक पश्चिमी मनोविज्ञान तो उसके सामने अभी शिशु है। उपनिषदों का मनोविज्ञान आत्म-ज्ञान की सेवा के लिये है। साह्य-योग का मनोविज्ञान 'प्रकृति-पुरुष-विवेक' के लिये और बौद्ध मनोविज्ञान चित्त और चित्त-वृत्तियों के अध्ययन के द्वारा, उनकी प्रवृत्ति के निरोध से दुःख को निरुद्ध करने के लिये है। चित्त की अचल विमुक्ति उसका लक्ष्य है। भगवान् बुद्ध ने कहा है "भिक्षुओ ! यह जो च्युत न होने वाली चित्त की विमुक्ति है, इसी के लिये यह ब्रह्मचर्य है, यही सार है, यही अन्तिम निष्कर्ष है।"<sup>१</sup> इसलिये भारतीय दर्शन में मनोविज्ञान सर्वत्र उच्चतम मानवीय पुरुषार्थ की सिद्धि के लिये ही प्रयुक्त हुआ है। उपनिषदों ने मन को अनन्त माना है<sup>२</sup>, कही-कही उसको 'ब्रह्म' भी कहा है<sup>३</sup>, अतः मन सम्बन्धी अध्ययन उनका एक प्रधान विषय है, जिस पर हम पाँचवें प्रकरण में आयेंगे। बुद्ध ने भी मन को 'सबसे पूर्वगामी धर्म'<sup>४</sup> बताया है और चित्त से अधिक सूक्ष्म पदार्थ उन्होंने कोई नहीं माना<sup>५</sup>। बौद्ध विचारको द्वारा भगवान् बुद्ध का सबसे अधिक दुष्कर काम यही माना गया है कि उन्होंने चित्त और चेतसिका धर्मों का सूक्ष्मतम विस्लेषण किया है। इतने से ही हम जान सकते हैं कि बौद्ध दर्शन में मनोविज्ञान को क्या स्थान प्राप्त है। उसके सम्पूर्ण नैतिक दर्शन का मनोवैज्ञानिक आधार है जिसका सूक्ष्मतम निरूपण हमें अभिधम्म-पिटक में मिलता है। ऊपर हमने भारतीय दर्शन में विज्ञान सम्बन्धी विचार का उल्लेख किया है। पर हमें इस विषय में यहाँ यह और कह देना चाहिये कि हमारा सभी वैज्ञानिक चिन्तन कालान्तर में 'स्थितिभागीय' ( ठहर जानेवाला, आगे उन्नति न करने वाला ) ही हो गया। जैसे अन्य अनेक विषयों में (न्याय आदि में) बौद्ध आचार्यों ने पुराने वैदिक-परम्परा के आचार्यों

(१) महासारांगम-सुत्त ( मज्झिम० १।३।९ )

(२) अनन्त वं पत्तो । बृहदारण्यक ३।१।९

(३) मनो ब्रह्मेत्युपासीत । छान्दोग्य० ३।१८।१

(४) मनो पुब्बंगम धम्मा मनो सेट्ठा मनोमया, आदि । धम्मपद, यमकावग्गो ४

(५) देखिये आगे चौथे प्रकरण में 'बौद्ध मनोविज्ञान' का विवेचन ।

(६) देखिये आगे चौथे प्रकरण में 'बौद्ध मनोविज्ञान' सम्बन्धी विवेचन ।

अधिगति भी नहीं है। वह तो मस्तिष्क का चरम विकास मात्र है। धर्म सेनापति सारिपुत्र ने कहा था “विज्ञान ज्ञेय है और प्रज्ञा भावनीय”<sup>१</sup>। आधुनिक भौतिक विज्ञान ने मनुष्य के मस्तिष्क का अत्यधिक विकास करके भी उसे आध्यात्मिक और नैतिक पतन के गड्ढे में डाल दिया है। इसका एकमात्र कारण यही है कि आधुनिक विज्ञान में ज्ञेय-ही-ज्ञेय है, भावनीय कुछ नहीं। प्रज्ञा तत्त्व आधुनिक विज्ञान में बिलकुल नहीं है, ‘कुशल-चित्त’ की उसमें गन्ध तक नहीं है। बौद्धिक उन्नति तो काफी आगे बढ़ चुकी है, परन्तु चेतना उसका साथ देने में असमर्थ रही है। यही कारण है कि भौतिक उन्नति के चरम विकास पर पहुँचकर भी आज मानवता दुःखी है। भौतिक विज्ञान ने अभी तक वस्तु सचय-प्रधान सस्कृति को ही जन्म दिया है, मानव को यन्त्र के पाश में बाँधकर जड़ बनाने का ही उपक्रम किया है और आज तो भयानक विनाशकारी अस्त्र-शस्त्रों के निर्माण से सम्पूर्ण मानवता का अस्तित्व ही आशंका का विषय बन गया है। इस सबका कारण यही है कि विज्ञान का उचित संचालन करने वाली चेतना का अभी आविर्भाव नहीं हुआ है। इस कमी को नैतिक दर्शन ही पूरी कर सकता है, जो भोगवाद पर आश्रित न होकर त्याग पर आश्रित होगा, यन्त्रवाद पर आधारित न होकर मानवतावाद पर आधारित होगा और जिसमें विश्वजनीन भ्रातृत्व की गहरी अभिव्याप्ति होगी, आर्थिक मूल्यों के स्थान पर नैतिक और आध्यात्मिक मूल्यों की प्रतिष्ठा होगी और सब क्षेत्रों में, समता की स्थापना होगी। विज्ञान केवल वस्तुगत सत्य को उपलब्ध करना चाहता है, इसलिये वह अपूर्ण है। अव्यात्मवाद आन्तर सत्य को भी उतना ही महत्त्व देता है, इसलिये वह मनुष्य के हृदय को स्पर्श करता है। विज्ञान का सत्य खण्ड सत्य है, जब कि अध्यात्मशास्त्र अभिन्न सत्य का साक्षात्कार करना चाहता है। विज्ञान के लिये जीवन-सघर्ष सत्य है, तृष्णा को वह ग्राह्य मानता है, जबकि अध्यात्म ज्ञान मानव की चेतना की उच्च शिक्षा के द्वारा आत्मा के ऊर्ध्व गमन का सन्देश देता है और पारस्परिक हिंसा के मार्ग से ऊपर उठाकर मनुष्य को अहिंसक जीवन की रचना के लिये प्रेरित करता है। इस प्रकार अध्यात्म ज्ञान भौतिक विज्ञान से ऊपर का ज्ञान है, जिसके अनुसरण से ही मानवता का कल्याण हो सकता है। यही कारण है कि भारतीय दर्शन में भौतिक विज्ञान को स्वतन्त्र महत्त्व नहीं दिया गया है। जगत् का ज्ञान महत्त्वपूर्ण है, क्योंकि

(१) महावेदल्ल सुत्तन्त ( मज्झिम० १।५।३ )

वह आत्मज्ञान का साधक है। उपनिषद् के ऋषियो ने अन्न (भौतिक पदार्थ) प्राण, मन, विज्ञान (बुद्धि) और आनन्द (अध्यात्मतत्त्व) इन पाँच ज्ञान के स्तरो द्वारा परम सत्य का अधिगम किया था। इनमें प्रथम स्तर भौतिक विज्ञान का है। मन अन्नमय है (छान्दोग्य-६।६।१-५) यह भौतिकतावादी भूमिका है। भूत-विज्ञान केवल इन्द्रियो को सन्तुष्ट करने वाला ज्ञान है। उससे ऊपर मन और बुद्धि है। मन ब्रह्म है (छान्दोग्य ३।१।८।१) या विज्ञान (प्रज्ञान) ब्रह्म है, यह विज्ञानवाद की भूमिका है। वेदान्त के अनुसार चित्त को ब्रह्म की मुख्य उपाधि माना गया है। बुद्धि के परे जो सत्य है, वही आत्मा का सत्य है और अध्यात्मज्ञान का प्रकृत विषय भी वही है। अध्यात्मज्ञान के लिये मन का सयम आवश्यक है। श्रौत परम्परा के सम्पूर्ण दर्शनो और श्रमण-दर्शनो का एक मात्र सार है मन का सयम, चित्त का निरोध। सत्व-शुद्धि भारतीय साधना का मेरुदण्ड कहा जा सकता है। चित्त ही ससार है, मन ही मोक्ष और बन्धन का कारण है। इसलिये मन के स्वरूप को समझना और उसके शान्त करने के योग की पद्धति को विकसित करना भारतीय दर्शन का एक मुख्य उद्देश्य रहा है, जिसकी परम्परा हमें प्रत्येक दर्शन-सम्प्रदाय में मिलती है। अध्यात्म विद्या वस्तुतः वासना का शोषण करने वाली विद्या है। चित्त-वृत्तियों के परिष्कार का वह एक साधन है। वह केवल ज्ञान का साधन ही नहीं है। उसके समान आनन्द देने वाली भी कोई दूसरी वस्तु नहीं है। कवि-विचारक अश्वघोष ने कहा है, “यदि तुम्हें आनन्द की इच्छा है तो अपने मन को अध्यात्म में लगाओ। शान्त एवं निर्दोष अध्यात्म आनन्द के समान दूसरा कोई आनन्द नहीं है।”<sup>१</sup> भारतीय दर्शन में मनोविज्ञान के महत्त्वपूर्ण स्थान की यह भूमिका है। जिस प्रकार धारीरिक रोग के लिये चिकित्साशास्त्र है, उसी प्रकार मनुष्य के मानसिक रोगों के लिये अध्यात्म ज्ञान को चिकित्साशास्त्र माना गया है। आचार्य अश्वघोष ने अत्यन्त सार-गर्भित शब्दों में इस अर्थ को व्यक्त करते हुए कहा है “रजस् और तमस् से युक्त चित्त के चिकित्सक अध्यात्मविद् दार्शनिक ही होते हैं”—

(१) रिरसा यदि ते तस्मादध्यात्मे धीयतां मनः । प्रशान्ता चानवद्या च नास्त्यध्यात्मसमा रतिः ॥ सौन्दरनन्द ११।३४ ब्रह्मविद्या रूपी स्त्री के साथ रति की बात भर्तृहरि ने भी अपने ‘वैराग्य शतक’ में कही है। अध्यात्म रति की भावना के लिये देखिये गीता १।५५, ३।१७, ५।२१ भी ।



मनसो हि रजस्तमस्त्रिनो भिषजोऽध्यात्मविद परीक्षका<sup>१</sup> । अतः भारतीय अध्यात्मशास्त्र केवल सिद्धान्तों की तात्त्विक समीक्षा करने वाला ही शास्त्र नहीं है बल्कि मानसिक व्याधियों के लिये वह चिकित्साशास्त्र का काम करने वाला भी है और भौतिक विज्ञान को संचालित करने की चेतना उसमें विद्यमान है, जिससे वह मानव जीवन को लक्ष्य प्रदान कर सकता है और समाज के लिये कल्याणकारी हो सकता है ।

ज्ञान की सर्वांगीण निष्ठा भारतीय दर्शन का एक प्रमुख लक्षण है । जीवन की विविधता और एकता की अभिव्यक्ति उसके अन्दर हुई है । उसका सम्पूर्ण विकास सत्य की असीम एकता का पक्षपाती है । भारतीय दर्शन की समन्वय और सन्तुलन के आधार पर भारतीय दर्शन समन्वयात्मिका बुद्धि खड़ा है, जिसे हमारी जातीय विशेषता भी कहा जा सकता है । उसकी नाना विचार-धाराएँ परस्पर विरोधी न होकर एक दूसरे की पूरक हैं । सत्य अनेक और विभिन्न नहीं है । जीवन जिस प्रकार एक और अखण्ड है, उसी प्रकार सत्य भी एक और अखण्ड है । सब सम्प्रदायों और विचार-पद्धतियों में वह खण्ड-रूप से व्याप्त है । यह उसका प्रतीयमान रूप है । अनेक सत्यों की कल्पना वस्तुतः अज्ञान पर आश्रित है । नानात्व की बुद्धि मिथ्यादृष्टि है । समत्व ही सम्यक् दर्शन है । भगवान् बुद्ध ने प्रभावशाली शब्दों में कहा है 'एक हि सच्च न दुतियमत्थि' । सत्य एक ही है, दो नहीं है । जब दूसरा ही सत्य नहीं है, तो अनेक कहा से होंगे ? ज्ञानी अनेक सत्य नहीं सिखलाते । सब ज्ञानियों, सन्तों, अर्हंतों का अभिमत सत्य एक है । प्रसिद्ध मव्यकालीन सन्त रज्जव ने भी इसकी गवाही देते हुए कहा है "सब साच मिले सो साच है" । सम्पूर्ण सत्य को अविरोधी होना ही चाहिये । भेद के अन्दर अभेद देखने को गीता ने सात्त्विक ज्ञान का लक्षण बताया है<sup>२</sup> । ज्ञानी का सबसे बड़ा लक्षण समत्त्व, समचित्तत्व ही है, जो सत्य के सर्वांगीण रूप को देखने से ही प्राप्त हो सकता है । श्रमण का लक्षण भी समचर्या या समता का आचरण है । 'समचरिया समणोति वुच्चति'<sup>३</sup> । अतः वह किसी एक दृष्टि में आसक्त नहीं होता, किसी एक मतवाद को पकड़ कर नहीं बैठता । दृष्टिवाद-मतवाद भी उसकी दृष्टि में चित्त का एक बन्धन है, एक संयोजन है । वह

(१) सौन्दरनन्द ८।५

(२) गीता १८।२०

(३) धम्मपद २६।६

तो सत्य के समग्र रूप का ही गवेषी होता है, जिसे सम्पूर्ण अनुभव के आधार पर ही प्राप्त किया जा सकता है। सम्पूर्ण अनुभव ही दर्शन का आधार है। अनुभवों का जब एक व्यवस्थित और संश्लिष्ट रूप प्रज्ञा द्वारा किया जाता है तो उसी का नाम दर्शन है। जीवन और जगत् के समन्वय में जब इस प्रकार की व्यापक और संश्लिष्ट व्याख्या मनुष्य को मिल जाती है तो वह सब विवादों से ऊपर चला जाता है। वह लोक से कलह की बात नहीं कहता। मतवादों के लिये नहीं लड़ता। बल्कि विनम्र और सहिष्णु होता है। सम्पूर्ण बौद्धिक दुराग्रहों को छोड़ता है। भारतीय दर्शन ने हमारे सांस्कृतिक जीवन के लिये सबसे बड़ा गौरवान् कार्य सहिष्णुता और समन्वय की इस भावना को देकर ही किया है, जिससे हम शेष सृष्टि के साथ मैत्री और अविरोध के साथ रह सकते हैं और उसके साथ तादात्म्य स्थापित कर सकते हैं।

भारत की उदार समन्वयात्मक दृष्टि का ही यह परिणाम है कि यहाँ सत्य-गवेषियों पर कभी वैसे संकट नहीं आये जिनकी ओर संकेत करते हुए महामति नीशे ने अपनी अभिव्यजनात्मक भाषा में कहा है, “जहाँ सत्य है वहाँ आदमी भी जा घमकते हैं। हाय अफसोस ! हाय ! सत्य-गवेषी के लिये अफसोस ! सदा से यही चिल्लाना रहा है”<sup>१</sup>। भारत में सत्य-गवेषी के लिए इस प्रकार अफसोस करने का कोई अवसर नहीं आया है, इसका साक्ष्य उसका इतिहास देता है। धार्मिक मतवादों के लिये यहाँ कभी अत्याचार नहीं हुए। किसी को अपने मत के लिये यहाँ पीड़ित नहीं किया गया। भगवान् बुद्ध ने तो एक शल्य-चिकित्सक की तरह अपने समाज के दोषों को दिखाया था, ब्राह्मणों के मतवादों की निर्मम आलोचना की थी, परन्तु फिर भी ब्राह्मणों ने उन्हें, ‘ब्रह्म’ ‘महर्षि’ और ‘वेदज्ञ मुनि’ कह कर पूजित किया, क्योंकि अपने सम्पूर्ण जातिगत अभिमान को रखते हुए भी वे सत्य को पहचानते थे और उसका आदर करना जानते थे। अशोक ने श्रमणों और ब्राह्मणों में कोई भेद नहीं किया। उनके धर्म प्रचार-कार्य को विदेशों में इतनी सफलता मिली उसका प्रधान कारण यही था कि उनका आदर्श-वाक्य था ‘समवायो एव साधु’ अर्थात् समन्वय ही श्रेष्ठ है। गुप्त-साम्राज्य के काल में पौराणिक धर्म के साथ-साथ बौद्ध धर्म की भी विशेष उन्नति हुई। एक ओर

(१) “For where truth is there are the people; Woe !  
woe to the seeker ! This was ever the cry.” वस

स्पोक जेरेथ्रुष्ट्रा, पृष्ठ ९३

पुराणकारो ने भगवान् बुद्ध को विष्णु का अवतार मानकर पूजित किया, दूसरी ओर महायान बौद्ध धर्म ने उनके भक्तिवाद को काफी हद तक ग्रहण कर लिया। नालन्दा विश्वविद्यालय के पाठ्यक्रम पर एक सरसरी दृष्टि डालने से ही यह स्पष्ट हो जाता है कि ज्ञान का रूप इस देश में विश्वजनीन माना जाता था। बौद्ध धर्म का एशिया-व्यापी प्रसार उसकी उदारता और गहरी मानवता के कारण ही हो सका। महायान बौद्ध धर्म देशी-विदेशी साधनाओं का महासमन्वयवाद ही था, यह हम आगे चल कर देखेंगे। जाति, धर्म, देश, भूगोल और भाषा के बन्धनों को अतिक्रमण करती हुई उसके विकास की अप्रतिहत गति विश्व-इतिहास में मानवता-धर्म की प्रथम विस्तृत कहानी उपस्थित करती है। उसी से एशिया की आध्यात्मिक और सांस्कृतिक एकता की आधारशिला का निर्माण हुआ, जो आज तक वैसी ही दृढ़ और विकासशील है। बौद्ध धर्म का यह अभूतपूर्व गौरव है कि एशियाव्यापी प्रसार के इतने लम्बे इतिहास में एक भी व्यक्ति को धर्म के नाम पर दंडित नहीं किया गया, एक भी व्यक्ति पर बौद्ध विचार-धारा बलात् नहीं लादी गई। बौद्ध धर्म अत्यन्त उदार और मैत्री-प्रसारक धर्म है और सम्पूर्ण भारतीय धर्म-साधना की ही यह एक महत्त्वपूर्ण विशेषता रही है। महामति नीशे ने ईसाई देशों के धार्मिक अत्याचारों के सम्बन्ध में कहा है, “वे अपने ईश्वर से प्रेम करने का, सिवाय मानव को शूली पर लटकाने के और कोई तरीका ही नहीं जानते”<sup>१</sup>। धार्मिक सहिष्णुता और समभाव की परम्पराओं से पूर्ण इस देश में इस तरीके का प्रयोग उसके विस्तीर्ण इतिहास में कभी नहीं किया गया है। मानवता की बलि देकर यहाँ धर्म की उपासना कभी नहीं की गई है। धर्म कभी मानवता के न्यायालय में अभियुक्त होकर यहाँ नहीं आया है। वैसे तो सम्पूर्ण भारतीय विचार-धाराएँ और धर्म-साधनाएँ सहिष्णु और शान्ति-परायण रही हैं, परन्तु बौद्ध धर्म को तो विशेषतः हमारी समस्त आध्यात्मिक और नैतिक विरासत के पूर्ण समन्वय का प्रतीक माना जा सकता है। आचार्य सुनीतिकुमार चाटुर्ज्या ने ठीक ही बौद्ध धर्म को ‘आदर्श का एक महासागर’ कहा है, ‘जिसमें पूर्वीय विचार-धारा की भिन्न-भिन्न नदियाँ मिली हैं’<sup>२</sup>। केवल भारतीय साधनाओं का ही समन्वय बौद्ध धर्म के विशाल इतिहास में नहीं है, उसने विदेशी

(१) “They know not how to love their God, save by nailing man to cross.” दस स्पेक जेरेयूट्टा, पृष्ठ ८२

(२) ऋतम्भरा, पृष्ठ १८७

जातियो को भी आत्मसात् किया है। बौद्ध धर्म 'केवल पवित्र गंगा जल का द्वीप नहीं है, क्योंकि उसमें सहायक नदियों के रूप में तातार देश भी मिले थे और अपनी राष्ट्रीय विशेषताओं द्वारा उन्होंने बौद्ध धर्म के भण्डार को नये संगठन, नई शक्ति, पूजा-विधि और नई भक्ति से मालामाल किया है' १। उदार समन्वयात्मक दृष्टि से ही यह सम्भव हो सका है।

उपनिषद् २ में एक आख्यान है जिसमें गार्गी याज्ञवल्क्य से कुछ प्रश्न पूछती है। अनेक प्रश्नों के अन्त में वह पूछती है—'ब्रह्मलोक किसमें ओतप्रोत है। 'कस्मिन्नु खलु ब्रह्मलोका ओताश्च प्रोताश्च'। इस पर याज्ञवल्क्य उत्तर देते हैं, "गार्गी! अतिप्रश्न मत कर। तेरा मस्तक न गिर जाय। जिसके विषय में अतिप्रश्न नहीं करना चाहिये उस देवता के विषय में तू अतिप्रश्न कर रही है। हे गार्गी! तू अतिप्रश्न मत कर" ३। यह एक आख्यान है जिसमें ब्रह्मलोक पर्यन्त उत्तरोत्तर अधिष्ठान-तत्त्वों का उल्लेख किया गया है और अन्तिम अधिष्ठान ब्रह्मलोक के आधार के सम्बन्ध में जिज्ञासा को 'अतिप्रश्न' बताया गया है, जिसके परिणामस्वरूप मनुष्य का मूर्धापात हो सकता है, उसका सिर गिर सकता है। इस आख्यायिका को महापंडित राहुल सांकृत्यायन ने एक नई व्याख्या से युक्त किया है, जिसके साथ सहमत होना कठिन हो जाता है। उनका अनुमान है कि शायद याज्ञवल्क्य किसी षड्यन्त्र के द्वारा गार्गी को भरवा देते यदि वह आगे प्रश्न करने से विरत नहीं होती। याज्ञवल्क्य से सवाद करने के कुछ दिनों बाद उन्होंने गार्गी को लोपामुद्रा से यह पूछते दिखाया है, "तो बूआ! तू समझती है कि यदि मैं आगे प्रश्न करती तो मेरा सिर गिर जाता।" लोपामुद्रा उत्तर देती है "निस्सन्देह! किन्तु याज्ञवल्क्य के ब्रह्म-तेज से नहीं बेंटी, दुनिया में कितनों के सिर चुपचाप गिरा दिये जाते हैं" ४। यह 'चुपचाप सिर गिराया जाना' न तो उपनिषद्-युग में भारत की पद्धति थी और न उसके बाद किसी युग में उसने इसका आश्रय लिया है। सिर गिराना या गिरवाना वहाँ होता है जहाँ कामना होती है, शक्ति-लोलुपता होती है, भोगवादी जीवन-दृष्टि होती है, हिंस्र भावना होती है। परन्तु जो अमृतत्व के

(१) ऋतम्भरा, पृष्ठ १८७

(२) बृहदारण्यक ३।६।१

(३) स होवाच गार्गी मातिप्राक्षीर्मा ते मूर्धा व्यपप्तदनतिप्रश्न्यां वै देवतामति-पूच्छसि गार्गी मातिप्राक्षीरिति । बृहदारण्यक ३।६।१

(४) बोल्ला से गंगा, पृष्ठ १३४ (द्वितीय संस्करण) ;

लिये अपना सब कुछ छोड़ चुका, उस ब्रह्मवादी याज्ञवल्क्य को इसका आश्रय लेने की आवश्यकता नहीं थी। वस्तुतः 'सिर गिरने' से तात्पर्य मानसिक सन्तुलन खोने से है। बौद्ध साहित्य में भी 'अतिप्रश्न' करने से रोक़ा गया है और 'सिर गिरने' की बात कही गई है। मज्झिम-निकाय में उपासक विशाख भिक्षुणी घम्मदिन्ना से अनेक प्रश्न पूछता है और उनके अन्त में वह यह भी पूछे बिना नहीं मानता "आर्ये ! निर्वाण का प्रतिभाग ( आश्रय ) क्या है ?" इस पर घम्मदिन्ना विलकुल याज्ञवल्क्य की ही शैली में उत्तर देती है "आवुस विशाख ! तुम प्रश्न को अतिक्रमण कर गये।"<sup>१</sup> उपनिषदों में जो स्थान ब्रह्म या ब्रह्मलोक का है, वही स्थान बौद्ध दर्शन में 'निर्वाण' का है और और दोनों के वर्णन में अनेक समान शब्दों का भी प्रयोग किया गया है, यह हम आगे चलकर देखेंगे। 'सिर गिरने' की बात तो स्वयं भगवान् बुद्ध ने भी अपने मुख से कही है—"काश्यप ! जो इस प्रकार न जानकर कहे कि "मैं जानता हूँ", न देखकर कहे कि "मैं देखता हूँ" उसका सिर गिर जाय"<sup>२</sup>। निश्चयतः यहाँ सिर गिरने से वही तात्पर्य लिया जायगा जो याज्ञवल्क्य के प्रसंग में। वस्तुतः यह एक लाक्षणिक प्रयोग है जिसका अर्थ मानसिक ह्रास या नैतिक पतन है। शाक्य के सिर गिरने की कथा जो बृहदारण्यक उपनिषद् ( ३।९।२६ ) में है, इसी अर्थ में व्याख्यात की जा सकती है। वस्तुतः उपनिषदों में यह प्रयोग आख्यायिकाओं में ही आया है और पूज्य राहुलजी ने भी इसका प्रयोग 'बोला से गगा' में ही किया है जो एक महान् ऐतिहासिक आख्यान है। हमें भय है कि इसे दार्शनिक विवेचन का विषय बना कर हमने उपनिषदों और पूज्य राहुलजी के प्रति कही अन्याय तो नहीं किया है। हमारा विनम्र अभिप्राय यही है कि विचारों के लिये इस देश में भारकाट कभी नहीं हुई है और न उनके स्वतंत्र प्रकाशन पर कोई रोक लगाई गई है। सुकरात, गेलीलियो और चार्ल्स ब्रूनो के दुर्भाग्यपूर्ण उदाहरण भारतीय इतिहास में नहीं मिलेंगे। 'इन्विवीजीशन' न्यायालयों की यहा आवश्यकता नहीं पड़ी है। यह सब इसी-लिये हो सका क्योंकि भारत की प्रवृत्ति समन्वयात्मक थी। भगवान् बुद्ध ने भी अनेक समन्वय किये थे। उनका मध्यम-मार्ग सन्तुलन का एक परिपूर्ण दर्शन ही था। उनका सबसे बड़ा समन्वय तो था पुराने शब्दों को नये अर्थ देना, जिसके

(१) चूलवेदल्ल-सुत्त ( मज्झिम० १।५।४ ), राहुल साकृत्यायन का अनुवाद ( मज्झिम-निकाय ) पृष्ठ १८३

(२) कस्सप-सुत्त ( संयुक्त-निकाय ); राहुल साकृत्यायन : बुद्धचर्या, पृष्ठ ४६

विषय में हम आगे चलकर विचार करेंगे। गीता में भी हमें यही प्रवृत्ति देखने को मिलती है। यज्ञात्मक धर्म के विरुद्ध मानवतावादी श्रमण-संस्कृति के आन्दोलन के परिणामस्वरूप अनेक सशोधन, परिवर्तन और समन्वय के प्रयत्न हमें ब्राह्मण-ग्रन्थों और गीता में देखने को मिलते हैं। मध्य-युग का सन्त-धर्म बौद्ध समतावाद और वैष्णव भक्तिवाद का समन्वय रूप ही था, जिसमें इस्लाम के कुछ कल्याणकारी तत्त्वों की भी स्वीकृति थी। 'एकै राम रहीमा', 'हिन्दू तुरक का कर्ता एक', 'मन्दिर मस्जिद एक', 'साचा नाम अल्लाह का सोई सत कर जाणि' की रट लगाने वाले ये सन्त अपने युगानुरूप समन्वय-धर्म के ही प्रचारक थे। गोस्वामी तुलसीदास तो महासमन्वयवादी थे। परम्परागत मर्यादा के अनुयायी होते हुए भी उन्होंने अनेक समन्वय किये जिससे जातीय जीवन को उस युग में महान् नैतिक चेतना मिली और उसमें सांस्कृतिक एक-निष्ठता आई। व्यक्तिगत साधना के लिये उन्होंने विश्व को गुण-दोष और जड़-चेतन-समन्वित मानकर, विवेक पूर्वक शुभ को ग्रहण कर अशुभ को छोड़ देने के लिये कहा है,<sup>१</sup> जो अविवाद सिद्धान्त है और बौद्ध 'विभज्जवाद' की भावना के समीप है। आधुनिक युग में रामकृष्ण परमहंस के जीवन को हम आध्यात्मिक समन्वयवाद का पूर्ण प्रतीक मान सकते हैं। महात्मा गांधी ने तो 'सर्व धर्म समभाव' को एक व्रत का ही रूप दे दिया था। योगी अरविन्द और विश्व-कवि रवीन्द्र के रूप में हमने पूर्व और पश्चिम का समन्वय किया है। युग की परिस्थितियों के अनुसार, अपने मूल लक्ष्य पर दृढ़ रहते हुए, हमने उनके अनुरूप अपने को बनाया है। वस्तुतः समन्वय भारतवर्ष का राष्ट्रीय गुण रहा है जिसकी अभिव्यक्ति उसके दर्शनशास्त्र में भी सम्यक् रूप से हुई है।

इस प्रकार एक संग्राहक रूप में हमने भारतीय दर्शन की सामान्य प्रवृत्तियों और उसकी चिन्ता के मुख्य विषयों को देखा। उसके मूल उपादानों और दिशाओं की भी कुछ अवगति हमने प्राप्त की। अब हम भारतीय दर्शन के ऐतिहासिक विकास का कुछ दिग्दर्शन कर अपनी मूल समस्या पर आयेंगे।

(१) जड़ चेतन गुण दोष मय विश्व कीन्ह करतार ।

सन्त हंस गुण गर्हीं पय परिहरि वारि विकार ॥ रामचरित मानस ।

f

.

## दूसरा प्रकरण

### भारतीय दर्शन-परम्परा : संक्षिप्त ऐतिहासिक विकास और विवेचन

भारतीय दर्शन अपने साहित्यिक, तात्त्विक और ऐतिहासिक स्वरूपों में एक अत्यन्त महान् और लम्बी परम्परा का अनुवर्तन करता है। शताब्दियों और सहस्राब्दियों को चीरती हुई, विशाल पर्वत-भारतीय दर्शन के ऐतिहासिक विकास को और अनवगत रूप से सम्पुटित, उसकी दीर्घकाल-जानने की कठिनता वाहिनी विचारवाराओं की गति जानी नहीं जाती, उनको उत्क्रमण करना तो दूर है। विश्व की आज तक की कोई ऐसी विचार-प्रणाली नहीं जो भारतीय दर्शन में प्रतिबिम्बित न हुई हो अथवा जिसका प्रतिरूप उसमें दिखाया जा सकता हो। किन्तु उसके ऐतिहासिक विकास के गहन कान्तार में से उन सबको सुलझाकर निकालना, उनके स्रोतों को ढूँढ़कर उनके विकास के मार्गों को खोजना, उनके विभिन्न आवतों और गमन-मार्गों की सगति लगा कर उनकी व्याख्या करना, हमारे वर्तमान ज्ञान की अवस्था में किसी भी भारतीय दर्शन के विद्यार्थी के लिये पूर्णतः सम्भव नहीं है। सम्भवत इसीलिए डा० दासगुप्त ने अपने 'भारतीय दर्शन का इतिहास' के आरम्भ में यह प्रश्न ही उठाया है कि 'क्या भारतीय दर्शन का इतिहास सम्भव है' ?<sup>१</sup> निश्चय ही जब कि दर्शनकारों और दार्शनिक पद्धतियों के आदि और अन्त का पता ही नहीं लगता, जब समानान्तर रूप से प्रसरणशील विचार-परम्पराओं के सम्पर्क और संघर्ष का और उनके सामान्य पारस्परिक ऐतिहासिक सम्बन्ध का, उनके पौर्वापर्य का और जिन सामाजिक परिस्थितियों और युगों में वे प्रवर्तित हुईं, उनका कुछ पता ही नहीं चलता, तो उनके विषय में एक निश्चित इतिहास जैसी वस्तु की उपलब्धि कैसे मानी जा सकती है ?

(१) देखिए उनकी हिस्ट्री ऑफ इण्डियन फिलॉसफी, जिल्द पहली, पृष्ठ ४

( भूमिका )



डा० स्मिथ के इस कथन से हम विशेष असहमत नहीं हो सकते कि जब तक भारतीय इतिहास के निश्चित इतिवृत्तात्मक स्वरूप का हमको पता नहीं लगता तब तक भारतीय विचार के इतिहास को उसकी समग्रता में जानना हमारे लिये शक्य नहीं है<sup>१</sup> । निश्चय ही बहुत कुछ हालतों में हमारे राजनैतिक और सामाजिक इतिहास के इतिवृत्त के कुछ अधिक सुनिश्चित रूप से ज्ञात होने पर विभिन्न भारतीय दर्शनों के पारस्परिक सम्बन्ध का भी हम अधिक स्पष्टतापूर्वक निरूपण और परीक्षण कर सकेंगे । अभी तो स्वयं षड्-दर्शन परम्परा के विषय में भी हमारे परिश्रमी विद्वान् यह निर्णय नहीं कर पाये हैं कि किस दर्शन के उद्भव और विकास का किसी अन्य दर्शन के उद्भव और विकास के साथ क्या स्पष्ट ऐतिहासिक सम्बन्ध है, और उनका क्या निश्चित पौर्वापर्य क्रम है । न्याय और वैशेषिक के, न्याय और साह्य के, पूर्व मीमांसा और न्याय के पारस्परिक ऐतिहासिक सम्बन्धों को लेकर जो विप्रतिपत्तियाँ विद्वानों को हुई हैं, और जिन अव्याकृत वस्तुओं में वे जाकर गिर गए हैं<sup>२</sup>, वे हमारे सामने प्रत्यक्ष ही हैं । फिर बौद्ध दर्शन के विषय में तो कहना ही क्या, जिसके प्रारम्भिक ऐतिहासिक विकास के सम्बन्ध में ही विप्रतिपत्तियों का अन्त नहीं है<sup>३</sup> । अष्टादश निकायों के स्वरूप और विशेषताओं को किस मनीषी विद्वान् ने निश्चिततापूर्वक निरूपित किया है ? शून्यवाद और विज्ञानवाद में पौर्वापर्य भाव का ठीक विनिश्चय कौन कर सका है ? भागवत धर्म और महायान धर्म का पारस्परिक ऐतिहासिक सम्बन्ध क्या है, इसे भी अन्तिम रूप से कौन दिखा सका है ? वैदिक युग की दार्शनिक परम्परा का तो कहना क्या, शंकर और नागार्जुन जैसे युग प्रवर्तक दार्शनिकों की तिथियाँ भी इदमित्य रूप से अभी निर्णीत नहीं हो सकी हैं और जिन पूर्ववर्ती आचार्यों से वे प्रभावित हुए, उनके

(१) देखिए उनको अर्ली हिस्ट्री ऑव इण्डिया की भूमिका ।

(२) इसीलिए डा० राधाकृष्णन् अपनी 'इण्डियन फिलॉसफी' को 'इतिहास' कहने से हिचके हैं । देखिए उनकी 'इण्डियन फिलॉसफी', जिल्द पहली, पृष्ठ ९ (प्रस्तावना) । स्वयं डा० दासगुप्त ने अपने भारतीय दर्शन-शास्त्र के विवेचन को 'हिस्ट्री ऑव इण्डियन फिलॉसफी' कहा है । परन्तु गीता दर्शन (दूसरी जिल्द) को शांकर दर्शन (प्रथम जिल्द) से बाद रख कर उन्होंने कोई इतिहासवत्ता नहीं दिखाई दिया है, यदि कालानुक्रम का इतिहास से कुछ भी सम्बन्ध है !

(३) देखिए आगे चौथे प्रकरण के उत्तरार्द्ध का प्रारम्भिक अंश ।

विषय में भी ऐतिहासिक साक्ष्य का अभी प्रायः अभाव है। सत्यकाम जावाल और याज्ञवल्क्य के स्मृति-चिन्ह हम किन् इतिहास के पन्नों पर ढूँढ़ेंगे, मंत्रेय और ऋषभदेव की इतिहासवृत्ता हम किससे पूछने जायेंगे ? ऐतिहासिक अन्व-कार के पटल को हम कहाँ तक हटा सकेंगे, यह ठीक तरह से नहीं कहा जा सकता। किन्तु यह प्रसन्नता की बात है कि मनीषी पुरातत्त्वविदो और अन्य ज्ञान-गवेषको के अथक परिश्रम से भारतीय दर्शन के ऐतिहासिक स्वरूप के सम्बन्ध में हमारी अनेक कठिनाइयाँ और विप्रतिपत्तियाँ दूर हुई हैं और आगे उन पर अधिक प्रकाश पड़ने की सम्भावना है। आज हम बौद्ध और महावीर या बौद्धधर्म और जैन धर्म के पारस्परिक सम्बन्ध में वंती बातें नहीं कह सकते जैसी कुछ वर्ष पूर्व उनके विषय में अक्सर कही जाती थी<sup>१</sup>। आधुनिक गवेषणा ने इन दोनों दर्शनों के पारस्परिक सम्बन्ध पर नया प्रकाश डाला है जिससे हम उन्हें अधिक अच्छी तरह समझ सकते हैं। दोनों के प्राचीन साहित्य के तुलनात्मक अनुशीलन ने हमें नये तथ्य प्रदान किये हैं जिनसे हम उनके पार-स्परिक सम्बन्ध को अच्छी प्रकार समझ सकते हैं। इसी प्रकार साह्य और बौद्ध दर्शन के पारस्परिक सम्बन्ध के विषय में अब हम पहले से कुछ अधिक स्पष्ट जानते हैं<sup>२</sup>। आज हमें मनीषी राधाकृष्णन् की लगभग तीस वर्ष पूर्व लिखी हुई इस बात की पुनरावृत्ति करने की आवश्यकता नहीं है कि शून्यवाद और विज्ञानवाद के पारस्परिक ऐतिहासिक सम्बन्ध के विषय में हमारी जान-कारी स्पष्ट नहीं है, क्योंकि इन दोनों दार्शनिक सम्प्रदायों के विषय में हमें उस समय से अब बहुत कुछ अधिक अभिज्ञा है और उनके उद्भव और विकास को हम निश्चित इतिहास की भाषा में व्यक्त कर सकते हैं। इसी प्रकार महा-यान धर्म पर विदेशी प्रभाव को गाया अथवा भक्ति-दर्शन पर ईसाई-धर्म के प्रभाव का अनुमान अब निश्चित इतिहास के प्रकाश में विवेचित किया जा सकता है। इस प्रकार भारतीय दर्शन के ऐतिहासिक विकास को पूर्ण रूप से दिखाने में यद्यपि अब भी अनेक कठिनाइयाँ हैं और जिस हद तक यह कार्य सम्पा-दित नहीं हो सकता उसी हद तक बौद्ध दर्शन अथवा किसी अन्य भारतीय दर्शन का अन्य समान दर्शनों के साथ तुलनात्मक अध्ययन भी अपूर्ण ही रहेगा। फिर भी ऐतिहासिक अध्ययन का बहुत कुछ विकास पिछले पचास वर्षों

(१) देखिए पाँचवें प्रकरण में 'बौद्ध और जैन दर्शन' पर विचार।

(२) आपेक्षिक रूप से ऐसा कह सकते हैं, देखिए पाँचवें प्रकरण में 'बौद्ध दर्शन और सांख्य-योग' का विवेचन।

में हो जाने के कारण ( यद्यपि अब भी वह अत्यन्त अल्प है ) भारतीय दर्शन के तुलनात्मक अध्ययन का कार्य सर्वथा अशक्य नहीं है । फिर भारतीय विचार-शास्त्र की कुछ ऐसी विशेषताएँ भी हैं जो इस कार्य में हमारे ऐतिहासिक ज्ञान के अल्प होने पर भी हमें उसे समझने की प्रेरणा देती हैं । इनका निर्देश हम अभी करेंगे ।

भारतीय वाङ्मय जब कि अन्य सब ज्ञान-शाखाओं में अत्यन्त परिपूर्ण है, ऐतिहासिक साहित्य का अभाव उसमें एक खटकने वाली चीज है । अनेक प्रसिद्ध

विदेशी और भारतीय विद्वानों ने इस विषय में अपने विचार प्रकट किए हैं और अपनी कठिनाइयाँ दिखाई हैं । भारतीय दर्शन के विषय में यह

**भारतीय विचारक पहले धर्म-चिन्तक थे, बाद में काल-चिन्तक**

कठिनाता कहा तक और किस प्रकार हमारे वास्तविक अध्ययन की बाधक बनती हैं, यह हम

ऊपर देख चुके हैं । हमारे प्राचीन वाङ्मय में आधुनिक अर्थ में ऐतिहासिक साहित्य का अभाव है, यह हमें स्वीकार कर ही लेना चाहिए । यह ठीक है कि हमने इतिहास को 'पञ्चम वेद' के रूप में गिनाकर उसे अपने अध्ययन का विषय बनाया, यह भी ठीक है कि रामायण, महाभारत, पुराण, उपपुराण, राजतरंगिणी, और पालि के वश-साहित्य के रूप में महत्त्वपूर्ण ऐतिहासिक साहित्य हमें प्राप्त है, परन्तु हमारे इतिहास की सुविस्तीर्ण परम्परा को देखते हुए यह प्रायः अकिञ्चित्कर ही है । हमारे पास ऐतिहासिक साहित्य का अभाव है, यह सुनिश्चित है । किन्तु इसके कारण क्या हैं अथवा इसकी सीमाएँ क्या हैं, इस विषय में भारतीय दृष्टिकोण कभी भी विदेशी विद्वानों के समान नहीं हो सकता । आचार्य मैक्समुलर का यह कथन कि भारत ने कोई इतिहास नहीं लिखा क्योंकि उसके पास कोई इतिहास था ही नहीं<sup>१</sup>, ठीक नहीं माना जा सकता । भारत की इतिहास विषयक उदासीनता का कारण उसके पास किसी इतिहास का न होना नहीं है । जिस जाति ने प्राचीन काल के मनुष्य की सभ्यता को सभी क्षेत्रों में इतना अधिक दान दिया, उसका इतिहास सम्भव न हो, यह कैसे कहा जा सकता है ? आधुनिक दृष्टिकोण के अनुसार इतिहास तिथियों, युद्धों, विजयों अथवा राजाओं और उनके मन्त्रियों के विवरणों का संग्रह मात्र नहीं है, बल्कि निरन्तर विकासशील मनुष्य की चेतना के

(१) देखिए उनकी 'हिस्ट्री ऑफ़ ऐन्ड्रियन्ट संस्कृत लिटरेचर', पृष्ठ १० तथा

परिणामस्वरूप परिवर्तित मानव-समाज का चित्र है। मनुष्य का काल-क्रमानु-  
सार सामाजिक विकास किस प्रकार हुआ, आदि काल से उसने अपनी यात्रा  
में क्या और किस प्रकार प्रगति की, इसी का लेखा इतिहास में मिलता है।  
इस दृष्टि से देखने पर भारतीय वाङ्मय में हम ऐतिहासिक बुद्धि के अभाव  
की बात नहीं कह सकते। एक प्रचुर सामग्री इस तरह की हमारे सभी प्रकार  
के साहित्य में उपलब्ध होती है और वही हमारा सर्वोत्तम इतिहास है। अतः  
भारतीय वाङ्मय में ऐतिहासिक साहित्य या भारतीयों में ऐतिहासिक बुद्धि  
के अभाव की बात कहने और उस पर अनावश्यक बल देने की प्रवृत्ति की हमें  
निन्दा ही करनी पड़ेगी। फिर अन्य देशों में भी जो इतिहास लिखे गए हैं,  
वे अपने अपने राष्ट्रों की श्लाघा के मोह को प्रायः नहीं छोड़ सकते। यही  
कारण है कि आत्यन्तिक सच्चा इतिहास उपलब्ध नहीं होता। नैपोलियन  
को फ्रांसीसी इतिहास लेखक जिस दृष्टि से देखते हैं उससे क्या अंग्रेज भी देख  
सकते हैं और यही बात प्रत्येक महान् पुरुष और ऐतिहासिक तथ्य के विषय में  
भी है। एक ही घटना के वर्णन में महान् विप्रतिपत्तियाँ पाई जाती हैं  
जिनमें से सत्य के अंश को निकालने का ऐतिहासिक गवेषक व्यर्थ ही प्रयास  
करने है। भारत की अध्यात्मप्रियता ने भौतिक महत्त्व की घटनाओं को  
स्मरणीय नहीं माना, उसके लिए मनुष्य के बाह्य कृत्यों और उसकी भौतिक  
विजयों का अधिक महत्त्व नहीं था। जहाँ मनुष्य की महिमा के स्वरूप का  
अंकन ही दूसरा था, जीवन की मूल्यांकन की दृष्टि ही जहाँ नैतिक और  
आध्यात्मिक थी, वहाँ अल्प भौतिक कृत्यों को स्थायी महत्त्व नहीं दिया जा  
सकता था। भारतीय चिन्तकों के लिये 'करने' से 'होना' ही अधिक महत्त्वपूर्ण  
था। व्यक्तिगत अथवा राष्ट्रीय प्रसिद्धि और प्रख्यापन प्राचीन भारतीय  
विचारकों के लिए कोई महत्त्व नहीं रखता था। वे अल्पेच्छता और सन्तुष्टता  
के पुजारी थे। यही कारण है कि क्षुद्र वैयक्तिक या राष्ट्रीय  
अहम्मन्यता की अभिव्यक्ति उनके इतिहासों में नहीं है। उनके इतिहासों  
का भी रूप अध्यात्मशास्त्र का-सा है। 'महावश' और 'राजतरंगिणी' के मनीषी  
रचयिताओं ने अपनी रचनाओं में यह स्पष्ट कर दिया है कि ऐतिहासिक  
घटनाओं के विवरण देने से उनका मन्तव्य मनुष्य को अनित्यता की अनुभूति  
कराकर उसे परमार्थ की ओर उन्मुख करना ही है। राष्ट्रीय या व्यक्तिगत  
अहभाव के निरोध का जितना अभ्यास भारतीय विचारकों ने किया है उसकी  
कोई दूसरी मिसाल विश्व-इतिहास में नहीं है। कालिदास और तुलसीदास अपनी

रचनाओं में समा गये हैं। उपनिषदों ने उच्चतम ज्ञान हमें दिया है, परन्तु उनके रचयिताओं ने एक भी पक्ति अपने व्यक्तिगत जीवन के सम्बन्ध में हमारे लिये नहीं छोड़ी है। इतिहास-सम्बन्धी उदासीनता हमारी संस्कृति की इस विशेष प्रवृत्ति के परिणामस्वरूप ही है, भारतीयों में ऐतिहासिक बुद्धि के अभाव के परिणामस्वरूप नहीं, जैसा भ्रमवश कुछ पश्चिमी विद्वानों ने सोचा है। अनुभव ही जिनके लिए वास्तविक महत्त्वपूर्ण वस्तु था, व्यक्ति या उसके कार्य-कलाप नहीं, वे व्यर्थ की घटनाओं अथवा इतिवृत्त के निरूपण में किस प्रकार प्रवृत्त हो सकते थे, अध्यात्मचिन्तक होकर वे काल-चिन्तक कैसे हो सकते थे ? इसी-लिए तो वे स्वयं विचारको तक का नाम न लेकर 'तथा चाहु' 'इत्यपरे' कह कर शान्ति कर लेते हैं और विचारको के नामों को अमरता देने का भी लोभ उन्हें नहीं होता। अतः जहाँ तक भारतीय दर्शन का सम्बन्ध है, हम उसके विचार के पूर्ण रूप को तो देख सकते हैं, परन्तु विचारक के विषय में प्रायः अत्यन्त अल्प ही सूचना पाते हैं। व्यक्तित्व के ऊपर सत्य की प्रतिष्ठा का यह सूचक है, जिसके भारतीय सदा उपासक रहे हैं।

भारतीय दर्शन अपने विशुद्ध विचारात्मक रूप में आज भी हमारे लिए एक स्पष्टतम प्रत्यक्ष है। अथाह महासागर के समान तरंगों लेता हुआ वह आज भी अपने घोष को हमें सुना रहा है। यद्यपि आज भारतीय दर्शन अपने हम यह नहीं जान सकते कि सत्यकाम जावाल, जैबलि, विशुद्ध विचारात्मक श्वेतकेतु, उद्दालक, रैक्व, महिदास ऐतरेय और उद्दालक रूप में आज भी हमारे लक की इतिहासवत्ता क्या थी अथवा उनके जीवन-लिए स्पष्टतम प्रत्यक्ष है वृत्त का क्या स्वरूप था, परन्तु उनके प्रज्ञानों और अनुभवों को तो हम फिर भी स्पष्टतम रूप से देख सकते हैं। क्या आवश्यकता है हमें यह जानने की कि किस विहार में बैठकर बुद्धघोष ने अपने 'अट्ठकथाएँ' त्रिपिटक पर लिखी, जब स्वयं 'अट्ठकथाएँ' ही आज अपने स्वरूप को हमारे सामने प्रकाशित कर रही हैं। 'भामती' के लेखक के विषय में इतिहास हमें क्या बता सकता है ? अन्य अनेक मनीषियों के विषय में भी उसका साक्ष्य क्या प्रामाणिक हो सकता है ? वात यह है कि भोजन, पान, शयन आदि व्यापारों में मनुष्यों में विशेषता नहीं होती। सभी मनुष्य खाते, पीते, जीते और मरते हैं, कोई सौ वर्ष से कम तो कोई उससे कुछ अधिक। फिर इतिहास किसका लिखा जाय ? अमरता किसको प्रदान करने का प्रयत्न किया जाय ? जिनकी सभी ग्रन्थियाँ छूट चुकी हैं, उनके लिए व्यक्त-

गत जीवन जैसी वस्तु ही क्या शेष रहती है ? किस वस्तु को वे 'अपनी' कहकर पुकार सकते हैं ? अतः भारतीय चिन्तक अपने विचारों में ही अपने को मूल गए हैं और काल विलुप्त होते-होते ( जो ससार का अवश्यम्भावी नियम है ) जो कुछ भी शताश या सहस्रांश भारतीय दार्शनिक वाङ्मय आज वच गया है वह भारतीय विचार-परम्परा के विशुद्ध विचारात्मक स्वरूप को दिखाने में पर्याप्त रूप से अल है । भारत की समग्र विचार-धारा विभिन्न स्रोतों में बहती हुई भी, विभिन्न शताब्दियों में अपने बहाव को नदी के समान बदलती हुई, एक सामान्य उद्गम से ही निःसृत हुई है और एक ही जल भिन्न-भिन्न प्रवाहों में उसके अन्दर बह रहा है । इसलिए उसके लम्बे ऐतिहासिक विकास में सदा की तरह आज भी एक गहरी अन्विति और एकता की भावना गूढ रूप से अनुविद्ध पडी है जिसकी एक कडी भी कही टूटी हुई नहीं है और जो एक ही सनातन आदर्श और शासन का स्वामाविक विकास और परिणाम है । इस विचार-पद्धति के मूल उपादानों को हम कुछ निश्चिततापूर्वक जान सकते हैं । और यह बात हमारे लिए, जो स्वयं इस पद्धति के जीवित प्रतिनिधि और स्वामाविक दायद हैं, बड़े सन्तोष और उत्साह की है ।

भारतीय दर्शन का उद्भव और विकास कोई दो-एक शताब्दियों अथवा सहस्राब्दियों का नहीं, वह लाखों वर्षों की साधना का परिणाम है । न जाने कितनी अज्ञात विचार-प्रणालियाँ इस भूमि पर इकट्ठी भारतीय दर्शन का हुई हैं और किस प्रकार उन्होंने यहाँ की विचार-दिशा उद्भव और विकास को प्रभावित किया है, यह सब ठीक रूप से दिखाना अत्यन्त कठिन है । ऋग्वेदीय युग से पूर्व की सम्यताओं का अनुशीलन आज इतिहास के विद्वान् कर रहे हैं । अतः भारतीय विचार-परम्परा कब से चली आ रही है, इसका ऐतिहासिक रूप से ठीक निरूपण हमारे वर्तमान ज्ञान की अवस्था में नहीं हो सकता । फिर वैदिक युग से अनेक स्रोतों में बहता हुआ इसका जो बहुगामी और अत्यन्त वेगवान् विकास है, वह तो इतिहास के छोटे-छोटे छिद्रों वाले जाल में किसी प्रकार गूहीत किया ही नहीं जा सकता । महाभारत में स्वयं एक स्वतंत्र दार्शनिक परम्परा और विकास ही निहित है, बौद्ध और जैन दर्शन जैसे प्रभावशाली विचार-शास्त्रों की तो बात ही क्या ? इसी प्रकार पञ्च-दर्शन-परम्परा के उद्भव और विकास और सामान्यतः समग्र भारतीय दर्शन के विकास की बात है, जिस पर ऐतिहासिक दृष्टि से

हम अभी विचार करेंगे। समग्र भारतीय दर्शन के ऐतिहासिक विकास को दिखाने के लिए पहले हम भारत में दार्शनिक प्रवृत्तियों के प्रारम्भ के महत्त्वपूर्ण प्रश्न को छेगे और फिर उसके विकास की अप्रतिहत और अविच्छिन्न धारा को।

भारतीय दर्शन के सहस्रो वर्ष पर्यन्त लम्बे ऐतिहासिक विकास में विभिन्न दर्शन-प्रणालियों का होना एक अत्यन्त स्वाभाविक बात है और इस समग्र विकास को एक समन्वयात्मक तत्त्व से अनु-भारत में दार्शनिक प्रवृत्तियों विद्य देखना भी निश्चय ही अत्यन्त ही स्वाभाविक के आरम्भ की समस्या— विक है। किन्तु यह सब जानने से पूर्व हमें यह उसके विकास की अप्रतिहत जानना चाहिए कि 'दर्शन' की उत्पत्ति भारत और अविच्छिन्न धारा में किस प्रकार और किन उपादानों को लेकर हुई और किस प्रकार अथवा किन-किन रूपों में उसने विभिन्न भारतीय दर्शनों के रूप में विकास प्राप्त किया। कहने की आवश्यकता नहीं कि इस प्रकार का निरूपण निश्चय ही भारतीय दर्शन के स्वरूप, विषय और प्रयोजन पर भी कुछ प्रकाश डालेगा, यद्यपि इसके विषय में हम पहले भी बहुत कुछ कह चुके हैं। 'दर्शन' की उत्पत्ति भारत में किस प्रकार हुई अथवा मूल रूप में किन प्रवृत्तियों को लेकर हुई, यह बताना निश्चय ही आज बड़ा कठिन है और इदमित्य रूप से न तो इसका कोई सन्तोषजनक उत्तर अब तक दिया गया है और न आगे दिया ही जा सकता है। आदि पुरुष की तरह आदि विचार भी कब जन्म लेकर प्रथम बार इस जगत् में आया, इसे किसी ने नहीं देखा। 'को ददर्श प्रथम जायमान'<sup>१</sup> जैसी विवशता नासदीय सूक्त की वाणी जिस प्रकार आदि पुरुष के लिए दिखाती है, उसी प्रकार वह आदि विचार के लिए भी सुप्रयुक्त है। कौन इसे उस विद्वान् ( प्राचीन या अर्वाचीन ) से पूछने गया जो इसे जानता था ? सम्भवतः मनुष्य भी तो इस ससार में विचार के बाद ही आया<sup>२</sup>। सकल्प का परिणाम ही तो जीव-सृष्टि है। 'उसने कामना की कि मैं बहुत होऊँ।' इस समस्त सृजनके आदि में 'कामना' ही तो थी। 'काम' ही तो था सब से आगे, 'मन का रेतस्' और 'प्रथम' तत्त्व<sup>३</sup>।

(१) को ददर्श प्रथम जायमानमस्यन्वन्तं यदनस्था विभति । भूम्या असुरतृगात्मा  
इव स्वित्को विद्वांसमुपगात् प्रष्टुमेतत् । ऋ० २।३।१४

(२) को अद्धा वेद क इह प्रत्रोचत् कुत आजाता कुत इयं विसृष्टिः अर्वाग्देवा  
अस्य विसर्जनेनाया को वेद यत आवभूव । ऋ० १०।१२९।६

(३) कामस्तदग्रे समवतंताधि मनसो रेतः प्रथम यवासीत् । ऋग्वेद ।

यह 'प्रथम', 'मन का रेतस्' अन्ततः काम, सकल्प और विचार को छोड़कर और क्या है ? 'मन' से भी पूर्व जाने वाला क्या कोई और 'धर्म' है ? 'अव्यवसाय' या 'बुद्धि' से भी प्रथम क्या कोई अन्य प्रकृति का परिणाम है ? समग्र चराचर जगत् में, समष्टि और व्यष्टि रूप में, सभी आव्यात्मिक और भौतिक विकारों में, क्या इससे भी अधिक कोई 'महान्' है । सम्पूर्ण सृष्टि एक सकल्प का ही तो परिणाम अथवा विजृम्भण है, 'विज्ञप्ति मात्र' की सिद्धि है । सभी तो मनोमय है, बोध रूप है, बाह्य भौतिक पदार्थ भी तो अन्त करणस्य वृत्तियों के प्रतिबिम्ब ही हैं, तो फिर मनुष्य इस 'विचार' के आदि को क्या जानेगा ? सृष्टि के आदि में शब्दरूप ब्रह्म ही तो प्रथम अवस्थित था और शब्द, अर्थ या विचार के विवर्त को छोड़कर और क्या है ? मनुष्य जो स्वयं विचार की एक प्रतिकृति है, उसके आदि को किस प्रकार जान सकेगा ? ऐसा करते-करते अन्ततः उसे अवश्यम्भावी अनवस्था में ही तो पड़ना पड़ेगा । किन्तु इतनी गहराई में उतरने की यहाँ आवश्यकता नहीं । हमें तो केवल स्थूल रूप से अथवा ऐतिहासिक रूप से भारतीय दार्शनिक विचार के आरम्भ पर ही विचार करना है, ताकि उसके विकास स्वरूप उत्पन्न विभिन्न भारतीय दर्शन-प्रणालियों की सगति हम लगा सकें और उनके पारस्परिक सम्बन्ध को कुछ अधिक सुनिश्चितता के साथ देख सकें । इस विषय में हमें पहले ही यह कह देना चाहिये कि अभी तक प्रायः अन्ध-वेणु-परम्परा ही इस सम्बन्ध में हमारा एक मात्र सहारा रही है । और आज भी आधुनिक गवेषकों के प्रज्ञानों ने इस विषय में हमें किसी विशेष प्रकाश में पहुँचा दिया हो, ऐसा हम उनके अनेक वातों में प्रशंसक होते हुए भी सम्भवतः नहीं कह सकते । प्रत्यत उन्होंने कही तो अन्धकार को हटाने के प्रयत्न में हमें और भी अधिक 'अन्वन्तम' लोक में डाल दिया है । अभी तक प्रायः अनुश्रुति के आधार पर हम वेद को अपने सब भौतिक और आव्यात्मिक विकारों का प्रथम उद्गम-स्थान मानते थे और उसी से सब प्रकार के ज्ञान की सिद्धि भी करते थे, किन्तु आधुनिक ऐतिहासिक अध्ययन ने स्वयं वेद में, प्रधानतया ऋग्वेद में, ज्ञान के विभिन्न स्तरों का अनु-मापन कर काल-क्रम से उनका समय भी निश्चित कर दिया है और विकास-घाट के सिद्धान्त के आधार पर ज्ञान के विभिन्न स्तरों का निरूपण भी किया है । जिन आधुनिक विद्वानों ने भारतीय दर्शन के आरम्भ के प्रश्न को विकासवाद के सहारे समझने का प्रयत्न किया है अथवा जिन्होंने तुलनात्मक दृष्टि से भारतीय दर्शन के उद्भव और विकास की परम्परा का साम्य यूनानी दर्शन के



साथ दिखाकर उसे सुलभाने और एक व्यवस्थित रूप देने का प्रयत्न किया है, उन्होंने समस्या को और भी अधिक जटिल और भ्रमपूर्ण बना दिया है। किन्तु इसका तात्पर्य यह नहीं कि भारतीय विचार-पद्धति विकास की एक शृंखला का अनुगमन नहीं करती अथवा अपनी प्रारम्भिक अवस्था में यूनान के दर्शन के साथ उसका साम्य नहीं दिखाया जा सकता। वास्तव में किस आदि युग में भारत सर्वप्रथम अध्यात्म-चिन्तन में प्रवृत्त हुआ अथवा किन पुराण महर्षियों ने उसकी दार्शनिक परम्परा का प्रवर्तन किया, ये बातें आज निश्चय-पूर्वक बताई ही नहीं जा सकती। मानवीय मस्तिष्क की सशयात्मिका अथवा जिज्ञासात्मिका वृत्ति के रूप में दर्शन एक शाश्वतकालीन शास्त्र है और इसलिए आरम्भ की अपेक्षा से रहित है<sup>१</sup>, किन्तु ज्ञान की एक विशेष शाखा के रूप में अथवा विचार की एक विशेष पद्धति के रूप में उसका आरम्भ अवश्य दिखाया जा सकता है। अत्यन्त सरल और प्रारम्भिक मनुष्य समाज में भी, मानवीय जाति के उस शुभ्र प्रभात-काल में भी, जब कि समाज-संस्थान विलकुल सादा था, भूख, इच्छा और जरा की समस्याएँ तो रही ही होगी, मृत्यु ने, जो निश्चय ही किसी एक मनुष्य, अथवा ग्राम अथवा देश अथवा किसी युग विशेष का ही धर्म नहीं है, अवश्य ही उन्हें सताया ही होगा। वियोग के थपड़े उन पर पड़े ही होंगे, चिन्ता उन्हें व्यापी ही होगी, काल ने उन्हें खाया होगा, काम ने उन्हें बौराया ही होगा। तो क्या जिस प्रकार उन्होंने अपने बाह्य वातावरण के प्रति सफल प्रतिक्रिया कर उस पर विजय प्राप्त की होगी, उसी प्रकार इन समस्याओं को भी सुलभाने का क्या कोई प्रयत्न उन्होंने नहीं किया होगा? क्या उन्हें किसी आगे आनेवाली विकास की अवस्था के लिए ही छोड़ दिया होगा, अथवा उन्होंने जो प्रारम्भिक काल में एतत्सम्बन्धी विचार किया होगा वह निश्चय रूप से क्या न्यून कोटि का ही रहा होगा और उसके बाद का आवश्यक रूप से उच्च कोटि का ही। यदि

(१) "Philosophy as a doubting process of the human mind is eternal As a structure of thought it has its beginnings." बेंगीमाधव वाड्ढा. प्रो बुद्धिस्टिक इंडियन फिलॉसफी, पृष्ठ २; मिलाइये "There are no absolute beginnings for the philosophical possessions". राधाकृष्णन् : इण्डियन फिलॉसफी, जिल्द दूसरी, पृष्ठ २२

ऐसा ही होता तो एक अज्ञात पूर्वकाल में ही आविर्भूत वैदिक प्रज्ञान को सर्वोच्च ज्ञान मानने का भारतीय परम्परा के पास, जिसमें शंकर जैसे विचारक सम्मिलित हैं, कारण ही क्या है ? निश्चय ही भौतिक विज्ञान के विषय में तो सम्भवतः ऐसा कहा भी जा सकता है, किन्तु अध्यात्म-चिन्तन में और विशेषतः भारतीय अध्यात्म-चिन्तन की परम्परा में तो उसके अस्पष्ट होने के कारण सम्भवतः ऐसा कहना सम्यक् विचार के अनुकूल नहीं होगा। यदि न्यायभाष्यकार और वाचस्पति मिश्र के अनुसार 'सशय' अथवा 'जिज्ञासा' को लेकर ही दार्शनिक गवेषणा चलती है और किसी प्रयोजन की सिद्धि में ही उसका पर्यवसान होता है<sup>१</sup> तो निश्चय ही हम कह सकते हैं कि भारत के सुदीर्घ इतिहास में ऐसा कोई युग नहीं है जिसमें उसके निवासियों के चित्त में प्रकृति, परमेश्वर और जीवन सम्बन्धी समस्याएँ उद्भूत न हुई हो और इनपर उन्होंने विचार न किया हो। "मैं क्या हूँ ?", "यह जगत् क्या है ?", "इस जगत् की उत्पत्ति कहा से होती है ?", "किसमें इसका अधिवास है ?", "किसमें अन्त में यह विलीन होता है ?", "जीवन का चरम लक्ष्य क्या है ?" 'दुःख का कारण क्या है ?' "दुःख के निरोध का मार्ग क्या है ?" आदि प्रश्न ऐसे हैं जिन पर भारतीय ऋषियों ने अत्यन्त प्राचीन काल में ही विचार करना आरम्भ कर दिया था। इन्द्र के उन ऋग्वेदीय उपासकों ने स्वयं उसके अस्तित्व के विषय में ही सन्देह प्रकट किया था<sup>२</sup>। सृष्टि के विषय में उनका 'यदि वा दधे यदि वा न' ऐसा गम्भीर जिज्ञासात्मक विकल्प था ही और स्वयं जगन्नियन्ता के भी सत्ता के सभी रहस्यों को जानने के विषय में उन मनीषियों के मस्तिष्क में 'सो अग वेद यदि वा न वेद' जैसे महनीय साहसिक विचार की सम्भावना भी थी। सत्ता के प्राचीनतम ग्रन्थ ऋग्वेद में ही हम ऋषियों को सृष्टि के विषय में जिज्ञासा करते देखते हैं "प्रथम उत्पन्न हुए को किसने देखा है जब अरूपवान् ने रूपवान् को धारण किया ? जगत् का जीवन, रघिर और आत्मा कहाँ था ? कौन इसे उस विद्वान् से पूछने गया जो इसे जानता था ? पुनः कौन निश्चयपूर्वक जानता है, कौन निश्चयपूर्वक हमें यह बतायेगा कि कहाँ से हम उत्पन्न हुए हैं और कहाँ से यह सृष्टि ? देवतागण तो स्वयं इस सृष्टि के सृजन के बाद उत्पन्न हुए

(१) देखिए प्रथम प्रकरण में 'भारतीय दर्शन में बुद्धिवाद और अध्यात्मवाद' पर विचार।

(२) यं स्मा पृच्छन्ति कुह तेति घोरमुतेमाहुर्नृषो अस्तीत्येनन् ।

है, फिर वे कैसे जान सकते हैं कि यह सृष्टि कहाँ से आई ?<sup>१</sup> क्योंकि 'न वहा असत् था और न सत्, न पवन था और न आकाश जो ऊपर स्थित है ? क्या यह धारण किए हुए था ? किसकी यह शरण में था ? क्या वहा जल था गहन और गम्भीर' ?<sup>२</sup> "जहा से यह सृष्टि आई है, उसने इसे धारण किया अथवा नहीं ? सम्भवत जो परम व्योम में है, वही इसका अध्यक्ष है। वही इसे जानता है और कदाचित् वह भी इसे जानता नहीं है !"<sup>३</sup> 'ये तारे ऊँचे पर रखे हुए रात में दिखाई पड़ते हैं, दिन में कहा चले गए ? वरुण के कार्य आश्चर्यमय और बुद्धि से परे हैं। रात में चमकता हुआ चन्द्रमा निकलता है"<sup>४</sup> इतना ही नहीं, हम ऋग्वेद में ऋषियों को जीवन-सत्ता के विषय में भी कभी-कभी ऐसे गम्भीर और महनीय विचार करते देखते हैं जो आज इतने दार्शनिक विकास के बाद भी हमारे लिए सर्वथा नवीन हैं। "कवियो ने अपने हृदय में सत् के बन्धन को असत् में देखा"<sup>५</sup>। "विना वायु के वह अपनी शक्ति से श्वास ले रहा था और उसके अतिरिक्त कुछ नहीं था"<sup>६</sup>। फिर वरुण की उपासनाओं में जो विशुद्ध भक्ति का नैसर्गिक तत्त्व, पाप से व्यथित चित्त की आकुलता और प्रायश्चित्त की अद्भुत जलन और पुण्य और पाप की स्पष्ट अनुभूति तथा मनुष्य और देवो के प्रति मंत्री भावना के जो उद्गार भरे पडे हैं, वे भारतीय दार्शनिक विकास के प्रत्येक विद्यार्थी के लिए अत्यन्त आश्चर्य की वस्तु हैं। 'ऋग्दर्शन'

- 
- (१) को अद्वा वेद क इह प्रवोचत् कुत आजाता कुत इयं विसृष्टिः ।  
अर्वाग्देवा अस्य विसर्जनेनाथा को वेद यत आवभूव ।  
ऋ० १०।१२९।६
- (२) नासदासीन्नो सदासीत्तदानां नासीद्वजो नो व्योमा परो यत् ।  
किमावरोव. कुह कस्य शर्मन् अम्भ. किमासीद्गहनं गभीरम् ।  
ऋ० १०।१२९।१
- (३) इयं विसृष्टिर्यत आवभूव यदि वा दवे यदि वा न । यो अस्याध्यक्ष.  
परमे व्योमन् सो अंग वेद यदि वा न वेद । ऋ० १०।१२९।७
- (४) अमी च ऋक्षा निहितास उच्चा. नक्त ददूशे कुहचिद्विवेयुः । अदव्वानि  
वरुणस्य व्रतानि विचाकशत् चन्द्रमा नक्तमेति । ऋ० १।२२
- (५) सतो बन्धुमसति निरबिन्दन् हृदि प्रनीष्या कवयो मनीषा ।  
ऋ० १०।१२९।४
- (६) आनीदवन्तं स्वधया तदेक तस्माद्ब्रह्मन्प्रपर किंचनास ।  
ऋ० १०।१२९।२

का विवेचन ही वास्तव में इनकी व्याख्या की उपयुक्त स्थान हो सकता है, पर यहाँ उनके उद्धरण से हम विरत नहीं हो सकते। "हे भगवन् वरुण ! कौन सा वह महान् अपराध मुझसे बन पडा है, जिससे तुम अपने मित्र उपासक मुझको मारना चाहते हो। हे दुर्दम, तेजस्विन् वरुण ! उस पाप को मुझे बताओ जिससे मैं उसका प्रायश्चित्त करके निष्पाप होकर शीघ्र ही स्तुतियों के द्वारा आपकी उपासना करूँ" १ "हे भगवन् वरुण ! मेरा वह जानकर किया हुआ पाप-प्रवृत्ति में कारण न था ! भगवन् ! वह दैवगति ही थी। वह प्रमादकारिणी सुरा ही थी ! अनर्थ हेतु क्रोध ही था ! वह द्यूत का साधन अक्ष था ! मेरा अज्ञान था २ ।" "हे वरुण ! आपके लिए की हुई मेरी स्तुति आपके हृदय में अच्छी तरह से प्रवेश करे। हमारे योग और क्षेम में उपद्रवों का शमन हो और हे देवो ! हमारी सदा शान्ति से रक्षा करो" ३ "हे राजन् वरुण ! मिट्टी से निर्मित गृह में मैं प्रवेश न करूँ ! हे शोभन घन वरुण ! मुझ पर दया करो, मुझ पर कृपा करो। हे आयुधवन् वरुण ! मैं तुम्हारे भय से उसी प्रकार हिल रहा हूँ जिस प्रकार वायु से कम्पित मेघ। हे सुघन ! दया करो, हे वरुण ! दया करो ४ । जल के बीच में स्थित तुम्हारे उपासक मुझको तूषा न सताया। हे वरुण ! मुझ पर दया करो ! मुझ पर कृपा करो ! हे देव ! हम मनुष्य ही तो हैं, इसलिए यदि कुछ द्रोह भी हम देवों के प्रति करें, तो हे देव ! उस पाप के कारण तुम हमारा विनाश मत करो।" ५ इस प्रकार हम देखते हैं कि ऋग्वेद के काल में ही ऋषियों को जीवन की समस्याएँ उद्बलित करने लगी थी और यद्यपि वाहरी रूप से देखने पर वे इन्द्र वरुणादि देवों की उपासना में ही विशेषतः सलग्न थे, किन्तु फिर भी अत्यन्त प्राचीन काल में ही वे 'विश्वे देवास' की कल्पना कर चुके थे, यह देख चुके थे कि जो भी भूत और भविष्यत् है, वह सब पुरुष ही है और वही अमृतत्व

(१) किमाग आस वरुण ज्येष्ठ यत्स्तोतारं जिवाससि सखायन् । प्र तन्मे वोचो  
दूलभ स्वधावोऽव त्वानेना नमसा तुर इयाम् । ऋ० ७।८६।४

(२) न स स्त्रो दक्षो वरुण घृतिः सा सुरा मण्डुभिर्भेदको अचित्तिः ।  
ऋ० ७।८६।६

(३) अयं स तुभ्यं वरुण स्वभावो हृदि स्त्रोम उपश्रितश्चिदस्तु । शं नः क्षमे...  
स्वस्तिभिः सदा नः । ऋ० ७।७८६।८

(४) मोषु वरुण मन्मद्य गृहं राजन्नहं गमन् । मृला सुसंत्र मूल्य... यदेभि  
प्रस्फुरन्निव वृति नं ध्मातो अत्रिवः । मृला सुसंत्र मूल्या । ऋ० ७।८६

(५) ऋ० ७।८६

का स्वामी भी है । 'एक होते हुए की अनेक प्रकार से उसकी कल्पना करते हैं', और इतना ही नहीं वे उस हिरण्यगर्भ के विषय में भी गवेषणा कर चुके थे, जो सब का आदि कारण है, समस्त भूतवर्ग का अद्वितीय पति है और जो पृथिवी और आकाश को धारण किए हुए है । वरुण को उस दुर्घर्ष विश्वव्यापी नियम के रक्षक के रूप में उन्होंने उपासना का विषय बनाया था जिसे उन्होंने 'ऋत' की सज्ञा दी थी और जो सभी भौतिक और नैतिक क्षेत्रों में प्रकृति के अपरिवर्तनशील नियम का प्रतीक था । ऋषियों की शुद्ध जिज्ञासात्मिका वृत्ति का यह एक उदाहरण है कि ऋग्वेद में ही हम इन्द्रादि देवों के विषय में कुछ ऋषियों को सन्देह करते पाते हैं और सृष्टि के तत्वों की जिज्ञासा करने की इस भावना का अन्त ऋग्वेद में नहीं हो जाता, अपितु यजुर्वेद और अथर्ववेद में भी इस प्रकार की दार्शनिक जिज्ञासाओं का प्रवर्तन हम पाते हैं । ब्राह्मणग्रन्थ किस प्रकार सहिताओं के मन्त्रों की यज्ञात्मक और आध्यात्मिक व्याख्याएँ करते हैं, यह हम सक्षेप में आगे देखेंगे । उपनिषदों में तो हम आर्यों की जिज्ञासात्मिका वृत्ति के क्षेत्र को बहुत विस्तृत और व्यापक रूप में देखते हैं और स्थूल प्रकृति के सृजन, रक्षण और प्रलय सम्बन्धी विचारों के क्षेत्र से बहुत आगे बढ़कर वे अत्यन्त सूक्ष्म दार्शनिक और अतीत वस्तु विषयक गवेषणा करते दिखाई पड़ते हैं । 'क्या ब्रह्म कारण है ? हम कहा से उत्पन्न हुए हैं और किसके द्वारा जीवित रहते हैं ? किसमें सप्रतिष्ठित है ? क्या काल आदि कारण है ? अथवा स्वभाव ? अथवा नियति ? अथवा क्या यह सब यदृच्छा मात्र से ही उत्पन्न हुआ है ? अथवा भूत ही कारण है, या पुरुष ? एक दूसरा ऋषि पूछता है, 'भगवन्, किसके जान लेने पर यह सब जान लिया जाता है ?' 'भगवन् ! ये प्रजाएँ किससे उत्पन्न होती हैं ?' 'यह मन किसके द्वारा प्रेरित होकर अपने विषयों में गिरता है ? किससे प्रयुक्त होकर प्रथम प्राण चलता है ? प्राणी किसके द्वारा प्रेरित होकर यह वाणी बोलते हैं ? कौन देव चक्षु तथा श्रोत्रों को प्रेरित करता है ? कौन सी वह चैतन्य ज्योति है जो 'वाणी की वाणी है' 'जो भीतर से वाणी का नियमन करती है' । इसी प्रकार एक अन्य ऋषि ने जिज्ञासा की है 'वह यक्ष कौन है जिसके अनुशासन के बिना जातवेदस् अग्नि अपने सारे वेग से एक तृण को भी जलाने में समर्थ नहीं हो सका, मातरिदवा वायु जिसके बिना इशारे के एक तृण भी ग्रहण कर नहीं सका, जो अनित्य पदार्थों में नित्य स्वरूप है, मृत्यु जिसका उपसेचन है, चेतनाशीलों का जो चेतन है और अकेला ही अनेकों की कामनाओं को जो पूरी करता है,

भूत और भविष्यत् का जो स्वामी है, सबका शासक, सबका स्वामी और अधिपति है, जिसकी विजय में ही देवताओं ने भी गौरव प्राप्त किया, जो गुह्य और सनातन है, जो पुरुषों में गमन करने वाला, देवताओं में जाने वाला, सत्य और आकाश में जाने वाला, जल, पृथिवी, यज्ञ और पर्वतों से उत्पन्न होने वाला तथा सत्यस्वरूप और महान् है। वह कौन-सा तत्त्व है जिसके प्रति सब देव अर्पित हैं और जिसका अतिक्रमण कोई भी नहीं कर सकता ? जो अणु से भी अणुतर और महान् से भी महत्तर है। जो अज, नित्य, शाश्वत है। जो विना नेत्र वाला होकर भी देखता है, विना कान वाला होकर भी सुनता है। ऐसा वह कौन सा यक्ष है ? आध्यात्मिक जिज्ञासा के उपसंहार को लिये हुए ऋषि ने पूछा है, “मैं आपसे उसके विषय में पूछता हूँ कि वह पुरुष कहा है ?” “जो जानने वालों का विना जाना हुआ है और न जानने वालों का जाना हुआ है, तथा ‘जो धर्म से पृथक्, अधर्म से पृथक् तथा इस सम्पूर्ण कार्यकारणरूप प्रपंच से पृथक् है और जो भूत एव भविष्यत् से भी पृथक् है, ऐसा आप जिसे देखते हैं उसे मुझ से कहिए’। कौन सी वह ब्रह्मविद्या है जिससे उस सत्य और अक्षय पुरुष का ज्ञान होता है ? जिससे ‘विना सुना सुना हुआ, विना सोचा सोचा हुआ और विना जाना जाना हुआ होता है’। “भगवन्, इस पुरुष में कौन सोती है, कौन इसमें जायती है ? कौन देव स्वप्नो को देखता है ? किसे यह स्वप्न अनुभव होता है ? किसमें ये सब प्रतिष्ठित हैं ? ‘किसके उत्क्रमण करने पर मैं भी उत्क्रमण कर जाऊँगा और किसके स्थित रहने पर मैं भी स्थित रहूँगा’ ? हे भगवन्, इस प्रजा को कितने देवता धारण करते हैं ? इनमें से कौन इसे प्रकाशित करते हैं ? कौन उनमें सर्वश्रेष्ठ हैं ? ‘भगवन्, यह प्राण कहा से उत्पन्न होता है ? किस प्रकार इस शरीर में यह आता है ? अपना विभाग करके किस प्रकार यह स्थित होता है ? फिर किस कारण से यह शरीर से उत्क्रमण करता है और किस प्रकार बाह्य एव आभ्यन्तर शरीर को धारण करता है ?” “भगवन् ! मैंने सुना है कि आत्मज्ञानी पुरुष शोक को पार कर जाता है। तो हे भगवन् ! मैं शोक करता हूँ, ऐसे मुझे आप शोक से पार कीजिए।” इस प्रकार की अनेक महनीय जिज्ञासाएँ उपनिषत्काल में की गईं और उनके प्रभावशाली उत्तर भी सत्य के देखने वालों के द्वारा दिये गए जो औपनिषद दर्शन के रूप में आज हमारे लिये विद्यमान हैं। यह सब विचार-परम्परा भगवान् बुद्ध के आविर्भाव से पूर्व की है, यह हमें स्मरण रखना चाहिए। उपनिषदों के बाद भी भारतीय दर्शन की परम्परा निरन्तर रूप से चलती रही। बौद्ध

और जैन दर्शनो की पृष्ठभूमि को सहस्रो वर्ष पूर्व के दार्शनिक विकास ने निश्चित किया है, जिसमें वैदिक दर्शन का प्रमुख भाग है। महाभारत-काल की क्रान्तिकारी विचार-पद्धति कुछ-कुछ उन्ही सन्देहशील प्रवृत्तियों की प्रतिक्रिया को प्रकट करती है जो भगवान् सम्यक् सम्बुद्ध के आविर्भाव के समय भारतीय वातावरण में उपस्थित थी। षड्दर्शनो में से प्रायः सभी में बौद्ध दर्शन-विषयक समीक्षा और खण्डन ( विशेषतः क्षणिकवाद आदि को लेकर ) मिलते हैं, अतः उनको बुद्ध-काल से बाद की रचनाएँ मानने की ओर प्रवृत्ति हो सकती है। परन्तु इन दर्शनो का आविर्भाव सम्भवतः बुद्ध के काल से कुछ पूर्व ही हुआ और उनमें निहित परम्पराएँ सम्भवतः प्राग्वुद्धकालीन हैं। क्षणिकवाद, विज्ञानवाद और शून्यवाद आदि बौद्ध विचार-धाराओ के कुछ-कुछ समान अभिप्राय वाले सिद्धान्तो का षड्दर्शन-परम्परा में उल्लिखित होना बौद्ध आचार्यों के काल से बहुत पहले का भी हो सकता है और चूँकि भारतीय समीक्षकों की दृष्टि कभी व्यक्ति प्रधान न होकर विचार-प्रधान ही थी, अतः इस विषय में निश्चय रूप से कुछ कहा भी नहीं जा सकता। कुछ भी हो, षड्दर्शनो में से प्रत्येक दर्शन एक-न-एक विशेष जिज्ञासा को लेकर ही प्रवृत्त हुआ है और यह प्रवृत्ति भारतीय विचार-मण्डल में कभी लुप्त नहीं हुई है। भारतीय दर्शन की एक अविच्छिन्न धारा हमें मिलती है, उसकी विचार मन्दाकिनी का प्रवाह कभी पूर्णतया समाप्त नहीं होता, मन्द चाहे वह भले ही कितना हो गया हो। बौद्ध आचार्यों की महान् वाद-परम्परा के फलस्वरूप इसका प्रवाह एक समय तो अत्यन्त वेगवान् भी हो गया था और एक वाद की भी आशंका होने लगी थी। किन्तु फिर आर्य सनातन शासन रूपी महासागर में उसका अन्तर्भाव हो गया। यहीं बौद्ध धर्म अपने नाम रूप को छोड़कर आर्य-धर्म-विनय में समा गया जिसका वह एक रूप था। भारत का दार्शनिक विकास तो आगे भी चलता रहा, परन्तु तर्क और न्याय के क्षेत्र में बौद्ध और वैदिक परम्परा के आचार्यों ने जिस महान् वाद-परम्परा का प्रवर्तन किया था उसकी समाप्ति हो गई, जिसके विषय में विशद रूप से आगे हम यथा स्थान कहेंगे। परन्तु तर्क और न्याय का विकास बौद्ध-दर्शन-धारा का प्रकृत रूप नहीं है। इससे भी अधिक गम्भीर और अपनी आश्वासनकारी शक्ति में अद्वितीय बौद्ध धर्म की वह विशाल साधना-सम्पत्ति है जो बुद्ध-वचनो के रूप में हमें मिली है। यही उसकी प्रकृत देन है। भगवान् बुद्ध भारतीय दर्शन के एक अन्यतम ऋषि और शास्ता हैं और उनके दर्शन को समग्र

भारतीय दर्शन की पृष्ठभूमि में समझने के लिए हमें समग्र भारतीय दर्शनों के सक्षिप्त उद्गम और विकास पर ऐतिहासिक दृष्टि से एक सक्षिप्त विहगम दृष्टि डालना आवश्यक है। तभी हम वैज्ञानिक पद्धति पर बौद्ध दर्शन तथा अन्य भारतीय दर्शनों के पारस्परिक सम्बन्ध का एक यथासम्भव पूर्ण चित्र उपस्थित कर सकेंगे जो भारतीय साधना को उसकी समग्रता में समझने के लिये अत्यन्त आवश्यक सिद्ध होगा।

भारतीय दर्शन का ऐतिहासिक विकास एक पूर्णतया अज्ञात युग से लेकर आज तक फैला हुआ है। उसमें नाना सस्कृतियों और नाना युगों की साधनाओं और विचार-धाराओं का समावेश हुआ है। उन भारतीय दर्शनों के सब का याथातथ्य रूप से विभागीकरण करना ऐतिहासिक विकास के अत्यन्त कठिन काम है। फिर भी सुविधा और मुख्य युग और उनकी सुव्यवस्था के लिए भारतीय दर्शन के आज तक के प्रतिनिधि विचार-धाराएँ ऐतिहासिक विकास को हम प्रायः छह क्रमिक युगों में विभक्त कर सकते हैं। प्रथम वैदिक अथवा प्रतिष्ठान युग है, जिसमें मन्त्र, ब्राह्मण और उपनिषदों में निहित दर्शन-परम्पराएँ सम्मिलित हैं। द्वितीय युग पुराणेतिहास अथवा महाकाव्यों का है। इन ग्रन्थों में उत्तर-वैदिक-कालीन दर्शन का क्त विकास सन्निहित है। चाविक, जैन, बौद्ध और गीता-दर्शन इसी युग के अन्तर्गत आते हैं। तृतीय युग सूत्र अथवा षड्दर्शन-युग है, जिसमें न्याय, वैशेषिक, साय्य, योग, पूर्वमीमांसा और उत्तर भीमांसा अथवा वेदान्त दर्शनों के मूल सूत्रों का प्रणयन हुआ। चतुर्थ युग वृत्ति अथवा भाष्य और टीकाओं का युग है। इसमें षड्दर्शन-परम्परा का वृत्तियों, भाष्यों और टीकाओं के द्वारा विवेचन और विवरण उपस्थित किया गया। पाँचवाँ युग मध्ययुगीन दर्शन अथवा भक्ति-परम्परा का है, जिसमें दक्षिणापथ में वेदान्त-भावित वैष्णव धर्म, उत्तरी भारत में सन्तमत और सगुण मतवाद एव वग देश में प्रेमोल्लासमयी रसनिष्यन्दिनी वैष्णव-धारा ( गौडीय वैष्णव धर्म ) का प्रसार हुआ। इसके बाद भारतीय विचार में एक विषम परिस्थिति आई और उसके बाद आधुनिक भारतीय विचार की परिस्थिति है, जिसे हम 'परीक्षण युग', 'प्रयोगवादी युग', 'वैज्ञानिक युग', 'सन्देहवादी युग', 'क्रान्तिकारी युग', 'सक्रान्ति-युग', 'मानवतावादी युग', 'अनिश्चिततावादी युग' आदि जिस किसी नाम से पुकार सकते हैं। इस



ऐतिहासिक विकास के विषय में कुछ और निवेदन कर इस प्रकरण को हम समाप्त करेंगे )

वैदिक अथवा प्रतिष्ठान युग के सम्बन्ध में हमें यह स्मरण रखना चाहिए कि यह युग बुद्ध से प्रायः बहुत पूर्व का है और आधुनिक गवेषणा आज भी इसके निश्चित काल के सम्बन्ध में कोई वैदिक युग—मंत्र, ब्राह्मण एक मत स्थिर नहीं कर सकी है। फिर भी साघा- और उपनिषदों में रणत . १५०० ईसवी पूर्व से १००० ईस्वी सन्निहित दर्शन पूर्व तक वैदिक दर्शन का युग हम मान सकते हैं। वैदिक दर्शन सामान्य रूप से अपनी समग्रता में प्राग्वैदिककालीन है, यद्यपि उसके कुछ अंश बाद के भी हो सकते हैं। वैदिक दर्शन में विचार के तीन स्तर हमें मिलते हैं, जो क्रमशः सहिताओ, ब्राह्मण-ग्रन्थों और उपनिषदों में प्रकाशित हुए हैं। इस विषय पर हम बाद में विचार करेंगे। स्वयं उपनिषदों में, जो दार्शनिक दृष्टि से अत्यन्त महत्वपूर्ण ग्रन्थ हैं, विचार के अनेक स्तर मिलते हैं। अनेक विचारकों की तरह अनेक युगों की देन होने के ये साक्षी हैं। उपनिषत्साहित्य का कालानुक्रम की दृष्टि से अनेक विद्वानों ने वर्गीकरण किया है। उपनिषदों के समग्र साहित्य का कोई एक काल निश्चित नहीं किया जा सकता। उनमें कुछ अत्यन्त प्राचीन हैं और कुछ अर्वाचीन भी, अर्थात् कुछ प्राग्वैदिककालीन और कुछ बुद्ध-काल के बाद की। प्राचीनतम उपनिषदें ही दार्शनिक दृष्टि से अत्यन्त महत्वपूर्ण हैं। काल-क्रम की दृष्टि से उपनिषदों को प्रायः चार भागों में विभक्त किया जा सकता है—(१) प्राचीनतम उपनिषदें, जिनमें ईश, छान्दोग्य और बृहदारण्यक उपनिषदें सम्मिलित हैं। इनका काल ७०० ईसवी पूर्व है, अतः ये निश्चित रूप से प्राग्वैदिककालीन हैं। (२) द्वितीय काल की उपनिषदें, जिनमें ऐतरेय और तैत्तिरीय उपनिषदें सम्मिलित हैं। इनका काल ६००-५०० ईसवी पूर्व है, अर्थात् ये उपनिषदें बुद्ध-पूर्व युग की हैं अथवा उनके प्रायः समसामयिक। (३) तृतीय काल की उपनिषदें, जिनका काल ५००-४०० ई० पूर्व है और जिनमें प्रश्न, केन, कठ, मुण्डक और माण्डूक्य उपनिषदें सम्मिलित हैं। (४) चतुर्थ काल की उपनिषदें जिनका काल २००-१०० ईसवी पूर्व है। इनमें कौषीतकि, मैत्री और श्वेता-श्वतर, ये तीन उपनिषदें सम्मिलित हैं। कुल मिलाकर ये तीनों उपनिषदें ही प्राचीन मानी गई हैं। बौद्ध दर्शन का इन उपनिषदों के साथ सम्बन्ध-विवेचन भारतीय दर्शन का एक अत्यन्त मनोज्ञ और उपयोगी विषय है।

वैदिक दर्शन के बाद हम विचार के एक ऐसे युग में प्रवेश करते हैं जिसमें वेद की परम्परा के विरुद्ध विद्रोह का स्वर सुनाई देने लगता है और मनुष्यों के विचार में सर्वत्र ही एक क्रान्ति दिखाई पड़ती है। इस युग के समस्त साहित्य और दर्शन में यह प्रवृत्ति भली प्रकार देखी जा सकती है। उपनिषदों में ही हम वैदिक कर्मकाण्ड के प्रति एक विरोध की ध्वनि सुनते हैं, जो बाद में जैन और बौद्ध दर्शनों में अधिक प्रखर हो उठी है।

महाभारत, जिसे हम भारतीय दार्शनिक नय का विश्वकोश कह सकते हैं, इन सब प्रवृत्तियों का प्रतीक माना जा सकता है। वह 'द्वापर' युग की देन है। 'द्वापर' शब्द ही द्विधा का, सन्देहवाद का, प्रतीक है। विभिन्न विचार-पद्धतियों को एक समन्वयात्मक सूत्र में बाँधकर उनमें मानवीय कल्याण की भावना का सञ्चार करने का प्रयत्न करने वाली गीता, जो महाभारत का ही एक अंग है, इसी युग की पृष्ठभूमि पर आधारित है। चार्वाकादि नास्तिकवादी परम्पराएँ भी इस युग में पुष्पित और पल्लवित हुईं और महाभारत के समान आदि बौद्ध दर्शन में भी इनका बड़ा सोपपत्तिक प्रत्याख्यान किया गया है। यह युग अपनी विविधता और क्रान्तिकारी प्रवृत्ति के कारण भारतीय विचार के इतिहास में अत्यन्त महत्त्वपूर्ण है। इस युग की सीमाएँ डा० राधाकृष्णन् के मतानुसार ६०० ई० पूर्व से २०० ईस्वी तक है।<sup>१</sup> हम चाहे तो दो एक शताब्दी इधर-उधर कर सकते हैं। वस्तुतः दर्शन के इतिहास में हम विचार को नापते हैं, देश और काल को नहीं। अतः काल-सम्बन्धी विभेद अकिञ्चित्कर हैं। हाँ, हमें दर्शन की सामाजिक पृष्ठभूमि को अवश्य समझ लेना चाहिये।

पूर्वोक्त वैदिक और महाकाव्ययुगीन साहित्य में दार्शनिक समस्याओं के व्यवस्थित समाधान उपलब्ध नहीं होते। उपनिषदें, गीता और भगवान् बुद्ध सिद्धान्तवादियों की तरह नहीं बल्कि अनुभव-सम्पन्न महात्माओं की तरह अपने उपदेशों का प्रख्यापन करते हैं। किन्तु षड्दर्शनकार अपने विषय का उपन्यास एक विशेष जिज्ञासा को लेकर, एक विशेष साधन सम्पत्ति को अपनी विशेष प्रमाण-परम्परा से सम्पादित कर, अपने

हैं। पातञ्जल योग विशेषतः एक साधना-पद्धति है जिसमें अनेक प्रचलित साधनाओं का समन्वय-साधन किया गया है। इस दर्शन की तात्त्विक परिस्थिति बिलकुल साध्य के सदृश ही होने के कारण स्वतंत्र रूप से सैद्धान्तिक पक्ष में इसके विकास की कोई परम्परा दिखाई नहीं पड़ती। योग-सूत्रों पर व्यास भाष्य (पाँचवीं शताब्दी ईसवी) एक महत्त्वपूर्ण रचना है। मीमांसा दर्शन का इतिहास अत्यन्त विशाल है और इसके भी विकास की दो अवस्थाएँ दिखाई पड़ती हैं, यथा प्राचीन मीमांसा और नवीन 'सेश्वर मीमांसा'। मीमांसा का शबर-भाष्य, भाष्य-साहित्य में सबसे प्राचीन रचना मानी जाती है। मीमांसक आचार्यों की परम्परा में ही आचार्य कुमारिल हुए जिनकी दो रचनाएँ 'श्लोक वार्तिक' और 'तन्त्रवार्तिक' अत्यन्त प्रसिद्ध हैं और जिन्होंने बौद्ध धर्म और दर्शन के सम्बन्ध में बहुत-कुछ भला-बुरा कहा है। किन्तु सबसे अधिक लम्बी विकास की परम्परा तो वेदान्त-दर्शन की है। इसका पञ्चमुखी विकास तो अत्यन्त स्पष्ट ही है, यथा भगवान् शंकर (आठवीं शताब्दी ईसवी) के द्वारा केवल-द्वैतमयी व्याख्या, भगवान् रामानुज (ग्यारहवीं शताब्दी) के द्वारा विशिष्टाद्वैतमयी व्याख्या, आचार्य वल्लभ के द्वारा शुद्धाद्वैतमयी व्याख्या, आचार्य निम्बार्क के द्वारा द्वैताद्वैतमयी व्याख्या और मध्वाचार्य के द्वारा द्वैतमयी व्याख्या। फिर इनमें से भी प्रत्येक की और विशेषतः शंकर वेदान्त और रामानुज-वेदान्त की विकास-परम्पराएँ हैं, जिनका साहित्य अत्यन्त विस्तृत और विशाल है। यहाँ पञ्चदर्शन के सूत्र ग्रन्थों के प्रधान भाष्यों और भाष्यकारों का नाम से परिगणन करना भी अति कठिन है, उनके इतिहास आदि के विषय में तो कहना ही क्या? वेदान्त दर्शन के भाष्यों की गाथा छेड़ देने से तो प्रसंग अत्यन्त बढ़ जायगा और मूल विषय से हम सम्भवतः अलग जा पड़ेंगे। अतः यहाँ हमें केवल लाक्षणिक दृष्टि से ही यह सब कहना अपेक्षित है। आगे बौद्ध दर्शन के सम्बन्ध को जब हम इन दर्शनों के साथ दिखाने का प्रयत्न करेंगे तब इस प्रसंग में जिन ऐतिहासिक तथ्यों की आवश्यकता होगी उनका निर्देश हम यथा स्थान करेंगे। यहाँ इतना ही कहना पर्याप्त है कि भाष्य और टीकाओं के इस युग में ऐसा बहुत अल्प है जिसका सम्बन्ध अनुभूति या जीवन की साधना से हो। यहाँ पाण्डित्य की अधिकता है और कहीं-कहीं ग्लानि-जनक पारस्परिक गाली-गलौज भी। अर्थहीन शब्दाढम्बर भी कहीं-कहीं काफी है। फिर भी इस युग को यह गौरव प्राप्त है कि उसने श्रौत परम्परा में शंकर, रामानुज, वाचस्पति मिथ्र और श्रीहर्ष जैसे विचारकों तथा बौद्ध परम्परा में नागार्जुन, दिङ्नाग,

धर्मकीर्ति, और कमलशील जैसे विचारको को जन्म दिया जो व्याख्याकार और भाष्यकार होते हुए भी युग-प्रवर्तक आचार्य और मौलिक चिन्तक भी थे। काल-क्रम की दृष्टि से योग वासिष्ठ (छठी-सातवीं शताब्दी ईसवी) यद्यपि इसी युग की रचना है, परन्तु उसकी प्रवृत्ति खण्डन-मण्डन की न होकर साधना की है। अतः वह इस युग की प्रवृत्तियों की अपवाद-स्वरूप मानी जा सकती है।

मध्ययुगीन भारत में, अर्थात् चौदहवीं शताब्दी से लेकर सत्रहवीं शताब्दी तक, भारतीय दर्शनाकाश एक ऐसी निर्मल और नैसर्गिक ज्योति से दीप्तिमान् हुआ जो कई शताब्दियों तक यहाँ के निवासियों मध्ययुगीन दर्शन अथवा को आह्लादित करती रही। इस दीप्ति में 'दर्शन' भक्ति-परंपरा—दक्षिण केवल अन्तर्निहित है, स्पष्टतः व्यक्त नहीं। भारत में वेदान्त-भावित इसका प्रादुर्भाव दार्शनिकों द्वारा न होकर अनु-वैष्णव धर्म, उत्तर भारत भूति-सम्पन्न कवियों तथा सन्तों के द्वारा हुआ। में सन्त-मत और सगुण इसीलिए साधारण जनता तक उनका सन्देश मतवाद और बङ्ग देश में व्यापकरूप से पहुँचा। एक बार फिर दार्शनिक प्रेमोलासमयी रसनिष्प-यहाँ कवियों के रूप में प्रकट हुए। वैदिक युग का न्दिनी वैष्णव धारा इस दृष्टि से प्रत्यावर्तन हुआ। परन्तु वैदिक (गौडीय वैष्णव धर्म) युग के इन्द्र और वरुण का स्थान अब राम और कृष्ण जैसे ऐतिहासिक महापुरुषों ने ले लिया था, जिनका विष्णु के अवतार के रूप में इस युग में देवीकरण किया गया। जिस परमतत्त्व को अद्वैत वेदान्तियों ने 'निर्विशेष' कह कर पुकारा था, जिसके विषय में सम्यक् सम्बुद्ध ने मौन साधा था, जिसकी सम्यक् गवेषणा जनक और पतञ्जलि जैसे साधक भी नहीं कर सके थे, उसी को इस काल के कवि-दार्शनिकों ने तनपूरे पर गाकर, और चग पर खटकाकर सर्वसाधारण के लिए सुलभ बना दिया। रामानन्द, कबीर, दादू, मीरा, गौराग, तुलसी, नरसी मेहता, मीराबाई, मुकुन्दराज, ज्ञानेश्वर, नामदेव, एकनाथ, रामदास, तुकाराम, पुरन्दर दास, महीपति आदि अनेक महात्माओं का आविर्भाव इस युग में हुआ, जिसके कारण शान्ति और आश्वासन की एक लहर समग्र भारतीय हृदय में प्रवेश कर गई जो उस समय दासता और जातिगत विद्वेष से बुरी तरह व्यथित था। इस युग के विचार का काव्य और दर्शन दोनों ही दृष्टिकोणों से अत्यन्त महत्त्व है। मुख्यतः दो

धाराओं में भक्ति की सरिता इस युग में भारत में वही। एकथी संगुण-भक्ति की धारा जो श्रुति-स्मृति-प्रतिपादित मार्ग पर अवलम्बित थी। दूसरी धारा निर्गुणवादी सन्तो की थी जो मुख्यतः बौद्ध साधना की वारिस थी। इस विषय का विस्तृत निरूपण हम आगे यथास्थान करेंगे। भौगोलिक दृष्टि से हम मध्ययुगीन वैष्णव आन्दोलन को तीन मुख्य भागों में बाँट सकते हैं, अर्थात् दक्षिण में वेदान्त-भावित वैष्णव धर्म की परम्परा, उत्तरी भारत में सन्त मत और संगुण भक्ति की परम्परा और बंगाल में चैतन्य महाप्रभु के द्वारा प्रवृत्त प्रेमोल्लासमयी रसनिष्यन्दिनी वैष्णव धारा। भक्ति-दर्शन यद्यपि अपने तात्त्विक रूप में वैदिक दर्शन का ही अनुगामी है, परन्तु महायान बौद्ध धर्म के प्रभाव की भी उस पर पूरी छाप है, यह हम आगे देखेंगे। इसी प्रकार नारद-सूत्र, शाण्डिल्य-सूत्र, शैव, पाञ्चरात्र सम्प्रदाय तथा भागवतादि पुराणों में निहित भक्ति की परम्परा ने इस युग के भक्ति-साहित्य के विकास में प्रकृत योग दिया जिसका उल्लेख हम आगे करेंगे। इन्हीं सब विकास-धाराओं के परिणामस्वरूप भक्ति का अजस्र प्रवाह लोक-धर्म के रूप में मध्य-युग में बँहा। संमग्न भारत-व्यापी यह आन्दोलन आज भी भारतीय हृदय में अपना प्रभाव जमाए हुए है और आधुनिक सन्देहवादी युग में रहते हुए भी भारतीय जनता अपनी आध्यात्मिक शान्ति और प्रेरणा मध्ययुगीन इस आन्दोलन से ही ग्रहण करती है और यही यहाँ की निन्यानवे प्रतिशत जनता के दुःख के क्षणों में आश्वासन का एकमात्र तत्व है। भक्ति दर्शन भारतीय दर्शन के भावनात्मक स्वरूप का पर्यवसान है और भारतीय विचार साधना की एक अपूर्व देन है।

भक्ति दर्शन के बाद हम आधुनिक युग में पदार्पण करते हैं, जो पश्चिमी जातियों के, विशेषतः अंग्रेजों के, भारत में पदार्पण से प्रारम्भ होता है। आध्यात्मिकता और भौतिकता का संघर्ष इस युग की आधुनिक भारतीय एक विशेषता है। महाभारत-काल की क्रान्तिमयता विचार की परिस्थिति का एक अद्भुत प्रत्यावर्तन हमारे देश में आधुनिक युग में हुआ है। हमारे पुराने विश्वास इस युग में ढहने लगे हैं और नवीन जीवन-दर्शन का अभी उदय नहीं हुआ है। इसलिये इसे सक्रान्ति का युग कहा जा सकता है। इस युग में अनेक विचारकों ने परिस्थितियों के अनुकूल हमारा पथ-प्रदर्शन किया है। किन्तु अध्यात्म-चिन्तन का स्थान अविकाविक सामाजिकता लेती जा रही है। आज का सर्वोत्तम विचार

हमारी सामाजिक और राजनैतिक समस्याओं को सुलभाने में व्यस्त है। अठारहवीं शताब्दी भारतीय इतिहास के लिये सबसे अधिक विषम और संकटग्रस्त युग था। उसके बाद उन्नीसवीं शताब्दी के उत्तरार्द्ध में जातीय जीवन के पुनरुत्थान के लक्षण हमारे अन्दर उदय हुए। यह समय स्वामी दयानन्द सरस्वती और राजा राममोहन राय के आविर्भाव का था। उसके बाद रामकृष्ण परमहंस और विवेकानन्द आये। रवीन्द्रनाथ ठाकुर और योगी अरविन्द ने पूर्व और पश्चिम के मिलन की भूमिका तैयार की। महात्मा गांधी ने अपनी विचार-धारा से विश्व को प्रभावित किया और भारत के नैतिक चैतन्य को जाग्रत कर उसे राजनैतिक स्वतंत्रता के लिये प्रयुक्त किया, एवं यत्रवादी सम्यता के स्थान पर मानवता के नये आदर्श विश्वको दिये। विद्वान् विचारको में डा० भगवान् दास, डा० राधाकृष्णन्, डा० दासगुप्त आदि ने भारतीय ज्ञान को विदेशों में प्रसारित करने का प्रशसनीय कार्य किया है और अन्य अनेक विद्वान् भी कर रहे हैं। स्वतंत्रता प्राप्ति के बाद भारतीय विचारक अपने प्रसार-गामी विचारों को अधिक उत्साह से व्यक्त करने लगे हैं और भारतीय विचार की, विशेषतः भौतिक और सामाजिक स्तर पर, सन्तोषजनक प्रगति हो रही है।

इस प्रकार एक अत्यन्त सक्षिप्त रूप में हमने भारतीय दर्शन के ऐतिहासिक विकास को देखा। अब हम आगे (पञ्चमप्रकरण में) इस विकास में निहित एक के बाद एक दर्शन की परम्परा का बौद्ध दर्शन के साथ उपसंहार मिलान करेंगे और उसी समय इनके विषय में जो कुछ भी विस्तृत विवेचन अपेक्षित होगा, हम करेंगे। यहाँ तो केवल लाक्षणिक दृष्टि से ही यह सब कहा गया है और इसी दृष्टि से, आशा है, पाठक इसे देखेंगे। भारतीय दर्शन को एक समग्र शरीरी मानकर ही हमें उसके अगो को देखना चाहिए, उसका अगभग तो कभी करना नहीं चाहिए। इसीलिए एकात्मता की अनुभूति के लिए यह सब निवेदन किया गया। अब विश्लेषणात्मक पद्धति का उपयोग तो आगे करना ही होगा, किन्तु 'एवमेव दर्शनम्' की सम्यक् अनुभूति के साथ ही, भारतीय दर्शन को एक इकाई मान कर ही। बौद्ध दर्शन के साथ अन्य भारतीय दर्शनों के तुलनात्मक ऐतिहासिक अध्ययन की यह लघु भूमिका पर्याप्त होगी।

ही अत्यन्त प्राचीन है और जिस प्रकार 'अस्ति' कहने वाले उसी प्रकार 'नास्ति' कहने वाले भी स्वभावतः इस ससार में अनादिकाल से होते आए हैं। अतः भारतीय चिन्ता के क्षेत्र का भी वर्गीकरण यदि इन दो कोटियों को लेकर किया गया है तो कोई आश्चर्य की बात नहीं है। मनु भगवान् की परम्परा अभी तक भारत में चली आ रही है। स्वामी दयानन्द सरस्वती ने बौद्ध मत का अन्तर्भाव नास्तिक मत में ही करते हुए उसके अगभूत रूप में ही उस पर विचार किया है<sup>१</sup> और आधुनिक वैज्ञानिक अध्ययन को अपना मार्ग बनाने वाले डा० राधाकृष्णन्, घाटे और दासगुप्त जैसे विद्वानों ने भी कुछ परिष्कार और सशोधन करके और कुछ नई सीमायें स्थापित कर, तथा दोनों की परिभाषाओं में कुछ परिवर्तन कर, इसी परम्परानुभूक्त विभाग को अपने विषय के निरूपण में प्रायः स्वीकार किया है। अतः सम्मानित विद्वानों के द्वारा किसी-न-किसी रूप में स्वीकृत यह भारतीय दर्शन का द्विविध विभाग यहाँ कुछ अधिक विचार की अपेक्षा रखता है। जब कि भारतीय दर्शन के इस द्विविध विभाग को प्रायः सभी विद्वान् कम-से-कम कहने के लिये स्वीकार करते हैं, उसके ठीक परिभाषा-बद्ध विभागीकरण के विषय में प्राचीनों में भी एक निश्चित मत नहीं पाया जाता। इस प्रकार जब कि आचार्य कुमारिल साख्य और योग को भी शाक्य ( बौद्ध ) और निर्ग्रन्थ ( जैन ) मतों के साथ रखना पसन्द करते हैं<sup>२</sup> तो शकर वैशेषिक को भी 'अर्द्धं वैनाशिक' कहे बिना नहीं रहते<sup>३</sup>। यदि इसी प्रकार शकर पाञ्चरात्र आदि सिद्धान्तों को भी वेद विरुद्ध अतः स्वतः ही 'नास्तिक' कहने का साहस करते हैं<sup>४</sup> तो उनके प्रतिद्वन्द्वी उनकी इस बात का तीव्र

- (१) देखिये 'अथ नास्तिकमतान्तर्गतचार्वकबौद्धजैनमतखण्डनमण्डनविषयान् व्याख्यास्याम।' इस प्रकार से प्रारम्भ होने वाला सत्यार्थ-प्रकाश का द्वादश समुल्लास।
- (२) साख्ययोग पाञ्चरात्र पाशुपत शाक्य निर्ग्रन्थ परिगृहीत धर्माधर्म-निबन्धनानि। तन्त्रवार्तिक १।३।४, देखिए मैक्समुलर : हिस्ट्री ऑफ ऐन्डियन्ट संस्कृत लिटरेचर, पृष्ठ ४०, पद सकेत १।
- (३) 'वैशेषिकराद्धान्तो दुर्युक्तियोगाद्वेदविरोधाच्छिष्टापरिग्रहाच्च नापेक्षितव्य इत्युक्तम्। सोऽर्धं वैनाशिक इति'। ब्रह्म सूत्र शाकर भाष्य २।२।१८ का प्रारम्भ।
- (४) देखिये ब्रह्मसूत्र के दूसरे अध्याय के दूसरे पाद के उत्पत्त्यसम्भवाधिकरण पर आचार्यपाद के समग्र भाष्य को ही और अन्त में तो 'वेदप्रतिषेधश्च

प्रतिवाद कर स्वयं शंकर को ही 'नास्तिक' बौद्धों की पक्ष में विठलाने से भी नहीं चूकते<sup>१</sup> । इस प्रकार 'नास्तिक' और 'आस्तिक' मतों के वर्गीकरण को स्वीकार करके भी कौन 'नास्तिक' है और कौन 'आस्तिक', इसके विषय में एक निश्चित मत उपलब्ध नहीं होता । आधुनिक विद्वानों को तो यह विवाद रुचिकर भी प्रतीत नहीं होता । वे जो षड्-दर्शन-परम्परा को सामान्यतः 'आस्तिक' और बौद्धादि दर्शनों को 'नास्तिक' मानते हैं तो केवल उनका तात्पर्य इतना ही होता है कि परम्परानुक्रम से ऐसा भारतीय विद्वत् समाज मानता आया है और इसी रूप में उन्हें अपने विषय के निरूपण करने में सुगमता भी होती है । वैसे, जैसा कि हम अभी देखेंगे, न्याय, मीमांसादि दर्शनों के पूर्वतम रूप में वेद-विरुद्ध प्रवृत्तियों के निदर्शन को दिखाने में भी ये विद्वान् कोई पक्षपात नहीं करते, क्योंकि वैज्ञानिक ढंग के प्रति उनकी भक्ति सदा अर्पित रहती है । यहाँ जिस दृष्टिकोण को उपस्थित करने का प्रयत्न किया जा रहा है, वह यह है कि 'नास्तिक' और 'आस्तिक' शब्दों का प्रयोग किन्हीं दो भारतीय दर्शन-समूहों के स्वरूप-विनिश्चय के लिए किसी भी अर्थ में किया ही नहीं जा सकता, और कम-से कम बौद्ध दर्शन के लिये तो वह कभी भी सुप्रयुक्त नहीं है । कहने की आवश्यकता नहीं कि इसके लिए ऐतिहासिक और तात्विक दोनों ही कारण पर्याप्त रूप से विद्यमान हैं । पहले हम 'नास्तिक' और 'आस्तिक' शब्दों के तात्पर्य का निर्णय करेंगे । फिर इन नामों से सामान्यतः निर्दिष्ट दर्शनों के साथ उस तात्पर्य की कहाँ तक सगति बैठती है अथवा नहीं, इस पर विचार करेंगे ।

भवति, चतुर्षु वेदेषु परं श्रेयोऽल्लब्ध्वा शाण्डिल्य इदं शास्त्रमधिगतवानि-  
त्याविवेदिनिन्वा दर्शनात्' इस प्रकार स्पष्ट ही ।

- (१) 'यश्चैष केषाञ्चिदुद्घोषः . . . . वेदविरुद्धं तन्त्रमिति, तोऽप्यनाघ्रात-  
वेदवचसामनाकलिततद्रूपबृंहणन्यायकलापानां श्रद्धामात्रविजृम्भितः ।  
उपर्युक्त पर श्री भाष्य; मिलाइये 'यूयं च बौद्धाश्च समान  
संसदः' ' . . . . वेदान्ताः यदि शास्त्राणि बौद्धैः किमपराध्यते' 'यन्माया  
वादिनो ब्रह्म यच्छून्यं शून्यवादिनः नहि स्वरूप भेदोऽस्ति' आदि वाक्य,  
जिन पर हम पाँचवें प्रकरण में विचार करेंगे । भीमाचार्य अपने न्याय-  
कोश में 'नास्तिक' की 'वेदमार्गम् अननुस्त्वान्' ऐसी परिभाषा करते  
हैं और फिर मायावादी वेदान्ती को उसी में शामिल करते हैं 'मायावादि-  
वेदान्त्यपि नास्तिक एव पर्यवसाने सम्पद्यते ।'



जैसा पहले कहा जा चुका है, सामान्यतः छह श्रौत परम्परा के दर्शन यथा न्याय, वैशेषिक, सांख्य, योग, पूर्वमीमांसा और उत्तरमीमांसा 'आस्तिक' दर्शन कहलाते हैं और चार्वाक, बौद्ध और 'नास्तिक' और 'आस्तिक' शब्दों जैन दर्शन कहलाते हैं 'नास्तिक' दर्शन। के तात्पर्य का निर्णय और इन अत्यन्त सामान्य विचार यह है कि किसी नामों से निर्दिष्ट दर्शनों की 'दर्शन' का 'आस्तिक' होना निर्भर करता प्रवृत्तियों के साथ उस तात्पर्य है या तो उसके ईश्वर की सत्ता पर विश्वास की संगति होती है या नहीं, करने में, या आत्मा की शाश्वतता की सिद्धि इसका निर्णय में या परलोक की सत्ता के प्रतिपादन करने में और जो दर्शन इन सब का निषेध करते

हैं, वे 'नास्तिक' हैं। यह ठीक है कि अनीश्वरवादियों को भारतीय षाड्मय में कई बार 'नास्तिक' कहा गया है और जन-साधारण में आज भी ऐसा ही शब्द-प्रयोग प्रचलित है, यह भी ठीक है कि मृत्यु के उपरान्त आत्मा की स्थिति न मानने वाले उच्छेदवादियों अथवा अभाववादियों के लिए भी 'नास्तिक' शब्द-का व्यवहार शक जैसे महान् दार्शनिकों ने किया है<sup>१</sup> और फिर परलोक की स्थिति को मानने या न मानने पर ही किसी के 'आस्तिक' या 'नास्तिक' होने का निर्णय भगवान् पाणिनि ने किया है, यह भी कम महत्वपूर्ण नहीं है<sup>२</sup>। किन्तु व्यापक रूप से भारतीय दर्शन का 'आस्तिक' और 'नास्तिक' वर्गीकरण उपर्युक्त दृष्टिकोणों के आधार पर नहीं हुआ है। प्राचीन या 'मौलिक' सांख्य निश्चय रूप से अनीश्वरवादी है<sup>३</sup>, न्याय और वैशेषिक के लिए केवल अनुमान के द्वारा ही ईश्वर की स्वीकृति है, पूर्व-मीमांसा की कम-से-कम

(१) देखिए, अस्ताति ध्रुवतोऽस्तित्ववादिन आगमार्यानुत्सारिणः श्रद्धधाना-दन्यत्र नास्तिकवादिनि नास्ति जगतो मूलमात्मा निरन्वयमेवेद कार्यम-भावान्त प्रविलीयत इति मन्यमाने विपरीतदर्शिनि कथं ! तद्ब्रह्म तत्त्व उपलभ्यते न कथञ्चनोपलभ्यत इत्यर्थः। कठ० २।३।१२ पर शाकर भाष्य।

(२) अस्ति नास्ति दिष्ट मतिः। पाणिनि० ४।४।६०; भीमाचार्य भी अपने 'न्याय कोश' में आस्तिकवादी को 'परलोकाद्यस्तित्ववादी' ही कह कर पुकारते हैं।

(३) देखिए इस विषय पर पाँचवें प्रकरण में 'बौद्ध दर्शन तथा सांख्य-योग दर्शन' पर विवेचन।

ईश्वर की सिद्धि में कोई दिलचस्पी नहीं है<sup>१</sup> और उत्तर मीमांसा के पास भी अनुमान और श्रुति के सिवाय उसकी उपलब्धि के लिये अन्य कोई प्रमाण नहीं। 'अस्तीति ब्रुवतोऽन्यत्र कथं तदुपलभ्यते'<sup>२</sup>। अद्वैतवादियों के हाथ में तो ईश्वर निश्चय ही माया, अविद्या अथवा अज्ञान का खिलौना मात्र बन कर रह गया है<sup>३</sup>। और ये सब 'आस्तिक वादी' दर्शन हैं। पुन तथोक्त 'नास्तिकवादियों' के द्वारा ही ईश्वरवाद का अनिवार्य रूप से खण्डन किया गया हो, ऐसी भी बात नहीं है। 'मौलिक्य' बौद्ध दर्शन की ऐसी ही परिस्थिति है<sup>४</sup>। अतः ईश्वरवाद के मानने या न मानने के आधार पर भारतीय दर्शन का उपर्युक्त द्विविध विभाग नहीं किया गया है। आत्मा के अस्तित्व अथवा अनस्तित्व को लेकर भी यह विभाग नहीं किया गया, यद्यपि हमें यह मानना पड़ेगा कि इस दृष्टिकोण ने इन विभागों के निर्धारण में बहुत कुछ सहायता की है और जब एक बार यह मान लिया गया कि भगवान् बुद्ध द्वारा उपदिष्ट 'अनात्मवाद' उपनिषदों के ठीक विपरीत सिद्धान्त है और चार्वाक सिद्धान्त के समान ही है, तो फिर उसे 'नास्तिकवाद' के नाम से भी अभिहित करने में कोई सकोच नहीं दिखाई देने लगा। शून्यवाद की अभावात्मक व्याख्या ने तो इस विचार में और भी योग दिया और शून्यवादियों के पूर्ण रूप से 'वैनाशिक' कहे जाने के कारण 'नास्तिकवादियों' से भी उन्हें एक सीढ़ी और बड़ा दिया गया। इसी सम्बन्ध में एक आश्चर्य की बात यह भी है कि वैशेषिक दर्शन तो 'अर्द्ध वैनाशिक' की सज्ञा पाकर भी 'आस्तिक' श्रेणी में ही स्थान पाता रहा और सामान्य रूप से उसे नास्तिकों की पक्ति में विठलाने का किसी ने साहस नहीं किया। अतः आत्मा के अस्तित्व को मानने या न मानने के कारण भी भारतीय दर्शन का उपर्युक्त द्विविध विभाग नहीं हुआ है। वस्तुतः यह विभाग केवल वेद में प्रामाण्य बुद्धि को लेकर ही हुआ है। सभी

(१) इसके विस्तृत विवेचन के लिए भी देखिये पाँचवें प्रकरण में 'बौद्ध दर्शन और पूर्व-मीमांसा दर्शन'।

(२) कठ० २।३।१२

(३) मायामात्रमेतत् यत् परमात्मनोऽवस्थात्रयात्मनावभासनम् । ब्रह्मसूत्र-शांकरभाष्य २।१।११; व्यवहारावस्थायां तु उच्यते श्रुतावपि ईश्वरत्वाविव्यवहारः । वहाँ २।१।१४; देखिये पहले प्रकरण में 'भारतीय दर्शन में ईश्वर' सम्बन्धी विवेचन भी।

(४) देखिए आगे चतुर्थ प्रकरण में 'क्या सम्पक् सम्बुद्ध अमीश्वरवादी है?' इस पर विचार।

दर्शन जो वेद में विश्वास करते हैं और उसे स्वतः प्रमाण स्वरूप मानते हैं, 'आस्तिक' श्रेणी में गिने गए हैं और उनसे विपरीत 'नास्तिक' श्रेणी में। किन्तु इस वेद-प्रामाण्य का अन्ततः अर्थ और तात्पर्य क्या है, इस विषय में भी कोई निश्चित एक मत उपलब्ध नहीं होता। न्याय और वैशेषिक 'शब्द' को प्रमाण मानते हैं, किन्तु उनके द्वारा उपदिष्ट सिद्धान्तों का वेद में प्रतिपादित सिद्धान्तों से कितना सामञ्जस्य है ? यदि सर्वांश में वे वैदिक प्रज्ञान के ही व्याख्याता हैं, तो फिर उनके कतिपय सिद्धान्तों का वेद-विरुद्धत्व ही ब्रह्मसूत्रादि में क्यों प्रतिपादित किया गया है ? क्यों कही-कही न्याय-विद्या से सचेत रहने के लिए मुमुक्षु जनो को उपदेश दिया गया है<sup>१</sup> ? जब बुद्धि-विनिश्चित सब कुछ न्याय के लिये सम्मत है<sup>२</sup> तो फिर 'कुतार्किको' की निन्दा का ही क्या तात्पर्य है ? क्या 'कुतार्किक' वही विचारक हैं जो वेद के विरुद्ध तर्क करते हैं ? किन्तु वेद का निश्चय ही अमुक अर्थ है, इस विषय में भी तर्क अथवा विचार को छोड़कर और महत्तर 'ऋषि' कौन है<sup>३</sup> ? अतः यदि केवल मात्र यह स्वीकार करने से ही कि वेद स्वतः प्रमाण है, किसी विचार-प्रणाली को 'आस्तिक' गिना जा सकता है तब तो दूसरी बात है, अन्यथा यदि सिद्धान्तों की समजसता से इसका कुछ भी सम्बन्ध है तो हमें कहना ही पड़ेगा कि गौतम और कणाद वैदिक सिद्धान्तों से नवीन और विभिन्न एव कही-कही विपरीत सिद्धान्त भी प्रतिपादित करते हैं, जैसा कि ब्रह्मसूत्रों में उनके खण्डन से स्पष्ट प्रकट है। अतः हम कह सकते हैं कि वेद-भक्ति न्याय और वैशेषिक की भी परिपूर्ण नहीं है और इस अर्थ में वे पूरी तरह 'आस्तिक' दर्शनो में नहीं गिने जा सकते। जो बात न्याय और वैशेषिक के लिए ठीक है, वही बात सांख्य दर्शन के लिए भी उनसे कही अधिक ठीक है। केवल वेद के प्रति अपनी प्रामाण्य-बुद्धि दिखाकर भगवान् कपिल ऐसे सिद्धान्तों का प्रतिपादन कर गए हैं जिनकी वैदिक प्रज्ञान से हम किसी प्रकार सगति नहीं लगा सकते। दुःख की आत्यन्तिक निवृत्ति के लिए सांख्य-

- 
- (१) देखिए वाल्मीकि-रामायण २।१००।३६; महाभारत शान्तिपर्व १८०। ४७-४९; २४६-८; मनु० २।११
- (२) बुद्ध्या यदुत्पन्नं तत् सर्वं न्यायमतम् । मिलाइये 'यदीदं स्वयमर्थानां रोचते तत्र के वयम् । धर्मकीर्ति-कृत 'प्रमाण वातिक' २।२०९
- (३) मनुष्या वा ऋषिषूक्तमस्तु देवान्ब्रुवन् को न ऋषिर्भविष्यतीति । तेभ्य एत तर्कमृषिं प्रायच्छन् । निरुक्त परिशिष्ट; मिलाइये न्यायसूत्र वृत्ति १।१।१; देखिये गीता पर शाकर भाष्य २।२१ भी ।

चार्य 'दृष्ट' के समान 'आनुश्रविक' को भी अपर्याप्त समझते हैं, और इतना ही नहीं उसे 'अविशुद्धि, क्षय और अतिशय से युक्त' भी बताते हैं और 'उससे विपरीत' को ही श्रेय का मार्ग बताते हैं<sup>१</sup>। इससे अधिक और स्पष्ट शब्दों में वेद-निन्दा क्या हो सकती है? किन्तु चूकि अन्यत्र उन्होंने वेद के प्रामाण्य को स्वीकार कर लिया है<sup>२</sup>, इसलिए उनके वेद-विरोध की ओर अधिक ध्यान नहीं दिया गया है। किन्तु निष्पक्ष तात्त्विक अनुशीलन साह्यकार की एक ओर सृष्टि की स्वतन्त्र बुद्धिवादी व्याख्या करना और दूसरी ओर वेद-भक्ति में कठिनाता से ही समन्वय स्थापित कर सकता है। वस्तुतः वेद-भक्ति का भारत में इतना परम्परागत आदर रहा है कि जिन्हें वेद के सिद्धान्तों के साथ विशेष सहानुभूति नहीं रही उन्होंने भी उसकी प्रामाण्य-स्वीकृति का दिखावा किया है। आश्चर्य नहीं कि आद्य शंकराचार्य ने सात्य दर्शन के सम्बन्ध में यह निर्णय समीक्षा करते हुए कि वह कहाँ तक वेद-सम्मत सिद्धान्त है, परमर्षि कपिल के समग्र महत्व को भी चकनाचूर करने में तनिक भी सकोच नहीं किया है। किन्तु केवल वेद-विपरीत होने से कपिल के प्रज्ञान की महत्ता आज के निष्पक्ष विचारक की दृष्टि में कुछ कम नहीं होती, शंकर की धारणा इस सम्बन्ध में चाहे जो कुछ रही हो। सात्य की अपेक्षा योग-दर्शन कुछ अधिक वेद-प्रामाण्य पर श्रद्धा रखता है<sup>३</sup> और पूर्व मीमांसा का तो उपयोग ही केवल वेद के कर्मकांड सम्बन्धी भाग की व्याख्या से है, यद्यपि उसके ज्ञान काण्ड को 'आनर्थक्य' की श्रेणी में डालने के कारण<sup>४</sup> वेद के समग्र रूप का उपासक वह भी नहीं कहा जा

(१) दृष्टवदानुश्रविकः स ह्यविशुद्धिक्षयातिशययुक्तः । तद्विपरीतः श्रेयान् व्यक्ताव्यक्तज्ञविज्ञानात् । साह्यकारिका २, इस पर विशेष विस्तृत विवेचन के लिए देखिए आगे पाँचवें प्रकरण में 'बौद्ध दर्शन और सात्य-योग दर्शन' पर विचार ।

(२) दृष्टमनुमानमाप्तवचनं च... त्रिविधं प्रमाणमिष्टम् । साह्यकारिका ४; हुआ करे, भीमाचार्य तो उनके सिद्धान्तों को देखकर उन्हें 'नास्तिक' ही कहेंगे (न्यायकोश); कुमारिल ने भी तो उन्हें वेद-विरुद्ध या 'नास्तिक' ही कहा, देखिए तन्त्रवार्तिक १।३।४; देखिए आगे पाँचवें प्रकरण में 'बौद्ध दर्शन और साह्य-योग', सम्बन्धी विवेचन भी ।

(३) विशेषतः 'ईश्वर प्रणिवानाद्वा (१।२३) कहने के कारण ।

(४) आम्नायस्य क्रियार्थत्वादानर्थक्यमतदर्शानाम् । मीमांसासूत्र १।२१ । इस

सकता। यही बात प्रकारान्तर से वेदान्त के विषय में भी ठीक है, यद्यपि हम यह भी कह सकते हैं कि पूर्ण रूप से श्रौत दर्शन केवल वही है। 'आगमो' सम्बन्धी विषय को लेकर विवाद की सूचना हम पहले दे ही चुके हैं। फिर यदि हम तथोक्त 'नास्तिक' वादियों की ओर दृष्टि डालें तो उनके विषय में भी उन पर लगाए गए इस आरोप को कि वे वेद-निन्दक हैं, पूर्णतया सिद्ध नहीं किया जा सकता। विशेषतः जहाँ तक भगवान् बुद्ध के व्यक्तिगत विचारों से सम्बन्ध है उन पर त्रिपिटक के आधार पर वेद-निन्दक का आरोप तो कभी लगाया ही नहीं जा सकता<sup>१</sup>। उन्होंने वैदिक ऋषियों को सर्वज्ञ नहीं माना और स्वयं अपने को या निर्ग्रन्थ ज्ञातृ पुत्र को भी सर्वज्ञ नहीं माना<sup>२</sup>। फिर उन पर वेद-निन्दा का आरोप कैसे? प्रत्युत उन्होंने वेद के वास्तविक महत्त्व को अच्छी प्रकार स्वीकार किया है। भगवान् मानते थे कि वैदिक कर्मकाण्ड के द्वारा अनेक व्यक्तियों ने पूर्वकाल में स्वर्गादि लोक प्राप्त किए हैं, किन्तु निर्वाण तो 'प्रधान' पर ही आश्रित है, वह यज्ञ यागादि के द्वारा उपलब्ध होने वाली वस्तु नहीं है। इसमें वेद-निन्दा की क्या बात हुई? यह तो सत्य का एकस्पष्टतम निरूपण ही था। इसी प्रकार की बात क्या स्वयं श्रुतियों में भी नहीं कही गई है<sup>३</sup>? क्या छान्दोग्य उपनिषद् ने ऐसा ही नहीं कहा है? जहाँ प्रवचन के द्वारा, वेदों के द्वारा, परम सत्य की लभ्यता नहीं दिखाई गई, वहाँ क्या वेद की निन्दा अभिप्रेत थी अथवा केवल अध्यात्म ज्ञान की प्रशंसा<sup>४</sup>? यही बात बुद्ध के मन्तव्य के विषय में भी क्यों नहीं समझी जाती? तथागत क्या किसी की भी निन्दा करने के योग्य थे, फिर

विषय पर विस्तृत विचार के लिए देखिए आगे पाँचवें प्रकरण में 'बौद्ध दर्शन और पूर्व मीमांसा दर्शन' सम्बन्धी विवेचन।

- (१) देखिए आगे पाँचवें प्रकरण में 'बौद्ध दर्शन और वैदिक प्रज्ञान' सम्बन्धी विवेचन, जहाँ इस विषय को उद्धरणों के आधार पर निरूपित किया गया है।
- (२) देखिए आगे पाँचवें ही प्रकरण में 'बौद्ध दर्शन और वैदिक प्रज्ञान' सम्बन्धी विवेचन तथा 'बौद्ध दर्शन और जैन दर्शन' सम्बन्धी विवेचन भी।
- (३) देखिए पाँचवें प्रकरण में उपनिषदों की यज्ञयागादि के प्रति प्रतिक्रिया और बुद्ध की उससे तुलना।
- (४) भगवान् रामानुज के द्वारा वहाँ आत्मविद्या की प्रशंसा ही अभिप्रेत थी, वैदिक ज्ञान की निन्दा नहीं। देखिए ब्रह्मसूत्र अध्याय २, पाद २, 'उत्पत्त्यसम्भवाधिकरण' पर श्रीभाष्य।

चाहे वह वेद की हो या अन्य किसी की ! किसी की निन्दा या प्रशंसा करना तथागत का काम नहीं था । वे तो सत्यदर्शी थे और उनका काम था लोक को एक अनुत्तर प्रकाश-मार्ग दिखाना और इसका साक्ष्य देते थे वे तत्कालीन ब्राह्मणों की तरह 'इति ह' 'इति ह' कह कर नहीं, या वेद की किसी ऋचा का उद्धरण देकर नहीं, बल्कि अपने अनुत्तर अनुभव के द्वारा ही । तात्त्विक दृष्टि से तथागत का जो एक अनुपम गुण था वही धार्मिक भ्रमेले में पडकर उनकी निन्दा का एक कारण बन गया, जिसके कारण उनके उपदेशों के सर्वोत्तम तत्व को जानते हुए भी, कुत्तों की खाल में रखे गगाजल के समान अनुपयोगी समझकर, जैसा कि कुमारिल ने भगवान् के सदुपदेशों को कहा<sup>१</sup>, वेदोपासक भारतीय ब्राह्मण अगीकार न कर सके। इसका कारण था उनका मोह ! उनकी पुस्तक-भक्ति ! यदि वैदिक प्रज्ञान अपनी आन्तरिक सचाई के कारण विना सम्यक् सम्बुद्ध की गवाही के भी ठहर सकता है तो हमें यह कहने में भी सकोच नहीं करना चाहिए कि सम्यक् सम्बुद्ध के शासन को भी वैदिक प्रज्ञान के साक्ष्य की आवश्यकता नहीं है। वह विना किसी के साक्ष्य के सूर्य की भाँति भूमण्डल को प्रकाशित करता है। श्रौत और बौद्ध दोनों ही प्रामाणिक दर्शन हैं और बौद्ध दर्शन के मूल-भूत सिद्धान्त, जैसा कि आज सभी मनीषी विद्वान् स्वीकार करते हैं, वैदिक दर्शन के सर्वोत्तम रूप पर ही आश्रित अथवा उसके समान ही है<sup>२</sup>। फिर वेद-निन्दा की उपपत्ति बुद्ध-शासन पर किस प्रकार आती है, यह कुछ समझ में नहीं आता । किन्तु इसके कारण के लिए हमें सैद्धान्तिक पक्ष में इतना न जाकर ऐतिहासिक पक्ष में ही जाना चाहिए। उत्तरकालीन बौद्ध आचार्यों और तार्किकों ने, जिनमें धर्मकीर्ति और दिङ्नाग प्रधान हैं, एक महान् वाद-परम्परा का अवलम्बन कर वेद में या किसी भी ग्रन्थ विशेषमें स्वतः प्रामाण्य को मानना मनुष्यों की बुद्धि की जडता का एक लक्षण बतलाया है और इस प्रकार वेद की एक ग्रन्थ के रूप में इन मनीषियों ने प्रमाणवत्ता स्वीकार नहीं की। इतना ही नहीं, परमार्थ-तत्त्व की भी क्षणिकवादी व्याख्या कर इन्होंने उसे पूर्ण निषेधार्थक

(१) भगवान् कुमारिल तो बुद्ध के अहिंसादि अच्छे सिद्धान्तों को भी कुत्तों की खाल में पड़ा दूध जैसा कहते हैं। 'सन्मूलमपि अहिंसादि श्ववृत्तिनिक्षिप्त क्षीरवदनुपयोगि' तन्त्रवार्तिक ।

(२) बौद्ध दर्शन का 'उपनिषत्प्रभवत्व' कुमारिल ने भी स्वीकार किया है। देखिए आगे पाँचवें प्रकरण में 'बौद्ध दर्शन और पूर्व मीमांसा दर्शन' पर विचार ।

रूप दे दिया। अतः स्वभावतः ये सभी बौद्ध दार्शनिक वेद-भक्तों द्वारा नास्तिकों की श्रेणी में रखे गए और इसी कारण भगवान् बुद्ध का समग्र दर्शन और धर्म भी 'नास्तिक' वाद की श्रेणी में आ गया। हमारे सम्पूर्ण परम्परागत दार्शनिक वाद-विवादों में मूल बुद्ध-दर्शन और उत्तरकालीन बौद्ध सम्प्रदायों के दर्शनों में किसी भी प्रकार के विभेद की अनुभूति की गई हो, ऐसा हम नहीं कह सकते। सच बात तो यह है कि पालि-त्रिपिटक के आधार पर बुद्ध-मन्तव्य को समझने और विवेचित करने की परिपाटी का प्रादुर्भाव ही आधुनिक युग से पहले नहीं हुआ। बौद्ध सम्प्रदायों के परस्पर-विरुद्धत्व को देखकर मनीषी शंकर का बुद्ध पर यह आरोप कि इतने परस्पर-विरोधी सिद्धान्तों को सिखाकर बुद्ध ने निश्चय ही लोक का अकल्याण सम्पादित किया है<sup>१</sup>, आज दार्शनिक गवेषण के युग में क्या महत्त्व रख सकता है? बौद्ध दर्शन के ऐतिहासिक विकास का प्राथमिक विद्यार्थी भी आचार्य शंकर के इस कथन पर परस्मित किये बिना नहीं रह सकता। इस प्रकार हम देख सकते हैं कि जब कि बुद्ध के मूल मन्तव्य की वैदिक प्रज्ञान से कुछ दशाओं में बिल्कुल समानता है, उत्तरकालीन बौद्ध दर्शन का विकास निश्चय ही वेद के विरोध में शब्द-प्रमाण की समीक्षा को लेकर बहुत कुछ कहता है, किन्तु दोनों अर्थों में ज्ञान के रूप में वेद की निन्दा उपपन्न नहीं होती। जिस प्रकार तथाकथित 'आस्तिक' दर्शनों में से कुछ में हमने वेद-विरुद्ध प्रवृत्तियों को देखा है, उसी प्रकार तथाकथित 'नास्तिक' दर्शनों में परिगणित बौद्ध दर्शन के विषय में हमने देखा कि वह वेद के प्रति अपनी भक्ति न दिखाने पर भी, उसका निन्दक नहीं है। अतः यदि वेद में प्रामाण्य-बुद्धि को ही हम 'आस्तिक' और 'नास्तिक'वादों की कसौटी मानें तो भी हमने देखा है कि ये प्रवृत्तियाँ उन दर्शनों में पूर्णतया नहीं घटती जिनके कारण उनको 'आस्तिक' या 'नास्तिक' दर्शन कहा गया है। डा० सर्वपल्ली राधाकृष्णन् का यह कथन कि वेद में प्रामाण्य-बुद्धि का होना उसके समस्त सिद्धान्तों के प्रति सहमति का द्योतक नहीं है, बल्कि वह दर्शनकारों की इस विनम्र भावना का ही सूचक है कि वे बौद्धिक विवादों और निष्कर्षों को आध्यात्मिक अनुभूति से निम्नतर स्थान देते हैं<sup>२</sup>, आस्तिक दर्शनों

(१) देखिये आगे पाँचवें प्रकरण में बौद्ध दर्शन और शंकर दर्शन की तुलना।

(२) 'The acceptance of the Veda is a practical admission that spiritual experience is a greater

के समर्थन में एक सुन्दर प्रशंसा वाक्य है, जिसका विश्लेषण करने पर कुछ अर्थ नहीं निकलता। सत्य के प्रति भक्ति यदि वेद के स्वतः प्रामाण्य को स्वीकार करने पर ही निष्पन्न हो सकती है तो क्या वह अन्य किसी ग्रन्थ के सम्बन्ध में वैसी ही बुद्धि रखने पर नहीं होगी ? फिर वेद पर ही आग्रह क्यों ? फिर उन स्वतन्त्रचेता महान् बौद्ध आचार्यों के सम्बन्ध में हम क्या कहेंगे जिन्होंने मानव बुद्धि के प्रखरतम तेज का प्रसरण करते हुए अपने शास्ता के मार्ग पर चलकर ही सभी ग्रन्थ-प्रमाणों को स्वतः रूप से प्रमाण मानने से स्पष्ट रूप से इन्कार कर दिया<sup>१</sup>। इसमें उनका क्या दोष था, यदि वेद भी एक ग्रन्थ था ! तत्व के पक्षपातियों को सत्य के सामने लौकिक विश्वास का क्या पक्षपात करना था। यही उनका अपराध था और इसीलिए वे दण्डित किये गये। उनको 'नास्तिक' नाम दिया गया। वाल्मीकि-रामायण के किसी अज्ञात

light in these matters than intellectual reason... It means only a serious attempt to solve the ultimate mystery of experience”

“इण्डियन फिलॉसफी, जिन्द दूसरी, पृष्ठ २० (भूमिका)। किन्तु यदि इस प्रकार उधार-पट्टे पर आध्यात्मिक अनुभव को वेद या अन्य किसी ग्रन्थ से ही न लेकर कोई साधक अपने ही अदम्य वीर्य से उसे प्राप्त करे तो क्या उसके विषय में गीता की यह उक्ति 'यावानर्यं उदपाने सर्वतः संप्लुतोदके। तावान् सर्वेषु चर्देषु ब्राह्मणस्य विजानत.' अथवा योगवासिष्ठ की यह वाणी 'अनुभूतिं विना रूपं नात्मनश्चानुभूयते। सर्वदा सर्वथासर्वं प्रत्यक्षोऽनुभूतित्। ॥ ..... दृश्यते स्वात्मनैवात्मा स्वया स्वस्थया धिया।' ठीक नहीं होगी ? क्या फिर भी उसे वेद-प्रमाण की अपेक्षा होगी ? जब वेद के पास अनुभूति के लिए ही जाना होता है तो फिर उसे यदि कोई बाहर से न लेकर भीतर ही खोजे तो क्या उसे फिर भी 'नास्तिक' ही कहा जायगा ? क्या वेद स्वानुभूति से भी बढ़कर है ? आश्चर्य कि उधार धर्म वाला (आस्तिकवाद) भारतीय दर्शन में नकद धर्म वाले (बुद्ध) को 'नास्तिक' कहता है !

- (१) नितान्त ही दार्शनिक पद्धति से यह कहकर 'हन्त ब्रह्मोपदेशोऽयं श्रद्धधानेषु शोभते। वयमश्रद्धधानास्मो ये युषित प्रार्ययामहे'। संवित्तिद्धि— इसमें कितना व्यंग्य और कटु सत्य है !



सर्वांश में वैज्ञानिक मार्ग का तात्त्विक विचार औपनिषद मन्तव्यो के ही अवलम्बन लेने वाले कितने समीप हैं, यह यहा बताने की 'विभज्यवादी' (विश्लेषणावादी) आवश्यकता नहीं। बुद्ध-सम्मत धर्म का बुद्ध के प्रति वेद-निन्दा का औपनिषद ज्ञान के साथ और उत्तरकालीन आरोप कर उनको अथवा बौद्ध दर्शन का उसके समकालीन और उनकी विचार-प्रणाली को प्रतिवादी अन्य भारतीय दर्शनों के साथ 'नास्तिक' नाम देना परम्परा-मिलान करने पर हम उन दोनों को गत धार्मिक भावना के फल-प्रकारान्तर से समान पथ के ही पथिक स्वरूप भले ही हो, निष्पक्ष दिखाने का प्रयत्न करेंगे। वे दोनों ही समान तात्त्विक समीक्षा का वह निष्पक्ष उद्देश्यो के उपासक और समान ही लक्षण नहीं हैं।

जीवन-सन्देश देने वाले हैं। फिर बौद्ध दर्शन की पूर्ण नास्तिक-वादी चार्वाक मत से कितनी विभिन्नता है, यह भी हम इन दोनों दर्शनों के पारस्परिक सम्बन्ध विवेचन में आगे देखेंगे। यहाँ इतना कहना अपेक्षित है कि कर्म-फल को न मानना और पुनर्जन्म से इन्कार करना नास्तिकता के दो प्रमुख लक्षण हैं। बौद्ध धर्म इनसे कितना ठीक विपरीत है, पायासिराजञ्जसुत्त ( दीघ० २।१० ) इसकी सदा घोषणा करता रहेगा। 'नास्ति' होने पर बुद्धोप-दिष्ट प्रव्रज्या एक अर्थहीन वस्तु रह जाती है। प्रतीत्य-समुत्पाद का कोई अर्थ नहीं निकलता। 'कर्म-प्रतिशरण' होने की कोई सगति नहीं लगती। अतः न तो बौद्ध दर्शन को चार्वाको की पक्ति में बिठलाना ही उचित है और न श्रौत परम्परा से उसे ठीक विपरीत दर्शन दिखाना ही। फिर वह नास्तिक कैसे ? वेद-निन्दा का आरोप उस पर सर्वथा मिथ्या है, जैसा कि हम वैदिक ज्ञान के प्रति उसकी दृष्टि के निष्पक्ष समीक्षण से आगे देखेंगे। अतः यदि परम्परागत धार्मिक भावना के परिणाम स्वरूप ही कोई बौद्ध दर्शन को 'नास्तिक' कहने का आग्रह करता रहे तो कोई उपाय उसे रोकने का नहीं है, किन्तु बार, बार 'अस्ति' का उच्च उद्घोष करने वाले, वास्तविक निज स्वरूप (अत्ता) की दुःख, अनित्य और "अनात्म" पदार्थों में गवेषणा करने से आगाह करने वाले और इसीलिए प्रधानतः काम, उपादान और तृष्णा के अशेष निरोध के लिए 'अनात्मवाद' का भी प्रस्थापन करने वाले, कर्म को प्रधान जगन्नियामक तत्व और पुनर्जन्म एवं परलोक को पूर्ण रूप में स्वीकार करने वाले, नैतिक आदर्शवाद के समुपदेष्टा

वे लोक-शास्ता भगवान् सम्यक् सम्बुद्ध 'नास्तिक' किस प्रकार कहे जा सकते हैं? यदि तथागत ही जिसके विषय में 'नास्ति' कहते हैं तो 'अस्ति' उसके विषय में कहने वाला कौन मनीषी है? पर तथागत तो 'अस्ति' 'नास्ति' कुछ नहीं कहते। वे केवल मौन हैं। क्या औपनिषद ऋषि भी उसके विषय में शान्त और मौन ही नहीं रहे? किन्तु इस सम्बन्ध में तो वाद में। सारांश यही कि तात्त्विक समीक्षा के द्वारा किसी भी प्रकार और किन्हीं भी स्वीकृत या स्वीकार्य अर्थों में बौद्ध दर्शन का 'नास्तिकत्व' निष्पन्न नहीं होता और उसको 'नास्तिक' नाम से अभिहित करना, जैसा कि हम पहले कह चुके हैं, किसी धार्मिक भावना के फलस्वरूप भले ही हो, किन्तु निष्पक्ष तात्त्विक समीक्षा का वह चिन्ह नहीं है। इसलिये युग-चिन्तकों को आज बौद्ध दर्शन को 'नास्तिक' नाम देने से विराम लेना चाहिये।

तात्त्विक समीक्षा के लिये तो यह अत्यन्त आवश्यक शर्त ही है। यदि हम पहले से ही बौद्ध दर्शन के प्रति किसी अत बौद्ध दर्शन के विषय तिरस्कार बुद्धि को लेकर चलेंगे तो उससे इस परम्परागत निन्दा बुद्धि का अधिक पाने की आशा हम नहीं कर सकते। निरसन अत्यन्त आवश्यक उसके प्रति श्रद्धा का प्रारम्भिक मूल्य और यही प्रारम्भिक रूप से तो हमें चुकाना ही पड़ेगा और यही उसके स्वरूप को समझने की उसको समझने की आवश्यक शर्त भी पहली आवश्यक शर्त भी है। इस विषय में अधिक कहना तो पुनरुक्ति ही होगा।

यहाँ यह कहना और आवश्यक है कि आधुनिक विचार के अनुसार भी बौद्ध दर्शन को 'नास्तिक' कहना उचित नहीं है। आज के भाषा-प्रयोग में 'नास्तिक' से तात्पर्य केवल वेद-निन्दक का आधुनिक विचार का प्रकाश नहीं लिया जाता, बल्कि 'नास्तिक' वही माना भी इस दृष्टि के अनुकूल जाता है जो अनाचारपूर्ण जीवन बिताता हो, नैतिक मूल्यों में जिसकी श्रद्धा न हो, जो 'उच्छेदवादी' हो और जिसके लिये अध्यात्मवाद का कोई अर्थ ही न हो। बौद्ध धर्म या दर्शन का इन सब से क्या सम्बन्ध? अथवा आजकल 'नास्तिक' वादी' से तात्पर्य लिया जाता है सृष्टिकर्ता ईश्वर में विश्वास न रखने वाले व्यक्ति से भी और यह कहना क्षम्य माना जायगा कि इस अर्थ में कुछ महान् विचारक

भी अपने को 'नास्तिक' कहने में गौरव अनुभव करते हैं। स्थिति ही कुछ ऐसी है। किन्तु बुद्ध तो ऐसा भी कुछ नहीं कहते। अथवा नास्तिकवादी आजकल ऐसे व्यक्ति भी माने जाते हैं जिनकी जगत् की व्यवस्था में किसी प्रकार आस्था नहीं होती, वे उसे यदृच्छा मात्र उत्पन्न मानते हैं, जीवन का कोई उद्देश्य उनके सामने नहीं होता, वे केवल भोग को पुरुषार्थ मानते हैं। और इस कारण न शौच का कुछ महत्त्व है, न आचार का, न नीति का, उनके लिये। इस प्रकार के घोर नास्तिकवादी इस वैज्ञानिक जडवाद के युग में अनेक हैं। इस नास्तिकवाद का प्रचण्डतम रूप प्रायः वैसा ही है जैसा कि 'नल्पिकवाद' के रूप में वह त्रिपिटक में अंकित किया गया है और जिसको भगवान् बुद्ध ने 'अनाश्वासनिक ब्रह्मचर्य' कहा था और जिसका निदर्शन गीताकार ने भी निन्दा पूर्वक किया है। इस प्रकार के नास्तिकवाद से तो बौद्ध दर्शन बिलकुल ठीक विपरीत है। उसके समान नैतिक आदर्शवादी विचार-प्रणाली भारत में तो क्या विश्व में भी दूसरी नहीं है। वह विरति और विवेक पर प्रतिष्ठित है और श्रद्धा की पूरी महिमा की उसमें स्वीकृति है। वह सोलहो आने आध्यात्मिक है। उसकी जगत् के नियम में एक अपूर्व निष्ठा है, बल्कि कहना चाहिए कि यह तो उसकी प्रतिष्ठा ही है। नैतिक आदर्शवाद का वह अन्यतम स्थापक जीवन के आध्यात्मिक उद्देश्य का निषेधक कैसे हो सकता था? आजकल आस्तिकवाद ( ईश्वरवाद के अर्थ में ) की ओर लोगो की श्रद्धा कम होने लगी है। किन्तु इसका प्रधान कारण उस आस्तिकवाद की तात्त्विक निर्बलता नहीं है, किन्तु उसके अभ्यासियों की आचार-हीनता ही है। सच्चे आस्तिकवाद की कसौटी एक मात्र पवित्र जीवन या नैतिक शुद्धि ही मानी जा सकती है और इस अर्थ में सम्यक् सम्बुद्ध के शासन को छोड़कर अधिक आस्तिकवादी दर्शन और कौन कहा जा सकता है? जर्मन दार्शनिक

(१) 'नास्तिकता भी जब वह सोलहो आना सच्ची बलवती प्रवृत्तियों से निकलती है तब वह क्रमजोरी का नहीं बल्कि ताकत का ही एक मूर्त रूप होती है और वह भी धार्मिक आत्मा की महान् सेना के मार्च में शामिल हो जाती है'। 'इन शतों पर तो मैं इस महान् सेना का एक नम्र अनुयायी बनने को तैयार हूँ' प्रथम शब्द रोमां रोला के हैं जो पं० जवाहरलाल नेहरू ने 'मेरी कहानी' ( पृष्ठ ४५९ ) में उद्धृत किए हैं। उन्नी के प्रसंग में श्री नेहरू ने अपने विषय में दूसरे शब्द कहे हैं ( पृष्ठ ४५९ ही )

नीशे ने बौद्ध धर्म को इतिहास का सब से बड़ा 'हाँ कहने वाला' धर्म कहा है। उसका कहना है, "जहाँ तक तत्त्वज्ञान का सम्बन्ध है बौद्ध धर्म इतिहास का एक मात्र अस्तित्ववादी ( पोजीटिव ) धर्म है। वह यह नहीं कहता 'पाप से लडो, बल्कि कहता है 'दुःख से लडो'। फिर आज बुद्ध या उनकी विचार पद्धति को 'नास्तिक' हम किस मुँह को लेकर कह सकते हैं? वेद-रूप ग्रन्थ में यदि उनकी प्रामाण्य-बुद्धि को लेकर आज हम उनको 'नास्तिक' उद्घोषित करने लग जायें, तो दुनिया हमारी बुद्धि पर हँसेगी ही। यदि बौद्धदार्शनिक हमारी श्रद्धा को उचित महत्त्व न देकर हम से केवल युक्ति की प्रार्थना करते हैं तो वे क्या अपराध करते हैं? बल्कि सत्य के सच्चे शोधक और उपासक तो उन्हें ही मानना पड़ेगा। यदि बुद्धिवाद नास्तिकवाद का पर्यायवाची बन जायगा, तब तो समग्र तात्विक और वैज्ञानिक अध्ययन ही 'नास्तिक' वादी हो जायगा, क्योंकि किसी भी ग्रन्थ विशेष को वह स्वतः प्रमाण कभी मान ही नहीं सकती, फिर चाहे वह वेद हो या त्रिपिटक या अन्य कोई ग्रन्थ। यदि हम वेद को पुस्तक न मानकर ज्ञान का पर्यायवाची मानें तब तो हमें 'अनन्ता वै वेदा' की अनुभूति करनी ही पड़ेगी और उस हालत में वेद-विरोधी होने का आरोप बुद्ध-शासन पर किसी प्रकार लगाया ही नहीं जा सकता। मनुष्य तो सभी मनुष्य हैं और सब की बुद्धियो और अनुभूतियो की सीमाएँ हैं, किन्तु सर्वांश में परिपूर्ण सत्य का तो उद्घोषक कोई एक नहीं हो सकता और कम-से-कम पहले से ही बिना परीक्षण किये तो इस प्रकार उसे मानने की प्रतिज्ञा नहीं की जा सकती। अतः किसी भी प्रकार हम देखें बौद्ध दर्शन को 'नास्तिक' दर्शन कहकर किसी भी प्रकार निन्दित नहीं किया जा सकता, प्रत्युत विचार-स्वातंत्र्य और निष्पक्ष तत्त्वबुद्धि को बढ़ावा देने एवं मानवीय बुद्धि के प्रकृत तेज को बढ़ानेवाली विचार-पद्धति के रूप में उसकी प्रशंसा ही करनी पड़ेगी।

सारांश यह कि भारतीय दर्शनों के तुलनात्मक अध्ययन के प्रसंग में बौद्ध दर्शन ( और साथ में जैन दर्शन भी ) सर्वथा 'अस्तित्व' कहने वालों की ही श्रेणी में आते हैं। अतः वे स्वकीय ही हैं, परकीय या बाह्य

(१) "Buddhism is the only positive religion of history as regards philosophy. It does not say fight against sin, but fight against suffering." वि बुद्धिस्त, नवम्बर और दिसम्बर १९४८, पृष्ठ ९३ में उद्धृत।

अतः बौद्ध दर्शन (साथ में जैन कभी नहीं। उनके विभिन्न सिद्धान्तों की दर्शन भी) सभी अर्थों में सगति हमें मिलानी चाहिए और इसके-स्वकीय ही है, परकीय या लिए ऐतिहासिक अध्ययन हमारे लिए अत्यन्त 'बाह्य' कभी नहीं—मनीषी अपेक्षित है, जिसका हमारे दार्शनिक अनु-विद्वानों से इसे इसी रूप में शीलन में आज तक प्रायः अभाव रहा है।

देखने की प्रार्थना

कोई भी दर्शन-प्रणाली चाहे वह कितनी ही

विश्वजनीन और देशकालानवच्छिन्न क्यों न


हो, सामाजिक परिस्थितियों से उद्भूत अवश्य होती है, जिनकी पृष्ठभूमि में उसके अध्ययन करने से उसके अनेक रहस्य खुल सकते हैं और उसके बहुत से उपर से विरोधी दिखाई देने वाले तत्वों की सगति भी लग सकती है। भगवान् बुद्ध को ईश्वर का अवतार मानकर भी हिन्दू जाति उनके दर्शन को सीधे गले नहीं उतार सकी और जगत् को विमोहित करने वाले भगवान् के रूप में उनकी पूजा कर स्वतः शताब्दियों तक विमोहित होती रही। न तो वह उनके सर्वातिशय विशाल व्यक्तित्व के प्रभाव से अपने को बचा सकी और न उनके विचारों को पूर्णतया जीवन में उतार सकी। क्यों उसने तथागत को विष्णु का अवतार मानकर भी उन्हें प्रजाओं को विमोहित करने वाला ठहराया? इसका उत्तर दर्शन में नहीं है, सामाजिक और धार्मिक इतिहास में है। इसके लिए हमें न्याय की सम्पूर्ण परम्परा देखनी होगी, भीमासको के इतिहास को छानना पड़ेगा। आज समय है जब कि हम केवल उत्तरकालीन बौद्ध आचार्यों के संस्कृत भाषा में लिखित प्रज्ञानों के बल पर ही, जो कि उत्तरकालीन वैदिक परम्परा के आचार्यों के लिए बौद्ध दर्शन तक पहुँचने के लिये सम्भवतः एक मात्र साधन थे, वास्तविक बुद्ध-मन्तव्य की गवेषणा में प्रवृत्त न होकर उस विशाल पालि वाङ्मय का भी सहारा ले जो भगवान् बुद्ध के जीवन और उपदेशों को जानने का प्राचीनतम प्रामाणिक साधन है। उसके आधार पर बुद्ध के 'आर्य-विनय' और 'आर्य-धर्म' को हम अधिक स्पष्ट रूप देख सकेंगे और श्रौत परम्परा से उसकी सगति भी अधिक स्पष्टता के साथ मिला सकेंगे। जहाँ तक उत्तरकालीन बौद्ध दार्शनिकों का सम्बन्ध है उन्होंने बड़ा प्रयत्न यह दिखावे का किया है कि शून्यता नास्तिक्य नहीं है। 'कर्म-फल नहीं है', 'पुन-जन्म नहीं है', ऐसा कभी किसी बौद्ध दार्शनिक ने नहीं कहा है। फिर उन्हें 'नास्तिक' की गाली क्यों? माध्यमिक-वृत्ति के मनीषी रचयिता आचार्य चन्द्रकीर्ति ने प्रभावशाली शब्दों में कहा है 'हम नास्तिक नहीं हैं'। 'न वय

१६५ अतः बौद्ध दर्शन (साथ में जैन दर्शन भी) सभी अर्थों में स्वकीय ही है—

नास्तिका' । गाली खाते-खाते क्षुब्ध बौद्ध दर्शन का वेदवादी परम्परा को यह सक्षिप्त प्रतिनिधि उत्तर है । हमें यह देखना है कि यह कहाँ तक ठीक है । हाँ, उन्होंने तो यह भी कहा है 'हम तो निर्वाणपुरगामी अद्वय-मार्ग को प्रकाशित करते हैं' ।<sup>१</sup> तो क्या बौद्ध दार्शनिक अद्वैतवादी भी है ? हाँ, उनका ऐसा दावा है और आधुनिक खोजों ने यदि कोई महत्त्वपूर्ण कार्य किया है तो केवल यही दिखाना कि शकर और गौडपाद से पूर्व अद्वैतवाद का प्रख्यापन बौद्ध आचार्यों के द्वारा किया गया था । कुछ भी हो, बुद्ध और बौद्ध दार्शनिक 'नास्तिक' नहीं हैं । बुद्ध-रूप विष्णु ने लोक को विमोहित नहीं किया, बल्कि यह लोक स्वयं उन्हें न समझते के कारण विमोहित होता रहा । आज इस मोह को हटाने की आवश्यकता है । मर्मज्ञ विद्वानों से इसे इसी रूप में देखने की प्रार्थना है । तथागत के पास पहुँचने का अन्य कोई मार्ग नहीं है ।

---

(१) वयं तु निर्वाणपुरगामिनाः अद्वयमार्गप्रकाशकः । माध्यमिक-वृत्ति,  
पृष्ठ ३२९ ।



## चौथा प्रकरण

बौद्ध दर्शन का भारत में उद्भव और विकास

अ—‘मौलिक्य’ बौद्ध दर्शन अथवा स्थविरवादी तत्त्वदर्शन

१—उपोद्घात : बुद्ध और बौद्ध दर्शन पर सामान्य विचार

‘बुद्ध’ इतिहास का सबसे बड़ा नाम है। ज्ञान की अमिट शुभ्र रेखाओं में इस नाम की महिमा विश्व-मस्तक पर अंकित है। अशोक और शोतोकु जैसे सम्राटों की महिमा इसी का एक तुच्छ चरदान है बुद्ध और बुद्ध-धर्म की और मानवता के एक बड़े भाग को सम्य और वितम्र महिमा की कुछ कथा बनाने का रहस्य इस नाम के प्रभाव में छिपा पड़ा है। छठी शताब्दी ईसवी पूर्व एक पुरुष ने इस नाम को धारण किया था और वह बोध के साथ एकाकार हो गया था। उसने जीवन की समस्याओं का समाधान प्राप्त कर लिया था। उसका नाम गोतम था और उसने अपने को ‘बुद्ध’ कहा था। ‘बुद्ध’ नाम उसका स्वयं साक्षात्कृत नाम था जो उसे बोधि-वृक्ष के नीचे ज्ञान प्राप्त करते हुए मिला था। उसे उसकी माता महामाया ने नहीं दिया था और न पिता शुद्धोदन ने। शाक्य-वंशुओं से भी वह उसे नहीं मिला था। भागवती कृपा के परिणाम स्वरूप भी वह उसे प्राप्त नहीं था। ईश्वर ( इस्सर ) की ओर से दिया हुआ भी यह नाम नहीं था। बोधि-वृक्ष के नीचे अनुत्तर सग्राम-विजय प्राप्त करते हुए, अद्वितीय ‘प्रधान’ ( पुरुषार्थ ) के द्वारा यह नाम अर्जित किया गया था<sup>१</sup>, जिसे जो कोई वैसा वीर्य आरम्भ करे, वैसी प्रज्ञा उपस्थित करे, प्राप्त कर सकता है। प्रत्येक प्राणी बुद्धत्व की क्षमता से युक्त है, बुद्ध-निर्माण के बीज प्रत्येक में विद्यमान है। पर इतिहास का कहना है कि अब तक केवल एक पुरुष ने पूर्ण बुद्धत्व को प्राप्त किया है और वह था शाक्य गोतम, जो अपनी इस ब्राह्मी स्थिति के कारण ही लोक में ‘भगवान् बुद्ध’ या ‘सम्यक् सम्बुद्ध’ के नाम से विश्रुत हुआ।

(१) देखिये महानिर्देश, पृष्ठ १४३, विसुद्धिमग्ग ७।५५ में उद्धृत।



बुद्ध एक उपपद है, व्यक्तिवाचक नाम नहीं<sup>१</sup>। 'बुद्ध' जगें हुए पुरुष को कहते हैं, अथवा जिसने बोध को प्राप्त कर लिया है। 'प्रतिबुद्ध' पुरुष की कल्पना पूर्ण ज्ञानी के अर्थ में उपनिषदों में भी विद्यमान है<sup>२</sup>। बुद्ध का आविर्भाव बोधि से होता है, माता के गर्भ से नहीं। इसीलिये कहा गया है कि बुद्ध-पुरुष का आविर्भाव लोक में अति दुर्लभ है<sup>३</sup>। 'बुद्ध' नाम सुनना भी लोक में अत्यन्त दुर्लभ है<sup>४</sup>। अन्धकारग्रस्त लोक के लिये बुद्ध-पुरुष दीपक के समान होता है। वह आँधों को सीधा करता और वस्तुओं के यथाभूत दर्शन को प्रकट करता है। वह सूर्य के समान लोक में चमकता है, आदित्य बन्धु होता है। उसका आविर्भूत होना लोक के लिये नये कल्याण और नई आशा की सृष्टि करता है। वह जीवन को नये मूल्य प्रदान करता है, नये लक्ष्य और नई दृष्टियाँ देता है। वह आदि-कल्याणकारी, मध्य-कल्याणकारी और पर्यवसान-कल्याणकारी धर्म का उपदेश करता है। उसके द्वारा बहुजन हित निष्पन्न होता है। उसका जब जन्म होता है तो स्पर्श-सुख वायु स्वतः बहने लगती है, दिशाएँ स्वच्छ हो जाती हैं, आकाश निरम्भ होकर चमकता है, मानव-जाति के रोग अनायास शान्त हो जाते हैं और लोक में नये मंगल की सृष्टि होती है<sup>५</sup>। इसीलिये कहा गया है 'बुद्धो का उत्पन्न होना सुखकारी है'—सुखो बुद्धान् उत्पादो<sup>६</sup>।

ऐसा ही एक पुरुष आज से ढाई हजार वर्ष पूर्व उत्पन्न हुआ था। उसने मानवता के इतिहास को तब से बदल दिया। कितना लोकोत्तर प्रभावशाली था उसका व्यक्तित्व! कितनी विशाल थी उसकी प्रज्ञा, कितना अन्तर्वेधी था उसका ज्ञान! जीवन और जगत् का कोई कोना उससे अछूता न था। उसने सब कुछ देखा था, सब कुछ जाना था। उसमें अदम्य आत्म विश्वास था और जिस सच्चाई को उसने साक्षात्कार किया था उसका निर्भीकतापूर्वक मानव-कल्याण के लिये उसने उपदेश किया। उसने सत्य को देखा था। वह वास्तविक अर्थों में 'तयागत' था। उसके वचन युग-युग तक सत्य रहेंगे। जो कुछ

(१) देखिये सेलसुत्त ( मज्झिम० २।५।३ ) ; सुत्त-निपात ३।७

(२) देखिए शतपथ० १४।७।२-१७

(३) किच्छो बुद्धान् उत्पादो। घम्मपद १४।४,

बुद्धो हवे कप्पतेहि दुल्लभो। महापरिनिव्वान-सुत्त (दीघ २।३)

(४) दंप्तिये सेल-सुत्त (सुत्त-निपात); विनय-पिटक—चुल्लवग्ग ६।२

(५) मिलाइये बुद्ध-चरित १।२२-२७

(६) घम्मपद १४।१६

उसने कहा है, ठहरेगा। वह दुःख-विमुक्ति का सन्देश लेकर आया था और उसका मार्ग विज्ञान-सम्मत है। यही कारण है कि वह विश्व-मानवता का सबसे बड़ा आश्वासन बन गया है। आज भी विश्व की कम-से-कम पचमाश जनता उसके नाम से शान्ति प्राप्त करती है और अपनी समस्याओं के समाधान के लिये उसकी ओर जोहती है। अपने व्यक्तित्व की अनन्त कोमलता से वह महा कारुणिक पुरुष दुखियारों का आशा-केन्द्र बन गया है और उसके शान्त-गम्भीर उपदेशों ने असंख्य प्राणियों को जीवन में आश्वस्त किया है। लाखों को उसने दुःख-कान्तार से पार किया है। उसका प्रभाव काल और स्थान की सीमाओं को लांघता हुआ आज विश्वव्यापी बन रहा है।

उस अद्भुत पुरुष के विषय में जो कुछ कहा जाय, सब थोड़ा है। मनीषी अशोक भी इससे अधिक कुछ न कह सका कि 'भगवान् बुद्ध ने जो कुछ कहा है, सब सुन्दर कहा है।' भाषा उसके ज्ञान की थाह नहीं ले सकती। मानवीय बुद्धि उसके वचनों के मूल्य को नहीं आक सकती। कोई समीक्षा-पद्धति उसके व्यक्तित्व के प्रभाव को उद्घाटित नहीं कर सकती। उसका ज्ञान अननुमेय है, आकाश कल्प है, 'अनोम' है, उसकी थाह नहीं ली जा सकती। वह सचमुच इस ससार की आँख था, लोक-नेत्र था। जीवन की गहनतम समस्याओं के समाधान को देखने के कारण वह वास्तविक अर्थों में 'चक्षुष्मान्' था। वह ब्रह्मभूत था, धर्मभूत था, मृत्यु-विजयी था, लोक-गुरु था, देव और मनुष्यों का अद्वितीय शास्ता था। मृत्यु के पाश से वह पार हो गया था, लोक के अन्त को वह जानने वाला था, 'लोकन्तगु' था। उसकी आँखें खुली हुई थी, वह 'विवट चक्षु' था। वह सत्य के साथ एकाकार था। इसलिये उसका नाम ही 'सत्य' था। वह पूर्णतम अर्थ में 'सच्चनाम' था। चार आर्य सत्त्यों का उत्तम बोध प्राप्त किया था, स्वयं बोध प्राप्त कर दूसरों को उनका बोध कराया था। इसलिये वह 'बुद्ध' था<sup>१</sup>। स्वयं, अपने परिश्रम से उत्तम सम्यक् ज्ञान प्राप्त किया था, इसलिये वह 'सम्यक् सम्बुद्ध' था<sup>२</sup>। उसने जानने योग्य को जान

(१) बुद्धिभूता सच्चानोति बुद्धो, बोधेता पजायाति बुद्धो। महानिद्देस, पृष्ठ ४५७, विसुद्धिमग ७।५२ में उद्धृत। मिलाइये 'इमेसं खो भिक्खवे चतुन्नं अरियसच्चानं ययाभूतं अभिसम्बुद्धता तयागतो अरहं सन्मा सम्बुद्धोति वुच्चतीति। संसुत-निकाय, विसुद्धिमग १६।२१ में उद्धृत।

(२) सम्मा सामञ्च सब्बयम्मानं बुद्धता पन सम्मा सम्बुद्धो। विसुद्धिमग ७।२६

लिया था, सिद्ध करने योग्य को सिद्ध कर लिया था, और छोड़ने योग्य को छोड़ दिया था, इसलिये वह 'बुद्ध' था<sup>१</sup>। जीवन में सयम चाहने वाले पुरुषों के लिये वह अद्वितीय सारथी-स्वरूप था। स्वयं पार होकर वह दूसरों को पार कराने वाला था। महा कारुणिक शास्ता तो वह था ही, सत्य-शोधको का तो वह कल्याण मित्र भी था, आध्यात्मिक साथी भी था<sup>२</sup>। गहरी मानवता और सहानुभूति से भरे उसके व्यक्तित्व की महत्ता आँकी नहीं जाती।

बुद्ध पुरुषोत्तम थे, मानवता को दिये गये प्रकृति के सर्वोत्तम दान थे। परन्तु भक्ति-निष्ठ वैष्णवों की तरह 'कृष्णस्तु भगवान् स्वयम्'<sup>३</sup> जैसी कोई बात तो उनके विषय में सम्भवतः नहीं कही जा सकती। बुद्ध के जीवन की पूरी कथा सम्पूर्ण अधों में मानवीय है। विश्व के धर्म-शास्ताओं में हमें कोई भेद-बुद्धि नहीं है। उनके सम्बन्ध में हमारी वही उदार भावना है जिसे ऋग्वेद के ऋषियों ने 'विश्वे देवास' के सम्बन्ध में व्यक्त करते हुए कहा था।

नास्त्यभको देवास्तो न कुमारकः विश्वे सतो महान्त इत्<sup>४</sup>

'हे देवो! आप में न कोई छोटा है और न कोई अल्प। आप सभी समान रूप से महान् हैं।' परन्तु एक दृष्टि से तथागत विश्व के सम्पूर्ण धर्म-संस्थापको और महापुरुषों में अग्रणी हैं। वे ससार के इतिहास के सर्वप्रथम बुद्धिवादी शास्ता हैं, जिन्होंने एक विश्व-धर्म की स्थापना की है। अधिकतर धर्म-संस्थापकों ने जगत् के त्राता या उद्धारक होने का दावा किया है। तथागत का ऐसा कोई दावा नहीं है। जर्मन दार्शनिक नीशे ने उन धर्मानुयायियों के प्रति जो किसी 'त्राता' में विश्वास करते हैं, लक्ष्य कर कहा है, "निश्चय ही उनके त्राता भी कभी स्वतन्त्रता या स्वतंत्रता के सातवें स्वर्ग से उतर कर नहीं आये थे। निश्चय ही उन्होंने स्वयं भी कभी ज्ञान के पाँवडों पर गमन नहीं किया था<sup>५</sup>।" बोधि-धर्म के साक्षात्कर्ता स्वयं बोधि-स्वरूप तथागत इसके महत्त्व-

(१) अभिञ्जोप्य अभिञ्जात भावेतब्बञ्च भावित । पहातब्बं पहीन मे तस्मा बुद्धोस्मि ब्राह्मणो ॥ सेल-सुत्त ( सुत्त-निपात् )

(२) 'मम हि आनन्द कल्याणमित्त आगम्म जातिधम्मा सत्ता जातिया परिमुच्चन्तीति' आदि वचनतो पन सम्मासम्बुद्धो येव सब्बाकार-सम्पन्नो कल्याणमित्तो । विसुद्धिमगग० ३।६२

(३) भागवत० १।३।२८

(४) ऋ० ८।३।०१

(५) "Verily, their saviours themselves came never from

पूर्ण अपवाद है। उनकी सारी जीवन-चर्या ज्ञान-मार्ग पर विचरण की है, बोधि के पांवड़ों पर चलने की है। अन्य 'त्राताओं' की तरह उन्होंने सत्य के मार्ग का अवरोधन नहीं किया है, बल्कि उसे विस्तीर्ण बनाया है, उसका विकास किया है। मानव-जाति को उन्होंने बन्धन में नहीं डाला है। विश्वास की शृंखलाओं से उसे नहीं बाँधा है। उनका सन्देश मानव-मुक्ति का सन्देश है, मानवीय बुद्धि की स्वतन्त्रता का सन्देश है। कौन कह सकता है कि स्वतन्त्रता के किस 'तुषित' लोक से उनका आगमन हुआ था? उन्होंने मानवीय विचारों के इतिहास में एक युग का प्रवर्तन किया है और वह युग बुद्धिवाद और मानवता का है। ज्ञान की गरिमा में, दार्शनिक विनय में और मानवजीवन की गहनतम समस्याओं के निष्पक्ष, साहसपूर्ण, ऊर्जित और स्पष्ट समाधानों में, जो दर्शन-शास्त्र के प्रकृत विषय हैं, तथागत अपनी तुलना नहीं रखते। यदि अन्य बातों को छोड़ दें तो केवल इसी एक गुण के कारण भगवान् बुद्ध अब तक के मानव जाति के इतिहास के सर्वोत्तम पुरुष माने जा सकते हैं। भारतीय दर्शनाकाश के तो वे प्रकृष्टतम तेज-सम्पन्न सूर्य ही हैं। सत्य प्राप्त तथागत ज्ञान के परिपूर्ण अवतार हैं और उनसे परम कोई शास्ता नहीं। प्रज्ञा उनकी परिपूर्ण और सम्बोधि उनकी महान् है। जीवन का कोई ऐसा पहलू नहीं जो उनकी ज्ञान-चिन्तामणि के सहस्र अक्षुओं से अभिव्याप्त न हुआ हो, कोई ऐसी वास्तविक जीवन की समस्या नहीं जो उनकी प्रज्ञा पारमिता से अछूती रह गई हो। सभी जगह उन समन्तचक्षु ने देखी है, सभी आवश्यक ज्ञान उन सम्यक् सम्बुद्ध ने प्रस्थापित किया है। न केवल भारत के ही दार्शनिक, सांस्कृतिक और धार्मिक इतिहास में अपितु विश्व-संस्कृति के इतिहास में भी बुद्ध-स्मृति एक अतीव मूल्यवान् वस्तु है। उन जैसे कारुणिक शास्ताओं का इस लोक में आना कभी ही कभी होता है, किन्तु जिस ज्ञान-दीप को वे छोड़ते हैं वह तो अश्वनीय ब्रह्मचर्य (चिरस्थायी धर्म) बन कर अनन्त काल तक इस जीव-लोक के हित, सुख और कल्याण के लिए होता है। फिर तथागत तो सब उपाधियों से परे हो गए हैं। 'अनुपादा विमुक्तो भिक्खवे तथागतो'। केवल धर्म ही उनका प्रतीक है, जिसके नेतृत्व में उन्होंने

freedom and freedom's seventh heaven. Verily, they themselves never paced carpets of Knowledge".

दस स्पेक जेरुशुद्धा, पृष्ठ ८२ (दिली और वाँजमन का अंग्रेज अनुवाद)  
(१) नत्व्य तथागतस्स अनुत्तरो अनुसात्तको। मिलिन्द पञ्चो (अनुमान-पञ्चो)

हमें छोड़ा है। धर्म भी जो कि 'सादृष्टिक', 'अकालिक', 'एहिपस्सिक' और 'अपनयिक' है, दुःख-निरोध का अनुत्तर मार्ग है, बहुजन-हितार्थ, बहुजन-सुखार्थ और लोकानुकम्पार्थ ही जिसका प्रवर्तन हुआ है, जिसमें अप्रमादी साधक की साधना कभी व्यर्थ नहीं होती, जो सम्यक् सम्बुद्ध शास्ता के द्वारा सु-प्रवेदित और सु-आस्थात है और प्रत्यक्ष अनुभूति की डिण्डिम पर जिसमें सर्वत्र ही 'आओ और देख लो' की उद्घोषणा की गई है। वास्तव में तथागत के जन्म, अभि-सम्बोधि-प्राप्ति और महापरिनिर्वाण तीनों ही मनुष्य जीवन के अन्य-तम आश्वासन हैं। सम्यक् सम्बुद्ध द्वारा प्रवर्तित धर्मचक्र का जिस दिन भारत-भूमि में आविर्भाव हुआ और जितने दिनों तक मूल तथागत-प्रवेदित धर्म और उनके द्वारा साक्षात्कृत विशुद्धि-मार्ग का प्रकाश यहाँ के लोगों में रहा उन दिनों की स्मृतियाँ हमारे राष्ट्रीय जीवन की सर्वोत्तम निधि हैं। जिस विचार-परम्परा को उरुवेला में प्रकाश पाकर उस 'वेद के अन्त को जानने वाले' (वेदन्तगू) ने गति प्रदान की उसने शताब्दियों तक समग्र एशिया और यूरोप के विचार को प्रभावित किया एव हेतु-प्रत्यय पर व्यवस्थित वह विचार-प्रणाली आज के वैज्ञानिक युग में भी विचारशील दार्शनिकों के लिए विशेष आकर्षण का विषय बन गई हैं। फिर भगवान् बुद्ध केवल दार्शनिक या विचारक ही नहीं हैं, वे भगवान् अहंत् सम्यक् सम्बुद्ध हैं, विद्या और आचरण से सम्पन्न हैं, सुगत हैं, लोक विद हैं, समय-योग्य पुरुषों के अद्वितीय सारथी-स्वरूप हैं, देव और मनुष्यों के शास्ता हैं<sup>१</sup>। उनकी स्मृति फाट्टयान, यूआन-चुआइ, इ-चिइ, देवान पिय तिस्स, निचिरेन्, होनन् जैसे असह्य विदेशी सत्यगवेषकों की भी आध्यात्मिक भूख की तृप्ति का एकमात्र साधन हुई, तो फिर भारतीयों के विषय में तो कहना ही क्या। चीन उनको ठीक ही 'कषणा के देव' कह कर उनकी उपासना करता है, तिब्बत ने ठीक ही अवलोकितेश्वर के रूप में उन्हें अपनी उपासना का विषय बनाया है, 'मणि पद्मे ह्वे' के रूप में उनके धर्म-रूप रत्न की उपासना उसने की है, जापान तो निश्चय ही पश्चिमी सम्यता के रंग में रंगकर भी 'नामु अमिता बुत्सु' ( नम अमित बुद्धाय ) कहना नहीं भूलता, 'नम्यो हो रिंगे यो' ( नम सद्धर्म पुण्डरीकाय ) का जप कर सद्धर्म की स्मृति किये बिना नहीं रहता, फिर वर्मा, सिंहल और स्याम जैसे देशों का तो कहना

- (१) ... इति णे सो भगवा अरह सम्मा-सम्बुद्धो विज्जाचरण सम्पन्नो सुगतो लोकविदु अनुत्तरो पुरिसदम्म सारथि सत्था देव मनुस्सान बुद्धो भगवा'ति । सामञ्जाफल-नुत्त ( दीव० ११२ ), महानाम-सुत्त (अनुत्तर-निकाय),

ही क्या जिन्होंने विशुद्ध बुद्ध-दर्शन की परम्परा को अपने पूर्वतम रूप में आज तक हमारे लिए सुरक्षित रखा है। इतना ही नहीं, विश्व की सर्वाधिक वाणिया भी आज सम्यक् सम्बुद्ध के लिए ही अपनी श्रद्धा और भक्ति अर्पित करती हैं, फिर चाहे उनकी आचरण-दिशा भले ही बुद्ध-सम्मत पथ पर न भी चलती हो। फिर स्वयं भारत में भी यद्यपि बुद्ध की विचार-प्रणाली के विषय में भले ही कुछ भ्रान्तियाँ हो, किन्तु सामान्यतः उनका प्रभाव तो जीवन में सम्भवतः यही व्यापकतम भी है। भारतीय हृदय की नैसर्गिक दयावृत्ति ही सम्यक् सम्बुद्ध का सर्वोत्तम अधिष्ठान है, उनकी सर्वविध सुरक्षित विरासत है जो किसी वाह्य आधार की अपेक्षा नहीं रखती। भागवतकार तथा अन्य परम वैष्णवों ने भगवान् विष्णु के अवतार के रूप में उन्हें स्मरण किया ही है, गीतगोविन्दकार ने उनकी 'सदय हृदय' वृत्ति को सराहा ही है, भक्त चूडामणि गोस्वामी तुलसीदास जी ने 'सुद्ध बोधैक घनज्ञान गुण घाम' कह कर उन्हें अपनी श्रद्धा अर्पित की ही है और प्रथम अद्वैत वेदान्ताचार्य महा मनीषी गौडपाद ने भी औपनिषद मन्तव्य के साथ सञ्जावेदयित-निरोध रूप 'अस्पर्शयोग' को 'अविवाद और अविरोध' सिद्धान्त मानते हुए उसके शास्ता सम्यक् सम्बुद्ध के प्रति अपनी प्रणामाञ्जलि अर्पित की ही है। किन्तु सबसे अधिक तो तथागत के व्यक्तित्व को उस छोटे से बालक ( राहुल ) ने प्रकट किया जिसने उनके सामने खड़े हुए कहा था 'श्रमण ! तुम्हारी छाया भी सुखकर है'। निश्चय ही शान्ति और बुद्ध एक ही वस्तु हैं। ज्ञान का चरमतम लक्ष्य ही है परम शान्ति और एक ज्ञानी अथवा 'प्रतिबुद्ध' ही शान्ति का वास्तविक उपदेष्टा हो सकता है। इस तृष्णा-संचालित लोक में, जहाँ सब कुछ जल रहा है ( सब्ब आदित्त ), 'यह असन्तप्त है, यह अपीडित है'। ऐसा अधिकारपूर्वक उन्मुक्त निर्घोष बुद्ध-पुरुष ही कर सकता है। बुद्ध का समग्र व्यक्तित्व ही इस बात का साक्षी है कि बुद्ध और धर्म एकाकार हैं। 'जो मुझ को देखता है, वह धर्म को देखता है।' यो म पस्सति सो धम्म पस्सति । यदि परम शान्ति और अपने विस्तृत अर्थ में दुःख-शमन ही भारतीय दार्शनिक चिन्तन के अन्तिम विचारणीय प्रश्न हैं तो भगवान् तथागत के जीवन और उपदेश अपने समग्र रूप में आत्यन्तिक रूप से हमारे सतत मनन और विचार के विषय होने ही चाहिए, इसमें सन्देह नहीं। भगवान् तथागत ने वास्तव में उपनिषदों के ही तत्त्वज्ञान पर व्यवस्थित आचारतत्त्व का सामान्य जनता में जिने उन्होंने 'बहुजन' कह कर पुकारा अपने अनुपम

अनुभव के साक्ष्य पर प्रचार किया तथा सदा विशुद्ध आर्य-मार्ग को ही अपनाया और आर्य धर्म ( अरियो धम्मो ) और आर्य विनय ( अरियो विनयो ) के नाम से सदा अपने मत को प्रख्यापित करते रहे। अतः उनके मार्ग और विचार को 'बहुजन वेदान्त' ( जिस नाम के द्वारा भारतीय दर्शन परम्परा के साथ बुद्ध-दर्शन के वास्तविक सम्बन्ध का ज्ञापन यह लेखक सर्वोत्तम समझता है ) कहते हुए सम्भवतः सत्य को आघात नहीं पहुँचाया जाता और न कोई अवमूल्यन ही किया जाता है भारतीय दर्शन के प्रति उनकी अत्यन्त मूल्यवान् और प्रभावशाली देन का ही, जो 'अनात्मवाद' और नैतिक आदर्शवाद के रूप में युग-युग पर्यन्त अटल रहेगी। हा, उत्तरकालीन बौद्ध दर्शन के विकास और भारतीय दर्शन के प्रति उसकी देन की बात दूसरी है और उसका महत्त्व शास्त्रीय है। तात्त्विक और ऐतिहासिक दृष्टि से यह जानना कि कहाँ तक सम्यक् सम्बुद्ध का मन्तव्य इस लोक में ठीक समझा गया अथवा कहाँ तक भगवान् तथागत की वही आशंका जो उन्हें अभि-सम्बोधि लाभ करने के समय हुई थी, ठीक हुई, वडा कठिन है। भगवान् ने बोधि प्राप्त करते हुए कहा था, "मैंने गम्भीर दुर्दर्शन, दुर्ज्ञेय, शान्त, उत्तम, तर्क से अप्राप्य, निपुण पण्डितों द्वारा जानने योग्य, इस धर्म को पा लिया। यह जनता काम तृष्णा में रमण करने वाली, काम-रत, काम में प्रसन्न है। काम में रमण करने वाली इस जनता के लिए कार्यकारण रूपी प्रतीत्य समुत्पाद दुर्दर्शनीय है और दुर्दर्शनीय है सभी सस्कारों का शमन भी, सभी मन्त्रों का परित्याग भी, तृष्णा का क्षय भी, विराग, निरोध और निर्वाण भी"।<sup>१</sup> इस प्रकार बुद्ध के मूल दर्शन और जिस रूप में वह भविष्य में आने वाली जनताओं द्वारा अथवा उनके सामने उसे उपस्थित करने वाले मनीषी आचार्यों के द्वारा समझा गया, उन दोनों में काफी भेद है, जो अत्यन्त निष्पक्ष और वैज्ञानिक अध्ययन से ही समझा जा सकता है। वास्तव में प्रश्न यह नहीं है कि क्या उत्तरकालीन बौद्ध आचार्यों ने बुद्ध के मन्तव्यों को ही अपने तर्कों के सहारे आगे बढ़ाया या नहीं (जिसका उत्तर सम्भवतः 'हाँ' में देना ही अधिक समीचीन जान पड़े)। हमें केवल यह जानना है कि क्या वे अपनी सब वाद-परम्परा के द्वारा अन्तिम बल उन्हीं मूल बातों पर देने में समर्थ हुए या नहीं, जिन पर तथागत के शासन का आधार टिका है, और इसका उत्तर हाँ में देना अत्यन्त कठिन है। कुछ भी हो, बोधि पक्षीय धर्मों की प्रतिष्ठा पर आश्रित और अनात्मवाद रूप घुरी

पर व्यवस्थित बुद्ध-दर्शन रूपी नैतिक आदर्शवाद क्रमशः किस प्रकार तार्किक तत्त्ववाद का स्वरूप ग्रहण करता गया, यहाँ तक कि अद्भुत और अव्याकृत भूमियों पर भी स्वच्छन्द क्रीडा करता हुआ वह अपने मूल स्वरूप और सन्देश को ही अन्त में खो बैठा, यह सब भारतीय विचारशास्त्र के इतिहास में एक अत्यन्त ज्ञेय और मनन-योग्य विषय है। वास्तव में बौद्ध दर्शन के उत्पत्ति, स्थिति और लय तीनों ही भारतीय दर्शन शास्त्र के अत्यन्त विस्मयकारी व्यापार हैं और इनके विषय में ठीक दृष्टि अब भी प्रायः नहीं ली जाती। भारतीय दर्शन के ऐतिहासिक और तात्त्विक अध्ययन में यह एक खटकने वाला अभाव है। अभी हम यहाँ प्रारम्भिक रूप से बौद्ध दर्शन के उद्भव और विकास पर कुछ विचार करेंगे और यह सब केवल मूल बुद्ध-दर्शन के ही स्वरूप, क्षेत्र और सीमा को ठीक तरह से समझने के लिए, 'महाश्रमण' के ही वाद को जो इस-परिच्छेद के पूर्वार्द्ध में हमारा प्रस्तुत विषय है, ठीक तरह से जानने के लिए।

बौद्ध दर्शन के उद्भव का आधार, उसके अस्तित्व की प्रतिष्ठा और उसके प्रामाण्य की अन्तिम भूमि है भगवान् बुद्ध की अभि-सम्बोधि, उनकी प्रज्ञा की पारमिता एवं सबसे अधिक उनके लोकोत्तर व्यक्तित्व बौद्ध दर्शन के उद्भव की दीप्ति। सम्यक् सम्बुद्ध से ही, गगोत्री से गगा और विकास का की तरह, बौद्ध दर्शन की विमल धारा का प्रवाह शुरू प्राथमिक परिचय हुआ है। किन्तु, जैसा विचारों के इतिहास में अक्सर देखा जाता है उनका विकास सदा उनके मूल उद्भावकों के द्वारा निश्चित दिशा में ही नहीं चला करता बल्कि कभी कभी तो उनसे विपरीत दिशा में भी अपने पगों को बढ़ाता है और अज्ञात स्थानों को भी ले पहुँचता है। अनेक धर्म-संस्थापकों ने गुरु, शास्ता अथवा सम्प्रदाय में एकाग्र निष्ठा और अनन्य श्रद्धा का उपदेश देकर इस प्रवृत्ति को रोकने का प्रयत्न भी ज्ञात या अज्ञात रूप से किया है, किन्तु 'विभज्जवाद' के शास्ता ने तो सभी विधि-निषेधों को न अपना कर, परम तत्त्व के निर्देश में भी महामौन ही धारण कर, अपने ही द्वारा उपदिष्ट क्षुद्रानुक्षुद्र नियमों को भी यथा सम्भव हटा देने का साहस पूर्वक आदेश देकर, और सबने अधिक परम तत्त्व के साक्षात्कार के लिए सत्त्व-शुद्धि के अतिरिक्त विशुद्ध बुद्धि को ही एक मात्र प्रति-शरण स्वीकार कर, स्वतन्त्र विचार की परम्परा को एक अदम्य प्रोत्साहन दिया जो उनके द्वारा प्रवर्तित विचार-प्रणाली में सर्वत्र विद्यमान है और जिनके परिणाम स्वरूप ही आगे चल कर विशेषतः ईसवी सन् के प्रारम्भ से लेकर



ईसा की पाचवी और छठी शताब्दियों तक भारतीय तत्त्वज्ञान को एक अत्यन्त नवीन, स्वतन्त्र और वीर्यवान् विचार की देन मिली। 'क्षुद्रानुक्षुद्र' विनय-सम्बन्धी नियमों को लेकर बौद्ध सघ में पहले ही विवाद शुरू हो गया था और परम तत्त्व के सम्बन्ध में जिन दस बातों को तथागत ने 'अकथनीय' कह कर छोड़ दिया था उनकी जिज्ञासा से भी मानवीय बुद्धि को नहीं रोका जा सकता था। इन्हीं सब कारणों ने मिलकर उत्तरकालीन बौद्ध दार्शनिक विकास को गति और प्रेरणा प्रदान की। भारत में बौद्ध धर्म और दर्शन के विकास का कम से कम १५०० या १६०० वर्षों का जीवित इतिहास है। बुद्ध के निर्वाण-काल (पाँचवी शताब्दी ईस्वी पूर्व) से लेकर ईसा की आठवी शताब्दी तक अर्थात् भगवान् शकर के समय तक तो बौद्ध दर्शन ने भारतीय दर्शन के विकास में सक्रिय योग दिया ही है, बौद्ध धर्म किसी न किसी रूप में ठीक ग्यारहवी-या बारहवी शताब्दी तक भारतीय जीवन में व्याप्त रहा। उसके नालन्दा और विक्रम शिला के विश्वविद्यालय नौवी शताब्दी से लेकर बारहवी शताब्दी तक के युग की भारतीय सांस्कृतिक चेतना के प्रतीक माने जा सकते हैं। वस्तुतः उसी समय समग्र भारत में व्याप्त भक्ति-आन्दोलन के प्रारम्भिक स्वरूप पर भी बौद्ध धर्म कई अंशों में अपनी अमिट छाप छोड़ गया है। दार्शनिक दृष्टिकोण से जब कि आचार्य शकर के बौद्ध दर्शन के विरुद्ध तर्क एक ऐसे व्यक्ति के मालूम पड़ते हैं जो उसकी जीवित परम्परा के अवाञ्छनीय मार्ग-ग्रहण से उद्वेलित हो उठा है, वाद के आचार्यों और ब्रह्मसूत्र के भाष्यकारों के तद्विषयक तर्क केवल शास्त्रीय ढंग के हैं जिन पर परम्पराभुक्त रूप से ही विचार किया गया है। वैष्णव दर्शन के खण्डन का मुख्य विषय बौद्ध दर्शन न होकर स्वयं शकर का मायावाद ही हो गया है जिसके कारणरूप ही प्रधानतः उन्हें 'प्रच्छन्न बौद्ध' या बौद्धों की समान पंक्ति में ही बैठने वाला कहा गया है और उनके दर्शन को बौद्ध विज्ञानवाद का ही रूपान्तर दिखाने का प्रयत्न किया गया है। भारतीय दर्शन की विवेचन-दिशा में यहाँ एक नये युग का प्रवृत्तन हो चुका है और बौद्ध दर्शन अब क्रियात्मक रूप में तत्त्व-चिन्तकों का मुख्य विषय नहीं रहा है। इसका कारण यही है कि कुछ शकर के प्रत्याख्यानों के कारण, कुछ उसकी स्वयं अविशुद्धि के कारण, कुछ भावनामय भक्ति धर्म के उदय के कारण, उसके धार्मिक जीवन की गति अत्यन्त मन्द पड़ गई और उसमें महत्त्वपूर्ण मौलिक तत्त्व कुछ अवशिष्ट नहीं रह गया। अतः भगवान् बुद्ध के काल से लेकर आचार्य शकर के काल तक तो भारत में बौद्ध दर्शन के विकास का जीवित और अत्यन्त परिपूर्ण इतिहास है और

उसके बाद अपने विकृत तान्त्रिक रूप में वह ठीक ग्यारहवीं-बारहवीं शताब्दी तक जीवित रहता है। फिर बौद्ध धर्म और दर्शन का विकास भारत तक ही सीमित नहीं है। अन्य देशों में भी उसके विकास की परम्परा है और निश्चय ही अत्यन्त विस्तीर्ण और कई अंशों में मनोरञ्जनकारी भी। उदाहरणतः बौद्ध दर्शन के विज्ञानवादी रूप का जापान में आश्चर्यजनक विकास हुआ है और चीन, कोरिया और जापान ने ध्यानी (जैन) बौद्ध धर्म की अद्भुत विरासत छोड़ी है, जो आज भी अपने जीवित रूप में वहाँ विद्यमान है। तेरहवीं शताब्दी से लेकर सत्रहवीं शताब्दी तक, जबकि भारत में वैष्णव-साधना पल्लवित हो रही थी और बौद्ध धर्म प्रायः नाम शेष रह गया था, विशेषतः स्याम, हिन्द-चीन, हिन्देशिया और नेपाल में महायान बौद्ध धर्म और वैष्णव भक्ति-धर्म का समन्वय-साधन हो रहा था, जिसके समान नवीन और प्रेरणा-प्रद विषय मध्य युगीन साधना के क्षेत्र में आज भारतीय विद्यार्थियों के लिये कोई दूसरा नहीं है।

उपर्युक्त विवेचन से स्पष्ट है कि भारत में पाँचवीं-छठी शताब्दी ईसवी पूर्व से लेकर ग्यारहवीं बारहवीं शताब्दी ईसवी तक बौद्ध धर्म और दर्शन के विकास का विस्तृत इतिहास है। राजनैतिक इतिहास की भाषा में इसे हम व्यक्त करना चाहें तो कह सकते हैं कि विम्बिसार के काल से लेकर बगाल के पाल-वंश तक बौद्धधर्म का जीवित इतिहास हमें उपलब्ध है। पन्द्रह-सोलह शताब्दियों के इस विकास की मोटी रूपरेखा इस प्रकार है। सर्व प्रथम भगवान् बुद्ध और उनके शिष्य हैं। ४८३ ई० पूर्व या सिंहली परम्परा के अनुसार ५४३ ईसवी पूर्व भगवान् का परिनिर्वाण हुआ। भगवान् बुद्ध के परिनिर्वाण के बाद ही भिक्षु-मघ में विनय सम्बन्धी नियमों को लेकर एक विवाद उठ खड़ा हुआ जिसका शमन करने के लिए उनके निर्वाण के तीन मास बाद राजगृह में बौद्ध भिक्षुओं की एक सगीति हुई, जिसने अन्य कार्यों के साथ विनय और धर्म (सुत्त) का सगायन किया। एक दूसरी बैठक इसके सौ वर्ष बाद विनय सम्बन्धी नियमों में ही स्वच्छन्दता फैलने के कारण वैंगाली में राजा शिशुनाग के पुत्र कालाशोक के समय में हुई, जिसके परिणामस्वरूप महासाधिकों का एक नवीन सम्प्रदाय स्थापित हो गया और प्राचीन परम्परा का ही कट्टर रूप से अनुसरण करने वाले भिक्षुओं को सज्ञा मिली 'धेरवाद' (स्यविरवाद) की। 'स्यविर' साधारणतः उस भिक्षु को कहते हैं जो दस साल तक भिक्षु रह लेता है। परन्तु यहाँ 'स्यविर' शब्द का प्रयोग महासाधिकों ने, जो सुधारवादी थे, उन भिक्षुओं के

लिये किया था जो बुद्ध और उनके शिष्यों की परम्परा को अक्षुण्ण रखने के दृढ़ पक्षपाती थे और उसमें किसी प्रकार का परिवर्तन या सशोधन नहीं करना चाहते थे। प्रथम सगीति में विनिश्चित धम्म और विनय के स्वरूप को ये कट्टर रूप से मानने वाले थे। नये सम्प्रदायो का निर्माण चलता रहा। कालान्तर में अशोक (तृतीय शताब्दी ईसवी पूर्व) के समय तक आते आते बौद्ध धर्म अठारह सम्प्रदायों या निकायों में विभक्त हो गया जिनमें अभी तक स्थविरवाद ही सबसे अधिक प्रामाणिक और प्रभावशाली था जिसे अशोक के समय में तृतीय सगीति के अवसर पर जो पाटलिपुत्र में बुद्ध-परिनिर्वाण के २१८ वर्ष बाद मोग्गलिपुत्त तिस्स की अध्यक्षता में हुई थी, 'विभज्जवाद' के साथ एकात्म रूप से दिखाया गया। अन्य १७ सम्प्रदायो का अपना अलग-अलग साहित्य था। इनमें सर्वास्तिवादी (सब्बत्थिवादी) सम्प्रदाय सबसे अधिक प्रभावशाली था। उसका साहित्य संस्कृत में था जो वर्तमान युग में अपने मौलिक रूप में और चीनी-तिब्बती अनुवादों में काफी उपलब्ध हुआ है। 'मौलिक्य' बौद्ध दर्शन अथवा बुद्ध के मूल दर्शन के नाम से जिस दर्शन की व्याख्या हम यहाँ करेंगे वह वास्तव में केवल स्थविरवाद परम्परा का दर्शन है, जिसका मूल आधार उपर्युक्त तीन सगीतियों में निश्चित बुद्ध-वचन स्वरूप पालि त्रिपिटक एव वाद में उस पर लिखी गई व्याख्याएँ (अट्ठकथाएँ) तथा अन्य कुछ अनुपिटक ग्रन्थ यथा मिलिन्द प्रश्न, (प्रथम शताब्दी ईसवी) 'विसुद्धिमग्ग' (चौथी-पाँचवी शताब्दी) आदि हैं, जो बुद्धकाल के काफी बाद किन्तु स्थविरवाद परम्परा के अनुकूल ही लिखे गए। आचार्य बुद्धघोष को, जो ईसा की चौथी-पाँचवी शताब्दी में हुए, हम स्थविरवाद बौद्ध धर्म का अन्तिम आचार्य कह सकते हैं, यद्यपि हमें यह स्मरण रखना चाहिए कि उनके बाद भी विशेषतः लका और वर्मा आदि देशों में स्थविरवाद परम्परा के अनुकूल ग्रन्थ लिखे गये और आज भी यह परम्परा समाप्त नहीं हुई है। किन्तु महासाधिक आदि १७ निकाय भी उत्तरोत्तर विकसित होते गये और उनके विकास की परम्परा प्रायः कनिष्क के समय (ईसवी सन् के लगभग) तक चलती रही। इन सम्प्रदायों के सिद्धान्तों को जानने का प्रधान साधन मोग्गलिपुत्त तिस्स कृत 'कथावत्थु' है, जो अशोक-कालीन रचना है, परन्तु गौरवातिशय के कारण जिसकी गणना अभिधम्म पिटक के एक ग्रन्थ के रूप में की गई है। कालान्तर में हीनयान और महायान नामक दो विभाग बौद्धधर्म के हो गए, जिनका प्रारम्भ यद्यपि वैशाली की सगीति से ही हो गया था, किन्तु जिनका सम्पूर्ण रूप अशोक के बाद कई शताब्दियों में ही निष्पन्न हुआ। इनके

उद्गम और विकास को लेकर विद्वानों में अनेक विप्रतिपत्तियाँ हैं, जिनका वास्तविक समाधान अभी नहीं हो सका है। वास्तव में बौद्ध धर्म और दर्शन के विकास में शास्ता के चले जाने के बाद निश्चय ही अनेक आवर्त प्रकट होने लगे जिनकी ऐतिहासिक सगति लगाना तथा गवेषणा करना आज भी अशक्य सा जान पड़ता है। किन्तु जहाँ तक समग्र भारतीय दर्शन के साथ बौद्ध दर्शन के सम्बन्ध का सप्रश्न है अथवा जहाँ तक अ-बौद्ध दर्शन और दार्शनिक उसे समझने में समर्थ हुए हैं, उसे जानना हमारे लिये इतना कठिन नहीं है। किसी भी श्रौत परम्परा या जैन परम्परा के प्राचीन विचारक या समीक्षक ने उपर्युक्त प्राचीन १८ बौद्ध सम्प्रदायों का निदर्शन किया हो अथवा उनके भिन्न-भिन्न मतवादों की समालोचना की हो, ऐसा हम कुछ अल्प अवस्थाओं को छोड़कर प्रायः नहीं कह सकते<sup>१</sup>।

सभी प्राचीन वैदिक या जैन विचारकों ने, जिन्होंने भारतीय दर्शन की समीक्षा की है, प्रायः चार बौद्ध सम्प्रदायों का ही उल्लेख किया है, जिनके नाम हैं, सौत्रान्तिक, वैभाषिक, विज्ञानवादी (अथवा योगाचार) और माध्यमिक अथवा शून्यवादी। इनमें से प्रथम दो का तो अन्तर्भाव 'सर्वास्तिवाद' (जिसे शंकर ने 'सर्वास्तित्ववाद' कहा है) में हो जाता है, जिसे हम 'हीनयान' कह सकते हैं और शेष दो सम्प्रदाय माहायानिकों के हैं। इन्हीं का समालोचनात्मक विवरण हमें अन्य भारतीय दर्शनों में उपलब्ध होता है और इनके साथ पारस्परिक सम्बन्ध का वर्णन भी हमें उत्तरकालीन दार्शनिक साहित्य में मिलता है। इनचार बौद्ध सम्प्रदायों का विकासकालिक के काल से लेकर हर्ष के समय तक हुआ अर्थात् करीब ईसवी सन् के प्रारम्भ से लेकर सातवीं शताब्दी ईसवी तक। यहाँ एक आवश्यक बात हमें यह कह देनी है कि उपर्युक्त सम्प्रदायों में से प्रायः प्रत्येक के ही साहित्य और आचार्यों की अपनी अलग-अलग विस्तीर्ण परम्परा है। उनमें इतनी भिन्नरूपता है और उनके विचार की प्रगति इतनी बहुमुखी है कि किसी भी एक सामान्य नाम के अन्तर्गत उन सब प्रवृत्तियों को रख देना कठिन हो जाता है जो एक विशेष सम्प्रदाय के साथ प्रायः सम्बन्धित कर दी जाती है। प्रत्येक ही आचार्य या ग्रन्थ का प्रायः अलग ही एक दर्शन है। कभी-कभी यह निर्णय करना भी कठिन हो जाता है (जैसे अश्वघोष के सम्बन्ध में) कि समुक्त आचार्य किन दर्शन-सम्प्रदाय का है और चूँकि मौलिक भेद बौद्ध धर्म

(१) यथा 'सम्मत्तियों' के कुछ सिद्धान्तों का वर्णन 'आस्तिक' दर्शन की परम्परा के आचार्यों ने भी किया है।

के विभिन्न रूपों में बहुत कम है, इसलिये वसुबन्धु की तरह एक सम्प्रदाय को छोड़कर दूसरे सम्प्रदाय में दीक्षित हो जाना भी प्रायः अक्सर देखा जाता है। जो विचार विकास की परम्परा में एक ग्रन्थ में एक आचार्य के द्वारा प्रख्यापित दिखाई पड़ते हैं वही विचार या तो उसी आचार्य के अन्य ग्रन्थ में अथवा समान सम्प्रदाय के ही अन्य ग्रन्थों में वैसे नहीं दिखाई पड़ते। इसलिए प्रत्येक आचार्य की जीवन की अवस्थाओं और ऐतिहासिक पृष्ठभूमि को समझे बिना तात्त्विक अध्ययन की कठिनाई बढ़ जाती है। विज्ञानवाद और शून्यवाद के आचार्यों के सम्बन्ध में तो यह सिद्धान्त अत्यधिक लागू होता है। 'आलय विज्ञान', 'भूततथता' अथवा माध्यमिक सम्मत 'अभाव' और 'शून्य' को किसी साधारण सर्वस्पर्शी परिभाषा में बाँधना अत्यन्त कठिन हो जाता है और प्रत्येक आचार्य के मत को देख कर ही कोई निर्णय किया जा सकता है। कनिष्क और हर्ष के बीच के इस युग में, जिसमें उपर्युक्त चार सम्प्रदायों का विकास हुआ, अनेक प्रतिभाशाली बौद्ध आचार्यों का आविर्भाव हुआ, जिनका उल्लेख हम यथास्थान करेंगे। इस युग को हम बौद्ध दर्शन का 'शास्त्रीय युग' कह सकते हैं। इसके बाद हम बौद्ध दर्शन के उस युग में पहुँचते हैं जिसको 'नैयायिक युग' नाम देना उपयुक्त होगा और जिसकी कालसीमाएँ गुप्तकाल से लेकर पाल-वश तक है। इस युग में भी अनेक प्रतिभाशाली आचार्य हुए जिन्होंने भारतीय न्याय-परम्परा को अद्भुत रूप से समृद्ध किया है। इनका भी उल्लेख हम यथास्थान करेंगे। ऐतिहासिक दृष्टि से इसी युग के अन्तर्गत बौद्ध धर्म के तान्त्रिक रूप का विकास हुआ। इसी सन् के प्रारम्भ से लेकर छठी-सातवीं शताब्दी ईसवी तक हम विशुद्ध महायान धर्म के दर्शन करते हैं और उसके बाद से लेकर पाल-वश तक उसके तान्त्रिक रूप के। इस प्रकार बौद्ध दर्शन के विकास को शास्ता के महापरिनिर्वाण-काल से लेकर उसके आर्य सनातन-धर्म में नाम रूप खोकर अस्त हो जाने के समय तक अर्थात् भारत में ठीक १२ वीं शताब्दी तक (एशिया के अनेक देशों में उसके विकास की अप्रतिहत परम्परा आज तक चल रही है) हम नें अत्यन्त सक्षिप्त रूप में देखा। इसे हम युगों के अनुसार इस प्रकार विभक्त कर सकते हैं —

(१) बुद्ध और उनके शिष्यों का युग ( विम्बिसार के काल से लेकर कालाशोक के काल तक)

(२) अष्टादश-निकाय-युग ( कालाशोक के काल से लेकर कनिष्क के

काल तक) । जैसा पहले कहा जा चुका है, इस युग के अन्तर्गत १८ बौद्ध सम्प्रदायों का आविर्भाव और विकास हुआ ।

(३) शास्त्रीय युग ( कनिष्क के काल से लेकर हर्षवर्धन के काल तक ) इस युग में उपर्युक्त चार बौद्ध सम्प्रदायों का विकास हुआ ।

(४) नैयायिक-युग ( गुप्तकाल से लेकर पालवश तक ), जिसमें बौद्ध न्याय का विकास हुआ<sup>१</sup> । प्रस्तुत परिच्छेद के पूर्वार्द्ध में हम केवल बुद्ध और उनके शिष्यों के युग के दर्शन का विवेचन करेंगे और बाद के विकास पर इस परिच्छेद के उत्तरार्द्ध में आयेंगे ।

बौद्ध धार्मिक और दार्शनिक विकास के उपर्युक्त चार युगों को मोटे तौर पर दो अवस्थाओं में विभक्त किया जा सकता है । इनमें से पहली अवस्था तो स्थविरवादी तत्त्वदर्शन या मूल बुद्ध-दर्शन की है एक स्पष्टीकरण अर्थात् जिसका स्वरूप पालि-त्रिपिटक में दृष्टिगोचर बौद्ध दर्शन के विकास की होता है और जिसकी व्याख्या पालि अट्ठकथाओं दो क्रमिक अवस्थाओं एव अन्य अनुपिटक ग्रन्थों में मिलती है । इस अर्थात् मूल बुद्ध-दर्शन या दार्शनिक विकासका काल हम बुद्ध के समय से लेकर स्थविरवादी तत्त्व-दर्शन अशोक के समय तक मान सकते हैं, यद्यपि अट्ठ-और विकसित बौद्ध कथाओं का, जिनके द्वारा इसकी व्याख्या की गई, दर्शन को यहाँ क्रमशः काल प्राय बुद्धघोषाचार्य के समय अर्थात् ईसा 'मौलिक्य' और 'उत्तर' की चौथी-पाँचवीं शताब्दी तक रहा और वैसे संज्ञा देने की संगति एवं उसके बहुत बाद तक भी तदुपकारी साहित्य का अन्य प्रयुक्त नाम निर्माण होता रहा, यह हम पहले कह चुके हैं ।

बौद्ध धर्म अथवा दर्शन के इसी स्वरूप को अशोक ने वास्तविक बुद्ध-मन्तव्य माना था और उसे 'विमज्जवाद' कहा था । इसी की 'स्थविरवाद' संज्ञा हुई, जैसा कि हम पहले कह चुके हैं । यही स्थविरवाद की परम्परा अशोक के काल से कुछ शताब्दियों बाद उस नाम से पुकारी जाने लगी जिसे 'हीनयान' कहा जाता है । 'हीनयान' अर्थात् 'छोटा-यान' या 'छोटा मार्ग' । ईस्वी शताब्दी के आसपास उसकी यह संज्ञा निश्चित हो गई । सौत्रान्तिक और वैभाषिक मत इसी नाम के अन्तर्गत आते हैं । बौद्ध दर्शन के विकास की दूसरी धारा उस नाम से व्यवहृत हुई जिसे 'महायान'

(१) देखिये वेणीमाधव वाङ्मना : प्रोलेगोमेना टू ए हिस्ट्री ऑव बुद्धिस्टिक फिलॉसफी, पृष्ठ ४४-४५

अथवा 'बड़ा यान' या 'बड़ा मार्ग' कहा जाता है और जिसके प्रथम बीज हम वैशाली की सगीति में ही महासाधिकों के रूप में पाते हैं। इसी धारा के आचार्यों ने विशेषतः वैदिक परम्परा के कट्टर अनुयायियों और विचारकों से दार्शनिक क्षेत्र में टक्कर ली और साथ ही बुद्ध-भक्ति या उनकी शरणागति या नामानुस्मृति के द्वारा मोक्ष का विधान कर अपने एक अभाव की पूर्ति की और सब के लिए निर्वाण का मार्ग खोलकर अपने 'महायान' नाम की सगीति भी लगाई। भक्तिवाद का बौद्ध धर्म में प्रवेश हुआ और 'अर्हत्' के स्थान पर 'बोधिसत्त्व' आदर्श की स्थापना की गई। निर्वाण-साधना को सेवा-मार्ग से मिलाया गया और बौद्ध धर्म को पूर्ण लोक-धर्म का रूप प्रदान किया गया। इसी 'महायान' परम्परा में विज्ञानवाद और शून्यवाद जैसे प्रभाव-शाली दार्शनिक सिद्धान्तों का उद्भावन हुआ और बौद्ध न्याय को अत्यन्त समुन्नत तेज देने वाले मनीषी आचार्य भी इन्हीं दर्शन-संस्थाओं में उत्पन्न हुए। इस प्रकार हम देखते हैं कि 'हीनयान' शब्द कुछ सीमाओं और मर्यादाओं के सहित बुद्ध के मूल दर्शन अथवा उसके प्राथमिक विकास को सूचित करने के लिए प्रयुक्त किया जाता है, और 'महायान' शब्द उसके उस विकसित स्वरूप को, जो उसे प्रथम शताब्दी ईसवी के बाद प्राप्त हुआ और जिसका विकास भारत और एशिया के अनेक हिस्सों में हुआ। जैसा हम आगे चलकर देखेंगे, तथोक्त महायान बौद्ध धर्म के कतिपय सिद्धांतों का विकास ही है और 'हीनयान' सर्वथा विरिद्धान्त मानना बड़ी भारी भूल है। दो रूपों के लिए 'हीनयान' और ही गलत श्री राहुल साकृत्यायन का नाम एपन को प्रकट करते हैं कि से उचित शब्द 'प्राचीन धर्म' ल जी के सुझाए हुए ये 'प्राचीन बौद्ध धर्म' कह जा सकती हैं जिसका अनु वा सकती की बातें श्रौत वा सकती हासिक अर्थ कृ व्यर्थ अस्पष्टता लिए

करने के लिए 'पालि बौद्ध धर्म' या 'पालि धम्म' और माहायानिक धर्म के लिए 'संस्कृत बौद्ध धर्म' शब्द भी प्रायः पश्चिमी विद्वानों के द्वारा अधिक प्रयुक्त किए गए हैं, क्योंकि पहले की साहित्य-सम्पदा विशेषतः पालि में और दूसरे की संस्कृत में सुरक्षित है। उपर्युक्त वर्गीकरण भाषा की दृष्टि से विलकुल सु-प्रयुक्त है, किन्तु इससे उनकी दार्शनिक प्रवृत्तियों पर कुछ प्रकाश नहीं पड़ता और सब से बड़ा दोष तो यह है कि यह एक ही धर्म के दो सम्प्रदायों को दो भिन्न-भिन्न कोठों में बन्द होने जैसे तथ्यों की सूचना सी देता है, जो ठीक नहीं है। हीनयान और महायान एक ही बुद्ध-मन्तव्य को देखने की दो दृष्टियाँ मात्र हैं और उसी को नाना प्रकार से प्रस्थापित करने के लिए उनका सब उपक्रम है। जैसा हम आगे चलकर देखेंगे 'हीनयान' और 'महायान' दोनों भगवान् बुद्ध के जीवन और उपदेशों पर आधारित हैं। फिर 'उत्तरी बौद्ध धर्म' (महायान) और 'दक्षिणी बौद्ध धर्म' (हीनयान) के नामों से भी इन सम्प्रदायों को पुकारने का रिवाज पश्चिमी विद्वानों में बहुत दिन चला, परन्तु अब डा० रायस डेविड्स के इस सम्बन्ध में प्रत्याख्यानों के वाद<sup>१</sup> कोई गम्भीर विद्वान् इन शब्दों का प्रयोग नहीं करता। यह ठीक है कि महायान का प्रचार अधिकतर उत्तरी देशों यथा नेपाल, चीन, जापान, कोरिया, आदि में, हुआ है और हीनयान का दक्षिणी देशों यथा लका, स्याम और बर्मा आदि में किन्तु ये दोनों सम्प्रदाय आपस में विलकुल विभिन्न नहीं हैं और इन दोनों के ही साहित्य का प्रादुर्भाव उत्तरी भारत में ही हुआ था, इसलिये इनको 'उत्तरी बौद्ध धर्म' और दक्षिणी बौद्ध धर्म' कहना कभी सगत नहीं<sup>२</sup>। हरिभद्र के 'पद् दर्शन समुच्चय' के मनीषी वृत्तिकार गुणरत्न ( चौदहवीं शताब्दी ) ने साध्य दर्शन की मीमांसा करते हुए उसके विकास की दो अवस्थाएँ स्वीकार कीं हैं और उन्हें क्रमशः 'मौलिक्य' और 'उत्तर' नाम से पुकारा है<sup>३</sup>। साध्य दर्शन का जैसा मनोरञ्जनकारी और ऐतिहासिक दृष्टि से कुछ अस्पष्ट विकास है उसकी बुद्ध के दर्शन से अत्यन्त समानता है। जिस प्रकार एक ही शास्ता अर्थात् कपिल मुनि के द्वारा प्रवर्तित नाह्य दर्शन की परम्परा अपने मौलिक रूप में जिस दृष्टिकोण को

(१) देखिए बुद्धिस्ट इण्डिया, पृष्ठ १७३; डा० रायस डेविड्स ने इसे 'अप्राकृतिक वर्गीकरण' कहा है।

(२) देखिए राधाकृष्णन् : इण्डियन फिलॉसॉफी, जिल्द पहली, पृष्ठ ५८४

(३) तर्क रहस्य दीपिका, पृष्ठ ९९



अथवा 'बड़ा यान' या 'बड़ा मार्ग' कहा जाता है और जिसके प्रथम बीज हम वैशाली की सगति में ही महासाधिको के रूप में पाते हैं। इसी धारा के आचार्यों ने विशेषतः वैदिक परम्परा के कट्टर अनुयायियों और विचारको से दार्शनिक क्षेत्र में टक्कर ली और साथ ही बुद्ध-भक्ति या उनकी शरणागति या नामानुस्मृति के द्वारा मोक्ष का विधान कर अपने एक अभाव की पूर्ति की और सब के लिए निर्वाण का मार्ग खोलकर अपने 'महायान' नाम की सगति भी लगाई। भक्तिवाद का बौद्ध धर्म में प्रवेश हुआ और 'अहंत्' के स्थान पर 'बोधिसत्व' आदर्श की स्थापना की गई। निर्वाण-साधना को सेवा-मार्ग से मिलाया गया और बौद्ध धर्म को पूर्ण लोक-धर्म का रूप प्रदान किया गया। इसी 'महायान' परम्परा में विज्ञानवाद और शून्यवाद जैसे प्रभाव-शाली दार्शनिक सिद्धान्तों का उद्भव हुआ और बौद्ध न्याय को अत्यन्त समुन्नत तेज देने वाले मनीषी आचार्य भी इन्हीं दर्शन-संस्थाओं में उत्पन्न हुए। इस प्रकार हम देखते हैं कि 'हीनयान' शब्द कुछ सीमाओं और मर्यादाओं के सहित बुद्ध के मूल दर्शन अथवा उसके प्राथमिक विकास को सूचित करने के लिए प्रयुक्त किया जाता है, और 'महायान' शब्द उसके उस विकसित स्वरूप को, जो उसे प्रथम शताब्दी ईसवी के बाद प्राप्त हुआ और जिसका विकास भारत और एशिया के अनेक देशों में हुआ। जैसा हम आगे चलकर देखेंगे, तथोक्त महायान बौद्ध धर्म स्थविरवाद के कतिपय सिद्धान्तों का विकास ही है और 'हीनयान' और 'महायान' को दो सर्वथा विभिन्न धर्म-सिद्धान्त मानना बड़ी भारी भूल है। वस्तुतः बौद्ध धर्म के इन दो रूपों को चोतित करने के लिए 'हीनयान' और 'महायान' शब्दों का उपयोग ही गलत है। महापण्डित श्री राहुल साकृत्यायन का यह कहना ठीक है कि "ये दोनों नाम आपस के कुछ कड़एपन को प्रकट करते हैं। इसलिए मैं उचित समझता हूँ कि इनके लिए सब से उचित शब्द 'प्राचीन बौद्ध धर्म' और 'विकसित बौद्ध धर्म' हैं"<sup>१</sup>। श्री राहुल जी के सुझाए हुए ये दोनों नाम अत्यन्त उपयुक्त हैं, इसमें सन्देह नहीं। किन्तु 'प्राचीन बौद्ध धर्म' कहने में कुछ 'आदि बुद्धों' की अनैतिहासिक कल्पना स्थान पा सकती है जिसका अनुचित प्रयोग कर बौद्ध दर्शन के पूर्व रूप के विषय में अनेक व्यर्थ की बातें श्रोत परम्परा के पौराणिक विद्वानों द्वारा कही जाती हैं, जिनका ऐतिहासिक अर्थ कुछ नहीं होता। अतः ऐतिहासिक दृष्टि से 'प्राचीन' नाम कुछ अस्पष्टता लिए हुए है, ऐसा कहा जा सकता है। फिर मूल बुद्ध-दर्शन को प्रकट

करने के लिए 'पालि बौद्ध धर्म' या 'पालि धम्म' और माहायानिक धर्म के लिए 'संस्कृत बौद्ध धर्म' शब्द भी प्रायः पश्चिमी विद्वानों के द्वारा अधिक प्रयुक्त किए गए हैं, क्योंकि पहले की साहित्य-सम्पदा विशेषतः पालि में और दूसरे की संस्कृत में सुरक्षित है। उपर्युक्त वर्गीकरण भाषा की दृष्टि से विलकुल सु-प्रयुक्त है, किन्तु इससे उनकी दार्शनिक प्रवृत्तियों पर कुछ प्रकाश नहीं पड़ता और सब से बड़ा दोष तो यह है कि यह एक ही धर्म के दो सम्प्रदायों को दो भिन्न-भिन्न कोठों में बन्द होने जैसे तथ्यों की सूचना ही देता है, जो ठीक नहीं है। हीनयान और महायान एक ही बुद्ध-मन्तव्य को देखने की दो दृष्टियाँ मात्र हैं और उसी को नाना प्रकार से प्रस्थापित करने के लिए उनका सब उपक्रम है। जैसा हम आगे चलकर देखेंगे 'हीनयान' और 'महायान' दोनों भगवान् बुद्ध के जीवन और उपदेशों पर आधारित हैं। फिर 'उत्तरी बौद्ध धर्म' (महायान) और 'दक्षिणी बौद्ध धर्म' (हीनयान) के नामों से भी इन सम्प्रदायों को पुकारने का रिवाज पश्चिमी विद्वानों में बहुत दिन चला, परन्तु अब डा० रायस डेविड्स के इस सम्बन्ध में प्रत्याख्यानो के बाद<sup>१</sup> कोई गम्भीर विद्वान् इन शब्दों का प्रयोग नहीं करता। यह ठीक है कि महायान का प्रचार अधिकतर उत्तरी देशों यथा नेपाल, चीन, जापान, कोरिया, आदि में हुआ है और हीनयान का दक्षिणी देशों यथा लका, स्याम और बर्मा आदि में किन्तु ये दोनों सम्प्रदाय आपस में विलकुल विभिन्न नहीं हैं और इन दोनों के ही साहित्य का प्रादुर्भाव उत्तरी भारत में ही हुआ था, इसलिये इनको 'उत्तरी बौद्ध धर्म' और दक्षिणी बौद्ध धर्म' कहना कभी सगत नहीं<sup>२</sup>। हरिभद्र के 'पद् दर्शन समुच्चय' के मनीषी वृत्तिकार गुणरत्न ( चौदहवीं शताब्दी ) ने सात्य दर्शन की भीमासा करते हुए उसके विकास की दो अवस्थाएँ स्वीकार की हैं और उन्हें क्रमशः 'मौलिक्य' और 'उत्तर' नाम से पुकारा है<sup>३</sup>। सात्य दर्शन का जैसा मनोरञ्जनकारी और ऐतिहासिक दृष्टि से कुछ अस्पष्ट विकास है उसकी बुद्ध के दर्शन से अत्यन्त समानता है। जिस प्रकार एक ही शास्ता अर्थात् कपिल मुनि के द्वारा प्रवर्तित सात्य दर्शन की परम्परा अपने मौलिक रूप में जिस दृष्टिकोण को

(१) देखिए बुद्धिस्ट इण्डिया, पृष्ठ १७३; डा० रायस डेविड्स ने इसे 'अप्राकृतिक वर्गीकरण' कहा है।

(२) देखिए राधाकृष्णन् : इण्डियन फिलॉसफी, जिल्द पहली, पृष्ठ ५८४

(३) तर्क रहस्य दीपिका, पृष्ठ ९९

अथवा 'बड़ा यान' या 'बड़ा मार्ग' कहा जाता है और जिसके प्रथम बीज हम वैशाली की सगीति में ही महासाधिको के रूप में पाते हैं। इसी धारा के आचार्यों ने विशेषतः वैदिक परम्परा के कट्टर अनुयायियों और विचारको से दार्शनिक क्षेत्र में टक्कर ली और साथ ही बुद्ध-भक्ति या उनकी शरणागति या नामानुस्मृति के द्वारा मोक्ष का विधान कर अपने एक अभाव की पूर्ति की और सब के लिए निर्वाण का मार्ग खोलकर अपने 'महायान' नाम की सगीति भी लगाई। भक्तिवाद का बौद्ध धर्म में प्रवेश हुआ और 'अहंत्' के स्थान पर 'बोधिसत्त्व' आदर्श की स्थापना की गई। निर्वाण-साधना को सेवा-मार्ग से मिलाया गया और बौद्ध धर्म को पूर्ण लोक-धर्म का रूप प्रदान किया गया। इसी 'महायान' परम्परा में विज्ञानवाद और शून्यवाद जैसे प्रभाव-शाली दार्शनिक सिद्धान्तों का उद्भावन हुआ और बौद्ध न्याय को अत्यन्त समुन्नत तेज देने वाले मनीषी आचार्य भी इन्हीं दर्शन-संस्थाओं में उत्पन्न हुए। इस प्रकार हम देखते हैं कि 'हीनयान' शब्द कुछ सीमाओं और मर्यादों के सहित बुद्ध के मूल दर्शन अथवा उसके प्राथमिक विकास को सूचित करने के लिए प्रयुक्त किया जाता है, और 'महायान' शब्द उसके उस विकसित स्वरूप को, जो उसे प्रथम शताब्दी ईसवी के बाद प्राप्त हुआ और जिसका विकास भारत और एशिया के अनेक देशों में हुआ। जैसा हम आगे चलकर देखेंगे, तथोक्त महायान बौद्ध धर्म स्थविरवाद के कतिपय सिद्धान्तों का विकास ही है और 'हीनयान' और 'महायान' को दो सर्वथा विभिन्न धर्म-सिद्धान्त मानना बड़ी भारी भूल है। वस्तुतः बौद्ध धर्म के इन दो रूपों को द्योतित करने के लिए 'हीनयान' और 'महायान' शब्दों का उपयोग ही गलत है। महापण्डित श्री राहुल साकृत्यायन का यह कहना ठीक है कि "ये दोनों नाम आपस के कुछ कड़एपन को प्रकट करते हैं। इसलिए मैं उचित समझता हूँ कि इनके लिए सब से उचित शब्द 'प्राचीन बौद्ध धर्म' और 'विकसित बौद्ध धर्म' हैं"<sup>१</sup>। श्री राहुल जी के सुझाए हुए ये दोनों नाम अत्यन्त उपयुक्त हैं, इसमें सन्देह नहीं। किन्तु 'प्राचीन बौद्ध धर्म' कहने में कुछ 'आदि बुद्धों' की अनैतिहासिक कल्पना स्थान पा सकती है जिसका अनुचित प्रयोग कर बौद्ध दर्शन के पूर्व रूप के विषय में अनेक व्यर्थ की बातें श्रौत परम्परा के पौराणिक विद्वानों द्वारा कही जाती हैं, जिनका ऐतिहासिक अर्थ कुछ नहीं होता। अतः ऐतिहासिक दृष्टि से 'प्राचीन' नाम कुछ अस्पष्टता लिए हुए है, ऐसा कहा जा सकता है। फिर मूल बुद्ध-दर्शन को प्रकट

करने के लिए 'पालि बौद्ध धर्म' या 'पालि धम्म' और माहायानिक धर्म के लिए 'संस्कृत बौद्ध धर्म' शब्द भी प्रायः पश्चिमी विद्वानों के द्वारा अधिक प्रयुक्त किए गए हैं, क्योंकि पहले की साहित्य-सम्पदा विशेषतः पालि में और दूसरे की संस्कृत में सुरक्षित है। उपर्युक्त वर्गीकरण भाषा की दृष्टि से विलकुल सु-प्रयुक्त है, किन्तु इससे उनकी दार्शनिक प्रवृत्तियों पर कुछ प्रकाश नहीं पड़ता और सब से बड़ा दोष तो यह है कि यह एक ही धर्म के दो सम्प्रदायों को दो भिन्न-भिन्न कोठों में बन्द होने जैसे तथ्यों की सूचना ही देता है, जो ठीक नहीं है। हीनयान और महायान एक ही बुद्ध-मन्तव्य को देखने की दो दृष्टियाँ मात्र हैं और उसी को नाना प्रकार से प्रस्थापित करने के लिए उनका सब उपक्रम है। जैसा हम आगे चलकर देखेंगे 'हीनयान' और 'महायान' दोनों भगवान् बुद्ध के जीवन और उपदेशों पर आधारित हैं। फिर 'उत्तरी बौद्ध धर्म' (महायान) और 'दक्षिणी बौद्ध धर्म' (हीनयान) के नामों से भी इन सम्प्रदायों को पुकारने का रिवाज पश्चिमी विद्वानों में बहुत दिन चला, परन्तु अब डा० रायस डेविड्स के इस सम्बन्ध में प्रत्याख्यानो के बाद<sup>१</sup> कोई गम्भीर विद्वान् इन शब्दों का प्रयोग नहीं करता। यह ठीक है कि महायान का प्रचार अधिकतर उत्तरी देशों यथा नेपाल, चीन, जापान, कोरिया, आदि में हुआ है और हीनयान का दक्षिणी देशों यथा लका, स्याम और बर्मा आदि में किन्तु ये दोनों सम्प्रदाय आपस में विलकुल विभिन्न नहीं हैं और इन दोनों के ही साहित्य का प्रादुर्भाव उत्तरी भारत में ही हुआ था, इसलिये इनको 'उत्तरी बौद्ध धर्म' और दक्षिणी बौद्ध धर्म' कहना कभी सगत नहीं<sup>२</sup>। हरिभद्र के 'पञ्च दर्शन समुच्चय' के मनीषी वृत्तिकार गुणरत्न ( चौदहवीं शताब्दी ) ने साख्य दर्शन की भीमासा करते हुए उसके विकास की दो अवस्थाएँ स्वीकार की हैं और उन्हें क्रमशः 'मौलिक्य' और 'उत्तर' नाम से पुकारा है<sup>३</sup>। साख्य दर्शन का जैसा मनोरञ्जनकारी और ऐतिहासिक दृष्टि से कुछ अस्पष्ट विकास है उसकी बुद्ध के दर्शन से अत्यन्त समानता है। जिस प्रकार एक ही शास्ता अर्थात् कपिल मुनि के द्वारा प्रवर्तित साख्य दर्शन की परम्परा अपने मौलिक रूप में जिस दृष्टिकोण को

(१) देखिए बुद्धिस्ट इण्डिया, पृष्ठ १७३; डा० रायस डेविड्स ने इसे 'अप्राकृतिक वर्गीकरण' कहा है।

(२) देखिए राधाकृष्णन् : इण्डियन फिलॉसफी, जिल्द पहली, पृष्ठ ५८४

(३) तर्क रहस्य बोधिका, पृष्ठ ९९

उपस्थित करती थी उसी को वह कालान्तर में महाभारत आदि के रचयिताओं के द्वारा रूपान्तरित होने के परिणामस्वरूप ठीक रूप से नहीं कर सकी अपितु उसके विचार का प्रवाह बहुत कुछ बदल गया। इसी प्रकार मूल बुद्ध-दर्शन और उत्तर कालीन विकसित बौद्ध दर्शन के विषय में भी कुछ इसी प्रकार की बात कही जा सकती है। यदि यह मान भी लिया जाय कि असग, वसुबन्धु, नागार्जुन, दिङ्नाग, धर्मकीर्ति आदि परवर्ती बौद्ध आचार्यों ने बुद्ध के असली विचारों को ही भली भाँति दिखलाया है, जैसा कि बहुत से विद्वानों का मत है<sup>१</sup>, तो भी इस तथ्य से तो इनकार नहीं किया जा सकता कि प्राचीन 'धम्म' में उन्होंने कुछ नया जोड़ अवश्य लगाया है और ऐसा निश्चय ही अपने प्रतिद्वन्द्वी महान् वैदिक परम्परा के आचार्यों को परास्त करने के लिए और बुद्ध-मन्तव्य को उनके सामने प्रख्यापित करने के लिए ही। यही कारण है कि हम 'धर्मकीर्ति का दर्शन' अथवा 'नागार्जुन का दर्शन' जैसी बातें आज कह सकते हैं। अतः उसमें उत्तरकालीन विकास की बात जरूर सम्मिलित है, जिसके लिए उसे 'विकसित' अथवा 'उत्तरकालीन' कहा जाना असंगत नहीं है। अस्तु, चाहे 'हीनयान' और 'महायान' कहा जाय, चाहे 'प्राचीन' और 'विकसित', चाहे 'पालि' और 'संस्कृत' बौद्ध धर्म, चाहे 'दक्षिणी' और 'उत्तरी' बौद्ध धर्म और चाहे गुणरत्न की अभिव्यञ्जनात्मक भाषा का प्रयोग कर 'मौलिक्य' और 'उत्तर' बौद्ध दर्शन, मूल अर्थों और सीमाओं को यदि हम याद रखें तो किन्हीं भी प्रयोगों में कोई भय नहीं है। हमें केवल यही स्पष्ट कर देना है कि किन विशेष अर्थों में हम उपर्युक्त शब्दों का प्रयोग कर रहे हैं। अतः यहाँ हम सभी प्रयोगों का ('उत्तरी' और 'दक्षिणी' बौद्ध धर्म को तो छोड़कर) उपयोग यथावसर करेंगे, किन्तु सर्वोत्तम प्रयोग तो हमें गुणरत्न के सार्थक और सरल शब्दों 'मौलिक्य' और 'उत्तर' में ही दिखाई पड़ता है। इसलिये उनके प्रति यहाँ विशेष अभिनिवेश क्षम्य होगा। वैसे दूसरे शब्दों के प्रयोग के विषय में हमें कोई विवाद नहीं है।

उपर्युक्त दो नामों से जिन दो बौद्ध सम्प्रदायों का कुछ निदर्शन किया गया है, उनमें ऐतिहासिक और सैद्धान्तिक दृष्टि से अनेक विभिन्नताओं का निदर्शन करना हमारे लिये आवश्यक होगा। वस्तुतः तात्त्विक

(१) जैसे कि महापण्डित राहुल सांकृत्यायन का, देखिए उनका लेख 'हीनयान और महायान का भेद,' 'धर्मद्वत', फरवरी १९३९, पृष्ठ ९५

उपर्युक्त द्विविध विभाग की दृष्टि से उनमें उतना विभेद नहीं जितना कुछ विशेषताएँ और मूल कि ऊपर से दिखाई पड़ता है, यह हम आगे बुद्ध-दर्शन का दृष्टिकोण देखेंगे। अभी तो हमें यहाँ सभी सम्प्रदायों से निरपेक्ष केवल विशुद्ध बुद्ध-मन्तव्य को ही देखना

है जिसकी थाह सभी प्राचीन और उत्तरकालीन बौद्ध धार्मिक और दार्शनिक सम्प्रदाय लगाने की कोशिश करते हैं किन्तु उसके तत्त्व का पूर्ण रूप से स्पर्श नहीं कर सकते। दुःख की बात तो यह है कि बुद्ध के मूल दर्शन जैसी बात भी जब हम कहते हैं तो उसे भी तो जानने का सिवाय उसके एक प्राचीनतम सम्प्रदाय (स्थविरवाद) के ग्रन्थ-सम्पत्ति के माध्यम से देखने के और कोई उपाय हमारे पास नहीं है। किन्तु चूँकि उसमें परिवर्तन आदि होने बहुत पहले ही बन्द हो गए थे और आप्तकाम अर्हंतों द्वारा ही उसका सकलन हुआ था, ऐसा हम मानते हैं, इसलिए निश्चय ही इसी रूप में उसे स्वीकार करते हुए सत्य और असत्य के विवेक के वैज्ञानिक मार्ग द्वारा बुद्ध के व्यक्तित्व और उनके मन्तव्य के निकटतम पहुँचने का प्रयत्न करते हैं और यही वास्तव में सबसे अधिक महत्त्व पूर्ण वस्तु भी है। जितना भी निश्चित वैज्ञानिक दृष्टिकोण से सम्भव हो सके उतना हमें बुद्ध के 'वाद' जैसी वस्तु के समीपतम पहुँचना है क्योंकि इसके बिना उसके विकास की ठीक दिशा न तो समझी जा सकती है और न उसकी व्याख्या ही की जा सकती है। कहने की आवश्यकता नहीं कि यदि पारस्परिक तर्कवाद और नैयायिक खण्डन मण्डन विकसित बौद्ध दर्शन की विशेषताएँ हैं तो प्रारम्भिक बौद्ध दर्शन केवल नैतिक आदर्शवाद की भित्ति पर आश्रित है और उसी की मूल संवेदना पर उसकी प्रत्येक विचार-दिशा अवलम्बित है। भगवान् बुद्ध ने न तो किसी दार्शनिक सिद्धान्त का खण्डन ही किया और न किसी का समर्थन ही, उन्होंने तो केवल सासारिक वस्तुओं में वास्तविक सत्य के द्वार का उद्घाटन मात्र किया, सभी अनात्म पदार्थों में 'अह' और 'मम' की धारणा को मिटाने का ही प्रयत्न किया, विशुद्धि के अनुत्तर मार्ग का स्थापन कर उन महात्मा ने दुःख निरोध का मार्ग ही सिखाया। 'क्या हम दुःखी हैं' इस व्यापक प्रश्न को लेकर 'हम नकारण ही दुःखी हैं' और इस प्रकार दुःख से विमुक्त हो सकते हैं, इस प्रकार से हेतु-प्रत्यय पर व्यवस्थित आश्वासन-वाक्य से विश्व मात्र के जीवों को उन महात्मा ने समुत्तेजित किया। भगवान् के इस विमल नैतिक आदर्शवाद पर व्यवस्थित मन्तव्य को पहले देखकर ही किस प्रकार इसके विभिन्न सिद्धान्त (यथा

प्रतीत्य समुत्पाद और अनात्मवाद) अनेक उत्तरकालीन सत्ता सम्बन्धी प्रश्नों के आधार बनाए गए, ये सब उत्तरकालीन बौद्ध दर्शन के विकास से सम्बन्ध रखने वाली बातें हैं। अभी तो हम यहाँ केवल यही देखने का प्रयत्न करेंगे कि अन्ततः इन सब कठिनाइयों के बीच सम्यक् सम्बुद्ध का स्वयं का तात्पर्य क्या है? तथागत ही स्वयं किस वाद के मानने वाले हैं? उनकी जीवन के प्रति क्या दृष्टि है? उन महाश्रमण का अपना मत क्या है? यही अत्यन्त महत्त्वपूर्ण प्रश्न है और इसी की गवेषणा में हम इस प्रकरण के प्रथम भाग में प्रवृत्त होंगे।

## २—प्राग्बौद्धकालीन भारतीय दर्शन की अवस्था और सम्यक् सम्बुद्ध का आविर्भाव

उरुवित्त (उरुवेला) की पवित्र भूमि में, रात्रि के अन्तिम याम में, जब अविद्या के आवरण को फोड़कर सर्वप्रथम सम्यक् सम्बुद्ध का आविर्भाव हुआ और ज्ञान के आलोक की वह अपूर्व फूट हुई, जिससे समस्त भारतीय प्रारम्भ दर्शनाकाश आलोकित हो उठा, तो ऋषियों की युग-युगों की साधनाएँ फलीभूत हो उठी। परन्तु उसके पूर्व भी भारतीय दर्शनाकाश सर्वथा तिमिराच्छन्न नहीं था। ज्ञान की उषस् पहले भी चमकी थी, और दीर्घकाल तक अपने परिधान को खोलकर! अमृत की दुन्दुभी पहले भी बजी थी। ज्ञान की धारा उन्मुक्त रूप से पहले भी बही थी। सत्य का मुख सर्वथा ढँका हुआ ही नहीं था, बल्कि सत्य द्रष्टा ऋषियों ने पहले भी उसका साक्षात्कार किया था, 'जिस प्रकार खुली हुई आख दिनों में आकाश को देखती है'<sup>१</sup>। मन्त्रो, ब्राह्मणो और प्राचीनतम उपनिषदों में सन्निहित वैदिक परम्परा का स्वरूप बहुत कुछ पहले ही सुनिश्चित हो चुका था, और सत्यान् वेपी गोतम शाक्य उससे अपरिचित न थे। गोतम बुद्ध के सामने सहस्रो वर्षों की दार्शनिक साधना थी जिसका उन्होंने परिपूर्ण उपयोग किया था। 'वेदज्ञ' (पालि, 'वेदगू'<sup>२</sup>) और 'ऋषि' (पालि, 'इसि'<sup>३</sup>) के नामों से तो वे त्रिपिटक में अनेक बार पुकारे ही गए हैं और 'त्रैविद्य' (पालि 'तेविज्ज') अथवा तीनों विद्याओं के ज्ञाता होने को उन्होंने अपने वास्तविक स्वरूप का परिचायक माना है और उसे नया अर्थ दिया है। "वत्त । जो कोई मुझे ऐसा कहता है

(१) दिवीच च पुराततम् । ऋग्वेद ।

(२-३) देखिए सुत्तनिपात ५।१-१६

मेरे बारे में यथार्थवादी ही असत्य पूर्व 'बुद्धो' ने (क्योंकि दर्शन किए, उन्ही के मार्ग से शन वैसे ही किए, जैसे उनके ने स्वयं कहा है। 'राहुल'। जिन काय-कर्म, वचन-कर्म और मन कर्म लक्ष्यवेक्षण कर काय-कर्म, वचन-कर्म राहुल'। जो कोई भी श्रमण या त्र मन-कर्म परिशोधित करते हैं, राहुल'। आगे भी जो श्रमण-कर्म परिशोधित करेंगे वे भी सव न-कर्म और मन-कर्म परिशोधित तथागत भी इस लोक में वैसे ही पूर्व महात्मा गण और उनकी जो उनके पूर्वज तपोधन ऋषियों न्यक् सम्बोधि प्राप्त करने के वाद लिए अपने पिता के द्वारा लज्जित किए मारे वध का यही आचार है \*। त तपस्वियों को छोड़ कर जो पुत्र, केवल आत्म-लोक के इच्छुक और ने वाले थे\*, यह वध और किसका मुनि गोतम गर्व करने थे? वस्तुतः ऋषियों ने जन्म लिया था और वैसे भी अपने सरल-हृदय पिता त्र के जन्म के अवसर पर ही की

२।३।१ )

।


जिम्मे ० २।२।१ )

अट्ठकथा

दत्त लो

१।५।१

व्युत्पादाय





अयं सो भगवा अरहं सम्मा सम्बुद्धो विज्जाचरणसम्पन्नो सुगतो लोकाधिदं  
अनुत्तरो पुरिसदम्मसारथि सत्या देवमनुस्सान बुद्धो भगवाति



यह है वे भगवान्, मुक्त पुरुष, पूर्ण ज्ञानी, विद्या और आचरण से युक्त,  
सुन्दर गति वाले, लोकाधिदं, पुरुषों को समयी बनाने के लिये अद्वितीय  
सारथी-स्वरूप, देवताओं और मनुष्यों के शास्ता—भगवान् बुद्ध

‘श्रमण गौतम त्रैविद्य है’ तो ऐसा कहते हुए वह मेरे वारे में यथार्थवादी ही होगा”<sup>१</sup> । जिन पूर्व ऋषियों ने अथवा जिन असत्य पूर्व ‘बुद्धो’ ने (क्योंकि ‘बुद्ध’ एक उपपद है, नाम नहीं )<sup>२</sup> सत्य के दर्शन किए, उन्हीं के मार्ग से शाक्यमुनि भी गए । उन्होंने भी सत्य के दर्शन वैसे ही किए, जैसे उनके पूर्वगामी अनेक मार्ग-निर्माताओं ने । भगवान् ने स्वयं कहा है । ‘राहुल ! जिन किन्हीं श्रमणों या ब्राह्मणों ने अतीत काल में काय-कर्म, वचन-कर्म और मन-कर्म परिशोधित किए उन सब ने इसी प्रकार प्रत्यवेक्षण कर काय-कर्म, वचन-कर्म और मन-कर्म परिशोधित किए जैसे मैंने । राहुल ! जो कोई भी श्रमण या ब्राह्मण इस समय काय-कर्म, वचन-कर्म और मन-कर्म परिशोधित करते हैं, वे सब इसी प्रकार प्रत्यवेक्षण कर . . . राहुल ! आगे भी जो श्रमण या ब्राह्मण काय-कर्म, वचन-कर्म और मन-कर्म परिशोधित करेंगे वे भी सब इसी प्रकार प्रत्यवेक्षण कर काय-कर्म, वचन-कर्म और मन-कर्म परिशोधित करेंगे जिस प्रकार मैंने किये हैं ।’<sup>३</sup> अतः तथागत भी इस लोक में वैसे ही आए जैसे और अभिसम्बोधि प्राप्त पूर्व महात्मा गण और उनकी जीवनचर्या का भी प्रायः वही रूप रहा जो उनके पूर्वज तपोवन ऋषियों का था । तभी तो वह कपिलवस्तु में सम्पत्क-सम्बोधि प्राप्त करने के बाद भिक्षा के लिए पर्यटन करते हुए इस कृत्य के लिए अपने पिता के द्वारा लज्जित किए जाने पर उनके सामने सिंहाद कर सकें ‘हमारे वश का यही आचार है’<sup>४</sup> । लक्ष्य करने की बात है कि औपनिषद-युगीन तपस्त्रियों को छोड़ कर जो पुत्र, सम्पत्ति आदि सभी ईषणाओं को छोड़कर केवल आत्म-लोक के इच्छुक और विशुद्ध भिक्षाचर्या से पेट-रूप-गूहा को भरने वाले थे<sup>५</sup>, यह वश और किसका हो सकता था, जिसके वश-घर-होने का शाक्यमुनि गौतम गर्व करते थे ? वस्तुतः यह वही ‘आर्यवश’ था जिसमें पूर्वगामी ऋषियों ने जन्म लिया था और जिनके उत्तराधिकारी भगवान् बुद्ध थे । वैसे भी अपने सरल-हृदय पिता की इस आज्ञा को जो उन्होंने शाक्यकुमार के जन्म के अवसर पर ही की

(१) त्रैविज्ज वच्छगोत-सुत्त ( मज्झिम० २।३।१ )

(२) देखिए पीछे पृष्ठ, १९८ पद-संकेत १ ।

(३) अम्बलदिठक-राहुलोवाद-सुत्तन्त ( मज्झिम० २।२।१ )

(४) जातक निदान ४; देखिए महावग्ग-अट्ठकफा भी ।

(५) ब्राह्मणाः पुत्रैषणायाश्च वित्तैषणायाश्च लोकेषणायाश्च च्युत्यायाथ भिक्षाचर्या चरन्ति । बृहदारण्यक० ३।५।१

थी कि 'क्या यह आर्य-मार्ग से तो जायगा' १ २ भगवान् बुद्ध ने अपने किसी भी कृत्य से सावकाश नहीं बनाया और 'पूर्व पूर्वतर कृतम्' २ का गीता-वचन जितना किसी अन्य भारतीय महापुरुष के लिए सत्य हो सकता है, उससे किसी भी अंश में कम वह 'आर्य-विनय' और 'आर्य-धर्म' के समुपदेष्टा सम्यक् सम्बुद्ध के लिए नहीं है। 'मैं विनाश करने के लिये नहीं बल्कि पूर्ण करने के लिये आया हूँ' यह उक्ति ईसा के समान बुद्ध के लिये भी बिलकुल ठीक है। यह ठीक है कि अपने ही पुरुषार्थ और कठिन वीर्य से प्राप्त किए अभिसम्बोधि-पद और तज्जनित विमुक्ति-सुख के उल्लास में और उसी के अनुत्तर रूप का प्रख्यापन करने के लिए, न कि किसी की निन्दा करने के लिए, भगवान् ने ऐसा उन्मुक्त निर्घोष किया था 'भिक्षुओ ! यह मुझे पहले न सुने गए धर्मों में आँख उत्पन्न हुई, ज्ञान उत्पन्न हुआ, ज्ञाना उत्पन्न हुई, आलोक उत्पन्न हुआ . तब मैंने भिक्षुओ ! यह दावा किया कि देवो सहित, मार सहित, ब्रह्मा सहित, सभी लोक में, देव-मनुष्यो सहित, श्रमण-ब्राह्मणो सहित सारे प्राणियों में, अनुत्तर सम्यक् सम्बोधि को मैंने जान लिया मैंने ज्ञान को देखा। मेरी विमुक्ति अचल है' ३। इतना ही नहीं, शास्ता का यह भी सिंहनाद हुआ 'अविद्या में पडी, अविद्या रूपी अण्डे से जकड़ी इस प्रजा में मैं अकेला ही अविद्या रूपी अण्डे के खोल को फोड़कर अनुत्तर सम्यक् सम्बोधि को जानने वाला हूँ। मैं ही ब्राह्मण ! लोक मैं ज्येष्ठ हूँ, मैं ही श्रेष्ठ हूँ' ४। पूर्व ब्रह्मवादियों की परम्परा के अनुरूप ही अहंकार का सर्वथा नि शेष करके भगवान् ऐसा भी तो कह सके 'मेरा कोई आचार्य नहीं है, मेरे कोई समान नहीं है' ५। किन्तु इसका यह तात्पर्य नहीं है कि पूर्व के साधको के प्रति अपने ऋण को ही उन्होंने अस्वीकार किया हो। प्रत्युत आलार कालाम के प्रति उन्होंने कहा ही था कि 'वह मेरा आचार्य था, और मैं उसका शिष्य'। वैसे भी अपने महाभिनिष्क्रमण के बाद उस तहण काले केशो वाले शाक्यकुमार ने उन-उन आश्रमों में जाकर उस सभी पूर्व सञ्चित दार्शनिक सम्पत्ति और साधनातत्त्व

(१) आर्येण मार्गेण तु यास्यतीति चिन्ताविधेयं हृदयं चकार । बुद्ध चरित १।७९

(२) गीता० ४।१५

(३) धम्मचक्कपवत्तन-सुत्त ( संयुत्त निकाय )

(४) वरेंजक-ब्राह्मण सुत्त (अंगुत्तर-निकाय); विनय-पिटक—पाराजिका १;

मिलाइये अच्छरियधम्मसुत्तन्त ( मज्झिम० ३।३।३ )

(५) अरिय परियेसन-सुत्तन्त ( मज्झिम० १।३।६ )

को प्राप्त किया था जो पूर्व विचारको और साधको की उनके लिए दी हुई स्वाभाविक विरासत थी। उद्दक रामपुत्र और आलार कालाम से उन्होंने साह्यादि दर्शनो के सम्बन्ध में और योगादि क्रियाओ के विषयमें बहुत कुछ सीखा था यद्यपि उससे उनका अन्तिम शान्ति विधान नहीं हो सका था और इसीलिए उस 'किकुसलगवेत्ती' ( क्या कुशल है, इसकी गवेषणा करने वाले ) ने उन सब को 'अमार्ग' कहकर पुकारा था। उसके लिये वे आश्वासनप्रद ब्रह्मचर्य सिद्ध नहीं हुए थे। भगवान् ने जिस सत्य की खोज की थी, उसका आभास पूर्व के ऋषियों को भी था। पहले के मनीषियों के उठ जाने एव उनके शासन के लोप हो जाने के परिणामस्वरूप जो मार्ग छिप चुका था, उसी को वास्तव में बुद्ध ने ढूँढ निकाला था। ज्ञान, उपशम और सम्बोधि की अधिगति के लिए देव और मनुष्यों पर अनुकम्पा कर जिस 'केवल परिपूर्ण ब्रह्मचर्य' को भगवान् ने प्रकाशित किया, वह वास्तव में वही पुराण, शाश्वत और सनातन धर्म था, वही प्राचीन धर्म-नगर था, जो उस युग में अधर्म और अनाचार के संकत पटलों की तह में विलुप्त हो चुका था और एक चतुर उत्खननकर्ता की तरह जिसका उद्धार और विशुद्धीकरण बुद्ध भगवान् ने किया था।<sup>१</sup> इस प्रकार प्राग्वैदिककालीन विचार-प्रणाली पर विचार करते समय हम विचार के क्रमशः ऐसे दो ऐतिहासिक विकास के स्तरों को पाते हैं, जिनमें एक तो अपने विकास और उत्साह की परम्परा को उस समय प्रायः ठण्डा कर चुका था एव जो उस समय के लिए एक प्राचीन वस्तु थी और जीवन से जिसका सम्बन्ध छूट चुका था। ब्राह्मण धर्मिय-सूत्र में हम इस सुदूर, पुरातनतम ब्राह्मण-युग की सूचना पाते हैं जिसमें ब्राह्मण-संस्कृति का एक सुन्दर, कल्याणकारी चित्र उपस्थित करते हुए एव उसकी प्रशंसा करते हुए स्वयं भगवान् बुद्ध दिताये गये हैं। दूसरा स्तर वह था जो स्वयं बुद्ध के नमय में अथवा उनके कुछ पहले से नाना श्रमणों, ब्राह्मणों और परिव्राजकों के रूप में प्रचलित था और जिसकी उच्छृङ्खलता और विविधस्वरूपता का कुछ उल्लेख हमें पालि त्रिपिटक में मिलता है। इनमें से द्वितीय के परिशोध के द्वारा भगवान् ने प्रथम का पुनर्निर्माण किया। प्रथम का स्वरूप हमारे लिए अधिकांशतः वेद के मन्त्र और ब्राह्मण भागों में निहित है और इनमें की उपलब्धि हमें विशेषतः पालि त्रिपिटक से ही होती है, यद्यपि यह भी ठीक है कि प्रथम के स्वरूप की कुछ भ्रूलव बौद्ध दृष्टिकोण से त्रिपिटक में भी उपलब्ध है, जिस पर कि ययान्चान

(१) देखिये नगर-सूत्र ( संयुक्त-निकाय )।

थी कि 'क्या यह आर्य-मार्ग से तो जायगा' १ ? भगवान् बुद्ध ने अपने किसी भी कृत्य से सावकाश नहीं बनाया और 'पूर्व' पूर्वतर कृतम् २ का गीता-वचन जितना किसी अन्य भारतीय महापुरुष के लिए सत्य हो सकता है, उससे किसी भी अंश में कम वह 'आर्य-विनय' और 'आर्य-धर्म' के समुपदेष्टा सम्यक् सम्बुद्ध के लिए नहीं है। 'मैं विनाश करने के लिये नहीं बल्कि पूर्ण करने के लिये आया हूँ' यह उक्ति ईसा के समान बुद्ध के लिये भी बिल्कुल ठीक है। यह ठीक है कि अपने ही पुरुषार्थ और कठिन वीर्य से प्राप्त किए अभिसम्बोधि-पद और तज्जनित विमुक्ति-सुख के उल्लास में और उसी के अनुत्तर रूप का प्रख्यापन करने के लिए, न कि किसी की निन्दा करने के लिए, भगवान् ने ऐसा उन्मुक्त निर्घोष किया था 'भिक्षुओ ! यह मुझे पहले न सुने गए धर्मों में आँख उत्पन्न हुई, ज्ञान उत्पन्न हुआ, प्रज्ञा उत्पन्न हुई, आलोक उत्पन्न हुआ . तव मैने भिक्षुओ ! यह दावा किया कि देवो सहित, मार सहित, ब्रह्मा सहित, सभी लोक में, देव-मनुष्यो सहित, श्रमण-ब्राह्मणो सहित सारे प्राणियों में, अनुत्तर सम्यक् सम्बोधि को मैने जान लिया मैने ज्ञान को देखा। मेरी विमुक्ति अचल है' ३। इतना ही नहीं, शास्ता का यह भी सिहनाद हुआ 'अविद्या में पड़ी, अविद्या रूपी अण्डे से जकड़ी इस प्रजा में मैं अकेला ही अविद्या रूपी अण्डे के खोल को फोड़कर अनुत्तर सम्यक् सम्बोधि को जानने वाला हूँ। मैं ही ब्राह्मण ! लोक में ज्येष्ठ हूँ, मैं ही श्रेष्ठ हूँ' ४। पूर्व ब्रह्मवादियों की परम्परा के अनुरूप ही अहंकार का सर्वथा निशेध करके भगवान् ऐसा भी तो कह सके 'मेरा कोई आचार्य नहीं है, मेरे कोई समान नहीं है' ५। किन्तु इसका यह तात्पर्य नहीं है कि पूर्व के साधको के प्रति अपने ऋण को ही उन्होंने अस्वीकार किया हो। प्रत्युत आलार कालाम के प्रति उन्होंने कहा ही था कि 'वह मेरा आचार्य था, और मैं उसका शिष्य'। वैसे भी अपने महाभिनिष्क्रमण के बाद उस तरुण काले केशो वाले शाक्यकुमार ने उन-उन आश्रमों में जाकर उस सभी पूर्व सञ्चित दार्शनिक सम्पत्ति और साधनातत्त्व

(१) आर्येण मार्गेण तु यास्यतीति चिन्ताविधेयं हृदयं चकार। बुद्ध चरित १।७९

(२) गीता० ४।१५

(३) धम्मचक्कपवत्तन-सुत्त ( सयुत्त निकाय )

(४) वरंजक-ब्राह्मण सुत्त (अंगुत्तर-निकाय); विनय-पिटक—पाराजिका १;

मिलाइये अच्छरियधम्मसुत्तन्त ( मज्झिम० ३।३।३ )

(५) अरिय परियेसन-सुत्तन्त ( मज्झिम० १।३।६ )

को प्राप्त किया था जो पूर्व विचारको और साधको की उनके लिए दी हुई स्वाभाविक विरासत थी। उद्दकरामपुत्र और आलार कालाम से उन्होंने साह्यादि दर्शनों के सम्बन्ध में और योगादि क्रियाओं के विषयमें बहुत कुछ सीखा था यद्यपि उससे उनका अन्तिम शान्ति विधान नहीं हो सका था और इसीलिए उस 'किंकुसलगवेत्री' ( क्या कुशल है, इसकी गवेषणा करने वाले ) ने उन सब को 'अमार्ग' कहकर पुकारा था। उसके लिये वे आश्वासनप्रद ब्रह्मचर्य सिद्ध नहीं हुए थे। भगवान् ने जिस सत्य की खोज की थी, उसका आभास पूर्व के ऋषियों को भी था। पहले के मनीषियों के उठ जाने एव उनके शासन के लोप हो जाने के परिणामस्वरूप जो मार्ग छिप चुका था, उसी को वास्तव में बुद्ध ने ढूँढ निकाला था। ज्ञान, उपशम और सम्बोधि की अधिगति के लिए देव और मनुष्यों पर अनुकम्पा कर जिस 'केवल परिपूर्ण ब्रह्मचर्य' को भगवान् ने प्रकाशित किया, वह वास्तव में वही पुराण, शाश्वत और सनातन धर्म था, वही प्राचीन धर्म-नगर था, जो उस युग में अवमं और अनाचार के संकत पटलों की तह में विलुप्त हो चुका था और एक चतुर उत्खननकर्ता की तरह जिसका उद्धार और विशुद्धीकरण बुद्ध भगवान् ने किया था।<sup>१</sup> इस प्रकार प्राग्वीदकालीन विचार-प्रणाली पर विचार करते समय हम विचार के क्रमशः ऐसे दो ऐतिहासिक विकास के स्तरों को पाते हैं, जिनमें एक तो अपने विकास और उत्साह की परम्परा को उस समय प्रायः ठण्डा कर चुका था एव जो उन समय के लिए एक प्राचीन वस्तु थी और जीवन से जिसका सम्बन्ध छूट चुका था। ब्राह्मण धर्मिय-सूक्त में हम इस सुदूर, पुरातनतम ब्राह्मण-युग की सूचना पाते हैं जिसमें ब्राह्मण-संस्कृति का एक सुन्दर, कल्याणकारी चित्र उपस्थित करते हुए एव उसकी प्रशंसा करते हुए स्वयं भगवान् बुद्ध दिखाये गये हैं। दूसरा स्तर वह था जो स्वयं बुद्ध के समय में अथवा उनके कुछ पहले से नाना श्रमणों, ब्राह्मणों और परिव्राजकों के रूप में प्रचलित था और जिसकी उच्छृङ्खलता और विविधस्वरूपता का कुछ उल्लेख हमें पालि त्रिपिटक में मिलता है। इनमें से द्वितीय के परिशोध के द्वारा भगवान् ने प्रथम का पुनर्निर्माण किया। प्रथम का स्वरूप हमारे लिए अधिकांशतः वेद के मन्त्र और ब्राह्मण भागों में निहित है और इनके की उपलब्धि हमें विशेषतः पालि त्रिपिटक से ही होती है, यद्यपि यह भी ठीक है कि प्रथम के स्वरूप की कुछ भलक बौद्ध दृष्टिकोण ने त्रिपिटक में भी उपलब्ध है, जिस पर कि यथास्थान

(१) देखिये नगर-सूक्त (संयुक्त-निकाय)।

हम विचार करेंगे । विशेषतः महाभारत में भी उस विप्लवमयी दार्शनिक अवस्था के कुछ आभास हम पाते हैं जिसका विशेष विवरण बौद्ध ग्रन्थों में मिलता है और जो बुद्ध के समय की एक प्रधान विशेषता थी । हम यहाँ क्रमशः इन दोनों विचार की अवस्थाओं का संक्षिप्त निर्देश करेंगे, विशेषतः तो दूसरी का ही क्योंकि उपनिषदों के साथ बौद्ध दर्शन के अध्ययन को हम अन्यत्र भी अपना विषय बनाएँगे, किन्तु केवल विषय की सम्पूर्णता के लिए बुद्ध-पूर्व वैदिक प्रज्ञान का यहाँ भी कुछ विचार अपेक्षित है, यद्यपि बौद्ध दर्शन के साथ उसके सम्बन्ध को तो हम यहाँ नहीं ले सकेंगे ।

वैदिक दर्शन के विकास की पूर्वतम अवस्था का परिचय हम वेद के सहित भाग में अथवा ठीक कहे तो ऋग्वेद की ऋचाओं में पाते हैं । यह युग बुद्ध के युग के लिए अत्यन्त प्राचीन था, इसमें सन्देह नहीं, बुद्ध-पूर्व वैदिक प्रज्ञान किन्तु इसकी परम्परा जैसे कि आजकल भी कुछ-न-कुछ और बुद्ध-शासन के कुछ चल ही रही है, बुद्ध के समय में भी अपना प्रवाह लिए सामान्य रूप से बनाए हुए थी । वेद के मन्त्रों का स्वाध्याय, प्रवचन उसकी देन और भाषण चलता ही था, जैसा कि विशेषतः द्रोण

अम्बद्ध, वाशिष्ठ और वावरिक के शिष्यों आदि के साथ हुए भगवान् के सवादों से स्पष्ट प्रकट होता है । 'द्रोण ! जो तेरे पूर्व के ऋषि मन्त्रों के कर्ता, मन्त्रों के प्रवक्ता, जिनके पुराने मन्त्रपद को इस समय ब्राह्मण गीत के अनुसार गान करते हैं, प्रोक्त के अनुसार प्रवचन करते हैं, भाषित के अनुसार भाषण करते हैं, स्वाध्यायित के अनुसार स्वाध्याय करते हैं, वाचित के अनुसार वाचन करते हैं, जैसे कि अट्टक, वामक, वामदेव, विश्वामित्र, यमदग्नि, अगिरा, भरद्वाज वशिष्ठ, काश्यप, भृगु'<sup>१</sup> । इस बुद्ध-वचन में ऋग्वेद में की गई देवताओं की उपस्तुतियों और आह्वानों की ओर भी कई बार संकेत किया गया है । 'हम इन्द्र को आह्वान करते हैं, ईशान को आह्वान करते हैं, प्रजापति को आह्वान करते हैं, ब्रह्मा को आह्वान करते हैं, महर्द्धि को आह्वान करते हैं, यम को आह्वान करते हैं'<sup>२</sup> ऐसा कहने वाले ब्राह्मण श्रेष्ठ भी उस समय थे ही । फिर चाहे आचरण की सम्यता उनमें कदाचित् न भी रही हो वेद की प्रामाणिकता और महत्ता के विषय में बुद्ध के दृष्टिकोण को जानने के लिए जिज्ञासु जन आते ही थे ।

(१) अम्बद्ध-सुत्त (दीघ० ११३) ; मिलाइये तैविज्ज-सुत्त (दीघ० ११३) भी ।

(२) तैविज्ज-सुत्त ( दीघ० ११३ )

हे गौतम ! जो यह ब्राह्मणों का पुराना मन्त्रपद (वेद) है जिसमें ब्राह्मण पूर्णरूप से निष्ठा रखते हैं 'यही सत्य है और सब झूठा' इस विषय में आप गौतम क्या कहते हैं<sup>१</sup> ? जिस पूर्वतम वैदिक युग अर्थात् ऋग्वेदीय युग की बात हम इस समय कह रहे हैं सम्भवत उसी की प्रभातकालीन शुभ्रता, वैसागिक सौरभता और यज्ञयागादिमय जटिल विधानों से रहित निष्कपट पवित्रता की अनुस्मृति ये बुद्ध-वचन दिला रहे हैं जो बुद्ध ने पुराने ब्राह्मणों और ऋषियों के गुणों को उच्चरित करते हुए कहे थे 'पुराने ऋषि सयमी और तपस्वी होते थे । पांच कामगुणों को छोड़कर वे अपना अर्थ (ज्ञान-ध्यान) करते थे । उस समय ब्राह्मणों के पास पशु न थे, न हिरण्य, न अनाज । वे स्वाध्याय रूपा धन धान्य वाले थे, वे ब्रह्मनिधि को पालन करते थे । नाना रंग के वस्त्रों, शयन और आवसथों (अतिथिशालाओं) से समृद्ध जानपद उन ब्राह्मणों को नमस्कार करते थे । ब्राह्मण अवध्य, अजेय और धर्म से रक्षित थे, कुल-द्वारों पर उन्हें कभी कोई नहीं रोकता था । वे तण्डुल, शयन, वस्त्र, घी तेल को मागकर धर्म के साथ निकालकर तब यज्ञ करते थे । यज्ञ उपस्थित होने पर वे गाय को नहीं मारते थे । जैसे माता, पिता, न्याता और दूसरे बन्धु हैं वैसे ही गौएँ हमारी परम मित्र हैं जिनमें औषध उत्पन्न होते हैं । वे अन्नदा, बलदा, वर्णदा और सुखदा हैं, इस बात को जानकर वे गाय को नहीं मारते थे'<sup>२</sup> । इसी प्राचीन विशुद्ध याज्ञिक पद्धति के सम्बन्ध में पूर्वकाल में एक राजा (महाविजित) के द्वारा की गई यज्ञ का वर्णन करते हुए भगवान् बुद्ध ने कहा था, 'ब्राह्मण । उस यज्ञ में गौएँ नहीं मारी गईं, बकरे-भेड़ें नहीं मारी गईं, मुर्गे सुअर नहीं काटे गए, न नाना प्रकार के प्राणियों का ही हनन हुआ । न यूप के लिए वृक्ष काटे गए, न परहिस्ता के लिए दर्भ काटे गए । जो भी उसके दास, प्रेष्य, कर्मकर थे उन्होंने भी दण्डतर्जित, भयतर्जित हो, अश्रुमुख, रोते हुए सेवा नहीं की । जिन्होंने भी चाहा उन्होंने किया, जिन्होंने नहीं चाहा उन्होंने नहीं किया । जो चाहा उसे दिया, जो नहीं चाहा उसे नहीं दिया । घी, तेल, मक्खन, दही, मधु, और गुड से ही वह यज्ञ समाधि को प्राप्त हुआ'<sup>३</sup> । हम जानते हैं कि ऋग्वेदीय युग में लेकर ब्राह्मण-काल तक 'याज्ञिक विधान में वह सरलता नहीं रही थी और मच बात तो यह है कि

(१) चंकि-सुत्तन्त ( मज्झिम० २।५।५ )

(२) ब्राह्मण धम्मिय-सुत्त ( सुत्त-निपात )

(३) कूटदन्त-सुत्त ( दीघ० १।५ )



द्रव्य-यज्ञ भी ऐतिहासिक दृष्टि से ऋग्वेद के बाद ही प्रचलित हुए, प्रारम्भ में तो कदाचित् उपस्तुतियों के द्वारा ही देवताओं को अपनी श्रद्धा अर्पित की गई थी। ब्राह्मण-युग में जो याज्ञिक प्रथा और उसकी विधानात्मक जटिलता चल पड़ी उसके विषय में अर्थात् परमार्थ की प्राप्ति में उसका क्या उपयोग है, इस प्रश्न को लेकर भगवान् से बहुत कुछ पूछा गया था, और विशेषतः अधिक विचारशील ब्राह्मणों के द्वारा ही यह प्रश्न किया गया। इस प्रकार महान् वेदज्ञ वावरिका शिष्य पुण्णक बार-बार व्यथित होकर जिज्ञासा पूर्वक भगवान् से पूछता है 'किस कारण से ऋषियो, मनुष्यो, क्षत्रियो, और ब्राह्मणो ने यहा लोक में देवताओं के लिए पृथक् पृथक् यज्ञ कल्पित किए, यह मैं पूछता हूँ, भगवान् बतलावें<sup>१</sup>'। पुन 'जिन किन्ही ने यज्ञ कल्पित किया भगवान् क्या वे यज्ञ पथ में अप्रमादी थे ? हे मार्ष क्या वे जन्म जरा को पार हुए ? मैं तुम्हें यह पूछता हूँ। मुझे यह बतलाओ<sup>२</sup>'। अन्त में तो 'हे मार्ष ! यदि यज्ञ के योग से, यज्ञों के द्वारा जन्म-जरा को पार नहीं हुए, तो हे मार्ष ? फिर लोक में कौन देव-मनुष्य जन्म जरा को पार हुए, तुम्हें पूछता हूँ, हे भगवान् ! इसे मुझे बतलाओ'<sup>३</sup>। पुण्णक के इस प्रश्न में ब्राह्मण-युगीन प्रवृत्तियों से औपनिषद युगीन प्रवृत्तियों की ओर झुकाव का सारा तत्त्व निहित है, किन्तु अभी तो हमें केवल इतना ही कहना है कि ब्राह्मण-युग में सामान्यतः सोम को पीकर ही अमरता प्राप्त करने वाले और ब्रह्मा और पितरो की सलोकता को ही परम-पुरुषार्थ मानने वाले कर्मकाण्डियों की परम्परा बुद्ध के समय में भी चली आ रही थी। तभी तो बार-बार ब्राह्मण आकर उनसे ब्रह्मा की सलोकता का मार्ग पूछते थे और भारद्वाज, काश्यप वन्धु ( उरुवेल काश्यप, नदी काश्यप और जटिल काश्यप ) आदि ब्राह्मण किस प्रकार अग्नि परिचरण और अग्नि हवन की परिपाटी को उसकी समग्र जटिलता के साथ कायम रखे हुए थे, यह सब त्रिपिटक के वर्णनों से स्पष्ट प्रकट है। किन्तु एक ओर तो यह याज्ञिक विधान, वल्कि उसका एक अत्यन्त विकृत रूप और दूसरी ओर 'प्लवा ह्येते अदृढा यज्ञरूपा' के रूप में उपनिषदों की विरोध-वाणी जैसे लक्षण वैदिक ज्ञान के विकास में उपस्थित हुए उसी प्रकार इन दोनों की परम्पराएँ त्रिपिटक में भी हमारे लिए सुरक्षित हैं और यह कहना अपेक्षित है कि प्रथम परम्परा का जब कि एक अत्यन्त विकृत और अनर्थकारी रूप ही तत्कालीन सामाजिक जीवन की नस में

(१) पुण्यकमाणव-मुच्छा ( सुत्त-निपात )

(२,३) उपर्युक्त के समान।

ओत प्रोत हुआ दीखता है, औपनिषद ज्ञानवाद के विषय में वैसा नहीं कहा जा सकता। उससे बुद्धकालीन सामाजिक जीवन किसी भी प्रकार व्यापक रूप से स्पष्ट था, ऐसा नहीं कहा जा सकता। याज्ञिक कर्मकाण्ड सम्बन्धी वर्णन त्रिपिटक में भरे पड़े हैं जो उस समय उसकी जीवित परम्परा को सूचित करते हैं। औपनिषद ज्ञानवाद का प्रतिनिधित्व करते कुछ-कुछ बुद्धकालीन परित्राजको को हम अवश्य देखते हैं जिनकी जन्म, मरण और आत्मा सम्बन्धी प्रश्नों के विवेचन में अत्यन्त रुचि थी और जिनके भगवान् के साथ अनेक सवाद हुए थे। वैदिक प्रज्ञान के अन्तिम विकास स्वरूप उपनिषदों की मूल भावना जो आत्मज्ञान पर अर्थात् 'तमेवैक जानय आत्मानमन्या वाचो विमुञ्चथ' की भावना पर आधारित है और जिसके अनुसार आत्मा ही मनुष्य के लिये सबसे अधिक प्रिय और विज्ञेय वस्तु है तथा आत्म साक्षात्कार ही परम पुरुषार्थ है, सामाजिक जीवन में मनुष्यों को प्रभावित नहीं कर रही थी। उसकी जो याज्ञिक विधान की ओर विरोधमयी प्रवृत्ति थी वह भी तत्कालीन साधारण जनता की प्रवृत्ति नहीं थी। सम्यक् सम्बुद्ध वस्तुतः ज्ञानियों की उसी दृढ़ किन्तु अप्रचलित परम्परा को आगे बढ़ाने वाले और अधिक प्रभावशाली बनाने वाले हुए। भगवान् बुद्ध जब याज्ञिक ब्राह्मण भारद्वाजको उसके जातिवाद सम्बन्धी अहंभाव पर फटकारते हुए कहते हैं 'जाति मत पूछ, आचरण पूछ ... नीच कुल का भी पुरुष धृतिमान्, जानकार और पापरहित मुनि होता है। जो सत्य से दान, दमन युक्त, वेद के अन्त को पहुँचा (वेदन्तगू) है और जिसने ब्रह्मचर्य पूरा किया है, उसे यज्ञ में प्राप्त, यज्ञ-उपनीत कहो'<sup>१</sup> तो वे औपनिषद परम्परा का ही प्रवर्तन करते दिखाई पड़ते हैं। सत्यकाम जावाल के प्रति विद्या-प्राप्ति के सम्बन्ध में ऐसी ही उदारता बहा दिखाई गई थी।<sup>२</sup> परन्तु वर्ण-भेद के विरुद्ध यह प्रवृत्ति श्रौत परम्परा में लोकप्रिय नहीं हुई थी। वर्ण-व्यवस्था का पूर्ण खडन कर समाज को मानवतावादी आधार पर रचने का प्रयत्न सर्व-प्रथम सम्यक् सम्बुद्ध ने ही किया। 'वेदन्तगु' शब्द तो निश्चय ही वेद के अन्त को पहुँचने वाले औपनिषद ऋषियों की ओर ही संकेत करता है, ऐसा कहा जा सकता है, क्योंकि स्वयं ब्राह्मणों के द्वारा यह उपपद शाक्यमुनि के लिए कई बार प्रयुक्त किया गया था। फिर 'ब्राह्मण ! लकड़ी जलाकर शुद्धि मत मानो, यह बाहरी चीज है। कुशल लोग उससे शुद्धि नहीं बतलाते जो कि बाहर

(१) सुन्दरिक नारदाज-सुत ( सुत-निपात )

(२) बेल्हिये छान्दोग्य० ४।३

से भीतर की शुद्धि है। ब्राह्मण<sup>१</sup> में दारुदाह छोड़कर भीतर ही ज्योति जलाता है। नित्य आग वाला, नित्य एकान्त चित्त वाला हो मैं ब्रह्मचर्य पालन करता हूँ। ब्राह्मण<sup>१</sup> यह तेरा अभिमान खरिया का भार है, क्रोध धुआ है, मिथ्या भाषण भस्म है, जिह्वा स्रुवा है और हृदय ज्योति का स्थान है। आत्मा के दमन करने पर पुरुष को ज्योति प्राप्त होती है। ब्राह्मण<sup>१</sup> शील रूपी तीर्थ (घाट) वाला, जनो सेऽसन्तशसित निर्मल धर्म हृद है जिसमें कि 'वेदगू' (वेदज्ञ) पुरुष नहाकर बिना भीगे गात्र के पार उतरते है। ब्रह्म (श्रेष्ठ) प्राप्ति सत्य, धर्म, सयम, ब्रह्मचर्य पर आश्रित है। सो तू ऐसे हवन कियो को नमस्कार कर, उनको मैं पुरुष दम्य सारथी कहता हूँ<sup>१</sup>। जो उपनिषदों की प्रवृत्तियों को जानते हैं वे समझ सकते हैं कि ये 'कुशल' जन, उपर्युक्त प्रकार से 'हवन किए' अनुपम पुरुष, 'दम्य सारथी' पुरुष ज्ञान-यज्ञ करने वाले औपनिषद मनीषियों को छोड़कर और कौन हो सकते हैं, जिन्होंने अनेक बार समान भावनाओं का प्रकाशन किया है। इस प्रकार बुद्ध-वचनों में अनेक प्रकार के संकेत हैं जिनमें वे ऐसे मनीषियों की विचारपरम्परा का प्रख्यापन करते दृष्टि-गोचर होते हैं जो उपनिषदों के मन्तव्यों से अधिक समता रखती हैं, यद्यपि उस पर बुद्ध के अनुभव और व्यक्तित्व की भी अपनी अमिट मौलिक छाप है। इस सब समता और इसके पारस्परिक सम्बन्ध को हम अलग अपने अध्ययन का विषय बनाएँगे। अतः यहाँ इतना ही कहना पर्याप्त है कि बुद्ध के समय में, चाहे अदृष्ट रूप से ही हो, उपनिषदों के ज्ञान की परम्परा भारतीय वातावरण में प्रस्तुत अवश्य थी। कूटदन्त की इस उक्ति में कि 'मैंने सुना है कि श्रमण गौतम सोलह परिष्कारों वाली त्रिविध यज्ञ-सम्पदा को जानता है'<sup>२</sup> यह ध्वनित है कि साधारण जनता उस समय यज्ञों की आध्यात्मिक व्याख्या में रुचि रखती थी जिसका कि प्रथम प्रवर्तन शायद उपनिषदों के युग में हुआ और भगवान् ने जिसे अत्यन्त ही वीर्यवती वाणी में आगे बढ़ाया और गीताकार ने भी काफी वाद चलकर जिसका एक अत्यन्त सौष्ठवपूर्ण ढंग से समन्वय-विधान किया। वैसे शास्त्रीय दृष्टि से कुछ प्राचीनतम उपनिषदें उस समय लोगों को अवश्य ज्ञात थी, जैसे कि वाशिष्ठ की इस उक्ति में हम देखते हैं 'हे गौतम! मार्ग अमार्ग के सम्बन्ध में ऐतरेय ब्राह्मण, तैत्तिरीय ब्राह्मण, छन्दोग ब्राह्मण, छन्दावा ब्राह्मण, ब्रह्मचर्य

(१) सुन्दरिकभारद्वाज-सुत्त (संयुक्त-निकाय)

(२) कूटदन्त-सुत्त (दीघ० ११५)

ब्राह्मण तथा अन्य-अन्य ब्राह्मण नाना मार्ग बतलाते हैं, किन्तु फिर भी वे (वैसा करने वाले को) ब्रह्मा की सलोकता को पहुँचाते हैं। जैसे हे गौतम ! ग्राम या निगम के अ-दूर में बहुत से नाना मार्ग होते हैं, तो भी वे सभी ग्राम वही जाने वाले होते हैं। ऐसे ही हे गौतम ! ब्राह्मण नाना मार्ग बतलाते हैं . ब्रह्मा की सलोकता को ही पहुँचाते हैं<sup>१</sup>। पूर्वकालीन उपनिषदों को छोड़कर जब हम श्रौत परम्परा की व्यवस्थित दर्शन-प्रणालियों पर आते हैं तो प्रथम न्याय की परम्परा का प्रवर्तन तो हम उपनिषदों में निदिष्ट परिषदों में ही हुआ पाते हैं, यद्यपि इसको व्यवस्थित स्वरूप तो कदाचित् बहुत बाद मिला, बुद्ध के बाद, फिर भी बुद्धकालीन भारत में अनेक तार्किक (पालि तवकी) और मीमांसक (पालि-वीमसक) थे, जिनकी वाद-परम्परा अत्यन्त प्रचण्ड थी जैसा कि हम अभी देखेंगे और जो निग्रह-स्थान जैनी न्याय की सूक्ष्मताओं से भली भाँति परिचित थे। अनेक धर्मण और ब्राह्मण तो निश्चय ही अत्यन्त 'वादशील' (वादशील) थे। सात्य और बुद्ध-दर्शन के पारस्परिक सम्बन्ध को लेकर विद्वानों में अनेक विप्रतिपत्तियाँ हैं और कुछ पाश्चात्य विद्वानों ने तो इसको एक अतिरञ्जित स्वरूप भी प्रदान कर दिया है। इसमें सन्देह नहीं कि उपनिषत्काल में ही उक्त दर्शन का प्रादुर्भाव हो चुका था, यद्यपि व्यवस्थित स्वरूप इसे भी बहुत बाद में मिला। अतः भगवान् बुद्ध भी इसके प्रारम्भिक स्वरूप से अवगत परिचित थे, यद्यपि उनके सिद्धान्त सात्य दर्शन से उधार लिये हुए नहीं हैं<sup>२</sup>। शाक्य गौतम के गुरु आलार कालाम जिनके पास उन्होंने काफी समय तक निवास किया था, सात्याचार्य्यं थे। बुद्ध के समय में प्रचलित विभिन्न दृष्टियों में से एक दृष्टि सात्यतत्त्व से विचित्र समता रखती है, जिस पर हम आगे यथास्थान विचार करेंगे। विशेष रूप से सात्य और बौद्ध दर्शनों के पारस्परिक ऐतिहासिक और तात्त्विक सम्बन्धों पर हम अन्यत्र विचार करेंगे, इसलिये यहाँ पुनरुक्ति करना इष्ट न होगा। योग दर्शन का प्रारम्भ तो हम ऋग्वेद में ही हुआ पाते हैं, किन्तु भगवान् बुद्ध के समय में भी अनेक प्रकार की साधनाएँ और यौगिक क्रियाएँ प्रचलित थीं, जिनका आधार विशेषतः 'अत्तविलमचानुयोगो' की निष्कृष्ट और हीन कोटि ही था और जिनमें, जैना कि स्वयं भगवान् पतञ्जलि के समय में भी, दिव्य शक्तियों अथवा विभूतियों के प्रदर्शन पर अधिक जोर दिया जाता था जिनके प्रति मन्वक् नन्वुद्ध की प्रतियोगी भी प्रायः वैनी ही थी जैनी भगवान् पतञ्जलि की, यद्यपि वर्तमान योग-सूत्रों का 'विभूति पाद' काफी

(१) तैवज्ज-सुत्त ( दीघ० ११३ )

लम्बा है। इनके भी तात्त्विक या ऐतिहासिक सम्बन्ध के विषय में हम यहाँ विशेष नहीं कह सकते। सामान्यतः यही षड्दर्शनो के विषय में हम कह सकते हैं कि इनमें से अधिकांश में बौद्ध विचारों का खण्डन उपलब्ध होने के कारण इन दर्शनो का वर्तमान व्यवस्थित स्वरूप प्राग्बौद्धकालीन न होकर बुद्ध के काफी पीछे का है, फिर चाहे उनकी प्रारम्भिक परम्परा उनसे कितने ही पहले की क्यों न हो। कुछ भी हो, जहाँ तक बुद्ध के विचार का अपने पूर्ववर्ती विचार से प्रभावित होने का सवाल है, षड्दर्शनो का अधिक महत्त्व नहीं माना जा सकता। वे अधिकांशतः बुद्ध-काल के परवर्ती हैं। रहीं भक्ति दर्शन की बात। उसकी प्राचीनता को प्रस्थापित करने के लिए जितने शिलालेखो आदि के प्रमाण हैं वे उसे ईस्वी शताब्दी से तो बहुत पूर्व ले जाते हैं, किन्तु बुद्ध से भी बहुत पूर्व ले जाते हो, ऐसा कहना ऐतिहासिक दृष्टि से ठीक नहीं है। हाँ, वरुण की ऋग्वेदीय उपस्तुतियों को देखकर हम चाहे जो कुछ भी निष्कर्ष निकाल सकें और वैसे मनोवैज्ञानिक दृष्टि से तो मनुष्य की विवशता को प्रस्थापित करते हुए समर्थ रामदास के अनुसार 'गमू पन्थ आनन्त या राघवाचा' ( मैं राघव के अनन्त मार्ग का यमन करता हूँ ) कह कर एक कारुणिक सर्वशक्तिमान् शक्ति के प्रति मनुष्य के आत्म-समर्पण रूप भक्ति को अनादि और अनन्त भी कह सकें, किन्तु वैसे किसी प्राग्बौद्धकालीन भक्ति दर्शन का भागवत या वासुदेव मत आदि के रूप में, जिसमें किसी ऐतिहासिक या पौराणिक अवतारी पुरुष की भक्ति की गई हो, भगवान् बुद्ध की विचार-प्रणाली पर कोई विशेष प्रभाव उपलक्षित हो, ऐसा सम्भवतः नहीं कहा जा सकता, यद्यपि यह ठीक है कि 'भक्तिमान्' आदि कुछ शब्दों का त्रिपिटकमें प्रयोग होने के कारण कुछ विद्वानों ने यहाँ तक निष्कर्ष निकाल डाला है कि बिना भक्ति दर्शन के पूर्व विकास को माने हम बौद्ध दर्शन के उद्भव की सगति ही नहीं लगा सकते। यह कहना बुद्ध के विचार को सम्मुख रखते हुए सम्भवतः हमारे लिए शक्य नहीं होगा, हाँ उनके प्रति उनके कुछ समीपतम शिष्यों के उद्धार भक्ति की निष्ठा का परिचय हमें दे सकते हैं और उनमें हमें प्रकृत भक्ति-दर्शन के प्रथम बार भारतीय इतिहास में दर्शन होते हैं। किन्तु इस विषय में अधिक कहना यहाँ अनपेक्षित होगा। यहाँ हमें यही स्मरण रखना चाहिये कि प्राचीनतम उपनिषदों के बाद जब हम किसी भी दर्शन के सम्बन्ध

में उसके बुद्ध के पूर्वकालीन होने की स्थापना करते हैं तो कुछ सीमित हालतो में ही ठीक होते हुए भी यह काल अधिक लम्बा नहीं हो सकता क्योंकि सूत्र ग्रन्थ वैदिक काल की अन्तिम रचनाएँ हैं। अतः जब हम बुद्ध के पूर्ववर्ती विचार-परम्परा की बात कहते हैं तब हमारा ध्यान क्रमशः सहिता, ब्राह्मण और प्राचीन उपनिषदों की ओर ही जाता है और इनके अतिरिक्त जब हम किसी अन्य दर्शन की बात कहते हैं तो हम ऐतिहासिक दृष्टि से बुद्ध के काल से काफी बाद ही होते हैं, जैसा हम द्वितीय परिच्छेद में भारतीय दर्शन के ऐतिहासिक विकास के विवरण में स्पष्ट कर चुके हैं।

यहाँ हमें भगवान् बुद्ध के पूर्ववर्ती और कुछ बुद्धयुगीन आचार्यों और विचारकों का भी उल्लेख करना चाहिये। प्राचीनतम उपनिषदों के विचारक ऋषि बुद्ध के पूर्ववर्ती माने जा सकते हैं। इस प्रकार प्रवाहण बुद्ध-पूर्व और बुद्ध जंबल, उद्दालक आहणि, श्वेतकेतु, याज्ञवल्क्य, के समकालिक कुछ सत्यकाम जावाल और जनक वैदेह आदि औपनिषदिक विचारक ऋषि पूर्व-बुद्धकालीन माने जा सकते हैं जिन्होंने किसी न-किसी प्रकार, ज्ञात या अज्ञात रूप से, बुद्ध-पुरुष के निर्माण में योग दिया। जनक वैदेह का उल्लेख 'जातक' में बुद्ध-पूर्व ज्ञानी पुरुष के रूप में हुआ है<sup>१</sup>। महर्षि द्वैपायन व्यास भी 'जातक' के आधार पर बुद्ध-पूर्व माने जा सकते हैं<sup>२</sup>। जडवादी दर्शन के प्रवर्तक आचार्य बृहस्पति भी पूर्व-बुद्धकालीन हैं, परन्तु उनकी इतिहासवत्ता इतनी स्पष्ट नहीं है। वस्तुतः हमें यहाँ मुख्य रूप से उन छह तैत्तिकों (तैत्तियियों) या घर्माचार्यों का उल्लेख करना चाहिये जो बुद्ध-काल में जीवित थे और जिनके सम्प्रदायों की परम्परा का उल्लेख हमें 'मिलिन्द-प्रश्न' अर्थात् प्रथम शताब्दी ईसवी के समय तक मिलता है। इन छह विचारकों का बुद्ध-घर्म के साथ घनिष्ठ सम्बन्ध है, क्योंकि ये सब भगवान् बुद्ध के समकालिक थे। इन छहों घर्माचार्यों ने एक बार राजगृह में साय-साय वर्षावान किया था जब कि बुद्ध भी वही ठहरे हुए थे<sup>३</sup>। प्राचीन जैन ग्रन्थों में भी इनमें से कुछ का उल्लेख मिलता है। इन छह विचारकों के नाम हैं (१) पूरण कस्तप (पूर्ण कार्श्यप), (२) मक्खलि गोसाल (मस्कारी गोसाल), (३) अजित केश कम्बलि (अजित केश कम्बलि), (४) पकुध कच्चायन (प्रकुध कात्यायन) (५)

(१) देखिये महाजनक-जातक ।

(२) देखिये काण्हदीपायन-जातक ।

(३) देखिये महासकुलुदायि-सुत्तन्त ( नज्जिम० २।३।७ )

सजय वेलट्ठिपुत्त ( सजय वेल्लिपुत्त ) और ( ६ ) निगण्ठ नाटपुत्त ( निर्ग्रन्थ ज्ञातृपुत्र ) । इनके विचारों का अत्यन्त सक्षिप्त उल्लेख यहाँ आवश्यक होगा । पूर्ण काश्यप का मत अक्रियावाद कहा जा सकता है । वे पाप-पुण्य के फल को नहीं मानते थे । उनका कहना था, “(कर्म) करते-कराते, छेदन करते-कराते, प्राणा मारते, चोरी करते, संध लगाते, गाव लूटते, चोरी-बटमारी करते, परस्त्री गमन करते, झूठ बोलते, कोई पाप नहीं किया जाता । छुरे जैसे तेज चक्र द्वारा (काटकर) चाहे इस पृथिवी के प्राणियों का कोई मास का खलियान, मास का पुज क्यों न बना दे, तो (भी) इसके कारण उसको पाप नहीं होगा, पाप का आगम नहीं होगा । दान देने-दिलाने, यज्ञ करने-कराने में कोई पुण्य नहीं है । दान, दम, सयम, सत्य-कथन से न पुण्य है, न पुण्य का आगम”<sup>१</sup> । पूर्ण काश्यप के जीवन-वृत्त के सम्बन्ध में हमारी जानकारी बहुत कम है । ‘सुमगल विलासिनी’ के अनुसार ये एक दास-पुत्र थे और अवसर पाकर अपने स्वामी के घर से भाग खड़े हुए थे । मार्ग में चोरो ने इनसे कपड़े छीन लिये और नग्न अवस्था में ये एक गाव में पहुँचे । लोगों के पूछने पर इन्होंने अपना परिचय देते हुए कहा, “मेरा नाम पूर्ण काश्यप बुद्ध है । पूर्ण, इसलिये कि मैंने सारी विद्याओं को पढ़ा है, काश्यप इसलिये कि मैं ब्राह्मण हूँ और बुद्ध इसलिये कि मैंने सारी बुरी इच्छाओं का दमन किया है ।” एक बौद्ध परम्परा के अनुसार बुद्ध-परिनिर्वाण के सोलहवें वर्ष में पूर्ण काश्यप ने कोशल की राजधानी श्रावस्ती के निकट जल-समाधि लेकर प्राण विसर्जन कर दिये । यहाँ यह कह देना आवश्यक होगा कि बुद्ध-शासन सोलह आने कर्म के नियम पर आश्रित है । ‘कर्म प्रतिशरण’ होने की वहाँ पुकार है । अतः वह पूर्ण काश्यप के मत से पूर्ण विभिन्न है । मकखलि गोसाल का नाम जैन साहित्य में भी प्रसिद्ध है उवासग-दसाओ और भगवतीसूत्र के अनुसार वे पहले भगवान् महावीर के शिष्य थे परन्तु बाद में ‘आजीवक’ सम्प्रदाय से सम्बन्धित हो गये । डा० वेणी माघ वाडुआ ने मकखलि गोसाल के भगवान् महावीर के शिष्य होने में सन्देह प्रकृत किया है<sup>२</sup>, जो युक्ति युक्त नहीं जान पड़ता । ‘सुमगल विलासिनी’ के वर्णनानुसार मकखलि गोसाल भी एक दास-पुत्र थे और ‘गोशाला’ में रहने के कारण इनका नाम ‘गोशाल’ पड़ा था । मकखलि गोसाल नियतिवादी या दैववादी थे और कर्म करने में विश्वास नहीं रखते थे । वे अकर्मण्यतावादी थे । उनका कहना

( १ ) सामञ्जस-सूत्र ( दीघ० ११२ )

( २ ) ए हिस्ट्री ऑव् श्री बुद्धिस्टिक फिलॉसफी, अध्याय २१

था, "प्राणी के क्लेश का और उसकी शुद्धि का कोई कारण नहीं है। विना कारण ही प्राणी क्लेश पाते हैं और विना कारण ही शुद्ध होते हैं। प्राणी स्वयं अपनी या दूसरे की शक्ति से कुछ नहीं कर सकता। उसमें बल नहीं है, वीर्य नहीं है, पराक्रम नहीं है। सभी सत्व, सभी प्राणी, सभी भूत, सभी जीव, परवश हैं, निर्बल, निर्वीर्य, भाग्य और सयोग के फेर में उत्पन्न हो सुख-दुःख भोगते हैं।

जैसे सूत की गोली फेंकने पर खुलती हुई गिर पड़ती है, वैसे ही मूर्ख और पड़ित दौड़कर, आवागमन में पड़कर, दुःख का अन्त करेंगे।<sup>१</sup> मक्खलि गोसाल के मत को हम आनानी से अहेतुकवाद भी कह सकते हैं। बुद्ध-धर्म इसके ठीक विपरीत है। 'प्रतीत्य समुत्पाद' दुःख और दुःख से विमुक्ति की सहेतुक व्याख्या करता है। बुद्ध-धर्म यदृच्छावादी नहीं है। उसके अनुसार मनुष्य अपने कर्म के प्रति उत्तरदायी है, जिसके लिये नियतिवाद अवकाश नहीं देता। बुद्ध-धर्म के अनुसार नियतिवादी कभी दुःख से विमुक्ति प्राप्त नहीं कर सकता। अजित केसकम्बलि घोर भौतिकतावादी थे। अजित उनका नाम था और केसकम्बलि उपाधि, जो उन्हें (मनुष्य के) वालो का कम्बल पहनने के कारण मिली थी। उनका कहना था, "न दान है, न यज्ञ है, न होम है, न पुण्य और पाप का अच्छा-बुरा फल है। न माता है, न पिता है, न देवता है। लोक में सत्य तक पहुँचे, नत्यारूढ श्रमण-आह्वण नहीं है। आदमी चार भूतों का बना है। जब वह मरता है तो शरीर की पृथिवी पृथिवी में, पानी-पानी में, आग आग में, वायु वायु में मिल जाते हैं। इन्द्रियाँ आकाश में चली जाती हैं। मृत पुरुष को खाट पर ले जाते हैं। जलाने तक चिन्ह जान पड़ते हैं। फिर हड्डियाँ कबूतर के रंग की भी हो जाती हैं। आहुतियाँ राख रह जाती हैं। 'दान करो' यह मूर्खों का उपदेश है। जो कोई आस्तिकवाद की बात करते हैं, वह उनका कहना तुच्छ है, झूठ है। मूर्ख हो चाहे पड़ित, शरीर छोड़ने पर सभी उच्छिन्न हो जाते हैं, विनष्ट हो जाते हैं, मरने के बाद कुछ नहीं रहता।"<sup>२</sup> प्रक्रुध कात्यायन भी बुद्ध-काल के एक प्रसिद्ध उपदेष्टा थे। वे अकृततावादी थे। उनके मतानुसार पृथ्वी, जल, तेज, वायु, सुख, दुःख और जीवन ये सात धन्तुएँ, अकृत जैसे हैं, अनिमित्त जैसे हैं, वे अवध्य, कृट्म्य और अचल हैं। यहाँ न कोई हन्ता है न घातयिता, न नृने वाला,

(१) सामञ्जाफल-सुत्त (दीघ० ११२)

(२) सामञ्जाफल-सुत्त (दीघ० ११२), देखिये अपण्णक-सुत्त (मज्झिम० २११।१०) तथा सन्दक-सुत्तन्त (मज्झिम० २।३।६) भी।



न सुनानेवाला। यदि तीक्ष्ण शस्त्र से भी काट दे तो भी कोई किसी को नहीं मारता। कहने की आवश्यकता नहीं कि अजित केसकम्बलि और पकुघ कच्चा-यन के मत आध्यात्मिक जीवन की आवश्यकता स्वीकार नहीं करते। भगवान् बुद्ध ने शील, समाधि और प्रज्ञा का उपदेश देकर इन समाज-विरोधी और नीति-विरोधी विचार-चाराओ का समाधान किया। सजय वेलट्टिपुत्त अनि-श्चिततावादी थे। वे किसी बात को निश्चयपूर्वक नहीं कह सकते थे। “यदि आप पूछें, ‘क्या परलोक है?’ और यदि मैं जानू कि परलोक है, तो आपको बतलाऊँ कि परलोक है। मैं ऐसा भी नहीं कहता और वैसा भी नहीं कहता, मैं दूसरी तरह से भी नहीं कहता। मैं यह भी नहीं कहता कि ‘यह नहीं है’। मैं यह भी नहीं कहता कि ‘यह नहीं नहीं है’। परलोक नहीं है। परलोक है भी और नहीं भी है। परलोक न है और न नहीं है। मैं ऐसा भी नहीं कहता, मैं वैसा भी नहीं कहता।” इस प्रकार सजय वेलट्टिपुत्त पूरे सन्देह-वादी थे। भगवान् बुद्ध के समकालिक निगण्ठ नाटपुत्त (निग्रन्थ ज्ञातृपुत्र) जैन तीर्थंकर भगवान् महावीर ही थे। उनके चातुर्याम सवर का वर्णन पालि त्रिपिटक में मिलता है। चूँकि बौद्ध दर्शन और जैन दर्शन का तुलनात्मक अध्ययन करते समय हम आगे पाँचवें परिच्छेद में भगवान् महावीर की जीवनी और उपदेशों का विवरण देंगे अतः पुनरुक्ति-भय से ऐसा करना यहाँ उचित न होगा। यहाँ यह स्मरण रखना चाहिये कि उपर्युक्त छहों आचार्य भगवान् बुद्ध से प्रायः आयु में बड़े थे। सयुत्त-निकाय (३।१।१) में उनकी अपेक्षा भगवान् बुद्ध को ‘आयु में कम’ कहा गया है<sup>१</sup>। यहाँ यह भी स्मरण रखना चाहिये कि उपर्युक्त आचार्यों के मतों को जिस प्रकार पालि-त्रिपिटक में उद्धृत किया गया है उसमें कहीं कोई पक्षपात भी हो सकता है और यह भी सम्भव है कि कहीं-कहीं उन्हें गलत ढंग से भी उपस्थित किया गया हो, क्योंकि ये विरोधी सिद्धान्त थे। वावेरु-जातक में कहा गया है “सूर्योदय होने पर जिस प्रकार जुगनू लुप्त हो जाते हैं वैसे ही बुद्ध के उत्पन्न होने पर घर्माचार्यों (तैथिकों) का लाभ-सत्कार नष्ट हो गया।”

- (१) अट्ठकथा-साहित्य के आधार पर इन छह तैथिक आचार्यों के जीवन-वृत्त के सम्बन्ध में अधिक विवरण के लिये देखिये डा० विमलाचरण लाहा द्वारा सम्पादित “बुद्धिस्टिक स्टडीज” में उनका लेख ‘सिक्स हैरैटिकल टीचर्स’, पृष्ठ ७३-८८

महान् विचिकित्सामय युग था विश्व के इतिहास में ईसा के पूर्व छठी शताब्दी । सर्वत्र ही उस समय मनुष्यों के विचारों में एक दार्शनिक अशान्ति

उपलक्षित थी । महान् पुरुषों का भी वह अद्वितीय

बुद्ध के आविर्भाव काल युग था । जैसे भारत में बुद्ध और महावीर का, वैसे में और उसके कुछ पूर्व ही यूनान में पाइथागोरस का, ईरान में जरयुस्त्र भारतीय विचार की का और चीन में कनफ्यूशस और लाओ-ज्जे का अत्यन्त विप्लवमयी और इनी युग में आविर्भाव हुआ । महापुरुष जितने एक विचिकित्सापूर्ण अवस्था नवीन परवती युग के निर्माता होते हैं उतने ही एक पूर्ववर्ती युग के वे किसी-न-किसी न रूप में

स्वयं निर्माण भी होते हैं । काल और देश की अपेक्षा से रहित जितना एक विश्व-जनीन तत्त्व उनके उपदेशों और कार्यप्रणालियों में रहता है उतना ही देश और काल की सीमा से निवद्ध एक युग-वर्म का तत्त्व भी प्रतिष्ठा भूमि के रूप में उनकी समस्त विचार और कार्यप्रणाली में नमाया हुआ रहता है । उन परम कारुणिक शास्ता के द्वारा दिए हुए शील, समाधि और प्रज्ञा नम्वन्धी, व्रमं, निर्वाण और आर्य-अष्टांगिक मार्ग सन्वन्धी, 'यह दुःख है, यह दुःख का नमुदय है, यह दुःख का निरोध है और यह दुःख-निरोध की ओर ले जाने वाली मध्यमा प्रतिपद् है', इस प्रकार चतुरार्यं नम्वन्धी तथा इनमें से ही नमुदय और निरोध को वैज्ञानिक रूप से प्रख्यापित करने के लए 'अविद्या के कारण नम्वन्धा, सन्धार के कारण विज्ञान' आदि रूप से प्रतीत्य नमुत्पाद नम्वन्धी तथा इन सबके ऊपर चार स्मृति-प्रस्थान, चार नम्वक् प्रधान, चार श्रद्धिपाद, पांच इन्द्रिय, पांच बल और सात बोध्यग' आदि नम्वन्धी उपदेश सभी, देश, नमी काल और नमी अवस्थाओं के लिए अमोघ है और उन पर आचरण करते हुए सब काल में मनुष्य अपने दुःख-बन्ध को काट सकेंगे । 'नवहिं सुलभ नव दिन नव देसा । सेवत नादर समन कलेसा' की वाणी उनके नम्वन्ध में भी भवित-भाधना की तरह सर्वथा चरितार्थ है । इनका नम्वक् ज्ञान अथवा आचरण हमारे यह जानने की अपेक्षा नहीं रखता कि इनके उपदेष्टा कौनो नामाजिक अथवा दार्शनिक परिस्थितियों में पैदा हुए थे, किन जाति अथवा गोत्र के बंधे अथवा उनकी चिन्तन-पद्धति अपने पूर्व की चिन्तन-पद्धतियों ने कौनो और कहां तक प्रभावित हुई थी, क्योंकि जब तक नम्वन्ध में जन्म, मृत्यु, जरा, रोग, हंगानी, परेशानी आदि रहने

(१) ये ही सब मिलकर 'बोध पक्षीय धर्म' कहे जाते हैं, जिनका विस्तृत विवरण और विवेचन हम आगे करेंगे ।

( और ये कब न रहेगी ? ) तब तक शाक्यमुनि के उपर्युक्त विषय सम्बन्धी विचार विश्व-मानव को मार्ग-दर्शक का काम करते रहेगे और इस प्रकार उनकी वाणी के 'बहुजनहिताय बहुजन सुखाय' रूप को सत्य प्रमाणित करते रहेगे । जब तक मनुष्य ब्राह्म्य और आन्तरिक पदार्थों में 'मै' और 'मेरा' की बुद्धि-से अन्तिम सन्तुष्टि न पाकर अपनी वास्तविक महिमा के साक्षात्कार की गवेषणा के लिए छटपटाता रहेगा ( और यह छटपटाना क्या उसका कभी बन्द होगा ? ) तब तक तथागत की वाणी इस घरातल पर सदा सुनी जायेगी और उसे समझने के लिए हमारे लिए यह आवश्यक न होगा कि हम उनके समकालीन व्यवितयो अथवा सामाजिक या दार्शनिक परिस्थितियों की पृष्ठभूमि को देखते फिरें क्योंकि इनके बिना भी बुद्ध-मार्ग का आचरण किया जा सकता है । शास्ता ने स्वयं धर्म के अभ्यास पर जोर देकर अपनी शरीर पूजा से भिक्षुओं को विरत ही किया है तो फिर अपनी समकालीन परिस्थितियों और पारिपाश्विक अ-महत्वपूर्ण तथ्यों को ही अत्यधिक पूजा की वे हमें अनुज्ञा किस प्रकार दे सकते हैं ? हमें अथवा भविष्य में आने वाली जनताओं को जिस बात की आवश्यकता है वह तो है धर्मसेनापति सारिपुत्र के समान यह अनुभव करने की 'अल्प या बहुत कहो, अर्थ ही को मुझे बतलाओ । अर्थ से मुझे प्रयोजन है, क्या करोगे बहुत सा व्यजन लेकर',<sup>१</sup> अथवा महाप्रजापती गोतमी की तरह तथागत के चरणों में पडकर विलखते हुए यह प्रार्थना करने की 'भन्ते ! अच्छा हो यदि भगवान् सक्षेप से मुझे धर्म का उपदेश करें जिसे भगवान् से सुनकर प्रमाद रहित हो मैं आत्म-सयम कर विहार करूँ ।" वास्तव में जो वस्तु मनुष्य चाहता है और जो वस्तु उसे तथागत या अन्य कोई महापुरुष देते हैं वह देश और काल की सीमा से परिच्छिन्न नहीं हो सकती, क्योंकि भौतिक तत्त्व उसमें कम-से-कम रहता है । किन्तु फिर भी ये सब कथन आशिक रूप से ही सत्य हैं, परमार्थ रूप से नहीं । माना कि मनुष्य की आधारभूत समस्याएँ अपने मूल रूप में शाश्वत हैं किन्तु उनके प्रयोगात्मक समाधान तो सदा एक से नहीं रह सकते । औषध के एक रहते भी भिन्न-भिन्न अवस्थाओं में उसके अनुपान की विधि तो बदलनी ही ठहरी । मनुष्य का वातावरण तो सदा परिवर्तित होता रहता है, उसकी पारिपाश्विक अवस्थाएँ बदलती रहती हैं, इसीलिए आवश्यकतानुसार बुद्ध ने धुद्रानुद्धुद्र शिक्षापदों को समयानुसार बदलने की आज्ञा दी, मिलिन्द-

( १ ) विनय-पिटक—महावग्ग ।

( २ ) देखिए पजापती पव्वज्जा सुत्त' ( अंगुत्तरं ८।२।१२ )

प्रश्न कार की इस दलील में मत्स्य अवश्य है<sup>१</sup>। अस्तु, इस ऐतिहासिक तत्त्व को स्वीकार कर देने में जब हम इन्कार कर देते हैं तभी या तो हम अपनी-अपनी रुचि के धर्मोपदेष्टाओं के उपदेशों को नभी काल और नभी स्थानों के लिए उपयोगी मान बैठते हैं या फिर जिनके मतों से हम सहमत नहीं होते उनके विषय में कभी यह विचार करने का भी कष्ट न करके कि किन परिस्थिति में, किस काल अथवा देश में उनके उपदेशों का विधान हुआ था, हम उनके सभी विचारों को अनुपयुक्त और अपूर्ण मान बैठते हैं। किन्तु यदि ऐतिहासिक तथ्य को हम ठीक तरह में समझ सकें तो बिना किसी कठिनाता के हम किसी भी महापुरुष के विचारों के विषय में जान सकते हैं कि कहां तक वे सार्व-जनीन, सार्वदेशिक और सार्वकालिक हैं और कहा तक देश और काल की सीमा से बंधे हुए, कहां तक वे नस्य के पारमार्थिक रूप को प्रदर्शित करते हैं और कहां तक समकालीन विचार-परम्परा के प्रति प्रतिक्रिया स्वरूप नस्य के एक अंग मात्र को। आर्य मार्ग और आर्य विनय एव आर्य धर्म का ही प्रस्थापन करने वाले उन 'महर्षि' ने यज्ञविधि का निरूपण करने वाले सभी मन्त्रवादों की उपेक्षा क्यों की, शील और सदाचार को ही नमस्त कर्मकाण्ड से उत्तम क्यों माना, अपने को दस तथागत-बलो तथा चार वैशारद्यों में युक्त उद्घोषित करके भी उन ब्रह्मचक्र चलाने वाले सर्वज्ञ, सर्वद्रष्टा, अर्हत्, नम्यक् सम्बुद्ध ने कुछ आध्यात्मिक प्रश्नों को व्याख्यात करके कुछ को अव्याख्यात (अव्याकृत) रखना ही क्यों उत्तम समझा? 'सारिपुत्र! अशन, पान, खादन, शयन के समय को छोड़, मलमूत्र त्याग के समय को छोड़, निद्रा चकावट के समय को छोड़ तथागत की धर्म-वेगना नदा अखण्ड ही रहेगी। सारिपुत्र! तथागत का धर्म-पद-व्याख्यान सदा अखण्ड ही रहेगा'<sup>२</sup> इस प्रकार की धर्मोपदेश में व्यग्रता और दुःखी जनों के लिए अनुकम्पा दिखाकर भी भगवान् ने परमार्थोपदेश में महामौन क्यों गाथा? श्रद्धा तत्त्व के उचित स्वरूप को स्वीकार करके भी

(१) मिलाइए 'त पन महाराज तथागतो भिस्सू धीमंसमानो आह—उक्क-  
लिस्सन्ति नु एो मम सावका मया विस्सज्जापियमाना ममच्चयेन सुद्धानु-  
सुद्धानि सिक्खापदानि उदाहू आदियिस्सन्तीति....एवमेव एो  
महाराज तथागतो भिस्सू धीमसयानो एवमाह—आकट्ठसमानो संघो  
ममच्चयेन सुद्धानुसुद्धानि सिक्खापदानि समूहनत्तीति । मिलिन्द पञ्चो,  
भेण्डक पञ्चो ।

(२) महासीहनाद-सुत्तन्त ( मज्झिम० १।२।२ )

विशुद्ध बुद्धिवाद को ही उन्होंने प्रधान रूप से क्यों अपनाया ? और फिर उस बुद्धिवाद को भी अपने निश्चित और पूर्ण स्थान तक क्यों नहीं बढ़ने दिया ? आदि प्रश्न ऐसे हैं जिनको समझने के लिए न केवल दार्शनिक विवेचन की ही अपेक्षा है बल्कि ऐतिहासिक और सामाजिक तथ्यों के निरूपण की भी आवश्यकता है । हमारे देश के सामाजिक इतिहास से ये प्रश्न सम्बद्ध हैं । इतना ही नहीं बौद्ध धर्म और दर्शन के उद्भव, विकास और लोप की समग्र परम्परा को ही ठीक तरह से हृदयगम करने के लिए हमारे लिए यह आवश्यक है कि हम बुद्धकालीन विचार पद्धति की हालत से परिचित हो और भगवान् बुद्ध के आविर्भाव के समय या उनसे कुछ पूर्व के मत-मतान्तरों और उनकी उच्छृङ्खलता से ही विशेषतः सम्भूत दर्शन और जीवन के उस अनर्थकारी सम्बन्धविच्छेद की, जो उस समय के समस्त वातावरण में अभिव्याप्त था और जिसके प्रतिकार और परिष्कार में ही बुद्ध-धर्म का स्वरूप बहुत कुछ निश्चित हुआ था, अधिगति प्राप्त करें । 'ब्रह्म ज्ञानं विन्दु नारि नरं करहिं न दूसरि बात', 'कोई कह सत्य भूठ कह कोई उभय प्रबल करि माने तीन भ्रम', 'कल्पहि पन्थ अनेक' आदि बातें जिस प्रकार मध्ययुगीन विकृत और जीवन की पवित्रता से रहित भारतीय विचार-परम्परा का निरूपण करती हैं, उसी प्रकार वे भगवान् बुद्ध के आविर्भाव-काल की चिन्तन-परम्परा का भी कुछ अंश में दिग्दर्शन करती हुई कही जा सकती हैं, क्योंकि उस समय भी भारत में 'सासारिक वेदनाओं को भोगने वाले, तृष्णा से चकित<sup>१</sup> अनेक समण-ब्राह्मण (श्रमण और ब्राह्मण), परिव्राजक (परिव्राजक<sup>२</sup>), तक्की (तार्किक) और मीमांसक (मीमांसी) इधर उधर घूमा करते थे जो लोक और आत्मा के विषय में, शाश्वतवाद और अशाश्वतवाद के विषय में न जाने क्या-क्या परस्पर विरोधी और व्यावहारिक उपयोगिता से शून्य बातें विना जाने, विना देखे (अज्ञानतः अपस्तत) किया करते थे । इनमें अनेक प्रज्ञावादी और विमुक्तिवादी थे जो अनेक प्रकार से प्रज्ञा और विमुक्ति की ही प्रशंसा किया करते थे<sup>३</sup> । 'प्रज्ञावादाश्च पुत्र भापसे' की उक्ति इन प्रज्ञावादियों पर सर्वथा चरितार्थ

(१) वेदयित तण्हागतानं ब्रह्मजाल-सुत्त ( दीघ० १११ )

(२) बुद्धकालीन परिव्राजकों के विस्तृत विवरण के लिये देखिये डा० लाहा द्वारा सम्पादित 'बुद्धिस्टिक स्टडीज', पृष्ठ ८९-११२ में उनका 'गौतम बुद्ध एण्ड दि परिव्राजक्स्' शीर्षक लेख ।

(३) देखिये कस्तपसोहनाद-सुत्त ( दीघ० ११८ )

होती थी। इन श्रमणों और ब्राह्मणों के अनेक सम्प्रदाय थे, और ये सभी अत्यन्त 'वादशील' (वादमील) भी होते थे, इसमें सशय नहीं। बुद्ध के समकालिक वात्स्यायन नामक परिव्राजक ने अपने समय के तार्किकों के सम्बन्ध में कहा था, 'मैं देखता हूँ कि बाल की खाल उतारने वाले, दूसरों से वाद-विवाद में नफल, निपुण कोई-कोई क्षत्रिय पण्डित मानो प्रज्ञा में स्थित तत्त्व से दृष्टिगत ( धारणा में स्थित तत्त्व ) को खण्डा खण्डी करके चलते हैं—मनुते हैं श्रमण गौतम अमूत् ग्राम या निगम में आवेगा। वे प्रश्न तैयार करते हैं 'इस प्रश्न को हम श्रमण गौतम के पास जाकर पूछेंगे' ऐसा हमारे पूछने पर यदि वह ऐसा उत्तर देगा तो हम इस प्रकार वाद (शास्त्रार्थ) रोपेंगे'। उस समय ऐसे मनुष्यों की कमी नहीं थी जो उपालि गृहपति के समान ही दम्भपूर्वक कह सकते थे 'तो जैसे बलवान् पुरुष लम्बे बाल वाली भेड़ को बालों से पकड़ कर निकाले, डुलावे, उनी प्रकार मैं श्रमण गौतम के वाद को निकालूंगा, घुमाऊंगा, डुलाऊंगा, अथवा जैसे कि गहरे बलवान् शीण्डिक कर्मकर ( शराव बगाने वाला ) भट्टी के बड़े टोकरे ( सोडिक बिलज ) को पानी वाले तालाब में फेंककर कानो को पकड़ कर निकाले, घुमावे, डुलावे, ऐसे ही मैं श्रमण गौतम को कहूँगा .. अथवा जैसे कि नाठ वर्ष का पट्टा हाथी गहरी पुष्करिणी में धुसकर सन घोवन नामक खेल को खेले, ऐसे ही मैं श्रमण गौतम को, खिलालूँगा। हाँ तो मैं जाता हूँ, इन क्यावस्तु में श्रमण गौतम के साथ वाद को रोपूँगा' इस प्रकार के तार्किकों का दावा था कि अपने शान्त्रार्थ से वे अचेतन स्तम्भ को भी हिला सकते हैं, पसीना ला सकते हैं, मनुष्य का तो कहना ही क्या ? सच्चक निगण्ठपुत्र ने अभिमानपूर्वक कहा था, "मैं ऐसे किन्ही श्रवण या ब्राह्मण . . . या अपने को सम्यक् मन्वुद्ध कहने वाले को भी नहीं देखता जो मेरे साथ वाद रोपकर कम्पित न हो जाय, जिनकी काँख में पसीना न छूटने लगे। यदि मैं अचेतन स्तम्भ में भी शान्त्रार्थ प्रारम्भ करूँ तो वह मेरे वाद के मारे कम्पित हो जायगा, मनुष्य की तो दान ही क्या।" इस प्रकार हम देखते हैं कि आध्यात्मिक अनुभव से अन्य अनेक तार्किक बुद्ध के जीवन-काल में विद्यमान थे जो मल्लो की तरह अपनी बला का प्रदर्शन करने हुए इधर-उधर घूमते थे। दृष्टियों के गठन और मटन में लगे हुए इन

(१) बूल हृत्यपदोपम सुत्त ( मज्झिम० १३१७ )

(२) उपालि सुत्त ( मज्झिम० २११६ )

(३) बूल सच्चक सुत्तन्त ( मज्झिम० १४५५ )

वादियों को, जो प्रतिवादी को ललकारने के लिये सदा तैयार रहते थे, सुत्त-निपात में 'राज भोजन से पुष्ट पहलवान' की उपमा दी गई है<sup>१</sup>। भगवान् की दृष्टि में इस प्रकार के ताकिक या कुतार्किक 'मोघ पुरुष' ही थे और या तो भगवान् ने उन्हें मौन प्रभाव से सुधारा या यदि उनसे शास्त्रार्थ भी किया तो इस आवश्यक शर्त के साथ, जैसा कि उन्होंने उपालि (उपालि-सुत्त-मज्झिम० २।१।६) के साथ की थी, 'गृहपति । यदि तू सत्य में स्थिर हो मन्त्रणा करे तो हम दोनों का सलाप हो।' तर्कशील वादियों से, पमूर-सुत्त के शब्दों में, भगवान् का प्राय यही कहना था, "तुम्हारे साथ विवाद करने को यहाँ कोई नहीं है"। "मैं ससार में किसी विवादी (कथकथी) को छुड़ाने नहीं जाऊँगा", ऐसा एक बार भगवान् ने कहा था (घोतक-माणव-पुच्छा—सुत्त-निपात), जो कुतार्किकों के प्रति उनकी खिन्नता का सूचक है। तर्कवाद के रूप में न्याय की परम्परा इस युग में काफ़ी प्रभावशाली दिखाई पड़ती है और एक दूसरे को 'निग्रह स्थान' में लाना श्रमण और ब्राह्मण भली प्रकार जानते हैं<sup>२</sup>। वर्ण-व्यवस्था और जातिवाद का भयकर रूप विद्यमान था। ब्राह्मणों में केवल जातिवाद का गर्वमात्र अवशेष रह गया था, वे अपने को सर्वश्रेष्ठ मानते थे और शूद्रों को ब्रह्मा के पैर से उत्पन्न और आत्मज्ञान के अत्यन्त अनुपयुक्त<sup>३</sup>! वैसे सामाजिक अवस्था में दासियों के पुत्रों के, चाहे वे राज्याधिकारी ही क्यों न हो, बैठने के आसन तक शुद्ध किये जाते थे दूध से धो-धोकर।<sup>४</sup> ब्राह्मणों के वर्ण

- (१) सूरौ यथा राजसादाय पुट्ठो अभिगज्जमेति पटि सूरमिच्छं ।  
पसूर-सुत्त ।
- (२) देखिये संगीति-परियाय-सुत्त ( दीघ० ३।१० )
- (३) हे गौतम ! पहले हम ऐसा जानते थे, कहां इम्य (नीच), काले, ब्रह्मा के पैर से उत्पन्न ( शूद्र ) मुण्डक श्रमण और कहा धर्म का जानना चकि सुत्तन्त ( मज्झिम० २।५।५ )
- (४) ब्राह्मणों की सर्वश्रेष्ठता रूपी गर्ववाणियों और उस पर बुद्ध-विचार के लिए देखिए, अस्सलायण सुत्तन्त (मज्झिम० २।५।३); माघुरिय सुत्तन्त ( मज्झिम० २।४।४ ); अम्बट्ठ सुत्त ( दीघ० १।३ ) चंकि-सुत्त- ( मज्झिम० २।५।५ ); फासुकारि सुत्त (मज्झिम० २।५।६ ); बुद्ध के द्वारा ब्राह्मणत्व के आदर्श दिखाए जाने के लिए देखिए वासेट्ट सुत्तन्त (मज्झिम० २।५।८), सुत्त निपात; धम्मपद (ब्राह्मण वर्ग) इत्यादि ।

श्रेष्ठता सम्बन्धी अहंभाव के अत्यधिक चित्रण त्रिपिटकमें उपलब्ध होते हैं, यद्यपि, जैसा कि हम पहले कह चुके हैं, ब्राह्मणों की पूर्वकालीन पवित्रता का भी अवसर वर्णन किया गया है और स्वयं बुद्ध के समयमें भी वावरि जैसे ज्ञानी और आचरण सम्पन्न ब्राह्मण थे। याज्ञिक धर्म की तो इस युग में अत्यन्त ही हीन दशा दृष्टिगोचर होती है। अनेक प्रकार के अग्नि हवन और होमों की परम्परा देखें तो आज भी मुह में उँगली दवानी पडती है 'अग्नि-हवन, दर्वी होम, तुप-होम, कण-होम, तण्डुल-होम, घृत-होम, तैल-होम, मुख में घी लेकर कुल्ले से होम, रुधिर-होम'। इस प्रकार इस युग की दुरवस्था बहुमुखी है। किन्तु सब से बड़ी अव्यवस्था तो इस युग में सृष्टि के रहस्यों और तत्त्वों को लेकर फैली हुई थी। 'अस्तीत्येके नायमस्तीति चैके' की उपनिषद्-वाणी इस युग की प्रवृत्तियों के लिए भली प्रकार फलितायं होती है। विचार की सभी परस्पर विरोधी कोटियाँ जो सम्भव हो सकती हैं यहाँ उपलब्ध हैं और यह सम्भव हो सकता है कि बुद्ध के काल के बहुत पहले से इनका प्रवर्तन होता चला आ रहा था। जिन 'वेदवाद में रत' और 'नान्यदस्तीति वादिन' लोगों की ओर गीता में संकेत आया है, उनका यहाँ खूब बाहुल्य दिखाई पडता है। वे 'यही सत्य है और सब झूठा' इस प्रकार अपने मत-विशेष में खूब श्रद्धा रखते हैं। 'असत्यमप्रतिष्ठ ते जगदाहुरनीश्वर' कहने वाले महानास्तिकवादियों की भी इस युग में कमी नहीं है। सारांश यह कि जीवन की व्यावहारिक उपयोगिता से दून्य, अत्यन्त क्रान्तिमयी और भ्रमपूर्ण अनेक दार्शनिक धारणाएँ इस युग में प्रचलित थीं, जिनका वर्णन ६२ मिय्या धारणाओं के रूप में त्रिपिटक में अनेक बार, कहीं नक्षेप से और कहीं विस्तार से, आया है। नाय ही इनको निखाने वाले विभिन्न आचार्यों के वर्णन भी कुछ प्राप्त हैं। दीघ निकाय का प्रथम नुत्त अर्थात् ब्रह्मजाल नुत्त इन नव धारणाओं का सर्वोत्तम विश्लेषण करता है, यद्यपि त्रिपिटक के कुछ अन्य नुत्त जयवा नुत्तन्त भी इन विषय की बहुत कुछ सूचना विभिन्न दृष्टिकोणों में देते हैं। 'ललित विस्तर' और मग्घन का बौद्ध

(१) देखिए ब्राह्मण घम्मिय सुत्त (सुत्त निपात २।७) तथा सुत्त निपात, अट्ठक वग्ग।

(२) ब्रह्मजाल-नुत्त ( दीघ० १।१ ); अग्नि-हवन, अग्नि परिचरण आदि के लिए, निलाइये संयुत्त ७।१।९; सुत्त निपात ३।४

(३) गीता २।३।२

(४) देखिए घकि नुत्तन्त ( मग्घिम० २।५।५ )

(५) ब्रह्मजाल-नुत्त ( दीघ० १।१ )



साहित्य भी इस विषय में सर्वथा मौन नहीं है, यद्यपि प्रमाणवत्ता इन सब से अधिक पालि त्रिपिटक की ही है। पालि-विवरण का ही आश्रय यहाँ हम लेंगे। अब हम देखें कौनसी वे वासठ मिथ्या दार्शनिक धारणाएँ हैं जिन सभी को भगवान् तथागत जानते हैं, जिनके प्रमाण और प्रकार को जानते हैं और जिनसे अधिक भी जानते हैं, किन्तु जानकर भी 'मैं जानता हूँ' ऐसा अभिमान नहीं करते ?

वासठ मिथ्या धारणाओं में से, जो बुद्ध के काल में नाना श्रमणों और ब्राह्मणों में प्रचलित थी, अठारह तो थी पूर्वान्त कल्पिक ( पुब्बन्त कप्पिका ) अर्थात् लोक और आत्मा के आदि सम्बन्धी और वासठ मिथ्या दृष्टियों चवालीस थी अपरान्तकल्पिक ( अपरन्तकप्पिका ) का निदर्शन अर्थात् लोक और आत्मा के अन्त सम्बन्धी। इस प्रकार यह इनका द्विविध विभाग है। पहले हम पूर्वान्त-कल्पिक दृष्टियों को लें।

पूर्वान्तकल्पिक धारणाएँ पाँच मतों में विभाजित की गई हैं (१) शाश्वत-वाद (२) नित्यता-अनित्यतावाद (३) सान्त-अनन्तवाद (४) अमराविक्षेप-वाद तथा (५) अकारणवाद अथवा अधीत्यसमुत्पाद। इनमें से शाश्वतवाद, नित्यता-अनित्यतावाद, सान्त-अनन्तवाद और अमराविक्षेपवाद इन चार मतों में से प्रत्येक का प्रमाणत्व चार धारणाओं से ( चतूहि वत्थूहि ) और अन्तिम अकारणवाद अथवा अधीत्य समुत्पाद का प्रामाण्य दो धारणाओं से ( द्वीहि वत्थूहि ) किया जाता था। इस प्रकार इन पूर्वान्तकल्पिक धारणाओं की संख्या मिलाकर कुल १८ होती है अथवा यों भी कह सकते हैं कि इन्हीं अठारह धारणाओं से ( अट्ठारस वत्थूहि ) पूर्वान्तकल्पिक मत भिन्न-भिन्न रूप से निर्दिष्ट होते थे। शाश्वतवाद ( सस्सतवाद ) का मूल सिद्धान्त था 'आत्मा और लोक नित्य, अपरिणामी, कूटस्थ और अचल है। प्राणी चलते फिरते, उत्पन्न होते और मरते हैं, किन्तु अस्तित्व नित्य है'। यह मत चार धारणाओं पर अवस्थित था, (१) चित्त के समाधि लाभ करने पर जन्मजन्मान्तर की स्मृति होती है (२) एक सवर्त-विवर्त ( कल्प ) से लेकर दस सवर्त-विवर्त तक समाधि में अपने जन्म जन्मान्तर की स्मृति होनी है (३) दस सवर्त-विवर्त, से लेकर बीस सवर्त विवर्त या चालीस सवर्त-विवर्त आदि तक अपने जन्म मरण की स्मृति होती है (४) तर्क के आवार पर। नित्यता-अनित्यतावादी ( एकच्च सस्सतिका एकच्च असस्सतिका ) श्रमण और ब्राह्मण वे थे जो आत्मा और लोक को अशत.

नित्य और अशत अनित्य मानते थे और ऐसा चार वस्तुओं के कारण, (१) चित्त के समाधि प्राप्त करने पर मनुष्य अपने पहले जन्म को स्मरण करता है, उससे पहले को नहीं। वह ऐसा कहता है—जो ब्रह्मा, महान्ब्रह्मा है जिसके द्वारा हम निर्मित किए गए हैं, वह नित्य, ध्रुव, शाश्वत और अपरिणाम धर्मा है और ब्रह्मा के द्वारा निर्मित किए गए हम अनित्य, अध्रुव, अशाश्वत, परिणामी और मरणशील हैं, (२) नमाधि में पूर्व जन्मों की स्मृति के फलस्वरूप श्रीडाप्रद्वयिक ( खिडुपद्वयिका ) देवों<sup>१</sup> को च्युत होता हुआ देख और जो ऐसे नहीं हैं उनको अच्युत देख इस प्रकार की अनुभूति होती है कि आत्मा और लोक अशत नित्य और अशत अनित्य है (३) इसी प्रकार मन प्रद्वयिक<sup>२</sup> ( मनोपद्वयिका ) देवों को च्युत होता हुआ देख और उनसे विपरीत को अच्युत देख उपर्युक्त प्रकार की अनुभूति होती है (४) तर्क के द्वारा इस प्रकार का निश्चय कि ये चक्षु, श्रोत्र, नासिका, जिह्वा तथा शरीर अनित्य और अध्रुव हैं और यह जो मन, चित्त अथवा विज्ञान है, वह नित्य और ध्रुव है। फिर सान्त-अनन्तवाद में विश्वास करने वाले (अन्तानन्तिका) मानते थे कि लोक सान्त और परिच्छिन्न भी है और अनन्त एव अपरिच्छिन्न भी, सान्त और अनन्त, परिच्छिन्न और अपरिच्छिन्न तथा न सान्त न अनन्त, न परिच्छिन्न और न अपरिच्छिन्न ही, और ऐसा वे कहते थे चार धारणाओं के आधार पर (१) समाहित चित्त में इन प्रकार के भान होने से कि 'लोक सान्त है, परिच्छिन्न है' (२) ऐसा भी भान होने से कि 'लोक अनन्त है, अपरिच्छिन्न है' (३) ऐसा भी भान होने से कि लोक ऊपर से नीचे की ओर सान्त तथा दिशाओं की ओर अनन्त है (४) तर्क ने विनिश्चय द्वारा कि लोक न सान्त है न अनन्त। अमराविक्षेपवादी (अमराविक्षेपिवा) वे थे जो किनी प्रश्न का उत्तर पूछे जाने पर कोई निश्चित उत्तर ही नहीं देते थे। अमराविक्षेपवादी उनका नाम इसलिए पड़ा कि अमराविक्षेप नाम की छोटी-छोटी मछलियां होती हैं जो बहुत फिमलने वाली और चंचल होने के कारण हाथ में नहीं आती और इन्हीं मछलियों के समान अमराविक्षेपवादियों के निदान्तों में भी कहीं कोई स्थिरता नहीं थी। 'यह भी मैंने नहीं कहा, वह भी मैंने नहीं कहा, अन्यथा भी नहीं, ऐसा नहीं है—यह भी नहीं, ऐसा नहीं है, यह भी नहीं मरता' ऐसी उनकी विग्रमगारिणी बुद्धि रहती थी और इसके लिए उनके पात आधार

(१) अर्थात् वे देव जो शीघ्र में ही अपने समय को बिताते हैं।

(२) वे देव जो श्लेष आदि ने अपने मन को दूषित करते हैं।

भी चार थे (१) सम्यक् ज्ञान नहीं होने से असत्य-भाषण के भय से वह न यह कह सकता है कि 'यह अच्छा है' और न यह कि 'यह बुरा है' (२) असत्य-भाषण करके अनर्थ सम्पादन करने के भय से वह प्रश्नों के पूछे जाने पर कुछ निश्चित बात ही नहीं कहता (३) सम्यक् ज्ञान नहीं होने से अधिक कुशल शास्त्रार्थ करने वालों से डर कर कुछ निश्चित उत्तर नहीं देता (४) वह स्वयं जानता ही नहीं कि परलोक, औपपातिक (अयोनिज) देव और सुकृत तथा दुष्कृत कर्मों के विपाक हैं अथवा नहीं, अतः वह कोई निश्चित उत्तर ही नहीं देता। सजयवेलट्टिपुत्त जिनके अनिश्चिततावाद का वर्णन दीघ-निकाय के द्वितीय सुत्त 'सामञ्जाफल सुत्त' में आता है इसी दृष्टि को मानने वाले थे। अकारणवादी अथवा अधीत्यसमुत्पन्नवादी (अधिच्चसमुत्पन्निका) वे थे जो मानते थे कि लोक और आत्मा न शाश्वत हैं और न अशाश्वत, न स्वयंकृत हैं और न परकृत, बल्कि बिना ही किसी कारण के उत्पन्न हैं, अधीत्यसमुत्पन्न हैं, और ऐसा दो धारणाओं से (१) असञ्चित्व नाम के देव जब सज्ञा के उत्पन्न होने से इस लोक में श्रेष्ठ पुरुषों के रूप में जन्म लेते हैं तो समाहित चित्त होने पर वे सज्ञा के उत्पन्न होने को स्मरण करते हैं, उसके पहले को नहीं। वे ऐसा कहते हैं—आत्मा और लोक अकारण उत्पन्न हुए हैं। सो कैसे? हम पहले नहीं थे, हम नहीं होकर भी उत्पन्न हो गए (२) तर्क के आधार पर। इस प्रकार पूर्वान्तकल्पिक १८ धारणाओं का संक्षिप्त विश्लेषण ब्रह्मजाल-सुत्त (दीघ० १।१) के अनुसार हमने किया, जो इस विषय का एक अनुत्तर विवरण उपस्थित करता है। अब हम अपरान्तकल्पिक ४४ धारणाओं को संक्षेप में लेंगे।

अपरान्तकल्पिक धारणाएँ मुख्यतया पाँच भागों या मतों में बाँटी गई हैं, यथा (१) मरने के बाद आत्मा का सञ्चित्व प्रतिपादन करने वाला वाद (उद्ध-माघातनिक-सञ्जीवाद) (२) असञ्चित्व प्रतिपादन करने वाला वाद (उद्ध-माघातनिक-असञ्जीवाद) (३) नैव सञ्चित्व नैव असञ्चित्व वाद (नैव सञ्जी-नासञ्जीवाद) (४) उच्छेदवाद तथा (५) दृष्टधर्मनिर्वाणवाद (दिट्ठधम्म-निव्वाणवाद)। इनमें से प्रथम मत १६ धारणाओं से, द्वितीय मत आठ धारणाओं से, तृतीय मत भी ८ धारणाओं से, चतुर्थ मत सात धारणाओं से और पाँचवाँ मत पाँच धारणाओं से प्रतिपादित किया जाता था। अब हम देखें कि कौनसी वे १६ धारणाएँ थी जिनका अनुसरण कर कुछ श्रमण और ब्राह्मण 'मरने के बाद आत्मा मञ्जी रहता है' ऐसा कहते थे। 'मरने के बाद आत्मा रूपवन्' रोगरहित और सज्ञा-प्रतीति के साथ रहता है। अरूपवान् और रूपवान्

आत्मा होता है, न रूपवान्, न अरूपवान् आत्मा है; आत्मा सान्त होता है, आत्मा अनन्त होता है, आत्मा नान्त और अनन्त होता है, आत्मा न सान्त और न अनन्त होता है, आत्मा एकान्त नहीं होता है, आत्मा नानात्मनसी होता है. आत्मा परिमित सजा वाला होता है, आत्मा अपरिमित सजा वाला होता है, आत्मा विलकुल शुद्ध होता है, आत्मा विलकुल दुःखी होता है, आत्मा सुखी और दुःखी होता है, आत्मा सुख और दुःख से रहित होता है, आत्मा अरोग और नशी होता है" इन्हीं मोलह कारणों से 'मरने के बाद आत्मा नशी रहता है' इस मत की पुष्टि की जाती थी। 'मरने के बाद आत्मा असनी रहता है' इस मत की बाठ धारणाएँ थी, यथा 'मरने के बाद आत्मा अनशी, रूपवान् और अरोग रहता है, अरूपवान्, रूपवान् और अरूपवान्, न रूपवान् न अरूपवान्, नान्त, अनन्त, सान्त और अनन्त, न सान्त और न अनन्त'। उपर्युक्त दोनों मतों की आठ-आठ धारणाओं में से प्रत्येक को भ्रमश. विरूप से साय साय रमकर 'मरने के बाद आत्मा नैव सजी, नैव अनशी रहता है' ऐसा मानने वाले भी अपने मत की पुष्टि के लिए आठ धारणाओं की उद्भाषना कर लेते थे, यथा 'मरने के बाद आत्मा रूपवान्, अरोग और नैव सजी नैवानशी रहता है—अरूपवान् . . . ! इत्यादि। फिर आत्मा के उच्छेद को मानने वाले भी ये, जिनके वर्णनों से हमें ज्ञात होता है कि 'नुमिक्षित' चार्वाकियों के वे वगज अथवा पूर्वज ( 'धूर्त' चार्वाकियों आत्मा जैसे किसी पदार्थ की सत्ता ही नहीं मानने, फिर उनका उच्छेद कैसे ! ) यं<sup>१</sup> और सदानन्द ने अपने 'वेदान्त मार' में जिन चार प्रकार के चार्वाक-मतों का वर्णन किया है<sup>२</sup> उनमें भी इनकी बहुत कुछ तुलना की जा सकती है। उन मुक्त में वर्णित उच्छेदवाद की बात धारणाओं को सायसाचार्यके 'नव दर्शन सत्रह' के प्रथम परिच्छेद (चार्वाक दर्शन) के साथ निम्नरूप में हमें पढ़ें तो भारतीय दर्शन के इस अत्यन्त मनोरञ्जक परिच्छेद के प्रथम में हमें बहुत कुछ ज्ञानव्य वानें मिलेंगी<sup>३</sup>। किन्तु उनके विषय में तो बाद में थोड़ा दर्शन का चार्वाक मत के साथ सम्बन्ध दिखाने समय ही कुछ साष्ट-प में लेंगे। वहाँ यही कहना पड़ता है कि सायसाचार्यके 'नव दर्शन सत्रह' ( दी. ०. १. २ ) में वज्रिन केन-म्बली के जिन उच्छेदवाद का वर्णन किया गया है वह यही है जो यहाँ कुछ विस्तार में उल्लेख होना है और अन्य

(१, २, ३) इन सब के विनोप निरूपण और निवेदन के लिए देगिए जागे पाचवें प्रकरण में 'बौद्ध दर्शन और अन्य भारतीय दर्शन' के अन्तर्गत 'शैव दर्शन और चार्वाक मत' पर विचार।

भी त्रिपिटक में जिस मत के विषय में बहुत कुछ कहा गया है। इन उच्छेद-वादियों की सात धारणाएँ थी जिनके कारण वे आत्मा के उच्छेद का उपदेश देते थे (१) यथार्थ में यह आत्मा चार महाभूतों से बना है और माता पिता के संयोग से उत्पन्न होता है, इसलिए शरीर के नष्ट होते ही यह आत्मा भी बिल्कुल समुच्छिन्न हो जाता है (२) अन्य वह आत्मा है जो दिव्य, रूपी कामाववचार लोक में रहने वाला तथा भोजन खाकर रहने वाला है। वह सत् आत्मा शरीर के नष्ट होने पर उच्छिन्न और विनष्ट हो जाता है। (३) अन्य ही वह आत्मा दिव्य, रूपी, मनोमय, अग प्रत्यग से युक्त और अहीनेन्द्रिय है। वह आत्मा शरीर के नष्ट होने पर नष्ट हो जाता है (४) अन्य ही वह आत्मा है जो सभी तरह के रूप और सज्ञा से भिन्न, प्रतिहिंसा की सज्ञाओं के अस्त हो जाने से नानात्म सज्ञाओं को मन में न करने से अनन्त आकाश की तरह अनन्त आकाश शरीर वाला है। वह सत् आत्मा भी शरीर के साथ ही उच्छिन्न हो जाता है। (५) अन्य है वह आत्मा जो विज्ञान शरीर वाला है और शरीर के साथ ही वह भी उच्छिन्न होता है (६) अन्य है वह आत्मा जो अकिंचन-शरीर वाला है और वह सत् आत्मा भी शरीर के साथ ही उच्छिन्न होता है (७) अन्य है वह आत्मा जो शान्त और प्रणीत नैव-सज्ञा-न-सज्ञा है और वह भी शरीर के साथ ही उच्छेद को प्राप्त होता है। दृष्ट-धर्म-निर्वाणवादी मानते थे कि प्राणी का इसी ससार में देखते-देखते निर्वाण हो जाता है और ऐसा पाँच कारणों से (१) चूँकि यह आत्मा पाँच काम गुणों में फँसकर सासारिक भोग भोगता है, इसलिए इसी ससार में वह निर्वाण प्राप्त कर लेता है (२) यह आत्मा कामों से पृथक् रह कर प्रथम ध्यान को प्राप्त कर विहरता है, इसलिए इसी जन्म में वह निर्वाण पा लेता है (३) वितर्क और विचारों के शान्त हो जाने से द्वितीय ध्यान को प्राप्त कर यहाँ निर्वाण प्राप्त कर लेता है (४) उपेक्षा युक्त, स्मृतिमान् और सुखी विहारों होते तीसरे ध्यान को प्राप्त हो यहीं निर्वाण को प्राप्त कर लेता है (५) यह आत्मा सुख और दुःख के नष्ट होने से, सामनस्य और दौर्मनस्य के अस्त हो जाने से चौथे ध्यान को प्राप्त कर यही निर्वाण प्राप्त कर लेता है। इस प्रकार इन वासठ दार्शनिक धारणाओं का वर्णन समाप्त करने किया जो बुद्ध के समय में नाना श्रमणों और ब्राह्मणों में प्रचलित थी और जिनमें फँसे हुए वे दुःख और वेदनाओं के अन्त को नहीं समझ सकते थे। इन सब विचारों की क्रान्ति में भगवान् बुद्ध का आविर्भाव हुआ था। अब हम यह देखें कि बुद्ध की

इनके प्रति क्या प्रतिक्रिया थी ? इस प्रकार के अध्ययन से हम देख सकेंगे कि मूल बुद्ध-दर्शन कम से-कम क्या नहीं था, और आत्मा- अनात्मा सम्बन्धी विभिन्न मतवादों से वह कितना निरपेक्ष एवं अतीत सिद्धान्त है ।

भगवान् बुद्धदेव का अनुशासन उपर्युक्त सभी मतों से अतीत है और अपनी सत्यता की सिद्धि के लिए उपर्युक्त मतों में से किसी के भी 'हा' या 'ना'

उत्तरों की अपेक्षा नहीं रखता । वह जीवन की तथागत की इन दृष्टियों के दुःख रूप मूल समस्या को साहसिक रूप से प्रति प्रतिक्रिया—तथागत- पकड़ता है, उसके साथ खिलवाड़ नहीं करता । अवेदित धर्म के स्वरूप एवं उपर्युक्त सभी दार्शनिक दृष्टियाँ भगवान् बुद्ध उसकी कतिपय मान्यताओं के मन्तव्य रूपी श्रेष्ठ जाल में मछली के समान और मौनों की संगति और निगृहीत होती हैं । 'भिक्षुओ ! जैसे कोई दस व्याख्या तथागत की इन मल्लाह या मल्लाह का पुत्र छोटे-छोटे छेद दृष्टियों के प्रति प्रतिक्रिया वाले जाल से सारे जलाशय को खोजे और के आधार पर ही सम्भव उसके मन में ऐसा हो—इस जलाशय में जो और आवश्यक भी अच्छी-बच्छी मछलियाँ हैं, वे सभी जाल में फँसकर बैठ गई हैं' उन्ही तरह भगवान् ने

सद्धर्म के श्रेष्ठ जाल में सभी नूहम-ने-नूहम भिन्न दृष्टियों को बाँधा । इस कथन के महत्व को हम समझ सकें तो बुद्ध-मन्तव्य को उपर्युक्त दृष्टियों में से किसी के साथ एकात्म करने का साहस हम कर ही नहीं सकते । किन्तु भारतीय दर्शन के ऐतिहासिक विकास में हम देखते हैं कि न केवल बौद्धों से इनर व्याख्याकार ही बल्कि स्वयं बौद्ध आचार्यों भी बुद्ध-मन्तव्यों की व्याख्या करने हुए इतने दूर चले गये हैं कि उन्हें कभी एक भिन्न दार्शनिक दृष्टि खया कभी किसी अन्य के समीप ले पहुँचे हैं । किसी ने उन्हें घुब-आत्मवादी दिखाने का प्रयत्न किया है तो किसी ने पूर्ण नास्तिकवादी । मन्तुत नत्ता सम्बन्धी प्रश्नों को भगवान् ने कभी उत्साहित ही नहीं किया, उन्हें अज्ञात प्रश्न कह कर ही निन्दित किया, आत्मा और लोक के आदि और अन्त की समस्याओं पर विचार करने को निषिद्ध और अनर्पकारी ही बताया और उनसे अपने मन्तव्य को सर्वथा अतीत और अनपेक्ष ही बताया । बुद्ध-मन्तव्य की यदि कोई भी एक दृष्टि उनकी अपनी नहीं जा सपत्नी है तो वह मूल रूप में मही है कि 'ये धम्मा हेतुप्पभया हेतुं तेमं तथागतो वाह । तेम च यो निरोधो एव यादी महानमनो, ( हेतुसे उत्पन्न होने वाले जो धर्म हैं, उनका हेतु तथागत बतलावे

है। उनका जो निरोध है उसको भी वे बतलाते हैं। यही महाश्रमण का वाद है)। हम जानते हैं कि आयुष्मान् सारिपुत्र इसी एक सूत्र को आयुष्मान् अश्वजित् से सुनकर तथागतप्रवेदित धर्म में प्रव्रजित हो गए थे। और यह अकारणवाद के प्रति सबसे अधिक तीव्र प्रवचन है, यही 'ऋत' अथवा 'सत्य' का उच्चतम प्रतीक है जिसे बुद्ध-दर्शन में 'प्रतीत्य समुत्पाद' की सज्ञा प्राप्त हुई है। बुद्ध-धर्म न शाश्वतवाद है और न अशाश्वतवाद या उच्छेदवाद। उसे 'सन्ततिवाद' कहा जा सकता है, जो प्रतीत्य समुत्पाद का पर्यायवाची है। यही वास्तव में बुद्ध का 'अनात्मवाद' भी है। इसी की दूसरी सज्ञा है मध्यमा प्रतिपदा या मध्यम मार्ग। 'नित्यिकवाद' के विरुद्ध भगवान् ने कितना कहा है यह हम आगे यथास्थान देखेंगे। किन्तु साथ ही हमें यह भी स्मरण रखना होगा कि 'अत्यिकवाद' का प्रचारक होना भी तथागत का काम नहीं था। परलोक की सत्ता में विश्वास करने वाले, पुनर्जन्म के दुःखों से मनुष्य लोक को छुड़ाने वाले उन शास्ता को उच्छेदवादी भी कैसे कहा जाय ? सभी अश्वासनों से आश्वसित होकर ही, दश बलों से युक्त होकर ही, सब कुछ स्वयं जानकर और साक्षात्कार कर ( सय अभिञ्जा सच्छिक्त्वा ) ही अधिकार पूर्वक उपदेश करने वाले सम्यक् सम्बुद्ध सशय-वादी अथवा अनिश्चयवादी किस प्रकार हो सकते हैं ? भगवान् का वास्तविक मन्तव्य तो जीवन की गम्भीरतम समस्या दुःख की सगति में ही समझने योग्य है, सत्ता सम्बन्धी प्रश्नों के झमेले में तो वह छिप जाता है। इस विषय में भगवान् को यदि कुछ कहना होता तो मालुक्य पुत्र से ही क्यों न कह देते ? उत्तर कालीन बौद्ध आचार्यों के व्याख्यान कहा तक बुद्ध-मन्तव्य को ही विशुद्ध रूप में प्रख्यापित करने हैं अथवा कहा तक वे उसको उपर्युक्त मिथ्या दृष्टियों में से ही किसी में डाल देते हैं, यह हम उस विषय का निरूपण करते समय देखेंगे। न जाने किस पुरातन काल से चली आई हुई 'अस्तीत्येके नायमस्तीति चैके' इन दो प्रवृत्तियों में से 'नास्ति' वाली प्रवृत्ति का एक अत्यन्त गलत रूप से सम्मिलन बुद्ध-मन्तव्य के साथ कर उसे चार्वाको की पवित्र में वैठाकर घृणा का विषय बनाया गया और अनात्मवाद ( जो औपनिषद आत्मवाद के विपरीत न होकर एक ही सत्य रूपी सिक्के की दूसरी पीठ भर है, एक अतीत अनुभव की दृष्टि से, और एक साधन पक्ष पर बल देकर ) के उपदेष्टा को न केवल वेद-निन्दक ( यद्यपि किसी की भी निन्दा से 'बुद्ध' परे थे ) ही कह कर वल्कि अनीश्वरवाद का भी उनपर आरोप कर उन्हें पूर्णरूप से नास्तिक बना दिया गया। फिर सत्ता सम्बन्धी प्रश्नों को लेकर जिन

‘अस्ति’ और ‘नास्ति’ की विभिन्न कोटियों को भगवान् ने निकृष्ट बताया और मूल वस्तु से भटकना ठहराया, उन्हीं को लेकर तो उनके दार्शनिक अनुयायियों के सर्वास्तित्ववादी, विज्ञानवादी, शून्यवादी आदि विभिन्न सम्प्रदाय हो गये। आश्चर्य तो यह कि भगवान् तयागत के मध्यम मार्ग को ही मनीषी नागार्जुन ने ‘शून्यवाद’ ( माध्यमिक मत ) का पर्याय बना डाला जो अपने विकास की अवस्था में निश्चय ही एक बार ‘अभाव’ का समानार्थक बन गया। यह भी कम आश्चर्य नहीं कि न केवल भारत के ही बल्कि मसार के एक अप्रतिम विचारक शंकर जैसे तत्त्वपक्षपाती के द्वारा भी उपर्युक्त ममी पारस्परिक विरुद्ध सिद्धान्तों को सिखाने का स्वयं बुद्ध पर ही आरोपण किया गया और इसे उनका ‘असम्बद्ध प्रलापित्व’ दिखाया गया और उनको जगत् के प्रति द्वेष करने वाला बताया गया। क्या बुद्ध और बुद्ध-दर्शन को समझने का इतने भी अधिक गलत मार्ग और कोई हो सकता है? फिर चाहे स्वयं शंकर ही इस मार्ग के पथिक क्यों न रहे हो। बुद्ध धर्म किन्नी मतवाद को स्थापित करने के लिये उत्पन्न नहीं हुआ था बल्कि वह तो जीवन-विशुद्धि को स्थापित करने वाला मार्ग था। वह आत्म-विशुद्धि चाहता है, जो दृष्टियों में निष्पन्न नहीं हो सकती। उच्छेदवादी और अक्रियावादी तो बुद्ध को उनके समय में ही अनेकों बार बताया गया और यह परम्परा कुछ-न-कुछ सदा चलती ही रही, यद्यपि स्वयं बुद्ध ने स्पष्ट तम शब्दों में इनका निराकरण किया था। आज तक उन्हें बहुत से नन्देहवादी और अविनेयतावादी मानने हैं और प्रकृष कात्यायन के समान उनके मत को बताने का विफल प्रयत्न करते हैं। निर्वाण की अभावात्मक व्याख्या का भी प्रभाव अभी पूर्णरूप से निःशेष नहीं हुआ है। किन्तु यह सब तो उन मतवादों के जाल में ही पड़ जाना है, जिनसे बचने के लिए भगवान् ने अनेक पर्यायों में धर्म का उपदेश किया है। बुद्ध-मन्तव्य इन सब से अतीत और विभिन्न उद्देश्य वाला है। किन्नी भी मतवाद में उसका आग्रह नहीं है, किन्नी भी दृष्टि में उनकी आनर्गत नहीं है। दृष्टि में आनर्गत रहना उनके लिये एक विनिवन्धन है। धर्म-मन्त्रन्धी व्यक्तित्व की भी उनमें निन्दा की है। ‘धर्म’ को ‘कुल्लूपम’ ( बटे के समान ) कहने का यही तात्पर्य है। धर्म तरने के लिये है, रजने के लिये नहीं। ‘यही सत्य है, अन्य नहीं’ इन प्रवृत्तियों तयागत ने आज से ठार हज़ार वर्ष पूर्व निन्दा की थी, जो आज विश्व-धर्मों के तुलनात्मक अध्ययन के युग में उद्योग में भी बड़ी बढ़िक ठाक है। मतवादों से आज भी मानवता उनी प्रणारपीटित



हो उठी है जिस प्रकार बुद्ध-काल में थी। मतवाद और धार्मिक विवादों के विरुद्ध आज तक का सब से अधिक प्रभावशाली प्रवचन हमें सुत्त-निपात के पसूर-सुत्त में मिलता है। सत्य विवादाश्रित नहीं है और सत्य-प्राप्त महात्मा विवाद नहीं करते। 'मुक्त पुरुषों के पास विवाद रची युद्ध के लिये कोई कारण ही शेष नहीं रह जाता'। यही तथागत की दृष्टि थी। इसी का परिणाम बुद्ध-शासन के रूप में विश्व को मिला है। आत्म-शुद्धि का मार्ग किसी भी मत-वाद पर आधारित नहीं है। मागन्धिय ब्राह्मण ने जब भगवान् से पूछा कि ज्ञानियों ने आध्यात्मिक शान्ति का अनुभव किस प्रकार किया है, तो भगवान् ने उसे उत्तर देते हुए यही कहा था, "दृष्टियों के दुष्परिणाम को देखकर उनमें आसक्त न होकर मैंने आध्यात्मिक शान्ति की गवेषणा की और उसे पाया<sup>१</sup>"। अतः सत्य की प्राप्ति के लिये सम्पूर्ण मतवादों को छोड़ना आवश्यक है। ज्ञानी किसी के साथ विवाद नहीं कर सकता और न वह किसी विशेष मतवाद में आसक्ति ही रखता है। "वह किसी ज्ञान दृष्टि या विचार के कारण अभिमान नहीं करता और न वह उसमें लिप्त ही होता है। वह किसी कर्म-विशेष या श्रुति के फेर में भी नहीं पड़ता, क्योंकि वह मतवादों के अधीन, नहीं है"<sup>२</sup>। "जो अपने को दूसरों के समान", उनसे उत्तम या हीन समझता है, उसके कारण वह विवाद में पड़ता है। जो इन तीन अवस्थाओं में अविचलित रहता है, उसे समानता या उत्तमता का विचार नहीं रहता। जिसमें समता या असमता का विचार नहीं है वह ब्राह्मण किसे सत्य या असिद्ध सिद्ध करने का प्रयत्न करेगा? वह किसके साथ, विवाद करेगा?"<sup>३</sup> सम्पूर्ण धार्मिक विवाद केवल तर्क को बढ़ाने वाला है। 'सर्वं त तक्कवड्ढन'। 'ऐसा है', 'ऐसा है' ( इतिह, इतिह ) कहने वाले कोरे परम्परावाद से शुद्धि प्राप्त नहीं होती। वह शान्त पुरुष का लक्षण भी नहीं है। तथागत-प्रवेदित धर्म मतवाद विशेष नहीं है। वह धर्म (सत्य) है और साथ में विनय भी। वह विवाद-रहित साधना का मार्ग है। उसके उद्भावक ने उसका लक्ष्य बताते हुए कहा है, 'जो इस धर्म-विनय में प्रमाद रहित होकर उद्योग करेगा वह आवागमन को छोड़ दुःख का अन्त करेगा<sup>४</sup>।' यही तथागत

(१) मागन्धिय—सुत्त ( सुत्त-निपात )

(२) उपर्युक्त के समान

(३) उपर्युक्त के समान ।

(४) यो इमास्मि धम्मविनये अपमत्तो विहेस्सति । पहाय जातिसंसारं दुक्ख-  
स्सन्जं करिस्सति । महापरिनिब्बानं सुत्त (दीघ० २।३ ) तृतीय भागवार ।

का हमारे लिए सबसे बड़ा दान है और यही है हमारी सब से बड़ी आवश्यकता भी। इससे अधिक दर्शन भी शायद ही हमें कुछ और दे सके !

### ३—बुद्ध-धर्म-संघ

बुद्ध, धर्म और संघ वीर धर्म के तीन रत्न माने गये हैं<sup>१</sup>। 'नमः रत्नत्रयाय' कह कर इन्हें अक्षर नमस्कार भी किया जाता है। इनका स्मरण स्वस्तिकारक है<sup>२</sup>। उससे भय, दुःख आदि दूर

बुद्ध-दर्शन की प्रस्तावना होती है। शरणत्रय ( शरणत्रय ) भी यही कह-स्वरूप बुद्ध, धर्म और संघ हैं<sup>३</sup>, और इन्हीं की शरणागति के द्वारा कुछ संघ की अनुस्मृति अत्यन्त थोड़े से बुद्ध-शिष्यों को छोड़कर प्रायः सबकी आवश्यक प्रयत्ना भगवान् बुद्ध के समय में हुई थी<sup>४</sup>, और

वाज भी परम्परानुक्रम से प्रायः इन्हीं प्रकार होती है। गृहस्थ स्त्री-पुरुष भी शील ग्रहण करते समय एव अपनी दैनिक चर्चा में बुद्ध धर्म और संघ की शरण जाते हैं। माहायानिकों और उत्तरकालीन बौद्ध सम्प्रदायों की बात यदि हम छोड़ दें तो बुद्ध, धर्म और संघ की यह शरणागति जो बहुत से भिक्षुओं की बुद्ध के समय में ही हुई, केवल एक नैतिक प्रयोजन ही रखती है। किन्हीं वंशज अर्थों में तो अनुकम्पक शास्ता अपने शरणागत भिक्षुओं के योगक्षेम का भार उठाने का दावा नहीं करते। शाक्यमुनि 'योगक्षेमवहो हरि' नहीं है और न उनके शिष्य हैं आर्त भगवद्भयत। 'बुद्ध शरण गच्छामि' में आर्त भयत की पुकार नहीं है। यह लोक अ-शरण है, भव क्षणभंगुर और दुःखमय है, रम्य अनुभूति में कुछ-न-कुछ जातता तो भिक्षु में रहती है जो 'बुद्ध शरण गच्छामि' के संकल्प में ध्वनित है, परन्तु बुद्ध से वह प्राता के रूप में कुछ अपेक्षा नहीं रखता। यह भारत का उमंगे नंद है। बुद्ध-धर्म की शरणागति केवल साधक की भिरत्न के प्रति अनुरक्ति की नूतन है। शाक्यमुनि के पान में मनुष्य को जो कुछ

(१) सुद्धं पाठ, शरणत्रयं निलाइये, श्रीणि रत्नानि, बुद्धो धर्मं संघश्चेति । धर्मत्रयं ( नागार्जुन कृत—महासुत्तर द्वारा सम्पादित, ऑपनफोर्ड १८८५ ) पृष्ठ १

(२) देविये रत्न-सुत्त ( सुत्त-निपात )

(३) यथा 'बुद्धं शरण गच्छामि, धम्मं शरणं गच्छामि, संघं शरणं गच्छामि' ।

(४) तपस्सु और भल्लिक न मरु दो बजारों को तो भगवान् ने दो वचनों में ही उपासक बनाया था। 'बुद्ध शरणं गच्छामि' और 'धम्मं शरणं गच्छामि' यह शर ही उन्होंने बुद्ध-शरणागति प्राप्त की थी, क्योंकि उम्र समय तक संघ की स्थापना ही नहीं हुई थी। देविये विनय-पिटक—महावाग ।

आश्वासन मिल सकता है, वह केवल यही है कि यह धर्म सु-आख्यात है, अच्छी प्रकार दुःख का अन्त करने के लिए ब्रह्मचर्य का आचरण करो<sup>१</sup> । तथागत की जामिनी पवित्र जीवन प्राप्त करने पर्यन्त तक ही है<sup>२</sup> । काम वहाँ सब साधक को ही करना है । हाँ, तथागत की सम्यक् सम्बोधि केवल उसकी साक्षी और सहायक अवश्य होती है । स्वयं भगवान् बुद्ध ने कहा है कि बद्धानुस्मृति, मर्तुस्मृति और सघानुस्मृति का प्रयोजन केवल कुशल धर्मों की उत्पत्ति और अकुशल धर्मों की उच्छिन्ति ही है<sup>३</sup> । भिक्षुणी रोहिणी ने तो और भी अच्छी प्रकार कहा है "यदि दुःख से तुम्हें भय है, यदि दुःख तुम्हें प्रिय नहीं लगता, तो बुद्ध की शरण जाओ और धर्म और सघ की भी ।"<sup>४</sup> 'धम्मपद' इसी में अर्थ को लेकर कहा गया है कि जिसने बुद्ध की शरण ली है अर्थात् जिसने चतुरार्य सत्य और आर्य अष्टांगिक मार्ग के स्वरूप को ठीक प्रकार समझा है उसको सचमुच उत्तम शरण प्राप्त हुई है । इस शरण को पाकर वह सब दुःखों से विमुक्त हो जाता है<sup>५</sup> । इसी अर्थ में भगवान् बुद्ध शरणागतों के शोकहर्ता हैं । 'शोकस्य

- (१) .. ..... चर ब्रह्म चरियं सम्म क्वस्स अन्तफिरियायाति । विनय-पिटक—महावग्ग ।
- (२) "नन्द । जिस समय तुम्हारी सांसारिक आसक्ति से मुक्ति हो गई उसी समय मैं जामिनी से छूट गया ।' उदान ( नन्द वग्ग ) ।
- (३) "जिस समय महानाम ! आर्य श्रावक बुद्ध की, धर्म का, संघ की अनुस्मृति करता है, उस समय उसके चित्त में राग पैदा नहीं होता, द्वेष पैदा नहीं होता, मोह पैदा नहीं होता, बल्कि ऋजु मार्ग पर ही लगा हुआ उसका उस समय चित्त होता है ।" अगुत्तर ११।२।२; मिलाइये, "आवुस ! यहा आर्य श्रावक तथागत का स्मरण करता है. . . .इस प्रकार भी कोई-कोई प्राणी विशुद्धतत्त्व हो जाते हैं ।" अगुत्तर, विसुद्ध मग्ग ७।१२४ में उद्धृत; "विशाल ! किस प्रकार क्लेशों से मलिन चित्त का निर्मलीकरण होता है? यहां विशम्भे ! आर्य श्रावक तथागत को स्मरण करता है . ." अगुत्तर, विसुद्धि मग्ग ७।१२५ में उद्धृत, तथागत के अनुस्मरण से अर्थ-ज्ञान, धर्म-ज्ञान, प्रामोद्य और प्रीति को आर्य श्रावक प्राप्त करता है, जिसके लिये देखिये विसुद्धिमग्ग ७।११९; वत्य-सुत्त ( मज्झिम १।१।७ ) ।
- (४) स चे भायसि दुक्खस्स सचे ते दुक्खमपियि । उपेहि बुद्ध सरणं धम्मं सघञ्च तादिन ॥ येरी गाथा २८८
- (५) गायाए १४।१०-१४

हर्ना शरणागतानाम्'। आचार्य बुद्धघोष ने 'शरणागति' की परिभाषा करते हुए उसे धार्मिक चेतना का उदय कहा है। यह एक गम्भीर मनोवैज्ञानिक सत्य है और न केवल बौद्ध धर्म बल्कि सब धर्म-साधनाओं के लिये समान रूप से ठीक है। जब किसी हृदय में आध्यात्मिक चेतना जन्म लेती है तो किसी न किसी प्रकार वह अपनी प्रारम्भिक अवस्था में आत्म-समर्पण की भावना में अवश्य संयुक्त रहती है—'वे मेरे स्वामी हैं' 'वे उनका दास हूँ' ऐसा यदि भक्त के समान न कह तो वह अवश्य कहता ही है, 'वे मेरे शान्ता हैं, मैं उनका शिष्य हूँ।' सर्वोत्तम शरणागति के लिये यह आवश्यक है कि जिसकी शरण में जाना है वह सर्वोत्तम हो। भगवान् बुद्ध ने अधिक इस सत को और कौन पूरी करेगा? वे वास्तविक अर्थों में नरार के इतिहास के सर्वोत्तम पुरुष हैं। प्रत्येक बौद्ध स्मरण करता है कि 'वे भगवान् मुझ पुरुष, पूर्ण ज्ञानी, विद्या और आचरण से युक्त, सुन्दर गतिवाले, लोकविद्, पुरुषों की नयमी बनाने के लिये अद्वितीय सारथी-स्वरूप और देवताओं और मनुष्यों के शान्ता हैं। वे महर्षि हैं, महामुनि हैं, जिन हैं, विनायक हैं, धर्मचक्र-प्रवर्तक हैं। परन्तु विगुद्ध वैज्ञानिक अध्ययन में बुद्धानुस्मृति या विद्यान बौद्ध नायक की दृष्टि से नहीं हो सक्ता। इस अध्ययन में तो उसका एक वैज्ञानिक और तात्त्विक महत्त्व ही है। तथागत ने अपने व्यक्ति के प्रभाव से कोटि-कोटि मानवों को सताद्वियों से शान्ति और ज्ञान का सन्देश दिया है। अनन्य कवियों, शिल्पियों, मूर्तिकारों और विचारकों ने उनसे प्रेरणा प्राप्त की है। अतः उनके उपदेशों के समान उनका व्यक्तित्व भी तत्त्वदर्शियों के लिये अध्ययन और मनन का अद्वितीय विषय है। यद्यपि विचारों के क्षेत्र में व्यक्तियों का कोई विशेष महत्त्व नहीं होता, परन्तु तथागत इनके एक नवमे वड़े अपवाद हैं। बुद्ध का जीवन स्वयं दर्शन है। दार्शनिक नामना में बुद्ध तथागत जैसी दूसरी मिसाल मिलना मुश्किल है। उनके जीवन की पूरी कहानी हमें उपलब्ध है और वह ऐतिहासिक है। हम अध्याय, कथित और वादरायण की ओर विज्ञानाभरी दृष्टियों में देखते हैं किन्तु उनकी जीवन-सृष्टियों की एक अल्पदृष्टि भी हमें पाने नहीं, हम जावाह, श्वेतपेतु, भारद्वाज, जंबलि, प्रचरन और उद्दालक की ओर देखते हैं और निर्गम हो जाते हैं, किन्तु बुद्ध भाग्य के जीवन के दिग्गम में, जैसा कि हम अभी देखेंगे, हमारी विज्ञानाभरी संबंधी साक्षात्कार है। उन पूर्ण ज्ञानी महापुरुष की अनुस्मृति का अनुपम के लिए विचारने

(१। परमत्वज्ञोतिका (बुद्ध पाठ की अष्टकपा), पृष्ठ १६ (प.सि. ई.सन् १९००) गोनापटी का संस्करण)

उपयोग की वस्तुएँ हैं, इसका ठीक अनुमान नहीं किया जा सकता। शाक्यमुनि ही शील, समाधि और प्रज्ञा रूप विशुद्धिमार्ग के द्वारा सभी दुःखों के यही आत्यन्तिक विनाश रूप निर्वाण के साधिकार उपदेष्टा हो, विक्रम के पूर्व पाँचवी शताब्दी के उस विचिकित्सामय युग में चतुरार्य सत्यो के साक्षात्कर्ता प्रथम ऋषि हुए, अतः उनके समकालीन वातावरण पर उनके उपदेशों की क्या प्रतिक्रिया हुई, इसे जानने के लिए उनके द्वारा उपदिष्ट परम तत्त्व रूप धर्म और सघ रूप से उसकी रक्षा के लिए प्रतिष्ठापित उस तत्त्व पर आचरण करने वाले साधकों का समूह रूप सघ भी हमारे अध्ययन के कितने व्यापक विषय होने चाहिए यह बताने की आवश्यकता नहीं। फिर भगवान् तथागत निश्चित इतिहास के विषय हैं। उनके जीवन, धर्म और सघ सम्बन्धी विवरण ही नहीं, बल्कि अन्य तत्सम्बन्धी पारिपाश्विक सामग्री भी बहुत मात्रा में उपलब्ध हैं। यह ठीक है कि बाद में चलकर महासाधिकों ने, ( विशेषतः अन्धकों ने ) उन्हें 'लोकोत्तर बुद्ध' ( पालि 'लोकुत्तर बुद्ध' ) कह कर पुकारा, वैपुल्य-वादियों (अथवा वेतुल्यवादियों) ने उनकी ऐतिहासिकता का ही निषेध किया, 'बुद्धचरित' 'दिव्यावदान', 'ललित विस्तर' और 'महावस्तु' आदि के रचयिताओं ने उनके ऐतिहासिक जीवन को काव्यमय सत्य का विषय बनाया (यद्यपि 'बुद्ध-चरित' के वर्णनों की विशेषता उनका सयम है), जिससे बुद्ध-जीवन की ऐतिहासिकता कुछ दबसी गई। इसी कारण आज भी सेना जैसे अनेक पश्चिमी विद्वानों ने उनके जीवन के ऐतिहासिक तथ्य को सन्देह का विषय बनाकर उसके विषय में 'पौराणिक गाथा' जैसी बात कहने का प्रचार किया। चाहे श्रीमती रायस डेविड्स के मतानुसार उपर्युक्त विद्वान् (सेना) का मन्तव्य तथागत की ऐतिहासिकता का निषेध करना भले ही न रहा हो, यह ठीक है कि अनेक पश्चिमी विद्वान् आज भी बुद्ध-जीवन की पौराणिक व्याख्या को महत्त्व देते हैं। डा० आनन्द कुमारस्वामी और कुमारी आई० बी० हॉर्नर जैसे स्थविरगण बौद्ध धर्म के गम्भीर विद्वान् जब सन् १९४८ में यह लिखने में सकोच नहीं करते कि "यद्यपि लेखक की प्रवृत्ति पौराणिक व्याख्या की ओर झुकने की है, फिर भी बुद्ध की ओर निर्देश यहाँ इस प्रकार किये जायेंगे जैसे कि ऐतिहासिक व्यक्ति के प्रति" तो हम समझ सकते हैं कि विद्वानों के मन में भी कितना अन्धकार रह सकता है। परन्तु चाहे सेना हो, चाहे आनन्द कुमारस्वामी और चाहे

(१) आनन्द कुमारस्वामी तथा आई० बी० हॉर्नर द्वारा प्रस्तुत 'दि लिंविंग यॉइस ऑव गोतम दि बुद्ध', पृष्ठ २

बाई० बी० हॉर्नर, इन सबके लिए केवल एक ही उत्तर पर्याप्त है। लुम्बिनी के शालोद्यान में खड़ा हुआ प्रियदर्शी सम्राट् अशोक का शिलास्तम्भ, शताब्दियों को चीरता हुआ, आज भी अपने सन्देश को निरन्तर बुलन्द करता हुआ उच्च स्वर से हमारे सामने उद्घोषित कर रहा है—‘हिंद बुधे जाते सकयमुनिति हिंद भगवा जातेति’ अर्थात् ‘यही शाक्यमान बुद्ध उत्पन्न हुए थे, यही भगवान् उत्पन्न हुए थे’। इतना ही नहीं, आज तो पुरातत्त्वविदों के प्रयास से वे सभी स्थान निश्चय रूप से प्राप्त हैं, जहाँ जाकर गवेषक देख सकते हैं कि कहाँ भगवान् तथागत उत्पन्न हुए थे, कहाँ उन्होंने अनुत्तर सम्यक् सम्बोधि प्राप्त की थी कहा उन्होंने अनुत्तर धर्मचक्र प्रवर्तन किया था और कहाँ अन्त में उन्होंने महापरिनिर्वाण में प्रवेश किया था। तृतीय शताब्दी ईसवी पूर्व अशोक को इन बातों में कोई सन्देह नहीं था। अतः तथागत के जीवन के ऐतिहासिक महत्त्व को कम करने का प्रयत्न मूर्खता ही होगी। ऐतिहासिक बुद्धि के सन्तोष के लिये हमने यह बात कही है। तत्त्वपक्षपातिनी भारतीय मनीषा तो सद्धर्म के अस्तित्व में ही बुद्ध के अस्तित्व का सर्वोत्तम साक्ष्य देखती है। प्रथम शताब्दी ईसवी में ही जब ग्रीक राजा मेनाण्डर ने भदन्त नागसेन से पूछा कि बुद्ध हुए हैं, इसमें प्रमाण क्या है, तो भदन्त ने किसी ऐतिहासिक या मधीय परम्परा का उल्लेख न किया जिसे वे आसानी से कर सकते थे। उन्होंने यह कहना उचित समझा, “महाराज ! ये चीजें अभी तक मौजूद हैं जो उन सम्यक् सम्बुद्ध के द्वारा काम में लाई गई थी। उन सर्वज्ञ, सर्वद्रष्टा, अर्हन्त् सम्यक् सम्बुद्ध के द्वारा काम में लाई गई चीजें ये हैं—(१) चार स्मृति-प्रस्थान (२) चार नम्यक् प्रधान (३) चार अद्विषाद (४) पाँच इन्द्रियाँ (५) पाच कल (६) सात बोध्यग और (७) चार्य अष्टांगिक मार्ग। इनको देखकर कोई भी जान सकता है और विश्वास कर सकता है कि भगवान् अवश्य हुए हैं”। आगे भदन्त ने बताया, “बहुत जनों को तारकर उपाधि के मिट जाने से बुद्ध निर्वाण को प्राप्त कर चुके हैं। इन अनुमान से जान लेना चाहिए कि वे पुरोत्तम हुए हैं।” भदन्त की तात्त्विक प्रमाण-परम्परा आगे बढ़ती ही गई, “मन्त्र के देवताओं और मनुष्यों को धर्मानृत पाए हुए देव पता लगाना चाहिए कि धर्म की वही धार बही होगी।” . . . उत्तम गन्ध की महल पाकर लोग पता लगा लेते हैं कि जैसी गन्ध वह रही है उससे मालूम होता है कि फूल पुष्पित हुए होंगे। वैसे ही यह गीत की गन्ध देवताओं और मनुष्यों में वह रही है, इसी से मनुष्य लेना

(१) मित्तिन्व पञ्चो (अनुमान पञ्चो)

चाहिए कि अलौकिक बुद्ध हुए होंगे।”<sup>१</sup> ऐतिहासिक भाषा में हम इसे यों कह सकते हैं कि भारत और सम्पूर्ण एशिया का इतिहास बुद्ध के जीवन-अस्तित्व का साक्षी है। फिर उन कारुणिक शास्ता ने महान् भिषक् के रूप में रोगग्रस्त जनता के लिये जो अमृत की दुकान खोली है, वह तो आज भी विद्यमान है। भदन्त नागसेन की इस प्रेरणा के सामने कि ‘कर्म का दाम देकर, उस अमृत को खरीद कर ले लो’ सब कुछ इतिहासवाद आदि का कथन फीका और निःसार सा लगता है। वेतुल्लवादियों का यह कथन कि बुद्ध तो सदा तुषित-लोक में ही रहे और न वे इस लोक में ठहरे और न उन्होंने उपदेश ही किया, बाद में चलकर नागार्जुन जैसे मेघावी महायानिक आचार्यों के द्वारा अधिक दार्शनिक रूप से व्याख्यात किया गया और बुद्ध की ऐतिहासिकता से साफ तौर पर इकार किया गया। दिव्यशक्ति-प्रदर्शन, भविष्यवाणी करना आदि जो बातें बुद्ध के द्वारा ‘मिथ्याजीव’ के रूप में निन्दित की गई थी, वे भी स्वयं स्थविरवादियों के ‘आटानाटीय सुत्त’ जैसे पालि त्रिपिटक के ही अंशों में स्थान पा गईं और कालान्तर में तो बुद्ध-जीवन के अलौकिक तत्त्वों का इस हद तक प्रचार किया गया कि अन्य धर्म-संस्थाओं या महापुरुषों के समान उनका पूरा दैवीकरण ही कर दिया गया। मानुष बुद्ध का विशुद्ध विचार मनुष्यों की दृष्टि से ओझल हो गया। ऐसी हालत में काल्पनिक अतिरञ्जनाओं के अतिरिक्त परिणाम क्या हो सकता था ? किन्तु आज की स्वतन्त्र ऐतिहासिक गवेषणाओं ने फिर बुद्ध के व्यक्तित्व और उनके जीवन की प्रधान घटनाओं को उनके यथासम्भव याथात्म्य रूप में रखने का प्रयत्न किया है और इन सब अध्ययनों को प्रेरणा मिली है पालि साहित्य के स्वाध्याय से जिसमें बुद्ध का मानव-रूप सुरक्षित है। गौतम बुद्ध न केवल ऐतिहासिक महापुरुष ही हैं, बल्कि भारतीय इतिवृत्तात्मक इतिहास के वे एक प्रकार से प्रवर्तक भी हैं। भारतवर्ष का निश्चित घटनात्मक इतिहास उनके जीवन से प्रारम्भ होता है। भारतीय वाङ्मय में ऐतिहासिक साहित्य के अभाव का विदेशी विद्वान् चाहे जितना भी अतिरञ्जित वर्णन करे और चाहे अन्यत्र वह कम या अधिक कितना भी ठीक हो, किन्तु गौतम बुद्ध के विषय में तो वह कभी ठीक नहीं माना जा सकता। उनके विषय में अतुल ऐतिहासिक सामग्री है, यदि उसके ठीक उपयोग को हम जान सकें। यह ऐतिहासिक तत्त्व भगवान् बुद्ध के महत्त्व को ठीक दिशा में रख उसके तेज को बढ़ाने वाला है। न केवल बौद्ध दर्शन के भारतीय दर्शन के साथ सम्बन्ध दिखाने के प्रसंग में ही बल्कि समग्र

भारतीय दर्शन के इतिहास को प्रस्तुत करते समय अथवा उसके राजनैतिक अथवा सामाजिक इतिहास की ही एक रूप रेखा उपस्थित करते समय, इतना ही नहीं विश्व की सस्कृति अथवा उसके विचार शास्त्र का ही एक समग्र रूप में निर्देश करने समय, तथागत की जीवनचर्या के लिए एक पृथक् परिच्छेद अर्पित न किया जाय, यह कभी सम्भव नहीं हो सकता। विश्व के सर्वविध इतिहास पर सम्यक् सम्बुद्ध का प्रभाव वस्तुतः इतना ही व्यापक है। चाहे हमारी जिज्ञासा किमी भी क्षेत्र को लेकर प्रवृत्त हो, हम मानवीय इतिहास में बुद्ध-जीवन के महत्त्व की उपेक्षा नहीं कर सकते। फिर दर्शन में तो सबसे अधिक हम यह जानना चाहेंगे ही कि बौद्ध सस्कृति का बहुगामी प्रवाह जिस मूल स्रोत में बहा, वे भगवान् अहंन् सम्यक् सम्बुद्ध कहाँ और किस प्रकार उनका महाभिनिष्क्रमण हुआ था, कहाँ और किस प्रकार उन्होंने रोमहर्षण तप किया था और कहाँ उन भगवान् ने अनुत्तर सम्यक् सम्बोधि को प्राप्त कर प्राणियों को धर्मोपदेश किया था। सभी मनीषी गवेषक जो समालोचनात्मक रूप में ठीक ऐतिहासिक रूप में उनके मन्तव्य को जानना चाहेंगे, वे गवेषणा करेंगे ही कि कहाँ, कब और किन शहरों में तथागत के द्वारा प्रथम धर्म चक्र का प्रवर्तन किया गया था और किन-किन जनपदों में भगवान् की चारिकाएँ हुई थी, किन-किन नस्यागारों में भगवान् के कौन कौन से निहत्ताद हुए थे, कौन-कौन वर्षावान् भगवान् ने वहाँ-कहाँ बिताए थे और सम्यक् सम्बोधि पाने के समय में लेकर महापरिनिर्वाण के समय तक करीब ४५ वर्षों तक भगवान् के उपदेश का केन्द्रीय बिन्दु क्या था और अपने समय में प्रचलित विभिन्न सिद्धांत दृष्टियों के सम्बन्ध में उनका क्या विचार था ? सभी विचारणीय मनुष्य जो जीवन की सम्मीलनम समस्याओं के साथ गिनगाउ करने के पक्षपाती नहीं अथवा अपनी पौरुष धृष्ट भावनाओं और पक्षपात दृष्टियों की मान्यता के ही गवेषी नहीं, बल्कि मान्य-पूर्वक विचार के द्वारा जो कुछ भी अनुप्राप्त अथवा अनुसृत प्राप्त हो उसी को स्वीकार करने की दृष्टि रखने वाले हैं, वे भी तथागत में एक अन्यतम शक्य प्राप्त करने हैं और फिर उनकी न्यायविक्र जिज्ञासा ऐसी ही है कि वे भगवान् कैसे जीते जाते, कैसे प्रजा पाते, कैसे विश्रुत पाते और कैसे विमुक्ति पाते थे ? उनका द्रव्यतम कैसे समुद्र, उन्नत, विन्यासित और देव और मनुष्यों में सुप्राप्तित था ? उनका धर्म कैसे सु-आन्यात, सम्यक्-सम्बुद्ध-प्रोक्षित और शान्ति देने वाला था ? उनका नम कैसे सरल, सुमाग पर प्रतिपन्न और



विमल-हृदय था ? कैसे वे भगवान् अर्हत् सम्यक् सम्बुद्ध ध्यान की प्रशंसा करने वाले थे, निशब्द को चाहने वाले थे, मार को विजय करने वाले थे, रोगियों की सेवा करने वाले थे ? मूल गन्ध कुटी में उनकी दिन-चर्या क्या रहती थी ? रात और दिन के विभिन्न याम उनके द्वारा किन-किन कृत्यों में बिताए जाते थे, उनकी शिष्य मण्डली में कौन कौन से विशेष चारित्र्य-सम्पन्न व्यक्ति थे और उनकी तथागत में कैसी निष्ठा थी ? उपर्युक्त सभी प्रश्नों में संक्षेपत बुद्ध, धर्म और सघ की अनुस्मृति आ जाती है और वैसे भी बौद्ध धार्मिक और दार्शनिक विकास के प्रकृत स्वरूप को समझने के लिए, जो विशेषतः धर्म और सघ से ही प्रारम्भ हुआ, हमें शास्ता के व्यक्तित्व और उनके द्वारा उपदिष्ट धर्म एवं उसके अभ्यास करने वाले सघ के विषय में कुछ जानना अत्यन्त आवश्यक है । इसलिए संक्षिप्त तुलनात्मक दार्शनिक निरूपण में भी उसका एक अत्यन्त महत्त्वपूर्ण स्थान है, जिसका उपयोग अब हम करेंगे ।

बुद्ध की अत्यन्त संक्षिप्त जीवनी और उनके द्वारा उपदिष्ट 'धम्म' तथा उनके ही द्वारा प्रतिष्ठापित 'सघ' के विषय में कुछ कहने के पूर्व हम संक्षेप रूप से बुद्ध-जीवनी के साहित्यिक उपादानों के बुद्ध-जीवनी के उपादान और सम्बन्ध में कुछ कहेंगे, यद्यपि आगे 'साहित्य उनकी आपेक्षिक महत्ता और परम्परा' विषय पर विचार करते समय यह सब अधिक स्पष्ट रूप से स्वयं ही निरूपित

हो जायगा । भगवान् बुद्ध के जीवन सम्बन्धी चर्चा उनके जीवनाव्याय के विभिन्न प्रकरणों को लेकर पालि-त्रिपिटक में अनेक वार आई है । कभी तो स्वयं बुद्ध ही उसके विषय में कुछ कहते दिखाए गए हैं और कभी अन्य प्रकार से उस पर प्रकाश डाला गया है । त्रिपिटक के ये वर्णन ही बुद्ध के जीवन को जानने के प्रामाणिकतम एवं प्राचीनतम उपादान हैं । इनके बाद महत्त्व की दृष्टि से स्थान आता है अट्टकथाओं का, जिनकी संक्षिप्त विषय-वस्तु और स्वरूप पर हम स्वविरवाद के 'साहित्य और परम्परा' पर लिखते समय विचार करेंगे । यहाँ इतना ही कहना अपेक्षित है कि मूल पालि-त्रिपिटक में जो कुछ छोटी-मोटी खाइयाँ और गड्डे कही-कहीं छोड़ दिए गए हैं, उन्हीं को भरने का काम इन अट्टकथाओं ने किया है । अतः ये त्रिपिटक की एक प्रकार से परिपूरक कही जा सकती हैं । संस्कृत के भाष्यो अथवा वार्तिकों की सी तो कोई बात इनमें उपलब्ध नहीं होती, किन्तु विशेषतः ऐतिहासिक और भौगोलिक दृष्टियों से ये त्रिपिटक को

समझने और उसकी सगति लगाने के लिए अत्यन्त उपादेय ग्रन्थ है। अतः निश्चय ही बुद्ध की चारिकाओं और वर्णनानों आदि का एक इतिवृत्तात्मक रूप उपस्थित करने के अलावा जिसका कि अट्टकथाओं ने निश्चय ही एक अत्यन्त महनीय प्रयत्न किया है और जिसके आधार पर ही आधुनिक ऐतिहासिक विद्वान् इस सम्बन्ध में कुछ निश्चित कहने में समर्थ हुए हैं, अट्टकथाएँ स्वयं बुद्ध की दैनिक चर्या और उनके समसामयिक परिपार्श्विक वातावरण को यथारूप में उपस्थित करने और उनके शिष्यों और शिष्याओं के कुछ अनुत्तर चित्र उपस्थित करने में भी समर्थ हुई हैं। इन सबके अतिरिक्त अट्टकथाओं का और भी अधिक महत्त्व है जिसके कारण मूल बुद्ध-दर्शन के विषय में वे प्रमाण कोटि में आती हैं, किन्तु इसपर हम अन्यत्र विचार करेंगे। अट्टकथाओं के बाद कुछ संस्कृत अथवा अर्द्धसंस्कृत ( गाथा संस्कृत ) में लिखे गये ग्रन्थों में बुद्ध-चरित उपलब्ध होता है, जिसकी प्रमाणकोटि ऐतिहासिक दृष्टि से बहुत निचले स्तर की है। अश्वघोष कृत 'बुद्ध-चरित' बुद्ध के जीवन और उपदेशों सम्बन्धी एक श्रेष्ठ काव्य-ग्रन्थ है। उनके 'सौन्दरनन्द' में भी बुद्ध-उपदेशों की एक अच्छी झलक मिलती है। 'ललित विस्तर' और 'महावस्तु' में बुद्ध-जीवनी का वर्णन है, परन्तु अतिरजनाओं का आधिपत्य है और अलौकिक तथ्यों के अत्यधिक समावेश के कारण उन्हें ऐतिहासिक महत्त्व नहीं दिया जा सकता।

उत्तरकालीन युग में बुद्ध का जीवन, जैसा कि हम पहले भी संकेत कर चुके हैं, अनेक कल्पनाओं का विषय बन गया जिसमें ऐतिहासिक तत्त्व प्रायः कुछ नहीं था। इस कल्पना-तत्त्व का सर्वथा अभाव पिटक साहित्य में भी नहीं है, यद्यपि वहाँ यह बहुत कम है। उसमें ने हम जानानी से ऐतिहासिक तत्त्व का निर्माण कर नयने है। हर हालत में हमें तो भगवान् बुद्ध के समान ही विभज्य व्याकरण करके सत्य को निपानना होगा, वभूत से भूत को प्राप्त करना होगा। फिर हमें विभिन्न दृष्टिकोणों से लिखे ग्रन्थों की परम्परा को भी समझना चाहिए, उनके रचयिताओं के मन्तव्यों को जानना चाहिए, उनके युगों और तत्कालीन समाज की मानसिक प्रवृत्तियों से परिचिन होना चाहिए। कोई पाप्य-लेखक यदि इतिहास-लेखक नहीं होता। ऐतिहासिक सत्य और पाप्यमय सत्य में बहुत अन्तर है। अतः जो बात हमें कोई लेखक देना नहीं चाहता उसको उसमें न पाकर हमें उनकी अनुचित समालोचना नहीं करनी चाहिये। इस दृष्टि से

‘बुद्ध चरित’ जैसे ग्रन्थरत्नो का अपना महत्त्व है, फिर चाहे ऐतिहासिक तथ्यों की पूर्ण उपलब्धि उनमें भले ही न हो। साधारण जनता, एक समय या, जब कि किसी महापुरुष की महत्ता उस समय तक मानने को तैयार न होती थी जब तक कि देवता स्वयं आकर उसके जन्म पर उसके दर्शन न करें, पुष्प वृष्टि न करें, उसके जीवन की चर्या का विधान न बनावें, ऋतुएँ और वन-स्पतिया उसके जन्म पर प्रफुल्लित न हो पड़ें, मेघ आकर वर्षा न करें देव-मार-ब्रह्मा-सहित सारे लोक में प्रकाश न फैल जाय और उसकी महत्ता के सामने समग्र दश साहस्री लोक धातु ही प्रकम्पित न हो जाय<sup>१</sup>। यही कारण है कि इस प्रकार के अल्पैकिक वर्णनों की उद्भावना करने में एक युग के वैदिक परम्परा के पुराणकारों, बौद्ध वंश-ग्रन्थों के रचयिताओं ( यद्यपि उनमें ऐतिहासिकता काफी अधिक है ) और जैन पुराणों के लेखकों में होड़ सी लगी हुई है। काल की प्रवृत्ति के अनुसार इन सब चमत्कारपूर्ण बातों का समावेश अन्य महापुरुषों के समान बुद्ध के जीवन में भी उत्तरकालीन लेखकों के द्वारा कर दिया गया है, जिससे पालि-त्रिपिटक के विवरण आश्चर्यजनक मात्रा में विमुक्त है। हम मुख्यतः पालि त्रिपिटक के आधार पर ही बुद्ध-जीवन की मुख्य घटनाओं का कुछ उल्लेख यहाँ करेंगे।

गौतम बुद्ध ऐतिहासिक महापुरुष हैं, यह कहने की आवश्यकता नहीं। कोसल देश के उत्तर में शाक्य क्षत्रियों के एक छोटे से गणतन्त्र कपिलवस्तु में ५६३ ईस्वी पूर्व अथवा ६२४ ई० पूर्व<sup>२</sup> गौतम मूल पिटक और अनुपि- का जन्म हुआ। राजा शुद्धोदन की महिषी माया टक साहित्य के आधार देवी अथवा महामाया देवी के गर्भ से, जो पर अत्यन्त संचिप्त बुद्ध- कोलिय वंश की राजकुमारी थी, इस आश्चर्यमय जीवनी देने का प्रयत्न— पुरुष का जन्म कपिलवस्तु से करीब चौदह-पन्द्रह जन्म, यौवन और महा- मील की दूरी पर लुम्बिनी वन ( रोमन देई भिनिष्क्रमण स्टेशन से प्राय आठ मील पश्चिम, नेपाल की तराई ) में शाल वृक्षों के नीचे हुआ। महाराज

(१) अच्छरिययम्म-सुत्त ( मज्झिम० ३।३।३ ) जैसे पालि-त्रिपिटक के अंशों में इस काव्यमय पद्धति का आश्रय लिया गया है, जिसके वास्तविक स्वरूप को हमें समझना चाहिये।

(२) परम्परा से प्रसिद्ध है कि गौतम बुद्ध का परिनिर्वाण उनकी ८० वर्ष

अशोक के द्वारा स्थापित शिलान्तरम्भ इसी तथ्य की सूचना देता है—'हिंद बुधे जाते साक्यमुनिति हिंद भगवा जातेति'। गौतम (गौतम) के जन्म के सातवें दिन महामाया देवी का शरीरान्त हो गया और उनके बाद महा प्रजापती गौतमी, जो नवजात शिशु की मौनी थी, उसकी धीरदायिका हुई। उन्होंने बड़े प्रेम में बच्चे को पाला और बाद में अनन्य श्रद्धा भाव ने उस नन्धक सम्बोधि प्राप्त अपने बालक की अनुगामिनी हुई। जिस प्रेम और लगन से उन्होंने गौतम को उसकी बाल्यावस्था में पाला था उसी का अनुस्मरण करते हुए बाद में आयुष्मान् आनन्द ने, जब भगवान् ने यह स्वीकार कर लिया कि पुरुषों की तरह स्त्रियाँ भी प्रव्रज्या के सभी फलों को साधात्कार कर सकती हैं, मानुष्याम की प्रव्रज्या के लिए वकालत करते हुए कहा था, 'मन्ते' जो अभिभाविका, पोषिका, धीरदायिका हों, भगवान् की मौसी महा प्रजापती गौतमी बहुत उपकार करनेवाली हो, जननी के मरने पर जिससे भगवान् को दुःख पिलाया हो। 'मन्ते' अच्छा हो स्त्रियों को भी प्रव्रज्या मिले।' इन्हीं देवी ने अभिमन्वोधि प्राप्त कर पहली यात्रा में कपिलवन्तु जाने पर भगवान् को भेंट स्वरूप अपने हाथ का कता, अपने ही हाथ का बुना, एक घुस्से (दुस्स) का जोड़ा भगवान् को अर्पित किया था। महाप्रजापती की विराग-भावना इतनी प्रबल थी कि तीन बार मना करने पर भी, फूले पंगे, घल भरे शरीर ने दुःखी, दुर्मना अश्रुमुग्ध रोते हुए द्वार कोष्ठक के बाहर खड़ी रही कि किन्ही प्रकार भगवान् प्रव्रज्या की अनुज्ञा दे दें। क्यों न हो, 'बुद्ध' की धीरदायिका जो रही थी। अस्तु, इसी स्मरणीय देवी के द्वारा गौतम का उनकी बाल्यावस्था में पाठन-शोध हुआ। गौतम के उत्पन्न होने पर उनके विषय में, जैसी कि उन समय प्रथा थी, अनेक प्रकार की भविष्य-वाणियाँ भी की गईं। काल देवल नामक तपस्वी ने बताया कि यह बालक

की अवस्था में हुआ, और यह त्रिपि पश्चिमी विद्वानों द्वारा ४८३ ई० पूर्व मानी गई है, अतः उनका जन्मकाल ५६३ ई० पूर्व हुआ। लुका की परम्परा के अनुसार भगवान् बृद्ध का परिनिर्वाण ५८४ ई० पूर्व हुआ। अतः इन परम्परा के अनुसार उनका जन्म ६२४ ई० पूर्व हुआ। हमें संका की परम्परा ही अधिक मान्य है।

(१) देविए प्रजापती पञ्चजा मुत्त (अंगुत्तर० ४।२।१।१); विनय-पिटक—

धुल्लप्रग ११

पौ० १७

आगे चलकर अवश्य ही बुद्ध होगा और कथा है कि वह अपनी मृत्यु को गोतम के 'बद्धत्व' प्राप्त करने के पूर्व जानकर अपने भानजे को, जिसका नाम 'नालक' था, प्रव्रज्या दिला गया, जिसने तथागत के तथाघर्म में प्रतिष्ठित हो जाने पर उनके पास जा उस ज्ञान को सुना जो 'नालक ज्ञान' के नाम से आज भी हमारे लिए सुरक्षित है। सात दैवज्ञ ब्राह्मणों ने भी गोतम के विषय में बताया था कि ऐसे लक्षणों वाला बालक यदि गृहस्थ रहता है तो चक्रवर्ती राजा होता है और प्रव्रजित होने पर बुद्ध। कौण्डिन्य नामक तरुण ब्राह्मण ने तो निश्चयपूर्वक ही जान लिया था 'इसके घर में रहने का कोई कारण नहीं है, अवश्य ही यह विवृत कपाट बुद्ध होगा।' यही कौण्डिन्य उखेला जाकर तप करने लगे और जब इन्होंने जान लिया कि गोतम घर छोड़कर प्रव्रजित हो गए हैं तो वे उन उपर्युक्त सात ब्राह्मणों के पुत्रों के पास गए कि वे भी प्रव्रज्या ग्रहण कर उन महापुरुष से उपदेश ग्रहण करें। उनमें से चार ब्राह्मण कुमारों ने उनकी बात मान ली और वे कौण्डिन्य ब्राह्मण के साथ उखेला में जाकर तपस्या करने लगे जहाँ कि बाद में भगवान् गोतम भी गए। पञ्चवर्गीय भिक्षुओं के रूप में इन्हीं पाँच ब्राह्मणों के प्रति वाराणसी में ऋषिपतन मृगदाव में ( वाराणसिय इसिपतने मिंगदाये ) भगवान् बुद्ध का प्रथम उपदेश रूप धर्मचक्र प्रवर्तन भी, जैसा कि हम आगे देखेंगे, हुआ। शाक्यों की प्रथा के अनुसार आषाढ मास में एक दिन खेत बोने का उत्सव मनाया जाता था जिसमें उनका सभापति राजा भी हल चलाता था। एक इसी प्रकार के अवसर पर, जातक-अट्टकथा के वर्णन के अनुसार गोतम आसन मार, श्वास-प्रश्वास को रोक, एक जामुन के पेड़ के नीचे प्रथम ध्यान में स्थित हो गए। कुछ भी हो, गोतम बचपन से ही विचारशील थे, इसमें सन्देह नहीं। सोलह वर्ष के वे हुए और राहुल-माता ( जिन्हे यशोधरा, गोपा या मद्रकृत्या भी कहा गया है ) उनकी धर्मपत्नी हुईं। वृद्ध, रोगी, मृतक और प्रव्रजित पुरुषों को देखकर गोतम के कारुणिक हृदय में जो भावनाएँ प्रकट हुईं, वे कवियों के द्वारा और स्वयं त्रिपिटक में भी एक अत्यन्त हृदय द्रावक रूप में वर्णित की गई हैं। किन्तु ये दृश्य जैसा कि आचार्य धर्मानन्द कोसम्बी ने भी कहा है, गृहत्याग के लिए पर्याप्त कारण नहीं थे<sup>१</sup>। यदि गोतम के गृहत्याग के केवल ये ही कारण होते तब तो मात्र भावावेश के गोतम की प्रव्रज्या

(१) देखिये विश्ववाणी का 'बौद्ध सस्कृति' विशेषांक (मई, १९४२), पृष्ठ ५०४

का और कोई उद्देश्य ही नहीं रहता। एक दो दुखी, रोगी, बृद्ध या मृतक आदमियों के देखने के कारण ही गोतम ने जीवन का निषेध नहीं कर दिया था, बल्कि जीवन की गम्भीरतम समस्याओं का दर्शन करके ही उन्होंने रोते पिता और विलखती हुई महाप्रजापती गोतमी को छोड़ा था, राहुल-माता के विषय में तो कहना ही क्या? सार्वभौम दुःख का उन्होंने परिपूर्णतम साक्षात्कार किया था और वर्षों तक अपने ज्ञान और विराग को पकाया था। उस 'किमुसल गवेमी' को क्या-क्या समस्याएँ उद्देलित कर रही थीं, क्या-क्या चिन्ताएँ उसे मत्ता रही थीं, उसे सम्भवतः समझना कभी जानेगा नहीं। हाँ, जो कुछ स्वयं उनसे अपनी पूर्व अवस्था का वर्णन करते हुए छोड़ा है, उन्हीं ने हम उसको चित्त अवस्था का कुछ दिग्दर्शन मात्र कर सकते हैं। और इस तरह हमें जानना चाहिए कि गोतम की विरागावस्था इस हद तक बढ़ी हुई थी कि तीनों लोक ही उन्हें जलती हुई भ्रोषधी की तरह दिखाई पड़ने लगे थे। 'हा कष्ट ! हा गोक !' यह निरन्तर ही उनकी आह निकल रही थी। 'हाय ! यह लोक कष्ट में पड़ा है !' इसमें निरकरण जाना नहीं जाता ! 'यही भावना उन्हें मत्ता हुआ करती थी। विषयों में उनका मन लगता नहीं था। वे त्रिदश्यापी दुःख का समाधान चाहते थे। वे मानव-भुवि के लिये नये षट् षे। अन्यथा प्रथम पुत्र के उत्पन्न होने पर उस स्वयं राजकुमार को 'राहु पैदा हुआ, बन्धन पैदा हुआ' इस प्रकार के मार्मिक उचन को निकालने की क्या जरूरत थी? बौद्ध दर्शन के अप्रतिम विद्वान् और पिटक और अनुपिटक साहित्य के शास्त्रांशों के मूर्धन्य आचार्य धर्मानन्द कोलन्धी का विचार है कि यद्यपि तत्त्वज्ञान की गम्भीरतम जिज्ञासा ही गोतम के गृह-परित्याग का मूल कारण थी जिसके लिए वे अनेक कष्ट सहने हुए स्थान-स्थान पर और एक आश्रम में दूसरे आश्रम की ओर घूमे और अन्त में जिसके आश्रम उरुवेला में उन्होंने गतिन नय का आरम्भ किया, तन्तु जब कि ये सब बातें थीं, उन्हीं के कारण ही गोतम के गृह-त्याग का एक राजनीतिक कारण भी था जो अप्रधान रहने भी नहीं दिखाता। "शास्त्रों के पठनी और गम्भीर कोलिय राजा थे। वे सभी कोलिय राजा के अधीन हुए थे। तन्तु जिस भी शास्त्रों और कोलियों में गतिन नय के पापी के जाने में बार-बार मुद्र हुआ करता था। इनका गम्भीर यह होता था कि दोनों गोती गोती के लिए पर्याप्त पापी नहीं मिलता था और आश्रम में रहने में बहुत कठिनाई होने के कारण कोलिय राजा को इन छोटे गम्भीर-

राज्यो की अन्तर व्यवस्था में हस्तक्षेप करने का बार-बार मौका मिलता था । इसलिए यह कलह गोतम को बुरा लगना स्वाभाविक था । अन्त में किसी अवसर पर कोलियो के विरुद्ध शस्त्र धारण से गोतम ने साफ इकार कर दिया । इससे कठिन प्रसंग आ उपस्थित हुआ । इसका नतीजा यह होने वाला था कि शुद्धोदन के सारे कुटुम्ब का शाक्य देश से निष्कासन किया जाता । इस विपत्ति से मुक्त होने के लिए एक ही रास्ता था कि गोतम परिव्राजक हो जाते और उन्होंने उसी रास्ते को स्वीकार किया । शस्त्र धारण करना क्षत्रियों का कर्म है, यह कहकर गोतम को युद्ध में प्रवृत्त करने के लिए आप्त मित्रो और पण्डितो ने अवश्य प्रवृत्त किया होगा । लेकिन अर्जुन की तरह गोतम का यह क्षणिक वैराग्य नहीं था । यह परिपक्व विचारो का परिणाम था । इसलिए स्वय कोई भगवान् भी गोतम को शस्त्र उठाने के लिए प्रवृत्त नहीं कर सकता था । . . . . कुटुम्ब के बचाने के लिए दूसरा कोई रास्ता नहीं होने से उन्होंने (महा प्रजापती गोतमी और शुद्धोदन ने ) रोते-रोते गोतम को आज्ञा दी । और गोतम आठार कालाम के आश्रम में चले गए । केवल कुटुम्ब का बचाना ही गोतम का उद्देश्य होता तो वह सात वर्ष तक घोर तपश्चर्या का प्रयत्न करके तत्वबोध का मार्ग नहीं खोजते । परिव्राजको के तत्वज्ञान में से आदमी-आदमी के झगडो के मिटाने का कोई रास्ता अवश्य मिलेगा, यह उनका विश्वास था । गृहत्याग के उपर्युक्त कारण को ध्यान में रखने से गोतम के परिव्राजक जीवन के तपश्चर्यादिक सारे कार्यों का समन्वय प्रकट होता है । आठार कालाम के ध्यान मार्ग से कलह मिटाने का प्रश्न हल नहीं हो सकता था, इसलिए गोतम ने उसको छोड़कर उद्रक रामपुत्र का आश्रय लिया”<sup>१</sup> । स्पष्ट ही विदित होता है कि आचार्य कोसम्बी जी ने शाक्य और कोलियो के झगडे को और सामान्यत ‘आदमी-आदमी के झगडो के मिटाने’ को गोतम के गृह परित्याग के कारणत्व के रूप में कुछ अधिक महत्व दे दिया है । ऐतिहासिक रूप से यदि शाक्य और कोलियो में विवाद हुआ और गोतम ने उनके (कोलियो के ) विरुद्ध शस्त्र ग्रहण करने से इकार किया जिसके परिणाम स्वरूप मनुष्य-मनुष्य के बीच झगडे को देख उनकी चिन्ता शक्ति कुछ और जाग्रत हुई जो उनको प्रव्रज्या के प्रति और भी अधिक प्रवण करने वाली हुई, तो इन बातो के मानने में कोई आपत्ति नहीं हो सकती । किन्तु गोतम की विचारधारा में यह आदमी-आदमी के बीच होने वाला कलह अथवा उसके

(१) विश्ववाणी, ‘बौद्ध संस्कृति’ विशेषांक (मई, १९४२), पृष्ठ ५०४-५०५

मिटाने का रास्ता कोई इतना महत्वपूर्ण न्यान पा गया हो कि बाटार काश्रम और उद्धक रामपुत्र जैसे आचार्यों को उन्होंने इनोलिए छोड़ा हो कि वे उन्हें उपर्युक्त कलह को मिटाने का वाई निश्चित मार्ग नहीं बता सकें हो, ऐसा तो कदाचित्त हम नहीं कह सकते। यदि ऐसा हुआ होता तो बुद्ध एक उत्साही समाज-नुधारक हुए होतें जैसे कि वह कभी नहीं थे। बुद्ध के उपदेश में सर्वप्रथम तो तृष्णा अथवा कामना का निरोध है जिनके द्वारा स्वत ही सब भगडों का अन्त हो जाता है। किन्तु मनुष्यों-मनुष्यों के बीच होने वाले भगडों का हल पाने के लिए ही कोई गोतम की प्रयत्नवा हुई हो, ऐसा हम नहीं कह सकते, हाँ उसमें उसने भी योग दिया हो, ऐसा तो ममभा जा सकता है। 'बुद्धत्व' प्राप्त करने के बाद भी तयागत ने स्पष्ट ही कहा कि 'हे धोतक ! मैं लोक में किनी कसकसी को छुटाने नहीं जाऊँगा। इस प्रकार श्रेष्ठ धर्म को जानकर तुम इस ओष को तर जाओगे।' वैसे भी शायदों पर बाद में विपत्ति आने पर तीन बार अपने मौन ने प्रभाव डालकर भी जब भगवान् नफल नहीं हुए तो फिर अधिक उन्होंने प्रयत्न नहीं किया। यदि अधिकरण समय या कोई वास्तविक प्रियात्मक सामाजिक रूप, निवाय उनके जो उनके अनुत्तर धर्म में स्वत ही उपस्थित हैं, भगवान् ने अपने वर्षों के प्रयत्न स्वरूप निष्फला होता तो वे उसे अवश्य यहाँ उपस्थित करते। किन्तु उनकी ममन्या तो किनी देव अथवा नाग में नीमित न होकर सर्वथा मार्कभौम और सार्वजनीन थी जिनमें दुस थी व्यापक और गम्भीरतम अनुभूति ही प्रधान थी, अत जिनमें मनुष्य और मनुष्य के बीच भगडें भी समाधान पानसते थें किन्तु उन मन्धन्वी हलदी जिज्ञासा गोतम के चित्त में इतनी प्रबल तो न थी कि उनी के आधार पर हम उनकी नगला आन्तरिक जिज्ञासा, योज और तपस्या को व्याघात कर सकें जो कि पान्तव में उनी सर्वव्यापी ज्ञान की निष्पत्ति के लिए की गई थी जिनके विषय में स्वदं तयागत ने कहा था 'भिद्धो'। सभी जल रहा है। क्या जल रहा है? सब जा रहा है, सब जल रहा है' इत्यादि। इनी व्यापक दृष्टि ने हमें बुद्ध-मन्यात की देगना चाहिए, ऐसा हमारा विमय अभिप्राय है। पूज्यपाद श्री आचार्य रामन्वी जी द्वारा प्रदर्शित उपर्युक्त दृष्टिकोण साध्य से हमारा विशेष नहीं, किन्तु गोतम के प्रयत्न-आप्त के पति उनके कारुण्य की सीमा के अनुमान में ही हम उनकी तरह उसे उतना महत्व देने में लिए तैयार नहीं जिता कि उन्होंने दिया है। हमारा विमय मत है कि 'सन्ना इकात्म अनन्निवास' (सम्पद् दान का अन्त करने के लिये) ही उनीम वर्ष की अन्त्या में गोतम



ने प्रव्रज्या ली और उसका कोई वाह्य परिस्थितिजन्य मुख्य कारण न था। अतः शाक्यकुमार ने प्रव्रज्या ग्रहण की और इस गम्भीर वैराग्य के साथ कि उनके विषय में निश्चय ही ऐसा कहा जा सकता है कि 'हे महापुरुष ! तू ने लौटकर देखने का काम कभी नहीं किया'। राहुल कुमार उस समय एक सप्ताह के थे। गोतम का महाभिनिष्क्रमण मानवता का एक श्रेष्ठतम काव्य है, अनेक कवियों और चित्रकारों के ग्रंथ का वह उपादान है, दर्शन-साधना के इतिहास में वह एक अत्यन्त क्रान्तिकारी व्यापार है और जो उसे देखता है वह पवित्रता से अभिभूत हुए विना नहीं रह सकता। जातक-अट्टकथा (निदान कथा) की काव्यमय भाषा में उस समय देवताओं ने उनके चारों ओर मसाला ग्रहण किए और इस श्री और सौभाग्य के साथ बोधिसत्व गए। विश्व के लिए ही तथागत की वह प्रव्रज्या थी, तृष्णा के निवेशनों को उच्छिन्न करने के लिए ही उस महान् वीर का वह अदम्य उत्साह था। कपिलवस्तु के दरवाजों को छोड़ते हुए उस विरागी के लिये विश्व के साधक नतमस्तक हैं।

प्रव्रजित हो शाक्यकुमार ने एक सप्ताह अनूपिया नामक आमों के बाग में प्रव्रज्या सुख में बिताया, फिर एक ही दिन तीस योजन मार्ग पैदल चल कर अनोमा (औमी) नदी को पार करते हुए राजगृह तपस्या, मार-विजय और पहुँचे। वहाँ के राजा ने उन्हें महान् ऐश्वर्य अभिसम्बोधि-प्राप्ति प्रदान करना चाहा, किन्तु उनको किस बात की कामना हो सकती थी। राजगृह के द्वार से बाहर निकलते हुए शाक्यकुमार को जब हम मधूकरी करते देखते हैं जिससे उनकी अनम्यस्त आँतें मुख से बाहर निकलती-सी जान पड़ती है, तो एक करुण दृश्य हमारे सामने उपस्थित हो जाता है। कितना महँगा मूल्य गोतम ने ज्ञान-प्राप्ति के लिए चुकाया। अनेक प्रकार से अपने शरीर को कष्ट देते हुए शाक्यकुमार आढार कालाम नामक तपस्वी के पास पहुँचे जो कुछ-कुछ साख्य तत्त्व के उपदेष्टा थे। अपने गृह परित्याग से इस अवस्था पर्यन्त का वर्णन करते हुए भगवान् ने वोधिराजकुमार से कहा था 'राजकुमार ! बोधि से पहले, बुद्ध न हो बोधिसत्व होते समय, मुझे भी यही होता था 'सुख सुख में प्राप्य नहीं है, सुख दुःख में प्राप्य है, इसलिए राजकुमार ! मैं उस समय नव वयस्क ही, बहुत काले केशों वाला, सुन्दर यौवन से युक्त, प्रथम वयस् में, माता-पिता के अश्रुमुख होते, घर से बेघर हो प्रव्रजित हुआ। इस प्रकार प्रव्रजित हो जहाँ आलार कालाम था, वहाँ गया।'।

आलार कालाम ने उन्होंने क्या नीचा और किन प्रकार ने वे उनसे निराग हुए, इसे भी बुद्ध के वचनों में ही मुनि 'जाकर आलार का नाम से कहा बाबुन कालाम । उन धर्म-विनय में मैं ब्रह्मचर्य वास करना चाहता हूँ ।' ऐसा कहने पर राजकुमार । आलार कालाम ने मुझ से कहा, 'विहरो आयुष्मन्, यह ऐसा धर्म है जिनमें दिन जन शीघ्र ही अपने आचार्यत्व को स्वयं जानकर, साक्षात्कार कर, प्राप्त कर विहार करेगा ।' तो मैंने जल्दी ही, क्षिप्र ही, उन धर्म को पूरा प्राप्त कर लिया । तब मैंने उतने ही ओंठ छुए मात्र में, कहने-कहाने मात्र से, शानघाद और स्वविरवाद (बुद्धों का मिद्वान्त) कहने लगा 'मैं जानता हूँ, देवता हूँ' । तब मेरे मन में ऐसा हुआ—आलार कालाम ने 'इन धर्म को वैकल्य श्रद्धा से स्वयं जानकर साक्षात्कार कर प्राप्त कर मैं विहरता हूँ' यह मुझे नहीं बतलाया । जन्तु आलार कालाम उस धर्म को जानता देवता विहरता होगा । तब मैं जहाँ आलार कालाम था वहाँ गया । जाकर आलार कालाम से पृछा 'बाबुन कालाम । तुम उन धर्म को स्वयं जानकर, साक्षात्कार कर, प्राप्त कर कहाँ पर्यन्त बतलाते हो' । ऐसा कहने पर राजकुमार । आलार कालाम ने 'आर्तिच-न्यायतन' बतलाया । तो मैं बिना देर किए ही उस धर्म को स्वयं जानकर, साक्षात्कार कर विहरने लगा । इस तरह मेरे आचार्य होते हुए भी आलार कालाम ने मुझे बन्नेवासी को अपने बराबर के स्थान पर स्थापित किया, बड़े मन्तार से सभूत किया । तब मुझे यो हुआ 'यह धर्म न निवेद के लिए है, न वैराग्य के लिए, न निरोग के लिए, न उपसम के लिए, न अभिज्ञा के लिए, न सम्बोध के लिए, और न निर्वाण के लिए । आर्तिचन्यायतन तब उत्पन्न होने के लिए यह है । तो मैं राजकुमार । उन धर्म को अपर्याप्त मात्र उन धर्म में उपास हो चक शिवा' । वहाँ से चकन वे उक्त सम्भूत नामक आचार्य के पास पहुँचे । तो राजकुमार । मैं 'सा कुमार है' इसकी गवेषणा करता हुआ ( 'सि कुमार गवेषी' हुआ ) सर्वोत्तम, श्रेष्ठ शान्तिपद को गोजता हुआ, जहाँ उक्त रामपुत्र था, वहाँ गया । यह उक्त रामपुत्र 'सर्व नानानामान' नामक योग की जयन्त्या या उपदेश करता था । उन धर्म ने भी इसानोन हो घे फल दिए । उन्होंने सोचा कि जिन में पुष्प पुष्पार्पण कर सगने हैं उन प्रकार

(१) बोधिराजकुमार सुत ( मज्झिम० ३।४।५ ) देविये विनय-विट्ठ-  
पुल्लवग्ग ५ भी ।

(२) उपर्युक्त के समाप्त हो ।

वे भी पुरुषार्थ के योग्य हैं, अतः अपने ही 'प्रधान' या प्रयत्न से उन्हें सत्य का साक्षात्कार करना चाहिए। घूमते-घामते शाक्यकुमार उरुवेला की वनस्थली में पहुँचे। 'वहाँ मैंने रमणीय भूमि, सुन्दर वनखण्ड, बहती नदी, श्वेत, सुप्रतिष्ठित चारो ओर रमणीय गोचर ग्राम देखा। तब मुझे राजकुमार ! ऐसा हुआ—रमणीय है यह भूमिभाग ! प्रधान—(निर्वाण सम्बन्धी प्रयत्न,) इच्छुक कुलपुत्र के प्रधान के लिए यह बहुत ठीक स्थान है। सो मैं 'प्रधान के लिए यह ठीक है' सोच वही बैठ गया<sup>१</sup>। इसी स्थान पर कौण्डिन्य आदि पाँच परिव्राजक शाक्यकुमार को मिले। गोतम ने कठिन तपस्या प्रारम्भ की। उनके रोमहर्षण तप का पूर्ण वर्णन त्रिपिटक में अनेक बार आया है। पर उसे यहाँ देना असम्भव है। सकेत रूप से ही कुछ दिग्दर्शन करना आवश्यक है। 'तब राजकुमार ! मेरे मन में हुआ—क्यों न मैं दाँतो के ऊपर दाँत रख, जिह्वा द्वारा तालू को दबा, मन से मन को निग्रह करूँ, दबाऊँ, सन्तापित करूँ। तब मेरे दाँत पर दाँत रखने, जिह्वा से तालू दवाने, मन से मन को पकड़ने, दबाने, तपाने में, काँख से पसीना निकलता था। उस समय मैंने न दबाने वाला वीर्य आरम्भ किया था, स्मृति मेरी वनी थी, काया भी तत्पर थी<sup>२</sup>। 'तब मुझे यो हुआ—क्यों न मैं श्वास-रहित ध्यान धरूँ ? सो मैंने राजकुमार ! मुख और नासिका से श्वास का आना-जाना रोक दिया। तब राजकुमार ! मेरे मुख और नासिका से आश्वास-प्रश्वास के रुक जाने पर कान के छिद्रों से निकलते हवाओ का बहुत अधिक शब्द होने लगा . तब मेरे मुख, नासा और कर्ण से आश्वास-प्रश्वास के रुक जाने से मूर्धा में बहुत अधिक वात टकराने लगे सिर में बहुत अधिक वेदना होने लगी, बहुत अधिक वात पेट को छेदने लगे, काया में अत्यधिक दाह होता था<sup>३</sup>। "देवता भी मुझे कहते थे 'श्रमण गोतम मर गया'। कोई-कोई देवता यो भी कहते थे 'श्रमण गोतम मरा, नहीं मरेगा, श्रमण गोतम अर्हत् है, अर्हत् का तो इस प्रकार का विहार होता ही है'<sup>४</sup>। अन्त में गोतम अल्पाहारी और निराहारी भी हो गए। 'जैसे आसीतिक (वनस्पति विशेष) की गाँठें, वैसे ही उस अल्प आहार से मेरे अग-प्रत्यग हो गए। उस अल्प आहार से जैसे ऊँट का पैर, वैसे ही मेरा कूल्हा हो गया, जैसे सुओ की पाती वैसे ही ऊँचे-नीचे मेरे पीठ के काँटे हो गए, जैसे पुरानी शाला की कड़ियाँ अँहण

(१) उपर्युक्त के समान ही।

(२,३,४) बोधि राजकुमार-सुत्त ( मज्झिम० २।४।५ )

बैठती है, बँनी ही मेरी पँनुलियाँ हो गईं । जैसे गहरे बूए में पानी का तारा गहराई में बहुत दूर दिखाई देता है ऐसे ही मेरी आँखें हो गईं । जैसे कच्चा तोड़ा कड़वा लोका हवा धूप से नम्युदित होकर मुर्झा जाना है, ऐसे ही मेरे गिर की खाल चिचुक गई थी, मुर्झा गई थी । राजकुमार ! यदि मैं पेट की खाल को मसलता तो पीठ के काँठों को पकड़ लेता था, पीठ के काँठों को मसलता तो पेट की खाल को पकड़ लेता था । उम अल्पाहार से मेरे पीठ के काँठे और पेट की खाल विलकुल सट गई थी । यदि मैं पाखाना या मूत्र करता तो वही महत्ता कर गिर पड़ता था । जब मैं काया को सहराते हुए हाथ से शरीर को मसलता था तो हाथ से शरीर मसलते वक्त काया ने सड़ी जड़ वाले रोम झड़ पड़ते थे । मनुष्य भी मुझे देखकर कहते थे 'ध्रमण गोतम काया है' । कोई कोई मनुष्य कहते थे 'ध्रमण गोतम काया नहीं है, श्याम है' । कोई-कोई मनुष्य कहते थे 'ध्रमण गोतम काया नहीं है, न श्याम ही है, मगुर वर्ण है' । राजकुमार ! मेरा वंशा परिशुद्ध, पर्यवदात इति वर्ण नष्ट हो गया था' । निश्चय ही अभूतपूर्व तपस्या थी शक्य गोतम की । 'तत्र मुझे यो हुआ 'अतीत काल में जिन लिच्छी ध्रमणों या ब्राह्मणों ने घोर, दुःख, तीव्र और कट्टू वेदनाएँ नहीं होगी, उनके ही पर्यन्त सही होगी, उनके अधिक नहीं, भविष्य काल में भी जो कोई ध्रमण या ब्राह्मण घोर, दुःख, तीव्र और कट्टू वेदनाएँ नहीं, उनके पर्यन्त ही रहेंगे, इनसे अधिक नहीं । बाजकल भी जो कोई ध्रमण या ब्राह्मण ... उनके ही पर्यन्त, इतने अधिक नहीं' । किन्तु इन सब बटिन तपस्वियों ने शक्य गोतम को लाभ क्या हुआ ? इस आत्म-निर्दान के आत्यन्तिक मार्ग पर चलकर उनको अधिकारी भी क्या हुई ? उनके विषय में उनकी अत्यन्त ही स्पष्ट और प्रान्तिवारी वाणी है, "राजकुमार ! उन दुष्टर चारिणा मे उत्तर मनुष्य-धर्म, अन्तर्माय-ज्ञान-धर्म, विशेष (परम तपस्व) को देने नहीं पाया । विचार हुआ कि बोध के लिए क्या कोई दूसरा मार्ग है ?" तपस्वियों में ये परम तपस्वी भी हुए, आचारियों में परम गृह्याचारी भी, जुगुप्सुओं में परम जुगुप्सु भी और एतान्तेदियों में परम विद्वित भी' जो फिर तपसां प्राप्नुवन् । मेरी या तपस्विता थी—मैं अंगेत्त ( नग ) छाया या धार गुण्डे मिथ्या या खाली,

(१) गोपि राजकुमार सुत्त ( मज्झिम० २।१।५ )

(२) उपसुत्त के समान ही ।

(३,४) उपसुत्त के समान ही ।

'ठहरिये' कह दी गई भिक्षा का त्यागी, न अपने लिए की गई भिक्षा को, न अपने उद्देश्य से किए गए को और न निमन्त्रण को खाता था, न घड़े के मुख से ग्रहण करता था मैं एक ही घर में भिक्षा करने वाला था, या केवल एक कवलभर खाने वाला होता था'<sup>१</sup> इस प्रकार अत्यन्त कठिन तपश्चरण भी किया, इतना कि वातरोग के कारण पीठ उनकी अन्त तक पीडित रही<sup>२</sup>, किन्तु इससे लाभ ? गोतम का साक्ष्य है कि लाभ इससे उन्हें कुछ न हुआ, सत्य को प्राप्त उन्हें इस आत्मक्लेश से नहीं हुई । तब स्थूल आहार ग्रहण करना प्रारम्भ किया । कौण्डिन्य आदि पाच ब्राह्मण परिव्राजको ने जो उनके साथ तपस्या कर रहे थे समझा कि गोतम पथ से भ्रष्ट हो गए । अतः उन्हें छोड़ कर वे ऋषिपतन चले गए । सुजाता नाम की एक कृषक-पुत्री जो एक थाल खीर का सद्य-बोध के लिए प्रस्तुत शाक्यकुमार को देकर विश्वसाधना के इतिहास में अमर हो गई है, वहा आई और उसका अर्पित किया हुआ सुमधुर पायास ही भगवान् ने वैशाखपूर्णिमा के उस शुभ प्रभात में खाया जो उनके लिए 'बुद्ध' होने के बाद वाले ४९ दिनों के लिए आहार हुआ । इतने काल तक न तो भगवान् ने दूसरा आहार किया, न स्नान किया, और न मुख धोया । केवल ध्यान सुख में ही इन सप्ताहों को परिपूर्ण समाधि-अवस्था में भगवान् ने बिताया । सुजाता की खीर को खा कर, सोने का थाल उन्होंने नदी में फेंक दिया और इस प्रकार सकल्प कर ध्यान में बैठ गए 'चाहे मेरा चमड़ा हड्डी ही क्यों न बाकी रह जाय, चाहे शरीर, मांस, रक्त क्यों न सूख जाए, किन्तु सम्यक् सम्बोधि को प्राप्त किए बिना इस आसन को नहीं छोड़ूंगा ।' पूर्व की ओर मुह कर सौ विजलियों की कड़क से भी न छूटनेवाला अपराजित आसन लगा कर वे बैठ गए । त्रिपिटक और उत्तरकालीन बौद्ध संस्कृत साहित्य की काव्यमय भाषा में फिर मार सेना से उनका सघर्ष हुआ । वायु, वर्षा, पाषाण, हथियार, घबकती राख, बालू, कीचड़ और अन्धकारमय वृष्टि आदि से भी मार अपनी सेना सहित शाक्यकुमार को विचलित नहीं कर सका, बोधि-प्राप्ति के लिये वज्र समाधि लगाये हुए गोतम ने मार को पहचान लिया । मार की तीनों दुहिताएँ (तृष्णा, अरति और राग) गोतम का कुछ न बिगाड़ सकी । पापी मार के तीनों पुत्र (विभ्रम, हर्ष और दर्प) हताश हो गये । न

(१) उपर्युक्त के समान ही ।

(२) देखिये महापरिनिर्वाण-सूक्त ( दीघ० २।३ ) की अट्ठकथा ।

भय-भरव गीतम को विचलित कर सके और न मधुर प्रलोभन । इस सब का आशय केवल यही है कि गीतम ने अपनी निम्न प्रकृति पर विजय प्राप्त ली, वरे और विचलित करनेवाले विचारों को उन्होंने पूरी तरह दबा दिया, सभी चित्त के विकारों को पूरी तरह मे हटा दिया । यही कामाधिपति मार की विजय का सक्षिप्त तत्त्व है और इसकी समानताएँ भारतीय और विदेशी साधना के इतिहास में भी लभ्य हैं—जो अधिकतर बुद्ध के मार-विजय से ही उधार ली हुई हैं । इस प्रकार उसी दिन अर्थात् वैशाख पूर्णिमा के दिन ही उन महापुरुष ने अनुत्तर आत्म-विजय प्राप्त कर सभी बन्धनों और आनवों को उच्छिन्न कर अपने चीवर ( वस्त्र ) के ऊपर बरसते हुए बोधिवृक्ष के अकुरों से मानो लाल मगों की तरह पूजित होते हुए, रात के प्रथम याम में पूर्व जन्मों का ज्ञान, मध्यम याम में दिव्यचक्षुषा, अन्तिम याम में प्रतीत्यनमत्त्वादा का ज्ञान प्राप्त किया । यही उनके द्वारा अभिसम्बोधि का पाना था । विश्व की दर्शन-स्थापना में यह दुःस्य अत्यन्त महत्त्व रखता है और पाक्यमिह के लिए भी यह एक अन्तर विजय थी । गीतम का भविष्य का गर्भदायन बन्द हो गया, उनके अकुराल धर्म सब नष्ट हो गए और इसी ज्ञान को प्राप्त कर वे 'बुद्ध' हो गए, जिनके विषय में उन्होंने बाद में भी कहा 'ज्ञातव्य को जान लिया, भावनीय की भावना कर ली । परित्याज्य को छोड़ दिया, अत हे ब्राह्मण ! मैं बुद्ध हूँ ।'<sup>१</sup> इसीलिए तो शैल ब्राह्मण जैसे प्रसिद्ध ब्राह्मण साधकों के द्वारा भी उनकी इस प्रकार स्तुति की गई है षडुष्मन् ! तुम्हीं बुद्ध हो, तुम्हीं पान्ता हो, तुम्हो मार विजयी मुनि हो । उपाधि तुम्हारी हट गई, आग्य तुम्हारे विशरित हो गए । मिह समान भव की भाषणवा मे रहित तुम उपादान रहित हो । हे वीर ! पाद प्रसारित करो ये नान (पाप रहित) शान्ता यो वन्दना करें'<sup>२</sup> । परमाथ रूप मे निराल ज्ञान दर्शों के रूप में 'बुद्ध' पद का क्या तात्पर्य हो सकता है, इन विषय में तो बुद्ध गणना के माध्यम हम बाद में विचार करेंगे, का उपर्युक्त बुद्ध-वचन मे अंत में ही उनके तात्पर्य को जानकर मनोप करना चाहिये । तथा-धर्म कर्मान् मत्त धर्म में प्रतिष्ठित होने के कारण ही उभया उमे प्राप्त करने के कारण ही मान्यता की इसी समय मे 'समागत' संज्ञा हुई, जो एत बन्धन मुन्दर और उपाधुर्ष नाम है ।

(१) शैल सुत्त ( मज्झिम० २।५।३ )

(२) सुत्त निपा ३।७ ( शैल सुत्त ); मेज-सुत्त ( मज्झिम० २।५।३ ) भी

वे मुनि सम्यक् सम्बुद्ध बनकर परम महत्ता के भागी हुए। 'ब्राह्मण ! अविद्या में पड़ी, अविद्या रूपी अण्डे से जकड़ी इस प्रजा में मैं अकेला ही अविद्या के अण्डे के खोल को फोड़कर अनुत्तर सम्यक् सम्बोधि को जानने वाला हूँ। मैं ही ब्राह्मण ! लोक में ज्येष्ठ हूँ, श्रेष्ठ हूँ। मैंने ही ब्राह्मण ! न दबने वाला वीर्य आरम्भ किया था, विस्मरण रहित स्मृति मेरे सम्मुख थी, अचल और शान्त मेरा शरीर था, एकाग्र समाहित मेरा चित्त था' <sup>१</sup>। जिस प्रकार वे भगवान् सभी ध्यानों की भावना कर, चतुरार्य सत्यो के दर्शन कर अविद्या के अण्डे को फोड़कर सम्यक् सम्बोधि का साक्षात्कार करनेवाले हुए, इसका कुछ अधिक विवरण अपेक्षित है क्योंकि इसके आधार पर ही न केवल उनके समग्र धर्म और दर्शन का समझना अवलम्बित है बल्कि अपने प्रभाव विशेष के कारण भी सभी दर्शन के विद्यार्थियों की स्मृति में एक विशेष स्थान का अधिकारी है। तो फिर सम्यक् सम्बुद्ध के वचनों में ही हम इस अनुत्तर दर्शन-कथा को सुनें जिसे उन्होंने वाद में वेरजक नामक ब्राह्मण से कहा था। 'सो ब्राह्मण ! मैं सवितर्क, सविचार, विवेक से उत्पन्न प्रीति सुख वाले प्रथम ध्यान को प्राप्त कर विहरने लगा। फिर वितर्क और विचार शान्त के शान्त होने पर भीतरी शान्ति, चित्त की एकाग्रता, अवितर्क, अ-विचार, समाधि से उत्पन्न प्रीति सुख वाले द्वितीय ध्यान को प्राप्त हो विहरने लगा। प्रीति से भी विरक्त और उपेक्षक हो विहरता हुआ स्मृतिमान्, अनुभववान् हो, काया से सुख को भी अनुभव करता हुआ, जिसको कि आर्य लोग उपेक्षक, स्मृतिमान्, सुख-विहारी कहते हैं, वैसा ही तृतीय ध्यान को प्राप्त कर विहरने लगा। फिर सुख और दुःख के प्रहाण से, सौमनस्य और दौर्मनस्य के पहले ही अस्त हो जाने से, अ-दुःख, अ-सुख, उपेक्षा स्मृति की परि-शुद्धता रूपी चतुर्थ ध्यान को प्राप्त कर विहरने लगा। इस प्रकार चित्त के समाहित, परिशुद्ध, पर्यवदात, उपक्लेशरहित, मृदुभूत और स्थिर हो जाने पर, पूर्व जन्मों की स्मृति के ज्ञान के लिए मैंने चित्त को भुकाया' <sup>२</sup>। फिर अनेक पूर्वजन्मों को स्मरण करते हुए भगवान् को ज्ञान की अपूर्व फूटें हुईं, अविद्यान्ध-

(१) वेरजक ब्राह्मणसुत्त ( अगुत्तर० ८।१।२।१ ) देखिए विनय-पिटक—पाराजिका १ भी।

(२) वेरंजक-ब्राह्मण-सुत्त ( अगुत्तर० ८।१।२।१ ); पाराजिका १, देखिये बुद्धचर्या, पृष्ठ १३९।

कार का नाश होकर ज्ञान का प्रकाश हुआ, जिसका वर्णन भी उन्हीं के शब्दों में बार बार हमारे लिए स्मरण का विषय होना चाहिए, इसमें सन्देह नहीं। 'ब्राह्मण ! रात के पहले याम में, उस प्रकार प्रमाद रहित, तत्पर, आत्म-सयम युक्त विहरते हुए, मैं अनेक पूर्व जन्मों को स्मरण करने लगा, मुझे यह पहली विद्या प्राप्त हुई। अविद्या गई, विद्या आई, तम नष्ट हुआ, आलोक उत्पन्न हुआ। ब्राह्मण ! अण्डे से मुर्गी के बच्चे की तरह यह पहली फूट हुई।'<sup>१</sup> 'नो इस प्रकार चित्त के परिशुद्ध होने पर प्राणियों के जन्म-मरण के लिए मैंने चित्त को भुक्ताया। अ-मानुष, दिव्य, विशुद्ध चक्षु ने बच्चे, बुरे, सुवर्ण, दुर्वर्ण, सुगत, दुर्गत, मरते, उत्पन्न होते, प्राणियों को मैं देखने लगा। ब्राह्मण ! रात के मध्यम याम में यह द्वितीय विद्या उत्पन्न हुई। ब्राह्मण ! अण्डे से मुर्गी के बच्चे की तरह यह दूसरी फूट हुई।'<sup>२</sup> 'नो इस प्रकार चित्त के परिशुद्ध होने पर, आत्मियों के क्षय के ज्ञान के लिए मैंने चित्त को भुक्ताया। 'यह दुःख है' इसे यथार्थ जान लिया, 'यह दुःख-समुदय है', इसे यथार्थ जान लिया 'यह दुःख-निरोध है' इसे यथार्थ जान लिया, 'यह दुःख-निरोध-नामिनी प्रतिपद् है' इसे यथार्थ जान लिया। 'ये आत्म्य है', इसे यथार्थ जान लिया, 'यह आत्म्य-निरोध है' इसे यथार्थ जान लिया, 'यह आत्म्य-निरोध-नामिनी प्रतिपद् है' इसे यथार्थ जान लिया। नो इस प्रकार जानते, इस प्रकार देखते हुए चित्त कामान्तरों से विमुक्त हो गया, भवात्मियों से विमुक्त हो गया, अविद्यात्मियों से विमुक्त हो गया। विमुक्त हो जाने पर 'एतद् गमा' ऐना ज्ञान हुआ। जन्म नश्वर हो गया, ब्रह्मचर्य पूरा हो गया, करना पा नो पर लिया, अब महा के लिए कृष्ट शेष नहीं, इसे जाना। ब्राह्मण ! रात के पिछले याम में यह तृतीय विद्या प्राप्त हुई। अविद्या चली गई, विद्या उत्पन्न हुई। तम गया, आलोक उत्पन्न हुआ। ब्राह्मण ! अण्डे से मुर्गी के बच्चे की तरह यह तीसरी फूट हुई।'<sup>३</sup> इसी ज्ञान की अपूर्व फल होने पर कहा जाता है कि 'ज्ञाना गीतम ने मन्व्यन् मन्व्यन् चलते हुए प्रथम बार यह उद्गार किया 'द्विजन्म में ममार में अनेक बार दीयता राग, नित्य गृहकारण को उजो-उजो में पुन पुन जन्म के दुःखों को माना राग। हे गृहकारण ! अब तुझे देन दिया।

(१) उपर्युक्त के समान ही।

(२) उपर्युक्त के समान ही, देखिए बृहदारण्यक सूत्र १६०

(३) उपर्युक्त के समान ही।



अब तू पुन घर न बना सकेगा । सभी तेरी कडियाँ टूटी हुई पडी हैं, गृह-शिखर भी बिखरा पडा है । सम्पूर्ण तृष्णा के नाश से अब चित्त सस्कार से विरहित हुआ है' १ । इस प्रकार भगवान् बोधि वृक्ष के नीचे सप्ताह भर एक आसन से विमुक्ति का सुख लेते हुए बैठे रहे । रात को प्रथम, मध्यम और अन्तिम याम में उन्होंने प्रतीत्यसमुत्पाद का अनुलोम ( आदि से अन्त की ओर ) और प्रतिलोम ( अन्त से आदि की ओर ) मनन किया और इसी समय उनके मुख से कुछ प्रीति वाक्य भी निकले जो खुद्दक निकाय के 'उदान' नामक ग्रन्थ में एक अनुत्तर रूप से निहित है । सप्ताह भर बोधिवृक्ष के नीचे बैठकर भगवान् अजपाल नामक बरगद के नीचे विमुक्ति का आनन्द लेते हुए एक आसन से बैठे रहे, जहा उन्होंने एक ब्राह्मण को ब्राह्मण बनानेवाले धर्मों का उपदेश भी किया । फिर इसी प्रकार एक सप्ताह उन्होंने मुचलिन्द नामक वृक्ष के नीचे विताया जहाँ भगवान् ने पवित्र जीवन की प्रशंसा में कुछ कहा । फिर भगवान् ने राजायतन नामक वृक्ष के नीचे एक आसन से बैठे हुए एक सप्ताह तक विमुक्ति सुख का अनुभव किया और यही पर तपस्सु और भल्लिक नामक दो वनजारो को भगवान् ने उपासक बनाया । उस समय सघ की स्थापना नहीं हुई थी, अत उपर्युक्त दो महाभागो की दो वचनो से ही अर्थात् 'भन्ते ! हम दोनो भगवान् की शरण जात है, धर्म की शरण जाते है । आज से हम दोनो को साञ्जलि शरणागत उपासक जानें' इस प्रकार बुद्ध-धर्म में दीक्षा हुई । ससार में यही दोनो महाभाग वनजारे दो वचन से प्रथम उपासक हुए । सप्ताह भर उस पेड की मूल में समाधि-अवस्था में रहकर भगवान् फिर अजपाल नामक बरगद के पेड के नीचे ही चले गए । तब एकान्त में ध्यानावस्थित भगवान् के चित्त में वितर्क पैदा हुआ "मैने गम्भीर, दुर्दर्श, दुर्ज्ञेय, शान्त, उत्तम, तर्क से अप्राप्य, निपुण, पण्डितो द्वारा जानने योग्य, इस धर्म को पा लिया । यह जनता काम तृष्णा में रमण करनेवाली, काम-रत, काम में प्रसन्न है । काम में रमण करनेवाली इस जनता के लिए यह जो प्रतीत्यसमुत्पाद है, वह दुर्दर्शनीय है

(१) अनेक जाति ससार सन्धाविस्सं अनिद्विस ।

गहकारक गवेस्सन्तो दुक्खा जाति पुनपुन ।

गहकारक दिट्ठोसि पुन गेह न काहसि ।

सन्वा ते फासुका भग्गा गहकूटं विसखत ॥

और वह भी दुर्दशनिय है जो कि सभी नस्कारों का गमन, सभी मत्रों का परित्याग, तृष्णाक्षय, विराग, निरोध और निर्वाण" यह नोचकर वे भगवान्, जिनके लिए यहाँ कुछ करना शेष नहीं रह गया था, उपदेश करने में अनुत्सुक हुए। 'मैं यदि धर्मोपदेश करूँ भी और दूसरे उनको न समझ पायें तो यह मेरे लिए पीडा की ही वस्तु होगी'। किन्तु लोक के दुःख का समाल कर भगवान् के हृदय में अनुसम्पा जगी और उन्होंने धर्मोपदेश करने का विचार किया। इसी तथ्य को त्रिभिटक ने एक काव्यनय स्वरूप देकर वर्णन किया है। जब भगवान् का मन उपदेश करने की ओर से उदानीन हो रहा था तो महापति ब्रह्मा उनके मन मन्त्र को जान कर वहाँ आए और प्रार्थना की 'भगवान् धर्म उपदेश करें, मुगत धर्म उपदेश करें। अल्प मत्र वाले प्राणी भी हैं जो धर्म न नृनने के कारण विनष्ट हो जाएँगे'।<sup>१</sup> उतना ही नहीं, ब्रह्मा ने इन विषय में अत्यन्त ही अनुगोच किया और निश्चय ही जो कुछ ब्रह्मा ने उस समय कहा उसे अपनी वाणी की लौंचा करने हुए आज भी हम अपनी वनोत्त सगरवाजों और वेश्यों के बीच सम्पक् मन्बुस के प्रति यह ही नमन है 'पपरीके पर्वत के निम्न पर चरा पुर्य जैसे चारों ओर जनता को देखो। उमी ताट है नुमेष'।<sup>२</sup> हे नर्मद नर्म वाले! धर्म कधी महल पर चर कर सब जनता को देखो। हे शोक रहित! शोक-निम्न जन्म जात से पीड़ित जनता की ओर देखो—

उठो हे शीर ! हे नम्रामजित ! हे सायंवाह ! उग्रपुत्रण !

जग में विारण कर धर्म प्रचार करो, जानने वाले किने ।<sup>३</sup>

ब्रह्म-व्याचना के परिणामस्वरूप शारदिक ज्ञान्ता ने धर्म प्रचार का निम्नत्व कर लिया। भार का प्रदान जो उन्हें दुःख को विमुक्त करने के लिये उठते

चित्त में उदानीना उत्सप्रण किया था, विकृत गया।

ब्रह्म-व्याचना के दुःख ने शास्त्र धनता स्वीकार कर लिया। जिसके

परिणाम स्वरूप भाग्य-निर्णय का यह अन्तिम धार था। तदनुसार ने

धर्म प्रचार जनता निर्दोष-प्रवेश लोकानुसन्तान स्थापित कर

दिया। उस में निम्न के सारगतमय इतिहास की श्रवण पाठ नहीं।

साधारण जनता और उग्र सम्पत्तियों को इन दोषों को जाने ही शिष्ट श्रुते प।

भगवान् ने ज्ञान रक्षकों के देवकर शीघ्रता यदि सब शरदक विचार लगे

(१) त्रिपिटक—सूत्रांग १

(२) उदानीना के मतान ही।

को, जो पहले उनके पास उरुवेला में रहे थे और जो इस समय वाराणसी के पास ऋषपतन (सारनाथ ) में रह रहे थे, अपने उपदेश के उपयुक्त पात्र पाया और वे वही के लिए चल पड़े। रास्ते में उपक नामक एक आजीवक ने उनको प्रसन्न-इन्द्रिय और परिशुद्ध, उज्ज्वल कान्ति वर्ण वाला देखकर कहा 'किसको गुरु मानकर तू प्रव्रजित हुआ है और कौन तेरा शास्ता है' ? भगवान ने उससे कहा 'मैं सब को पराजित करने वाला, सब को जानने वाला हूँ। सभी धर्मों में निर्लिप्त हूँ। सर्वत्यागी हूँ। तृष्णा के क्षय से विमुक्त हूँ। मैं स्वयं ही जानकर उपदेश कलूंगा। . . मैं ससार में अर्हत हूँ। अपूर्व शास्ता हूँ। मैं सम्यक् सम्बुद्ध, शीतल तथा निर्वाण-प्राप्त हूँ। धर्म का चक्का घुमाने के लिए काशियो के नगर को जा रहा हूँ। अन्धे हुए लोक में मैं अमृत-दुन्दुभी बजाऊँगा' १। इस प्रकार भगवान काशी प्रदेश की ओर चले।

वाराणसी में ऋषिपतन मृगदाव में भगवान् विहार कर रहे हैं २। वहाँ भगवान् पञ्चवर्गीय भिक्षुओं ( कौण्डिन्य आदि ) से मिलने के लिए जाते हैं। पहले से श्रमण गौतम को सत्कार न देने के लिए पूरी तरह से सुनिश्चित और दृढप्रतिज्ञ वे तथागत के मुख पर अनुपम ज्योति देखकर उससे अभिभूत हो जाते हैं और भिन्न-भिन्न प्रकार से उनके प्रति प्रेम और सत्कार प्रदर्शित करने लगते हैं। उरुवेला में ज्योति प्राप्त कर आए हुए वे महात्मा उन्हें अपनी सम्यक् सम्बोधि का उपदेश सुनाते हैं, जिसे वे भिक्षु कान देकर सुनते हैं। भगवान् ने पञ्चवर्गीय भिक्षुओं को इस प्रकार आमन्त्रित किया ३ --- 'हे भिक्षुओं! ये दो अतिया प्रव्रजित के द्वारा सेवन करने योग्य नहीं हैं। एक तो यह काम-सुख में लिप्त होना जो हीन है, ग्राम्य है, पृथग्जनो ( अज्ञानो ) के योग्य है, अनार्य है और अनर्थ से सयुक्त है और दूसरा यह जो अपने को कष्ट देना है सो भी दुःख है, अनार्य है और अनर्थ से भरा हुआ है'

'हे भिक्षुओं! इन दोनों मार्गों से अलग रहकर तथागत ने मध्यमा प्रतिपद् का साक्षात्कार किया है, जो चक्षुओं को खोलनेवाली, ज्ञान को प्राप्त करानेवाली, एव उपशम, अभिज्ञा, सम्बोध और निर्वाण की ओर ले जानेवाली है।'

(१) विनय पिटक, महावग्ग १, देखिए बुद्धचर्या, पृष्ठ २१

(२) भगवा वाराणसिय विहरति इसिपतने म्रिगदाये। धम्म-चक्कपवत्तन सुत्त।

(३) तत्र खो भगवा पञ्चवर्गिये भिक्खू आमन्तेसि। उपर्युक्त के समान ही।

‘कौन नही है हे भिक्षुओ ! वह मध्यमा प्रतिपदा, जिसका तयागत ने साक्षात्कार किया है और जो चक्षुओं को खोलनेवाली, ज्ञान को प्राप्त कराने वाली तथा उपदाय, अभिगा, ज्ञान और निर्वाण की ओर ले जाने वाली है ? यह वही है जो आर्य अष्टांगिक मार्ग, यथा—मम्यक् दृष्टि, तम्यक् नकल्प, मम्यक् वाणी, तम्यक् कर्मन्ति, तम्यक् आजीव, तम्यक् व्यायाम, तम्यक् रमृति और तम्यक् समाधि’ ।

‘यही है भिक्षुओ ! वह मध्यमा प्रतिपदा जिसकी अभिसम्बोधि तयागत ने प्राप्त की है और जो नेत्रों को खोलनेवाली, ज्ञान को प्राप्त करानेवाली तथा उपदाय, अभिगा, ज्ञान और निर्वाण की ओर ले जान वाली है ।’

इसी समय भगवान् ने चार आर्य सत्यों का उपदेश देते हुए कहा — ‘यह है भिक्षुओ ! दुर आर्य सत्य । जन्म भी दुर है, परा भी दुर है, व्याधि भी दुर है, मरण भी दुर है, अप्रियो से मिलना दुर है, प्रियो से विमोग दुर है, जिम भी उच्छिन्न (वस्तु) को नहीं पाता है, वह भी दुर है । नक्षिप्त न सभी उपादान स्वान्य दुर ही है ।’

‘यह है हे भिक्षुओ ! दुर समुदय आर्य सत्य । जो यह तृष्णा पुनर्भव को करनेवाली, जातन्ति और राग के साथ चलने वाली और यहा वहा गमण करनेवाली है । वह जैसे कि, काम-तृष्णा, भव-तृष्णा, विभव-तृष्णा ।’

(१) द्वे मे भिक्षवसे अन्ता पथ्वज्जिनेन न सेधितव्वा । यो चायं कामेसु काम-  
सुगन्तिसिद्धानुयोगो हीनो गम्मो पौयुज्जनियो अनरियो अनत्यसंहितो  
यो चायं अत्तशिलमयानुयोगो दुयसो अनरियो अन्नत्यसंहितो ।

एते ते भिक्षवसे उभो अन्ते धनुपगमन मज्झिमा पटिपदा तयागतेन  
अभिगम्मुदा चक्कुवररणी आणवररणी उपनमाय अभिञ्जाय सम्बोधाय  
निज्जानाय सपत्तति ।

एतन्ना च मा भिक्षवसे मज्झिमा पटिपदा तयागतेन अन्नित्तमुदा चक्कु-  
वररणी आणवररणी उपनमाय अभिञ्जाय सम्बोधाय निज्जानाय सपत्तति ।

अयोय अन्नियो अट्टुण्णियो मत्तो मेत्थयवेद । मन्नादिदिट्ठ, मन्ना  
मंरणी, मन्ना पाग, मन्ना शम्भो, मन्ना आजीवा, मन्ना यायानो,  
मन्ना गति, मन्ना मन्तादि ।

अथ एते मा भिक्षवसे मज्झिमा पटिपदा तयागतेन अभिगम्मुदा चक्कु-  
वररणी आणवररणी उपनमाय अभिञ्जाय सम्बोधाय निज्जानाय सपत्तति ।

‘यह है हे भिक्षुओ ! दुःख निरोध आर्यं सत्य जो कि इस तृष्णा का ही अशेष विराग, निरोध, त्याग, प्रतिनिस्सर्ग और छोड़ना ।’

‘यह है हे भिक्षुओ ! दुःख निरोधगामिनी प्रतिपदा आर्यं सत्य । यही है हे आर्यं अष्टांगिक मार्ग, यथा सम्यक् दृष्टि, सम्यक् सकल्प, सम्यक् वाणी, सम्यक् कर्मान्त, सम्यक् आजीव, सम्यक् व्यायाम, सम्यक् स्मृति, सम्यक् समाधि’ ।

‘यह दुःख आर्यं सत्य है, इस प्रकार हे भिक्षुओ, मुझे पूर्व अश्रुत धर्मों में आख उत्पन्न हुई, ज्ञान उत्पन्न हुआ, प्रज्ञा उत्पन्न हुई, विद्या उत्पन्न हुई, आलोक उत्पन्न हुआ ।

यह दुःख आर्यं सत्य परिज्ञेय ( जानने योग्य ) है, इन पूर्व में अश्रुत धर्मों में हे भिक्षुओ, मुझे आख उत्पन्न हुई, ज्ञान उत्पन्न हुआ, प्रज्ञा उत्पन्न हुई, विद्या उत्पन्न हुई, आलोक उत्पन्न हुआ । फिर हे भिक्षुओ, यह दुःख आर्यं सत्य मैंने जान लिया, इसलिए पूर्व अश्रुत धर्मों में मुझे आख उत्पन्न हुई, प्रज्ञा उत्पन्न हुई, विद्या उत्पन्न हुई, आलोक उत्पन्न हुआ ।’<sup>१</sup>

( १ ) इदं खो पन भिक्खवे दुक्खं अरिय सच्च । जातिपि दुक्खा जरापि दुक्खा व्याधिपि दुक्खो मरणपि दुक्खं अप्पियेहि सम्पयोगो दुक्खो पियेहि विप्पयोगो दुक्खो यम्पिच्छ न लभति तम्पि दुक्खं । संखित्तेन पञ्चुपादानक्खन्धापि दुक्खा ।

इदं खो पन भिक्खवे दुक्खसमुदय अरियसच्चं । यायं तण्हा पो नो भविका नन्दिराग सहगता तत्र तत्राभिनन्दिनी । सेय्यात्थीदं काम तण्हा भवतण्हा विभवतण्हा ।

इदं खो पन भिक्खवे दुक्खनिरोधं अरियंसच्चं यो तस्सा येव तण्हाय असेस विराग निरोधा चागो पटिनिस्सग्गो मुत्तिअनालयो ।

इदं खो पन भिक्खवे दुक्खनिरोधगामिनी पटिपदा अरिय सच्चं । अयमेव अरियो अट्ठङ्गिको मग्गो । सेय्यत्थीद, सम्मादिट्ठि, सम्मा संकप्पो, सम्मा वाचा, सम्मा कम्मन्तो, सम्मा आजीवो, सम्मा वायामो, सम्मा सति, सम्मा समाधि ।

इदं दुक्खं अरिय सच्चन्ति मे भिक्खवे पुब्बे अननुस्सुतेसु धम्मेषु चक्खुं उदपादि ज्ञाणं उदपादि पञ्जा उदपादि विज्जा उदपादि आलोको उदपादि । त खो पनिदं दुक्ख अरिय सच्चं परिज्जातन्ति मे भिक्खवे पुब्बे अननुस्सुतेसु धम्मेषु चक्खुं उदपादि ज्ञान उदपादि पञ्जा उदपादि

इसी प्रकार भगवान् ने कहा कि दुःख-समुदय आर्य सत्य को उन्होंने छोड़ने योग्य (पहातव्वन्ति) समझा और उसे छोड़ दिया (पहीनन्ति), दुःख निरोध आर्यसत्य को साक्षात्करणीय (सच्छिकातव्वन्ति) जाना और उसका साक्षात्कार कर लिया (सच्छिकतन्ति) एव दुःखनिरोध गामिनी प्रतिपदा रूप आर्यसत्य को भावनीय (भावेतव्वन्ति) जाना और उसकी सम्यक् रूप से उन्होंने भावना की (भावितन्ति)। इस प्रकार उन्होंने अश्रुतपूर्व धर्मों में चक्षु, ज्ञान, प्रज्ञा, विद्या और आलोक प्राप्त किए। भगवान् ने यह भी कहा 'जब तक हे भिक्षुओ ! मुझे इन चार आर्य सत्यों में इस प्रकार से तीन प्रकार से वारह आकार वाला यथा भूत ज्ञान दर्शन सुविशुद्ध नहीं हुआ, तब तक हे भिक्षुओ ! देवों के सहित, ब्रह्मा के सहित, मार के सहित, श्रमण और ब्राह्मणों के सहित इस लोक में, इन देव और मनुष्यों सहित सारी प्रजा में अनुत्तर सम्यक् सम्बोधि को प्राप्त कर लिया ऐसा मैंने कभी प्राप्त नहीं किया। किन्तु, जब मैंने जान लिया कि मुझे दर्शन उत्पन्न हुआ, मुझे चेतो-विमुक्ति उत्पन्न हुई और यह मेरा अन्तिम जन्म है और अब पुनर्भव नहीं है। तब हे भिक्षुओ ! इन चार आर्य सत्यों में इस प्रकार तीन प्रकार से वारह आकार वाला यथाभूत मुझे ज्ञान दर्शन सुविशुद्ध उत्पन्न हुआ और तभी मैंने देवों के सहित, ब्रह्मा के सहित, मार के सहित, श्रमण और ब्राह्मणों के सहित, इस लोक में, इन देव और मनुष्यों सहित सारी प्रजा में, अनुत्तर सम्यक् सम्बोधि को प्राप्त कर लिया, ऐसा प्राप्त किया, क्योंकि हे भिक्षुओ ! मुझे ज्ञान-दर्शन उत्पन्न हुआ, चेतो विमुक्ति प्राप्त हुई और मैंने जाना कि यही मेरा अन्तिम जन्म है, अब पुनर्भव नहीं है"।<sup>१</sup> इस प्रकार भगवान् ने कहा और उन भिक्षुओं ने

विज्जा उदपादि आलोको उदपादि । तं खो पनिदं दुक्खं अरिय सच्चं परिञ्जातन्ति मे भिक्खवे पुव्वे अननुस्सुतेसु धम्मेषु चच्चुं उदपादि जाणं उदपादि पञ्जा उदपादि विज्जा उदपादि आलोको उदपादि ।

(१) याव कीवञ्च मे भिक्खवे इमेसु चतुसु अरिय सच्चेषु एवं तिपरिवहं द्वावसाकारं यथा भूतं ज्ञानदत्तानं न सुविशुद्धं अहोसि नेव तावाहं भिक्खवे तदेवके लोके समारके सब्रह्मके सत्समण ब्राह्मणिया पजाय सदेवमनु-स्साय अनुत्तरं सम्मा संबोधिं अग्नि सम्बुद्धो पञ्चञ्जातिं । जाणञ्च पन मे दत्तानं उदपादि अकुप्पा मे चेतो विमुत्ति अयमन्तिमा जाति नत्थिय दानि पुनरभवोति । यतो च लो मे भिक्खवे इनेसु चतुसु अरिय

उनके कथन का अभिनन्दन किया। आयुष्मान् कौण्डिन्य को तो वहीं 'जो कुछ समुदय धर्म है, वह सब निरोध धर्म है' ऐसा विमल धर्मचक्षु उत्पन्न हुआ।<sup>१</sup> यही भगवान् का प्रथम धर्मचक्र प्रवर्तन था जो अपनी दार्शनिक गम्भीरता और आध्यात्मिक सन्तुलित विधान में विश्व के साधना के इतिहास में अपनी तुलना नहीं रखता। इस उपदेश को देकर भगवान् का अत्यन्त कर्मशील जीवन लोक के कल्याण के लिए प्रारम्भ हुआ और अनेक प्रकार के साधन सम्पन्न व्यक्ति आ आकर उनका शिष्यत्व ग्रहण कर 'जो कुछ समुदय धर्म है, वह सब निरोध धर्म है', ऐसा अनुभव कर विमल और विशुद्ध जीवन व्यतीत करने लगे। कालान्तर में उरूवेल काश्यप जैसे अग्निहोत्रियो को<sup>२</sup>, हा सन्तप्त ! हा पीडित ! इस प्रकार से चिल्लाते हुए जिज्ञासु यश कुलपुत्र जैसो को<sup>३</sup>, तीनों लोको को जलती हुई फूस की झोपड़ी के समान देखते हुए काश्यप जैसे विरागियो को<sup>४</sup>, सारिपुत्र जैसे परिव्राजको को<sup>५</sup> एव अन्य अनेक असख्य साधको को अपने उपदेशामृत से तृप्त करते हुए भगवान् इधर उधर चारिकाएँ करने लगे। जहाँ कहीं भी भगवान् ने उपदेश दिया, सभी जगह श्रोताओं ने प्रसन्न होकर 'जैसे आँधे को सीधा कर दे, ढँके को उधाड दे, भूले को रास्ता बतादे, अन्धकार में तेल का प्रदीप रखदे ताकि आख वाले रूप को देखें, ऐसे ही भगवान् ने अनेक

सञ्चेसु एवं तिपरिवहं द्वादसाकारं यथा भूतं ज्ञाणदस्सनं सुविसुद्धं अहोसि अथाह भिक्खवे सदेवके लोके समारके सब्रह्मके सस्समण ब्राह्मणिया पजाय सदेवमनुस्साय अनुत्तरे सम्मा संबोधिं अभि सम्बुद्धो पच्चञ्जाति । ज्ञाणञ्च पन मे दस्सनं उदपादि अकूप्या मे चेतो-विमुत्ति अयमन्तिमा जाति नत्थि दानि पुनब्भवोति ।

(१) इदमवोचि भगवा अत्तमना पञ्चवगिया भिक्खू भगवतो भासितं अभ-नन्दुन्ति । इमस्सि च पन वेय्याकरणस्सि भज्जमाने आयस्मतो फोण्डञ्जास्स विरज वीतमल धम्मचक्खुं उदपादि यं किञ्चि समुदय धम्म सच्च तं निरोध धम्मन्ति । धम्मचक्कपवत्तन सुत्त (सयुत्त० ५५।२।१) देखिये विनय पिटक, महावग्ग भी ।

(२) देखिये विनय पिटक—महावग्ग १ ।

(३) देखिये विनय पिटक—महावग्ग १ ही ।

(४) महाकाश्यप की प्रव्रज्या के लिए देखिए अगुत्तर निकाय-अट्ठकया १।१।१०

(५) देखिए विनय पिटक—महावग्ग ही ।

पर्याय से धर्म को प्रकाशित किया<sup>१</sup> इस प्रकार श्रद्धा अर्पित कर तथागत के द्वारा 'आओ भिक्षुओ, धर्म सु-आख्यात है, दुःख के सम्यक् विनाश के लिए ब्रह्मचर्य का आचरण करो' इन शब्दों में आश्वसित हो जिसके लिए कुलपुत्र घर से बेषर हो प्रव्रजित होते हैं उस सत्य को जानकर जीवन धन्य किया। भिक्षुओ की सख्या जब बढ़ कर साठ हो गई तो भगवान् ने उन्हें सम्बोधित किया, 'भिक्षुओ ! जितने भी मानुष और दिव्य बन्धन हैं, मैं उन सब से मुक्त हूँ। तुम भी सभी दिव्य और मानुष भोगों से मुक्त होओ। भिक्षुओ ! बहुजन-हितार्थ, बहुजन सुखार्थ, लोक पर अनुकम्पा करने के लिए, हित के लिए, सुख के लिए, विचरण करो। एक साथ दो मत जाओ। हे भिक्षुओ ! आदि में कल्याणकारक, मध्य में कल्याणकारक, अन्त में कल्याणकारक इस धर्म का उपदेश करो। अर्थ सहित, व्यञ्जन सहित, केवल परिपूर्ण परिशुद्ध ब्रह्मचर्य का प्रकाश करो।'<sup>२</sup> भिक्षु लोग चारों तरफ लोक-कल्याण के लिए जाने लगे और साथ ही उनके शास्ता महाश्रमण भी। जिन भगवान् की धर्म-देशना ठीक ४५ वर्ष तक खाने-पीने, सोने-उठने और आराम करने के समय को छोड़ कर निरन्तर ही चलती रही और जो कोसी-कुर्क्षेत्र और हिमालय से विन्ध्य-मेखला तक फैले मध्यम देश में सदा ही चलते रहे, उनकी चारिकाओं अथवा उपदेशों का सक्षिप्ततम विवरण भी यहा देना सम्भव नहीं है। अपनी समस्त चारिकाओं में जब हम कभी भगवान् को डाकू अगुलिमाल को शान्त और दान्त बनाते हुए, कही श्रेष्ठी अनाथ पिण्डिक को उपदेशामृत से तृप्त

(१) 'सिग्यथा पि भो गोतम निक्कुज्जितं वा उक्कुज्जेय्य, पटिच्छं वा विवरेय्य, मूलहस्स वा मग्गं आचिक्खेय्य, अन्धकारे वा तेलपज्जोतं धारेय्य, चक्खुमन्तो रूपानि दक्खिन्तीति एवमेव भोता गोतमेन अनेक परियायेन धम्मो पकासितो । एते मयं भवन्तं गोतमं सरण गच्छाम, धम्मञ्च, भिक्खुसघञ्च ।' तैविज्ज-सुत्त (दीघ० १।१३); इन शब्दों की पुनरुक्ति सुत्त-पिटक के अनेक सुत्तों में हुई है।

(२) संयुत्त० ४।१।४; विनय पिटक, महावग्ग १ भी; मिलाइये, चरथ भिक्खवे चारिकं बहुजन हिताय बहुजन सुखाय लोकानुकम्पाय अत्याय हिताय सुखाय देवमनुस्सानं वेसेत्थ भिक्खवे धम्मं आवि कल्याणं मज्जे कल्याणं परियोसान-कल्याणं तात्थं सव्यञ्जन केवलपरिपुण्णं ब्रह्मचरियं पकासेथ । विनय पिटक, महावग्ग में ही।



करते हुए, कही बोधि राजकुमार के द्वारा उनके सम्मान में अपने नव-निर्मित प्रासाद में उनको ले जाने के लिये बिछाई हुई सुन्दर मूल्यवान् चैलपक्ति पर चलने के लिए इन्कार करते हुए, कही कोशल राज पसेनदि ( प्रसेनजित् ) के द्वारा अपना पाद-सेवन देखते हुए और कही भिक्षुओ से अत्यन्त प्रेमपूर्वक कुशल-प्रश्न आदि पूछते हुए, कही रोगियो की सेवा करते हुए, कही गगा की रेती में घूमते ध्यान का उपदेश करते हुए, कही पूर्णिमा की चाँदनी रात में पितृ-वध के शोक से सन्तप्त अजातशत्रु को उद्बोधन कर शान्ति देते हुए, कही किसी ग्वाले के धारोपण दुग्ध-सत्कार को ग्रहण करते हुए, कही दार्ये-वार्ये सारिपुत्र और मौद्गल्यायन को लिए आनन्द के द्वारा अनुगमित किसी ग्रामीण मार्ग पर जाते हुए, कही कपिलवस्तु के पास एक पेड़ की छाया में बैठकर जनपदो में शान्ति का विधान करते हुए, कही भद्रवर्गियो को आत्म-गवेषणा का मार्ग सिखाते हुए, कही कालाओ को सत्यान्वेषण का रास्ता दिखाते हुए, कही आत्मक्लेश पानेवाले मिथ्याजीवी परिव्राजको को सद्धर्म का उपदेश देते हुए, कही बावरि ब्राह्मण श्रेष्ठ के शिष्यो की जिज्ञासाओ का वेदज्ञ ऋषि के अनुरूप ही उत्तर देते हुए, कही सर्वथा अलग ही विचरण करते हुए, कही तो भिक्षा करने के बाद रीता ही पात्र लौटते हुए, उन कारुणिक मुनि को देखते हैं तो हम एक अनुपम और दिव्य व्यक्तित्व के साक्षात्कार करते ही अपने को पाते हैं, एक उच्च आध्यात्मिक मनोदशा में अपने को उठा हुआ पाते हैं । भगवान् का सम्यक् सम्बोधि पाकर जब प्रथम बार कपिलवस्तु में आना हुआ तभी महाप्रजापती गोतमी ने उनको दुस्त भेंट करने का निश्चय किया और प्रायः उसी समय या उसके कुछ दिन बाद मातृग्राम ( स्त्रियो ) के सघ में प्रवेश का भी सवाल उपस्थित हुआ । महाप्रजाती गोतमी ने अत्यन्त विह्वलता पूर्वक भगवान् से कहा 'भन्ते ! अच्छा हो यदि मातृग्राम ( स्त्रिया ) भी तयागत के दिखाए धर्म-विनय में घर से वेधर हो प्रव्रज्या पावें' । 'नही गोतमी ! मत तुझे रुचे कि स्त्रिया भी तयागत के दिखाए धर्म-विनय में घर से वेधर हो प्रव्रज्या पावे' भगवान् ने तीन बार कहा । फिर आनन्द की वकालत हुई 'भन्ते ! क्या तयागत-प्रवेदित धर्म में घर से वेधर प्रव्रजित हो स्त्रिया स्रोत-आपत्ति फल, सकृदागामि फल, अनागामि फल, अर्हत्त्व फल को साक्षात् कर सकती है ?' । "साक्षात् कर सकती है, आनन्द !" तयागत का स्पष्ट उत्तर

( १ ) पजापती पव्वग्जा सुत्त (अंगुत्तर निकाय) नियम पिटक चुल्ल वग्ग

था । नतीजा यह हुआ कि आठ गुरु धर्मों को स्थापित कर, जिन्हें महाप्रजापती गौतमी ने अत्यन्त प्रसन्नता पूर्वक स्वीकृत किया, उनको और बाद में अन्य अनेक स्त्रियो को भी उपसम्पदा प्राप्त हो गई । भगवान् के मन्तव्य के अनुसार विशुद्धतम ब्रह्मचर्य गृहवास में सम्भव नहीं था<sup>१</sup>, जो सवाध मार्ग था । उनके अनुसार तो प्रव्रज्या ही केवल खुला हुआ मार्ग था, किन्तु गृहस्थो के लिए उनके मध्यम मार्ग में अन्यतम आश्वासन न हो, ऐसा भी नहीं था । वे भगवान् स्वयं बहुतो को 'तुम्हारे लिए तो अप्रमाद का जीवन ही ठीक है' ऐसा कहकर गृहवास में ही रहने की अनुमति देते थे । अतः गृहस्थ स्त्री और पुरुष भी उनके शिष्य थे । इस प्रकार उनके शिष्यो के चार विभाग थे, भिक्षु, भिक्षुणी, गृहस्थ उपासक, गृहस्थ उपासिकाएँ । इनमें से कुछ प्रसिद्ध व्यक्तियों के विषय में तो हमारा ज्ञान कुछ विस्तृत भी है और त्रिपिटक में उनके जीवनचित्र हमें उपलब्ध होते हैं । हम जानते हैं कि तथागत के सारिपुत्र और महामौद्गल्यायन स्थविर दो अग्रश्रावक, क्षेमा और उत्पलवर्णा दो अग्रश्राविकाएँ, उपासको में चित्र गृहपति और हस्तक आमलक दो अग्रश्रावक उपासक, उपासिकाओं में वेलु कटकी (नगर-वासिनी) नन्दमाता और सुज्ज-उत्तरा दो अग्रश्रावका उपासिकाएँ थी । इस प्रकार उनके ये आठ प्रधान शिष्य थे<sup>२</sup> । अंगुत्तर-निकाय के एतदग्गवग्ग में तो भिक्षु-भिक्षुणियो, उपासक और उपासिकाओं में कौन किस गुण में अग्र थे, इसका एक विशद वर्णन हमें उपलब्ध है । इस प्रकार भिक्षुओं में, महाप्रज्ञो में सारिपुत्र, ऋद्धिमानो में महामौद्गल्यायन, घुतवादियो में महाकाश्यप, दिव्य चक्षु वालो में अनुरुद्ध, बहुश्रुतो में, गतिमानो में, स्थितिमानो में, और उपस्थाको में आनन्द, विनयघरो में उपालि, भिक्षुणी श्राविकाओं में, महाप्रज्ञाओं में खेमा, विनयघरो में पटाचारा, आरव्व वीर्यो में सोणा, रूक्ष चीवर धारिणियो में कृशा गौतमी, ऋद्धिमतियो में उत्पलवर्णा, श्रद्धायुक्तो में शृगाल माता, उपासक श्रावको में, प्रथम शरण आनेवालो में तपस्सु और भल्लिक वणिक् अग्र थे, दायको में अनाथपिण्डिक, सघ के सेवको में उद्गत, और उपासिका श्राविकाओं में प्रथम शरण में आनेवालियो

(१) देखिए रट्टपाल सुत्त ( मज्झिम० २।४।२ ) 'शंख लिखित ब्रह्मचर्य गृह में वास करते हुए सुकर नहीं है' ।

(२) देखिए घम्मपद-अट्टकया ४।३; बुद्धचर्या, पृष्ठ ४७३-७४

में सेनानी दुहिता सुजाता अग्र थी, दायिकाओं में विशाखा मृगारमाता, बहुश्रुतो में खुज्जुत्तरा, मैत्री विहार प्राप्ती में सामावती, ध्यानियो में उत्तरा नन्दमाता, प्रणीत दायिकाओं में सुप्रवासा कोलिय दुहिता, रोगी-शुश्रूषिकाओं में सुप्रिया उपासिका, और अतीव प्रसन्नो में कात्यायनी मुख्य थी<sup>१</sup>। कहने की आवश्यकता नहीं कि तथागत के समय में ये चारो परिषदें ज्ञान और चारित्र्य की सम्पदा से युक्त थी और तथागत के मन्तव्य के मार्गानुसरण में जीवन खपानेवाली थीं<sup>२</sup>। इनमें से कुछ तो सारिपुत्र, मौद्गल्यायन और आनन्द जैसे भिक्षु थे जिनके भगवान् स्वयं अत्यन्त प्रशंसक थे और जो स्वयं तथागत के धर्म की घुरा का अधिकांश में वहन करते थे। आनन्द का तो तथागत के प्रति सेवामय अनुराग निश्चय ही अवर्णनीय है और सारिपुत्र जैसे महाप्रज्ञ शिष्य के वषय में तो कहना ही क्या? यह महाभिक्षु अपने शास्ता में अपार श्रद्धा रखते थे। उनका कहना था 'मार सेना को दमन करने-वाले एक बुद्ध ही के प्रति श्रद्धा रखना, एक उनकी शरण में जाना, एक उन ही को प्रणाम करना भवसागर से तार सकता है'<sup>३</sup>। मैत्री विहार भी उनका इतना परिपूर्ण था कि 'देवताओं के सहित इस सारे लोक के उलट जाने, सूरज और चाँद के पृथ्वी पर टूट पडने तथा पर्वतराज सुमेरु के चूर-चूर हो जाने पर भी स्थविर सारिपुत्र किसी के दुःख की इच्छा मन में नहीं ला सकते थे'<sup>४</sup>। इतना ही नहीं, वीमार होने पर स्वयं अपने उपचार को जानते हुए भी तो अपने लिए कोई दवा नहीं ले सकते थे। 'अरे! मंने मँगाकर यह दवा थे कि ली है। यह बुरी बात है। ऐसा करने से मेरी जीविका बुरी हो जायगी'<sup>५</sup> ऐसे ही मनुष्यों के द्वारा बौद्ध सस्कृति का, बौद्ध धर्म और दर्शन का, प्रसार हुआ। विनम्र ऐसे कि थे 'आज ही प्रव्रजित हुआ या सात वर्ष का श्रामणेर भी हो और यदि वह भी मुझे सिखावे तो सहर्ष मैं उसकी बात को स्वीकार करूँगा'<sup>६</sup>, सन्तोपी और आप्तकाम ऐसे कि कुछ न मिले तो

(१) अगुत्तर० १।२।१-७

(२) देखिए सयुत्त० १३।२।५; बुद्धचर्या, पृष्ठ ४४४

(३) मिलिन्द प्रश्न (भिक्षु जगदीश काश्यप का हिन्दी अनुवाद), पृष्ठ २९६

(४) उपर्युक्त में पृष्ठ १२८

(५) उपर्युक्त, पृष्ठ २८१

(६) उपर्युक्त, पृष्ठ ४८७

पानी पीकर ही पेट भरने वाले और बुद्ध शासन पर दृढ़ ऐसे कि 'यदि मेरी अँतड़ियाँ भूख से निकलकर बाहर भी चली आवें तो भी मैं अपनी जीविका को नहीं तोड़ सकता, प्राण चाहे भले ही निकल जाएँ'। तभी तो तथागत 'मेरे द्वारा संचालित चक्र, अनुपम धर्मचक्र को तथागत का अनुजात सारिपुत्र अनुचालित कर रहा है' ऐसा उस महा प्रज्ञ के विषय में कह सकते थे। फिर जिस अनन्य साधारण डंग से एक अनुपम कर्णामय दृश्य को उपस्थित करते हुए इस महाभिक्षु ने अपने शास्ता से विदाई ली<sup>३</sup> और अन्त में उसी प्रकार परिनिर्वाण भी प्राप्त किया उसके विषय में तो स्वयं शास्ता ने जो कहा वह कुछ विस्तृत होने पर भी यहाँ सर्वथा उद्धरणीय है। शास्ता ने हाथ फैला कर सारिपुत्र के घातुओं को हाथ में ले भिक्षुओं को आमन्त्रित किया 'भिक्षुओ! जिस भिक्षु ने पहले एक दिन अनेक सौ प्रातिहार्य करके निर्वाण होने के लिये अनुज्ञा

(१) उपर्युक्त, पृष्ठ ४५५, मिलाइये पृष्ठ ४९८ भी।

(२) सेल सुत्त (मज्झिम २।५।३); मिलाइये 'भिक्षुओ! सारिपुत्र को छोड़ मैं किसी दूसरे को ऐसा नहीं पाता हूँ, जो मेरे द्वारा चलाए हुए धर्मचक्र को फिर भी चलावे। भिक्षुओ! सारिपुत्र ही मेरे प्रवर्तित धर्मचक्र को ठीक तरह से चला सकता है' (अंगुत्तर निकाय) मिलिन्द पञ्चो, मेण्डक पञ्चो में उद्धृत, देखिए भिक्षु जगदीश काश्यप का हिन्दी अनुवाद, पृष्ठ ४४५,; मिलाइये सुत्तनिपात ३।७ भी।

(३) मगध में नालक नामक ग्राम में रोगग्रस्त होने पर आयुष्मान् सारिपुत्र ने श्रावस्ती में जा कर भगवान् से निवेदन किया :

भन्ते! भगवान् अनुज्ञा दें, सुगत अनुज्ञा दें, मेरा परिनिर्वाण काल उपस्थित है। आयु संस्कार खतम हो चुका।

'कहा परिनिर्वाण करोगे?'

'भन्ते मगध देश में नालक ग्राम में जन्म गृह है, वहाँ परिनिर्वाण कर्हंगा' 'सारिपुत्र! जिसका तू काल समझता है'।

स्थविर ने रगतवर्ण हाथों को फैलाकर शास्ता के चरणों को पकड़ कर कहा 'भन्ते! इन चरणों की वन्दना के लिये सौ हजार कल्पों से अधिक काल तक मैंने असत्य पारमिताएँ पूर्ण कीं। वह मेरा मनोरथ सिर तक पहुँच गया। अब आपके साथ फिर जन्म ले एक स्थान में मिलना नहीं है। अब यह विश्वास छिन्न हो चुका। अनेक शतसहस्र दुष्टों

भागी थी उसी की आज ये शखवर्ण घातुएँ (हड्डियाँ) दिखाई पड रह हैं। भिक्षुओ ! सौ हजार कल्प से अधिक समय तक पारमिताएँ पूर्ण किया हुआ यह भिक्षु था। मेरे प्रवर्तित धर्मचक्र को अनुवर्तन करने वाला यह भिक्षु था। सन्तुष्ट, प्रविविक्त, अससृष्ट, उद्योगी, पापनिन्दक यह भिक्षु था। प्राप्त महान् सम्पत्तियों को पाँच सौ जन्म तक छोडकर यह भिक्षु प्रव्रजित होता रहा। देखो भिक्षुओ ! महाप्रज्ञ की घातुओ को। .. उस वीतराग, जितेन्द्रिय, निर्वाण-प्राप्त सारिपुत्र की वन्दना करो। शान्ति बल में पृथ्वी के समान हो वह कुपित नहीं होता था, न इच्छाओ के वशवर्ती होता था, वह अनुकम्पक, कारुणिक, निर्वाण को गया, निर्वाण-प्राप्त सारिपुत्र की वन्दना करो ! जैसे चाण्डाल-पुत्र नगर में प्रविष्ट हो मन नीचा किए कपाल हाथ में लिए विचरता है, ऐसे ही यह सारिपुत्र विचरता था। निर्वाण प्राप्त सारिपुत्र की हे भिक्षुओ ! वन्दना करो। जैसे टूटे सीगो वाला साँड नगर के भीतर विना किसी को मारते विचरता है, वैसे ही यह सारिपुत्र विचरता था। भिक्षुओ ! निर्वाण प्राप्त सारिपुत्र की वन्दना करो” १। इस प्रकार स्वयं तथागत ने जिन सारिपुत्र का गुणगान

के प्रवेश स्थान, अजर, अमर, क्षेम, सुख, शीतल, अभय, निर्वाणपुर जाऊंगा। यदि मेरा कोई कायिक या वाचिक (कर्म) भगवान् को न रुचा हो, भगवान् क्षमा करें, मेरा जाने का समय है।

‘सारिपुत्र ! तुम्हें क्षमा करता हूँ। तेरा कुछ भी कायिक या वाचिक कर्म ऐसा नहीं है जो मुझे नापसन्द हो। अब तू सारिपुत्र जिसका काल समझता है’। सारिपुत्र के चलते समय शास्ता भी धर्मसेनापति के सम्मान के लिए घर्मासिन से उठकर गन्धकुटी के सामने जा खड़े हुए।

सारिपुत्र ने वन्दना कर कहा ‘भगवन् ! आज से असंख्य सौ हजार कल्प से अधिक समय तक अनोम दर्शों सम्यक् सम्बुद्ध के पादमूल में पडकर मैंने तुम्हारे दर्शन की प्रार्थना की थी। वह मेरी प्रार्थना पूरी हुई। तुम्हें देख लिया। वह तुम्हारा प्रथम दर्शन था, यह अन्तिम दर्शन। अब फिर तुम्हारा दर्शन नहीं होगा’। ऐसा कहकर चल दिए। भिक्षुगण विलखते हुए चिल्लाए, ‘स्यविर किसके हाथ में शास्ता को सोंपकर जा रहे हो’। ‘सबको ही यह गन्तव्य मार्ग है, तुम भी आवुसो ठहरो, दशवल (बुद्ध) के विषय में वेपर्वाही मत करना’। देखिए बुद्धचर्या, पृष्ठ ५१४

(१) चुन्दसुत्त (संयुत्त० ४५।२।३) पर अट्टकया, देखिए बुद्धचर्या, पृष्ठ ५१७

किया, उनकी स्मृति का सम्मान किया, इतना ही क्यों, जिनके चले जाने के बाद दिशाएँ ही उन्हें शून्य-सी जान पड़ने लगी, उन धर्मसेनापति सारिपुत्र का, जिनका धर्मघोष तथागत के समान ही गम्भीर होता था, यह किञ्चित् चरित्र-दिग्दर्शन हुआ। इसी प्रकार भगवान् के सभी मुख्य शिष्यों की जीवन स्मृतियाँ यदि त्रिपिटक के स्रोतों से एकत्र की जाएँ तो इससे हमारे साधनात्मक इतिहास के एक महत्त्वपूर्ण परिच्छेद पर तो अच्छा प्रकाश पड़ेगा ही, हम इससे यह भी देख सकेंगे कि भगवान् बुद्ध और उनके पूर्वगामी शिष्यों ने जो इतने विशाल विचारों के आन्दोलन को जन्म दिया था उसके मूल में उनकी लोकोत्तर जीवन-विशुद्धि ही थी। भगवान् के पीछे कभी पखा झलते हुए, कभी महाप्रजापती गौतमी के लिए भगवान् से वकालत करते हुए, कभी अपने आपको तथागत के उपस्थान पद के लिए समर्पित करते हुए, कभी सारिपुत्र के परिनिर्वाण पर भगवान् के सामने ही अपने दुःखावेश में अपने को न सँभाल पाते हुए, कभी स्वयं शास्ता के चले जाने के बाद मूल-गन्ध कुटी को देख-देखकर विलखते हुए, आयुष्मान् आनन्द भी क्या कम आकर्षण के विषय हैं ? और फिर अनाथपिण्डिक श्रेष्ठी जैसे दायकों के विषय में भी कहना क्या ! महामौद्गल्यायन और महाकाश्यप भी इस परम्परा में कैसे भुलाये जा सकते हैं ! भिक्षु-भिक्षुणियों सहित भगवान् के व्यक्तित्व के इस सक्षिप्त चित्र को देखकर हम कुछ सोच सकते हैं कि किस प्रकार उन भगवान् का मंगल कीर्ति-शब्द उस समय फैला होगा और किस प्रकार वे और उनका भिक्षु सघ पूजा और श्रद्धा के योग्य हुए होंगे। अब हम भगवान् के अन्तिम दिवस और महापरिनिर्वाण के विषय में कुछ कह कर 'बुद्ध' सम्बन्धी अपने विवरण को समाप्त करेंगे।

परम तत्त्व को प्राप्त कर और करीब ४५ वर्षों तक उसका साधारण जनता में प्रचार कर आखिर भगवान् को भी जरा-अवस्था आई। 'आश्चय भन्ते ! अद्भुत भन्ते ! भगवान् के चमड का अन्तिम दिवस और तथागत रंग उतना परिशुद्ध, उतना पर्यवदात नहीं है।

का महापरिनिर्वाण गात्र शिथिल हैं। सब शरीर पर झुर्रियाँ पड़ी हैं। शरीर आगे की ओर झुका है। इन्द्रियों में भी विकार दिखाई पड़ता है' १। त्रिपिटक में इस प्रकार के वर्णन प्राप्त हैं जिनमें प्रकट होता है कि इस अवस्था में कभी-कभी तथागत को आने-जाने में भी कष्ट होता

(१) आनन्द की उक्ति जरा-सुत्त (संयुक्त० ४७।५।१) में।

‘आनन्द ! तथागत का यह अन्तिम वैशाली-दर्शन होगा’ तब भगवान् भिक्षु-सघ के साथ जहाँ पावा थी, वहाँ गए। वहाँ पावा नगरी में भगवान् ने चुन्द कर्मार पुत्र ( सोनार ) के यहाँ शूकर मर्दव ( सुक्कर मद्दव ) भोजन खाया। यह ‘सुक्कर मद्दव’ क्या वस्तु थी, इसके विषय में भगवान् ‘अट्ठकथा चरिय’ ने भी वैकल्पिक निर्णय देकर अपनी इस विषयक अनिश्चितता प्रकट कर दी है<sup>१</sup>। और आधुनिक विद्वानों में भी इस विषय में कोई एक मत नहीं दिखाई पड़ता। अधिकतर पश्चिमी विद्वान् इसे शूकर के कोमल मांस से बना हुआ भोजन मानने के पक्षपाती हैं<sup>२</sup>। परन्तु हमारी समझ में यह नहीं आता कि प्राणातिपात से विरति का व्रत लिये हुए श्रद्धावान् उपासक चुन्द कर्मार पुत्र अपने शास्ता को मांस परोसकर दुष्कृत अपराध कैसे कर सकता था? ‘सुक्कर मद्दव’ वस्तुतः सकरकन्दी या कुकुरमुत्ता से तैयार किया हुआ भोजन था और यह प्रसन्नता की बात है कि कुछ यूरोपीय विद्वानों की प्रवृत्ति भी ‘सुक्कर मद्दव’ को किसी कन्द से तैयार किये हुए भोजन को मानने की ओर है<sup>३</sup>। कुछ भी हो, चुन्द कर्मार पुत्र के भोजन को खाकर भगवान् को खून गिरने की कड़ी बीमारी उत्पन्न हुई, मरणान्तक सख्त पीडा होने लगी। उसे भगवान् ने स्मृति-सम्प्रजन्म-युक्त हो, बिना दुःखित हुए, सहन किया। भगवान् कुसीनारा की ओर चले, किन्तु रास्ते में ही ‘आनन्द ! मेरे लिए चौपेटी सघाटी बिछादो, मैं थक गया हूँ, बैठूंगा।’ ‘अच्छा भन्ते’। ‘आनन्द, मेरे लिए पानी लाओ। मैं (प्यासा) हूँ, आनन्द ! पानी पीऊँगा’। ‘भन्ते ! भगवान् पानी पीवें, सुगत पानी पीवें’। भगवान् ने पानी पिया। भगवान् का परिनिर्वाण अत्यन्त समीप था, किन्तु ‘आश्चर्यं भन्ते ! अद्भुतं भन्ते ! कितना परिशुद्ध, पर्यवदात तथागत के शरीर का वर्ण है। भन्ते ! यह दुशाला भगवान् के शरीर पर किरण सा जान पड़ता है’। ‘ऐसा ही है आनन्द ! ऐसा ही है आनन्द ! दो समयों में आनन्द ! तथागत के शरीर का वर्ण अत्यन्त परिशुद्ध, पर्यवदात जान पड़ता है। किन् दो समयों में ?

(१) देखिये महापरिनिव्वाण-सुत्त ( दीघ० २।३ ) की अट्ठकथा।

(२) हेस्टिंग्स एन्साइक्लोपेडिया ऑव रिलिजन एण्ड एथिक्स, जिल्द दूसरी, पृष्ठ ८८४; रायस डेविड्स-दुद्धिज्म, पृष्ठ ८०; मेकडोनल एण्ड कीथ : वैदिक इंडेक्स, जिल्द दूसरी, पृष्ठ ४६१

(३) देखिये टी० वाटर्स : ऑन युवान् चुआइस् ट्रेविल्स इन इंडिया ( डा० रायस डेविड्स और वुशल द्वारा सम्पादित ), जिल्द दूसरी, पृष्ठ २७-२८

जिस समय तथागत ने अनुपम सम्यक् सम्बोधि का साक्षात्कार किया और जिस समय तथागत उपाधि ( आवागमन के कारण ) रहित निर्वाण को प्राप्त करते हैं' । तथागत को अनीश्वरवादी कहने वाले तथाकथित ईश्वरवादियों के लिए यह मार्मिक स्थल मननीय है । भगवान् ने फिर आयुष्मान् आनन्द के द्वारा चुन्द कर्मार पुत्र के प्रति यह सन्देश और आश्वासन देते हुए कहा 'आनन्द ! शायद कोई चुन्द कर्मार पुत्र को यह कहकर चिन्तित करे 'आवुस चुन्द ! अलाम है तुम्हें, तूने अपयश कमाया जो कि तथागत तेरे पिण्डपात को भोजन कर परिनिर्वाण को प्राप्त हुए' । आनन्द ! चुन्द कर्मारपुत्र की इस चिन्ता को तू दूर करना ( और कहना )—'आवुस ! लाम है तुम्हें, तू ने सुलाम कमाया, जो कि तथागत तेरे पिण्डपात को भोजन कर परिनिर्वाण को प्राप्त हुए । . . . . आनन्द ! चुन्द कर्मारपुत्र की चिन्ता को इस प्रकार दूर करना ।' इसी समय स्त्रियों के प्रति भिक्षुओं के वर्तवि सम्बन्धी प्रश्न को लेकर भगवान् से आनन्द ने पूछा 'कथ मय भन्ते मातुग्गामे पटिपज्जामाति' ( किस प्रकार भन्ते ! हम स्त्रियों के साथ वर्तवि करेंगे ? ) । भगवान् ने कहा 'अदस्सन आनन्दाति' ( न देखना आनन्द !' ) । 'सति दस्सने भन्ते कथ पटिपज्जितव्वति' ( दर्शन होने पर भगवान् कैसे वर्तवि करेंगे ? ) आनन्द ने फिर पूछा भगवान् बोले 'अनालापो आनन्दाति' ( आलाप न करना, आनन्द ! ) । 'आलपन्तेन भन्ते कथं पटिपज्जितव्व' ( आलाप भी करना पड़े तो भगवान् कैसे करना चाहिए ? ) भगवान् ने उत्तर दिया 'सति आनन्द उपट्ठापेतव्वा' 'स्मृति को आनन्द ! सँभाले रखना ?' । 'स्मृति' का बौद्ध परिभाषा में कितना व्यापक और गम्भीर अर्थ है, यह हम बोधि-पक्षीय घर्मों का विवरण करते समय देखेंगे । आनन्द के यह पूछने पर कि वे तथागत के शरीर के विषय में क्या करेंगे, भगवान् ने गम्भीर स्वर में कहा 'अव्यावटा मा तुम्हे आनन्द होथ तथागतस्स सरीर पूजाय'<sup>२</sup> अर्थात् 'तथागत की शरीर-पूजा से तो हे आनन्द, तुम सदा वेपवाह ही रहो', फिर 'तुम तो हे आनन्द ! सदर्य के लिए ही प्रयत्न करना, सदर्य के लिए ही उद्योग करना । सदर्य में अप्रमादी, उद्योगी, आत्मसयमी हो विहरना'<sup>३</sup> । भगवान् का परिनिर्वाण अभी शीघ्र होनेवाला था, अतः आवुस आनन्द इसको सहन करने की हिम्मत न रखते हुए विहार में जाकर खूटी को पकड़ कर रोते हुए खड़े थे । 'हाय !



मैं शैक्ष्य हूँ और जो मेरे अनुकम्पक शास्ता हैं, उनका परिनिर्वाण हो रहा है।' भगवान् ने भिक्षुओं को आमन्त्रित किया 'भिक्षुओं ! आनन्द कहा है?' 'यह भन्ते ! आयुष्मान् आनन्द विहार में जाकर . रोते खड़े हैं' 'आ ! भिक्षु ! मेरे वचन से तू आनन्द को कह—आवुस आनन्द ! शास्ता तुम्हें बुला रहे हैं'। 'अच्छा भन्ते !' 'आनन्द ! मत शोक करो, मत रोओ । मैंने आनन्द ! पहले ही कह दिया है—सभी प्रियो से जुदाई होनी है, सो वह आनन्द ! कहाँ मिलने वाला है ? जो कुछ जात, उत्पन्न, भूत है, सो नाश होनेवाला है । 'हाय ! वह नाश न हो, यह सम्भव नहीं।' जब इस प्रकार भगवान् उपदेश कर रहे थे तब सुमद्र नामक एक परिव्राजक भगवान् के पास आया जिसको उनके अन्तिम क्षणों में ही प्रव्रज्या मिली । तब भगवान् ने अन्तिम बार भिक्षुओं को आमन्त्रित किया 'आनन्द ! शायद तुमको ऐसा हो, शास्ता हमारे चले गए, अब हमारा शास्ता नहीं है ! आनन्द ! इसे ऐसा मत समझना । मैंने जो धर्म और विनय उपदेश किए हैं, प्रज्ञप्त किए हैं, मेरे बाद वे ही तुम्हारे शास्ता होंगे'। 'भिक्षुओं ! यदि बुद्ध, धर्म, सघ में एक भिक्षु को भी कुछ शका हो तो पूछ लो ! भिक्षुओं ! पीछे अफसोस मत करना 'शास्ता हमारे सम्मुख थे किन्तु हम भगवान् के सामने कुछ पूछ न सके' 'हन्त ! भिक्षुओं, अब तुम्हें कहता हूँ—सस्कार (कृतवस्तु) व्यय धर्मा है, अप्रमाद के साथ सम्पादन करो'<sup>१</sup> यह तथागत की अन्तिम वाणी थी । भगवान् तथागत ध्यान की क्रमिक अवस्थाओं का अनुभव करते हुए महा परिनिर्वाण में स्थित हो गए । 'स्थिरचित्त तथागत को अब श्वास प्रश्वास नहीं रहा । शान्ति के सहित उन्होंने निष्कम्प हो काल किया । भगवान् के परिनिर्वृत्त हो जाने पर उनके फूलों को आठ भागों में विभक्त किया गया, जिनमें से प्रत्येक पर भिन्न-भिन्न जानपद जनो ने स्तूप बनवाये<sup>२</sup> । सौ कल्पों में भी बुद्ध-पुरुष का होना दुर्लभ है । हम उस महा पुरुष की वन्दना करते हैं । अब हम बुद्ध के बाद धर्म पर आते हैं ।

(१) महापरिनिर्वाण-सुत्त (दीघ० २।३ )

(२) यया मगधराज अजातशत्रु ने, वैशाली के लिच्छवियों ने, कपिलवस्तु के शाक्यों ने, अल्लकप्प के वुलियों ने, रामगाम के कोलियों ने, वेठदीप के ब्राह्मणों ने, पावा के मल्लों ने, कुसीनारा के मल्लों ने, द्रोण ब्राह्मण ने, और पिप्पली वन के मौर्यों ने ।

धर्म की अनुस्मृति वस्तुतः बुद्ध की स्मृति से कुछ कम महत्त्वपूर्ण नहीं है। परमार्थ रूप से तो बुद्ध और धर्म में भेद करना ही अज्ञान होगा। बुद्ध और धर्म एक है। भगवान् बुद्ध ने स्वयं अनेक वार कहा है, “जो धर्म ‘धम्म’ की को देखता है, वह मुझे देखता है। जो मुझे देखता है, वह धर्म को अनुस्मृति देखता है<sup>१</sup>।” महायान बौद्ध धर्म में इसी सत्य की स्वीकृति ‘धर्म-कायास्तथागता’ कह कर की गई है और उसे विस्तृत तात्त्विक रूप प्रदान किया गया है। महापरिनिर्वाण में प्रवेश करते समय भगवान् ने भिक्षुओं से कहा था, “मेरा वाद मेरे द्वारा उपदेश किया हुआ धर्म-विनय ही तुम्हारा शास्ता होगा<sup>२</sup>।” इस प्रकार ‘धर्म’ लोक में बुद्ध का प्रतिनिधि है। परन्तु ‘धम्म’ अपने अस्तित्व के लिए बुद्धों के आविर्भाव पर निर्भर नहीं है। ‘तथागत चाहे उत्पन्न हो, चाहे न हो, धर्म-नियामता तो रहती ही है<sup>३</sup>।’ अतः ‘धम्म’ व्यक्ति-निरपेक्ष सत्य है, जो व्यक्ति के रूप में भगवान् बुद्ध की भी अपेक्षा नहीं रखता। बुद्ध और सघ के बीच ‘धम्म’ मध्यस्थता करता है। बुद्ध ने धम्म का साक्षात्कार किया और अपने वाद ‘धम्म’ को अपना प्रतिनिधि बनाया। ‘धम्म’ के लिए बुद्ध ने अपने को विसर्जित कर दिया। ‘धम्म’ के प्रचार के लिये, ब्रह्मचर्य के प्रकाश के लिये, सघ का आयोजन हुआ। परन्तु बुद्ध के बाद उसका नियन्त्रणकर्ता भी ‘धम्म’ ही हुआ, कोई व्यक्ति नहीं। वस्तुतः बुद्ध ने अपने जीवन-काल में भी कभी यह नहीं माना कि वे सघ का संचालन कर रहे हैं। धम्म के द्वारा ही वे सघ को संचालित मानते थे। इस प्रकार हम देखते हैं कि बुद्ध और सघ के बीच में धम्म है। आश्चर्य कि इस ‘धम्म’ को भी विसर्जित करने का तथागत ने उपदेश दिया जब कि उससे प्रयोजन पूरा हो जाय। जिस प्रकार तरने के बाद नाव छोड़ दी जाती है, पकड़ कर नहीं रक्खी जाती, उसी प्रकार धर्म को भी छोड़ना है, पकड़ कर नहीं रखना है। नाव के समान ही धर्म का उपदेश भगवान् ने दिया है। “कुल्लूपम खो भिक्खवे

(१) यो धम्मं पस्सति सो मं पस्सति यो मं पस्सति सो धम्मं पस्सति । संघाटी-सुत्त ( इति वुत्तक )

(२) महापरिनिर्वाण-सुत्त ( दीघ० २।३ )

(३) उप्पादा वा तथागतानं अनुप्पादा वा तथागतानं ठिता च सा धातु धम्मद्वितता धम्मनियामता । संयुत्त-निकाय ।

घम्म देसिस्सामि नित्थरणत्थाय नो गहणत्थाय<sup>१</sup>” । जिस धर्म को पुरुष-श्रेष्ठ ने साक्षात्कार किया, वह “आदि कल्याणकारी है, मध्य में कल्याणकारी है और अन्त में भी कल्याणकारी है<sup>२</sup> ।” स्वयं-साक्षात्कृत धर्म के रूप का वर्णन करते हुए स्वयं भगवान् ने कहा है, “मैंने इस धर्म को प्राप्त किया है जो गम्भीर है, दुर्दर्श है, दुरनुबोध है, शान्त, उत्तम और तर्क से अप्राप्य है । यह धर्म कुशल है और बुद्धिमान् जनो के द्वारा साक्षात्कार करने योग्य है<sup>३</sup> ।’ वस्तुतः बुद्ध-धर्म की सब से बड़ी विशेषता आज भी यह कही जा सकती है कि वह तथागत के द्वारा सु-आख्यात है, सुन्दर तौर पर कहा हुआ है । ‘स्वाक्खातो भगवता घम्मो’<sup>४</sup> । बुद्धिवादी विवेचना के सामने वह ठहरता है । फिर दूसरी बड़ी बात, जो धर्म-साधना की दृष्टि से अत्यन्त महत्त्वपूर्ण है, यह है कि यह धर्म यहीं, इस शरीर में, इस व्याम-मात्र कलेवर में, प्राणो के विद्यमान रहते, अनुभव करने योग्य है । यह धर्म सादृष्टिक है, अकालिक है । ‘सन्दिट्ठको अकालिको’<sup>५</sup> । कठोर प्रत्यक्षवाद पर यह धर्म आधारित है । इसकी सत्यता यही जाँची जा सकती है, इसके अनुभव को यही प्राप्त किया जा सकता है । सर्वोत्तम अर्थ में यह स्वसंबन्ध ज्ञान है । यह धर्म ‘एहिपस्सिको’<sup>६</sup> है, अर्थात् यह कहता है, ‘आओ और देखो’ । ‘आचार्यमुष्टि’ इसके अन्दर नहीं है, रहस्य-भावना पर यह आधारित नहीं है जिसका उपयोग थोड़े-से जनो के लिये हो । इसका उपयोग तो सम्पूर्ण जनता के लिये है । यह तो जनवादी धर्म है, जो सबको पुकार कर कहता है ‘आओ और देखो’ । विश्वास को यहाँ कोई स्थान नहीं है । सच्चाई का गहरा आत्मविश्वास यहाँ विद्यमान है । यह धर्म ‘ओपनयिक’ है, निर्वाण की ओर ले जानेवाला है । तथागत की बोधि पर केवल विश्वास करने से काम न चलेगा । इसके लिये बुद्ध-धर्म नहीं है । प्रत्येक हृदय में बोधि प्राप्त करनी होगी, प्रत्येक हृदय में मार-विजय करनी होगी, प्रत्येक हृदय में

(१) अलगहूपम-सुत्त ( मज्झिम० १।३।२ )

(२) सो घम्मं देसेति आदि कल्याण मज्झे कल्याणं परियोत्तान कल्याणं ” धूल-हत्थिपदोपम-सुत्त ( मज्झिम० १।३।७ )

(३) अधिगतो सो म्याय घम्मो गम्भीरो दुद्दसो दुरनुबोधो सन्तो पणीतो अत-क्कावचरो निपुणो पडित वेदनीयो । ( विनय-पिटक—महावग्ग )

(४) वत्थूपम-सुत्त ( मज्झिम० १।१।६ )

(५,६) उपर्युक्त के समान ।

बुद्ध-पुरुष का आविर्भाव करना होगा। तथागत ने जिस सत्य का साक्षात्कार किया उसका अनुभव प्रति शरीर में, प्रति आत्मा में (पच्वन्त) हो, यह बौद्ध धर्म है। इसीलिये कहा गया है 'विज्ञ जनों के द्वारा, प्रत्येक शरीर में अलग-अलग, यह धर्म साक्षात्कार करने योग्य है।' "पच्वत्त वेदितव्वो विञ्जूहि<sup>१</sup>।" सद्धर्म के गुणों की इतनी अनुस्मृति यहाँ विचार के लिये पर्याप्त होगी।

जिस धर्म की प्रतिशरण में भगवान् ने भिक्षुओं को छोड़ा, वह चार आर्य सत्यों पर निर्भर है। चार आर्य सत्यों को हम बुद्ध-शासन के मूल उपादान मान सकते हैं। इनका ज्ञान भगवान् को सम्यक् सम्बोधि प्राप्त करने के समय ही हुआ था और ऋषिपतन मृगदाव के अपने प्रथम प्रवचन में उन्होंने इनका उपदेश दिया था<sup>२</sup> वस्तुतः, जैसा हम पहले देख चुके हैं, चार आर्य सत्यों के बोध के कारण ही भगवान् को 'बुद्ध' कहा गया है<sup>३</sup>। धर्म-ज्ञान वस्तुतः चार आर्य सत्यों का ज्ञान ही है<sup>४</sup>। चार आर्य सत्यों के उपदेश को ही बुद्धों का वह उठाने वाला उपदेश 'बुद्धान सामुक्कसिका धम्मदेसना' कहा गया है, जिसके द्वारा वे व्यक्तियों के मन को ऊर्ध्व नैतिक घरातल पर ले जाने का प्रयत्न करते हैं। अतः बुद्ध शासन में इनका कितना महत्त्व है, इसपर यहाँ अधिक बल देने की आवश्यकता नहीं। कुशल धर्मों के समग्र रूप को बुद्ध-शिष्य चार आर्य सत्यों में ही निहित मानते थे। 'आवुसो ! जितने कुशल धर्म हैं, वे सभी चार आर्य सत्यों में निहित हैं, कौन से चार आर्य सत्यों में, दुःख आर्य सत्य में, दुःख-समुदय आर्य सत्य में, दुःख निरोध आर्य सत्य में, दुःख निरोधगामिनी प्रतिपद्

(१) उपर्युक्त के समान।

(२) देखिये धम्म चक्क पवत्तन-सुत्त (सयुत्त-निकाय); चार आर्य सत्यों के विवरण के लिये देखिये सच्च विभग-सुत्त ( मज्झिम० ३।४।११), दसुत्तर-सुत्त (दीघ० ३।११), साम-जाफल-सुत्त (दीघ० १।२), भयभेरव सुत्त (मज्झिम० १।१।४), सव्वासव-सुत्त (मज्झिम० १।१।२) तथा सतिपट्ठान-सुत्त ( मज्झिम० १।१।१० ) भी।

(३) देखिये पीछे पृष्ठ १९९, पद-संकेत १

(४) देखिये उदान-अट्ठकया १।१; उदान, पृष्ठ २ ( भिक्षु जगदीश काश्यप का अनुवाद )

आर्य सत्य में<sup>१</sup> । जिन किन्हीं भी चीजों को भगवान् ने व्याकृत किया है और जो मनुष्यों के लिए एकान्त निर्वेद के लिए, विराग के लिए, निरोध के लिए, उपशम के लिए, अभिज्ञा के लिए, सम्बोध के लिए और निर्वाण के लिए है उनमें चार आर्य सत्य मुख्य हैं । 'पोट्टपाद', 'यह दुःख है', इसे मैंने व्याकृत किया है, 'यह दुःख-समुदय है' इसे मैंने व्याकृत किया है, 'यह दुःख-निरोध है' इसे मैंने व्याकृत किया है, 'यह दुःख निरोध-गामिनी प्रतिपद् है' इसे मैंने व्याकृत किया है<sup>२</sup> । 'भिक्षुओ ! चारो आर्य-सत्यो के अनुबोध, प्रतिबोध न होने से इस प्रकार दीर्घकाल से यह दौडना, ससरण, 'मिरा और तुम्हारा' हो रहा है । कौन से चारो से ? भिक्षुओ ! दुःख आर्य-सत्य के अनुबोध न होने से, दुःख-समुदय, दुःख निरोध; दुःख निरोधगामिनी प्रतिपद् । भिक्षुओ ! सो इस दुःख आर्य-सत्य को अनुबोध किया तो भवतृष्णा उच्छिन्न हो गई, भवनेत्री (तृष्णा) क्षीण हो गई<sup>३</sup> । 'भिक्षुओ ! दुःख आर्य सत्य क्या है ? पैदा होना दुःख है, बूढ़ा होना दुःख है, मरना दुःख है, शोक करना दुःख है, रोना पीटना दुःख है, पीड़ित होना दुःख है, चिन्तित होना दुःख है, परेशान होना दुःख है, इच्छा की पूर्ति न होना दुःख है, संक्षेप में पांच उपादान स्कन्ध ही दुःख है'<sup>४</sup> । 'तो भिक्षुओ ! क्या समझते हो यह जो चारो महासमुद्रों में पानी है, वह अधिक है या यह जो इस ससार में बार-बार जन्म लेने वालों ने प्रिय के वियोग और अप्रिय के संयोग के कारण रो-पीट कर आँसू बहाए है<sup>५</sup> ?' 'भिक्षुओ ! चिर काल तक माता के मरने का दुःख सहा है, पिता के मरने का दुःख सहा है, लड़की के मरने का दुःख सहा है, रिश्तेदारों के मरने का दुःख सहा है, सम्पत्ति के विनाश का दुःख सहा है, रोगी होने का दुःख सहा है, उन माता के मरने का दुःख सहने वालों ने, पिता के मरने का दुःख सहने

(१) महाहन्धिपदोपम सुत्त (मज्झिम० १।३।८ )

(२) पोट्टपाद सुत्त (दीघ० १।९)

(३) महापरिनिब्बान-सुत्त (दीघ० २।३ )

(४) महा मति पट्टान सुत्त (दीघ० २।९),

पांच उपादान स्कन्ध ये हैं, रूप-उपादान स्कन्ध, वेदना-उपादान-स्कन्ध, संज्ञा-उपादान-स्कन्ध, संस्कार-उपादान-स्कन्ध और विज्ञान-उपादान-स्कन्ध ।

(५) संयुत्त० १।४।३, भदन्त आनन्द कौसल्यायन का अनुवाद, देखिए बुद्ध वचन, पृष्ठ ९-१०

वालो ने, पुत्र के मरने का दुःख सहने वालो ने, लडकी के मरने का दुःख सहने-वालो ने, रिश्तेदारो के मरने का दुःख सहनेवालों ने, सम्पत्ति के विनाश का दुःख सहनेवालो ने, रोगी होने का दुःख सहने वालो ने, ससार में बार-बार जन्म लेकर प्रिय के वियोग और अप्रिय के सयोग के कारण जो रो पीट कर आंसू बहाए हैं, वे ही अधिक हैं, इन चारो महासमुद्रो का जल नहीं<sup>१</sup> । 'तो क्या समझते हो भिक्षुओ ! यह जो चारो महासमुद्रो में पानी है यह अधिक है अथवा यह जो ससार में बार-बार जन्म लेकर सीस कटाने पर रक्त बहा है ।' 'इस प्रकार भिक्षुओ ! दीर्घ काल तक दुःख का अनुभव किया है, तीव्र दुःख का अनुभव किया है, वडी-वडी हानियाँ सही हैं, श्मशान भूमि को पाट दिया है । अब तो भिक्षुओ ! सभी सत्कारो से निर्वेद प्राप्त करो, वैराग्य प्राप्त करो, मुक्ति प्राप्त करो'<sup>२</sup> । 'भिक्षुओ ! यह जो फिर-फिर जन्म का कारण है, यह जो लोभ तथा राग से युक्त है, यह जो जहाँ कही मज्जा लेती है, यह जो तृष्णा है, जैसे काम-तृष्णा, भव-तृष्णा तथा विभव-तृष्णा—यह तृष्णा ही दुःख के समुदय के विषय में आर्य-सत्य है'<sup>३</sup> । 'तो भिक्षुओ ! यह तृष्णा कैसे पैदा होती है और कैसे अपना घर बनाती है<sup>४</sup> ?' 'संसार में जो प्रियकर है, ससार में जिसमें मज्जा है, वही यह तृष्णा पैदा होती है और वही यह अपना घर बनाती है'<sup>५</sup> । 'रूप-संज्ञा, शब्द-संज्ञा, गन्ध-संज्ञा, रस-संज्ञा, स्पर्श-संज्ञा तथा धर्म-संज्ञा, ये सब प्रियकर हैं, इन सब में मज्जा है, इन्हीं में यह तृष्णा पैदा होती है और इन्हीं में यह अपना घर बनाती है'<sup>६</sup> । 'रूप-सचेतना, शब्द-सचेतना, गन्ध-सचेतना, रस-सचेतना, स्पर्श-सचेतना तथा धर्म-सचेतना, ये सब प्रियकर हैं, इन सब में मज्जा है, इन्हीं में यह तृष्णा पैदा होती है और इन्हीं में यह अपना घर बनाती है'<sup>७</sup> । इसी प्रकार रूप, शब्द, गन्ध, रस, स्पर्श और मन के विषयो के वितर्क और विचार भी सब प्रियकर होने से तृष्णा के आलय हैं । सुख वेदना को मनुष्य ग्रहण करता है और दुःख वेदना को दूर करने का प्रयत्न करता है । 'वेदना को जो अपना बनाना है वही उसमें राग उत्पन्न होना है; वेदना में जो राग है वही उपादान है; जहाँ उपादान है वहाँ भव है; जहाँ भव है वहाँ पैदा होना है । जहाँ पैदा होना है, वहाँ बूढा होना,

(१,२) संयुक्त० १४।३ भवन्त आनन्द कौसल्यायन का अनुवाद, देखिये बृद्ध वचन, पृष्ठ ९-१०

(३,७) महासति पट्टान-सुत्त (दीघ० २।९), देखिये बृद्ध वचन, पृष्ठ ११-१३ भी ।

मरना, शोक करना, रोना पीटना, पीडित होना, चिन्तित होना, परेशान होना—सब है। इस प्रकार इस सारे-के-सारे दुःख का समुदय होता है<sup>१</sup>। कामना ही से इस ससार की सभी दुःख रूप समस्याएँ उठ खड़ी होती हैं<sup>२</sup> और 'भिक्षुओ! ऐसा समय आता है जब यह महा समुद्र सूख जाता है, नहीं रहता है, लेकिन अविद्या और तृष्णा से संचालित, भटकते फिरते प्राणियों के दुःख का अन्त नहीं होता'<sup>३</sup>। यह अशेष दुःख-परम्परा दूर भी तो कैसे हो, इसके निरोध का कोई उपाय तो जाने? 'भिक्षुओ! दुःख के निरोध के विषय में आर्य सत्य क्या है? 'भिक्षुओ! उसी तृष्णा से सम्पूर्ण वैराग्य, उस तृष्णा का निरोध, त्याग, परित्याग, उस तृष्णा से मुक्ति, अनासक्ति—यही दुःख के निरोध के बारे में आर्य सत्य है'<sup>४</sup> 'किस विषय में यह तृष्णा प्रहीण करने से प्रहीण होती है, निरुद्ध करने से निरुद्ध होती है? ससार में जो प्रियकर है, ससार में जिसमें मज्जा है, उसी में यह तृष्णा प्रहीण करने से प्रहीण होती है, उसी में निरोध करने से निरुद्ध होती है'<sup>५</sup>। 'भिक्षुओ! ससार में जो कुछ भी प्रियकर लगता है, ससार में जिसमें मज्जा लगता है, उसे चाहे पिछले समय के, चाहे अब के, चाहे भविष्य के, जो भी श्रमण-ब्राह्मण दुःख करके समझेंगे, रोग करके समझेंगे, उससे डरेंगे, वही तृष्णा को छोड़ सकेंगे'<sup>६</sup>। 'भिक्षुओ! यही जो रूप का निरोध है, उपशमन है, अस्त होना है, यही दुःख का निरोध है, रोगो का उपशमन है, जरा-मरण का अस्त होना है। यह जो वेदना का निरोध है, सज्ञा का निरोध है, सस्कारो का निरोध है, तथा विज्ञान का निरोध है, उपशमन है, अस्त होना है, यही दुःख का निरोध है, रोगो का उपशमन है, जरा-मरण का अस्त होना है'<sup>७</sup>। दुःख-निरोध की ओर ले जानेवाला मार्ग रूप आर्य सत्य क्या है, इसका उत्तर आर्य अष्टांगिक मार्ग में मौजूद है जो बोधि पक्षीय घर्मों का एक अंग है। अतः उसके विषय में तो बोधि पक्षीय घर्मों के निरूपण करते समय विचार करेंगे। इस प्रकार यहाँ

(१) महात्तहा सखय सुत्त ( मज्झिम० १।४।८), देखिए बुद्धवचन, पृष्ठ १४

(२) देखिये महादुक्खवखन्ध सुत्त (मज्झिम० १।२।३); बुद्ध वचन, पृष्ठ १४

(३) संयुक्त० २१।१०; देखिए बुद्धवचन, पृष्ठ १५

(४-५) महासति-पट्टान-सुत्त (दीघ० २।९ )

(६) संयुक्त० १२।७; देखिए बुद्धवचन, पृष्ठ १६

(७) संयुक्त० २१।३; देखिए बुद्ध वचन, पृष्ठ १६-१७

तथागत द्वारा उपनिष्ट धर्म का पूरा स्वरूप देने का प्रयत्न हमने नहीं किया, किन्तु केवल उसके मूल उपादान स्वरूप चार आर्य सत्यो पर ही विचार किया जो उस 'उत्तम भिषक्'<sup>१</sup> के द्वारा दिए गए मानवता को सर्वोत्तम दान है और जिनके द्वारा ही उन्होंने मानवता के रोग, उसके स्वरूप, निदान, भेषज्य और पथ्य आदि का अत्यन्त अनुपम रूप से विधान किया है। अब हम धर्म से सघ पर आते हैं। धर्म के समाज गत रूप का नाम ही सघ है। विचार और शील की समानता से आवद्ध जन-समूह का नाम ही सघ है। 'दिद्विसील सघातेन सघातोति सघो'<sup>२</sup>।

किस प्रकार भगवान् ने ब्रह्मचर्य को चिरस्थायी बनाने के लिए भिक्षुओं के एक समूह रूप सघ की स्थापना की, यह हम पहले देख ही चुके हैं। स्त्रियों को प्रवेश भी सघ में किन अवस्थाओं में संघ-स्थापना और मातृग्राम (स्त्रियों) को संघ में प्रवेश की आज्ञा—सघ सम्बन्धी कुछ नियम और शास्ता के परिनिर्वाण के समय बौद्ध-धर्म और संघ की साधारण अवस्था

मिला, यह भी हम पहले देख चुके हैं। राजा विम्बिसार ने सर्वप्रथम सघ की सेवार्थ वेणुवन-विहार बनवाया। उसके बाद कुछ और भी विहार बुद्ध-काल में बने। स्त्रियों के लिए भी भगवान् ने पवित्र जीवन का वित्ताना उतना ही उपयोगी माना जितना मनुष्यों के लिए और उन के लिये अलग विहार बनवाने की भी व्यवस्था हुई। सघ

एक स्वय-चालित सस्था थी, जिसका विधान उस समय के गणराज्यों के समान था। भगवान् ने बिना किसी जाति भेद या वर्णभेद का विचार करते हुए सद्धर्म में समान रूप से सबका अधिकार माना और चातुर्वर्णी परिशुद्धि का उन्होंने प्रचार किया तथा ब्राह्मण्य को किसी वश में जन्म लेने के परिणाम स्वरूप नहीं किन्तु उत्तम प्रयत्न द्वारा अधिगत पवित्रता के कारण स्वरूप ही माना<sup>३</sup>। तभी तो उपालि जैसे नापितवशोद्भव व्यक्ति

- 
- (१) जैसा कि कृशा गौतमी ने भगवान् को पुकारा, देखिए धेरी अपदान, तृतीय भाणवार; बुद्धचर्या, पृष्ठ ३६३
- (२) सुमंगल विलासिनी, जित्द पहली, पृष्ठ २३० (पालि टैक्सट सोसायटी का संस्करण)
- (३) देखिये धम्मपद ( ब्राह्मण-वग्ग ); वासेट्ठ-सुत्त (सुत्त-निपात)



भी उनके आर्य-धर्म में विनय को जाननेवालों में श्रेष्ठतम गिने जा सकते थे । तथागत के सघ में सभी को समान अधिकार था प्रवेश पाने का और शास्ता से उपदेश हासिल करने का । 'भिक्षुओ ! जैसे स्वच्छ मधुर शीतल जल-वाली रमणीय सुन्दर घाटोवाली पुष्करिणी हो । यदि पूर्व दिशा से भी धूप में तपा, धूप से अभितप्त, थका, तृषित, पिपासित पुरुष आवे, वह उस पुष्करिणी को पाकर अपनी पिपासा को दूर करे, धूप के ताप को दूर करे, यदि पच्छिम दिशा से भी, उत्तर दिशा से भी, दक्षिण दिशा से भी, जहाँ कहीं से भी, ऐसे ही भिक्षुओ ! यदि क्षत्रिय कुल से घर से बेधर प्रसन्नित होवे और वह तथागत के उपदेश किए धर्म को प्राप्तकर, इस प्रकार मैत्री, करुणा, मुदिता, उपेक्षा की भावना करे तो वह आध्यात्मिक शान्ति प्राप्त करता है । . . यदि ब्राह्मण कुल से, यदि वैश्य कुल से, जिस किसी भी कुल से<sup>१</sup>... ..' । तथागत के सघ के ठीक स्वरूप को न समझने के कारण उसके विषय में प्रामाणिक विद्वानों तक को भी भ्रान्तियाँ हुई हैं । वास्तव में बात यह है कि आजकल के नितान्त भौतिक आधार पर व्यवस्थित सघों को देखने वाला मानव बुद्ध के सघ को ठीक तरह से समझ ही नहीं सकता । और वास्तव में भिक्षु-सघ तो किन्हीं भी अर्थों में आधुनिक रूप में एक सघ था ही नहीं । जिस सघ का उद्भावक और प्रधानतम व्यवस्थापक अपने सघ के सदस्यों तक के प्रति इतना कह दे कि न केवल वे समयानुसार छोटे मोटे नियमों को ही ( जो स्वयं उसी के द्वारा बनाए हुए हैं ) छोड़ सकते हैं, किन्तु जो प्रयोजन निकल जाने के बाद स्वयं उनके धर्म को भी छोड़ सकते हैं अर्थात् उसके प्रति अभिनिवेश हटा सकते हैं, इतना ही क्यों, जो शास्ता अपने चले जाने के बाद अपना कोई उत्तराधिकारी तक न छोड़े जो सघ की ठीक व्यवस्था कर सके किन्तु सब को एक अशरीरी अमूर्त धर्म की प्रतिशरण में ही छोड़ जाय, और तो क्या, जो मरते समय अपने सघ के प्रति कुछ अन्तिम बात कह जाने की स्मृति दिलाये जाने पर 'आनन्द ! जिसको ऐसा हो कि मैं भिक्षु सघ को धारण करता हूँ, भिक्षु सघ मेरे उद्देश्य से है वह जरूर आनन्द ! भिक्षु सघ के लिए कुछ कहे । आनन्द ! तथागत को ऐसा नहीं है । आनन्द ! तथागत भिक्षु सघ के लिए क्या कहेंगे<sup>२</sup> ' ऐसा गम्भीर निर्घोष करे, उस सघ-कर्ता के विषय में हम क्या कहेंगे ? अत्यन्त प्राकृत-इन्द्रिय हम जो व्याव-

(१) चूल-अस्सपुर सुत्त (मज्झिम० १।४।१०) ; देखिये बुद्धचर्या, पृष्ठ २८८

(२) देखिये महापरिनिव्वाण सुत्त (राहुल साकृत्यायन का अनुवाद) पृष्ठ १४

हारिक दृष्टिकोण की बात बहुत करते हैं किन्तु जो एक तथागत की दृष्टि में तृष्णा के निवेशनो को छोड़ और कुछ नहीं, कह सकते हैं कि तथागत ने पारमार्थिक सत्य के रूप में धर्म को ग्रहण कर उसकी व्यावहारिकता खो दी। ऐसी ही कुछ बात महामति डा० राधा कृष्णन् ने ब्रिटिश एकेडमी में 'गौतम बुद्ध' पर अभिभाषण करते हुए बुद्ध-विचार की अपर्याप्तता के प्रसंग में कही थी<sup>१</sup>। भगवान् बुद्ध के पारमार्थिक मन्तव्य को न समझने और स्थूल यथार्थ-वादी दृष्टि को अधिक महत्त्व देने के परिणामस्वरूप ही यह है। तथा धर्म में अधिरूढ़ महात्मा जिस दृष्टि से इस जगत् के सघो आदि को देखता है उस दृष्टि में हम नहीं देख सकते, अतः लौकिक प्रज्ञप्ति में चाहे जो कुछ कहा जाय किन्तु सघ के विषय में बुद्ध की प्रवृत्ति एक परिपूर्णतम ज्ञानी और आत्म-काम, आत्माराम महात्मा की ही थी, किसी-लौकिक व्यवस्थापक की नहीं। फिर यह भी कहना कि बुद्ध ने सघ के रूप में प्रव्रज्या के ही महत्त्व पर अत्यधिक जोर देकर और औपनिषद परम्परा के अनुसार गृहस्थ जीवन आदि की वास्तविक उपयोगिता को व्यावहारिक रूप में स्वीकार न कर अपने विचार की अपर्याप्तता अथवा अति रञ्जना प्रकट की<sup>२</sup> निश्चय ही बुद्ध के द्वारा उच्चरित गृह विनय ( गृह विनय ) सम्बन्धी उपदेशो को उनका उचित मूल्य नहीं देना है और फिर परमायावस्था में तो औपनिषद ऋषि और बुद्ध दोनों ही गृह-त्याग को एक अत्यन्त आवश्यक वस्तु मानते हैं। भगवान् ने सघ स्थापित कर भिक्षुओं को मठाधीश या आमिष-दायाद नहीं बनाना चाहा, गुरुवाद का प्रचार करना नहीं चाहा, अपना नाम चलाना नहीं चाहा, वे भगवान् केवल पवित्रता की स्थापना देखने को चिन्तित थे और जो स्त्री-पुरुष इसके लिए इच्छुक थे वे ही उनके सघ थे और रहेंगे, किसी स्थूल अर्थ में हमें इसके प्रयोग से जितना सम्भव हो बर्चना चाहिए। इसी अर्थ में सघ

(१) "I may refer briefly to certain inadequacies in Buddha's thought which revealed themselves in its later history and relation to Buddhism..... His conception of Dharma as the absolute reality was not sufficiently concrete for practical purposes" गौतम दि बुद्ध, पृष्ठ ४९

(२) देखिये वहीं, पृष्ठ ४९

की अनुस्मृति आज भी हमारे लिए कुछ अर्थ रख सकती है। अस्तु, भगवान् का सघ उनके समय में पवित्रता पर अच्छी तरह प्रतिष्ठित था जैसा कि महामहापरिनिब्बान सुत्त में वर्णित इस विषय सम्बन्धी भगवान् की प्रसन्नता से द्योतित है<sup>१</sup>। उस समय ऐसे भिक्षु-भिक्षुणी साधक विद्यमान थे, जो अपने प्राणो के लिये भी बुद्धोपदिष्ट शील को तोड़ना नहीं जानते थे। 'श्रमण मुझे क्यों प्रिय है' इस आत्मोद्गार में भिक्षुणी रोहिणी ने तत्कालीन भिक्षु-सघ के गुणो को गाया है जो ऐतिहासिक रूप से सत्य माना जा सकता है। फिर बिना सघ की पवित्रता के स्वयं भगवान् बुद्ध के समय में उसकी शरणागति की सगति भी नहीं बैठ सकती थी। अतः साधारणतः भगवान् के भिक्षु और भिक्षुणियाँ, गृहस्थ उपासक और उपासिकाएँ अपनी चारित्र्य-सम्पदा के लिए स्मृत होते थे और इसी में उस समय तथागत के धर्म-विनय का महत्त्व था। भिक्षु और भिक्षुणियो सम्बन्धी अनेक नियम जो समग्र विनयपिटक में निहित हैं, और जिनका विधान धीरे-धीरे अवसर के अनुसार किया गया था यहाँ सक्षेपतम रूप से भी नहीं कहे जा सकते, अतः इतना ही कहना पर्याप्त है कि भगवान् के विनय-सम्बन्धी नियम उनके शिष्यो में शील, समाधि और प्रज्ञा के सञ्चार के लिए ही थे, उनका कर्मकाण्डमय कोई महत्त्व न था जिसके कि भगवान् विरुद्ध थे। भगवान् सदा ध्यान पर ही जोर दिया करते थे और अपराध करने पर भिक्षु अथवा भिक्षुणियाँ प्रतिज्ञात करण और क्षमा-याचना के भी अधिकारी होते थे। सघ का जीवन व्यक्तिगत लाभ के लिए नहीं किन्तु समाज के, बहुजन के, शुभ और कल्याण के सिद्धान्त पर व्यवस्थित था और भगवान् भी ऐसा ही उपदेश भिक्षुओं को दिया करते थे। विवाद-ग्रस्त प्रश्न बुद्ध के आदेश अथवा बहुमत के आधार पर निश्चित कर लिए जाते थे। इसलिए वह अमुपम सघ भगवान् के समय में पूजनीय और दक्षिण्य (दान देने योग्य) था, इसमें सन्देह नहीं। बुद्ध और धर्म के साथ उसकी भी स्मृति सावकाश थी, इसमें आश्चर्य नहीं।

- (१) 'मैं तब तक परिनिर्वाण को प्राप्त नहीं होऊँगा जब तक मेरे भिक्षु श्रावक निपुण, विनय युक्त, विशारद, बहुभ्रुत ....' राहुल साकृत्यायन का हिन्दी अनुवाद, पृष्ठ १७; "आनन्द ! 'प्रसन्न हूँ' कह रहा है। आनन्द ! तथागत को मालूम है—इस भिक्षु सघ में एक भी भिक्षु ऐसा नहीं है जो ..... नियत सवोधि-परायण न हो" वहीं पृष्ठ २०

इस प्रकार बुद्ध, धर्म और सघ की अत्यन्त सक्षिप्त अनुस्मृति हमने की<sup>१</sup> । इनके प्रकाश में हम बुद्ध के विचार और उसके ऐतिहासिक विकास को ठीक तरह से समझ सकेंगे । तथागत के व्यक्तित्व और धर्म के किञ्चित् उपसंहार स्वरूप का निर्देश कर हमने उनके प्रभव का कुछ निदर्शन किया है, जो बौद्ध दर्शन के तात्त्विक स्वरूप को समझने में हमारा सहायक होगा । सघ सम्बन्धी अनुस्मृति में हमने प्रमगवश देखा है कि बुद्ध-परिनिर्वाण तक विशेषतः मध्यप्रदेश अर्थात् विहार और उत्तर-प्रदेश तक उसका प्रसार सीमित था । बौद्ध धर्म के प्रारम्भिक विकास एत्र भारत में उसके लोप के रहस्य पर हम आगे चल कर विचार करेंगे । अब हम प्रारम्भिक बौद्ध धर्म और दर्शन के साहित्य पर आते हैं ।

#### ४—साहित्य और परम्परा

मूल बुद्ध-दर्शन की साहित्य-सम्पदा अपने सम्पूर्ण रूप में उन महाग्रन्थो अथवा महाग्रन्थ-समूहो में निहित है जिनकी सामूहिक सज्ञा 'त्रिपिटक' अथवा 'तिपिटक' है और जो पालि भाषा में लिखे गए मूल बुद्ध-दर्शन को जानने हैं । त्रिपिटक अर्थात् तीन पिटारियाँ—तीन महा-का पालि-त्रिपिटक ही ग्रन्थ-समूह जिनमें बुद्धवचन निहित है और जो एकायन मार्ग और इस परम्परानुक्रम से हमें बुद्ध की विरासत और दान रूप में उसकी प्रामाणिकता के रूप में मिले हैं । ये तीन पिटक हैं—सूत्र पिटक (सुत्त पिटक), विनय पिटक और अभिघर्म पिटक (अभिघम्म पिटक) । पालि-भाषा-निबद्ध ये तीन पिटक ही बुद्धानु-शासन को जानने के लिये सब समय के लिए एकायन मार्ग हैं । वास्तव में बुद्ध-शासन अपने पूर्वतम, अत विशुद्धतम, रूप में इन्हीं के द्वारा आज तक बचाकर रखा गया है । इन्हीं तीन पिटको में निहित बुद्ध-वचन, जो इसीलिए 'तिपिटक बुद्ध-वचन' भी कहलाते हैं, भगवान् बुद्ध के व्यक्तित्व और उपदेशो

(१) बुद्ध, धर्म और सघ के अतिरिक्त तीन और अनुस्मृतियाँ बौद्ध सघकों के लिये अपेक्षित हैं । वे हैं शील, त्याग और देवता सम्बन्धी अनु-स्मृतियाँ । इन छह अनुस्मृतियों के पूर्ण विवेचन के लिये विसुद्धिमग्ग, सप्तम परिच्छेद (छ अनुत्सत्ति निद्देशो) द्रष्टव्य है । इनके अतिरिक्त चार और अनुस्मृतियाँ हैं, मरणानुत्सत्ति, कायगता त्ति, ज्ञानापान त्ति और उपत्तमानुत्सत्ति ) । इनके विवेचन के लिये देखिये विसुद्धि-मग्ग का अष्टम परिच्छेद ।

को जानने के सर्वोत्तम उपाय हैं। कुमारिल, शंकर अथवा माघवाचार्य से ही जिन्होंने अपना बौद्ध दर्शन सम्बन्धी ज्ञान प्राप्त किया है और उतने से ही जो सन्तुष्ट हैं अथवा नागार्जुन, वसुबन्धु, धर्मकीर्ति, दिङ्नाग और आर्यदेव जैसे बौद्ध आचार्यों से ही जिन्होंने बौद्ध दर्शन सम्बन्धी अभिज्ञा प्राप्त की है और उसे ही जो बुद्ध का मूल मन्तव्य मान कर सत्ता सम्बन्धी प्रश्नों की खण्डा-खण्डी में ही लगे हैं (यद्यपि इससे बहुत कुछ अधिक भी इन आचार्यों के प्रज्ञानों में है) उनकी अनेक भ्रान्तियों के निवारण का उपाय पालि-त्रिपिटक ही है जो बुद्ध-दर्शन के मूल रूप को एक अनपेक्ष रूप से उसके विशुद्धतम और नैसर्गिक स्वरूप में हमारे सामने उपस्थित करता है। अतः पालि-त्रिपिटक ही मूलबुद्ध-शासन की अभिज्ञा प्राप्त करने का सर्वोत्तम उपाय है। किन्तु यह सब त्रिपिटक के प्रति मात्र श्रद्धा का ही विजृम्भण न माना जाय, अतः यहाँ कुछ उन आपत्तियों का विचार भी आवश्यक है जो त्रिपिटक के विषय में उसकी साक्षात् बुद्ध-वचन के रूप में प्रामाणिकता को सन्देह का विषय बनाते हुए विद्वानों के द्वारा की गई हैं। वास्तव में न तो त्रिपिटक की ही बुद्ध-वचन के रूप में और न पालि की ही जिसमें वह लिखा गया है, बुद्ध के उपदेशों के वास्तविक माध्यम के रूप में, सोलहो आने प्रामाणिकता सन्देह का विषय नहीं बनाई गई हो, ऐसी बात नहीं है। प्रत्युत, पिटक साहित्य जो भगवान् बुद्ध के समय में ही पिटकघर आमाणको के द्वारा मौखिक रूप से अपनी स्मृति का विषय बनाया गया था, तीन धर्म-संगीतियों में, महास्थविर 'पोराणाचरियों' के द्वारा सगायन किए जाने के परिणामस्वरूप अशोक के समय में अन्तिम रूप से जिसका सकलन और स्वरूप-विनिश्चय हुआ एव जिसे प्रथम चार ईसा की प्रथम शताब्दी पूर्व अर्थात् बुद्ध के काल से करीब ५०० वर्ष बाद लका में राजा वट्टगामणि के समय में लेखबद्ध कर व्यवस्थित स्वरूप प्रदान किया गया, निश्चय ही बुद्ध के साक्षात् उच्चरित शब्दों के रूप में बहुतों के सन्देह का विषय बन चुका है। फिर पालि नाम से कही जानेवाली त्रिपिटक की भाषा ही कहाँ तक बुद्ध के उपदेशों के वास्तविक माध्यम और स्वरूप को प्रकट करती है अथवा कहाँ तक उसमें सम्मिश्रण, सम्पादन अथवा अनूदन हुआ है और 'त्रिपिटक बुद्ध-वचन' कहाँ तक तथागत के मुख से निकली हुई वाणी के विशुद्ध रूप कहे जायें अथवा कहल तक दूसरों के मन की भी उन पर छाप है, इस विषय में विद्वानों के विवाद का अन्त नहीं है। हम यह पहले पालि के भाषातत्त्व को लेकर ही इस विषय में कुछ विचार करेंगे और

बाद में अन्य दृष्टिकोणों से । पालि प्रधानतः प्रारम्भिक बौद्ध दर्शन की भाषा है । बौद्ध धर्म, दर्शन, साहित्य और सस्कृति के एक विशिष्ट पहलू अर्थात् उनके पूर्वतम रूप ( जिसका ही अपर-नाम 'स्थविरवाद' है ) के स्पष्टतम प्रकाशन में ही उसके उपयोग की इतिश्री है । इसी में उसकी अल्पता की अनुभूति और उसके सारे महत्व की सीमा है । इसी के लिए उसका सर्वस्व अर्पित हुआ है और इसके अतिरिक्त उसमें ज्ञेय भी अल्प है । मूल बुद्ध-वचन परम्परा से इसी भाषा में लिखे हुए मनुष्य-जाति को मिले हैं । किन्तु यह पालि किस प्रदेश की आदिम भाषा थी अथवा इसका मूल स्वरूप क्या था और इसके उद्गम का प्रकार और मूल उपादान क्या था, ये बातें आज भी निश्चित रूप से निर्णीत नहीं हो सकी । भारतीय भाषात्मक विकास में पालि के स्थान का सम्यक् अनुमापन आज भी भाषा विज्ञान की एक समस्या है । कुछ के अनुसार यदि पालि भाषा का आदिम स्थान अवन्ती अथवा कोशल प्रदेश है तो कुछ उसे विन्ध्यमेखला के समीप, उसके उत्तर, दक्षिण अथवा मध्य और पच्छिमी प्रदेश की भाषा ठहराते हैं । कुछ के अनुसार यदि वह एक प्राच्य प्रादेशिक भाषा है तो अन्य इसका विरोध करते हुए उसे उज्जैन अथवा अन्य किसी पश्चिमी प्रदेश की भाषा प्रमाणित करने का प्रयत्न करते हैं । इस प्रकार पालि भाषा के जन्म-स्थान को लेकर विद्वानों में अनेक विप्रतिपत्तियाँ हैं, जिन पर अन्तिम शब्द कहा जाना अब भी शेष है । यह ठीक है कि प्रायः अधिकांश विदेशी विद्वान् यथा जेम्स एल्विस, चाइल्डर्स, सर जार्ज ग्रियर्सन, विंडिश, विन्टरविट्ज, कीथ और ओल्डन वर्ग आदि सुपरिचित भारतीय परम्परा के अनुसार ही किसी-न-किसी प्रकार मागधी भाषा को ही अर्थात् बुद्ध के समय में व्यवहृत मगध अथवा मध्यदेश की भाषा को ही पालि भाषा का आदिम स्वरूप स्वीकार करते हैं, फिर चाहे उसके मूल स्वरूप के विषय में वे स्पष्टतया कुछ न भी कह सकें । किन्तु पालि भाषा की विविध रूपता किसी भी सामान्य नियम में नहीं बाँधी जा सकती । फिर डाक्टर गायगर और ल्यूडर्स के द्वारा किया हुआ पालि भाषा का अर्द्ध-मागधी के साथ साम्य-प्रदर्शन भी हमें कहीं नहीं ले पहुँचता । त्रिपिटक की भाषा का अशोक के शिलालेखों की भाषा के साथ तुलनात्मक अध्ययन करके भी, शास्ता की 'सकाय निरुत्तिया' अनुज्ञा का आचार्य बुद्धघोष के अनुसार अथवा नवीन पद्धति से व्याख्यान और विवेचन करके भी, अशोक के भाब्रू शिलालेख में निर्दिष्ट 'परियायो' की पालि-त्रिपिटक में समानता देखने के सभी विभिन्न प्रयत्न समाप्त करके भी, चीनी

तुर्किस्तान में पाये गये सस्कृत अथवा अष्टसस्कृत ग्रन्थों की पालि से तुलना करने के उपरान्त भी, साराश यह कि जितने भी उपकरण आधुनिक वैज्ञानिक अध्ययन के द्वारा हमें प्राप्त हैं, उन सब का भरपूर उपयोग करके भी, हम बुद्ध के 'वाचनामग' रूप पालि के विषय में अभी कुछ निश्चित विचार उपस्थित नहीं कर पाये हैं और यही कारण है कि पालि के सोलह आने बुद्ध की स्वयं मुखसे उच्चरित भाषा के रूप में उसकी प्रमाणवत्ता में अभी कुछ-न-कुछ सन्देह बना हुआ है। किन्तु पूर्वाचार्यों द्वारा छोड़ी हुई परम्परा में हमारा कुछ आश्वासन अवश्य है। जब तक वैज्ञानिक दृष्टिकोण हमें कोई निश्चित मार्ग नहीं दिखाता, तब तक हम नागसेन और बुद्धघोष की परम्परा को नहीं छोड़ सकते जिसके अनुसार त्रिपिटक साक्षात् बुद्ध-वचन है, हाँ स्पष्ट ही जो सारिपुत्र, आनन्द आदि के द्वारा दिए गए प्रवचन कहे गए हैं वे तो उन्हीं के होने ही चाहिए। इसी प्रकार हमें कथावत्थु आदि के विषय में भी जानना चाहिए। यह निश्चित है कि सम्यक् सम्बोधि प्राप्त करने के बाद भगवान ने ४५ वर्ष तक प्रायः कोसी-कुरुक्षेत्र तथा हिमालय-विन्ध्य के भीतर ही चारिकाएँ कर अपने उपदेशों को दिया। यह भी निश्चित है कि 'बहुजन हिताय' के पक्षपाती उन शास्ता ने तत्कालीन लोक भाषा में ही अपना सन्देश लोगों को सुनाया जैसा कि उनकी अनुज्ञा 'अनुमति देता हूँ भिक्षुओ, बुद्ध-वचन को अपनी अपनी भाषा ( मागधी भाषा ? ) में सीखने की', से स्पष्ट है। वैदिक छन्द में अपने उपदेशों को अनुवादित करा ( जैसी कि उनके कुछ विद्वान् ग्राह्यण शिष्यों की इच्छा अवश्य थी ) और इस प्रकार उसे लोक-धर्म से दूर की चीज बना देने की प्रवृत्ति की निन्दा भगवान् ने स्वभावतः ही की और उसे केवल जीवन की साधारण भाषा में ही सीखने की अनुमति दी। चूँकि जन-साधारण की 'अपनी भाषा' (सकाय निरुत्तिया) उस समय प्रायः मागधी ही थी, इसलिए आचार्य बुद्धघोष की व्याख्या इसकी उस समय के प्रसंग में सर्वथा ठीक ही है। यदि बुद्ध के समय का ही विचार कर उनकी अनुज्ञा पर विचार किया जाय तो 'अपनी भाषा' और 'मागधी भाषा' एक ही है, अतः आचार्य बुद्धघोष की व्याख्या विलकुल ठीक है और आधुनिक विद्वान् जो बहुत पण्डितवाद दिखाकर उसका प्रत्याख्यान करते हैं वे शायद 'अट्टकथाचरिय' को पूरी तरह से न समझ सकने के कारण ही ऐसा करते हैं। सामान्यतः

(१) अनुजानामि भिक्खवे सकाय निरुत्तिया बुद्ध वचनं परियापुणित्तुं । विनय

पिटक—सुल्ल वग ।

मागधी ही उस समय मध्यमण्डल की प्रचलित लोक भाषा थी और उसी में बुद्ध ने अपना उपदेश दिया था और चूकि स्वभावतः ही नाना वर्ण और जातियों के लोग आ-आकर उस चातुर्वर्ण-परिशुद्धिभयी बुद्ध-धर्म की धारा में नहाने आये थे जिसको तथागत ने प्रवाहित किया था। अतः अपने-अपने प्रान्तों के प्रचलित भाषा-स्वरूपों के अनुसार वे बुद्ध के द्वारा प्रयुक्त मूल भाषा अर्थात् मागधी भाषा को मिश्रित एव म्रष्ट भी करने लगे थे, जिसकी ओर कुछ भिक्षुओं की खीज भी अत्यन्त स्वाभाविक ही थी। फिर बुद्ध के उपदेश बहुत समय तक तो केवल मौखिक ही रहे और तीन सगीतियों में जिनका निर्देश और विस्तृत वर्णन हम आगे करेंगे, उनके सगायन होने के पश्चात् वे विकास, परिवर्तन और सशोधन की एक परम्परा में से गुजरते हुए अन्त में सिंहल में राजा वट्टगामणि के समय में प्रथम शताब्दी में व्यवस्थित रूप को प्राप्त हुए जब कि बुद्ध को हुए लगभग ५०० वर्षों का लम्बा व्यवधान हो चुका था। अतः चाहे सोलह आने भाषा विज्ञान अथवा उपर्युक्त अन्य तथ्यों के प्रकाश में पालि भाषा मागधी भाषा का ही मूल रूप न दिखाई जा सकती हो, किन्तु वह उसी से अधिक सम्बन्धित और उसी का एक रूप है, इसमें सन्देह नहीं। अशोक के शिला-लेखों की मागधी में प्रथमा विभक्ति में 'ए' और त्रिपिटक की पालि में 'ओ' का आना तथा अशोक के शिला-लेखों में 'र' की जगह 'ल' का प्रयोग पाया जाना, ये तो अल्प विभिन्नताएँ हैं, जो पालि के एक लोक-भाषा होने के कारण सर्वथा सम्भव हो सकती हैं और फिर अशोक के पूर्वी शिला-लेखों, और पालि में तो एक अपूर्व समानता है जिसके आधार पर पालि-त्रिपिटक को बुद्ध-वचन मानना अनुपयुक्त नहीं हो सकता, हाँ अनेक प्रादेशिक भाषाओं का सम्मिश्रण उसमें अवश्य हुआ है और यही उसकी विभिन्न-स्वरूपता का भी कारण है। अतः पालि ही कुछ सीमाओं के सहित पूर्वं मागधी भाषा है और वही बुद्ध का स्वाभाविक 'वाचनामग' (भाषा-माध्यम) भी है। चाहे पालि की व्युत्पत्ति हम प्राकृत से, पाकट, पाउड और पाउल रूपों में होती हुई करें, चाहे पालि भाषा, पाटलिभाषा रूपों में होती हुई 'पालि' भाषा के रूप में करें, चाहे आचार्य मोगल्लान के अनुसार उसका अर्थ 'पक्ति' या 'श्रेणी' कहा जाय, चाहे अभिघम्मत्यदीपिका सूची के अनुसार 'पा पालेति रक्खतीति पालि-त्तति' इस प्रकार कहा जाय, चाहे विद्वद्वर ५० विधुशेखर भट्टाचार्य के मतानुसार (जिससे श्रीमती रायच डेविड्स भी सहमत हैं) उसे 'मूल ग्रन्थ की पक्ति अथवा 'पाठ' का पर्याय माना जाय और फिर चाहे अन्त



में बुद्ध-उपदेश के अर्थ में प्रयुक्त 'पालियाय' शब्द का ही रूप धीरे-धीरे पालि हो गया, ऐसा माना जाय, हमें यह तो कमी भूलना ही नहीं चाहिए कि बुद्ध-वचनो के समीपतम ले जानेवाले हमारे पास एकतम पालि त्रिपिटक और उसी की भाषा ही है। यहा पालि के भाषा तत्त्व को लेकर सब बातें हमने केवल साकेतिक रूप से ही कही हैं<sup>१</sup>। तत्त्व के गवेषको का पालि अथवा ससार की अन्य भाषाओ के अध्ययन में अभिनिवेश भी क्या ? तथागत के नाते ही हमारी पालि की उपासना है, सुगत के लिए ही आज 'भागध निरुक्त' का हमारे लिए उपयोग है। बुद्ध-वचनो को अपनी तीन पिटारियो में बड़े यत्न से सुरक्षित रखनेवाली पालि भाषा आज सत्य-शोधको के लिये प्रणम्य बन गई है। तथागत की सन्देशवाहिनी होने के नाते उसे शत-सहस्र सत्य-शोधक अभिवादन करते हैं। सम्यक् सम्बुद्ध की वाणी को काल विलुप्त होने से बचाकर तथा उस थाती को मनुष्य जाति के लिए सदा के लिए सम्भव बना कर निश्चय ही पालि अपने नाम को एक अर्थ में (पा-पालेति रक्खतीति पालि) सार्थक करने वाली हुई है और इसलिये उसे प्रणाम है।

इस प्रकार जब कि पालि-त्रिपिटक कुछ सीमाओ और मर्यादाओ के साथ बुद्ध-शासन के मूल स्वरूप को उपस्थित करता है, किवा उसका पर्याय ही कहा जा सकता है, उसी पर आधारित और विशेषत उसी की व्याख्या में प्रवृत्त अन्य 'तेपिटकसंगहित साट्टकथं सत्त्वं थेरवाद' अर्थात् पालि साहित्य भी, जो इसीलिए अनुपालि अथवा अनुपिटक कहा जाता है और जिसका निर्माण त्रिपिटक की रचना के बाद कई शताब्दियो तक लका, सिआम और बर्मा जैसे देशो में हुआ है, त्रिपिटक के साथ मिलकर बौद्ध धर्म और दर्शन के ऐतिहासिक विकास के उस प्रारम्भिक स्वरूप की ग्रन्थ-सम्पदा को अपने पूर्ण रूप में प्रकट करता है, जो 'स्थविर-वाद' (पालि-थेरवाद) के नाम से बौद्ध धर्म और दर्शन के इतिहास में प्रसिद्ध है और जिसके दार्शनिक सिद्धान्तो का निरूपण

(१) पालि भाषा के पूर्ण भाषा वैज्ञानिक अध्ययन के लिये देखिये भरतसिंह-उपाध्याय : पालि साहित्य का इतिहास, पृष्ठ १-७३

ही हमें इस प्रकरण के प्रथम अंश में अपेक्षित है। कहां तक यह स्यविरवाद अथवा ‘थेरवाद’ बौद्ध धर्म और दर्शन के ऐतिहासिक और साहित्यिक विकास को स्पष्ट करता है और कहां के बाद वह उसे उन दर्शन-सम्प्रदायों में सन्निविष्ट होने के लिए छोड़ देता है जिनको हम ‘उत्तर’ कालीन कह सकते हैं, यह अब हम देखेंगे। मूल बुद्ध-दर्शन के न केवल साहित्यिक ही अपितु ऐतिहासिक विकास को समझने के लिए भी यह अपेक्षित होगा, अतः कुछ अधिक स्पष्टता और विस्तार से हम इस विषय के निरूपण में प्रवृत्त होंगे।

भगवान् बुद्धदेव का निर्वाण ४८३ ई० पूर्व या ४८६ ई० पूर्व या लका की परम्परा के अनुसार ५४३ ई० पूर्व हुआ। सम्यक् सम्बोधि प्राप्त करने के बाद से ठीक महापरिनिर्वाण तक अर्थात् ४५ वर्ष तक भगवान् सतत रूप से धर्म का उपदेश करते रहे। उनके धर्म का केन्द्र विन्दु, जैसा कि हम आगे देखेंगे, बोधि-पक्षीय धर्मों के उपदेश पर ही रहा। महापण्डित राहुल साकृत्यायन के मतानुसार भगवान् बुद्ध का धर्मोपदेश विशेषतः ‘कोसी से कुशक्षेत्र और हिमालय से विन्ध्याचल के बीच के प्रदेश’<sup>१</sup> में ही हुआ और निश्चय ही उनका यह कथन त्रिपिटक के आधार पर ही है जो भगवान् की चारिकाओं के स्थान को विशेषतः ‘मध्य जनपदों’ ( मज्झिमेसु जनपदेसु ) में ही दिखाती है<sup>२</sup>। बुद्ध ने अपने काल में जितनी भी प्रवृत्तियों को जन्म दिया और उनके सम्बन्ध में जितनी भी जिज्ञासितव्य बातें हैं वे सभी, जैसा कि हम अभी देख चुके हैं, त्रिपिटक-वाङ्मय के द्वारा ज्ञेय हैं, किन्तु न तो इतना कहना बुद्ध-दर्शन की ही सम्पूर्ण कहानी है और न पालि-वाङ्मय के विस्तार का ही पूर्ण विवेचन है। बौद्ध धर्म के विकास की, जैसा कि हमने पहले सकेत रूप से कहा है, कम-से-कम पन्द्रह सौ वर्ष की परम्परा है। इस सुदीर्घ युग में बुद्ध के द्वारा निर्दिष्ट प्रवृत्तियाँ किस्ती-न-किन्ती रूप में भारतीय सामाजिक, राजनैतिक और दार्शनिक क्षेत्र को प्रभावित करती रही। फिर बौद्ध धर्म और दर्शन का विकास केवल भारत तक ही सीमित नहीं। भारत के बाहर के देशों ने भी बुद्ध-वाणी को सुना और अपनी सामाजिक परिस्थिति और संस्कृति के अनुरूप ही उसे ग्रहण किया। आनन्द की वकालत पर जब भगवान् ने महाप्रजापती गोतमी को तथागत-प्रवेदित धर्म में प्रव्रज्या पाने की अनुमति दे दी थी और जब अन्य स्त्रियाँ भी उसमें

(१) देखिये बुद्धचर्या, पृष्ठ १८८

(२) देखिये अक्खण सुत्त (अगुत्तर० ८।१।३।८)

प्रवेश पा गई थी तब भगवान् ने अग्नन्द मे कहा था, 'आनन्द । यदि तथागत-प्रवेदित धर्म-विनय मे स्त्रियाँ घर से वेधर हो प्रव्रज्याः न पाती तो यह ब्रह्मचर्य चिरस्थायी होता, सद्धर्म सहस्र वर्ष तक ठहरता । किन्तु चकि आनन्द । स्त्रियाँ घर से वेधर हो प्रव्रजित हुई हैं, इसलिए अब यह ब्रह्मचर्य चिरस्थायी न होगा, सद्धर्म पाँच सौ वर्ष ही ठहरेगा' <sup>१</sup> । निश्चय ही यदि बौद्ध धर्म और दर्शन के ऐतिहासिक विकास पर हम दृष्टिपात करें तो कह सकते हैं कि वह अपने विशुद्धतम रूप में ५०० वर्षों से अधिक नहीं ठहरा । भगवान् की उक्त भविष्यवाणी जो महा न्यविर नागसेन के शब्दों में शासन के टिकने की अवधि को बतानेवाली अथवा उसी अर्थ में आचार्य वसुबन्धु के शब्दों में 'अधिगम' सम्बन्धिनी थी, अक्षरशः सत्य हुई । निश्चय ही ईस्वी शताब्दी तक आते-आते बौद्ध धर्म अपनी मौलिक पवित्रता और मुख्य सवेदना को खो चुका था । वैसे तात्त्विक दृष्टि से देखने पर तो जैसा कि स्वयं शास्ता ने सुभद्र नामक परिव्राजक से कहा था 'यदि भिक्षु लोग धर्म के अनुसार ठीक तरह से रहेगे तो ससार अर्हंतों से कभी खाली नहीं हो सकता', सदा के लिये ठीक है । क्रमशः पूर्व निर्दिष्ट मनीषियों के ही मतानुसार यह बुद्धवाणी बुद्ध-शासन के स्वरूप का प्रख्यापन करती हुई अथवा बुद्ध-शासन के 'आगम' सम्बन्धी स्वरूप का प्रतिपादन करती हुई आजतक सत्य प्रमाणित हुई है और जब तक यह पृथिवी सत्य से विलकुल विहीन नहीं हो जायगी तब तक सत्य प्रमाणित होगी । "बुद्ध-शासन चाहे पाँच सौ वर्षों तक ही टिका हो, किन्तु उसका आगम तो सदा चिरस्थायी ही रहेगा । यदि इसमें ( बुद्ध के बताए हुए सद्धर्म में ) बुद्ध के पुत्र सदा विनय पालन, शील-रक्षा तथा पुण्य और पवित्रता की वृष्टि करते रहे, तो यह बहुत दिनों तक बना रहेगा ।" <sup>२</sup> किन्तु ठोस ऐतिहासिक दृष्टि से, जिसमें कि विचारों के तात्त्विक विवेचन से उनकी सामाजिक प्रतिक्रिया ही अधिक जिज्ञासितव्य विषय होती है, एकान्त साधना में धर्म का अभ्यास करने वाले एक दो व्यक्तियों के स्थान पर मनुष्य के सामाजिक कृत्यों का ही अधिक विचार किया जाता है, हम यही कहेंगे कि बौद्ध धर्म की आयु भारत में करीब डेढ़ हजार वर्ष की ही हुई और यही हमारा प्रस्तुत विषय है । सम्यक् सम्बुद्ध के समय में ही हम जानते हैं कि सध में कलह और भेद के चिन्ह

(१) विनय-पिटक--चुल्लवग्ग ।

(२) देखिये मिलिन्दपञ्चो ( मेण्डकपञ्चो ) ।

प्रकट हो चुके थे और न केवल देवदत्त के द्वारा ही बुद्ध पर पत्थर फेंकने, उन्हें मारने, उनके सघ को विच्छिन्न करने आदि के प्रयत्न किए गये थे, किन्तु साधारण रूप से भी बुद्ध पर अनेक प्रकार के आक्षेप किए गए थे, जिनमें विशेषतः हाथ 'आजीवको' का था जो देखते हुए भी तथागत की महिमा को ईर्ष्याविश्वस्वीकार नहीं कर सकते थे। सुनखत्त लिच्छविपुत्र जैसे भ्रमितबुद्धि व्यक्ति भी इन भ्रान्तियों के बढ़ाने में सहायक ही थे, किन्तु फिर भी तथागत के अनुपम व्यक्तित्व के कारण उनके विरोधियों अथवा अपूर्ण शिष्यों के सघ-भेदक प्रयत्न सभी निष्फल हुए थे। किन्तु इन्हीं सब झगडों के कारण तथागत को 'अधिकरण शमथ' (झगडे को शान्त करने के नियम) भी बहुत आदेश करने पड़े थे और कभी तो शास्ता भिक्षुओं की अप्रिय प्रवृत्तियों से बहुत उकता भी जाते थे। भगवान् प्रतिपदा सम्बन्धी विवाद को महान् अनर्थ का कारण समझते थे, क्योंकि जिन बोधि पक्षीय धर्मों को उन्होंने अच्छी तरह जानकर और साक्षात्कार कर उपदेश दिया था, उन्हें वे अविवाद और अविरुद्ध मार्ग मानते थे। छोटे-मोटे विनय-सम्बन्धी नियमों के विषय में शास्ता को विशेष आग्रह नहीं था, किन्तु, जैसा कि हम आगे देखेंगे, प्रथम विवाद बौद्ध सघ में इन्हीं छोटे-मोटे विनय-सम्बन्धी नियमों को लेकर हुआ। यह ठीक है कि सम्यक् सम्बुद्ध के परम तत्त्व विषयक प्रश्नों में महामौन के कारण कुछ अस्पष्टता भी अवश्य थी और यह भी, जैसा कि बहुत-से विद्वानों ने कहा है, बौद्ध धर्म और दर्शन के बहुमुखी विकास में एक कारण हुआ। किन्तु जहाँ तक स्थविरवाद की परम्परा पर्यन्त बौद्ध धर्म और दर्शन के विकास का सम्बन्ध है, हम कह सकते हैं कि वास्तविक झगडे विनय सम्बन्धी नियमों को लेकर ही हुए और दार्शनिक सिद्धान्तों का उद्गमन तो उनमें से बहुत पीछे चलकर प्रारम्भ हुआ। भगवान् का परम-तत्त्व सम्बन्धी मौन अनेक प्रकार से और विशेषतः निषेधात्मक रूप में जो व्याख्यात हुआ और इस प्रकार कभी-कभी वह उनके निश्चित उपदेशों के विरुद्ध भी जो जा पड़ा, तो ये बहुत काल बाद की होनेवाली घटनाएँ हैं। बुद्ध के चले जाने के बाद तो झगडे के प्रधान कारण विनय-सम्बन्धी नियम ही थे। भगवान् ने अपने धर्म का उपदेश नाना प्रकार के स्वभाव, सस्कृतियों और कुलों के मनुष्यों को दिया था और निश्चय ही यह अनिवार्य था कि बौद्ध सघ के विकसित होने पर उनमें सभी शील, समाधि और प्रज्ञा के मूर्तिमान् प्रतीक न होकर बहुत-से अल्प वैराग्य वाले, प्रमादी और सयम में रुचि न रखने वाले प्राणी भी थे। फिर भगवान् ने अपने परिनिर्वाण के समय सघ को छोटे-मोटे

भिक्षु-नियमो को समयानुसार बदल देने की अनुज्ञा दे दी थी ताकि भिक्षुओं का आत्म-स्वातन्त्र्य बना रहे और जिस नाव को उन्होंने उन्हे समुद्र को पार करने के लिए दिया था उससे ही वे स्वयं चिपटे न रहे। इस भगवान् की अनुज्ञा में जब कि जागरूक साधको को एक परम आश्वासन और पथ-प्रदर्शन था, प्रमादी भिक्षुओं के लिए भी यह कुछ कम आश्वासन का कारण नहीं हुआ। भगवान् के द्वारा छोटे-मोटे नियमो की व्याख्या तो की नहीं गई थी और न सम्भव ही थी, अतः अल्प वैराग्य वाले भिक्षु मार्ग का अच्छी तरह उल्लघन कर तथागत के मार्ग को उच्छृङ्खल कर सकते थे। फिर स्त्रियो का सघ में प्रवेश भी हितकारी नहीं था। स्वयं शास्ता के शब्दों में 'आनन्द ! जैसे आदमी पानी को रोकने के लिए, बड़े तालाब की रोकथाम के लिए, मेड़ बाधे, उमी प्रकार आनन्द ! मैंने रोक-थाम के लिए भिक्षुणियो को जीवन भर अनुल्लघनीय आठ गुरु घर्मों को स्थापित किया।' यह रोक-थाम निश्चय ही बहुत काल तक सफलता पूर्वक नहीं चल सकती थी। जितने दिनों तक भी वह चली, उसमें भी तथागत का व्यक्तित्व ही प्रधान कारण था। किन्तु फिर भी सम्यक् सम्बुद्ध के रहने सामान्यतः ऐसा कहा जा सकता है कि उनका सघ सुप्रतिपन्न ही रहा और भिक्षु और भिक्षुणियाँ उनके द्वारा दिखाए गए विशुद्धि-मार्ग पर ही चलते रहे। किन्तु शास्ता के उठ जाने के बाद समय ने पलटा खायो। मार को अपनी पराजय की स्मृति सताने लगी। पूर्व भिक्षुओं की तरह अब वह फटकारा भी नहीं जा सकता था। भिक्षुणियो के भिक्षुओं और गृहस्थों के ससर्ग में आने के कारण अनेक प्रकार के सकट बुद्ध-काल में ही उत्पन्न होने लगे थे। थुल्लनन्दा और दब्ब के तथा अभिरूपा नन्दा और साढ के प्रसंग इसके उदाहरण हैं। वह जीवन-विशुद्धि, जो आर्य अष्टांगिक मार्ग स्वरूप बुद्ध-शासन की आयु थी, उसी के विषय में कुछ प्रमादी भिक्षु ढील डालने लगे। अतः प्रथम बात जो बुद्ध के चले जाने के बाद सब से पहले उनके शिष्यों में किसी भी प्रकार का विभेद डालनेवाली या उनमें से अधिक विचारशील और आचारसम्पन्न स्यविरो को व्यथित करने वाली हुई वह कोई तात्त्विक विवेचन सम्बन्धी नहीं थी, बल्कि विनय के नियमो के प्रति कुछ साधनाहीन भिक्षुओं की अवहेलना ही थी। तथागत ने किन्हीं भौतिक अर्थों में तो सघ की स्थापना की ही नहीं थी, वह तो केवल प्रद्वज्या के खुले मार्ग में विचरनेवाले निष्काम, अकिञ्चन

भिक्षुओं का धर्म के लिए केवल सगम मात्र था और वह भी थोड़े समय के लिए। इसीलिए तो तथागत के उठ जाने के बाद उनका कोई उत्तराधिकारी नहीं हुआ। भगवान् ने भिक्षुओं को केवल 'धम्म' की ही शरण में छोड़ा। उन्होंने जान बूझकर अपना कोई उत्तराधिकारी नहीं चुना<sup>१</sup>। जब 'आमिष' ही वहाँ नहीं था, तो किसी को भी उसका 'दायाद' कैसे बनाया जाता, अतः सभी भिक्षु केवल समान रूप से 'धर्म-दायाद' ही थे और धर्म को ही प्रतिशरण मानते हुए तृष्णा के निवन्वनो को तोड़ने के प्रयत्न में लोक-कल्याण की भावना से इधर-उधर चारिका करने विहरते थे। जब हम तथागत के अग्र श्रावक या श्राविका जैसी बात कहते हैं तो हमें किसी स्थूल अर्थ में उनकी प्रधानता नहीं समझनी चाहिए, बल्कि वह तो केवल साधना सम्बन्धी विशेषता का ही वर्गीकरण था। आनन्द और सारिपुत्र के महत्त्व इसी प्रकार के हैं। अपने महापरिनिर्वाण के समय शास्ता ने अपना कोई उत्तराधिकारी नहीं छोड़ा अर्थात् किसी भी एक भिक्षु को प्रधान नहीं बनाया, जो उनके बाद उनके सघ की व्यवस्था करे। धर्म को ही उन धर्ममेव ने सब से बड़ा व्यवस्थापक बनाया। समस्त लौकिक प्रज्ञप्तियों में परे तथागत के लिए यह उपयुक्त ही था, अर्थात् में ही अभिनिवेश रखनेवाली भारतीय परम्परा के यह सर्वथा अनुकूल ही था। अस्तु, जब तथागत ने धर्म को ही भिक्षुओं का एकतम प्रतिशरण छोड़ा तो प्रमादी जनो की उच्छृङ्खलता जो जगत् के अहित के लिए हर युग में प्रवृत्त हुआ करती है, इससे कुछ उत्साहित हो सकती थी। मुमद्ग जैसे भिक्षु भगवान् के परिनिर्वाण होने के बाद ही कहने लगे 'मत आवुसो ! शोक करो, मत आवुसो ! रोओ। हम अच्छी तरह मुक्त हो गए। उस महाश्रमण से पीडित रहा करते थे 'यह तुम्हें विहित है, यह तुम्हें विहित नहीं है' अब जो चाहेंगे सो करेंगे, जो नहीं चाहेंगे सो नहीं करेंगे'<sup>२</sup>। निश्चय ही इस प्रकार की प्रवृत्तियों को देखकर विचारशील भिक्षुओं को बड़े ग्लानि और चिन्ता हुई। 'सामने अधर्म प्रकट हो रहा है, धर्म हटाया जा रहा है, अविनय प्रकट हो रहा है, विनय हटाया जा रहा है, धर्मवादी दुर्बल हो रहे हैं, अधर्मवादी बलवान् हो रहे हैं, अविनयवादी बलवान् हो रहे हैं, विनयवादी हीन हो रहे हैं'। इस प्रकार की भावनाएँ धर्मप्राण भिक्षुओं में जाग्रत होने लगी। अतः धर्म और

(१) देखिये गोपक-मोगल्लान सुत्त (मज्झिम ३।१।८)

(२) पालि उद्धरण के लिये देखिये पालि साहित्य का इतिहास, पृष्ठ ७६

विनय के सगायन करने का विचार किया गया ताकि बुद्ध के द्वारा कथित धर्म के विषय में भ्रान्ति न फैले और उसका स्वरूप निश्चित हो जाय। भिक्षुओं की एक सभा को बुलाने का उद्योग किया जाने लगा ताकि तथागत-प्रवेदित धर्म और विनय को एक व्यवस्थित स्वरूप प्रदान किया जाय। इस सभा का मुख्य उद्देश्य इस प्रकार धर्म और विनय का सगायन ही था, जैसा कि इसकी कार्यवाही प्रारम्भ होने के समय भिक्षुओं ने कहा भी था कि 'हम धर्म और विनय का सगायन करें ( धम्मञ्च विनयञ्च सगायेय्याम )। अतः कुछ विद्वानों का यह कथन ठीक हो सकता है कि पहले बुद्ध-वचनों का द्विविध विभाग ही था अर्थात् धर्म और विनय। किन्तु इससे अभिघर्म पिटक की आपेक्षिक महत्ता में कोई अन्तर नहीं आता, यह हम आगे दिखाने का प्रयत्न करेंगे। सभा की कार्यवाही के लिए स्थान राजगृह चुना गया। आर्य महाकाश्यप ने, जो भगवान् बुद्ध के बारह महाश्रावकों में से तृतीय थे ( सारिपुत्र और मौद्गल्यायन तो पहले ही चल बसे थे। ) और जिनके विषय में इतना ही कहना पर्याप्त है कि स्वयं भगवान् बुद्ध ने जिनके साथ लँगोटी बदली थी और उनकी ( भगवान् बुद्ध की ) चिता तब तक नहीं जलाई गई थी जब तक आयुष्मान् महाकाश्यप ने स्वयं भगवान् के चरणों की शिर से वन्दना नहीं कर ली थी, सभा के सभापतित्व का कार्य-भार अपने ऊपर लिया। उन्होंने सभा के कार्य के लिए ४९९ अर्हत् चुने जिनमें आनन्द, जो यद्यपि अभी तक ( तथागत के चिर उपस्थाक होने पर भी। वातचीत और लोगों की मिला-जुली में जो अधिक समय नष्ट होता था। ) 'शैक्ष्य' ही थे किन्तु सभा की कार्यवाही से पहले जिन्होंने अर्हत् पद प्राप्त कर लिया था, पाच सौ वें सदस्य हुए। सभा की कार्यवाही शुरू हुई बुद्ध-परिनिर्वाण के तीसरे मास राजगृह के वैभार पर्वत के पास सप्तपर्णी गुफा के द्वार में। 'वैभार पर्वत पस्से सत्तपण्णिगुहा द्वारे'। आयुष्मान् महाकाश्यप ने सघ को विज्ञापित किया 'आनुसो! सघ सुने, यदि सघ को पसन्द हो तो मैं उपालि से विनय पूछूँ। आयुष्मान् उपालि ने भी सघ को ज्ञापित किया 'भन्ते! सघ सुने, यदि सघ को पसन्द हो तो मैं आयुष्मान् महाकाश्यप से पूछे गए विनय का उत्तर दूँ'। इस प्रकार विनयघरो में प्रमुख उपालि की प्रधानता में विनयपिटक का सगायन इस सगीति में किया गया। इसी प्रकार आयुष्मान् आनन्द से, जो भगवान् के चिर उपस्थाक तो रहे ही थे साथ ही जिन्होंने तथागत से यह भी वचन ले लिया था कि उनकी अनुपस्थिति में जो कोई भी उपदेश भगवान् कही

करेंगे उसे आनन्द को भी बता देंगे ताकि इस सम्बन्धी उनका ज्ञान परिपूर्ण रहे, आयुष्मान् महाकाश्यप ने धर्म (मुत्त) सम्बन्धी प्रश्न किए जिनके उन बहुश्रुत भिक्षु ने उत्तर दिए। इस प्रकार यही उपदेशों का सग्रह सुत्तपिटक के नाम से प्रसिद्ध हुआ। हम जानते हैं कि स्वयं भगवान् बुद्ध के समय में ही पिटक को मौखिक रूप से याद करनेवाले अर्थात् पिटक घर होते थे जो 'नूत्र घर' 'विनय घर' 'मात्रिका घर' आदि के नाम से अपने द्वारा स्मृत त्रिपिटक के भागों के अनुसार पुकारे भी जाने थे और भाणवारों में जो दीघनिकाय आदि ग्रन्थों का विभाजन उपलब्ध होता है वह भी इसी परम्परा को सूचित करता है। स्वयं भगवान् बुद्ध के द्वारा ही उनके वचनों की प्रमाणवत्ता के अनुमापन करने के विषय में बहुत कुछ कहा था, अतः इस निष्कर्ष पर आना कठिन नहीं है कि इस प्रथम संगीति में जो बुद्ध-निर्वाण के तीन मास बाद ही हुई थी, ये स्मृतियाँ अति नवीन रही होंगी और उनको विकृत करने का पूर्वाचार्य संगीतिकारों के पास कोई कारण न रहा होगा अतः सभी परमार्थप्रिय अर्हतां की इस सभिति के द्वारा संगायन किए हुए धर्म-विनय की प्रमाणवत्ता के विषय में सन्देह करने का हमारे पास कोई विशेष कारण नहीं है। इसी संगीति में क्षुद्रानुक्षुद्र शिक्षापदों ( भिक्षु-नियमों ) को लेकर भी महास्यविर धर्म-संगीतिकारों को एक महान् असमजस में पड़ जाना पड़ा। भगवान् ने भिक्षु-सव को यथा समय आवश्यकतानुसार अपने द्वारा उपदिष्ट छोटे-मोटे नियमों को हटाने की अनुज्ञा दे दी थी<sup>१</sup> और अब प्रमादी भिक्षु इन्हीं की ओट में अनाचार में लीन हो रहे थे। अतः इसपर महान् विवाद हुआ कि कौन शिक्षापद छोटे-मोटे हैं, जिनपर भगवान् की अनुज्ञा प्रयुक्त होती है, किन्तु मनीषी स्यविर किसी निष्कर्ष पर नहीं पहुँच सके। आयुष्मान् महाकाश्यप ने यह सूचना की 'सधं अविहितं का न विधानं करे, प्रज्ञप्तं का न छेदनं करे, किन्तु प्रज्ञप्ति के अनुसार शिक्षापदों में ढरते'। कहने की आवश्यकता नहीं कि सभी बृद्ध-शासन को स्थिर देखनेवाले मनीषियों के द्वारा यह सूचना स्वीकृत की गई। इसी समय एक यह! अप्रासंगिक किन्तु चैसे स्मरणीय घटना यह हुई कि स्यविर भिक्षुओं ने आनन्द के कुछ कृत्यों को, जिनमें उनके द्वारा भगवान् से क्षुद्र-अनुक्षुद्र शिक्षापदों के विषय में विस्तृत स्पष्टीकरण न करने, तथागत-प्रवेदित धर्म में स्त्रियों की प्रव्रज्या की उत्सुकता पैदा करने तथा भगवान्

(१) आकंखमानो आनन्दं सधो ममच्चयेन खुद्धानुखुद्धानि सिखलापदानि समूहन्तु । नहापरिनिब्बाणन्तुत्त (दीघ० २।३)



को कल्प भर ठहरने की प्रार्थना न करने आदि सम्बन्धी बातों को, दुष्कृत (दुष्कट) ठहराया और उनके लिए उनसे देशना (क्षमा-याचना) करने को कहा गया, किन्तु प्रत्येक के ही विषय में आनन्द ने अपनी सफाई देते हुए कहा 'भन्ते ! इसे मैं दुष्कृत नहीं समझता, किन्तु आयुष्मानो के खयाल से देशना करता हूँ'। सभा की कार्यवाही विसर्जित हुई और इसी समय पुराण नामक एक भिक्षु, जो स्वयं भगवान् के मुख से शिक्षा पाए हुए था, वहाँ आया और जब उससे अन्य भिक्षुओं ने कहा 'आओ, तुम भी सगायन करो' तो उसने उत्तर दिया 'आवुसो ! स्थविरो ने धर्म और विनय को सुन्दर तौर से ही सगायन किया है, तो भी मैं तो जैसा मैंने भगवान् के मुख से सुना है, उनके मुख से ग्रहण किया है, वैसा ही धारण करूँगा। आयुष्मान् पुराण के इस कथन से कुछ विद्वानों ने विनय और मुत्त के बुद्ध-वचन होने की प्रमाणवत्ता में सन्देह प्रकट किया है, किन्तु यह समालोचनात्मक दृष्टि से गलत है। आयुष्मान् पुराण का कथन स्थविर भिक्षुओं द्वारा सगायन किए गए धर्म और विनय की प्रमाणवत्ता के विषय में किसी भी प्रकार सन्देह दिखलानेवाला नहीं बल्कि उनके स्वयं साक्षात् रूप से शास्ता से उपदेश पाए जाने के कारण उसके सामने किसी भी अन्य के, फिर चाहे वे बुद्ध के प्रधान शिष्य ही क्यों न हों, बुद्धि अथवा स्मृति के माध्यम से छनकर आए हुए उपदेशों को अधिक महत्त्व देने की स्वाभाविक अनिच्छा है। जिसने स्वयं शास्ता से अपने स्वभाव और प्रकृति के अनुसार उपदेश पाया है और एकनिष्ठा से जो उसी के आचरण में लीन है, वह उन्हीं शास्ता के द्वारा अन्यो को दिए गए उपदेशों के पण्डितवाद में क्यों पडने लगा, अतः 'आवुसो ! स्थविरो ने सुन्दर तौर से ही धर्म और विनय का सगायन किया है' किन्तु 'जैसा मैंने भगवान् के मुख से ग्रहण किया है, वैसा ही मैं तो ग्रहण करूँगा'। इसमें भिक्षुओं के द्वारा सगायन किए गए धर्म-विनय की अप्रामाणिकता की बात कहाँ रही, एक विनम्र सावक के द्वारा अपनी अल्पता और निष्ठा का केवल यह प्रकाशन है। एक मनुष्य के लिए बुद्ध के द्वारा जो कुछ कहा गया वह सब जानना शक्य नहीं, अतः जब वह अपने प्रति दिए गए उपदेश को प्रबानता देकर अन्य के प्रति उदासीनता दिखाता है तो इसमें यह निष्कर्ष कभी नहीं निकाला जा सकता कि वह उस सबकी प्रामाणिकता को ही स्वीकार नहीं करता। एक अन्यत्र स्थान में हम कज्जला नामक भिक्षुणी को भी इसी प्रकार कुछ बुद्ध-वचनों के विषय में, जो उसने नहीं सुने, ऐसा ही कहते देखते हैं किन्तु उस मुत्त में यह तात्पर्य कभी नहीं निकाला

गया कि जो उपदेश उसने भगवान् के मुख से स्वयं सुने ही नहीं वे बुद्ध-वचनो के रूप में उसे ग्राह्य नहीं। अतः धर्मवादी भिक्षुओं के द्वारा सम्मिलित रूप से धर्म-विनय का जो सगायन किया गया वह अपने प्रधान रूप में बुद्ध-वचनो के रूप में हमें मान्य होना चाहिए, ऐसा हमें जानना चाहिए। अस्तु, धर्म और विनय के स्वरूप का निर्णय करने के लिए स्थविर भिक्षुओं की यह प्रथम सगीति बुद्ध निर्वाण के करीब तीन महीने बाद ( भाद्रपद कृष्ण द्वितीया को यह बैठक प्रारम्भ हुई ) राजगृह की सातपर्णी नामक गुफा के द्वार में की गई। इस सगीति में पाँच सौ भिक्षुओं ने भाग लिया। अतः यह ‘पचशतिका’ भी कही जाती है।

इसके ठीक सौ वर्ष बाद अर्थात् ३८३ ई० पूर्व बौद्ध सघ को एक और अधिक कठिन और भारी अधिकरण ( भगडे ) में पड़ जाना पड़ा। यह भगडा भी विनय सम्बन्धी नियमों को लेकर ही हुआ। वैशाली के निवासी वज्जिपुत्तक ( वृज्जि पुत्र ) भिक्षु दस बातों का प्रचार करने लगे जिनमें अन्य बातों के साथ ये दो बातें बहुत मुख्य थी, यथा भिक्षुओं द्वारा जातरूप-रजत ( सोना-चाँदी ) का ग्रहण और कच्ची सुरा को पीना निषिद्ध न मानना। वज्जिपुत्तक भिक्षु अपना खूब ढोंग बनाकर श्रद्धालु उपासकों से खूब रुपया वसूल करते थे। आयुष्मान् यश काकण्डपुत्त नामक एक अत्यन्त स्पष्टवादी और निष्काम भिक्षु इस सब को सहन न कर सके। लगे वे वज्जिपुत्तक भिक्षुओं को फटकारने। पहले तो अष्ट भिक्षुओं ने स्वयं इन्हे भी सोना-चाँदी देकर लुभाना चाहा, किन्तु यश काकण्डपुत्त लभाए जाने वाले व्यक्तियों में से नहीं थे। उन्होंने वृज्जिपुत्र भिक्षुओं को खूब धिक्कारा कि शाक्यपुत्रीय श्रमण होकर वे सोने-चाँदी का किसी भी हालत में ग्रहण कैसे कर सकते हैं, जब कि इसके विरुद्ध शास्ता की स्पष्ट अनुज्ञा है। इतना ही नहीं, यश काकण्डपुत्र ने वैशालिक उपासकों को भी, जिन्होंने वृज्जिपुत्र भिक्षुओं को दान दिया था, उनके अनुचित दान के लिए फटकारा और स्वयं शास्ता के कथनों का प्रमाण देकर उन्हे यह बतलाया कि इस प्रकार का दान बुद्ध के मन्तव्य के विरुद्ध है। अस्तु, दोनों तरफ से भगडे की तैयारियाँ होने लगी और, जैसा कि हम पहले कह चुके हैं, वैशाली में एक दूसरी सगीति बुलाई गई, जिसके परिणाम स्वरूप महासाधिकों का एक प्रभावशाली सम्प्रदाय स्थापित हो गया, जो स्थविरवादियों का कट्टर विरोधी था। अशोक के समय तक आते-आते बौद्ध सघ के अठारह सम्प्रदाय हो गए, जिनका वर्णन हम आगे बौद्ध धर्म और दर्शन के विकास पर विचार करते समय करेंगे। अशोक ने पाटलिपुत्र में एक तृतीय सगीति बुलाकर बुद्ध के

मूल मन्तव्यो का निर्णय कराया और उसके समग्र साहित्य का सकलन भी । यही साहित्य अशोक के पुत्र महेन्द्र (महिन्द) के द्वारा ताम्रपर्णि द्वीप (लका) में ले जाया गया<sup>१</sup>, जहाँ प्रथम बार राजा वट्टगामणि के शासन-काल में (विक्रमी पूर्व २८ से ५६ विक्रम सवत् तक) अपनी अट्ठकथाओ सहित वह लेख-बद्ध कराया गया । 'त्रिपिटक की पक्ति और उसकी अट्ठकथा, जिन्हें पूर्व में महामति भिक्षु कण्ठस्थ करके ले आए थे, प्राणियों की (स्मृति-) हानि को देखकर भिक्षुओ ने धर्म की चिरस्थिति के लिए पुस्तको में लिखाया'<sup>२</sup> । इस प्रकार यही अर्थकथाओ सहित त्रिपिटक-साहित्य जिसका सग्रह, सकलन और अन्तिम स्वरूप ऊपर दिखाए विकास क्रम से हुआ, प्रारम्भिक बौद्ध धर्म का 'स्थविरवाद' परम्परा के रूप में एकमात्र प्रामाणिक साहित्य है । स्थविरवाद-परम्परा का विस्तृत विकास हमने ऊपर न दिखा कर केवल उसके साहित्य के प्रकाश में उसपर कुछ प्रकाश डाला है, विस्तृत तो इस विषय में बौद्ध धर्म और और दर्शन के समग्र विकास को आदि से अन्त तक दिखाते समय ही आगे करेंगे । अभी हम स्थविरवाद-परम्परा के साहित्य के कुछ विवरण और विवेचन पर ही अपनी दृष्टि जमाएँ ।

त्रिपिटक परम्परा से बुद्ध-वचन माना जाता है, यह हम पहले दिखा चुके हैं । उसकी इस विषय में प्रामाणिकता के विषय में भी हम कुछ विचार कर चुके हैं । यहाँ पर यह भी कह देना अपेक्षित 'त्रिपिटक बुद्धवचन' अर्थात् है कि त्रिपिटक के समस्त ग्रन्थो की भी प्रमाण-त्रिपिटक-ग्रन्थराशि की वृत्ता, प्रणयन-काल और महत्ता एक-सी नहीं, विषय-वस्तु का संक्षिप्त किन्तु भिन्न-भिन्न है । विद्वानो ने अत्यन्त प्रयत्न कर विश्लेषण और विवेचन इन बातो का वैज्ञानिक रूप से निपटारा किया है । और साथ ही उसके प्रसिद्ध सब से प्रथम डाक्टर रायज डेविड्स का नाम ग्रथो के कालपर्यायक्रम इस सम्बन्ध में स्मरणीय है । उन्होने महात्मा एवं उनकी आपेक्षिक बुद्ध के काल से लेकर सम्राट् अशोक के समय प्रमाणवृत्ता और महत्ता तक के पालि-साहित्य का काल अनुमापन किया पर भी संक्षिप्त विचार है और अपने निष्कर्षों को अपने प्रसिद्ध ग्रन्थ 'बुद्धिस्ट इण्डिया' में उपस्थित किया है । वे बुद्ध-

(१) देखिए बहिरनिदानवण्णना—समन्तपासदिका (कोसम्बी का देवनागरी तस्करण) पृष्ठ, ४८

(२) देखिये महावंश ३३।१००-१०१

वचनो का विभाजन कालानुक्रम से इस प्रकार करते हैं (१) वे बुद्ध वचन, जो समान रूप में त्रिपिटक के विभिन्न ग्रन्थों में मिलते हैं, (२) वे कथानक, जो समान रूप में त्रिपिटक के विभिन्न ग्रन्थों में मिलते हैं, (३) शील, पारायण, अट्ठक और पात्तिमोक्ख, (४) दीघ, मज्झिम, अगुत्तर और सयुत्त निकाय, (५) सुत्त-निपात, थेर और थेरी गाथा, उदान, खुद्दक पाठ, (६) सुत्त विभग और खन्दक, (७) जातक और घम्मपद, (८) निद्देस, इतिवृत्तक और पटिसम्भदा, (९) पेत और विमान वल्लु, अपदान, चरिया पिटक और बुद्धवस, (१०) अभि-घम्म पिटक के ग्रन्थ, जिनमें सम्भवतः प्रथम पुगल पञ्जात्ति और अन्तिम कथा-वल्लु हैं <sup>१</sup> । इस प्रकार डाक्टर रायज डेविड्स के अनुसार त्रिपिटक-साहित्य का प्रारम्भ काल बुद्ध-निर्वाण के काल से ( अर्थात् पाँचवीं शताब्दी ई० पूर्व से ) लेकर अशोक के समय ( अर्थात् तीसरी शताब्दी ई० पूर्व ) तक है जब कि उसने अन्तिम स्वरूप प्राप्त किया । आचार्य विन्तरनित्त्व ने भी त्रिपिटक के काल पर्याय-क्रम पर विचार किया है और भात्रू शिलालेख <sup>२</sup> के आधार पर, जो इस प्रसंग में एक महत्त्वपूर्ण लेख है, यह प्रमाणित किया है कि कुछ सीमाओं के सहित हमारा समग्र त्रिपिटक, कम-से-कम विनय और सुत्त पिटक, ईसा

(१) वेसिये बुद्धिस्ट इण्डिया, पृष्ठ १८८

(२) बौद्ध संघ के लिए यह लेख अशोक ने सम्बोधित किया है । इसमें कुछ ऐसे ग्रन्थों के निर्देश हैं, जो त्रिपिटक के ग्रन्थों से समानता रखते हैं ।

उदाहरणतः इसका ‘अरियवत्तानि’ ग्रन्थ दीघ निकाय के संगीति-सुत्त से समानता रखता है ( डा० रायज डेविड्स के मत में ) । इसी प्रकार ‘विनय समुक्से’, ‘अनागत भयानि’, ‘मुनि गाथा’, ‘मोनेय सत्ते’, ‘उपत्तिस पत्तिने’ और ‘लाघुलोवादे’ पालि त्रिपिटक में किन्-किन् ग्रन्थों से समानता रखते हैं, इसके लिए विभिन्न विद्वानों के मतों के लिए देखिए, विमलाचरण लॉ, हिस्ट्री ऑफ पालि लिटरेचर, जिल्द दूसरी, पृष्ठ ६६५-६६ ( अपेण्डिक्स ‘बी’ ) ; इसमें अशोक महाराज कहते हैं ‘ये कौचि भन्ते भगवता बुधेन भासिते सवे से सुभासिते वा । एचुखो भन्ते हमियाये दिसैया देवं सधम्मं चिलीठती के होत्थ सतीति अलहाम हकं त वतेव । इनानि भन्ते धम्म-पलियायानि विनय समुक्से अल्लियवसानि अनागतभयानि मुनिगाथा मोनेय सुते उपत्तिसपत्तिने ए च लाहुलावादे मुसावाद अधिगिच्च भगवता बुधेन भासिते—आदि’

की तीसरी शताब्दी में प्रचलित मागधी भाषा के ही स्वरूप है <sup>१</sup> । अशोक के शिलालेखों में जहाँ-तहाँ भाणक, सुत्तन्तिक, पचनेकायिक, पेटकी आदि शब्दों के प्रयोगों से यह सिद्ध होता है कि कम-से-कम ईसा के २०० वर्ष पूर्व त्रिपिटक साहित्य की एक जीवित परम्परा रही होगी <sup>२</sup> । इसके बाद डाक्टर विमला चरण लॉ ने प्राचीन और अर्वाचीन सभी प्राप्तव्य प्रमाणों के आधार पर त्रिपिटक साहित्य के काल-पर्याय-क्रम के सवाल को निरूपित किया है <sup>३</sup> और उनके निष्कर्ष, जो डा० गायगर जैसे प्रामाणिक विद्वान् की सम्मति में भी डा० रायस डेविड्स के एतद्विषयक निष्कर्षों से अधिक मान्य है <sup>४</sup>, इस प्रकार हैं, (१) बुद्ध के उपदेश, जो गद्य या पद्य में त्रिपिटक के विभिन्न ग्रन्थों में मिलते हैं, (२) दो या अधिक ग्रन्थों में मिलनेवाले कथानक, (३) शील, पारायण, अट्टक, शिक्षापद, (४) दीघ का प्रथम अंश, मज्झिम, सयुत्त, अगुत्तर निकाय और पातिमोक्ख का पूर्व स्वरूप, (५) दीघ का शेष भाग, थेर-थेरी-गाथा, जातक, सुत्त विभाग, पीटसम्भिदा मग्ग, पुग्गल-पञ्जात्ति और विभाग, (६) महावग्ग और चुल्लवग्ग, विमान वन्थु, पेतवत्थु, घम्मपद, और कथावत्थु, (७) चुल्लनिद्देस, महानिद्देस, उदान, इतिवुत्तक, सुत्त निपात, धातु कथा, यमक और पट्टान, (८) बुद्धवस, चरियापिटक और अपदान, (९) परिवार पाठ, (१०) खुद्दक पाठ <sup>५</sup> । प्रस्तुत लेखक ने 'पालि-साहित्य का इतिहास' में इस विषय सम्बन्धी विस्तृत अव्ययन किया है और जिन नये निष्कर्षों को उसने स्थापित किया है, वे वहाँ द्रष्टव्य हैं । इस प्रकार त्रिपिटक-वाङ्मय के काल-पर्याय-क्रम का किञ्चित् निर्देश हमने किया है, उसकी प्रमाणवत्ता के विषय में भी प्रायः इसी प्रकार समझना चाहिए । महत्ता भी बुद्ध-वचन के रूप में प्रायः उपर्युक्त विभाजन के अनुसार ही माननी चाहिए, किन्तु इसके बहुत कुछ अनिश्चित और अव्यवस्थित होने से हमारे वर्तमान ज्ञान

(१) वितरनित्त . हिस्ट्री ऑफ इण्डियन लिटरेचर, जिल्द दूसरी, पृष्ठ १५

(२) वितरनित्त : हिस्ट्री ऑफ इण्डियन लिटरेचर, जिल्द दूसरी, पृष्ठ १८; मिलाइये रायस डेविड्स : बुद्धिस्ट इण्डिया, पृष्ठ १६९ तथा विमला चरण लॉ हिस्ट्री ऑफ पालि लिटरेचर, जिल्द पहली, पृष्ठ २८

(३) देखिए उनकी हिस्ट्री ऑफ पालि लिटरेचर, जिल्द पहली, पृष्ठ १-४२

(४) देखिए लॉ की हिस्ट्री ऑफ पालि लिटरेचर में उनका प्राक्कथन ।

(५) देखिए उनकी हिस्ट्री ऑफ पालि लिटरेचर, जिल्द पहली, पृष्ठ ४२

की अवस्था में बुद्ध-वचनो का ठीक निर्णय करने में हमारे पास कोई विशेष निश्चित साधन नहीं है। महापण्डित राहुल साकृत्यायन ने विशेषतः अट्ठकथाओ की सहायता लेकर बुद्ध के कुछ उपदेशो का काल-क्रम के अनुसार अपने अपूर्व ग्रन्थ ‘बुद्धचर्या’ में वर्णन किया है, जो मूल स्रोतों के आधार पर होने के कारण पालि त्रिपिटक के काल-पर्याय क्रम के अनुसंधित्त्सु विद्यार्थी के लिये द्रष्टव्य है। जैसा पहले कहा जा चुका है, बुद्ध-वचन तीन भागों में विभाजित हैं, यथा सुत्तपिटक, विनयपिटक और अभिघम्म पिटक। यही तीनों मिलकर त्रिपिटक या तिपिटक कहलाते हैं। वैसे, जैसा कि पहले भी सकेत किया जा चुका है, पहले बुद्ध वचनों का द्विविध विभाजन ही था, यथा घम्म और विनय<sup>१</sup> और अभिघर्म पिटक केवल मातिकाओ के रूप में ही उस समय प्रचलित था। फिर बुद्ध-वचनों का नवांग भाग भी है<sup>२</sup> और अन्य प्रकार भी वे विभाजित किए गए हैं, किन्तु तीन पिटकों का विभाजन ही अधिक सुगम, परम्परागत और वैज्ञानिक है, अतः उसी का हम यहाँ अनुसरण करेंगे। त्रिपिटक में प्रथम हम पिटक को ले। सुत्त पिटक में भगवान् बुद्ध के नाना स्थानों में दिए हुए उपदेश निहित हैं। इसमें बुद्ध के सवाद, कहानियाँ, पद्यमय कथन और सामान्यतः बुद्ध के उपदेश निहित हैं। इस पिटक की शैली की गम्भीरता की तुलना डाक्टर रायञ्ज डेविड्स ने प्लैटो के सवादों से की है<sup>३</sup>। परन्तु प्लैटो के सवाद बुद्ध सवादों के सामने तुच्छ और नगण्य हैं। सुत्त पिटक पाँच ग्रन्थ-समूहों में विभक्त है, यथा (१) दीघ निकाय (२) मज्झिम निकाय, (३) सयुत्त निकाय (४) अगुत्तर निकाय और (५) खुद्दक निकाय। इनमें से प्रथम दीघनिकाय (दीर्घ लम्बाई के सुत्त होने से इसका नाम दीघ निकाय है) तीन भागों या वर्गों (वग्ग) में विभाजित है, जिनमें कुल मिलाकर ३४ सुत्त हैं। यह वर्गीकरण इस प्रकार है—

- (१) प्रथम संगीति में महाकस्तप थेर कहते हैं ‘घम्मञ्च विनयञ्च सगायेय्याम।’
- (२) सुत्त, गेय्य, वेय्याकरण, गाथा, उदान, इतिवृत्तक, जातक, अब्भुत-घम्म और वेदल्ल, इस प्रकार नवांग बुद्ध वचन भी हैं, देखिए विनय पिटक, पाराजिका १, बुद्धचर्या पृष्ठ १४१
- (३) देखिए राधाकृष्णन् : हिस्ट्री ऑफ इण्डियन फिलॉसफी, जिल्द पहली, पृष्ठ ३४४-४५

सीलक्खन्ध वग्ग	,	..	१३ सुत्त
महा वग्ग		..	१० सुत्त
पाथेय या पाटिक वग्ग			११ सुत्त

निम्नांकित विवरण इसे और अधिक स्पष्ट करेगा —

## दीघ-निकाय

### (१) सीलक्खन्ध वग्ग

- १ ब्रह्मजाल सुत्त — इसमें बुद्ध के युग में प्रचलित ६२ मिथ्या धारणाओं का सद्धर्म रूपी श्रेष्ठ जाल में निगृहीत होना दिखलाया गया है ।
- २ सामञ्जाफल सुत्त — श्रामण्य की महिमा भगवान् ने अजात-शत्रु के प्रति गाई है ।
- ३ अम्बठ सुत्त — जातिवाद के विरुद्ध तीव्रतम प्रवचन ।
४. सोणदण्ड सुत्त — सच्चा ब्राह्मण कौन है ? इसपर विचार ।
- ५ कूटदन्त सुत्त — यज्ञ में की गई पशुहिंसा की निन्दा ।
- ६ महालि सुत्त — महालि लिच्छवि के प्रति अर्हत् पद प्राप्ति के साधन का वर्णन
- ७ जालिय सुत्त — आत्मा और शरीर के सम्बन्ध पर विचार ।
- ८ कस्सपसीहनाद सुत्त — आत्म-निर्यातन-मयी तपस्या के विरुद्ध नग्न परिव्राजक काश्यप के प्रति तीव्रतम प्रवचन ।
- ९ पोठुपाद सुत्त — आत्मवाद का विवेचन निर्वाण के मार्ग में सहायक नहीं, ऐसा पोठुपाद ब्राह्मण के प्रति भगवान् का उपदेश ।
१०. सुभ सुत्त — आयुष्मान् आनन्द के द्वारा शील (सील) समाधि और प्रज्ञा (पञ्जा) पर प्रवचन ।
- ११ केवड्ड सुत्त — चमत्कार प्रदर्शन की निन्दा
१२. लोहिच्च सुत्त — अच्छे और बुरे शास्ताओं के विषय में लोहिच्च ब्राह्मण के प्रति उपदेश ।
१३. तेविज्ज सुत्त — अकेली 'त्रयी विद्या' से कुछ नहीं होता, इसपर विचार ।

## (२) महावग्ग

- १४ महापदान सुत्त — बुद्ध गोतम और छह पूर्व बुद्धों की कथा; विपस्सी बुद्ध; ( बोधि सत्व सिद्धान्त के यहा बीज )
- १५ महानिदान सुत्त — प्रतीत्यसमुत्पाद का विस्तृततम वर्णन
- १६ महापरिनिव्वाण सुत्त — अनेक महत्वपूर्ण विषयो के सहित तथागत के महापरिनिर्वाण की अत्यन्त करुणापूर्ण शब्दों में कथा ।
- १७ महासुदस्सन सुत्त — राजा सुदर्शन के रूप में बुद्ध के एक पूर्व जन्म की गाथा ।
- १८ जनवसभ सुत्त — यक्ष जनवसभ की कथा, मगध के अनेक उपासको का 'सोतापत्ति फल' को प्राप्त कर लेना ।
- १९ महागोविन्द सुत्त — महागोविन्द के रूप में बुद्ध का वर्णन, निर्वाण के मार्ग पर विचार ।
- २० महासमय सुत्त — देवों के विषय में विचार ।
- २१ सक्कपञ्च सुत्त — बुद्ध का इन्द्र (शक्र) के प्रति 'य किञ्चि समुदय धम्म सव्व त निरोध धम्मति' पर उपदेश ।
- २२ महासत्तिपट्ठान सुत्त — सति (स्मृति) और चतुरार्य सत्यो पर विचार ।
- २३ पायासि सुत्त — 'न सन्ति परलोक वादा' सिद्धान्त का निराकरण ।

## (३) पाटिक वग्ग

- २४ पाटिक सुत्त — निगण्ठ नाटपुत्त का कुछ वर्णन, बुद्ध का ऋद्धि-प्रातिहार्य दिखाने से इस्कार ।
- २५ उदुम्बरिक सीहनादसुत्त — मिथ्या तपस्याओं एव वास्तविक ब्रह्मचारी का वर्णन ।
- २६ चक्कवत्ति सीहनाद सुत्त — चार स्मृति-प्रस्थानों का वर्णन और बुद्ध भैत्रेय के विषय में विचार ।
- २७ अगञ्ज सुत्त — आचरण जातिवाद से श्रेष्ठ है, इसपर विचार ।
- २८ सम्पसादनीय सुत्त — बुद्ध का सारिपुत्र को धर्मोपदेश ।



- २९ पासादिक सुत्त — पूर्ण और अपूर्ण शास्ताओ पर ।  
 ३०. लक्षण सुत्त — बत्तीस महापुरुष लक्षण ।  
 ३१ सिंगालोवाद सुत्त — गृह-विनय ( गृह विनय ) पर उपदेश ।  
 ३२ आटानाटिय सुत्त — रक्षा-मन्त्र ( रक्खामन्त ) पर विचार ।  
 ३३ सगीति सुत्त — सारिपुत्र के द्वारा धम्म का विवेचन ।  
 ३४ दसुत्तर सुत्त — इसके विभागो में सारिपुत्र के द्वारा धर्म की रूप-रेखा ।

इस प्रकार एक अत्यन्त सक्षिप्त रूप में दीघ निकाय के विश्लेषण को उसकी विषय-वस्तु के सक्षिप्ततम निर्देश के साथ हमने देखा । अब मज्झिम निकाय के विभाजन और विषय-वस्तु पर सक्षिप्त रूप से आते हैं । यह निकाय वास्तव में बुद्ध के उपदेशो की दृष्टि से सर्वोत्तम और सबसे अधिक महत्त्व का है । महापण्डित राहुल साकृत्यायन ने इसे 'बुद्ध वचनामृत' कहा है और डॉ० हालके ने तो केवल इसी एक ग्रन्थ के आधार पर अपने बौद्ध दर्शन सम्बन्धी अनुत्तर निबन्धो की रचना की है । मज्झिम निकाय का विभाजन १५ वर्गों में है जिनमें कुल १५२ सुत्त हैं जो मध्यम लम्बाई के हैं । निम्नांकित विवरण से यह स्पष्ट होगा ।

### (१) मूल-परियाय वग्ग

१. मूल परियाय सुत्त — चेतना की अवस्थाएँ किस प्रकार उत्पन्न होती है ? निर्वाण पर भी विचार ।  
 २. सट्वासव सुत्त — 'आसव' (मल) किस प्रकार जीतने चाहिएँ; मिथ्या दृष्टियो का भी कुछ निदर्शन ।  
 ३. धम्म दायद सुत्त — 'भिक्षुओ, धम्मदायाद वनो, आमिष दायद नही ।'  
 ४. भयमेरव सुत्त — भयो को किस प्रकार जीता, जाय । बुद्ध के द्वारा उनकी सम्यक् सम्बोधि-प्राप्ति का वर्णन ।  
 ५. अनगण सुत्त — सारिपुत्र और मौद्गल्यायन में दुष्टता से बचने के मार्ग पर सलाप ।  
 ६. आकसेय सुत्त — भिक्षु के द्वारा स्पृहणीय विषय (पातिमोक्ख-सवर सम्भूत सील )  
 ७. वत्थूपम सुत्त — चित्त की विशुद्धि पर व्याख्यान ।

८. सल्लेख सुत्त — मिथ्या दृष्टियों से विमुक्ति पाने का एक मात्र मार्ग 'अनात्मवाद' ही है ।
९. सम्मादिट्ठ सुत्त — सम्यक् दृष्टि क्या है ?
१०. सति-पट्ठान सुत्त — चार स्मृति-प्रस्थान और उनका विवेचन ।
- (२) सीहनाद-वग्ग
११. चूल सीहनाद सुत्त — बौद्ध भिक्षुओं की अन्य साधकों से चार बातों में विशेषता ।
१२. महा सीहनाद सुत्त — सारिपुत्र और तथागत में सवाद सुनकखत्त लिच्छवि पुत्र और अन्य विषयो को लेकर ।
१३. महा दुक्खक्खन्ध सुत्त — दुःख और उसका कारण ।
१४. चूल दुक्खक्खन्ध सुत्त — " "
१५. अनुमान सुत्त — सदा सावधान रहने का उपदेश, महा-मौद्गल्यायन द्वारा ।
१६. चेतोखिल सुत्त — चित्त के पाच बन्धन ।
१७. वनपत्थ सुत्त — वन के शुभ वातावरण पर ।
१८. मघुपिण्डिक सुत्त — बुद्ध के द्वारा धर्म की रूप-रेखा, कच्चान (कात्यायन) के द्वारा उसका विस्तार से वर्णन ।
१९. द्वेषा वितक्क सुत्त — कामो का आकर्षण । अभिसम्बोधि-प्राप्ति का वर्णन ।
२०. वितक्क सन्धान सुत्त — समाधि की प्रक्रिया ।
- (३) श्रोपम्म वग्ग
२१. ककचूपम सुत्त — भावनाओं और मन के निरोध पर ।
२२. अलगद्दूपम सुत्त — धर्म के विषय में मिथ्या धारणा रखना सर्प को पूछ से पकडना है ।
२३. वम्मिक सुत्त — नर-देह की नि सारता ।
२४. रथ विनीत सुत्त — धार्मिक जीवन का उद्देश्य ।
२५. निवाप सुत्त — मार से बचें कैसे ?
२६. अरिय परियेत्तन सुत्त — बुद्ध के द्वारा अपने महाभिनिष्क्रमण और अभिसम्बोधि प्राप्ति का वर्णन । आर्य-पर्येषण !
२७. चूल-हत्थिपदोपम सुत्त — सत्य-प्राप्त मुनि के आश्चर्य ?

- ३८ महा-हृत्पिपदोपम सुत्त — चार आर्य सत्यो में सभी कुशल धर्म निहित है, ऐसा सारिपुत्र के द्वारा उपदेश ।
- ३९ महासारोपम सुत्त — देवदत्त के सध छोड जाने पर बुद्ध का उपदेश ।
- ३० चूल-सारोपम सुत्त — पूर्वोक्त का ही विशिष्ट वर्णन ।  
(४) महायमक वग्ग
- ३१ चूलगोसिग सुत्त — अनुसुद्ध, नन्दिय और किम्बिल की प्रव्रज्या ।
- ३२ महा गोसिग सुत्त — गोसिग वन को किस प्रकार का भिक्षु सुशो-  
भित करेगा ? एक सवाद ।
- ३३ महागोपालक सुत्त — भिक्षु के ग्यारह दोष व गुण ।
३४. चूल गोपालक सुत्त — अच्छे और बुरे शास्ताओ के अनुयायियो की दशा ।
- ३५ चूल सच्चक सुत्त — बुद्ध और सच्चक जैन के बीच पञ्चस्कन्ध पर सवाद।
३६. महा सच्चक सुत्त — तथागत का अभिसम्बोधि और समाधि पर प्रवचन ।
३७. चूल तण्हासखय सुत्त — तृष्णा का क्षय कैसे हो ?
- ३८ महा तण्हा सखय सुत्त — चेतना का ससरण नही ।
- ३९ महा अस्सपुर सुत्त — आदर्श भिक्षु के लिए आवश्यक गुण ?
- ४० चूल अस्सपुर सुत्त — भिक्षु के कर्तव्य ।  
(५) चूल यमक वग्ग
- ४१ सालेय्यक सुत्त — कुछ का स्वर्ग को और कुछ का नरक को गमन कैसे ?
- ४२ वेरजक सुत्त — उपर्युक्त के समान ही ।
- ४३ महावेदल्ल सुत्त — मनोवैज्ञानिक विषयो पर सारिपुत्र का एक प्रवचन ।
- ४४ चूल वेदल्ल सुत्त — उपर्युक्त विषय पर ही धम्मदिन्ना भिक्षुणी का एक प्रवचन ।
- ४५ चूल धम्मसमादान सुत्त— धर्म-समाधान के चार प्रकार ।
४६. महा धम्मसमादान सुत्त— उपर्युक्त के समान ही ।
- ४७ वीमसक सुत्त — ठीक विमर्श कैसे ?
- ४८ कोसम्बिय सुत्त — भगडे के खिलाफ, कौशाम्बी के भिक्षुओ को ।

- ४९ ब्रह्मनिमन्तिक सुत्त — शाश्वतवाद ठीक सिद्धान्त नहीं ।
५०. मारतज्जनिय सुत्त — मौद्गल्यायन का मार को तर्जन ।  
(६) गहपति वग्ग
- ५१ कन्दरक सुत्त — आत्म-निर्यातन के विरुद्ध ।
- ५२ अट्टकनागर सुत्त — निर्वाण-मार्ग पर आनन्द ।
५३. सेक्ख सुत्त — आनन्द शैक्ष्य जनो के कर्तव्यो पर ।
- ५४ पोतलिय सुत्त — आर्यमार्ग क्या है ?
- ५५ जीवक सुत्त — मास भक्षण पर बुद्ध ।
५६. उपालि सुत्त — उपालि जैन की प्रव्रज्या ।
- ५७ कुक्कुरवतिक सुत्त — कर्म पर प्रवचन ।
- ५८ अमय राजकुमार सुत्त — " "
- ५९ बहुवेदनिय सुत्त — वेदनाओ का विभागीकरण ।
६०. अपण्णक सुत्त — निश्चित सिद्धान्त ।  
(७) भिक्षु वग्ग
- ६१ अम्बलट्टिका-राहुलोवाद सुत्त — मन, वाणी और कर्म की विशुद्धि सम्बन्धी उपदेश ।
- ६२ महाराहुलोवाद सुत्त — राहुल के प्रति प्राणायाम का उपदेश ।
- ६३ चूल मालुक्य सुत्त — 'अव्याकृत' विषयो सम्बन्धी प्रवचन ।
६४. महा-मालुक्य सुत्त — पाच सयोजनो सम्बन्धी प्रवचन ।
- ६५ महालि सुत्त — साधारण धर्मोपदेश महालि को ।
- ६६ लकुटिकोपम सुत्त — वैराग्य पर ।
- ६७ चातुम सुत्त — भगडालु भिक्षुओ के प्रति उपदेश ।
- ६८ नलकपान सुत्त — धर्म के कुछ महत्त्वपूर्ण विषयो पर अनुरुद्ध से सलाप ।
- ६९ गुलिस्सानि सुत्त — आरण्यको के प्रति नियम ।
- ७० कीटागिरि सुत्त — भिक्षुओ के नियम ।  
(८) परिव्राजक वग्ग
- ७१ तेविज्जवच्छगोत्त सुत्त — बुद्ध त्रैविद्य है ।
- ७२ अग्गिवच्छगोत्त सुत्त — अग्गिवच्छगोत्त को बुद्ध की शिष्यत्व-प्राप्ति ।
७३. महावच्छगोत्त सुत्त — उपासको और भिक्षुओ के कर्तव्य ।
७४. दीघनख सुत्त — दीघनख परिव्राजक और बुद्ध ।

१२७. अनुसुद्ध सुत्त — अनुसुद्ध के द्वारा चेतोविमुक्ति पर विचार ।  
 १२८. उपक्विलेस सुत्त — सम्यक् समाधि क्या है ?  
 १२९. बाल-पण्डित सुत्त — जीवन के बाद फल ?  
 १३०. देवदूत सुत्त — यम का भय ?

(१४) विभग वग्ग

१३१. भद्देकरत्त सुत्त — भूत और भविष्यत् को छोड़ वर्तमान में रमो ।  
 १३२. आनन्द भद्देकरत्त सुत्त— " "  
 १३३. महाकच्चान भद्देकरत्त सुत्त— " "  
 १३४. लोमसकगिय भद्देकरत्तसुत्त— " "  
 १३५. चूल कम्मविभग सुत्त— ससार में असमानता क्यों ?  
 १३६. महा कम्म विभग सुत्त— " "  
 १३७. सडायतन विभग सुत्त— छ आयतनो पर विचार ।  
 १३८. उद्देस विभग सुत्त — महाकात्यायन के द्वारा चेतना पर प्रवचन ।  
 १३९. अरण विभग सुत्त — शान्ति का रहस्य ?  
 १४०. घातु विभग सुत्त — छ घातुओ ( पृथिवी, जल, अग्नि, वायु, आकाश और चित्त ) पर विचार ।  
 १४१. सच्च विभग सुत्त — चार आर्य सत्य ।  
 १४२. दक्खिणा विभग सुत्त — दान और दाताओ पर प्रवचन । सघ को दिया हुआ दान व्यक्ति के दान से ऊपर ।

(१५) सडायतन वग्ग

१४३. अनाथपिण्डिकोवाद सुत्त—अनाथपिण्डिक की मृत्यु ।  
 १४४. छन्नोवाद सुत्त — छन्न की आत्महत्या ।  
 १४५. पुण्णोवाद सुत्त — दुःख और सुख में व्यवहार ।  
 १४६. नन्दकोवाद सुत्त — अनित्यता पर विचार ।  
 १४७. चूल राहुलोवाद सुत्त— अनित्यता पर ही ।  
 १४८. छल्लक सुत्त — अनात्मवाद का विस्तृत विवेचन ।  
 १४९. महासडायतनिक सुत्त— इन्द्रियो का सम्यक् ज्ञान ।  
 १५०. नगरविन्देय्य सुत्त — आदरणीय श्रमण-ब्राह्मण कौन ?  
 १५१. पिण्डपातपारिसुद्धि सुत्त—पिण्डपात कैसे करना ?  
 १५२. इन्द्रिय भावना सुत्त — इन्द्रिय भावना कैसे हो ?

इस प्रकार बुद्ध की चारिकाओं में जिस प्रकार उनके अववाद (उपदेश) हुआ करते थे, उनका कुछ चित्रण ये 'सुत्त' करते हैं। कुछ उनके शिष्यों के भी प्रवचन हैं। मज्झिम तथा अन्य निकायो में न केवल बुद्ध के विचार सबघी ही किन्तु तत्कालीन सामाजिक और सांस्कृतिक अवस्था की भी एक अतुल सामग्री भरी पड़ी है। विस्तार-भय से उसका यहाँ वर्णन नहीं किया जा सकता<sup>१</sup>। इस प्रकार ऊपर दो निकायो की किञ्चित् विषय वस्तु के निरूपण से यह स्पष्ट हो गया होगा कि सुत्त पिटक की विचार-शैली किस प्रकार की है, अब हम संक्षेप में ग्रन्थों के मात्र नाम-परिगणन से ही मनस्तुप्ति करेंगे ताकि साहित्य-सम्बन्धी भाग उचित से अधिक स्थान न ले सके। तृतीय निकाय अर्थात् संयुक्त निकाय पाँच वर्गों में विभक्त है, जिनमें कुल मिलाकर ५६ संयुक्त हैं, जैसा कि निम्नलिखित रूप-रेखा से स्पष्ट होगा—

(१) सगाथ वग्ग, जिसमें ११ संयुक्त हैं, यथा—

१	देवता संयुक्त	(आठ अध्याय)
२.	देवपुत्त "	(तीन अध्याय)
३	कोसल "	(तीन अध्याय)
४.	मार "	(तीन अध्याय)
५	भिक्षुणी "	—
६.	ब्रह्मा "	(दो अध्याय)
७	ब्राह्मण "	(दो अध्याय)
८	वगीस "	—
९	वन "	—
१०	यक्ख "	—
११	सक्क "	(तीन अध्याय)

(२) निदान वग्ग, जिसमें १० संयुक्त हैं, यथा—

१.	निदान संयुक्त	(९ अध्याय)
२.	अभिसमय "	—
३	घातु "	(४ अध्याय)

(१) उसके कुछ निर्देश के लिये देखिए मज्झिम निकाय, भाग २, प्राक्कथन, पृष्ठ १८-२२ ( बम्बई विश्वविद्यालय का संस्करण ) तथा लाहा। पालि लिटरेचर, जिल्द दूसरी, पृष्ठ ६५५-६५६

४	अनमतग्ग "	(२ अध्याय)
५	कस्सप "	—
६.	लाम सक्कारसयुत्त	(४)
७	राहुल "	(२)
८	लक्खण "	(२)
९.	ओपम्म "	—
१०.	मिक्खु "	—

(३) खन्ध वग्ग, जिसमें १३ सयुत्त हैं, यथा—

१	खन्ध संयुत्त	(पाच-पाच अध्यायो के तीन विभाग)
२	राघ "	(चार अध्याय)
३.	दिट्ठि "	(दो अध्याय)
४	ओक्कन्तिक "	—
५.	उप्पाद "	—
६	किलेस "	—
७	सारिपुत्त सयुत्त	
८.	नाग "	—
९.	सुपण्ण "	—
१०	गन्धर्व्वकाय सयुत्त	—
११	वलाह "	—
१२	वच्छगोत्त "	—
१३	भान (या समाधि) सयुत्त	—

(४) सडायतन वग्ग—जिसमें दस सयुत्त हैं, यथा

१	सडायतन सयुत्त	(चार भागो में विभक्त, पहले तीन भागो में से प्रत्येक में पाच और अन्तिम में चार अध्याय)
२	वेदना संयुत्त	(३ अध्याय)
३	मातुगाम "	(३ अध्याय)
४	जम्भुखादक "	—
५	सामण्डक "	
६.	मोग्गल्लान "	
७	चित्त "	

- ८ गामणि "   
 ९ असखत " ( २ अध्याय )   
 १० अब्याकत "

(५) महावग्ग, जिसमें १२ सयुक्त है—

- १ मग्ग सयुक्त — ( ८ अध्याय )   
 २. वोड्ढमग्ग सयुक्त— ( १८ अध्याय )   
 ३ सतिपट्टान " ( १० " )   
 ४. इन्द्रिय " ( १७ " )   
 ५. ' सम्मप्पघान " ( ५ " )   
 ६ वल " ( १० " )   
 ७ इद्धिपाद " ( ८ " )   
 ८ अनुरुद्ध " ( २ " )   
 ९ भान " ( ५ " )   
 १० आनापान " ( २ " )   
 ११ सोतापत्ति " ( ७ " )   
 १२ सच्च " ( ११ " )

विषय इस निकाय का भी वैसे ही है, जैसा अन्य का । वही मनोवैज्ञानिक और नैतिक समस्याएँ, वही कथानक, वही सवाद और वही सरल पुनरावृत्तिमयी शैली । चतुर्थ निकाय अर्थात् अगुत्तर निकाय विशेषतः सख्यात्मक है, जो निम्नलिखित ११ निपातो में विभक्त है, यथा एक निपात, दुक्क निपात, तिक निपात, चतुक्क नि०, पचक नि०, छक्क नि०, सत्तक नि०, अट्टक नि०, नवक नि०, दसक नि०, और एकादसक निपात । पञ्चम निकाय अर्थात् खुद्दक निकाय का विभाजन १६ ( आचार्य बुद्धघोष के अनुसार १५ ) ग्रन्थों में है, जो इस प्रकार हैं । ( १ ) खुद्दक पाठ, ( २ ) घम्मपद, ( ३ ) उदान, ( ४ ) इतिवुत्तक, ( ५ ) सुत्त-निपात, ( ६ ) विमानवत्थु, ( ७ ) पेतवत्थु, ( ८ ) धेरगाथा, ( ९ ) धेरी गाथा, ( १० ) जातक, ( ११ तथा १२ ) जो आचार्य बुद्धघोष ने एक ही ग्रन्थ के रूप में माने हैं ) महा निद्देस तथा चुल्ल निद्देस, ( १३ ) पटिसम्भिदा मग्ग, ( १४ ) अपदान, ( १५ ) बुद्धवस तथा ( १६ ) चरिया पिटक । कहने की आवश्यकता नहीं कि इनकी अलग-अलग विषय वस्तु का तो निर्देश यहाँ किया ही नहीं जा सकता, इनके अध्यायो आदि का विभाजन दिखाना भी अत्यन्त कठिन काम है । विनय पिटक में भिक्षु और भिक्षुणियो सम्बन्धी नियम है, जो बुद्ध-शासन की



दृष्टि से अत्यन्त महत्त्वपूर्ण है। विनय पिटक का ग्रन्थ-विभाजन इस प्रकार है—  
 (१) सुत्त विभाग, (२) खन्धक, (३) परिवार और (४) पातिमोक्ख।  
 पातिमोक्ख में जो नियम दिए हैं, उन्हीं की व्याख्या सुत्त विभाग में है, जिसके दो भाग हैं (अ) पाराजिक, (आ) पाचित्तिय। खन्धक के भी दो भाग हैं (अ) महावग्ग और (आ) चुल्लवग्ग। यहा इतना ही कहना पर्याप्त होगा। तीसरा अभिघम्म पिटक दार्शनिक दृष्टि से अत्यन्त महत्त्वपूर्ण है। विषय की दृष्टि से नवीन इसमें कुछ नहीं है जो सुत्त पिटक में न हो, बल्कि यह उसी की तात्विक या नैतिक व्याख्या उपस्थित करता है। व्यवहार-वचन (वोहार वचन) का उपयोग न कर यह परमार्थ वचन (परमत्य वचन) का उपयोग करता है और विशेष अन्तर तो सुत्त पिटक से इसका यह है कि जिन 'धर्मों' को सुत्त पिटक 'रूप', 'वेदना', 'सज्ञा', 'सस्कार', और 'विज्ञान' इन पञ्चस्कन्धो के रूप में विभक्त करता है उन्हीं का अभिघम्म पिटक में विभाजन और वर्गीकरण 'चित्त', 'चेतसिक' और 'रूप' के रूप में है। यह सब दार्शनिक दृष्टि से अत्यन्त महत्त्वपूर्ण है, इसे कहने की यहाँ आवश्यकता नहीं। हमारा आगे बौद्ध मनो-विज्ञान सम्बन्धी विवरण इसी पिटक के आधार पर होगा। अभिघर्म पिटक सात ग्रन्थों में विभक्त है (१) धम्म सगणि, (२) विभाग, (३) धातु-कथा, (४) पुग्गल पञ्जात्ति, (५) कथावत्यु, (६) यमक और (७) पट्टान। इनकी सक्षिप्त विषय-वस्तु का कुछ निर्देश यहाँ आवश्यक होगा। धम्म सगणि बौद्ध मनोवैज्ञानिक आचार-तत्व का अनुत्तर ग्रन्थ है। यहा सभी 'धर्म' 'कुशल', 'अकुशल' और 'अव्याकृत' रूप में देखे गए हैं। 'चित्त', 'चेतसिक' और 'रूप' पर यहाँ महत्त्वपूर्ण विचार है, जिसका सक्षिप्ततम विवरण भी हम यहाँ देने में असमर्थ हैं। विभाग धम्मसगणि का ही पूरक है और समग्र ग्रन्थ १८ विभागों में विभक्त है, यथा, (१) खन्ध विभाग, (२) आयतन विभाग, (३) धातु विभाग, (४) सच्च विभाग, (५) इन्द्रिय विभाग, (६) पञ्चयाकार विभाग, (७) सतिपट्टान विभाग, (८) सम्मप्पघान विभाग, (९) इद्धिपाद विभाग, (१०) वोज्झग विभाग, (११) मग्ग विभाग, (१२) भान विभाग, (१३) (१३) अप्पमज्जा विभाग, (१४) सिक्खापद विभाग, (१५) पटिसम्भिदा—मग्ग विभाग (१६) ज्ञाण विभाग, (१७) खुद्दकवत्यु विभाग तथा (१८) धम्महृदय

(१) सर्वास्तिवादियों के अभिघर्म पिटक के ग्रन्थों के लिए देखिए आगे उत्तरकालीन बौद्ध दर्शन का विवेचन।

विभग । तृतीय अभिघर्म ग्रन्थ ‘घातु कथा’ ( अथवा खन्ध-आयतन-घातु-कथा) है, जो १४ भागो में विभक्त है, यथा, (१) सगहो असगहो (२) सगहितेन असगहित, (३) असगहितेन सगहित, (४) सगहितेन सगहित, (५) असगहितेन असगहित, (६) सम्पयोगो विप्पयोगो, (७) सम्पपुत्तेन विप्पयुत्त, (८) विप्पयुत्तेन सम्पयुत्त, (९) सम्पयुत्तेन सम्पयुत्त, (१०) विप्पयुत्तेन विप्पयुत्त, (११) असगहितेन सम्पयुत्त विप्पयुत्त, (१२) सम्पयुत्तेन सगहित असगहित, (१३) असगहितेन सम्पयुत्त विप्पयुत्त तथा (१४) विप्पयुत्तेन सगहित असगहितं । यहाँ विषय-निरूपण हमारा उद्देश्य नहीं । केवल विषय-वस्तु के स्वरूप का कुछ निर्देश करना है और इतने के लिए उपर्युक्त वर्णन पर्याप्त है, सामग्र्य में तो अभिघर्म का मक्षिप्त निरूपण एक अत्यन्त कठिन, महत्त्वपूर्ण और हिन्दी साहित्य में एक नितान्त ही अभिनव विषय है । ‘पुग्गल पञ्जात्ति’, ‘पुग्गलो’ या व्यक्तियों के विषय में अदभुत ग्रन्थ है और दस विभागो में विभाजित है । पाँचवाँ ग्रन्थ कथावत्यु अधिकाश में अशोक-कालीन है, किन्तु परम्परा से इसका उपदेश तयागत के द्वारा ही दिया गया, ऐसा कुछ का विश्वास है । इस ग्रन्थ का उपयोग पूर्णरूप से हम अशोक-कालीन बौद्ध धर्म के सम्प्रदायों का वर्णन करते समय करेंगे जिनका कि इसमें वर्णन है । स्थविरवाद परम्परा का समर्थन तथा अन्य १७ निकायो अथवा सिद्धान्तो का खण्डन इसमें है । मोग्गलिपुत्त तिस्स इस महत्त्वपूर्ण ग्रन्थ के रचयिता है । छठा अभिघर्म-पिटक का ग्रन्थ ‘यमक’ है । ‘यमक’ इसकी सज्ञा इसलिए है कि प्रश्न और उनके प्रतिरूप प्रश्न इस ग्रन्थ में प्रारम्भ से अन्त तक जोड़ो में रक्खे गए हैं । दस भागो या यमको में यह ग्रन्थ विभक्त है । वे ये हैं—(१) मूल यमक, (२) खघ यमक, (३) आयतन यमक, (४) घातु यमक, (५) सच्च यमक, (६) सखार यमक, (७) अनुसय यमक, (८) चित्त यमक (९) धम्म यमक तथा, (१०) इन्द्रिय यमक । सातवाँ ग्रन्थ पट्टान है, जिसका एकमात्र विषय प्रतीत्य समुत्पाद का विवेचन है । यहाँ चौबीस प्रत्ययो के द्वारा प्रतीत्य समुत्पाद के सिद्धान्त पर विचार किया गया है । वे चौबीस प्रत्यय (पच्चय) ये हैं—

(१) हेतु पच्चय, (२) आरम्मण पच्चय, (३) अधिपति पच्चय, (४) अनन्तर पच्चय, (५) समनन्तर पच्चय, (६), सहजात पच्चय, (७) अञ्जमञ्ज पच्चय, (८) निस्सय पच्चय, (९) उपनिस्सय पच्चय, (१०) पुरेजात पच्चय, (११) पच्छाजात पच्चय, (१२) आसेवन पच्चय, (१३) कम्म पच्चय, (१४) विपाक पच्चय, (१५) आहार पच्चय, (१६) इन्द्रिय पच्चय, (१७) भान पच्चय,

जा सकता। इस ग्रन्थ का चतुर्थ भाग अर्थात् 'मिण्डक पञ्चो' सम्भवतः सबसे अधिक महत्त्वपूर्ण अंश है। इसमें राजा ने अत्यन्त चक्करदार प्रश्न रक्खे हैं, जिनका उत्तर बड़ी सावधानी से भदन्त नागसेन ने दिया है। यहाँ इतना ही कहना पर्याप्त होगा। दूसरा ग्रन्थ जो इस प्रसंग में आता है वह है भगवान् अट्टकथाचरिय बुद्धघोषाचार्य ( पाँचवी शताब्दी ईस्वी ) का 'विसुद्धि मग्ग'। यह ग्रन्थ थेरवाद बौद्ध धर्म का विश्वकोश कहा जा सकता है। कोई भी महत्त्वपूर्ण विषय बौद्ध धर्म और दर्शन सम्बन्धी इस ग्रन्थकार ने छोड़ा नहीं है, यद्यपि अपनी परीक्षा स्वरूप दी हुई केवल दो गाथाओं पर व्याख्या रूप ही यह ग्रन्थ लिखने का दावा उसने किया है। 'मिलिन्द प्रश्न' की प्रामाणिकता आचार्य बुद्ध-घोष को अत्यन्त मान्य है और उसको अनेक स्थानों में प्रमाण-स्वरूप उद्धृत भी किया है। ये दोनों महाग्रन्थ आदि बौद्ध दर्शन के विद्यार्थियों के लिए अत्यन्त पठनीय हैं। किन्तु इनके विचारों का एक विभेद हमें त्रिपिटक की मूल भावनाओं से करना चाहिए। इन दोनों ही आचार्यों ने कुछ कुछ बुद्ध के मौन को निषेधात्मक दिशा में बढ़ाया है। भिक्षु नागसेन का किया हुआ 'अनात्मवाद' का वर्णन निश्चय ही अत्यन्त महनीय और विशद है और 'मौलिक्य' बौद्ध दर्शन के प्रसंग में 'अनात्मवाद' का वर्णन कभी भी पूरा नहीं कहा जा सकता जब तक कि भदन्त नागसेन के इस विषयक मत का भी कुछ उल्लेख अथवा उनके मिलिन्द के साथ हुए सम्वाद में से कुछ उद्धरण अवश्य न दे दिये जायें। किन्तु बुद्ध का मन्तव्य विलकुल वैसा ही निषेधात्मक रहा हो जैसा कि इस मनीषी विचारक ने अपने अनुपम तर्कबल से दिखाया है, ऐसा हम सम्भवतः नहीं कह सकते। इसीलिए डा० राधाकृष्णन् के इस विचार से सहमत होने में हमें तनिक भी झिझक नहीं कि जहाँ तक बुद्ध के मन्तव्य को दिखाने से सम्बन्ध है वहाँ हमें मिलिन्द प्रश्न के साक्ष्य को बहुत सँभल कर ही लेना चाहिए। वैसे इन मनीषी भिक्षु ने बुद्ध के मन्तव्य को बड़ी अच्छी तरह से समझाया है, इसमें सन्देह नहीं। यही बात 'बुद्धघोसाचरिय' के विषय में भी कही जा सकती है और उनका साक्ष्य भी किन्हीं बातों में हमें सँभल कर ही लेना चाहिए। वैसे इन दोनों विचारकों के मतों का उद्धरण 'मौलिक्य' बौद्ध दर्शन के प्रसंग में हमारे लिए अत्यन्त आवश्यक होगा और हम वैसा करेंगे भी, किन्तु सम्यक् समीक्षा के बाद ही उनके मतों को

गाह्य समझना होगा, उनके बुद्ध-मन्तव्य के प्रकाशक होने के रूप में। यह प्रसन्नता है कि ये दोनों ग्रन्थरत्न मूल पालि में देवनागरी अक्षरों में प्रकाशित हैं<sup>१</sup>, जैसा कि अभी अधिकांश अत्यन्त महत्त्वपूर्ण पालि-साहित्य भी नहीं होने पाया है।

उपर्युक्त साहित्य के अतिरिक्त त्रिपिटक पर व्याख्याएँ अथवा अट्टकथाएँ भी हैं। पालि साहित्य में तीन प्रसिद्ध अट्टकथाकार हुए हैं। बुद्धदत्त, बुद्धघोष और धम्मपाल। इन तीनों मनीषियों ने त्रिपिटक के अट्टकथा साहित्य और भिन्न-भिन्न अंशों पर अट्टकथाएँ लिखी हैं। यदि दार्शनिक दृष्टि से हमारा उद्देश्य पालि साहित्य का निरूपण करना होता तो हम यहाँ उनका कुछ विस्तृत वर्णन करते, किन्तु हम यहाँ प्रत्येक वस्तु को दार्शनिक दृष्टिकोण से ही देख रहे हैं, अतः हमें यह जान लेना चाहिए कि उस दृष्टि से इन अट्टकथाओं का महत्त्व अल्प है। सस्कृत में लिखे दार्शनिक ग्रन्थों के भाष्यो या वार्तिकों से इन अट्टकथाओं की कोई तुलना नहीं। ये तो केवल बुद्ध के उपदेशों की ऐतिहासिक पृष्ठभूमि तैयार करती हैं और यही कदाचित् इनका सब से बड़ा मूल्य है। हाँ, अभिघर्म पिटक पर लिखी अट्टकथाएँ मूल्यवान् कृति हैं दर्शन की दृष्टि से भी। और इस दृष्टि से आचार्य बुद्धघोष की 'अट्टसालिनी' ('धम्मसगणि' की अट्टकथा) यहाँ विशेष रूप से उल्लेखनीय है।

वाद की शताब्दियों में उपर्युक्त साहित्य के अतिरिक्त पालि भाषा में लिखे गये अन्य भी अनेक ग्रन्थ हैं, किन्तु उनका दार्शनिक महत्त्व बहुत अल्प है। इसलिए

- (१) मिलिन्द प्रश्न, बम्बई विश्वविद्यालय द्वारा प्रकाशित (सम्पादक वदेकर) और विसुद्धिमग्ग, आचार्य घर्मानन्द कौशाम्बी द्वारा सम्पादित (भारतीय विद्या भवन, बम्बई द्वारा प्रकाशित)। पूज्य आचार्य पाद ने 'विसुद्धिमग्ग' पर 'विसुद्धिमग्ग दीपिका' नाम की एक महत्त्वपूर्ण टीका भी पालि में लिखी है, जो महाबोधि सभा, सारनाथ से प्रकाशित है। मिलिन्द प्रश्न का हिन्दी अनुवाद भी प्रकाशित है, जिसे भिक्षु जगदीश काश्यप जी ने योग्यतापूर्वक किया है। 'विसुद्धि मग्ग' का विद्वत्पूर्ण अनुवाद भिक्षु श्री घर्मरक्षित जी ने किया है, जो इस समय प्रेस में है।

अन्य अनुपालि अथवा वे यहाँ विचारणीय नहीं। 'अभिघम्मत्थसगहो' अनुपिटक साहित्य और जैसे कुछ विवेचनात्मक ग्रन्थ अवश्य स्मरणीय हैं उसमें दार्शनिक अंश और इसी प्रकार बाद की शताब्दियों में किया गया की अल्पता विशेषत बरमा में अभिघम्म-सम्बन्धी अध्ययन भी। विशेषत पालि त्रिपिटक और उसकी अट्टकथाओ के आधार पर अब हम स्थविरवाद बौद्ध धर्म का विवेचन करेंगे।

## ५—बोधि पक्षीय धर्म : बुद्ध-शासन और आचारतत्त्व की प्रतिष्ठा

भगवान् बुद्ध ने अपने परिनिर्वाण के समय अपने शिष्यों को बुलाया और उनसे कहा 'भिक्षुओ ! मैंने जो धर्म उपदेश किया है, तुम अच्छी तौर से सीखकर उसका सेवन करना, भावना करना, सैंतीस बोधिपक्षीय धर्म बढ़ाना, जिससे कि यह ब्रह्मचर्य अध्वनीय (चिर-सत्तत्तिस बोधिपक्खिया स्थायी, ) हो, यह ब्रह्मचर्य बहुजन-हितार्थ, बहु-धम्मा) भगवान् बुद्ध के जन सुखार्थ, लोकानुकम्पार्थ और देव-मनुष्यों के अविवाद और अविरोद्ध अर्थ, हित और सुख के लिए हो। भिक्षुओ ! वे मन्तव्य हैं कौन-से धर्म हैं, जिन्हें स्वयं जान कर, स्वयं साक्षात्कार कर, अभिज्ञान कर, मैंने तुम्हें उपदेश किया है, जिन्हें तुम अच्छी तरह सीखकर बढ़ाना ? वे हैं (१) चार स्मृति-प्रस्थान, (२) चार सम्यक् प्रवचन, (३) चार ऋद्धिपाद, (४) पाँच इन्द्रिय (५) पाच बल, (६) सात बोध्यग और (७) आर्य अष्टांगिक मार्ग। "१। इस प्रकार हम कह सकते हैं कि बोधि पक्षीय धर्म भगवान् बुद्ध के अन्तिम उपदेश है। "जो इस धर्म में प्रमाद रहित होकर उद्योग करेगा, वह आवागमन को छोड़ कर दुःख का अन्त करेगा।" उपर्युक्त परिगणित सैंतीस धर्म ही अपने समष्टि रूप में बोधि पक्षीय धर्म कहलाते हैं। 'बोधि पक्षीय' शब्द की निरुक्ति करने हुए आचार्य बुद्धघोष ने कहा है कि आर्यमार्ग (बुद्ध-मार्ग) के ही बोधन (ज्ञान) करने के अर्थ में ज्ञान 'बोध' कहलाता है और इस आर्य मार्ग रूप बोध के पक्ष में होने के कारण अर्थात् इसके सहायक होने के कारण ये सैंतीस धर्म 'बोधि पक्षीय धर्म' कहलाते हैं। 'इमे सत्तत्तिस धम्मा बुज्झन-

(१) महापरिनिव्वाणसुत्त (दीघ० २।३ )

टूटने बोधोति लद्धनामस्स अरिय मग्गस्स पक्खे भवत्ता बोधि पक्खिया नाम । पक्खे भवत्ताति उपकारभावे ठितत्ता”<sup>१</sup> । बोधि पक्षीय धर्म बोधि की ओर ले जाने वाले हैं । वे बोधि की अनुकूल अवस्थाएँ हैं । सम्भवतः बोधिपक्षीय धर्मों की ओर लक्ष्य करके ही भगवान् ने अपनी ‘पच्छिमा वाचा’ (अन्तिम वाणी) में कहा था ‘हन्त ! भिक्षुओ ! मैं तुमसे कहता हूँ . . . . अप्रमाद से सम्पादन करो’ । निश्चय ही बोधि पक्षीय धर्म वे विशुद्धि के मार्ग हैं जिनका भगवान् ने अनेक सुत्तो में अनेक वार पुनरुक्ति करके उपदेश दिया है<sup>२</sup> और जिनको वे अविवाद और अविरुद्ध रूप से मनुष्य मात्र के लिए कल्याणकारी मानते थे । आनन्द से सलाप करते हुए भगवान् ने कहा था ‘तो क्या मानते हो आनन्द ! मैंने साक्षात्कार कर जिन धर्मों का उपदेश किया है, जैसे कि चार स्मृति-प्रस्थान, चार सम्यक् प्रधान, चार ऋद्धि पाद, पाँच इन्द्रिय, पाँच बल, सात बोध्यग और आर्य अष्टांगिक मार्ग, आनन्द ! इन धर्मों में क्या दो भिक्षुओ का भी मतभेद दीखता है ?’ आनन्द ने उत्तर दिया, “नही भन्ते ! इन धर्मों में मैं दो भिक्षुओ का भी मतभेद नहीं देखता ।”<sup>३</sup> इससे स्पष्ट है कि बोधिपक्षीय धर्मों का समग्र रूप ही वह अविवाद साधना-मार्ग था जिसका उपदेश तथागत ने दिया था और जिसके सम्बन्ध में दो भिक्षुओ में भी उनके समय में मतभेद नहीं था । बोधि पक्षीय धर्मों के अभ्यास से मनुष्य इसी जन्म में निर्वाण प्राप्त करता है, ऐसा भगवान् का ज्ञान पूर्वक कहना था<sup>४</sup> । जब वे कहते थे “धर्म ही मनुष्यों में श्रेष्ठ है, इस जन्म में भी और परजन्म में भी”<sup>५</sup> तो उनका तात्पर्य यहाँ धर्म से बोधि पक्षीय धर्मों के अभ्यास से ही होता था । भगवान् अपने शिष्यों से अपेक्षा रखते थे कि वे प्रति दिन रात्रि के प्रथम

(१) विसुद्धिमग्ग २२।३३

(२) देखिए महासकुलुदायि सुत्त (मज्झिम० २।३।७; ) संयुत्त० २।१।८।९; महापरिनिब्बान सुत्त (दीघ० २।३); विभंग, पृष्ठ ३७२; मिलिन्ध प्रश्न और विसुद्धिमग्ग (बाईसवां परिच्छेद) में भी बोधि पक्षीय धर्मों का निर्देश मिलता है ।

(३) सामगाम-सुत्तन्त ( मज्झिम० ३।१।४ )

(४) देखिये अग्गञ्ज-सुत्त ( दीघ० ३।४ )

(५) उपर्युक्त के समान ।

और अन्तिम याम में प्रयत्नपूर्वक बोधि पक्षीय धर्मों की भावना करें<sup>१</sup> । जैसा अभी कहा गया, अन्तिम बार जब शास्ता ने अपने शिष्यों से विदाई ली और महापरिनिर्वाण में प्रवेश किया तो उस समय उनका भिक्षुओं से यही कहना था, "भिक्षुओं ! मैंने जो धर्म तुम्हें उपदेश किये हैं, जैसे कि चार स्मृति-प्रस्थान, चार सम्यक् प्रधान, चार ऋद्धिपाद, पाँच इन्द्रिय, पाँच बल, सात बोध्यग और आर्य अष्टागिक मार्ग, इनका तुम अभ्यास करना, बढ़ाना ताकि यह ब्रह्मचर्य चिरस्थायी हो और बहुजनो के हित, सुख और कल्याण के लिये हो<sup>२</sup> ।"

बोधि पक्षीय धर्म वस्तुतः समग्र बुद्ध-शासन की प्रतिष्ठा और भगवान् बुद्ध के धर्म-चक्र की धुरी हैं । शास्ता के चले जाने के बाद उनके शिष्यों में बुद्ध के दार्शनिक मन्तव्यों को लेकर चाहे बोधि पक्षीय धर्म सम्पूर्ण बौद्ध जितनी विप्रतिपत्तियाँ और विभिन्नताएँ साधना की प्रतिष्ठा-भूमि हैं<sup>३</sup> रही हो, परन्तु इन ढाई हजार वर्षों में सम्पूर्ण बौद्ध साधक और साधिकाओं ने बिना किसी अपवाद के बोधि पक्षीय धर्मों का अभ्यास चित्त-शुद्धि के लिये अपने जीवन में किया है । चाहे तथोक्त हीनयानी हो या महायानी, सब बौद्धों ने बोधि पक्षीय धर्मों के अभ्यास को शास्ता का ज-विवाद शासन माना है और बुद्ध के जीवन-काल के समान आज तक कभी दो बौद्ध साधकों का, चाहे वे बौद्ध धर्म की किसी शाखा के माननेवाले हो, इस सम्बन्ध में कोई विवाद नहीं रहा है । अतः हम कह सकते हैं कि बोधि पक्षीय धर्म सम्पूर्ण बौद्ध साधना की प्रतिष्ठा भूमि है और बौद्ध धर्म की एकता सम्पादित करने में उनका अत्यन्त महत्त्वपूर्ण योग रहा है और आगे भी रहेगा । स्थविरवाद बौद्ध धर्म के समान महायान बौद्ध धर्म में, जो स्थविरवाद का ही आगे की शताब्दियों में युगानुरूप स्वाभाविक विकास है, बोधि पक्षीय धर्मों के महत्त्व को अच्छी प्रकार समझा गया है । दिव्यावदान में बोधि पक्षीय धर्मों को भगवान् बुद्ध के अन्तिम उपदेश और आदेश बताया गया है<sup>४</sup> । सद्धर्म पुण्डरीक में ३७ बोधि पक्षीय धर्मों का उल्लेख

(१) देविये पचानिय-सुत्त ( अगुत्तर-निकाय ६।१।२।७ )

(२) महापरिनिर्वाण-सुत्त ( दीघ० २।३ )

(३) पृष्ठ २०७-२०८

है<sup>१</sup>। इसी प्रकार प्रज्ञा पारमिता शतसाहस्रिका<sup>२</sup>, प्रज्ञा पारमिता अष्टसाहस्रिका<sup>३</sup>, समाधि राज<sup>४</sup> और धर्म-संग्रह<sup>५</sup> में, जो सब महायान बौद्ध धर्म के ग्रन्थ हैं, बोधि पक्षीय धर्मों का विवरण किया गया है। फिर भी डा० हरदयाल के इस मत से हम सहमत नहीं हो सकते कि चर्क 'बोधि पक्षीय' शब्द में 'बोधि' शब्द का प्रयोग है न कि निर्वाण का ( निर्वाण के लिये प्रायः बोधि शब्द का प्रयोग महायान बौद्ध धर्म की एक विशेषता है ) इसलिये 'बोधि पक्षीय' शब्द की उत्पत्ति महायान के पूर्वगामी बौद्ध संस्कृत साहित्य में हुई<sup>६</sup>। बोधि या 'सम्यक् सम्बोधि' ( सम्मा सम्बोधि ) शब्द उतना ही स्थविरवाद बौद्ध धर्म का है जितना महायान का, जिसका उसने बाद में चलकर कुछ अधिक प्रयोग किया। हमारी निश्चित धारणा है कि 'बोधि पक्षीय धर्म' शब्द स्वयं भगवान् बुद्ध के मुख से निःसृत हुआ था और उन्हीं से उनके सब शिष्यों ने, चाहे वे तथोक्त स्थविरवादी हो, या महायानी, लिया है। हाँ, ऐतिहासिक दृष्टि से उसका सर्वप्रथम प्रयोग तो पालि-त्रिपिटक में ही हुआ है, ऐसा ही मानना पड़ेगा। बोधि पक्षीय धर्मों का उपदेश भगवान् बुद्ध का मूल उपदेश था और स्थविरवादियों के नैतिक दर्शन के समान वह सम्पूर्ण बौद्ध साधना का आधार है। अब हम बोधि पक्षीय धर्मों के संक्षिप्त विश्लेषण और विवेचन पर आते हैं—

चार स्मृति-प्रस्थान, जिनका उपदेश भगवान् बुद्ध ने दिया है, ये हैं (१) काया में कायानुपश्यना, (२) वेदनाओं में वेदानुपश्यना, (३) चित्त में चित्तानुपश्यना और (४) धर्मों में धर्मानु-बोधि पक्षीय धर्मों का संक्षिप्त पश्यना। 'स्मृति' शब्द बौद्ध साधना में विश्लेषण और विवेचन— अत्यन्त व्यापक है। साधारणतः 'स्मृति' चार स्मृति प्रस्थान ( पालि सति ) शब्द का अर्थ है स्मरण या यादगारी। स्मरण किसका? यादगारी किसकी? अपनी काया और मन से किये जाने वाले प्रत्येक कर्म की। जानने

(१) पृष्ठ ४५८

(२) पृष्ठ १४२७

(३) पृष्ठ १९४

(४) पृष्ठ १९३

(५) खण्ड ४३

(६) वि बोधिसत्त्व डॉक्ट्रिन इन बुद्धिष्ठ संस्कृत लिटरेचर, पृष्ठ ८१



हुए, ज्ञान पूर्वक, प्रत्येक कर्म को करना, यही स्मृति है। मानसिक सावधानी का यह दूसरा नाम है। अपने मौलिक रूप में 'स्मृ' धातु का अर्थ गम्भीर चिन्तन था। बौद्ध प्रयोग में यह अर्थ सम्पूर्ण रूप में नमाविष्ट है। 'स्मृति' का सतत अभ्यास भगवान् बुद्ध ने ज्ञान-प्राप्ति से पूर्व किया था। अनेक बार उन्होंने कहा है, "मैंने न दबने वाला वीर्य आरम्भ किया था। उस समय मेरी स्मृति अमुपित और जागृत थी।" वस्तुतः 'अमुपितस्मृति' भगवान् बुद्ध का एक उपपद ही है। जहाँ कहीं साधक भिक्षु का वर्णन आया है, वहाँ अनिवायं रूप से यह कहा गया है, "यहाँ एक भिक्षु भोजन के बाद, भिक्षा में निवटकर, आसन मार कर, शरीर को नीचा रख, स्मृति को सामने उपस्थित कर ध्यान करता है।" राहुल को उपदेश देते हुए भगवान् ने स्मृति के अभ्यास पर बड़ा जोर दिया है। इसी प्रकार अन्तिम बार जब आनन्द ने भगवान् से पूछा कि स्त्रियों के दर्शन होने पर हम क्या करेंगे, तो भगवान् ने यही कहा था, 'सति आनन्द उपट्ठा-पेतव्वा',<sup>१</sup> अर्थात् आनन्द! स्मृति को उपस्थित बनाये रखना। जितनी भी दुष्ट इच्छाएँ हैं, उनको जीतने का उपाय 'स्मृति' है। वह मार को परास्त करने का अमोघ अस्त्र है। मिथ्या मतवाद रूपी जितने भरने इस लोक में वहते हैं उनसे वह साधक को वचाती है। भगवान् ने कहा है, "लोक में जितने भरने प्रवाहित हो रहे हैं, स्मृति उनका निवारण है।" हम पहले देख चुके हैं कि अपने काल में प्रचलित नाना मिथ्या दार्शनिक दृष्टियों से वचाकर साधको के सामने एक अविवाद मध्यम-मार्ग को रखना तथागत का एक उद्देश्य था। चार स्मृति-प्रस्थान भी ऐसी ही एक मध्यमा प्रतिपदा थी

- (१) बोधिराजकुमार-सुत्तन्त ( मज्झिम० २।४।५ ); महाहत्थियपदोपम-सुत्तन्त ( मज्झिम० १।३।८ ), महासच्चक-सुत्तन्त ( मज्झिम० १।४।६ ); वैरजक-ब्राह्मण-सुत्त ( अगुत्तर ) आदि।
- (२) महा सतिपट्ठान-सुत्त ( वीघ० २।९ )
- (३) देखिये महाराहुलोवाद-सुत्तन्त ( मज्झिम० २।२।२ ); अम्बलट्टिक-राहुलोवाद-सुत्तन्त ( मज्झिम० २।२।१ ); राहुल-सुत्त ( सुत्त-निपात )।
- (४) महा परिनिब्बान-सुत्त ( वीघ० २।३ )
- (५) यानि सोतानि लोकस्मि सति तेसं निवारणं। अजित माणव-पुच्छा ( सुत्त-निपात—पारायणवग्गो )

जिसका उपदेश भगवान् ने पूर्वान्त और अपरान्त दृष्टियों के अतिक्रमण के लिये दिया था। उन्होंने स्वयं कहा है, "पूर्वान्त (जीव और लोक के आदि सम्बन्धी) और अपरान्त (जीव और लोक के अन्त सम्बन्धी) दृष्टियों के दूर करने के लिये, अतिक्रमण करने के लिये, मैंने चार स्मृति प्रस्थानों का उपदेश दिया है<sup>१</sup>।" वस्तुतः मध्यम-मार्ग का विचार भगवान् बुद्ध के शासन का आधार-भूत विचार है और न केवल मध्यमा प्रतिपदा रूपी आर्य अष्टांगिक मार्ग के ही स्वरूप का बल्कि प्रतीत्य समुत्पाद और बुद्धोपदिष्ट अनात्मवाद के स्वरूप का भी सम्यक् अवधारण हम उनके उपदेश के मध्यम-मार्गी रूप को समझे बिना नहीं कर सकते। स्मृति-प्रस्थानों का उपदेश भी अम्यास के लिये है, आत्मा और लोक के आदि और अन्त सम्बन्धी प्रश्नों का निवटारा करने के लिये नहीं। भगवान् अपने उपदेश की प्रक्रिया में पहले साधक भिक्षु को भोजन की मात्रा का उपदेश देते थे, फिर जागरण में तत्पर रहने का और उसके बाद 'स्मृति' के अम्यास का<sup>२</sup>। आनापान सति (प्राणायाम के साथ स्मृति) चार स्मृति-प्रस्थान, सात बोध्यग और विमुक्ति को वे निर्वाण-साधना की क्रमिक अवस्थाएँ मानते थे। उनका कहना था कि आनापानसति चार स्मृति-प्रस्थानों को पूर्ण करती है और चार स्मृति-प्रस्थान सात बोध्यगों को। इसी प्रकार सात बोध्यग विद्या और विमुक्ति को पूर्ण करते हैं<sup>३</sup>।

'स्मृति' शब्द के साथ-साथ 'सम्प्रजन्य' शब्द का भी प्रयोग पालि साहित्य में अक्सर दृष्टिगोचर होता है। भिक्षु के लक्षणों के सम्बन्ध में अक्सर कहा गया है कि उसे स्मृति और सम्प्रजन्य से युक्त होना चाहिये। 'सतो सम्पजानो' (स्मृति और सम्प्रजन्य से युक्त) साधक भिक्षु का एक बड़ा लक्षण है<sup>४</sup>। 'सतीमा' (स्मृतिमान्) भिक्षु पर मार कभी अपना वार नहीं कर सकता। 'अव्यात्मचिन्तक स्मृतिमान् भिक्षु' इस दुस्तर भव-बाढ को तर जाता है<sup>५</sup>।

(१) पासादिक-सुत्त (बोध० ३।६)

(२) गणकमोगल्लान-सुत्तन्त (मज्झिम० ३।१।७)

(३) आनापान सति सुत्तन्त (मज्झिम० ३।२।८)

(४) जागरो चत्स भिक्खवे भिक्खु विहरेय्य सतो सम्पजानो समाहितो (भिक्षुओ ! भिक्षु को चाहिये कि वह जागरूक, स्मृति और सम्प्रजन्य से युक्त तथा समाहित-चित्त होकर विहरे) जागरिय-सुत्त (इतिवृत्तक २।२।१०)

‘अज्भन्तचिन्ती सतिमा ओघ तरति दुत्तर’<sup>१</sup> । इसके विपरीत जिमकी स्मृति नष्ट हो गई है, जिसे अपनी शारीरिक और मानसिक क्रियाओं के सम्बन्ध में जानकारी नहीं है, जागरूकता नहीं है, वह नष्ट हो जाता है । पतित भिक्षु का जहाँ कहीं वर्णन आया है, उसकी स्मृति को नष्ट अवश्य दिखाया गया है । उसका लेटना, उठना, बैठना सब स्मृति-विहीन होता है जैसे कि साधक-भिक्षु का स्मृति-युक्त । भगवान् बुद्ध के पतित शिष्य देवदत्त का सुधि विहीन अवस्था में नो जाने का वर्णन किया गया है<sup>२</sup> । स्मृति के समान ‘सम्प्रजन्य’ शब्द का भी यही अर्थ है कि साधक को अपने प्रत्येक कर्म के विषय में ज्ञानवान् होना चाहिये । मोते, जागते, उठने, बैठने, बोलते, चुप रहते, प्रत्येक अवस्था में उसे जागरूक रहना चाहिये कि वह क्या कर रहा है । प्रत्येक सांस के लेने और छोड़ने की अवस्था में ‘स्मृति’ का अभ्यास करना चाहिये । यही आनापान-मति है, अर्थात् प्रत्येक आश्वास (सांस लेना) और प्रश्वास (सांस छोड़ना) के साथ स्मृति की भावना । ‘सांसो सांसा नाम जप’ की जो बात सन्तो ने नाम के सम्बन्ध में कही है, वही भगवान् बुद्ध ने चारस्मृति-प्रस्थानों के सम्बन्ध में कही थी । जब प्रत्येक सांस के आने-जाने के साथ स्मृति की भावना चलती है तो मनुष्य की अन्तिम साम जब छूटती है तो वह भी विदित होकर ही लय होती है, बिना विदित हुए नहीं, ऐसा भगवान् का कहना है<sup>३</sup> । स्मृति और सम्प्रजन्य के द्वारा मनुष्य शारीरिक और मानसिक व्याधाओं और पीडाओं पर भी विजय पाता है । भगवान् बुद्ध को अनेक बार हम शारीरिक पीडाओं को स्मृति और सम्प्रजन्य के द्वारा सहन करते देखते हैं । भगवान् बुद्ध के पैर में देवदत्त ने एक पत्थर फेंक कर मारा था जिससे उसमें काफी चोट आ गई थी । भगवान् इस दुःख को स्मृति-सम्प्रजन्य पूर्वक सहते थे<sup>४</sup> । वृद्धावस्था के दुःख को, जब कि तथागत का शरीर किसी प्रकार बाध-बूध कर चल रहा था, भगवान् स्मृति और स्मृतिजन्य पूर्वक विहार करते हुए उसे सहते थे<sup>५</sup> । सारिपुत्र और मौद्गल्यायन जैसे शिष्यों

(१) हेमवत्त-सुत्त ( सुत्त-निपात )

(२) देखिये विनय-पिटक—चुल्लवग्ग ( तघ-भेदक-खण्ड )

(३) महाराहुल्लोयाद-सुत्तन्त ( मज्झिम० २।२।२ )

(४) देखिये सकलिक-सुत्त ( सयुत्त-निकाय )

(५) महापरिनिव्वान-सुत्त ( दीघ० २।३ )

के चले जाने के दुःख को सहने के लिये शास्ता के पास स्मृति और सम्प्रजन्य ही दो साधन थे<sup>१</sup> और उनके वियोग से दुःखी भिक्षुओं के लिये भी उनके पास इससे अधिक और कुछ कहने को नहीं था, “भिक्षुओ ! वह कहाँ से मिले जो चला जानेवाला है । सब सस्कार अनित्य हैं । इसलिये भिक्षुओ, आत्म-दीप होकर, स्मृति और सम्प्रजन्य के साथ विहरो<sup>२</sup>” । स्मृति और सम्प्रजन्य का अभ्यास तथागत की प्रत्येक शारीरिक और मानसिक क्रिया में समाया हुआ था । उनका उठना, बैठना, सोना, लेटना सब स्मृति-पूर्वक होता था । उन जैसा जागरूक पुरुष विश्व ने दूसरा नहीं देखा है ।

बौद्ध योग-साधना में चार स्मृति-प्रस्थानों का जितना महत्त्वपूर्ण स्थान है, उसपर अधिक जोर नहीं दिया जा सकता । स्वयं बोधि पक्षीय घर्मों के वर्गीकरण में स्मृति की गणना चार वार की गई है । आर्य अष्टांगिक मार्ग में उसका स्थान सातवाँ है । सात बोध्यगो में वह प्रथम है । इसी प्रकार पाँच बलो में वह तीसरा बल है और पाँच इन्द्रियों में तीसरी इन्द्रिय है । तृतीय और चतुर्थ ध्यान में भी वह विद्यमान रहती है । पाँच प्रकार के सयम ( सवर ) में भी उसका दूसरा महत्त्वपूर्ण स्थान है । पाँच प्रकार के सयम हैं, प्रातिमोक्ष-सयम, स्मृति-सयम, ज्ञान-सयम, क्षान्ति-सयम और वीर्य-मयम । स्मृति-सयम की परिभाषा करते हुए कहा गया है “ ( भिक्षु ) चक्षु-इन्द्रिय की रक्षा करता है, चक्षु-इन्द्रिय में सयम को प्राप्त करता है, यह है स्मृति-सयम । ”<sup>३</sup> वस्तुतः चार आर्य सत्य, आर्य अष्टांगिक मार्ग, सप्त बोध्यग, चार ध्यान, अनात्मवाद, सबको स्मृति अपने गर्भ में छिपाये हुए है ।

‘स्मृति-प्रस्थान’ ( पालि सति-पट्टान ) शब्द का अर्थ है स्मृति का प्रस्थान या उदय<sup>४</sup> । स्मृति की भावना चार क्षेत्रों में की जाती है, यथा काया, वेदना,

( १, २ ) देखिये उक्काचेल-सुत्त ( सयुत्त-निकाय )

( ३ ) ‘रक्खति चक्षुन्द्रिय, चक्षुन्द्रिये सवर आपज्जतीति’, अयं सति-संवरो । विसुद्धि मग्ग १।१८

( ४ ) सति-पट्टान का ठीक संस्कृत रूपान्तर स्मृति-प्रस्थान ही है । परन्तु महा-यानी बौद्ध संस्कृत साहित्य में इसे ‘स्मृत्युपस्थान’ कहा गया है, जो व्याकरण की दृष्टि से गलत नहीं है, जैसा ममवश डा० हरदयाल ने उसे सोचा है । डा० हरदयाल ने उसे ‘दुर्भाग्यपूर्ण गलती’ कहा है । उनके मत के लिये देखिये उनका ग्रन्थ ‘दि बोधिसत्त्व डाकिटन इन बुद्धिस्ट

चित्त और ( बाह्य और आन्तरिक ) धर्मों में । यही द्रमय कायानुपग्यना, वेदनानुपग्यना, चित्तानुपग्यना और धर्मानुपग्यना हैं । हम पहले कह चके हैं कि ये चार स्मृति-प्रस्थान नाना मिथ्या दृष्टियों के अतिक्रमण के लिये हैं । भगवान् ने इन चार स्मृति-प्रस्थानों को भावना करने योग्य धर्म बताया है<sup>१</sup> । इनकी भावना से अमृत की प्राप्ति होती है, ऐसा उन्होंने कहा है<sup>२</sup> । चूंकि इन स्मृति-प्रस्थानों का अभ्यास गहरी मानसिक शिवा की अपेक्षा रखता है, अतः गृही लोग कभी ही कभी इनका अभ्यास कर सकने हैं<sup>३</sup>, जब कि बुद्ध-स्मृति, धर्म-स्मृति और सध-स्मृति के रूप में स्मृति का अभ्यास वे भी प्रत्येक समय कर सकते हैं<sup>४</sup> । चार स्मृति-प्रस्थानों की प्रशंसा में भगवान् ने इतना कहा है जितना सम्भवतः उन्होंने अन्य किन्हीं माघन के सम्बन्ध में नहीं कहा । उन्होंने स्मृति के इन प्रस्थानों को प्राणियों की विशुद्धि के लिये, शोक तथा कष्ट के उपशमन के लिये, दुःख के विनाश के लिये और ज्ञान और निर्वाण की प्राप्ति के लिये एक मात्र मार्ग माना है । "भिक्षुओ ! ये जो चार स्मृति-प्रस्थान हैं, वे प्राणियों की विशुद्धि के लिये, शोक तथा कष्ट के उपशमन के लिये, दुःख तथा दीर्घमनस्य के नाश के लिये, ज्ञान की प्राप्ति के लिये, निर्वाण के साक्षात्कार के लिये एकायन मार्ग हैं<sup>५</sup> ।" चूंकि तथागत प्रयोजनवादी थे, इमीलिये

संस्कृत लिटरेचर' पृष्ठ ८५ । संस्कृत 'स्मृत्युपस्थान' का पालि रूपान्तर 'सति-पट्टान' ही होगा, जैसा कि—'स्मृति-प्रस्थान' का भी । यहा पालि के सन्धि-सम्बन्धी नियमों की विवेचना की आवश्यकता नहीं है ।

- (१) देखिये दसुत्तर-सुत्त ( दीघ० ३।११ )
- (२) देखिये सधुत्त-निकाय, जिल्द पाचवीं, पृष्ठ १८१-१८२ ( पालि टैक्सट सोसायटी का संस्करण )
- (३) देखिये कन्दरक-सुत्तन्त ( मज्झिम० २।१।१ )
- (४) देखिये महानाम-सुत्त ( अगुत्तर-निकाय १।१।२।२ )
- (५) एकायन अथ भिक्खवो मग्गो सत्तान विसुद्धिया लोकपरिद्वान समतिक्कमाय बुक्खदोमनस्सानं अत्य गमाय ज्ञाणस्स अधिगमाय निब्बाणस्स सच्छिकिरियाय यदिद चत्तारो सति पट्टाना'ति । महासति पट्टान-सुत्त ( दीघ० २।२२ ), सति पट्टान-सुत्तन्त ( मज्झिम० १।१।१० ), कन्दरक-सुत्तन्त ( मज्झिम० २।१।१ ), देखिये मिलिन्द-प्रश्न, पृष्ठ ४५३ भी ( भिक्षु जगदीश काश्यप का अनुवाद )

उन्होंने चार स्मृति-प्रस्थानों का उपदेश साधकों के कल्याणार्थ दिया है। भिक्षुओं की तो ये चार स्मृति-प्रस्थान वपौती जमीन ही है। सब बौद्ध साधकों के लिये यह उनके बाप की छोड़ी हुई जमीन है, जिसपर वे निर्भय होकर विहर सकते हैं। भगवान् ने यह आश्वासन स्वयं दिया है, “भिक्षुओं! भिक्षु की स्वकीय पैतृक भूमि क्या है? यही जो कि चार स्मृति-प्रस्थान<sup>१</sup>।” जब तक इस अपनी भूमि पर विचरेंगे, अपने पिता के द्वारा छोड़ी हुई भूमि पर रहेंगे, बुद्ध-पुत्रों के लिये कोई भय नहीं है। यह तो उनकी अपनी गोचर-भूमि है। पर जहाँ मार्ग ग्रहण मृगों की तरह<sup>२</sup> या लीमी हिमालय-वासी बन्दरों की तरह<sup>३</sup>, जिन दोनों की उपमाएँ भगवान् बुद्ध ने दी थी, भिक्षुओं ने अपनी गोचर-भूमि को छोड़ा और दूसरी ओर (काम-भोगों की ओर) पग बढ़ाया तो उनका बन्धन निश्चित है। पर वे ऐसा क्यों करने लगे?

अब हम पालि निकायों के आधार पर चार स्मृति-प्रस्थानों का सक्षिप्त विवरण प्रस्तुत करेंगे। पहले कायानुपश्यना को लें। ‘भिक्षुओं! भिक्षु कैसे काया में कायानुपश्यी हो कर विहरता है? भिक्षुओं, भिक्षु अरण्य में, वृक्ष के नीचे, एकान्त घर में, आसन मारकर, शरीर को सीधा कर, स्मृति को सामने कर बैठता है। वह जानते हुए साँस लेता है, जानता हुआ साँस छोड़ता है, लम्बी साँस लेते हुए वह अनुभव करता है कि लम्बी साँस ले रहा हूँ। लम्बी साँस छोड़ते हुए अनुभव करता है कि लम्बी साँस छोड़ रहा हूँ... .. सारी काया को अनुभव करते हुए साँस लेना सीखता है। सारी काया को अनुभव करते हुए साँस छोड़ना सीखता है। काया के सस्कार को शान्त करते हुए साँस लेना सीखता है, काया के सस्कार को शान्त करते हुए साँस छोड़ना सीखता है। इस प्रकार अपनी काया में कायानुपश्यी होकर विहरता है। अपनी और

(१) को च भिक्षुणो भिक्षवे गोचरो सको पत्तियो विसयो? यदिदं चत्तारो तति पट्टाना' ति । सयुत्त-निकाय ।

(२) कुछ मृग चारों के लोभ में अपनी स्वकीय पैतृक चरागाह को छोड़कर अन्यत्र चले गये जहाँ वे बन्धन में पड़ गये। चार स्मृति-प्रस्थान भिक्षुओं की अपनी चरागाह है जिसे छोड़ने पर बन्धन मिलेगा, यह एक जातक की कथा का सारांश है।

(३) अपने स्वकीय क्षेत्र को छोड़कर सकट में पड़नेवाले हिमालयवासी बन्दरों की सुन्दर उपमा भगवान् ने दी थी।

दूसरो की काया मे कायानुपश्यी हो विहरता है । काया मे उत्पत्ति-वन को देखता विहरता है । काया मे विनाश-धर्म को देवता विहरता है । काया मे उत्पत्ति-विनाश को देवता विहरता है । 'काया है' करके उसकी स्मृति, ज्ञान और प्रतिस्मृति की प्राप्ति के अर्थ उपन्यत रहनी है वह अनाश्रित हो विहरता है, लोक मे किसी भी वस्तु को 'मे' और 'मेरा' करके वह ग्रहण नहीं करता । भिक्षुओ ! इस प्रकार भिक्षु काया मे कायानुपश्यी होकर विहार करता है<sup>१</sup> ।' इसी प्रकार जिस-जिस अवस्था मे शरीर हो उनका उत्ती-जमी प्रकार प्रत्यवेक्षण करना और नाय ही 'नित्य टोपानुदर्शन' करना भी, काया मे कायानुपश्यना करने के लिए, तथागत का उपदेश है । उन्ही के मार्मिक शब्दो मे 'भिक्षुओ ! भिक्षु पर के तलवे मे ऊपर, केश मस्तक मे नीचे त्वचा से घिरे हुए इस काया को नाना प्रकार की गन्दगी मे पर्ण देखाता है । इस काया मे है केश, रोम, नख, दांत, चमडी, माम, म्नायु, मज्जा . पित्त, कफ, पीव, लोह, पत्तीना, मूत्र । भिक्षुओ ! जैसे दोनो ओर मुह वाली एक बोरी हो और वह नाना प्रकार के अनाज, घान, मूग, उडद, तिल, तण्डुल आदि से भरी हो, उसे आंख वाला आदमी खोल कर देखे—यह घान है, यह मूग है, यह उडद है, यह तिल है, यह तण्डुल है । इसी प्रकार भिक्षुओ ! भिक्षु पर के तलवे से ऊपर, केश मस्तक के नीचे, त्वचा से घिरे हुए, इस काया को नाना प्रकार की गन्दगी से पर्ण देखाता है<sup>२</sup> ।' फिर काया को इसकी स्थिति के अनुसार इसके स्वभाव के अनुसार, देखना भी स्मृति-प्रस्थान है । चौदह प्रकार से इस स्मृति का वर्णन दीघ-निकाय के महासति पट्टान सुत्त मे विस्तार से किया गया है । श्मशान-योग का भी वर्णन इस सुत्त मे कायानुपश्यना के रूप मे किया गया है । साधक श्मशान मे जाकर लाशो को देखता है और उनकी दुरवस्था को अपने शरीर पर घटाता है<sup>३</sup> । काया मे कायानुपश्यना वास्तव मे अनात्मवाद का ही एक व्यावहारिक और साधनामय स्वरूप है । जिसने इसे साधा है वह 'लोक मे किसी भी वस्तु को 'मे' या 'मेरा' करके ग्रहण नहीं करता । भिक्षुओ ! भिक्षु इस प्रकार भी काया मे कायानुपश्यी हो विहार करता है<sup>४</sup> । भगवान् ने कहा है कि जिसने कायानु-

(१) महासति पट्टान सुत्त ( दीघ० २१९ )

(२) महासति पट्टान सुत्त ( दीघ० २१९ )

(३) मिलाइये बोधिचर्यावितार ८। ३०-३२

(४) महासति पट्टान-सुत्त ( दीघ० २१९ )

स्मृति का अम्यास किया है उसे अपूर्व प्रकृति विजय लाभ होता है जिसका उन्होंने 'दस लाभों' के रूप में वर्णन किया है ।<sup>१</sup> । कायानुपश्यना ही कायगता स्मृति ( कायगता सति ) कहलाती है । इसमें शरीर की ३२ गन्दगियों पर मनन किया जाता है । मज्झिम-निकाय के कायगता सति सुत्तन्त में इसका विस्तृत वर्णन है एवं खुद्दक-पाठ के 'द्वितिसाकार' में सक्षिप्त उल्लेख । मुत्त-निपात के विजय-सुत्त में भी शरीर की अनित्यता के सम्बन्ध में विचार है । काया के अशुभ, गन्दे स्वरूप के मनन के द्वारा राग-शान्ति का प्रयत्न करना बौद्ध साधना का एक आवश्यक अंग था । इसी को अशुभ-भावना भी कहा गया है । भगवान् ने राहुल को उपदेश देते हुए कहा है, "राहुल ! तू अशुभ की भावना कर । जो तेरा राग है, वह चला जायगा<sup>२</sup> ।" भगवान् ने नन्द नामक भिक्षुणी को भी उपदेश देते हुए कहा था, 'असुभाय चित्त भावेहि'<sup>३</sup> अर्थात् 'तू अशुभ की अपने चित्त से भावना कर ।' घमसेनापति सारि-पुत्र ने अपने एक साथी भिक्षु को, जो राग-विद्ध हो गया था, इसी प्रकार का उपदेश दिया था । 'उदान' में भगवान् अपने शिष्यो मौद्गल्यायन और कात्यायन को कायगता स्मृति-परायण देखकर प्रसन्न उद्गार करते दिखाये गये हैं । अभय माता ने अशुभ भावना के द्वारा अपनी निर्वाण-प्राप्ति की सूचना दी है<sup>४</sup> । विसुद्धि मग्न में एक भिक्षु की अशुभ भावना का एक सुन्दर उदाहरण दिया गया है, जो बड़ा प्रभावशाली है<sup>५</sup> । भगवान् ने कहा था कि कायगता स्मृति करनेवाले भिक्षु को चार ध्यानो की प्राप्ति होती है और वह मार को अवसर नहीं देता । भगवान् ने कहा है कि काय-गता-स्मृति करने वाले भिक्षु को इतना सुख मिलता है कि 'उसके शरीर का कोई भाग विवेकज प्रीति-सुख से अव्याप्त नहीं रहता<sup>६</sup> ।' जैसे पातालतोड़ कुएँ में अजस्र जल की धार निकलती है वैसे ही आनन्द का अजस्र स्रोत साधक के हृदय में फूट पड़ता है, जिसकी शीतलता से उसके शरीर का कोई भाग

(१) कायगतासति सुत्तन्त ( मज्झिम० ३।२।९ )

(२) महाराहुलोवाद-सुत्तन्त ( मज्झिम० २।२।२ )

(३) थेरोगाथा, गाथा १९, देखिये गाथा ८२ भी ।

(४) थेरो गाथा, गाथाएँ ३३-३४

(५) देखिये विसुद्धि मग्न १।५५

(६) कायगता सति-सुत्तन्त ( मज्झिम० ३।२।९ ); महासकुलुदायि-सुत्तन्त ( मज्झिम० २।३।७ )



अच्छूता नहीं रहता<sup>१</sup> । जैसा कबीर साहब ने कहा था 'रम गगन गुफा तें अजर भरै' वंसी ही हालत कायगता-स्मृति करनेवाले भिक्षु की हो जाती है— 'अमर होइ कवहूँ न मरै' । स्वयं भगवान् बुद्ध ने कहा है, "भिक्षुओ ! जो काय-गता सति का उपभोग नहीं करते, वे अमृत का उपभोग नहीं करते; जो कायगता सति का उपभोग करते हैं, वे अमृत का उपभोग करते हैं ।"<sup>२</sup> 'भिक्षुओ ! भिक्षु वेदनाओं में वेदनानुपश्यी हो कैसे विहरता है ?' 'भिक्षुओ ! भिक्षु सुख-वेदना को अनुभव करते हुए जानता है कि सुख-वेदना अनुभव कर रहा है । दुःख-वेदना को अनुभव करते हुए जानता है कि दुःख वेदना अनुभव कर रहा है । अ-दुःख अमुख वेदना को अनुभव करते हुए जानता है कि अ-दुःख असुख वेदना को अनुभव कर रहा है । भोग पदार्थ युक्त सुख वेदना को अनुभव करते हुए जानता है कि भोग-पदार्थ युक्त सुख वेदना को अनुभव कर रहा है । भीतर बाहर की वेदनाओं में वेदनानुपश्यी हो विहरता है । वेदनाओं में उत्पत्ति धर्म को देखता है । वेदनाओं में विनाश धर्म को देखता है । वेदनाओं में समुदय-विनाश धर्म को देखता है । वह अनाश्रित हो विहरता है । लोक में किसी भी वस्तु को 'मे' और 'मेरा' करके ग्रहण नहीं करता । इस प्रकार भिक्षुओ ! भिक्षु वेदनाओं में वेदनानुपश्यी हो विहरता है<sup>३</sup> । 'भिक्षुओ ! भिक्षु चित्त में चित्तानुपश्यी हो कैसे विहरता है ?' 'भिक्षुओ ! भिक्षु स-राग चित्त को जानता है कि यह स-राग चित्त है । राग-रहित चित्त को जानता है कि यह राग-रहित है । स-द्वेष चित्त को जानता है कि यह स-द्वेष चित्त है । द्वेष रहित चित्त को जानता है कि यह द्वेष रहित है । इस प्रकार भीतरी चित्त में चित्तानुपश्यी हो विहरता है । बाहरी चित्त में चित्तानुपश्यी हो विहरता है । भीतर बाहर चित्त में चित्तानुपश्यी हो विहरता है । चित्त में उत्पत्ति-धर्म को देखता है । चित्त में विनाश धर्म को देखता है । लोक में किसी भी वस्तु को 'मे' और 'मेरा' करके ग्रहण नहीं करता । इस प्रकार भिक्षुओ ! भिक्षु चित्त में चित्तानुपश्यी हो विहरता है<sup>४</sup> ।

(१) कायगता सति-सुत्तन्त (मज्झिम० ३।२।९), महासकुलुदायि सुत्तन्त (मज्झिम० २।३।७)

(२) मिलाइये सौन्दरनन्द १४।४२

(३) महासति पट्टान-सुत्त (दीघ० २।९)

(४) महासति पट्टान सुत्त ( दीघ निकाय २।९ ) ही ।

‘भिक्षुओ ! भिक्षु धर्मों ( मन के विषयो ) में धर्मानुपश्यी हो कैसे विहरता है ?’ ‘भिक्षुओ ! भिक्षु पांच नीवरणों को देखता हुआ धर्मों में धर्मानुपश्यी हो विहरता है ।’ ‘और फिर भिक्षुओ ! भिक्षु पांच उपादान स्कन्धों में धर्मानुपश्यी हो विहरता है’ । इसी प्रकार छ’ आन्तरिक और बाहरी आयतनों में, सात बोध्यगो में और चार आर्य सत्यो में सम्यक् अनुपश्यना करना धर्मों में धर्मानुपश्यना करना है । इनका नैतिक फल मही मिलता है, ऐसी भगवान् की गवाही है । ‘भिक्षुओ ! जो कोई भिक्षु इन चार स्मृति-उपस्थानों की सात वर्ष तक भावना करे, उसे दो फलों में से एक फल की प्राप्ति अवश्य होगी—इसी जन्म में अर्हत्त्व, या उपादान अवशिष्ट रहने पर अनागामी भाव । भिक्षुओ ! सात वर्ष रहने दो . . छ वर्ष, पाच वर्ष चार वर्ष . . . सप्ताह भर भी भावना करे तो उसे दो फलों में से एक फल अवश्य प्राप्त होगा—इसी जन्म में अर्हत्त्व या उपादान अवशिष्ट रहने पर अनागामी फल ।’ इस प्रकार हमने देखा कि काया, चित्त, वेदनाओ और धर्मों पर विचार करने का जो मार्ग उपर्युक्त स्मृति-प्रस्थानों में प्रख्यापित किया गया है, उसमें अनात्मवाद की अनुभूति कूट कूट कर भरी हुई पड़ी है, जो सम्पूर्ण बुद्ध-शासन की तात्त्विक प्रतिष्ठा है । पहले हम भगवान् बुद्ध के वचन का उद्धरण देकर दिखा चुके हैं कि चार स्मृति-प्रस्थान सब बुद्ध-पुत्रों की सामान्य वपौती जमीन है । क्या इन ढाई हजार वर्ष के बौद्ध साधक-साधिकाओं ने इसे इस रूप में समझा है ? क्या स्थविरवाद बौद्ध धर्म के अतिरिक्त बौद्ध धर्म के अन्य रूपों को मानने वालों ने भी इसमें अपना भाग पाया है, यह जानना हमारे लिये आवश्यक हो जाता है । यद्यपि यहाँ हमारा उद्देश्य स्थविरवादी तत्त्वदर्शन और साधना-मार्ग का विवरण उपस्थित करना ही है, परन्तु अपने क्षेत्र का कुछ अतिक्रमण कर हमें यहाँ यह दिखाने की लालसा है कि सब युगों के बौद्ध साधकों और विचारकों ने, चाहे वे जिस दार्शनिक सम्प्रदाय के हों स्मृति की भावना के अपने वपौती अधिकार को समझा है और उसका अभ्यास किया है । यहाँ हम महायान बौद्ध धर्म में स्मृति के स्वरूप और महत्त्व को लेकर कुछ कहना चाहेंगे ।

- (१) यथा कामच्छन्द, व्यापाद, स्त्यानमूद्ध, औद्धत्य-कौकृत्य और विचिकित्सा
- (२) यथा रूप-उपादान-स्कन्ध, वेदना-उपादान-स्कन्ध, संज्ञा-उपादान-स्कन्ध संस्कार-उपादान-स्कन्ध और विज्ञान-उपादान-स्कन्ध ।
- (३) महासति पट्टान सुत्त ( दीघ निकाय २।६ ) ही ।

‘ललित विस्तर’ में कहा गया है कि स्मृति मसार रूपी वृक्ष की जड़ काट डालने के लिये कुन्हाडी के समान है। शान्ति देव ने अपने अमर दार्शनिक काव्य ‘बोधिचर्यावतार’ के पाँचवें परिच्छेद में स्मृति का उपदेश देते हुए कहा है, “जो अपने मन की रक्षा करना चाहते हैं, उनसे मेरा कहना है ‘स्मृति और सम्प्रजन्य की सावधानी से रक्षा करो। मन के द्वार से स्मृति को कभी मत हटने दो। पापी इच्छाएँ चोरो के समान हैं, जो दरवाजे के अन्दर घुस आना चाहती हैं<sup>१</sup>।” अतः शान्तिदेव ने स्मृति को चित्त रूपी द्वार का पहरेदार बताया है जो वुरी इच्छाओं रूपी चोरो को अन्दर नहीं घुसने देती। परन्तु स्मृति की प्रशंसा में सब से अधिक तो आर्य अश्वघोष ने ही कहा है, जिनके शब्दों को बिना उद्धृत किये हम यहाँ नहीं रह सकते। नन्द को उपदेश देते हुए भगवान् कहते हैं—

“स्मृति को स्थिर करके तुम्हें स्वभाव से चल इन्द्रियों को विषयो से हटाना चाहिये<sup>२</sup>।”

“स्मृति रूपी किवाड़ से इन्द्रिय रूपी बाँध को बन्द करके ध्यान और आरोग्य के लिये भोजन की मात्रा को जानो<sup>३</sup>।”

“बैठे, चलते, खड़े होते, देखते, बोलते और ऐसे ही दूसरे कार्य करते समय, अपने सभी कार्यों को अच्छी तरह जानते हुए अपनी स्मृति को स्थिर रखो।”

“द्वार पर नियुक्त द्वाराध्यक्ष के समान जिसकी स्मृति स्थिर है, उसके ऊपर दोषों का आक्रमण नहीं होता, जिस प्रकार रक्षित नगर पर शत्रुओं का आक्रमण नहीं होता।”

“स्मृति सभी अवस्थाओं में साधक के चित्त की इस प्रकार रक्षा करती है जैसे घाई वालक की। जिस मनुष्य ने कायगता स्मृति का अभ्यास किया है, उसे कोई क्लेश नहीं हो सकता।”

“दोषों का लक्ष्य वही आदमी होता है जो स्मृति रूपी कवच से हीन है, जैसे प्रतिपक्षी शत्रुओं का लक्ष्य वही योद्धा होता है जो कवच से रहित है।”

“स्मृति द्वारा अरक्षित चित्त को वैसे ही अनाथ समझना चाहिये जैसे

(१) बोधिचर्यावतार ५।१-५, २३-२९

(२) सौन्दरनन्द १३।३०

(३) सौन्दरनन्द १४।१

मथप्रदर्शक के बिना विषम स्थलो पर चलनेवाला अन्वा मनुष्य असहाय होता है ।

“लोग अनर्थों में आसक्त होते हैं, अपने वास्तविक हित से विमुख रहते हैं और भय के रहते विराग प्राप्त नहीं करते, इसका कारण है स्मृति-विनाश ।”

“स्मृति अपने-अपने क्षेत्र में रहनेवाले शील आदि सभी सद्गुणों का अनुसरण करती है, जैसे कि गोप विखरी हुई गायों का पीछा करता है ।”

“जिसकी स्मृति नष्ट हो गई है, उसका अमृत नष्ट हो गया । जिसकी कायगता स्मृति उपस्थित है, उसके हाथ में अमृत है ।

“जिसके पास स्मृति नहीं है, उसे आर्य सत्य कहाँ से प्राप्त होगा ! और जिसके पास आर्य सत्य नहीं है, उसका सन्मार्ग नष्ट हो गया ।

“जिसका सन्मार्ग नष्ट हो गया, उसका अमृत पद नष्ट हो गया । जिसका अमृत पद नष्ट हो गया, वह दुःख से मुक्त नहीं हो सकता ।”

“इसलिये चलते हुए ‘चल रहा हूँ’, खड़े होते ‘खड़ा हो रहा हूँ’ एव इसी प्रकार दूसरे कार्य करते समय अपनी स्मृति बनाये रखो<sup>१</sup> ।”

अन्य बौद्ध सस्कृत साहित्य में चार स्मृति-प्रस्थानों के सम्बन्ध में विस्तृत विवेचन उपलब्ध है<sup>२</sup> और वह तत्त्वतः स्थविरवादी दृष्टि से भिन्न नहीं है ।

भारत ही नहीं, विश्व के ध्यानी साहित्य में स्मृति-प्रस्थानों की भावना के समान गम्भीर और उदात्त वस्तु दूसरी नहीं मिल सकती । ‘स्मृति’ शब्द का इतना व्यापक अर्थ कही नहीं लिया गया है । भगवान् पतञ्जलि ने श्रद्धा, वीर्य, समाधि और प्रज्ञा के साथ ( जो स्मृति के साथ मिलकर बौद्ध साधना की पाँच इन्द्रिया है<sup>३</sup> ) स्मृति का उल्लेख तो अवश्य किया है<sup>४</sup>, किन्तु उसे कोई विशेष महत्त्व नहीं दिया है । गीताकार ने ‘सम्मोह से स्मृति-विनाश और स्मृति-विनाश से बुद्धि का नाश<sup>५</sup>’ ऐसा कह कर स्मृति के महत्त्व की ओर इंगित तो अवश्य किया है, किन्तु उसे विधानात्मक रूप से साधना के अग के रूप में स्थान नहीं दिया है । यदि

(१) सौन्दरनन्द १४।३५-४५

(२) जिसके लिये देखिये, महाव्युत्पत्ति, पृष्ठ ७३; धर्मसंग्रह, पृष्ठ ९; महायान सूत्रालंकार, पृष्ठ १४०; शिक्षा समुच्चय, पृष्ठ २२८; दश-भूमिक सूत्र, पृष्ठ ३८

(३,४) देखिये आगे पाँच इन्द्रियों का विवेचन ।

(५) २।६३



परमार्थ-वियोगी योगियो का लक्षण बताया है<sup>१</sup> । उन्होंने कहा है कि जब प्राणी को सब विषय-विलासो से विरति हो गई तो जानना चाहिये कि वह जग गया<sup>२</sup> । इस जगाने के लिये ही और न केवल जागने बल्कि क्षण-क्षण की जीवन-चर्या में जागरूक रहने के लिये ही तथागत ने स्मृति-प्रस्थानो का उपदेश दिया था जो सब काल के साधको के सम्मिलित साध्य से विशुद्धि का एक अद्वितीय मार्ग और चित्त-शुद्धि का अन्यतम साधन है ।

अब हम चार 'सम्यक् प्रधानो' के विवरण पर आते हैं । बुद्ध-शासन में 'प्रधान' शब्द का अर्थ है निर्वाण-सम्बन्धी प्रयत्न, पुरुषार्थ, वीर्य-साधन ।

यह शब्द ही इस बात की सूचना देता है कि बुद्ध-चार सम्यक् प्रधान<sup>३</sup> शासन में अभ्यास ही सब कुछ है । यह शासन उद्योग के लिये है, साधना के लिये है, सिद्धान्तवाद या बौद्धिक आयास के लिये नहीं । तीव्र प्रयत्न या पुरुषार्थ की साधना से ही सत्य का अधिगम होता है । 'तीव्रं प्रयत्नैरधिगम्य सत्य'<sup>४</sup> यह बुद्ध के लिये कहा गया था । तीव्र प्रयत्न के द्वारा उन्होंने सत्य को प्राप्त किया था और तब ज्ञानमय दीपक बन कर वे विश्व के लिये चमके थे । जिस मार्ग के द्वारा उन्होंने सत्य को पाया था उसी मार्ग को वे दूसरो को भी सिखाते थे और वह था साधना का, तीव्र वीर्य-साधना का, मार्ग जिसे वे 'प्रधान' कहते थे । प्रयत्न से निर्वाण मिलता है, इसलिये वही 'प्रधान' है । भगवान् ने 'प्रधान' को सत्य प्राप्ति का 'बहुकारी घर्म' कहा था । इसका अर्थ यह था कि, "यदि कोई प्रधान करता है तो सत्य को प्राप्त करता है और यदि प्रधान नहीं करता तो सत्य को भी प्राप्त नहीं करता<sup>५</sup> ।" इसी बात को दुहराते हुए भगवान् ने एक दूसरी जगह कहा था कि बिना प्रयत्न ( प्रधान ) किये मुक्ति साक्षात्कार नहीं

- (१) यहिजग जासिनि जागहिं जोगी । परमारथी प्रपंच वियोगी—रामचरित मानस ( अयोध्या काण्ड )
- (२) जानिय तर्वाहि जीव जग जागा । जब सब विषय विलास विरागा—उपर्युक्त के समान ।
- (३) चार सम्यक् प्रधानों के विवरण के लिये देखिये महा सकुलुदायि-सुत्तन्त ( मज्झिम० २।३।७ ) तथा सगीति परियाय-सुत्त ( दीघ० ३।१० )
- (४) बुद्ध-चरित १।६९
- (५) चंकि-सुत्तन्त ( मज्झिम० २।५।५ )



श्रद्धा जब चित्त में उत्पन्न होती है तो प्रसन्नता और उत्साह को पैदा करती है। वह सारे चित्त को प्रीति और प्रामोद्य से भर देती है। उत्पन्न होते ही वह चित्त-मलो को नष्ट कर देती है। 'सद्वा उप्पज्जमाना नीवरणे विक्खम्भेति।' श्रद्धा में प्रतिष्ठित होकर साधक वीर्यारम्भ करने लगता है। अतः श्रद्धा से ही वीर्य की उत्पत्ति है। वीर्यारम्भ करनेवाले की स्मृति ठहरती है। जिसकी स्मृति ठहरी हुई है, उसी का चित्त समाधि-मग्न होता है और चित्त की समाधि से ही मनुष्य प्रज्ञा को प्राप्त करता है। इस प्रकार इन पाँच इन्द्रियो—श्रद्धा, वीर्य, स्मृति, समाधि और प्रज्ञा में क्रमिक सम्बन्ध है। एक के बाद एक वे उत्पन्न होती हैं। इस साधना-क्रम में, जैसा हम देखते हैं, श्रद्धा प्रथम और प्रज्ञा अन्तिम है। श्रद्धा का अन्तिम विकास-परिणाम प्रज्ञा है। बुद्ध-धर्म ने जिस प्रकार अन्य अनेक अतिवादो (अन्तों) का समवन्ध किया है, उसी प्रकार वह श्रद्धा और बुद्धि का भी समन्वय है। बुद्ध-धर्म प्रायः बुद्धिवादी धर्म ही माना जाता है, और यह ठीक भी है। केशपुत्र नामक ग्राम के कालाम क्षत्रियो से भगवान् ने सदा के लिये स्मरणीय शब्दों में कहा था, "कालामो! न तुम श्रुत के कारण किसी बात को मानो, न तर्क के कारण, न नय-हेतु से, न वक्ता के आकार के विचार से, न अपने चिर-विचारित मत के अनुकूल होने से, न वक्ता के भव्य रूप होने से और न इसलिये कि 'श्रमण हमारा गुरु है' यह सोचकर! बल्कि कालामो! जब तुम स्वयं ही जानो कि ये बातें अच्छी, अदोष, विज्ञो से अनिन्दित हैं, यह ग्रहण करने पर हित, सुख के लिये होगी, तो कालामो! तुम उन्हें स्वीकार करो।" भगवान् अन्धविश्वास के कड़े विरोधी थे और बुद्धिवाद के तो वे विश्व में प्रथम आचार्य ही माने जाते हैं। फिर भी उन्होंने श्रद्धा की महत्ता को स्वीकार किया है और उसे बुद्धिवाद द्वारा नियन्त्रित किया है। बुद्ध के प्रत्येक शिष्य से यह अपेक्षा की जाती है कि वह तथागत की सम्बोधि पर श्रद्धा रखे, "वह भगवान् विमुक्त पुरुष, सम्यक्-सम्बुद्ध, लोकविद्, अद्वितीय पुरुष-दम्य सारथी, विद्या और आचरण से युक्त, देव और मनुष्यों के शास्ता, भगवान् बुद्ध हैं।" परन्तु यह श्रद्धा अन्धविश्वास के रूप में न होकर बुद्धि सम्मत अनुभव के रूप में होनी चाहिये। यह ईमान लाना जैसी वस्तु विलकुल नहीं है। क्योंकि भगवान् ने अत्यन्त महत्त्वपूर्ण शब्दों में कह रक्खा है कि भगवान् बुद्ध ज्ञानी हैं या नहीं, यह जानने के लिये



भिक्षु को समन्वेषण करना चाहिये, खोज करनी चाहिये, मीमासा और परीक्षा करनी चाहिये और परीक्षा करने पर यदि ठीक लगे तो स्वीकार करना चाहिये अन्यथा नहीं<sup>१</sup> । बुद्ध के विषय में मीमासा करनी चाहिये कि यह भगवान् परमज्ञानी ( सम्यक् सम्बुद्ध ) है या नहीं । स्वयं सम्यक् सम्बुद्ध का यह अपने शिष्यों से कहना, ढाई हजार वर्ष पूर्व, कितना अभूतपूर्व, कितना आश्वासनमय ! यदि भगवान् इस प्रकार न कहते तो मानवता को आज बुद्ध-धर्म के रूप में सब से बड़ा आश्वासन कैसे मिलता, विश्व के असह्य विचारको को, जो किसी मसीह, पैगम्बर या अवतार में विश्वास करने को प्रस्तुत नहीं, शान्ति कैसे मिलती ? चाहे बुद्ध हो, चाहे धर्म, चाहे सध, चाहे अन्य कोई वस्तु “हम मीमासक ( वीमसक ) होंगे, ऐसा तुम्हें सीखना चाहिये<sup>२</sup> ।” यही भगवान् का सदा भिक्षुओं से कहना था । जब वे कभी देखते थे कि भिक्षु किसी बात को बिना समझे उनके गौरव से उनकी हाँ में हाँ मिला रहे हैं, तो वे उन्हें टोकते थे, “भिक्षुओ ! क्या तुम शास्ता के गौरव से तो ‘हाँ’ नहीं कह रहे हो ? .. . भिक्षुओ ! जो तुमारा अपना देखा हुआ, अपना अनुभव किया है, क्या उसी को तो तुम कह रहे हो<sup>३</sup> ?” इस प्रकार बुद्धि की प्रतिष्ठा कर भगवान् ने श्रद्धा का उपदेश दिया था । इसलिये श्रद्धा और बुद्धि का उनके उपदेशों में समाधान है । तथागत की श्रद्धा ‘प्रज्ञान्वया श्रद्धा’ ( पञ्जान्वया सद्धा ) है । उसका पर्यवसान प्रज्ञा में होना आवश्यक है । इसीलिये श्रद्धा पहली इन्द्रिय और प्रज्ञा अन्तिम इन्द्रिय है । श्रद्धा को भगवान् ने पुरुष का श्रेष्ठ घन बताया है<sup>४</sup> और कहा है ‘श्रद्धा के द्वारा मनुष्य भव-वाढ को तरता है<sup>५</sup> । अमृत रूपी खेती का भगवान् ने श्रद्धा को बीज बताया है<sup>६</sup> । जहाँ कहीं साधक भिक्षु का वर्णन आया है सर्वप्रथम यह कहा गया है ‘यहाँ भिक्षु श्रद्धा से युक्त होता है<sup>७</sup> ।’ प्रव्रज्या श्रद्धा से ही ली जाती है । इसीलिये भिक्षुओं

( १ ) वीमसक-सुत्तन्त ( मज्झिम० १५।७ )

( २ ) बहुधातुक-सुत्तन्त ( मज्झिम० ३।२।५ )

( ३ ) महा तण्हा सखय-सुत्तन्त ( मज्झिम० १।४।८ )

( ४ ) सद्धीव वित्त पुरिसस्स सेट्ठं । आलवक-सुत्त ( सुत्त-निपात )

( ५ ) सद्धाय तरती ओघ । सुत्त-निपात ।

( ६ ) देखिये कसिभारद्वाज-सुत्त ( सुत्त-निपात )

( ७ ) इष भिक्षु सद्धाय समन्नागतो होति । मिलाइये बुद्धे अवेच्चप्पसादेन समन्नागता । जनवसभ-सुत्त ( दीघ० २।५ )

को अनेक बार याद दिलाया गया है 'तुमने श्रद्धा से प्रव्रज्या ग्रहण की है' (सद्वाय पव्वज्जित्त्वा) आदि । अतः यह सुनिश्चित है कि मूल बुद्ध-दर्शन में भी श्रद्धा की साधना आधार-भूमि के रूप में प्रतिष्ठित है । श्रद्धा वास्तविक अर्थों में साधना की अधिपति है, वह बौद्ध साधना के पांच बलों में से एक बल भी है और स्रोत आपन्न अवस्था के भगवान् ने जो चार अंग बताये हैं उनमें वह प्रथम है<sup>१</sup> । सम्पूर्ण पुण्यकारी वस्तुओं ( पुञ्जकिरिया वत्थूनि ) का आधार श्रद्धा को बुद्ध-शासन में माना गया है । इसीलिये कहा गया है कि श्रद्धा को सुप्रतिष्ठित, मूल से पकड़ी हुई, होना चाहिये और जीवन-पर्यन्त उसे कम न होने देना चाहिये<sup>२</sup> । यद्यपि सत्य-प्राप्ति के लिये बहुकारी धर्म तो भगवान् ने प्रधान को ही बतलाया है, परन्तु श्रद्धा से सत्य की अनुरक्षा की जाती है, ऐसा उन्होंने कहा है<sup>३</sup> । महानाम शाक्य से भगवान् ने कहा था कि साधक को सात सद्वर्तों से युक्त होना चाहिये । इन सात सद्वर्तों में प्रथम श्रद्धा है और अन्तिम प्रज्ञा<sup>४</sup> । इसी प्रकार बोधि राजकुमार को भगवान् ने निर्वाण-साधना के पांच अंग बताये थे, जिनमें भी प्रथम श्रद्धा और अन्तिम प्रज्ञा है<sup>५</sup> । किसी भी प्रकार देखें, साधना में श्रद्धा प्रथम स्थान ग्रहण करती है और प्रज्ञा अन्त में उसका साथ छोड़ना नहीं चाहती । बुद्ध-धर्म की यह एक बड़ी विशेषता है । यदि श्रद्धा को हम हृदय का प्रतीक मानें ( और उपनिषद् ने तो कहा भी है—हृदये ह्येव श्रद्धा प्रतिष्ठिता ) और प्रज्ञा को बुद्धि का, तो हम कह सकते हैं कि भगवान् ने हृदय और बुद्धि का समाधान किया है । यही कारण है कि उनका धर्म-विनय करोड़ों व्यक्तियों के लिये उतना आकर्षक बन सका है और सब प्रकार की प्रकृतियों और स्वभावों के मनुष्य उसमें आश्वासन ग्रहण करते हैं । अन्त में हम यहाँ यही कहेंगे कि बिना श्रद्धा के साधना आगे नहीं बढ़ती । भगवान् ने कहा है कि उनकी शिक्षा में क्रमिक विधान है । पहले श्रद्धा अवश्य चाहिये । श्रद्धा होने पर ही मनुष्य ज्ञानी के समीप जाता है, उपासना करता है, कान लगाकर धर्म सुनता है, उसे ग्रहण करता है, ग्रहण किये धर्म की परीक्षा करता है, परीक्षण कर निदिध्यासन करता है । फिर उसे उत्साह होता है

(१) देखिये संगीति-परियाय-सुत्त ( दीघ० ३११० )

(२) देखिये चवमान-सुत्त ( इति वृत्तक )

(३) चंकि सुत्तन्त ( मज्झिम० २१५५ )

(४) सेख-सुत्तन्त ( मज्झिम० २११३ )

(५) बोधिराजकुमार-सुत्तन्त ( मज्झिम० २४१५ )

भिक्षु को समन्वेषण करना चाहिये, खोज करनी चाहिये, मीमासा और परीक्षा करनी चाहिये और परीक्षा करने पर यदि ठीक लगे तो स्वीकार करना चाहिये अन्यथा नहीं<sup>१</sup> । बुद्ध के विषय में मीमासा करनी चाहिये कि यह भगवान् परमज्ञानी ( सम्यक् सम्बुद्ध ) है या नहीं । स्वयं सम्यक् सम्बुद्ध का यह अपने शिष्यों से कहना, ढाई हजार वर्ष पूर्व, कितना अभूतपूर्व, कितना आश्वासनमय ! यदि भगवान् इस प्रकार न कहते तो मानवता को आज बुद्ध-धर्म के रूप में सब से बड़ा आश्वासन कैसे मिलता, विश्व के असख्य विचारको को, जो किसी मसीह, पैगम्बर या अवतार में विश्वास करने को प्रस्तुत नहीं, शान्ति कैसे मिलती ? चाहे बुद्ध हो, चाहे धर्म, चाहे सध, चाहे अन्य कोई वस्तु "हम मीमासक ( वीमसक ) होंगे, ऐसा तुम्हें सीखना चाहिये<sup>२</sup> ।" यही भगवान् का सदा भिक्षुओं से कहना था । जब वे कभी देखते थे कि भिक्षु किसी बात को विना समझे उनके गौरव से उनकी हाँ में हाँ मिला रहे हैं, तो वे उन्हें टोकते थे, "भिक्षुओं ! क्या तुम शास्ता के गौरव से तो 'हाँ' नहीं कह रहे हो ? भिक्षुओं ! जो तुमारा अपना देखा हुआ, अपना अनुभव किया है, क्या उसी को तो तुम कह रहे हो<sup>३</sup> ?" इस प्रकार बुद्धि की प्रतिष्ठा कर भगवान् ने श्रद्धा का उपदेश दिया था । इसलिये श्रद्धा और बुद्धि का उनके उपदेशों में समाधान है । तथागत की श्रद्धा 'प्रज्ञान्वया श्रद्धा' ( पञ्जान्वया सद्धा ) है । उसका पर्यवसान प्रज्ञा में होना आवश्यक है । इसीलिये श्रद्धा पहली इन्द्रिय और प्रज्ञा अन्तिम इन्द्रिय है । श्रद्धा को भगवान् ने पुरुष का श्रेष्ठ धन बताया है<sup>४</sup> और कहा है 'श्रद्धा के द्वारा मनुष्य भव-बाढ को तरता है<sup>५</sup> । अमृत रूपी खेती का भगवान् ने श्रद्धा को बीज बताया है<sup>६</sup> । जहाँ कहीं साधक भिक्षु का वर्णन आया है सर्वप्रथम यह कहा गया है 'यहाँ भिक्षु श्रद्धा से युक्त होता है<sup>७</sup> ।' प्रब्रज्या श्रद्धा से ही ली जाती है । इसीलिये भिक्षुओं

( १ ) वीमसक-सुत्तन्त ( मज्झिम० ११५।७ )

( २ ) बहुधातुक-सुत्तन्त ( मज्झिम० ३।२।५ )

( ३ ) महा तण्हा संखय-सुत्तन्त ( मज्झिम० १।४।८ )

( ४ ) सद्धीव वित्त पुरिसत्स सेट्ठं । आलवक-सुत्त ( सुत्त-निपात )

( ५ ) सद्धाय तरती ओघ । सुत्त-निपात ।

( ६ ) देसिये कसिभारदाज-सुत्त ( सुत्त-निपात )

( ७ ) इध भिक्षु सद्धाय समन्नागतो होति । मिलाइये बुद्धे अवेच्चप्पसादेन समन्नागता । जनवसभ-सुत्त ( दीघ० २।५ )

को अनेक बार याद दिलाया गया है 'तुमने श्रद्धा से प्रव्रज्या ग्रहण की है' (सद्वाय पव्वज्जित्वा) आदि । अतः यह सुनिश्चित है कि मूल बुद्ध-दर्शन में भी श्रद्धा की साधना आचार-भूमि के रूप में प्रतिष्ठित है । श्रद्धा वास्तविक अर्थों में साधना की अधिपति है, वह बौद्ध साधना के पांच बलों में से एक बल भी है और स्रोत आपन्न अवस्था के भगवान् ने जो चार अंग बताये हैं उनमें वह प्रथम है<sup>१</sup> । सम्पूर्ण पुण्यकारी वस्तुओं ( पुञ्जकिरिया वत्थूनि ) का आचार श्रद्धा को बुद्ध-शासन में माना गया है । इसीलिये कहा गया है कि श्रद्धा को सुप्रतिष्ठित, मूल से पकड़ी हुई, होना चाहिये और जीवन-पर्यन्त उसे कम न होने देना चाहिये<sup>२</sup> । यद्यपि सत्य-प्राप्ति के लिये बहुकारी धर्म तो भगवान् ने प्रधान को ही बतलाया है, परन्तु श्रद्धा से सत्य की अनुरक्षा की जाती है, ऐसा उन्होंने कहा है<sup>३</sup> । महानाम शाक्य से भगवान् ने कहा था कि साधक को सात सद्धर्मों से युक्त होना चाहिये । इन सात सद्धर्मों में प्रथम श्रद्धा है और अन्तिम प्रज्ञा<sup>४</sup> । इसी प्रकार बोधि राजकुमार को भगवान् ने निर्वाण-साधना के पांच अंग बताये थे, जिनमें भी प्रथम श्रद्धा और अन्तिम प्रज्ञा है<sup>५</sup> । किसी भी प्रकार देखें, साधना में श्रद्धा प्रथम स्थान ग्रहण करती है और प्रज्ञा अन्त में उसका साथ छोड़ना नहीं चाहती । बुद्ध-धर्म की यह एक बड़ी विशेषता है । यदि श्रद्धा को हम हृदय का प्रतीक मानें ( और उपनिषद् ने तो कहा भी है—हृदये हृषेव श्रद्धा प्रतिष्ठिता ) और प्रज्ञा को बुद्धि का, तो हम कह सकते हैं कि भगवान् ने हृदय और बुद्धि का समाधान किया है । यही कारण है कि उनका धर्म-विनय करोडों व्यक्तियों के लिये उतना आकर्षक बन सका है और सब प्रकार की प्रकृतियों और स्वभावों के मनुष्य उसमें आश्वासन ग्रहण करते हैं । अन्त में हम यहाँ यही कहेंगे कि बिना श्रद्धा के साधना आगे नहीं बढ़ती । भगवान् ने कहा है कि उनकी शिक्षा में क्रमिक विधान है । पहले श्रद्धा अवश्य चाहिये । श्रद्धा होने पर ही मनुष्य ज्ञानी के समीप जाता है, उपासना करता है, कान लगाकर धर्म सुनता है, उसे ग्रहण करता है, ग्रहण किये धर्म की परीक्षा करता है, परीक्षण कर निदिध्यासन करता है । फिर उसे उत्साह होता है

(१) देखिये सगीति-परियाय-सुत्त ( दीघ० ३११० )

(२) देखिये चवमान-सुत्त ( इति वृत्तक )

(३) चंकि सुत्तन्त ( मज्झिम० २१५५ )

(४) सेख-सुत्तन्त ( मज्झिम० २११३ )

(५) बोधिराजकुमार-सुत्तन्त ( मज्झिम० २१४५ )

और वह वीर्यारम्भ करता है । तदनन्तर समाधि के द्वारा स्वयं सत्य का साक्षात्कार करता है, प्रज्ञा से सत्य को बेधता है । “यदि श्रद्धा न हुई तो पास जाना भी न हुआ, कान लगाकर धर्म सुनना भी न हुआ, निदिध्यासन भी न हुआ, सुने धर्म की परीक्षा भी न हुई, पुरुषार्थ भी न हुआ, परम सत्य का साक्षात्कार भी न हुआ । इस प्रकार तो भिक्षुओ ! अयोग्य व्यक्ति ( मोघ पुरुष ) इस धर्म-विनय से बहुत दूर चले जाते हैं ।” यह इस सक्षिप्त विवरण से, आशा है, हम बुद्ध के धर्म-विनय में श्रद्धा के महत्त्वपूर्ण स्थान को दिखाने में समर्थ हो सके हैं । तथागत की ‘प्रज्ञान्वया श्रद्धा’ भारतीय दर्शन की महनीय परम्पराओं के सर्वथा अनुकूल है और आज के अस्तव्यस्त जीव-लोक के लिये, जिसके भावात्मक और बौद्धिक सन्तुलन खोये हुए, है वह एक अदभुत वरदान है, इसमें सन्देह नहीं । पाँच इन्द्रियों में से श्रद्धा के अतिरिक्त वीर्य के सम्बन्ध में जो पहले कहा जा चुका है वह बहुत पर्याप्त है । स्मृति के सम्बन्ध में पहले कह ही चुके हैं । समाधि और प्रज्ञा के सम्बन्ध में हम आर्य अष्टांगिक मार्ग के विवरण के प्रसंग में कुछ सक्षिप्त रूप में और बौद्ध दर्शन की योग-दर्शन के साथ तुलना करते समय कुछ विस्तृत रूप से कहेंगे ।

अब हम यहाँ अपने विषय से कुछ अलग जाकर भी महायान बौद्ध धर्म में श्रद्धा के महत्त्वपूर्ण स्थान को लेकर कुछ और कहना चाहेंगे । पाँचो इन्द्रियों और विशेषतः श्रद्धा की महिमा एक इन्द्रिय और बल के रूप में महायान बौद्ध धर्म में स्थविरवाद बौद्ध धर्म की अपेक्षा और अधिक गहरे रूप से प्रतिष्ठित है । पाँच इन्द्रियों का उल्लेख महायान बौद्ध धर्म के महा व्युत्पत्ति, महायान सूत्रालकार, दशभूमिक सूत्र, धर्म-संग्रह और प्रज्ञा पारमिता शतसाहस्रिका आदि ग्रन्थों में है । जिस प्रकार पालि साहित्य में कही-कही २२ इन्द्रियों का उल्लेख है<sup>१</sup>, उसी प्रकार उसका अनुसरण महाव्युत्पत्ति में भी किया गया है, जहाँ उनकी वही सख्या बताई गई है । नाम भी दोनों के समान ही है । आचार्य वसुवन्धु ने ‘इन्द्रिय’ शब्द के व्युत्पत्ति-लभ्य अर्थ की ओर लक्ष्य करते हुए कहा है, ‘अधिपत्यार्थेन इन्द्रियाण्युच्यन्ते ।’ यह अर्थ स्थविरवाद-परम्परा को मान्य है । पाणिनीय व्याकरण का आश्रय लेते हुए आचार्य बुद्धघोष ने ‘इन्द्रिय’ शब्द की जो व्याख्या की है<sup>२</sup>,

(१) देखिये विसुद्धिमग्न १६।१-१२

(२) देखिये ‘फो पन नेसं इन्द्रियट्ठो नामाति’ आदि, विसुद्धि मग्न १६।४; मिलाइये पाणिनि० ५।२।९३; देखिये ‘अधिपतियट्ठेन इन्द्रियाणि’ भी विसुद्धिमग्न दोषिका २२।३७ ।

वह आर्य वसुवन्वु के समान है। इसी परिभाषा को अश्वघोष ने स्वीकार किया है जब कि उन्होंने कहा है 'प्राधान्यादिन्द्रियमिति<sup>१</sup>' अर्थात् प्रधान होने के कारण इस श्रद्धा को इन्द्रिय कहते हैं। आचार्य अश्वघोष ने, जिन्होंने बौद्ध धर्म में सर्व प्रथम भक्ति-बीज का आरोपण किया, श्रद्धा की प्रशंसा में बहुत कुछ अत्यन्त काव्यमय शब्दों में कहा है। उन्होंने श्रद्धा को धर्माभ्यास का मूल माना है। बिना श्रद्धा के धर्म का अभ्यास ही नहीं सकता। श्रद्धा की आवश्यकता बताते हुए और उसे स्थिर एवं सबल बनाने के लिये उपदेश देते हुए भगवान् बुद्ध नन्द से कहते हैं—

“पृथ्वी के भीतर जल है, यह श्रद्धा जब मनुष्य को होती है, तब प्रयोजन होने पर पृथ्वी को प्रयत्नपूर्वक खोदता है।

“यदि अग्नि से प्रयोजन न हो, या यदि काष्ठ में अग्नि है, यह श्रद्धा न हो तो कोई भी पुरुष काष्ठ को न रगड़ेगा। किन्तु प्रयोजन और श्रद्धा के होने पर उसे रगड़ते हैं।

“भूमि से अन्न की उत्पत्ति होती है, यदि यह श्रद्धा कृषक को न हो तो वह भूमि में बीज न बोयेगा।

“जैसे दान हाथ ग्रहण करता है, वैसे ही श्रद्धा सद्धर्म को ग्रहण करती है, इसलिये मैंने श्रद्धा को विशेष रूप से हाथ कहा है।

. . . . . धर्म की उत्पत्ति में श्रद्धा उत्तम कारण है, इसलिये इस श्रद्धा रूपी अकुर को तुम्हें बढ़ाना चाहिये, क्योंकि इसके बढ़ने से धर्म वैसे ही बढ़ता है जैसे जड़ के बढ़ने से वृक्ष। जिसका विचार आकुल है, जिसका निश्चय दुर्बल है, उसकी चंचल श्रद्धा सफलता के लिये नहीं है।

“जब तक मनुष्य तत्त्व को देख या सुन नहीं लेता है, तब तक उसकी श्रद्धा बलवती या स्थिर नहीं होती। समय के द्वारा इन्द्रियों को जीतकर जिसको तत्त्व का दर्शन हो चुका है उसका श्रद्धा रूपी वृक्ष फल और आश्रय देता है<sup>२</sup>।” इसलिये भगवान् ने नन्द को सब से पहले श्रद्धा के अभ्यास का उपदेश देते हुए कहा, ‘अब तुम श्रद्धा रूपी साधन से सुसज्जित होकर हे सौम्य ! अमृत की प्राप्ति के लिये अपने शील की रक्षा करो<sup>३</sup>।’ श्रद्धा को सर्वश्रेष्ठ बतानेवाले पालि बुद्ध-

(१) सौन्दरनन्द १२।३७

(२) सौन्दरनन्द १२।३३-४३

(३) सौन्दरनन्द १३।१०

आर्य अष्टांगिक मार्ग बुद्ध-शासन में निश्चय ही एक अत्यन्त महत्वपूर्ण स्थान रखता है। अपने सर्वप्रथम प्रवचन ( धम्मचक्क पवत्तन सुत्त ) में भगवान् ने पञ्चवर्गीय भिक्षुओं को इसका उपदेश आर्य-अष्टांगिक मार्ग दिया था और मध्यमा प्रतिपदा के साथ इसकी एकात्मता दिखाई थी। दुःख-निरोध की ओर ले जानेवाला मार्ग रूपी चतुर्थ आर्य सत्य और आर्य अष्टांगिक मार्ग दोनों एक हैं। यही वह मार्ग है जिसे तथागत ने खोज निकाला है। मध्यमा प्रतिपदा रूपी आर्य अष्टांगिक मार्ग 'अरण' धर्म है अर्थात् दुःख-रहित धर्म और वही ठीक मार्ग है<sup>१</sup>। यह मार्ग आँख खोल देनेवाला है, ज्ञान करा देनेवाला है। यह शासन, अभिज्ञा, बोध और निर्वाण की ओर ले जानेवाला है<sup>२</sup>। भगवान् ने कहा है "निर्मल ज्ञान की प्राप्ति के लिये यही एक मार्ग है। और कोई दूसरा मार्ग नहीं। इस मार्ग पर चलने से तुम दुःख का नाश करोगे<sup>३</sup>।" आर्य अष्टांगिक मार्ग निर्वाणगामी मार्ग है, इसे एक सुन्दर उपमा के द्वारा समझते हुए भगवान् ने कहा है, "जिस प्रकार भिक्षुओं। गंगा, यमुना, अचिरवती, सरभू ( सरयू ) और मही नदियाँ पूर्व की ओर बहने वाली, समुद्र की ओर अभिगामिनी होती हैं, उसी प्रकार भिक्षुओं। अभ्यास करने पर आर्य अष्टांगिक मार्ग निर्वाण की ओर ले जानेवाला है, निर्वाण की ओर अभिमुख होनेवाला है<sup>४</sup>।" अन्य अनेक प्रकार से भी शास्ता ने आर्य अष्टांगिक मार्ग की महिमा प्रख्यापित की है। भगवान् ने इसे 'कल्याणवर्त्म' कह कर पुकारा है और अक्षुण्ण रूप से इसपर आचरण करने के लिये शिष्यों को उत्साहित किया है। 'आनन्द! इस समय मैंने भी यह कल्याणवर्त्म स्थापित किया है जो कि एकान्त निर्वेद के लिए, विराग के लिए, निरोध के लिए, उपशम के लिए, अभिज्ञा के लिए, सम्बोधि के लिए, और निर्वाण के लिए है और वह यही आर्य अष्टांगिक मार्ग है। 'आनन्द! यह मैंने कल्याण

(१) अरण विभग सुत्तन्त ( मज्झिम० ३।४।९ )

(२) धम्मचक्क पवत्तन-सुत्त ( संयुत्त-निकाय )

(३) एसो व मग्गो नत्थञ्जो दस्सनस्स विसुद्धिया । .. एतं हि तुम्हे पटिपन्ना दुक्खत्तन्तं करिस्सथ । धम्मपद २०।२-३

(४) समुत्त-निकाय, जिल्द पाचवीं, पृष्ठ ३९-४० ( पालि टैक्सट सोसायटी का संस्करण )

वर्त्म स्थापित किया है । सो आनन्द ! मैं यह कहता हूँ—जिससे तुम मेरे इस स्थापित कल्याण वर्त्म को अनुप्रवर्तित करना । तुम मेरे अन्तिम पुरुष मत बनना<sup>१</sup> । भगवान् ने आर्य अष्टांगिक मार्ग को 'स्रोत' ( निर्वाणगामी प्रवाह ) में पड जाना भी कहा है । 'सारिपुत्र ! स्रोत स्रोत कहा जाता है । सारिपुत्र ! स्रोत क्या है ?' 'भन्ते ! यह आर्य अष्टांगिक मार्ग ही स्रोत है, 'साधु सारिपुत्र ! साधु सारिपुत्र ! यह आर्य अष्टांगिक मार्ग ही स्रोत है । 'सारिपुत्र ! स्रोत आपन्न, स्रोत आपन्न कहा जाता है, सारिपुत्र ! स्रोत आपन्न क्या है ?' 'भन्ते ! जो व्यक्ति इस आर्य अष्टांगिक मार्ग से युक्त है, वही स्रोत आपन्न कहा जाता है' 'साधु सारिपुत्र ! साधु सारिपुत्र ! यही जो आर्य अष्टांगिक मार्ग से युक्त है वही स्रोत आपन्न कहा जाता है'<sup>२</sup> । आर्य अष्टांगिक मार्ग को ही भगवान् ने अमृत का मार्ग कहा है<sup>३</sup> । अब हम देखें कि आर्य अष्टांगिक मार्ग क्या है ? भगवान् के ही शब्दों में

'भिक्षुओ ! यह जो कामोपभोग का हीन, ग्राम्य, अशिष्ट, अनर्थकर जीवन है और यह जो अपने शरीर को व्यर्थ क्लेश देने का दुःखमय, अनार्य, अनर्थकर जीवन है, इन दोनों अतियों से बचकर तथागत ने मध्यम मार्ग का ज्ञान प्राप्त किया है, जो कि आंख खोल देनेवाला है, ज्ञान करा देनेवाला है, शमन के लिए, अभिज्ञा के लिए, बोध के लिए, निर्वाण के लिए होता है<sup>४</sup> ।' यही आर्य अष्टांगिक मार्ग दुःख-निरोध की ओर ले जानेवाला है, जोकि इस प्रकार है —

(१) सम्यक् दृष्टि	}	प्रज्ञा-स्कन्ध
(२) सम्यक् सकल्प		
(३) सम्यक् वाणी		
(४) सम्यक् कर्मान्त	}	शील-स्कन्ध
(५) सम्यक् आजीव		

(१) मखादेव-सुत्तन्त ( मज्झिम० २।४।३ )

(२) सारिपुत्त सुत्त, ( संयुत्त० ५४।१।५ )

(३) देखिये इसी प्रकरण में आगे 'निव्वाण' का विवेचन ।

(४) मिलाइए 'द्वे मे भिक्खवे अन्ता पव्वजितेन न सेवित्त्वा यो चायं कामेसु कामसुखल्लिकानुयोगो हीनो गम्मो पोथुज्जनिको अनरियो अनत्थ सहितो यो चायं अत्तकिलमथानुयोगो दुक्खो अनरियो अनत्थ संहितो । एते ते भिक्खवे उभे अन्ते अनुपगम्म मज्झिमा पट्टिपदा तथागतेन अभिसम्भुद्धा



- (६) सम्यक् व्यायाम,  
 (७) सम्यक् स्मृति समाधि-स्कन्ध  
 (८) सम्यक् समाधि

ऊपर के कोष्ठको से स्पष्ट है कि आर्य अष्टांगिक मार्ग तीन स्कन्धों में धन्तर्भावित है, यथा सम्यक् दृष्टि और सम्यक् सकल्प प्रज्ञा स्कन्ध में सम्मिलित है, सम्यक् वाणी, सम्यक् कर्मान्त और सम्यक् आजीव शील-स्कन्ध में और सम्यक् व्यायाम, सम्यक् स्मृति और सम्यक् समाधि समाधि-स्कन्ध में<sup>१</sup> । आनन्द ने हमें बताया है कि भगवान् इन तीन धर्म-स्कन्धों के बड़े प्रशंसक थे और उनका प्रयत्न था कि उनके शिष्य इनमें स्थित हो<sup>२</sup> । इन तीन धर्म स्कन्धों को भगवान् ने तीन सम्पत्तियाँ भी कहा था<sup>३</sup> और तीन बड़े यज्ञ भी<sup>४</sup> । शील, समाधि और प्रज्ञा के त्रिविध आधारभूत वर्गीकरण में सम्पूर्ण बुद्ध-शासन आ जाता है । शील सदाचार का पर्यायवाची शब्द है । 'भिक्षुओ ! प्रातिमोक्ष-सयम से युक्त होकर विहरो, चक्षु के सयम से युक्त होकर विहरो' आदि रूप से भगवान् ने जो उपदेश दिया है वही शील का स्वरूप है । शील वस्तुतः हमारे विचारों और कर्मों का समन्वय ही है । वह काया की, वाणी की और मन की शुचिता है । समाधि हमारे चित्त की एकाग्र अवस्था का ही नाम है । बिना शील के समाधि की प्राप्ति सम्भव नहीं । समाधि इच्छा, ज्ञान और सकल्पों की समन्वयावस्था है । इसी प्रकार हमारे मन और सत्य की समन्वयावस्था का नाम है प्रज्ञा । प्रज्ञा को कुशल चित्त-युक्त ज्ञान भी कहा गया है । प्रज्ञा की उच्चतम अवस्था ही सम्यक् सम्योधि है । उद्योगी प्रज्ञावान् भिक्षु ही आवागमन रूपी जटा को काटता है । 'आतापी निपको भिक्षु सो अय विजटये जटति ।' शील, समाधि और प्रज्ञा के रूप में बौद्ध साधना-पद्धति का विस्तृत विवेचन आचार्य बुद्धघोष

चक्रुकरणी ज्ञाणकरणी उपसमाय अभिञ्जाय निव्वानाय संवत्तति ।

धम्मचक्कपवत्तन-सुत्त (सयुत्तनिकाय)

(१) देखिये चूलवेदल्ल-सुत्तन्त ( मज्झिम० १५५४ )

(२) सुभ-सुत्त ( दीघ० ११० )

(३) देखिये फत्सपतीहनाद-सुत्त ( दीघ० ११८ ); पोट्टपाद-सुत्त ( दीघ० ११० )

(४) देखिये कूटदन्त-सुत्त ( दीघ० ११५ )

ने 'विसुद्धिमग्ग' में किया है, जिसका विस्तृत विवरण हम यहाँ न देकर पातंजल योग-साधना के साथ उसके तुलनात्मक अध्ययन के प्रसंग में पाँचवें अध्याय में देंगे। अब हम आर्य अष्टांगिक मार्ग का सक्षिप्त विवरण पालि निकायो के आधार पर देंगे। सम्यक् दृष्टि, वस्तुतः चार आर्य सत्यो को समझना ही है <sup>१</sup>। सम्यक् दृष्टि मुक्ति-मार्ग की पहली सीढ़ी है जिसके बिना न शील की प्राप्ति है और न समाधि की। सम्यक् दृष्टि के परिणाम-स्वरूप ही हमें शील मिलता है। 'भिक्षुओ ! जिस समय आर्य श्रावक दुराचरण को पहचान लेता है, दुराचरण के मूल कारण को पहचान लेता है; सदाचरण को पहचान लेता है, सदाचरण के मूल कारण को पहचान लेता है, तब उसकी दृष्टि सम्यक् कहलाती है। उसकी इस धर्म में अचल श्रद्धा उत्पन्न हो गई है और वह इस धर्म में आ गया है <sup>२</sup>।' अविद्याश्रित सस्कारो को निर्मल करने का ज्ञानमय सकल्प ही सम्यक् सकल्प है। 'भिक्षुओ ! सम्यक् सकल्प क्या है ? नैष्कर्म्य सकल्प सम्यक् सकल्प है। अव्यापाद सकल्प सम्यक् सकल्प है। अविहिंसा सकल्प सम्यक् सकल्प है।' <sup>३</sup> विचार का सम्यक् अम्यास ही सम्यक् वाणी के रूप में अभिव्यक्ति प्राप्त करता है। 'भिक्षुओ ! सम्यक् वाणी किसे कहते हैं ? भिक्षुओ ! एक आदमी झूठ बोलना छोड़, झूठ बोलने से दूर रह सत्य बोलने वाला, सत्त्वा, लोक में यथार्थवादी होता है। वह चुगली करना छोड़ता है, वह कठोर वाणी छोड़ता है <sup>४</sup>।' इसलिये 'भिक्षुओ ! आपस में इकट्ठे होने पर दो बातों में से एक बात होनी चाहिए, या तो धार्मिक बातचीत या फिर आर्य मौन। भिक्षुओ ! इसे सम्यक् वाणी कहते हैं <sup>५</sup>।' सम्यक् कर्मान्त का सम्बन्ध वाह्य जीवन से है। 'भिक्षुओ ! सम्यक् कर्मान्त क्या है ? एक आदमी जीव-हिंसा को छोड़ जीव-हिंसा से दूर रहता है। वह दण्ड का प्रयोग नहीं करता, शस्त्र का प्रयोग नहीं करता, लज्जाशील, दयावान्, सभी प्राणियों पर अनुकम्पा करनेवाला होता है <sup>६</sup>।' यही सम्यक् कर्मान्त है। इसी प्रकार सम्यक् आजीव व्यक्तिगत और सामा-

(१) सम्मादिट्ठि-सुत्तन्त ( मज्झिम० १११९ )

(२) 'बुद्ध वचन', पृष्ठ २१

(३) 'बुद्ध वचन', पृष्ठ ३२

(४) अंगुत्तर १०, 'बुद्धवचन', पृष्ठ ३२, ३३

(५) अरिय परियेसन सुत्त ( मज्झिम० ११३६ )

(६) अंगुत्तर १०, 'बुद्ध वचन', पृष्ठ ३४

जिक जीवन की शुद्धि के लिये है। 'भिक्षुओ ! सम्यक् आजीव क्या है ? भिक्षुओ ! आर्ये श्रावक मिथ्या आजीविका को छोड़ सम्यक् आजीविका से जीवन निर्वाह करता है। यही सम्यक् आजीव है<sup>१</sup>।' सम्यक् व्यायाम (प्रयत्न) ज्ञानमय अभ्यास है ? 'भिक्षुओ ! चार प्रकार के व्यायाम सम्यक् प्रयत्न है। कौन से चार ? सयम प्रयत्न, प्रहाण प्रयत्न, भावना प्रयत्न तथा अनुरक्षण प्रयत्न<sup>२</sup>।' भगवान् ने निर्वाण की अधिगति में प्रयत्न या 'व्यायाम' स्वरूप 'प्रधान' को ही प्रधान कारण माना है। 'भारद्वाज ! सत्य प्राप्ति का बहुकारी धर्म 'प्रधान' है। यदि 'प्रधान' न करे तो सत्य को भी प्राप्त न करे। चूकि 'प्रधान' करता है, इसीलिए सत्य को प्राप्त करता है। इसीलिए सत्यप्राप्ति के लिए बहुकारी धर्म 'प्रधान' है<sup>३</sup>।' बिना 'व्यायाम' के 'प्रधान' भी कहा सम्भव है। इसीलिए तो 'चाहे मेरा मास, रक्त सब सूख जाए और बाकी रह जाएँ केवल त्वक्, नसें और हड्डियाँ, किन्तु जब तक उसे जो किसी भी मनुष्य के प्रयत्न से, शक्ति से या पराक्रम से प्राप्य है, प्राप्त नहीं कर लूंगा, चैन नहीं लूंगा'<sup>४</sup> ऐसा वीर्य आरम्भ करना ही पड़ता है। इसे ही सम्यक् प्रयत्न (व्यायाम) कहते हैं। अब क्या है, सम्यक् स्मृति ? इसका उत्तर हम चार स्मृति प्रस्थानों के विवरण के समय दे आये हैं। वस्तुतः पूर्वोक्त चार 'स्मृति-प्रस्थान' ही 'सम्यक् स्मृति' है यथा, काया में कायानुपश्यना, वेदनाओं में वेदनानुपश्यना, चित्त में चित्तानुपश्यना और धर्मों में धर्मानुपश्यना। भगवान् ने उपदेश दिया है कि, 'आनन्द ! आत्मदीप, आत्मशरण, अनन्यशरण होकर विहरो' और इस पर उन्हीं की व्याख्या है कि उपर्युक्त चार स्मृति-प्रस्थानों ( जिनका सग्रहात्मक स्वरूप ही 'सम्यक् स्मृति' है) की भावना और आचरण करने का तात्पर्य ही है आत्मदीप, आत्मशरण, अनन्य शरण होकर विहरना। 'आनन्द ! कैसे भिक्षु आत्मशरण होता है ? आनन्द ! यहाँ भिक्षु काया में कायानुपश्यी .. इस प्रकार आनन्द ! भिक्षु आत्म-शरण होता है<sup>५</sup>।' तृष्णा और उपादान से विरति के लिये बार बार

(१) महासति पट्टान सुत्त ( दीघ० २।९ )

(२) जिनके विस्तृत वर्णन के लिए देखिए 'बुद्ध-वचन', पृष्ठ ३५-३७

(३) चंकि-सुत्तन्त (मज्झिम० २।५।५)

(४) देखिए जातकट्टकया ( निदानकया ) तथा 'बुद्ध वचन', पृष्ठ ३७

(५) सारिपुत्र के निघन के बाद ये शब्द भगवान् ने कहे, देखिए चुन्द-सुत्त ( संयुत्त-निकाय ४५।२।३ )

पुनरुक्ति पूर्वक भगवान् ने स्मृति के उपदेश दिये हैं। समाधि की सक्षिप्त परिभाषा हम पहले दे ही चुके हैं। 'भिक्षुओ ! यह जो चित्त की एकाग्रता है—यही समाधि है। चारो स्मृति-प्रस्थान हैं समाधि के निमित्त और चारो सम्यक् प्रयत्न हैं समाधि की सामग्री। इन्हीं आठो धर्मों के सेवन करने, भावना करने तथा बढ़ाने का नाम है समाधि<sup>१</sup>।' यहां यह कह देना अप्रासंगिक न होगा कि बोधि पक्षीय धर्मों के अन्य अगो के समान आर्य अष्टांगिक मार्ग के भी प्रभूत महत्त्व को महायान बौद्ध धर्म ने स्वीकार किया है, एव पालि साहित्य के समान महा व्युत्पत्ति, महावस्तु, प्रज्ञा पारमिता शत साहस्रिका, ललित विस्तर, करुणा पुण्डरीक, समाधिराज, अवदान शतक, महायान सूत्रालंकार आदि वीसो ग्रंथों में आर्य अष्टांगिक मार्ग का विवरण आया है।<sup>२</sup> विस्तृत वर्णन उसके यहा उपलब्ध नहीं है।

इस प्रकार बोधि पक्षीय धर्मों के स्वरूप की एक झलक हमने देखी, जिनके उपदेश को बार-बार दुहराकर, अनेक पर्यायों से, अपनी चारिकाओं में भगवान् दिया करते थे। तथागत सम्भवत इन्हीं के इन्हीं की समष्टि का नाम शास्ता के रूप में अपने को स्मरण कराना चाहते बौद्ध जीवन-पद्धति है थे और जो कुछ भी उन्होंने कहा है वह इन्हीं की व्याख्या या सगति स्वरूप है। इनके समग्र रूप में हम बौद्ध आचार तत्त्व को उसके पूर्णतम रूप में देख सकते हैं। 'अभिधर्म' तो उसकी तात्त्विक या मनोवैज्ञानिक व्याख्या मात्र है। भगवान् के मन्तव्य का अन्तिम तात्पर्य अम्यास में ही है और जब उनके समय में कुछ प्रमादी भिक्षु खीज कर कह देने थे कि 'यह श्रमण तो हमारी जान ही ले लेता है' या सारि-पुत्र जैसे साधना-निष्ठ भिक्षु अपने मन को समझाया करते थे कि चाहे जो कुछ हो बुद्ध का शासन तो पूरा करना ही पड़ेगा, तो वे सभी बुद्ध की आचार तत्त्व पर जोर देने की प्रवृत्ति को ही सूचित किया करते थे। कितनी प्रसन्नता होती थी अन्त में उन्हें जब वे यह अनुभव करते थे कि बुद्ध का शासन कर लिया गया है ( कत बुद्धस्स सासनं ), सब बौद्धों को उठा

(१) चूलवेदल्ल सुत्त ( मज्झिम० १।५।४ )

(२) इनके आधार पर आर्य अष्टांगिक मार्ग के विवरण के लिये देखिये  
हरदयाल : दि बोधिसत्त्व डॉक्ट्रिन इन बुद्धिस्ट संस्कृत लिटरेचर,  
पृष्ठ १५५-१६४

श्रमण-ब्राह्मण दुःखद तीव्र कटु वेदना नहीं भोगते । वे ज्ञान-दर्शन, अनुत्तर सबोध के पात्र हैं । यदि वे प्रयत्नशील श्रमण-ब्राह्मण दुःख तीव्र कटु वेदना को भोगे भी तो भी वे ज्ञान-दर्शन अनुत्तर सबोध के पात्र हैं<sup>१</sup> ।' इस प्रकार हम देखते हैं कि आवश्यकता के अनुरूप तथागत को शरीर-पीडा इष्ट है और नहीं भी । इसी प्रकार वे श्रुत से शुद्धि नहीं मानते और न अश्रुत से ही । बुद्ध-शासन तो केवल सम्यक् प्रयत्न चाहता है और उसी पर सब कुछ आधारित है । यहाँ यह भी कह देना उचित है कि इस तपस्या की साधना में बुद्ध के अनुसार जातिवाद का कोई विचार नहीं । चाहे ब्राह्मण हो, चाहे क्षत्रिय, वैश्य, शूद्र या श्रमण, जो कोई स्मृति-प्रस्थानों की भावना करेगा वही निर्वाण का साक्षात्कार करेगा<sup>२</sup> । जाति या ऊँच नीच का विचार तो आवाह-विवाह में होता है, जहाँ मनुष्य कहते हैं 'तू मेरे योग्य है', 'तू मेरे योग्य नहीं है' । 'प्रधान' मनुष्यों में विभेद नहीं करता<sup>३</sup> । 'जाति मत पूछ, आचरण पूछ'<sup>४</sup> 'मा जाति पुच्छ, चरण च पुच्छ' । यही भगवान् बुद्ध की वाणी है । 'कर्म' से ही वे ब्राह्मणत्व का होना निष्पन्न बताते हैं और उनके धर्म-हृद में चाहे मनुष्य किसी भी दिशा से आवे और चाहे किसी वर्ण अथवा जाति का हो, समान रूप से शान्ति पाने का अधिकारी है, शर्त यही है कि वह 'प्रधान' करे<sup>५</sup> । यही चातुर्वर्णी शुद्धि का तात्पर्य है<sup>६</sup> । भगवान् बुद्ध मानव-जाति को एक मानते थे । उनका कहना था कि जिस प्रकार कीट, पतंग, चतुष्पद, मत्स्य, पक्षी आदि

(१) बोधिराजकुमार सुत्त (मज्झिम० २।४।५)

(२) अग्गञ्ज सुत्त (दीघ० ३।४)

(३) 'भन्ते ! चार वर्ण हैं और यदि वे प्रधानीय अर्गों से युक्त हों तो क्या भन्ते ! उनमें नानाकरण नहीं होगा ?' 'महाराज ! उनका 'प्रधान' नानात्व नहीं करता ! कण्णत्यलक सुत्त (मज्झिम० २।४।१०); मिलाइये चूल अस्सपुर सुत्त (मज्झिम० १।४।१०)

(४) देखिए सुन्दरिका-भारद्वाज सुत्त (सयुत्त० ७।१।९); मिलाइये सुत्त-निपात ३।४ भी; 'अम्बट्ट ! जो कोई जातिवाद में फँसे है, गोत्रवाद में फँसे है, मानवाद में फँसे है, आवाह-विवाह में फँसे है, वे अनुपम विद्याचरण सम्पदा से दूर हैं ।' अम्बट्ट सुत्त (दीघ० १।३)

(५) देखिए चूलअस्सपुर सुत्त (मज्झिम० १।४।१०)

(६) देखिए धम्मपद, ब्राह्मण वग्ग; वासेट्ट-सुत्त (मज्झिम० २।५।८)

जातियो में जातिगत पृथक् चिन्ह होते हैं वैसे मनुष्यों में नहीं होते<sup>१</sup> । जहा प्रव्रज्या और गृहस्थ-धर्म का प्रश्न है, भगवान् सब को ही प्रव्रज्या लेने की भी अनुज्ञा नहीं देते, तपस्सु और भल्लिक को उनकी यही आज्ञा हुई कि तुम्हारे लिए यही श्रेयस्कर है कि घर में रह कर तुम अप्रमाद का जीवन बताओ<sup>२</sup> । गृह-विनय का उपदेश भी भगवान् ने दिया ही है<sup>३</sup> । स्वर्ग-प्राप्ति भी उन्होंने गृहस्थ साधको की सम्भव मानी ही है, किन्तु जहा चरम उद्देश्य की प्राप्ति का वर्णन आया है वहाँ तो उन्होंने स्पष्ट कहा है कि ऐसा कोई भी आदमी उनको स्मरण नहीं आता जिसने गृहस्थ हो कर दुःख की आत्यन्तिक निवृत्ति प्राप्त की हो<sup>४</sup> । अहंत्व की अवस्था प्राप्त कर लेने पर गृह-वास सम्भव नहीं है । भगवान् निश्चय ही गृहस्थ-जीवन को पूर्ण पवित्रता के लिए कुछ अनुप-युक्त स्थान समझते थे, इसलिए यदि उन्होंने विशेष साधन सम्पन्न व्यक्तियों (यथा राष्ट्रपाल और काश्यप आदि) को प्रव्रज्या की ओर उत्साहित किया हो, तो यह भारतीय परम्परा के अनुकूल ही था । । 'यदहरेव विवरेत् तदहरेव प्रव्रजेत् गृहाद्वा वनाद्वा ।' यह आदेश उपनिषदों का भी था । जिन विद्वानों ने आश्रम-धर्म के प्रश्न को लेकर बौद्ध और वैदिक जीवन-विधि के स्वरूपों

(१) वासेट्ठ-सुत्त ( मज्झिम० २।५।८ )

(२) 'स्यपतियो ! गृहवास बाधा पूर्ण और रागादि मल का आगमन मार्ग है; प्रव्रज्या ही खुली जगह है । किन्तु स्यपतियो ! तुम्हारे लिए अप्रमाद से रहना ही युक्त है ।' थपति सुत्त, संयुत्त० ५४।१।६); 'सोण ! अच्छा हो तू गृहस्थ रहते ही बुद्धों के शासन का अनुगमन कर ।' सोण सुत्त ( उदान ५।६ )

(३) देखिए सिंगालोवाद सुत्त ( दीघ० ३।८ ); थपति सुत्त ( संयुत्त० ४५।१।६); छव सुत्त ( अंगुत्तर ४।२।१ ) आदि ।

(४) 'हे गौतम ! क्या कोई गृहस्थ है जो गृहस्थ के संयोजनों को बिना छोड़े काया को छोड़ दुःख का अन्त करनेवाला हो' ? 'नहीं वत्स ! ऐसा कोई गृहस्थ नहीं ।' 'हे गौतम ! क्या कोई ऐसा गृहस्थ है जो गृहस्थ के संयोजनों को बिना छोड़े काया छोड़ने पर स्वर्ग को प्राप्त होने वाला हो' ? 'वत्स एक ही नहीं सौ...दो सौ ...अनेक गृहस्थ है जो गृहस्थ के संयोजनों को बिना छोड़े मरने पर स्वर्गगामी होते हैं' । तेविज्ज-वच्छगोत्त सुत्त ( मज्झिम० १।३।१ )

में विभेद किया है, उन्होंने मूल भावना को समझा नहीं है। हाँ, बुद्ध के उपदेशों के प्रति तत्कालीन सामाजिक प्रतिक्रिया को लेकर वे बहुत कुछ बढ़े चले गए हैं, किन्तु इसी प्रकार उन्होंने 'कामेसु कामसुखल्लिकानुयोगो' और 'अत्तकिलमथानुयोगो' इन दोनों ही कोटियों से अलग 'मध्यमा प्रतिपदा' पर भी कुछ अधिक ध्यान दिया होता, तो कदाचित् ऐसा वे नहीं कह सकते थे।

इस प्रकार हमने बौद्ध आचार तत्त्व को उपर्युक्त बोधि-पक्षीय धर्मों के रूप में देखा है और उनमें निहित तपस्या के स्वरूप पर भी कुछ विचार किया है।

इस सब से हम इसी निष्कर्ष पर पहुँचते हैं कि नैतिक आदर्शवाद ही बुद्ध तथागत का एकतम लक्ष्य नैतिक तत्त्व की प्रतिष्ठा का वास्तविक मन्तव्य करना ही था और उसे उन्होंने विशुद्धतम रूप में प्रस्तुत किया है। उसे हम किन्हीं सीमाओं से बाँध

नहीं सकते। वह निरपेक्ष और स्वतः परिपूर्ण है। प्रजापती गौतमी से भगवान् ने कहा था, 'हे गौतमी! जिन धर्मों को तू जाने कि ये स-राग के लिए हैं, विराग के लिए नहीं, सयोग के लिए हैं, वियोग के लिए नहीं, जमा करने के लिए हैं असग्रह के लिए नहीं, इच्छाओं को बढ़ाने के लिए हैं, इच्छाओं को कम करने के लिए नहीं, असन्तोष के लिए हैं, सन्तोष के लिए नहीं, भौड के लिए हैं, एकान्त के लिए नहीं, अनुद्योगिता के लिए हैं, उद्योगिता के लिए नहीं .. तो तू गौतमी! सोलहो आने जानना कि वह न धर्म हैं, न विनय हैं, न शास्ता का शासन है, किन्तु इनसे विपरीत जो धर्म हैं, अर्थात् जो विराग के लिये हैं, उद्योगिता के लिये हैं, उन्हें जानना कि ये सोलहो आने तथागत के धर्म हैं, विनय हैं, शासन हैं।" इससे स्पष्ट है कि जो कुछ भी विराग, असग्रह, सन्तोष और उद्योगिता के लिये हैं, वह सब बुद्ध का शामन है, वह उन्हें मान्य है। उसी के लिये बुद्ध के दर्शन की तात्त्विक व्यवस्था है। सम्पूर्ण, दार्शनिक मतवादों के बीच में होकर तथागत ने मध्यमा प्रतिपदा का आविष्कार किया था, यह इसी कारण कहा जाता है।

शरीर-पीडा और भोगवाद की अतियों से बचकर जिस प्रकार भगवान् ने आर्य अष्टांगिक मार्ग के रूप में समन्वित जीवन-विधि का विकास किया

आर्य अष्टांगिक मार्ग के उसी प्रकार विचार के क्षेत्र में भी उन्होंने समन्वय-अलावा मध्यमा प्रतिपदा विधान किया। इस प्रकार उनके द्वारा साक्षात्कृत का एक गम्भीरतर रूप मध्यमा प्रतिपदा अपने पूर्ण अर्थ में अत्यन्त व्यापक प्रतीत्यसमुत्पाद और विस्तृत दृष्टि लिये हुई थी। बुद्ध के सम्पूर्ण शासन की मध्यम-मार्ग के रूप में व्याख्या की जा सकती है। 'मज्जेत तथागतो धम्म देसेति'। मध्यम-मार्ग के द्वारा तथागत धर्म का उपदेश करते हैं, यह बात आर्य अष्टांगिक मार्ग पर ही लागू नहीं है, बुद्ध की सम्पूर्ण तात्त्विक स्थिति की व्याख्या हमें इसी दृष्टि से करनी चाहिये, तभी हम उनकी नैतिक और तात्त्विक परिस्थितियों की पारस्परिक सगति भी मिला सकेंगे। यहाँ हम यही कहना चाहेंगे कि जीवन-विधि को लेकर जिस प्रकार तथागत ने सश्लेषणात्मक आर्य अष्टांगिक मार्ग हमें दिया, उसी प्रकार जिस तात्त्विक आधार को उन्होंने स्वीकार किया वह भी उनके काल में प्रचलित नाना दार्शनिक मतवादों की भूलभुलैयाँ और उनके अतिवादों से बचकर मौन साधना करने के लिये था, जिससे सत्य प्राप्त होता है। जिन मुख्य अतियों से बचकर तथागत ने अपने सम्यक् दर्शन को प्रस्तुत किया, उन्हें संक्षेप में इस प्रकार वर्गीकृत किया जा सकता है —

- (१) सब्बं अत्थि—सब है—नित्यतावादी मत।
- (२) सब्ब नत्थी'ति—सब नहीं है—अनित्यतावादी मत।
- (३) सब्बे पुब्बेकतहेतू—सब पूर्वकृत हेतुओं के कारण है, चाहे वह हेतु ईश्वर हो, या भाग्य या काल या अन्य कोई।
- (४) सब्बे अहेतू अप्पच्चया—सब का कोई हेतु या प्रत्यय नहीं है।
- (५) सुखदुक्खं सयं कतं—सुख-दुःख स्वयंकृत है।
- (६) सुखं दुक्खं परेकतं—सुख-दुःख पर-कृत है।

इन सब विरोधी अतियों (अन्तों) का समाधान भगवान् ने प्रतीत्य समुत्पाद के सिद्धान्त के द्वारा किया, जिसका विवेचन अब हम करेंगे।

६—प्रतीत्य समुत्पाद (पटिच्चसमुत्पाद) अथवा प्रत्ययों से उत्पत्ति का नियम

प्रतीत्य समुत्पाद ( पालि, पटिच्चसमुत्पाद ) का अर्थ है प्रत्ययों से उत्पत्ति का नियम—प्रतीत्य ( इसके होने से ) नमुत्पाद ( यह उत्पन्न होता



प्रतीत्य समुत्पाद का संचिप्त है) इस सम्बन्धी ज्ञान । इसी परिभाषा में अर्थ, महत्व और उद्देश्य यह भी सम्मिलित है कि इसके न होने से यह नहीं होता, इसके निरोध से यह भी निरुद्ध हो जाता है<sup>१</sup> । प्रतीत्य समुत्पाद में 'प्रत्यय' शब्द अत्यन्त सार्थक है । इसलिये प्रतीत्य समुत्पाद का तात्पर्य केवल उत्पत्ति मात्र नहीं है । 'न उप्पादमत्त पटिच्च समुप्पादो'<sup>२</sup> । केवल उत्पत्ति मात्र का ज्ञान प्रतीत्य-समुत्पाद नहीं है । प्रत्येक उत्पाद ( उत्पत्ति ) का कोई प्रत्यय, कारण, हेतु है, यह प्रतीत्यसमुत्पाद का अर्थ है । जिसके होने से जो अन्य वस्तु हो, तो वह पहली वस्तु उस दूसरी वस्तु का 'प्रत्यय' कहलाती है<sup>३</sup> । जो वस्तु किसी दूसरी वस्तु का अवश्यम्भावी रूप से आश्रय लेकर स्थित होती है या उत्पन्न होती है, तो वह ( दूसरी वस्तु ) उस ( पहली वस्तु ) का 'प्रत्यय' कहलाती है<sup>४</sup> । उपकारक या सहायक होना ही प्रत्यय होने का लक्षण है । जो वस्तु किसी दूसरी वस्तु की स्थिति या उत्पत्ति में उपकारक या सहायक

(१) इमास्मि सति इदं होति, इमस्स उप्पादा इद उप्पज्जति, इमास्मि असति इदं न होति, इमस्स निरोधा इदं निरुज्झति । बहुधातुक-सुत्तन्त ( मज्झिम० ३।२।५ ), देखिये महा-तण्हा-संखय सुत्तन्त ( मज्झिम० १।४।८ ) भी; मिलाइये, 'अत्राय धर्म सकेतो यदस्मिन् सति इद भवति अस्योत्पादा-दिदमुत्पद्यत इति । बोधिचर्यावतार पञ्जिका, पृष्ठ ४७४, देखिये माध्य-मिक वृत्ति, पृष्ठ ९ ( पूसा का सस्करण ) ।

(२) विसुद्धि मग्ग १७।११; प्रतीत्य समुत्पाद का अर्थ हम केवल उत्पत्ति क्यों नहीं ले सकते, इसके लिये आचार्य बुद्धघोष ने चार कारण दिये हैं—(१) सुत्तपिटक में इस सम्बन्धी प्रमाण का अभाव है ( सुत्ताभावतो ) (२) सुत्तपिटक का इससे स्पष्ट विरोध है ( सुत्तविरोधतो ) (३) ऐसा अर्थ लेने से गम्भीरता की हानि है ( गम्भीरनयासम्भवतो ) और (४) व्याकरण सम्बन्धी दोष है ( सद्भेदतो ) । इनके विस्तृत विवरण के लिये देखिये विसुद्धि मग्ग, १७।८-१३

(३) पटिच्च एतस्मा एनोति पच्चयो । विसुद्धिमग्ग १७।६८

(४) यो हि धम्मो य धम्म अपच्चक्खाय तिट्ठति व उप्पज्जति वा सो तस्स पच्चयो'ति वुत्त होति । विसुद्धिमग्ग १७।६८

हो, तो वह उसका 'प्रत्यय' कहलाती है<sup>१</sup> । इसलिये प्रत्यय-सामग्री के हेतु से ही, उसके बिना नहीं, जो धर्मों ( पदार्थों ) का स्थिति में आना है, वह प्रतीत्य समुत्पाद है । उत्पत्ति न स्वतः होती है और न बिना हेतुओं के ही, बल्कि वह प्रत्ययों के आश्रय से ही या उनके साथ ही होती है, यही प्रतीत्य समुत्पाद सम्बन्धी सिद्धान्त का प्रस्थान-बिन्दु है । प्रत्यय, हेतु, कारण, निदान, समुदय और उद्भव आदि शब्द इस प्रसंग में समान अर्थ में ही प्रयुक्त होते हैं<sup>२</sup> । प्रतीत्य समुत्पाद ही को 'तथता', 'अवितथता', 'अनन्यथता' और 'इदं प्रत्ययता' ( इसके होने से यह होने की अवस्था ) भी कहा गया है<sup>३</sup> । 'तथता' इसलिये कि उन-उन प्रत्ययों से उन-उन धर्मों, पदार्थों या अवस्थाओं की नियमानुसार उत्पत्ति होती है, उनसे कम या अधिक की नहीं, 'अवितथता' इसलिये कि प्रत्यय-सामग्री उपस्थित होने पर उससे उत्पन्न होनेवाले धर्म भी अवश्यम्भावी रूप से उपस्थित होते ही हैं, 'अनन्यथता' इसलिये कि किन्हीं अन्य पदार्थों रूप प्रत्ययों से किन्हीं अन्य पदार्थों की उत्पत्ति नहीं हो सकती, और 'इदं प्रत्ययता' इसलिये कि सभी पदार्थ प्रत्ययों या प्रत्यय-समूहों के द्वारा ही उत्पन्न होनेवाले होते हैं<sup>४</sup> । पदार्थों की कारण-सामग्री में 'इसके प्रत्यय से यह' यह सम्बन्ध सदा रहता ही है । यही 'इदं प्रत्ययता' का अर्थ है ।

वैसे तो बुद्ध-शासन में सभी कुछ महान् है, सभी कुछ गम्भीर है ! सम्राट् अशोक की वाणी में हम आज भी दुहरा सकते हैं—ये केचि भगवता बुधेन भासिहें सवे से सुभासिते वा<sup>५</sup> । अर्थात् भगवान् बुद्ध ने जो कुछ भी कहा है, सब सुन्दर ही कहा है । और फिर धर्म सेनापति सारिपुत्र के शब्दों में बुद्ध-

- (१) यो हि धम्मो यस्स धम्मस्स ठितिया वा उप्पत्तिया वा उपकारको होति सो तस्स पच्चयोति वुच्चति । विसुद्धिमग्ग १७।६८
- (२) पच्चयो, हेतु, कारणं, निदानं, सम्भवो, पभवोति आदि अत्यन्तों एकं, व्यञ्जनतो नानं । विसुद्धिमग्ग १७।६८
- (३) "इति खो, भिक्खवे, या तत्र तथता, अवितथता, अनञ्जयता, इदप्पचयता अयं वुच्चति भिक्खवे पटिच्चसमुत्पादो ।" सयुत्त निकाय, विसुद्धिमग्ग १७।५ में उद्धृत ।
- (४) देखिये विसुद्धिमग्ग १७।६
- (५) भाद्रू शिलालेख ।

शासन सदा ही मनन करने के लिये अत्यन्त उत्तम है<sup>१</sup> । किन्तु फिर भी जो दार्शनिक गहनता और नैतिक व्यापकता तथा मनोवैज्ञानिक सूक्ष्मता भगवान् बुद्ध के द्वारा उपदिष्ट इस प्रतीत्य समुत्पाद सम्बन्धी सिद्धान्त में निहित है, वह दार्शनिक नय में अन्यत्र दुर्लभ है । जिस सिद्धान्त को तथागत पूरी तरह जानने का दावा करते हो, पूरी तरह समझने का दावा करते हो (य तथागतो अभिसम्बुज्झति अभिसमेति) उसमें इतनी गम्भीरता भी क्यों न हो? कहा ही गया है कि सम्यक् सम्बोधि को प्राप्त करने के समय ही भगवान् बुद्ध को इस महान् सत्य का साक्षात्कार हुआ था । अभिसम्बोधि प्राप्त करते हुए बुद्धदेव ने प्रथम याम में पूर्व-जन्मों का ज्ञान प्राप्त किया, मध्यम याम में दिव्य चक्षु प्राप्त किये और अन्तिम याम में प्रतीत्य समुत्पाद का साक्षात्कार किया था<sup>२</sup> । प्रतीत्य समुत्पाद का चिन्तन ही, उस पूर्ण ज्ञानी (अभिसम्बुद्ध) पुरुष का सर्वप्रथम ध्यान (विहार) था<sup>३</sup> । बुद्धत्व प्राप्त कर विमुक्ति-सुख का अनुभव करते हुए सप्ताह भर एक ही आसन से बैठकर भगवान् ने रात के पहले पहर में 'इसके होने से यह होता है, इसके उत्पन्न होने से यह उत्पन्न हो जाता है' इस प्रकार अनुलोम (सीधे प्रकार) से, मध्यम पहर में 'इसके नहीं होने से यह नहीं होता है, इसके रुक जाने से यह रुक जाता है' इस प्रकार प्रतिलोम (उल्टे रूप) से, और अन्तिम पहर में 'इसके होने से यह होता है, इसके उत्पन्न होने से यह उत्पन्न हो जाता है, इसके नहीं होने से यह नहीं होता है, इसके रुक जाने से यह रुक जाता है' इस प्रकार अनुलोम-प्रतिलोम प्रकार से, चिन्तन किया था<sup>४</sup> । जहाँ कहीं भी प्रतीत्यसमुत्पाद का उपदेश दिया गया है या उसका वर्णन आया है, भगवान् इसकी गम्भीरता पर जोर देते दिखाये गये हैं । यहाँ तक कि अपने चिर-उपस्थाक और अत्यन्त साधन-सम्पन्न शिष्य आनन्द को भी उन्होंने इसके विषय में एक साधारण दृष्टिकोण लेने से आगाह किया । "आश्चर्य है भन्ते ! अद्भुत है भन्ते ! कितना

(१) देखिये मिलिन्द-प्रश्न, पृष्ठ ४५३ (भिक्षु जगदीश काश्यप का अनुवाद)

(२) देखिये विनयपिटक—महावग्ग ।

(३) " पटिच्चसमुत्पादमनसिकारो पठमाभिसम्बुद्धविहारो ।"  
विसुद्धिमग्ग १७।९

(४) देखिये विनयपिटक, महावग्ग १।१-३ मिलिन्द प्रश्न २।३।१; उदान १।१-२; विसुद्धिमग्ग १७।९

गम्भीर है और गम्भीर-सा दीखता भी है यह प्रतीत्य समुत्पाद, पर मुझे यह साफ-साफ जान पड़ता है<sup>१</sup> ।” ऐसा एक बार आनन्द ने कहा था । परन्तु शास्ता ने उन्हें रोकते हुए कहा—“ऐसा मत कहो आनन्द ! ऐसा मत कहो आनन्द ! यह प्रतीत्य समुत्पाद गम्भीर है और गम्भीर सा दीखता भी है<sup>२</sup> ।” जब भगवान् के सदा पास रहनेवाले शिष्य आनन्द की यह हालत है तो फिर उपनिषद् की भाषा में जिनका ‘जियो और मरो’<sup>३</sup> यह तृतीय ही पन्थ है, उन हम अज्ञ पृथग्जनो के विषय में तो कहना ही क्या ? “आनन्द ! इस धर्म ( प्रतीत्य समुत्पाद ) को न जानने, न प्रतिवेध करने से ही ये प्रजाएँ उलझे सूतसी, गाँठें पड़ी रस्ती-सी, मूज बल्वज-सी, दुख, दुर्गति, पतन, विनिपात को प्राप्त हो, ससार से पार नहीं हो सकती ।”<sup>४</sup> जिन्होंने कामो के आस्वादो को ही जीवन का लक्ष्य बना लिया है उनके द्वारा यह प्रतीत्य समुत्पाद रूपी सत्य साक्षात्कार करने के योग्य नहीं, उनके द्वारा यह परम अणु धर्म विज्ञेय नहीं । “इन आसक्ति में पड़ी, आसक्ति में रत, आसक्ति में प्रसन्न, प्रजाओ के लिये यह बहुत कठिन है कि वे कार्य कारण-सम्बन्धी प्रतीत्य समुत्पाद के नियम को समझ सकें<sup>५</sup> ।” वास्तव में कारणवाद सम्बन्धी ज्ञान ही भगवान् बुद्ध के

- 
- (१) अच्छरियं भन्ते ! अब्भुतं भन्ते ! याव गम्भीरो चाय भन्ते पटिच्च-समुत्पादो गम्भीरावभासो च । अयं च पन मे उत्तान कुत्तानको विय खायतीति । महानिदान-सुत्त ( दीघ० २।२ )
- (२) मा हेवं आनन्द अवच, मा हेवं आनन्द अवच । गम्भीरो चायं आनन्द पटिच्च समुत्पादो गम्भीरावभासो च । उपर्युक्त के समान ही । देखिये संयुक्त-निकाय, जित्ठ दूसरी, पृष्ठ ९२ भी ( पालि टैक्सट सोसायटी का संस्करण )
- (३) ‘जायस्व म्रियस्व’ । छान्दोग्य० ५।१०।८
- (४) एतस्स आनन्द धम्मस्स अननुवोधा अप्पटिवेधा एधं अयं पजा तन्ताकुलक-जाता गुलागुण्ठकजाता ( अयवा, फुलकुण्डिकजाता, गुणगण्ठकजाता, यह भी पाठ ) मुज्जवव्वजभूता अपायं दुग्गतिं विनिपातं ससारं नाति-वत्तति । महानिदान सुत्त ( दीघ० २।२ ) ।
- (५) आलयरामा खो पनायं पजा आलयरता आलयसम्मुदिता । आलयरामाय खो पन पजाय आलयरताय आलयसम्मुदिताय दुद्दस इदं ठानं यदिदं इदप्पचयता पटिच्च समुत्पादो । महापदान सुत्त ( दीघ० २।१ ) ।

सम्पूर्ण मन्तव्य का विश्लेषण है, बौद्ध दार्शनिक भाषा में कहे तो "हेतु का ज्ञान ही धर्म-प्रतिसम्बिद् है"¹ । हेतु ही धर्म है² । स्वयं भगवान् बुद्ध ने धर्म और प्रतीत्य समुत्पाद की एकता दिखाते हुए कहा था, "जो कोई प्रतीत्य समुत्पाद को देखता है, वह धर्म को देखता है, जो कोई धर्म को देखता है वह प्रतीत्य समुत्पाद को देखता है"³ । वस्तुतः धर्म प्रतीत्यसमुत्पाद ही है । "भिक्षुओ ! मैं तुम्हें ( धर्म ) कहता हूँ" ऐसा कहकर भगवान् ने 'इसके उत्पन्न होने पर यह उत्पन्न होता है, जैसे कि अविद्या के कारण सस्कार' आदि रूप से प्रतीत्य समुत्पाद का ही उपदेश दिया था⁴ । अतः हम कह सकते हैं कि बुद्धोपदिष्ट धर्म और प्रतीत्य समुत्पाद दोनों एक हैं । यदि तथागत-प्रवेदित धर्म के वास्तविक स्वरूप को समझना है, तो उनके द्वारा उपदिष्ट दुर्धर्ष अटल नियम प्रतीत्य समुत्पाद को समझना ही होगा, और फिर यह नियम तो स्वयं तथागत की भी अपेक्षा नहीं रखता । "चाहे तथागत उत्पन्न हो या चाहे तथागत उत्पन्न न हो, किन्तु यह जो धर्मों की अविचल स्थिति है, धर्म नियामता रूपी घातु ( मूल वस्तु ) है, इदं प्रत्ययता ( प्रतीत्य समुत्पाद ) है, यह तो हर दशा में सदा ठहरती ही है ।"⁵ अत्यन्त व्यवस्थित, प्रतिनियत, देश, काल, निमित्त, क्रिया और फल वाले इस⁶ सम्पूर्ण बाह्य और आन्तरिक ससार-चक्र के विषय में भगवान् तथागत का यह कहना निश्चय ही विलकुल ठीक ही था । यह किसकी अपेक्षा रखता है ? मनुष्य की साधना की सार्थकता तो इसी में है कि वह इसके रूप को समझे और तदनुकूल बरते । बुद्ध-वचनों के साक्ष्य पर इस प्रकार हमने प्रतीत्य समुत्पाद सिद्धान्त की

- 
- (१) हेतुमिह ज्ञाण धम्मपटिसम्भिदा । विभंगं, विसुद्धिमग्ग १७।३०६ में उद्धृत
  - (२) हेतुनो हि धम्मोति नामं । विसुद्धिमग्ग १७।३०६
  - (३) महाहत्थिपदोपम-सुत्तन्त ( मज्झिम ० १।३।८ )
  - (४) देखिये महातण्हासंखय-सुत्तन्त ( मज्झिम ० १।४।८ )
  - (५) उप्पादा वा तथागतान अनुप्पादा वा तथागतानं ठिता व सा घातु धम्मद्वितता धम्म नियामता इदप्पचयता । संयुत्त-निकाय, जिल्द दूसरी, पृष्ठ २५-२६ ( पालि टैक्स्ट सोसायटी का संस्करण ), विसुद्धिमग्ग १७।५ में उद्धृत ।
  - (६) अस्य जगतो ... .. प्रतिनियत देश कालनिमित्त क्रिया फलाश्रयस्य । ब्रह्मसत्र-शाकर भाष्य १।१।२

गम्भीरता का कुछ दिग्दर्शन किया है। अब स्थविरवाद-परम्परा और उत्तर-कालीन बौद्ध दार्शनिक विकास इस विषय में क्या कहते हैं, इसपर कुछ तुलनात्मक दृष्टि से यहाँ विचार कर लेना चाहिये। आचार्य बुद्धघोष के समान तेजस्वी आचार्य और व्याख्याकार स्थविरवाद-परम्परा में कोई दूसरा नहीं हुआ है। और फिर सच बात तो यह है कि स्वयं त्रिपिटक को छोड़कर यदि और कही 'प्रतीत्य समुत्पाद' का मूल बुद्ध-दर्शन के अनुसार हमें पूर्णतम विवरण और विवेचन मिल सकता है, तो वह बुद्ध घोषाचार्य के अद्वितीय ग्रन्थ 'विसुद्धिमग' में ही है। यहाँ पर महास्थविर ने अनेक प्रकार से प्रतीत्य समुत्पाद की गम्भीरता को विवेचित किया है<sup>१</sup>। प्राचीन आचार्यों का उद्धरण देते हुए उन्होंने कहा है कि "सत्य, प्राणी, पुनर्जन्म और प्रत्यय (हेतु) इन चार बातों का जानना (देखना) तो कठिन है ही, इनका उपदेश करना तो और भी अधिक कठिन है"<sup>२</sup>। आगम (शास्त्रीय अध्ययन) और अधिगम (आध्यात्मिक साधना) की जिनमें परिपूर्णता है, वही वास्तव में इस 'गम्भीर' दुर्ज्ञेय, दुर्बोध, शान्त, प्रणीत (उत्तम), तर्क से अप्राप्य, विज्ञानों के द्वारा समझने योग्य' धर्म को साक्षात्कार करने के अधिकारी है। स्वयं बुद्धघोषाचार्य जैसे साधन-सम्पन्न महास्थविर को भी प्रतीत्य समुत्पाद का विवेचन करते समय ऐसा भान होने लगा जैसे कि वे महासागर का अवगाहन कर रहे हैं। "पतित्ठ नाधिगच्छामि अज्झोगाल्हो व सागर।"<sup>३</sup> कोई आश्चर्य नहीं यदि दर्शन के साधारण विद्यार्थी की भी यही अवस्था हो जाय।

फिर प्रतीत्य समुत्पाद का महत्त्व न केवल स्थविरवादी बौद्ध धर्म के लिये ही है, बल्कि समग्र बौद्ध दर्शन के विकास और मूल-बुद्ध दर्शन के साथ उसके सम्बन्ध को समझने के लिये भी हमें प्रतीत्य समुत्पाद के मूल स्वरूप को समझना बहुत आवश्यक है। शून्यवाद (माध्यमिक मत) के प्रभावशाली आचार्य महामति नागार्जुन ने सर्वप्रथम भगवान् बुद्ध को प्रतीत्य समुत्पाद के उपदेष्टा के रूप में ही स्मरण किया है और प्रतीत्य समुत्पाद पर ही उन्होंने अपने सम्पूर्ण शून्यवादी दर्शन की नींव भी रखी है। इसी प्रकार अन्य अनेक उत्तर कालीन बौद्ध

(१) विसुद्धिमग १७।३०४-३१४

(२) सच्च सत्तो पटिसन्धि पच्चयाकारमेव च । इदंसा चतुरा धम्मा देसेतु च सुदुक्करा ॥ विसुद्धिमग १७।२५ में उद्धृत।

(३) विसुद्धिमग १७।२५

आचार्यों ने भी इस सिद्धान्त की भिन्न-भिन्न व्याख्यायें की हैं। तुलनात्मक अध्ययन से ही हम इन सब की विशेषताओं को अलग-अलग समझ सकते हैं और जान सकते हैं कि कहाँ तक उन्होंने मूल बुद्ध-मन्तव्य का अनुगमन किया है, और कहाँ वे उससे बाहर गये हैं। पर विशुद्ध बुद्ध-शासन की दृष्टि से भी जो हमारा प्रस्तुत विषय है हमें यही प्रतीत्य समुत्पाद की कुछ प्रधान विशेषताओं पर एक सरसरी दृष्टि डाल लेनी चाहिये ताकि न केवल आगे विवेचन का विषय बनाये जानेवाले उत्तरकालीन बौद्ध दार्शनिक विकास को ही हम उसके पूर्व रूप के साथ मिलाकर ठीक प्रकार अध्ययन कर सकें, बल्कि इसलिये भी कि अभी मूल बुद्ध-दर्शन की परम्परा के अनुसार भी प्रतीत्य समुत्पाद का विवेचन करते समय हम उन विशेषताओं को ध्यान में रखें जो स्थविरवाद-परम्परा की दृष्टि से अत्यन्त महत्त्वपूर्ण है।

यदि चतुरार्य सत्यो को हम बुद्ध धर्म के मूल उपादान मानें और अनत्ता या अनात्मवाद के सिद्धान्त को बुद्ध-शासन की तात्त्विक प्रतिष्ठा, तो हम निश्चय ही कह सकते हैं कि प्रतीत्य समुत्पाद इन दोनों की मध्यस्थता करता है। अपने एक स्वरूप में जब कि यह नियम द्वितीय और तृतीय आर्य सत्य रूप (दुःख-) समुदय और (दुःख-) निरोध की हेतुसम्मत व्याख्या करता है और अविचल कार्य-कारण-भाव सम्बन्धी नियम के आधार पर दुःख-निरोध की सम्भवता दिखाता है, तो अपने दूसरे रूप में यह सभी बाह्य और आन्तरिक पदार्थों या धर्मों को क्षणिक, अनित्य और प्रतीत्य समुत्पन्न दिखाकर उनमें अनात्म बुद्धि का स्फुरण करता है, जो दुःख और वेदनाओं के निरोध का एकमात्र उपाय है। वह न शाश्वत अस्तित्व कहता है और न उच्छेद। इस प्रकार वह मध्यवर्ती मार्ग का अवलम्बन करता है। एक दूसरे प्रकार की मध्यस्थता भी प्रतीत्य समुत्पाद का सिद्धान्त करता है। वह इस बात का साक्षी है कि जिस प्रकार महाश्रमण (बुद्ध) का वाद शाश्वतवाद से व्यतिरिक्त है, उसी प्रकार वह उच्छेदवाद, अ-क्रियावाद, अ-कारणवाद और नास्तिकवाद से भी व्यतिरिक्त है। प्रतीत्य समुत्पन्न धर्मों की क्या शाश्वतता और प्रत्ययों से वार-वार उत्पन्न और निरुद्ध होनेवाले धर्मों की कहाँ से उच्छेद-कथा? वे केवल प्रतीत्य समुत्पन्न हैं, कारण-सन्तति से प्रवाहित होनेवाले हैं, यही तो कहा जा सकता है। इसी प्रकार 'जो करता है वही फल उपभोग करता है, ( सो करोति सो पटिसवेदति ) या 'अन्य करता है

(१) निदान-सयुक्त ( सयुक्त-निकाय )

और अन्य फल उपभोग करता है (अञ्जो करोति अञ्जो पटिसवेदति<sup>१</sup>) इन दो अतिवादमयी शकाओं से भी प्रतीत्य समुत्पाद बुद्ध-मन्तव्य को बचा ले जाता है। “यह विश्वास करना कि कर्म का कर्ता और दूसरे जन्म में उसके फल का उपभोग करने वाला, ये दोनों एक है, यह एक अति है। इसी प्रकार यह विश्वास करना कि कर्म का करनेवाला और उसके फल का उपभोग करनेवाला, ये दो भिन्न-भिन्न हैं, यह दूसरी अति है। पूर्ण पुरुष तथागत ने इन दोनों अतियों को छोड़ दिया है, और इन दोनों के मध्य में स्थित सत्य को उन्होंने सिखाया है<sup>२</sup>।” यही तो प्रतीत्य समुत्पाद है, मध्यमा प्रतिपदा का अत्यन्त उच्चकोटि का दार्शनिक रूप। पुनरुक्ति का दोष स्वीकार करके भी अनेक सुत्तो, इतिवृत्तको, उदानो और वेय्याकरणो में कारुणिक शास्ता ने प्रतीत्य समुत्पाद का उपदेश दिया है और ऐसा करने में उनकी कर्षणा को छोड़ और क्या कारण हो सकता है? आचार्य बुद्धघोष ने कहा है कि नाना प्रकार से भगवान् ने इसीलिये प्रतीत्य समुत्पाद का उपदेश दिया है कि एक तो यह सिद्धान्त ही सर्वतः कल्याणकारी है और फिर स्वयं तथागत को उपदेश देने में परिपूर्णता (पारमिता) प्राप्त है<sup>३</sup>। फिर यहाँ अपूर्व विस्तार क्यों न हो? प्रतीत्य समुत्पाद को हम आसानी से भगवान् तथागत की कर्षणा का ज्ञानमय परिणाम कह सकते हैं। ऐतिहासिक विद्वान् जिन्हें भावना से विशेष काम नहीं है, प्रायः समझते हैं कि अनेक प्रकार के उपदेश तो भिन्न-भिन्न स्थानों और भिन्न-भिन्न व्यक्तियों के प्रति उपदेश देने के कारण ही हैं। यह कहना भी ठीक ही है। कुछ यह भी कहते हैं कि प्रतीत्य समुत्पाद के स्वरूप-निर्णय में ही बौद्ध धर्म के प्रारम्भिक युग में कुछ विनिश्चितता नहीं थी, इसलिये भिन्न-भिन्न प्रकार के वर्णन इस अव्यवस्थित स्वरूप के कारण मिलते हैं और उनको एक व्यव-

(१,२) संयुक्त-निकाय ।

(३) कस्मा पनेव देसेतीति ? पटिच्च समुप्पावस्स समन्त भद्दक्ता, सयं च देसनाविलासप्पत्तत्ता । समन्त भद्दको हि पटिच्च-समुप्पादो ततो ततो जायपटिवेषाय संवत्तति येव । देसना विलासप्पत्तो च भगवा चतुवेसार-ज्जपटिसम्भिदा योगेन चतुर्विध गम्भीर भावप्पत्तिया । सो देसनाविलासप्पत्तत्ता नानानयेहेव धम्मं देसेति । विसुद्धिमग्ग १७।३३, मिलाइये विसुद्धि मग्ग १७।२२-२३ भी ।



स्थित रूप में बांधना और फिर उसकी मनोयोगपूर्वक रक्षा करना और तर्कों से उसकी सगति दिखाना तो बाद के आचार्यों का काम है। इस मत को गले उतारना कुछ कठिन है, पर इस विवाद में न पडना ही ठीक है। यहाँ तो हमें यही कहना है कि सुत्त-पिटक में ( अभिघम्म पिटक में विशेषज्ञ ही आश्वासन पा सकते हैं ) जो सवादो के रूप में हमें प्रतीत्य समुत्पाद के विवरण मिलते हैं उनमें दार्शनिक एकरूपता और व्यवस्था चाहे ऊपर से भले ही दिखाई न पड़े परन्तु आधारभूत रूप से वह वहाँ विद्यमान है और विभिन्न पात्रों के योग्यता-क्रम से उसका केवल घटा-बढाकर वर्णन किया गया है। थोड़ी-सी भी सहानुभूति जिसके अन्दर हो वह इन वर्णनों को पढकर आज भी यह कहे बिना नहीं रह सकता 'औंधे को जैसे सीधा कर दे, ढँके को जैसे उघाढ दे, भूले को रास्ता बतला दे, अन्धकार में तेल का प्रदीप रख दे ताकि आँख वाले रूप को देखे, ऐसे ही गोतम ने अनेक प्रकार से धर्म को प्रकाशित किया।' हमने त्रिपिटक में अनेक बार पढा है कि प्रयोजन को लेकर ही तथागत बोलते हैं, बिना प्रयोजन के तथागत शब्दों का कभी व्यवहार नहीं करते। तो फिर हमें देखना ही चाहिये कि प्रतीत्य समुत्पाद के उपदेश में उन प्रयोजन-वादी, अर्थार्थी शास्ता का क्या उद्देश्य था ?

चतुरार्य सत्य, जैसा कि हम पहले देख चुके हैं, बुद्ध-शासन के मूल उपादान हैं। वे ही 'बुद्धों की वह उठाने वाली धर्म-देशना' हैं जिनके द्वारा भगवान् बुद्ध साधकों को उच्च मानसिक स्थिति में उठाया करते थे। चतुरार्य सत्यों में आर्य अष्टांगिक मार्ग और प्रतीत्य समुत्पाद दोनों अन्तर्भावित हैं। यह हम पहले देख चुके हैं<sup>१</sup>। भगवान् बुद्ध का सम्पूर्ण मन्तव्य वस्तुतः चार आर्य सत्यों में रक्खा हुआ है। और चार आर्य-सत्य भी हम यहाँ क्यों कहें, दो भी कहना तो पर्याप्त होगा। "भिक्षुओ ! दो ही चीजें मैं सिखाता हूँ— दुःख और दुःख से विमुक्ति।"<sup>२</sup> इससे अधिक जिन्होंने जानना चाहा वे उनके धर्म-विनय से वापस चले गये। हमारे 'अति प्रश्नों' के लिये तथागत ने कोई स्थान ही नहीं छोडा है। किन्तु फिर भी हम अनेक प्रकार के 'अति-प्रश्न' बुद्ध-शासन के विषय में करते ही हैं। 'प्रतीत्य समुत्पाद' भी भारतीय दार्शनिक विकास में अनेक प्रकार के अति प्रश्नों का शिकार हुआ है। किन्तु

(१) देखिये पीछे चार आर्य सत्यों का विवेचन।

(२) संयुक्त-निकाय।

हमें तो यही स्मरण रखना है कि तथागत सिद्धान्तों के प्रख्यापक आचार्य नहीं हैं, वे तो मनुष्य-जाति के अद्वितीय भिषक् ( अनुत्तरो भिसक्को ) ही हैं । एक चतुर वैद्य के समान वे रोगी के रोग, निदान, भेषज्य, पथ्य और आरोग्य के विषय में तो सब जिज्ञासाओं का सहेतुक उत्तर देने को तैयार हैं, वल्कि अनेक पर्यायों से इसे बताते हुए कारुणिक शास्ता को कभी थकावट या आलस्य ही नहीं है । किन्तु यदि रोग की विषम अवस्था में रोगी व्यर्थ प्रलाप ही करने लग जाय, सनिपात की अवस्था में बकने ही लग जाय, तो वैद्य उसकी जिज्ञासाओं को लेकर क्या करेगा ? इस हालत में उसके प्रश्नों को ही गलत बता कर उसे केवल औषध को ही सेवन करने के लिये कहा जा सकता है । अन्य दर्शनकार और विचारक चाहे जो कुछ कहें, और अपनी-अपनी दृष्टियों से सभी को बुद्ध-मन्तव्य की व्याख्या करने का अधिकार है, किन्तु बुद्ध का स्वयं का दृष्टिकोण यही मालूम पड़ता है कि जो न निर्वेद के लिये है, न विराग के लिये है, न निरोध के लिये है, न शान्ति के लिये है, न श्रेष्ठ ज्ञान के लिये है, न परिपूर्ण बोध के लिये है और न निर्वाण के लिये है, उसका बुद्ध-शासन में निश्चय ही कोई स्थान नहीं है<sup>१</sup> । इन सब बातों के प्रकाश में ही हमें देखना चाहिये कि भगवान् ने प्रतीत्य समुत्पाद का उपदेश किस मन्तव्य को लेकर दिया ? सब से प्रथम बात तो यही है कि बुद्ध के दर्शन की जो सब से बड़ी विशेषता है वह है उसका हेतुओं पर आश्रित होना । यही एक ऐसी प्रभावशाली बात है जो उन्हें एक ओर तो उन अहेतुकतावादियों, यदृच्छावादियों, नास्तिकतावादियों, नियतिवादियों अथवा निराशावादियों से पृथक् करती है जिनके अनुसार दुःख का आगमन किसी कारण को लेकर नहीं होता अतः उसका उच्छेद भी अशक्य अथवा असम्भावित है, और दूसरी ओर उन ऐसे जनों से जो ईश्वर-निर्माण या भवितव्यता के कारण दुःख का उद्गम मानते हैं और जो किसी दूसरे की सहायता से ही ( फिर चाहे वह ब्रह्मा हो, या ईश्वर या काल या स्वभाव या अन्य कोई देवता या मनुष्य विशेष ) भव को पार किया चाहते हैं । भगवान् का स्पष्ट उत्तर है कि दुःख न तो अ-कारण है और न वह ईश्वर-निर्माण या भवितव्यता के कारण है । दुःख है और कारणों के सहित ही वह है और आश्वासन की बात यह है कि उन कारणों के निरोध कर दिये जाने पर दुःख-परम्परा भी निरुद्ध हो जाती है ।

(१) देखिये पोट्ठपाद-सुत्त ( दोष० ११९ )

दृष्टियाँ कहकर उन सबसे अतीत और निरपेक्ष सद्धर्म रूप महाजाल में उन सबको निगृहीत ही माना था, सृष्टि के आदि कारण के चिन्तन को तो उन्होंने अचिन्त्य और अविज्ञेय ही ठहराया था, उसे और तत्सम्बन्धिनी अन्य जिज्ञासाओं को तो उन्होंने अधिकारपूर्ण दृष्टि से 'अव्याकृत' ही किया था और परमार्थ-मार्ग में उन्हें हानिकर ही बताया था। "भिक्षुओ ! अविद्या और तृष्णा से संचालित भटकते फिरते प्राणियों के पूर्व कोटि ( आरम्भ ) का पता नहीं चलता।"१ ऐसा गम्भीर सिंहनाद करनेवाले तथागत कभी अविद्या के कारणत्व सम्बन्धी किसी विवादग्रस्त दार्शनिक सिद्धान्त का प्रख्यापन करेंगे, यह सम्भव नहीं। उनके लिये तो मार्ग या प्रतिपद् का प्रख्यापन ही मुख्य वस्तु है, जिसके द्वारा वे दुःख-निरोध का यही जीते जी साक्षात्कार करने का उपदेश देते हैं। उनके दर्शन का सबसे बड़ा अलंकार यही है कि "जिसके लिये वे धर्म का उपदेश करते हैं, वह अपने दुःख के क्षय को प्राप्त कर लेता है"२। सम्यक् सम्बुद्ध का आविर्भाव किसी दार्शनिक सिद्धान्त का खण्डन या मण्डन करने के लिये नहीं हुआ था, क्योंकि इस सबसे वे परे थे। "ब्राह्मण ! यह सत्य है, यह किससे कहे, यह भूठ है, यह भी किससे विवाद करे। जिसमें सम-विषम नहीं है, वह किससे विवाद करे ? जो काम से शून्य, अपने लिये भविष्य को न बनानेवाला है, वह मुनि लोक से विग्रह की कथा नहीं कहता।"३ जिस एक विचार के अक्षर पर तथागत का सम्पूर्ण धर्मचक्र घूमता है और जिसी के द्वारा वह अपनी विशेषता और मौलिकता प्राप्त करता है, वह है केवल उसकी यह मान्यता कि ससार नन्दी (तृष्णा) के फन्दों से बुरी तरह दुःख में फँस गया है, एक दुःख से दूसरे दुःख में निरन्तर प्रवेश करता हुआ वह उसके निस्सरण को नहीं जानता, और उसे इसका एक मार्ग बतलाना है। तथागत को सदा ही यह चिन्ता सताती रही "यह ससार बहुत कष्ट में पड़ा है, जन्म लेता है, वृद्ध होता है, मरता है, च्युत होता है और फिर उत्पन्न होता है। वह इस दुःख से, जरा और मृत्यु से, निस्सरण को नहीं जानता। वह किस तरह दुःख, जरा और मृत्यु से, निस्सरण को जानेगा"४।" किस तरह यह प्राणी इस तृष्णा रूपी जटा से,

(१) सयुत्त-निकाय ।

(२) महासीहनाद-सुत्तन्त ( मज्झिम० १।२।२ )

(३) सुत्त-निपात ।

(४) किञ्च वताय लोको आपन्नो जायति च जीयति च मीयति च चवति च

जिससे वह बाहर भीतर वुरी तरह जकडा हुआ है, अपने को सुलभा पायगा ? इसी चिन्ता का समाधान तथागत के द्वारा विशुद्धि-मार्ग के रूप में दिया गया और इसी की वैज्ञानिक और मनोवैज्ञानिक व्याख्या स्वरूप प्रतीत्य समुत्पाद भी मनुष्य जाति को विरासत के रूप में मिला । इस विरासत को हमें इसी रूप में देखना चाहिये । तात्त्विक और तुलनात्मक रूप से बहुत विचार दीढा कर और अनेक प्रकार से इस सिद्धान्त को समझने और समालोचित करने का प्रयत्न कर हम दार्शनिक मार्ग को विस्तारित करते भले ही कहे जायें, परन्तु इससे हम बुद्ध-मन्तव्य के कुछ भी अधिक समीप पहुँच सकेंगे, ऐसी आशा करना व्यथं है । अतः हमें तो केवल विशुद्ध स्थविरवाद-परम्परा के अनुसार ही यहाँ प्रतीत्य समुत्पाद के स्वरूप को समझने का प्रयत्न करना चाहिये । कहने की आवश्यकता नहीं कि केवल त्रिपिटक और अनु-पिटक साहित्य ही इस विषय में हमारे लिये एकमात्र आश्रय लेने योग्य सामग्री है<sup>१</sup> ।

### प्रतीत्य समुत्पाद का विवरण और विवेचन

- १-२ अविज्जा-पच्चया सखारा ।
- २-३ सखार-पच्चया विञ्जाण ।
- ३-४ विञ्जाण-पच्चया नामरूप ।
- ४-५ नामरूप-पच्चया सलायतन ।
- ५-६ सलायतन-पच्चया फस्सो ।
- ६-७ फस्स-पच्चया वेदना ।
- ७-८ वेदना-पच्चया तण्हा ।

उप्पज्जति चा'ति, आवि । संयुत्त-निकाय, जित्द द्वसरो, पृष्ठ १०, विसुद्धिमग्ग १७।३४ में उद्धृत ।

- (१) स्थविरवादी साहित्य में प्रतीत्य समुत्पाद के विवरण के लिये देखिये महा निदान-सुत्त ( बोध० २।२ ) ; महातण्हा-संखय-सुत्तन्त ( मज्झिम १।४।८ ) ; चूल सीहनाद-सुत्तन्त ( मज्झिम० १।२।१ ) महाहत्थिय पदो-पम-सुत्तन्त ( मज्झिम० १।३।८ ; निदान-संयुत्त ( संयुत्त-निकाय ) ; उदान ( बोधिवग्ग ) ; सम्पूर्ण 'पट्टान' प्रतीत्य समुत्पाद का विवेचन ही है ; विसुद्धिमग्गो ( सत्तरसमो परिच्छेवो ) ; मिलिन्दपञ्चो ( लक्षण-पञ्चो ) ।

८-९ तण्हा-पच्चया उपादान ।

९-१० उपादान-पच्चया भवो ।

१०-११ भव-पच्चया जाति ।

११-१२ जाति-पच्चया जरा-मरण-सोक-परिदेव-

दुक्ख-दोमनस्सुपायासा सम्भवन्ति ।

एवमेतस्स केवलस्स दुक्खक्खन्धस्स समुदयो होति ।

अय वुच्चति, भिक्खवे, पटिच्चसमुप्पादो ।

अविज्जाय त्वेव असेस-विराग-निरोधा सखार-निरोधो

सखार-निरोधा विज्जाण-निरोधो

विज्जाण-निरोधा नामरूप-निरोधो

नामरूप-निरोधा सलायतन-निरोधो

सलायतन-निरोधा फस्स-निरोधो

फस्स-निरोधा वेदना-निरोधो

वेदना-निरोधा तण्हा-निरोधो

तण्हा-निरोधा उपादान-निरोधो

उपादान-निरोधा भव-निरोधो

भव-निरोधा जाति-निरोधो

जाति-निरोधा जरा-मरण-सोक-परिदेव-

दुक्ख-दोमनस्सुपायासा निरुज्झन्ति ।

एवमेतस्स केवलस्स दुक्खक्खन्धस्स निरोधो होति ।

अय वुच्चति, भिक्खवे, पटिच्च समुप्पादो<sup>१</sup> ।

१-२ अविद्या के प्रत्यय से सस्कार

२-३ मस्कारो के प्रत्यय से विज्ञान

३-४ विज्ञान के प्रत्यय से नाम-रूप

४-५ नाम-रूप के प्रत्यय से पडायतन

५-६ पडायतन के प्रत्यय से स्पर्श

६-७ स्पर्श के प्रत्यय से वेदना

७-८ वेदना के प्रत्यय से तृष्णा

८-९ तृष्णा के प्रत्यय से उपादान

(१) संपुत्त-निकाय ( निदान-सयत्त ); विसद्विमग्ग १७।२ में उद्धृत ।

९-१० उपादान के प्रत्यय से भव  
 १०-११ भव के प्रत्यय से जाति  
 ११-१२ जाति के प्रत्यय से जरा-मरण-शोक-परिदेव-दुःख-  
 दौर्मनस्य और हैरानी-परेशानी उत्पन्न होते हैं।  
 इस प्रकार इस सम्पूर्ण दुःख-स्कन्ध का समुदय होता है।  
 यही कहा जाता है, भिक्षुओ, प्रतीत्यसमुत्पाद।

पुन

अविद्या के रक जाने से सस्कार रक जाते हैं  
 सस्कारों के रक जाने से विज्ञान रक जाता है  
 विज्ञान के रक जाने से नाम-रूप रक जाते हैं  
 नाम-रूप के रक जाने से षडायतन रक जाते हैं  
 षडायतन के रक जाने से स्पर्श रक जाता है  
 स्पर्श के रक जाने से वेदना रक जाती है  
 वेदना के रक जाने से तृष्णा रक जाती है  
 तृष्णा के रक जाने से उपादान रक जाता है  
 उपादान के रक जाने से भव रक जाता है  
 भव के रक जाने से जाति रक जाती है  
 जाति के रक जाने से जरा-मरण-शोक-परिदेव-दुःख-दौर्मनस्य-  
 हैरानी-परेशानी रक जाते हैं

इस प्रकार यह सम्पूर्ण दुःख-स्कन्ध रक जाता है।

यही कहा जाता है, भिक्षुओ ! प्रतीत्य समुत्पाद।

अनुलोम और प्रतिलोम के मार्ग से क्रमशः समुदय और निरोध का निरूपण करता हुआ यह कार्यकारण भाव रूप नियम भगवान् के द्वारा, जैसा कि हम पहले कह चुके हैं, विशेषतः दुःख के समुदय और निरोध को समझाने के लिए ही सिखाया गया। वैसे सामान्य रूप से हम कह सकते हैं कि इस नियम के अनुसार आध्यात्मिक या बाह्य जगत् की होनेवाली कोई भी घटना अपनी उत्पत्ति के लिए अपने से पूर्व किसी अन्य घटना के प्रत्यय, हेतु अथवा निदान स्वरूप ही होती है और वह स्वयं भी एक अन्य परवर्ती घटना के प्रति प्रत्यय, हेतु अथवा निदान के रूप में कारण बनती है और इस प्रकार यह कार्य-कारण रूप भव-चक्र निरन्तर चलता है। इस नियम के अनुसार मनुष्य यदि आचरण करे तो अपने दुःख का अन्त कर सकता है, अपनी समस्याओं का

हल पा सकता है, भगवान् तथागत गवाही हैं, कारण कि उन्होंने यह सब देखकर ही उपदेश दिया है<sup>१</sup>। प्रतीत्य समुत्पाद का पूर्ण विवरण उपर्युक्त बारह अंगों के द्वारा ही किया जाता है, अतः इसे द्वादशांग प्रतीत्य समुत्पाद भी कहा जाता है। किन्तु प्रत्ययों की ठीक सख्या अथवा क्रम के विषय में त्रिपिटक में ही कोई निश्चित नियम बरता गया हो, ऐसा नहीं कहा जा सकता। अनेक प्रकार से कही सक्षिप्त और कही विस्तृत रूप में, जैसा कि भगवान् शकर ने भी ठीक कहा है<sup>२</sup>, इसका विवरण त्रिपिटक में उपलब्ध होता है। भगवान् ने अनेक पर्यायों से इस धर्म का उपदेश दिया है। शास्ता की कारुणिकता ही विभिन्न प्रकार के उपदेशों और पुनरुक्ति के लिए उत्तरदायी है। मुख्यतः जैसा कि आचार्य बुद्धघोष ने प्रकट किया है, चार प्रकार के विवरण इस सिद्धान्त के त्रिपिटक में उपलब्ध होते हैं<sup>३</sup>। पहले प्रकार का वर्णन तो वही है जो द्वादशांग प्रतीत्यसमुत्पाद के रूप में ऊपर दे दिया गया है। 'उदान' और 'विसुद्धिमग्ग' में इसी प्रकार यह दिया गया है। दूसरा ढग वह है जो सातवें प्रत्यय 'वेदना' से लेकर बारहवें प्रत्यय जरा-मरण आदि तक आता है। 'निदान सयुक्त' में इसी प्रकार का वर्णन उपलब्ध है। तीसरा ढग वह है जो बारहवीं कड़ी अर्थात् जरा-मरण से लेकर प्रथम कड़ी अर्थात् अविद्या तक आता है। इस प्रकार का वर्णन 'निदान सयुक्त' और 'उदान' में मिलता है। चौथा ढग जो त्रिपिटक में उपलब्ध होता है उसके अनुसार आठवीं कड़ी से उल्टे रूप से प्रत्यय-परम्परा प्रथम कड़ी अर्थात् अविद्या तक पहुँचती है। उत्तर्युक्त ढगों के अतिरिक्त अन्य भी अनेक प्रकार से प्रतीत्य समुत्पाद का वर्णन त्रिपिटक में उपलब्ध होता है, यथा तीसरी कड़ी से बारहवीं कड़ी तक ( निदान सयुक्त ४९), पाचवीं कड़ी से आठवीं कड़ी तक (निदान सयुक्त ४३) और दीघ निकाय के महानिदान सूत्र में कडिया १-२ और

(१) तं तथागतो अभिमम्बुज्झति अभिसमेति, अभिसम्बुज्जित्वा अभिसमेत्वा आचिक्खति देसेति पञ्जापेति पट्टपेति विवरति विभजति उत्तानीकरोति पस्सयाति चाह अविज्जापच्चया भिक्खवे सखारा, आदि। संयुक्त-निकाय, विसुद्धिमग्ग १७।५ में उद्धृत।

(२) देखिए पाचवें प्रकरण में शाकर दर्शन का विवेचन।

(३) देखिए विसुद्धिमग्ग, १७।२८-३४; मिलाइये ज्ञानातिलोक : गाइड थू. दि अभिघम्म-पिटक, पृष्ठ १४४-१४५

२-३ तो गायब है ही, कडी ४-५ भी छोड़ दी गई है और नाम-रूप से सीधे स्पर्श का समुदय दिखा दिया गया है। 'इसलिए आनन्द ! स्पर्श का यही हेतु, यही निदान, यही समुदय और यही प्रत्यय है जो कि नाम-रूप।' कुछ भी हो, सैद्धान्तिक दृष्टि से तो महानिदान सूतन्त का वर्णन ही, जैसा कि डा० रायस डेविड्स ने भी कहा है<sup>१</sup>, त्रिपिटक में परिपूर्णतम माना जा सकता है, यद्यपि यह भी ठीक है कि दीघ आभाणको ने यहां भी प्रथम दो कडियों का निर्देश नहीं किया और वैसे भी इस सूतन्त में जरा-भरण रूप दुःख पर इतना जोर नहीं दिया गया जितना कि अन्यत्र। प्रतीत्यसमुत्पाद के विभिन्न निदानों की जो व्याख्या हम आगे करेंगे उसमें अधिकतर प्रकाश हम इस सूतन्त से ही लेंगे यद्यपि अन्य पिटक और अनुपिटक स्रोतों का भी उपयोग आवश्यक होगा, और यह सब एक अत्यन्त सीमित मर्यादा में ही क्योंकि अभिघम्म पिटक के 'विभग' के छोटे 'विभग' अर्थात् 'पच्चयाकार विभग' में तो सभी मानसिक और भौतिक जगत् में होनेवाले व्यापारों को उपर्युक्त वारह अंगों के रूप में नहीं बल्कि चौबीस प्रत्ययों के रूप में व्याख्यात किया गया है जिनका विश्लेषण, जैसा कि महास्थविर ज्ञानातिलोक जी का विचार है, करीब २००० पृष्ठ ले लेगा। फिर स्यामी त्रिपिटक-संस्करण में ३१२० पृष्ठों में समाप्त और प्रतीत्य समुत्पाद के निरूपण करने की दृष्टि से ही 'अनुलोम पट्टान', 'पच्चनिय पट्टान', 'अनुलोम-पच्चनिय पट्टान' एवं 'पच्चनिय-अनुलोम पट्टान' इन चार खण्डों में विभक्त महाग्रन्थ 'पट्टान' का तो एकमात्र विषय ही है प्रतीत्यसमुत्पाद का विवेचन, जिसपर उपर्युक्त २४ प्रत्ययों के रूप में ही विचार किया गया है। कितनी मनो-वैज्ञानिक मूर्खता ! कितनी वैज्ञानिक विश्लेषण-प्रियता ! फिर इनकी अट्ट-कथाओं की, विसुद्धिमग्ग की और उत्तरकालीन प्रतीत्य समुत्पाद-सम्बन्धी निबन्धों यथा सिंहल में लिखे गए धर्मरत्न के द्वारा 'पटिच्च समुत्पादय' और 'सत्त्वोत्पत्ति विनिश्चय' जैसे ग्रन्थों के विषय की तो बात ही क्या ? भारतीय दर्शन में कारणवाद सम्बन्धी विचार के एक प्रधान अंग भूत स्थविरवाद में प्रतिष्ठित 'पटिच्चसमुत्पाद' के महत्वपूर्ण सिद्धान्त के पूर्णतम निरूपण के लिए महास्थविर ज्ञानातिलोक जी के इस विषय में अन्यतम प्रयत्न के बाद भी अभी बहुत क्षेत्र बाकी है, इसमें सन्देह नहीं। यहां तो हम, जैसा कि हम ऊपर निर्देश कर



चुके हैं, अत्यन्त सामान्य विवेचन से ही आत्मतुष्टि करेंगे और हमारे विषय के क्षेत्र के विचार से यही समीचीन भी होगा। भय तो यह है कि कहीं यह भी अधिक न हो जाय। किन्तु विषय-गौरव से यह क्षम्य होगा, ऐसा विश्वास है। तो फिर हम द्वादशांग प्रतीत्य समुत्पाद की प्रथम कड़ी से ही अनुलोम-क्रम से आगे चलेगे।

१--२ 'अविद्या के प्रत्यय से सस्कार' (अविज्जा-पच्चया सखारा)। यहा अविद्या क्या है और सस्कार क्या है? अविद्या का अर्थ है मूल बुद्ध-दर्शन में चतुरार्य सम्बन्धी अज्ञान अथवा प्रतीत्य समुत्पाद सम्बन्धी अज्ञान<sup>१</sup>। साख्य और वेदान्त दर्शनो के अविद्या सम्बन्धी सिद्धान्तो के साथ हमें बुद्ध-सम्मत अविद्या को पारस्परिक गडबडी में नही डाल देना चाहिए। साख्य दार्शन की अविद्या सृष्टि का मूल कारण है, जिसका अन्य कोई कारण नहीं। बुद्ध-दर्शन की अविद्या स्वय अनित्य, सस्कृत और प्रतीत्य समुत्पन्न है। प्रत्ययो से उत्पन्न होनेवाली और प्रत्ययो से निरुद्ध होनेवाली है। 'आस्रवो के समुदय से अविद्या का समुदय होता है'<sup>२</sup> इस प्रकार अविद्या का कारण बतलाया गया है। इसीलिये आचार्य बुद्धघोष ने कहा है कि प्रकृति-वादियो (साख्याचार्यों) की प्रकृति के समान अविद्या लोक का मूल कारण नही है<sup>३</sup>। आदि कारण की खोज तथागत ने नही की है। बल्कि उसे उन्होने

(१) तत्य कतमा अविज्जा ? दुक्खे अज्जाणं ..... दुक्खं समुदये अज्जाणं ..... दुक्खं निरोधे अज्जाणं... दुक्खं निरोधं गामिनिया पटिपदाय अज्जाणं ... .. इदप्पचयता पटिच्च समुप्पत्तेसु धम्मेषु अज्जाणं । धम्म सगणि, पृष्ठ १९५ (पालि टैक्सट सोसायटी का संस्करण), विभाग, पृष्ठ १८१ (पालि टैक्सट सोसायटी का संस्करण), देखिये, "आवुसो ! जो यह दु ख के विषय में अज्ञान, दु ख-समुदय के विषय में अज्ञान, दु.ख-निरोध के विषय में अज्ञान, दु.ख निरोध गामिनी प्रतिपद् के विषय में अज्ञान है, इसे आवुसो ! अविद्या कहा जाता है।" सम्मादिट्ठि-सुत्तन्त ( मज्झिम० १।१।९ )

(२) सम्मादिट्ठि-सुत्तन्त ( मज्झिम० १।१।९ )

(३) कस्मा पनेत्य अविज्जा आदिनो वुत्ता ? किं प त्तिवादीनं पकति विय अविज्जापि अकारण मूलकारण लोकस्सा'ति ? न अकारण । "आसव-समुदया अविज्जा समुदयो'ति हि अविज्जाय कारण वुत्त । विसुद्धिमग्ग १७।३६

मन को निर्बल करनेवाली खोज माना है<sup>१</sup> । आदि कारण उनके लिये 'अक-  
थनीय' हैं । इसीलिये उन्होने कहा है, "भिक्षुओ यह ससार अनादि है, इसके  
आरम्भ का पता नहीं चलता, इसकी पूर्व-कोटि जानी नहीं जाती ।"<sup>२</sup> अविद्या  
के सम्बन्ध में ही उन्होने कहा है, "भिक्षुओ ! अविद्या के आरम्भ का पता  
नहीं चलता, जब कि यह कहा जा सके कि इसके पहले अविद्या न थी, इसके  
चाद वह उत्पन्न हुई<sup>३</sup> ।" यही बात उन्होने भव-तृष्णा के बारे में भी दुहराई  
है<sup>४</sup> । अतः किन्ही मूल कारण की गवेषणास्वरूप अविद्या का उल्लेख यहाँ  
तथागत ने नहीं किया है, बल्कि मानवीय अनुभव की सीमा के क्षितिज पर्यन्त  
दुःख परम्परा के अनुसन्धान करने का यह निश्चित फल है जहाँ से आगे  
मनुष्य की आँखें काम नहीं देती । 'भिक्षुओ ! अविद्या और तृष्णा से सञ्चा-  
लित, भटकते फिरते मनुष्यों के पूर्वकोटि का पता नहीं चलता<sup>५</sup> ।' जब मनुष्य  
यह नहीं देखता कि दुःख का स्वरूप क्या है, उसके समुदय, निरोध और निरोध-  
मार्ग क्या है, तो वह निश्चय ही बार-बार यम के वश को प्राप्त होता है,  
नाना योनियों में जन्म-मरण के चक्र में पचता फिरता है, साराश यह कि  
चतुरार्य सम्बन्धी अज्ञान-रूप अविद्या ही उसकी सभी दुःख-परम्परा की जननी  
बनती है । भगवान् बुद्ध ने स्वयं कहा है कि चार आर्यसत्यो के अज्ञान-

- (१) अंगुत्तर-निकाय, जिल्द चौथी, पृष्ठ ७७ ( पालि टैक्स्ट सोसायटी का संस्करण )
- (२) अनमततगोयं भिक्खवे संसारो पुब्बकोटि न पञ्जायति । संयुत्त-निकाय अनमतगग संयुत्त ) ; जिल्द दूसरी, पृष्ठ १७८ ( पालि टैक्स्ट सोसायटी का संस्करण )
- (३) पुरिमा भिक्खवे कोटि न पञ्जायति अविज्जाय, इतो पुब्बे अविज्जा नाहोसि, अयं पच्छा समभवीति । अंगुत्तर-निकाय, जिल्द पांचवीं, पृष्ठ ११३, ( पालि टैक्स्ट सोसायटी का संस्करण ), विसुद्धिमग्ग १७।३७ में उद्धृत । देखिये मिलिन्द पञ्चो ( लक्षण पञ्चो ) भी ।
- (४) पुरिमा भिक्खवे कोटि न पञ्जायति भवतण्हाय, इतो पुब्बे भवतण्हा नाहोसि, अयं पच्छा समभवीति । पूर्वोक्त के समान, जिल्द पांचवीं, पृष्ठ ११६, विसुद्धिमग्ग १७।३७ में उद्धृत । देखिये मिलिन्द पञ्चो ( लक्षण पञ्चो ) भी ।
- (५) संयुत्त-निकाय ।

स्वरूप अविद्या के कारण ही प्राणियों का नाना योनियों में ससरण, आवागमन हो रहा है और उसी के परिणाम-स्वरूप वे स्वयं भी अनेक पूर्व-जन्मों में ससार-चक्र में घूमते रहे हैं। “भिक्षुओ ! चार आर्य सत्यो के प्रतिवेध न होने से इस प्रकार दीर्घकाल से मेरा और तुम्हारा यह आवागमन, ससरण हो रहा है जब ये देख लिये जाते हैं तो भव-नेत्री नष्ट हो जाती है, दुःख की जड़ कट जाती है और फिर आवागमन नहीं रहता।” इस विचार-दृष्टि से देखने पर हम कुछ (केवल कुछ) कह सकते हैं कि ‘तस्य हेतुरविद्या’ कहनेवाले और क्लेशो की परम्परा में उसे ही प्रथम स्थान देनेवाले भगवान् पतञ्जलि निश्चय ही कुछ बुद्ध-मन्तव्य के समीप दीखते हैं, किन्तु हमें यह स्मरण रखना चाहिए कि उस दर्शन में साख्य-दर्शन के समान ही, जिसका कि वह पूरक दर्शन है, प्रकृति और पुरुष के विवेक की अख्याति ही अविद्यारूप से सञ्चित हुई है और इस प्रकार की कोई वस्तु बुद्ध-दर्शन में नहीं है। बुद्ध-दर्शन की अविद्या केवल एक प्रत्यय है जो हमारे वर्तमान बाह्य और आन्तरिक जीवन-संस्कारो के लिये उत्तरदायी है। तो फिर यह अविद्या संस्कारो को जन्म देती है। ये संस्कार क्या हैं ? वही जो कि कुशल और अकुशल कायिक, वाचिक और मानसिक चेतनाएँ, जो पुनर्जन्म का कारण बनती हैं। इन्हें हम मानसिक वासना भी कह सकते हैं। या अधिक विस्तृत अर्थ में जीवन के भौतिक और मानसिक तत्त्वो का नाम ही संस्कार है। ये संस्कार (संस्कार) तीन प्रकार के होते हैं, यथा ‘पुञ्जाभिसंस्कार’ (पुण्याभिसंस्कार) ‘अपुञ्जाभिसंस्कार’ (अपुण्याभिसंस्कार) और ‘आनेञ्जाभिसंस्कार’। इनमें से ‘पुञ्जाभिसंस्कार’ और ‘आनेञ्जाभिसंस्कार’ तो सासारिक दृष्टि से कुशल अथवा ‘लोकिय कुशल’ होते हैं और ‘अपुञ्जाभिसंस्कार’ होते हैं अकुशल। इन्हीं सब संस्कारो की, जो पुनर्जन्म के कारण होते हैं कभी तो होती है अविद्या ‘आरम्भण’ अर्थात् आलम्बन या विषय, कभी होती है ‘उपनिस्सय’ अर्थात् निश्चय रूप से आधार या कारण, कभी यह बनती है उनकी ‘अनन्तर’ अर्थात् अत्यन्त समीपवर्ती, कभी ‘समन्तर’, कभी रहती है सम्बन्धित यह उनसे ‘हेतु’ के रूप में, कभी ‘सहजात’ के रूप में, कभी ‘अञ्जमञ्ज’ अर्थात् अन्योन्याश्रयता के रूप में और कभी ‘सम्पयुन’ अर्थात् सयोग आदि के रूप में। इस प्रकार अभिघर्म पिटक में, विशेषत ‘पट्टान’ में, अनेक प्रकार के

तुओ, निदानो अथवा प्रत्ययो से अविद्या और सस्कारो के सम्बन्ध पर विचार किया गया है। कर्म की 'लोकुत्तर कुसल' अथवा 'अव्याकृत' अवस्थाओ को हा नहीं गिनाया गया क्योंकि ये पुनर्जन्म की कारण भूत नहीं हैं, अतः अविद्या-जनित भी इन्हें नहीं कह सकते। यहाँ यह स्मरण रखना चाहिए कि अविद्या-सम्बन्धी विचार में बुद्ध के दृष्टिकोण की जितनी अन्य भारतीय दर्शनकारो से वैभिन्नता है उतनी ही 'सस्कार' के विषय में भी है, क्योंकि अभिघर्म-पिटक की 'सस्कार' सम्बन्धी विश्लेषणात्मक सूक्ष्मताएँ अपनी हैं। सब सस्कार व्ययधर्माः ( वय धम्मा सखारा ), अनित्य हैं ( अनिच्चा वत सखारा ), दुःख रूप ( सव्वे सखारा दुक्खा ) हैं और हैं अनात्म ( सव्वे सखारा अनत्ता ) हैं। यह बुद्ध-दर्शन ही एक आधारभूत मान्यता है, जिसपर विस्तृत विचार हम अनात्मवाद का वेवेचन करते समय करेंगे।

२-३ सस्कारो के प्रत्यय से विज्ञान ( सखार-पच्चया विञ्जान ) विज्ञान से यहाँ तात्पर्य उन चित्त-धाराओ से है जो पूर्वजन्म में किए हुए कुशल या अकुशल कर्मों के विपाक स्वरूप यहाँ प्रकट होती है और जिनके कारण ही मनुष्य को अपने विषय में आँख, कान, नाक, जीभ, शरीर आदि विषयक अनुभूति होती है। यदि अविद्या और तृष्णा के अशेष निरोध से कुशल, अकुशल अथवा अव्याकृत सस्कार उत्पन्न न हो तो फिर माता के गर्भ में पुनः विज्ञान का बीज पडता ही नहीं, पुनर्जन्म होता ही नहीं<sup>१</sup>।

३-४ विज्ञान के प्रत्यय से नाम और रूप ( विञ्जान पच्चया नाम रूप ) । 'नाम' और 'रूप' ये दो शब्द न केवल बौद्ध दर्शन में ही किन्तु समस्त भारतीय दर्शन में अत्यन्त महत्वपूर्ण हैं। इन शब्दों का बौद्ध पारिभाषिक अर्थ औपनिषद अर्थ से भिन्न है<sup>२</sup>। बौद्ध दर्शन में समस्त वाह्य और आध्यात्मिक जगद् व्यापार पाँच स्कन्धों में विभक्त किया गया है, यथा

(१) मिलाइये निदान संयुक्त, ५१; देखिए ज्ञानातिलोक : गाइड थू दिअभिघम्म पिटक, पृष्ठ १४८

(२) औपनिषद अर्थ को हृदयगम करने के लिए देखिये छान्दोग्य० ३।२-३; ७।१४।१; मुण्डक० ३।२।८ आदि, मिलाइये विद्युशेखर भट्टाचार्य : दि सेंट्रल फन्क्शन ऑव बुद्धिज्म, पृष्ठ ८७-८८। राधाकृष्णन् : इण्डियन फिलॉसफी, जित्द पहली, पृष्ठ ३९९

स्वरूप अविद्या के कारण ही प्राणियों का नाना योनियों में ससरण, आवागमन हो रहा है और उसी के परिणाम-स्वरूप वे स्वयं भी अनेक पूर्व-जन्मों में ससार-चक्र में घूमते रहे हैं। “भिक्षुओ ! चार आर्य सत्यो के प्रतिवेध न होने से इस प्रकार दीर्घकाल से मेरा और तुम्हारा यह आवागमन, ससरण हो रहा है जब ये देख लिये जाते हैं तो भव-नेत्री नष्ट हो जाती है, दुःख की जड़ कट जाती है और फिर आवागमन नहीं रहता।” इस विचार-दृष्टि से देखने पर हम कुछ (केवल कुछ) कह सकते हैं कि ‘तस्य हेतुरविद्या’ कहनेवाले और क्लेशो की परम्परा में उसे ही प्रथम स्थान देनेवाले भगवान् पतञ्जलि निश्चय ही कुछ बुद्ध-मन्तव्य के समीप दीखते हैं, किन्तु हमें यह स्मरण रखना चाहिए कि उस दर्शन में साख्य-दर्शन के समान ही, जिसका कि वह पूरक दर्शन है, प्रकृति और पुरुष के विवेक की अख्याति ही अविद्या-रूप से सञ्ज्ञित हुई है और इस प्रकार की कोई वस्तु बुद्ध-दर्शन में नहीं है। बुद्ध-दर्शन की अविद्या केवल एक प्रत्यय है जो हमारे वर्तमान बाह्य और आन्तरिक जीवन-संस्कारो के लिये उत्तरदायी है। तो फिर यह अविद्या संस्कारो को जन्म देती है। ये संस्कार क्या हैं ? वही जो कि कुशल और अकुशल कायिक, वाचिक और मानसिक चेतनाएँ, जो पुनर्जन्म का कारण बनती हैं। इन्हें हम मानसिक वासना भी कह सकते हैं। या अधिक विस्तृत अर्थ में जीवन के भौतिक और मानसिक तत्त्वो का नाम ही संस्कार है। ये संस्कार (संस्कार) तीन प्रकार के होते हैं, यथा ‘पुञ्जाभिसंस्कार’ (पुण्याभिसंस्कार) ‘अपुञ्जाभिसंस्कार’ (अपुण्याभिसंस्कार) और ‘आनेञ्जाभिसंस्कार’। इनमें से ‘पुञ्जाभिसंस्कार’ और ‘आनेञ्जाभिसंस्कार’ तो सासारिक दृष्टि से कुशल अथवा ‘लोकिय कुशल’ होते हैं और ‘अपुञ्जाभिसंस्कार’ होते हैं अकुशल। इन्हीं सब संस्कारो की, जो पुनर्जन्म के कारण होते हैं कभी तो होती है अविद्या ‘आरम्भण’ अर्थात् आलम्बन या विषय, कभी होती है ‘उपनिस्सय’ अर्थात् निश्चय रूप से आधार या कारण, कभी यह बनती है उनकी ‘अनन्तर’ अर्थात् अत्यन्त समीपवर्ती, कभी ‘समन्तर’, कभी रहती है सम्बन्धित यह उनसे ‘हेतु’ के रूप में, कभी ‘सहजात’ के रूप में, कभी ‘अञ्जमञ्ज’ अर्थात् अन्योन्याश्रयता के रूप में और कभी ‘सम्पयुन’ अर्थात् सयोग आदि के रूप में। इस प्रकार अभिघर्म पिटक में, विशेषत ‘पट्टान’ में, अनेक प्रकार के

हेतुओं, निदानों अथवा प्रत्ययों से अविद्या और सस्कारों के सम्बन्ध पर विचार किया गया है। कर्म की 'लोकुत्तर कुशल' अथवा 'अव्याकृत' अवस्थाओं को यहाँ नहीं गिनाया गया क्योंकि ये पुनर्जन्म की कारण भूत नहीं हैं, अतः अविद्या-जनित भी इन्हें नहीं कह सकते। यहाँ यह स्मरण रखना चाहिए कि अविद्या सम्बन्धी विचार में बुद्ध के दृष्टिकोण की जितनी अन्य भारतीय दर्शनकारों से विभिन्नता है उतनी ही 'सस्कार' के विषय में भी है, क्योंकि अभिघर्म-पिटक की 'सस्कार' सम्बन्धी विश्लेषणात्मक सूक्ष्मताएँ अपनी हैं। सब सस्कार व्ययधर्मा हैं ( वय धम्मा सखारा ), अनित्य हैं ( अनित्त्वा वत सखारा ), दुःख रूप ( सव्वे सखारा दुक्खा ) हैं और हैं अनात्म ( सव्वे सखारा अनत्ता ) हैं। यह बुद्ध-दर्शन की एक आधारभूत मान्यता है, जिसपर विस्तृत विचार हम अनात्मवाद का विवेचन करते समय करेंगे।

२-३ सस्कारों के प्रत्यय से विज्ञान ( सखार-पच्चया विञ्जान ) विज्ञान से यहाँ तात्पर्य उन चित्त-धारकों से है जो पूर्वजन्म में किए हुए कुशल या अकुशल कर्मों के विपाक स्वरूप यहाँ प्रकट होती है और जिनके कारण ही मनुष्य को अपने विषय में आँख, कान, नाक, जीभ, शरीर आदि विषयक अनुभूति होती है। यदि अविद्या और तृष्णा के अशेष निरोध से कुशल, अकुशल अथवा अव्याकृत सस्कार उत्पन्न न हो तो फिर माता के गर्भ में पुनः विज्ञान का बीज पड़ता ही नहीं, पुनर्जन्म होता ही नहीं<sup>१</sup>।

३-४ विज्ञान के प्रत्यय से नाम और रूप ( विञ्जान पच्चया नाम रूप ) । 'नाम' और 'रूप' ये दो शब्द न केवल बौद्ध दर्शन में ही किन्तु समस्त भारतीय दर्शन में अत्यन्त महत्वपूर्ण हैं। इन शब्दों का बौद्ध पारिभाषिक अर्थ औपनिषद अर्थ से भिन्न है<sup>२</sup>। बौद्ध दर्शन में समस्त वाह्य और आध्यात्मिक जगद् व्यापार पाँच स्कन्धों में विभक्त किया गया है, यथा

(१) मिलाइये निदान संयुक्त, ५१; देखिए ज्ञानातिलोक . गाइड थ्रू दिअभिघम्म पिटक, पृष्ठ १४८

(२) औपनिषद अर्थ को हृदयंगम करने के लिए देखिये छान्दोग्य० ३।२-३; ७।१४।१; मुण्डक० ३।२।८ आदि, मिलाइये विद्युशेखर भट्टाचार्य : दि सैन्ट्रैल कन्सेप्शन ऑव बुद्धिज्म, पृष्ठ ८७-८८। राघाकृष्णन् : इण्डियन फिलॉसफी, जिल्व पहली, पृष्ठ ३९९

स्वरूप अविद्या के कारण ही प्राणियों का नाना योनियों में ससरण, आवागमन हो रहा है और उसी के परिणाम-स्वरूप वे स्वयं भी अनेक पूर्व-जन्मों में ससार-चक्र में घूमते रहे हैं। “भिक्षुओ ! चार आर्य सत्यो के प्रतिवेध न होने से इस प्रकार दीर्घकाल से मेरा और तुम्हारा यह आवागमन, ससरण हो रहा है जब ये देख लिये जाते हैं तो भव-नेत्री नष्ट हो जाती है, दुःख की जड़ कट जाती है और फिर आवागमन नहीं रहता।” इस विचार-दृष्टि से देखने पर हम कुछ (केवल कुछ) कह सकते हैं कि ‘तस्य हेतुरविद्या’ कहनेवाले और क्लेशो की परम्परा में उसे ही प्रथम स्थान देनेवाले भगवान् पतञ्जलि निश्चय ही कुछ बुद्ध-मन्तव्य के समीप दीखते हैं, किन्तु हमें यह स्मरण रखना चाहिए कि उस दर्शन में साख्य-दर्शन के समान ही, जिसका कि वह पूरक दर्शन है, प्रकृति और पुरुष के विवेक की अख्याति ही अविद्यारूप से सञ्जित हुई है और इस प्रकार की कोई वस्तु बुद्ध-दर्शन में नहीं है। बुद्ध-दर्शन की अविद्या केवल एक प्रत्यय है जो हमारे वर्तमान बाह्य और आन्तरिक जीवन-संस्कारो के लिये उत्तरदायी है। तो फिर यह अविद्या संस्कारो को जन्म देती है। ये संस्कार क्या हैं ? वही जो कि कुशल और अकुशल कायिक, वाचिक और मानसिक चेतनाएँ, जो पुनर्जन्म का कारण बनती हैं। इन्हे हम मानसिक वासना भी कह सकते हैं। या अधिक विस्तृत अर्थ में जीवन के भौतिक और मानसिक तत्त्वो का नाम ही संस्कार है। ये संस्कार (संस्कार) तीन प्रकार के होते हैं, यथा ‘पुञ्जाभिसंस्कार’ (पुण्याभिसंस्कार) ‘अपुञ्जाभिसंस्कार’ (अपुण्याभिसंस्कार) और ‘आनेञ्जाभिसंस्कार’। इनमें से ‘पुञ्जाभिसंस्कार’ और ‘आनेञ्जाभिसंस्कार’ तो सासारिक दृष्टि से कुशल अथवा ‘लोकिय कुशल’ होते हैं और ‘अपुञ्जाभिसंस्कार’ होते हैं अकुशल। इन्ही सब संस्कारो की, जो पुनर्जन्म के कारण होते हैं कभी तो होती है अविद्या ‘आरम्भण’ अर्थात् आलम्बन या विषय, कभी होती है ‘उपनिस्सय’ अर्थात् निश्चय रूप से आधार या कारण, कभी यह बनती है उनकी ‘अनन्तर’ अर्थात् अत्यन्त समीपवर्ती, कभी ‘समन्तर’, कभी रहती है सम्बन्धित यह उनसे ‘हेतु’ के रूप में, कभी ‘सहजात’ के रूप में, कभी ‘अञ्जामञ्ज’ अर्थात् अन्योन्याश्रयता के रूप में और कभी ‘सम्पयुन’ अर्थात् सयोग आदि के रूप में। इस प्रकार अमिघमं पिटक में, विशेषत ‘पट्टान’ में, अनेक प्रकार के

हेतुओ, निदानो अथवा प्रत्ययो से अविद्या और सस्कारो के सम्बन्ध पर विचार किया गया है। कर्म की 'लोकुत्तर कुसल' अथवा 'अव्याकत' अवस्थाओ को यहा नही गिनाया गया क्योकि ये पुनर्जन्म की कारण भूत नही है, अत अविद्या-जनित भी इन्हे नही कह सकते। यहां यह स्मरण रखना चाहिए कि अविद्या सम्बन्धी विचार में बुद्ध के दृष्टिकोण की जितनी अन्य भारतीय दर्शनकारो से विभिन्नता है उतनी ही 'सस्कार' के विषय में भी है, क्योकि अभिधर्म-पिटक की 'सस्कार' सम्बन्धी विश्लेषणात्मक मूर्खमताएँ अपनी है। सब सस्कार व्ययधर्मा हैं ( वय धम्मा सखारा ), अनित्य है ( अनिच्चा वत सखारा ), दुःख रूप ( सव्वे सखारा दुक्खा ) है और है अनात्म ( सव्वे सखारा अनत्ता ) है। यह बुद्ध-दर्शन की एक आधारभूत मान्यता है, जिसपर विस्तृत विचार हम अनात्मवाद का विवेचन करते समय करेंगे।

२-३ सस्कारो के प्रत्यय से विज्ञान ( सखार-पच्चया विञ्जान ) विज्ञान से यहाँ तात्पर्य उन चित्त-धाराओ से है जो पूर्वजन्म में किए हुए कुशल या अकुशल कर्मों के विपाक स्वरूप यहाँ प्रकट होती है और जिनके कारण ही मनुष्य को अपने विषय में अंख, कान, नाक, जीभ, शरीर आदि विषयक अनुभूति होती है। यदि अविद्या और तृष्णा के अशेष निरोध से कुशल, अकुशल अथवा अव्याकृत सस्कार उत्पन्न न हो तो फिर माता के गर्भ में पुन विज्ञान का बीज पडता ही नही, पुनर्जन्म होता ही नही<sup>१</sup>।

३-४ विज्ञान के प्रत्यय से नाम और रूप ( विञ्जान पच्चया नाम रूप ) । 'नाम' और 'रूप' ये दो शब्द न केवल बौद्ध दर्शन में ही किन्तु समस्त भारतीय दर्शन में अत्यन्त महत्वपूर्ण है। इन शब्दों का बौद्ध पारिभाषिक अर्थ औपनिषद अर्थ से भिन्न है<sup>२</sup>। बौद्ध दर्शन में समस्त वाह्य और आध्यात्मिक जगद् व्यापार पांच स्कन्धों में विभक्त किया गया है, यथा

(१) मिलाइये निदान संयुक्त, ५१; देखिए ज्ञानात्तिलोक . गाइड थ्रू दिअभिधम्म पिटक, पृष्ठ १४८

(२) औपनिषद अर्थ को हृदयगम करने के लिए देखिये छान्दोग्य० ३।२-३; ७।१४।१; मुण्डक० ३।२।८ आदि, मिलाइये विद्युशेखर भट्टाचार्य : दि सैन्ट्रल फन्सेप्शन ऑव बुद्धिज्म, पृष्ठ ८७-८८ । राधाकृष्णन् : इण्डियन फिलॉसफी, जिल्द पहली, पृष्ठ ३९९



रूप, वेदना, सज्ञा, सस्कार, विज्ञान<sup>१</sup> । इनका भी फिर द्विविध विभाग किया गया है यथा 'नाम' और 'रूप' । 'रूप' में तो आता है पूर्वोक्त प्रथम स्कन्ध और 'नाम' में निहित है बाद के चार स्कन्ध यथा, वेदना, सज्ञा, सस्कार और विज्ञान<sup>२</sup> । बौद्ध दर्शन में सामान्यतः 'नाम' और 'रूप' का यही स्वरूप मान्य है । मिलिन्दप्रश्नकार भी इसीलिए कहते हैं 'जितनी स्थूल चीजें हैं सभी रूप हैं और जितने सूक्ष्म मानसिक धर्म हैं सभी नाम हैं' । 'य तत्थ महाराज ! ओकारिक एत रूप ये तत्थ सुखुमा चित्तचेतसिका घम्मा एत नामति ।'<sup>३</sup> । अतः निश्चित ही ये दोनों आपस में अन्योन्याश्रय भाव से सम्बद्ध हैं (अञ्जमञ्जूपनिस्सिता महाराज इमे घम्मा एकतो न उप्पज्जन्तीति—मिलिन्द प्रश्न, लक्खणपञ्चो, दुतियो वग्गो ) । 'भिक्षुओ ! जितना भी रूप है—चाहे भूतकाल का हो, चाहे वर्तमान का, चाहे भविष्यत् का, चाहे अपने अन्दर का, अथवा बाहर का, चाहे स्थूल अथवा सूक्ष्म, चाहे दुरा अथवा भला, चाहे दूर अथवा समीप, वह सब रूप 'रूप-उपादान-स्कन्ध' के अन्तर्गत है<sup>४</sup> । 'भिक्षुओ ! रूप-उपादान-स्कन्ध किसे कहते हैं ? चारो महाभूतो को, तथा चारो महाभूतो के कारण जो रूप उत्पन्न होता है, उसे रूप-उपादान-स्कन्ध कहते हैं<sup>५</sup> । चार महाभूत अर्थात् पृथ्वी-घातु, जल-घातु, अग्नि-घातु तथा वायु घातु । इसी प्रकार वेदना-उपादान-स्कन्ध, सज्ञा-उपादान-स्कन्ध, सस्कार-उपादान-स्कन्ध और विज्ञान-उपादान-स्कन्ध के अन्तर्गत जो कुछ है वह सब 'नाम' से अभिधेय है । इन्हीं 'नाम' और 'रूप' के प्रति विभिन्न प्रत्ययों से अर्थात् 'सहजात', 'निस्सय' और 'सम्पयुत्त' आदि के रूप में 'विज्ञान' एक निदान होता है<sup>६</sup> । 'यदि आनन्द ! विज्ञान ( चित्त-धारा ) माता

- 
- (१) पञ्चस्कन्ध के विशेष विवेचन के लिए देखिए आगे 'अनात्मवाद' का विवेचन ।
- (२) मिलाइये सम्मादिट्ठि सुत्तन्त ( मज्झिम० १।१।९ )
- (३) मिलिन्द पञ्चो ( लक्खण पञ्चो ) ; मिलाइये संयुत्त-निकाय ( निदान सयुत्त )
- (४) महासतिपट्टान सुत्त ( दीघ० २।९ )
- (५) महासति पट्टान सुत्त ( दीघ० २।९ )
- (६) 'पट्टान' में निर्दिष्ट चौबीस प्रत्ययों में से किन-किन को लेकर विज्ञान के

के कोख में नहीं आता तो क्या नाम-रूप सञ्चित होता ? 'नहीं भन्ते !' 'आनन्द ! यदि केवल विज्ञान ही माता की कोख में प्रवेश कर निकल जाए, तो क्या नाम-रूप इसके लिए बनेगा ?' 'नहीं भन्ते !' 'कुमार या कुमारी के अति शिशु रहते ही यदि विज्ञान छिन्न हो जाए, तो क्या आनन्द ! नाम-रूप वृद्धि, विरूढि को प्राप्त होगा ?' 'नहीं भन्ते !' 'इसीलिए आनन्द विज्ञान का ही यह हेतु है जो कि यह नाम-रूप, 'आनन्द ! यह जो विज्ञान सहित नाम-रूप है इतने ही से जन्म लेना, बूढ़ा होना, मरना, च्युत होना, उत्पन्न होना हो रहा है । इतने से ही अधिवचन-व्यवहार, इतने ही से निरुक्ति-व्यवहार, इतने ही से प्रज्ञा विषय है, इतने ही से 'इस प्रकार' का जतलाने के लिए मार्ग वर्तमान है' १ । नाम और रूप सब प्रकार से विज्ञान पर ही आश्रित है और इसीलिए ये जाति, जरा-मरण और दुःख-समुदय दिखाई पड़ते हैं । यदि अविद्या और तृष्णा के निरोध के द्वारा सस्कार उत्पन्न नहीं हुए होते तो विज्ञान ( जीव या चित्तधारा ) भी माता की कोख में किस प्रकार पहुँचता ? और फिर क्या नाम और रूप ही उस हालत में उत्पन्न होते ? शास्ता का साक्ष्य है कि कभी नहीं ।

४-५ नाम-रूप के प्रत्यय से षडायतन ( नाम-रूप पञ्चया सडायतन ) । षडायतन से तात्पर्य है पाँच ज्ञानेन्द्रिया, यथा आँख, कान, नाक, जीभ और त्वचा, तथा 'मन आयतन' अर्थात् चेतना के विभिन्न स्वरूप अपने सग्रहात्मक रूप में ३ । 'जीवन-धारा के प्रवाह में चेतना का उदय 'नाम' और 'रूप' के प्रथम उदय, स्थिति और आश्रय से ही होता है । पाँचों प्रकार की ऐन्द्रिय अनुभूति का आगमन कभी नहीं होता, यदि पाँचों प्रकार की 'इन्द्रिया' ही आश्रय के रूप में पूर्व उपस्थित नहीं होती । सारांश यह कि यदि वेदना, सज्ञा और सस्कार ( 'नाम' ) नहीं होते, यदि चार महाभूत और इनसे निर्मित विकार ( 'रूप' ) नहीं होते, तो इन्द्रियों की अनुभूतियाँ भी कहाँ से आती, क्योंकि ये तो उन्हीं से अनेक

प्रत्यय से नाम-रूप उत्पन्न होते हैं, इसके विशेष विस्तार के लिए देखिए, ज्ञानातिलोक : गाइड थ्रू दि अभिघम्म पिटक, पृष्ठ १४९

(१) महानिदान सुत्त ( दीघ० २।२ )

(२) द्रष्टव्य विभग ३

प्रकारसे, विशेषत आश्रय (निस्सय), प्राग् भाव, पुरेजात और उपस्थिति ( अत्थि ) के रूप में<sup>१</sup>, प्रतीत्य समुत्पन्न है। यही इसका तात्पर्य है।

५-६ षडायतन के प्रत्यय से स्पर्श ( सडायतन पच्चया फस्सो )। इन्द्रिय और विषय का सयोग ही स्पर्श है और वह छ. प्रकार का है, आँख का स्पर्श, कान का स्पर्श, नाक का स्पर्श, जीभ का स्पर्श, शरीर का स्पर्श और मन का स्पर्श। ये सभी 'कुशल' या 'अकुशल' कर्म के विपाक है। आश्रय (निस्सय), पूर्वभाव ( पुरेजात ) इन्द्रिय, विप्रयुक्त (विप्प-युत्त ) उपस्थिति ( अत्थि ) और अविगत के प्रत्ययो से स्पर्श का उदय षडायतन पर आश्रित है<sup>२</sup>।

६-७ स्पर्श के प्रत्यय से वेदना ( फस्स-पच्चया वेदना )। इन्द्रिय और विषय के सयोग से उत्पन्न मन पर प्रथम प्रभाव का नाम वेदना है। नाक और उसके विषय के स्पर्श से तदनुकूल वेदना, कान और उसके विषय से तदनुकूल वेदना, इसी प्रकार नाक, जीभ, शरीर और मन की वेदनाएँ भी। चेतना से प्रत्येक प्रकार की वेदना अनिवार्य रूप से सम्बद्ध रहती है। यदि स्पर्श हुआ है तो वेदना रोकी नहीं जा सकती, फिर चाहे वह दुःख रूप हो, चाहे सुख रूप, चाहे दुःख-सुख रूप, चाहे न-दुःख-न-सुख रूप।

७-८ वेदना के प्रत्यय से तृष्णा ( वेदना-पच्चया तण्हा )। छ प्रकार के विषयो के प्रति छ प्रकार की ही तृष्णा होती है, यथा शब्द, स्पर्श, रूप, रस, गन्ध और मन के विषयो के प्रति तृष्णा। यदि इनमें से किन्ही पदार्थों के प्रति काम वासना को लेकर तृष्णा उदित होती है तो वह 'काम तण्हा' कहलाती है, यदि व्यक्तिगत जीवन की शाश्वत लालसा को लेकर प्रवृत्त होती है तो 'भव तण्हा' और यदि व्यक्तिगत जीवन के विनाश सम्बन्धी विश्वास को लेकर ही यह प्रवृत्त होती है तो यही 'विभव तण्हा' कहलाती है। तथागत का मन्तव्य इस त्रिविध तृष्णा रूप सर्पिणी के विनाश के द्वारा ही दुःख निवृत्ति को सम्पादन करना है। जो इस तृष्णा को ही दबाकर रखता है उससे दुःख उसी प्रकार

(१) द्रष्टव्य, गाइड थू दि अभिघम्म पिटक, पृष्ठ १५०-१५१

(२) द्रष्टव्य, ज्ञानातिलोक : गाइड थू दि अभिघम्म पिटक, पृष्ठ १५२, विभंग २

गिर पड़ता है जैसे कमल-दल से जल । यह त्रिविध तृष्णा ही सब दुःख की जननी है और यदि यह पूर्ण रूप से निरुद्ध न की जाय तो ससार रूप वृक्ष नित्य उगता ही रहता है ।

८-९ तृष्णा के प्रत्यय से उपादान ( तण्हा-पच्चया उपादान ) । उपादान चार प्रकार के है, (१) कामूपादान अर्थात् कामवासना से चिपटे रहना (२) द्विट्टूपादान अर्थात् भ्रिय्या सिद्धान्तो से चिपटे रहना, (३) लील्वत्तूपादान अर्थात् केवल व्यर्थ कर्मकाण्ड में लगे रहना, (४) अत्तवाद्-उपादान अर्थात् आत्मवाद में आसक्ति रखना । काम के प्रति तृष्णा ( कामतण्हा ) काम के प्रति उपादान ( कामूपादान ) का 'आश्रय' रूप से प्रत्यय बनती है और इस प्रकार अनर्थ की शृंखला बढ़ती है ।

९-१० उपादान के प्रत्यय से भव ( उपादान-पच्चया भवो ) । 'भव' अर्थात् पुनर्जन्म को करनेवाला कर्म । 'भव' दो प्रकार है अर्थात् 'कम्म भव' और 'उप्पत्ति भव' । सभी कर्म जो पुनर्जन्म का करनेवाला है 'कम्म भव' है, अत 'कम्म भव' पुनर्जन्मकारी चेतना की ही सग्र-हात्मक सज्ञा है । जिस-जिस उपादान को लेकर व्यक्ति जिस जिस लोक में जन्म पाता है यही 'उप्पत्ति भव' से तात्पर्य है । जहाँ-जहाँ भी जिस-जिस पदार्थ से चिपटना है, वहाँ तक बन्धन का अन्त नहीं है ।

१०-११ भव के प्रत्यय से जाति ( भव-पच्चया जाति ) जाति से तात्पर्य है वच्चे के माँ की कोख में आने पर रूप, वेदना, सज्ञा, संस्कार और विज्ञान रूप पञ्चस्कन्ध का प्रस्फुरण । जब 'भव' है तभी तो 'जाति' है, अन्यथा माता के पेट में शयन क्यों होता ?

११-१२ जाति के प्रत्यय से जरा-मरण ( जाति-पच्चया जरामरण ) । जहाँ जाति अथवा पुनर्जन्म नहीं है, वहाँ जरा, मरण, शोक, परिदेव और उपायास भी नहीं है ? किन्तु जहाँ पुनर्जन्म है वहाँ तो ये अनिवार्य ही हैं ! अत इस पुनर्जन्म के निरोध से ही दुःख का

---

(१) पांच उपादान स्कन्ध है, रूप-उपादान स्कन्ध, वेदना-उपादान स्कन्ध, संज्ञा-उपादान स्कन्ध, संस्कार-उपादान स्कन्ध तथा विज्ञान-उपादान स्कन्ध ।

निरोध सम्भव है। इसी अर्थ को विस्तारित करते हुए भगवान् कहते हैं "यदि आनन्द ! जन्म न होता तो सर्वथा बिल्कुल ही सब किसी की भी जाति न होती, जैसे देवो का देवत्व, गन्धर्वों का गन्धर्वत्व, यक्षो का यक्षत्व, भूतो का भूतत्व, मनुष्यों का मनुष्यत्व, चतुष्पदो ( चौपायो ) का चतुष्पदत्व, पक्षियो का पक्षित्व, सरीसृपो ( रेंगने वालो ) का सरीसृपत्व, उन-उन प्राणियो का वह वह होना। यदि जन्म न होता, सर्वथा जन्म का अभाव होता, जन्म का निरोध होता, तो क्या आनन्द ! जरा-मरण दिखलाई पड़ेगा<sup>१</sup>।

"नही भन्ते !"

"इसलिए आनन्द ! जरामरण का यही हेतु, निदान, समुदय, प्रत्यय है जोकि यह जन्म ?"

यदि जरा, मरण, शोक और परिदेव को हटाना है तो पुनर्जन्म को हटाना ही होगा, क्योंकि ये उसी पर आश्रित हैं। पुन यदि पुनर्जन्म नष्ट हो जायगा तो उसका आधार 'भव' भी तो अपने आप नष्ट हो जायगा, इसी प्रकार भव को गिराने के लिए उपादान को, उपादान के निरोध के लिए तृष्णा के निरोध को, तृष्णा के निरोध के लिए वेदना के निरोध को, वेदना को निरुद्ध करने के लिए स्पर्श के निरोध को, स्पर्श को निरुद्ध करने के लिए षडायतन के निरोध को, षडायतन को निरुद्ध करने के लिए नाम रूप के निरोध को, नाम रूप को निरुद्ध करने के लिए विज्ञान के निरोध को, विज्ञान को निरुद्ध करने के लिए सस्कारो के निरोध को और अन्त में सस्कारो को निरुद्ध करने के लिए अविद्या के निरोध को सम्पादित करना ही होगा, जो चतुरार्य-सत्यो की भावना और आचरण के विना अशक्य है। जहाँ तक विश्व की व्याख्या से सम्बन्ध है यह नियम उसके गतिशील स्वरूप का परिचय देता है। जीवन अन्योन्याश्रित सम्बन्धो का केन्द्र है, कारण-कार्य की सहेतुक व्यवस्था पर ठहरा हुआ है जिसे समझ कर मनुष्य अपनी स्वतन्त्र सकल्प-शक्ति का उपयोग कर सकता है और अपने मोक्ष को खोज सकता है। नियति जैसी कोई चीज उसकी वाचक बननेवाली नहीं है। काल की दृष्टि से हम प्रतीत्यसमुत्पाद की वारह कड़ियो को तीन भागो में बाँट सकते हैं, अतीत, वर्तमान और भविष्यत्। अतीत, वर्तमान और भविष्यत् का सम्बन्ध हम तीन


(१) महानिदान-सुत्त ( दीघ० २१२ )

जन्मों से भी मान सकते हैं अथवा एक ही जन्म या क्षण की तीन क्रमिक अवस्थाओं से भी। वस्तुतः बुद्ध-दर्शन की मान्यता के अनुसार चित्त (विज्ञान) की सतत प्रवाहशील धारा के ये तीन लगातार आनेवाले क्षण ही हैं। प्रत्येक क्षण हमारे जन्म और मरण लगातार होते रहते हैं, अतः परमार्थ रूप में इस जन्म और दूसरे जन्मों में कोई अन्तर नहीं है। जहाँ तक हमारे अतीत, वर्तमान और भविष्य के जन्मों से सम्बन्ध है, हमें प्रतीत्य समुत्पाद के सम्बन्ध को समझ लेना चाहिये। अविद्या और संस्कार दोनों मिलकर हमारे पूर्व जन्म की वे रचनात्मक कर्म-शक्तियाँ (कम्म-भव) हैं, जो सकलित होकर हमारे वर्तमान जन्म (उप्पत्ति-भव) को निश्चित करती हैं। हमारे वर्तमान जीवन के विज्ञान, नाम-रूप, पडावतन, स्पर्श और वेदना सब उसी के विपाक-स्वरूप हैं। उसके बाद हमारे वर्तमान जीवन की कड़ियाँ जो तृष्णा, भव और उपादान के रूप में उत्पन्न होती हैं, स्वयं कर्म-भव बन जाती हैं (अतीत जीवन के अविद्या और संस्कार के समान) जिनका विपाक भविष्य के पुनर्जन्म रूप में होता है और वहाँ फिर जरा, मरण और दुःख की सन्तति उत्पन्न हो जाती है, जो वर्तमान जीवन के कर्म-विपाक के समान ही है। इस प्रकार यह भव-चक्र चलता है। प्रतीत्य समुत्पाद के १२ निदानों के इन तीन काल-विभागों में वर्गीकरण को हम इस तालिका के द्वारा दिखा सकते हैं<sup>१</sup> :

	अतीत	वर्तमान	भविष्यत्
कम्म भव	(१) अविद्या (२) संस्कार	(८) तृष्णा (९) उपादान (१०) भव	
उप्पत्ति भव		(३) विज्ञान (४) नाम-रूप (५) पडावतन (६) स्पर्श (७) वेदना	(११) जन्म (१२) जरा-मरण-दुःख

(१) देखिये अनागारिक गोविन्द : दि साइकोलोजिकल एटीट्यूड ऑव अल्लो व्हिस्ट फिलॉसफी, पृष्ठ ८२; मिलाइये ज्ञानातिलोक : गाइड टू दि अग्निधम्म पिटक, पृष्ठ १५८; राधाकृष्णन् : इण्डियन फिलॉसफी, जिल्द पहली, पृष्ठ ४११

इसे हम चक्र के द्वारा इस प्रकार भी व्यक्त कर सकते हैं.—



हम पहले कह चुके हैं कि प्रतीत्यसमुत्पाद केवल दार्शनिक सिद्धान्त मात्र नहीं है जिसमें आन्तरिक और बाह्य जीवन के समस्त व्यापारों के समुदय और निरोध का क्रम हेतुओं और निदानों के अन्योन्याश्रित भाव के आकार पर दिखाया गया है। प्रतीत्यसमुत्पाद जीवन के विकास का क्रम है, दुःख-निरोध गामी आर्य अष्टांगिक मार्ग की वह तात्त्विक व्याख्या है। प्रतीत्य समुत्पाद हमें यह बतलाता है कि किस प्रकार प्राणी अविद्या के कारण नाना अनुभवों और चेतना की अवस्थाओं में भ्रमण करता है। सस्कार, विज्ञान, नाम-रूप आदि क्रम से वह अन्त में जन्म-जरा-मरण-शोक-परिदेव-दुःख-दोर्मनस्य-उपायास की ऐसी अवस्था में आ जाता है जहाँ दुःख इतना स्थूल और शक्तिशाली हो जाता है कि उसे उसके समुदय (कारण) के


बारे में सोचना पड़ता है। वह दुःख-निरोध का सकल्प करता है। अपनी दृष्टि उसे बदलनी पड़ती है। जिन हेतुओं और प्रत्ययों से दुःख क्रमशः आया था उन्हें दवाना पड़ता है। उनके प्रतिपक्षी साधनों का उपयोग करना पड़ता है। अविद्या-संस्कार-नामरूप-षडायतन-स्पर्श-वेदना-तृष्णा-उपादान-भव क्रम से वह जन्म में आकर जरा-मरण शोक-दुःख आदि का भागी बना था। अब इस दुःख को दूर करने के लिये उसे दुःख के स्वभाव पर विचार करना होगा। यही दुःख-निरोध की पहली सीढ़ी है, और यही पहली सीढ़ी है आर्य अष्टांगिक मार्ग की भी—सम्यक् दृष्टि—जो दुःख, उसके कारण, और निरोध और निरोधगामी मार्गों को समझनेवाली है। अतः सम्यक् दृष्टि अविद्या की प्रतिपक्षी है। अब कारणवाद का चक्र दुःख-निरोध की ओर मुड़ चला है। आगे का प्रत्येक अंग प्रतीत्य समुत्पाद के किसी-न-किसी प्रत्यय का प्रतिपक्षी है। इस प्रकार क्रमशः सम्यक् संकल्प संस्कार का प्रतिपक्षी है, सम्यक् वाणी विज्ञान का नियमन करती है, सम्यक् कर्मान्त षडायतन का, सम्यक् आजीव स्पर्श का, सम्यक् व्यायाम वेदना का, सम्यक् स्मृति तृष्णा और उपादान का और अन्त में सम्यक् समाधि भव का नियमन करती है, जन्म का विनिश्चय करती है और अन्त में उसका विनाश कर देती है। इस प्रकार सम्पूर्ण दुःख-पुञ्ज का विनाश हो जाता है, जो जन्म (जाति) के साथ अनिवार्य रूप से सम्बन्धित है। यही प्रतीत्यसमुत्पाद और आर्य अष्टांगिक मार्ग का सम्बन्ध है, जिसे अनागारिक गोविन्द द्वारा प्रस्तुत आगे के पृष्ठ पर दी गई तालिका के द्वारा अच्छी प्रकार समझा जा सकता है<sup>१</sup>।

यह है दुःख के उद्गम और निरोध का क्रम। भव-चक्र, धर्म-चक्र या ब्रह्म चक्र, जिसे स्वच्छ दर्पण के समान विश्व की वाह्य और आन्तरिक व्यवस्था में समाया हुआ तथागत ने देखा था। इसे उन्होंने अपनी प्रजा से वेधां था और फिर जगत् के लिये प्रकट किया था। क्या इसके सम्बन्ध में यह कहना अक्षर-शः ठीक न होगा, “इस प्रकार प्रवर्तित चक्र का जो अनुसरण नहीं करता वह इन्द्रियासक्त पुरुष व्यर्थ ही जीता है<sup>२</sup>।” इसीलिये तथागत ने कहा था—इस मार्ग पर लगकर तुम दुःख का अन्त करोगे।

(१) दि साइकोलोजिकल एटीट्यूड ऑव अर्ली बुद्धिस्ट फिलॉसफी, पृष्ठ १०२

(२) एवं प्रवर्तितं चक्रं नानुवर्तयतीह यः। अघायुरिन्द्रियारामो मोघं पार्थं स जीवति।—गीता





( बायें अष्टांगिक मार्ग के अंगों तथा प्रतीत्य समुत्पाद में सम्बन्ध । मोटी रेखाओं के द्वारा यह दिखाया गया है कि बायें अष्टांगिक मार्ग का कौन-सा अंग प्रतीत्य समुत्पाद के किन-किन अंगों पर अपना प्रभाव स्थापित करता है और उनका नियमन करता है । )

प्रतीत्य समुत्पाद के महत्त्वपूर्ण सिद्धान्त ने विभिन्न उत्तरकालिक बौद्ध सम्प्रदायो में क्या स्वरूप ग्रहण किया, विभिन्न भारतीय दर्शनों में स्वीकृत कारणवादी सिद्धान्तों से उसकी क्या तुलना भारतीय दर्शन में कारणवाद है, इसके सम्बन्ध में हमें यहाँ कुछ नहीं कहना सम्बन्धी अन्य सिद्धान्तों के हैं। यह कार्य तो हम क्रमशः इस परिच्छेद साथ उसकी कुछ तुलना के उत्तरार्द्ध तथा पाँचवें परिच्छेद में करेंगे।

परन्तु यहाँ कुछ मोटी-मोटी बातों पर विचार किये बिना नहीं रहा जा सकता। प्रतीत्य समुत्पाद का उपदेश भगवान् तथागत ने जिस उद्देश्य से और जिस मन्तव्य की सिद्धि के लिए दिया था, उसका विवेचन ऊपर हो चुका है। त्रिपिटक में उपलब्ध इस सिद्धान्त के विवरण के विभिन्न प्रकारों को भी एक अत्यन्त संक्षिप्त दृष्टि से हमने देखा है। यह महत्त्वपूर्ण सिद्धान्त न केवल उत्तरकालीन बौद्ध आचार्यों के द्वारा ही बल्कि अन्य भारतीय दर्शन-सम्प्रदायों के आचार्यों के द्वारा भी विवेचन और भीमासा का विषय बनाया गया है। प्रथम बात तो इस विषय में अत्यन्त महत्त्वपूर्ण यह है कि आचार्य बुद्धघोष ( चौथी-पाँचवी शताब्दी ईसवी ) के समय से ही लेकर प्रायः जिस केन्द्रीय दृष्टिकोण से इस सिद्धान्त को देखा गया है वह मुख्यतः द्वितीय और तृतीय आर्यसत्त्व को प्रत्यापन करनेवाले नियम के रूप में नहीं है बल्कि शून्यता रूपी अनात्मवाद की सिद्धि के लिए है। इस प्रकार आचार्य बुद्धघोष का यह निष्कर्ष कि जब सभी धर्म प्रतीत्य समुत्पन्न हैं तो इन स्कन्धों को मिलाने या अलग करने वाला कोई कर्ता दिखाई नहीं पड़ता, यह भव-चक्र कारक-वेदक-रहित है<sup>१</sup>, कर्म का कोई कारक नहीं है, विपाक नहीं है, केवल शुद्ध धर्म प्रवर्तित हो रहे हैं, यही सम्यक् दर्शन है<sup>२</sup> और इसी प्रकार आगे उनका यह कहते जाना कि कर्म फल से शून्य है, कर्म में फल विद्यमान नहीं रहता, कोई देव या ब्रह्मा इस ससार का कारक नहीं, हेतु और प्रत्ययो से प्रवण केवल शुद्ध धर्म प्रवर्तित हो रहे हैं<sup>३</sup>, यद्यपि मूल बुद्ध-

(१) भवचक्रकमविदितादिमिद कारकवेदकरहित । द्वादसविध सुञ्जाता-सुञ्जा सततं समिनं पवत्तति ॥ विसुद्धिमग्ग १७।२७३

(२) कम्मत्त कारको नत्थि विपाकस्स च वेदको । सुद्ध धम्मा पवत्तन्ति एवेतं सम्मदत्तन ॥ यह पुराने आचार्यों का कथन है, जिसे आचार्य बुद्धघोष ने विसुद्धिमग्ग १७।२० में उद्धृत किया है।

(३) फलेन सुञ्जां तं कम्मं फलं कम्मे न विज्जति ।

दर्शन की भावना या मान्यता से बाहर नहीं जाता, किन्तु निश्चय ही यह प्रतीत्य समुत्पाद के प्रधानतम उद्देश्य को कुछ अप्रधान सा अवश्य बना देता है। साथ ही इस प्रकार का दृष्टिकोण प्रतीत्य समुत्पाद सम्बन्धी विचार को तार्किक दिशा में भी बढ़ने को बहुत कुछ अग्रसर करता है और उसे अवसर देता है। भगवान् नागार्जुन ने तो जब अपने 'शून्यवाद' के समग्र दर्शन की सिद्धि ही 'प्रतीत्य समुत्पाद' के सहारे की, तो उन्होंने न केवल उसे शून्यवाद के साथ एकाकार ही कर दिया, बल्कि उसे सत्ता सम्बन्धी प्रश्नों के विवाद की कुजी भी बना दिया। किन्तु कहाँ तक यह सब वाद-विवाद बुद्ध-मन्तव्य की दिशा में ही गया, यह सब उस विषय के विचारको को सुलझाने की बात है। प्राथमिक रूप से यहाँ इतना कहा जा सकता है कि वह बुद्ध की मूल प्रतीत्य-समुत्पाद-सम्बन्धी भावना को कुछ निषेधात्मक दिशा में अधिक ले गया है<sup>१</sup>। इस प्रकार के विवेचन और दार्शनिक मन्थन से जो एक बात स्पष्ट रूप से निकली वह यह थी कि प्रतीत्य समुत्पाद का स्वरूप प्रधानतम नैतिक आदर्शवाद की सिद्धि के अर्थ न होकर वाद में कारणवाद की समस्या को सुलझाने के लिए बन गया और इसी रूप में अनेक कमियाँ भी उत्तरकालीन आचार्यों के द्वारा इस सिद्धान्त में दिखाई गईं और वाद और प्रतिवाद की एक लम्बी पर-

न हेत्य देवो ब्रह्मा संसारस्सत्तिय कारको ।

सुद्ध धम्मा पवत्तन्ति हेतुसम्भारपच्चयाति'

यह भी पुराने आचार्यों का ही कथन है। विसुद्धिमग्ग १७।२० में उद्धृत।  
 (१) यह प्रसन्नता की बात है कि स्थविरवाद-परम्परा के आचार्यों ने भी यह अनुभव किया है कि आचार्य नागार्जुन 'प्रतीत्य समुत्पाद' के सिद्धान्त को उत्तकी मूल भावना से अलग ले गये हैं। आचार्य बुद्धघोष ने विसुद्धि मग्ग १७।२५ में प्रतीत्य समुत्पाद के अर्थ-सम्बन्धी निर्धारण के लिये कुछ नियम निर्दिष्ट किये हैं जिनमें एक यह है कि 'ठीक अर्थ को ग्रहण करना चाहिये'। इस पर विसुद्धिमग्ग की एक प्राचीन टीका में कहा गया है "यथा च एके 'अनिरोधं अनुप्पाद'ति ( माध्यमिक कारिकायाः प्रथम श्लोकः ) आदिना पटिच्च समुप्पादस्स अत्यं मिच्छा गाहेन्ति एव गाहे अकत्वा वुत्तनयेनेव अविपरीत अत्यं गाहेन्तेन ।" आचार्य धर्मानन्द कोसम्बी कृत विसुद्धिमग्ग दीपिका ( विसुद्धिमग्ग की टीका ), पृष्ठ १२६ में उद्धृत।

हमारा भारतीय विचार मण्डल में इस विषय को लेकर चल पड़ी। वास्तव में तो प्रतीत्य समुत्पाद का मिलान हमें भारतीय दर्शन के अन्य कारणवाद सम्बन्धी सिद्धान्तों के साथ करना ही नहीं चाहिए, क्योंकि जैसा कि हम पहले भी देख चुके हैं, कारणवाद की समस्या को सुलझाने के लिए भगवान् सुगत ने इसका उपदेश नहीं दिया था। उन्होंने किसी मूल कारण की खोज स्वरूप प्रतीत्य समुत्पाद को प्राप्त नहीं किया था। फिर अविद्यमान वस्तु को विद्यमान दिखाने का प्रयत्न कर तो हम तथागत की निन्दा ही करेंगे? हाँ, यदि भारतीय दर्शन के प्राण दुःख-निवृत्ति के अन्यतम मार्ग के गवेषण में ही स्पन्दित होते हैं, तो जिस प्रकार उसके विभिन्न सम्प्रदायों में इस अनुत्तर मार्ग की तात्त्विक व्याख्या की गई है उसके साथ प्रतीत्य समुत्पाद के तुलनात्मक अध्ययन का हम अवश्य विनम्र प्रस्ताव कर सकते हैं। इस प्रकार न्याय-दर्शन में दुःख निवृत्ति का जो क्रम दिखाया गया है<sup>१</sup>, वह प्रतीत्य समुत्पाद के साथ मिलाने योग्य है; उपनिषदों में भी इसके समान जो सिद्धान्त उपलब्ध है<sup>२</sup>, उनका भी निष्पक्ष तुलनात्मक अध्ययन हम कर सकते हैं और साध्याचार्यों का 'प्रत्ययसघ' प्रतीत्य समुत्पाद से कितनी समानता रखता है, इसके विषय में तो कुछ कहना ही नहीं। कर्न का यह कथन कि प्रतीत्य समुत्पाद की 'अविद्या' साख्यदर्शन के 'प्रधान' के, 'संस्कार', बुद्धि के, 'विज्ञान', 'अहंकार' के, 'नाम-रूप' 'तन्मात्राओं' के और 'षडायतन', 'इन्द्रियो' के समानान्तर रूप हैं<sup>३</sup>, भारतीय दर्शन के विद्यार्थियों के लिए भूरि-भूरि विचारणीय है, यद्यपि इससे सहमत होना उतना आसान नहीं है। वैष्णव-दर्शन जो इस समस्या के तात्त्विक विवेचन में प्रवृत्त ही नहीं होता बल्कि केवल दुःख-निवृत्ति के एक अद्वितीय मार्ग को ही प्रस्तुत करता है, इस विषय में बौद्ध दर्शन के ठीक विपरीत है। तथागत समस्या को ठीक नामने से देखते हैं और उनके दर्शन में दुःख-निवृत्ति को किसी देव-विशेष की कृपा पर नहीं लटकाया गया बल्कि एक दुर्घर्ष प्राकृतिक नियम के आधार पर उन्होंने उसके

(१) देखिए पाचवें प्रकरण में 'बौद्ध दर्शन तथा न्याय-वैशेषिक'।

(२) देखिए बृहदारण्यक ३।२; श्वेताश्वतर ६।१

(३) देखिए उनका मनुजल ऑव इंडियन बुद्धिज्म, पृष्ठ ४७-४८; मिलाइये एन० के० भागवत : दि बुद्धिस्ट फिलॉसफी ऑव दि थेरेवाद स्कूल, पृष्ठ २५-२९, ५०; और अधिक विचार के लिए देखिए पाचवें प्रकरण में 'बौद्ध दर्शन तथा सांख्य-योग' पर विचार।

मार्ग को दिखाया है। वैष्णव दर्शन विना कारण-कार्य की समस्या में पड़े ही भक्ति के द्वारा समस्या को सुलझाने का प्रस्ताव करता है—नाम जपत भव-सिन्धु सुखाही। करदु विचार सन्त मन माँही। इस दृष्टि से देखने पर भगवान् का हेतु-आश्रित मार्ग बड़ा कड़ा दिखाई पड़ेगा। प्रत्ययो से संचालित धर्मों में जहाँ कर्म का कोई कारक नहीं और केवल शुद्ध धर्म प्रवर्तित हो रहे हैं, हृदय की खोज करना व्यर्थ होगा। इसलिए प्रतीत्य समुत्पाद गम्भीर विचारको और साधको के लिये है। बाह्य और आन्तरिक नियमों की अबाधता और अमोघता दिखाकर वह हमें कड़ा करना चाहता है। निर्बल मनुष्य सम्भवतः इतने के लिये तैयार नहीं होगा। भक्त-साधक की प्रतीत्य समुत्पाद की ओर क्या दृष्टि होगी, इसे हम प्रह्लाद के इन शब्दों में प्रकट कर सकते हैं जो एक अन्य प्रसंग में प्रयुक्त हुए हैं, “बालक के लिये माता-पिता, रोगी के लिये औषध और समुद्र में डूबते हुए के लिये नौका सदा ही सहायक नहीं होते १।” यही हालत निर्बल मानवता के लिये प्रतीत्य समुत्पाद की भी है। वह बलिष्ठों का साधन है, प्रज्ञावानों का दर्शन है। निर्बलों के लिये उसके अभाव की पूर्ति सर्वप्रथम बुद्ध-भक्ति के रूप में महायान ने की और उसी साधन को वैष्णव साधना में भी वाद को अपनाया गया। वैष्णव-दर्शन सत्य को प्रख्यापित न करता हो, ऐसी गम्भीर विचार की वाणी नहीं हो सकती। उसकी भी औषध महान् और अनुत्तर है। परन्तु समस्या का सीधे रूप से सामना उसने कभी नहीं किया। औषधियः सब की अमोघ होने पर भी रोग का सहेतुक निदान और भैषज्य-विधान तो उन ‘उत्तम भिषक्’ तथागत ने ही सर्वोत्तम रूप से किया है और वही प्रतीत्य समुत्पाद के ममग्र रूप में निहित है। इसी रूप में उसे देखने पर उसके वास्तविक तात्त्विक मर्म को हम समझ सकते हैं और इसी तरह कदाचित् तथागत के मन्तव्य को भी।

किन्तु दार्शनिक क्षेत्र में, कोई भी वस्तु केवल एक ही दृष्टिकोण अथवा एक ही पहलू से नहीं देखी जाती, बल्कि प्रमा की सूक्ष्म डोरियों से ही चारों तरफ नापी जाती है ताकि उसकी सत्यता सर्वविध समीक्षा और प्रमाणित हो सके। इस दृष्टिकोण से प्रतीत्य समुत्पाद भी, उपसंहार फिर चाहे बुद्ध-मन्तव्य से व्यभिचरित होकर ही क्यों न हो, अनेक समालोचनाओं का विषय बन गया है। इनपर विशेष

रूप से विचार हम पाँचवें प्रकरण में शाकर दर्शन पर विवेचन करते समय करेंगे । भगवान् शकराचार्य ने सर्वास्तिवादियों के 'परमाणुवाद' का खण्डन उपस्थित करते समय प्रतीत्य समुत्पाद के भी सवाल को उठाया है और बौद्ध क्षणिकवाद की प्रतिष्ठा में उसपर विचार कर दार्शनिक दृष्टि से उसे सर्वथा विगीर्ण कर दिया है, ऐसा हमें कहना चाहिये । वास्तव में एक स्थिर चैतन्य को माने बिना कारणवाद की दृष्टि से प्रतीत्य समुत्पाद की सगति नहीं लग सकती और उसके विषय में भगवान् तथागत का मौन है । आत्मा है या नहीं, इसका एकाश रूप से निरूपण तथागत ने नहीं किया है, बल्कि पच स्कन्धों में उसका विश्लेषण कर केवल उनकी अनित्यता, दुःखमयता और अनात्मता तथागत ने दिखाई है । इसीलिये वे विमज्जवादी हैं, विश्लेषणवादी हैं । 'है' या 'नहीं' की कोटियों से विमुक्त होकर उन्होंने तथता का, ज्ञान का, साक्षात्कार किया है । किन्तु जो बात हमारे लिए आवश्यक है वह यह है कि चाहे प्रतीत्य समुत्पाद की सगति स्थिर आत्म तत्त्व के मानने पर ही लगती हो अथवा चाहे क्षणिकवाद की उसमें अभिव्याप्ति मानने पर वह शून्यवाद में पर्यवसित हो जाता हो, प्रतीत्य समुत्पाद के शास्ता का मन्तव्य इन सबसे अतीत था । उन्होंने प्रतीत्य समुत्पाद में कारणवाद देखने को नहीं कहा था, बल्कि 'धर्म' देखने को कहा था और यदि क्षणिकवाद के सिद्धान्त का हम आत्यन्तिक रूप से बुद्ध में आरोप न करें ( और हमें ऐसा करना भी नहीं चाहिए, क्योंकि क्षणिकवाद या क्षणभगवाद तो दार्शनिक दृष्टि से एक वाद की चीज है ) तो इतना तो निश्चय ही शकर को भी स्वीकार्य है कि इन प्रत्ययों के उत्पत्ति और निरोध का क्रम बन सकता है । तो जो बात स्पष्ट रूप से प्रत्यक्ष है अर्थात् जब यह हम जानते हैं कि बुद्ध ने दुःख के क्रम के विनाश के लिए ही इस सिद्धान्त को प्रख्यापित किया था तो फिर सर्वाश्लेषी क्षणिकवाद का उनपर आरोप कर ( जिसे तथागत ने असंस्कृता घातु रूपी निर्वाण पर नहीं लगाया था, परन्तु जिस पर वाद के आचार्यों ने आरोप कर क्षणिकवाद को सर्वव्यापी सिद्धान्त बना दिया, जिससे शकरादि अद्वैत वेदान्तियों को उसके प्रत्याख्यान करने का अवसर मिला ) उनके मूल मन्तव्य को ही हम खटाई में क्यों डालें ? इसी तरह हम भगवान् तथागत के मन्तव्य को नमझ सकते हैं, सन्दिग्ध सिद्धान्तों का उन पर आरोप करके तो हम उनके मूल मन्तव्य पर ही आघात कर देते हैं । यदि दुःखादि का विनाश करना है तो तृष्णादि का त्याग करना ही होगा और इसी के लिए प्रतीत्य समुत्पाद का उपदेश है । तथागत वितथ तो बोलते ही

नहीं, व्यर्थ भी वे नहीं बोलते। उनका सदा के लिये साधको से कहना है— 'यतो यतो सम्मसति खन्धान उदयव्वय । लभते पीतिपामोज्ज अमत त विजानत ।' जैसे जैसे स्कन्धो की उत्पत्ति और व्यय का विचार मनुष्य करता है, वैसे-वैसे उस ज्ञानी को प्रीति और प्रमुदिता रूपी अमृत की प्राप्ति होती है। यदि प्रीति और प्रमुदिता रूपी अमृत की प्राप्ति हमें नहीं होती तो समझना चाहिये कि तथागत को समझने में कहीं गलती अवश्य रह गई है। उसे ठीक तरह समझ कर और सगति मिला कर जिस तरह प्रीति और प्रमुदिता मिले उसी समय समझना चाहिये कि बुद्ध मन्तव्य पर हम लग रहे हैं और यही शास्ता का शासन है।

### ७—अनात्मवाद बुद्ध-मन्तव्य का तात्त्विक आधार

'अनात्मवाद' एक अत्यन्त क्रान्तिकारी दर्शन है। भारतीय दर्शन का एक साधारण विद्यार्थी, जो औपनिषद आत्मतत्त्व को ठीक रूप से ज्ञान की उच्चतम अवस्था मानता है, और जानता है कि 'आत्मा' अनात्मवाद क्रान्तिकारी के ही केवल श्रवण, मनन, निदिध्यासन और साक्षात्कार के लिए औपनिषद ज्ञान का उपयोग है, जब प्रथम बार सुनता है कि तथागत के मत में तो 'आत्मा की स्थिति ही नहीं है', तो उसके विम्रमो और भयो की सीमा नहीं रहती। यदि भावुक हृदय हुआ और ठीक पथ-प्रदर्शन न मिला, तो पागल भी हो सकता है। वह रोमाञ्चित होता है और भयभीत भी। उपनिषदों के ऋषियों के प्रज्ञानों से वह ठीक ही अभिभूत हुआ रहता है, किन्तु सम्यक् सम्बुद्ध को भी तो वह म्रमित और विमुग्ध नहीं मान सकता। परिणामतः वह दुःखी और अश्रद्धालु होता है। 'कपिलो यदि सर्वज्ञ सुगतो नेति का प्रमा। उभयो यदि सर्वज्ञो मतिभेद कथ तयो ।' ऐसी कुछ विवशता उसको बुद्ध और उपनिषदों के ऋषियों को लेकर होने लगती है। यदि औपनिषद ऋषि ठीक हैं तो बुद्ध को गलत होना ही चाहिए, और यदि बुद्ध ठीक हैं तो उपनिषदों के ऋषियों की क्या हालत है? ऋषियों के 'ऋषित्व' अथवा बुद्ध के 'बुद्धत्व' का अर्थ ही क्या है? इनमें से एक के भी सही होने पर दूसरा बिना गलत हुए नहीं रह सकता, और जहाँ एक भी गलत होता है वहाँ ममत्र भारतीय दर्शन ही गिरता है। फिर भारतीय दर्शन में मनुष्य के आध्यात्मिक हृदय के लिए आश्वामन ही क्या रहा? जहाँ तक अपने अनुभव

की भी बात है, सभी मनुष्य 'मैं हूँ' ऐसा ही तो अनुभव करते हैं। 'मैं नहीं हूँ' ऐसा अनुभव तो किसी को होता नहीं है<sup>१</sup>। अतः परम सत्य के विषय में भी 'अस्तीत्येवोपलब्धव्य' कहने वाला ही ठीक मार्ग हो सकता है। ब्रह्म है, ऐसा जो समझेगा, वही तो उसे जान सकेगा। 'अस्ति ब्रह्मेति चेद्वेद'। फिर यह 'अनात्मवाद' कैसा? 'दुहस्स अनत्त नाम'।

'अनात्मवाद' शब्द सुनकर भी भय लगता है। अन्-आत्म-वाद—नहीं आत्मा, ऐसा सिद्धान्त! पालि शब्द है अनत्ता—अन्-अत्ता—नहीं आत्मा। कही आश्वासन नहीं मिलता। तथागत तो अनात्मवाद को ठीक प्रकार भयो को दूर करने आये थे। फिर यह क्या न समझने के कारण भय भयकारी सिद्धान्त सिखला दिया। क्या आत्म-और मोह की प्राप्ति विनाश तथागत को अभिप्रेत था? क्या मरने के बाद सत्त्वोच्छेद हो जाता है, जीव नहीं रहता, यही उन्हें कहना था? तो फिर वासठ

प्रचलित धारणाओं में से एक अशाश्वतवादी धारा को ही उन्होंने क्यों नहीं अपना लिया। क्यों उसे उन्होंने 'मिथ्या' कह कर पुकारा और साथ ही स्वयं 'अन्-अत्ता' ऐसा कहा। युग-युग का साधक इस प्रकार तो तथागत से अर्जुन के शब्दों में यही कहता रहेगा, 'व्यामिश्रेणेन वाक्येन बुद्धि मोहयसीव मे'। यह कुछ कम सम्भव नहीं है कि पुराणकारों ने जब भगवान् बुद्ध को विष्णु का अवतार मान कर भी उन्हें प्रजाओं को विमोहित करनेवाला बताया, तो वह उनके अनात्मवाद सम्बन्धी सिद्धान्त को पचा न सकने के कारण ही था, जो बौद्ध तत्त्व ज्ञान की प्रतिष्ठा है। बुद्ध पुनर्जन्म की बात कहते हैं, बार-बार यह कहते हैं कि उनका धर्म इस लोक और परलोक दोनों के सुख के लिये है<sup>२</sup> और साथ ही कहते हैं 'अनत्ता', तो यह कुछ समझ में नहीं आता। अनात्मवाद के सिद्धान्त से तथागत का क्या तात्पर्य है?

(१) न हि कश्चित् सदग्धे अहं वा नाह वेति। भामती।

(२) दिदृष्टमिदं कञ्चैव अत्यं सम्परायिकं चाति। उभो अत्य सुत्त ( इति-वुत्तक ); मिलाइये, "चुन्द ! मैं ऐहिक और पारलौकिक दोनों ही आलवों के क्षय के लिये धर्मोपदेश करता हूँ।" पातादिक-सुत्त ( दीघ० ३।६ ); जिसके पाप-कर्म नष्ट हो गये हैं, वह इस लोक और परलोक दोनों को साधता है; इस भावना के लिये देखिये सिंगालोवाद सुत्त ( दीघ० ३।८ )



“भिक्षुओ ! वेदना आत्मा नहीं है । भिक्षुओ ! यदि वेदना आत्मा होती तो इसमें रोग न होता और इस वेदना के सम्बन्ध में कह सकते, ‘मेरी वेदना ऐसी हो’, ‘मेरी वेदना ऐसी न हो’ । चूकि भिक्षुओ ! वेदना आत्मा नहीं है, इसलिये वेदना में रोग होता है और हम वेदना के सम्बन्ध में नहीं कह सकते, ‘मेरी वेदना ऐसी हो’, ‘मेरी वेदना ऐसी न हो’ ।”

“भिक्षुओ ! सज्ञा आत्मा नहीं है । भिक्षुओ ! यदि सज्ञा आत्मा होती तो इसमें रोग न होता और हम सज्ञा के सम्बन्ध में कह सकते, ‘मेरी सज्ञा ऐसी हो’, ‘मेरी सज्ञा ऐसी न हो’ । चूकि भिक्षुओ ! सज्ञा आत्मा नहीं है, इसलिये सज्ञा में रोग होता है और हम सज्ञा के सम्बन्ध में नहीं कह सकते, ‘मेरी सज्ञा ऐसी हो’, ‘मेरी सज्ञा ऐसी न हो’ ३ ।

“भिक्षुओ ! सस्कार आत्मा नहीं हैं । भिक्षुओ ! यदि सस्कार आत्मा होते तो उनमें रोग न होता और हम सस्कारों के सम्बन्ध में कह सकते, ‘मेरे सस्कार ऐसे हो’, ‘मेरे सस्कार ऐसे न हो’ । चूकि भिक्षुओ ! सस्कार आत्मा नहीं हैं, इसलिये सस्कारों में रोग होता है और हम सस्कारों के सम्बन्ध में नहीं कह सकते, ‘मेरे सस्कार ऐसे हो’, ‘मेरे सस्कार ऐसे न हो’ ३ ।

- (१) वेदना भिक्खवे अनत्ता । वेदना च हिवं भिक्खवे अत्ता अभविस्सा, न यिद वेदना आवाघाय संवत्तेय्य, लब्भेथ च वेदनाय एवं मे वेदना होतु, एवं मे वेदना मा अहोसीति । यस्मा च खो भिक्खवे वेदना अनत्ता, तस्मा वेदना आवाघाय संवत्तति, न च लब्भति वेदनाय एवं मे वेदना होतु, एव मे वेदना मा अहोसीति ।
- (२) सञ्ज्ञा भिक्खवे अनत्ता । सञ्ज्ञा च हिदं भिक्खवे अत्ता अभविस्सा, न यिद सञ्ज्ञा आवाघाय संवत्तेय्य, लब्भेथ च सञ्ज्ञाय एवं मे सञ्ज्ञा होतु, एवं मे सञ्ज्ञा मा अहोसीति । यस्मा च खो भिक्खवे सञ्ज्ञा अनत्ता, तस्मा सञ्ज्ञा आवाघाय संवत्तति, न च लब्भति सञ्ज्ञाय एवं मे सञ्ज्ञा होतु, एव मे सञ्ज्ञा मा अहोसीति ।
- (३) संखारा भिक्खवे अनत्ता । संखारा च हिदं भिक्खवे अत्ता अभविस्संसु, न यिमे संखारा आवाघाय संवत्तेय्यं, लब्भेथ च संखारेसु एव मे संखारा होन्तु, एवं मे संखारा मा अहेसुं ति । यस्मा च खो भिक्खवे संखारा अनत्ता, तस्मा संखारा आवाघाय संवत्तन्ति, न च लब्भन्ति संखारेसु एव मे संखारा होन्तु, एव मे संखारा मा अहेसुं ति ।

“भिक्षुओ ! विज्ञान आत्मा नहीं है । भिक्षुओ ! यदि विज्ञान आत्मा होता तो उसमें रोग न होता और हम विज्ञान के सम्बन्ध में कह सकते, ‘मेरा विज्ञान ऐसा हो’, ‘मेरा विज्ञान ऐसा न हो’ । चूकि भिक्षुओ ! विज्ञान आत्मा नहीं है, इसलिये विज्ञान में रोग होता है और हम विज्ञान के सम्बन्ध में नहीं कह सकते, ‘मेरा विज्ञान ऐसा हो’, ‘मेरा विज्ञान ऐसा न हो’ ।

“तो क्या मानते हो भिक्षुओ ! रूप नित्य है या अनित्य ?”

“अनित्य, भन्ते !”

“और जो अनित्य है, वह दुःख है या सुख ?”

“दुःख, भन्ते !”

“तो भिक्षुओ ! जो अनित्य है, दुःख है, विपरिणामधर्मा है, क्या उसके सम्बन्ध में यह समझना ठीक है कि ‘यह मेरा है’, ‘यह मैं हूँ’, ‘यह मेरा आत्मा है ?”

“नहीं, भन्ते !”

“भिक्षुओ ! वेदना नित्य है या अनित्य ?”

“अनित्य, भन्ते !”

“और जो अनित्य है, वह दुःख है या सुख ?”

“दुःख, भन्ते !”

“तो भिक्षुओ ! जो अनित्य है, दुःख है, विपरिणामधर्मा है, क्या उसके सम्बन्ध में यह समझना ठीक है कि ‘यह मेरा है’, ‘यह मैं हूँ’, ‘यह मेरा आत्मा है ?”

(१) विज्ञानाण भिक्खवे अनत्ता । विज्ञानाण च हिदं भिक्खवे अत्ता अभविस्सा, न यिदं विज्ञानाण आवाघाय सवत्तेय्य, लब्भेत च विज्ञानाणे एवं मे विज्ञानाणं होतु, एवं मे विज्ञानाण मा अहोसीति । यस्मा च खो भिक्खवे विज्ञानाणं अनत्ता, तस्मा विज्ञानाणं आवाघाय संवत्तति, न च लब्भति विज्ञानाणे एवं मे विज्ञानाणं होतु, एवं मे विज्ञानाणं मा अहोसीति ।

(२) तं किं मज्जाय भिक्खवे रूपं निच्चं वा अनिच्चं वा ति ? अनिच्चं भन्ते । यं पनानिच्चं, दुक्खं वा तं सुक्खं वा ति ? दुक्खं भन्ते । यं पनानिच्चं दुक्खं विपरिणामधम्मं कल्लं नु तं समनुपस्सित्तुं एतं मम, एसोहमस्मि, एसो मे अत्ताति । नो हेतं भन्ते ।

या भविष्यत् की, या वर्तमान की, आन्तरिक या बाह्य, स्थूल या सूक्ष्म, हीन या प्रणीत, समीप की या दूर की, वह सब सज्ञा मेरी नहीं है, वह मैं नहीं हूँ, वह मेरी आत्मा नहीं है, इस प्रकार सम्यक् प्रज्ञा के द्वारा यथाभूत रूप से देखना चाहिये ।<sup>१</sup>

“इसलिये भिक्षुओ ! जो कुछ भी सस्कार यहाँ है, चाहे वे अतीत के हो, या भविष्यत् के, या वर्तमान के, आन्तरिक या बाह्य, स्थूल या सूक्ष्म, हीन या प्रणीत, समीप के या दूर के, वे सब सस्कार मेरे नहीं हैं, वे मैं नहीं हूँ, वे मेरे आत्मा नहीं हैं, इस प्रकार सम्यक् प्रज्ञा के द्वारा यथाभूत रूप से देखना चाहिये ।<sup>२</sup>

“इसलिये भिक्षुओ ! जो कुछ भी विज्ञान यहाँ है, चाहे वह अतीत का हो या भविष्यत् का, या वर्तमान का, आन्तरिक या बाह्य, स्थूल या सूक्ष्म, हीन या प्रणीत, समीप का या दूर का, वह सब विज्ञान मेरा नहीं है, वह मैं नहीं हूँ, वह मेरा आत्मा नहीं है, इस प्रकार सम्यक् प्रज्ञा के द्वारा यथाभूत रूप से देखना चाहिये ।<sup>३</sup>

“भिक्षुओ ! इस प्रकार देखकर श्रुतवान् आर्य-श्रावक रूप में निर्वेद को प्राप्त करता है, वेदना में भी निर्वेद को प्राप्त करता है, सज्ञा में भी निर्वेद को प्राप्त करता है, सस्कारों में निर्वेद को प्राप्त करता है और विज्ञान में भी निर्वेद को प्राप्त करता है । निर्वेद प्राप्त कर वह विरक्त होता है । विराग

(१) या काचि सज्जा अतीतानागत पच्चुप्पन्ना अज्झत्तं वा वहिद्धा वा ओलारिका वा सुखुमा वा हीना वा पणीता वा या दूरे सन्तिके वा सव्वा सज्जा नेत मम, नेसोहमस्मि, न मे सो अत्ता ति एवं एसा ययाभूतं सम्मप्पञ्जाय दट्ठव्व ।

(२) ये केचि सखारा अतीतानागत पच्चुप्पन्ना अज्झत्तं वा वहिद्धा वा ओलारिका वा सुखुमा वा हीना वा पणीता वा ये दूरे सन्तिके वा सव्वे सखारा नेन मन, नेसोहमस्मि, न मे सो अत्ता ति एवमेतं ययाभूतं सम्मप्पञ्जाय दट्ठव्व ।

(३) य किञ्चि विज्जाण अतीतानागत पच्चुप्पन्न अज्झत्तं वा वहिद्धा वा ओलारिका वा सुखुमा वा हीनं वा पणीत वा यं दूरे सन्तिके वा सव्व विज्जाण नेत मम, नेसोहमस्मि, न मे सो अत्ताति एव एतं ययाभूतं सम्मप्पञ्जाय दट्ठव्व ।

से विमुक्ति प्राप्त करता है। विमुक्त होने पर उसे यह ज्ञान होता है 'मैं विमुक्त हूँ।' जन्म का क्षय हो गया, ब्रह्मचर्यवास पूरा हुआ, करना था सो कर लिया, अब आगे कुछ करने को शेष नहीं है, ऐसा वह प्रज्ञा के द्वारा जानता है।<sup>१</sup>

यह है सम्पूर्ण अनात्मवाद का उपदेश जिसे भगवान् ने दिया। कितना विशद और सरल है इसका रूप, जिसे किसी व्याख्या की अपेक्षा नहीं। तीन बातें भगवान् ने क्रमशः अत्यन्त सरल शब्दों में यहाँ कही हैं। पहली बात यह है कि रूप, वेदना, सज्ञा, सस्कार और विज्ञान को आत्मा समझना उचित नहीं है क्योंकि ये बाधाओं से ग्रस्त हैं, रोग के अधीन हैं। दूसरी बात यह कही है कि रूप, वेदना, सज्ञा, सस्कार और विज्ञान अनित्य हैं, अतः दुःख हैं, अतः आत्मा नहीं हो सकते। तीसरी बात यह कही है कि जब ये आत्मा नहीं हैं तो इनसे निर्वेद प्राप्त करना चाहिये, इनसे विरक्त होना चाहिये और इस प्रकार विराग के द्वारा विमुक्ति का साक्षात्कार कर कृतकृत्यता सम्पादित करनी चाहिये। बुद्धोपदिष्ट अनात्मवाद अपने सम्पूर्ण रूप में इतना ही है, न इससे कुछ कम न अधिक।

थोड़े-बहुत सम्बोधनों के हेर-फेर से भगवान् ने इसी उपदेश को अपनी चारिकाओं में अनेक बार दिया। अग्निवेश-गोत्री सच्चक नामक नगे साधु ने जब एक बार भगवान् से पूछा कि आप अपने शिष्यों को क्या शिक्षा देते हैं, तो भगवान् ने उससे यही कहा कि रूप, वेदना, सज्ञा, सस्कार और विज्ञान अनित्य, दुःख और अनात्म हैं, यही शिक्षा मैं अपने शिष्यों को देता हूँ<sup>२</sup>। दीघ-निकाय के महानिदान-सुत्त में भगवान् ने अनात्मवाद का उपदेश अपने सेवक-शिष्य आनन्द को दिया। भगवान् ने अनात्मवाद का उपदेश राहुल को भी दिया।<sup>३</sup> अपने एक शिष्य पूर्ण को भी उन्होंने इसका उपदेश दिया<sup>४</sup>।

(१) एवं पस्सं भिक्खवे सुतवा अरिय सावको रूपस्मिं पि निव्विन्दति, वेदनाय पि निव्विन्दति, सञ्जाय पि निव्विन्दति, संखारेत्तु पि निव्विन्दति निव्विन्दं विरज्जति, विरागा विमुच्चति, विमुत्तस्मिं विमुत्त हीति ज्ञाणं होति खीणा जाति वुत्तितं ब्रह्मचरियं फलं करणीयं, नापरं इत्थत्तायाति पजानातीति ।

(२) देखिए चूल सच्चक-सुत्तन्त ( मज्झिम० १।४।५ )

(३) देखिये चूल राहुलोवाद-सुत्तन्त ( मज्झिम० ३।५।५ )

(४) देखिये पुण्णोवाद-सुत्तन्त ( मज्झिम० ३।५।३ )

पारिलेख्यक वन में सब भिक्षुओं के सामने भगवान् ने यही उपदेश दिया<sup>१</sup> । इन्द्रिय-सयम की शिक्षा देते हुए भगवान् ने यही उपदेश महातण्हा सखय-सुत्तन्त में दिया<sup>२</sup> और इसी प्रकार इन्द्रिय-भावना सुत्तन्त में भी<sup>३</sup> । महा अस्सपुर-सुत्तन्त ( मज्झिम० १।४।९ ) में भी इसी उद्देश्य से यह उपदेश दिया गया । अनात्मवाद का पूरा उपदेश महापुण्णम-सुत्तन्त में भी निहित है<sup>४</sup> । इसी प्रकार अलगद्दूपम-सुत्तन्त ( मज्झिम० १।३।२ ) में भगवान् ने भिक्षुओं से कहा, “भिक्षुओ ! जो तुम्हारा नहीं है, उसे छोड़ो । उसका छोड़ना चिरकाल तक तुम्हारे हित और सुख के लिये होगा । भिक्षुओ ! क्या तुम्हारा नहीं है ? रूप . . . वेदना, सज्ञा, सस्कार, विज्ञान . . . भिक्षुओ ! यह सब तुम्हारा नहीं है । इसे छोड़ो । यह तुम्हारे लिये चिरकाल तक हित और सुख के लिये होगा ।” यह अनात्मवाद का ही उपदेश था । इसी प्रकार सयुत्त-निकाय के ‘न तुम्हाक सुत्त’ में भगवान् ने यही कहा, “भिक्षुओ ! चक्षु तुम्हारी नहीं है, रूप तुम्हारा नहीं है, चक्षु-विज्ञान तुम्हारा नहीं है । . निर्वेद प्राप्त करो ।” पृथ्वी, जल, तेज वायु, श्रुत, स्मृत, विज्ञान सब को ‘न मैं’, ‘न मेरा’ समझना चाहिये, यह मूल परिधाय-सुत्त का उपदेश है<sup>५</sup> । चूल-वेदल्ल-सुत्तन्त ( मज्झिम० १।५।४ ) में कहा गया है कि जो आर्य दर्शन से वचित है, वही रूप, वेदना, सज्ञा, सस्कार और विज्ञान को आत्मा के तौर पर देखता है । साराश यह कि पालि निकायो के अनेक सुत्तो में प्रायः समान शब्दों में अनात्मवाद का वर्णन मिलता है और वह भगवान् बुद्ध का प्रमुख उपदेश माना गया है । धर्मसेनापति सारिपुत्र ने अनात्मवाद को भगवान् का सनातन ( नित्य कल्प ) शासन कहा है<sup>६</sup> । स्वयं सारिपुत्र ने अनात्मवाद का उपदेश मरणासन्न अनाथ पिण्डिक को दिया उसकी सान्त्वनार्थ<sup>७</sup> और आत्महत्या करने पर उतारू छन्न को भी उन्होंने इसका उपदेश देते हुए उस दुष्कृत्य से उसे

(१) देखिये सयुत्त-निकाय २।१।८।९

(२) मज्झिम० १।४।८

(३) मज्झिम० ३।५।१०

(४) मज्झिम० ३।१।९

(५) मज्झिम० १।१।१

(६) छन्नोवाद-सुत्तन्त ( मज्झिम० ३।५।२ )

(७) देखिये अनायपिण्डिकोवाद-सुत्तन्त ( मज्झिम० ३।५।१ )

वचाने का प्रयत्न किया<sup>१</sup> । नन्दक नामक भिक्षु ने अनात्मवाद का उपदेश भिक्षुणियो को दिया<sup>२</sup> । अब हमें यह देखना चाहिये कि साधना में रत भिक्षु और भिक्षुणियाँ और उनके शास्ता क्या सिद्धान्तवादियों की तरह इस सिद्धान्त का प्रचार करते रहते थे या उनका कुछ अन्य प्रयोजन था ?

भगवान् बुद्ध के द्वारा उपदिष्ट अनात्मवाद के स्वरूप को पूरी तरह समझने के लिये हमें यह देखना चाहिये कि भगवान् ने किस प्रकार अनात्मवाद का उपदेश दिया और उसकी क्या सीमा बाँधी ?

बुद्धोपदिष्ट अनात्मवाद भगवान् तयागत ने अनात्मवाद का उपदेश किसी का प्रकार और उसकी स्वतन्त्र दार्शनिक सिद्धान्त के रूप में नहीं दिया, यद्यपि वाद में इनको वह स्वरूप प्राप्त हो गया ।

पालि निकायो में अनात्मवाद की किरणें बुद्ध के नैतिक आदर्शवाद में से फूटती निकलती दिखाई पड़ती हैं और उसी की दार्शनिक प्रतिष्ठाभूमि के रूप में उसका वहाँ उपयोग है । जब कभी भगवान् स्मृति-प्रस्थानों का वर्णन करते हैं, चार आर्य सत्यों का निदर्शन करते हैं, प्रतीत्यसमुत्पन्न धर्मों की अनित्यता और दुःखमयता दिखाते हैं, अपने शिष्यों को अनात्मवाद सिखाते हैं, उन्हें इन्द्रिय-सयम में लगाते हैं, उसी समय वे अनात्मवाद के निरूपण में भी सलग्न दिखाई पड़ते हैं । भगवान् बुद्ध द्वारा उपदिष्ट समग्र बोधिपक्षीय धर्मों की ओर यदि हम ध्यान दें तो उनका अभ्यास साधक के लिये कितना सरल और युक्तियुक्त होता है जब हम यह याद रखें कि यह समग्र 'रूप'-मय और चित्त-चेतसिक-मय जगत्, यह समग्र पञ्च स्कन्ध-व्यवहार, जिसके लिये हम दिन-रात हैरान-परेशान रहते हैं, वह हमारा वास्तविक स्वरूप नहीं है, वह 'आत्मा' नहीं है, 'अनात्मा' है । भगवान् ने बड़े मार्मिक शब्दों में कहा है कि जो अनित्य है, वह दुःख है और जो दुःख है वह 'अपना' (अत्ता) नहीं हो सकता । फिर उसमें चित्त को फँसा कर दुःख को क्यों बढ़ाया जाय ? वह तो विपरिणाम धर्मा है, अवश्य बदलेगा । उसमें चित्त को लगाकर हम दुःख के अलावा परिणाम प्राप्त नहीं कर सकते । इस प्रकार सभी बाह्य और आध्यात्मिक पदार्थों से निर्वेद प्राप्त करने के लिये, जो ज्ञान-प्राप्ति की एक सब से बड़ी शर्त है, भगवान् ने अनुकम्पा

(१) देखिये छन्नोवाद-सुत्तन्त ( मज्झिम० ३।५।२ )

(२) देखिये नन्दकोषाद-सुत्तन्त ( मज्झिम० ३।५।४ )

पूर्वक 'अनात्म' अथवा 'अनत्ता' का उपदेश दिया है और यही उसकी सीमा है। इससे आगे बढ़ने में, जैसा कि हम अभी देखेंगे, भय है और पालि त्रिपटक के आधार पर हम ऐसा कर भी नहीं सकते।

फिर हमें यह देखना चाहिये कि अनात्मवाद के उपदेश में तथागत का प्रयोजन क्या था ? तथागत ने जिस किसी वस्तु को व्याकृत किया है (मनुष्य-जीवन के लिये जो कुछ भी आवश्यक और उप-अनात्मवाद के उपदेश में योगी है उस सब को तथागत ने व्याकृत किया है), भगवान् का प्रयोजन जिस किसी उपदेश को दिया है, उस सब के अन्त में प्रायः अवश्य कह दिया है कि चूँकि यह वस्तु या उपदेश एकान्त निर्वेद के लिये, विराग के लिये, निरोध के लिये, उपशम के लिये, अभिज्ञा के लिये, सम्बोधि के लिये और निर्वाण के लिये है, इसलिये उसका उपदेश उन्होंने दिया है, उसका विभज्य-व्याकरण उन्होंने किया है। अनात्मवाद के उपदेश में ऐसा उनका क्या उद्देश्य था ? भगवान् साधको को सिखाते हैं कि इन्द्रियो में सयम रक्खो। चक्षु से रूप को देखकर निमित्तग्राही और अनुव्यजनग्राही मत बनो। चक्षु-इन्द्रिय में सयम प्राप्त कर विहरो। रूप में राग करोगे, तो चित्त के मल आ चिपटेंगे। चक्षुर्विज्ञान में आसक्ति होने पर दुःख का आक्रमण हो जायगा। इसी प्रकार श्रोत्र और शब्द, घ्राण और गन्ध और जिह्वा और रस आदि में भगवान् वितृष्णता सिखलाते हैं। इस वितृष्णता की वृद्धि के लिये ही भगवान् ने यह कहा कि 'भिक्षुओ ! यह चक्षु तुम्हारा नहीं है, यह चक्षुर्विज्ञान तुम्हारा नहीं है, यह रूप, यह श्रोत्र, ये शब्द, ये वेदनाएँ, ये स्पर्श, तुम्हारे नहीं हैं। इन्हे छोड़ दो।' कितनी विकलता थी तथागत के शब्दों में, "भिक्षुओ ! मैं तुम्हें कहता हूँ। मैं तुम्हें सम-भाता हूँ। ऐसा तुम्हें सीखना चाहिये ?" क्या किसी कोरे दार्शनिक सिद्धान्त को सिखलाने के लिये तथागत या अन्य कोई शास्ता इतनी तत्परता और इतनी दय की व्याकुलता दिखला सकता था ? जब तक मनुष्य अहंभाव को नहीं छोड़ता, 'मैं' और 'मेरा' से मुक्ति नहीं पाता, वह मार-मुक्त नहीं होता, राग-विसयुक्त नहीं होता, आर्य नहीं बनता। "कैसे भिक्षुओ ! भिक्षु आर्य, मार-मुक्त, राग-विसयुक्त होता है ? भिक्षुओ ! जिस भिक्षु का अभिमान ( 'अहं' का अभिमान ) नष्ट हो गया है, भविष्य में न उत्पन्न होने योग्य हो गया

है, वही आर्य है, मार-मुक्त है, राग-विसयुक्त है<sup>१</sup> ।” अनात्मवाद का उपदेश इसी के लिये दिया गया है । सम्पूर्ण भव अनित्य है, दुःख है, अनात्म है, इस प्रकार चिन्तन करनेवाले व्यक्ति को ज्ञान उत्पन्न होता है, ( आध्यात्मिक ) प्रीति उत्पन्न होती है, अश्रुवि ( चित्त-शान्ति ) उत्पन्न होती है, सुख उत्पन्न होता है, अधिमोक्ष ( सकल्प ) उत्पन्न होता है, उच्चतर विकास ( प्रग्रह ) उत्पन्न होता है, ऐसा भगवान् ने कहा है<sup>२</sup> । अनात्म के चिन्तन से मनुष्य निमित्त और प्रवृत्त का यथाभूत ज्ञान प्राप्त करता है, उसे सम्यक् दर्शन प्राप्त होता है । अनात्म के कारण उसे सब धर्म ठीक प्रकार दिखाई देने लगते हैं<sup>३</sup> । यह भी कहा गया है कि अनित्य को देखने से मनुष्य का मान नष्ट होता है, दुःख को देखने से उसकी इच्छाओं की शुद्धि होती है और अनात्म को देखने से उसकी दृष्टि-सम्बन्धी आसक्ति दूर होती है<sup>४</sup> । विराग्य का उद्देश्य भी पूरा होता है, क्योंकि अनात्म का चिन्तन करते-करते साधक को यह जगत् शून्य ग्राम के समान या माया-मरीचिका के समान या गन्धर्व-नगर के समान रिक्त, तुच्छ और शून्य लगने लगता है और वह सम्पूर्ण भव में भय देखकर उससे विरक्त हो जाता है<sup>५</sup> । विराग से विमुक्ति को प्राप्त करता है । ‘विरागा विमुच्यतीति ।’ अनात्म का दर्शन करनेवाला देहात्म सज्ञा में निर्वेद को प्राप्त करता है,

(१) अलगद्द्रूपम-सुत्तन्त ( मज्झिम० १।३।२ ) ; मिलाइये, ‘अनात्म संज्ञी अभिमान के नाश को प्राप्त होता है, वह इसी जन्म में निर्वाण को प्राप्त करता है ।’ मेघिय-सुत्त ( उदान० ४।१ )

(२) अनिच्छतो दुःखतो अनत्ततो मनसि करोतो ज्ञाणं उप्पज्जति. . . पीति. . . पत्तद्धि. . . सुख. . . अधिमोक्खो. . . पग्गहो . . . उप्पज्जति । पटि सन्निदा मग्ग २।१००-१०१, विसुद्धिमग्ग २०।१०६ में उद्धृत ।

(३) अनत्ततो मनसि करोन्तो निमित्तं च पवत्तं च यथाभतं जानाति पत्तति । तेन वुच्चति सम्मादत्तन । एवं तदन्वयेन सर्वे धम्मा अनत्ततो सुदिट्ठा होन्ति । पटि सन्निदामग्ग २।६२-६३ ।

(४) अनत्ततो पत्तन्तस्त दिट्ठिनमुग्घाटन नाम होति अनिच्छतो पत्तन्तस्त नाम होति । पटि सन्निदामग्ग, विसुद्धिमग्ग २०।८७ में उद्धृत ।

(५) अनत्ततो मनत्तिकरोन्तो पन उभयम्पेतं तुञ्जं नामं विय, मरीचिगन्ध-व्वनगरादीनि विय च रित्तं तुच्छं तुञ्जं अस्तामिकं अपरिणायकं पत्तति । तेनत्त निमित्तञ्च पवत्तञ्च भयतो उपट्ठाति । पटिसन्निदामग्ग २।६२, विसुद्धिमग्ग २।३४ में उद्धृत ।



नन्दी (तृष्णा) से उसकी विरक्ति हो जाती है, राग की आसक्ति उसके लिये छूटने लगती है, वह दुःख-समुदय के निरोध को खोजने लगता है, वह ग्रहण-रूप आसक्ति को छोड़ देता है।<sup>१</sup> अनात्म का चिन्तन करने से प्रतिसख्या-ज्ञान की भी उत्पत्ति होती है<sup>२</sup>। किसी भी प्रकार हम देखें अनित्य—दुःख—अनात्म—निर्वेद—विराग—विमुक्ति—कृतकृत्यता—यही बौद्ध साधना का क्रम है। भगवान् के समग्र उपदेश की धुरी तृष्णाक्षय पर घूमती है। 'पूर्ण' नन्दी (तृष्णा) के निरोध से दुःख का निरोध कहता हूँ<sup>३</sup>। यह तृष्णा जब तक निरुद्ध न हो तब तक दुःख की आत्यन्तिक निवृत्ति की आशा नहीं है और तृष्णा तो स्थूल-से-स्थूल पदार्थ से लेकर सूक्ष्म-से-सूक्ष्म आध्यात्मिक पदार्थ तक होती है। किन्तु सभी वाह्य पदार्थों की तृष्णा छोड़कर भी मनुष्य अन्दरी पदार्थ (अपनी आत्मा) की तृष्णा नहीं छोड़ता—आत्मनस्तु कामाय सर्वं प्रिय भवति। भगवान् ने इस सभी जगह लुभानेवाली (तत्र तत्राभिनन्दिनी) तृष्णा के सभी निवेशनों को उच्छिन्न करने का प्रयत्न किया है, यहाँ तक कि इसके अन्तिम निवेशन स्वरूप 'आत्मन्' को भी। यही अनात्मवाद है और यही उसका प्रयोजन। 'चक्षु से विज्ञेय रूप इष्ट, कान्त, मनाप, प्रियरूप, कामोपसहित, रजनीय होते हैं। यदि भिक्षु उन्हें अभिनन्दन करता है, स्वागत करता है, अध्यवसाय करता है, तो अभिनन्दन करते, स्वागत करते, अध्यवसाय करते, उसे नन्दी (तृष्णा) उत्पन्न होती है। पूर्ण। नन्दी की उत्पत्ति से दुःख की उत्पत्ति करता हूँ। पूर्ण। जिह्वा से विज्ञेय रस इष्ट, कान्त मनाप, प्रियरूप, कामोपसहित, रञ्जनीय होते हैं। यदि भिक्षु उन्हें अभिनन्दन करता है, स्वागत करता है, अध्यवसाय करता है, तो अभिनन्दन करते, स्वागत करते, अध्यवसाय करते, उसे नन्दी (तृष्णा) उत्पन्न होती है। पूर्ण। नन्दी की उत्पत्ति से दुःख की उत्पत्ति कहता हूँ<sup>४</sup>, इसी प्रकार श्रोत्र (शब्द), घ्राण (गन्ध), काय (स्पर्श) मन (धर्म) आदि के

- 
- (१) अनत्ततो अनुपत्सन्तो अत्तत्तञ्च निद्विन्दतो नन्दि विरज्जन्तो रागं निरोधेन्तो समुदय पटिनिस्तज्जन्तो आदानं पजहतीति । पटिसम्भिदामग्ग १।९७७
- (२) अनत्ततो मनसि करोतो ... पटिसंखा-ज्ञाणं उप्पज्जति । पटिसम्भिदा-मग्ग २।६३-६४, विसुट्टिमग्ग में उद्धृत ।
- (३) पुण सुत्त ( सयुत्त० ३।४।४।६ )
- (४) पुण्य सुत्त ( सयुत्त० ३।४।४।६ )

विषय में भी । किन्तु इन सब में यदि यह देख लिया जाय कि न ये सब और न इनमें से कोई एक 'मैं हूँ' या ये 'मिरे हैं' तो 'भिक्षुओ ! ऐसा देख, धर्म को सुननेवाला, आर्य-श्रावक चक्षु से निर्वेद प्राप्त करता है, रूप से निर्वेद प्राप्त करता है, चक्षु-विज्ञान से निर्वेद प्राप्त करता है, चक्षु-सस्पर्श से निर्वेद प्राप्त करता है । चक्षु-सस्पर्श के कारण जो यह वेदना उत्पन्न होती है सुख, दुःख, न-सुख-न-दुःख, उससे भी निर्वेद को प्राप्त करता है<sup>१</sup> । उसी प्रकार श्रोत्र, जिह्वा, घ्राण, काय, मन आदि से निर्वेद को प्राप्त करता है । "निर्वेद प्राप्त हो विरक्त होता है । विरक्त होने से विमुक्त होता है । विमुक्त होने पर 'मैं विमुक्त हूँ' ऐसा ज्ञान होता है । वह जानता है 'जन्म क्षीण हो गया, ब्रह्मचर्य पूरा हो गया, सभी कर्तव्य कर चुका, अब यहाँ करने को कुछ शेष नहीं है'<sup>२</sup> । यही कृतकृत्यता है और यही बुद्ध-मत है । यही अनात्मवाद है और यही ब्रह्मचर्य का प्रयोजन भी ।

ऊपर हमने अनात्मवाद का जो विवरण दिया है वह रूप, वेदना, मज्ञा, सस्कार और विज्ञान इन पंच स्कन्धों को लेकर ही दिया है । वस्तुतः अनात्म की भावना १२ आयतनों ( चक्षु, श्रोत्र, घ्राण, बुद्ध-सम्मत अनात्मवाद जिह्वा, काया, मन, रूप, शब्द, गन्ध, रस, स्पृष्टव्य का कुछ विस्तृत विवरण और धर्म ) और अठारह धातुओं ( उपर्युक्त ६ और विवेचन इन्द्रियो, उनके ६ विषय और ६ विज्ञानों ) यथा चक्षुविज्ञान, श्रोत्र-विज्ञान, घ्राण-विज्ञान, जिह्वा-विज्ञान, काय-विज्ञान और मन-विज्ञान इनमें से प्रत्येक के सम्बन्धमें अलग-अलग और सम्मिलित रूप से की जाती है । स्कन्ध, आयतन और धातुओं की प्रवृत्ति परिपाटी का नाम ही संसार है, जिसमें अनात्म की भावना करनी चाहिये । अब विस्तार से छ वाध्यात्मिक आयतन हैं, यथा चक्षु आयतन, श्रोत्र आयतन, घ्राण आयतन, जिह्वा आयतन, काय आयतन और मन-आयतन । छ. है वाह्य आयतन यथा, रूप आयतन, शब्द आयतन, गन्ध आयतन, रस आयतन, स्पृष्टव्य आयतन, धर्म-आयतन । इसी प्रकार छ. विज्ञान काय है यथा चक्षु द्वारा रूप में चक्षुविज्ञान उत्पन्न होता है और इसी प्रकार श्रोत्र, घ्राण, जिह्वा, काय और मन के विज्ञान । इन उपर्युक्त तीनों को मिलाकर 'स्पर्श' की उत्पत्ति होती है यथा चक्षु, रूप और चक्षुविज्ञान के सगम से चक्षु-स्पर्श की और इसी प्रकार श्रोत्र स्पर्श, घ्राण स्पर्श आदि के द्वारे में भी समझना चाहिए ।

इन विभिन्न स्पर्शों के कारण ही उन-उन विषयक वेदना उठ खड़ी होती है जिससे ही उन-उन विषयक तृष्णा की उत्पत्ति होती है जो दुःख का कारण बनती है। उपर्युक्त ३६ धर्मों को तथागत ने 'अनात्मा' कहा है, अर्थात् ये प्रतीत्य-समुत्पन्न हैं, उत्पत्ति और विनाशवाले हैं, इनमें मे किसी एक में अथवा इनके किसी सघात में इस प्रकार की बुद्धि कि 'यह मे है' अथवा 'यह मेरा आत्मा है' नहीं की जा सकती। जो मर्त्य है वह अल्प ही तो है और जो अल्प है उसमें सुख कहाँ है? जो सुख नहीं वह अपना आत्मा कैसे हो सकता है? ऐसा समझना तो 'सत्कायवाद' होगा। दुःख के निरोध की ओर ले जानेवाला मार्ग तो यही है कि सभी आध्यात्मिक और वाह्य आयतनों, विज्ञानकायो, स्पर्शकायों, वेदनाकायो और तृष्णाकायो को 'यह मे है' अथवा 'यह मेरा आत्मा है' ऐसा न समझना और यही 'अनात्मवाद' है। 'आत्मा' के रूप में उपर्युक्त ३६ धर्मों में से किसी को ग्रहण मत करो, यही भगवान् का उपदेश है। यदि ये 'मे या मेरा' करके ग्रहण किए गए तो चक्षुरादि छ इन्द्रियो के द्वारा रूपादि छ विषयो में चक्षुर्विज्ञान आदि छ विज्ञान भी उत्पन्न होंगे, तीनों के सगम से स्पर्श भी होंगे, सुखा, दुःखा या असुखा-अदुःखा वेदनाएँ भी होंगी, आसक्ति भी होगी, शोक करना, रोना, पीटना सभी होंगे, अविद्या अनुशय भी होगा, दुःख होगा ही। फिर वचें कैसे? इन्द्रिय, विषय और विज्ञान के सगम से वेदना तो उत्पन्न होगी ही। यह तो प्राकृतिक व्यापार है जिसका निरोध किया ही नहीं जा सकता ( करिष्यसि अवशोऽपितत्—प्रकृतिस्त्वा नियोक्ष्यति—न हि कश्चित् क्षणमपि जातु तिष्ठत्यकर्मकृत्—गीतोक्त वाक्य स्मरणीय ) किन्तु यदि भिक्षु ( तस्मादसक्त सतत—नैव किञ्चित् करोमीति—उदासीनवदासीनो, फिर स्मरणीय ) 'सुखा वेदना से सयुक्त होने पर अभिनन्दन नहीं करता, न आसक्त हो ठहरता है, उसे राग अनुशय नहीं चिपटता। दुःख-वेदना से सयुक्त होने पर वह न शोक करता है, न कल्पता है, न विलाप करता है, न छाती पीट-पीटकर रोता है, न मूर्च्छित होता है। उसे प्रतिष अनुशय नहीं होता। वह अदुःख-असुखा वेदना से युक्त होने पर उस वेदना के समुदय, विनाश, आस्वाद, दुष्परिणाम और निस्सरण को यथार्थ से जानता है'। इस प्रकार इस अनात्मवाद का व्यावहारिक आचरण और मनन ही महान् आत्म-विजय का कारण होता है,

अनुत्तर इन्द्रिय भावना की प्रतिष्ठा होती है। भगवान् ने कहा है कि उपयुक्त प्रकार से भावना किया हुआ मनुष्य 'यदि वह चाहता है कि प्रतिकूल को अप्रतिकूल जानकर ! विहार करूँ तो अप्रतिकूल जानते ही यहाँ विहार करता है। यदि वह चाहता है कि अप्रतिकूल में प्रतिकूल जानकर विहार करूँ तो प्रतिकूल जानते ही विहार करता है। . . . . . यदि वह चाहता है प्रतिकूल-अप्रतिकूल दोनों को ही वर्जित कर स्मृति-सम्प्रजन्य युक्त हो विहार करूँ तो वह स्मृतिसम्प्रजन्य युक्त उपेक्षक हो विहरता है। इस प्रकार आनन्द ! भावितेन्द्रिय युक्त होता है।' हो भी क्यों नहीं ? 'यहाँ आनन्द ! चक्षु से रूप को देखकर भिक्षु को मनाप होता है, अ-मनाप होता है, मनाप-अमनाप होता है। वह ऐसा जानता है 'यह मुझे मनाप उत्पन्न हुआ, अ-मनाप, मनाप-अ-मनाप, किन्तु यह सस्कृत, कृत (कृत्रिम) औदारिक, प्रतीत्य समुत्पन्न है। वही शान्त, वही प्रणीत है जो कि यह रूप आदि की उपेक्षा। तब उसका वह उत्पन्न मनाप, अमनाप, मनाप-अ-मनाप निरुद्ध हो जाता है, उपेक्षा ठहरती है। जैसे आनन्द ! आँखवाला मनुष्य पलक चढ़ाकर गिरा दे, पलक गिराकर चढ़ा दे, उसी तरह आनन्द ! जिस किसी को इतना शीघ्र, इतनी जल्दी, इतनी आसानी से उत्पन्न मनाप, उत्पन्न अमनाप, उत्पन्न मनाप—अमनाप निरुद्ध हो जाते हैं, उसकी उपेक्षा ठहरती है'। ऐसी अवस्था में आसन्न या अकुशल कर्म तो कहाँ ठहरेंगे !

- (१) इन्द्रिय-भावना सुत्त (मज्झिम० ३।५।१०)। इसी अर्थ को अन्यत्र भी भगवान् ने इस प्रकार दिखाया है 'भिक्षु ! यदि रूप घातु से भिक्षु का राग नष्ट हो गया है तो राग के प्रहाण से आलम्बन (इन्द्रिय विषय) छिन्न होता है, विज्ञान की प्रतिष्ठा नहीं रहती। यदि वेदना घातु से भिक्षु का राग नष्ट हो गया है, संज्ञा घातु से, संस्कार घातु से, विज्ञान घातु से. . . . . तो वह अप्रतिष्ठित विज्ञान न बढकर संस्कार-रहित हो विमुक्त हो जाता है। विमुक्त होने से स्थिर होता है। स्थिर होने से सन्तुष्ट होता है। सन्तुष्ट होने से त्रास नहीं खाता। त्रास न खाने पर इसी शरीर में निर्वाण को प्राप्त करता है। 'जाति क्षीण हो गई . . . . . भिक्षु ! इस प्रकार जानने, देखने पर आश्रवों का क्षय होता है' उदान सुत्त (संयुत्त० २।१।१३) ; बुद्धचर्या, पृष्ठ ३९२-९३
- (२) इन्द्रिय-भावना सुत्त (मज्झिम० ३।५।१०) ही। मिलाइये; पुण्णसुत्त (संयुत्त० ३।४।४।६)

त्मिक पदार्थों में आत्मवृद्धि करना, फिर चाहे वह किसी प्रकार की क्यों न हो, मूढता का ही लक्षण है। पृथग्जन अनुचित रूप से विचार करता है 'म भूतकाल में था कि नहीं था? मैं भूतकाल में क्या था? मैं भूतकाल में क्या होकर फिर क्या क्या हुआ? मैं भविष्यत् काल में होऊंगा कि नहीं होऊंगा? मैं भविष्यत् काल में क्या होऊंगा? मैं भविष्यत् काल में कैसे होऊंगा? मैं भविष्यत् काल में क्या होकर क्या होऊंगा? अथवा वह वर्तमान काल के सम्बन्ध में सन्देहशील होता है कि मैं हूँ या नहीं हूँ? मैं क्या हूँ? मैं कैसे हूँ? यह सत्व कहीं से आया? यह कहीं जायगा?' जव सत्ता सम्बन्धी इस प्रकार के प्रश्नों को लेकर अज्ञान प्रवृत्त होता है तो या तो वह आत्म-उपादान ही ग्रहण करने वाला होता है, या फिर होता है पूर्ण उच्छेदवादी। दोनों ही मार्ग पतन के हैं। जो पञ्च-स्कन्धों में आत्म-वृद्धि करता है, उसके मन में ये छ दृष्टियाँ धर कर लेती हैं। या तो वह इस बात को सत्य समझता है कि 'मेरा आत्मा है' या वह इस बात को सच समझता है कि 'मेरा आत्मा नहीं है', या इस बात को सच समझता है कि मैं आत्मा से आत्मा को पहचानता हूँ, या वह इस बात को सच समझता है कि 'मैं अनात्मा से आत्मा को पहचानता हूँ, अथवा उसकी ऐसी दृष्टि होती है कि यह जो आत्मा कहलाता है यह ही अच्छे वुरे कर्मों का फल भोगता है, या फिर अन्त में वह सोचता है कि 'यह आत्मा नित्य है, ध्रुव है, शाश्वत है, अपरिवर्तनशील है, जैसा है वैसा ही रहेगा'। साराश यह कि वह पथभ्रष्ट 'सशयात्मा' और 'अनेक-चित्त-विभ्रान्त' होता है, 'वृद्धि उसकी बहुशाखाओवाली और अनन्त होती है' (गीताकार के शब्द क्षम्य हो)। स्वभावत ही सत्ता सम्बन्धी विभिन्न मत-वादों में पडता है और मुक्ति नहीं पाता। 'भिक्षुओ! इसे कहते हैं मतो में जा पडना, मतो की गहनता, मतो का कान्तार, मतो का दिखावा, मतो का फन्दा तथा मतो का वन्धन। इन मतो के वन्धन में बँधा हुआ आदमी जिसने सद्धर्म को नहीं सुना जन्म, बुढ़ापे तथा मृत्यु से मुक्त नहीं होता, शोक से रोने-पीटने से, पीडित होने से, चिन्तित होने से भी वह मुक्त नहीं होता। मैं कहता हूँ कि वह दुःख से पार नहीं होता'। भगवान् ने कहा है कि जो कोई भी आत्मा को प्रज्ञापन करनेवाला है, वह इन ४ प्रकारों से ही वैसा करता

(१) मूल परिचाय सुत्त ( मज्झिम० ११११ )

(२,३) मूल परिचाय सुत्त ( मज्झिम० ११११ )

है, यथा (१) 'मेरा आत्मा रूपधारी और अणु है', (२) मेरा आत्मा रूपवान् और अनन्त है', (३) 'मेरा आत्मा अरूप और अणु है' और (४) 'मेरा आत्मा अरूप, अनन्त है' १। 'आनन्द ! जिस कारण से आत्मा को ( पञ्चस्कन्धों में ) देखनेवाला देखता है, वे ये हैं, वह वेदना को 'वेदना मेरा आत्मा है' ऐसा समझता है, अथवा 'वेदना मेरा आत्मा नहीं, अप्रतिसवेदन मेरा आत्मा है' ऐसा समझता है अथवा 'न वेदना मेरा आत्मा है, न अप्रतिसवेदन मेरा आत्मा है, मेरा आत्मा वेदित होता है, अत वेदना धर्मवाला मेरा आत्मा है' आनन्द ! ऐसे आत्मा का देखनेवाला देखता है' २। भगवान् ने इस सब को मूढता ही मूढता कहा है ३। ऐसे मूढ जन से, जो वेदनाओं और 'आत्मा' में एकात्मता स्थापित करता है, भगवान् का प्रश्न है कि वह आखिर किन वेदनाओं को अपना आत्मा समझता है ? और फिर वेदनाएँ तो सभी अनित्य, सस्कृत, प्रत्यय से उत्पन्न होनेवाली और क्षय होनेवाली हैं। उनमें 'आत्मत्व' कैसा ? 'भिक्षुओ ! यदि कोई ऐसा कहे कि वेदना मेरा आत्मा है तो उससे यो कहना चाहिए कि आयुष्मन्, वेदना तीन तरह की होती है—(१) सुख वेदना, (२) दुःख वेदना, (३) अ-सुख—अ-दुःख वेदना। इन तीन तरह की वेदनाओं में से किस तरह की वेदना को 'आत्मा' समझते हो?' क्योंकि भिक्षुओ ! जिस समय कोई सुख वेदना की अनुभूति करता है, उस समय न तो उसे दुःख वेदना की अनुभूति होती है, न असुख-अदुःख वेदना की, उस समय उसे केवल सुख-वेदना की ही अनुभूति होती हो। जिस समय कोई दुःख वेदना की अनुभूति करता है, उस समय उसे न तो सुख वेदना की अनुभूति होती है, न असुख-अदुःख वेदना की, उस समय उसे केवल दुःख वेदना की अनुभूति होती है। जिस समय कोई असुख-अदुःख वेदना की अनुभूति करता है, उस समय न तो उसे सुख वेदना की अनुभूति होती है, न दुःख वेदना की, उस समय उसे केवल असुख-अदुःख

(१,२) महानिदान सुत्त (दीघ० २।२); 'विज्ञान' और 'नाम-रूप' का प्रतीत्य-समुत्पाद के प्रसंग में तन्वय और प्रतीत्य समुत्पन्न भावों को द्विवेचित करने ही यहाँ भगवान् 'अनात्मवाद' के प्रत्यापन में लग जाते हैं, वास्तव में दार्शनिक दृष्टि से 'प्रतीत्य समुत्पाद' से ही 'अनात्मवाद' की सिद्धि है, अथवा यों भी कहिए कि दोनों ही एक 'अनात्म' सत्य को प्रस्थापित करने के लिए हैं।

(३) देखिए सच्चयम्म मूल परिचाय सुत्त (मज्झिम० १।१।१ )

देवनेगे, भारतीय विचार की सर्वोत्तम परम्परा के अनुकूल ही भगवान् ने निर्घोष किया। ऐसा कह उन कारणिक शान्ता ने यह भी कहा। 'इमलिए भिक्षुओ ! जितना भी रूप है, जितनी भी वेदना है, जितनी भी मज्ञा है, जितने भी संस्कार हैं, जितना भी विज्ञान है—चाहे भूतकाल का हो, चाहे वर्तमान का, चाहे भविष्यत् का, चाहे अपने अन्दर का, चाहे बाहर का, चाहे स्थूल अथवा सूक्ष्म, चाहे दुरा अथवा भला, चाहे दूर अथवा समीप—वह 'न मेरा है न वह मैं हूँ, न वह मेरा आत्मा है'<sup>१</sup>। 'भिक्षुओ ! जैसे गंगा नदी में बहती-सी भाग चली वा रही हो। उस भाग को कोई अखवाला आदमी देखे, उसपर नोचे और विचार करे और सोचने और विचार करने से उमे वह भाग विलकुल रिक्त, तुच्छ तथा सारहीन मालूम दे—भिक्षुओ ! फेन में क्या सार हो सकता है ? उसी प्रकार भिक्षुओ ! जितना भी रूप है—चाहे भूतकाल का, चाहे वर्तमान काल का, चाहे भविष्यत् का, चाहे अपने अन्दर का हो, चाहे बाहर का, चाहे स्थूल हो और चाहे सूक्ष्म, चाहे दुरा हो अथवा भला, चाहे दूर हो अथवा समीप—उसे भिक्षु देखता है, सोचता है, उस पर अच्छी तरह विचार करता है। उसे देखने पर, सोचने पर, अच्छी तरह विचार करने पर, उमे वह रूप विलकुल रिक्त, तुच्छ तथा सारहीन दिखाई देगा। भिक्षुओ ! रूप में क्या सार हो सकता है ?'<sup>२</sup> तथागत ने उन्मुक्त निर्घोष किया है कि सभी 'संस्कार' (दृत वस्तु) यथा रूप, वेदना, मज्ञा, संस्कार और विज्ञान, अनित्य, दुःख और अनात्म हैं, इस दुर्धर्म नियम को कोई टाल नहीं सकता। पुनरक्ति का दोष स्वीकार करके भी कुछ उद्धरणों का विमोह हटाया नहीं जा सकता। 'भिक्षुओ ! चाहे तथागत उत्पन्न हो, चाहे उत्पन्न न हो, यह सदैव यो ही रहता है। सभी संस्कार अनित्य हैं, जैसे रूप अनित्य है, वेदना अनित्य है, मज्ञा अनित्य है, संस्कार अनित्य है, विज्ञान अनित्य है'<sup>३</sup>। 'भिक्षुओ ! चाहे तथागत उत्पन्न हो या न हो। यह सदैव यो ही रहता है। सभी संस्कार दुःख हैं, यथा रूप दुःख है, वेदना दुःख है, मज्ञा दुःख है, संस्कार दुःख है, विज्ञान दुःख है'<sup>४</sup>। 'भिक्षुओ ! चाहे तथागत उत्पन्न हो या न हो। यह सदैव यो ही रहता है। सभी संस्कार अनात्म हैं, यथा रूप अनात्म है, वेदना अनात्म है, मज्ञा अनात्म है, संस्कार अनात्म है, विज्ञान अनात्म है'<sup>५</sup>। अधिक से क्या 'भिक्षुओ ! इसके लिए विलकुल गुणाइश नहीं, यह विलकुल असंभव है कि कोई

(१,२) सयुक्त निकाय, देखिए बुद्ध वचन, क्रमशः पृष्ठ २९ एवं ८

(३,४,५) अगुत्तर निकाय, देखिए 'बुद्ध वचन', पृष्ठ २६

आँख वाला आदमी किसी भी 'धर्म' को आत्मा करके ग्रहण करे'¹ । अतः 'भिक्षुओ ! यदि मुझे लोग ऐसा पूछे कि 'तुम पहले समय में थे कि नहीं थे ? तुम भविष्य में होगे कि नहीं ? तुम अब हो कि नहीं ?' तो उनके ऐसा पूछने पर मैं उनको यों कहूँगा कि 'मैं पहले समय में था', 'नहीं था', ऐसा नहीं है; 'मैं भविष्यत् में होऊँगा', 'नहीं होऊँगा', ऐसा नहीं है, 'मैं अब हूँ', 'नहीं हूँ, ऐसा नहीं हूँ'² । सत्ता सम्बन्धी प्रश्नों का कोई एक उत्तर देकर उन ६२ मिथ्यादृष्टियों का ही, जिनका वर्णन हम पहले 'प्राग्वैदिककालीन दर्शन व्यवस्था' के प्रसंग में कर आए हैं, एक अग वन जाना तयागत का काम नहीं था । सत्ता सबधी प्रश्नों को लेकर 'तयागत का वाद यह है' ऐसा तो निश्चय ही कभी कहा ही नहीं जा सकता । जो बात निर्विवाद है वह यह है कि सभी वाह्य और आध्यात्मिक धर्मों में, जिनका विभाजन सुत्त में पञ्चस्कन्धों के रूप में, यथा रूप वेदना, सज्ञा, सस्कार और विज्ञान के रूप में, एव अभिधम्म में 'चित्त', 'चेतसिक' और 'रूप' के रूप में किया जाता है, भगवान् पूर्ण अनात्मकित्, अस्पर्या अथवा 'अनात्म' की भावना कर उनसे निर्वेद प्राप्त कर मुक्ति को प्राप्त हुए थे, और यही बात एक दर्शनकार के लिए भी महत्वपूर्ण है । 'भिक्षुओ ! यदि कोई पूछे कि भगवान् गौतम किसदृष्टि के हैं ? तो उसे 'भिक्षुओ ! क्या उत्तर दोगे ? 'भिक्षुओ ! तयागत किसदृष्टि के हैं' ऐसी बात ही नहीं रही है । भिक्षुओ ! तयागत ने यह सब देख लिया है कि यह रूप है, यह रूप का समुदय है, यह रूप का अस्त होना है, यह वेदना है, यह वेदना का समुदय है, यह वेदना का अस्त होना है, यह सज्ञा है, यह सज्ञा का समुदय है, यह सज्ञा का अस्त होना है । ये सस्कार हैं, यह सस्कारो का समुदय होना है, यह सस्कारो का अस्त होना है, यह विज्ञान है, यह विज्ञान का उदय होना है, यह विज्ञान का अस्त होना है । इसलिए कहता हूँ कि सभी मान्यताओं के, सभी अस्तित्वों के, सभी अहकारों के, सभी 'मेरे' के, सभी अभिमानों के, नाश हो जाने से, विराग से, त्याग से, छूटने से, उपादान न रहने से तयागत विमुक्त हो गये हैं ।³ 'अनुपादा विमुक्ता भिक्खवे तयागता' । यही तो बुद्ध-मत है ।

हम ऊपर देख चुके हैं कि तयागत ने रूप वेदना, सज्ञा, सस्कार और

(१) अंगुत्तर १।१५; 'बुद्ध वचन', पृष्ठ २६

(२) पोट्टपाद सुत्त (दीघ० १।९)

(३) अग्गिवच्छगोत्त सुत्तन्त ( मज्झिम० २।३।२ )



विज्ञान इन पांच स्कन्धो में, रूप-आयतन, शब्द-आयतन, गन्ध-आयतन, रस-आयतन, स्पर्श (स्पृष्टव्य)-आयतन, घर्ष-आयतन, क्या अनात्मवाद उपनिषद्- इन छः वाह्य आयतनो में, चक्षु, श्रोत्र, घ्राण, विपरीत सिद्धात है जिह्वा, काय और मन इन छः आंतरिक आयतनो में, और चक्षु, श्रोत्र, घ्राण, जिह्वा, काय, मन, रूप, शब्द, गन्ध, रस स्पृष्टव्य, घर्ष, चक्षु-विज्ञान, श्रोत्र-विज्ञान, घ्राण-विज्ञान, जिह्वा-विज्ञान, काय-विज्ञान और मनोविज्ञान, इन अठारह धानुओ में, ऐसा कुछ न पाया था जिसे आर्य-धर्म में विनीत पुरुष कह सके 'यह मेरा है', 'यह मैं हूँ', 'यह मेरा आत्मा है'। 'एत मम, एनोहमस्मि, एसो मे अत्ता'। ये सब उपर्युक्त धर्म तो अनित्य हैं। जो अनित्य है, वह दुःख है। 'यदनिच्च त दुक्ख'। और जो दुःख है, वह आत्मा नहीं है। 'य दुक्ख तदनत्ता'। इसलिए स्वाभाविक तौर पर साधक को इम नाम-रूप जगत् के सवव में यह भावना करनी चाहिए, 'यह मेरा नहीं है', 'यह मैं नहीं हूँ', 'यह मेरा आत्मा नहीं है'। 'नेत मम, नेसोहमस्मि, न मे सो अत्ता'। इस प्रकार चिन्तन करते हुए वह निर्वेद को प्राप्त करेगा, निर्वेद से विराग को और राग के प्रहाण होने पर दुःख रूप भव को तर जायगा, विमुक्त हो जायगा। यही अनात्मवाद था जिसे शास्ता ने सिखाया था।

अब हमें यह देखना है कि इस अनात्मवाद का उपनिषदों के आत्मवाद से क्या सम्बन्ध है? क्या बुद्धोपदिष्ट अनात्मवाद उपनिषदों के ठीक विपरीत सिद्धात है, अर्थात् क्या वह उस आत्मा का निषेध करता है जिसका उपदेश करना उपनिषदों का परम लक्ष्य है?

हम पहले कह चुके हैं कि भगवान् बुद्ध के समय में दो प्रकार की एक दूसरे से विलकुल विपरीत विचार-धाराये प्रचलित थी। एक थी जिसे हम शाश्वतवाद या नित्यतावाद कह सकते हैं और दूसरी विचार-धारा थी उच्छेदवादियों की। पहले मत को माननेवाले विचारकों का कहना था कि "यह जो मेरा आत्मा अनुभव कर्ता (वेदक) तथा अनुभव होने योग्य है, और जहाँ-तहाँ अपने मले बुरे कर्मों के विपाक को अनुभव करता है, यह मेरा आत्मा नित्य, ध्रुव, शाश्वत, अपरिवर्तनशील है और अनन्त वर्षों तक वैसा ही रहेगा"।

(१) यो मे अय अत्ता वेदो वेदेय्यो तत्र तत्र कल्याण पापकान् कम्मान् विपाकान् पटिसवेदेति, सो खो पन मे अय अत्ता निच्चो, ध्रुवो, सस्सतो, अविपरिणामधम्मो, सस्सतिसम तथेव ठस्सतीति । सब्वासव-सत्तन्त (मज्झिम ० १।१।२)

उच्छेदवादियों के मत का उद्धरण करते हुए भगवान् ने स्वयं कहा है, 'भिक्षुओ ! एक श्रमण और ब्राह्मण उच्छेदवादी है जो विद्यमान ( सत् ) सत्त्व ( जीव, प्राणी ) का उच्छेद, विनाश, प्रज्ञापन करते हैं ।'<sup>१</sup> भगवान् ने शाश्वतवादियों के प्रयत्न को भरपूर मूर्खता 'परिपूरो बालघम्मो' कहा<sup>२</sup> और उच्छेदवादियों से अपने विचार को पूर्ण पृथक रखते हुए पुनर्जन्म और कर्म-फल को उपदिष्ट किया और इहलोक और परलोक दोनों के कल्याण की बात कही । प्रतीत्य समुत्पाद के विवरण में हम देख चुके हैं कि किस प्रकार भगवान् ने दोनों कोटियों से बचकर धर्म का उपदेश दिया । भगवान् ने न शाश्वत कहा और न अशाश्वत, न यह कहा कि आत्मा है और न यह कहा कि आत्मा नहीं है, केवल पंच स्कन्धों का विश्लेषण करके यह दिखला दिया कि ये तो सब प्रतीत्य नमुत्पन्न हैं, अनित्य और दुःखस्वरूप हैं, इनमें तो कही 'वत्ता' (आत्मा) मिलता नहीं । पंच स्कन्धों के ऊपर भी कुछ है, प्रतीत्य समुत्पन्न भव से भी अतीत कोई सत्ता है, इसका साक्ष्य निर्वाण के रूप में उन्होंने अवश्य उने 'असत्कृता घातु' कहकर दिया, 'अच्युत', 'ध्रुव', 'अविनाशी' पद कहकर दिया ।

अब प्रश्न यह है कि जिन ध्रुव आत्मवाद को भगवान् ने मूर्खतापूर्ण बताया वह क्या उपनिषदों का आत्मवाद है ? पहले हम ध्रुव आत्मा सम्बन्धी उद्धरण को सब्यामव-मुत्तन्त ( मज्झिम० १।१।२ ) से दे चुके हैं । उसमें कहा गया है कि 'यह जो मेरा आत्मा वेदक और देदन ( अनुभव ) करने योग्य है ( यो मे अय वत्ता वेदो वेदेय्यो ), जो जहां-तहां अपने भले बुरे कर्मों के विपाक को अनुभव करता है ( तत्र तत्र कल्याण पापकान विपाक कम्मान विपाक पटि-सवेदेति ) वह आत्मा नित्य, ध्रुव, शाश्वत और अपरिवर्तनशील है ( अय वत्ता निच्चो, ध्रुवो सत्तज्जो, अविपरिणाम घम्मो ) । इसका अर्थ यह है कि जो आत्मा अनुभव करता है और अनुभव किया जाता है और जो कर्मों के विपाक का उपभोग करता है, वह नित्य, ध्रुव, शाश्वत और अपरिवर्तनशील है, यह मत तयागत को गान्य नहीं है । साति भिक्षु को जो शाश्वत आन्ना सन्नन्धी मिय्या धारणा ! ई यो, वह ! धी ससरणशील वेदक-वेद्य विज्ञान के

( १ ) सन्ति भिक्षुवे एके सपण ब्राह्मणा उच्छेदवादा सतो सत्तन्त उच्छेदं दिनात् पञ्चापेन्ति । महज्जाल-मुत्त ( दीघ० १।१ )

( २ ) सब्यामव-मुत्तन्त ( मज्झिम० १।१।२ )

सम्बन्ध में हुई थी, यह हम आगे पुनर्जन्म के विवेचन के समय देखेंगे। तो क्या उपनिषदों का आत्मा वेदक और वेद्य और कर्म-फलों का उपभोक्ता है? नहीं, विलकुल नहीं। शंकर के ही साक्ष्य को इस सम्बन्ध में क्यों न ले। गनीपी आचार्य ने कहा है कि कर्तृत्व-भोक्तृत्व-युक्त 'अह' प्रत्यय आत्मा उपनिषदों का विषय नहीं है।<sup>१</sup> देहादि महत आत्मा, अध्यस्त आत्मा, अपर आत्मा वह आत्मा नहीं है जिसे उपनिषदों के ऋषि अपने अन्दर खोजते हैं। यह तो क्षुद्र आत्मा है जिसके सबध में अन्तिमान् को ब्रह्मविद् छोड़ते हैं। 'मैं यह शरीर नहीं', 'इन्द्रिय नहीं', 'मन नहीं', 'भूत-समुदाय नहीं', जब यह ब्रह्मवादी कहते हैं तो वे यही तो कहते हैं कि शरीर आत्मा नहीं, इन्द्रिय आत्मा नहीं, भूत-समुदाय आत्मा नहीं। एक दूसरे वर्गीकरण का प्रयोग कर बुद्ध ने केवल कह दिया है 'रूप आत्मा नहीं', 'वेदना आत्मा नहीं', 'संज्ञा आत्मा नहीं', 'मस्कार आत्मा नहीं', 'विज्ञान आत्मा नहीं', चक्षु आत्मा नहीं, आदि। उपनिषदों का इस प्रकार कहना कर्तृत्व-भोक्तृत्व युक्त 'अह' प्रत्यय आत्मा के लिए है। यह तो उस पक्षी के लिए है, जो फल को खाता है। उसको वास्तविक आत्मा (अत्ता) मत समझो, यह उपनिषदों का कहना है और यही प्रकारान्तर से सम्यक् सम्बद्ध का है। तो फिर उपनिषदों का आत्मा कौन-सा है जिसे ब्रह्मवादी खोजते हैं? वह है साक्षी आत्मा। तत्साक्षित्वेन प्रयुक्तत्वात्।<sup>२</sup> उपनिषदों का आत्मा साक्षी आत्मा है, सर्व भूतस्य, सम, एक, कुटस्थ अनिर्देश्य, अनिर्वचनीय, हेयोपादेय रहित, सर्वातीत, निर्विकल्प, अनुभव से अतीत, कर्मफल के उपभोग से विलकुल असंबन्धित। यह ऐसा पक्षी है, जो फल नहीं खाता, यद्यपि रहता उसी डाल पर है जिस पर पहला पक्षी। ऐसे आत्मा के सबध में तथागत ने क्या कहा है? 'नैतद् बुद्धेन भाषितम्'। क्यों? "क्योकि भिक्षुओ! इसी शरीर में तथागत (आत्मा) अननुवेद्य (अज्ञेय) है—यह कहता हूँ।"<sup>३</sup> जो न सत् है और न असत्, और न दोनों से व्यतिरिक्त, जो सर्वथा अनिर्वचनीय है, उसे व्यवहार-वाणी, जो केवल 'है' या 'नहीं है' प्रकट कर सकती है, किस प्रकार अभिव्यक्त करेगी? "कात्यायन! यह ससार द्वैत पर आश्रय लेने का

- 
- (१) नन्वात्मा अहप्रत्ययविषयत्वादुपनिषत्स्वेव विज्ञायत इत्यनुपपन्नम्। न। तत्साक्षित्वेन प्रयुक्तत्वात् ब्रह्मसूत्र-शांकर भाष्य १।१।४
- (२) ब्रह्मसूत्र-शांकर भाष्य १।१।४
- (३) अलगवृत्तपम-सुत्तन्त ( मज्झिम० १।३।२ )

अन्यस्त है—‘यह है’ इस पर और ‘यह नहीं है’ इस पर। परन्तु जो ज्ञानी पुरुष इस ससार की वस्तुओं की उत्पत्ति के निष्पन्न को ज्ञान और दर्शन पूर्णतः समझता है उसके लिए न तो है ‘यह है’ और न है ‘यह नहीं है’<sup>१</sup>। वह लौकिक निरक्षितों में नहीं पड़ता। जो वाणी में प्रकट करने योग्य नहीं उसे वाणी से प्रकट करने की गलती नहीं करता। किसी भी विषय पर बुद्ध के मन्तव्य को जानने के लिए हमें यह ध्यान में रखना चाहिए कि भगवान् ने सत्ता नववी प्रश्नों की विभिन्न जोड़ियों में परिचय करने की अनुमति सावको को नहीं दी है। वे स्वयं भी सब मतवादों से ऊपर थे। उनके नाम के साथ यदि हम किसी वाद का नवध किसी अर्थ में जोड़ सकते हैं तो वह ‘विभज्जवाद’ (विभज्यवाद) ही है और इसका तात्पर्य यह है कि तथागत किसी वस्तु के संबन्ध में एकाग्र रूप से ‘ह’ या ‘न’ नहीं कहते, अच्छा या बुरा नहीं कहते।<sup>२</sup> एक तटस्थ सत्य-नवध की तरह वे विश्लेषण करते हैं और सत्य को सत्य और असत्य को असत्य कहते हैं। सत् को असत् कहना या असत् को सत् कहना तथागत का काम नहीं था। उन्होंने स्वयं कहा है “भिद्दुओ! जिने ससार के विज्ञ पुरुष ‘असत्’ कहते हैं उमें में भी ‘असत्’ निखाता हँ। और भिद्दुओ! जिने ससार में विज्ञ पुरुष ‘सत्’ पहचानते हैं, उमें में भी ‘सत्’ निखाता हँ।” भगवान् बुद्ध का यह वचन ही एक अन्य भारतीय तत्त्वदर्शी ( कृष्ण ) के मुख से भी निकला था, “नासतो विद्यते भावो नाभावो विद्यते सत ।” यह तत्त्वदर्शियों का एक सामान्य अनुभूत सिद्धान्त है जिसे नैथान किसी प्रकार अपवाद नहीं थे।

बुद्ध का एक ही वचन सम्पूर्ण पाणि त्रिपिटक में इस निर्विरोध अर्थ का उद्धृत नहीं किया जा सकता कि ‘आत्मा नहीं है’। जहाँ उन्होंने अनात्मा कहा है,

- (१) संयुक्त-निकाय, जिल्द दूसरी, पृष्ठ १७ ( महास्थविर ज्ञानातिलोक का अंग्रेजी अनुवाद ), अनागारिक वी० गोविन्द . दि साइकोलोजिकल एटीट्यूड ऑव दि अल्टी दुद्धिस्ट फिलॉसफी पृष्ठ १०६ में उद्धृत।
- (२) तथागत विभज्यवादी हैं, एकाग्रवादी नहीं, इसके विस्तृत विवरण के लिये देखिये नुम-नुत्तन्त ( मज्झिम० २।५।९ )
- (३) संयुक्त-निकाय, जिल्द तीसरी, पृष्ठ १३८ ( महास्थविर ज्ञानातिलोक का अंग्रेजी अनुवाद ), अनागारिक वी० गोविन्द . दि साइकोलोजिकल एटीट्यूड ऑव दि अल्टी दुद्धिस्ट फिलॉसफी, पृष्ठ १४

वहाँ पञ्च स्कन्धो की अपेक्षा से ही कहा है, वारह आयतनो और अठारह घातुओ के क्षेत्र को लेकर ही कहा है। इसका अर्थ यह है कि सम्पूर्ण अनुभूत जगत् में अज्ञान नहीं मिलता। तथागत ने सिर्फ इतना ही कहा है और वाह्य और आन्तरिक धर्मों में आसक्ति हटा कर सत्य का साक्षात्कार करने के लिये, जो स्वयं अनक्षर है, शब्द रहित है, व्यवहार-त्राणी का विषय नहीं है। उन्नीलिये तथागत का इस पर मौन है। जब भगवान् 'अनात्मा' कहते हैं तो वे सावक को आत्मा सम्बन्धी उन सभी मिथ्या दृष्टियों से विमुक्त करना चाहते हैं जिनका विवरण हम 'प्राग्बीदकालीन भारतीय दर्शन की अवस्था' के विवेचन में पहले दे चुके हैं। न भगवान् यह चाहते हैं कि मनुष्य यह सोचे कि कहीं मैं मृत्यु के बाद विनष्ट तो नहीं हो जाऊँगा। और न वे यह चाहते हैं कि मनुष्य यह सोचे कि मैं सदा बना रहूँगा। यदि वह यह सोचेगा कि मैं नहीं रहूँगा तो यह तो स्वयं भगवान् के शब्दों में आन्तरिक अज्ञान-ग्रास होगा, ऐसा होगा जैसे हृदय पर विजली गिर पड़ी। "अहो! मैं उच्छिन्न हो जाऊँगा। अहो! मैं नष्ट हो जाऊँगा। हाय! मैं नहीं रहूँगा" इस प्रकार अज्ञ पुरुष शोक कन्ता है, मूर्छित होता है। यह विजली गिरने का भय है, अज्ञान-ग्रास है<sup>१</sup>। भगवान्, जो भय से त्राण के लिये उपदेश करते हैं, इस प्रकार स्वयं सावक के हृदय पर वज्रपात नहीं कर सकते। दूसरी ओर अज्ञ मनुष्य नोचता है 'मर कर मैं तो नित्य, ध्रुव, शाश्वत, निर्विकार होऊँगा और अनन्त वर्षों तक वैसे ही स्थित रहूँगा।' यह अस्तित्व में उसकी आसक्ति को बढ़ाता है। यही ध्रुव आत्मवाद है जिसका कारुणिक शास्ता ने निषेध किया है, क्योंकि उन्होंने तृष्णा के उदय से दुःख का उदय देखा था, फिर चाहे वह तृष्णा आत्मा की ही क्यों न हो? मैं अतीत काल में था, या नहीं था, या क्या था? मैं क्या हूँ, मैं क्या नहीं हूँ, मैं कहाँ से आया हूँ, कहाँ जाऊँगा? मेरे आत्मा है? या नहीं है? आत्मा ही क्या अनात्मा है? अनात्मा ही क्या आत्मा है, क्या मेरा आत्मा नित्य, ध्रुव, शाश्वत है या अनित्य, अध्रुव, अशाश्वत? इन सब प्रश्नों को तो भगवान् ने 'अमनसि-करणीय' धर्म कहा है<sup>२</sup>, इन पर विचार करने को मना किया है क्योंकि ये निष्प्र-योजन हैं, मन के आयास मात्र हैं, ये ज्ञान, सम्बोध, उपशम और निर्वाण की ओर ले जाने वाले नहीं हैं। इन्हें भगवान् ने चित्त के मल भी कहा है<sup>३</sup>।

(१) अलगद्दूपम-सुत्तन्त ( मज्झिम० ११३।२ )

(२,३) सब्वासव-सुत्तन्त ( मज्झिम० १११।२ )

भगवान् ने न भव-तृष्णा ( शाश्वत आत्मवाद ) का उपदेश दिया है और न विभव-तृष्णा ( उच्छेदवाद ) का । जो उन्हें गलती से शाश्वतवादी मान बैठने हैं, वे आत्मवाद-उपादान में फँस जाते हैं, अह की आसक्ति में बँध जाते हैं, और जो विभव को माननेवाले उच्छेदवादी उन्हें मान बैठते हैं, वे जीवन से तग आकर उसके उच्छेद की सोचने लगते हैं । दोनों ही गलत मार्ग हैं । जो केवल मध्यमा प्रतिपदा को देखने वाले हैं, वे ही वास्तव में सम्यक्दर्शी हैं, उन्होंने ही तयागत के मन्तव्य को समझा है और वे दुःख प्रहाण के लिये पुरुषार्थ में लगते हैं<sup>१</sup> । भगवान् ने पूर्ण स्पष्टता के साथ कहा है, “मैं हूँ” यह गलत विचार है, “मैं नहीं हूँ” यह गलत विचार है, “मैं हूँगा” यह गलत विचार है, “मैं नहीं हूँगा” यह गलत विचार है । ये गलत विचार हैं, रोग हैं, फोड़े हैं, काँटे हैं । परन्तु जब भिक्षु सारे गलत विचारों पर कावू कर लेता है, उनका अतिक्रमण कर देता है तो वह शान्त मुनि कहलाता है । शान्त मुनि जन्म-जरा-मरण को प्राप्त नहीं होता, वह न उत्पन्न होता है, न मरता है, वह कम्पित नहीं होता, स्पृहा नहीं करता<sup>२</sup> ।” जब ‘मैं हूँ’ और ‘मैं नहीं हूँ’ दोनों को भगवान् मिथ्या विचार

(१) मिलाइये, “भिक्षुओ ! दो मिथ्या धारणाओं में ढड़े देवता और मनुष्यों में कोई चिपट जाते हैं, ( ओलियन्ति ), कोई-कोई अधिक दौड़ लगा जाते हैं ( अति धावन्ति ) और केवल कोई-कोई आखवाले ही देखते हैं । भिक्षुओ ! कैसे कोई-कोई चिपट जाते हैं ? भिक्षुओ ! कोई-कोई देवता और मनुष्य भव में रमनेवाले हैं, भव में रत हैं, भव में प्रसन्न हैं । भवनिरोध का उपदेश देते समय उनका चित्त नहीं लगता, नहीं प्रसन्न होता । भिक्षुओ ! कोई-कोई अधिक दौड़ लगाने हैं । वे भव ले ही घृणा, लज्जा और जुगुप्सा करते हुए विभव ( उच्छेद ) चाहते हैं । वे कहते हैं यह आत्मा शरीर छूटने पर उच्छिन्न हो जाता है, विनष्ट हो जाता है, नहीं रहता है, यही शान्त है, यही उत्तम है, यही यचार्य है । भिक्षुओ ! यहाँ कोई ही कोई ‘सम्यग्दर्शी’ आखवाले देखते हैं । यहाँ भिक्षु भूत (पञ्चस्कन्ध) को भूत के तौर पर देखता है, भूत को भूत के तौर पर देखकर निर्वेद, विराग और निगोध के लिये मार्ग के अन्वयात् में लग जाता है । भिक्षुओ ! इस प्रकार आखवाले देखते हैं ।” दिट्ठिगत-सुत्त ( इतिवृत्तक )

(२) घातु विभंग-सुत्तन्त ( मज्झिम० ३।४।१० )

कहते हैं, उन्हें रोग, फोडा और शल्य बतलाते हैं, तो फिर इनमें से एक में फँसाने का उनका किस प्रकार उद्देश्य हो सकता है ? उन्होंने तो यदि शाश्वतवाद को मूर्खतापूर्ण सिद्धान्त कहा है तो साथ ही उच्छेदवाद की उससे अधिक कड़े शब्दों में निन्दा की है ? यह तो ठीक है, पर फिर भी अनात्मवाद का निषेधात्मक रूप से वर्णन क्यों है ?

इसे तो उपनिषद् के उदाहरण से ही समझाना ठीक होगा। याज्ञवल्क्य मंत्रेयी को आत्मतत्त्व का रहस्य समझाते हुए बृहदारण्यक उपनिषद् में कहते हैं, “जिस प्रकार नमक की डली पानी में डाल देने पर घुल जाती है और फिर निकाली नहीं जा सकती। वह सम्पूर्ण जल को लवणरसमय कर देती है, और जहाँ भी जल को गिकाले वही लवणरसमय निकलता है। इसी प्रकार यह आत्मा, जो अनन्त, असीम, पूर्ण, प्रज्ञान घन है, वह भूतो से उठकर इन भूतों में ही विनष्ट हो जाता है। मर कर (प्रेत्य) संज्ञा नहीं है, यह मैं कहता हूँ।” मंत्रेयी को स्वयं भयभीत होना ही था, जिस प्रकार हम सब इससे भयभीत हो जायेंगे। “भगवान् ने मुझे मोह में डाल दिया। मैं इसे नहीं समझ सकी।” याज्ञवल्क्य आगे समझाते हैं, “अरे ! मैं मोह की बात नहीं कहता। अविनाशी है अरे यह आत्मा। उच्छिन्न न होने वाला है यह आत्मा। जहाँ द्वैत हो वहाँ एक दूसरे को सूघता चखता वोल्ता सुनता मनन करता छूता . विजानन करता है। लेकिन जहाँ कि सब उसका आत्मा ही है, वहाँ किससे किसको देखे ? किससे किसको विजानन करे ?” सो यह ‘नेति नेति’ आत्मा अगृह्य है, असंग्रह है। मंत्रेयी ! यह जो स्वयं सब का ज्ञाता है, इसे किससे जाना जाय ? यह मंत्रेयी ! तुम्हें अनुशासना कर दी गई। अरे ! इतना ही अमृतत्व है ! यह कह कर याज्ञवल्क्य चल दिये।” याज्ञवल्क्य यह नहीं कहना चाहते कि आत्मा उच्छिन्न होने वाला है, किन्तु उन्हें कहना पड़ता है ‘मरने के बाद संज्ञा नहीं है।’ भाषा की यह मांग है, अद्वैत की यह मांग है। भाषा द्वैतमयी है, विचार द्वैतमय है। वे अद्वैत को प्रकट नहीं कर सकते, परम सत्य का निर्देश नहीं कर सकते। इसीलिये ‘न’ कहना पड़ता है, ‘नेति नेति’ कहना पड़ता है। जहाँ याज्ञवल्क्य चल देने हैं, वही से बुद्ध प्रारम्भ करते हैं, यह हमें समझ लेना चाहिये। उपर्युक्त उद्धरण उपनिषदों के आत्म-ज्ञान का अन्तिम प्रगति-चिन्ह है और वही

(१) देखिये आगे ‘क्या तथागत उच्छेदवादी हैं ?’ इस सम्बन्धी विवेचन।

देखिये आगे पाचवें अध्याय में बौद्ध और नास्तिक दर्शनों का तुलनात्मक विवेचन भी।

है बुद्ध-दर्शन का प्रस्थान-बिन्दु। जहाँ उपनिषदों का दर्शन समाप्त होता है वही से बुद्ध-दर्शन का आरम्भ है। इसी कारण बुद्ध-मन्तव्य समझने में अत्यन्त कठिन और अपनी तात्त्विक गम्भीरता में तथागत के समान ही अननुमेय है। यदि इतना हम समझ सकें तो परम सत्ता के सम्बन्ध में तथागत के मौन को हम भली प्रकार समझ सकते हैं और उनके 'अनात्मवाद' को भी।

भगवान् बुद्ध द्वारा उपदिष्ट अनात्मवाद का स्वरूप मुख्यतः साधनात्मक है, यह हम पहले काफी स्पष्ट कर चुके हैं। वह निर्वेद और विराग के लिये है,

अनासक्ति और इन्द्रिय-संयम के लिये है।

साधन-पक्ष में औपनिषद् मन्तव्य उत्तसे बोध, उपशम और निर्वाण की के साथ अनात्मवाद की एकता प्राप्ति होती है। जिन्होंने इसे इस प्रकार किन्तु अतीत सत्य के सम्बन्ध में समझा उन्होंने मुक्ति पाई, वे पार हो 'नैतद् बुद्धेन भाषितम्' की कठि- गये। बाकी लोग, जिनके पल्ले बौद्धिक नाई और वास्तविक बुद्ध-मन्तव्य विवेचन और सिद्धान्तवाद पड़ा, वे नाव को खोज निकालने में मभी बनाते ही रह गये, ऐसा हम कह सकते हैं। प्राचीन और श्रवाचीन विद्वानों अनात्मवाद प्रधानतः सिद्धान्त न होकर

का विमोह

कुशल, स्वस्तिक, क्षेम मार्ग है। रूप, वेदना और विज्ञानों में निर्वेद प्राप्त किये बिना

आज तक किसने शान्ति पाई है? 'अनात्मवाद'—'अहवाद' के संयोजन को तो छोड़ना ही पड़ेगा? मनुष्य सब जगह से प्रेम काटकर, आसक्ति हटा कर, अन्त में 'अपने' से तो प्रेम काटना नहीं चाहता। काटे कैसे, अपने को प्रियतम भी तो समझता है। तृष्णा का अन्तिम निवेशन तो यह 'मैं' ही है। जैसा हम पहले देख चुके हैं, इस 'मैं' के दो स्तर हैं। एक अल्प, तुच्छ स्तर है, जो साधारण व्यवहारावस्था से सम्बन्धित है। दूसरा पारमार्थिक स्तर है, जिसके सम्बन्ध में हम विराट् सूत्रात्मा जैसी बात कहते हैं। एक का सम्बन्ध साधारण अनुभव-जगत् से है और दूसरा है अतीत सत्य-विषयक। वेदान्त अनुभव-जगत् सम्बन्धी 'अहं' को अहं-कार या अनात्मा कह कर पुकारता है। शंकर के ब्रह्मनूत्र-भाष्य के उपोद्घात में सभी वस्तुओं और आन्तरिक क्रियाओं में 'अहं' की प्रतीति अज्ञान के फलस्वरूप दिखाई गई है। इसी प्रकार जिन्हे अध्यात्मवाद मान्य नहीं है, वे भी दर्शन सामान्यतः द्रष्टा और दृश्य के सम्बन्ध-विच्छेद से ही 'नास्मि, न मे, नाहम्' के रूप में जयवा किन्हीं अन्य शब्दों का प्रयोग कर मनुष्य को वास्तव और आन्तरिक बन्धनों में विमुक्त करने का प्रयत्न करते हैं। इस दृष्टि से देखने पर 'अनात्मवाद' समझा जा



सकता है। उपनिषदों का 'आत्मा' अतीत है, उसका उस 'आत्मवाद-उपादान' से कोई सम्बन्ध नहीं, जिसको भगवान् तथागत ने सभी अकुशल कर्मों का मूल बताया है। तथागत ने अपने को वही तक सीमित रखा है, जहाँ तक मनुष्य मुक्ति-मार्ग की अन्तिम सीमा तक जाता है। जब वहाँ तक पहुँच जाता है तो तथागत जामिनी से बरी हो जाते हैं। वह स्वयं अपने अन्दर उस सत्य को साक्षात्कार करता है जिसे शब्दों में नहीं रखा जा सकता। सिद्धान्तों का निरूपण आचार्यों का काम होता है, 'बुद्धों' का काम नहीं। 'बुद्ध' न धर्म चलाते हैं, न दर्शन कायम करते हैं। वे मार्ग बताते हैं, अग्न्यास का शासन करते हैं। अतः अनात्मवाद एक शासन है। जीवन का एक पूर्ण शासन। इस पर आचरण करने से यदि तृष्णा कम हो, विशुद्धि, बड़े, चित्तों प्रसन्नता हो, तो समझना चाहिए कि ठीक समझा है, किन्तु यदि ऐसा न हो तो तथागत का शासन ठीक नहीं समझा गया। 'अनात्मा' को बुद्ध ने पृथक्कृत किया। किन्तु परम अतीत सत्य के विषय में उन्होंने मौन ही रखा। उनके मौन की अनेक व्याख्याएँ की गई हैं, किन्तु वे सब विमोह की ही सूचक हैं। तथागत के मार्ग पर तो चलने वाले के लिए उस प्रकार का कुतूहल भी एक मयोजन है। किन्तु फिर भी मनुष्य को बुद्धि नहीं माननी और वह गवेषणा किए बिना नहीं रहता। प्रथम प्रतिभाशाली आचार्य जिन्होंने 'अनात्मवाद' की व्याख्या की है, भदन्त नागसेन हैं। अनेक प्रश्नोत्तरों, उपमाओं और पृथिवियों से भदन्त नागसेन ने अपने ग्रन्थ 'मिलिन्दपञ्चो' के प्रारम्भ में ही अनात्मवाद का विस्तृत विवेचन उपस्थित किया है, जिसके जाने बिना कोई भी आज 'अनात्मवाद' के सिद्धान्त को समझने की बात नहीं कह सकता। सच बात तो यह है कि इस ग्रन्थ ने एक प्रकार से त्रिपिटक का ही महत्त्व ले लिया है और सम्भवतः स्थविरवादी बौद्धों में भी 'अनात्मवाद' की निषेधात्मक व्याख्या के इतने व्यापक प्रचार के लिए मुख्यतः यही ग्रन्थ उत्तरदायी है। त्रिपिटक का साक्ष्य तो एक विशेष प्रकार का ही है, यह हम पहले देख चुके हैं।

भदन्त नागसेन के द्वारा की गई व्याख्या को ठीक रूप से व्याख्यात करने के लिए सिवा उनके सवाद को देने के और कोई गति नहीं है। कुछ लम्बा होने पर भी रोचक होगा, इसी हम भदन्त नागसेन की अनात्मवाद कह सकते हैं। 'भद्र ! आप किस नाम से पुकारे जाते हैं, आपका नाम क्या है ? श्रीक राजा मिनाडर ने भदन्त नागसेन से पूछा।

‘महाराज ! मैं नागसेन के नाम से पुकारा जाता हूँ । मुझे भिक्षु यही कह कर बुलाते हैं । माता पिता अपने बच्चों के इस प्रकार के नाम रखते हैं जैसे नागसेन, सूरसेन आदि । लेकिन ये सब नाम केवल व्यवहार के लिए हैं । तात्विक दृष्टि से इस प्रकार का कोई व्यक्ति उपलब्ध नहीं होता । ‘न हेत्थ पुग्गलो उपलब्ध तीति’ ।

‘भद्र नागसेन ! यदि यथार्थ में कोई व्यक्ति है ही नहीं, तो आपको आपकी आवश्यक वस्तुएँ कौन देता है ? उन वस्तुओं का उपभोग कौन करता है ? पुण्य कौन करता है ? ध्यान कौन लगाता है ? आर्य-मार्ग और उसका फल निर्वाण कौन प्रत्यक्ष करता है ?.. . भले वुरे कर्मों का फिर कोई कर्ता ही नहीं ? आपका कोई गुरु ही नहीं ? आप दीक्षित भी नहीं ? आप कहते हैं आपको लोग नागसेन के नाम से पुकारते हैं । नागसेन क्या है ? ‘क्या केश नागसेन है ?’

‘केश किस प्रकार नागसेन हो सकते हैं ?’

‘तो क्या फिर नख, दाँत, चमड़ी, मांस, शरीर नागसेन है ?’

‘राजन् ! ये भी नहीं !’

‘तो क्या फिर इन पाँच स्कन्धों का संयोग नागसेन है ?’

‘नहीं राजन् !’

‘तो क्या फिर इनसे कोई पृथक् चीज है ? (किं पन भन्ते अञ्जात्र रूप वेदना सज्ञा सखार विञ्जाण नागसेनोति )

‘नहीं महाराज’

‘नहि महाराजाति’

उपमा देकर समझाते हैं—

‘क्या रथ के वास रथ है ?’

‘क्या घुरा, चक्र, रस्ते, जुआ, पहियों के डण्डे .....

‘तो क्या रथ इन सब से अलग वस्तु है ?’

‘नहीं भन्ते !’

‘तो फिर रथ क्या है ?’ ‘को पनेत्य रथो’ ( रथ के वास्त, पहिए, रथ का ढाँचा, पहियों के डण्डे, हाँकने की लकड़ी ... इन भिन्न भिन्न भागों पर रथ का अस्तित्व निर्भर है । ‘रथ’ एक शब्द है जो केवल व्यवहार के लिए है ‘रथेति सखा समञ्जा पञ्जत्ति वोहारो नाममत्त पवत्तीति’

‘महाराज !’ यही हालत व्यक्ति की है । रूप, वेदना, सज्ञा, सत्कार, विज्ञान, इन पाँचों स्कन्धों पर मेरा अस्तित्व निर्भर है । नागसेन शब्द केवल व्यव-

हार मात्र है, यथार्थ में नागसेन नाम का कोई व्यक्तित्व विद्यमान नहीं है। परमार्थ रूप से व्यक्ति की उपलब्धि नहीं होती 'परमत्यतो पनेत्य पुगलो नूपलब्धति'।

इस प्रकार भदन्त नागसेन ने 'अनात्मवाद' की व्याख्या की है। उन्होंने अनात्मवाद को पुद्गल नैरात्म्य के रूप में दिखाया है। 'परमत्यतो पनेत्य पुगलो नूपलब्धति'। इस प्रकार उन्होंने निषेधात्मक दिशा में अपना निर्णय दे दिया है। हम नहीं कह सकते कि कहाँ तक भदन्त नागसेन तथागत के मत के अनुकूल गए हैं, किन्तु यह निश्चित है कि जिस निषेधात्मक दिशा का उन्होंने प्रवर्तन किया उसे स्थविरवाद परम्परा से बाहर के उत्तरकालिक बौद्ध विचारको ने और अधिक बढ़ाया। इस प्रकार पुद्गल नैरात्म्य से आगे बढ़कर धर्म-नैरात्म्य का सिद्धान्त आया, जिसके सम्बन्ध में हमें यहाँ कुछ नहीं कहना है। चाहे विधानात्मक व्याख्या करें चाहे निषेधात्मक, शास्ता का तो यह मन्तव्य पूरा होना चाहिए कि ये दिन-प्रति-दिन के बन्धन कटें, कामना से पीछा छूटे, आसक्ति से पल्ला छूटे, सभी दैवी और मानवीय बन्धनों से विमुक्ति हो। यदि अनात्मवाद की भावना से ये कुछ भी प्राप्त हो गये 'तो भी इतने से बहुत कर लिया।' यही शास्ता का शासन है।

भगवान् बुद्ध के यदि कही दर्शन हो सकते हैं तो बोधि पक्षीय धर्मों की भावना में ही। अन्य कही हम उन्हें पा नहीं सकते। कम से कम दार्शनिक नयो और सिद्धान्तों में तो हमें तथागत नहीं मिलते। नागसेन बड़े प्रतिभाशाली व्यक्ति थे। इसलिए कह गए कि परमार्थ में पुद्गल की उपलब्धि कही नहीं होती, किन्तु यदि तथागत आकर उनसे पूछते, जैसा कि उन्होंने सारिपुत्र से पूछा था (तथागत की सम्यक् सम्बोधि के विषय को लेकर—महापरिनिव्वाण सुत्त में—उसी के आधार पर यहा लेखक ऐसी कल्पना कर रहा है) 'नागसेन! तुमने यह बड़ी उदार वाणी कही) बिलकुल सिंहनाद किया। क्या जितना भी भूत का रूप, वेदना, सज्ञा, सस्कार, विज्ञान है, उस सबको तुमने चित्त से जान लिया है कि यह रूप, वेदना, सज्ञा, सस्कार, विज्ञान इस स्वभाव वाला है, इस उद्गम, सघात और निस्सरणवाला है। नागसेन। क्या, रूप, वेदना, सज्ञा, सस्कार, विज्ञान से बाहर का जो है, उसको भी तुमने अपनी प्रज्ञा से देख लिया है कि यह रूप, वेदना, सज्ञा, सस्कार, विज्ञान से बाहर का इस उद्गम, सघात और निस्सरण वाला है (यदि वहाँ ये हो)। इसी प्रकार सब वर्तमान के पंचो स्कन्धों से बाहर और भीतर के तथा भविष्य के भी पंचो स्कन्धों के भीतर और बाहर के क्षेत्र को लेकर यदि तथागत इसी प्रकार पूछ सकते, तो हम जानते हैं कि सारिपुत्र

की ही तरह सहमकर नागसेन या तो कुछ जवाब नहीं दे सकते, चुप हो जाते, या कहते 'नहीं भन्ते' । 'तो नागसेन ! ऐसा सिंहनाद क्यों—'परमत्यतो पनेत्य पुगलो नूपलब्धति<sup>१</sup> ।' यदि कहो कि बुद्ध-वचन के आधार पर तो कालामो के प्रति भगवान् की वाणी को स्मरण करना चाहिये । गति यह है कहा ? यह बुद्ध-शासन है । यदि 'अस्ति' में तुम नहीं जाते, तो 'नास्ति' में भी तुम नहीं जा सकते ? सिवाय इन्द्रियो, उनके विषयो, विज्ञानो; और वेदनाओ आदि में अनासक्त रहने के और दृष्ट रूप पञ्चस्कन्धो में 'अनात्म' भाव कर विहरने के, बुद्ध के मन में हम प्रवेश नहीं कर सकते । वहाँ हमारे नागसेन, नागार्जुन, शकर और धर्मकीर्ति सभी बालक हैं । इसीलिए तयागत ने नहीं बताया । जो जो बातें तयागत ने वे-कही हुई छोड़ी और जिस कारण से छोड़ी वह इस बुद्ध-वचन से स्पष्ट होता है 'भिक्षुओ ! ससार शाश्वत है' ऐसा मत रहने पर भी, 'ससार अशाश्वत है', ऐसा मत रहने पर भी, 'ससार सान्त है' ऐसा मत रहने पर भी, 'ससार अनन्त है' ऐसा मत रहने पर भी, 'जीव वही है जो शरीर है, ऐसा मत रहने पर भी अथवा 'जीव दूसरा है, शरीर दूसरा है' ऐसा मत रहने पर भी 'मृत्यु के बाद तयागत रहते हैं' ऐसा मत रहने पर भी, 'मृत्यु के बाद तयागत नहीं रहते हैं' ऐसा मत रहने पर भी, 'मृत्यु के बाद तयागत होते भी हैं, नहीं भी होते,' ऐसा मत रहने पर भी, 'मरने के बाद तयागत न होते हैं, न नहीं होते हैं,' ऐसा मत रहने पर भी—जन्म, बुढ़ापा, मृत्यु, शोक, रोना-पीटना, पीडित होना, चिन्तित होना, परेशान होना तो हर हालत में है ही, और मैं इसी जन्म में—जीते जी—इन्ही सब के नाश का उपदेश देता हूँ<sup>२</sup> । उपर्युक्त दस बातें भगवान् ने व्याकृत नहीं की हैं, व्याख्यान नहीं की हैं । वे अव्याकृत वस्तुएँ हैं<sup>३</sup> । भगवान् का स्पष्ट अभि-

(१) 'कि पन भन्ते ! अञ्जत्र रूप वेदना सञ्जासंखार विञ्जाणं नागते-  
नोति' 'नहि महाराजाति' । भदन्त नागसेन का यह कहना साधिकार  
नहीं है; भिक्षुणी वज्रा के भी शब्दों में यह अस्पष्ट ध्वनि भी नहीं, तथा  
इसके विरुद्ध अन्य प्रमाण हैं' देखिए आगे 'निर्वाण' का विलेचन । 'हा' या  
'ना' कहने का वाद-विवाद उठाना ही बुद्ध-मन्तव्य से दूर चला जाना है ।

(२) समुत्त० २१५

(३) दस अव्याकृत वस्तुओं के लिए देखिए, चूल मालुङ्कय सुत्तन्त ( मञ्जिम०  
२।२।३ ) ; अग्नि वच्छगोत्त सुत्तन्त ( मञ्जिम० २।३२ ) पाप्तादिक  
नुत्त ( दीघ० ३।६ ) पोदूपाद सुत्त ( दीघ० १।९ ) मिलिन्द पञ्चो

प्राय है कि वे न चित्त की शान्ति के लिए हैं, न विमुक्ति के लिए, न अभिज्ञा के लिए, न उपशम के लिए, न निर्वाण के लिए । फिर तथागत को व्यर्थ बोलने से क्या प्रयोजन है ? निश्चय ही मिलिन्दप्रश्नकार तथागत के मन्तव्य के अनुकूल ही कहते हैं, 'नेतस्स दीपनाय हेतु वा कारण वा अत्थि, तस्मा सो पञ्चो ठपनीयो । नत्थि भगवन्तान बुद्धान अकारणमहेतुक गिरमुदीरणति' । मालुव्य-पुत्त आकर भगवान् से पूछता है कि मुझे परम तत्त्व का उपदेश करो, अतीत वस्तु को बतलाओ, मैं उसको जाने बिना आपके धर्म का अनुसरण नहीं कर सकता । आप यह बात क्यों नहीं बतलाते ? मुझे ठीक-ठीक बताओ कि (१) ससार शाश्वत है या (२) अशाश्वत , (३) सान्त है या (४) अनन्त ? (५) जीव वही है जो शरीर या (६) जीव दूसरा है ? (७) मृत्यु के बाद तथागत रहते हैं या (८) मृत्यु के बाद तथागत नहीं रहते ? (९) क्या मरने के बाद तथागत होते भी हैं, नहीं भी होते हैं, (१०) क्या मरने के बाद तथागत न होते हैं, न नहीं होते हैं । वेचारा बार बार पूछता है किन्तु मौन के सिवाय तथागत से कुछ पाता नहीं । सो क्यों ? 'भिक्षुओ, यदि कोई कहे कि मैं तथागत के उपदेश पर तब तक नहीं चलूंगा, जब तक कि भगवान् मुझे यह न बता देंगे कि ससार शाश्वत है या अशाश्वत, ससार सान्त है या अनन्त . तो भिक्षुओ ।

(भेण्डक पञ्चो ) । महायान बौद्ध धर्म में अव्याकृत वस्तुओं की सख्या १० से बढ़ा कर चौदह कर दी गई है । लोक की नित्यता-अनित्यता और अनन्तता-सान्तता की समस्या को यहा चार प्रकार से न रख कर आठ प्रकार से रक्खा गया है । इस प्रकार सख्या चौदह हो गई है । इस प्रकार महायान बौद्ध धर्म के अनुसार १४ अव्याकृत वस्तुएँ, जिनका विस्तृत विश्लेषण आचार्य नागार्जुन और चन्द्रकीर्ति ने किया है, ये हैं (१) क्या लोक शाश्वत है ? (२) क्या लोक अशाश्वत है ? (३) क्या लोक शाश्वत और अशाश्वत है (४) न शाश्वत न अशाश्वत ? (५) क्या लोक सान्त है ? (६) अनन्त ? (७) सान्त और अनन्त ? (८) न सान्त, न अनन्त ? (९) तथागत करने के बाद रहते हैं ? (१०) नहीं रहते ? (११) रहते भी और नहीं भी रहते ? (१२) न रहते हैं और नहीं रहते हैं ? (१३) जीव और शरीर एक है ? (१४) भिन्न है ? देखिये हरदयाल . वि बोधिसत्त्व डॉकिट्टन इन बुद्धिस्ट सस्कृत लिटरेचर, पृष्ठ १३३

ये बातें तो तयागत के द्वारा वे कही ही रहेंगी और वह मनुष्य यों ही मर जायगा ।' जब हृदय में बुझा हुआ तीर लगा है तो 'महाभिषक्' से उसे निकलवाना चाहिए न कि इस पर आग्रह करना चाहिए 'मैं तब तक तीर न निकलवाऊंगा जब तक कि यह न जान लू कि जिस आदमी ने तीर मारा है, उसका नाम क्या है, गोत्र क्या है, वह लम्बा है कि छोटा है अथवा कि मँभले कद का ? तयागत को इन प्रश्नों की अपेक्षा नहीं है । वे कारुणिक शास्ता हैं, किन्तु उन्हीं के लिए जो उनके विशुद्धि-मार्ग पर चलने का प्रयत्न करेंगे । जो अपने कुतूहल की ही शान्ति चाहते हैं, वे अपने प्रश्नों के तो उत्तर पायेंगे ही नहीं, किन्तु पाएँगे 'मरण या मरणान्त दुःख को' । 'ससार शाश्वत है या अशाश्वत' आदि प्रश्नों की व्याख्या में यदि तयागत लग जाते तो इन तीन में से एक अवश्य होते, शाश्वतवादी, अशाश्वतवादी अथवा उच्छेदवादी । तयागत इनमें से एक भी नहीं है । वे सभी निरक्षितयो से, सभी लौकिक व्यवहारो से, परे हैं 'अनुपादा विमुक्ता भिक्खवे तयागता' । चूल-मालुक्यपुत्र के चले जाने के बाद आनन्द ने भगवान् से पूछा कि भन्ते ! आपने मालुक्यपुत्र के प्रश्नों का उत्तर क्यों नहीं दिया, वह निराश होकर चला गया । भगवान् ने अपने चिर-उप-स्थायक को बतलाया कि ( मेरे उपदेश में कोई 'आचार्य मुष्टि' जैसी चीज नहीं है, किन्तु ) आनन्द ! यदि मैं उसको किसी भी प्रकार उत्तर देता तो इन श्रमण-ब्राह्मणों के ही शाश्वतवाद, अशाश्वतवाद, उच्छेदवाद को उपदेश करता, किन्तु ये तो हीन कोटियाँ हैं, हीन, ग्राम्य और पृथग्जनों के योग्य । इसलिए तयागत ने व्याकृत नहीं किया । जो आत्मा की शाश्वतता को लेकर ही फूले रहते हैं, वे तयागत के अनुसार अज्ञान ही अज्ञान में ( अन्वन्तम' . . . . ये विद्याया रता । विमुक्ति प्रशस्ता मन्दानाम् साख्यसूत्र ) हैं, जो कहते हैं कि आत्मा शरीर के बाद उच्छिन्न हो जाता है, वे तयागत के उपदेश को मूलत ही उच्छिन्न कर देते हैं, उसे निःशेष रूप में काट डालते हैं । उसकी कोई उपयोगिता ही नहीं छोड़ते; जो अशाश्वत आत्मा को बतलाते हैं वे भी उच्छेदवादियों की ही श्रेणी में आते हैं । तयागत ने यह सब देख लिया है, इसलिए वे इससे परे हैं । उनके धर्म रूपी श्रेष्ठ जाल में सभी सत्ता सम्बन्धी मिव्या दृष्टियाँ पकड़ ली जाती हैं । तयागत के मन्तव्य को समझ लेने के बाद इस प्रकार प्रश्नों के लिए

( १ ) देखिये अलगद्वयम सुत्र, ( मज्झिम० १।३।२ ) तथा आगे 'क्या सम्यक् सम्बुद्ध उच्छेदवादी हैं ।' इस पर विवेचन भी ।

हृदय में आने का कोई स्थान ही नहीं होना चाहिए। किन्तु तत्त्व का समीक्षक पूछ सकता है कि सम्भवतः कहीं ऐसा तो न था कि तथागत को ही इन सब बातों का ज्ञान न था, इसलिए उन्होंने नहीं बताया, या उपनिषदों के अर्थ में आत्मा का विवेचन न किया हो। निश्चय ही सन्देह करनेवाला कह सकता है कि तथागत ने पाँच स्कन्धों अर्थात् रूप, वेदना, सज्ञा, सस्कार, विज्ञान से बाहर और अतीत कुछ नहीं देखा, अतः वे या तो रहस्यवादी थे या अविज्ञेयतावादी। निश्चय ही डाक्टर कीथ ने उन्हें अविज्ञेयतावादी बताया भी है<sup>१</sup>। किन्तु तथागत को हम अविज्ञेयतावादी कभी नहीं मान सकते, जब कि उनके ये स्पष्ट प्रभावशाली शब्द हैं 'अभिञ्जायाह भिक्खवे धम्म देसेमि नो अनभिञ्जायाति' "भिक्षुओ ! मैं जान कर ही उपदेश देता हूँ, विना जाने नहीं।" सम्यक् सम्बुद्ध के ये शब्द समग्र विश्व के विचार मण्डल की उच्चतम कोटि हैं। जो कुछ भगवान् ने कहा है जानकर और साक्षात्कार कर ही कहा है 'जत्वा सच्छिक्त्वा'। ऐसे तथागत को अविज्ञेयतावादी कहना ठीक नहीं है। आनन्द जैसे चिर-उपस्थाक भी, सारिपुत्र जैसे साधक भी, उनकी थाह नहीं लगा सके और न तथागत को अपेक्षा थी उनके मुख से अपने विषय में कोई उदारवाणी सुनने की ही 'भन्ते ! मुझे ऐसा विश्वास है' सवोधि में भगवान् से बढकर, भूयस्तर कोई श्रमण या ब्राह्मण न हुआ न होगा और न इस समय है'। 'सारिपुत्र तूने बड़ी उदार वाणी कही, बिलकुल सिंहनाद किया। सारिपुत्र ! जो वे अतीत काल में अर्हत् सम्यक् सम्बुद्ध हुए, क्या तूने उन सब भगवान् को अपने चित्त से जान लिया कि वे भगवान् ऐसे शीलवाले, ऐसी प्रज्ञा वाले, ऐसे विहारवाले, ऐसी विमुक्तिवाले थे ?"

"नहीं, भन्ते !"

(१) कीथ कहते हैं—'It is quite legitimate to hold that the Buddha was a genuine agnostic, that he had studied the various systems of ideas prevalent in his day without deriving any greater satisfaction from them than any of us today from the study of modern systems, that he had no measured or other conviction on the matter' बुद्धिस्ट फिलासफी पृष्ठ ६३, इस विषय में कीथ ने तथागत के मन्तव्य के पल्ले को भी नहीं छुआ।

“सारिपुत्र ! जो वे भविष्यकाल में अर्हत् सम्यक् सम्बुद्ध होंगे, क्या उन सब भगवानों को तूने चित्त से जान लिया ?”

‘नही भन्ते !’

“सारिपुत्र ! इस समय मैं अर्हत् सम्यक् संबुद्ध हूँ । क्या तू चित्त से जानता है कि मैं ऐसे शील वाला, ऐसी प्रज्ञावाला, ऐसे विहारवाला, ऐसी विमुक्ति वाला हूँ ?”

‘नही भन्ते !’

‘. . . तो सारिपुत्र ! तूने क्यों यह बड़ी आपंभी वाणी कही, क्यों यह विलकुल सिंहनाद किया ? ‘किञ्च हि ते अयं सारिपुत्र उलारा आसभी वाचा भासिता एकसो गहितो सीहनादो नदितो’

श्रद्धालु सारिपुत्र फिर भी कुछ दबी जवान से सिंहनाद करते ही गए । शास्ता ने कोई उत्तर नहीं दिया । जितने शिशपा के पत्ते भगवान् ने हमें दिखाए हैं, उतने से ही हमें यह आश्वासन करना चाहिए कि ये हमारी अभिज्ञा के लिए, ज्ञान के लिए, उपशम के लिए, और निर्वाण के लिए काफी हैं । किन्तु यदि हम यह मानने लग जायें कि समग्र शिशपा-वन में ही सिर्फ उतनी ही पत्तियाँ हैं जितनी कि ये हमारे पास यहाँ रक्खी हुई हैं तो अपनी ही निर्दुद्धि दिखाएँगे । सम्यक्

(१) एक बार भगवान् शिशपा-वन में विहार कर रहे थे । उन्होंने एक शिशप वृक्ष की कुछ पत्तियों को अपने हाथ में लेकर भिक्षुओं को सम्बोधित किया “भिक्षुओ ! ये शिशपा की पत्तियाँ जो मैं हाथ में ले रहा हूँ, वे अधिक हैं या इस सम्पूर्ण शिशपा-वन की पत्तियाँ ?” “भन्ते ! आपके हाथ में जो ये पत्तियाँ हैं ये तो बहुत अल्प हैं और शिशपा-वन की सब पत्तियाँ तो बहुत अधिक हैं” । “इसी प्रकार भिक्षुओ ! वे वस्तुएँ बहुत अधिक हैं जिन्हें मैं अपनी अभिज्ञा से जानता हूँ परन्तु जिन्हें मैंने तुम्हें नहीं बताया है । उनकी अपेक्षा जो कुछ मैंने तुम्हें बताया है, वह तो सम्पूर्ण शिशपा-वन की पत्तियों के सामने इस हाथ में रक्खी पत्तियों के समान है । भिक्षुओ ! इन बातों को मैंने तुम्हें क्यों नहीं बताया, क्यों नहीं व्याकृत किया ? क्योंकि भिक्षुओ ! ये न लक्ष्य-सिद्धि के लिए हैं, न ब्रह्मचर्य के लिये उपयोगी हैं, न निर्वेद, वैराग्य, निरोध, ज्ञान, उपशम और निर्वाण की ओर ले जानेवाली हैं । इसीलिये मैंने तुम्हें नहीं बताया है, नहीं व्याकृत किया है ।” संयुक्त-निकाय, जिल्द पाचवीं, पृष्ठ ४३७-४३८ (पालि टैक्स्ट सोसायटी का संस्करण)



सम्बुद्ध ने इस सब जगत् और उसकी व्यवस्था को देखा था, यह कोरा विश्वास मात्र मही है। उनके 'अभिसम्बुद्ध' पद का यह स्वाभाविक अभिप्राय है। यदि अभि-सम्बुद्ध वे नहीं हुए होते तो गौतम जैसे व्यक्ति उसका दावा कभी नहीं करते। फिर यदि कीथ की तरह मान लें कि उन्हे इस विषय में कोई निश्चित सहेतुक विचार नहीं था (नो रोज़न्ड कन्क्वशन ऑन दि मैटर) तो तथागत के उपदेश में आश्वासन ही क्या रहा? क्यों फिर वे सभी 'आश्वासनों' से आश्वासित थे, 'वैशारद्यो' से युक्त थे, 'बलो' से सयुक्त थे? क्यों वे कहते, "मै अग्र (श्रेष्ठ) को जानता हूँ? उससे भी अधिक जानता हूँ।" विना निश्चित विचार रखें तो पवित्रता के प्रथम कोष्ठ में भी पदार्पण करना मुश्किल है, 'बुद्धत्व' तो दूर की बात है। यदि यह कहा जाय कि कीथ 'इस विषय में' कहते हैं, तब भी गलत है। इस प्रकार से सभी उपनिषदों के ऋषियों को अविज्ञेयतावादी मानना पड़ेगा जिनके उपदेश का क्रम विलकुल उसी प्रकार का है जिस प्रकार का कि बुद्ध का चूल मालुक्य के प्रति, और सब के प्रति।

यही तक बुद्ध और

'स हो वाचाधीहि भो इति'

मालुक्यपुत्र का सवाद

'स तूष्णीं बभूव'

त ह द्वितीये तृतीये वा वचनमुवाच ।

यहां तक वाष्कलि

ब्रूम खलु । त्व न विजानासि ।

और वाध्व का और आगे चला

उपशान्तोऽप्यमात्मा<sup>१</sup> ।

'ब्रूम खलु' ऐसा भगवान् तथागत ने परम सत्ता के सम्बन्ध में कभी नहीं कहा। क्योंकि यदि कहते तो पहले यही कहना पड़ता 'त्व न विजानासि' जो वे पहले ही कह चुके हैं, किन्तु इस अज्ञान के लिए फटकार कर के भी 'ब्रूम खलु' की भी तो कोई सगति लगानी ही पड़ेगी, अत कुछ तो कहना ही चाहिए 'उपशान्तोऽप्यमात्मा', जो बुद्ध पहले से ही कह चुके हैं—मालुक्यपुत्र चला जाता है। बुद्ध उपनिषदों की ओर देखते हैं, उपनिषदें लौटकर बुद्ध की ओर आती हैं। ऐसा यह विचित्र संयोग हुआ है तत्त्वज्ञान और नीति का। बुद्ध और उपनिषदें एक समान मौन हैं, और यह मौन भारतीय दर्शन का सर्वोत्तम मंगलमय सूत्र है। मालुक्यपुत्र तो उदास होकर चला गया और चला ही जाना चाहिए था, क्योंकि 'गति' और 'अगति' को, 'च्युति' और 'स्थिति' को वहाँ कहीं पूछना था जहाँ कि 'न पृथिवी है, न चन्द्रमा, न सूर्य ।' किन्तु भगवान् चाहे व्याकृत

न करते किन्तु उन्हें कोई ऐसा आश्वासन तो देना ही था कि 'कृत', 'जात', 'भूत' और 'सस्कृत' के बन्धन से हटने अर्थात् पञ्चस्कन्धो के प्रतीत्य-समुत्पन्न भावो से व्यतिरिक्त भी कोई स्थिति है जो समुद्र के समान गम्भीर और वचनो से अव्याख्येय है, जिसको 'अकृत', 'अजात' 'अमृत' और 'असस्कृत' के सिवाय और कुछ नहीं कहा जा सकता। किन्तु यह उपदेश उनको तो नहीं दिया जा सकता था जो अभी पवित्र जीवन में प्रविष्ट भी नहीं हुए और पहले से ही अपनी समस्याओं का हल चाहते हैं। 'अनात्म' का अम्यास करो 'मैं, मेरा' करके वाट्य और आध्यात्मिक जगत् को मत अपनाओ, तो जब निर्वाण की अवस्था पर आओगे तो भगवान् यह उदान किए विना नहीं मानेंगे 'अत्यि भिक्खवे अजात अभूत अकत असखत', 'तत्र न ठिति वदामि न चुति . . . . . न तत्र पिठवी . . . . . न चन्दम-सुरिया'। जो बात भगवान् ने 'आत्मा' के रूप में नहीं कही है, वही बात उन्होंने 'निब्बान' के रूप में कही है, जो 'शान्त' (सन्त) है। 'निब्बानं सन्त' और 'उपशान्तोऽयमात्मा' में क्या अन्तर है ? निर्वाण शान्त है, आत्मा उपशान्त है। सभी जगत् अ-शान्त है 'हा सन्तप्त ! हा पीडित ! 'अप्पमादेन सम्पादेय' इतना ही तो कहा जा सकता है। इस तथ्य को हम 'निर्वाण' का विवेचन करते समय विस्तार से दिखाएँगे। उपनिषदों में आत्मा को जानने विषयक कठिनता और उसकी अविज्ञेयता को प्रख्यापित करने वाले सहस्रो वाक्य हैं और उनका निर्देश हम उपनिषदों के दर्शन के प्रसंग में पाँचवें प्रकरण में करेंगे। यहाँ उनके उद्धरण देने या उनके प्रकाश में बुद्ध-भौन को अधिक व्याख्यात करने की जरूरत नहीं, क्योंकि जब हम 'उपशान्तोऽयमात्मा' कह चुके तो कुछ शेष नहीं रहा। 'किमत्र परिशिष्यते' की वाणी चरितार्थ हो गई। यदि उपनिषदों का यह मन्तव्य ठीक है, और ठीक होना ही चाहिए, कि जिसको परम तत्व अविज्ञात है, उसी को वह ज्ञात है, जिसका वह अमत 'उसी का वह मत है, तो हम निश्चय ही कह सकते हैं कि बुद्ध का वह विज्ञात है, बुद्ध का वह मत है—नात. परमास्ति। 'आत्मा' के जाननेवाले की जो स्थिति होनी चाहिए और जो गुण आत्मवान् में होने चाहिए, उनको बुद्ध में मिलाकर देखने पर बुद्ध 'वेदगू' या 'वेदज्ञ' है, इसमें सन्देह नहीं। उत्तरकालीन बौद्ध आचार्यों से यद्यपि हमें यहाँ विलकुल भी प्रयोजन नहीं है और उनके प्रज्ञानों की मीमांसा हम बाद में ही करेंगे, किन्तु उनमें से भी बहुतों ने कहा है कि तयागत ने 'आत्मा' और 'अनात्मा' दोनों का ही प्रख्यापन किया है<sup>१</sup> और सामान्यतः मनुष्यों के अधिकार की

(१) देखिए आगे उत्तरकालीन बौद्ध दर्शन का विवेचन।

विभिन्नता ही भगवान् के मौन में कारणस्वरूप रही है<sup>१</sup>। नागार्जुन आदि कुछ माहायानिक आचार्यों ने तो तथागत के मौन को एक रहस्यात्मक रूप ही दे डाला है और कहा है कि तथागत ने अभिसम्बोधि प्राप्त करने के समय से लेकर ठीक निर्वाण तक कभी किसी को कोई उपदेश ही नहीं दिया। इन आचार्यों के मतों का निरूपण (सोद्धरण) हम उनके दर्शन पर विचार करते समय करेंगे। यहाँ हम यही कहना चाहते हैं कि उपनिषदों ने जिस अज्ञेय, सर्वगत, सर्व नियामक 'आत्मा' का वर्णन किया है, उसकी भावना तथागत के 'निर्वाण', 'धम्म'<sup>२</sup> एवं 'कम्म' सम्बन्धी सिद्धान्तों में भरी पड़ी है और जिसे तथागत ने 'अनात्म' कहा है वह उपनिषदों की 'आत्मा' नहीं किन्तु वह हमारी वह तुच्छ अहकार बुद्धि है जो जहाँ भी आनन्द लेना चाहती है, विषयों का उपभोग करना चाहती है और शाश्वत काल तक स्थिति भी चाहती है कि कही ऐसा न हो कि मैं न होऊँ। इसी 'अह' को, इसी 'आत्मा' की लालसा को उच्छिन्न करने के लिए शास्ता का अनात्म एवं बोधिपक्षीय धर्म रूपी वज्र उद्यत हुआ है। वज्रमुद्यत य एतद्विदुरमृतास्ते भवन्ति । जिस वेदान्त रूप असग शस्त्र के विषय में भगवान् शकरी कहते हैं कि यह अश्वत्थ वृक्ष रूप ससार ऐसे ही असग शस्त्र के द्वारा उच्छेदन करने के योग्य है ( . . . ' असगशस्त्रकृतोच्छेद एष ससार वृक्ष — कठ भाष्य २।३।१ ), तो हम कह सकते हैं कि बोधि पक्षीयधर्मों के शास्ता ने भी 'अनात्मवाद' के रूप में ऐसा ही एक वज्र रूप 'असग' शस्त्र हमें दे दिया है जिससे यह ससार (ससरण, जन्म-मरण)

- (१) देखिए 'एवमाद्येनोत्तरोत्तरक्रमलक्षणविधिना व्याकृतातिपृष्ठाः स्थापनीयं भगवता व्याकृतमिति वक्ष्यन्ति, न तु ते मोघपुरुषा एवं ज्ञास्यन्ति यथा श्रोतृणा बुद्धिविकल्पात् तथागता अरहन्तः सम्यक् सम्बुद्धाः उत्रासपदविवर्जनार्थं सत्वाना न व्याकुर्वन्ति । अव्याकृतान्यपि च महामते तीर्थंकर वृष्टि वादव्युदासार्थं' नोपविश्यन्ते तथागतं. । . . . . .  
चतुर्विधपदप्रश्नव्याकरणेन महामते तथागता अरहन्तः सम्यक् सम्बुद्धाः सत्वेभ्यो धर्मं देशयन्ति । स्थापनीयमिति महामते कालान्तरदेशनैषा मया कृतापरिपक्वेन्द्रियाणां न तु परिपक्वेन्द्रियाणां स्थाप्यं भवति । संकावतार सूत्र , पृष्ठ ११४; विष्णुशेखर भट्टाचार्य : दि सेन्द्रल कन्सेप्शन ऑफ बुद्धिज्म, पृष्ठ १६, पदसकेत १७ में उद्धृत ।
- (२) 'धर्म' में हम किस तरह 'वास्तविक आत्मा' के दर्शन कर सकते हैं, इसके लिए देखिए राधाकृष्णन् 'गौतम दि बुद्ध', पृष्ठ ३०; ३६-३९

रूप वृक्ष नि शेष रूप से काट डाला जा सकता है। कैसा है यह वृक्ष ? (शंकर के दर्शन का प्रसंग उपस्थित न होने पर भी ) शंकर के शब्दों में ही सुनिए—  
 “जन्म, जरा, मरण, शोक आदि अनेक अनर्थों से भरा पड़ा है। क्षण-क्षण में अन्यथा भाव को प्राप्त होनेवाला है; माया मृगतृष्णा के जल और गन्धर्व नगरादि के समान दृष्टनष्टस्वरूप है, तत्व-विजिज्ञासुओं के द्वारा ‘इद’ रूप से निर्धारित नहीं किया जा सकता, अविद्या, काम, कर्म और कर्म रूप बीज से उत्पन्न हुआ है . . . तृष्णा रूप जल के सेचन से बढ़ा है . . . सुख-दुःख और वेदना रूप अनेक प्रकार के रसों से युक्त है—ब्रह्मा आदि पक्षियों ने इस पर सात लोक रूपी घोंसले बना रखे हैं—(फिर अन्त में तो) नृत्य, गान, वाद्य, क्रीडा, आस्फोटन, हनी, आक्रन्दन, रोदन हाय-हाय ! छोड़-छोड़ ! इत्यादि अनेक प्रकार के शब्दों की तुमुल ध्वनि से अत्यन्त गुञ्जायमान हो रहा है।’ ऐसे ससार-वृक्ष के उच्छेदन करने के लिए भगवान् शंकर कहते हैं ‘ब्रह्मात्मादर्शनात्मगशस्त्र’ को धारण करो। विलकुल ऐसे ही वृक्ष को काटने के लिए धाक्यसिंह का भी अतुल पराक्रम है ( ‘सिंहनादो तवातुल’ ) किन्तु वे अतीत ( ‘ब्रह्मात्मा’ ) को पहले से ही मान कर फिर ‘दृश्य’ ( अनात्मा देहेन्द्रियादि ) से उसका ‘अज्ञ’ सम्पादित नहीं करते, किन्तु ‘अनात्म’ के सम्बन्ध में सांख्यकार के ही कुछ-कुछ ढग से ( ‘नास्मि, न मे, नाह’ ) ‘न ये मेरे हैं, न मैं इनका हूँ, न ये मुझ में हैं, न मैं इनमें हूँ’ इस प्रकार कहकर निर्वाण के क्षेम, कुशल, मंगल, प्रीतिगमनीय मार्ग पर लगा देते हैं, किन्तु ‘अत्ता’ को नहीं बोलते। ‘गुरोस्तु मौन व्याख्यान शिष्या नच्छिन्नसंगया’। बुद्ध की सम्बोधि महान् है। ‘क्रमते न हि बुद्धस्य ज्ञानं धर्मेषु जायिनः।’ बुद्ध होकर बोलना ही भी नहीं सकता। इसीलिए ‘तयागतं मौनं. न किञ्चित् भाषितम्—मौनाः हि भगवन्तस्तयागता।’ चाहे धम्मदिग्धा ने जो कुछ विशाख ने कहा उसे हम देखें ( मञ्जिमत ० १।५।४ ), चाहे खेमा ने जो राजा पसेनदि ( प्रसेनजित् कोशलराज ) से कहा उसे देखें ( नयुत्त निकाय ), चाहे सारिपुत्र ने जो यमक से कहा उमकी व्याख्या कर लें और चाहे देख लें वच्छ के प्रति स्वयं भगवान् बुद्ध की ही उक्ति को ( अलगद्दूपम सुत्त ), अन्त में सारिपुत्र के समान तयागत की अभिसम्बोधि के विषय में वैसी ही उदार

(१) द्रष्टव्य अंगुत्तर-निकाय, जित्त्व ३, पृष्ठ ३५९ ( पालि टैक्स्ट सोसायटी सस्करण )

वाणी कहनी पड़ेगी जो उन्होंने कही थी अर्थात् 'भगवान् से भूयस्तर ... आदि' अथवा आचार्य गौडपाद के साथ सुर-में-सुर मिलाकर यह भी कह सकते हैं 'क्रमते नहि बुद्धस्य ज्ञान धर्मेषु तायिन । सर्वे धर्मास्तथा ज्ञान नैतद् बुद्धेन भाषितम्' ।

एक बात हम यहा और कह देना चाहते हैं । यद्यपि हम यह मानते हैं कि अनेक प्रकार से एक इन्द्रियातीत व्यवस्था में बुद्ध ने अपना विश्वास दिखाया है और निश्चय ही 'अजात, अकृत, अभूत, असंस्कृत' का उपदेश देकर तो एक अभूत पूर्वरूपसे ही, किन्तु साथ ही हम 'आत्मा' 'पुद्गल' आदि शब्दों के आने से ही बुद्ध को 'आत्मवाद' के प्रख्यापक के रूप में नहीं मान सकते । 'आत्मा' शब्द हमारे दार्शनिक साहित्य में बड़ा विचित्र है । इसी एक शब्द में समग्र भारतीय दर्शन-परम्परा व्याख्येय है । बुद्ध ने जब इसका प्रयोग किया है तो एक तो तुच्छ 'अह-कार' के रूप में किया है, जैसा कि हम पहले देख चुके हैं और दूसरे 'अपने' या 'अपना' के अर्थ में किया है । यहाँ यह कहा जा सकता है कि जब उनके लिए 'अपना' कुछ है ही नहीं, तो वे इस प्रकार कैसे कह सकते हैं कि 'आत्म दीप होकर विहार करो, आत्म शरण, अनन्यशरण'—अत्तदीपा विहरथ अत्तसरणा अनञ्जसरणा । जब कोई अपना (आत्मा) होगा तभी तो उसे दीप बनाया जायगा, तभी तो उसकी शरण ली जायगी, यहाँ रूप, वेदना, सज्ञा, संस्कार और विज्ञान को तुम अपना बताते नहीं हो ( 'अनात्म' कहते हो ) और इन पञ्चस्कन्धों से व्यतिरिक्त भी किसी को मानते नहीं हो ( ? ), तो शरण किसकी लें, दीप किसको बनाएँ ? भगवन 'व्यामिश्रेणैव वाक्येन वृद्धि मोहयसीव मे' । तो फिर राघाकृष्णन् आदि (पुण्यश्लोक डा० रायच डेविड्स भी उनके साथ हैं ) इन पदों से मानते हैं कि यहाँ 'अत्त' (आत्मा) का उपदेश उपलक्षित होता है । इस लेखक का मत है कि यदि बुद्ध की भाषा पर ही चला जाय, तो यह अर्थ निष्पन्न नहीं होता । न तो यह भगवान् निर्देश कर रहे हैं पञ्चस्कन्धों का ही और न किसी 'सर्वगत' आत्मा जैसी वस्तु का ही, वे तो केवल एक साधारण प्रयोग कर रहे हैं । यदि 'अनात्म' का उपदेश वे देते हैं तो इसका तात्पर्य यह नहीं कि वे 'अपने' शब्द का

- ( १ ) 1. 'When Buddha asks us to have the self as our light ( अत्तदीप ), the self as our refuge ( अत्तसरण ), surely he is referring not to the transitory constituents, but to the universal spirit in us,'  
गौतम दि बुद्ध, पृष्ठ ४०

प्रयोग भी किसी वस्तु या सम्बन्ध को दिखाने के लिए लौकिक भाषा में न करें। फिर यदि इसको भी नहीं माना जाय तो यह तो मानना ही चाहिए कि यदि 'आत्मा' की शरण लेने को भगवान् उपदेश करते हैं, तो मालुक्यपुत्र भी तो आकर उन्हें पकड़ सकता था कि भगवन् ! जिस 'आत्मा' की शरण लेने का उपदेश करते हो उसकी शरण में लूंगा, किन्तु पहले उसका स्वरूप भी तो बतलाओ। फिर क्या भगवान् उसे 'अव्याकृत' कर सकते थे ? मालुक्यपुत्र उनके सिर आ जाता और अन्यो को भी उसके प्रति करुणा आ जाती, शाक्यमुनि का तो कहना ही क्या ? इसी प्रकार उपसीव-माणव ( बाविर जैसे त्रैविद्य का शिष्य ) भी आकर तथागत को तंग कर डालता कि मैं जो अपने आचार्य से रात-दिन आत्मा-परमात्मा की ही बातें पढता रहता हूँ, सो मैंने जब आपसे पूछा कि 'हे समन्त चक्षु ! आलम्बन बताओ, आलम्बन ! जिससे मैं इस ओष को पार करूँ तब आपने मुझे तो बतला दिया कि 'आकिञ्चन्य को देख, 'कुछ नहीं है' को देख' (सुत्तनिपात-५) और अब अपने शिष्यों को यहाँ अकेले उपदेश कर रहे हो, 'विराट सर्वगत आत्मा' (यूनीवर्सल सेल्फ) का ! मुझ से कुछ कहते तो मैं भी 'शरीर' के विषय में वाद-विवाद कर आपके छक्के छुड़ा देता, अब बताइए भगवन् (अब समन्त-चक्षु नहीं रहे—'अत्ता' का प्रस्थापन जो करने लगे ) कि जिस 'अत्त' की शरण लेने को कहते हो, वह 'अत्त' है क्या ? 'कीजिये एक नई शारीर-भीमासा तैयार !' निश्चय ही कोई सगति ही नहीं लगती बुद्ध के समग्र उपदेश के ढग से यदि 'अत्त' शब्द के बिखरे हुए प्रयोगों से हम आत्मोपदेश का अर्थ औपनिषद अर्थों में ले लें। फिर सब से बड़ी बात तो यह है कि स्वयं कारुणिक शास्ता ने ही इसकी व्याख्या कर न्यम अथवा विवाद के लिए कोई जगह ही नहीं छोड़ी। 'आनन्द ! भिक्षु कैसे आत्मदीप होता है ? कैसे आत्मशरण ? आनन्द ! भिक्षु काया में कायानुपश्यी हो विहरता है, वेदनाओ में वेदनानुपश्यी हो विहरता है, चित्त में चित्तानुपश्यी हो विहरता है, धर्मों में धर्मानुपश्यी हो विहरता है... ऐसे आनन्द ! भिक्षु आत्म शरण होता है, आत्म दीप होता है' ।" यह चार-स्मृति-

(१) चन्द्र त्यविर जब सारिपुत्र के घातु-परित्सावण और पात्र-चीवर आदि को लेकर आवस्ती में गए, तब भगवान् ने भिक्षुओं से कहा कि 'आत्मदीप-होओ' और तभी उनकी इस प्रकार व्याख्या की, देखिए चन्द्रसुत्त संग्रह ० ४५।२।३ (अट्टकथा सहित); बुद्धचर्या पृष्ठ ५१६-५१७; 'अत्तदीप सुत्त' भी 'अनात्म' का ही उपदेश करता है। अतः यह भी इस व्याख्या का ही समर्थक है।

प्रस्थानो की भावना सिवाय विशुद्ध 'अनात्म' दर्शन के और कुछ नहीं है, जैसा कि पहले हम बोधि पक्षीय धर्मों के विवरण और विवेचन में उनका जो विस्तृत विश्लेषण उपस्थित कर आए हैं, उससे स्पष्ट होगा। अतः जब भगवान् 'अत्तदीप' और 'अत्तसरण' होने का उपदेश करते हैं तो उससे उनका तात्पर्य केवल 'अनात्मवाद' के ही उपदेश से होता है। अतः हमें उनकी व्याख्या का ही आदर करना चाहिए, ऐसा हमारा विनम्र अभिप्राय है। इसी प्रकार 'अत्ता हि अत्तनो नाथो' आदि को भी हमें पुरुषार्थ के आधार पर और उपर्युक्त भावना से ही व्याख्यात करना चाहिए, उनमें औपनिषद 'आत्मा' की झलक देकर उपर्युक्त आपत्तिया आती हैं जिनके विषय में अधिक विस्तार से कहने की यहाँ जरूरत नहीं। एक और सुन्दर आख्यान को देख ले जो इस सम्बन्ध में औपनिषद आत्मा की गवेषणीयता के लिये उद्धृत किया जाता है। यदि केवल मनीषी डा० राधाकृष्णन् ही यहाँ औपनिषद आत्मा के प्रयोग को बुद्ध-वचन में पाते<sup>१</sup>, तो हमें कोई आश्चर्य नहीं होता क्योंकि बौद्ध और औपनिषद आत्मा सम्बन्धी मन्तव्यों को समीप लाने की उनकी तत्परता सर्वविदित है, परन्तु यहाँ तो कुमारी आई० बी० हार्नर और आनन्द कुमार स्वामी ने भी कहा है कि यहाँ अनात्मवादी शास्ता ने एक महत्तर (greater) आत्मा (self) की भावना करने को कहा है, जिससे उनका तात्पर्य औपनिषद आत्मा से ही होता है<sup>२</sup>। वन-खण्ड में भगवान् समाधि लगाए हुए एक वृक्ष के नीचे बैठे हैं। कुछ कोलाहल-सा सुनते हैं। देखते हैं कि तीस आदमी इधर-उधर डोल रहे हैं। (भद्रवर्गीय के नाम से ये पुकारे गए हैं)। तीसों अपनी-अपनी स्त्रियों को लेकर वन-विहार के लिए निकले हैं। एक के पास स्त्री नहीं है, उसके लिए एक वेश्या लाई गई है। वह उनके नशे की हालत में आभूषण आदि लेकर भाग गई है। चारों तरफ वन

(१) देखिए राधाकृष्णन् : गौतम वि बुद्ध, पृष्ठ ३९-४०

(२) "We find the very Master in whom the work of self-naughting has been accomplished recommending others to seek for the self—an apparent contradiction—that can only be resolved if we clearly distinguish between the 'selves' referred to—one to be naughted, one to be cultivated"  
वि ऋविग थॉट्स ऑव गौतम वि बुद्ध, पृष्ठ ५-६ (भूमिका)

को दूढते ये सभी अमित युवक भगवान् बुद्ध को वहा बैठे देखते है और स्वभावतः ही पूछते है 'भन्ते ! भगवान् ने किसी स्त्री को तो नही देखा ?'

'कुमारो ! तुम्हे स्त्री से क्या है ?'

'भन्ते ! हम भद्रवर्गीय नामक तीस मित्र.....आभूषण आदि लेकर भाग गई !'

'कुमारो ! क्या समझते हो, तुम्हारे लिए क्या उत्तम होगा ? इया यह कि तुम स्त्री को दूढो अथवा यह कि तुम अपने आप ( आत्मा ) को दूढो । 'अत्तानं गवेसेय्याय ।'

'भन्ते ! हमारे लिए यही उत्तम है कि हम अपने आप को दूढें' ।

हमारा विनम्र मन्तव्य है कि इस उपर्युक्त आख्यान के 'अत्तान गवेसेय्याय' ( आत्मा को दूढो ) में औपनिषद् 'आत्मा' के उपदेश को देखना बेकार है, चाहे भले ही डा० राधाकृष्णन्, कुमारस्वामी और आई० वी० हार्नर ने इस प्रकार का अनधिकार पूर्ण प्रयत्न किया हो । प्रथम तो 'फाल्गु' तथागत भद्रवर्गीयो को ऐसा उपदेश कभी नही देते और दूसरी बात यह है कि जब उन्होंने भद्रवर्गीयो से यदि यही कहा कि 'आत्मा' को तलाशो ( औपनिषद् अर्थ में ) तब तो फिर सगत अर्थ यही है कि जब भद्रवर्गीय चुपचाप बैठ जाते है उनके उपदेश को सुनने के लिए तो उन्हें 'आत्मोपदेश' ही किया जाय, किन्तु होता तो केवल 'धर्मोपदेश' है, अत हमें 'अत्त' का अर्थ या तो 'अपना' लेना चाहिए या 'धर्म' लेना चाहिए, औपनिषद् आत्मा तो ऐसे प्रयोगो में नही लेना चाहिए । भगवान् ईसा मसीह ने जब कहा कि 'अगर आदमी जगत् को पा ले और अपने! ( आत्मा-सेल्फ ) को खो दे ... ..आदि' तो हम इसे औपनिषद् 'आत्मा' का प्रस्थापक नही मान सकते, यद्यपि सगति उसकी भी वहाँ बड़ी अच्छी तरह से ( और सम्भवतः बौद्ध प्रयोग से अधिक ) लग जाती है । सब बातें हमें मूल भावनाओं के आधार पर ही देखनी चाहिए और इस तरह बुद्ध 'अनात्म' का ही प्रस्थापन करनेवाले हैं, 'आत्म' का नही, यद्यपि दोनों ही क्रमशः अनुभव-जगत् और अतीत अनुभव के क्षेत्रो को लेकर एक ही सत्य का निरूपण करती है ।

इस प्रकार हमने 'अनात्मवाद' के स्वरूप को समझने का प्रयत्न किया और उस नम्बन्धी कुछ समस्याओं को भी देखा । यदि हम अनात्मवाद को बोधिसत्वीय धर्मों की ध्यात्या स्वरूप समझते हैं तो सम्भवतः हम उसे उसके ठीक रूप में



देखते हैं। 'बुद्ध' से अधिक बुद्ध बनने की चेष्टा हमें नहीं करनी चाहिए किन्तु सांसारिक पदार्थों से आसक्ति हटाकर अपना हित-चिन्तन करना चाहिए, यही बुद्ध-धर्म के शास्ता का उपदेश है। यही अन्य भारतीय दार्शनिक नयों का भी 'अविवाद' और 'अविरुद्ध' मन्तव्य है, यह हम आगे पाँचवें प्रकरण में देखेंगे। अनात्मवाद केवल विशुद्धि के लिए मार्ग है, ऐसा हमें जानना चाहिए। इसी में तयज्ञात के भी उपदेश का पर्यवसान है, और यही दुःखों का अन्त भी है। 'एसेवन्तो दुक्खस्स'ति। बुद्ध ने कहा है कि भव त्रिलक्षण है, अनित्य, दुःख और अनात्म। यह ऐसा सत्य है जिसे बुद्ध भी नहीं पलट सकते। चाहे तयागत उत्पन्न हो या नहीं, यह तो सदा अविचल ही रहेगा। इसलिये :

“सब्बे संसारा अनिच्चाति यदा पञ्जाय पस्सति ।

अय निव्विन्दति दुक्खे एस मग्गो विसुद्धिया<sup>१</sup> ॥

'सभी सत्कार अनित्य है, यह जब प्रज्ञा से देखता है, तब सभी दुःख से निर्वेद को प्राप्त करता है—यही विशुद्धि का मार्ग है'

“सब्बे संसारा दुक्खाति यदा पञ्जाय पस्सति ।

अय निव्विन्दति दुक्खे एस मग्गो विसुद्धिया<sup>१</sup>”<sup>२</sup>

'सभी सत्कार दुःख है'—यह जब प्रज्ञा से देखता है, तब सभी दुःखों से निर्वेद को प्राप्त करता है, यही विशुद्धि का मार्ग है ।

“सब्बे धम्मा अनत्ताति यदा पञ्जाय पस्सति ।

अय निव्विन्दति दुक्खे एस मग्गो विसुद्धिया<sup>१</sup> ॥”

(सभी धर्म अनात्म हैं, यह जब प्रज्ञा से देखता है, तब सभी दुःखों से निर्वेद को प्राप्त करता है—यही विशुद्धि का मार्ग है ।

इसीलिए तो—

“मं सव धमों मं निल्लेप हों, सर्वत्यागी हों,

सृष्टि के क्षय होने से विमुक्त हों<sup>३</sup>”

“भिक्षुओ ! जितने भी दिव्य और मानुष पाश हैं, मैं उन सब से मुक्त हूँ । तुम भी दिव्य और मानुष पाशों से मुक्त होओ”<sup>१</sup>

यही तो अनात्मवाद है ।

(१, २, ३) धम्मपद २०।५।७

(४) संयुक्त० ४।१।४; बुद्धचर्या पृष्ठ २९

(५) विनय पिटक—महावग्ग १, बुद्धचर्या, पृष्ठ २१

८—मनोवैज्ञानिक आचारतत्त्व अथवा समग्र आन्तरिक और बाह्य जगत् के मूल उपादान-स्वरूप 'चित्त' 'चेतसिक' और 'रूप' की 'कुशल', 'अकुशल' और 'अव्याकृत' कर्ममयी व्याख्या ।

बौद्ध धर्म का रूप मनोवैज्ञानिक है । धर्म मनोविज्ञान बनकर बौद्ध धर्म-साधना में आया है, यह उसकी एक बड़ी विशेषता है । प्राचीन वैदिक धर्म बाह्य-परक था, उसमें देवताओं की उपासना थी, जिनका स्वरूप बौद्ध धर्म का मनो-अपने प्रारम्भिक रूप में प्रकृति की शक्तियों के प्रतीक-वैज्ञानिक रूप रूप में था । बाद में प्रकृति का नियन्त्रण ही वहाँ मानव का प्रथम उद्देश्य था । उसके बाद उपनिषदों में अन्दर की खोज प्रारम्भ हुई । उसी परम्परा का प्रवर्तन हमें बौद्ध के विचार में मिलता है । परन्तु उपनिषदों में जब कि गवेषणा का स्वरूप तात्त्विक है, भगवान् बुद्ध ने मनुष्य के आन्तरिक व्यक्तित्व का विश्लेषण मानवीय दृष्टिकोण से किया है । उपनिषदों परम सत्य की खोज करती है और बुद्ध-शासन में मनुष्य के चित्त और चेतसिक शक्तियों की खोज इस उद्देश्य से की गई है कि वे कहीं तक मनुष्य की विमुक्ति में सहायक हैं । इसी अर्थ में हम उपनिषदों के मनोविज्ञान को तात्त्विक और बौद्धमनोविज्ञान को मानवीय कहते हैं । सश्लेषणात्मक दृष्टि दोनों में प्रायः समान है । -

भगवान् बुद्ध का यह एक अत्यन्त महान् कार्य माना गया है कि उन्होंने चित्त और चेतसिक धर्मों का विश्लेषण किया है । 'मिलिन्द पञ्चो' में भदन्त नागसेन ने राजा मिलिन्द से कहा है, "महाराज ! भगवान् बौद्ध मनोविज्ञान ने एक दुष्कर कार्य किया है ।" "भन्ते नागसेन ! भगवान् मानवीय है ने क्या दुष्कर कार्य किया है ?" "महाराज ! भगवान् ने अ-रूप चित्त-चेतसिक धर्मों के सम्बन्ध में, जो एक ही आलम्बन में विद्यमान रहते हैं, अलग-अलग विश्लेषण कर यह दिखाया है, यह स्पर्श है, यह वेदना है, यह सज्ञा है, यह चेतना है । महाराज ! भगवान् ने यह दुष्कर कार्य किया है ।" निश्चयतः मनोविज्ञान बौद्ध दर्शन का एक

(१) दुष्कर महाराज भगवता कर्तंति । कि भन्ते नागसेन भगवता दुष्करं कर्तंति । दुष्करं महाराज भगवता कर्तं यं अरूपीनं चित्तचेतसिकानं धम्मान एकारम्मणे वत्तमानानं ववत्थानं अक्खत्तं, अयं फस्सो, अयं वेदना, अयं सञ्ज्ञा, अयं चेतना, इदं चित्तंति । मिलिन्द पञ्चो ।

अलंकार है और उसका अव्ययन वहां मानव की मुक्ति के लिये किया गया है, जैसा हम अभी कह चुके हैं।

चित्त को भगवान् ने सब से अधिक सूक्ष्म तत्त्व माना है<sup>१</sup>। चित्त और चेतसिक धर्मों का विश्लेषण वस्तुतः सम्पूर्ण अभिघम्म-पिटक का विषय है और उसमें पूर्ण रूप से यहाँ नहीं जाना जा सकता। 'धम्म-एक अत्यन्त गूढ़ और सगणि' में मानसिक और भौतिक जगत् की अवस्थाओं का सकलन किया गया है और बाहर और भीतर के सारे जगत् की नैतिक व्याख्या की गई है। नैतिक व्याख्या से तात्पर्य है कर्म के शुभ ( कुशल) अशुभ (अकुशल) और इन दोनों से व्यतिरिक्त एव अव्याख्येय (अव्याकृत) विपाको के रूप में व्याख्या। २२ 'तिको' और १०० 'दुको' के वर्गीकरण द्वारा चित्त और चित्त की अवस्थाओं का वर्गीकरण यहाँ किया गया है, जिसका सूक्ष्मतम निर्देश करना भी यहाँ असम्भव है। 'धम्म सगणि' के अनुसार चित्त की चार भूमियाँ हैं, जिन पर अग्रसर होता हुआ चित्त इस वहिर्जगत् की चंचलताओं से ऊपर उठ कर निर्वाण की ओर! अभि-मुख होता है। इन चार भूमियों के नाम हैं कामावचर-भूमि, रूपावचर भूमि, अरूपावचर भूमि और लोकोत्तर-भूमि<sup>२</sup>। 'धम्म-सगणि' में चित्त और चेतसिक धर्मों का जो विश्लेषण किया गया है उसका ही विस्तृत विवेचन प्रायः अभि-घम्म-पिटक के अन्य ग्रन्थों में किया गया है और उस सबका संक्षेप हमें 'अभि-घम्म-सगह' नामक ग्रन्थ में मिलता है जो बौद्ध मनोविज्ञान की पाठ्य-पुस्तक कहा जा सकता है। बौद्ध मनोविज्ञान एक अत्यन्त विस्तृत विषय है। अभि-घम्म-साहित्य का विश्लेषण करते समय इस लेखक ने इस विषय पर काफी प्रकाश डाला है<sup>३</sup>। अग्नेजी में पूज्य भिक्षु जगदीश काश्यप-कृत 'अभिघम्म-फिलॉ-सफी' ( दो भाग ) इस विषय पर एक अत्यन्त विद्वत्पूर्ण रचना है। महास्थविर ज्ञानातिलोक-कृत 'गाइड थ्रू दि अभिघम्म-पिटक' भी अपने विषय की अपूर्व रचना है और बौद्ध मनोविज्ञान पर काफी प्रकाश डालती है। श्रीमती

(१) 'नाहं भिक्खवे अञ्ज एक धम्मपि समनुपस्सामि एवं लहुपरिवत्तं ययपिदं भिक्खवे चित्तंति'। अगुत्तर-निकाय, एकक निपात।

(२) चित्त की इन चार भूमियों के विस्तृत विवरण के लिये देखिये भरत सिंह उपाध्याय : पालि साहित्य का इतिहास, पृष्ठ ३७४-३७५

(३) देखिये पालि साहित्य का इतिहास, पृष्ठ ३३४-४६४

रायस डेविड्स के धम्मसगणि-अंग्रेजी-अनुवाद ( ए बुद्धिस्ट मेनुअल ऑव साइकोलोजीकल एथिक्स ) की विस्तृत भूमिका भी विद्वत्तापूर्ण ढंग से लिखी गई है । इसी प्रकार अनागारिक वी० गोविन्द के विद्वत्तापूर्ण ग्रन्थ 'दि साइको-लोजीकल एटीट्यूड ऑव दि अर्ली बुद्धिस्ट फिलॉसफी' की भी प्रशंसा किये बिना हम नहीं रह सकते, जिन्होंने इस ग्रन्थ में बौद्ध मनोविज्ञान के दुरूह तत्त्वों को सफलतापूर्वक समझाने का प्रयत्न किया है । जो विषय इतना गूढ़ और विस्तृत है उसकी कुछ मोटी रूप-रेखा का ही संक्षिप्ततम उल्लेख हम यहां कर सकेंगे ।

मनुष्य कर्म के ही उत्तराधिकारी है (कम्मदायाद), कर्म ही उनका यहाँ अपना है (कम्मस्सक), कर्म ही उनके उद्भव का कारण है (कम्मयोनि) और कर्म ही उनका अंतिम प्रतिशरण है (कम्मपटिसरण) है, ऐसा भगवान् कर्म का चेतना- बुद्ध ने सिखाया । किन्तु 'कर्म' की व्याख्या उनकी अत्यन्त मय स्वरूप व्यापक थी । उन्होंने समग्र चेतना को ही 'कर्म' कहा<sup>१</sup> और उनके वाद के अनुयायी चेतनाद्वैतवादियों (विज्ञानवादियों) ने तो यहाँ तक कह डाला कि 'चित्त' को छोड़ 'कर्म' और कुछ है ही नहीं<sup>२</sup> । किन्तु अभी तो हमें बुद्ध-विचार को ही देखना है । तयागत ने कुछ-कुछ औपनिषद परम्परा के अनुकूल ही व्यावहारिक विशुद्ध नीतिवाद के लिए कर्म के मानसिक स्वरूप पर जोर दिया और उसे तात्त्विक दृष्टि से भी प्रख्यापित किया, 'चेतना ही भिक्षुओं का कर्म है, ऐसा मैं कहता हूँ, चेतना के द्वारा ही कर्म को करता है, काया से, वाणी से या मन से<sup>३</sup> । इन संक्षिप्त शब्दों में 'भौलिक्य' बौद्ध दर्शन के मनोवैज्ञानिक आचार तत्व का सारा तत्व समाया हुआ है । सभी वाह्य और आध्यात्मिक सृष्टि के मूल उपादान स्वरूप पचस्कन्धों अर्थात् 'रूप', 'वेदना', 'संज्ञा', 'संस्कार', और 'विज्ञान' का विवेचन और स्वरूप-प्रदर्शन हम

- (१) चेतनाहं भिषत्तवे कम्म ति वदामि । चेतयित्वा हि कम्म करोति कायेन वाचाय मनत्ता वा । अगुत्तरनिकाय ।
- (२) सत्वलोकमय भाजनोलोक चित्तमेव रचयत्यतिचित्रम् । कर्मजं हि जगदुक्तमशेषं कर्म चित्तमवधूय च नास्ति । बोधिसत्त्ववतार-पञ्चिका, पृष्ठ ९९, ४७२ ।
- (३) देसिए पदसंकेत १ ऊपर ; मिलाइये 'मनो पुब्बंगमा धम्मा मनो सेट्ठा मनोन्या' आदि धम्मपद की प्रथम गाथा ।

पहले कर आए हैं (अनात्मवाद के विवेचन में), अतः उसके पिष्टपेषण की यहाँ आवश्यकता नहीं। फिर यह विभाजन तो 'सुप्त पिटक' का है जो व्यवहार भाषा में बोलती है। अभिघर्म पिटक इन्हीं का विभागीकरण 'चित्त', 'चेतसिक', और 'रूप' इन तीन विभागों में करती है जो अधिक, तात्त्विक अथवा मनोवैज्ञानिक है। 'धम्मसगणि' इन्हीं तीन धर्मों का फिर विभाजन 'कुशल', 'अकुशल' और 'अव्याकृत' धर्मों में करती है जो कि नैतिक दृष्टि से है। यही बौद्ध मनोवैज्ञानिक नीतिवाद अथवा आचार तत्व का सर्वोत्तम तत्व और रहस्य है।

'मौलिक्य' बौद्ध दर्शन में चार प्रकार के पदार्थ माने गए हैं, यथा चित्त, चेतसिक, रूप और निर्वाण<sup>१</sup>। 'निर्वाण अच्युत पद', 'अत्यन्त', 'असंस्कृत' 'अनुत्तर', 'परम सुख' कहा गया है जो प्रतीत्य समुत्पन्न 'कुशल', 'अकुशल' पदार्थों से अव्यतिरिक्त है और जिसका निर्देश हम अलग और 'अव्याकृत' करेगे भी। अतः यहाँ विचारणीय केवल 'चित्त' 'चेतसिक' चित्त और 'रूप' ही है। मनुष्य जिन किन्हीं भी प्रवृत्तियों को लेकर

किसी कार्य में प्रवृत्त होता है, फिर चाहे वह शुभ हो या अशुभ, बौद्ध दर्शन के अनुसार इन छः भागों में बाँटी जा सकती है, यथा, लोभ, द्वेष, मोह, अलोभ, (परोपकार वृत्ति) अद्वेष (हितचिन्ता) और अमोह (प्रज्ञा)। इनमें लोभ, द्वेष और मोह ये तीन तो 'अकुशल-मूल' अर्थात् सब बुरे कर्मों की जड़ हैं और 'अ-लोभ', 'अद्वेष' और 'अमोह' जो निषेधात्मक न होकर भावात्मक गुण हैं, कहलाती हैं 'कुशल मूल' अर्थात् ये सब शुभकर्मों की जड़ हैं। यही प्रवृत्तियाँ 'अभिघम्म' में 'हेतु' की सज्ञा ग्रहण करती हैं। जो चित्त, मन अथवा बुद्धि (बौद्ध अर्थों में ये प्रायः समानार्थवाची हैं) किसी 'हेतु' से युक्त है उन्हें 'सहेतुक' चित्त कहते हैं; जो नहीं है, उन्हें 'अहेतुक' चित्त कहते हैं। पुनः 'सहेतुक' चित्त भी तीन प्रकार के होते हैं, यथा, 'कुशल', 'अकुशल' और 'अव्याकृत'। 'अलोभ', 'अद्वेष' और 'अमोह' से प्रवृत्त होकर हम जब कोई काम करते हैं तब हम 'कुशल चित्त' में होते हैं, और इसी प्रकार 'लोभ', 'द्वेष' और 'मोह' से प्रवृत्त होकर जो काम होते हैं, वे सभी 'अकुशल चित्त' हैं। अव्याकृत-सहेतुक चित्त दो प्रकार का होता है, यथा, 'विपाक' और 'क्रिया'। 'कुशल' या 'अकुशल' कर्मों या चित्तों के जो सस्कार रह जाते हैं, वे ही 'विपाक चित्त' कहलाते

(१) तत्थ वुत्थाभिघम्मत्या चतुधा परमत्यतो । चित्तं चेतसिकं रूपं निब्बानमिति सब्बथा । अभिघम्मत्यसगहो ।

हैं। पुनर्भव अर्थात् जन्म से जन्मान्तर में चित्त की सतति का प्रवाह इसी 'विपाक चित्त' के कारण होता है। 'विपाक चित्त' अव्याकृत इसलिए है कि पहले कृत कर्म का फल होने के कारण न इसे 'कुशल' ही कह सकते हैं और न 'अकुशल' ही। 'क्रिया-सहेतुक चित्त' वह चित्त है जिसमें यद्यपि 'अलोभ', 'अद्वेष' और 'अमोह' यह तीन प्रवृत्तियाँ विद्यमान तो रहती हैं किन्तु तृष्णा के क्षय के कारण उनका 'विपाक' नहीं होता अर्थात् वे पुनर्जन्म के लिए कारणस्वरूप नहीं बनती। 'क्रिया-सहेतुक-चित्त' अर्हत् का ही हो सकता है। वह चाहे 'अलोभ', 'अद्वेष' और 'अमोह' के कारण कुछकुशल कर्म सम्पादन भी करे, किन्तु अनासक्त होने के कारण उसका सब कर्म केवल क्रिया मात्र ही रह जाता है। (कुर्वन्नपि न लिप्यते—लिप्यते न स पापेन—तस्य कर्मापि अकर्म सम्पद्यते—ज्ञानाग्निः सर्वकर्माणि भस्मसात् कुरुते. स्मर्तव्य)। उनका 'विपाक' सचित्त नहीं होता, पुनर्जन्म तो हो ही कैसे सकता है (भिद्यते हृदयग्रन्थि-स्मरणीय)। इस प्रकार 'यह चित्त' की 'कुशल', 'अकुशल' और 'अव्याकृत' कर्म-मयी सक्षिप्त व्याख्या है।

अब चेतसिको अथवा चित्त के धर्मों या प्रकारों पर आते हैं। ये सख्या में ५२ अभिधर्मपिटक में गिनाए गए हैं और चित्त के साथ ही ये उत्पन्न और निरुद्ध होते रहते हैं<sup>१</sup> इन ५२ चेतसिक धर्मों को तीन श्रेणियों वाचन चेतसिकधर्म— में बाँट कर अभिधर्म में दिखाया गया है, यथा 'अन्य उनका विश्लेषण और समान' नाम से तेरह चेतसिक, 'अकुशल' नाम से नैतिक व्याख्यान चौदह चेतसिक और 'शोभन' नाम से पच्चीस चेतसिक, इस प्रकार वाचन चेतसिक धर्म हैं<sup>२</sup>। अब इनका भी कुछ विश्लेषण करें। पहले १३ 'अन्य-समान' चेतसिक धर्मों को ले। 'अन्य-समान' से क्या तात्पर्य है? चित्त दो प्रकार के होते हैं 'शोभन' और 'अशोभन' (इस प्रकार के चित्त के विभाजन में हम आगे कहेगे)। जब कोई

(१) एङ्गुष्पाद-निरोधा च एकालम्बनवत्युका । चेतोयुत्ता द्विपंचासा यम्मा चेतसिका मता । अभिधम्मत्यसंगहो, चेतसिक कण्ठो । ( एक साथ उत्पन्न और निरुद्ध होनेवाले, एक ही विषय ( अलम्बन ) और इन्द्रिय ( यस्तु ) वाले, ५२ चित्त के धर्मों को 'चेतसिक' कहते हैं । )

(२) तेरसञ्जातमाना च षुदत्ता कसला तथा । सोभना पञ्चपीसाति द्वि-पञ्चास पयुच्चरे । अभिधम्मत्यसंगहो, चेतसिक कण्ठो ।

‘चेतसिक’ ‘शोभन’ चित्त से युक्त होता है तब ‘अशोभन’ से वह अन्य होता है और जब ‘अशोभन’ से युक्त होता है तब ‘शोभन’ से अन्य होता है। इसीलिए इसे ‘अन्य-समान’ कहते हैं। इस ‘अन्य-समान’ चेतसिक का द्विविध विभाजन है, यथा ‘साधारण’ चेतसिक और ‘प्रकीर्ण’ चेतसिक। ‘साधारण’ चेतसिक धर्म वे हैं जो सभी चित्त में साधारण रूप से रहते हैं और ये सख्या में सात हैं— (१) स्पर्श, (२) वेदना, (३) सज्ञा, (४) चेतना, (५) एकाग्रता, (६) जीवितेन्द्रिय और (७) मनसिकार<sup>१</sup>। प्रकीर्ण चेतसिक धर्म वे हैं जो जब कभी होने वाले हैं। ये सख्या में छ हैं यथा— (१) वितर्क, (२) विचार, (३) अधिमोक्ष, (४) वीर्य, (५) प्रीति और (६) छन्द<sup>२</sup>। इन उपर्युक्त चेतसिक धर्मों से तात्पर्य क्या है? विषयो को स्पर्श करनेवाले चेतसिक को स्पर्श, विषयो के स्वाद भोगनेवाले को वेदना, विषयो के स्वभाव को ग्रहण करने वाले को सज्ञा, प्राप्त धर्मों को विषयो में प्रेरणा करनेवाले को चेतना, विषय में स्थिर करनेवाले को एकाग्रता, प्राप्त धर्मों के प्राण होकर उनकी रक्षा करने वाले को मनसिकार कहते हैं<sup>३</sup>। इसी प्रकार ‘विषय में चिंतन करनेवाले (चेतसिक) को वितर्क, विषयो पर बार बार सोचनेवाले को विचार, विषयो में प्रवेश कर निश्चय करनेवाले को अधिमोक्ष, उत्पन्न धर्मों में उत्साह करनेवाले को वीर्य, विषयो में आनन्द करनेवाले को प्रीति, और विषयो को करना चाहनेवाले चेतसिको को छद कहते हैं’<sup>४</sup> अब हम पूर्वोक्त चौदह ‘अकुशल’ चेतसिको पर आते हैं। ये इस प्रकार हैं— मोह, अहं, अनत्रपा, औदत्य, लोभ, दृष्टि (विपरीत दृष्टि), मान, द्वेष, ईर्ष्या, मात्सर्य, कौकृत्य (पश्चात्तापकारी), स्त्यान (मन को भारी करने वाला), मूढ (चेतसिको को भारी करनेवाला) तथा विचिकित्सा<sup>५</sup>। सभी नाम

- (१) फस्सो वेदना सञ्ज्ञा चेतना एकाग्रता जीवितेन्द्रिय मनसिकारो चेति सत्ति मे चेतसिका सव्यचित्तसाधारणा नाम। अभिधम्मत्थसंगहो, चेतसिक कण्डो।
- (२) वितर्कणो विचारो अधिमोक्षो वीरिय प्रीति छन्दो चेति छयिमे चेतसिका पकणिका नाम। उपर्युक्त के समान ही।
- (३) भिक्षु जर सम्बोधि अभिधम्मत्थ संगहो फा हिन्दी-अनुवाद, पृष्ठ २४, पदसंकेत<sup>१</sup>
- (४) उपर्युक्त के समान ही।
- (५) सोहो अहिरीक अनोत्तप उद्धच्च लोभो दिट्ठि मानो दोसो इस्सा सच्छरियं कुक्कुच्च यिन निद्ध विचिकिच्छा चेति चुट्ठिमे चेतसिका अकुसला नाम। अभिधम्मत्थ संगहो।

साय स्वतः व्याख्यात है अतः इनके व्याख्यान की यहाँ आवश्यकता नहीं। तो फिर 'अकुशल' चित्त के संयोग से होनेवाले 'अकुशल' चैतनिको को छोड़कर अब हम पूर्वोक्त 'शोभन' चैतनिको के विश्लेषण पर आते हैं जो 'शोभन' चित्तों के साथ मिलनेवाले होते हैं और जो सत्या में २५ हैं, यथा (१) श्रद्धा, (२) स्मृति, (३) ह्री, (४) अपत्रपा (पापों से भय करना), (५) अलोम, (६) अद्वेष, (७) तन्मय्यस्यता (विषय में उपेक्षा करना), (८) कायप्रश्रव्वि (चैतनिको का शान्त होना), (९) चित्त प्रश्रव्वि (चित्तों का शान्त होना), (१०) कायलघुता (चैतनिको का लघुत्व), (११) चित्तलघुता (चित्त का लघुत्व), (१२) कायमृदुता (चैतनिको का नम्रत्व), (१३) चित्त मृदुता, (१४) कायकर्मण्यता (चैतनिको की काम में योग्यता—कर्मणु कौशलम्), (१५), चित्त कर्मण्यता, (१) कायप्रागुण्य (चैतनिको का समर्थ भाव), (१७) चित्त प्रागुण्य, (१८) कायऋजुता (चैतनिको की ऋजुता), (१९) चित्तऋजुता, (२०) सम्यक् वाणी, (२१) नम्यक् कर्मान्त, (२२) सम्यक् आजीव—जिनको तीन विरतियाँ भी कहा गया है। अभिधम्मत्व सगहो में ये पूर्वोक्त तीन नामों से, किन्तु 'धम्मसगणि' में 'विरति' नाम से ही गिनाए गए हैं, वात एक ही है विधि रूप में कहे या निषेधात्मक रूप में, (२३) करुणा, (२४) मुदिता और (२५) अमोह (प्रज्ञा)। इस प्रकार ५२ चैतनिकधर्म और उनकी 'कुशल', 'अकुशल' और 'अव्याकृत' कर्ममयी यह व्याख्या समाप्त हुई। किन्तु यह नत्र तो दिग्दर्शन मात्र है और इन्हींके बहुत कुछ जन्मज भी। अभी तो हमने केवल 'नहेतुक' 'चित्त' के इन तीन प्रकारों यर्वात् 'कुशल', 'अकुशल' और 'अव्याकृत' चित्त के ही कुछ कार्य और उसके किञ्चित् नत्रय को उल्लेख ५२ चैतनिक धर्मों के साथ देखा। किन्तु जिन गहनता और मनोवैज्ञानिक

(१) सदा सति हिरो औत्तप्प अलोमो अशेनो तत्र मज्जत्तता कायस्सत्तद्धि, चित्तप्पस्सद्धि कायलघुता चित्तलघुता कायमृदुता चित्तमृदुता कायऋजुता चित्तऋजुता, चित्तकर्मण्यता, कायप्रागुज्जता, चित्तप्रागुज्जता, कानुजुक्ता, चित्तुक्ता, चेति एकत्तमीनानि मे चैतनिकानि गोमन साधारणा नाम। अभिधम्मत्व सगहो, चैतनिक कण्ठो। तथा 'सन्ना वाचा तन्मा सन्ततो सन्ना वाचीवो चेति नित्तो विरतियो नाम'। एव 'करुणामुदिता अप्पमज्जायो नानानि नव्वयादि पज्जिन्द्रियेण सद्धि पञ्चवीर्येण मे चैतनिका रोमनानि वेदिनव्वानि। अभिधम्मत्व सगहो, चैतनिक कण्ठो।



सूक्ष्मता एव अन्तर्दृष्टि के साथ इसका विश्लेषण और व्याख्यान अभिघर्ष पिटक में किया गया है उसकी तो यह एक प्रतिच्छाया भी नहीं है। कहां चित्त के चार प्रकार (कामावचर, रूपावचर, अरूपावचर और लोकोत्तर)? कहां फिर उनमें भी 'कामावचर' चित्त के ५४ प्रकार? फिर उनकी व्याख्या और उसमें भी यह निर्णय कि इनमें से १२ अकुशल चित्त, जिनमें से भी कि (८ लोभमूलक,<sup>१</sup> २ द्वेषमूलक<sup>२</sup> और २ मोह मूलक)<sup>३</sup>, १८ अहेतुक चित्त, (जिनका वर्गीकरण भी फिर ७ अकुशल विपाक<sup>४</sup> आठ कुशल विपाक<sup>५</sup> और ३ अहेतुक क्रिय चित्तों में<sup>६</sup> किया गया है। और २४ सहेतुक चित्त

- (१) तत्थ क्तमं कामावचरं ? सोमनस्स सहगतं दिट्ठिगत सम्पयुत्तं असखारिकमेक, ससंखारिकमेकं, सोमनस्स सहगतं दिट्ठिगत विप्पयुत्तं असंखारिकमेक, ससखारिकमेक, सोमनस्ससहगतं दिट्ठिगतसम्पयुत्त असखारिकमेकं, ससंखारिकमेक, सोमनस्स सहगतं दिट्ठिगतविप्पयुत्तं असखारिकमेकं, ससखारिकमेकं, उपेक्खा सहगतं दिट्ठिगत विप्पयुत्तं असखारिकमेकं, ससखारिकमेकन्ति, इमानि अट्ठपि लोभसहगत चित्तानि नाम ।
- (२) दोमनस्स सहगत पतिघ सम्पयुत्तं असंखारिकमेकं, ससंखारिकमेकन्ति । इमानि द्वेषि पटिघसम्पयुत्तचित्तानि नाम ।
- (३) उपेक्खा सहगतं विचिकिच्छा सम्पयुत्तमेकं, उपेक्खा सहगतं उद्धच्च-सम्पयुत्तमेकन्ति, इमानि द्वेषि मोह सम्पयुत्त चित्तानि नाम ।
- (४) उपेक्खा सहगत चक्खुविञ्जाण तथा सोतविञ्जाणं, घाणविञ्जाणं, जिह्वाविञ्जाणं, दुक्ख सहगतं काय विञ्जाणं, उपेक्खा सहगतं सम्पतिच्छनचित्तं, उपेक्खा सहगतं सन्तीरण चित्तञ्चेति, इमानि सत्तपि अकुशलविपाक चित्तानि नाम ।
- (५) उपेक्खासहगत कूसलविपाकचक्खुविञ्जाणं, तथा सोतविञ्जाणं, घाण-विञ्जाण, जिह्वा विञ्जाण, सुख सहगतं काय विञ्जाण, उपेक्खा सहगत सम्पतिच्छनचित्तं, 'सोमनस्स सहगतं सन्तीरण चित्तं, उपेक्खा-सहगतं सन्तीरण चित्तञ्चेति, इमानि अट्ठपि कूसल विपाका हेतुकचित्तानि नाम ।
- (६) उपेक्खा सहगतं पञ्चद्वारावज्जनचित्तं, तथा मनोद्वारावज्जनचित्तं, सोमनस्ससहगत हसितुप्पादचित्तञ्चेति, इमानि तीनिपि अहेतुक-क्रियचित्तानि नाम ।

(जिनमें भी फिर वेदना, ज्ञान, संस्कार के भेद से वर्गीकरण) १। इतना ही क्यों, इन्हीं काम लोक में होनेवाले चित्तों में फिर २३ 'विपाकचिन्तित' २० 'कुशल' और 'अकुशल' एव ११ क्रियाचिन्तित, ऐसा विभाजन २। ऊपर निर्दिष्ट द्वितीय चिन्तित अर्थात् 'रूपावचर' चिन्तित के भी फिर १५ प्रकार! (जिनमें कि ५ 'कुशल' चिन्तित १, ५ 'विपाक' चिन्तित ४ और पाच क्रिया चिन्तित ३। तृतीय चिन्तित

(१) यथा (१) कुशल (२) विपाक और (३) क्रिया चिन्तित के रूप में, प्रत्येक संख्या में ८ ही।

(अ) सहेतुक-कामावचर-कुशल चिन्तित, यथा, सोमनस्तसहगतं ज्ञानसम्पद्युत्तं असत्कारिकमेकं, ससत्कारिकमेकं, सोमनस्तसहगतं ज्ञान विष्यद्युत्तं असत्कारिकमेकं, ससत्कारिकमेकं, उपेकत्वासहगतं ज्ञानसम्पद्युत्तं असत्कारिकमेकं, ससत्कारिकमेकं, उपेकत्वासहगतं ज्ञानविष्यद्युत्तं असत्कारिकमेकं, ससत्कारिकमेकन्ति, इमानि अष्टपि कामावचर कुशल चिन्तितानि नाम।

(आ) सहेतुक कामावचर विपाक चिन्तित, यथा, उपयुक्त ही आठ 'विपाक चिन्तित भी हैं।

(इ) सहेतुक कामावचर क्रिया चिन्तित, यथा, उपयुक्त ही आठ 'क्रिया चिन्तित भी हैं।

(२) कामे ते धीस पाफानि । पुञ्जा-पुञ्जानि वीसति । एकादस क्रिया चेति । चतुष्पञ्जास सव्यया ।

(३) वितर्क विचार पीति सुखेकगता सहितं पयमज्ज्ञान कुशल चिन्तितं, विचार-पीति सुखेकगता-सहितं दुतीयज्ज्ञान कुशल चिन्तितं, पीति सुखेकगता सहितं ततीयज्ज्ञानकुशल चिन्तितं, सुखेकगता सहितं चतुत्यज्ज्ञान-कुशल चिन्तितं, उपेकसुखेकगतासहितं पञ्चमज्ज्ञान-कुशल-चिन्तितञ्चेति, इमानि पञ्चपि रूपावचर कुशल चिन्तितानि नाम।

(४) वितर्क विचार पीति सुखेकगता सहितं पयमज्ज्ञान विपाक चिन्तितं, विचारपीति सुखेकगता-सहितं दुतीयज्ज्ञान विपाक चिन्तितं, पीति सुखेकगतासहितं ततीयज्ज्ञान विपाक चिन्तितं, सुखेकगता सहितं चतुत्यज्ज्ञान विपाक चिन्तितं, उपेकसुखेकगतासहितं पञ्चमज्ज्ञानविपाक चिन्तितञ्चेति, इमानि पञ्चपि रूपावचर विपाक चिन्तितानि नाम।

(५) उपयुक्त के समान ही।

अर्थात् 'अरूपावचर' के भी फिर वारह विभागों का निरूपण। जिसमें कि चार 'कुशल चित्त',<sup>१</sup> चार विपाक चित्त<sup>२</sup> और चार क्रिया चित्त<sup>३</sup> ऐसे सूक्ष्म विभाग किए गए। अन्त में चतुर्थ चित्त 'लोकोत्तर' चित्त के भी ८ प्रकार (जिनमें से चार 'कुशल' चित्त<sup>४</sup> और चार विपाक चित्त<sup>५</sup>)। इस प्रकार कुल ५४ कामावचर, १५ रूपावचर, १२ अरूपावचर और ८ लोकोत्तर चित्तों अर्थात् कुल ८९ चित्त के प्रकारों की परिभाषायें, व्याख्यायें और विस्तृततम अर्थ में 'कर्म' के स्वरूप के साथ उनका उनका स्वरूप-निर्णय। इतना ही क्यों, चित्त के प्रकारों की सख्या का अत्यन्त सूक्ष्म विश्लेषण के साथ १२१ तक परिवर्द्धन। सौमनस्य, दौर्मनस्य, उपेक्षा, ससास्कारिक, असास्कारिक आदि का फिर उनके साथ सवध-विनिर्णय, इतना ही नहीं पूर्व निर्दिष्ट ५२ चेतसिक धर्मों का भी इन चित्त के प्रकारों के साथ सवध का विनिर्णय। इस सूक्ष्मता, इस विश्लेषण-प्रियता, इस गहनता की कोई तुलना ही नहीं है। निश्चय ही मनोविज्ञानिक आचारतत्त्व 'मौलिक्य' बौद्ध दर्शन की भारतीय विचार को एक अन्यतम देन है जिसके लिए मनोविज्ञान सम्बन्धी विश्व में इतना अध्ययन होने के पश्चात् भी हम अनेक बातों में ऋणी हो सकते हैं और प्रकाश पा सकते हैं। दुख है कि 'अभिधर्म' को पढ़ने और पढ़ानेवाले भारत में बहुत कम हैं। किन्तु फिर भी उज्ज्वलतम ज्ञान तो वहाँ चमक ही

(१) आकासानञ्जायतन कुसलचित्त, विञ्जानानञ्जायतन कुसलचित्त, आकिञ्चञ्जायतन-कुसल चित्त, नेवसञ्जानासञ्जायतन कुसल चित्तञ्चेति, इमानि चत्तारिपि अरूपावचर कुसल चित्तानि नाम ।

(२) उपयुक्त के समान ही 'विपाक' चित्त भी ।

(३) उपयुक्त के समान ही 'क्रिया' चित्त भी ।

(४) सोतापत्ति मग्ग चित्त, सकदागामिमग्ग चित्तं, अनागामिमग्गचित्तं, अरहत्तमग्गचित्तञ्चेति इमानि चत्तारि पि लोकोत्तर कुसल चित्तानि नाम ।

(५) सोतापत्ति फल चित्तं, सकदागामि फल चित्तं, अनागामि फल चित्तं, अरहत्त फल चित्तञ्चेति इमानि चत्तारिपि लोकोत्तर विपाक चित्तानि नाम । अभिधम्मत्थ सगहो ।

रहा है। आवश्यकता है हमें अभी अपने-देश में अनेक 'कोसम्वियो'¹ की जो अभिघर्षों के रहस्यों को समझने के लिए कठिन तपश्चर्या कर सकें और साथ ही आवश्यकता है कुछ 'कस्तपो'² की भी जो यदि समग्र अभिघर्षों को मुवर्ण-पत्रों पर अंकित न करवा सकें तो कम-से-कम उन्हें नागराक्षरों में कागज-पत्रों पर तो ला ही दें। किन्तु यह सब तो अप्रासंगिक! 'भौतिक्य' बौद्ध दर्शन का मनोवैज्ञानिक विधान और उसके प्रकाश में उसकी आचारतत्त्व की व्याख्या निश्चय ही अत्यन्त अनूठी है जिसके समग्र विवेचन में कोई बिना एक स्वतंत्र ग्रन्थ की ही सृष्टि किए नहीं जा सकता। हमने ऊपर चित्त और चेतसिको का तो कुछ निर्देशन कर ही दिया है, अब 'रूप' के विषय में कुछ निश्चय कह इन विषय का किञ्चित् दिग्दर्शन करेंगे। 'रूप' से तात्पर्य, जैसा कि हम पहले कह चुके हैं, भौतिक पदार्थों के समग्र रूप से है।

बौद्ध दर्शन ने 'नाम' और 'रूप' के महत्व और सम्बन्ध को नली प्रकार समझा है। चार महाभूत और उन पर आधारित सृष्टि क्रम सभी 'रूप' के अन्दर है। कर्म की दृष्टि ने 'रूप' 'अव्यावृत्त' है, अर्थात् न 'रूप' और उसकी 'कुशल' है और न 'अकुशल'। जितना भी चार महाभूतों नैतिक व्याख्या का रत्ना व्यवहार है वह 'अहेतुक' है अर्थात् उनके अन्दर लोभ, द्वेष, मोह, जयवा बलोभ, अद्वेष, जमोह की प्रवृत्तियाँ नहीं हैं (देखिए पहले 'हेतु' की व्याख्या) जिनके कारण वह जिनो भले या बुरे कार्य में प्रयत्न हो नके। वह जड है और प्रतीत्यनमुत्पन्न है। मानसिक मस्वृति से वह अभिन्नूत नहीं किया जा सकता, वह क्षणिक है और मन के बन्धनों और नयोजनों को करनेवाला है। 'धम्मनगणि' में 'रूप' के दो भेद दिए गए हैं,

(१) आचार्य धर्मानन्द कोनम्बो हमारे देश के वादुनित्त मुग में 'अभिघर्ष पिटक' के सम्बन्ध में सबसे प्रथम अव्येतः और उच्चकोटि के विद्वान् हुए हैं। देखिए उनकी अभिघर्षमाय सगहो पर 'नवनीत टीका'।

(२) लंकाधिराज फ्लन्स पञ्चम ( १२९ ई० ) जितने समग्र अभिघर्ष पिटक को सोने के पत्रों पर खुदवाया और 'धम्म सगणि' में प्रिण्टेडतः चद्रूमूल्य रत्न जडवाए। देखिए ज्ञानातिशोक : गाइड घू दि अभिघर्ष पिटक, पृष्ठ ३ ( केनियत ए-सेरोरा का प्रासङ्गिक )

यथा 'उपादा' अर्थात् रूप के वे विकास जो चार महाभूतो से ही उत्पन्न है और 'नो पादा' अर्थात् जो ऐसे नहीं है। प्रथम के उदाहरण स्वरूप शब्द, स्पर्श, गन्ध आदि २३ धर्म या पदार्थ दिए गए हैं और 'नो उपादा' रूपों में प्रधानतः गिनाए हैं चार महाभूत आदि। फिर जड़ और चेतन में, 'रूप' और 'नाम' में, ग्रन्थि भी पड़ती है। विपाक स्कन्ध से प्रेरित होकर जब चित्त-सन्तति मरणोपरान्त जन्मान्तर में प्रवाहित होती है तो वहाँ प्रथम क्षण में ही नाम-रूप का प्रादुर्भाव होता है, जो चित्त का आधार बनता है। फिर क्रमशः दूसरी इन्द्रियाँ भी विकसित होती हैं और फिर स्पर्श, वेदना, तृष्णा आदि का क्रम चलता है। इस प्रकार 'चित्त', 'चेतसिक' और रूप' की यह लघु व्याख्या समाप्त हुई, कर्म के साथ उनके सबध की 'कुशल', 'अकुशल' और अव्याकृत' रूपों में किञ्चित् व्याख्या के सहित।

वास्तव में यह एक सत्य है कि 'चेतना' की गहराई तक जितना बौद्ध अभिधर्म पहुँचा है उतने हमारे आधुनिक मनोविज्ञान के गवेषक भी नहीं पहुँचे हैं जो 'अन्तश्चेतना' को लेकर बड़ी बड़ी बातें कहनेवाले उपसंहार है। किन्तु इस प्रकार के तुलनात्मक अध्ययन में हम यहाँ प्रवृत्त न होकर केवल आधुनिक मनोविज्ञान के सम्भवतः सर्वश्रेष्ठ विचारक प्रोफेसर चार्ल्स गस्टेव जग के उन शब्दों का उद्धरण कर ही सतोष करते हैं जो उन्होंने बौद्ध मनोविज्ञान से प्रभावित होकर कहे हैं किन्तु जो वैसे सामान्य रूप से समग्र बौद्ध दर्शन के लिए ही सुप्रयुक्त है 'एक तुलनात्मक धर्म के विद्यार्थी के नाते मैं विश्वास करता हूँ कि बौद्ध धर्म ही सबसे अधिक परिपूर्ण धर्म है जिसे ससार ने देखा है। बुद्ध का दर्शन, विकासवाद का सिद्धान्त, कर्म का नियम, ये किसी भी सिद्धान्त से बहुत अधिक श्रेष्ठ हैं।' उनके चेतना-विज्ञान का तो कहना ही क्या ?

### ९—कर्म और पुनर्जन्मवाद

कर्म और पुनर्जन्म के सिद्धान्त भारतीय दार्शनिक नय की सामान्य सम्पत्ति हैं। परन्तु भगवान् बुद्ध के लिए कर्म और पुनर्जन्म दार्शनिक सिद्धान्त मात्र न

(१) अंग्रेजी उद्धरण के लिए देखिए ज्ञानातिलोक : गाइड थू दि अभिधम्म पिटक, केसिमस ए पेरिरा का प्राक्कथन, पृष्ठ ४

थे। बोधि प्राप्त करते समय उन्होंने स्वयं अपने पुनर्जन्मों को स्मरण किया था और कर्म-संचालित प्राणियों को नाना योनियों में आते-जाते प्रत्यक्ष देखा था<sup>१</sup>। भगवान् बुद्ध को प्रति-समय प्राणियों के कर्मानुसार सुगति-दुर्गतियों में जाने का ज्ञान रहता था। वत्सगोत्र (वच्छगोत्त) नामक परिव्राजक से उन्होंने कहा था, “वत्स! मैं जब चाहता हूँ अपने अनेक पूर्वजन्मों को स्मरण कर सकता हूँ। शरीर और नाम के सहित अपने अनेक पूर्वजन्मों को मैं स्मरण करता हूँ। वत्स! मैं जब चाहता हूँ अ-मानुष, विशुद्ध, दिव्यचक्षु से, मरते, उत्पन्न होते, नीच, ऊँच सुवर्ण, दुर्वर्ण, सुगत, दुर्गत, कर्मानुसार गति को प्राप्त प्राणियों को जानता हूँ<sup>२</sup>।” इस प्रकार कर्मानुसार पुनर्जन्म की प्राप्ति का ज्ञान भगवान् बुद्ध के लिए एक स्वसवेद्य अनुभव था। वे अपने को त्रेविज्ज (तेविज्ज) अर्थात् तीन विद्याओं का जाननेवाला मानते थे और इन तीन विद्याओं में से दो विद्याओं का सम्बन्ध अपने और अन्य प्राणियों के कर्मानुसार पूर्वजन्मों के स्मरण से था। पारिभाषिक शब्दों में इन्हें पूर्वनिवासानुस्मृति और प्राणियों की उत्पत्ति और च्युति सम्बन्धी ज्ञान कहा गया है<sup>३</sup>। भगवान् बुद्ध के अनेक शिष्य-शिष्याओं को भी पूर्व-जन्म सम्बन्धी ज्ञान प्राप्त था। ‘तिस्सो विज्जा अनुप्पत्ता’, (तीनों विद्यायें प्राप्त कर ली), ‘तिस्सो विज्जा सच्छिकता’ (तीनों विद्यायें साक्षात्कार कर ली), ऐसे अनेक उद्गार ‘थेरीगाथा’ में भिक्षुणियों ने किये हैं। भिक्षुणी ऋषिदासी (इसिदासी) ने ‘थेरीगाथा’ में अपने पूर्वजन्मों का जो वर्णन किया है<sup>४</sup>, वह तो अत्यन्त मार्मिक ही है। आर्य महाकाश्यप और धर्मसेनापति सारिपुत्र जैसे भगवान् के महाप्रज्ञ शिष्य पूर्व-जन्म सम्बन्धी ज्ञान से

- 
- (१) देखिये विनय-पिटक—महावग्ग; बोधिराजकुमार-सुत्तन्त ( मज्झिम० २।४।५ ) वरंजक ब्राह्मण-सुत्त ( अंगुत्तर-निकाय ) । मिलाइये पोतलिय-सुत्त ( मज्झिम० २।१।४ )
- (२) तेविज्जवच्छगोत्त-सुत्त ( मज्झिम० १।३।१ )
- (३) तीसरी विद्या थी आस्रवों के क्षय से आस्रव-रहित चित्त की विमुक्ति । देखिये तेविज्जवच्छगोत्त-सुत्त ( मज्झिम० १।३।१ )
- (४) देखिये गायाएँ ४००-४४७

सम्पन्न थे। यह एक अनुभव था, जो उन्हें अन्तर्ज्ञान के परिणामस्वरूप प्राप्त था।

हेतु और प्रत्ययो से सञ्चालित भव-प्रवाह में भगवान् ने 'कम्म' (कर्म) को ही सम्पूर्ण भौतिक और मानसिक व्यापारों का नियामक तत्व पाया था। यही वह 'गृहकारक' (गृहकारक) था जिसे उन्होंने बोधि प्राप्त करते समय देखा था। "हे गृहकारक ! तुम्हें देख लिया। अब तू घर नहीं बना सकेगा।" यह 'कम्म' के लिये ही कहा गया था। ईश्वरवादी दर्शनो में जो स्थान ईश्वर का है वही स्थान बुद्ध-दर्शन में कर्म ने ले लिया है। परम तत्व के विषय में भगवान् का मौन है, वह केवल इसलिए कि कर्म ही प्रधान है। ईश्वर को वे सृष्टिकर्ता नहीं मानते, वह केवल इसलिये कि दुःख की सृष्टि भी ईश्वर-कृत माननी पड़ेगी और फिर ईश्वर कारुणिक कैसे हो सकेगा ? ईश्वर को दुःख का कर्ता या स्रष्टा मान लेने पर उसके प्रहाण के लिये पुरुषार्थ को पूर्ण अवकाश भी कैसे मिल सकेगा ? दुःख के लिये इस प्रकार क्या मनुष्य ईश्वर को ही उत्तरदायी नहीं ठहरायेगा ? उसकी स्वतंत्र सकल्प शक्ति का ह्रास हो जायगा। इसलिये पुरुषार्थ की अव्यर्थता के लिये यही कहना पड़ेगा कि 'न कर्तृत्व न कर्माणि लोकस्य सृजति प्रभु' और यही भगवान् बुद्ध की भी दृष्टि थी। अपने कर्म के अनुसार ही प्राणी दुःख सुख भोगते हैं, अतः विश्व की योजना में कर्म ही प्रधान है। जो जैसा करता है वह वैसा ही फल पाता है। कोई प्राणी किसी दूसरे को दुःख-सुख का देने वाला नहीं है, सब अपने कर्म के अनुसार फल भोगते हैं। ईश्वर को या किसी अन्य को दोष देना व्यर्थ है। यह विचार द्वेष का प्रहाण करता है। कर्म का सिद्धान्त जीवन और जगत् की सगति बैठाता है, इसलिये वह प्रायः सब भारतीय दर्शनो को मान्य है।

जीवन में जो भयकर विषमता दिखायी पड़ती है, उसका कारण क्या है, इसका उत्तर पूछा जाने पर भगवान् का केवल कहना था 'कम्म'। शुभ नामक माणवक (ब्राह्मण विद्यार्थी) ने भगवान् बुद्ध से एक बार पूछा था, "हे गोतम ! क्या हेतु है, क्या प्रत्यय है कि मनुष्य ही होते मनुष्य रूपवालो में

हीनता और उत्तमता दिखायी पड़ती है ? हे गोतम ! यहाँ मनुष्य अल्पायु देखने में आते हैं और दीर्घायु भी, बहुरोगी-अल्परोगी, कुरूप-रूपवान्, असमर्थ-समर्थ, दरिद्र-धनवान्, निर्वृद्धि-प्रज्ञावान् मनुष्य यहाँ दिखायी पड़ते हैं। हे गोतम ! क्या कारण है कि यहाँ प्राणियों में इतनी हीनता और प्रणीतता (उत्तमता) दिखाई पड़ती है ?" इसका उत्तर जो भगवान् ने दिया वह बुद्ध-शासन में कर्म के स्थान को पूर्णतः विनिश्चित कर देता है। भगवान् का उत्तर था, "माणवक ! प्राणी कर्मस्वक ( कर्म ही है अपना जिनका ) है, कर्म-दायाद, कर्म-योनि, कर्म-बन्धु और कर्मप्रतिशरण हैं। कर्म ही प्राणियों को इस हीनता और उत्तमता में विभक्त करता है ?" इस प्रकार इन स्मरणीय शब्दों में भगवान् ने स्पष्ट कर दिया है कि वे जीवन की विषमता का मूल कारण कर्म को मानते हैं। कर्म ही प्राणियों को हीन और उत्तम में बाँटता है। जिसका जैसा कर्म है, वैसा उसका फल है। कोई स्त्री या पुरुष, यदि वह प्राणातिपाती है, क्रोधी है, ईर्ष्यालु है, लोभी है, अभिमानी है, पाप-कर्मों में चित्त को लगानेवाला है तो वह उस काया को छोड़, भरने के बाद, दुर्गति में उत्पन्न होता है और यदि मनुष्य योनि में आता है तो हीन होता है, दरिद्र, और निर्वृद्धि होता है। इसी प्रकार जिसके कर्म शुभ हैं, वह सुगति में जन्म लेता है और यदि मनुष्य योनि में आता है तो उत्तम, स्वस्थ, समृद्ध और प्रज्ञावान् होता है <sup>३</sup>। सुगति या दुर्गति का पाना इस प्रकार कर्म के शुभ या अशुभ होने पर निर्भर है। <sup>४</sup> सदाचार से सुगति और दुराचार से दुर्गति प्राप्त होती है <sup>५</sup>। किसी व्यक्ति के चित्त को अपने चित्त से जानकर और उसके कर्मों का अपनी ज्ञान-दृष्टि से प्रत्यक्ष

(१) चूल कम्म विभंग-सुत्तन्त ( मज्झिम० ३१४५ )

(२) "कम्मत्तका माणव तत्ता कम्मदायादा कम्मयोनी कम्मबन्धु कम्मपटि-सरणा, कम्मं सत्ते विभजति यदिदं हीनपणीतताया'ति ।" चूल-कम्म विभंग-सुत्तन्त ( मज्झिम० ३१४५ )

(३) देखिये चूल कम्म विभंग-सुत्तन्त ( मज्झिम० ३१४५ )

(४) महा कम्म विभंग-सुत्तन्त ( मज्झिम० ३१४६ )

(५) देखिये सालेय्य-सुत्तन्त ( मज्झिम० १५११ ) ; वेरजक-सुत्तन्त ( मज्झिम० १५१२ )



कर भगवान् यह जान जाते थे कि मरने के बाद यह अमुक शुभ या अशुभ योनि में उत्पन्न होगा<sup>१</sup> । इसी प्रत्यक्ष अनुभूति के आधार पर भगवान् का भिक्षुओं के सामने जाँमिन बनते हुए यह कहना था, “भिक्षुओं ! श्रेष्ठ को छोड़ो लोभ को छोड़ो, द्वेष को छोड़ो मैं तुम्हारा जाँमिन होता हूँ, तुम्हें फिर इस आवागमन में आना नहीं पड़ेगा<sup>२</sup> ।” कर्म के नियम की अवाधता में भगवान् का जीवित विश्वास था और अनेक बार उन्होंने मार्मिक शब्दों में कहा है कि उनके समान यदि अन्य प्राणी भी यह जान जायें कि दुष्कर्म और सुकर्म के परिणामस्वरूप दुर्गति और सुगति प्राप्त होती है तो वे दुष्कर्मों को छोड़कर सुकर्म करने लग जायें<sup>३</sup> । जन्म नहीं किन्तु कर्म ही प्रधान है। कर्म से ही ब्राह्मण बनता है, जन्म से नहीं। बुद्धो-पदिष्ट ‘चातुर्वर्णी शुद्धि’ का आधार कर्म ही है। चाहे शूद्र हो या अन्य कोई प्राणी, यदि वह स्मृति-प्रस्थान आदि की भावना करता है तो निर्वाण को साक्षात्कार करता है<sup>४</sup> । कर्म मनुष्य-मनुष्य में भेद नहीं करता। पुण्य कर्म से आयु (की वृद्धि होती है<sup>५</sup> और वत्तीस महापुरुष लक्षण भी मनुष्य पूर्व जन्म के किये कर्मों के परिणामस्वरूप पाता है<sup>६</sup> । साराश यह कि विश्व की व्यवस्था में कर्म ही प्रधान है। इसीलिये भगवान् ने कहा है ‘कर्म-प्रति-शरण बनो।’ कर्म की शरण लो, अन्य किसी की शरण मत लो। कर्म ही यहाँ तुम्हारा अपना है। बुद्ध की शरण जाना भी अन्ततः कर्म की ही शरण जाना है। बुद्ध-शरण और कर्म-शरण में कोई भेद नहीं है। जिसका कर्म अच्छा है, वह बुद्ध के समीप है चाहे वह उनसे सौ योजन की दूरी पर भी है और जिसका कर्म बुरा है, वह बुद्ध से दूर है चाहे वह उनकी संघाटी के छोर को पकड़कर उनके पैरों के पीछे पैर रखता हुआ ही चल रहा है<sup>७</sup> । बुद्ध को तो वस्तुतः

- 
- (१) देखिये चित्त सुत्त (इति वृत्तक); दुट्ठ चित्त सुत्त (इति वृत्तक); सक्कार सुत्त (इति वृत्तक)
  - (२) देखिये इतिवृत्तक (पाटिभोग वग्ग)
  - (३) देखिये विट्ठ-सुत्त (इति वृत्तक)
  - (४) अगळ्ळ-सुत्त (दीघ० ३१४)
  - (५) चक्कवत्ति-सीहनाद-सुत्त (दीघ० ३१३)
  - (६) देखिये लक्खण-सुत्त (दीघ० ३१७)
  - (७) देखिये संघाटि-सुत्त (इतिवृत्तक)

वही देखता है जो धर्म को देखता है<sup>१</sup> और धर्म को देखने का अर्थ है कर्म करना । भगवान् बुद्ध की हम पर अनुकम्पा है और इस अनुकम्पा का अर्थ केवल यह है कि हम उनके धर्म-दायाद बनें, कर्म करें<sup>२</sup> । “भिक्षुओ ! तुम पर मेरी अनुकम्पा है । वह क्या ? यही कि तुम मेरे धर्म-दायाद बनो<sup>३</sup> ।” जो धर्म-दायाद बनना है, वही कर्म-दायाद बनना है । इसलिये भगवान् ने यह भी कहा है कि कर्म-दायाद बनो । जिसकी बुद्ध के बुद्धत्व और कर्षणा में श्रद्धा है, उससे भगवान् यही अपेक्षा करते हैं कि वह कर्म करे, धर्म का अभ्यास करे, अकुशल कर्मों का उन्मूलन कर कुशल कर्मों की वृद्धि करे । “भिक्षुओ ! यदि तुम्हें मेरे विषय में यह होता है कि भगवान् हितैषी, अनुकम्पक शास्ता है, अनुकम्पा करके धर्म उपदेश करते हैं, तो भिक्षुओ ! मेरे उपदिष्ट धर्मों का अभ्यास करो ।”<sup>४</sup> कर्म ही भगवान् बुद्ध के नैतिक आदर्शवाद की आधार-शिला है । कर्म ऐसा अव्यय नियम है जिसकी अवहेलना स्वयं भगवान् बुद्ध भी नहीं कर सकते । भगवान् इसे जानते हैं । इसीलिये वे अपने शिष्यों से अपने सम्पूर्ण उपदेश को देने के बाद कहते हैं, “अनुकम्पक शास्ता को तो तुम्हारे हित की दृष्टि से जो कुछ करना चाहिये था, वह कर दिया ! अब भिक्षुओ । ये वृक्ष-मूल हैं, ये सूने घर हैं, ध्यान करो, प्रमाद मत करो ।”<sup>५</sup> भगवान् जानते हैं कि कर्म ही उद्धार करेगा, उपदेश नहीं । इसलिये वे अपने धर्म का मूल अभ्यास में ही मानते हैं और यह कर्म की प्रधानता स्वीकार करना ही है । बोधिपक्षीय धर्म कर्म-स्वरूप है, और प्रतीत्य समुत्पाद का चक्र कर्म के नियम के कारण ही चलता है । कर्म और विपाक के पारस्परिक सम्बन्ध और अत्योन्याश्रित भाव से यह ससार-चक्र चलता है, यह कर्म के सिद्धान्त की धुरी है, जिसे तथागत ने सिखाया है ।

(१) उपर्युक्त के समान, देखिये संयुक्त-निकाय, जिल्द तीसरी, पृष्ठ १२०

(पालि टैक्सट सोसायटी का संस्करण) भी ।

(२) देखिये धम्मदायाद-सुत्तन्त ( मज्झिम० १।१।३ )

(३) धम्मदायाद-सुत्तन्त ( मज्झिम० १।१।३ )

(४) किन्ति-सुत्तन्त ( मज्झिम० ३।१।३ )

कम्मा विपाका वत्तन्ति वपाको कम्म सम्भवो ।

कम्मा पुनम्भवो होति एवं लोको पवत्ततीति ॥

(५) इन्द्रिय-भावना-सुत्तन्त ( मज्झिम० ३।५।१० )

कम्मा विपाका वत्तन्ति विपाको कम्म सम्भवो ।

कम्मा पुनब्भवो होति एव लोको पवत्तती'ति ।<sup>१</sup>

कर्म से विपाक प्रवर्तित होते हैं और स्वयं विपाक कर्म-सम्भव हैं । कर्म से पुनर्जन्म होता है, इस प्रकार यह ससार प्रवर्तित होता है ।

इस प्रकार बुद्ध-शासन की सम्पूर्ण प्रतिष्ठा कर्म के सिद्धान्त पर आधारित है । परन्तु भगवान् बुद्ध निर्मम कर्मवाद के उपदेष्टा होने के साथ-साथ कारुणिक शास्ता भी थे । एक बार भिक्षुओं को आमन्त्रित कर भगवान् ने उनसे कहा था 'भिक्षुओं ! चिरकाल तक माता के मरने का दुःख सहा है, पिता के मरने का दुःख सहा है, पुत्र के मरने का दुःख सहा है, लड़की के मरने का दुःख सहा है, रिश्तेदारों के मरने का दुःख सहा है, सम्पत्ति के विनाश का दुःख सहा है, रोगी होने का दुःख सहा है ससार में बार-बार जन्म लेकर प्रिय के वियोग और अप्रिय के सयोग के कारण रो-पीट कर आंसू बहाए हैं । . . . तो क्या भिक्षुओं ! मानते हो कि चारों महा समुद्रों में जो पानी है, वह अधिक है अथवा यह जो इस ससार में बार-बार जन्म लेने वालों ने प्रिय के वियोग और अप्रिय के सयोग के कारण रो पीट कर आंसू बहाए हैं ?' 'भिक्षुओं ! . . . जो रो पीटकर आसू बहाए हैं वे ही अधिक है, इन चारों समुद्रों का जल नहीं ?' इस प्रकार उन शास्ता ने कहा । पुनः भगवान् ने यह भी कहा 'इस प्रकार भिक्षुओं ! दीर्घ काल तक दुःख का अनुभव किया है, तीव्र दुःख का अनुभव किया है, बड़ी बड़ी हानियाँ सही हैं, श्मशान भूमि को पाट दिया है । अब तो भिक्षुओं ! सभी सत्कारों से निर्वेद प्राप्त करो, वैराग्य प्राप्त करो, मुक्ति प्राप्त करो<sup>२</sup> ।' किन्तु यह सब करें कैसे ? व्यथित हृदय को लिये जब 'उपसीव माणव' भगवान् से पूछता है 'हे शक्र ! मैं अकेले महान् ओष को निराश्रित हो तरने की हिम्मत नहीं रखता । हे समन्त चक्षु ! अवलम्ब वताओ' तो कठोर नियम में विश्वास रखने वाले बुद्ध ने उसके प्रति यही मात्र कहा 'आकिञ्चन्य को देख रात दिन तृष्णा के क्षय को देख'<sup>३</sup> इसी प्रकार अन्य व्यक्तियों से भी उनका यही उपदेश था,

(१) विभग, पृष्ठ ४२६, विसुद्धिमग्ग (फलावितरणविसुद्धिनिद्देशो) में उद्धृत ।

(२) सयुत्त-निकाय १४।२, भदन्त आनन्द कौसल्यायन का अनुवाद 'बुद्धवचन' पृष्ठ ९-१० में ।

(३) देखिए 'बुद्धवचन', पृष्ठ १०

(४) देखिये सुत्तनिपात ( पारायण वग्ग )

“तुम्हें ही परिश्रम करना पड़ेगा, तथागत तो केवल मार्ग दिखानेवाले हैं।”  
 ‘आत्मा ही आत्मा का स्वामी है’, यह कर्म की निर्वन्ध प्रधानता को दिखाने के लिये ही कहा गया था। तथागत ने अपने शिष्यों को अपनी शरीर-पूजा करने की अनुमति नहीं दी, यह भी कर्म पर उनके अधिक जोर देने के कारण ही था। महापरिनिर्वाण में प्रवेश करने के लिए तैयार तथागत से आनन्द ने पूछा ‘भन्ते ! तथागत के शरीर को हम क्या करेंगे ? ‘कथं मय भन्ते तथागतस्स सरीरे पटि-पज्जामा’ति’। तथागत ने कहा कि तथागत की शरीर-पूजा करने वाले तो अनेक ब्राह्मण, क्षत्रिय, गृहपति, पण्डित होंगे, आनन्द ! तुम्हें इसके विषय में पर्वाह करने की क्या जरूरत है ? ( अव्यावटा मा तुम्हे आनन्द होथ तथागतस्स सरीर पूजाय ) ‘तुम तो आनन्द ! केवल सदर्थ के लिए प्रयत्न करो, सदर्थ के लिए उद्योग करो, सदर्थ में अप्रमादी, उद्योगी, आत्म-सयमी हो विहरो। ‘इव तुम्हे आनन्द सदत्थे घटथ, सदत्थमनुयुञ्जथ, सदत्थे अप्पमत्ता आतापिनो पहितत्ता विहरथ’<sup>१</sup>। इसी प्रकार भगवान् ने अपने वाद किसी व्यक्ति-विशेष को सघ का नेता नहीं चुना, यह भी ‘कर्म’ की प्रधानता के कारण ही था। अपने महापरिनिर्वाण के वाद तथागत ने भिक्षुओं को ‘घम्मदायाद के रूप में ही छोड़ा, ‘आमिषदायाद’ बनाकर नहीं<sup>२</sup>। भगवान् परिनिर्वृत हो गए हैं। आनन्द से लोग पूछते हैं ‘भो आनन्द ! क्या आप सब में एक भिक्षु को भी उन गौतम ने यह कहकर स्थापित किया है ‘मेरे वाद यह तुम्हारा प्रतिशरण होगा’ जिसका कि आप इस समय अनुसरण करते हैं।

‘नही ब्राह्मण !’

‘भो आनन्द ! इस प्रकार प्रतिशरण रहित होने पर एकता का क्या हेतु है ?’

- (१) तुम्हेहि किच्चं आत्तप्प अक्खातारो तथागता । घम्मण्ढ २०।४
- (२) अत्ताहि अत्तनो नाथो । वन्नयद १२।४, २५।२१
- (३) महापरिनिर्वाण सुत्त (दीघ० २।३), मिलाइए, ‘अकम्म हेतं महाराज जिनपुत्तान यदिदं पूजा । तम्मस्स संखारानं, योनित्तो मनसिकारो, सति-पट्टानानुपत्तना, आरम्मणत्तारग्गाहो, किलेत्तपुद्ध, सत्त्वमनुयुञ्जना, एतं जिनपुत्तान करणीयं । अवसेत्तानं देवमनुत्तानं पूजा करणीया’। मिलिन्द पञ्चो, मेण्डक पञ्चो ।
- (४) देखिए घम्म दायाद सुत्त ( मज्झिम० १।१।३ )

‘ब्राह्मण ! हम प्रतिशरण रहित नहीं हैं, हम धर्म प्रतिशरण हैं’<sup>१</sup>

ससार का कोई भी ऐसा धर्म सस्थापक या शास्ता नहीं है जिसने एक सघबद्ध धर्म को इस प्रकार केवल ‘कर्म’ या ‘धर्म’ मात्र प्रतिशरण छोड़ा हो और फिर भी जिससे ससार की सब से अधिक आत्माएँ शान्ति पाती हो अथवा जिसका शासन वे मानती हो। निश्चय ही दुर्दमनीय अंगुलिमाल की तरह यह पथम्रष्ट सारा जगत् ही शाक्यमुनि को शास्ता पाकर उद्गार कर सकता है।

‘कोई दण्ड से दमन करते हैं,  
कोई शस्त्र और कोड़े से भी,  
किन्तु तथागत के द्वारा बिना दण्ड और  
बिना शस्त्र के ही मैं दमन किया गया हूँ’<sup>२</sup>।

कर्म के तीन स्वरूप अथवा मार्ग हैं, कायिक, वाचसिक और मानसिक, अर्थात् शरीर सबधी, वाणी सम्बन्धी और मन सम्बन्धी। इनमें मन-सम्बन्धी कर्मों को तथागत ने प्रधान माना है। कर्म को वस्तुतः उन्होंने चेतनामय ही कहा है, यह हम पहले देख चुके हैं। कर्म कुशल हो सकते हैं, अकुशल हो सकते हैं और अव्याकृत भी। कर्म के स्थूल परिणाम के अनुसार नहीं, बल्कि उसे उत्पन्न करने वाली मानसिक चेतना के अनुसार, कर्म का वर्गीकरण बौद्ध दर्शन में किया गया है। कर्म के मूल में लोभ, द्वेष और मोह हो सकते हैं (अकुशल) और अलोभ, अद्वेष और अमोह भी (कुशल)। इस तथ्य को हम बौद्ध ‘मनोवैज्ञानिक आचारतत्त्व’ के विवेचन में देख चुके हैं। कर्मों का शील के रूप में क्या व्यापक स्वरूप होना चाहिए, इसे ‘बोधिपक्षीय’ धर्मों के विवेचन में दिखा चुके हैं। यहाँ अत्यन्त साधारण दृष्टि से मन, वाणी और शरीर के दस कुशल और अकुशल कर्मों का कुछ निर्देश करना आवश्यक है। ये दस अकुशल कर्म हैं —

(१) प्राणातिपात—प्राणि-हत्या करना।

(२) अदन्नादान—चोरी करना।

शरीर के कृत्य

(३) कामेसु मिच्छाचार—काम भोग सम्बन्धी दुराचार।

(४) मुसावाद—असत्य भाषण।

(५) पिसुना वाचा—पिशुन वचन।

वाणी के कृत्य

(६) फरसा वाचा—कठोर वचन।

(७) सम्फलाप—व्यर्थ आलाप।

(१) गोपकमोगल्लान सुत्त ( मज्झिम० ३।१।८ )

(२) अंगुलिमाल सुत्त ( मज्झिम० २।४।६ )

- |                                   |   |             |
|-----------------------------------|---|-------------|
| (८) अभिज्जा—लोभ                   | } | मन के कृत्य |
| (९) व्यापाद—मानसिक हिंसा ।        |   |             |
| (१०) मिच्छादिट्ठि—मिथ्या दृष्टि । |   |             |

ये लोभ, द्वेष और मोह के कारण उत्पन्न होते हैं। इनके विपरीत 'कुशल' कर्म वे हैं जो अ-लोभ, अ-द्वेष और अ-मोह से उत्पन्न होते हैं। लोभ, द्वेष और मोह हमारी भाषा में बड़े साधारण शब्द हैं, किन्तु बौद्ध दर्शन में इनकी जो गम्भीर मनोवैज्ञानिक व्याख्या की गई है, उसे हम 'मनोवैज्ञानिक आचारतत्व' के विवेचन में स्पष्ट कर आए हैं। हम पहले इस बुद्ध-वचन को उद्धृत कर चुके हैं कि सभी प्राणियों की कर्म से ही उत्पत्ति है अथवा वे कर्म रूपी योनिवाले हैं। निश्चय ही यह बुद्ध-वचन दार्शनिक दृष्टि से अत्यन्त महत्वपूर्ण है। बुद्ध ने इस तथ्य को बड़ी मार्मिकता के साथ प्रकट किया है कि हमारे पूर्व के कर्म, विचार तथा अनुभव के परिणाम स्वरूप ही हमारा आज का व्यक्तित्व है। जो कुछ हमने अनुभव किया है, जो कुछ हमने सोचा है, जो कुछ हमने किया है, वही हमारे वर्तमान व्यक्तित्व का निर्माण करनेवाला है। हम कर्म के ही उत्तराधिकारी हैं। मन इसमें कितना बड़ा भाग लेता है, यह हम 'मनोवैज्ञानिक आचारतत्व' के विवेचन में दिखा आए हैं। तथागत ने सब सत्ता 'कर्म' को ही अर्पित कर दी है, अतः कुछ को उनके 'निरी-श्वरवादी' होने का आभास मिलता है। इस प्रश्न पर हम इसी प्रकरण में 'क्या बुद्ध अनीश्वरवादी हैं?' पर विचार करते समय आएँगे। अन्य भारतीय दर्शनों के साथ 'कर्म' के विषय को लेकर भगवान् तथागत की क्या असमानता या समानता है, इस पर हम पाँचवें प्रकरण में आएँगे। कर्म से ही स्वभावतः पुनर्जन्म की सिद्धि है। तथागत ने भी अन्य भारतीय विचारकों की तरह पुनर्जन्म को एक स्वय-सिद्ध सत्य के रूप में ही स्वीकार किया है, सकारण सिद्ध करने की तो न्याय ने ही अपूर्ण चेष्टा की है, जैसी कि 'ईश्वर कर्तृवाद' की भी।

इस प्रकार हमने देखा कि कर्म का भगवान् ने उपदेश दिया और पुनर्जन्म को उन्होंने स्वीकार किया। किन्तु पुनर्जन्म किसका? स्थिर आत्मा तो है ही नहीं, कर्ता भोक्ता किसे मानते हो? कौन कर्म के फिर फल पावेगा? सभी 'संस्कारों' को तो अनित्य वतलाते हो, फिर नित्य क्या रहेगा? 'मैं क्या होकर क्या होऊँगा?' जब 'मैं' ही नहीं है, तो निर्वाण का उपदेश किसके लिए करते हो? कर्म का दायदा किसे बनाते हो, जब कर्म का देनेवाला ही कोई नहीं?

‘अत्त दीप’ क्यों कहते हो जब ‘अत्ता’ को मानते ही नहीं ? ‘कुशल’, और ‘अकुशल’ कर्मों के फल की क्या सगति बँटाते हो, जब कहते हो कि एक क्षण में ही पुद्गल परिवर्तित हो जाता है ? निश्चय ही प्रश्नों की सख्या बहुत दूर तक बढ़ाई जा सकती है । सच बात तो यह है कि इनमें से किसी एक के सफल उत्तर में ही समग्र भारतीय दर्शन अच्छी तरह व्याख्यात किया जा सकता है । हमें यहाँ केवल बुद्ध-मन्तव्य को ही जानने से प्रयोजन है । अन्य दर्शनो की बात पर हम बाद में आएँगे । बुद्ध ने सभी सत्कारो को अनित्य बताया है और उनके प्रतीत्य समुत्पन्न भाव को दिखाया है । इससे स्पष्ट है कि जन्म और मरण की क्रियाएँ अपने वास्तविक रूप में प्रतिक्षण चला करती है । आचार्य बुद्ध-घोष कहते हैं ‘यथार्थ रूप से देखा जाय तो प्राणियो का जीवन-काल एक चित्त-क्षण मात्र है । जिस प्रकार रथ का पहिया जब चलता है तब पहिए का एक ही भाग पृथिवी पर टिकता हुआ चलता है । जब खडा होता है तब भी एक ही भाग पृथिवी पर टिकते हुए खडा होता है । उसी प्रकार प्राणियो का जीवन-काल एक ही चित्त-क्षण मात्र है । उस चित्त-क्षण के निरोध होने पर ‘प्राणी मर गया, निरुद्ध हो गया, कहा जाता है’<sup>१</sup> । इसलिये ‘बीते चित्त-क्षण की अवस्था में प्राणी जीता था, न जीता है, न जीएगा, भविष्य के चित्त-क्षण की अवस्था में प्राणी जीएगा, न जीता था, न जीता है, वर्तमान चित्त-क्षण की अवस्था में प्राणी जीता है, न जीता था, न जीएगा’<sup>२</sup> ।

पुनर्जन्म की समस्या को सुलझाने के लिए हमें भदन्त नागसेन का सहारा लेना पड़ेगा । स्थविर नागसेन से राजा मिलिन्द ने पूछा—

‘भन्ते नागसेन ! कौन उत्पन्न होता है ? क्या वह वही रहता है या अन्य हो जाता है ? ‘यो उप्पज्जत्ति सो एव सो उदाहु अञ्जो’ति ?<sup>३</sup>

( १,२ ) अभिधम्मत्थ संगहो ( स्वर्गीय भिक्षु श्री वर सम्बोधि जी द्वारा अनुवादित ) पृष्ठ १६ में उद्धृत ।

( ३ ) राजा के इस प्रश्न में क्षणिकवाद और अनात्मवाद की समस्याएँ कितनी गम्भीरता से छिपी पड़ी हैं, इसे बताने की यहा जरूरत नहीं । नागसेन का मत साक्षात् बुद्ध का मत न होने पर भी यहाँ निरूपण करने के योग्य है, क्योंकि न केवल बुद्ध के ( जो स्थविरवादियों की परम्परा से ही अन्तत गम्य हैं ) ही किन्तु स्थविरवाद परम्परा के दृष्टिकोण से भी हमें इस प्रकरण में उससे प्रयोजन है ।

स्यविर कहते हैं ( निश्चय ही 'विभज्यवादी' बुद्ध की वास्तविक शैली पर जिसे हम बुद्ध-मन्तव्य की परिचायक कह सकते हैं, ) 'न तो वही और न अन्य ही' 'न च सो न च अञ्जो'ति' । राजा की समझ में यह उत्तर नहीं आया तो महास्यविर उसे इस प्रकार उदाहरण देकर समझाते हैं कि जब पुरुष एक बच्चा होता है और जब वह एक तरुण युवा होता है तब क्या वह बालक और युवा एक ही होता है ? नहीं, ऐसा नहीं होता । बालक अन्य होता है और वह तरुण युवा अलग होता है । किन्तु यदि यही मान लिया जाय कि बालक अन्य होता है और तरुण अन्य होता है, तब तो फिर न किसी की कोई माता रहेगी, न पिता रहेगा, न आचार्य रहेगा महाराज ! फिर तो ऐसी ही प्रतीति होगी कि यह गर्भ की प्रथम अवस्था की माता है, यह दूसरी अवस्था की, यह तीसरी अवस्था की, जो सब आपस में भिन्न-भिन्न है, अन्य से अन्य हो गए है । क्या एक बच्चे की माँ विभिन्न है, एक युवा की माँ से 'अञ्जा खुद्दकस्स माता अञ्जा महन्तस्स माता ?' ऐसा होने पर तो महाराज ! विद्यार्थी जब पाठशाला में पढ़ने जाता है तब वह अन्य ही है और जब अपना विद्याध्ययन समाप्त करता है, अन्य ही है ? 'अञ्जो सिप्प सिक्खति, अञ्जो सिक्खितो भवति'—अन्य ही शिल्प सीखता है और अन्य ही शिक्षित होता है ! अन्य ही पाप करता है और अन्य ही के दण्ड-स्वरूप हाथ पँर काटे जाते हैं ? राजा घबरा जाता है क्योंकि पहले वह स्वयं ही कह आया है कि बालक अन्य होता है और तरुण अन्य, अतः वह कुछ समझ नहीं सकता कि वह क्या कहे ? विवश होकर वह नागसेन से कहता है कि भद्र, आप ही मुझे बताइए कि क्या बात है 'त्व पन भन्ते एव वुत्ते किं वदेय्यासीति' । स्यविर ने उसे उदाहरण देते हुए समझाया कि 'धर्मों के लगातार प्रवाह से, उनके सघात रूप में आजाने से, एक उत्पन्न होता है, दूसरा निरुद्ध होता है, और यह काम इस प्रकार होता है जैसे मानो युगपत् । इसलिए न तो (सर्वथा) 'उसी' की तरह और न (सर्वथा) अन्य की तरह, वह जीवन की अन्तिम चेतनावस्था पर आता है ? । फिर भी नागसेन

(१) एवमेव खो महाराज धम्मसन्तति सन्दहति, अञ्जो उप्पज्जति, अञ्जो निरुज्झति, अपुत्वं अचरिय विद्य सन्दहति, तेन न च सो न च अञ्जो पुरिसविञ्जाणे पच्छिम विञ्जाणं संगहं गच्छतीति । मिलिन्दपञ्चो, लक्षण पञ्चो, पृष्ठ ४३



मिलिन्द को पूरी तरह से सन्तुष्ट नहीं कर सकते, और वह पूछता है 'भन्ते नागसेन ! यह क्या है जो जन्म ग्रहण करता है ?' ( भन्ते नागसेन को पटिसन्दहतीति ) । भदन्त नागसेन उत्तर देते हैं 'नाम-रूप खो महाराज पटिसन्दहतीति'—'हे महाराज ! नाम रूप जन्म ग्रहण करता है ।'

क्या यही नामरूप जन्म ग्रहण करता है ?' राजा पूछता है । भदन्त उत्तरते हैं कि यह नाम-रूप ही जन्म ग्रहण नहीं करता किन्तु, इस नामरूप के द्वारा शुभ या अशुभ कर्म किए जाते हैं और उन कर्मों के द्वारा एक अन्य नाम-रूप उत्पन्न होता है, वही ससरण करता है 'न खो महाराज इमं येव नाम-रूप पटिसन्दहति इमिना पन महाराज नामरूपेन कम्म करोति सोभन वा पापक वा, तेन कम्मेन अञ्ज नामरूप पटिसन्दहतीति'। यह तत्व भी राजा मिलिन्द की समझ में नहीं आया और वह 'कृतप्रणाश' ( इस प्रभार के उद्धरण को क्षम्य माना जाए—देखिए आगे बौद्ध क्षणिकवाद का विवेचन ) की आपत्ति उठाता है जिसका सफलतापूर्वक निरसव करते हुए विचित्र उपमाओं से उस का समाधान करते हुए ( जो उनकी एक बड़ी विशेषता है, ज्ञानेश्वर की तरह ही ) वे राजा को यह तथ्य बतलाते हैं, जो हमारे दृष्टिकोण से यहाँ अत्यन्त महत्वपूर्ण है और जिसकी ओर निदर्शन करने के लिये ही हमने इतने प्रसंगान्तर को छोड़ा है', इसी प्रकार है राजन् ! मृत्यु के समय जिसका अन्त होता है, वह तो एक अन्य नाम-रूप होता है और जो पुनर्जन्म ग्रहण करता है, वह एक अन्य । किन्तु द्वितीय ( नामरूप ) प्रथम ( नाम-रूप ) में से ही निकलता है<sup>१</sup> । अतः हे महाराज धर्म-सन्तति ही ससरण करती है । 'एवमेव खो महाराज धम्म सन्तति सन्दहति'<sup>२</sup> । इस प्रकार उपयुक्त रूप से भदन्त नागसेन ने अनात्मवाद की भूमि को बिना क्षति पहुँचाये द्वयंपुनर्जन्म की सगति लगाने का प्रयत्न किया है । यह निश्चित है कि भदन्त नागसेन की यह व्याख्या बुद्ध-मन्तव्य के सर्वथा अनुकूल है ।

(१) एवमेव खो महाराज किंचापि अञ्ज मारणान्तिकं नामरूपं अञ्जं पटिसन्धिस्मि नामरूपं अपि च ततोयेव तं निब्बत्तंति । मिलिन्दपञ्चो ( लक्षणपञ्चो )

(२) मिलिन्द पञ्चो ( लक्षण पञ्चो )

भगवान् बुद्ध के समय में साति केवट्टपुत्र नामक भिक्षु को यह मिथ्या धारणा उत्पन्न हुई थी कि वही एक विज्ञान आवागमन करता है। इस पर भगवान् ने उसे समझाया था कि विज्ञान तो प्रतीत्यसमुत्पन्न है। चक्षुरादि के प्रत्यय से वह उत्पन्न होता है। वह तो भौतिक पदार्थों की अपेक्षा भी अधिक क्षणिक है<sup>१</sup>। वह शाश्वत रूप से ससरण करने वाला नहीं हो सकता<sup>२</sup>। वस्तु स्थिति यह है कि एक जन्म के अन्तिम विज्ञान (चेतना) के लय होते ही दूसरे जन्म का प्रथम विज्ञान उठ खड़ा होता है। इस कारण न तो वही जीव रहता है और न दूसरा ही हो जाता है। यही बौद्ध दर्शन की स्थिति है। साति भिक्षु विज्ञान को औपनिषद आत्मा की शाश्वत स्थिति देना चाहता था। ऐसा लगता है कि साति भिक्षुकी मिथ्या धारणा दूर नहीं हुई और आठवीं शताब्दी में वह शकर बनकर भारत में जन्मा। पूर्व-जन्म के सस्कार के कारण वह अपने बौद्ध रूप को नहीं भुला सका और साथ ही जन्म-जन्म के अभ्यास से प्राप्त अपनी धारणा को भी नहीं छोड़ सका। क्षणिक और प्रतीत्यसमुत्पन्न विज्ञान को उसने शाश्वत आत्मवादी रूप प्रदान कर दिया, जिसके सम्बन्ध में बाद में। इस प्रकार हम देखते हैं कि अनात्मवाद के आधार पर पुनर्जन्म की व्यवस्था बौद्ध दर्शन में की गई है और वह कर्म के उत्तरदायित्व पर पूर्ण बल देती है। 'कभी भी पीछा न छोड़ने वाली छाया के समान कर्म मनुष्य का पीछा करते हैं'<sup>३</sup> यही कारण है कि बौद्ध आचारतत्व सार्थकता पाता है और हम कह सकते हैं—

‘अनुपवादो अनुपघातो पातिमोक्खे च सवरो ।

मत्तञ्जुता च भत्तस्मि पन्तञ्च सयनासन ॥

सव्वपापस्स अकरणं कुसलस्स उपसम्पदा ।

सच्चित्त परियोदपन एत बुद्धान सासन<sup>४</sup> ॥

(१) “चारों महाभूतों की यह काया एक-दो-सात वर्ष तक भी विद्यमान देखी जा सकती है, किन्तु यह चित्त, मन या विज्ञान तो रात और दिन में भी दूसरा ही उत्पन्न होता है, दूसरा ही विनष्ट होता है।” संयुक्त-निकाय १२।७


(२) महातण्हा संखय-सुत्तन्त ( मज्झिम ० १।४।८ )

(३) मिलिन्द पञ्चो ( लक्ष्मण पञ्चो )

(४) धम्मपद । ( बुद्धवग्गो )

( निन्दा न करना, घात न करना, प्रतिमोक्ष द्वारा अपने को सुरक्षित रखना, परिमाण जानकर भोजन करना, एकान्त में सोना-वैठना, सारे पापो का न करना, पुण्यो का सचय करना, अपने चित्त को परिशुद्ध करना, यही बुद्धो की शिक्षा है ) ।

बुद्ध-शासन एक स्वतः परिपूर्ण दर्शन है, जिसे न किसी आदि की आवश्यकता है और न किसी अन्त की । वह सत्य के आधार पर निरपेक्ष खड़ा है, अनादि-और अनन्त । बुद्ध की सम्यक् सम्बोधि इसकी साक्षी है और विशुद्धि का यही एक मात्र मार्ग है । यद्यपि हमें यहा विशुद्ध स्थविरवाद परम्परा के अनुसार ही 'कर्म' का निरूपण इष्ट है और वैसा हमने कर भी दिया है, किन्तु यहाँ सर्वास्तिवादियो के द्वारा 'कर्म' के विभाजन का कुछ निर्देश करना आवश्यक जान पडता है, क्योकि उस में वास्तव में कोई नवीनता नही है, केवल विभाजन सर्वास्तिवादियो का है और मूल बातें सब स्थविरवादियो की है । इस विभाजन का यदि पहले हमारे द्वारा किए गये मनोवैज्ञानिक विवेचन से तथा वही कर्म के किए हुए त्रिविध विभाग से मिलान करेंगे तो बौद्ध दर्शन में कर्म का जो महत्व है वह कुछ स्पष्टता के साथ विदित हो जायगा । 'सर्वास्तिवादी' कर्म का विभाजन इस प्रकार करते है' —



(१) विशेष विस्तार के लिए देखिए यामाकामी सोजन : सिस्टम्स ऑव बुद्धिस्टिक थॉट, पृष्ठ १५०-१५२

कर्म का सिद्धान्त सभी बौद्ध दार्शनिकों को मान्य है और यह उन सबकी विशेषता है। किन्तु निर्वाण-प्राप्ति की अवस्था में कर्म और पुनर्जन्म नहीं रहते। भव का प्रवाह वहाँ रुक जाता है, तृष्णा निर्वाण में कर्म और का निरोध हो जाता है, कर्म के निवेशनों पुनर्जन्म का नि.शेष में प्राणी नहीं पड़ता, बल्कि करणीय कर लिया, ऐसी उसकी भावना जगती है। ज्ञानी के सम्बन्ध में गीता में जो यह कहा गया है 'ज्ञानाग्निदग्धकर्माणं तमाहुः पण्डित वुधा' यही बात अक्षरशः अर्हत् के लिये भी ठीक है। अर्हत् के चित्त की अवस्था का नाम 'क्रिया-चित्त' है, अर्हत् का चित्त क्रिया मात्र करता है, वस्तुतः वह 'निष्क्रिय' रहता है। सक्रिय चेतनात्मक होते हुए भी अर्हत् का कार्य विपाक की दृष्टि से निष्क्रिय होता है। आगे उसका कोई विपाक नहीं बनता। ज्ञानाग्नि उसे विदग्ध कर देती है। तभी उसे मोक्ष की सिद्धि है और तभी फिर माता के गर्भ में विज्ञान बनकर जाना नहीं होता, वह अपगर्भ हो जाता है और सभी प्रकार के संयोजनों से विमुक्ति पाता है। संक्षेप में वह निर्वाण-प्राप्त हो जाता है। उस समय उसके लिए धर्म भी उसी प्रकार की चीज़ रह जाती है जैसे नदी पार करने के बाद नाव, अतः उससे भी अभिनिवेश छोड़ देता है और क्लेश के क्षय हो जाने से केवल शान्ति को प्राप्त करता है। किन्तु, जब तक यह हालत न हो तब तक तो अदम्य वीर्य उत्पादित करना ही पड़ेगा, और भिक्षुणी तिष्या ( तिस्सा ) की तरह अपने को सम्बोधित करना ही पड़ेगा—

'तिस्से युञ्जस्सु धम्महि खनो त मा उपच्चगा ।

खनातीता हि सोचन्ति निरयम्भिह समीप्पता ॥' (थेरी-गाथा)

'हे तिष्ये ! धर्म में लग । क्षण को मत वीतने दे । क्षण जिनके वीत गए, वे सोच करते हैं और नरक में गिरते हैं ।,

### १०—निब्बाण

जहाँ तक भगवान् बुद्ध और उनके शिष्यों का सम्बन्ध है, निब्बाण (निर्वाण) आध्यात्मिक अनुभव की एक अवस्था का नाम है। कुछ विशिष्ट अर्थों में उसे चित्त की अवस्था-विशेष भी कहा जा सकता है। निब्बाण अनुभव बौद्धिक ऊहापोह का तो वह स्थविरवादी तत्त्व दर्शन की एक अवस्था है, में कभी विषय बनाया नहीं गया, जैसा प्रायः बौद्ध दर्शन के उत्तरकालीन विकास में किया गया। का परिणाम नहीं भगवान् बुद्ध ने निर्वाण का उपदेश अवश्य

दिया । परन्तु निर्वृत्त होकर वे यहाँ, इस जीवन में, रहे । यही उनका सर्वोत्तम उपदेश था । निर्वाण का आचार जीवन में है । वह एक वास्तविकता है, दिट्ठ धम्म (दृष्ट-धर्म) है, देखी हुई वस्तु है । जीवन की विशुद्धि ही विमुक्ति के रूप में साधक के लिये प्रकटित होती है । यही निर्वाण है । विशुद्धि और निव्वाण दोनों एक है<sup>१</sup> । साधन और साध्य की यह एकता ही बुद्ध-धर्म का मूल उपदेश है । अतः निव्वाण के लिये प्रयत्न करना होगा, उसे जीवन में साक्षात्कार करना पड़ेगा । बुद्धि के चिन्तन से वह प्राप्य नहीं । इसीलिये कहा गया है, “निर्वाण का समझना आसान नहीं है” ।<sup>२</sup> वह ‘अतर्कावचर’ धर्म है । भगवान् बुद्ध ने जिस परम अवस्था को प्राप्त किया वह उनकी उच्चतम साधना से सम्भूत थी न कि बौद्धिक चिन्तन से । ‘श्रमण गोतम विमर्श से सोचें, अपने प्रतिभा से जानें, तर्क से प्राप्त, धर्म का उपदेश करता है’<sup>३</sup> यह तो भगवान् पर सुनक्षत्र लिच्छविपुत्र जैसे व्यक्तियों द्वारा लगाया गया आरोप था, जो मिथ्या था । वस्तुतः भगवान् आर्य-ज्ञान-दर्शन की पराकाष्ठता से युक्त थे, उत्तर-मनुष्य-धर्म से सम्पन्न थे । आस्रवो (चित्तमलों) के क्षय के द्वारा आस्रव रहित चित्त की विमुक्ति का, या दूसरे शब्दों में, प्रज्ञा की विमुक्ति का, उन्होंने अपने जीवन में साक्षात्कार किया था । इसी का उपदेश साधको के जगत् को निर्वाण के रूप में मिला है ।

निव्वाण वस्तुतः अहंभाव को विसर्जित करनेवाले पुरुष की महासुख अवस्था का ही नाम है । ब्रह्मचर्य का वह अन्तिम फल है । इस फल में

प्रतिष्ठित एक साधक भिक्षु को देखकर भगवान्

निव्वाण—जैसा भगवान् बुद्ध ने उत्सास पूर्वक कहा था, “ऊपर, बुद्ध और उनके शिष्यों ने नीचे सभी ओर से मुक्त हो गया । ‘यह मैं अनुभव किया—अत्यन्त

सुख—परम शान्ति मुक्त हो भवसागर को पार कर जाता है,

(१) आचार्य बुद्धघोष ने अत्यन्त सार्यकतापूर्वक कहा है “विसुद्धीति सब्बमल-विरहित अच्चन्तपरिसुद्धं निव्वानं वेदित्वं ।” विसुद्धिमग्ग १।५; च्ल विपह-सुत्त ( सुत्त-निपात ) में निर्वाण को अन्तिम शुद्धि कहा गया है ।

(२) उदान ( पाटलिगामिय वग्गो )

(३) महासीहनाव-सत्तन्त ( मज्झिम ० १।२।२ )

जिसे पहले पार नहीं किया था। वह उसमें फिर नहीं पड़ता<sup>१</sup>।” एक दूसरे मुक्त पुरुष को देखकर भगवान् ने उद्गार किया था, “निर्दोष, शुद्ध, श्वेत आसनवाला एक ही धुरा वाला रथ आ रहा है। इस निष्पाप को आते हुए देखो, जिसका स्रोत बन्द हो गया है, जो बन्धन से छूट गया है<sup>२</sup>।’ निष्वाण दुःख-विमुक्ति की अवस्था तो है ही, उमें निश्चिततम अर्थों में परम सुख की अवस्था भी कहा गया है<sup>३</sup>। निर्वाण ‘अमानुषी रति’ है, जो धर्म का सम्यक् दर्शन करने से उत्पन्न होती है<sup>४</sup>। वह निर्विषय मन का आनन्द है। ऐसा सुख है, जो निरामिष है, आलम्बन की अपेक्षा से रहित है, अतीन्द्रिय है। इसी सुख का अनुभव करते हुए बिना हिले-डुले, खाये-पिये, तथागत कई सप्ताहों तक एक आसन से समाधि अवस्था में बैठे रहे थे<sup>५</sup>। यही आनन्द था जिसके कारण वे अपने को राजा मागध श्रेणिक विम्बिसार से भी अधिक सुखी मानते थे<sup>६</sup>। उनके शिष्यों में से भी अनेक ने इस रस को चक्का था। ‘अहो सुख ! ‘अहो सुख ! कहनेवाले भद्रिय स्यविर ने इसी अवस्था का साक्षात्कार किया था<sup>७</sup>। ‘अहो मैं कितनी सुखी हूँ, मैं कितने सुख से ध्यान करती हूँ<sup>८</sup>, यह कहनेवाली भिक्षुणी ने भी इस अमृत को पाया था, यह नि सन्देह है। ‘जान लिया’, ‘जान लिया’ का उद्गार करनेवाले ज्ञानी कौण्डिन्य ने इसी परम सुख की अनुभूति की थी<sup>९</sup>। परन्तु निर्वाण-सम्बन्धी कुछ अत्यन्त सप्रहर्षक उद्गार तो भगवान् बुद्ध की औरस कन्याओं स्वरूप कुछ भिक्षुणी-साधिकाओं ने किये हैं, जिन्होंने इस अमृतपूर्व

(१) उदान, पृष्ठ १०१ ( भिक्षु जगदीश काश्यप का अनुवाद )

(२) उदान ( चुल्लवग्ग )

(३) निष्वाणं परमं सुखं । मागन्दिय-सुत्तन्त ( मज्झिम ० २।३।५ ) धम्मपद १५।८; मिलाइये, निष्वाण सुखा परं नत्थि । थेरी गाथा , गाथा ४७६

(४) अमानुसी रती होति सम्मा धम्मं विपस्सतो । धम्मपद २०।१४; मिलाइये विसुद्धिमग्ग २०।११६

(५) देखिये उदान ( बोधि वर्ग )

(६) देखिये चूल दुवख कखन्ध-सुत्तन्त ( मज्झिम ० १।२।४ )

(७) देखिये विनय-पिटक—चुल्लवग्ग ।

(८) देखिये थेरीगाथा, २४वीं गाथा

(९) देखिये धम्म चक्क पवत्तन-सुत्त ( सयुत्त-निकाय )

विरासत को अपने शास्ता से पाया था। 'धेरीगाथा' में सात भिक्षुणियो ने अलग-अलग अपनी निर्वाण-प्राप्ति की सूचना देते हुए उल्लासपूर्वक कहा है 'मै निर्वाण प्राप्त कर परमशान्त हुई हूँ। निर्वृत्त होकर मैं शीतलता स्वरूप हो गई हूँ, 'सीति भूतम्हि निव्वुता<sup>१</sup>।' परम शान्ति ही इन भिक्षुणियो के लिये निर्वाण है। दो अन्य भिक्षुणियो ने भी अपने सम्बन्ध में अलग-अलग कहा है 'उपसन्तम्हि निव्वुता<sup>२</sup>' अर्थात् 'मैं निर्वाण प्राप्त कर उपशान्त हो गई हूँ'। यहाँ भी निर्वाण की प्राप्ति स्वरूप परम शान्त होने की सूचना दी गई है। अतः निर्वाण और उत्तम शान्ति दोनों एक हैं, यह निर्विवाद है। भिक्षुणी वड्डमाता ने निर्वाण-मुख का अनुभव करते हुए कहा था 'अफुत्तिसन्तिमुत्तम<sup>३</sup>' अर्थात् 'मैंने उत्तम शान्ति में प्रवेश किया है।' इसी प्रकार सुत्त-निपात के मत्त-सुत्त में निर्वाण के लिये 'शान्त पद' (सन्त पद) शब्द का व्यवहार किया गया है<sup>४</sup>।

भगवान् बुद्ध ने कहा है कि जिस प्रकार महासमुद्र का केवल एक रस है—लवण-रस, उसी प्रकार उनके द्वारा उपदिष्ट धम्म-विनय का भी केवल एक रस है और वह है विमुक्ति-रस<sup>५</sup>।

निर्वाण के स्वरूप के सम्बन्ध विमुक्ति का अर्थ यहाँ चित्त की विमुक्ति में अधिक विवेचन-निर्वाण है जिसका कोई परिमाण नहीं। चेतो-विमुक्ति बुद्ध शासन का सार है—को भगवान् ने ब्रह्मचर्य का अन्तिम उद्देश्य वह चित्त की मुक्ति है एवं माना है<sup>६</sup>। जीवन-विशुद्धि, दृष्टिविशुद्धि, आर्य ब्रह्मचर्यवास का अन्तिम अष्टाङ्गिक मार्ग और चार स्मृति प्रस्थानों

उद्देश्य भी

आदिके अम्यास सब चित्त की अचल विमुक्ति

(१) धेरी गाथा, गाथाएँ १५, १६, ३४, ६६, ७६ तथा १०१

(२) धेरी गाथा, गाथाएँ १८ तथा ८६

(३) धेरी गाथा, गाथा २१२

(४) करणीयं अत्य कूसलेन यं तं सन्त पदं ।

(५) सेष्ययापि भिक्खवे महासमुद्धो एकरसो लोणरसो, एवमेव खो भिक्खवे अयं धम्मविनयो एक रसो विमुत्ति रसो । विनय-पिटक—चुल्ल वग्ग ।

(६) "भिक्षुओ ! यह जो न च्युत होनेवाली चित्त की मुक्ति है, इसी के लिये यह ब्रह्मचर्य है। यही सार है, यही अन्तिम निष्कर्ष है।" महा-सारोपम सुत्तन्त ( मज्झिम० १।३।९); चूल सारोपम-सुत्तन्त ( मज्झिम० १।३।१० )

के लिये ही है । जब साधक भिक्षु ने अशुभ-भावना के द्वारा राग-प्रहीण हो जाने पर कहा था 'ततो चित्त विमुच्चि मे<sup>२</sup>', अर्थात् मेरा चित्त विमुक्त हो गया, तो उसने जीवन के अन्तिम लक्ष्य को प्राप्त करते हुए निर्वाण के रस को ही चकखा था । अतः विमुक्ति और निर्वाण दोनों एक हैं । भगवान् ने स्वयं कहा भी है, "राघ ! विमुक्ति का अर्थ है निर्वाण<sup>३</sup> ।" भगवान् के इस वचन की पुष्टि एक भिक्षुणी ने अपने अनुभव का वर्णन करते हुए बड़े सुन्दर ढंग से की है । पटाचारा ने कहा है "दीपक का द्युक्ता (निव्वाणं) था कि उसके साथ मेरे चित्त का भी विमोक्ष (निव्वाण) हो गया । पदीपस्तेव निव्वाण विमोक्खो अहु चेतसो<sup>४</sup> ।" अतः निर्वाण और विमुक्ति दोनों एक हैं । एक अन्य जगह भगवान् ने निर्वाण को विमुक्ति का आधान भी बताया, है,<sup>५</sup> किन्तु निर्वाण के आधान को 'अतिप्रश्न' बताते हुए केवल यह कहा है, "ब्रह्मचर्यं निर्वाण-पर्यन्तं है, निर्वाण-परायणं है, निर्वाण-पर्यवसानं है<sup>६</sup> ।" पुनरुक्ति करते हुए भगवान् ने धातु-विभग-सुत्तन्त (मज्झिम० ३।४।१०) में भी कहा है, "भिक्षु ! यही परम आर्य सत्य है जो कि यह अविनाशी निर्वाण" ।

भगवान् बुद्ध जन्म, जरा, मरण, दुःख-शोक से विमुक्ति के खोजी थे । उसे उन्होंने निर्वाण के रूप में ही पाया था । निर्वाण आत्यन्तिक दुःख-विमुक्ति की अवस्था थी । वह तथागत की मृत्यु पर

निर्वाण अमृत-पद है विजय थी । पालि त्रिपिटक में अनेक वार निर्वाण

(१) रथविनीत-सुत्तन्त ( मज्झिम० १।३।४ ) में आयुष्मान् मंत्रायणी-पुत्र और धर्मसेनापति सारिपुत्र के बीच आध्यात्मिक सलाह का निष्कर्ष यह है कि शील-विशुद्धि, दृष्टि-विशुद्धि, चित्त-विशुद्धि, ज्ञान-विशुद्धि आदि विशुद्धियाँ सब निर्वाण के लिये ही हैं ।

(२) थेरीगाथा, गाथा ३०१

(३) संयुत्त-निकाय, जिल्द तीसरी, पृष्ठ १८७ ( पालि टैक्सट सोसायटी का संस्करण )

(४) थेरीगाथा, गाथा ११६

(५) "भिक्षुओ ! विमुक्ति का आधान निर्वाण है ।" संयुत्त-निकाय, जिल्द पांचवी, पृष्ठ २१८ ( पालि टैक्सट सोसायटी का संस्करण )

(६) संयुत्त-निकाय, जिल्द पांचवीं, पृष्ठ २१८, जिल्द दूसरी, पृष्ठ १८७; च्ल वेवल्ल सुत्तन्त ( मज्झिम० १।५।४ )



को अमृत-पद कहा गया है, जो बड़ा सार्थक है। 'मैंने अमृत को पा लिया है' इन शब्दों में भगवान् ने अपनी सत्य प्राप्ति की सूचना सर्व प्रथम मसार को दी थी<sup>१</sup>। धर्मसेनापति सारिपुत्र ने भी इन्हीं शब्दों में अपनी सत्य-प्राप्ति की सूचना अपने मित्र महामोग्गल्लान को दी थी<sup>२</sup>। भगवान् ने अमृत की ओर ले जाने वाले मार्ग के रूप में ही मध्यम मार्ग का उपदेश दिया था<sup>३</sup>। उसी के सम्बन्ध में उनका कहना था "भिक्षुओ! ध्यान दो। मैंने अमृत को पाया है। मैं उसका तुम्हें उपदेश करता हूँ" और "मैं अमृत की दुन्दुभी वजाऊँगा<sup>४</sup>।" बोधि-प्राप्ति के बाद भगवान् का पहला उद्गार था 'अमृत के द्वार खुल गये हैं<sup>५</sup>।' वस्तुतः बुद्ध-शासन अमृत का द्वार ही है, जिसमें ज्ञान से स्नान किये हुए पुरुष प्रवेश करते हैं। परन्तु यह अमृत क्या है? बुद्ध शासन-की परिभाषा में राग, द्वेष और मोक्ष का जो क्षय है वही अमृत कहा जाता है<sup>६</sup>। यही अमृत जिसने पा लिया है, उसे भगवान् 'ब्राह्मण' कहते हैं। "जिसमें तृष्णा नहीं है, जो सशय नहीं करता, जिसने अमृत को पा लिया है, उसे मैं ब्राह्मण कहता हूँ।"<sup>७</sup> चार स्मृति प्रस्थानों की भावना से इस अमृत की प्राप्ति होती है, ऐसा भगवान् ने सयुक्त निकाय में कहा है।<sup>८</sup> भगवान् ने बताया है कि तपस्सु नामक उनके गृहस्थ शिष्य ने (जो भल्लिक के साथ उनका सर्व प्रथम उपासक शिष्य बना था) बुद्ध, धर्म, सध, आर्य-शील, आर्य-ज्ञान और आर्य-विमुक्ति में अचल श्रद्धा के कारण अमृत का

(१,२) देखिये विनय-पिटक—महावग्ग ।

(३) देखिये संयुक्त-निकाय, जिल्द पाचवीं, पृष्ठ ८ तथा ३९-४० ( पालि टैक्सट सोसायटी का संस्करण )

(४) अरिय परियेसन-सुत्तन्त ( मज्झिम० १।३।६ ) मिलाइये बहुधातुक-सुत्तन्त ( मज्झिम० ३।२।५ ) भी, जहाँ भगवान् ने अपने उपदेश को 'अमृत-दुन्दुभि' कहा है ।

(५) विनय-पिटक—महावग्ग, अरिय परियेसन-सुत्तन्त ( मज्झिम० १।३।६ )

(६) देखिये संयुक्त-निकाय, जिल्द पाचवीं, पृष्ठ ८ ( पालि टैक्सट सोसायटी का संस्करण )

(७) धम्मपद ४।१

(८) देखिये जिल्द पाचवीं, पृष्ठ १८१-१८२ ( पालि टैक्सट सोसायटी का संस्करण )

दर्शन किया था<sup>१</sup>। एक दूसरी जह भगवान् ने अशुभ-भावना, मृत्यु-स्मरण, स्वाद-त्याग, वैराग्य, अनित्य, दुःख और अनात्म, इन सात वस्तुओं की जान-कारी को अमृत की ओर ले जानेवाला मार्ग कहा है<sup>२</sup>। एक सुन्दर उपमा के द्वारा भगवान् ने निव्वान को एक रमणीय भूमि-भाग कहा है, जहा जाने के मार्ग को त्यागते जानते हैं। वहाँ जाने का जो सीधा मार्ग है, वही आर्य अष्टाङ्गिक मार्ग है<sup>३</sup>। इसी प्रकार एक अन्य सुन्दर उपमा के द्वारा भगवान् ने शरीर को एक राजा का नगर बताया है जिसके छः इन्द्रिय-आयतन छः दरवाजों के समान हैं। इस नगर का द्वार-रक्षक स्मृति है और राजा मन है। इस मन रूपी राजा के पास शयम और विपश्यना रूपी दो सन्देशवाहक आते हैं जो सत्य का सन्देश लाते हैं। जिस मार्ग से ये सन्देश-वाहक आते-जाते हैं, वह आर्य अष्टाङ्गिक मार्ग है और सत्य के जिस सन्देश को वे लाते हैं, वह है निर्वाण<sup>४</sup>। इस उपमा के द्वारा भगवान् ने यही दिखाया है कि स्वयं उनका सन्देश निर्वाण का ही है और उसका मार्ग है आर्य अष्टाङ्गिक मार्ग। निर्वाण-रूप अमृत उसकी प्राप्ति का उपाय, इसमें सम्पूर्ण बुद्ध-शासन आजाता है। निर्वाण के सिद्धान्त का प्रख्यापन बुद्ध-शासन की ऐसी कोई भारी विशेषता नहीं है। उसकी सबसे बड़ी विशेषता तो है निर्वाण और उसकी प्राप्ति के उपाय स्वरूप आर्य अष्टाङ्गिक मार्ग का पारस्परिक समन्वय-विधान। निर्वाण के अनुरूप मार्ग है और मार्ग के अनुरूप निर्वाण है। साधन और साध्य में एकरूपता है। यही तात्पर्य है बुद्ध-धर्म को स्वाख्यात कहने का<sup>५</sup>। "जिस प्रकार गंगा की धारा यमुना में मिलती है और मिलकर

- 
- (१) देखिये अंगुत्तर-निकाय, जिल्द तीसरी, पृष्ठ ४५०-४५१ (पालि टैक्सट सोसायटी का संस्करण)
  - (२) अंगुत्तर-निकाय, जिल्द चौथी, पृष्ठ ४६ (पालि टैक्सट सोसायटी का संस्करण)
  - (३) देखिये संयुक्त-निकाय, जिल्द तीसरी, पृष्ठ १०६ (पालि टैक्सट सोसायटी का संस्करण)
  - (४) देखिये सयुक्त-निकाय, जिल्द चौथी, पृष्ठ १९४ (पालि टैक्सट सोसायटी का संस्करण)
  - (५) निव्वानानुरूपाय पटिपत्तिया, पटिपदानुरूपस्स च निव्वानस्स अक्खा-तता स्वाक्खातो । विसुद्धिमग्ग ७।७४

दोनों एक हो जाती हैं, उसी प्रकार निर्वाणगामिनी प्रतिपदा निर्वाण के साथ मेल खाती है, मिलकर एक हो जाती है<sup>१</sup>। निर्वाण के मार्ग का इस जीवन में शीघ्रतापूर्वक विशोधन करना चाहिये<sup>२</sup>, इसके लिये बुद्ध-शासन हमें उत्साहित करता है। आसुरों के क्षय से अपने मन को जब तक पूर्ण विशुद्ध न बनालो, तब तक चैन मत लो, यही उन कल्याणकारी शास्ता का हमारे लिये उपदेश है<sup>३</sup>। अतः अप्रमाद की बड़ी आवश्यकता है निर्वाण-साधना के लिये। इसीलिये कहा गया है “अप्पमादरतो भिक्खु निब्बानस्सेव सन्तिके”<sup>४</sup>। अर्थात् वीर्य-रत भिक्षु निर्वाण के समीप ही है। एक दूसरी जगह साधन-पक्ष को ही ध्यान में रखकर कहा गया है ‘जिसमें ध्यान और प्रज्ञा दोनों हैं वह निर्वाण के समीप है’<sup>५</sup>। इसी प्रकार एक अन्य स्थल पर बताया गया है कि एकान्त चिन्तन करनेवाला भिक्षु निर्वाण के समीप है<sup>६</sup>। जैसे-जैसे साधक पञ्चस्कन्धों की उत्पत्ति और विनाश पर विचार करता है, वह ज्ञानियों की प्रीति और प्रमोद रूपी अमृत को पाता है<sup>७</sup>, जिसका ही दूसरा नाम निर्वाण है। भगवान् बुद्ध अमृत पद रूपी निर्वाण का उपदेश करते थे, इसका सर्वोत्तम साक्ष्य भिक्षुणी चापा ने दिया है जिसने अपने पति उपक के बुद्ध-दर्शन के सम्बन्ध में कहा है, ‘उसने सम्यक् सम्बुद्ध को अमृत पद का उपदेश करते देखा’<sup>८</sup>। कृशा गौतमी (किसा गौतमी) ने अपने निर्वाण-प्राप्ति के उल्लास में गाया था ‘अमतमभिगच्छि’<sup>९</sup> अर्थात् मैंने अमृत को प्राप्त कर लिया है। इसी प्रकार भिक्षुणी सुजाता ने कहा था कि उसने निर्मल धर्म रूप ‘अमृत पद’ को पाया है<sup>१०</sup>। खुदक-पाठ के रतन-सुत्त में

- (१) सेम्यथापि नाम गगोदक यमुनोदकेन सन्सन्दति समेति, एवमेव..... संसन्दति निब्बानञ्च पटिपदा चाति । महागोविन्द-सुत्त (दीघ० २।६)
- (२) निब्बानगमनं भगं खिप्पमेव विसोधये । धम्मपद २०।१७
- (३) भिक्खु विस्सास मापादि अपत्तो आसवक्खयं । धम्मपद १९।१७
- (४) धम्मपद २।१२
- (५) यमिह भानञ्च पञ्जा च स वे निब्बानसन्तिके । धम्मपद २५।१३
- (६) विवेकं येव सिक्खेथ ... स वे निब्बानसन्तिके । सुत्त-निपात ५
- (७) देखिये धम्मपद २५।१५
- (८) सो अद्दसासि सम्बुद्धं देसेन्त अमतं पद । थेरीगाथा, गाथा ३०९
- (९) थेरी गाथा, गाथा २२१
- (१०) तत्थेव विरज धम्मं फुसयि अमतं पदं । थेरी गाथा, गाथा १४९

भी निव्वान के लिये अमृत शब्द का प्रयोग करते हुए कहा गया है "जो तृष्णा रहित हो दृढ चित्त से गोतम (बुद्ध) के धर्म में लग गये हैं, वे प्राप्ति को प्राप्त कर अमृत में पैठ अनायास ही विमुक्ति रस का आस्वाद लेते हैं।" अतः इतने अधिक प्रमाणों से यह कहना कुछ अधिक नहीं है कि बुद्धोपदिष्ट निर्वाण अमृत-पद है।

ऊपर के विवेचन से स्पष्ट है कि निर्वाण परमसुख, परम शान्ति, चित्त की विमुक्ति और 'अमृत-पद' है, जिसकी प्राप्ति के लिये भगवान् ने मार्ग का उपदेश दिया है। वस्तुतः यह मार्ग ही हमारे लिए निर्वाण राग, द्वेष और अधिक महत्वपूर्ण है क्योंकि इसका अभ्यास स्वयं मोह का क्षय है निर्वाण-स्वरूप है। हम पहले बुद्ध-वचन के आधार पर कह चुके हैं कि जिसे अमृत कहा जाता है, वह राग, द्वेष और मोह का क्षय ही है। राग-द्वेष और मोह, ये तीन अकुशल-मूल हैं। ससार में जितनी बुराइयाँ हैं उन सबकी जड़ भगवान् ने राग, द्वेष और मोह को माना है। राग, द्वेष और मोह से अनुविद्ध चित्त कभी सुखी नहीं रह सकता, कभी शान्त नहीं रह सकता। इनसे विमुक्ति प्राप्त करना अमृत है, और वही निर्वाण है। साधन ही साध्य बन जाता है। इसीलिये सारिपुत्र ने जब अपने साथी भिक्षुओं से कहा था, "आवुसो! यह जो राग का क्षय, द्वेष का क्षय और मोह का क्षय है, यही कहलाता है निर्वाण" तो इसे हम निर्वाण की सर्वोत्तम परिभाषा मान सकते हैं, क्योंकि इसमें जीवन के साथ निर्वाण का सर्वोत्तम संयोग और समीकरण है। भगवान् ने तो केवल यह कहा था कि 'राग, द्वेष और मोह के क्षय से निर्वाण को पाता है'। अथवा 'राग और द्वेष को छेदन कर तुम निर्वाण को प्राप्त करोगे'।

- (१) ये सुप्पयुत्ता मनसा दल्हेन निक्कामिनो गोतमसासनम्हि । ते पत्तिपत्ता अमतं विगय्ह लद्धा मुधा निव्वुत्ति भुञ्जामाना ॥
- (२) यो खो आवुसो! रागक्खयो, दोसक्खयो, मोहक्खयो इदं वुच्चति निव्वानं । जम्बुखादक-संयुत्त ( संयुत्त-निक्काय ) । मिलाइये "हे हेमक ! यहां, इष्ट, श्रुत, स्मृत और विज्ञात में, छन्द, राग का हटाना ही अच्युत निर्वाण पद है ।' हेमक माणव पुच्छा ( सुत्त-निपात ५।८ )
- (३) उदान ( पाटिलिगामिय वग्गो )
- (४) छेत्त्वा रागं च दोसं च ततो निव्वानमेहिसि । धम्मपद २५।१०

परन्तु धर्मसेनापति सारिपुत्र ने स्वयं राग, द्वेष और मोह के क्षय को ही निर्वाण बताकर बुद्ध के नैतिक शासन को एक ऐसी ठीक दिशा में बढ़ाया जो उन जैसे महाप्रज्ञ शिष्य के लिये सर्वथा अनुरूप ही था।

इसीलिये तृष्णा के क्षय को भी निर्वाण कहा जाता है। तण्हाय विप्प-हानेन निब्बान इति वुचति<sup>१</sup>।

स्वभावतः तृष्णा के क्षय के कारण भव रुक जाता है। स्वयं भगवान् ने कहा है “भव का रुक जाना ही निर्वाण है<sup>२</sup>।” ‘उदान’ में उन्होंने भावनामय शब्दों में कहा है “मार्ग और इसीलिये भव कट गया, आशाएँ मिट गईं। सूखी हुई धाराएँ का निरोध भी नहीं बहती है। लता कट जाने पर और नहीं फैलती। दुखो का अन्त यही है।”

निर्वाण-प्राप्त व्यक्ति के लिये कुछ करणीय शेष नहीं रह जाता। प्राप्तव्य को वह पा चुकता है। ‘निर्वेद को प्राप्त कर वह विरक्त होता है। विरक्त होने से विमुक्त होता है। विमुक्त होने वह परम कृतकृत्यता है पर ‘मैं विमुक्त हूँ यह ज्ञान उसे उत्पन्न होता है। वह जानता है, जन्म क्षीण हो गया, ब्रह्मचर्यवास पूरा हुआ, कर्तव्य कर्म कर लिया गया। अब यहाँ और कुछ करने को बाकी नहीं है।’<sup>३</sup> वह सुखमय शान्त पद को प्राप्त करता है।<sup>४</sup> उसका यह अन्तिम देह है।<sup>५</sup> उसका पतन होना सम्भव नहीं है।<sup>६</sup>

भगवान् ने अनेक बार पुनरुक्ति पूर्वक कहा है कि निर्वाण का साक्षात्कार यही, इस जीवन में, होता है। वह कालान्तर में प्राप्त होनेवाली वस्तु

(१) सुत्त-निपात ( पारायण वग्ग )

(२) संयुत्त-निकाय, जिल्द डूसरी, पृष्ठ ११७ ( पालि टैक्सट सोसायटी का संस्करण )

(३) संयुत्त० ४३।३।६; मिलाइये उदान-सुत्त ( संयुत्त० २१।१।३ ) भी, देखिये , बुद्धचर्या, पृष्ठ ३९२-३९३

(४) अधि गच्छे पदं सन्तं संखारूपसमं सुखं । धम्मपद २५।२२

(५) अन्तिमोयं समुस्सयो । धम्मपद २४।१८; मिलाइये थेरीगाथा, गाथाएँ २२, १६०

(६) अभब्बो परिहाणाय । धम्मपद २।१२

निर्वाण का साक्षात्कार नहीं है। "इस प्रकार भिक्षुओ ! आदमी जीते जी इसी जीवन में होता है निर्वाण को प्राप्त करता है, जिसके बारे में कहा जाता है आओ और देख लो। जो ऊपर उठानेवाला है तथा जिसे प्रत्येक बुद्धिमान् आदमी स्वयं साक्षात् कर सकता है १। इसी जन्म में निर्वृत्त होने (दिट्ठधम्माम्भिनिव्वुता) की बात सुत्त-निपात में भी आई है २।

भगवान् बुद्ध ने इस लोक को अशरण कहा है। इसमें कहीं त्राण है, कहा क्षेम है, इसकी खोज उन्होंने स्वयं की थी और इसे निर्वाण अद्वितीय निर्वाण के रूप में उन्होंने पाया था। उन्होंने कहा है योगक्षेम है 'धीरं पुरुषं निर्वाणं मे प्रवेशं करोति जां अद्वितीयं योगक्षेमं है ३।' धीरा नामक भिक्षुणी को उपदेश देते हुए भगवान् ने कहा था 'धीरे ! तू उस निर्वाण की आराधना कर, जो अद्वितीय योगक्षेम है।' ४ इसी प्रकार एक दूसरी भिक्षुणी को निर्वाण साधना में अग्रसर होने के लिये उत्साहित करते हुए शास्ता ने कहा था, 'योगक्षेम की प्राप्ति के लिये तू कुशल धर्मों की वृद्धि कर।' ५

अमृत और शान्ति कहने के साथ-साथ भगवान् ने निर्वाण को 'अच्युतपद' भी कहा है। "छन्दरागविरतो सो भिक्षु पञ्जाणवा इधत । अञ्जगा अमत सन्ति निव्वानपदमच्चुत ६।" इसका अर्थ यह है कि निर्वाण अच्युत पद है इच्छा और राग से विरत प्रज्ञावान् भिक्षु अमृत, शान्ति, अच्युतपद निर्वाण को प्राप्त करता है। इसी का साक्ष्य देते एक साधक भिक्षु ने कहा है 'मैने उत्तम अच्युत पद में प्रवेश किया है' ७ सकुला नामक भिक्षुणी ने भी स्वसवेद्य अनुभव के आधार पर

(१) अगुत्तर-निकाय, तिरु-निपात । देखिये बुद्ध-वचन, पृष्ठ १७

(२) देखिये हेमक नागव पुच्छा (सुत्त-निपात—पारायण वग्गो )

(३) फुसन्ति धीरा निव्वान योगक्षेमं अनुत्तरं । धम्मपद २।३

(४) आराधयाहि निव्वानं योगक्षेमं अनुत्तरं । थेरी गाथा, गाथा ६

(५) भावेहि कुसले धम्मे योगक्षेमस्स पत्तिया । थेरी गाथा, गाथा ८, देखिये गाथा ९ भी ।

(६) सुत्त-निपात ( पारायण वग्ग )

(७) फुसाहितं उत्तममच्चुत पदं । देखिये थेरीगाथा, गाथाएँ २११-२१२

कहा है "मैने निर्मल धर्म निर्वाण को देखा है, जो अच्युत पद है।" 'अद्दस्स विरज निब्बाण पदमच्चुत'।<sup>१</sup> भगवान् ने ब्राह्मण वावरि के शिष्य हेमक से कहा था, "हे हेमक! यहा इष्ट, श्रुत, स्मृत और विज्ञात में छन्द (राग) का हटाना ही अच्युत निर्वाण पद है। इसे जान, स्मरणकर, इसी जन्म में निर्वाण-प्राप्त, उपशान्त होते है और लोक में तृष्णा को पार कर जाते है।"<sup>२</sup>

निर्वाण शिवत्व का स्थान है। भिक्षुणी वाशिष्ठी ने कहा है, 'मैने शिव-पद का साक्षात्कार किया है।' 'सच्छाकासि पद सिव।'<sup>३</sup> धर्मसेनापति सारिपुत्र ने अपने शरीर के अन्तिम समय को जानकर भगवान् निर्वाण 'शिव पद' है से निर्वाण प्राप्ति के लिये इन शब्दों में आज्ञा मागी थी, "मन्ते! मैं अनेक शत-सहस्र बुद्धो के प्रवेश-स्थान अजर, अमर, क्षेम, सुख, शीतल, अभय, निर्वाण-पुर जाऊंगा।"<sup>४</sup> धर्मसेनापति ने यहा निर्वाण की पूरी विशेषताओ को सक्षिप्ततम रूप में रख दिया है।

भगवान् ने अत्यन्त सार्थकतापूर्वक कहा है, 'जरा और मरण के विनाश को मैं निर्वाण कहता हूँ'<sup>५</sup> जन्म और जरा-मरण के विनाश को प्राप्त विवृत्त पुरुष का लक्ष्य क्या है, इसके सम्बन्ध में उन्होने निर्वाण जन्म, जरा, मरण कहा है, "जिस ब्राह्मण को तू ज्ञानी, अकिंचन, और शोक से विमुक्ति है कामभव में अनासक्त जाने, अवश्य ही वह इस काम-भव को पार कर गया है। पार हो वह सबसे निरपेक्ष है। भव-अभव में आसक्ति को छोडकर वह विचरता है। वह तृष्णा-रहित, राग-रहित और आशारहित है। वह जन्म-जरा से पार हो गया है, मैं कहता हूँ।"<sup>६</sup> इसी प्रकार भगवान् ने कहा है, "लोक

(१) थेरीगाथा गाथा ९७; मिलाइये निब्बाणपदमच्चुतं। हेमक माणव-पुच्छा ( सुत्त-निपात—पारायण वग्गो )

(२) सुत्त-निपात ५।८ ( हेमकमाणव-पुच्छा )

(३) थेरीगाथा, गाथा १३७

(४) देखिये बुद्धचर्या, पृष्ठ ५१३

(५) सुत्त-निपात ५।१० ( कप्पमाणव-पुच्छा )

(६) सुत्त-निपात ( पारायण-वग्ग )

मे वार-पार को जानकर, जिसे लोक में कही भी तृष्णा नहीं है, जो शान्त, धूम-रहित, आशा-रहित है, वह जन्म-जरा को पार हो गया है, मैं कहता हूँ।”<sup>१</sup> भिक्षुणी सुमेधा ने भी निर्वाण के सम्बन्ध में अत्यन्त महत्वपूर्ण शब्दों में कहा है—

“यह अजर है, यह अमर है, जरा और मरण से विमुक्त यह स्थान है। यह शोक-रहित है। यहाँ कोई विरोध नहीं, कोई वाधा नहीं, यहाँ स्वलन नहीं, भय नहीं, ताप नहीं। बहुतो ने इस अमृत को प्राप्त किया है और आज भी यह प्राप्त किया जा सकता है। जो सम्यक् ध्यान करेंगे, वे इसे प्राप्त करेंगे। विना प्रयत्न करनेवाले पुरुष के द्वारा यह प्राप्त करने योग्य नहीं है।”<sup>२</sup>

निर्वाण इस भव-सागर के बीच सुरक्षित द्वीप है। इसी अर्थ को लेकर भगवान् ने कहा है “अकिंचन, निर्वाण भव-वाढ़ के अनादान, यह सर्वोत्तम द्वीप है। इसे बीच सुरक्षित द्वीप है मैं जरा-मृत्यु-विनाश रूप निर्वाण कहता हूँ।”<sup>३</sup>

भगवान् ने निर्वाण को ओघ का निस्तरण भी कहा है। “जो मनुष्य दृष्ट, श्रुत, स्मृत और विज्ञात में राग हटा चुके है, जो तृष्णा रहित और राग-रहित है, उन्हें मैं ओघ-पार कहता हूँ।”<sup>४</sup> एक वह भव-वाढ़ (ओघ) ऐसे ही ओघ-तीर्ण पुरुष को देख कर भगवान् ने का निस्तरण भी है उल्लास में कहा था, “जो पुल बाँधकर ऊपर-ही-ऊपर सागर और नदी सभी को पार कर जाते हैं, वे ज्ञानी जन तो पार कर चुके। अन्य लोग वेडा बाँधते रह गये।”<sup>५</sup>

(१) सुत्त-निपात ( पारायण-वग्ग )

(२) इदमजरं इदमरमिदमजरामरण पदमसोकं । असपत्तं असम्बाधमक्खलित-मभयं निरपतापं ॥ अविगतमिदं बहुहि अमतं अज्जापि च लभनीयमिदं । यो योनिसो पयुञ्जति न च सक्का अघटमानेन । थेरी गाथा, गाथाएँ ५१२-५१३

(३) सुत्त-निपात ५।१० ( कप्पमाणव-पुच्छा )

(४) सुत्त-निपात ( नन्दमाणव पुच्छा )

(५) उदान ( पाटिल्लिगामिय वग्गो )



क्षेम-रूप निर्वाण को भगवान् ने अविवाद-भूमि कहा है। खेमामिपस्सं अविवादभूमि।<sup>१</sup> निर्वाण-प्राप्त मुनि विवाद से परे हो निर्वाण अविवाद-जाता है। उसी के सम्बन्ध में कहा गया है, "जिसमें भूमि है सम-विषम नहीं है, वह किसके साथ विवाद करे ?<sup>२</sup> निर्वाण क्या है, इसका सक्षिप्ततम उत्तर दिया जाय तो वह केवल यह होगा 'एसेवन्तो दुक्खस्सति' अर्थात् यह दुःखों का अन्त है। ऋणी पुरुष को जो प्रसन्नता ऋण चुकाकर होती है, वीमार निर्वाण संक्षेप में दुःखों को जो सुख आरोग्य प्राप्त करने पर होता है, बन्धन का अन्त है—सर्वतः और दासता से छूटने पर जो उल्लास वन्दी और आदीप्त भव में एकमात्र दास को होता है, किसी बड़े रेगिस्तान को पार शीतलता है कर जो सुख किसी पथिक को होता है, वही सुख तृष्णा-विमुक्त पुरुष को भव-बन्धन से पार होने पर होता है।<sup>३</sup> वह निर्वाण का सुख ही है। भगवान् ने कहा है 'सब कुछ जल रहा है।' 'सब्ब आदित्त'<sup>४</sup>। क्या सब कुछ जल रहा है? रूप जल रहा है। चक्षु जल रही है। चक्षु-विज्ञान जल रहा है। सुख-दुःख वेदनाएँ जल रही हैं। श्रोत्र, घ्राण, काय, नासिका, शब्द, गन्ध, स्पर्श, रस सब जल रहे हैं। पाँचो उपादान-स्कन्ध जल रहे हैं। किसकी आग से? रागाग्नि से, द्वेषाग्नि से, मोहाग्नि से। जिसे इन्द्रियो का आस्वाद हम कहते हैं, वह वास्तव में जलना ही है। चित्त की शान्ति वहाँ नहीं है। ज्ञानी की दृष्टि में सब कुछ दुःख है। इस सब दुःख को छोड़कर<sup>५</sup>, अनित्य, दुःख और अनात्म से दृष्टि को हटाकर जिसने अमृत-पद की ओर चित्त को एकाग्र किया है, वही शीतल हुआ है (सीतिभूत) और उसने निर्वाण के सत्य का साक्षात्कार किया है। राग, द्वेष और मोह की अग्नि के शान्त हो जाने से जो शीतलता मिलती है, वही निर्वाण है। और यह निर्वाण है, यह बुद्ध-शासन का एक निश्चिततम आश्वासन है।<sup>६</sup> इसी निर्वाण के सम्बन्ध में कहा गया है कि 'यही शान्ति

(१) सुत्त-निपात ( महाविग्रह-सुत्त )

(२) सुत्त-निपात ( मागन्धिय-सुत्त )

(३) देखिये महा-अस्सपुर-सुत्तन्त ( मज्झिम० १।४।९ )

(४) आदित्तपरियाय-सुत्त ( संयुत्त-निकाय ); विनय-पिटक—महावग्ग ।

(५) सब्बदुक्ख पहाय । धम्मपद २४।१४

(६) देखिये "यथापि उण्हे विज्जन्ते अपर विज्जति सीतलं । एव तिविधग्गी

५०१ दीपक के बुझ जाने के समान वेदनाओं का ठंडा होजाना ही निर्वाण है

उत्तम है जो कि सस्कारों का शमन, सारी उपाधियों का परित्याग, तृष्णा का क्षय, विराग, निरोध रूपी निर्वाण।<sup>१</sup> इसी निर्वाण को हमें सीखना है सब कामनाओं से निर्वेद प्राप्त कर<sup>२</sup>, जिसकी ही इच्छा करते हुए साधक पुरुष घर से वेधर हो प्रव्रज्या ले लेते हैं।<sup>३</sup>

इस प्रकार उपर्युक्त कुछ उद्धरणों के द्वारा हमने यह दिखाने का प्रयत्न किया है कि प्रारम्भिक बौद्ध साधना में निर्वाण आध्यात्मिक अनुभव का उच्चतम स्वरूप था और उसे ब्रह्मचर्यवास का अन्तिम उद्देश्य समझा जाता था। इसी अर्थ में भगवान् ने उसका उपदेश दिया था और उसके मार्ग का अभ्यास वे अपने शिष्यों को सदा सिखाया करते थे।

परन्तु परमार्थ, परम, अतीत सत्य के रूप में भी भगवान् ने निर्वाण का उपदेश दिया था। 'निब्बान परम वदन्ति बुद्धा<sup>४</sup>।' उनका यह उपदेश तत्त्व-दर्शन की दृष्टि से अत्यन्त महत्त्वपूर्ण है। इसका विवरण अब हम प्रस्तुत करेंगे।

'जिस प्रकार भिक्षुओं में तेल के रहने से, बत्ती के रहने से, दीपक जलता है, और उस तेल तथा बत्ती के समाप्त हो जाने दीपक के बुझ जाने के तथा दूसरी के न रहने से (अनुपादाना) दीपक समान वेदनाओं का ठंडा बुझ जाता है, (निब्बायति) निर्वाण को प्राप्त पड़ जाना ही निर्वाण है होता है, उसी प्रकार भिक्षुओं! शरीर छूटने पर, मरने के बाद, जीवन के परे, अनासक्त रह कर अनुभव की गई ये वेदनाएँ यहीं ठण्डी पड़ जाती हैं<sup>५</sup>।

विज्जन्ते निब्बान इच्छितव्वकं।" जातकट्टकथा ( निवान कथा ) । इसका अर्थ यह है, "जैसे कि जहाँ एक ओर गर्मी है तो दूसरी ओर ठंडक भी है। इसी प्रकार जहाँ तीन प्रकार की अग्नियां रागाग्नि, द्वेषाग्नि, और मोहाग्नि हैं तो वहाँ (इनके शमन-स्वरूप) निर्वाण को भी अवश्य विद्यमान होना चाहिये। उसको पाने की इच्छा करनी चाहिये (अवश्य मिलेगा)।

(१) महासालुंक्ष्य-सुत्तन्त ( मज्झिम० २।२।४ )

(२) निव्विज्ज सब्बसो काये सिक्खे निव्वानमत्तनो । सुत्त-निपात (पारायणवग्ग)

(३) निव्वानपदाभिपत्थयमानो सम्मा सो लोके परिव्वजेय्य । सुत्त-निपात ( पारायण-वग्ग )

(४) घम्मपद १४।६

(५) बूल हत्थियपदोपम-सुत्तन्त ( मज्झिम० १।३।७ ); मिलाइये धातु-

“भिक्षुओ ! वह एक आयतन है, जहाँ न तो पृथ्वी, न जल, न तेज, न वायु, न आकाशनञ्चायतन, न विज्ञानानञ्चायतन, न आकिञ्चन्यायतन, न नैवसञ्ज्ञानासञ्जायतन है। वहाँ, न तो यह लोक निर्वाण वह आयतन है है, न परलोक है और न चाँद सूर्य है। जहाँ न ‘आना’ है न भिक्षुओ ! न तो मैं उसे ‘अगति’ और न ‘गति’ ‘जाना’ जहाँ ‘स्थिति’ कहता हूँ, न स्थिति और न च्युति कहता हूँ; और ‘च्युति’ नहीं है— उसे उत्पत्ति भी नहीं कहता। वह न तो कहीं वहाँ लोक, परलोक, ठहरा है, न प्रवर्तित होता है और न उसका सूर्य-चन्द्रमा नहीं हैं कोई आधार है। यही दुखो का अन्त है।”

‘भिक्षुओ ! अजात, अभूत, अकृत, असंस्कृत है। भिक्षुओ ! यदि वह अजात, अभूत, अकृत और निर्वाण है, इसीलिये इस जगत् की असंस्कृत नहीं होता तो जात, भूत, अनुभूति होती है—असीमकी सत्ता कृत, और संस्कृत का व्युपशम का सब से बड़ा प्रमाण ससीम का नहीं हो सकता। भिक्षुओ ! क्योंकि होना है—यदि अजात, अभूत, वह अजात, अभूत, अकृत और अकृत, असंस्कृत न होता तो असंस्कृत है, इसीलिए जात, भूत, जात, भूत, कृत और संस्कृत से कृत, और संस्कृत का व्युपशम निस्सरण कैसे होता ? जाना जाता है।”

विभग-सुत्तन्त ( मज्झिम० ३।४।१० ) देखिये अग्गिबच्छगोत्त-सुत्त ( अगुत्तर-निकाय ) भी ।

- (१) “अत्थि भिक्खवे ! तदायतनं, यत्थ नेव पठवी न आपो न तेजो न वायो न आकासानञ्चायतन न विञ्जाणानञ्चायतनं न आकिञ्चञ्जायतनं न नैवसञ्ज्ञानासञ्जायतनं नायं लोको न परलोको उभो चन्दिमसुरिया, तदाह भिक्खवे ! नेव आगतिं वदामि न गतिं न ठीतिं न चूर्तिं न उपपत्तिं, अप्पत्तिदृठं अपावत्तं अनारम्मणमेव तं एसेवन्तो दुक्खस्साति ।” उदान, पाटलिगामिय वग्गो
- (२) “अत्थि भिक्खवे ! अजातं, अभूतं, अकतं, असंखतं, नो चे तं भिक्खवे ! अभविस्स अजातं, अभूतं, अकतं, असंखतं, न पिध जातस्स भूतस्स

‘लोहे के घन की चोट पड़ने पर जो चिनगारियाँ उठती हैं, सो तुरन्त ही बुझ जाती हैं—कहाँ गई कुछ पता नहीं चलता। इसी प्रकार काम, काम-बन्धन से मुक्त हो निर्वाण पाए हुए, तथा निर्वाण अनिरुक्त अवस्था है अचल सुख पाए हुए जन की गति का कोई भी पतान १ लगा सकता १।’ ‘वायु के वेग से क्षिप्त अग्नि (लौ) जैसे अस्त हो जाती है और इस दिशा में गई, उस दिशा में गई, आदि व्यवहार को प्राप्त नहीं होती। इसी प्रकार मुनि नाम-काम से मुक्त हो अस्त हो जाता है, व्यवहार को प्राप्त नहीं होता।..... अस्तगत (निर्वाण प्राप्त) के रूप आदि प्रमाण नहीं है जिससे इसे कहा जा सके कि यह अस्तगत है या नहीं या वह हमेशा के लिए अरोग है। सभी धर्मों के नष्ट हो जाने पर, कथन मार्ग से भी सब धर्म नष्ट होगए २।’

निर्वाण का उपदेश भगवान् ने उस अतीत सत्य के रूप में दिया था जो सम्पूर्ण साधना का आश्रय है परन्तु स्वयं जिसके आश्रय के सम्बन्ध में कोई उत्तर नहीं दिया जा सकता। निर्वाण अन्तिम सत्य है। निर्वाण वह परम अतीत सत्य उसके आगे ‘नेति नेति’ है। ‘अथ त आदेशो है जिसका कोई अधिष्ठान नहीं नेति नेति’ औपनिषद दर्शन में तो ब्रह्म के अधिष्ठान के सम्बन्ध में होती है। वही बात बौद्ध दर्शन में निर्वाण के सम्बन्ध में है। भिक्षुओं को उपदेश देते हुए भगवान् ने सयुत्तनिकाय में कहा है, “भिक्षुओं! चक्षु, श्रोत्र, घ्राण, जिह्वा और शरीर का आश्रय मन है। मन का आश्रय योनिश. मनसिकार या सम्यक् स्मृति है। विमुक्ति सम्यक् स्मृति का आश्रय है। विमुक्ति का आश्रय निर्वाण है। परन्तु यदि तुम पूछो कि निर्वाण का आश्रय क्या है, तो यह एक अति प्रश्न है जिसका उत्तर नहीं दिया जा सकता। यह ब्रह्मचर्य, का जीवन

---

कतस्स संखतस्स निस्सरणं पञ्जायेथ । यस्मा च लो भिक्खवे !  
अत्थि अजातं, अभूतं, अकतं, असंखतं, तस्मा जातस्स भूतस्स  
कतस्स संखतस्स निस्सरणं पञ्जायतीति ।” उदान, पाटिलिगामिय  
वग्गो ।

(१) उदान, पृष्ठ १२७ ( भिक्षु जगदीश काश्यप का अनुवाद )

(२) सुत्त-निपात ( उपसीवमाणव-पुच्छा )

निर्वाण में प्रवेश के लिये ह, निर्वाण तक जाने के लिये है, निर्वाण में परिपूर्णता प्राप्त करने के लिये है<sup>१</sup>”। यही उपदेश कुछ रूपान्तर के साथ भगवान् ने राघ को भी दिया था। “राघ ! सम्यक् दृष्टि निर्वेद के लिये है। निर्वेद विराग के लिये है, विराग विमुक्ति के लिये है और विमुक्ति निर्वाण के लिये है। परन्तु यदि तुम पूछो कि निर्वाण किसके लिये है तो तुम प्रश्न का अतिक्रमण करते हो और उसका उत्तर नहीं दिया जा सकता। राघ ! ब्रह्मचर्य का जीवन निर्वाण में प्रवेश के लिये है, निर्वाण तक पहुँचने के लिये है, निर्वाण में परिपूर्णता प्राप्त करने के लिये है<sup>२</sup>।” इसी प्रकार हम देखते हैं कि जब उपासक विशाख ने भगवान् बुद्ध की शिष्या भिक्षुणी घम्मदिन्ना से पूछा था, “आर्ये ! निर्वाण का प्रतिभाग (सपक्षी) क्या है” ? तो उसने यही उत्तर दिया था, ‘आवुस विशाख ! तुम प्रश्न का अतिक्रमण कर गये। प्रश्नों की सीमा को पकड़ कर नहीं रख सके। आवुस विशाख ! ब्रह्मचर्य निर्वाण-पर्यन्त है, निर्वाण-परायण है, निर्वाण-पर्यवसान है।” बाद में शास्ता ने भिक्षुणी घम्मदिन्ना के इस कथन का अनुमोदन किया था और उसे ठीक बताया था।<sup>३</sup> इस प्रसंग में हम गार्गी और याज्ञवल्क्य के उस सवाद को याद किये बिना नहीं रह सकते जिसमें गार्गी के यह पूछने पर कि ‘ब्रह्मलोक किसमें ओत-प्रोत है ?’ याज्ञवल्क्य ने कहा था “गार्गी अतिप्रश्न मत कर<sup>४</sup>” अत अतीत सत्य के सम्बन्ध में उपनिषदों का जो ‘ब्रह्मलोक’ है वही बुद्ध-शासन का निर्वाण है, यह निर्विवाद है। और यह कितना आश्चर्य-जनक है कि चार ब्रह्म-विहारों (मैत्री, करुणा, मुदिता, उपेक्षा) को भगवान् ने ब्रह्मा की सहव्यता (ब्रह्मलोक) का मार्ग बताया था<sup>५</sup>। चार ब्रह्म-विहार तो निर्वाण की प्राप्ति के लिये हैं। इसी तथ्य को जब भगवान् ब्राह्मणों को सिखाते थे तो अपनी उदार समन्वयात्मक वृत्ति के अनुरूप ब्राह्मणों की

(१) समुत्त-निकाय, जिल्द पाचवीं, पृष्ठ २१८ (पालि टैक्स्ट सोसायटी का संस्करण)

(२) समुत्त-निकाय, जिल्द दूसरी, पृष्ठ १८९ (पालि टैक्स्ट सोसायटी का संस्करण)

(३) चूलवेदल्ल-सुत्तन्त (मज्झिम० १।५।४)

(४) बृहदारण्यक ३।६।१

(५) सुभ-सुत्तन्त (मज्झिम० २।५।९)

भाषा का ही प्रयोग उनको समझाने के लिये करते थे।<sup>१</sup> इसीलिये उन्होने कहा था कि चार ब्रह्म विहार ब्रह्मा की सलोकता (सहव्यता) के मार्ग हैं। अतः हम आज भी कह सकते हैं कि उपनिषदों का जो ब्रह्मलोक है (ब्रह्म ब्रह्मा से ही उत्पन्न हुआ है) वही बौद्ध दर्शन का निर्वाण है, यद्यपि बुद्ध शासन में जिस प्रकार निर्वाण और मार्ग का मेल है, उस प्रकार ब्रह्मलोक ने कोई जीवन का मार्ग नहीं दिखाया। कम से कम मार्ग पर उसमें जोर नहीं है, वह केवल एक आध्यात्मिक दर्शन है। फिर भी दोनों अन्तिम सत्य हैं, एक उपनिषदों का दूसरा बुद्ध-शासन का, नाम से अलग-अलग वस्तुतः एक।

जो विद्वान् एकाश रूप से यह मानते हैं कि भगवान् बुद्ध ने तो इस अव में केवल अनित्य, दुःख और अनात्म को ही देखा था, प्रतीत्यसमुत्पन्न,

शून्य और संस्कृत धर्मों तक ही उनकी पहुँच थी निर्वाण असंस्कृत, सत्य, और यही तक उन्होने अपनी सीमा बना ली थी, पार, अजर, ध्रुव, निष्प्र- जो यह कहते हैं कि भगवान् बुद्ध ने किसी पञ्च, अमृत शिव, क्षेम, परिनिष्ठित वस्तु विषयक कोई उपदेश नहीं दिया अद्भुत, विशुद्धि, द्वीप है, उन्हें भगवान् बुद्ध के एक महत्वपूर्ण उपदेश और त्राण है को नहीं भूल जाना चाहिये। वह उपदेश यह है।

भगवान् बुद्ध ने एक बार अपने भिक्षु-शिष्यों को संबोधित कर कहा था, “भिक्षुओ! अब मैं तुम्हें असंस्कृत का उपदेश दूंगा। सत्य का . पार का अजर का . ध्रुव का निष्प्रपच का अमृत का ...

(१) धर्मसेनापति सारिपुत्र का भी यही ढंग था। बीमार धानंजानि ब्राह्मण को जब वे उपदेश करने गये तो उन्होंने सोचा, “यह ब्राह्मण ब्रह्मलोक का श्रद्धालु है। क्यों न मैं धानंजानि ब्राह्मण को ब्रह्मा की सहव्यता का मार्ग उपदेश करूँ।” फिर धानंजानि ब्राह्मण से कहा, “धानंजानि! ब्रह्मा की सहव्यता के मार्ग का तुझे उपदेश करता हूँ, उसे सुन, अच्छी तरह मन में कर, कहता हूँ।” धानंजानि को आश्चर्य होना ही था, “ब्रह्मलोक सारिपुत्र कह रहे हैं। ब्रह्मलोक आप सारिपुत्र कह रहे हैं।” धानंजानि-सुत्त (सज्जिम० २।५।७)। इस उद्धरण से यह स्पष्ट है कि ‘ब्रह्मलोक’ शब्द का प्रयोग स्वयं बुद्ध और प्रारम्भिक बौद्ध साधकों ने चार ब्रह्म विहारों के द्वारा प्राप्तव्य सत्य के रूप में ही किया था, जिसका ही दूसरा नाम निर्वाण है।

शिव का.. क्षेम का अद्भुत का विशुद्धि का ... द्वीप का... प्राण का उपदेश करूँगा? ।” यहाँ ‘ध्रुव’ शब्द से क्या तात्पर्य है? क्या यह परिनिष्ठित सत्य का पर्याय नहीं माना जा सकता? फिर यही निर्वाण को अ-संस्कृत भी तो कहा है। इसका अर्थ है कि वह एक संस्कार नहीं है। निर्वाण अनित्य नहीं है। वह अत्यन्त सुख है। अनित्य कैसे होगा? अनित्य तो दुःखरूप होता है। फिर वह संस्कारों की पहुँच से बाहर है। अतः निर्वाण नित्य है, ध्रुव है। अजर पहले निर्वाण को कह ही चुके हैं और अमृत भी। जन्म और मरण वहाँ नहीं रहते। ऊपर निर्वाण-सम्बन्धी जितने भी उद्धरण दिये गये हैं उनमें से एक भी ऐसा नहीं जो निर्वाण को अभावात्मक बताने की ओर संकेत भी कर सके, उसे एक अनिश्चित अवस्था अवश्य कहा जा सकता है, जहाँ द्वैतमयी व्यवहार-भाषा की गति नहीं। निर्वाण सत्य है और वह अविनाशी तत्त्व है। भगवान् ने स्पष्टतम शब्दों में कहा है, “वह मूषा है जो कि नाशवान् है। जो नाशवान् नहीं है, वह निर्वाण है” ।” निर्वाण अमोषधर्मा है, अविनाशी तत्त्व है। ‘अमोसधम्म निव्वाण’ । निर्वाण उच्छेदवाद नहीं है, यह केवल तृष्णा की आग का उच्छेद हो जाना है, काम की आग का बुझ जाना है। काम तृष्णा और भव तृष्णा मुक्त होने पर प्राणी फिर जन्म ग्रहण नहीं करता। क्योंकि तृष्णा के सम्पर्ण निरोध से उपादान निरुद्ध हो जाता है, उपादान निरुद्ध हुआ तो भव निरुद्ध, भव निरुद्ध हुआ तो जन्म निरुद्ध, जन्म निरुद्ध हुआ तो बूढ़ा होना, मरना, शोक करना, रोना-पीटना, पीडित होना, चिन्तित होना, परेशान होना यह सब निरुद्ध हो जाता है। इस प्रकार इस सारे के सारे दुःखस्कन्ध का निरोध होता है। इस प्रकार प्रतीत्यसमुत्पाद निर्वाण में समाप्त हो जाता है। निश्चय ही

(१) “असखत वो भिक्खवे देसिस्सामि सच्चञ्च..... पारञ्च..... . अजरञ्च. .... ध्रुवञ्च ... निप्पपञ्चञ्च . ... अमत्तञ्च..... . सिधञ्च.... खेमञ्च.....अद्भुतञ्च.... विसुद्धिञ्च .... द्वीपञ्च .....ताणञ्च वो भिक्खवे देसिस्सामीति । सयुत्त-निकाय, जित्त्व चौथी, पृष्ठ ३६०-३७२ ( पालि टैक्सट सोसायटी का संस्करण ), विसुद्धिमग्ग ८।२४८ में उद्धृत ।

(२) धातु विभंग-सुत्तन्त ( मज्झिम० ३।४।१० )

(३) सुत्त-निपात ( पारायण वग्ग )

आचार्य नागार्जुन ने मूल बुद्ध-दर्शन को चाहे जो कुछ निषेधात्मक व्याख्यायें दी हो किन्तु सब प्रतीत्यसमुत्पन्न भावों का निर्वाण में अशेष निरोध हो जाता है और वास्तव में निर्वाण का अर्थ ही है सभी प्रत्यय और हेतुओं से उत्पन्न और निरुद्ध होनेवाले धर्मों का अशेष निरोध, तृष्णा के बीज का अन्तिम उच्छेद, इस भगवान् बुद्ध के मन्तव्य को उन मनीषी ने सम्य रूप से दिखाया है जो यहाँ उनके (नागार्जुन के) दर्शन के रूप में नहीं बल्कि बुद्ध-मन्तव्य की विशुद्ध व्याख्या के रूप में ही उद्धृत किया जा सकता है। ऊपर समुद्धृत बुद्ध-वचन को ही वह स्पष्ट पूर्वक दिखाता है, कारणवाद की भाषा में —

अप्रतीतमसम्प्राप्तमनुच्छिन्नमशाश्वतम् ।

अनिरुद्धमनुत्पन्नमेव निर्वाणमुच्यते ॥

या आजवजवीभाव उपादाय प्रतीत्य वा ।

सोऽप्रतीत्यानुपादाय निर्वाणमुपदिश्यते ॥

हम यहाँ स्थविरवाद तक ही सीमित रह कर यह कहना चाहते हैं कि निर्वाण में कारणवादों की गति नहीं चलती। जो प्रतीत्यसमुत्पन्न धर्म हैं वे वहाँ नहीं रहते। निर्वाण असंस्कृता धातु है। वह परम सत्य है। वह अभाव से व्यतिरिक्त अवस्था है, अत्यि धम्म है। 'संस्कृत' और 'प्रतीत्यसमुत्पन्न' धर्मों से व्यतिरिक्त भी अस्तित्व है, इसे भगवान् ने स्वीकार किया है ! और यही निर्वाण है। 'अत्यि भिक्खवे अजातं अभूत, अकत, असखत' अर्थात् हे भिक्षुओ ! है वह निव्वाण जो जात, भूत, कृत और संस्कृत से व्यतिरिक्त है। 'अस्तीति व्रुवतोऽन्यत्र कय तदुपलभ्यते'। यदि वह नहीं होता तो इस जात, भूत, कृत और संस्कृत का व्युपशम ही नहीं हो सकता था ? 'नोचे तं भिक्खवे, अभविस्स अजात अभूत, अकत असखत न यिघ जातस्स भूतस्स कतस्स सखतस्स निस्सरण पञ्जायेथ'। 'इसलिए भिक्षुओ है वह अजात, अभूत, अकृत और असंस्कृत जिससे ही जात, भूत, कृत और संस्कृत का व्युपशम जाना जाता है। 'यस्मा च खो भिक्खवे ! अत्यि अजात अभूत अकत असखत तस्मा जातस्स भूतस्स कतस्स सखतस्स निस्सरण पञ्जायतीति'। निश्चय ही इस 'अजात् अभूत, अकृत, असंस्कृत' को माने बिना न तो बुद्ध के द्वारा उपदिष्ट अनात्मवाद की ही सङ्गाति लग सकती है, जैसा कि हम पहले अनात्मवाद के विवेचन में विस्तार से दिखा आए हैं, और न निर्वाण की ही। 'अजात', 'अभूत' तत्त्व की विद्यमानता की ही दूसरी अभिव्यक्ति भगवान् बुद्ध के द्वारा इन शब्दों में हुई है 'अत्यि भिक्खवे तदायतन, यत्य नेव पठवी



न आपो न तेजो न वायो न आकासानञ्चायतन, न विञ्जानानञ्चायतन, न आकिञ्चञ्जायतन नेव सञ्जानासञ्जायतन नाय लोको व परलोको उभो चन्दिमसुरिया, तदाह भिक्खवे । नेव आगति वदामि न गतिं न ठितिं न चुतिं न उपपत्ति, अपत्तिट्ठ अपावत्त अनारम्मणमेव त एसेवन्तो दुक्खस्साति<sup>१</sup> । अर्थात् 'हे भिक्षुओ ! वह एक आयतन है जहाँ न पृथ्वी है न जल है, न तेज है, न वायु है । भिक्षुओ ! न आकाशानञ्चायतन है, न विज्ञानानञ्चायतन है, न अकिञ्चन्यायतन है, न नैवसज्ञानासज्ञायतन है । वहाँ न तो यह लोक है, न परलोक है और न चन्द्रमा सूर्य है । भिक्षुओ ! न तो मैं उसे 'अगति' कहता हूँ और न 'गति' कहता हूँ । न 'स्थिति' और न 'च्युति' कहता हूँ । उसे उत्पत्ति भी नहीं कहता । वह न तो कही ठहरा है, न प्रवर्तित होता है और न उसका कोई आधार है । यही दुखो का अन्त है ।' उस अनिरुक्त अवस्था को भगवान् ने स्वीकार अवश्य किया है, किन्तु उस अनिरुक्त को उन्होंने अनिरुक्त ही रहने दिया है, उसे वाणी का विषय बनाकर विगाडा नहीं, सिवाय उपशान्त होने के उसके विषय में और उन्हें कुछ सूझा नहीं । जो 'गति' नहीं है और जो 'अगति' नहीं है, जो 'स्थिति' नहीं है और साथ ही जो 'च्युति' नहीं है, उस अविज्ञात को किन शब्दों में वर्णित किया जाय ? उसके विषय में औपनिषद ऋषि भी 'क' से अधिक क्या कह सके हैं ? तथागत ने तो केवल कहा है 'एसेवन्तो दुक्खस्साति' यह दुख का अन्त है, 'दिट्ठे धम्मो दुक्खस्स अन्तकरो होति<sup>२</sup>' 'धर्म के देखलेने पर दुख का अन्त करने वाला होता है । इसके अतिरिक्त जो भी कुछ भगवान् ने कहा है वह निषेधात्मक भाषा में ही कहना पडा है । व्यावहारिक जीवन से निर्वाण की स्थिति इतनी विभिन्न है कि मानवीय भाषा के निबल उपकरणों से उसको किसी भी प्रकार निरुक्त किया ही नहीं जा सकता । यहाँ सभी कुछ सापेक्ष है सविकल्प, निर्वाण अनपेक्ष है, निविकल्प है । यहाँ सभी कुछ प्रतीत्य समुत्पन्न ही है । निर्वाण में प्रत्यय नहीं है । 'वह अजात, अभूत,

(१) उदान, पाटलिगामियवग्गो, मिलाइए 'न तत्र सूर्यो भाति न चन्द्र तारको' उपनिषद्, देखिए पाचवें प्रकरण में उपनिषदों के दर्शन का विवेचन ।

(२) समादिट्ठि सुत्त (मज्झिम ११९) मिलाइए 'भिद्यते हृदय ग्रन्थि दृष्टे तस्मिन् परावरे' कठोपनिषद्; देखिए पाँचवें प्रकरण में उपनिषदों के दर्शन का विवेचन ।

अकृत और असस्कृत है'। इससे अधिक विधानात्मक और निषेधात्मक कहा ही क्या जा सकता है। उस परम तत्व के विषय में 'अत्थि' भगवान् ने कहा है। इतना ही हमारे लिए पर्याप्त है। इससे हम अपना काम चला लेंगे। देखिए :

'जातं भूतं समुत्पन्नं कृतं संखतमद्भुष ।  
जरामरणं संखतं रोगनीलं पभंगुरं ॥  
आहारं नेत्तिप्पभवं नालं । तदभिनन्दितुं ।  
तस्स निस्सरणं सन्तं अतक्कावचरं धुवं ॥  
अजातं असमुत्पन्नं अशोकं विरजंपव' ।  
निरोवो दुक्खं घम्मानं संखारूपसमो सुखो ॥'

( इतिवृत्तक, अञ्जात सुत्त )

'जो पैदा हुआ, जो बनाया हुआ, जो सस्कृत (सघात), अद्भुव, जरामरणशील, रोगों का घर, क्षण भंगुर, आहार पर भव-धम्म है जीवन स्थित है, उसका अभिनन्दन करना युक्त नहीं।' यह विनाशी है।

'उससे मुक्ति, शान्त, अतर्कविचर, ध्रुव, अजात, असमुत्पन्न, शोक अत्थि-धम्म है अभूत, अजात, रहित पद है, वही दुःख धर्मों का निरोध है, असंस्कृत—निष्वाण संस्कारों का उपशमन है, सुख है।' वह अविनाशी है।

ऊपर उद्धृत 'उदान' और 'इतिवृत्तक' के बुद्ध-वचनों से (जिनकी विस्तृत व्याख्या में यहाँ नहीं जाया जा सकता) यह लेखक यह विनम्र प्रस्ताव रखता है (विशेषतः अनात्मवाद के पूरे रास्ते पर जानेवाले बौद्ध विद्वानों और साधकों से) कि क्या उपर्युक्त 'अजात, अभूत, अकृत, असखत' तत्र (जब तक कि इसकी भी अभावात्मक व्याख्या करके न उडा दी जाय, उस हालत में 'अस्ति' का बल ही क्या रहेगा 'अत्थि भिस्सवे अजात अभूत ..) के प्रकाश में बुद्ध का 'अनात्मवाद' निरुक्त अवस्था को ही उद्दिष्ट कर सिखाया हुआ सिद्धान्त उपपन्न नहीं होता, अर्थात् क्या उसका क्षेत्र जात, भूत, कृत सस्कृत धर्मों पर ही परिसमाप्त नहीं हो जाता (जिस प्रकार कि प्रतीत्यसमुत्पाद का हो जाता है, देखिए ऊपर निर्वाण की स्थिति में प्रतीत्यसमुत्पाद के सिद्धान्त का

(१) मिलाइए ब्रह्मप्राप्तो विरजोऽभूद्विमृत्यु. ; तरति शोकमात्मविद्; आदि आदि, देखिये पाचवें प्रकरण में उपनिषदों के दर्शन का विवेचन।

अभाव)। अतः जब 'जात, भूत, कृत, और सस्कृत', पदार्थों से व्यतिरिक्त 'अजात, अभूत, अकृत और असस्कृत' तत्त्व की स्वीकृति 'अत्यि' के रूप में भगवान् के द्वारा हुई है तो क्या उस 'अजात' की अपेक्षा में ही, उस 'सन्त' 'असोक' 'विरज पद' की अपेक्षा में ही, भगवान् बुद्ध ने इस समग्र 'जात, भूत, कृत और सस्कृत' को अनित्य, अनात्म और दुःख बताया, ऐसा क्या निष्पक्ष रूप से सोचा नहीं जा सकता? उस हालत में भगवान् के इस प्रकार के वाक्य

'यथा हि अग सम्भारा होति सद्दो रथो इति ।

एव खन्धेषु सन्तेसु होति सत्तोति सम्मुत्ति ॥'

अर्थात् 'जिस प्रकार अलग अलग अगो के आधार पर 'रथ' की उसी प्रकार पाँच स्कन्धों के आधार पर व्यक्तित्व के व्यक्तित्व की उपलब्धि होती है।' (जिसकी पूर्ण निषेधात्मक रूप से नागसेन के द्वारा की हुई व्याख्या हम देख आए हैं) और ये वाक्य ही नहीं किन्तु भगवान् बुद्ध के द्वारा उपदिष्ट सभी पचस्कन्धों और अनात्मवाद सम्बन्धी वाक्य जिनको सभी को त्रिपिटक में से छान छान कर निकाल लिया जाय तो क्या ये सब वाक्य पूर्ण सगति के साथ ही बुद्ध की मूल भावना को बिना आघात पहुँचाएँ हुए (अर्थात् अनात्मवाद के प्रकाश में ही) उपर्युक्त 'अजात' अभूत अकृत, असस्कृत' तत्त्व की अपेक्षा में ही व्याख्यात नहीं किए जा सकते? निश्चय ही भगवान् तो कहते हैं कि यदि 'वह' अजात, अभूत, अकृत, असस्कृत न होता तो जात, भूत, कृत और सस्कृत का व्युपशम ही कैसे संभव हो सकता? 'नो चेत्त भिक्खवे अभविस्स अजात अभूत, अकत, असखत नयिध जातस्स भूतस्स कतस्स सखतस्स निस्सरण पञ्जायेथ'। यह लेखक यह कहने का साहस कर सकता है कि इससे अधिक एक शब्द भी शकरी ने बौद्ध दर्शन के प्रत्याख्यान के विषय में नहीं कहा है। उनके समग्र प्रतिभाशाली और प्रभावशाली (और ऐसे वे होने ही चाहिए जब शकरी जैसे आचार्य हों, नैरात्म्यवादी जैसा दर्शन हो, व्यवस्थामय जैसा यह जगत् हो) तर्कों का जोर इसी एक प्रधान तर्क पर है कि 'भवेदुपपन्न सघातो यदि सघातस्य किञ्चिन्निमित्तमवगम्यते । न त्ववगम्यते'। यह सब हम विस्तृत और निष्पक्ष रूप से पाँचवें प्रकरण में देखेंगे। यदि शकरी के कान में कोई यह बुद्ध-बचन डाल देता 'क्योकि वह अजात, अभूत, अकृत असस्कृत है, अतः जात, भूत, कृत और सस्कृत का व्युपशम जाना जाता है' (अत्यि अजात अभूत अकृत असंखत तस्मा जातस्स भूतस्स कतस्स सखतस्स निस्सरण पञ्जायतीति) तो वे 'अजातिवाद' के व्याख्यानकर्ता (गौडपाद) के प्रशिष्य (गोविन्द भगवत्पूज्यपाद) के शिष्य

शकर कम से कम 'न त्ववगम्यते' तो किसी भी प्रकार कह ही नहीं सकते थे, अन्य चाहे जो कुछ कहते, क्योंकि जो कमी वे बुद्ध के दर्शन में दिखाना चाहते हैं उसका परिहार तो भगवान् बुद्ध पहले ही कर चुके हैं। किन्तु यह सब होता कैसे? बौद्ध आचार्यों ने भी तो पहले से ही निषेधात्मक दृष्टि पर अधिक जोर दे दिया है। विसुद्धिमग्गकार का यह उद्धरण कि

दुक्खमेव हि न घ कोपि दुक्खितो  
न कारको क्रिया घ विज्जति ।  
अत्यि निब्बुति न निब्बुतो पुम  
मगं अत्यि गमको न विज्जति ॥

'दुःख ही यहाँ है किन्तु दुःखित कोई नहीं, क्रिया ही मात्र है, कारक को नहीं, निर्वाण है किन्तु निर्वृत मनुष्य कोई नहीं, मार्ग है किन्तु उसपर चलने वाला ही नहीं'।

यह उद्धरण यदि आत्यन्तिक रूप से व्याख्यात किया जाय तो यह कब अवकाश देता है कि किसी 'अजात, अभूत, अकृत और असंस्कृत' तत्व को माना जाय? यहाँ तो मार्ग ही मार्ग है, निर्वाण ही निर्वाण है, क्रिया ही क्रिया है, मार्ग पर चलनेवाले का, निर्वाण का 'उपभोग' (अर्थात् अनुभव) करने वाले का अथवा क्रिया के करनेवाले का कहीं पता ही नहीं, वह कही मिलता ही नहीं। यदि आत्यन्तिक रूप से ऐसा ही है तो शकर क्या गलती करते हैं यदि वे कहते हैं 'यद्भोगार्थः सघात. स्यात् स नास्ति स्थिरो भोक्तेति तवाम्पु-पगम.। ततश्च भोगो भोगार्थ एव स नान्येन प्रार्थनीय । तथा भोक्षो भोक्षार्थ एवेति मुमुक्षुणा नान्येन भवितव्यम् । अन्येन चेत् प्राथ्येतोभयं भोगमोक्ष काला-वस्थापिना तेन भवितव्यम्' । यह तो निश्चय ही एक स्वाभाविक निष्कर्ष है। आत्यन्तिक रूप से ही अनात्मवाद का निदर्शन न केवल स्यविरवाद परम्परा के कुछ और आचार्यों ने ही किया है, बल्कि उनसे भी बढ़कर उत्तरकालीन बौद्ध आचार्यों ने किया है। उन्होंने तो किसी 'अजात, अभूत, अकृत, असंस्कृत' तत्व की पचस्कन्धो या प्रतीत्य-समुत्पन्न धर्मों से व्यक्तिरिक्त सत्ता ही नहीं मानी। इस प्रकार संस्कृत बौद्ध धर्म में भगवान् बुद्ध कहते हुए दिखाये गए हैं—

(१) देखिए पांचवें प्रकरण में शांकर दर्शन का विवेचन। हिन्दी अनुवाद और विवेचन वहीं उपलब्ध है।

‘इति हि भिक्षवोऽस्ति कर्म अस्ति फल कारकस्तु नोपलभ्यते य इमान् स्कन्धान् विजहाति अन्याश्च स्कन्धान् उपादत्ते अन्यत्र धर्मसकेतात् । अथाय धर्मसकेतो यदस्मिन् सति इद भवति अस्योत्पादादिदमुत्पद्यत इति’<sup>१</sup>। ( हे भिक्षुओ ! कर्म और फल है, किन्तु कारक की कही उपलब्धि नहीं होती कोई ऐसा कारक नहीं जो इन स्कन्धो को छोड़े अथवा अन्यो का ग्रहण करे सिवाय धर्म मकेत के । और ‘धर्म सकेत’ यह है कि ‘इसके होने से यह होता है, उसके उत्पाद से यह उत्पन्न हो जाता है’।

अब इन दोनो उपर्युक्त उत्तरकालीन आचार्यों के मन्तव्यो की इस बुद्ध-वचन से हम तुलना करें ‘अजात असमुत्पन्न असोक विरज पद । निरोधो दुक्खघम्मान सखारूपसमो सुखो’ । यदि निर्वाण तत्व या परम तत्व ‘अजात’ है तो वह कहां से आ गया ? जो कुछ भी उत्पन्न होता और निरुद्ध होता है वह तो सभी प्रतीत्य समुत्पाद का विषय है और आप कहते हैं कि प्रतीत्य-समुत्पाद या धर्म सकेत से अन्य कोई है नहीं जो इन स्कन्धो को ग्रहण करे या छोड़े ( य इमान् स्कन्धान् विजहाति अन्याश्च स्कन्धान् उपादत्ते अन्यत्र धर्मसकेतात् ) । तो फिर यह ‘अजात’ कहां से आ गया ? फिर यही बात निर्वाण के असमुत्पन्न स्वरूप के विषय में भी है । इसी प्रकार जितना भी भूत-भौतिक और चित्त-चेतसिक व्यवहार है वह तो दुःख-अनित्य और अनात्म रूप ही है और इस भूत, भौतिक और चित्त और चेतसिक व्यवहार से व्यतिरिक्त तुम कुछ मानते नहीं हो, तो फिर भदन्तो ! ‘अजात, असमुत्पन्न, अशोक, विरज पद, सस्कारशम, सुख’ की तुम कल्पना कहां से करते हो जब तक कि विश्व के शास्ता सम्यक् सम्बुद्ध के इन शब्दो को ध्यानपूर्वक न सुनो जो तुम्हारे सब नैरात्म्यवादो और वेदान्तियो के नैरात्म्यवाद मन्वन्धी सभी प्रत्याख्यानो को भेदन करते हुए, दुःखो के अन्त और उसकी सगति को इन महनीय शब्दो में उपस्थित करते हैं जिनकी व्यापक विस्मृति ही हमें यहाँ उन्हें अनेक वार उद्धृत करने को उत्साहित करती है—

‘अत्थि भिक्षवो अजात, अभूत, अकत, असखत नो चे त भिक्षवो । अभविस्स अजात, अभूत अकत असखत न यिघ जातस्स भूतस्स कतस्स सखतस्स

(१) ‘बोधिचर्यावतारपञ्जिका’ तथा ‘माध्यमिकवृत्ति’ में उद्धृत । देखिए धिवशुखर भट्टाचार्य : दि सेन्द्रल कन्सैप्शन ऑफ बुद्धिज्म, पृष्ठ ९०, पद सकेत ४४

निस्सरणं पञ्जायेथ । यस्मा च खो भिक्खवे । अत्यि अजातं, अभूत, अकतं, असखत तस्मा जातस्य भूतस्स कतस्स सखतस्स निस्सरणं पञ्जायतीति ।

अतः निष्पक्ष भाव से देखने पर इस लेखक को ऐसा मालूम पड़ता है ( 'ऐसी मेरी श्रद्धा है', 'ऐसा मैं जानता हूँ' ऐसा कहते हुए सत्य का आघात नहीं किया जाता' । बुद्ध वचन के अनुसार ही मैं जानता हूँ कि अच्छी प्रकार से श्रद्धा किया हुआ भी, अच्छी प्रकार से सोचा हुआ भी, गलत हो सकता है और ठीक भी । अतः अपने भी मत में मैं अभिनिवेश कैसे रख सकता हूँ— 'तान् असाध्यान् वभापिरे' ) कि भगवान् तथागत ने अपने को च्कि अनुभव जगत् से ही अधिक सम्बद्ध रखा है, दुःखी प्राणियों के दुःख को ही अधिक देखा है, सम्यक् सम्बुद्ध होकर भी मनुष्य को केवल उतना ही बताया है जितना कि उसे जरूरत है ( जिसके विवेचन में हम पहले 'अनात्मवाद' के प्रसंग में प्रवृत्त हो चुके हैं ) अतः नाम-रूपात्मक अथवा यो कहिए कि पञ्च-स्कन्वात्मक जगत् में से किसी भी स्कन्ध की व्यष्टि या समष्टि रूप में एकात्मत अपने साथ करने की भावना ( जो कि सब दुःखों का कारण है,— 'सभी संस्कार दुःख हैं—रूप दुःख है, वेदना दुःख है, संज्ञा दुःख है, संस्कार दुःख है, विज्ञान दुःख है' बुद्ध-वचन—'दृष्ट्दृश्ययो. सयोगो हेयहेतु'—योगसूत्र ) का उन्होंने निषेध किया है । अतः 'रूप आत्मा नहीं है' रूपवान् आत्मा नहीं है, रूप में आत्मा नहीं है, रूप आत्मा में नहीं है' ऐसा उन कारुणिक शास्ता ने सिखाया है, और इसी को अनात्मवाद कहा है अथवा इसी से द्योतित किया है 'आत्मवाद', 'आत्मग्रह', 'आत्मदृष्टि' 'आत्माभिनिवेश' अथवा 'सत्काय दृष्टि' इन सबका उच्छेद भी । जा 'आत्मवाद' का उच्छेद है, वही अनात्मवाद है । किन्तु निश्चय ही यहाँ 'आत्मवाद' से तात्पर्य 'आसक्ति' से ही है, गीता में जिसे 'सग' कहा है उससे ही है, ऐसा हम कह सकते हैं । 'आत्मावाद-उपदान' शब्द से यही अर्थ स्पष्ट है । 'आसक्ति' ही बन्धन का कारण होती है, 'मैं, मेरा और मुझमें' ही मनुष्य को बाँधते हैं । किसमें ? रूप, वेदना, संज्ञा, संस्कार और विज्ञान में । ये रूप, वेदना संज्ञा, संस्कार, विज्ञान किस स्वभाववाले हैं ? अनित्य, दुःख । उनमें 'मैं, मेरा, मुझमें' करने से क्या सुख मिलेगा ? 'नहीं' ! 'तस्माद्दुःख स्वभावेन' ( सांख्य के शब्द यहाँ क्षम्य हो ) । इसलिए दुःख तो दुःख ही हुआ । किन्तु तथागत तो दुःख-निवृत्ति के लिए अवतरित (साधारण प्रयोग) हुए हैं, अतः दुःख निवृत्ति का मार्ग उन्होंने बताया है । और यह है वही जो अनात्मवाद अर्थात् पञ्चस्कन्वों में 'न मेरा 'न मैं' आदि की भावनाएँ । किन्तु यदि पञ्चस्कन्वों को ही अन्तिम

तत्त्व मान लिया जाय और प्रतीत्य समुत्पाद को ही अन्तिम व्यवस्था, तो इन दोनों की विद्यमानता होने पर हम 'अशोक, शान्त, सस्कारशम, सुख' रूप निर्वाण की बात कहने का भी अधिकार नहीं रखते और चूकि तथागत ने अधिकार पूर्वक उपर्युक्त लक्षणों से विशिष्ट निर्वाण पद का उपदेश दिया है, अतः उसके साथ-ही-साथ हम उसके 'अजात, अभूत, अकृत, असकृत,' तत्त्व को भी नहीं भुला सकते जो एक ही साथ उनके द्वारा उपदिष्ट निर्वाण का स्वरूप है तथा उन दोनों अर्थात् निर्वाण और अनात्मवाद की सगति भी। अतः जब हम भगवान् के इस प्रकार के वचन देखते हैं 'भिक्षु समभता है कि मेरी क्रियाओं के पीछे कोई करनेवाला नहीं है, कोई आत्मा नहीं, क्रिया मात्र है' तो हम उनके इस वचन को बिना उनके द्वारा उपदिष्ट अनात्मवाद की मूल भावना पर आघात किए हुए विलकुल उसी अर्थ का द्योतक मान सकते हैं जिस अर्थ में कि गीताकार ने 'गुणा गुणेषु वर्तन्त इति मत्वा न सज्जते<sup>१</sup>', नाह किञ्चित् करो-मीति', 'मूढ कर्ताऽहमिति मन्यते' आदि कहा है<sup>२</sup>, या साख्यकार ने 'नास्मि न मे नाह' आदि कहा है<sup>३</sup>। इस अर्थ को लेकर भगवान् के द्वारा उपदिष्ट तृष्णा का निरोध बड़ी अच्छी तरह से व्याख्यात है और इसीलिए स्वभावतः दुःख की निवृत्ति भी जिसको छोड़ भगवान् तथागत ने और कुछ सिखाने का दावा ही नहीं किया। किसी अतीत सत्यता के निषेध को दिखलानेवाला तथागत का 'अनात्मवाद' सिद्ध नहीं किया जा सकता, यही सब हमारे कहने का साराश है। जिस कारण से तथागत ने इसे प्रख्यापित नहीं किया है उसे हम 'अनात्मवाद' के विवेचन में दिखा चुके हैं और कुछ यहाँ भी। किन्तु निर्वाण के उपदेश के प्रसंग में भगवान् उस बात को दिखा गए हैं जिसे वे अनात्मवाद के प्रसंग में नहीं दिखा सके, अथवा इसी बात को यो कहना चाहिए कि साधन-पक्ष के प्रसंग में जिस बात पर उन्होंने मौन रखा है, साध्य-पक्ष पर आत समय 'अस्ति' केवल इस एक विघानात्मक शब्द से प्रज्ञापित कर अन्य सब को यहाँ भी अप्रज्ञप्त छोड़ दिया है क्योंकि सिवा 'अस्ति' के और कुछ कहा ही नहीं जा सकता और जो कुछ कहा भी जायेगा वह निषेधात्मक भाषा में ही होगा, इसलिए 'अत्यि भिक्खवे'।

- (१) जैकोबी ने साख्य 'गुणों' की बौद्ध 'सस्कारों' से समानता दिखाई है। देखिये पांचवें प्रकरण में 'बौद्ध दर्शन और साख्य दर्शन' का विवेचन।
- (२) देखिए पांचवें प्रकरण में 'बौद्ध दर्शन और गीता-दर्शन' का सम्बन्ध-विवेचन।
- (३) देखिए पांचवें प्रकरण में 'बौद्ध दर्शन और साख्य दर्शन' का सम्बन्ध-विवेचन।

अजात अभूत अकत असखत'। केवल यही कहा गया यही निर्वाण है और दु खो का अन्त भी है यही 'एसेवन्तो दुक्खस्साति'। हमें इस सार्थक तथ्य को सदा ध्यान में रखना चाहिये कि निर्वाण के भावात्मक और निषेधात्मक रूपों में जिन शब्दों का प्रयोग बौद्ध परिभाषा में किया गया है वे प्रायः पूरी तरह से वेदान्त के ब्रह्म के लिये भी लागू होते हैं। बुद्धोपदिष्ट निर्वाण के सम्बन्ध में हम पहले उद्धरण के आधार पर दिखा चुके हैं कि वह विमुक्ति है, अमृतपद है, योगक्षेम है, अच्युत पद है, शान्त है, शिव है, ध्रुव है, त्राण है, द्वीप है, सत्य है, अत्यन्त सुख है, परम अतीत है, निष्प्रपच है, अस्ति-धर्म है, सत् है। यही सब विशेषण वेदान्त ने ब्रह्म के संबंध में भी प्रयुक्त किये हैं। निषेधात्मक रूप में निर्वाण अकृत है, असंस्कृत है, अराग, द्वेष, मोह का विनाश है, तृष्णा और आस्रवो का निशेष है, असंस्कृता घातु है, और अभिघम्म की पदावली में अब्याकृत है, असंस्कृत है, न स्वयं विपाक है और न विपाक को उत्पन्न करनेवाला है (विपाक-न-विपाक धम्म) 'अनुपादिन्न' और अप्रमाण (असीम), अहेतु, अपरामृष्ट, चित्त-विप्रयुक्त, चित्त-विससृष्ट, अचेतसिक, अनालम्बन, अ-प्रीतिक, अ-परियापन्न, अनुत्तर और अनिय्यायिक आदि हैं। कहने की आवश्यकता नहीं कि ये सब विशेषण वेदान्त के निर्गुण-निर्विशेष के लिये भी उसी प्रकार लागू हैं।

यहाँ हमने निर्वाण के प्रसंग में ब्रह्म और अनात्मवाद का प्रसंग छेड़ दिया जो कुछ को अनपेक्षित-सा जान पड़ सकता है। किन्तु वास्तव में बात ऐसी विलकुल नहीं है। निर्वाण में अनात्मवाद का सवाल अपने आप अभिव्याप्त है। निर्वाण के स्वरूप को समझने के लिए अनात्मवाद के स्वरूप को समझना अत्यन्त आवश्यक है और बिना 'अजात, अभूत, अकृत, असंस्कृत' स्वरूप निर्वाण को समझे हम अनात्मवाद को कभी समझ ही नहीं सकते। निर्वाण की ब्रह्म से तुलना करने पर अनात्म तत्त्व के दो स्वरूप की अवगति होती है। इन्हीं दो दृष्टिकोणों को सामने रखकर हमने इन दोनों के सम्बन्ध को उपर्युक्त रूप से निरूपित किया है। वास्तव में बात तो यह है कि अनात्मवाद और निर्वाण दोनों का समझना ही कठिन है। 'अनत्त' तो दुर्दर्श है ही, सत्य रूप निर्वाण भी सुख से दर्शन करने योग्य नहीं है। निश्चय ही जितना वह साक्षात्कार करने में कठिन है उतना ही वर्णन करने में भी\*। किन्तु यहाँ

(१) दुहसं अनत्तं नाम न हि सच्चं सुदत्तसं । उदानं, पाटिलिगाभिय वगो ।

(२) प्रसिद्ध जापानी बौद्ध पंडित यामाकाभी सोजन ने भी यही अनुभव किया है।



यदि साख्यकार की एक उक्ति को स्मरण करने लग जायें जिससे भगवान् तथागत भी असहमत नहीं हो सकते, अर्थात् यह कि 'विमुक्ति प्रशसा तो मन्दो की ही होती है' 'विमुक्ति-प्रशसा मन्दानाम्' तो हम इन सब बौद्धिक विवेचनों को छोड़ केवल इसी अनुत्तर सत्य पर डटते हैं कि—

'पटिविद्धा तण्हा जानतो पस्सतो किञ्चनति ।

अर्थात् ज्ञानी की तृष्णा जब नष्ट हो जाती है तब उसे रागादि क्लेश कुछ नहीं होते। यही निर्वाण है। 'एतद्वै तत्'। क्या ? वही जो 'अजात अभूत, अकृत, असंस्कृत', जिससे निस्सरण जाना जाता है जात, भूत, कृत और संस्कृत का। हमारा वार-वार उसी बिन्दु पर लौटकर आना अशेष नैरात्म्यवाद की पाठशाला में पढ़े हुए व्यक्तियों को 'सत्काय दृष्टि' पर ही वार-वार लौट आने का आभास दे सकता है और वे निश्चय ही कह सकते हैं कि हमने केवल मिलिन्द राजा के उठाए हुए कुछ पूर्वपक्षों को ही गलत रूप से रक्खा है<sup>१</sup>। यह हो सकता है क्योंकि लेखक की वर्णन-शक्ति और चिन्तन-शक्ति बहुत अल्प है और जब आनन्द जैसे शिष्य को तथागत ने 'प्रतीत्यसमुत्पाद' के विषय में एक साधारण दृष्टि लेने से रोका तो हम वपुरे कौन हैं जो अनात्मवाद या निर्वाण के विषय में एक शब्द भी साधिकार कह सकें, जिन्होंने न आचरण से और न सम्यक् विचार से कभी यह देखा कि निर्वाण-मार्ग का प्रथम पद भी क्या होता है ? जो कुछ कहा है वह अध्ययन के आधार पर ही कहा है और इसकी सम्यक् अनुभूति है कि जब औपनिषद अर्थ में भी 'आत्मा' जैसी कोई परिनिष्ठित वस्तु बुद्ध के विचार (बौद्ध दर्शन बिल्कुल विचार के बाहर है) में देखी जाती है तो वह केवल अर्थापत्ति से ही वहाँ आती है अर्थात् बुद्ध के निर्वाण

'This description of निर्वाण is, I acknowledge, almost as difficult to understand as निर्वाण itself is to realize', सिष्टम्स ऑफ बुद्धिस्टिक थॉट, पृष्ठ ४२

- (१) निश्चय ही कुछ तो वात्सीय पुत्रियों का ही प्रत्यावर्तन यहाँ देख सकते हैं ( जिन्होंने बौद्ध धर्म के पूर्व विकास में बुद्ध के शब्दों को तोड़-मरोड़ कर 'आत्मा' और 'पुद्गल' वादों को सिद्धि करने की कोशिश की थी— देखिए आगे बौद्ध धर्म और दर्शन का विकास )। किन्तु हम 'वात्सीय-पुत्रिय' नहीं हैं ।

आदि के उपदेशो को देखकर यह अनुमान लगाना पडता है कि यदि इनकी सगति मिलानी है तो निरुक्त जगत को छोडकर ( जहाँ अनात्म ही अनात्म है ) अनिरुक्त अवस्था में कोई तत्व अवश्य ऐसा होना चाहिए जो उनकी प्रतिष्ठा स्वरूप हो । इसका अर्थ यह है कि जब बुद्ध अनित्य और दुख के सम्बन्ध में यह कहते हैं कि यह 'अत्ता' नहीं हो सकता, तो जिसे वे स्वयं 'अत्यन्त सुख' और 'अच्युत' 'ध्रुव', 'सत्य' और परम शान्त कहते हैं क्या उसे 'अत्ता' कहना ठीक न होगा ? किन्तु यह बुद्ध ने भाषित नहीं किया है। अतः दोनो ही अर्थ निकल सकते हैं अर्थात् 'है' भी और 'नहीं' भी। बौद्ध धर्म और दर्शन के इतिहास में दोनो अर्थ निकाले भी गए हैं, किन्तु उनके विरोधियो ने उन्हें 'न' कहने का ही पक्षपाती अधिक ठहराया है। चूकि यहाँ निर्वाण के प्रसंग में हमें स्पष्टतः 'अत्यि' कहा हुआ मिलता है इसलिए हमने उसको जैसा समझा है प्रकट किया है। जो बौद्ध ग्रन्थ (और वे 'मिलिन्द प्रश्न' जैसे स्थविरवादी ग्रन्थ से लेकर अन्य बौद्ध दार्शनिक सम्प्रदायो में अनेक हैं) निषेधात्मक रूप से बुद्ध-मन्तव्य को प्रकट करते हैं उनसे निश्चय ही हमारा मत अनुकूल नहीं पडता है और इस दृष्टि से हम बुद्ध की मूल भावना को समझने में ही भ्रमित समझे जा सकते हैं, किन्तु हमारा विचार यह है कि अनेक बौद्ध आचार्य ऐसे भी हैं, जिनमें अश्वघोष का नाम सर्वप्रथम स्मरणीय है, जो हमें अपने चिन्तन में उत्साहित करते हैं और नागार्जुन की भी यदि परम्परायुक्त व्याख्या न ली जाय तो वे भी हमें काफी आश्वासन दे सकते हैं। किन्तु इन आचार्यों का तो यहाँ कुछ सवाल ही नहीं। हमें शकर, अश्वघोष या नागार्जुन से इस समय क्या करना है ? हमें तो बुद्ध-मन्तव्य ही यहाँ विवेचनीय है। और स्थविरवाद की परम्परा में होने से स्थविर नागसेन हमें अपना साक्ष्य सुना सकते हैं, किन्तु अन्य मनीषियो का तो आह्वान ( शकर भी एक बार तो बुलाए गए ) हमें अपनी एक विशेष व्याख्या को सुस्पष्ट करने के लिए ही करना पडा, जिसको भी उनके साथ ही साथ चले जाना चाहिए। 'साऽपि पश्चात् प्रहीयते ।'

स्थविरवाद-परम्परा में निर्वाण दो प्रकार का माना गया है, (१) सोपाधिशेष निर्वाण और (२) अनुपाधि शेष निर्वाण<sup>१</sup>। लोभादि दस (१) यह विभेद अन्य बौद्ध सम्प्रदायों को भी मान्य है। देखिए सोजन सिस्टम्स ऑव बुद्धिस्टिक थॉट, पृष्ठ ३६

क्लेशों के अत्यन्त विनाश होने को सोपाधिशेष निर्वाण कहत हैं। 'क्लेश' ( पालि किलेस ) शब्द स्थविरवाद बौद्ध धर्म में अत्यन्त महत्वपूर्ण है। जिसके द्वारा मन मलिन किया जाता है ( किलिस्सति ), जलाया जाता है ( उपतप्पति ) दुःखित किया जाता है ( वाधियति ) या प्राणियों को साधारणतः जो मलिन भाव ( मलिन भाव विहीण भाव ) को प्राप्त कराता है, वह क्लेश कहलाता है<sup>१</sup>। ये क्लेश दस हैं<sup>२</sup>, यथा लोभ ( लोभ ), द्वेष ( दोसो ) मोह ( मोहो ) मान, दृष्टि ( दिट्ठि ) विचिकित्सा ( विचिकिच्छा ) स्त्यान ( थीन ) औद्धत्य ( उद्धच्च ) अही ( अहीरिक ) तथा अनुत्ताप ( अनोत्तप्य ) हम पहले देख चुके हैं कि भगवान् तथागत ने 'एहिपस्सक घम्म' का उपदेश दिया है और उनका निर्वाण भी सर्वप्रथम 'एहिपस्सक घम्म' ही है। सोपाधिशेष निर्वाण जीवन की अवस्था का निर्वाण है और निरुपाधि-शेष जीवन की अवस्था के वाद का। निर्वाण का साधारण अर्थ है 'निर्गत वान गमनं यस्मिन् तत् निर्वाणम्' अर्थात् जिसमें गमन या ससरण निवृत्त हो जाए वह निर्वाण है<sup>३</sup>। यह निर्वाण की अवस्था जीवन के पहले भी प्राप्त की जा सकती है और वही वास्तव में वाद में पुनर्जन्म को हटानेवाली भी होती है। सोपाधि-शेष निर्वाण और निरुपाधि-शेष निर्वाण को ही हम क्रमशः निर्वाण और परिनिर्वाण कह सकते हैं। सोपाधिशेष निर्वाण अनुभव जगत् से सम्बन्ध रखता है और निरुपाधि-शेष अतीत जगत् से। इसी दृष्टि से दोनों के स्वभावों में भी और वर्णनों में भी विभेद है। तथागत के लिए इस जीवन का निर्वाण कम महत्वपूर्ण नहीं था और उसीसे हम वाद के निर्वाण को भी अनुमेय कर सकते हैं, अन्य कोई मार्ग उसे समझने

- 
- (१) 'क्लेश' शब्द के योग में व्यवहार के लिए देखिए पाँचवें प्रकरण में 'बौद्ध-दर्शन और साध्य-योग' पर विवेचन ।
- (२) कभी क्लेश का द्विविध विभाग भी किया जाता है यथा 'भावना हेय क्लेश' तथा 'दर्शन हेय क्लेश' स्थविरवाद परम्परा को दशानिय क्लेश ही अधिक मान्य है और 'घम्म सगणि' में वह वैसे ही दिया है ।
- (३) यूआन-चुआङ्ग के द्वारा दिए हुए चार अर्थों (अशेष भव-विमुक्ति, क्लेश कर्म निर्वृत्ति, पञ्चस्कन्धों आदि के गहन कान्तार में से निकलना, कर्म-सूत्र का नितान्त अभाव या उच्छेद ) के लिए देखिए, यामाकामी सोजन : सिस्टम्स ऑव बुद्धिस्टिक थॉट, पृष्ठ ३०-३१,

का नहीं है। सोपाधिशेष निर्वाण प्राप्त करने की चार सीढियाँ हैं, यथा स्रोतापन्न होना, सक्कदागामि होना, अनागामि होना तथा अर्हत् होना। 'जो कुछ समुदय-धर्म है, वह सब निरोध-धर्म है' (य किञ्चि समुदयवम्मं सच्च त निरोध धम्मति) ऐसा विमल ज्ञान अर्हत् को होना चाहिए। सोपाधिशेष निर्वाण की अवस्था, जिसे हम जीवन्मुक्ति की अवस्था कह सकते हैं, निश्चय ही आनन्द से भरी हुई होती है। 'अभितो ब्रह्मनिर्वाण वर्तते विदितात्मनाम्' यह गीता की भावना एक अर्हत् के लिए सर्वथा चरितार्थ होती है। वह आनन्द से भरा रहता है और इसमें तनिक भी हमें आश्चर्य नहीं करना चाहिए। भगवान् बुध इस प्रकार की अवस्था को 'ब्रह्म प्राप्ति' की अवस्था कहकर पुकारते हैं और निर्वाण-मुख रूपी चेतोविमुक्ति-सुख का अनुभव कर विहरते हुए अर्हत् को 'ब्रह्मभूत' कहकर पुकारते हैं। सर्वत्र ही अर्हतो को हम इस प्रकार, 'ब्रह्मानन्द' में डूबते हुए देखते हैं —

'सुसुखं वत जीवाम येसं नो नत्थि किञ्चन ।

पीतिमक्खा भविस्साम देवा आभस्तरा यया' ॥

'जिन हम लोगो के पास कुछ नहीं, अहो! हम कितने सुख से जीवन बिता रहे हैं। हम 'आभस्तर' देवो की तरह प्रीति भक्षक हैं।' गौतम बुद्ध तो अत्यन्त 'सुख विहारी' योगी थे। देखिए मुक्त अर्हतो के उद्गार—

'ठिते नज्झन्तिके काले

सन्नित्तिल्लेसु पखिलसु ।

सनतेव ब्रह्मारञ्ज

सा रत्ती पटिभाति मं'

'मव्याहृत काल में महावन में जब पशु-पक्षी तक नीरवता पूर्वक विश्राम कर रहे हैं, उस समय मेरा आनन्द अपार होता है।'

विसाख ने जब धम्मदिन्ना से पूछा कि निर्वाण क्या है, तो धम्मदिन्ना ने उसके 'अतिप्रश्न' का उत्तर न देकर केवल यही कहा कि धर्म में ही निर्वाण की शाखा प्ररूढ़ है, धर्म का उद्देश्य और आदि तथा अन्त सब कुछ निर्वाण ही है। विसाख ने जब बुद्ध से यही प्रश्न पूछा तब उन्होंने भी धम्मदिन्ना की प्रशंसा करते हुए यही बताया। निश्चय ही तथागत के लिए इस जीवन का निर्वाण ही अधिक प्रयोजन रखता है। उनके मन्तव्य में भी निश्चय ही 'अद्यैव

समवनीयन्ते' 'अत्र ब्रह्म समक्षुते' आदि औपनिषद वाणियाँ इसी जीवन में चरितार्थ होनी ही चाहिए। 'ब्रह्मविद् इव सौम्य ते मुख भाति' की बातें सारिपुत्र आदि अनेक जीवन्मुक्त महात्माओं के प्रति बौद्ध साधना के क्षेत्र में कही गई हैं। निरुपाधि-शेष निर्वाण के विषय को लेकर हम पहले ही कह चुके हैं। यहां दीपक की ज्योति की उपमा ही अधिक दी जाती है। इस प्रकार 'रतनसुत्त' में

'खीनं पुराणं नवं नत्थि सम्भवं विरत्तचित्ता आयतिके भवस्मि । ते खीणबीजा अविहल्लिह्छन्दा निव्वन्ति घीरा ययाय पदीपो ।'

'पुराणा (कर्म) क्षीण हो गया, नवीन की उत्पत्ति नहीं है, पुनर्जन्म में चित्त विरक्त है, पुनर्जन्म के बीज सब नष्ट हो गए, कोई इच्छा शेष नहीं रही, तो ये घीर (बुझे हुए) प्रदीप की तरह निर्वाण को प्राप्त होते हैं।' यह दीपक का बुझ जाना क्या है? यह है द्वेष, लोभ, मोह का दग्ध हो जाना। इनके समाप्त हो जाने पर वह सान्नीही नहीं रहती जिससे दूसरा जन्म धारण करना पड़े। यह एक बौद्ध प्रयोग मात्र है जो इस तथ्य को सूचित करता है। अभाव का यह पर्यायवाचक नहीं है क्योंकि उस हालत में 'दीपस्स इव निव्वान विमोक्खो अहु चेतसो' 'अर्थात् मेरे चित्त का विमोक्ष दीपक के बुझने के समान था' ऐसे त्रिपिटक के वचनों का कोई मतलब ही नहीं निकलेगा। अनुपाधि शेष निर्वाण निश्चय ही एक अनिरुक्त अवस्था है और समुद्र के समान वह गम्भीर, अथाह तथा अगम्य है। यही तथ्य भिक्षुणी खेमा ने कोशलराज प्रसेनजित् को बतलाया था। आनन्द ने भी एक बार यमक नामक भिक्षु को इस मिथ्यादृष्टि से निकाला था कि तथागत (जीव) मृत्यु के बाद नहीं रहते और स्वयं बुद्ध ने कहा था कि इन बातों का वर्णन नहीं किया जा सकता, किन्तु ये अज्ञेय और अननुवेद्य 'अननुवेज्जो' हैं (अलगद्वय सुत्त)। यह निर्वाण का अनिर्वचनीय स्वरूप त्रिपिटक में अनेक बार प्रख्यापित किया गया है और निश्चय ही उस पद के विषय में जिसके लिए गति और अगति, स्थिति और च्युति एक ही हैं, भगवान् का यह उदान 'अत्थि भिक्खवे तदायतन, यत्थ नेव पठवी न आपो न तेजो न उभो चन्दम सुरिया एसेवन्तो दुखस्साति' सर्वथा ठीक ही था। ऐसी ही वह अनिरुक्त अवस्था है। तेल और वत्ती जब समाप्त हो गए तो दीपक को बुझ जाना ही चाहिए, वेदनाओं को ठंडी पड़ ही जाना चाहिए, यहां पर समाप्ति ही जानी चाहिए। निर्वृत्त पुरुषों के प्रज्ञापन के

लिये मार्ग नहीं है 'वट्ट तेस नत्थि पञ्जापनाय' १। यह अनिश्चित अवस्था का ही सूचक है, आत्मविनाश का नहीं। इसी प्रकार बुद्ध-वचन का आश्रय लेकर जब नागसेन निर्वाण को निरोध कहते हुए परिनिवृत्त पुरुष के सम्बन्ध में कहते हैं 'वह लपट तो बुझ गई' तो हमें बुझने से तात्पर्य या तो राग, द्वेष और मोह की अग्नि के बुझने से लेना चाहिये या उस अनिश्चित अवस्था से, जिसके सबध में कुछ नहीं कहा जा सकता। यदि सत्त्वच्छेद अभिप्राय होता तो तथागत स्पष्ट क्यों नहीं कह देते 'मरने के बाद तथागत नहीं रहते।' ऐसा उन्होंने नहीं कहा है। इसलिये लपट बुझ जाने में उसी अद्वय अनिश्चित अवस्था का चिह्न है जिसके सबध में मैत्रेयी को मोह में डालते हुए याज्ञवल्क्य ने कहा था, 'न प्रेत्य सज्ञास्ति'। चरम सत्य निषेधात्मक भाषा में ही व्यक्त किया जा सकता है, क्योंकि वहाँ दूसरा नहीं रहता। यह अनिश्चित अवस्था हमारे लिये अनिश्चित अवस्था के रूप में ही समझने योग्य है और निश्चय ही माध्यमिकों के दर्शन में भले ही अभाव की कल्पना हम कर लें (जो भी यद्यपि नहीं करनी चाहिए) किन्तु तथागत के अमृत, शान्त, अतर्कविचर, अशोक विरज, सुखप्रद रूप निर्वाण में तो अभाव की कल्पना कर हमें कभी अपने विचार को कलुषित नहीं बनाना चाहिए क्योंकि बुद्धों का गलत समझना अकुशलमूल होता है। उन तथागत के लिए 'बाद' जैसी कोई वस्तु रह ही नहीं गई थी क्योंकि उन्होंने यह सब देख लिया था और सम्यक् सम्बोधि प्राप्त कर ली थी। डा० राधा कृष्णन् के ब्रिटिश अकादमी में दिए गए अभिभाषण के इस अंश से हम सहमत हैं जिसमें उन्होंने कहा है कि हमें गौतम बुद्ध के सबध में उच्छेदवाद पर आप्रह नहीं करना चाहिए २।

(१) उदान ६।८

(२) 'It is unwise to insist on seeing nihilism or agnosticism in teachings where another explanation is not merely possible but probably more in accordance with Buddha's ideas and the spirit of the times ,... ..'

—'गौतम दि बुद्ध' ( पुस्तक के रूप में प्रकाशित, ब्रिटिश एकेडमी के द्वारा, १९३८) पृष्ठ ४६

हमें भगवान् बुद्ध के मन्तव्य को ठीक प्रकार से समझने का प्रयत्न करना चाहिए। 'अभाव न विकल्पयेत्'। 'निर्वाण' का एक बड़ा लम्बा इतिहास है, किन्तु

हम तो यहाँ इसके विकास का किञ्चिन्मात्र रूप भी निर्वाण के सम्बन्ध में नहीं दिखा सकते। जहाँ तक स्वविरवाद परम्परा 'मिलिन्द प्रश्न' और 'मिलिन्द प्रश्न' और 'विशुद्धिमार्ग' 'विशुद्धिमार्ग' के विचार के एतत्सम्बन्धी विचारों में अवगति प्राप्त कर लेना हमारे लिये आवश्यक है। नागसेन ने

निर्वाण के सम्बन्ध में बहुत कुछ कहा है और इतना अधिक कहा है कि उसका सक्षिप्त स्वरूप भी यहाँ देना अत्यन्त कठिन है। फिर नागसेन की विचित्र उपमाओं की बड़ी कठिन समस्या है। वे इतनी मनोहर और प्रसगानुकूल हैं कि उन्हें बिना उद्धृत किए जो नहीं मानता, किन्तु साथ ही विस्तार में वे बड़ी लम्बी भी हैं। वर्णन-शक्ति वाण के समान, सूक्ष्म दार्शनिक दृष्टि वाचस्पति की-सी, और शकर का-सा प्रशस्त गद्य, यही हैं हमारे भदन्त नागसेन और उनके कलात्मक वर्णन। यदि निर्वाण के गुण ही गिनाने हैं तो एक गुण उसमें कमल का दो गुण जल के, तीन गुण दवा के, चार गुण समुद्र के, पाँच गुण अन्न के, दस गुण आकाश के, पाँच गुण पर्वत की चोटी के

कोई इयत्ता ही नहीं दीखती कि न जाने ज्ञानेश्वर जी के समान एक ही उच्छ्वास में वे जाने क्या-क्या न कह जायगे। केवल इतने सूक्ष्म निर्देश से ही हम समझ सकते हैं कि सोपाधि-शेष निर्वाण को किस स्पष्टता के साथ नागसेन ने देखा है। दूसरी बात जो उनके निर्वाण के वर्णन के विषय में है, वह है उनके द्वारा उसके अनिर्वचनीय स्वरूप पर जोर देना। वे निर्वाण को 'अकम्मज', 'अहेतुज', 'अनुतुज', 'अनुप्पादनीय' और 'असखत' कहते हैं<sup>१</sup>, जो निश्चय ही भगवान् बुद्ध द्वारा उपदिष्ट 'अजात', 'अकत', 'अमत' और 'असकृत' की ही व्याख्याएँ हैं। शाकर दर्शन से इस प्रकार के निर्वाण का क्या सम्बन्ध है, यह पाँचवें प्रकरण में निरूपित करेंगे। यहाँ यह और कह देना चाहिए कि भदन्त नागसेन की रुचि निर्वाण के बौद्धिक विश्लेषण में होते हुए भी वे अपने शास्ता के महान् नैतिक उद्देश्य को नहीं भूलें हैं और यह स्पष्ट कर दिया है कि यद्यपि निर्वाण के साक्षात्कार के लिए आर्य अष्टांगिक मार्ग का उपदेश दिया गया है, फिर भी आर्य अष्टांगिक

(१) निव्वाणं महाराज अकम्मज अहेतुजं अनुतुजं। मिलिन्द पञ्चो, पृष्ठ २६३

( बम्बई विश्वविद्यालय संस्करण )

मार्ग निर्वाण की उत्पत्ति का हेतु नहीं है<sup>१</sup>। निर्वाण तो अ-कर्मज है, अ-हेतुज है। हम निश्चय पूर्वक वेदान्त की ओर बढ रहे हैं, जिसके सम्बन्ध में पाँचवें अध्याय में लिखेंगे।

आचार्य बुद्धघोष की निर्वाण-सम्बन्धी व्याख्या पर भी हमें दृष्टिपात कर लेना चाहिये। बुद्धघोष ने निर्वाण को 'सन्तिलक्षण' कहा है। उसका लक्षण शांति है। अच्युति या आश्वासन प्रदान करना उन्होंने निर्वाण का सार माना है। एक अत्यन्त महत्वपूर्ण बात जो आचार्य बुद्धघोष ने निर्वाण के सम्बन्ध में कही है वह यह है कि निर्वाण शश-विषाण के समान अभावात्मक नहीं है। 'नत्येव निव्वान ससविसाणमिव'। वह सत् है, विद्यमान है। उपाय के द्वारा उसकी उपलब्धि होती है। उपायेन 'उपलब्धनीयतो'। निर्वाण के अनुरूप उपाय का आश्रय लेने से वह प्राप्त होता है। 'उपलब्धति हि तदनु रूप पटिपत्तिसखातेन उपायेन'। इसलिये निर्वाण अभावमात्र (अभावमत्त) नहीं है। यदि निर्वाण न हो तो आर्यअष्टांगिक मार्ग और शील, समाधि और प्रज्ञा के अभ्यास व्यर्थ हो जायेंगे<sup>२</sup>। आर्य मार्ग (बुद्ध-धर्म) की सार्थकता के लिये यह आवश्यक है कि निव्वान भाव-रूप हो। परमार्थतः दुःखनिरोध रूपी आर्य-सत्य ही निर्वाण है<sup>३</sup>, यही स्थविरवाद परम्परा को अन्त में निर्वाण के सम्बन्ध में वक्तव्य है।

बौद्ध साधना के प्राथमिक और मौलिकतम स्वरूप में निर्वाण को किस रूप में देखा गया है, यह यहाँ हमने निरूपित किया है। उसके उत्तर-कालिक विकास में निर्वाण को क्या स्वरूप मिला और अन्य भारतीय दर्शन-सम्प्रदायों के मोक्ष सम्बन्धी सिद्धांतों से उसका क्या संबंध है, इसका विवेचन तो हम आगिक रूप से इस परिच्छेद के उत्तरार्द्ध और अन्त में पाचवें परिच्छेद में करेंगे।

- (१) सच्चं महाराज भगवता . . . . . निव्वानस्स सच्छिकिरियाय मग्गो अक्खातो, न च पन निव्वानस्स उप्पादाय हेतु अक्खातो'ति । मिलिन्दपञ्चो, पृष्ठ २६३ ( बम्बई विश्वविद्यालय का संस्करण )
- (२) असति हि निव्वाने . . . . सीलादिक्खन्धत्तय संगहाय सम्मा-पटिपत्तिया वंझुभावो आपज्जति । विसुद्धिमग्ग १६।६८ ।
- (३) परमत्थतो हि दुक्ख निरोधं अरियत्तच्चं ति निव्वानं वुच्चति । विसुद्धिमग्ग १६।६५



## ११—क्या सम्यक् सम्बुद्ध दुःखवादी, अनीश्वरवादी और उच्छेदवादी है ?

बुद्ध-धर्म सु-आख्यात था और उसके शास्ता सम्यक्-सम्बुद्ध थे। फिर भी बुद्ध का युग अनेक दार्शनिक विचिकित्साओं का युग था, यह हम पहले देख चुके हैं। अनेक अतिवादों से बचकर तथागत ने बुद्ध के समय में ही अपने अविवाद नैतिक धर्म का उपदेश दिया था जो उनपर अनेक प्रकार यही जीते जी, प्रति-शरीर, साक्षात्करणीय था और के आक्षेप और जिसके निर्मम बौद्धिक विवेचन और परीक्षण तथागत के द्वारा का मार्ग स्वयं उन्होंने प्रशस्त कर दिया था। उनका स्पष्टीकरण फिर भी भगवान् बुद्ध के उपदेश के विषय में उनके जीवन-काल में ही अनेक भ्रातियाँ लोगों में फैलने लगी और बाद में तो इस अस्पष्टता को लेकर उनके समग्र धर्म में ही अनेक विवाद उठ खड़े हुए जिनका विवरण हम बौद्ध धर्म और दर्शन के विकास के इतिहास के समय देंगे। महापुरुषों की वाणी साधारण जनता को, जो अल्प वैराग्य और अल्प साधनावाली होती है, शीघ्र ही समझ में नहीं आती। भगवान् बुद्ध भी पृथग्जनो की इस प्रवृत्ति के शिकार हुए। उनके जीवन-काल में विशेषतः ब्राह्मणों, परिव्राजकों और निगठों (निर्ग्रन्थों) में उनके सवध में अनेक भ्रमात्मक विचार प्रचलित थे। उदाहरणतः एक ब्राह्मण ने भगवान् से आकर पूछा था, "हे गौतम! मैंने सुना है कि श्रमण गौतम बुद्ध, वय प्राप्त ब्राह्मणों के आने पर न अभिवादन करता है, न आसन के लिये कहता है। हे गौतम! क्या यह ठीक है?"<sup>१</sup> परिव्राजक भी पूर्वान्त और अपरान्तकल्पिक दृष्टियों को लेकर तथा अन्य दृष्टियों से अनेक प्रकार के मिथ्यारोप भगवान् तथागत पर करते थे।<sup>२</sup> निर्ग्रन्थ साधुओं की दृष्टि भी बुद्ध और बुद्ध-धर्म के प्रति सहानुभूतिपूर्ण नहीं।<sup>३</sup> बुद्ध के बढ़ते हुए प्रभाव को देखकर उनका कहना था "श्रमण गौतम मायावी है, आवर्तनी (आवर्तनि) माया जानता है, जिससे दूसरे मतों के

(१) वेरजक-ब्राह्मण-सुत्त (अंगुत्तर० ८।१।२।१); विनय-पिटक-पाराजिका १

(२) देखिये मागन्दिय-सुत्तन्त ( मज्झिम० २।३।५ ); दिट्ठिवज्ज-सुत्त (अंगुत्तर निकाय)

(३) देखिये सीहसुत्त ( अंगुत्तर० ८।१।२।२ )

शिष्यों को अपनी ओर फेर लेता है<sup>१</sup>।” भगवान् बुद्ध निरभिमानी थे और स्वयं साक्षात्कृत धर्म की सत्यता पर उनका गहरा विश्वास था। उनके जीवन में कोई ऐसी बात नहीं थी जिसके लिये उन्हें कोई लज्जित कर सकता। इसलिये विनम्र किन्तु दृढ़ शब्दों में वे कहते थे “मेरे विषय में जो तुम्हें सशय या विमति हो, वह प्रश्न करो। मैं उसे उत्तर से दूर करूँगा<sup>२</sup>।” हम पहले देख चुके हैं कि उन्होंने अपने शिष्यों से कहा था कि उन्हें इस बात की परीक्षा करनी चाहिये कि तथागत सम्यक् सबुद्ध है या नहीं। सत्य की यह अपरोक्षानुभूति और तज्जनित अधिकारपूर्ण वाणी ही तथागत के संदेश को तब से लेकर आज तक सत्य-खोजियों के लिये परम आकर्षण और आश्वास का विषय बनाये हुए है।

जो आरोप भगवान् बुद्ध पर उनके जीवन-काल में लगाये गये थे, उनमें से कुछ इस प्रकार हैं ‘गौतम अ-रसरूप है,’ ‘गौतम अक्रियावादी है,’ ‘गौतम उच्छेदवादी है,’ . जुगुप्सु है वैतयिक (खडन करने वाला) है . तपस्वी है अपगर्भ है, आदि<sup>३</sup>। एक आरोप यह भी था कि गौतम ‘अप्रज्ञ-प्लिक’ है, अर्थात् किसी बात का प्रतिपादन न करने वाला है<sup>४</sup>। इसी प्रकार एक परिद्राजक ने कहा था, “श्रमण गौतम सभी तपों की निंदा करता है, तपस्वियों को भला बुरा कहता है।”<sup>५</sup> कहने की आवश्यकता नहीं कि ये सभी आरोप बुद्ध-शासन को ठीक प्रकार से न समझने के परिणाम स्वरूप ही थे। फिर भी कारुणिक शास्ता को उनका निराकरण करना पड़ा ताकि यह उन लोगों के लिये और आगे आनेवाली जनता के लिए चिरकल्याण के लिये हो। आरोपों के निराकरण करने का भगवान् का तरीका भी कितना समन्वयात्मक था। उन्होंने उन सब आरोपों को स्वीकार कर लिया जो आरोपकर्ता उन पर लगाते थे। केवल आरोप के शब्दों को दूसरे अर्थ देकर उन्होंने यह दिखला दिया कि इन नये अर्थों में तो उन्हें ऐसा कहा भी जा

(१) उपालि-सुत्त ( मज्झिम० २।२।६); निर्घ्न्य साधुओं के बुद्ध और बुद्ध-धर्म पर अन्य आक्षेपों के लिये देखिये पाँचवें प्रकरण में बौद्ध और जैन दर्शन का विवेचन।

(२) अम्बट्ट-सुत्त (दीघ० १।३ )

(३) वेरंजक-आह्वण-सुत्त (अंगुत्तर० ८।१।२।१); विनय-पिटक—पाराजिका १

(४,५) दिट्ठियज्ज-सुत्त ( अंगुत्तर-निकाय )

सकता है। जिसकी सहानुभूति सर्वात्मबोधसम्पन्न थी वह ऐसा ढग क्यों न स्वीकार करता ?

कहा गया था कि गौतम अ-रसरूप है, जिसका अभिप्राय था कि गौतम नीरस है। इसका उत्तर देते हुए भगवान् ने कहा था, 'ब्राह्मण, जो वह रूप-रस, शब्द-रस, गन्ध-रस, रस-रस, स्पर्श-रस है, वे सभी तथागत के जड मूल से कटे, सिर कटे ताड़ से, नष्ट और आगे उत्पन्न न होनेवाले हो गए हैं। ब्राह्मण यही कारण है जिससे मुझे 'श्रमण गौतम अ-रस-रूप है' ऐसा कहा जा सकता है। 'सत्य ही सबसे स्वादिष्ट रस है। सच्च हवे सादुतर रसान' कहनेवाले तथागत को यदि लोग नीरस या अ-रस रूप कहते थे तो कोई आश्चर्य नहीं। इसी प्रकार 'आप गौतम निर्भोग हैं' इस आक्षेप का उत्तर देते हुए भगवान् ने कहा था, ब्राह्मण ! ऐसा कारण है जिससे ठीक कहते हुए मुझे 'श्रमण गौतम निर्भोग हैं' ऐसा कहा जा सकता है। ब्राह्मण ! जो वे शब्द-भोग, रूप-भोग, रसभोग, गन्धभोग, स्पर्श-भोग हैं, वे सभी तथागत के नष्ट हो गए हैं। जडमूल से कटे ताड़ से। 'आप गौतम अक्रियावादी हैं' इसके उत्तर में, 'मैं काया के दुराचार ('प्राणि-हिंसा, चोरी, व्यभिचार) वचन के दुराचार (भूठ, चुगली, कटु वचन, प्रलाप) मन के दुश्चरित (लोभ, द्रोह, मिथ्यादृष्टि) को अक्रिया कहता हूँ, अनेक प्रकार के पापो (अकुशल धर्मों) को मैं अक्रिया कहता हूँ, इसलिये मुझे अक्रियावादी कहा जा सकता है', इसी प्रकार "आप गौतम उच्छेदवादी हैं" के उत्तर में 'ब्राह्मण ! मैं राग-द्वेष, मोह का उच्छेदन करना चाहिए कहता हूँ। अनेक प्रकार के अकुशल धर्मों (पापो) का उच्छेद कहता हूँ। 'आप गौतम जुगुप्सु हैं' के उत्तर में 'मैं कायिक, वाचिक और मानसिक दुराचारों से घृणा करना कहता हूँ, अनेक प्रकार के पापो को घृणा करना कहता हूँ। 'आप गौतम वैनयिक हैं,' के उत्तर में 'मैं राग' द्वेष, मोह के विनयन (हटाने) के लिए धर्म उपदेश करता हूँ, अनेक प्रकार के पापो को हटाने के लिए उपदेश करता हूँ'; 'आप गौतम तपस्वी हैं'— 'ब्राह्मण ! मैं अकुशल धर्मों (पापो) को काय, वचन, मन के दुराचारों को, तपानेवाला कहता हूँ। ब्राह्मण ! जिसके अकुशल धर्म, काय-वचन-मन के दुराचार तपानेवाले धर्म नहीं हो गए, जड मूल से चले गए, सिर कटे ताड़ जैसे हो गए, अभाव को प्राप्त हो गए, भविष्य में न उत्पन्न होने वाले हो गए, उसको मैं तपस्वी कहता हूँ। तथागत के काय.....तपाने

वाले धर्म नहीं रह गए, भविष्य में उत्पन्न न होने लायक हो गए। ब्राह्मण यही कारण है जिससे मैं तपस्वी हूँ। 'आप गौतम अपगर्म हैं।' ब्राह्मण ! जिसका गर्भशयन, आवागमन नष्ट हो गया, जड़ मूल से चला गया, उसको मैं अपगर्म कहता हूँ। तथागत का भविष्य का गर्भशयन, आवागमन नष्ट हो गया<sup>१</sup>। 'ब्राह्मण ! अविद्या में पड़ी, अविद्या रूपी अण्डे से जकड़ी इस प्रजा में मैं अकेला ही अविद्या के अण्डे के खोल को फोड़कर अनुत्तर सम्यक् सम्बोधि को जाननेवाला हूँ। मैं ही ब्राह्मण ! लोक में ज्येष्ठ हूँ, श्रेष्ठ हूँ<sup>२</sup>। 'श्रमण गौतम अप्रज्ञप्तिक है' इस आरोप के उत्तर में भगवान् बुद्ध के एक गृहस्थ शिष्य ने कहा था, "भगवान् ने यह कुशल है, यह प्रतिपादन किया है, 'यह अकुशल है' यह प्रतिपादन किया है। इस प्रकार कुशल, अकुशल का प्रतिपादन करने के कारण भगवान् सप्रज्ञप्तिक हैं, अप्रज्ञप्तिक नहीं"<sup>३</sup>। इसी प्रकार इस आरोप का कि भगवान् सब तपस्याओं की निन्दा करते हैं, भगवान् ने स्वयं उत्तर देते हुए कहा था कि वे सब तपस्याओं और व्रतों की निन्दा नहीं करते बल्कि उनका मत है कि जिन तपो या व्रतों को करते किसी मनुष्य के अकुशल धर्म बढ़ते हैं, कुशल धर्म घटते हैं, तो वे उसे नहीं करने चाहिये और यदि इसके विपरीत किसी तप या व्रत के करने से किसी के कुशल धर्म बढ़ते हैं और अकुशल धर्म घटते हैं तो वे उसे अवश्य करने चाहिये<sup>४</sup>। एक परिव्राजक (मागन्दिय) ने भगवान् पर यह आरोप भी लगाया था कि वे भ्रूणहा' (भूनहु) हैं<sup>५</sup>। इससे उसका तात्पर्य कदाचित् यह था कि अपनी पत्नी के साथ सम्भोग छोड़कर उन्होंने भ्रूण-हत्या का पाप कमाया है। ऋतु के समय जो अपनी पत्नी के साथ सहवास नहीं करता, वह भ्रूणहत्या का पापी होता है<sup>६</sup>। इस प्राचीन परम्परा के आधार पर मागन्दिय ने भगवान् पर यह आरोप लगाया

(१,२) वेरंजक-ब्राह्मण-सुत्त (अंगुत्तर० ८।१।२।१) विनय-पिटक पाराजिका १

(३,४) दिट्ठिवज्ज-सुत्त (अंगुत्तर-निकाय)

(५) मागन्दिय-सुत्तन्त (मज्झिम० २।३।५)

(६) देखिये महाभारत, आदि पर्व ७।३२-३३; मनु० ८।३२७; इत सम्बन्ध में अधिक विवेचन के लिये देखिये विसुद्धिमग (आचार्य धर्मानन्द कोसम्बी द्वारा सम्पादित) पृष्ठ १३-१४ (प्रस्तावना); धर्मदूत, मई-जून १९५३, पृष्ठ ४-५ (त्रिपिटकाचार्य भिक्षु धर्मरक्षित लिखित 'पालि अट्टकया और उनके लेखक' शीर्षक निबन्ध का अंश)

था। परन्तु भगवान् ने इस आरोप को भी एक दूसरे अर्थ में स्वीकार करते हुए कहा कि इन्द्रिय-विषयो में आसक्ति छोड़ देने के कारण वे 'भ्रूणहा' (भूतहू) हैं<sup>१</sup>। अब हम दार्शनिक दृष्टि से महत्त्वपूर्ण उन तीन आरोपो पर विचार करें जो भगवान् पर प्रायः लगाते जाते हैं। उन पर विशेषतया दुःखवादी, अनीश्वरवादी और उच्छेदवादी होने के आरोपो को भारतीय तत्व-शास्त्र की भावनाओ के प्रकाश में देखकर हम समीक्षा करेंगे कि कहाँ तक उनके विषय में ये आरोप ठीक हैं या नहीं।

किन्तु ऐसा करने से पूर्व हम एक और बात पर अपनी दृष्टि डालें। उत्तरकालीन बौद्ध आचार्यों ने प्रायः परम तत्व के विषय में मौन को

निषेधात्मक दिशा में बढ़ाया है। अतः आत्मवाद उत्तरकालीन प्रायः और ईश्वरवाद जैसे प्रश्नों को लेकर इन मनीषी निषेधात्मक व्याख्या-व्याख्याकारों की व्याख्याओं के प्रकाश में हम स्वयं कारणों के कारण स्थिति बुद्ध के मन्तव्यों को उनके प्रकृत स्वरूप में नहीं देख और अधिक गम्भीर सकते। स्वयं नागसेन और आचार्य बुद्धघोष तक बुद्ध-

मौन को निषेधात्मक दिशा की ओर ले जाते हैं और वाद के आचार्यों ने ईश्वरवाद का कितना तीव्र खण्डन किया है, इसे भी हम जानते ही हैं, अतः इन प्रसिद्ध बौद्ध आचार्यों के पद-चिन्हों पर ही चलकर हम सत्य का पूर्ण गवेषण नहीं कर सकते। अतः मूल त्रिपिटक के अंशों द्वारा जो कि वास्तव में अन्य किसी वस्तु से अधिक प्रमाण कोटि में आते हैं हम अपने प्रकाश के अनुसार देखने का प्रयत्न करेंगे कि उनकी विचार-प्रणाली पर जो आक्षेप लगाए गए या प्रायः लगाए जाते हैं वे कहाँ तक ठीक अथवा गलत हैं।

अक्सर कहा जाता है कि बुद्ध दुःखवादी हैं। इससे अधिक निराधार स्यात् भारतीय दर्शन में और कोई नहीं हो सकती। वास्तव

में भारतीय वातावरण में और अन्य प्रकार दुःख-समुदय के द्वारा के आरोप तो बौद्ध दर्शन पर लगाए गए, किन्तु उसके दुःख-निरोध और उद्भावक को दुःखवादी तो कभी नहीं बताया गया। दुःख-निरोध-मार्ग को सम्भवतः यह इसके हेतु स्वरूप हो कि यहाँ के सब दिखाने वाले सुख विचारक ही प्रायः दुःखवादी हैं। किन्तु बात ऐसी विहारी शाक्यमुनि नहीं है। बुद्ध को अथवा सामान्य रूप से समग्र भारतीय दुःखवादी कैसे? दर्शन को दुःखवाद का प्रचारक कहना पश्चिमी भौतिकवाद

की हमारी विचार-प्रणाली क प्रति एक अत्यन्त स्वाभाविक प्रतिक्रिया है। इसमें तथ्य कुछ भी नहीं है, अतः इसके निराकरण में भी यहाँ विशेष प्रयत्न करना व्यर्थ होगा क्योंकि हमारे देश में सम्यक् सम्बुद्ध को कोई दुःखवादी कहने का साहस नहीं कर सकता, अल्पज्ञो अथवा अज्ञो की बात दूसरी है ! दुःखवाद है क्या ? जीवन में दुःख ही दुःख है, यह कहना दुःखवाद है। निश्चय ही बुद्ध कहते हैं कि यहाँ सभी जल रहा है। 'सव्व आदित्त'। चक्षु भी और रूप भी और रूप का विज्ञान भी, वेदनाएँ भी, सब सस्कार भी यहाँ जल रहे हैं।<sup>१</sup> उनके अनुसार यहाँ सभी 'सस्कार' (कृत वस्तुएँ) अनित्य और प्रतीत्य समुत्पन्न हैं। 'अनिच्चा वत संखारा' और 'वयधम्मा सखारा' की ध्वनि बौद्ध धर्म में प्रधान है। भव या जीवन के यहाँ तीन लक्षण (तिलक्षण) बतलाये गये हैं और वे हैं अनित्य, दुःख और अनात्म। सम्पूर्ण ससार और उसकी प्रत्येक वस्तु अनित्य है, दुःख है, अनात्म है। वह सब जल रही है। इसके जलते रहते कहीं का हँसना और कहीं का आनन्द। 'को नु हासो किमानन्दो निच्च पज्जलिते सति'। मनुष्य ने आवागमन के चक्कर में जितने अश्रु बहाए हैं, वे चारो महा समुद्रों के जल से भी अधिक हैं। जितने गंगा के सम्पूर्ण प्रवाह में बालुकण नहीं हैं, उनसे अधिक जन्म लिये जा चुके हैं और यदि एक पुरुष की पूर्वजन्म की हड्डियों को इकट्ठा किया जाय तो गिरिभ्रज से अधिक विशाल शिलोच्चय बनेगा। जन्म, जरा और मृत्यु, यहा सब दुःख ही दुःख है। इस प्रकार भगवान् बुद्ध ने जीवन की सबसे प्रथम और बड़ी सच्चाई दुःख को बताया है।

इस अर्थ में यदि बुद्ध को दुःखवादी कहना अपेक्षित हो तो हम निश्चय ही ऐसा कह सकते हैं। किन्तु इस प्रकार दुःखवादी की परिभाषा नहीं होती। दुःख के तत्व को स्वीकार करना दुःखवाद नहीं है, किन्तु उसको अन्तिम तत्त्व मानना ही दुःखवाद है। बुद्ध ने तो दुःख को प्रथम आर्य सत्य के रूप में स्वीकार करते हुए उसके उदय के कारण, उसके निरोध और उसके निरोध के मार्ग को न केवल सम्भव ही माना है बल्कि स्पष्टतः प्रख्यापित भी किया है। बुद्ध का दुःख-दर्शन अतृप्ति से उत्पन्न होनेवाला दुःख नहीं है। बुद्ध ने दुःख को विश्व-व्यवस्था के मूल में देखा है। इसलिये उसको देखने पर अशेष जीव-जगत् के लिये कर्णा का क्रियात्मक विचार उत्पन्न

(१) देखिये आदित्त परियाय-सुत्त (संयुक्त-निकाय), विनय पिटक—महावग्ग

होता है। दुःख का अधिक वर्णन तथागत ने इसीलिये किया है कि अज्ञानी पुरुष, जो भोगवाद में फँसे हैं, उसे देखकर भी नहीं देखते। भगवान् बार-बार स्मरण दिलाते हैं कि अनेक पूर्वजन्मों में मर-मरकर तुमने श्मशान को पाट दिया है, अब तो सस्कारों से निर्वेद प्राप्त करो, निर्वाण के लिये प्रयत्न करो। इसलिये दुःख का दर्शन केवल दुःख-निरोध के लिये है, दुःख-निरोध के मार्ग में प्रतिष्ठित होने के लिये है। भगवान् ने स्पष्टतापूर्वक कहा है “भिक्षुओ! जो दुःख को देखता है, वह उसके समुदय को भी देखता है, दुःख निरोध को भी देखता है और देखता है दुःख निरोधगामी मार्ग को भी।”<sup>१</sup> अतः तथागत का मार्ग दुःख का नहीं, दुःख-निरोध और दुःख-निरोधगामी मार्ग का है। उसी में उसकी परिणति है। और वह भी बिना किसी देव-विशेष की शरण में गए ही, बिना किसी को आत्मसमर्पण किए ही। इतना वीर्यशाली और आशावादी दर्शन और कहाँ सम्भव हो सकता है? यदि तथागत दुःख का कोई निदान नहीं करते, हमारी व्यथाओं को इच्छा मात्र अथवा ईश्वर के द्वारा निर्मित मानते तो किसी अर्थ में यह कहा जा सकता था कि उनकी विचार-प्रणाली में मनुष्य को आश्वासन नहीं है। किन्तु उन्होंने तो सभी आश्वासनों से पूर्ण आश्वासित होकर ही दुःख-निवृत्ति के लिए उपदेश किया है।<sup>२</sup> और वही उनके मन्तव्य का पर्यवसान भी है। फिर उन्हें दुःखवादी कहने को किस मनीषी की जिह्वा प्रवृत्त हो सकती है? इस जडवाद के युग में मनुष्य विशेषतः सुख की बात बहुत कहता है और उसकी वह गवेषणा करता है उन अनित्य, अनात्म और सस्कृत पदार्थों में जहाँ उसे सिवाय दुःख के और कुछ मिलने की सम्भावना कल्पशत में भी नहीं हो सकती। यदि कारुणिक शास्ता ने ऐसा कह दिया कि जो कुछ अनात्म है, वह अनित्य है और जो अनित्य है, वह दुःख है<sup>३</sup> तो क्या

(१) यो भिक्खवे दुक्खं पस्सति दुक्खसमुदयं पि सो पस्सति, दुक्खनिरोधं पि पस्सति, दुक्ख-निरोधगामिनिपटिपवं पि पस्सति । संयुत्त-निकाय ५।४३७, विसुद्धिमग्ग १६।८४ में उद्धृत ।

(२) ‘सिंह ! मैं परम आश्वास से आश्वासित हूँ, आश्वास के लिए धर्म उपदेश करता हूँ, आश्वास के मार्ग से ही श्रावकों को ले जाता हूँ,’ सिंह सुत्त ( अंगुत्तर० ८।१।२।२); बुद्धचर्या, पृष्ठ १४९

(३) ‘जो अनित्य है वह दुःख है । जो दुःख है वह अनात्म है । जो अनात्म है वह न मेरा है, न वह मैं हूँ, न वह मेरा आत्मा है।’ संयुत्त० २।१।२

बुरा काम किया? साधक जनो के लिए इसी में आश्वासन और मूढजनो को इसी में विमोह है। विमूढ को अत्यन्त महान् दुःख भी नहीं दीखता क्योंकि उसके पापों का नाश नहीं हुआ होता किन्तु मनीषी चिन्तक थोड़े ही दुःख से विचार के पखो पर उडकर उसके प्रतीकार का मार्ग खोजते हैं।<sup>१</sup> प्राकृत जन जीते हैं, मरते हैं, दुःख भोगते हैं और उसके समाप्त होने पर हँसने लगते हैं और हँसकर फिर दुःख पडने पर रोने लगते हैं—इसी प्रकार जीवन जाता है, किन्तु दुःख-समुदय या उसके निरोध के चिन्तन में प्रवृत्त नहीं होते। ऐसो के लिए तथागत के दर्शन का उपयोग नहीं है, उनके लिए तो 'जियो और मरो' यही तीसरा पन्था है। फिर तथागत के दुःखवादी होने का तात्पर्य यह भी लिया जा सकता है कि तथागत शरीर को दुःख देने के पक्षपाती थे, किन्तु इस अर्थ में तो बौद्ध विचार का अत्यन्त प्रारम्भिक विद्यार्थी भी बुद्ध को दुःखवादी स्वीकार न करेगा। भगवान् वास्तव में सुख विहारी थे, दुःख विहारी नहीं। वे तो यह मानते थे कि वे मगधराज श्रेणिक विम्बिसार से भी अधिक सुखी हैं और इसका माप वे यह मानते थे कि विना वाट्य उपकरणों के वे सप्ताहो तक रह सकते थे जब कि विम्बिसार के लिये यह असम्भव था<sup>२</sup>। भगवान् के शिष्य भी सुखी जीवन विताते थे और प्रसन्न चित्त रहते थे। प्रसेनजित् ने बौद्ध भिक्षुओं का वर्णन करते हुए उनकी इस विशेषता पर जोर दिया था।<sup>३</sup> बौद्ध भिक्षुओं पर तो यह आरोप भी लगाया गया था कि वे आरामपसन्द हैं<sup>४</sup>। अतः दुःखवादी होने का

(१) मिलाइये, ऊर्णापक्ष्म ययैव हि करतल संत्यं न विद्यते पुंभिः । अक्षिगतं तु तदेव हि जनयत्यरतिं च पीडां च । करतल सवृशो बालो न वेत्ति संस्कार-दुःखतापाक्ष्म । अक्षिसवृशस्तु विद्वान् तेनैवोद्विजते गाढम् । माध्यमिक कारिका वृत्ति में चन्द्रकीर्ति । देखिये प्रथम प्रकरण में भारतीय दर्शन के अधिकारी पर विवेचन भी; मिलाइये, ज्ञान कि होइ विराग विनु ।  
—तुलसीदास

(२) देखिये घूलदुःखकखन्ध-सुत्तन्त (मज्झिम० १।२।४)

(३) "भन्ते! मैं यहां भिक्षुओं को प्रहृष्ट, प्रसन्न इन्द्रिय... — मृदु-चित्त से विहार करते देखता हूँ।" घम्म-चेतिय-सुत्तन्त (मज्झिम० २।२।९)

(४) पासादिक-सुत्त (दीघ० ३।६)



आरोप उन पर कैसे लगाया जा सकता है? भगवान् न एक भिक्षुणी साधिका से कहा था 'भिक्षुणी! तू सुखपूर्वक सो'। 'सुख सुपाहि धेरिके' दुःखवादी होने की हालत में वे किस प्रकार ऐसा कह सकते थे? बौद्ध मनोविज्ञान के मर्मज्ञ विश्लेषक अनागारिक वी० गोविन्द ने कहा है कि बौद्ध मनोविज्ञान में चित्त की १२१ श्रेणियों में से ६३ सुख सहगत हैं जबकि केवल ३ दुःख और दौर्मनस्य से युक्त हैं। "दुःखवाद का इससे अधिक प्रभावशाली प्रत्याख्यान असम्भव है।"१ तपस्या उनकी मध्यमा प्रतिपद् पर प्रतिष्ठित थी, यह हम सब देख ही चुके हैं। सभी मलों के नष्ट होने पर भगवान् ने वह प्रसन्नता हासिल की थी जिसे हम 'ब्राह्मी स्थिति' की अवस्था कह सकते हैं और वहा दुःख कहा से रह सकता है? महाराज अजातशत्रु को इसी विमुक्ति-सुख की एक झलक दिखाते हुए भगवान् ने कहा था, 'महाराज! भिक्षु इन पाच नीवरणों के न प्रहीण होने पर अपने में ऋण की तरह, रोग की तरह, बन्धनागार की तरह, दासता की तरह, कान्तार मार्ग की तरह देखता है। और महाराज! इन पाच नीवरणों के प्रहीण होने पर भिक्षु अपने में ऋण से उऋणता, आरोग्य, बन्धन से मोक्ष, अदासता, क्षेमयुक्त भूमि सा देखता है'। अपने भीतर से इन पाच नीवरणों को प्रहीण देखकर उसे प्रामोद्य उत्पन्न होता है, प्रमुदित पुरुष को प्रीति उत्पन्न होती है। प्रीतियुक्त मन वाले की काया प्रश्रव्व होती है। प्रश्रव्वकाय सुख का अनुभव करता है, सुखी का चित्त समाहित होता है'२। यह सब सुखवाद है कि दुःखवाद? जिसका चित्त

(१) दि साइ गोलोजीकल एटीट्यूड ऑव अर्ली बुद्धिस्ट फिलॉसफी, पृष्ठ ८७

(२) सामञ्जसफल सुत्त ( दीघ० १।२); मिलाइये 'शान्ति को प्राप्त पुरुष जय-पराजय छोड़ सुख से सोता है'। सामगाम सुत्त ( सयुत्त० ३।२।४; मिलाइये 'प्रसादे सर्वदुःखानां हानिरस्योपजायते.....पर्यवतिष्ठति' ग्ले २। मिलाइये तेविज्ज सुत्त ( दीघ० १।१३ ) 'वह अपने को इन पाच नीवरणों..... प्रमुदित होता है, प्रमुदि प्रीति प्राप्त करता है', आदि; 'निर्वाण प्राप्त ब्राह्मण सदा सुख से सोता है, शीतल हुआ १०११। १० जो कि काम वासनाओं में लिप्त नहीं होता। सारी आसक्तियों को खंडित कर हृदय से डर को हटाकर.... शान्त हो वह सुख से सोता है' विनय-पिटक—चुल्लवग्ग ६।२; बुद्धचर्या, पृष्ठ ६९

सुखी है उसी को तो समाधि लग सकती है। 'सुखिनो चित्त समाधियति'। जिसका चित्त दुःखी है, वह क्या ध्यान करेगा? दुःखी चित्त का होना तृष्णाभिभूत होने का सूचक है, सुखी उससे विमुक्ति का। 'तण्हाभिभूतस्स हि दुक्खा पटिपदा अनभिभूतस्य सुखा'। सुखी चित्त का होना बौद्ध साधना की प्रथम आवश्यक शर्त है। उसके बिना प्रथम ध्यान में भी प्रवेश नहीं किया जा सकता, आगे की तो बात क्या? फिर भगवान् अपने जीवन में भी तो सुखविहारी ही थे। किस प्रकार? भगवान् पत्तो पर ही शय्या बना कर घोर शीत के दिनों में सो रहे हैं। 'भन्ते, भगवान् सुख से तो सोए?' हस्तक आलवक का यह प्रश्न होता है। 'हा कुमार! सुख से सोया। जो लोक में सुख से सोते हैं उनमें से मैं एक हूँ'। 'भन्ते, यह हेमन्त की रात, हिमपात का समय अन्तराष्टक (माघ के अन्त के चार दिन और फागुन के आदि के चार दिन) है, गोकण्टक-हत कडी भूमि है, पर्णासन पतला है, वृक्ष के पत्र विरल हैं, काषायवस्त्र शीतल हैं, चौवाँई वायु शीतल हैं, तब भी भगवान् कहते हैं कि 'मैं सुख से सोया। जो लोक में सुख से सोते हैं उनमें से मैं एक हूँ।' 'हा कुमार!' क्योंकि—

'परिनिवृत्त ब्राह्मण सर्वदा सुख से सोता है

जो कि शीतल स्वभाव, उपधि (राग) रहित कामो में लिप्त नहीं है, सब आसक्तियों को छिन्नकर, हृदय से भय को हटाकर, मन में शान्ति प्राप्त कर, उपशान्त हो वह सुख से सोता है।'<sup>१</sup>

यह था भगवान् का सुख सम्बन्धी विचार जिसके कारण वह सयत मुनि कठिन-से-कठिन शारीरिक दुःखो को भी बिना शोक करते स्मृतिसप्रजन्त्य से सहन करते थे<sup>२</sup>। तयागत के 'अह' और 'मम' सभी निशेष हो चुके थे। लौकिक भाषा में उनका 'प्रिय' कोई अवशेष नहीं रह गया था, फिर उन्हें दुःख होता कहा से? 'प्रिय जातिक (प्रिय से उत्पन्न होनेवाला) है गृहपति !

(१) आलवक सुत्त ( अगुत्तर० ३।४।५ ), बुद्धचर्या, पृष्ठ ३५०-३५१

(२) देखिये देवदत्त के द्वारा पैर में घायल कर दिए जाने पर भगवान् की मानसिक स्थिति, सकलिक सुत्त (संयुत्त० १।४।८), मिलाइये सारिपुत्र-मौद्गल्यायन के निघन पर उनके उद्गार 'दिशाए शून्य सी जान पड़ती है, किन्तु आश्चर्य है भिक्षुओ! तयागत को दुःख नहीं है।' उक्काचेल सुत्त (संयुत्त-निकाय)

शोक, परिदेव, दुःख, उपायास'१। जिनको प्रिय नहीं होता उनको दुःख नहीं होता। वे शोक रहित, रज (राग) रहित, उपायास रहित हैं, कहता हूँ२। लोक में जो शोक, परिदेव नाना प्रकार के दुःख हैं, वे प्रिय के कारण होते हैं, प्रिय वस्तु न होने पर वे नहीं होते३। फिर जिसे ममता नहीं, उस दुःख कैसे हो? वह तो अक्षय सुख का अधिकारी होता है। 'सुखमक्षयमश्नुते'।

सन्तुष्ट देखन हार श्रुतधर्मा सुखी एकान्त में  
निर्वन्द्व सुख है लोक में सयम जो प्राणी मात्र में  
सब कामनाएँ छोडना वैराग्य है सुख लोक में  
है परम सुख निश्चय यही जो साधना अभियान का४।

इस आनन्द को भगवान् ने भरपूर पाया था। सुजाता की खीर को खाकर भगवान् का वही ४९ दिनों के लिए आहार हुआ था। इतने काल तक न उन्होंने कोई दूसरा आहार किया और न किन्हीं वाह्य उपादानों को ही प्रयुक्त किया। केवल ध्यान-सुख, फल-(दुःख-क्षय) सुख से ही भगवान् ने सात सप्ताहों को बिताया। यह वस्तुतः निर्विषय मन का सुख ही था, निरामिष सुख ही था। भगवान् ने अनेक बार कहा है कि यह सुख बिना काम-सुख को छोड़े नहीं मिल सकता।५ काम-सुख तो हीन और अनार्य है। उसे जब साधक छोड़ देता है, उस पर विजय प्राप्त कर लेता है, तो उसके हृदय

(१) पियजातिक सुत्त (मज्झिम० २।४।७); मिलाइये, पेमतो जायते सोको पेमतो जायते भय । पेमतो विप्पमुत्तस्स नत्थि सोको कृतो भयं । घम्मपद ।

(२) विसाखा सुत्त, उदान ८।८

(३) विसाखा-सुत्त ( उदान० ८।८)

(४) वित्तय-पिटक-महावग्ग ( राहुल सांस्कृत्यायन का अनुवाद )

(५) "तो क्या मानते हो मागन्दिय ! क्या तुमने कभी देखा या सुना है किसी को विषय-भोगों में लिप्त, विषयों को बिना छोड़े, काम-दाह बिना त्यागे, काम-तृष्णा बिना छोड़े, पिपासा रहित होकर अपने अन्दर शान्ति अनुभव करते हुए ?" "नहीं, भो गोतम !" "साधु मागन्दिय ! मैंने भी नहीं देखा, न सुना। किन्तु मागन्दिय ! जो अस्मण-ब्राह्मण पिपासा-रहित वन, अपने अन्दर उपशान्त चित्त हो विहरे हैं, विहरते हैं या आगे विहरेंगे, वे सभी कामों के समुदय, आस्वाद, दोष, निकलने के

में एक निर्मल आव्यात्मिक सुख उत्पन्न होता है।<sup>१</sup> यह सुख पाने पर फिर मनुष्य किसी सासारिक सुख की तृष्णा में नहीं पड सकता। भिक्षु का सुख यही है। “भिक्षुओ! भिक्षु पाप-कर्म और भोगो से अलग रहकर विवेकज प्रीति मुखवाले प्रथम ध्यान को प्राप्त कर विहरता है .. यही भिक्षु का सुख है।”<sup>२</sup> भगवान् ने कहा है कि जब तक भिक्षु को इस आव्यात्मिक सुख की प्राप्ति नहीं होती तब तक वह फिर काम-सुख में लौट सकता है, परन्तु जब यह आनन्द मिल गया, फिर कोई कामनाओं में लौटकर नहीं आ सकता। स्वानुभव से भगवान् ने कहा है, “महानाम! मुझे भी पहले, सबोधि प्राप्त करने से पूर्व, बोधिसत्त्व होते समय, यह अप्रसन्न करने वाली, बहुत दुःख देने वाली काम-वासना होती थी। तब मैं सोचता था इसमें दुष्परिणाम बहुत हैं। ऐसा मैं यथार्थत जानकर उससे विरत होता था। परन्तु कामो से अलग प्रीति-सुख, या उनसे श्रेष्ठतर सुख को मैं नहीं पा सका। इसलिये उतने से कामो की ओर न लौटनेवाला मैंने अपने को नहीं माना। किन्तु जब महानाम! कामो से अलग ही प्रीति-सुख, उनसे श्रेष्ठतर सुख, को मैंने अनुभव किया, तब मैंने अपने को कामो की ओर न लौटनेवाला जाना।”<sup>३</sup> यही वह सुख है जो राजाओ के राज-सुख और देवताओ के देवत्व सुख से बढकर है। यही आर्य-सुख है, समाधि-सुख है, जिसे जिस किसी क्षण इच्छा होने पर फलसमाधि में प्रवेश कर आर्य प्राप्त करते हैं।<sup>४</sup> अतः स्पष्ट है कि न केवल दुःख में विमुक्ति बल्कि भावात्मक सुख की प्राप्ति बौद्ध साधना का लक्ष्य है। ‘दुःख, दुःख’ ! कहना महाश्रमण का वाद नहीं है। वे तो सुख का मार्ग सिखाते हैं। ‘सुखा सामञ्जसा लोके’ (सुखा श्रमणता लोके)

उपाय को ठीक से जानकर, काम-विषयक तृष्णा को छोड़कर, काम विषयक जलन को हटाकर, काम प्यास से मुक्त होकर, अपने अन्दर चित्त की शान्ति को प्राप्त कर विहरते थे, विहरते हैं और आगे भी विहरेंगे।” मागन्दिय-सुत्तन्त ( मज्झिम० २।३।५ )

(१) देखिये महातण्हा संखय-सुत्तन्त ( मज्झिम० १।४।८ )

(२) चडकवत्तिसीहनाद-सुत्त ( दीघ० ३।३ )

(३) घूल दुक्खक्खन्ध-सुत्तन्त ( मज्झिम० १।२।४ )

(४) “यया हि राजा रज्जसुखं देवता दिव्वसुखं अनुभवन्ति, एवं अरिया अरियं लोकुत्तरं सुखं अनुभवित्तामीति .. इच्छित्तिच्छित्तक्खणे फलसमापत्तिं समापज्जन्ति । विसुद्धिमग्ग २३।८

का आदर्श राग-द्वेष विमुक्त भिक्षुओं ने समाज के आगे रक्खा था। जैसे चिकित्सा-शास्त्र में रोगों के वर्णन होने से वह दुःखवादी नहीं हो जाता क्योंकि उसका मन्तव्य तो रोगों को ठीक करने में ही होता है। इसी प्रकार प्रथम आर्यसत्य से समग्र बुद्ध-मार्ग दुःखवादी नहीं हो जाता क्योंकि उसका अन्तिम पर्यवसान तो दुःख के निरोध एव उसके मार्ग में है। निर्वाण सुख-रूप है। धर्म सेनापति सारिपुत्र ने कहा है, 'सुखमिदं आद्युसो निब्बाणं' अर्थात् 'आयुष्मानो ! निर्वाण सुख है'।<sup>१</sup> रोग से यदि विमुक्ति मिल जाय, ऋण यदि चुका दिया जाय, तो क्या यह दुःख होगा? तो फिर बुद्ध को किसी भी अर्थ में दुःखवादी कहने का साहस क्यों किया जाता है? अपने शुभ कर्मों का इस प्रकार विनाश करने से क्या प्रयोजन है? भगवान् बुद्ध दुःखवादी नहीं किन्तु वे तथागत अर्हत् सम्यक् सम्बुद्ध हैं और उनके मार्ग की एकमात्र विशेषता ही यह है कि जो उस पर चलता है वह यही पर अपने दुःख के क्षय को देखता है। उनके उपदेश के अनुसार आचरण करने पर, जिसके लिए कुलपुत्र घर से बेघर हो प्रव्रजित होते हैं, उस अनुत्तर ब्रह्मचर्य फल को इसी जन्म में स्वयं जानकर, उपलभ कर, बौद्ध साधक विचरते हैं।

फिर आरोप है कि भगवान् अनीश्वरवादी अथवा निरीश्वरवादी हैं। यह आरोप ईश्वरवादियों के द्वारा अक्सर किया गया है किन्तु ईश्वरवाद की समस्या न केवल भारतीय दर्शन में ही एक दुर्धर्ष विश्वव्यापी नियम बल्कि विश्व के विचार के इतिहास में को माननेवाले, नैतिक आदर्श-अत्यन्त महत्वपूर्ण है। सम्यक् सम्बुद्ध के वाद की अनुपम स्थापना करने विषय में ही क्या, ससार के किसी भी वाले, मैत्री भावना का सर्वत्र व्यक्ति के विषय में पूर्ण निश्चय पूर्वक प्रसार करनेवाले, परमतत्व के यह नहीं कहा जा सकता कि वह ईश्वर-विषय में औपनिषद् परम्परा वादी है या नहीं। जो ईश्वर के अस्तित्व के अनुसार ही मौन साधने का निषेध करता है वह भी तो एक तरह वाले, उन सम्यक् सम्बुद्ध, से उसके अस्तित्व को स्वीकार करता ही है शान्त, निर्वाण-प्राप्त मुनि को और जो ईश्वरवाद के ही गुण गाया करते अनीश्वरवादी कैसे कहा है वे भी श्रुति-प्रामाण्य या ग्रन्थ-प्रामाण्य जाय ? के अतिरिक्त अन्त में उसके विषय में

क्या जानते हैं? ईश्वरवादी अथवा अनीश्वरवादी होने की कसौटी क्या है? क्या किसी के कहने या न कहने मात्र से ही हम इसका अनुमान लगा सकते हैं अथवा इसको जानने के अन्य भी कुछ तात्विक उपादान हैं, ये विषय विचारणीय हैं। अधिक विस्तार में न जाकर हमें इतना तो पहले ही कहने में नहीं झिझकना चाहिए कि बुद्ध ने सृष्टिकर्ता के रूप में ईश्वर को नहीं माना है<sup>१</sup>, स्वयं अपने को, निगण्ठ नाटपुत्त को और इसी प्रकार वैदिक ऋषियों को भी शाक्यमुनि ने सर्वांश में सर्वज्ञ नहीं माना है<sup>२</sup>, और न दिया है अपने विशुद्ध नैतिक आदर्शवाद में उसे कोई स्थान ही, यह स्थिति समझ कर ही हमें आगे चलना है।

ईश्वर-सम्बन्धी प्रश्न वैसे तो बहुत विस्तृत और विवादग्रस्त हैं, किन्तु धर्म और दर्शन के वैज्ञानिक ढंग के विद्यार्थी के लिए जो बात सबसे अधिक महत्वपूर्ण है वह यह है कि क्या एक व्यक्ति जो एक दुर्धर्ष विश्व-व्यापी नियम में विश्वास रखता है, नैतिक आदर्शवाद की जिसने अनुपम स्थापना की है, मैत्री भावना का जिसने सर्वत्र प्रसार किया है एव औपनिषद ऋषियों की परम्परा में ही जिसके लिए 'जिसे अविज्ञात है उसे ज्ञात है, जिसे ज्ञात है उसे अविज्ञात है' ऐसी वाणी परम तत्व के विषय में उद्देश्य कर निश्चय रूप से ही कही जा सकती है, वह परम ज्ञानी, सम्यक् सम्बुद्ध, शान्त, निर्वाण-प्राप्त मुनि, क्या ईश्वरवादी कहे जा सकते हैं या अनीश्वरवादी? निश्चय ही, जैसा कि हमने 'अनात्मवाद' के विवेचन में भी देखा, भगवान् ने परम तत्व के विषय में, उस प्रत्यगात्मा के विषय में जिसे औपनिषद ऋषियों ने निरूपित किया था, मौन साधा किन्तु साथ ही उस 'अभूत' 'अजात' तत्व के विषय में 'अत्यि' ऐसा निश्चयात्मक निर्घोष भी किया और औपनिषद परम्परा में भी तो है 'अस्तीति ब्रुवतोऽन्यत्र कथं तदुपलभ्यते'। है, ऐसा कहने के सिवाय उसकी उपलब्धि ही कैसे है? यदि यह भी मान लिया जाय कि 'आत्मा' के औपनिषद अर्थ को अर्थात् किसी एक कारणों के

- 
- (१) देखिये ब्रह्मनिमन्तनिक सुत्तन्त (मज्झिम० १।५।९); पायिक सुत्त (दीघ० ३।१); ऐसा तो आचार्य कुमारिल ने भी किया है, जैसा कि हम पाचवें प्रकरण में 'पूर्वमीमांसा दर्शन' के विवेचन में देखेंगे।
- (२) देखिए तैविज्ज सुत्त (दीघ० १।१३) कण्णत्यलक सुत्त (मज्झिम० २।४।१०), तैविज्जवच्छगोत्त सुत्त (मज्झिम० २।३।१)

कारण तत्त्व को तथागत ने किसी भी अर्थ में स्वीकार नहीं किया है, तो फिर जैसा कि हम पहले भी सूचित कर चुके हैं, उनके द्वारा मद्रवर्गियों को 'आत्म-गवेषणा' का उपदेश करने का तात्पर्य ही क्या था? 'अत्तदीपो भव अत्तसरणो अनञ्जासरण' इसमें 'अत्त' (आत्मा) का तात्पर्य क्या है? यदि कहा जाय कि यहाँ 'अत्त' से तात्पर्य 'आत्मा' से न होकर 'अपने' से है तो फिर बौद्ध अर्थ में वह 'अपना' भी तो कही नहीं है। सभी तो प्रतीत्य समुत्पन्न पञ्चस्कन्धो का खेल है, जो अनात्म है, दुःख है और अनित्य है। 'अपना' की उपलब्धि यहाँ कहा है? तो क्या फिर तथागत ने अमित करने के लिए ही उपदेश दिया था? सम्यक् सम्बुद्ध के विषय में ऐसा सोचना उनकी निन्दा करना है और अपने पुण्य कर्मों का क्षय। अतः तथागत के उपदेशों की सगति मिलाने के लिए हमें यह अवश्य मानना पड़ेगा कि तथागत किसी विश्वव्यापी नियम को अवश्य मानते थे जिसे उन्हीं के शब्दों में कम्म, घर्म-स्थिति (घम्मट्टितता) या घर्म नियामता (घम्म नियामता) कहा जा सकता है। यदि इस नियम को ही हम ईश्वर की सज्ञा दें तो निश्चय ही हमें यह मानना पड़ेगा कि इस अर्थ में तथागत 'ईश्वरवादी' हैं। किन्तु चूँकि 'ईश्वर' शब्द का प्रयोग जन-साधारण में इतना अस्पष्ट और व्यक्तिगत भावनामय है कि एक दर्शन के विद्यार्थी के लिए बुद्ध के विषय में 'ईश्वरवादी' कहना भय से खाली नहीं है और न वह तथ्यों पर ही आधारित है। हमारा विचार है कि जो विचारक (महात्मा गांधी, रायस डेविड्स आदि) भगवान् बुद्ध को किन्हीं भी अर्थों में 'ईश्वरवादी' सोचने का प्रस्ताव करते हैं वे प्रायः अविद्यमान से ही विद्यमान को प्रख्यापित करते हैं। तथागत पर लाञ्छन लगाते हैं, ऐसा तो सम्भवतः हम नहीं कहेंगे। पुनः राहुल साकृत्यायन आदि, जिनके लिए ईश्वर 'मनुष्य के मानस पुत्र' होने के अतिरिक्त और कुछ नहीं है, जब बुद्ध को 'अनीश्वरवादी' कहते हैं तो वे सत्य बात कहते हुए भी बुद्ध को ऐसी भूमि पर ले जाना चाहते हैं जो उनकी नहीं है। बुद्ध के लिए ईश्वर की समस्या ही नहीं है। वह तो पृथग्जनो के लिए ही है। ईश्वर यदि है तो भी अच्छा है, यदि नहीं है तो भी अच्छा है। जीवन और कर्म अच्छे होने चाहिये। यदि वे अच्छे हैं तो भगवत्कृपा ही है। अन्यथा ईश्वर को मानकर भी क्या लाभ? 'भिक्षुओ! यदि प्राणी पूर्व किए कर्मों के कारण सुख-दुःख भोगते हैं, तो अवश्य भिक्षुओ! तथागत पूर्व में पुण्य कर्म करनेवाले हैं जो कि इस समय आश्रय विहीन सुख-वेदना को

अनुभव करते हैं। यदि भिक्षुओ! प्राणी ईश्वर-निर्माण के कारण सुख-दुःख भोगते हैं, तो अवश्य भिक्षुओ! तथागत अच्छे ईश्वर के द्वारा निर्मित किये गये हैं जो इस समय आस्रव-विहीन सुख-वेदना को अनुभव करते हैं। यदि भिक्षुओ! भवितव्यता के कारण, अभिजाति के कारण, इसी जन्म के उपक्रम के कारण... सुखवेदना को अनुभव करते हैं—तथागत इस वाद को मानने-वाले हैं।<sup>१</sup> इस बुद्ध-वचन पर विचार करें तो हम कहाँ पहुँचते हैं? तथागत के लिए यह प्रश्न ही महत्वपूर्ण नहीं है कि हम किसके द्वारा निर्मित हुए हैं अथवा यह सृष्टि कहाँ से आई है? हमारे सामने प्रत्यक्ष जीवन है और उसकी विशुद्धि हमें करनी है। अपने पुरुषार्थ से हम इसे कर सकते हैं। किसी ईश्वर की शरण लेना आवश्यक नहीं। तथागत ने अपने बल से ज्ञान प्राप्त किया। उन्हें किसी भागवती कृपा से ज्ञान प्राप्त हुआ हो, या उसमें किसी ईश्वर की सहायता मिली हो, ऐसा उन्होंने नहीं कहा है। इस अर्थ में यदि हम चाहें तो उन्हें अनीश्वरवादी कह सकते हैं। 'ईश्वर', 'ईश्वर' कहना तथागत का काम नहीं है, 'कम्म', 'कम्म' कहना तथागत का काम है। जितने भी हेतु से उत्पन्न हमारे रोग होंगे, हमारी समस्याएं होंगी, उनका तथागत समाधान और प्रतिकार करेंगे, किन्तु यदि हम अपनी सन्निपातमय वकवादो और असगत प्रश्नों के भी उत्तर उनसे चाहेंगे तो हम यो ही मर जाएँगे, दुःख का शल्य तो हमारे हृदय ने निकलेगा नहीं। कुछ विचारक ऐसे हैं जो बिना 'ईश्वर' नाम की वस्तु पर आलम्बित हुए नीति तत्व की सिद्धि नहीं कर सकते और फिर निश्चय ही जहाँ वे उच्चतम आचरण अथवा पवित्र जीवन की प्राप्ति देखते हैं, वहाँ निश्चय ही वे 'ईश्वर' का भी आरोप उस व्यक्ति के ऊपर कर देते हैं। इस दृष्टि से देखने पर तथागत उच्चतम 'ईश्वरवादी' ही कहे जा सकते हैं, क्योंकि उनका-सा आचरण, उनका-सा शील इस जगत् में आज तक किसी का हुआ नहीं है। किन्तु तथागत का दृष्टिकोण दूसरा है। उनका शील, उनकी समाधि, उनकी प्रज्ञा ईश्वर प्रदत्त नहीं है जिस प्रकार कि कोई भक्त अपने विषय में कह सके 'तिहारोई नाम गयन्द चढायो'। तथागत ने जो कुछ भी प्राप्त किया उसे अपने अदम्य वीर्य से ही उद्भूत बताया और निर्वाण को भी उन्होंने किसी दूसरे की सहायता ने नहीं बल्कि अपने ही पुरुषार्थ से प्राप्तव्य बताया। फिर 'ईश्वर' की व्याख्या इतनी विस्तृत भी की जा सकती है कि उसे 'कर्म' का प्रतीक



भी माना जा सकता है। उस अर्थ में 'कर्म' के सिद्धान्त का तथागत से अधिक और किसने निरूपण किया है? वैदिक ऋषियों के भी वरुण को 'ऋत' के रक्षक मानने का अन्य क्या तात्पर्य था? फिर बुद्ध ने यदि कवित्व का निषेध करके विशुद्ध तत्व को ही स्वीकार किया तो यह तो दार्शनिक विकास की ही एक अवस्था हुई, इसे 'निरीश्वरवाद' का परिचायक कैसे माना जाय? किन्तु ईश्वरवाद का प्रख्यापन या निरूपण करना भी तो तथागत का काम नहीं था, सम्भवतः इसलिए नहीं कि वे स्वयं 'ईश्वर' थे, किन्तु केवल इसीलिए कि उनका मार्ग ही ऐसा स्वतः सिद्ध और स्वतः परिपूर्ण था कि उसके लिए सत्ता सम्बन्धी प्रश्न में पडना निरर्थक था। अनेक वातों को 'अव्याकृत' करने का तथागत का तात्पर्य ही यही था। शिशपा वन के जो कुछ पत्ते उन्होंने हमें अपने हाथ में लेकर दिखाये हैं उनसे हम यही तात्पर्य क्यों निकालें कि पूरे शिशपा-वन में कुल उतने ही पत्ते हैं। तथागत के पास कुल उतना ही ज्ञान है जितना उन्होंने शब्दों में व्यक्त किया है। जो कुछ तथागत ने व्यक्त नहीं किया है, वह उससे बहुत अधिक है जो उन्होंने व्यक्त किया है, यह तो स्वयं बुद्ध ने ही कहा है और हम उसको वैसा क्यों न मानें? वैसे यदि 'ईश्वरवाद' के रूप में बुद्ध-मन्तव्य को देखने की लालसा भारतीय हृदय में अधिक जाग ही रही हो तो 'ईश्वरवाद' का बुद्ध पर आरोपण करके ही क्यों किया जाय? (ईश्वरवाद के भी तो धार्मिक और दार्शनिक दृष्टि से अनेक दोष ठहरे!) उन शब्दों के द्वारा ही क्यों न किया जाय जो भगवान् ने प्रजापती गोतमी से, कालामो से या अपने समय के अनेक अभिमानी और वादी ब्राह्मणों से भिन्न-भिन्न प्रकार से कहे। ईश्वर में श्रद्धा किस लिए की जाती है? विराग के लिए कि सग्रह के लिए, सयम के लिए कि इन्द्रिय-लिप्सा के लिए, अशान्ति के लिए कि शान्ति के लिए, बन्धन के लिए कि मोक्ष के लिए? क्या भक्त भी अन्त में यही नहीं गाता "हो अपनायो तव जानिहो . जब मन परिहरिहै .. हरखि है न अति आदरे निदरे न जरि मरि है " क्या निराश होकर वह कभी उपालम्भ नहीं कर बैठता ' . प्रभु नाम हु पाप न जाऱ्यो' तो क्या ईश्वर का उपकरण लेकर वह भी जीवन की विशुद्धि के लिए लालायित नहीं है और यदि अपने उपास्य देव को वह उपकरण न मानकर अनन्य और निष्काम भाव से ही उपासना करता है तो भी क्या उसकी कसौटी भी वह केवल जीवन की पवित्रता ही नहीं बनाता 'कवहुँक हो यहि रहनि

रहोगे' ऐसी ही विकलतामय वाणी नहीं कहता ? फिर यदि यही जीवन की सर्वोत्तम विशुद्धि एक व्यक्ति में विद्यमान है तो क्या उसके विषय में ऐसा नहीं कहा जा सकता कि उसने उसी मार्ग का प्रकारान्तर से साक्षात्कार किया है जिसके लिए सभी आस्तिकवाद या ईश्वरवाद का उपयोग है। फिर बुद्ध जैसे सम्यक् सम्बोधि सम्पन्न पुरुष के विषय में, जिसने न तो शाश्वतवाद, न अशाश्वतवाद और न उच्छेदवाद से ही अपने विचार की एकात्मता दिखाई, न ईश्वरवाद और न अनीश्वरवाद के ही प्रख्यापन में कोई प्रवृत्ति दिखाई, न किसी देव की उपासना और न फिर देवों के अनस्तित्व का ही प्रचार किया।<sup>१</sup> और सबसे अधिक तो स्वयं जानकर और साक्षात्कार कर ही उपदेश देने का दावा किया, न कि अनुश्रवण और केवल तर्कों के द्वारा (जिन्होंने उन्हें 'अनाश्वासनिक ब्रह्मचर्य' कहा) ही, ऐसे उस 'अच्छरिय पुरिस' के मत के विषय में भी 'तथागत इस वाद के माननेवाले थे' ऐसा हृदमित्य रूप से क्यों कहा जाय, और वह भी 'ईश्वर' की समस्या को लेकर जिसके प्रति उनके दर्शन की उदासीनता का भाव स्पष्ट है। भगवान् ने एक स्थान पर ऐसा भाव दिखाया है कि यदि यह सृष्टि ईश्वर के द्वारा ही निर्मित की गई है तो वह ईश्वर अवश्य ही अत्यन्त निर्दय होगा जिसने ऐसे दुःखपूर्ण ससार को उत्पन्न किया है<sup>२</sup>। भगवान् का यह वाक्य उनके अनीश्वरवादी होने के प्रमाण स्वरूप अक्सर उद्धृत किया जाता है और हम भी उसे प्रायः वैसे ही मानते हैं। ईश्वर या ब्रह्मा सृष्टिकर्ता नहीं हो सकता, यह बुद्ध ने इतनी अधिक बार कहा है कि इसकी उपेक्षा नहीं की जा सकती। स्वयं वेदान्त ने भगवान् के इस विचार को प्रकारान्तर से ग्रहण किया है, ऐसा हम कह सकते हैं। ईश्वर को सृष्टिकर्ता मानने पर कर्म का उत्तरदायित्व मनुष्य पर नहीं रहता। पुरुषार्थ की आवश्यकता जाती रहती है। मनुष्य अपने दुर्भाग्य को ईश्वर के मृत्ये मढ़ सकता है। इस प्रवृत्ति की निन्दा गीताकार जैसे ईश्वरवादी ने भी की है 'न कर्तृत्व न कर्माणि लोकस्य सृजति विभु... तेन मुह्यन्ति जन्तवः' इस प्रकार अपने पापों को ईश्वर पर लादने की प्रवृत्ति की निन्दा भक्तों की परम्परा

(१) संगारव सुत्त ( मज्झिम० २।५।१० ) में बुद्ध ने देवताओं के अस्तित्व को स्पष्टतः स्वीकार किया है।

(२) देखिए राधाकृष्णन · इण्डियन फिलासफी, जिल्द पहली, पृष्ठ ४५६, पदसंकेत १

ने भी की है। 'कोउ न काहु सुख दुख कर दाता। निज कृत करम भोग भव भ्राता।' भगवान् बुद्ध भी जो नितान्त कर्मवादी थे, इसी प्रवृत्ति को लेकर ईश्वर कर्तृत्व के प्रत्याख्यान में प्रवृत्त हुए थे, ऐसा कहा जा सकता है। जब अपने कर्म के द्वारा ही हम सुख-दुख भोगते हैं तो फिर सृष्टि-कर्तृत्व का किसी 'ईश्वर' पर आरोप कर उसे ही अपने दुखों का उत्तरदायी क्यों ठहराया जाय? बुद्ध का तो मत है कि तुम जहाँ आज हो वह अपने 'कर्म' के ही कारण हो और 'प्राणी जाता भी वहाँ है, जहाँ उसका कर्म ले जाता है'। तो फिर ईश्वर की निष्पत्ति अथवा उसकी मध्यस्थता की यहाँ क्या आवश्यकता है? हाँ, यदि इसी 'कर्म' को 'ईश्वर' को सजा देना अभिप्रेत हो तो शब्दों के विषय में किसी को भगडना नहीं है, जो जैसा चाहे मान सकता है।

इस प्रकार 'ईश्वरवाद' के प्रश्न को लेकर हमने बुद्ध के विचार को उसके सम्बन्ध में देखा। हमने देखा कि तथागत का अनुत्तर विशुद्धिमार्ग स्वतः परिपूर्ण और सभी 'वादों' से निरपेक्ष है। 'ईश्वरवाद' भी स्वभावतः एक वाद है। बुद्ध को 'ईश्वरवादी' कहना उनके विचार में जो अविद्यमान है उसे विद्यमान दिखाना है, किन्तु उनको 'अनीश्वरवादी' कहना तो उनके विचार में जो विद्यमान है उसे ही अविद्यमान कर देना है। जो अनिरुक्त है उसे अनिरुक्त ही रहने देना चाहिए। जो विचार से अतीत है उसे विचार का विषय बनाकर अनादृत नहीं करना चाहिए। किन्तु सभी ने उसे 'तदपि कहे बिना रहा न कोई' के अनुसार कुछ-न-कुछ विचार का विषय बनाकर अनादृत ही किया है। केवल सम्यक् सम्बुद्ध ही समग्र भारतीय दर्शन-साधना में एक ऐसे अपवाद हैं जो कहे बिना रह गए हैं और इसीलिए सम्भवतः वह तत्त्व उनका ही सबसे अधिक जाना हुआ था, ऐसा हम कहने का प्रस्ताव करते हैं, यद्यपि कहना यह भी नहीं चाहिए। तथागत सभी 'वादों' से परे हो गए थे, सभी 'अस्ति' और 'नास्ति' की कोटियों से विमुक्त हो चुके थे, उन मुनि को किसी भी 'अस्ति' या 'नास्ति' का प्रख्यापक बनाकर उनकी निन्दा नहीं करना चाहिए। हाँ, उनकी ध्यानमय अवस्थाओं के वर्णनों से ही पता लगा लेना चाहिए कि उनके हृदयगत विचार कैसे रहे होंगे और उनका साक्ष्य लेना चाहिए विशुद्ध स्वानुभूति से ही, तर्क इसमें कितना असफल होता है यह तो इस विषय (ईश्वर कर्तृवाद) को लेकर नैयायिकों और बौद्ध आचार्यों की वाद-परम्परा से ही पता लग जाता है। वे अपने

समग्र महान् तर्कों और प्रज्ञानों के वाद भी मूल समस्या से एक तिलमात्र भी आगे नहीं बढ़ पाए हैं। हमारे लिए तो समस्या का समझ लेना मात्र ही पर्याप्त है। इसका हल मानवीय बुद्धि नहीं कर सकती। हाँ, निष्कर्ष रूप में यही एक बात कहना जरूरी है कि यदि ईश्वरवाद निश्चय ही विराग के लिए है, निरोध के लिए है, उपशम के लिए है, अभिज्ञा के लिए है, शान्ति के लिए है, तो निश्चय ही उस मात्रा में वह शास्ता का अभिप्राय भी है अथवा ठीक यो कहिए कि उनके अभिप्राय में सनिविष्ट भी हो सकता है, क्योंकि जो कुछ भी उपर्युक्त उद्देश्यों को लेकर किया जाता है वह सब तथागत का सम्मत ही मार्ग है और उसके करने में तथागत को कोई झुंकार नहीं हो सकता। अतः उपर्युक्त रूप से ईश्वरवाद तथागत के मन्तव्य में आश्वासन पा सकता है। 'प्रपत्ति' का पर्यवसान 'प्रतिपद्' में हो सकता है। 'ईश्वरवाद' यदि निर्वलता का भी निशान हो तो भी सबल अर्थात् अपने ही वीर्य से सब कुछ सम्पादन करने का गर्व करनेवाले ससार में अधिक नहीं हो सकते। इसी तथ्य में ही लोकधर्म के रूप में 'स्थविरवाद' की 'महायान धर्म' के सामने 'हीनता' का सारा तत्व स्पष्ट रूप से समाया हुआ है। किन्तु बुद्ध का विशुद्धि मार्ग तो सबलो के लिए है, निर्बलो के लिए नहीं। उपनिषदों ने कहा था कि उनके आत्मा को समझने के लिए बल चाहिए। 'नायमात्मा बलहीनेन लभ्य'। बुद्ध के 'अनात्मा' को समझने के लिये कितने बल की आवश्यकता पड़ेगी, यह बताने की आवश्यकता नहीं है। कुछ भी हो, निर्बलो को अपनी भावना के अनुसार उन अदम्य वीर्य का आरम्भ कर सम्यक् सम्बोधि प्राप्त करनेवाले 'दशबल' (बुद्ध) के प्रति स्वकल्पित 'ईश्वरवाद' जैसी किसी बात का आरोप नहीं करना चाहिए। परन्तु दूसरी ओर उन सबल शास्ता के निर्बल अनुयायियों को भी सब काम अपने ही वीर्य से सम्पादित करने का निर्घोष नहीं करना चाहिए। हमें तो विनम्रता पूर्वक इतना ही कहना है कि जो 'ईश्वर' में विश्वास करते हैं वे 'कर्म' को ही पूजते हैं और जो 'कर्मवादी' हैं वे 'ईश्वर' से दूर नहीं होते यदि 'ईश्वर' का तात्पर्य एक जगन्नियामक तत्व से है। महात्मा बुद्ध 'कर्म' को ही यहाँ प्रतिशरण और कर्म को ही केवल अपना बताते थे, अतः उन्हें दूसरा नाम लेने की आवश्यकता ही नहीं थी। कुछ भी हो 'नित्य' कहनेवाला उन्हें नहीं कहा जा सकता, क्योंकि यदि वे ऐसा कहनेवाले होते तो वे 'अजित कंस कम्बली' ही होते, सम्यक् सम्बुद्ध नहीं। शाश्वतवादी

भी उन्हें नहीं कह सकते, क्योंकि ऐसा होने पर व आलार कालाम क पास ही रह जाते उससे आगे नहीं बढ़ते, सन्देहवादी, अधीत्य समुत्पादवादी अथवा उच्छेदवादी भी उन्हें नहीं कहा जा सकता, क्योंकि यदि वे ऐसे होते तो 'बुद्ध' पदवी धारण नहीं करते, सभी आश्वासनों से आश्वासित होकर उपदेश करने का दावा नहीं करते, कर्म और पुनर्जन्मवाद नहीं सिखाते, बोधिपक्षीय धर्मों का प्रस्थापन न करते, हेतु से उत्पन्न होनेवाले धर्मों की सकारणता न बताते। यदि उन्हें ईश्वरवादी कहें तो किसी भी देव या ईश्वर की उपासना के विधान का नाम तक भी उनकी विचार-प्रणाली में नहीं है, यहाँ तक कि 'तथागत की शरीर पूजा' से भी विरत रहने का उपदेश है, यदि अनीश्वरवादी उन्हें कहे तो ससार के विचारक्षेत्र का सबसे अधिक विशुद्ध नैतिक आदर्शवाद यहाँ उपस्थित है, यदि अनिर्वचनीयतावादी उन्हें कहें तो कहा जा सकता है कि उन्होंने 'आचार्य मुष्टि' जैसी कोई बात नहीं रक्खी और यदि यह कहा जाय कि उनका तो दृष्टिकोण सदा व्यावहारिक प्रयोजनवादी ही रहा तो याद रखना चाहिए कि भगवान् का दिया हुआ समग्र उपदेश तो शिशपा-वन की पत्तियों के समान है जिनको भगवान् ने दिखाया है और जितना उन्होंने दिखाया है उसके अतिरिक्त भी तथागत बहुत कुछ जानते हैं जिसको उन्होंने प्रस्थापित नहीं किया है, अपनी सम्यक् सम्बोधि के बाद होनेवाली प्रथम आशका के परिणामस्वरूप ही। तो फिर साधक गवेषक इस 'मेण्डक पण्ह' के उत्तर के लिए कि क्या बुद्ध ईश्वरवादी है अथवा अनीश्वरवादी, कहा जाय? निश्चय ही बुद्ध के पास तो जाना ही बेकार है क्योंकि सिवाय सन्निपात के प्रवाद के समान 'न कल्लोयपञ्चो' अर्थात् यह प्रश्न ही गलत है, ऐसा कहने के अलावा उनका तो और कुछ उत्तर होगा ही नहीं, और सम्भवत 'वह देव जो परम व्योम में है' यदि उसके पास भी जाया जाय तो कदाचित् वेद की यह वाणी ही एक अर्थ में ठीक न हो जाय कि सम्भवत 'वह भी इसे जानता है या नहीं'। 'सो अङ्ग वेद यदि वा न वेद'। अत अधिक वाग्जाल न बढ़ाकर हमें भी उसे सम्यक् सम्बुद्ध की तरह अनिश्चित ही रहने देना चाहिए, क्योंकि जहाँ देवों तक को विचिकित्सा है वहाँ हमारी क्या गति? और फिर सबको छोड़ हमें तो केवल यही स्मरण रखना चाहिए कि भगवान् सभी उपाधियों को विच्छिन्न कर विमुक्त हो गए हैं (अनुपादा विमुक्ता भिक्खवे तथागतो)। और वे देव-मनुष्यों के अनुपम शास्ता, पुरुष दम्य-सारथी है जिनके मार्ग पर जो चलेगा वह

यही दुःख के अन्त को देखेगा। इससे परम और कोई धर्म नहीं है। अन्त में धर्म-साधना के एक महत्वपूर्ण तथ्य की ओर सकेत कर हमें इस प्रसंग को समाप्त करना चाहिए। स्वीडन के प्रसिद्ध विद्वान् आर्चविशप नाथन सोडर-ब्लोम ने, जिनका बौद्ध धर्म से कुछ सम्बन्ध नहीं, 'एन्साइक्लोपेडिया ऑव रिलिजन एण्ड एथिक्स' में 'होली' (पवित्र) शब्द के अन्तर्गत विवेचन करते हुए यह सिद्धान्त निश्चित किया है कि "धर्म का आधारभूत विचार ईश्वर का विचार नहीं है, बल्कि 'पवित्र' का विचार है। ... 'विशुद्धि' धर्म में एक महान् शब्द है। ईश्वर के विचार से यह अधिक महत्वपूर्ण है। देवत्व के निश्चित विचार के अभाव में धर्म विद्यमान रह सकता है, किन्तु अच्छे और बुरे के भेद के अभाव में धर्म की विद्यमानता नहीं है।" क्या कुशल है क्या अकुशल, क्या विशुद्धि क्या अविशुद्धि, क्या सेवनीय है क्या असेवनीय, यह तथागत से अधिक विश्व को किस तथोक्त 'ईश्वरवादी' शास्ता ने बताया है? तथागत से अधिक पवित्र (होली) और कौन है?

फिर कहा जाता है कि बुद्ध उच्छेदवादी हैं। इसका प्रत्याख्यान हम इसी प्रसङ्ग में पहले और कुछ निर्वाण के विषय में विचार करते समय कर आए हैं। अब इस शंका को लेकर कोई विचारक उन महाश्रमण को प्रवृत्त नहीं होता। अतः विस्तार से इसमें जाने की उच्छेदवादी कहना तो आवश्यकता नहीं। केवल भगवान् के ही इस विषयक अपने ही शुभ का एक वाक्य को उद्धृत कर हम मनस्तृप्ति करेंगे। जो उच्छेद करना है लोग कहते हैं कि श्रमण गौतम उच्छेदवादी है, उच्छेदवाद का उपदेश करता है, शिष्यो को उच्छेदवाद की शिक्षा देता है, यदि वे इन अर्थों में कहते हैं तो ठीक कहते हैं; 'मिक्षुओ' में राग, द्वेष, मोह तथा अनेक प्रकार के पाप कर्मों के उच्छेद का

(१) "Holiness is the great word in religion, it is even more essential than the notion of God. Religion may exist without a definite conception of divinity, but there is no religion without a distinction between good and profane". नाथन सोडरब्लोम : दि लिविंग गॉड, पृष्ठ १९ ( भूमिका ) में उद्धृत । देखिये इसी सम्बन्ध में नाथन सोडरब्लोम की महत्वपूर्ण पुस्तक 'ऑरीजन ऑव दि बिलीफ इन गॉड', आक्सफर्ड, १९१४ भी ।

उपदेश करता हूँ<sup>१</sup>।' भगवान् बुद्ध 'उच्छेदवादी' तो किसी भी अर्थ में नहीं है। न जाने आजीवकों आदि ने उनके समय में ही और निर्वाण के प्रयत्न को लेकर यूरोप में भारतीय ज्ञान के अध्ययन के प्रारम्भिक युग में कुछ आधुनिक विद्वानों ने भी इस विषय में भ्रान्ति किस प्रकार फैला दी। जिन शास्त्रों ने यह स्थापन किया है कि यह दुःख है, यह दुःख का समुदय है, यह दुःख का निरोध और यह दुःख-निरोध का मार्ग है, वह उच्छेद अथवा विनाश के उपदेष्टा किस प्रकार हो सकते हैं? जिन कारुणिक शास्त्रों ने यह प्रस्थापन किया है कि ये धर्म कुशल हैं और ये धर्म अकुशल, ये धर्म शान्ति और उपशम के लिए हैं और ये धर्म बन्धन और अशान्ति के लिए, वे भगवान् सम्यक् सम्बुद्ध उच्छेदवादी किस प्रकार हो सकते हैं? जिन्होंने कर्म के आधार पर विश्व की व्यवस्था आधारित मानी है, जिन्होंने पुनर्जन्म को स्वीकार किया है, वे शास्त्र उच्छेदवादी किस प्रकार हैं? जिन्होंने प्रतीत्य-समुत्पाद को सिखाया है, जिन्होंने सार्वभौमिक आचार-तत्त्व को प्रथम बार मनुष्यता को सुनाया है, वे सम्यक् सम्बुद्ध उच्छेदवादी किस प्रकार हैं? जिन्होंने विचारों की क्रान्ति में मानवता की स्थापना की, मनुष्यों को विनीत बनाया, कुशल और सेवनीय की स्थापना की, उन्हें उच्छेदवादी कहना तो अपने ही पुण्य का उच्छेद करना होगा। परन्तु फिर भी विश्व गुणदोषमय, अमृत-विषमय है। आरोप भूठे भी लगाये जाते हैं और महान् लोकोत्तर पुरुषों पर भी। तथागत की खिन्नता को हम अच्छी प्रकार समझ सकते हैं जब वे इस आरोप का प्रत्याख्यान करते हुए कर्ण गम्भीरतापूर्वक कहते हैं, "मिक्षुओ! कोई-कोई श्रमण-ब्राह्मण असत्य, तुच्छ, मूषा, अभूत (अविद्यमान) से मुझ पर मिथ्या आरोप लगाते हैं—श्रमण गौतम वैशयिक (उच्छेदवादी) है, वह विद्यमान सत्व (जीव) के उच्छेद, विनाश, विभव, का उपदेश करता है। मिक्षुओ! जो कि मैं नहीं कहता, उसका ये श्रमण-ब्राह्मण मुझ पर आरोप करते हैं, असत्य, मूषा, अभूत कथन से मुझ पर भूठा आरोप लगाते हैं—श्रमण गौतम उच्छेदवादी है, उच्छेद का उपदेश करता है<sup>२</sup>।'

सत्य अन्त में ठहरता है। तथागत को आज उच्छेदवादी कोई नहीं मानता। वे विश्व में सत्य और धर्म की प्रतिपदा के अद्वितीय स्थापक हैं, लोक और परलोक के कल्याण के मार्ग का उपदेश करनेवाले हैं।

(१) अंगुत्तर-निकाय, दुकनिपात; देखिये वेरंजक-ब्राह्मण-सुत्त (अंगुत्तरनिकाय) भी।

(२) अलगद्दूपम सुत्तन्त ( मज्झिम ० १।३।२ )

## ‘उत्तर’ बौद्ध दर्शन अथवा उत्तरकालीन बौद्ध दार्शनिक विकास

### भारत में बौद्ध धर्म और दर्शन के विकास का संक्षिप्त इतिहास

बौद्ध धर्म और दर्शन के विकास में उस परम्परा के स्वरूप और दर्शन के विकास को हमने इस प्रकरण के पूर्वार्द्ध में पूर्ण निर्दिष्ट स्थविरवाद के देखा है जिसे ‘स्थविरवाद’ कहा जाता है अतिरिक्त बौद्ध विचार के और जो बौद्ध धर्म और दर्शन के एक पूर्वतम विकास की अन्य परम्पराएँ अतः विशुद्धतम स्वरूप का प्रतीक माना जा सकता है। अब हम उत्तर-कालीन बौद्ध धर्म और दर्शन की परम्पराओं के उद्भव और विकास पर एक संक्षिप्त दृष्टि डालेंगे। जैसा कि हमने बौद्ध संघ की द्वितीय बैठक का वर्णन करते समय पहले संकेत किया था, इस सगीति के परिणाम-स्वरूप महासाधिकों का एक प्रभाव-शाली सम्प्रदाय स्थविरवाद परम्परा से अलग उत्पन्न हो गया था जिसने अपनी एक अलग सगीति ‘महासगीति’ के नाम से की थी और जिसने अपने एक अलग स्वतंत्र साहित्य का भी उद्भावन किया था। उत्तर-कालीन बौद्ध धार्मिक और दार्शनिक सम्प्रदायों के स्वरूप और विकास को समझने के लिए हमें इन्हीं महासाधिकों से शुरू करना होगा। अतः हम वैशाली में होनेवाली द्वितीय सगीति की ओर लौटते हैं।

मगध काकण्डपुत्र ने वज्जिपुत्तक भिक्षुओं को उनके विनय-विरोधी आचार और विशेषतः उनकी स्वर्ण-रजत के प्रति लोलूपता के लिए फटकारा, यहाँ तक कि वैशाली के उपासकों को ‘मत्त चुद्ध के परिनिर्वाण-काल तक आवुसो सघ को कार्पापण दो। शाक्यपुत्रीय का बौद्ध धर्म स्थविरवाद; साथ श्रमणों को सोना और चाँदी विहित नहीं ही द्वितीय सङ्गीति के बाद से है, शाक्यपुत्रीय श्रमण जातरूप-रजत ही महासाधिकों का उद्भय उपभोग नहीं कर सकते, जातरूप-रजत स्वीकार नहीं कर सकते, वे जातरूप-रजत त्यागे हुए हैं।’ इस प्रकार समझाया, और अनामपिण्डिक द्वारा निर्मित प्रसिद्ध जेतवनाराम में एक प्रारंभिक समा कर अभिभाषण देते हुए बुद्ध के उन अनुत्तर शब्दों की याद दिलाई कि ‘गामणी ! जिसे जातरूप-रजत कल्पित



हैं उसे पाँच कामगुण भी कल्पित है। जिसको पाँच काम-गुण कल्पित है गामणी। तुम उसको विल्कुल ही अ-श्रमणधर्मी, अशाक्यपुत्रीय-धर्मी समझना, गामणी। मैं ऐसा कहता हूँ। तृण का चाहनेवाला तृण को खोजनेवाला होता है, शकटार्थी को शकट खोजना होता है, पुरुषार्थी को पुरुष, किन्तु गामणी। किसी भी प्रकार मैं जातरूप-रजत को स्वादितव्य, पर्यपितव्य नहीं मानता। इस प्रकार वज्जिपुत्तक भिक्षुओं के विरुद्ध एक महान् आंदोलन का प्रवर्तन और प्रसार करते हुए जब उन्होंने अपने आंदोलन को आगे बढ़ाया तो वज्जिपुत्तक (वृज्जिपुत्रक) भिक्षु भी चुपचाप नहीं बैठे रहे। दोनों ओर से एक महान् विवाह उत्पन्न हो गया और निर्णय के लिए पक्ष सग्रह होने लगा। यश काकण्डपुत्त, जो इस सभा के सयोजक थे, वैशाली से कौशाम्बी गये और वहाँ से उन्होंने अपने दूत पाठेय्य और अवन्ति-दक्षिणापथ के भिक्षुओं के पास भेजे, जहाँ से उन्हें सहयोग मिला। यह पश्चिम के भिक्षुओं का दल था। प्राचीन के (पूर्व के) भिक्षुओं के समर्थकों में वैशाली के वृज्जिपुत्रक मुख्य थे। पाठेय्यक (पच्छिमवाले) और प्राचीनक (पूर्ववाले) ये दो पक्ष हो गए। पाठेय्यक भिक्षु यश काकण्डपुत्र के समर्थक थे और प्राचीनक वृज्जिपुत्रको के। प्रथम पक्ष के समर्थक भिक्षुओं में यश के अलावा अहोगग पर्वत (हरिद्वार के पास) के निवासी उस समय के प्रसिद्ध साधक भिक्षु, सम्भूत साणवासि और सोरेय्य के निवासी रेवत भिक्षु तथा एक अन्य भिक्षु सुमन मुख्य थे। दूसरे पक्ष के मुख्य भिक्षु थे सब्बकामि, जो आनन्द के शिष्य थे, और साल्ह, जो सहजात के प्रसिद्ध भिक्षु थे। डाक्टर एस० वील का अनुमान है कि वृज्जिपुत्रक भिक्षु वास्तव में ट्यूरेनियन जाति की यूची शाखा के थे, और इस प्रकार यह झगडा ट्यूरेनियन बौद्ध भिक्षुओं और भारतीय बौद्ध भिक्षुओं के बीच हुआ था<sup>१</sup>। चूँकि यही वृज्जिपुत्रक भिक्षुवाद में महासाधिकी के रूप में परिणत होकर अन्त में उस महायान शाखा में परिवर्तित हो गए, जिसका प्रचार उत्तरी तूरानी देशों यथा चीन, जापान आदि में है, यह मत कुछ अवकाश ग्रहण कर सकता है, किन्तु हमें इस अवसर में यह भी ध्यान में रखना चाहिए कि

(१) एस० वील : बुद्धिज्म इन चाइना, पृष्ठ ४३; देखिए रमेशचन्द्र दत्त : हिस्ट्री ऑफ सिविलिजेशन इन एन्डियन्ट इन्डिया, जिल्द 'पहली, पृष्ठ

‘महावस’ और ‘दीपवस’ के अनुसार वृज्जिपुत्रक भिक्षु महासाधिक सम्प्रदाय के संस्थापक नहीं थे, बल्कि ‘वे’केवल दुष्ट अनाचारी भिक्षु थे जिन्हें संघ से निष्कासित कर दिया गया था। वसुमित्र और भव्य के साक्ष्य पर भी महासाधिक सम्प्रदाय का उदय विलकुल स्वतंत्र रूप से हुआ था और उनका वृज्जिपुत्रको से कोई संबंध न था। अन्त में कथावत्यु की अट्टकथा के अनुसार भी वृज्जिपुत्रक स्थविरवादी शाखा के ही एक अंग थे, न कि ‘महासाधिक शाखा के’। अतः ‘वृज्जिपुत्रको का महासाधिक सम्प्रदाय से कोई संबंध न होने के कारण हम उन्हें महायान धर्म के पूर्व रूप के साथ नहीं जोड़ सकते और इस प्रकार उनको तूरानी जाति के भिक्षु मानने का भी कोई आधार नहीं रहता। द्वितीय सगीति में प्राचीनक भिक्षु अधर्मवादी और पाठेय्यक धर्मवादी निश्चित किए गए। प्राचीनको को यश काकण्डपुत्र के पक्षपातियो ( पाठेय्यको ) ने अधर्मवादी कहा और प्राचीनको ने पाठेय्यको को ‘बुद्धे लोग’ या बुद्धे लोगों का मत मानने वाले (स्थविरवादी)। स्वयं प्रगतिशील महासघ के निर्माता ‘महासाधिक’ बने जिनकी एक अलग बैठक कौशाम्बी में उन्ही के पक्ष के दस हजार भिक्षुओं की उपस्थिति में हुई। वैशाली की सगीति में तो सात सौ ही भिक्षु बैठे थे, और महासाधिकों की इस बैठक में भाग लेनेवाले भिक्षुओं की संख्या थी दस हजार, अतः उनकी ‘महासाधिक’ संज्ञा ठीक ही थी। इस प्रकार वैशाली की सगीति में हम बौद्ध संघ को दो भागों यथा स्थविरवाद और महासघ में बँटते देखते हैं। महासाधिकों ने यही से अपने एक स्वतंत्र साहित्य का भी उद्भव करना आरंभ कर दिया, जिसकी निन्दा और आलोचना स्थविरवादी दृष्टिकोण से ‘दीपवस’ में की गई है<sup>१</sup>।

(१) देखिए ज्ञानातिलोक : गाइड थ्रू दि अभिधम्म पिटक, पृष्ठ ३७

(२) महासंगीतिका भिक्खू विलोमं अकसु सासनं।

भिन्दित्वा मूलसंघ अञ्जा अकसु संघ।

अञ्जाया संगहितं सुत्ते अञ्जाया अकारिसु ते।

अत्यं घम्मञ्च भिन्दुन्सु ये निकायेसु पञ्जासु।

परियापदेसितं चापि अयो निप्परियाय देसितं।

नोनत्यंचेव नेग्यत्यं अजानित्वान भिक्खवो।

अञ्जां संघाय भणितं अञ्जात्यं थापयिसु ते।

व्यञ्जनच्छायाय ते भिक्खू बहु अत्य विनामयुं।

वैशाली की उपर्युक्त संगीति के बाद से अशोक के समय तक बौद्ध संघइन दो उपर्युक्त सम्प्रदायो की शाखाओ के स्वरूप अनेक सम्प्रदायो या निकायो में बट गया। वैशाली की संगीति के अवसर पर वृज्जिपुत्रको अष्टादश निकाय की अनियमितता के कारण जो दो सम्प्रदाय महासाधिक और स्थविरवाद ( थेरवाद ) बन चुके थे, वही अब सम्राट् अशोक के समय तक आते-आते १८ भागो में बट गए। इनमें से महासाधिको के ( स्वयं उनको भी शामिल करके ) ६ सम्प्रदाय थे और स्थविरवादियो के ( स्वयं उनको भी शामिल करके ) १२ सम्प्रदाय थे। कथावत्थु-अट्ठकथा के अनुसार यह शाखा-भेद इस प्रकार है<sup>१</sup> :—

महासांघिक ( कुल-६ )  
( १ )

- 
- ( २ ) एकव्यावहारिक ( ३ ) गोकुलिक ( ४ ) प्रज्ञप्ति-वादिन् ( ५ ) बाहुलिक  
( एकध्वोहारिक ) ( गोकुलिक ) ( पञ्चातिवादी ) ( बाहुभुतिक )
- ( ६ ) चैत्यवादी  
( चैतियवादी )
- 

छड्हेत्वा एकदेसं च सुत्तं विनयं च गंभीरं ।  
पटिरूपं सुत्तविनयं तं च अञ्जं करिसु ते ।  
परिवारं अत्थुघारं अभिघम्मप्पकरणम् ।  
पटिसम्भिदां चं निद्देसं एकदेसं च जातकं ।  
एत्तकं निस्तज्जेत्वान् अञ्जानि अकरिंसु ते ।  
नामं लियं परिक्खारं आकप्पकरणाणि च  
पकतिभावं विजहेत्वा तं च अञ्जं अकंसु ते । दीपवंस

- ( १ ) देखिए ज्ञानातिलोक : गाइड थू दि अभिघम्मपिटक, पृष्ठ ३६, राहुल साङ्कृत्यायन , विनयपिटक ( हिन्दी अनुवाद ) भूमिका, पृष्ठ १; उन्हीं की पुरातत्व निबंधावली, पृष्ठ १२१, 'दीपवंस' के अनुसार भी बिलकुल यही विभाग है, देखिए राहुल साङ्कृत्यायन द्वारा सम्पादित अभिघर्म कोश, भूमिका, पृष्ठ ४, देखिए जर्नल ऑव रोयल एशियाटिक सोसायटी १८९१ एवं जर्नल ऑव पालि टेक्स्ट् सोसायटी ( १९०४-१९०५ ) ( दि सैक्ट्स् ऑव दि ब्रुद्विस्ट्स् )

येरवादी (कुल १२)  
(१)


(२)

महीशासक (महिशासक)

(८) वाल्मीपुत्रीय या वृज्जिपुत्रक  
(वृज्जिपुत्रक)

- |  |  |
|--|--|
| (३) सर्वास्तिवादी (सब्वत्थिवादी)         | (७) धर्मगुप्तिक (९) धर्मोत्तरीय<br>(धम्मपुत्तिक) (१०) छन्नागारिक |
| (४) काश्यपीय (कस्तपिक)                   | (११) भद्रयानिक<br>(१२) साम्मत्तिय                                |
| (५) सांक्रातिक (संक्रन्तिक)              |  |
| (६) सूत्रवादी या सौत्रान्तिक (सुत्तवादी) |  |

वसुमित्र-प्रणीत 'अष्टादश-निकाय' शास्त्र के अनुसार १८ सम्प्रदायो का विभागीकरण इस प्रकार है:—



(१) देखिए राहुल सांकृत्यायन द्वारा सम्पादित 'अभिधर्मकोश', भूमिका, पृष्ठ ५ एवं उन्हीं का वितयपिटक, हिन्दी अनुवाद, भूमिका पृष्ठ १-२

इस प्रकार सम्राट् अशोक के द्वारा बौद्ध धर्म ग्रहण कर लेने के समय तक ये १८ बौद्ध सम्प्रदाय विद्यमान थे। अशोक के द्वारा पूजित किए जाने पर ये और भी बढ़ने लगे। शास्ता का वास्तविक उपदेश क्या था, यह कुछ जान ही न पड़ता था। परिणामतः पाटलिपुत्र में एक सगीति बुलाई गई। इस सभा के सभापति थे मोग्गलिपुत्त तिस्स। उन्होंने उपयुक्तसम्प्रदायो में से केवल विशुद्ध-स्थविरवाद को तो बौद्ध का वास्तविक मन्तव्य अथवा 'विभज्यवाद' माना और शेष को बौद्ध के मत से बाहर माना। इसी समय से सर्वास्तिवाद आदि सम्प्रदाय जो अब तक स्थविरवादियों की ही शाखा माने जाते थे, अलग हो गए। अतः हम कह सकते हैं कि अशोक के समय तक बुद्ध-मन्तव्य अथवा 'विभज्यवाद' जिस नाम से व्यवहृत होता रहा वह और उसकी परम्परा 'स्थविरवाद' में निहित है। अब हमें विरोधी प्रवृत्तियों के इतिहास पर आना चाहिए।

अशोक-सगीति के सभापति मोग्गलिपुत्त तिस्स ने विरोधी १७ सम्प्रदायों का निराकरण करने के लिए 'कथावत्थु' ग्रंथ की रचना की, जो अभिघर्म पिटक के सात ग्रंथों में से एक है। इस अशोक-युग में अथवा महाप्रथ में न केवल अशोककालीन सिद्धांतों का उसके कुछ पहले से ही खडन-मडन मिलता है, बल्कि कुछ वाद के महायान-प्रवृत्तियों का सम्प्रदायों और सिद्धांतों का भी इसमें खडन किया उदय और विकास गया है। अतः राहुल साकृत्यायन तथा अन्य विद्वानों का यह मत है कि इस ग्रंथ में कई अश ईसा की पहली शताब्दी तक जोड़े जाते रहे<sup>१</sup>। इस ग्रंथ में प्राचीन अर्थात् अशोक के समय तक प्रचलित सिद्धांतों में से तो आठ का खडन प्रस्तुत किया गया है, जिनमें से दो तो महासाधिकों के सम्प्रदाय हैं, यथा महासाधिक (चतुर्थ शताब्दी ईसवी पूर्व) और गोकुलिक (चौथी शताब्दी ई० पूर्व) तथा छ सम्प्रदाय स्थविरवादियों के हैं, यथा स्वयं स्थविरवादी, भद्रयाणिक (तीसरी शताब्दी ईस्वी पूर्व), महीशासक (चौथी शताब्दी ई० पूर्व), वात्सीपुत्रीय (चतुर्थ शताब्दी ई० पूर्व), सर्वास्तिवादी (चतुर्थ शताब्दी ई० पूर्व) और साम्मितिय (चतुर्थ शताब्दी ई० पूर्व)<sup>२</sup>।

(१) देखिए राहुल साकृत्यायन: पुरातत्त्व निबन्धावली, पृष्ठ १३०; मिलाइये ज्ञानातिलोक गाइड थू दि अभिघम्म पिटक, पृष्ठ ३७-३८

(२) देखिए ज्ञानातिलोक: गाइड थू दि अभिघम्मपिटक, पृष्ठ ३८

इन उपर्युक्त ८ प्राचीन सिद्धांतों या सम्प्रदायों का खंडन कथावत्यु में उसकी अट्ठकथा के अनुसार उपलब्ध होता है। अब कुछ अर्वाचीन सिद्धांतों के भी खंडन में कथावत्यु प्रवृत्त होती है। ये सम्प्रदाय भी आठ हैं, यथा खंघक, अपरशैलीय, पूर्वशैलीय, राजगिरिक, सिद्धार्थक, वैपुल्य (वेतुल्ल), उत्तरापथक और हेतुवादी। इन सब सम्प्रदायों के पारस्परिक सैद्धांतिक भेदों का निरूपण हम यहाँ नहीं कर सकते<sup>१</sup>। ऐतिहासिक रूप से यहाँ इतना ही कहना पर्याप्त है कि ये प्रायः सभी सम्प्रदाय महासाविको (चैत्यवादियों) और साम्मितियों के ही भेद हैं<sup>२</sup>, यद्यपि उत्तरापथक और हेतुवादियों के विषय में तो अभी कुछ कहा नहीं जा सकता। इन सब सम्प्रदायों में से वेतुल्ल (वैपुल्य) वादियों से ही हमें यहाँ विशेष प्रयोजन है और इनके विषय में एक विशेष बात लक्ष्य करने की यह है कि ये 'महाशून्यतावादी' (महासुञ्जतावादी) कहे गए हैं। इसलिए यह एक निश्चित सिद्धांत के रूप में कहा जा सकता है कि महायान के वैपुल्य सूत्र इसी सम्प्रदाय की ओर संकेत करते हैं<sup>३</sup>। अथवा महापण्डित राहुल साकृत्यायन के शब्दों में हम यह भी कह सकते हैं कि 'वैपुल्य ही वह नाम है जिससे महायान आरम्भिक काल में प्रसिद्ध हुआ<sup>४</sup>।' ये वैपुल्यवादी मानते थे कि बुद्ध तो तुषित लोक में ही रहे, वे न तो मनुष्य-लोक में आए और न उन्होंने उपदेश ही दिया<sup>५</sup>। यह सिद्धांत आगे चलकर महायान ने ग्रहण कर लिया था<sup>६</sup>।

(१) इसके लिये देखिये लेखक का पालि साहित्य का इतिहास, पृष्ठ ४२८-४४९

(२) देखिए राहुल साकृत्यायन : पुरातत्व निबंधावली, पृष्ठ १२६-१२७

(३) मिलाइये "According to my opinion, Vaityulya is a distortion of Vaipulya, and the Vaipulya Sutras of the Mahayan refer to the above-mentioned heretics, whose ideas, too, appear to be perfectly Mahayanistic". स्वविर ज्ञानातिलोक अपनी 'गाइड टू दि अब्निघम्म पिटक' पृष्ठ ६० में।

(४) पुरातत्व निबंधावली, पृष्ठ १३१

(५) देखिए कथावत्यु १८।१; १८।२

(६) मिलाइये, न क्वचित् कस्यचित् कश्चिद् धर्मो बुद्धेन देशितः मलमाध्यमिक कारिका, १५।२४; मिलाइये न मौनैः तयागतं भाषितम् ॥ मौना हि भगवन्तस्तयागता । लंकावतार सूत्र ।

फिर वैपुल्यवादी और अथक एकाभिप्राय से किए मैथुन में भी दोष नहीं देखते थे<sup>१</sup>। इस प्रवृत्ति में तो हम बौद्ध दर्शन में घुसी हुई वाद की तात्रिकता तक के पूर्वतम रूप के दर्शन करते हैं। फिर 'उत्तरापथक' लोग 'तथता' में भी विश्वास रखते थे। 'तथता' अर्थात् भाव, रूप, वेदना, संज्ञा-संस्कार आदि का एक स्थिर स्वभाव<sup>२</sup>। 'तथता' या 'भूततथता' का सिद्धांत वाद में आचार्य अश्वघोष के द्वारा अपने महायान श्रद्धोत्पाद शास्त्र में प्रतिपादित किया गया है जो महायान धर्म के अन्तर्गत 'विज्ञानवाद' सिद्धांत का प्रख्यापन करनेवाला और शून्यवाद के साथ उसकी संगति स्थापित करनेवाला ग्रंथ है। अतः इन सब बातों को देखते हुए हम कह सकते हैं कि महायान सम्प्रदाय का उदय सबसे पहले उन महासाधक सम्प्रदायों में हुआ जो अशोक के बाद प्रचलित हुए और जिनमें न केवल अश्वघोष और नागार्जुन के ही प्रतिपादित सिद्धांतों की पूर्ण झलक हम पाते हैं, बल्कि वज्रयान और तन्त्रयान के भी बीज जहाँ विद्यमान हैं। महायान धर्म की उपर्युक्त क्रम से उत्पत्ति को समझने के लिए महापण्डित राहुल सांकृत्यायन जी की दी हुई यह तालिका उपयोगी सिद्ध होगी<sup>३</sup> :

(१) देखिए कथावत्थु २३।१


(२) देखिए ज्ञानातिलोकः गाइड थ्रू दि अभिधम्मपटिक, पृष्ठ ६२

(३) पुरातत्त्व निबन्धावली, पृष्ठ १२७; डब्लू मैकगवर्न के अनुसार महायान मत का धार्मिक स्वरूप ईसवी-सन् के शुरू होने से कुछ ही दिनों पहले दिखाई दिया। के० सांडर्स ५० ई० पूर्व से ५० ई० तक का समय महायान मत के शुरू होने का निश्चित करते हैं। स्वर्गीय लाला हरबयाल दूसरी शताब्दी ई० पूर्व को बोधिसत्व-मत के विकास का प्रारंभ काल मानते थे।

५५५ आर्य नागार्जुन द्वारा महायान को एक व्यवस्थित स्वरूप प्रदान करना

महासांघिक (चैत्यवादी) सम्मिलित (ई० ५० तृतीय शताब्दी)

अन्वयक



महायान (ई० प्रथम शताब्दी)

इस प्रकार महायान धर्म की उत्पत्ति का अस्पष्ट क्रम है। लगभग प्रथम शताब्दी ई० पूर्व से तीसरी और हीनयान और महायान— चौथी शताब्दी ईस्वी तक अनेक महायान-सूत्र भदन्त नागार्जुन के द्वारा अथवा वैपुल्य-सूत्र संस्कृत अथवा अर्द्ध संस्कृत महायान धर्म और दर्शन में लिखे गये जिनके लेखकों के विषय में कुछ को एक व्यवस्थित स्वरूप विशेष रूप से ज्ञात नहीं है। अष्टसाहितिका प्रदान करना प्रज्ञापारमिता प्राचीनतम ग्रंथ है जिसमें हमें महायान के उपदेशों का वर्णन मिलता है और इस ग्रंथ की रचना-तिथि प्रथम शताब्दी ईसवी पूर्व है।

ईसवी शताब्दी के लगभग सर्वास्तिवादी आचार्य अश्वघोष की रचनानों में हमें महायानी शिक्षाओं के पूर्वरूप के दर्शन होते हैं, जिनको व्यवस्थित रूप देने का कार्य युगविधायक आचार्य नागार्जुन ने किया। आचार्य नागार्जुन का समय द्वितीय शताब्दी ईसवी है। लामा तारानाथ



ने अपने ग्रंथ 'भारत में बौद्धधर्म का इतिहास' में लिखा है कि आचार्य नागार्जुन अपने जीवन के अंतिम दिनों में दक्षिण भारत के श्री पर्वत (श्री-शैलम्) पर रहे थे। इस तिब्बती परम्परा को आज प्रायः सभी प्रामाणिक विद्वान् मानते हैं। डा० वर्गेंस का मत है कि श्री पर्वत के समीप घान्यकटक के अमरावती स्तूपों का निर्माण मौलिक रूप से द्वितीय शताब्दी ईसवी पूर्व हुआ था और नागार्जुन का घनिष्ठ सवध इस स्थान के बौद्ध मठ से था। अब हमें यहाँ इस महत्वपूर्ण तथ्य को ध्यान में रखना चाहिये कि घान्यकटक, चेतिक (चेतिय), पूर्वशैलीय और अपरशैलीय भिक्षुओं का प्रधान केन्द्र था और ये तीनों सम्प्रदाय महासाधिक सम्प्रदाय की शाखाएँ मात्र थे, जिससे महायान धर्म का उद्भव हुआ। अतः भौगोलिक दृष्टि से भी हमारे इस निष्कर्ष को बल मिलता है कि महायान की उत्पत्ति महासाधिक सम्प्रदाय और उसकी शाखाओं से ही हुई। प्रथम महायानिक आचार्य नागार्जुन का निवास-स्थान श्री पर्वत और घान्यकटक का होना जो चेतिय, पूर्व-शैलीय और अपरशैलीय सम्प्रदायों का प्रधान केन्द्र रह चुका था, इस बात की सूचना देता है कि महायान का उदय इन सम्प्रदायों से हुआ और साथ ही इस बात की ओर भी इंगित करता है कि महायान की जन्मभूमि दक्षिण भारत ही है। ऐतिहासिक तथ्यों के आधार पर यह सुप्रमाणित है कि ईसवी सन् के करीब कृष्णा नदी के किनारे पर दक्षिण भारत के गुन्टूर जिले में महासाधिकों का एक प्रभावशाली केन्द्र था। महासाधिकों के एक सम्प्रदाय का नाम 'अन्धक' होना इस बात को प्रमाणित करता है कि यह सम्प्रदाय आंध्रदेश में अत्यन्त लोकप्रिय था। अमरावती-अभिलेखों से भी यह भली प्रकार विदित है कि आंध्र देश के राजाओं और जनता का संरक्षण 'अन्धक' भिक्षुओं को प्राप्त था, जो महासाधिक सम्प्रदाय की एक शाखा थे। अतः हम कह सकते हैं कि महायान का उदय दक्षिण भारत में हुआ जहाँ महासाधिकों का प्रभाव अधिक था। परन्तु उसका विकास प्रधानतः पूर्वी भारत में हुआ जहाँ सर्वास्तिवादियों का भी प्राबल्य था। लामा तारानाथ ने हमें बताया है कि प्रज्ञापारिमता का सर्वप्रथम उपदेश मज्जु श्री बोधिसत्व द्वारा आदिचिस (उडोसा) में दिया गया था। संपूर्ण प्रज्ञापारिमताओं में पुनरावृत्तिपूर्वक कहा गया है कि महायान धर्म की उत्पत्ति दक्षिणापथ

में होगी और वहाँ से वह पूर्वी देशों में (वर्तन्याम्) फैलेगा एवं उत्तरी भारत में विशेषरूप से समृद्ध होगा। नालन्दा महायानी शिक्षाओं का पूर्वतम केन्द्र था। यही उसका सर्वास्तिवादी विचार-धारा से सघर्ष और संगम हुआ था। नालन्दा में कुछ दिनों तक आर्य नागार्जुन ने भी निवास किया था। इस प्रकार हम देखते हैं कि महायान की उत्पत्ति कनिष्क के काल से कुछ पूर्व अर्थात् प्रथम शताब्दी ईसवी पूर्व में दक्षिण भारत में हुई एवं नागार्जुन का समर्थन पाकर धीरे-धीरे उसका विकास पूर्व और उत्तर में भी हुआ। नागार्जुन के शिष्य नाग और आर्यदेव ने, जो दक्षिण भारत के निवासी थे, तृतीय शताब्दी के पूर्वार्द्ध में महायान के प्रचार में काफी योग दिया। बाद में मैत्रेयनाथ (परम्परानुसार योगाचार सम्प्रदाय के सस्थापक), असग और वसुवन्धु जैसे प्रभावशाली आचार्य महायान परम्परा में हुए, जिन्होंने उसके उपदेशों का प्रचार किया। अश्वघोष और नागार्जुन को हम महायान के प्रथम आचार्य और शातिदेव (सातवी शताब्दी) को अंतिम आचार्य मान सकते हैं। इनके बीच में आचार्यों की एक महती परम्परा है। सातवी शताब्दी के बाद के बौद्ध धर्म के विकास को हमें तान्त्रिक बौद्ध धर्म कहना चाहिये और उसे प्रकृत महायान से भिन्न समझना चाहिए।

महायान बौद्ध धर्म की उत्पत्ति का जो विवरण हमने ऊपर दिया है, उससे स्पष्ट है कि उसका जन्म महासाधिको से हुआ। महायान बौद्ध धर्म की साधना अत्यन्त विशाल और विस्तृत है, उसकी दार्शनिक आधार-शिला कई महनीय विचार-धाराओं को अपने अन्दर छिपाये हुए है, जिनका विकास अनेक युगों में सामाजिक और धर्म-प्रचार सबंधी आवश्यकताओं की पूर्ति के लिये बौद्ध धर्म की चिन्ताओं के स्वाभाविक विकास के परिणाम-स्वरूप हुआ, इस सब पर हम अभी बाद में विचार करेंगे। यहाँ हमें यही समझ लेना चाहिये कि महासाधिको में महायान धर्म के जो बीज विद्यमान थे उनका संबंध मुख्यतः दो बातों से था। एक था बुद्ध-संबंधी विचार और दूसरा था पारमिताओं पर आधारित बोधितत्व-सिद्धांत। महासाधिको ने, जैसा हम पहले भी कह चुके हैं, पहली बार कहा था कि बुद्ध लोकोत्तर हैं, वे सदा समाधि में रहते हैं और वे उपदेश नहीं करते। दूसरी बात महासाधिको ने बोधितत्व के सिद्धांत के संबंध में कही थी, जिसमें पारमिताओं के अभ्यास की बात सम्मिलित थी। प्रधानतः इन दो बातों के लिए ही

महायान महासाधिको का ऋणी है। वस्तुतः महासाधिक भी 'हीनयानी' ही थे, केवल बुद्ध के सबंध में उनके विभिन्न विचार थे।

३५० ईसवी पूर्व से लेकर १०० ईसवी पूर्व तक उत्पन्न और विकसित १८ बौद्ध निकायो या सम्प्रदायो का हमने ऊपर उल्लेख किया है। इनमें सबसे मुख्य तीन थे, स्थविरवाद (थेरवाद), सर्वास्तिवाद और महासाधिक। स्थविरवाद बौद्ध धर्म का प्रचार विशेषतः मध्य और पूर्वी-भारत में था। सर्वास्तिवादियों के मुख्य केन्द्र मथुरा और काश्मीर थे। महासाधिको के सबंध में हम पहले कह ही चुके हैं कि उनके मुख्य केन्द्र आंध्र देश में धान्यकटक और श्री पर्वत थे। वैशाली में भी उनका कुछ प्रभाव था। किस प्रकार महासाधिको से महायान की उत्पत्ति हुई, इसपर तो हम काफी प्रकाश डाल चुके हैं। अब हमें यह भी देखना चाहिये कि सर्वास्तिवादियों ने भी उसके विकास में काफी सहयोग दिया है, यद्यपि एक विपरीत दिशा में। सर्वास्तिवादियों के अस्तित्ववाद का कडा प्रतिवाद महायान-धर्म ने किया है। इसे महायानी आचार्य बौद्ध धर्म का अत्यन्त विकृत रूप मानते थे। सर्वास्तिवादी आचार्य यदि एक ओर कहते थे 'सब्व अत्थि' (सब है) तो महायानी आचार्यों का दूसरे छोर पर बुद्ध तक के सबंध में कहना था 'नाममात्र इद यदुत बुद्ध ति'।<sup>१</sup> इस प्रकार महायान सर्वास्तिवादियों के प्रतिक्रिया स्वरूप भी उठ खड़ा हुआ धर्म था जिसने 'सर्वम् अस्ति' के स्थान पर कहा 'सर्वं शून्यम्'। "अतः हम कह सकते हैं कि एक ओर तो महायान ने महासाधिको और उनसे उत्पन्न शाखाओ के बुद्ध सबंधी विचारों को आगे बढ़ाया और दूसरी ओर वह सर्वास्तिवादियों के अस्तित्ववाद के सिद्धांत के विरुद्ध, जिसे महायानी आचार्य बुद्ध-उपदेशों की आत्यन्तिक तोड़-मरोड़ और विकृति मानते थे, एक विद्रोह था"<sup>२</sup>। इस प्रकार सर्वास्तिवाद और महायान में भी काफी

(१) शत साहित्यिका प्रज्ञापारमिता, पृष्ठ १२०

(२) "We may say that Mahayan is a continuation of the Buddhological speculations of the महासंधिकः and their offshoots and a revolt against the अस्तित्ववाद of the सर्वास्तिवादिन्ः—a dogma which appeared to the Mahayanists as an utter distortion of Buddha's teachings." नलिनाक्ष दत्त : एस्पेक्ट्स ऑफ महायान बुद्धिज्म, पृष्ठ २७

सपर्क रहा और एक के बाद एक सर्वास्तिवादी आचार्य महायानी होते गये। आर्य अश्वघोष के संवध में यही बात है और बाद में असग और वसुवन्ध के संवध में भी यही बात घटी। हम पहले कह चुके हैं कि नालन्दा में सर्वास्तिवाद और महायान का सम्मिलन हुआ और काफी पारस्परिक आदान-प्रदान हुआ। 'ललितविस्तर' जो महायानी साहित्य का एक प्रसिद्ध ग्रंथ माना जाता है, वस्तुतः सर्वास्तिवादी सम्प्रदाय की मान्यता के अनुसार बुद्ध की जीवनी ही है। इसी प्रकार दिव्यावदान मूलतः सर्वास्तिवादी ग्रंथ है, जिसकी मान्यता महायान में भी है। अधिक क्या कहे, स्वयं आचार्य अश्वघोष के ग्रंथ 'बुद्ध-चरित' और 'सौन्दरनन्द' सर्वास्तिवादी परम्परा के हैं, जिनमें महायान की शिक्षाओं का प्रथम बार उपदेश दिया गया है। वस्तुतः तथोक्त हीनयान और महायान-में जहाँ तक जीवन का संवध था अधिक भेद था भी नहीं। चीनी यात्री ह्वेन-त्संग ने चित्तवर्मा नामक भिक्षु का उल्लेख किया है जो स्वयं महायान को माननेवाला था, किन्तु जिसका गुरु हीनयानी था। चीनी यात्री युवान् चुआङ् ने अनेक सघारामो का वर्णन किया है जहाँ हीनयानी और महायानी भिक्षु अत्यन्त प्रेम से साथ-साथ रहते थे। उनके विनय-नियमों में छोटे-मोटे अन्तर थे। हीनयान और महायान नामों की अनुपयुक्तता के विषय में हम पहले कुछ कह चुके हैं। यहाँ केवल इतना ही कहना अपेक्षित होगा कि 'हीनयान' और 'महायान' शब्द दोनों 'मार्ग' या 'यान' के द्योतक हो सकते हैं और इस प्रकार 'हीन' शब्द से अवमानना का भाव भी द्योतित हो सकता है। वस्तुतः भगवान् बुद्ध ने तो एक ही 'यान' सिखाया था और वह था आर्य अष्टांगिक मार्ग। उसे उन्होंने विशुद्धि का एकायन (एकमात्र) मार्ग कहा था। परन्तु बाद में महायानियों ने उद्भावना की कि स्वयं भगवान् बुद्ध ने अनेक 'यानों' की बात कही थी<sup>१</sup>। उत्तरकालीन बौद्ध दर्शन में तीन यान प्रसिद्ध हैं, यथा श्रावकयान, प्रत्येक बुद्धयान, और महायान<sup>२</sup>। हम जानते हैं कि भगवान् बुद्ध अनेक पर्यायों से उपदेश दिया

(१) देवयानं ब्रह्मयानं श्रावकीयं तथैव च । तथागतं च प्रत्येकं यानानेतान्  
वेदाम्यहम् । लंकावतार सूत्र ; उपायकौशल्य मर्मवस्त्र्यं यत् त्रीणि यानानि  
उपदर्शयामि । सद्धर्मपुण्डरीक; मिलाइए अभिधर्मकोश ६।६२;  
३।९४; ७।६ आदि (तीन यानों के लिए)

(२) त्रीणि यानानि—श्रावकयानं प्रत्येकबुद्धयानं महायानञ्चेति । धर्म-  
संग्रह (नागार्जुन कृत, मैक्समुलर द्वारा सम्पादित) पृष्ठ १; मिलाइये,

करते थे। उनकी शिक्षा में क्रमिक विधान भी था। वे सुननेवाले की योग्यता के अनुसार उपदेश देते थे। इस एक बात के आधार पर महायानिकों ने यह कल्पना की कि भगवान् बुद्ध के समीपी शिष्य (श्रावक) जिनका उल्लेख स्थविरवाद परम्परा में है साधारण योग्यता के व्यक्ति थे, इसलिये उन्हें चार आर्य सत्यो और नीतिवाद का उपदेश दिया गया। जो प्रत्येक बुद्ध थे, अर्थात् अपने पुरुषार्थ से जिनमें बुद्धत्व प्राप्त करने की क्षमता थी परन्तु दूसरों को उपदेश देकर उन्हें बुद्धत्व के लिये अग्रसर करने में जो अक्षम थे, उन्हें तथागत ने कुछ और ऊपर का उपदेश दिया। परन्तु उन्होंने अपना गुह्यतम उपदेश तो कुछ चुने हुए योग्यतम उन अल्प शिष्यों को ही दिया जो बोधिसत्त्व थे, जिनकी परम्परा को प्रवर्तन करने का दावा 'महायान' करता है। उपर्युक्त तीन यानों के अलावा वाद में अनेक यान कल्पित किये गये।<sup>१</sup> सभी 'पुरुषोत्तमों' ने अनेक प्रकार के यानों का प्रवर्तन किया है।<sup>२</sup> ऐसा महायानिकों का कहना था। साथ ही उन्होंने इन यानों की एकात्मता की भी कल्पना कर ली थी। यानों में भेद नहीं है। वास्तव में परमार्थतः देखने पर एक ही यान रह जाता है, भिन्न-भिन्न कहना तो अज्ञो को आकृष्ट करने के लिए ही है।<sup>३</sup> लोगों को लक्ष्य तक पहुँचाने के लिए ही भगवान् ने तीन प्रकार के यानों का वर्णन किया है, अन्यथा एक से अधिक यान नहीं है।<sup>४</sup> भगवान् के 'वैद्यराज'

बुद्धः प्रत्येकबुद्धैश्च श्रावकैश्च निषेविता । मार्गस्त्वमेका मोक्षस्य नास्त्यन्य इति निश्चयः । अष्टसाहस्रिका प्रज्ञा पारमिता शास्त्र ।

- (१) यथा, वेदयान, ब्रह्मयान, श्रावकयान, प्रत्येकबुद्धयान, हीनयान, महायान, मन्त्रयान, वज्रयान आदि; मिलाइये, यानानां नास्ति वै निष्ठा यावच्चित्तं प्रवर्तते । लंकावतार सूत्र ।
- (२) सर्वेहि तेहि पुरुषोत्तमेहि प्रकाशिता धर्म बहू 'विशुद्धाः । वृष्टान्तकः कारण-हेतुभिश्च उपायकौशल्यशतैरनेकैः' । लंकावतार सूत्र ।
- (३) यानव्यवस्था नास्ति यानभेदं वेदयाम्यहम् । परिकर्षणार्थम् बालानां यान-भेदं वेदाम्यहम् । लंकावतार सूत्र; मिलाइये, सर्वे च ते देशयि एक-यानम् एकं च यानमवतारयन्ति । नागार्जुन कृत निरोपम्य स्तव; एकं तु यानं हि नयश्च एक एका इयम् देशना नायकानाम् । सद्धर्मपुण्डरीक ।
- (४) धर्मघातोरसम्भेदाद् यानभेदोऽस्ति न प्रभो । यानत्रितयमाख्यातं त्वया सत्त्वावतारतः । अद्वयवज्रसंग्रह ।

स्वभाव को प्रायः सभी बौद्ध आचार्यों ने भली प्रकार समझा है, और उनका कहना है कि साधको की भिन्न श्रेणियों के अनुसार तथागत ने उपदेश के मूलभूत रूप के एक होते हुए भी अनेक प्रकार से उसका उल्लेख किया है, अतः अनेक यान संभव हो ही सकते हैं। किन्तु फिर भी मूलभूत सत्य, जो उनमें निहित है, वह एक है<sup>१</sup>। बौद्ध दर्शन के इतिहास में हम देखते हैं कि प्रायः महायानिकों ने ही इस मूलभूत सत्य को अपने सिद्धांत में पर्यवसित करने का प्रयत्न अधिक किया है, और श्रावक यान और प्रत्येक बुद्ध-यान को अपने मार्ग तक पहुँचने के लिए केवल सीढियों के रूप में ही माना है<sup>२</sup>। कहने की आवश्यकता नहीं कि यही बात पड़दशनों की परम्पराओं को लेकर अद्वैत वेदान्त ने भी की है और सीढ़ी रूप से सभी के मन्तव्य को अपने में ही पर्यवसित होता हुआ दिखाया है। और फिर इसके लिए अधिक दोष हम उन्हें (माध्यमिकों को) क्यों दें? प्रकारान्तर से अद्वैत वेदान्त की ही तरह यह उन्मुक्त निर्घोष भी तो माध्यमिकों ने ही किया है 'चित्ते तु वै परावृत्ते न यान न तु यायिन'। इससे अधिक 'हीन' और 'महा' के निराकरण में और क्या कहा जा सकता

(१) वंशा ययातुरवशात् क्रियाभेदं प्रकुर्वते । न तु शास्त्रस्य भेदोऽस्ति दोषभेदात् भिद्यते ॥ तथाहं सत्वसन्तानं क्लेशदोषं विदूषितम् । इन्द्रियाणां बलं त्वा नयं देशेभि प्राणिनाम् ॥ न क्लेशेन्द्रियभेदेन शासनं भिद्यते मम । एकमेव भवेद् यानं मार्गमष्टाङ्गिकं शिवम् । लंकावतार सूत्र; मिलाइये वहाँ, देशनापि यथा चित्रा देशयतेऽव्यभिचारिणी । देशना हि यदन्यस्य तदन्यस्याप्यदेशना ॥ आतुरे आतुरे यद्वत् भिषग् द्रव्यं प्रयच्छति । आतुरि आतुरि भेषज्यं यद्वद् भिषक् प्रयच्छति । चित्तमात्रं तथा बुद्धाः सत्वानां देशयन्ति वै । मिलाइये बोधिचित्त-विवरण भी (यथा सर्वदर्शन संग्रह में उद्धृत) देशना लोकनाथानां सत्वाशयवशानुगा । भिद्यते बहुधा लोक उपायं बहुभिः पुन ॥

(२) यथा, 'ननु यदि महायाननिर्णीत एवायं परमार्योऽस्ति अयं किमयं तर्हि श्रावकप्रत्येकयाने भगवान् देशितवान् । तत्र । महायानप्राप्यप्राणार्थमेव श्रावकप्रत्येकयाननिर्माणात् । तदुक्तम्—आदिकर्मिकसत्वस्य परमार्यावतारणे । उपायस्त्वयं सम्बुद्धैः सोपानमिव निर्मित ॥ अद्वयराजकृत तत्परत्नावली, विष्णुशेखर भट्टाचार्य, दि सेंट्रल फन्सेप्शन ऑव बुद्धिज्म, पृष्ठ ३२ में उद्धृत ।

है? परमार्थ की साधना महायान ने भी की। 'ब्रह्मावसान' और 'अभावावसान' का तो कोई प्रश्न ही नहीं है, ब्रह्म भी अभाव हो सकता है और अभाव भी भाव हो सकता है। यह तो परिभाषाओं और निरुक्तियों का सवाल है। हमें तो यही देखना है कि परमार्थ के अस्तित्व की स्वीकृति है या नहीं। और हम कह सकते हैं कि अद्वैत वेदान्त के समान माध्यमिकों की 'शून्यता' में भी उसकी उपलब्धि होती है। किन्तु इसके विषय में वाद में। अस्तु, इस प्रकार हमने 'यान' शब्द की दार्शनिकता पर कुछ कहा, कुछ तो समवत अप्रासंगिक भी। अब हमें 'हीनयान' और 'महायान' के ऐतिहासिक स्वरूपों और विभेदों पर संक्षिप्त रूप से आना चाहिये। आचार्य असग ने अपने 'महायान/भिषमसगीति-शास्त्र' में महायान की सात विशेषताओं का उल्लेख किया है। उन्होंने बताया है कि (१) महायान वस्तुतः महान् और विशाल है, क्योंकि उसमें जीव-मात्र की मुक्ति का संदेश है। (२) महायान में प्राणिमात्र के लिये त्राण का विधान है। (३) महायान का लक्ष्य बोधि-प्राप्ति है। (४) महायान का आदर्श बोधिसत्व है जो समस्त प्राणियों के उद्धारार्थ सतत उद्योगशील रहता है। (५) महायान की मान्यता है कि भगवान् बुद्ध ने अपने उपाय-कौशल्य से नाना प्रकार के प्राणियों को नाना प्रकार से उपदेश दिया है, जो पारमार्थिक रूप से एक है। (६) बोधिसत्व की दस भूमियों का महायान में विधान है, और (७) महायान के अनुसार बुद्ध सब मनुष्यों की आध्यात्मिक आवश्यकताएँ पूर्ण करने में समर्थ हैं<sup>१</sup>। सातवीं शताब्दी में भारत में आने वाले चीनी यात्री ह्वेन-त्संग ने इसी प्रकार की प्रवृत्तियों का उल्लेख महायान के संबंध में किया है<sup>२</sup>। हम आगे हीनयान-महायान के भेद की विस्तृत समीक्षा करते हुए इस विषय पर अधिक प्रकाश डालेंगे। यहाँ दार्शनिक दृष्टि से अभी केवल इतना कह दें कि महायान बौद्ध धर्म के दो दार्शनिक सम्प्रदाय हैं, विज्ञानवाद (अथवा योगाचार) और शून्यवाद (अथवा माध्यमिक)। इनकी अलग-अलग आचार्यों, साहित्य और सिद्धांतों की परम्पराएँ हैं, जिनपर हम अलग इसी प्रकरण में विचार करेंगे। इसी प्रकार हीनयानियों के भी दो दार्शनिक सम्प्रदाय हैं, सौत्रान्तिक और वैभाषिक (जिन दोनों का अन्तर्भाव भगवान् शंकर ने ठीक रूप से ही 'सर्वास्तित्ववादियों' में कर दिया है)। इनकी भी

(१) देखिये सुजुकी. आउटलाइन्स ऑफ महायान बुद्धिज्म, पृष्ठ ६२-६५

(२) देखिए आचार्य ताकाकुसु 'ह्वेन-त्संग', पृष्ठ १५

अलग-अलग आचार्यों, साहित्य और सिद्धांतों की परम्पराएँ हैं, जिनपर हम वाद में आयेंगे। अभी हम ऐतिहासिक विकास में आगे बढ़ें।

उपर्युक्त चार बौद्ध सम्प्रदायों के उद्भव और विकास के परिणामस्वरूप भारतीय दर्शन के इतिहास में एक नए युग का प्रवर्तन हुआ। बौद्ध आचार्यों के वैदिक परम्परा के आचार्यों के साथ महान् वाद विवाद होने लगे। बौद्धों की तरफ से वैसे चारों सम्प्रदायों ने, किन्तु विशेषतः विज्ञानवाद और शून्यवाद के आचार्यों ने, दर्शन के महत्वपूर्ण प्रश्नों को लेकर श्रौतपरम्परा के विचारकों से विचार-विनिमय किए, जिनके परिणामस्वरूप चौथी, पाँचवीं और छठवीं शताब्दियों में भारतीय दार्शनिक मण्डल अनेक मानसिक क्रियाओं से व्याप्त रहा। इस सब पर हम विस्तार से अभी विचार करेंगे। हमें अभी कुछ और आगे बढ़ना चाहिए। आठवीं शताब्दी तक आते-आते बौद्ध-विचार अपनी मौलिकता को खो बैठता है। वह मन्त्रों, धारणियों और योगिनियों का शिकार हो जाता है। तान्त्रिकता का उसमें अदम्य समावेश हो जाता है। यही महायान बौद्धधर्म तान्त्रिक रूप धारण कर लेता है, मध्यम प्रतिपदा का कही नाम भी नहीं सुनाई पड़ता। आटानाटियसुत्त (दीर्घ० ३१९) में जिन प्रवृत्तियों का बीज हम स्वयं स्थविरो के द्वारा बोया हुआ पाते हैं उसी का अदृष्ट परिणाम वाद में हमें अलौकिक चमत्कारवाद की उन प्रवृत्तियों में मिलता है जो बौद्ध धर्म के पवित्र मन्दिर में प्रवेश कर गईं और जिन्होंने उसके मौलिक लोककल्याणकारी स्वरूप को लोककल्याण की भावना के बिल्कुल विपरीत बना दिया। अलौकिक बुद्ध की कल्पना के साथ-साथ अन्य अनेक देवी-देवता भी आ धमके। वैपुल्यवादी और वाद में महायान धर्म के आचार्य भी बुद्ध की ऐतिहासिकता का कुछ निषेध तो पहले ही कर चुके थे, अब उसे पूर्ण स्वरूप दे दिया गया। बड़े लम्बे सूत्रों और फिर मन्त्रों की रचना होने लगी। यही बौद्ध धर्म का मन्त्रात्मक स्वरूप था जिसे 'मन्त्रयान काल' कहा जा सकता है और इसका विकास-क्रम महापंडित राहुल साकृत्यायन के मतानुसार इस प्रकार है<sup>१</sup>।

सूत्ररूप में मन्त्र—ई० पू० ४००—१०० ई० पूर्व

धारणी मन्त्र— ई० पू० १००—४०० ई०

(१) पुरातत्व निबन्धावली में 'वज्रयान और चौरासी सिद्ध' शीर्षक निबन्ध,  
पृष्ठ १३७



यन्त्र-मन्त्र— ई० ४००—७००

इसी समय अविलोकितेश्वर और अन्य बौद्धिसत्वों के नाम पर भैरवीचक्र का निर्माण और स्त्री-सम्भोग का प्रारम्भ भी बौद्ध धर्म में हुआ। सारांश यह है कि मन्त्र, हठयोग और मयुन ये तीनों ही तत्व बौद्ध धर्म में इस समय प्रतिष्ठित हो गए। यही 'मन्त्रयान' बौद्ध धर्म था (यदि इसके साथ हम कभी भी 'बौद्ध' या उसी अर्थ में 'यान' शब्द का व्यवहार कर सकें)। इस मन्त्रयान में भी हम दो प्रवृत्तियाँ देख सकते हैं (१) मन्त्रयान (नरम) ई० ४०० से ७०० तक तथा (२) वज्रयान (गरम) ई० ८०० से १२०० तक। इन दोनों कालों में तथाकथित बौद्ध धर्म की प्रवृत्तियाँ उत्तरोत्तर रूप से लोक के लिए अनिष्टकारी होती गईं। सिद्ध नागार्जुन को भी वज्रयान के साथ अक्सर जोड़ा जाता है, परन्तु महापण्डित राहुल साकृत्यायन का विचार है कि सम्भवतः ऐसा हम नहीं कर सकते। नागार्जुन की शिक्षाओं में मन्त्रों का कुछ अंश अवश्य था, किन्तु वज्रयान की मुख्य प्रवृत्तियाँ तो यन्त्र, मद्य, हठयोग और स्त्री ये चार ही थीं जो नागार्जुन का मन्तव्य कभी नहीं हो सकती थी। वज्रयान ने निश्चय ही बौद्ध धर्म के स्वरूप को विकृत कर दिया और आश्चर्य और दुःख तो यह कि उसे ये अपने साहित्य में भी रखना नहीं भूले। बुद्धो (और एक ही बुद्ध का नहीं, सब भूत, वर्तमान और भविष्यत् के बुद्धो—जगें हुए लोगो) का परम शाश्वत उपदेश इन वाममार्गियों ने निश्चित किया—प्राणियों का मारना, भ्रूट बोलना, चोरी करना, पराई स्त्रियों का सेवन करना आदि। 'प्राणिनश्च त्वया घात्या वक्तव्यं च मृषा वच । अदत्तं च त्वया ग्राह्यं सेवनं योषितामपि एषो हि सर्वबुद्धानां समयं परमशाश्वतं ।' इस प्रकार हमने बौद्ध धर्म(?) के भारत में अन्तिम परिणामस्वरूप घोर तान्त्रिक मत वज्रयान के कुछ दर्शन किए। तथागत का विशुद्ध नैतिकवाद

- (१) देखिए पुरातत्व निबन्धावली, पृष्ठ १३९
- (२) देखिए पुरातत्व निबन्धावली, पृष्ठ १४१
- (३) वज्रयान-सम्प्रदाय के साहित्य के लिए देखिए, पुरातत्व निबन्धावली, पृष्ठ १४२-१४३
- (४) गृह्यसमाज तन्त्र ( गायकवाड़-ओरियन्टल-सोरीज-बडौदा से प्रकाशित ) पुरातत्व निबन्धावली में पृष्ठ १४३-१४४ पद संकेत १ में उद्धृत ।

महायान धर्म का स्वरूप ग्रहण करता हुआ मन्त्रयान में से गुजरकर अन्त में वज्रयान के रूप में सामने आया। यह वज्रयान ही भारत में बौद्धधर्म के प्रति अश्रद्धा का प्रधान कारण हुआ, यद्यपि बौद्ध धर्म के आर्य सनातन धर्म में नाम-रूप खोकर विलीन होने के बीज तो उसी समय बोये जा चुके थे जब महायान धर्म का उदय हुआ था और भगवान् बुद्ध को कुछ-कुछ अवतार का स्वरूप प्रदान कर दिया गया था। शकर ने एक जगह कहा है कि मन जब एक वार आदर्श से गिर जाता है तो सीढियों पर से गिरी हुई गेंद के समान वह निरन्तर पतन को ही प्राप्त होता जाता है। महायानिक आचार्य एक वार भक्ति और मन्त्र का समावेश तथागत के नैतिकवाद में कर उसके निश्चित परिणामों से उसे बचा नहीं सकते थे। सम्भवतः यह महायान धर्म के महत्व और मूल्य का ठीक अकन न हो। किन्तु इसके विषय में तो अभी वाद में। भगवान् शङ्कराचार्य ने अपने बौद्ध दर्शन के प्रत्याख्यान के उपसंहार में स्वयं बुद्ध पर भी लोक के विद्वेषी और अकल्याणकर्त्ता होने का आरोप लगाया है। उसे यदि मनीषी पाठक उपर्युक्त ऐतिहासिक पृष्ठभूमि को ध्यान में रखकर पढ़ेंगे तो वे सम्भवत आचार्य शकर को उनके अज्ञान के लिये अधिक दोष न दे सकेंगे। आठवीं शताब्दी में उत्पन्न होनेवाले शङ्कर (जिन्हें सम्भवत पालि त्रिपिटक उपलब्ध नहीं था) अपनी आँखों के सम्मुख बौद्ध धर्म के नाम से कहे जानेवाले उस घोर वज्रयान रूप को प्रत्यक्ष देख रहे थे जिसकी घोर अकल्याणकर प्रवृत्तियों का कुछ प्रदर्शन हम ऊपर कर चुके हैं। वस्तुतः बौद्ध धर्म इस समय भारत में अपने मौलिक सन्देश को खो चुका था और अपने शान्ता के मार्ग से भ्रष्ट होकर वह स्वतः अपनी मौत भर गया। इस बात पर हम बौद्ध दर्शन के शाङ्कर वेदान्त के साथ सम्बन्ध को प्रख्यापन करने के समय वाद में आयेंगे। इस प्रकार वज्रयान के विनाश के साथ-ही-साथ बौद्ध धर्म भी अत्यन्त स्वामाविक तौर पर अपने पृथक् नाम-रूप को छोड़कर उनी आर्य सनातन धर्म रूपी महासमुद्र में मिल गया जिससे कि वह निकला था। किन्तु यह बौद्ध धर्म के विकास और प्रसार की पूरी कहानी नहीं है। भारत ने इतर देशों में भी बौद्ध धर्म गया और यद्यपि उनका निदर्शन हमारा यहाँ विषय नहीं है, किन्तु उनकी प्रतिच्छाया को न देखना बौद्ध धर्म की देन को पूरी तरह से उसका वास्तविक महत्व न देना होगा। अतः अत्यन्त सक्षिप्त रूप में हम प्रवृत्त होते हैं।

भगवान् बुद्ध के परिनिर्वाण के समय मुख्यत मध्य-देश में ( मज्झिमेसु पदेसु ) बुद्ध-धर्म का प्रचार था। मज्झिम-जनपद की सीमाएँ पूर्व में कजगला निगम तक, दक्षिण-पूर्व में सललवती नदी विदेश में भी बौद्ध तक, दक्षिण में सेतकण्णिक निगम तक, पश्चिम में धर्म और दर्शन के धूण ब्राह्मण-ग्राम तक और उत्तर में उशीर पर्वत तक गमन की संक्षिप्त थी। बाद में दिव्यावदान में पूर्वी सीमा कजगला के कथा वजाय पुण्ड्रवर्धन कर दी गई है जो उत्तरी वगाल में एक स्थान से मिलाया गया है। साधारणतः हम कह सकते हैं कि बुद्ध-निर्वाण के समय उत्तर में श्रावस्ती से लेकर दक्षिण में अवन्ती तक और पश्चिम में धूण ब्राह्मण-ग्राम से लेकर पूर्व में राजगृह तक, बुद्ध-धर्म का प्रचार था। कजगला, चम्पा, राजगृह, गया, वाराणसी, नालन्दा, पाटलिपुत्र, वैशाली, श्रावस्ती, कौशाम्बी, सकाश्य, उज्जयिनी, अवन्ती, मधुरा, वेरजा आदि नगरों में बुद्ध-धर्म का बहुत प्रचार था और लिच्छवि, वज्जि, विदेह, मल्ल, भग्न और कोलिय आदि अनेक जातियों के लोग उसके अनुयायी थे। उत्तर के मद्दरट्ठ ( मद्रराष्ट्र ) के भी कुछ बुद्ध-अनुयायी शिष्य थे और इसी प्रकार कुरु-प्रदेश के दो ब्राह्मण ग्रामों के भी। पतिट्टान जैसे दक्षिणी नगरों के भी कुछ लोग बुद्ध-अनुयायी थे। गोदावरी के तट तक भी बुद्ध का कीर्ति-शब्द पहुँच चुका था और उस समय का सबसे प्रसिद्ध विद्वान् ब्राह्मण बावरि बुद्ध से प्रभावित हुआ था और अपने शिष्यों के सहित उसने बुद्ध-शरणागति प्राप्त की थी। इस प्रकार हम देखते हैं कि आधुनिक बिहार, उत्तर-प्रदेश और मध्य-प्रदेश में बुद्ध-निर्वाण के समय बुद्ध-धर्म विद्यमान था, यद्यपि काफी मनुष्य नाना दूरवर्ती जनपदों से भी बुद्ध के पास दर्शनार्थ आते थे और उनके शिष्य भी बन जाते थे। चकि ब्राह्मण ने भगवान् बुद्ध के विषय में कहा था, "श्रमण गौतम को देश के बाहर से, राष्ट्र के बाहर से भी, लोग पूछने आते हैं"।<sup>१</sup> इसी प्रकार रोहिणी ने अपने पिता से बौद्ध भिक्षुओं की प्रशंसा करते हुए कहा था कि स्मृतिमान् भिक्षु दूर-दूर तक उपदेश के लिये जाते हैं<sup>२</sup>। इस प्रकार हम देखते हैं कि यद्यपि बुद्ध की स्याति बाहर जाने लगी थी, परन्तु उनके धर्म

(१) चकि सुत्तन्त ( मज्झिम २।५।५ )

(२) इरगता सतिमन्तो । थेरीगाथा २८१

का प्रचार विशेषतः मध्य-देश में ही था। गन्धार और तक्षशिला का वर्णन तो पालि निकायो में है, परन्तु बौद्ध धर्म के प्रचार की दृष्टि से उनका उल्लेख नहीं किया गया है। राजा विम्बिसार द्वारा प्रदत्त वेणुवन-विहार, श्रावस्ती में विशाखा द्वारा निर्मित पूर्वाराम विहार, कौशाम्बी का घोषिताराम और अनाथपिण्डिक द्वारा श्रावस्ती में प्रभूत धन व्यय कर बनवाया हुआ जेतवनाराम बुद्ध-धर्म के प्रचार के केन्द्र बन गये थे। अन्य कई विहार भी, जिनमें एक भिक्षुणी-विहार भी था, भगवान् बुद्ध के जीवन-काल में ही बन गये थे।

भारत के अन्य सूदूर भागों और विदेशों में बौद्ध धर्म के प्रचार का व्यापक कार्य प्रियदर्शी राजा अशोक ने बुद्ध परिनिर्वाण के २३६ वर्ष बाद किया। पाटलिपुत्र में हुई तृतीय सगीति के बाद बौद्धधर्म के प्रचारक न केवल अशोक के विशाल साम्राज्य के विभिन्न प्रान्तों में ही बल्कि सीमान्त देशों में बसनेवाली यवन, काम्बोज, गान्धार, राष्ट्रिक, पितनिक, भोज, आन्ध्र, पुलिन्द आदि जातियों में और केरलपुत्र, सत्यपुत्र, चोल, पाण्ड्य नामक दक्षिणी भारत के स्वाधीन राज्यों में भी धर्म प्रचारार्थ भेजे गए। स्वयं अशोक के पुत्र और पुत्री महेन्द्र और सघमित्रा लका में धर्मप्रचारार्थ गये। दीपवस, महावस और समन्तपासादिका में उन भिक्षुओं की नामावली सुरक्षित है, जिन्होंने भिन्न-भिन्न देशों में धर्म-प्रचारार्थ भेजा गया था<sup>१</sup>। इतना ही नहीं अशोक ने अपने धर्म प्रचारक अपने समकालिक सिरिया-चैक्ट्रिया, मिश्र, मेसिडोनिया, सिरीन और एपीरस, इन पाँच यूनानी शासकों के पास भी भेजे थे। उसके द्वितीय शिलालेख में इन राजाओं के नामों का उल्लेख है।<sup>२</sup> स्यविर महेन्द्र और सघमित्रा के प्रयत्न से सद्धर्म लका में सुप्रतिष्ठित हो गया और तब से वह आज तक प्रायः उसी प्रकार चलता आ रहा है। लका से बौद्ध धर्म वरमा में गया जहाँ स्यविर सोण और उत्तर नामक दो भिक्षुओं ने उसका प्रचार किया। ये दोनों भिक्षु तृतीय सगीति के बाद सुवर्ण-भूमि (दक्षिणी बर्मा) में धर्म-प्रचारार्थ भेजे गये थे। तब से वरमा

(१) इसके विस्तृत विवरण के लिये देखिये भरतसिंह उपाध्याय . पालि साहित्य का इतिहास, पृष्ठ ८८-८९

(२) विस्तृत विवरण के लिये देखिये भरतसिंह उपाध्याय पालि साहित्य का इतिहास, पृष्ठ ८९

में बौद्ध धर्म प्रायः राष्ट्रीय धर्म के रूप में आज तक चला आ रहा है और सद्धर्म के प्रति श्रद्धा प्रदर्शन में बरमी लोग किसी अन्य देश से पीछे नहीं हैं। मध्य-बरमा की १६ वर्गमील भूमि केवल पेगोडाओं से भरी पड़ी है, इससे बड़ा साक्ष्य वहाँ बौद्ध धर्म की समृद्धि का और क्या होगा। लका और बरमा में सदा धर्म-सम्बन्ध बना रहा और एक दूसरे से सकट-काल में प्रेरणा और आश्वासन ये दोनों देश ग्रहण करते रहे हैं। इन दोनों देशों में बौद्ध धर्म का वही रूप प्रचलित है जिसे स्थविरवाद कहते हैं, यद्यपि बरमा में कुछ प्रचार संस्कृत बौद्ध धर्म का भी रहा है। सम्राट अशोक के ही समय में स्थविरवाद बौद्ध धर्म का प्रवेश स्याम में हो गया था जहाँ स्थविर सोण और उत्तर ने ही उसका प्रचार किया था। तब से लगातार स्याम की जनता बौद्ध धर्म की अनुयायिनी रही है और उसका राष्ट्रीय धर्म बौद्ध धर्म ही है। स्याम के विधान के अनुसार वहाँ का राजा बौद्ध धर्म का अनुयायी ही हो सकता है। स्याम के इतिहास के सुखोदय-काल में बौद्धधर्म की वहाँ अत्यधिक उन्नति हुई और नागोर श्री धर्मराज नामक स्थान बौद्ध धर्म का प्रचार केन्द्र बन गया। अयोध्या-काल के अनेक राजा भी प्रसिद्ध बुद्ध-भक्त हुए, जिनके विस्तार में जाना यहाँ ठीक न होगा। राजा त्रैलोक्यनाथ (१५वीं शताब्दी) तो बौद्ध धर्म के प्रचार में अत्यधिक रुचि रखते थे और स्वयं भावुक कवि भी थे। आज भी स्याम में बौद्ध धर्म एक जीवन्त धर्म के रूप में है जिस प्रकार लका और बरमा में। भारत-चीन (हिन्द-चीन) में बौद्धधर्म का प्रचार प्रायः लका, बरमा और स्याम के साथ ही हुआ। आज वहाँ स्थविरवाद और महायान दोनों ही रूपों में बौद्ध धर्म विद्यमान है। कम्बोदिया और लाओस के निवासी अधिकतर स्थविरवाद बौद्ध धर्म को मानने वाले हैं जबकि अन्नामी लोग बौद्ध धर्म के महायानी रूप को मानते हैं। अन्नाम का प्राचीन नाम चम्पा था और उन्नीसवीं शताब्दी तक उसका यही नाम रहा। भारतीय नगर चम्पा (भागलपुर के समीप चम्पापुर और चम्पानगर) की स्मृति में इस नगर का नामकरण भारतीयों ने किया था। यहाँ बौद्ध धर्म का प्रचार था। इस चम्पा (अन्नाम) की भूमि में बौद्ध और शैव साधनाओं का समन्वय साधन शिव और बुद्ध का एक संयुक्त मन्दिर बनवाकर नवीं शताब्दी ईसवी में किया गया था, जिस पर खुदा हुआ समर्पण वाक्य था 'जिन शकरयो'। नवीं शताब्दी के बाद महायान का प्रभाव अन्नाम प्रान्त में बढ़ने लगा था। लोकेश्वर बोधिसत्त्व की अनेक

मूर्तिया यहा मिली है। तेरहवी शताब्दी का एक भग्न अभिलेख यहा मिला है जिसके आदि में लिखा हुआ है, 'ओम् नमो बुद्धाय'। अनाम के उत्तरी भाग की गुफाओं में बुद्ध, लोकेश्वर और प्रज्ञापारमिता की अनेक प्रतिमाएँ मिली हैं। इन्दोनेशिया के प्राचीन द्वीप समूहों में भी बौद्धधर्म का प्रचार था, जिसके साक्ष्य स्वरूप सैकड़ों भग्न स्तूप, शिलालेख आदि वहा प्राप्त हैं। 'जजुर्वेद बुद्धस्तुति' नामक ग्रन्थ जो वाली द्वीप में मिला है, हिन्दू धर्म और बौद्ध धर्म के सम्मिश्रण का साक्ष्य देता है। 'बुद्धवेद' शीर्षक एक अन्य ग्रन्थ वाली में पाया गया है, जो वैदिक और बौद्ध धर्म के सम्मिलन की सूचना देता है। डा० सिलवा लेवी ने इस ग्रन्थ का सम्पादन किया है। मलाया में बौद्धधर्म का प्रचार कब हुआ, यह अभी तक निश्चयपूर्वक निर्णीत नहीं हो सका है। परन्तु सम्भव है अशोक के काल में ही यहा बुद्ध-धर्म का सवाद पहुँचा हो। आज वहा कई प्रसिद्ध सघाराम हैं और बौद्ध जनता की सख्या काफी है।

बौद्ध धर्म के प्रचार की दो धाराएँ भारत से अशोक के काल में चली थी। एक लका, स्याम, वरमा, जावा, सुमात्रा आदि दक्षिण-पूर्वी एशिया के देशों में समुद्री मार्ग से गई और दूसरी हिन्दुकुश और हिमालय को पार कर मध्य एशिया, तिब्बत, चीन, कोरिया और जापान आदि में गई। 'महावस' के वर्णनानुसार अशोक के समय में बौद्ध धर्म काश्मीर, गन्धार, महिषमण्डल, वनवासी, योन, महारट्ट, हिमवन्त-प्रदेश, स्वर्णभूमि (वर्मा) और लका द्वीप में फैल गया था। इतना ही नहीं, अशोक के द्वारा भेजे गए दूत सारी पश्चिमी एशिया में भी फैल गये। इस ओर के उनके कार्य को आगे चलकर सम्राट् कनिष्क ने आगे बढ़ाया और उन्हीं को इसमें अधिक सफलता भी मिली। 'महावस' और 'सासनवस' में हमें भारत में बौद्ध धर्म की प्रगति के सम्बन्ध में अशोक के कुछ काल बाद तक की सूचना मिलती है और उसके बाद इन ग्रन्थों का उद्देश्य लका में बौद्ध धर्म के इतिहास का वर्णन करना हो जाता है। पालि का 'वस' नाहित्य प्रायः समग्ररूप से लका में बौद्ध धर्म के इतिहास ने सम्बन्धित है। अशोक के बाद हम ईसवी शताब्दी के लगभग भदन्त नागसेन को ग्रीक राजा मेनाण्डर (मिलिन्द) को बौद्ध धर्म में दीक्षित करते देखते हैं।

सर्वास्तिवादी परम्परा के अनुसार लामा तारानाय ने हमें बताया है कि अशोक के गुरु उपगुप्त (जिन्हें स्मिथ ने मोगग्लिपुन तिन्म ने मिलाया

है) ने मथुरा में धर्म-प्रचार किया था तथा मध्यन्तिक नामक भिक्षु ने काश्मीर में। सर्वास्तिवाद सम्प्रदाय के दो प्रधान केन्द्र मथुरा और काश्मीर में थे। उपगुप्त के शिष्य दीधिक ने, जिनकी उपसम्पदा मथुरा में हुई थी, तुखार देश के राजा मीनार और उसके पुत्र इम्हास को बौद्ध धर्म में दीक्षित किया था। उनके समय के अन्य अनेक भिक्षु काश्मीर से तुखार देश में गये और उन्होंने वहाँ बौद्ध धर्म का प्रचार किया। दीधिक ने तुखार देश में धर्म-प्रचार कर कामरूप की ओर गमन किया और वहाँ भी धर्म-प्रचार किया। उसके बाद उन्होंने मालवा में आकर धर्म-प्रचार किया और अपने जन्मस्थान उज्जयिनी में कुछ दिन वे रहे। दीधिक के शिष्य कृष्ण या काल नामक भिक्षु थे और उनके शिष्य थे भस्कुच्छ के सुदर्शन नामक भिक्षु। इन दोनों भिक्षुओं ने भी काश्मीर में धर्म-प्रचार का कार्य किया। कृष्ण ने दक्षिण-भारत, लका और महाचीन में भी धर्म-प्रचार किया। द्वितीय शताब्दी ईसवी पूर्व में, जैसा हम पहले देख चुके हैं, आन्ध्र देश के श्रीपर्वत और घान्यकटक स्थान महासाधिको के प्रधान केन्द्र थे। महासाधिको विनय के चीनी संस्करण से हमें सूचना मिलती है कि महासाधिको का एक प्रधान केन्द्र वैशाली भी था और इन महासाधिको ने ही सर्व प्रथम अफगानिस्तान में भी धर्म-प्रचार किया था और दक्षिण-भारत में भी। बाद में प्रभावशाली आचार्य नागार्जुन भी द्वितीय शताब्दी ईसवी में श्रीपर्वत पर रहे थे। यहाँ अभी हाल में एक प्राचीन शिलालेख पाया गया है जिसमें कहा गया है कि इस स्थान पर कुछ उपासकों ने गन्धार, चीन, अपरान्त, बग, वनवासी और ताम्रपर्णी द्वीप से आने वाले यात्रियों की सुविधा के लिये चैत्य और विहार बनवाये थे और कुछ खुदवाये थे।<sup>१</sup>

महाराज कनिष्क ने ईसवी सन् के करीब जालन्धर में बौद्ध भिक्षुओं की एक सगीति बुलाई जिसमें लामा तारानाथ के वर्णनानुसार ५०० बौधिसत्त्वों ने भाग लिया। इस सभा के परिणामस्वरूप तिब्बत, चीन, जापान, कोरिया, अफगानिस्तान और मध्य-एशिया में धर्म प्रचार के कार्य की अत्यधिक प्रगति हुई और यहाँ बौद्ध धर्म ने अपने पैर जमा लिये।

सर्वास्तिवाद का विशेष प्रचार तिब्बत में हुआ। छठी शताब्दी से लेकर आज तक तिब्बत में बौद्ध धर्म का क्रमिक इतिहास है और संस्कृत बौद्ध

धर्म के अनुवादो की जो विशाल सामग्री तिब्बत में भरी पड़ी है वह अननुमेय है। नालन्दा के आचार्य शान्त रक्षित (आठवीं शताब्दी, और विक्रमशिला महाविहार के आचार्य दीपकर श्री ज्ञान (ग्यारहवीं शताब्दी) ने तिब्बत में बौद्ध धर्म के प्रचार का प्रशंसनीय कार्य किया। तिब्बती अनुवादो में विशाल बौद्ध संस्कृत साहित्य की जो सम्पदा बिखरी पड़ी है, उसी से अनुमान लगाया जा सकता है कि कितने सहस्र भिक्षुओं ने कितनी शताब्दियों के अथक परिश्रम के परिणामस्वरूप यह कार्य शाक्यमुनि के उपदेशों के प्रचारार्थ सम्पादन किया होगा। इसी प्रकार चीन में जिस गौरवपूर्ण ढंग से बौद्ध धर्म का प्रचार किया गया उसी का यह परिणाम था कि यूआन्-चुआङ् (६२९-६४५ ई०), इ-चिङ् (६७१-६९५ ई०) और वीसियों अन्य चीनी मनीषियों की ज्ञान-पिपासा और बुद्ध की जन्मभूमि को देखने की उनकी लालसा ने उन्हें सैकड़ों मील लम्बे दुर्गम रेगिस्तानों, पर्वत-उपत्यकाओं और समुद्रों को पार करने के लिये विवश किया। जितना परिश्रम शाक्यमुनि ने ज्ञान-प्राप्ति के लिये किया था, उससे कम परिश्रम चीनी यात्री युआङ्-चुआङ् ने बुद्ध द्वारा प्राप्त ज्ञान को जानने के लिये नहीं किया था। इस श्रद्धा को उत्पन्न करने के लिये बौद्ध भिक्षुओं को कितने महान् ब्रह्मचर्य, कितने महान् ज्ञान और कितनी महती साधना की आवश्यकता पड़ी होगी, इसे आज कौन बता सकता है। केवल चीन, तिब्बत, जापान और कोरिया के इतिहास इसके प्रमाण हैं। कुमारजीव (चौथी-पाचवीं शताब्दी ईसवी) जैसा चीनी भाषाविद् मर्मज्ञ अनुवादक बौद्धधर्म ने उत्पन्न किया, जिसकी महिमा आज भी चीनी भाषा और साहित्य के इतिहास में सुरक्षित है। कुमारजीव के समान ही मालवा के भिक्षु परमार्य (छठी शताब्दी) का नाम है जिन्होंने संस्कृत के विशाल साहित्य के चीनी अनुवाद में सहायता दी। इनके अतिरिक्त बुद्धमद्र, बुद्धयशस्, धर्मरक्ष, गुणवर्मा, गुणभद्र, सधपाल, बोधिरुचि, परमार्य आदि सैकड़ों आचार्यों के नाम गिनाये जा सकते हैं, जिन्होंने धर्म-प्रचार के लिये अपने जीवन का उत्सर्ग कर चीन में शाक्यमुनि के शासन को प्रतिष्ठित किया। हरिवर्मा (तृतीय शताब्दी ईसवी) ने, जो मध्यभारत के निवामी थे, चीन में 'सत्यसिद्धि' नामक सम्प्रदाय की स्थापना की जो 'हीनयान' और महायान में मध्यस्थता करता है। दक्षिण भारत के महान् साधक भिक्षु बोधि-धर्म (छठी शताब्दी) को भी तो नहीं भूलना होगा जिन्होंने बिना किसी एक पुस्तक को भी छुए, बिना किसी को कभी कोई मौखिक उपदेश दिये, चीन,



कोरिया और जापान में उस विशाल प्रभावशाली साधनात्मक आंदोलन को जन्म दिया जो आज भी वहाँ करोड़ों साधक-साधिकाओं के लिये आश्वासन बना हुआ है। उन्होंने जैन (ध्यान) बौद्ध धर्म की स्थापना चीन में की, जहाँ से यह साधनात्मक सम्प्रदाय कोरिया में गया और वहाँ से जापान में, जहाँ वह आज भी जीवित रूप में विद्यमान है।

चीन से बौद्ध धर्म कोरिया में गया और कोरिया से जापान में। जापान में छठी शताब्दी ईसवी के मध्य-भाग में बौद्ध धर्म के साथ ही सम्यता का प्रवेश हुआ। थोड़े ही समय में उसने जनता के हृदय में जड़े जमाली और वह जापान का राजधर्म हो गया। ५०० ई० से ८००ई० तक का समय जापान में बौद्धधर्म के स्थापित होने का समय है। सन् ८०० ई० से लेकर १००० ई० तक बौद्ध धर्म के अनेक सम्प्रदायों की वहाँ उत्पत्ति हुई। बारहवीं शताब्दी तक मुख्य चार बौद्ध सम्प्रदाय जापान में उत्पन्न हो चुके थे, (१) शिङ्गोन् सम्प्रदाय, जो गुह्य मन्त्रवादी सम्प्रदाय था। (२) जोदो सम्प्रदाय या सुखावती सम्प्रदाय, जिसका उल्लेख हम पहले कर चुके हैं (३) रिशु सम्प्रदाय, जो विनयवादी सम्प्रदाय था (४) जैन सम्प्रदाय, जिसका उल्लेख हम अभी चीन में बौद्ध धर्म के प्रसंग में कर चुके हैं। यह ध्यानवादी सम्प्रदाय था जिसके उद्भावक भारतीय साधक भिक्षु बोधिधर्म थे। उसके बाद अनेक सम्प्रदायों का आविर्भाव होता रहा है। आज अनेक सम्प्रदाय जापान में विद्यमान हैं और उनके द्वारा शिक्षा की प्रगति में काफी योग मिला है। आज जोदो सम्प्रदाय के अनुयायियों के मुख से 'नम अमित बुद्धाय' (नमो अमिता बुत्सु), निचिरेन् सम्प्रदाय वालों के मुख से 'नम सद्धर्म पुण्डरीकाय' (नमो हो रेंगे क्यो) सुनकर भारतवासी कुछ गौरवान्वित अपने को अनुभव कर सकते हैं। 'सो प्रभाउ केहि करे।'

बौद्ध धर्म के प्रचारकों ने जो महनीय कार्य इस दिशा में किया उसे देखकर कल्पना आज भी स्थगित रह जाती है। अफगानिस्तान, ईरान, मिश्र, कोई देश उनके कार्य से अछूता न रहा था। मुस्लिम यात्री अलबेरुनी ने लिखा है, "पूर्वकाल में खुरासान, परसीस, ईराक, मोसल एव सिरिया की सीमा तक फैले हुए प्रदेश बौद्ध थे . बाद में इस्लाम आया।"<sup>१</sup> पर्शिया (पो-लि-स्सु) के विषय में सातवीं शताब्दी के चीनी धर्म-यात्री युआन्-चुआङ् ने लिखा है कि वहाँ उस समय दस से अधिक सघाराम थे जहाँ पाच सौ से अधिक

भिक्षु हीनयान के सर्वास्तिवाद-सम्प्रदाय के सूत्रों का अध्ययन करते थे<sup>१</sup>। लङ्-की-लो अथवा लङ्-क-लो नामक प्रदेश के बारे में, जो पर्शिया के अधीन था, वह लिखता है कि वहा १०० बौद्ध विहार थे, जिनमें ६००० से अधिक भिक्षु हीनयान और महायान के अनुसार अपने धर्म-ग्रन्थों का पाठ करते थे।<sup>२</sup> अफगानिस्तान की बामियान घाटी की दो विशाल-काय बुद्ध-मूर्तियाँ जिनमें एक ११५ फुट और दूसरी १७५ फुट ऊँची हैं, आज भी स्मृति दिला रही हैं कि वहा कभी बौद्ध साधकों ने ध्यान किया था। इसी प्रकार गोबी के उस महान् तुङ्ग-हूआन् बौद्ध मठ के सम्बन्ध में क्या कहा जाय, चीनी तुकिस्तान और कूचा के बौद्ध साधना-केन्द्रों के सम्बन्ध में क्या कहा जाय, पश्चिमी एशिया में गये भिक्षुओं के द्वारा जिस प्रकार एस्ते लोगो के माध्यम द्वारा प्रारम्भिक ईसाई धर्म की साधना को प्रभावित किया, उसकी क्या चर्चा की जाय, जिस प्रकार बोधिसत्व ग्रीक रोमन चर्च में सन्त 'जोसफत' बन गये, उसका क्या विवरण दिया जाय, जातको के यूरोपीय साहित्य पर प्रभाव की क्या समीक्षा की जाय, यह तो एक अनन्त कहानी है, एक पूरा इतिहास है। अन्य देशों के विषय में तो कहना क्या, माइक्रो-नेसिया में स्थित लार्डनार्थ के द्वीप तक भिक्षु शाक्यमुनि का सन्देश लेकर पहुँचे थे।<sup>३</sup> कितना महान् था विश्व को बुद्ध-सन्देश को सुनाने का यह उद्योग जिसे आप्तकाम, अनागार, अकिंचन भिक्षुओं ने केवल विश्व-हित के लिये न कि अपने या अपने देश के किसी स्थूल या सूक्ष्म स्वार्थ के लिये किया!

## २—महायान का धार्मिक स्वरूप और हीनयान और महायान का ऐतिहासिक और सैद्धान्तिक सम्बंध

महायान बौद्ध धर्म का विकसित स्वरूप है, यह हम पहले देख चुके हैं। शताब्दियों में उसका स्वरूप परिनिष्पन्न हुआ। काल और स्थान की विशाल विभिन्नताओं को लिये हुए नाना युगों और महायान के विकास का देशों की साधनाएँ महायान के रूप में एकत्र संक्षिप्त सिद्धावलोकन हुई हैं जिनको एकरूपता में साधना अक्सर सम्भव नहीं होता। उसकी साहित्य-सम्पत्ति

(१) वाट्स : आन युआन्-चुआङ्, जिल्द दूसरी, पृष्ठ २८५

(२) वहाँ पृष्ठ २५७

(३) जर्नल ऑव दि ओरियन्टल सोसायटी, जिल्द पाचवीं, पृष्ठ १९४

इतनी विशाल है, इतने युगों और देशों में विखरी हुई है कि उसका पूर्ण अध्ययन अभी तक किसी विद्वान् के द्वारा सम्भव नहीं हो सका है। चीन, तिब्बत, कोरिया, और जापान की भाषाओं में जो विशाल ग्रन्थ सम्पत्ति अनुवादों और मौलिक ग्रन्थों के रूप में पड़ी हुई है उसके शतांश का भी सम्पादन, अनुवाद आदि अभी तक नहीं हो पाया है। यही कारण है कि महायान के इतिहास का अध्ययन अभी तक पूर्णरूप में सम्भव नहीं हो सका है। जहाँ तक भारत का सम्बन्ध है, हमने पहले देखा है कि ३५० ई० पूर्व से लेकर १०० ई० पूर्व के युग में बौद्ध सघ अनेक भागों में बँट गया था और इस युग की सबसे प्रधान आवश्यकता यह थी कि बुद्ध की शिक्षाओं की किस प्रकार ऐसी नई व्याख्या की जाय जो युग की परिवर्तित परिस्थितियों के अनुकूल हो और जिससे बौद्ध धर्म के प्रचार को एक नया जीवन मिले। विदेशों में बौद्ध धर्म के प्रचार का कार्य आरम्भ हो गया था और नई सस्कृतियों, नई भाषाओं और नई विचार-दृष्टियों के लोगों ने बौद्ध धर्म स्वीकार कर लिया था। उनकी अपनी मनोवैज्ञानिक आवश्यकताएँ थीं। जिस धर्म को उन्होंने स्वीकार किया था, उसे वे अपनी प्रवृत्ति और जलवायु के अनुसार अपनाना चाहते थे, अपनी सस्कृति के प्रकाश में उस पर अभ्यास करना चाहते थे, तभी वह पूरी तरह उनके जीवन में घुल-मिल सकता था। हम जानते हैं कि बौद्ध धर्म के मौलिक रूप ने चीन और जापान की जनता को पहले आकृष्ट नहीं किया था। बाद में महायानी रूप में वह उन्हें पसन्द आया। अतः यह असदिग्ध है कि नये देशों में प्रचार की आवश्यकता ने भी महायान बौद्ध धर्म के स्वरूप-निर्णय में काफी योग दिया। इस युग में हीनयानी और महायानी प्रवृत्तियों का हमें प्रायः मिश्रित रूप दिखाई पड़ता है। १०० ई० पूर्व से लेकर ३०० ईसवी तक महायान की प्रवृत्तियाँ स्पष्ट रूप में प्रकाश में आती हैं और सातवीं शताब्दी तक उनका निर्वाह विकास होता है जिसके बाद महायान का प्रवेश भारत में तान्त्रिक बौद्ध धर्म में हो जाता है। इस प्रकार भा - धर्म - महायानी रूप के विकास की यह सक्षिप्त

और हीनयान से उसके भेद और अभेद पर विचार करे जिन्होंने महायान अधिगति करने पर हमारे

महायान के विकास लिये महायान की धार्मिक मान्यताओं का समझना में कारणभूत आसान हो जायगा और हीनयान के साथ उसके परिस्थितियों भेद को भी हम उनकी पृष्ठभूमि में अच्छी तरह समझ सकेंगे। डा० हरदयाल ने इस विषय पर विस्तृत विचार उपस्थित करते हुए हमें बताया है कि भगवान् बुद्ध के परिनिर्वाण के बाद कई शताब्दियों के विचार के विकास के परिणामस्वरूप जो महायान बौद्ध धर्म हमें मिला उसके स्वरूप-निर्माण में ये छ प्रवृत्तियाँ कार्य कर रही थी—

(१) बौद्ध सघ के भीतर की प्रवृत्तियों का स्वाभाविक विकास।

(२) भगवद्गीता और शैव सम्प्रदाय का प्रभाव।

(३) पारसी धर्म और सस्कृति का प्रभाव।

(४) ग्रीक कला का प्रभाव।

(५) अर्द्ध-वर्बर जातियों में धर्म-प्रचार की आवश्यकताओं के कारण परिवर्तन।

(६) ईसाई धर्म का प्रभाव।<sup>१</sup>

उपर्युक्त प्रवृत्तियों और युग-जनित आवश्यकताओं ने महायान के स्वरूप निर्माण में योग दिया। डा० हरदयाल ने इन परिस्थितियों पर विस्तार से विचार किया है, अतः हमारे लिये इनका विस्तृत विवेचन आवश्यक न होगा। हमें यही कहना है कि महायान वस्तुतः बौद्धधर्म की चिन्ताओं का स्वाभाविक विकास था जिसके स्वरूप-निर्माण में विभिन्न युगों और देशों की परिस्थितियों ने योग दिया। महायान का कोई ऐसा सिद्धान्त नहीं है जिसका मूल बीज बौद्ध धर्म के मौलिक रूप में न दिखाया जा सके। महायान ने उनको लेकर युग और देश की परिस्थितियों के अनुसार उनका विकास किया है। युग-धर्म की भाषा में उनकी नई व्याख्या की है। यही तथोक्त हीनयान और महायान में भेद समझना चाहिये। वस्तुतः दोनों भगवान् बुद्ध के जीवन और उपदेशों पर आधारित है। कुछ पश्चिमी विद्वानों ने महायान की ईसाई प्रोटेस्टेन्ट धर्म से तुलना की है और हीनयान की केथोलिक धर्म से, जो विलकुल गलत है। महायान ने मौलिक बौद्धधर्म को गलत नहीं बताया, उसका विरोध नहीं

(१) देखिये उनका ग्रन्थ दि बोधिसत्व डॉक्ट्रिन इन बुद्धिस्ट संस्कृत लिटरेचर, पृष्ठ ३०-४९

किया। उसने बुद्ध-वचनों को केवल एक नई श्रेष्ठतर अर्थवत्ता दी, उनकी एक नई सामाजिक व्याख्या की। अतः महायान बौद्ध धर्म वस्तुतः मौलिक बौद्धधर्म का ही अपना विकास है, यह आधारभूत दृष्टि महायान को समझने में हमें सदा रखनी चाहिये। भगवद्गीता और शैव सम्प्रदाय का बौद्ध धर्म पर क्या पारस्परिक प्रभाव पड़ा है, इसकी समीक्षा हम अभी करेंगे। ईरान में बौद्धधर्म का प्रचार हुआ था और ग्रीस में भी। अतः इन दोनों देशों की सस्कृतियों के तत्वों की अभिव्यक्ति महायान में स्वभावतः हो गई। तभी वह वहाँ लोकप्रिय हो सका। डा० हरदयाल का अनुमान है कि पारसी सूर्य-पूजा ने बोधिसत्वों की कल्पना पर अपना प्रभाव डाला है।<sup>१</sup> गान्धार-कला ग्रीक जाति पर बौद्ध धर्म के प्रभाव के परिणामस्वरूप ही उत्पन्न हुई। वह ग्रीक प्रतिभा का बुद्ध-धर्म के प्रति अर्घ्यदान है। इस प्रकार हम देखते हैं कि विभिन्न देशों में बौद्ध धर्म के प्रचार के परिणामस्वरूप बौद्ध धर्म के रूप में स्वल्प परिवर्तन होते गये जिनका सकलित नाम ही महायान है। यहाँ यह कह देना भी अनावश्यक न होगा कि महायान की अनेक देनों में से एक मूर्तिपूजा भी है जिसे भारतीय धर्म-साधना को उसने दिया है। प्रारम्भिक बौद्ध धर्म में मूर्ति-पूजा का विधान न था। साची और भारहुत के स्तूपों में प्रतीकों के द्वारा बुद्ध-धर्म की अभिव्यक्ति की गई है। बुद्ध के व्यक्तित्व की अभिव्यक्ति मूर्ति के रूप में सर्वप्रथम ग्रीक कला में ही हुई और इससे धर्म-प्रचार के कार्य में काफी सफलता मिली। भारतीय धर्म-साधना में मूर्ति-पूजन का उपयोग सर्वप्रथम बौद्ध धर्म ने ही किया है, ऐसा कुछ विद्वानों का विचार है।<sup>२</sup> तिब्बत, चीन और मध्य-एशिया की तातार जातियों में बौद्धधर्म के प्रचार के कारण बौद्ध धर्म में विशेषतः तान्त्रिक धर्म का समावेश हुआ जो वहाँ प्रचलित था। तिब्बत, चीन और जापान के स्थानीय देवी-देवताओं ने किस प्रकार धर्म-प्रचार के परिणामस्वरूप बौद्ध परिधान ग्रहण कर लिये, यह देखते ही बनता है। पहलव, शक, कृषाण, ग्रीक, पार्थियन और सिथियन आदि जातियों के कुछ देवताओं को बोधिसत्व का रूप दे दिया गया है। यह महायान की विराट् समन्वय-भावना

(१) वि बोधिसत्व डॉक्ट्रिन इन बुद्धिस्ट सस्कृत लिटरेचर, पृष्ठ ३८-३९।

(२) देखिये यदुनाथ सरकार इण्डिया थ्रू दि एजेंज में 'दि गिफ्ट्स ऑव बुद्धिज्म' सम्बन्धी विवरण।

के परिणामस्वरूप ही था। अनेक प्रकार के विद्वान और पूजा-विवान जिनका आदिम बौद्ध धर्म से कुछ सम्बन्ध न था, इस प्रकार बौद्ध धर्म में प्रवेश पा गये और इन्हीं का समन्वित नाम 'महायान' था। इस प्रकार महायान ने शास्ता के उपदेश के मूल रूप में कुछ परिवर्तन स्वीकार कर और नाना प्रकृतियों और सस्कृतियों के लोगों के लिये उसे सुगम और अनुकूल बनाकर बौद्ध धर्म को वास्तविक अर्थों में एशिया का धर्म और विश्व का धर्म बनाया। इस कार्य में कितने शत-सहस्र धर्म प्रचारको, अनुवादको और विचारको की सेना का संगठन महायान ने किया, इसे देखकर आज भी आश्चर्यान्वित रह जाना पड़ता है। डा० हरदयाल ने महायान के उत्तरकालिक विकास पर ईसाई धर्म के प्रभाव की भी बात कही है। उन्होंने शान्तिदेव (सातवी-आठवी शताब्दी ईसवी) की भक्ति-भावना पर, जो उनकी दो अद्वितीय रचनाओं 'बोधिचर्यावितार' और 'शिक्षा समुच्चय' में प्रस्फुटित हुई है, ईसाई धर्म के प्रभाव की बात कही है। कोई गम्भीर कारण इस अपनी मान्यता का डा० हरदयाल ने नहीं दिया है। आश्चर्य होता है कि डा० हरदयाल जैसे विद्वान् ने इस प्रकार का निराधार मत प्रकट किया है। केवल इसीलिये कि शान्तिदेव ने प्रज्ञा के ऊपर करुणा को स्थान दिया है या अन्य भक्ति से भरे उद्गार प्रकट किये हैं, उन्हें ईसाई धर्म-साधना से प्रभावित नहीं माना जा सकता। वस्तुतः हरदयाल ने कोई निश्चित उद्धरण या अपनी मान्यता के आधारस्वरूप कारण न देकर शान्तिदेव पर 'विदेशी प्रभाव के कुछ चिह्न' होने की बात मात्र कही है<sup>१</sup> जिसके अधिक विवेचन में पड़ना अनावश्यक होगा। कित्त प्रचार बौद्ध धर्म और ईसाई धर्म का मिलन मध्य-एशिया और अनीरिया में हुआ, इसके अधिक ऐतिहासिक निदर्शन करने की यहा आवश्यकता नहीं है। पहले हम कुछ इस सम्बन्ध में बौद्ध धर्म के विदेश-गमन के प्रसंग में कह चुके हैं और कुछ अन्यत्र भी<sup>२</sup>। अब हम महायान धर्म की विशेषताओं और साथ ही इस सम्बन्ध में तथोक्त 'हीनयान' से उसके भेद की समस्या पर भाते हैं।

(१) 'Some traces of foreign influence' दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ४३

(२) देखिये पालि साहित्य का इतिहास, पृष्ठ २९४-२९७

महायान को अपने प्रामाण्य का आधार बताना था। यदि महायान बौद्ध धर्म ही है, बुद्धोपदिष्ट धर्म ही है, तो इसमें प्रमाण क्या है? पालि त्रिपिटक का ऐतिहासिक आधार तो मूल बुद्ध धर्म के पास दो सत्यो की कल्पना था। महायान ने नये शास्त्रो की रचना संस्कृत और अर्द्ध-संस्कृत में की। परन्तु महायानी आचार्यों के सामने भी यह सवाल आया और आज भी हम पूछते हैं, उनका ऐतिहासिक प्रामाण्य क्या है? सम्भवतः इसके उत्तर में ही महायानिक आचार्यों ने इतिहास के प्रश्न को ही उड़ा दिया। उन्होंने कहा बुद्ध तो इस लोक में आये ही नहीं, उन्होंने तो कोई उपदेश दिया ही नहीं। जिस बुद्ध महापुरुष का वर्णन पालि त्रिपिटक में है, वह तो वास्तविक बुद्ध का रूप-काय है, निर्माण-क है, निर्मित काया है, मायावी स्वरूप है। रूपकाय बुद्ध नहीं है। वास्तविक बुद्ध न कही आता है, न जाता है, न जन्म लेता है, न परिनिर्वाण प्राप्त करता है। वह तो साक्षी रूप से स्थित है। वह तो तथता-रूप है, सत्य-रूप है, धर्मरूपी काया वाला है। बुद्ध लोक में आये, यह एक माया थी। इस प्रकार दो सत्य है, एक परमार्थ सत्य और दूसरा, व्यवहार-सत्य या लोकसत्त्व-सत्य। व्यवहार रूप में ही बुद्ध उत्पन्न हुए और उन्होंने उपदेश दिया। परन्तु इस उपदेश का विधान भी दो प्रकार का था। बुद्ध ने अपने 'उपाय-कौशल्य' के द्वारा दो प्रकार की धर्म-देशना की है। एक गुह्य और दूसरी प्रकट। गुह्य धर्म-देशना भगवान् ने अपने कुछ चुने हुए अत्यन्त योग्यतासम्पन्न शिष्यो के प्रति की जिन्हें 'बोधिसत्व' कहा जाता है। इन बोधिसत्वो का मार्ग ही महायान है। बोधिसत्व-यान और महायान दोनो पर्यायवाची शब्द हैं। वास्तविक बुद्ध-मार्ग महायान ही है। इसीलिये इसे 'बुद्ध-यान या 'तथागत-यान' भी कहा जाता है।

गुह्य और प्रकट दो सत्य भगवान् ने सिखलाये, यह बात कुछ चौंकाने वाली है। विशेषतः स्थविरवाद परम्परा से प्रभावित हम आज इस बात को सुनकर कुछ चौंक उठते हैं। पहली बार जब यह बात उठाई गई होगी तो स्थविरवादी मण्डल में कितना गहरा विचार का आन्दोलन उठ खड़ा हुआ होगा, यह हम आसानी से समझ सकते हैं। महासंगीतिक भिक्षुओ के नव-उद्भावित साहित्य की जो निन्दा स्थविरवादी दृष्टि से की गई थी, उसे हम पहले उद्धृत कर चुके हैं। उससे हम इसका कुछ अनुमान लगा

(१) देखिये पीछे बौद्ध धर्म के विकास का विवरण।

सकते हैं। वस्तुतः, जैसा हम पहले कह चुके हैं, महायानी धर्म की नींव उसी समय से पड़ गई थी।

जहा तक मूल बुद्ध-धर्म का सम्बन्ध है, जैसा कि वह पालि त्रिपिटक में निहित है, बुद्ध द्वारा उपदिष्ट दो सत्यो की महायानी कल्पना को अधिक प्रथम नहीं मिलता, यद्यपि यह कहना भी उतना ही ठीक है कि महायानी कल्पना अन्ततः मूल बुद्ध-उपदेशो के स्वरूप पर ही आधारित है। यह कैसे? भगवान् बुद्ध के पास कुछ भी गुह्य हो जिसे वे अपने शिष्यो या कुछ शिष्यो से छिपाकर रखते हो, इसका अत्यन्त स्पष्ट शब्दो में निराकरण भगवान् ने अपने परिनिर्वाण के समय आनन्द से यह कहते हुए कर दिया था "आनन्द! अन्दर और बाहर (का भेद) न करते हुए मैंने धर्म का उपदेश किया है। आनन्द! धर्म के सम्बन्ध में तथागत को आचार्य-मुष्टि (रहस्य) नहीं है।" "देसितो आनन्द मया धम्मो अनन्तरं अवाहिर करित्वा न तत्थ आनन्द तथागतस्स धम्मो सु आचरियमुट्ठि"१ सूर्य और चन्द्र के समान भगवान् बुद्ध का उपदेश सबके लिये मुलभ था। प्रकाशित होना उसका स्वभाव था। छिपाने को भगवान् मिथ्या सिद्धान्तो का एक लक्षण मानते थे। छिपाना स्त्रियो का या कूटनीति का धर्म था। बुद्ध-धर्म में सब कुछ उद्घाटित था, सब कुछ स्पष्ट था, सब कुछ सु-आख्यात था। इस प्रकार बुद्ध द्वारा गुह्य उपदेश देने की बात गिर जाती है। परन्तु पालि बौद्ध धर्म में ही कुछ ऐसे बुद्ध-वचन मिलते हैं जिनके आधार पर उनमें गुह्यता होने का आभास भी मिलता है। बोधि प्राप्त करने के बाद भगवान् बुद्ध की उपदेश-सम्बन्धी अनिच्छा को हम भली प्रकार जानते हैं। विनय-पिटक के महावग्ग, मज्झिम-निकाय के अरियपरियेसन सुत्तन्त तथा अन्य अनेक स्वलो में भगवान् कहते दिखाये गये हैं कि यह प्रजा तो काम-रत है, काम-प्रसन्न है, और यह धर्म जिसका उन्होंने साक्षात्कार किया है 'गम्भीर', 'दुर्दश', 'दुरनुबोध' और 'अतर्कावचर' है, काम-रत जनता इसे किस प्रकार समझेगी? उपर्युक्त चारो विशेषण बुद्ध-उपदेश की गुह्यता का कुछ आभास अवश्य देते हैं। कुछ भी हो, 'सद्धर्मपुण्डरीक' ने, जो महायान बौद्ध धर्म का आधारभूत ग्रन्थ है, उपर्युक्त बुद्ध-वचन को बुद्ध-उपदेशों की गुह्यता के सम्बन्ध में प्रमाण-स्वरूप गृहीत

(१) महापरिनिर्वाण-सुत्त (दीघ २।३); देखिये सत्तिपट्टान-संयुत्त (संयुत्त निकाय) भी।



महायान को अपने प्रामाण्य का आधार बताना था। यदि महायान बौद्ध धर्म ही है, बुद्धोपदिष्ट धर्म ही है, तो इसमें प्रमाण क्या है? पालि त्रिपिटक का ऐतिहासिक आधार तो मूल बुद्ध धर्म के पास दो सत्यों की कल्पना था। महायान ने नये शास्त्रों की रचना संस्कृत और अर्द्ध-संस्कृत में की। परन्तु महायानी आचार्यों के सामने भी यह सवाल आया और आज भी हम पूछते हैं, उनका ऐतिहासिक प्रामाण्य क्या है? सम्भवतः इसके उत्तर में ही महायानिक आचार्यों ने इतिहास के प्रश्न को ही उड़ा दिया। उन्होंने कहा बुद्ध तो इस लोक में आये ही नहीं, उन्होंने तो कोई उपदेश दिया ही नहीं। जिस बुद्ध महापुरुष का वर्णन पालि त्रिपिटक में है, वह तो वास्तविक बुद्ध का रूप-काय है, निर्माण-क है, निर्मित काया है, मायावी स्वरूप है। रूपकाय बुद्ध नहीं है। वास्तविक बुद्ध न कहीं आता है, न जाता है, न जन्म लेता है, न परिनिर्वाण प्राप्त करता है। वह तो साक्षी रूप से स्थित है। वह तो तथता-रूप है, सत्य-रूप है, धर्मरूपी काया वाला है। बुद्ध लोक में आये, यह एक माया थी। इस प्रकार दो सत्य हैं, एक परमार्थ सत्य और दूसरा, व्यवहार-सत्य या लोकसवृत्ति-सत्य। व्यवहार रूप में ही बुद्ध उत्पन्न हुए और उन्होंने उपदेश दिया। परन्तु इस उपदेश का विधान भी दो प्रकार का था। बुद्ध ने अपने 'उपाय-कौशल्य' के द्वारा दो प्रकार की धर्म-देशना की है। एक गुह्य और दूसरी प्रकट। गुह्य धर्म-देशना भगवान् ने अपने कुछ चुने हुए अत्यन्त योग्यतासम्पन्न शिष्यों के प्रति की जिन्हें 'बोधिसत्त्व' कहा जाता है। इन बोधिसत्त्वों का मार्ग ही महायान है। बोधिसत्त्व-यान और महायान दोनों पर्यायवाची शब्द हैं। वास्तविक बुद्ध-मार्ग महायान ही है। इसीलिये इसे 'बुद्ध-यान या 'तथागत-यान' भी कहा जाता है।

गुह्य और प्रकट दो सत्य भगवान् ने सिखलाये, यह बात कुछ चौंकाने वाली है। विशेषतः स्थविरवाद परम्परा से प्रभावित हम आज इस बात को सुनकर कुछ चौंक उठते हैं। पहली बार जब यह बात उठाई गई होगी तो स्थविरवादी मण्डल में कितना गहरा विचार का आन्दोलन उठ खड़ा हुआ होगा, यह हम आसानी से समझ सकते हैं। महासंगीतिक भिक्षुओं के नव-उद्भावित साहित्य की जो निन्दा स्थविरवादी दृष्टि से की गई थी, उसे हम पहले उद्धृत कर चुके हैं<sup>१</sup>। उससे हम इसका कुछ अनुमान लगा

(१) देखिये पीछे बौद्ध धर्म के विकास का विवरण।

सकते हैं। वस्तुतः, जैसा हम पहले कह चुके हैं, महायानी धर्म की नींव उसी समय से पड गई थी।

जहा तक मूल बुद्ध-धर्म का सम्बन्ध है, जैसा कि वह पालि त्रिपिटक में निहित है, बुद्ध द्वारा उपदिष्ट दो सत्यो की महायानी कल्पना को अधिक प्रथम नहीं मिलता, यद्यपि यह कहना भी उतना ही ठीक है कि महायानी कल्पना अन्ततः मूल बुद्ध-उपदेशो के स्वरूप पर ही आधारित है। यह कैसे? भगवान् बुद्ध के पास कुछ भी गुह्य ही जिसे वे अपने शिष्यो या कुछ शिष्यो से छिपाकर रखते हो, इसका अत्यन्त स्पष्ट शब्दो में निराकरण भगवान् ने अपने परिनिर्वाण के समय आनन्द से यह कहते हुए कर दिया था "आनन्द! अन्दर और बाहर (का भेद) न करते हुए मैंने धर्म का उपदेश किया है। आनन्द! धर्म के सम्बन्ध में तथागत को आचार्य-मुष्टि (रहस्य) नहीं है।" "देसितो आनन्द मया धम्मो अनन्तर अवाहिर करित्वा न तत्थ आनन्द तथागतस्स धम्मस्सु आचरियमुट्ठि" <sup>१</sup> सूर्य और चन्द्र के समान भगवान् बुद्ध का उपदेश सबके लिये सुलभ था। प्रकाशित होना उसका स्वभाव था। छिपाने को भगवान् मिथ्या सिद्धान्तो का एक लक्षण मानते थे। छिपाना स्वियो का या कूटनीति का धर्म था। बुद्ध-धर्म में सब कुछ उद्घाटित था, सब कुछ स्पष्ट था, सब कुछ सु-आख्यात था। इस प्रकार बुद्ध द्वारा गुह्य उपदेश देने की बात गिर जाती है। परन्तु पालि बौद्ध धर्म में ही कुछ ऐसे बुद्ध-वचन मिलते हैं जिनके आधार पर उनमें गुह्यता होने का आभास भी मिलता है। बोधि प्राप्त करने के बाद भगवान् बुद्ध की उपदेश-सम्बन्धी अनिच्छा को हम भली प्रकार जानते हैं। विनय-पिटक के महावग्ग, मञ्जिम-निकाय के अरियपरियेसन सुत्तन्त तथा अन्य अनेक स्थलो में भगवान् कहते दिखाये गये हैं कि यह प्रजा तो काम-रत है, काम-प्रसन्न है, और यह धर्म जिसका उन्होंने साक्षात्कार किया है 'गम्भीर', 'दुर्दर्श', 'दुरनुबोध' और 'अतर्कावचर' है, काम-रत जनता इसे किस प्रकार समझेगी? उपर्युक्त चारो विशेषण बुद्ध-उपदेश की गुह्यता का कुछ आभास अवश्य देते हैं। कुछ भी हो, 'सद्धर्मपुण्डरीक' ने, जो महायान बौद्ध धर्म का आधारभूत ग्रन्थ है, उपर्युक्त बुद्ध-वचन को बुद्ध-उपदेशो की गुह्यता के सम्बन्ध में प्रमाण-स्वरूप गृहीत

(१) महापरिनिम्बाण-सुत्त (बोध २।३); देखिये सतिपट्टान-संयुत्त (संयुत्त निकाय) भी।

किया है। दूसरी अधिक महत्वपूर्ण बात यह है कि स्वयं भगवान् बुद्ध सबको एकसा उपदेश नहीं देते थे। वे एक कुशल परचित्तज्ञानसम्पन्न मनो-वैज्ञानिक उपदेष्टा थे जो सुनने वाले की योग्यता और जीवन की परिस्थिति पर विचार करके ही उपदेश देते थे। प्रायः प्रत्येक कुशल उपदेष्टा इस प्रकार उपदेश करता है। गृहस्थों को भगवान् दान-कथा, शील-कथा, स्वर्ग-कथा, काम दुष्परिणाम-कथा आदि भी कहते थे। बालिकाओं को उपदेश देते समय उन्हें यही बताते थे कि विवाहोपरान्त उन्हें अपने पति के घर पर जाकर बसा करना चाहिये। जिस पुरुष की योग्यता सन्यास के लिये भगवान् नहीं देखते थे उसे गृहस्थाश्रम से सन्यास की श्रेष्ठता दिखाते हुए भी वे प्रायः यही कहते थे, 'परन्तु तुम्हारे लिये अप्रमाद का जीवन ही श्रेष्ठ है।' योग्यतम भिक्षुओं को देखकर ही भगवान् चार स्मृति-प्रस्थान आदि गम्भीर विषयों का उपदेश करते थे। शील का उपदेश देने के उपरान्त ही वे प्रायः चार आर्य सत्यों का उपदेश देते थे। वे किसी को विवाह करने के लिये नहीं कहते थे, परन्तु यदि विवाहित पुरुष उनके पास जाते तो भगवान् उन्हें गृहस्थ-धर्म के कर्तव्यों के पालन करने का उपदेश करते थे, जो भिक्षु सबधी उपदेश से भिन्न होता था। सारांश यह कि बुद्ध की शिक्षा में आवश्यक रूप से क्रम था, और वे साधक की योग्यता आदि का विचार कर ही उपदेश देते थे। मज्झिम-निकाय में कहा गया है, 'आसयानुसय विदित्वा भगवां धम्मं देसेति।' इसी बात की पुनरावृत्ति महायानी ग्रन्थ 'दिव्यावदान' में भी की गई है<sup>१</sup>। हम जानते हैं कि अनाथपिण्डिक की बीमारी के समय धर्मसेनापति सारिपुत्र ने उसे अनात्मवाद का गम्भीर उपदेश दिया था। जब आखों में आसू भरते हुए आध्यात्मिक प्रसन्नता से उच्छ्वसित अनाथ-पिण्डिक ने जो एक गृहस्थ था, सारिपुत्र से पूछा "मन्ते मैनं दीर्घकाल से शास्ता की उपासना की है और ध्यान में तत्पर भिक्षुओं की भी। किन्तु मन्ते ! मैनं ऐसी धार्मिक कथा कभी पहले सुनने को नहीं पाई"। इसके उत्तर में धर्मसेनापति ने जो कुछ कहा उसमें महायान के गुह्य सत्य सम्बन्धी सिद्धान्त के लिये महान् आश्वासन छिपा पड़ा है। "गृहपति ! श्वेतवस्त्रधारी गृहस्थों को ऐसी धार्मिक कथा समझ में नहीं

(१) अथ भगवा तेषां आशयानुशयं विदित्वा धातुं प्रकृतिञ्च ज्ञात्वा तादृशीं धर्मवेशानां करोति : पृष्ठ ९७ ( काँवल का संस्करण )

आती, प्रव्रजित को गृहपति। ऐसी धार्मिक कथा समझ में आती है<sup>१</sup>। साधना के स्तर का जो तारतम्य गृहस्थ और भिक्षु में हो सकता है, वही भिक्षुओं में एक दूसरे की अपेक्षा से हो सकता है। इस प्रकार यह सम्भव है कि साधारण शिष्यों और प्रत्येक बुद्धों को भगवान् ने साधारण नीति आदि का उपदेश दिया हो जिसकी अभिव्यक्ति पालि त्रिपिटक में हुई है और अपना उच्चतर उपदेश उन्होंने उन महासत्त्व प्राणियों को दिया हो जिनकी सज्ञा बोधिसत्त्व है और जिनकी परम्परा के प्रवर्तन का दावा महायान का है। स्थविरवादी तत्त्वदर्शन के अनुसार अनात्मवाद का विवेचन करते समय हम शिष्या-वृक्ष की पत्तियों की उपमा उद्धृत कर चुके हैं। उससे भी यह पता चलता है कि तथागत के पास कुछ गुह्यता अवश्य थी जो कथित सिद्धान्तों से बहुत अधिक थी। इस प्रकार अपेक्षाकृत कम बुद्धि रखने वाले श्रावकों और प्रत्येक बुद्धों के प्रति दिये गये उपदेशों को मानने वाले स्थविरवादी 'हीनयानी' ही ठहरेगे और महायानी माने जायगे उस महान गहन और गुह्य उपदेश के उत्तराधिकारी जो भगवान् ने उत्कृष्ट बुद्धि और साधना वाले बोधिसत्त्वों को दिया। महायानी आचार्यों का दावा है कि उनके वैपुल्य-सूत्रों में (जिनका दूसरा नाम महायान-सूत्र भी है) भगवान् बुद्ध के ऐसे उपदेशों का संग्रह है जो उन्होंने महाप्राणी बोधिसत्त्वों को दिये थे। हम जानते हैं कि कोई ऐतिहासिक आधार तो महायानिकों की इस मान्यता को प्रमाण मानने का है नहीं। बल्कि महायान-सूत्रों का और महायान के अन्य साहित्य का जिसका उल्लेख हम आगे करेंगे, अनैतिहासिक स्वरूप उनकी प्रमाणवत्ता को सन्देह का विषय ही बना देता है। 'सद्धर्मपुण्डरीक-सूत्र' और 'लकावतार-सूत्र' आदि अनेक महायानी ग्रन्थों में बुद्ध के 'उपाय-कौशल्य' द्वारा उपदेश की बात इतनी अधिक पुनरुक्तिपूर्वक, कही गई है कि कभी कभी आभास होने लगता है कि महायानी आचार्यों ने इसका उपयोग कुशलतापूर्वक केवल अपने एक उद्देश्य की सिद्धि के लिये किया है। वह उद्देश्य या बौद्ध धर्म के मौलिक रूप को भी प्रामाणिक मानने के साथ-साथ महायान द्वारा उपदिष्ट सत्य की उच्चतर स्थिति को प्रमाणित करना। यह उन्होंने यह कह कर किया कि चार आर्य नित्य और आर्य अष्टांगिक मार्ग आदि नववीं उपदेश को तथागत ने अपने उपाय-कौशल्य के द्वारा अपनी साधारण योग्यता के शिष्यों (श्रावकों)

{१} अनायपिण्डकोवाद-सुत्तन्त (मज्झिम ३।५।१)

को दिया, जबकि उसके उच्चतर स्वरूप (शून्यता, तथता, धर्मसमता) का उद्घाटन उन्होंने अपने केवल कुछ योग्यतम शिष्यों के प्रति किया, जिनकी परम्परा 'महायान' में निहित है<sup>१</sup>। इस प्रकार तथागत के 'उपाय कौशल्य' के सिद्धान्त में महायान का भी 'उपाय-कौशल्य' निहित है, ऐसा हमें जान पड़ता है। वैसे इस उपाय कौशल्य का भी आधार अन्ततः पालि त्रिपिटक ही है। हम जानते हैं कि अनेक पर्यायो से भगवान् ने धर्म का उपदेश दिया है (अनेक परियायेहि भगवता धम्मो देसितो), उन्हें उपदेश में पारमि, पारमिता, परिपूर्णता, प्राप्त है, वे चार वैशारद्यों और दस तथागत-बलो से युक्त है। इसी के आधार पर 'उपाय-कौशल्य' की बात कही गई है। परन्तु इसका उपयोग महायान की प्रमाणवत्ता और महत्ता को स्थापित करने के लिए ही महायानी साहित्य में प्रायः किया गया है। महायानी आचार्य यह नहीं कहते कि 'हीनयान' गलत है या अनावश्यक है, वे केवल यह कहते हैं कि वह आवश्यक होते हुए भी एक निम्न श्रेणी की साधना है, जबकि उच्चतम साधना का रूप महायान है और उसी में 'हीनयान' का पर्यवसान हो जाता है। अनेक सत्यो की बात वस्तुतः महायानी भी नहीं कहते। वे यह नहीं कहते कि भिन्न-भिन्न सत्यो का उपदेश तथागत ने भिन्न-भिन्न लोगों को दिया। उनका कहना केवल यह है कि तथागत ने अपने उपाय-कौशल्य से एक ही सत्य का उपदेश दिया परन्तु उनके स्थविरवादी शिष्य केवल उसके एक स्थूल अंग को समझ सके हैं। जापान में जहाँ महायान धर्म आज भी अपने जीवित रूप में विद्यमान है, यह एक साधारण मान्यता है कि भगवान् ने गुह्य उपदेश बोधिसत्त्वो को दिया था और महायान में वही निहित है। जापानी विद्वान् सुजुकी<sup>२</sup> और किमूरा<sup>३</sup> बुद्ध द्वारा प्रकट और गुह्य दो सत्यो के उपदेश दिये जाने में

- (१) अश्वघोष ने अपने 'महायानश्रद्धोत्पाद-शास्त्र' में इसी प्रकार महायान की प्रामाणिकता स्थापित की है। देखिये सुजुकी: 'दि अवैकनिंग ऑव फेथ इन बुद्धिज्म (महायानश्रद्धोत्पाद का अंग्रेजी अनुवाद) पृष्ठ ४७,
- (२) जिनके मत के उद्धरण के लिये देखिये नलिनाक्ष दत्त: एस्पेक्ट्स आव महायान बुद्धिज्म, पृष्ठ ६१-६५
- (३) देखिये उनका 'ए हिस्टोरिकल स्टडी ऑव दि टर्म हीनयान एण्ड महायान', पृष्ठ ५९-६०

विश्वास करते हैं। यह बताने की आवश्यकता प्रतीत नहीं होती कि थियो-सोफिकल सोसायटी के उद्भावको, मादम ब्लेवेत्सकी, श्रीमती एनी बीमेन्ट और कर्नल बालकांटने, जिन्होंने इस शताब्दी के आदि में बौद्ध धर्म को पुनर्जीवित करने का प्रशसनीय उद्योग किया, अपनी बौद्ध धर्म की व्याख्या में बुद्ध द्वारा गृह्य उपदेश दिये जाने की स्थिति को स्वीकार किया है, बल्कि उसे कुछ अतिरजित रूप भी प्रदान किया है। डा० हर दयाल ने बोधिमत्त्व सिद्धान्त का सहानुभूतिपूर्वक अध्ययन किया है, परन्तु बुद्ध के उपदेश में गृह्यता जैसी कोई बात थी, डम सिद्धान्त के प्रति उन्होंने महमति नहीं दिखाई है।<sup>१</sup> वस्तुतः निश्चय रूप से इस सम्बन्ध में कुछ नहीं कहा जा सकता। केवल महापुरप (बुद्ध) की महासागर के समान गम्भीर प्रज्ञा पर आश्चर्य करके रह जाना पड़ता है, जिसने न केवल कुमारिल और शकर जैसे अ-बौद्ध दार्शनिकों की ही बुद्धि को भ्रमित किया है, बल्कि जिनके सम्बन्ध में युग-युगों में एक ओर नागसेन, बुद्धघोष, बुद्धदत्त धम्मपाल (स्थविरवादी), वसुमित्र, देवशर्मा, महाकौण्डिल (वैभाषिक), धर्मपाल, बुद्धदेव, और यशोमित्र (नीत्रान्तिक) जैसे तथोक्त 'हीनयानी' आचार्यों की और दूसरी ओर विश्व-प्रसिद्ध महाप्रज्ञावान् अश्वघोष, मैत्रेय, अनग, वसुवधु, स्थिरमति, दिङ्नाग, धर्मकीर्ति (विज्ञानवादी), नागार्जुन, चन्द्रकीर्ति और शान्तिदेव (शून्यवादी) जैसे महायानी आचार्यों की बुद्धि भी विमुग्ध होती रही है। महायान की परम्परा में असग, वसुवधु और नागार्जुन जैसे आचार्य हैं जो महायान-भूतों में बुद्ध के गृह्य उपदेशों की विद्यमानता मानते हैं और दूसरी ओर पालि-त्रिपिटक मूल बुद्ध-वचन हैं, इनसे कौन इन्कार कर सकता है? महायान को अधिक महत्त्व देने पर तो यही कहना पड़ता है कि 'माया-पुत्र' (दोनों अर्थ लेखक को गृहीत हैं—माहायानिक भारतीय दर्शन में प्रथम मायावादी थे) की माया कुछ समझ में नहीं आती और उनके 'उपाय-कौशल्य' को घन्य है, जिसने उनके एक, अद्वय और अ-विवाद मन्व्य को भी 'हीन' और 'महा' इन दो रूपों में विभक्त कर दिया है। 'उपाय-कौशल्य' की मन्व्यत्वता के बिना 'हीन-यान' और 'महायान' दोनों एक हैं। मन्व्युच 'उपाय-कौशल्य' उत्तर कालीन बौद्ध धार्मिक विज्ञान में एक महान् मन्द है। वह तयागत की कर्णा का ही अन्तन परिचायक है।

ऊपर हम महायानी आचार्यों द्वारा बुद्ध के ऐतिहासिक अस्तित्व के निषेध का उल्लेख कर चुके हैं। उसी के सम्बन्ध में उन्होंने अपने त्रिकाय-सम्बन्धी सिद्धान्त का निर्माण किया। बुद्ध के तीन काय हैं बुद्ध की तीन कायाएँ रूपकाय, धर्म-काय और सम्भोग-काय। महायान अथवा महायान का के पूर्व रूप में, जिसकी अभिव्यक्ति अष्टसाहस्रिका त्रिकाय-सिद्धान्त प्रज्ञापारमिता में हुई है, दो ही कायो (रूप-काय और धर्म-कार्य) की मान्यता थी। बाद में सम्भोग-काय और जोड़ दिया गया। रूप-काय से तात्पर्य भगवान् बुद्ध के भौतिक या ऐतिहासिक रूप से है। पालि-त्रिपिटक में भगवान् बुद्ध के मानव-रूप का जो चित्र हमें मिलता है वह महायानियों के अनुसार उनका रूप-काय है। इसे ही निर्माण-काय भी कहा जाता है, क्योंकि यह निर्मित काया है, बुद्ध के द्वारा लोकानुवर्तन के लिये छाया रूप में बनाई हुई काया है। शाक्यमुनि के द्वारा यह इसलिये धारण की गई है कि मनुष्य समझ सकें कि बुद्धत्व की प्राप्ति असंभव नहीं है। महायान सूत्रालंकार के वर्णनानुसार निर्माण-काय बुद्ध की वह काया है जिसे वे विभिन्न लोक-धातुओं में प्राणियों के अनुकम्पार्य धारण करते हैं। परन्तु यह बुद्ध की वास्तविक काया नहीं है। महायानियों ने बुद्ध को धर्म के साथ एकाकार किया। बुद्ध और धर्म को मिलाकर एक कर दिया और इसको उन्होंने कहा धर्म-काय। धर्म-काय ही बुद्ध की वास्तविक काया है। वह उनका आध्यात्मिक शरीर है। इसे ही सद्धर्मकाय, बोधिकाय, बुद्ध-काय, प्रज्ञा-काय और स्वाभाविक काय भी कहा गया है। तथता भी यही है। तथता का अर्थ है सम्पूर्ण सृष्टि में समाई हुई सत्यता। इस प्रकार महायान ने धर्मकाय को तथता के साथ एकाकार करके उसे प्रायः वही रूप दे दिया जो ब्रह्म को वेदान्त में प्राप्त है। सम्भोग-काय बुद्ध की वह काया है जिसे हम उनका आनन्दमय स्वरूप कह सकते हैं। यह उस समय की स्थिति है जब वे तुषित लोक में निवास करते हैं। इस प्रकार इस काय के द्वारा बुद्ध को प्रायः देवताओं का सा स्वर्गीय शरीर दे दिया गया है। सम्भोग-काय सम्बन्धी सिद्धान्त के निर्माण में योगाचारी (विज्ञानवादी) महायानिक आचार्यों का विशेष हाथ था और उन्होंने इमे श्रौत परम्परा के ईश्वर की समानता पर विकसित किया है। निर्गुण-निर्विकार तत्त्व धर्म-काय और नाम-रूप मय ईश्वर सम्भोग काय है, इस प्रकार तुलनात्मक दृष्टि से कहा जा सकता है। जैसा हम पहले कह चुके हैं, महायान

का प्राय कोई ऐसा सिद्धान्त नहीं है जिसके बीज हमें बौद्ध धर्म के पूर्व रूप में न मिलते हों। यही बात महायान के महत्त्वपूर्ण त्रिकाय-सम्बन्धी सिद्धान्त के विषय में भी है। रूप-काय और धर्म-काय शब्द हमें पालि-त्रिपिटक में मिलते हैं, परन्तु स्थविरवादी परम्परा का यह बड़ा गौरव ही मानना पड़ेगा कि उन्होंने बुद्ध के मानवीय रूप को सुरक्षित रखा और उसका देवीकरण नहीं किया। परन्तु जहाँ तक व्यक्तित्व के स्थान पर सत्य की प्रतिष्ठा का सवाल है, इसे तथागत ने स्वयं स्वीकार किया था और इसी अर्थ में वहाँ बुद्ध के रूप-काय से धर्म-काय को श्रेष्ठतर समझा गया है। पालि त्रिपिटक में बुद्ध के रूप-काय से तात्पर्य है उनका मानवीय अस्तित्व और उनके द्वारा उपदिष्ट धम्म को ही वहाँ उनका धम्म-काय कहा गया है और रूपकाय से उसकी एकता दिखाई गई है। परिनिर्वाण प्राप्त करते समय भगवान् ने अपने शिष्यों से कहा था, “आनन्द! जिस धर्म और विनय का मैंने तुम्हें उपदेश दिया है, जिसे मैंने तुम्हें बताया है, वही मेरे बाद तुम्हारा शास्ता होगा।” “यो वो आनन्द मया धम्मो च विनयो च देसितो पञ्जात्तो सो वो ममच्चयेन सत्या”<sup>१</sup>। इन्हीं प्रकार वीमार वक्कलि भिक्षुमें, जिसने भगवान् के दर्शनो की इच्छा प्रकट की थी, और जिमकी इच्छा-पूर्ति के लिये भगवान् स्वयं उसके पास गये थे, भगवान् ने कहा था, “वक्कलि! मेरी इस गन्दी काया के देखने में तुम्हें क्या लाभ! वक्कलि! जो धर्म को देखता है वह मुझे देखता है, जो मुझे देखता है वह धर्म को देखता है”<sup>२</sup>। धर्म और बुद्ध की एकता का यह उपदेश भगवान् ने इतिवृत्तक के सघाटि-सुत्त में भी दिया है और अन्यत्र भी। हम इसे आसानी से महायान के धर्म-काय सम्बन्धी सिद्धान्त का आधार मान सकते हैं। दिव्यावदान, ललित विस्तर और अभिधर्मकोश के आधार पर हम यहाँ इस महत्त्वपूर्ण त्रिकाय-सम्बन्धी सिद्धान्त के विस्तृत विवेचन में नहीं जा सकते<sup>३</sup>। अब हम महायान की एक आधार-भूत विशेषता पर आते हैं और वह है उसके अन्दर भक्ति का विकास।

(१) महा परिनिर्वाण सुत्त (दीघ २।३)

(२) जल वक्कलि कि ते पूतिकायेन दिट्ठेन। यो सो वक्कलि धम्मं पत्सति, तो न पत्सति। यो न पत्सति तो धम्मं पत्सति (स्युत्त-निकाय)

(३) जिसके लिये देखिये नलिनादा दत्त एस्पेक्टस ऑफ महायान बुद्धिज्म,

पृष्ठ १०३-१०८



बुद्ध-भक्ति का समावेश महायान बौद्धधर्म की एक आधारभूत विशेषता है। भगवान् बुद्ध को महायान ने एक उपास्य देव के रूप में स्वीकार किया और उसे अपनी साधना का एक विशिष्ट अंग बनाया। उनका ऐसा करना बुद्ध-भक्ति का कहीं तक स्थविरवाद बौद्धधर्म में पाई जानेवाली प्रवृत्ति या समावेश प्रवृत्तियों का स्वाभाविक विकास था अथवा कहीं तक वह श्रौत परम्परा की भक्ति-धारा से प्रभावित था, यह एक बड़ी समस्या है जिसके सुलभाने में कम से कम भारतीय विद्वानों को अत्यन्त बौद्धिक वैराग्य की आवश्यकता पड़ेगी। हम जानते हैं कि मूल बुद्ध-धर्म विशेषतः आत्म-विमुक्ति का धर्म था। वहाँ मनुष्य को अपनी विमुक्ति स्वयं खोजनी पड़ती है। शास्ता से वह मार्ग दिखाने वाले व्यक्ति से अधिक अपेक्षा नहीं रख सकता। कम से कम बुद्ध इसके लिये अवकाश नहीं देते। पुरुषार्थ ही वहाँ मुक्ति प्राप्त करने का प्रधान साधन है और सम्पूर्ण उपदेश देने के बाद शास्ता अपने शिष्यों से यही अपेक्षा रखते हैं कि वे उस पर चलें। मार्ग को बता देना, सु-आख्यात कर देना, यही तथागत की कर्षणा है। उस पर चलने का काम शिष्यों का है। कर्म के नियम में कोई अपवाद नहीं है। बुद्ध की सघाटी को पकड़कर हम भव से पार नहीं हो सकते, हमें धर्म का अभ्यास करना चाहिये। पालि धर्म की आधारभूत परिस्थिति यही है। न तो भक्त की सी आर्तता और दीनता की भगवान् भिक्षु से अपेक्षा रखते हैं और न उसके समान आत्म-समर्पण की। फिर भी भक्ति के कुछ तत्त्व आदिम बौद्ध धर्म की साधना में भी विद्यमान थे, ऐसा हमें मानना पड़ेगा। सबसे बड़ी बात यह है कि श्रद्धा के महत्त्व की स्वीकृति बुद्ध के मौलिक उपदेशों में है। हम पहले दिखा चुके हैं कि जहाँ तक श्रद्धा का सम्बन्ध है, उसके महत्त्व की स्वीकृति के सम्बन्ध में पालि और संस्कृत बौद्ध धर्म में कोई विशेष अन्तर नहीं है। श्रद्धा और भक्ति का कितना घनिष्ठ सम्बन्ध है, इसे दिखाने की यहाँ आवश्यकता नहीं। आचार्य बुद्धघोष ने श्रद्धा को ही भक्ति कहा है। सारिपुत्र आदि शिष्यों की शास्ता के प्रति कितनी गहरी श्रद्धा और पूजा-बुद्धि थी, इसे यहाँ दिखाने की आवश्यकता नहीं। अतः हम कह सकते हैं कि शास्ता के प्रति श्रद्धा के रूप में भक्ति की साधना के बीज आदिम बौद्ध साधना में भी विद्यमान थे, यद्यपि हमें यहाँ सावधानीपूर्वक स्मरण रखना चाहिये कि बुद्ध में श्रद्धा का होना बुद्धि के द्वारा वहाँ मली प्रकार सन्तुलित कर दिया गया था। शास्ता ने स्वयं कहा था कि तथागत बोधि-प्राप्त हैं

या नहीं, इसकी सम्यक् गवेषणा साधक को करनी चाहिये। इस प्रकार बुद्धि और श्रद्धा का समन्वय आदिम बौद्ध साधना में था। उसकी श्रद्धा सर्वांश में 'प्रज्ञान्वया' थी। फिर त्रिशरण-गमन की बात है। 'बुद्ध सरण गच्छामि' में भक्ति का विमल रूप भाक रहा है, इसे बताने की आवश्यकता नहीं। ऐसा माना जा सकता है कि इसी शरणागति से बाद में उपास्य देवता के रूप में बुद्ध-भक्ति का विकास हुआ जिसके आलम्बन न केवल बुद्ध बल्कि अनेक बोधि-मत्त्व आगे आने वाले युगों में बनाये गये। पूर्व बौद्ध साधना में कर्म ही मनुष्य का सहायक था, वहाँ कोई देवता न था, न ईश्वर, न ब्रह्मा। बाद में बुद्ध ही महायान में ईश्वर बना दिये गये जिनकी पूजा करना और जिनमें श्रद्धा रखना धर्म का एक अंग हो गया। इसमें कोई सन्देह नहीं बुद्ध के मौलिक नैतिक उपदेश और इस नये भक्ति-सन्देश के बीच एक गहरी खाई थी, दोनों में एक न पाटने योग्य व्यवधान था, परन्तु सबसे बड़े सतोष की बात यह है कि इस प्रकार जो व्यक्ति पूजा का आलम्बन बनाया गया वह एक ऐतिहासिक मनुष्य था, कोई पौराणिक देवता नहीं। यही एक ऐसी अतिशय महत्त्वपूर्ण बात है जो महायानी भक्ति-साधना को न केवल हमें स्थविरवादी भक्ति-तत्त्वों के विकास स्वरूप मानने को बाध्य करती है, बल्कि जो यह भी सकेत कर देती है कि राम और कृष्ण को आलम्बन मान कर प्रचलित भक्ति साधना-पद्धतियों का विकास बाद में इसी के अनुकरण पर, देवताओं का आकर्षण कम हो जाने पर, किया गया। हम अपने मन्तव्य को अभी स्पष्ट करेंगे।

महायान बौद्धधर्म में भक्ति और मुक्ति का आश्वासन एक ऐतिहासिक घटना पर आधारित है। बुद्धत्व प्राप्त करने के बाद भगवान् के मन में निर्वाण मुख का अनुभव करते ही जीवन बिताने की इच्छा हुई थी। उपदेश करना वे नहीं चाहते थे, क्योंकि उनका प्राथमिक विचार यह था कि जनता उन्हीं नहीं समझेगी। परन्तु भगवान् ने अपनी इस उदामीनता को जीत लिया और प्राणियों को विमुक्त करने का सकल्प उन्होंने किया। 'अमृत की दुन्दुभी में वजाङ्गा' ऐसा सकल्प उन्होंने किया। इसी का परिणाम बुद्ध-धर्म हुआ, जिसका इतिहास साक्ष्य देता है। भगवान् बुद्ध का प्राणियों को विमुक्त करने का सकल्प एक ऐतिहासिक तथ्य है और उसीका परिणाम बौद्धधर्म है। महायान के भक्तिवाद की पूरी प्रतिष्ठा भगवान् के उपर्युक्त सकल्प पर ही आधारित है। मुक्ति का यह आश्वासन जो एक ऐतिहासिक घटना के रूप में

बुद्ध-जीवन में विद्यमान था महायानी भक्तिवाद का आलम्बन बना। भगवान् बुद्ध के पूर्व भक्ति की साधना भले ही विद्यमान रही हो, यह विशेषता उसमें किसी प्रकार नहीं थी। ऋग्वेद में ऋषियों ने वरुण के प्रति भक्ति के उद्गार प्रकट किये थे। वह देवता-भक्ति ही कही जा सकती है। बाद में जब देवताओं का आकर्षण कम हो गया तो यह भक्ति भी निष्प्रभ हो गई। कीथ ने उपनिषदों में भक्ति के बीज होने की बात कही है<sup>१</sup>, जो केवल आशिक रूप में सत्य कही जा सकती है। उपनिषदों में बुद्ध जैसा कोई ऐतिहासिक महापुरुष नहीं है जिसके प्रति सच्चे भक्ति-दर्शन का विकास हो सकता। उनके निर्गुण-निराकार की भक्ति नहीं की जा सकती और देवताओं के लिये न अधिक अवकाश उपनिषदों ने दिया और न उनका कोई विशेष प्रभाव उपनिषदों के युग में रह गया था, जिससे उनकी भक्ति की जा सकती। विष्णु (वेणु) और शिव (ईसाण) गौण देवताओं के रूप में पालि बौद्ध साहित्य में वर्णित हैं<sup>२</sup> और उनका स्थान शक्र और ब्रह्मा की अपेक्षा निम्नतर है। बुद्ध-काल में उनकी उपासना-पद्धतियाँ अधिक महत्त्वपूर्ण नहीं हो सकती थी। छान्दोग्य २/१७/१ में कृष्ण देवकीपुत्र (कृष्णाय देवकी-पुत्राय) और कौपीतिकि ब्राह्मण ३।९ में कृष्ण आगिरस का वर्णन आने के कारण हम कृष्ण को बुद्ध-पूर्व युग का महापुरुष तो मान सकते हैं, सम्भवतः वासुदेव-पूजा की स्थिति भी ईसा से ६-७ शताब्दी पूर्व मान सकते हैं, परन्तु कृष्ण-भक्ति का प्रचार बुद्ध-पूर्व युग में मानना इतिहास के साक्ष्य के विरुद्ध होगा। कृष्ण-भक्ति का प्रचार बुद्ध-युग के बाद वासुदेव कृष्ण को भागवत सम्प्रदाय के भगवान् के साथ एकाकार करने के परिणाम स्वरूप हुआ। भागवत सम्प्रदाय का उदय पाचवी शताब्दी ईसवी पूर्व उत्तरी भारत में हुआ था। द्वितीय शताब्दी ईसवी पूर्व के बेसनगर शिलालेख में ग्रीक हेलियेडोरस को 'भागवत' की उपाधि दी गई है। इससे भागवत सम्प्रदाय की द्वितीय शताब्दी ईसवी पूर्व विद्यमानता स्पष्ट प्रकट होती है। छान्दोग्य, ३।१४ में शाण्डिल्य के उपदेश का वर्णन है। यही शाण्डिल्य भक्ति-सूत्रों के भी रचयिता थे या नहीं, यह निश्चित नहीं है। परन्तु हम छान्दोग्य उपनिषद् के उपर्युक्त उद्धरणों के आधार पर यह अवश्य कह सकते हैं कि भक्ति-

(१) जर्नल ऑव रॉयल एशियाटिक सोसायटी, १९०६, पृष्ठ ४९३

(२) महासमय-सुत्त (दीघ० २।७)

साधना की धारा किसी न किसी रूप में साववी और छठी शताब्दी ईसवी पूर्व प्रचलित अवश्य थी। ईशोपनिषद् में उपास्य के रूप में ईश्वर का वर्णन है। बाद में श्वेताश्वर मे भक्ति के सिद्धान्तों की चर्चा है। महेश्वर, शिव और ईश आदि शब्द भक्ति-साधना की विद्यमानता को स्पष्ट करते हैं। ये सब प्राचीन भक्ति धारा के क्षीण विकास के परिचायक हैं। ऊपर हम भागवत सम्प्रदाय के द्वारा कृष्ण वासुदेव के भगवान् के साथ एकाकार कर देने की बात कह चुके हैं। वस्तुतः उसी से कृष्ण को विष्णु का अवतार माने जाने का आधार मिला और कृष्ण-पूजा आरम्भ हुई। छान्दोग्य उपनिषद् के वासुदेव कृष्ण या देवकीपुत्र कृष्ण का दैवीकरण चाहे छठी-सातवी ईसवी पूर्व हो गया हो, परन्तु कृष्ण-भक्ति का प्रचार उनके भगवान् बनने के बाद ही हुआ और इस कार्य में कई शताब्दियाँ लगी। पालि महानिद्देश में वासुदेव-सम्प्रदाय का उल्लेख है, 'वामुदेववत्तिका वा होन्ति'। इन्हे हमें साधारण वासुदेव-पूजा के रूप में समझना चाहिये। देवता के रूप में वासुदेव का उल्लेख पाणिनि ने भी किया है 'वासुदेवार्जुनान्या वु' (४३९८)। द्वितीय शताब्दी पूर्व वासुदेव-पूजा का भारत में प्रचार था, यह उस समय के कुछ शिलालेखों से भी विदित होता है। बेसनगर शिलालेख, जो द्वितीय शताब्दी ईसवी पूर्व का है वासुदेव-पूजा का स्पष्ट साक्ष्य देता है। उसका एक अक्ष है 'देव देवास वामुदेवस गरुडध्वजोऽयम्'। इससे स्पष्ट प्रकट होता है कि वामुदेव की प्रतिष्ठा भगवान् के अवतार के रूप में उस समय तक हो चुकी थी। इसी प्रकार घसुण्टी शिलालेख का साक्ष्य है "जना भगवन्त्या मकपण वानु-देवाम्याम्"। ग्रीक राजदूत मेगेस्थनीज (चौथी शताब्दी ईसवी पूर्व) ने शूरमेन-प्रदेश में हेराक्लीज (Herakles) की पूजा की बात कही है। 'हेराक्लीज' कृष्ण का ही ग्रीक रूपान्तर है। इससे भी स्पष्ट प्रकट होता है कि कृष्ण-पूजा चौथी शताब्दी ईसवी पूर्व ऋजु में प्रचलित हो चुकी थी और मयुरा उसका केन्द्र था। इस प्रकार प्रभूत ऐतिहासिक साक्ष्य हमें इस बात के मिलते हैं कि बुद्ध-धर्म के उदय की शताब्दियों में लेकर वासुदेव-पूजा किसी न किसी रूप में भारत में चली वा रही थी और उसने निश्चित निष्कर्ष किसी न किसी मात्रा में हम यह निकाल ही सकते हैं कि द्वितीय शताब्दी ईसवी पूर्व जब महायान में बुद्ध-भक्ति का उदय हुआ तो उसने किसी न किसी प्रकार यज्ञात या अज्ञात रूप से वामुदेव सम्प्रदाय में अवश्य प्रेरणा प्राप्त की।

(१) देखिये मेकफ्रिडल : एन्डियन्ट इन्डिया, पृष्ठ २११

यहाँ कुछ दृष्टिपात हमें शैव सम्प्रदाय की ओर भी करना चाहिये। भागवत धर्म की प्रगति के साथ-साथ प्रायः समानान्तर रूप से शैव साधना का विकास हुआ था। श्वेताश्वतर उपनिषद् में शिव को भगवान् माना गया है। "सर्वव्यापी भगवास्तस्मात् सर्वगतः शिवः"¹। श्वेताश्वतर उपनिषद् निश्चयतः बुद्ध-काल के काफी बाद की उपनिषद् है। पतञ्जलि ने अपने महाभाष्य में, जिसका प्रणयन-काल लगभग १५० ईसवी पूर्व है, एक शैव सम्प्रदाय का उल्लेख किया है²। मिलिन्द-प्रश्न में, जो ईसवी सन् के करीब की रचना है, वासुदेव सम्प्रदाय के साथ-साथ शैव सम्प्रदाय का भी उल्लेख है। 'सिवा वासुदेवा घनिका'। पाशुपत सम्प्रदाय के अनुयायियों की स्थिति द्वितीय शताब्दी ईसवी पूर्व थी, ऐसा स्वर्गीय डा० आर० जी० भाण्डारकर ने प्रमाणित करने का प्रयत्न किया था³। इस प्रकार हम देखते हैं कि जिन युगों में महायान बौद्धधर्म का उदय हो रहा था, भारतीय समाज में भागवत धर्म के साथ-साथ शैव साधना भी विद्यमान थी, यद्यपि उसका इतना प्रभाव बौद्ध धर्म पर उपलक्षित नहीं होता। बाद में चल कर मध्ययुगीन भक्ति-परम्परा में दगाल, आसाम और विशेषतः नेपाल में शैव धर्म ने महायान बौद्ध धर्म के तत्कालीन रूप को अत्यधिक प्रभावित किया और शिव और बुद्ध दोनों मिलकर किस प्रकार प्रायः एक हो गये, यह हम मध्ययुगीन भक्ति-दर्शन के विकास पर आते समय पाँचवे परिच्छेद में देखेंगे।

अब हमें महायान के उदय की ओर जाकर यह देखना चाहिये कि गीता के भक्तिवाद का उससे क्या सम्बन्ध है? कहाँ तक गीता के भक्तिवाद के प्रभाव को महायान बौद्ध धर्म पर स्वीकार करना चाहिये या नहीं, यह एक अत्यन्त विवादग्रस्त प्रश्न है। गीता का काल निर्णय अभी प्रायः निश्चित रूप से नहीं हो सका है, परन्तु महाभारत के एक अंश के रूप में वह महायान के उत्पत्ति काल की अपेक्षा एक अर्वाचीन रचना ही मानी जा सकती है। रिचार्ड गार्बे के मतानुसार गीता के मौलिक स्वरूप का प्रणयन-काल ३००-२५० ईसवी पूर्व है।

(१) श्वेताश्वतर ३।११

(२) उद्धरण के लिये देखिए हरदयाल : दि बोधिसत्त्व डाँकिट्टन इन बुद्ध स्ट संस्कृत लिटरेचर, पृष्ठ ३८

(३) आर० जी० भाण्डारकर : वैष्णविज्म शैविज्म एण्ड माइनर रिलिजस सिस्टम्स, पृष्ठ ११६-११७

डा० हरदयाल ने इस सवध में अत्यन्त सन्तुलित विवेचन के बाद गीता के प्रणयन-काल की सीमा २०० ईसवी पूर्व से लेकर २०० ई० तक निश्चित की है<sup>१</sup>। हम प्रायः डा० हरदयाल के मत से सहमत हैं।

अब प्रश्न यह है कि गीता के भक्तिवाद ने महायान से या महायान के भक्तिवाद ने गीता से कितना लिया है? इस सम्बन्ध में अधिकतर पश्चिमी विद्वान् गीता को अधिक महत्त्व देकर उसके प्रभाव को महायान पर स्वीकार करते हैं। विन्टरनित्ज के मतानुसार भगवद्गीता के भक्तिवाद के आधार पर और उसके प्रभाव स्वरूप महायान बौद्ध धर्म का विकास हुआ<sup>२</sup>। एच० कर्न ने भी महायान बौद्ध धर्म पर गीता के प्रभाव को स्वीकार किया है<sup>३</sup>। सेना का भी प्रायः यही मत है कि भक्ति का विचार महायान ने भागवत धर्म से लिया<sup>४</sup>। के०जे० साडर्स ने भी प्रमाणित करने का प्रयत्न किया है कि सद्धर्म पुण्डरीक ने गीता से बहुत कुछ लिया है<sup>५</sup>। वेल्जियन विद्वान् पूसा ने तो महायान को 'हिन्दू धर्म का एक रूप' (Modality of Hinduism) .... ही कहा है<sup>६</sup>। इस प्रकार हम देखते हैं कि विद्वानों का एक बड़ा समूह भगवद्गीता के ऋण को महायान पर मानने के पक्ष में है। परन्तु हमें स्मरण रखना चाहिये कि ये प्रायः सब विद्वान् इस शताब्दी के पूर्व भाग के हैं और तब से इस सम्बन्ध में काफी अध्ययन हो चुका है जिसने नये तथ्य प्रकाश में आये हैं। आज हम कह सकते हैं कि गीता के भक्तिवाद ने महायान के विकास में काफी योग दिया है परन्तु स्वयं गीता में कृष्ण जिस प्रकार मुक्तिदाता प्रभु के रूप में चित्रित किये गये हैं, वह बुद्ध के अनुकरण पर है। हम पहले दिखा चुके हैं कि मुक्ति का आश्वसन महायान बौद्ध धर्म में एक ऐतिहासिक तथ्य अर्थात् तयागत की बोधि-प्राप्ति और उनके

- 
- (१) दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ३३
  - (२) सम प्रावलम्स इन इंडियन लिटरेचर, पृष्ठ ६३
  - (३) मंनुअल ऑव इंडियन बुद्धिज्म, पृष्ठ १२२
  - (४) उद्धरण के लिये देखिये हरदयाल : दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ३१
  - (५) दि गांस्पल फॉर एशिया, पृष्ठ ५९
  - (६) देखिये हरदयाल : दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ३१

प्राणियों की विमुक्त्यर्थ उपदेश करने के निर्णय पर आधारित है। धार्मिक इतिहास में यह एक महान् बात है, जो श्रौत परम्परा में नहीं मिलती, क्योंकि वहाँ भक्ति देवताओं पर अवलम्बित थी, जिनमें ऐतिहासिक मानवत्व का लेशमात्र न था। बुद्ध जैसे ऐतिहासिक महापुरुष को भक्ति का आलम्बन बनाकर महायान को अभूतपूर्व सहायता मिली। इसीसे प्रेरणा प्राप्त कर श्रौत परम्परा ने, जिससे मूलतः भक्ति के विचार को महायान ने लिया था, राम और कृष्ण जैसे ऐतिहासिक महापुरुषों को लाकर उन्हें भगवान् विष्णु से एकाकार करने का प्रयत्न किया (जिस प्रकार तथागत के सम्बन्ध में धर्मकाय के रूप में महायान ने किया था) और यह कार्य महायान बौद्धधर्म के उदय हो जाने के बाद और उसकी प्रतिक्रिया-स्वरूप किया गया। श्रौत परम्परा के देवता, निर्गुण या सगुण, शाक्यमुनि के समान प्रभावशाली नहीं थे। इसीलिये राम और कृष्ण भगवान् बनकर सामने आये। ये महापुरुष बुद्ध के बाद ही और उनके अनुकरण पर ही देवता बन कर आये, अपनी शरणागति द्वारा मुक्ति का सन्देश सुनाने लगे, इसका सबसे बड़ा प्रमाण यह है कि इनका मुक्ति का सन्देश देने और इनके स्वयं के जीवन में कोई सगति नहीं है, वह तो बुद्ध के अनुकरण पर गढ़ी हुई चीज है, जिसमें उसकी सी मौलिक दृढ़ता नहीं। भगवान् कृष्ण कहते हैं 'मेरी शरण आओ, मैं तुम्हें ससार-सागर से तार दूंगा'। क्या आधार है कृष्ण के जीवन में जो उन्हें ऐसा कहने का अधिकार देता है? क्या है उनकी जीवन-साधना? कहा है उनके पुरुषार्थ का, उनकी तपश्चर्या का, उनकी सत्य-प्राप्ति का वर्णन। प्राणियों को मुक्त करने का उनका गीता में सकल्प तो है, परन्तु कहा है उनके स्वयं जीवन में उसका आधार? उसका कहीं पता नहीं चलता। केवल यही कह देने भर में गति है 'कृष्णस्तु भगवान् स्वयम्'। भागवतकार ने इसी की रट लगाई है। परन्तु इसी पर तो सच्चा भक्ति दर्शन खड़ा नहीं हो सकता। सच्ची भक्ति के लिये यह आवश्यक है कि मुक्ति का आश्वासन ऐतिहासिक घटना पर आश्रित हो। उसके लिये एक ऐतिहासिक मुक्तिदाता चाहिये, मनुष्य के आश्वासन के लिये ऐतिहासिक आलम्बन चाहिये। महायान ने यही वस्तु भारतीय साधना को दी। इसलिये जिस भक्ति का विकास महायान ने किया वह उसकी अपनी थी, उसका आलम्बन बुद्ध द्वारा मुक्ति का उपदेश देना था, उसका आधार बुद्ध का जीवन था जहाँ सच्ची भक्ति टिक सकती है। न यह बात राम-भक्ति में मिलती है और न

कृष्ण-भक्ति में। बल्कि, जैसा कि हम पहले कह चुके हैं, इन दोनों महा-पुरुषों का दैवीकरण किया ही इसलिये गया कि बुद्ध के अनुरूप भक्ति का आलम्बन श्रौत परम्परा के साधको को मिले। परन्तु इसमें उन्हें पूरी सफलता नहीं मिली। कृष्ण-भक्ति के सम्बन्ध में तो हम कह ही चुके हैं, राम-भक्ति की भी यही दशा है। राम का तो, जहाँ तक उनके प्रत्यक्ष जीवन का सम्बन्ध है, मुक्ति देने का ढग ही अजीब था। सुवाहु और ताडका को मार कर मुक्ति दी गई। और तो क्या बेचारे निरपराध मृगों को भी इसलिये मरना पड़ता था कि उन्हें करुणासागर राम के द्वारा मुक्ति मिलनी थी। तुलसीदास ने ही लिखा है, “जे मृग राम वान के मारे। ते तनु तजि सुरलोक सिघारे”। इस प्रकार के मुक्तिदाता राम स्वयं अपने जीवन में थे। उन्हीं से मुक्तिदाता प्रभु राम का जन्म हुआ। राम का नाम जपने से भव-सागर सूख जाता है। ठीक है। पर स्वयं राम के जीवन में भव-सागर को सुखाने का क्या आधार है? क्या उन्होंने स्वयं भव-प्रवाह को सुखाने के लिये कोई उद्योग किया? जिस मुक्ति को वे दूसरों को दाँटते फिरते हैं क्या उन्होंने भी अपने जीवन में कभी उसे साक्षात्कार करने का प्रयत्न किया? क्या उनके रागी और भौतिक जीवन में अध्यात्म-साधना को कुछ अवकाश मिलता है? सिवाय दैवी अधिकार के दाशरथि को प्राणियों को मुक्त करने का क्या अधिकार है? अतः जिस प्रकार कृष्ण के जीवन में उसी प्रकार राम के जीवन में मुक्ति के आश्वासन का कोई ऐतिहासिक आधार हमें नहीं मिलता। वह ऊपर से जोड़ी हुई चीज है, महायान बौद्ध धर्म के प्रभावशाली उपास्यदेव शाक्यमुनि के अनुकरण पर और इसीलिये उसमें अधिक बल नहीं है और आवश्यक अमंगति भी वहाँ आ गई है। जहाँ तक राम-भक्ति का सम्बन्ध है, यह बात उस परम्परा के साधको को भी खटकती थी और इसी अभाव की पूर्ति के लिये उन्होंने छठी शताब्दी ईसवी में राम का एक वह रूप गढ़ डाला जो वाल्मीकि-रामायण के राम से विलकुल भिन्न था, परन्तु जिन्में मुक्तिदाता राम के रूप को साथ संगति थी और जो अध्यात्म साधको को भी आकर्षित करने की क्षमता रखता था। राम का यह रूप था योगवासिष्ठ के राम का रूप, जहाँ राम किशोरावस्था से ही विरागी सिद्धार्थ का सा रूप धारण कर लेते हैं और तनार की समस्याओं पर विचार करते हुए पीले पड़ जाते हैं। स्पष्ट है कि इस रूप का प्राचीन ऐतिहासिक आधार कुछ नहीं है और इसका निर्माण विलकुल बुद्ध-जीवन के अनुकरण पर किया गया



है, राम के जीवन को साधको के लिये भी आकर्षक बनाने के लिये, जो वह मौलिक रूप में नहीं है। हम इस विषय पर पाँचवें अध्याय में योगवासिष्ठ दर्शन के साथ बौद्ध दर्शन की तुलना करते समय आयेंगे। अतः यहाँ इस सम्बन्ध में अधिक कहना उचित न होगा।

ऊपर हमने विवेचन की जो दिशा स्वीकार की है उससे हम दो निष्कर्षों की ओर स्वाभाविक तौर पर उन्मुख होते हैं। एक तो यह है कि काफी हद तक महायान का भक्तिवाद भक्ति-सम्बन्धी उन प्रवृत्तियों का स्वाभाविक विकास है जो हमें बुद्ध के मूल उपदेशों या स्थविरवाद बौद्धधर्म में मिलती है। मुक्ति का आश्वासन एक ऐतिहासिक तथ्य पर आधारित होना एक ऐसी ही विशेषता है जो महायान की अपनी है। महायान की इस परम्परा को श्रौत परम्परा की भक्ति-धारा ने भी लेने का प्रयत्न किया है और इसी रूप में कृष्ण और राम के उपास्य रूपों का बहुत कुछ उद्भावन हुआ है, यह हम दिखा चुके हैं। बौद्धधर्म के लिये, जो मूल रूप में एक ज्ञानवादी धर्म था, यह कुछ कम गौरव की बात नहीं है कि अपने पारिभाषिक धार्मिक अर्थ में 'भक्ति' शब्द का सर्वप्रथम प्रयोग हमें बौद्ध-साहित्य में ही मिलता है, किसी वैदिक शास्त्रीय ग्रन्थ में नहीं। धेरगाथा में कहा गया है "सो भक्तिमा नाम च होति पण्डितो ज्ञत्वा च धम्मेषु विसेसि अस्स"। इस प्रकार अत्यन्त सावधानी के साथ हम डा० हरदयाल के इस कथन से सहमत हो सकते हैं कि 'पूर्वतम काल से भक्ति बौद्ध आदर्श का एक आन्तरिक अविभाज्य अंग था'<sup>१</sup> और "इसलिये यह विलकुल स्वाभाविक था कि भक्ति का विचार पहले बौद्धों में ही उगा और समृद्ध हुआ, न कि हिन्दुओं में"<sup>२</sup>। बौद्ध धर्म में भक्ति के जिस विशिष्ट रूप का विकास हुआ, उसको देखते हुए डा० हरदयाल के ये कथन ठीक हैं।

परन्तु हमारे विवेचन की दिशा और ऊपर उद्धृत तथ्यों का अविवाद प्रभावशाली साक्ष्य हमें एक दूसरे निष्कर्ष की ओर भी उन्मुख करता है, जो तत्त्वतः पहले निष्कर्ष के विरोध में नहीं है। वह निष्कर्ष यह है कि भक्ति की साधना किसी न किसी रूप में बुद्ध-धर्म के आविर्भाव-काल बल्कि उसके कुछ पूर्व से ही प्रचलित थी और उसने अवश्यम्भावी रूप से महायान के

(१) दि बोधिसत्त्व डॉक्ट्रेन इन बुद्धिस्ट संस्कृत लिटरेचर, पृष्ठ ३२

(२) वही पृष्ठ ३३

भक्तिवाद को प्रभावित किया है। आदिम बौद्ध धर्म में भक्ति का जितना तत्त्व था उसका ही विकास महायान में नहीं हुआ है, उससे कुछ अधिक भी वहाँ आगया है और वह निश्चयतः गीता और श्रौत परम्परा के भक्तिवाद की देन है। स्थविरवाद बौद्धधर्म के बुद्ध बड़े निर्मम व्यक्ति हैं। वे कर्म चाहते हैं, शरण नहीं। कर्म-दायाद होना और बुद्ध-दायाद होना या बुद्ध की शरण जाना वहाँ दोनों प्रायः समानार्थक हैं। परन्तु महायान ने शरणागति को अत्यधिक महत्त्व दे दिया है, जो गीता के भक्तिवाद के प्रभाव स्वरूप ही है। स्थविरवाद के बुद्ध अर्थात् मानव-बुद्ध अपने शरीर को उसी प्रकार गन्दी काया (पूति काय) समझते थे जिस प्रकार किसी अन्य की। इसीलिये उन्होंने चक्कलि से कहा था 'किमिना पूतिकायेन दिट्ठेन' इस गन्दी काया को देखने से क्या लाभ? इस प्रकार कहने वाले बुद्ध कभी यह नहीं चाह सकते थे कि उनके शरीर की मूर्तियाँ बनाई जाय और उनकी पूजा की जाय। प्रसेनजित् भगवान् के पैरों में पड़ कर एक अनुरक्त भक्त की भाँति उनकी पूजा करता था, परन्तु निर्मम बुद्ध उसमें पृच्छते थे 'तू क्या देखकर इस शरीर में इतना आदर प्रदर्शित करता है?' इस प्रकार पूछने वाले बुद्ध कभी यह अनुमति नहीं दे सकते थे कि उनके शरीर की पूजा की जाय? आनन्द ने जब अन्तिम समय उनसे पूछा था कि उनके शरीर के सम्बन्ध में क्या किया जाय, तो उन्होंने उनसे यही कहा था कि भिक्षुओं के लिये एक उच्चतर कर्तव्य है जिसका उन्हें पालन करना चाहिये और वह है बोधि पक्षीय धर्मों का अभ्यास। तयागत की शरीर-पूजा एक निम्नतर कोटि का पुण्य-कार्य है जिसे गृहस्थ उपासक कर सकते हैं। बुद्ध अनुभव करते थे कि मार्ग दिखाने के अतिरिक्त वे अपने शिष्यों के लिये कुछ नहीं कर सकते, इसीलिये कर्म करने के लिये वे उन्हें सदा सजग किया करते थे। कर्म के नियम को तयागत जानते थे कि वह किसी की अपेक्षा नहीं करता, तयागत की भी नहीं। इसीलिये वे 'कर्म', 'कर्म' कहते थे। परन्तु वही तयागत महायान में आकर गीता के कृष्ण की भाँति कहने लगे हैं—'मैं इस जगत् का पिता हूँ'—मुझमें ही सब कुछ प्रवर्तित हुआ है—मुझमें मन लगाओ—मुझमें बुद्धि को प्रविष्ट करो—मैं तुम्हें मुक्ति दूँगा—मेरा नाम जपो—मुझे प्रणाम करो,

(१) देखिये सद्धर्मपुण्डरीक १३६-४; १०८-१७; ८९-१२, ९०-२; मिलाइये गीता ९-१७ 'पिताहमस्य जगतः'।

आदि। तो ये बातें कहाँ से आई ? निश्चयत आदिम बौद्ध साधना में न केवल इनके लिये कोई अवकाश ही नहीं है वल्कि कुछ हालतो में ये उससे मौलिक रूप से विभिन्न भी हैं। पालि निकायो के बुद्ध के रूप को स्मरण करते हुए हम यह कल्पना भी नहीं कर सकते कि वे स्वयम्भू भी हैं, जगदीश्वर भी हैं, उनकी मूर्ति की पूजा भी करनी है, उनका नाम भी जपना है, आदि-आदि। निश्चयत ये बातें भागवत धर्म से ही बौद्ध धर्म को मिली हैं और इनका मिलना अत्यन्त स्वाभाविक था। वह केवल युग की आवश्यकता मात्र न थी, मानव हृदय की वह एक आवश्यकता भी थी। केवल ज्ञानवाद, चाहे वह जितना उच्च हो, मानव को पूरा आश्वासन नहीं दे सकता। बुद्ध के मौलिक उपदेशो को समझने और उन पर अभ्यास करने के लिये आत्मा का महान् बल चाहिये। बुद्ध के व्यक्तित्व के साक्षात् सम्पर्क के परिणाम स्वरूप वह बल उनके प्राथमिक शिष्यो को प्राप्त था। परन्तु बुद्ध-परिनिर्वाण के बाद अधिक आश्वासन की आवश्यकता थी, उससे अधिक जितना बुद्ध की कर्मवादी शरणागति मात्र से मिल सकता था। यह मानव हृदय की आवश्यकता थी, धार्मिक विकास की आवश्यकता थी, फिर चाहे यह मानव की निर्बलता के परिणाम स्वरूप ही क्यों न उत्पन्न हुई हो। महायान ने भक्ति के सिद्धान्त को दूसरी जगह से लेकर उसे बुद्ध में प्रयुक्त कर इस कमी को पूरा कर दिया। बुद्ध परमेश्वर हो गये, उनके नाम-जप से मुक्ति का आश्वासन मिल गया, उनकी पूजा करना, उनको प्रणाम करना पुण्य कार्य हो गया, शरणागति मात्र से मुक्ति का आश्वासन मिल गया। नारकीय जीव भी तरने लगे, बोधिसत्त्व की करुणा ने कर्म के नियम को मेट दिया। यही तो चाहिये था। बौद्ध धर्म अब सच्चे अर्थों में लोक-धर्म बन गया। यह सब महायान ने भागवत-धर्म के प्रभाव स्वरूप किया, ऐसी हमारी मान्यता है। इसीलिए सर्वांश में हम डा० हरदयाल के इस कथन से सहमत नहीं हो सकते कि बौद्धधर्म ने भक्ति के विचार को उत्पन्न किया और हिन्दू धर्म से उसे उधार नहीं लिया<sup>१</sup>। यदि हम भक्ति की उत्पत्ति बौद्धधर्म में स्वीकार करेंगे तो स्थविरवाद बौद्धधर्म की हम एक ऐसी व्याख्या में जा पड़ेंगे जो अत्यन्त विकृत होगी और जिससे कोई प्राचीन या अर्वाचीन स्थविरवादी बौद्ध विद्वान् सहमत न होगा। इसलिये जब हम बौद्ध धर्म में भक्ति की बात कहें तो हमें

(१) दि बोधिसत्त्व डॉक्ट्रिन इन बुद्धिस्ट सस्कृत लिटरेचर, पृष्ठ ३३-३४

अत्यन्त सावधान रहने की आवश्यकता है। महायान के सम्बन्ध में चाहे जो कहा जाय, स्थविरवाद बौद्ध धर्म में भक्ति की विद्यमानता एक सीमित अर्थ में ही, जैसा हम ऊपर व्यक्त कर चुके हैं, स्वीकृत की जा सकती है। अतः यह स्पष्ट निष्कर्ष निकलता है कि महायान में जो नया है वह बाहर से लिया गया है। जब महायान ने तातार, ईरान, अफगानिस्तान और जापान जैसे दूरस्थ देशों की सस्कृतियों और धार्मिक मान्यताओं से समन्वय स्थापित किया तो यह स्वीकार करने में उसकी कोई गौरव-हानि नहीं है कि उसने भागवत भक्ति से भी काफी ऋण लिया है जो बुद्ध को वह रूप प्रदान करने के लिये उत्तरदायी है, जो उसे महायान में मिला है। सद्धर्म-पुण्डरीक और भगवद्गीता में अनेक समानताएँ हैं और बुद्ध के लिए प्रायः उन्हीं विशेषणों का प्रयोग किया गया है जो कृष्ण के लिये गीता में। उनसे हम यही निष्कर्ष निकाल सकते हैं कि सद्धर्मपुण्डरीक उनके लिये गीता का ऋणी है, न कि यह, जैसा कि डा० हरदयाल ने अत्यन्त भ्रमपूर्वक निकाला है, कि उनका आविष्कार पहले बौद्धों ने किया और बाद में चैण्व नेताओं ने उनका उपयोग किया। एक बात जो एक जगह परम्परा के रूप में चली आ रही है (जैसा हम उद्धरणों के आधार पर पहले दिखा चुके हैं) और दूसरी जगह अकस्मात् आ टपकती है (जैसा बुद्ध का अपने को स्वयम्भू, जगत्पिता और जगदीश्वर आदि कहने लग जाना) तो इससे यही निष्पन्न निष्कर्ष निकालना पड़ता है कि वह परम्परागत विचार धारा से ही ली गई है। गीता और महायान बौद्ध धर्म के पारस्परिक सम्बन्ध-निर्देश के लिए इतना विवेचन काफी है। अब हम ऐतिहासिक विवेचन को छोड़ महायानी भक्तिवाद के स्वरूप को कुछ समझना चाहते हैं।

महायान में आकर भगवान् बुद्ध एक प्रकार ईश्वर बन गये जिनकी पूजा करनी है और जिनमें विश्वास करना है। उनके साथ अन्य अनेक देवता भी आये जिन्हें बोधिमत्त्व कहते हैं, जिन पर हम अभी विचार करेंगे। बुद्ध अब स्वयम्भू हो गये, केवल अपनी कृपा के द्वारा, जगत् के मन्तारक<sup>१</sup> या उद्धारक बन गये। बुद्ध की कृपा अब एक प्रकार भागवती कृपा हो गई।

(१) वहाँ पृष्ठ ३३-३४

(२) सद्धर्मपुण्डरीक २।११ में बुद्ध को 'मन्तारक' कहा गया है, जो गीता के 'तेषामहं समुद्धर्ता मृत्युसंसारसागरात्' के प्रायः समान है।

ऋष्ण के समान उन्होने अब अपने भक्तों और शरणागतों के योगक्षेम का भार ले लिया। "जितने दुःखी प्राणी हैं उन सबका भार मैं अपने ऊपर लेता हूँ" इस प्रकार का सकल्प अवलोकितेश्वर बुद्ध करने लगे, जो बाद में तिब्बत के राष्ट्रीय देवता बने। अपने आप विमुक्ति प्राप्त करने का जो धर्म था वह अब न रहा। अब स्वयं स्वयम्बू बुद्ध मनुष्यों की विमुक्ति की चिन्ता करने लगे और वह उन्हें मिलने भी लगी। चीन में सुखावती ( त्सिङ्ग तु ) सम्प्रदाय महायान के अन्तर्गत खूब चला। इस सम्प्रदाय के देवता अमिताभ बुद्ध एक प्रकार देवाधिदेव बन गये। अमिताभ कारुणिक पिता हैं, जिनकी शरण शताब्दियों से सुदूरपूर्व में असह्य स्त्री-पुरुष लेते रहे हैं, "श्रद्धापूर्वक मैं अमिताभ की शरण जाता हूँ"। अमिताभ 'को नमस्कार करना मुक्ति का मार्ग है। 'नामु अमिता बुत्सु' (नमः अमित बुद्धाय) इस मन्त्र का करोड़ों की सख्या में प्रतिदिन जाप चीन और जापान में आज भी किया जाता है। वह उन्हें विपत्ति में आश्वासन देता है और दुःख में शान्ति। अमिताभ ने सकल्प किया है, "मैं स्त्रियों को भी तारूँगा।" अतः स्त्रियाँ भी उनके नाम को जप कर मुक्ति प्राप्त कर सकती हैं। स्त्रियों की विमुक्ति अमिताभ के सकल्प में सम्मिलित है। बुद्ध-भक्ति का सबसे अधिक प्रचार जापान में हुआ। वहाँ के मनीषी साघक भिक्षु होनेन् ( १२ वी शताब्दी ) ने जोदो-शु (सुखावती सम्प्रदाय) की स्थापना कर बुद्ध-भक्ति को करोड़ों का आश्वासन बना दिया। होनेन् का कहना था कि कोई भी व्यक्ति चाहे मूर्ख हो, या पंडित, किसी भी वर्ग, समाज या देश का हो, यदि वह अमिताभ (जापानी अमिद) बुद्ध की अनन्त करुणा में श्रद्धा रखता है, तो वह ससार के सभी दुःखों और पापों से विमुक्त हो जाता है। ऐसा कहा जाता है कि मनीषी होनेन् ने त्रिपिटक की ५००० जिल्दों का पाँच बार पारायण किया था। जब वे एक दिन एक चीनी भिक्षु जैन्दो (सातवी शताब्दी ईसवी) की किसी चीनी बौद्ध ग्रन्थ की टीका को पढ़ रहे थे, जिसमें अमिताभ सम्बन्धी उपदेश दिया गया था, तो उनकी अन्तर्दृष्टि इन शब्दों पर जम गई, "सब कुछ छोड़कर अमिताभ के नाम का अपने सम्पूर्ण हृदय से स्मरण करो"। उसी समय से भिक्षु होनेन् ने अपने सम्पूर्ण धार्मिक अध्ययन और अभ्यास को छोड़ दिया और प्रतिदिन बुद्ध अमिताभ के नाम का ६०,००० बार जप करने लगे। यह सन् ११७५ ई० की बात है। इस प्रकार सन् ११७५ में सुखावती सम्प्रदाय (जोदो-शु) की स्थापना हुई। अमिताभ के नाम को जप कर अधम प्राणी भी 'सुखावती लोक' में जन्म लेते हैं, ऐसा

जापान में आज भी दो करोड़ लोगो का जीवन्त विश्वास है। अमिताभ की अनन्त करुणा में मनुष्य को असीम आश्वासन है। उनकी करुणा सब कुछ है। मनुष्य की क्षमता, उसके पुण्य, उसका अभ्यास, उसका पुरुषार्थ, सब नगण्य है। जापान के महायानी साहित्य में, विशेषत जोदो-शु सम्प्रदाय में, अमिताभ की करुणा का सिद्धान्त बार-बार प्रख्यापित किया गया है। होने के शिष्य शिनरेन् का कहना है “बुद्ध की करुणा की प्रार्थना जितनी अधिक हो सके हमें करनी चाहिये। हम उनकी सहायता से ही, उनकी शक्ति से ही, लक्ष्य को प्राप्त कर सकते हैं। अपनी स्वयं की शक्ति से हम लक्ष्य की प्राप्ति नहीं कर सकते, हम चाहे जितना प्रयत्न करें।” इस भावना में मानवीय पुरुषार्थ के ऊपर भागवती करुणा की, अमिताभ की कृपा की, स्थापना की गई है। एक अन्य स्थान पर पुरुषार्थ की अपूर्णता दिखाते हुए उन्होंने कहा है, “जो स्वयं अपनी शक्ति से पुण्य करना चाहता है वह अमिताभ के मुक्ति-नम्वन्धी सकल्प में सम्मिलित नहीं है। परन्तु जो अपनी शक्तियः में विश्वास रखते हुए भी अपने हृदय को अमिताभ की ओर मोड़ता है और विनम्रता-पूर्वक अपने सम्पूर्ण हृदय से सहायक अमिताभ की शक्ति में विश्वास रखता है, उसे अवश्य सच्चे जीवन की प्राप्ति होगी। हम किसी अन्य प्रकार संसार में अपने को मुक्त नहीं कर सकते, क्योंकि हम वामनाओ के वन्धनो से बंधे हुए हैं। चूँकि अमिताभ ने हम पर करुणा कर हमारी विमुक्ति के लिये सकल्प किया है, अनादिकाल से चूँकि उनका उद्देश्य ही रहा है पापी प्राणियों को बुद्धत्व प्राप्त कराना, इसलिये ऐसे पापी लोग जो अमिताभ में अपना विश्वास रखेंगे, सर्व प्रथम सच्चे जीवन में प्रवेश करेंगे। इस प्रकार यह वचन सत्य होगा, ‘यदि पुण्यात्मा सच्चे जीवन में प्रवेश करेंगे, तो उनमें अधिक पापी भी ऐसा करेंगे’। इस प्रकार पापियों को महान् आश्वासन महायान ने दिया। शिनरेन् ने कहा है कि अमिताभ का नाम-जप ही पर्याप्त नहीं है। हमारे अन्दर गम्भीर श्रद्धा भी जमनी चाहिये। नाम-जाप के साथ आध्यात्मिक प्रामोदय का अनुभव होना चाहिये। अक्षर ऐसा नहीं होता। इसलिये श्रद्धा को दृढ़ करने और आध्यात्मिक प्रसन्नता को उत्पन्न करने के लिये निम्नलिखित साधनो पर जोर दिया गया है—

(१) गुरु के समीप जाकर नत्नग करना और बुद्ध-पूजा करना।

(२) धर्म-शास्त्रो का स्वाध्याय और उनके अनुसार वाचरण।

(३) धीमी ध्वनि में 'नमु अमिता बुत्सु' (नम. अमित बुद्धाय) मन्त्र का जप करना।

(४) चित्त-शुद्धि का उपाय करना।

अमिताभ की भक्ति से आश्वस्त जापानी बौद्धों का यह उद्गार कितना भक्ति-भाव से पूरित है—

'उनके (अमिताभ) के सुखमय लोक में हम जन्म लेंगे, इसलिये हम आश्वस्त है,

हम उनके नाम को जपते हैं और उनमें हमारी श्रद्धा है,

भव-सागर के पार हम किसी अन्य प्रकार नहीं उतर सकते,

सिवाय अमिताभ के हम सबको तारने के सकल्प रूपी नाव में

बैठकर पार उतरने के'<sup>१</sup>।

सचमुच जापानी महायानी धर्म में पापियों के लिये बड़ी सान्त्वना है और महायान के भक्तिवाद ने इस प्रकार वहाँ अपने पूर्ण रूप को प्राप्त किया है।

प्रज्ञा पारमिताओं की बात यदि हम छोड़ दें तो बुद्ध-भक्ति के सर्व-प्रथम आचार्य अश्वघोष हुए हैं। यह एक अत्यन्त सार्थक बात है कि आचार्य अश्वघोष वैदिक साहित्य के एक पारगत पण्डित थे और उन्होंने प्राचीन पौराणिक ज्ञान सम्बन्धी अपनी बहुज्ञता का जो परिचय दिया है वह तो भारतीय काव्य-साहित्य में अद्वितीय है। इस प्रकार के आचार्य के द्वारा प्रथम बार बुद्ध-भक्ति की साधना की गई, यह इस बात का निर्विवाद सूचक है कि भक्ति श्रौत परम्परा की भक्ति-धारा के परिणाम स्वरूप ही बौद्ध धर्म में आई है। अश्वघोष ने बौद्ध धर्म की जो व्याख्या की वह भी ऐसी थी जो उसे उपनिषदों के दर्शन के समीप ले आई है, यह हम आगे चलकर देखेंगे। यहाँ हमें यही देखना है कि आर्य अश्वघोष प्रथम विचारक थे जिन्होंने बुद्ध-भक्ति को प्रश्रय दिया। उनके बाद प्रायः सभी महायानी ग्रन्थों में तो बुद्ध-भक्ति का प्रस्थापन है ही, महायान के भक्तिवाद का सर्वोत्तम भावुक रूप हमें शान्तिदेव ( सातवी-आठवी शताब्दी ईसवी ) की रचनाओं 'बोधि-चरितार' और 'शिक्षासमुच्चय' में मिलता है। शान्तिदेव तो सचमुच बौद्धों के तुलसीदास जैसे ही लगते हैं। वही दीनता, वही पाप-विमुक्ति के लिये हृदय की व्याकुलता, वही बुद्ध की पूजा और वन्दना, वही भक्त की सी

सल्लीनता, वही आत्मविस्मृति, वही आत्म-समर्पण की महती भावना ! आश्चर्य तो यह है कि इस भिक्षु-महाकवि ने बुद्ध और बोधिसत्वों के दास होने की बात भी कही है। बौद्ध धर्म में दास्य-भक्ति का सन्देश लाने वाले यह प्रथम भिक्षु-साधक हैं। वही दास-भक्त की सी दीनता शान्तिदेव में है, वही आत्मोत्सर्ग की प्रवृत्ति, वही अपने उपास्य के साथ तादात्म्य की छटपटाहट और बौद्ध नैतिक आदर्शवाद की पूरी अभिव्यक्ति के साथ। तुलसीदास की भक्ति का भी नैतिक अविच्छान है। शान्तिदेव सब प्रकार तुलसीदास के पूर्व रूप जैसे लगते हैं और आश्चर्य यह है कि वे बौद्ध भिक्षु हैं, शून्यवादी ! बौद्ध भक्ति के सर्वोत्तम रूप के उनकी रचनाओं में हमें दर्शन होते हैं। बोधिसत्व की साधना बोधि-चित्त के उत्पाद से आरम्भ होती है। परन्तु स्वयं बोधि-चित्त को उत्पन्न करने के लिये भक्ति आवश्यक है। 'शिक्षा समुच्यय' और 'बोधिचर्यावितार' में बोधि-चित्त की उत्पत्ति के लिये निम्नलिखित बातें आवश्यक मानी गई हैं, जिन्हें हम बौद्ध-भक्ति के अङ्ग कह सकते हैं:—

(१) बन्धना और पूजा—बुद्ध और बोधिसत्वों की बन्धना आवश्यक है और उनको पूजा भी। शान्तिदेव संसार के सारे पदार्थों से बोधिसत्व की पूजा करना चाहते हैं। वे संसार के सारे पुष्प, सारे वृक्ष, सारे फल, भगवान् को अर्पण करते हैं। परन्तु दूसरे क्षण उन्हें ध्यान आता है, ये तो मेरे नहीं हैं। तब वे कहते हैं "मैं अपने आपको जिन (बुद्ध) को समर्पित करता हूँ। मैं अपने सम्पूर्ण हृदय से बोधिसत्वों के प्रति आत्मसमर्पण करता हूँ। हे कारुणिक प्राणियों ! मुझ पर अधिकार करो। मैं प्रेम के द्वारा तुम्हारा दास हो गया हूँ।" कितनी व्याकुलता है शान्तिदेव के आत्म समर्पण में ! भिक्षु जैसे वैष्णव भक्त बन गये हैं। केवल उनके प्रभु भगवान् बुद्ध और बोधिसत्व हैं। वे अपने भगवान् की प्रत्येक तुच्छ से तुच्छ सेवा करने को तैयार हैं। पूरा आत्म समर्पण हमें शान्तिदेव की भक्ति-साधना में मिलता है।

(२) शरण-नामन—मैं तुम्हारी शरण में हूँ, इस प्रकार की प्रत्येक क्षण अनुभूति साधक को करनी चाहिये। त्रिशरण की योजना में सब का त्याग बोधिसत्वों ने महायान में ले लिया है, यह याद रखना चाहिये। शरणागति महायान में अधिक महत्वपूर्ण हो गई है, यह बताने की आवश्यकता नहीं।

(३) पाप-वेशना—भिक्षु-कवि अपने पाप-कर्मों का उद्घाटन करता है। पाप-विमुक्ति के लिये उनकी छटपटाहट किसी वैष्णव भक्त-कवि से

(१) बोधिचर्यावितार २।८



कम नहीं है। वह अपने को पापी कहता है। 'मो सो कौन कुटिल खल कामी' उसकी भावना के सम्बन्ध में पूरी तरह कही जा सकती है। वह पूर्व-कृत पाप के लिये प्रायश्चित्त करता है, आगे पाप न करने के लिये सकल्प करता है। वह सफलता के लिये बोधिसत्व की शरण में जाता है। उसकी आत्मा विलखती है, "जो भी पाप कर्म मैंने इस जीवन या अतीत जीवनो में किये हैं या दूसरो को करने की प्रेरणा की है, उन सबको मैं स्वीकार करता हूँ। मैं पश्चात्ताप से जल रहा हूँ। मैंने अपने अज्ञान से मृत्यु को प्राप्त किया है। हे मुनियो! मैंने अपने मन और शरीर से त्रिरत्न के विरोध में अनेक पाप किये हैं, मैं उन सबको स्वीकार करता हूँ। मैं अनेक अपराधो को करनेवाला पापी हूँ। मैं कैसे पाप से विमुक्ति प्राप्त करूँगा। मैं अत्यन्त भयभीत हूँ कि पापो का भार फँकने से पूर्व ही मैं कही न मर जाऊँ"। शान्तिदेव पापो से विमुक्ति प्राप्त करने के लिये बोधिसत्व की सहायता की याचना करते हैं। वे कहते हैं कि वे बुद्ध की शिक्षाओ का उसी प्रकार अनुसरण करेंगे जैसे रोगी वैद्य का।

(४) पुण्यानुमोदना—कवि-साधक दूसरो के पुण्यो का अनुमोदन करता है, दूसरो के अच्छे कृत्यो को देखकर उनकी प्रशंसा करता है और प्रसन्नता अनुभव करता है<sup>२</sup>।

(५) अध्येषणा—(प्रार्थना) और याचना—भगवान् बुद्ध से प्रार्थना करता है, याचना करता है, उपदेश देने के लिये। वह चाहता है कि भगवान् स्वयं महापरिनिर्वाण में प्रवेश न कर उसके अनुकम्पार्थ उपदेश करें<sup>३</sup>।

(६) आत्मभावादिपरित्याग—भिक्षु-साधक अहंभाव के निरोध का प्रयत्न करता है। विश्व के साथ तादात्म्य प्राप्त करने की उसकी जितनी व्याकुलता है उतनी तो किसी वेदान्ती की भी नहीं देखी गई। बीमारों के लिये वह औषध बनना चाहता है। जो रोगी है उनके लिये वह वैद्य बनकर परिचर्या करना चाहता है, जो आदमी उसे गाली देते हैं या उसकी हानि करते हैं उनके लिये उसकी कामना है कि वे भी निर्वाण प्राप्त करें। सब कुछ का उत्सर्ग कर देना ही निर्वाण है और इसी में भिक्षु-साधक का मन लगा है। उसकी कामना है कि जो कुछ भी पुण्य उसने शुभ कर्मों के द्वारा

(१) देखिये बोधिचर्यावतार २।२८-३२

(२) देखिये बोधिचर्यावतार ३।१-३

(३) देखिये वहीं ३।४-५

कमाया है, उससे सम्पूर्ण दुःखी प्राणियों का दुःख दूर हो, उनके दुःख की शान्ति हो। जबकि शान्तिदेव की विनम्रता, अहंभाव का निरोध, बुद्ध-वन्दना और तल्लीनता सब वैष्णव भक्तों की सी है, एक बात उनमें उनसे बढ़कर है। दुःखी प्राणियों के साथ आत्मसात् होने की उनकी व्याकुलता वैष्णव भक्तों की इस सम्बन्धी भावना से काफी बढ़कर है। तुलसीदास जी भी वैसे तो भावना करते हैं कि 'परहितनिरत निरन्तर मनक्रम बचन नेम निबहोगे', परन्तु यह भक्त साधक कभी-कभी अपनी असमर्थता देखकर 'को करि सोचु मरे तुलसी हम जानकिनाथ के हाथ विकाने' भी कहने लगते हैं। परन्तु बौद्ध साधक के हृदय में दुःखी प्राणियों के हृदय में पैठकर उनके दुःख को वांटने की जो अकुलाहट है, वह तो विल्कुल उनकी अपनी है, बौद्ध साधना की है। एकात्मबोध की अपनी इस अनुभूति में बौद्ध साधक जैसे वेदान्ती और वैष्णव भक्त दोनों को पीछे छोड़ गये हैं। शान्तिदेव की भक्ति-विभोर पक्तियों को पढ़कर यह निष्कर्ष मन पर अपनी छाप छोड़ जाता है। बौद्ध साधक ने कहा है "जैसे अपने निरात्मक शरीर में अभ्यास से आत्मबुद्धि होती है, वैसे ही दूसरों में भी अभ्यास से आत्मबुद्धि क्यों न हो?" हम यहाँ देखते हैं कि बौद्ध दर्शन अपनी मौलिक भूमि (अनात्मवाद) को छोड़कर एकात्म बोध रूप अद्वैत-भूमि की ओर प्रगमन कर रहा है और यह सातवीं शताब्दी ईसवी है। भिक्षु साधक की कामना है, "मुझे दूसरों का दुःख देखकर निजी दुःख की तरह ही उसे दूर करना चाहिये। जैसे मेरे सत्त्व है वैसे ही उनके सत्त्व है। इसलिये अपने सत्त्व की तरह मुझे उनपर भी अनुग्रह करना चाहिये।" वह दूसरों के दुःख को अपने ऊपर लेना चाहता है। अपने और पराये के भेद को मिटाने की उसकी साध है।

- (१) एवं सर्वमिदं कृत्वा यन्मया साधितं शुभम् । तेन स्या सर्वभूतानां सर्व-  
दुःखप्रशान्तिकृत् ॥ बोधिचर्यावतार ३।६
- (२) यथात्मबुद्धिरभ्यासात्स्वकायेऽस्मिन्निरात्मके । परेष्वपि तथात्मत्वं किमभ्या-  
सान्न जायते ॥ बोधिचर्यावतार ८।११५
- (३) महाऽन्यदुःखं हन्तव्यं दुःखत्त्वादात्मदुःखवत् । अनुग्राह्या मयाऽन्येऽपि  
सत्त्वत्त्वादात्मसत्त्ववत् । बोधिचर्यावतार ८।९४
- (४) यदा मम परेषां च भयं दुःखं च न प्रियम् । तदात्मन को विशेषो यत्  
रक्षामि नैतरम् ॥ कवि-साधक की इस सम्बन्धी पूरी भावनाओं के  
लिये देखिये बोधिचर्यावतार ३।६-१९

इस प्रकार हमने महायान में गृहीत भक्ति-भाव पर कुछ विचार किया है। इस लेखक का विचार है कि वैष्णव-भक्ति परम्परा में दीनता, निरभिमानीता, भर्त्सना, भय-दर्शन, मनोराज्य, आश्वासन और विचारणा आदि जो विनय के लिये आवश्यक तत्व माने गये हैं और जिन्हें विनयपत्रिका आदि ग्रन्थों में भली प्रकार देखा जा सकता है, शान्तिदेव की भक्ति-विभोर रचनाओं में भी उन्हे पूरी तरह ढूँढा जा सकता है। अब हम महायान की प्रतिष्ठा स्वरूप उसके बोधिसत्व-सिद्धान्त पर आते हैं।

महायान ने एक अद्वितीय महिमाशाली सिद्धान्त का उद्भावन किया है और वह है बोधिसत्व-सम्बन्धी सिद्धान्त। वस्तुतः महायान बोधिसत्त्व-यान ही है। अतः उसमें बोधिसत्व सिद्धान्त का आधारभूत बोधिसत्त्व सम्बन्धी महत्त्व आसानी से समझा जा सकता है। 'बोधिसत्त्व' सिद्धान्त और स्थवि- शब्द का प्रयोग पालि निकायो में अनेक बार हुआ रवादी अर्हत् आदर्श है। दीघ-निकाय के महापदान-सुत्त और मज्झिम-से उसकी तुलना निकाय के अच्छरियम्भुतघम्म-सुत्त जैसे अनेक सुत्तों में हम इस प्रकार के वाक्य पढ़ते हैं, 'बुद्ध होने से पूर्व जबकि मैं बोधिसत्त्व ही था।' यहाँ 'बोधिसत्त्व' शब्द का अर्थ बोधि के लिये यत्नशील प्राणी होता है। भगवान् बुद्ध इस प्रकार अपने पूर्व-जन्मों में जबकि वे बुद्धत्व प्राप्त करने के लिये साधना कर रहे थे, बोधिसत्त्व थे। बोधिसत्त्व ही आगे चलकर बुद्ध बनता है। इसी अर्थ में भगवान् बुद्ध अपने पूर्व-जन्मों बोधिसत्त्व कहे गये हैं। जातको की कहानियाँ बुद्ध के पूर्व जन्मों से सम्बन्धित हैं, अर्थात् वे बोधिसत्त्वों की कहानियाँ हैं। इस प्रकार बोधिसत्त्व का विचार पालि साहित्य में सुप्रतिष्ठित है, परन्तु महायान ने इसे एक निश्चित और व्यवस्थित सिद्धान्त के रूप में विकसित किया है।

महायान के अनुसार बोधिसत्त्व वह महाप्राणी है जो अपने व्यक्तिगत निर्वाण को प्राप्त होने पर भी तब तक उसे स्वीकार नहीं करता जब तक कि विश्व के अन्य सब प्राणी मुक्त न हो जायें। वह पर-विमुक्ति के लिये आत्म-विमुक्ति का उत्सर्ग करता है। अपनी मोक्ष की स्पृहा को पर-कल्याण के लिये छोड़ता है। आत्म-विमुक्ति से सेवा उसके लिये बड़ी है। निर्वाण उसके लिये स्वार्थ है, क्षुद्र आदर्श है। पर-सेवा के लिये, दूसरों को दुःख से विमुक्त करने के लिये, अपने परमार्थ का भी उत्सर्ग कर देना, यही

उसके लिये सत्य का महान् मार्ग है, महायान है। वस्तुतः स्वार्थ के ऊपर परार्थ की प्रतिष्ठा ही महायान है, बोधिसत्त्वों का यान है।

महायान की मान्यता के अनुसार साधको की तीन श्रेणियाँ हैं, श्रावक प्रत्येक बुद्ध और बोधिसत्त्व। श्रावक (शिष्य) वे साधारण योग्यता के पुरुष हैं जो केवल अर्हत्त्व के आदर्श को प्राप्त कर सन्तुष्ट हो जाते हैं। अर्हत्त्व का आदर्श क्या है, यह हम अभी देखेंगे। प्रत्येकबुद्ध वे प्राणी हैं जो अपने आपके लिये अर्थात् व्यक्तिगत रूप से (प्रत्येक) बुद्ध या ज्ञानी होते हैं और अपने निर्वाण को बिना किसी गुरु की सहायता के (अनाचार्यकम्) खोज लेते हैं, परन्तु जो दूसरो को उपदेश देकर उन्हें निर्वाण प्राप्त करने के लिये सहायता करने में असमर्थ होते हैं। प्रत्येकबुद्ध केवल अपने निर्वाण को जानने वाले हैं, दूसरो को निर्वाण प्राप्त कराने की क्षमता उनमें नहीं होती। बोधिसत्त्व वे महाप्राणी हैं जो सम्यक् सम्बोधि प्राप्त करने के लिये उद्योग करते हैं और व्यक्तिगत निर्वाण का निषेध कर पर-सेवा में रत रहते हैं। श्रावक, प्रत्येक बुद्ध और बोधिसत्त्व, साधको की इन तीन श्रेणियों के अनुरूप तीन प्रकार की बोधियाँ हैं और तीन प्रकार के यान जो साधनावस्था के तीन विभिन्न नहीं बल्कि क्रमिक विकसित होने वाले स्वरूप हैं। श्रावक-बोधि, प्रत्येक बोधि और अनुत्तरा सम्यक् सम्बोधि ये तीन बोधियाँ हैं, जो क्रमशः श्रावक, प्रत्येक बुद्ध और बोधिसत्त्व से सम्बन्धित हैं। इसी प्रकार इन्हीं से सम्बन्धित तीन यान हैं, यथा श्रावक-यान, प्रत्येक बुद्धयान और महायान। “त्रीणि यानानि श्रावकयान, प्रत्येक बुद्धयान महायान च”। ‘यान’ शब्द का अर्थ महायान के प्राथमिक विकास में ‘मार्ग’ था<sup>१</sup> और फिर बाद में वह ‘वाहन’ भी हो गया। सद्धर्मपुण्डरीक-सूत्र (तृतीय अध्याय) में इस शब्द का प्रयोग ‘वाहन’ के अर्थ में ही किया गया है। ‘श्रावक’ शब्द का प्रयोग महायानी साहित्य में बुद्ध के प्रथम शिष्यों के लिये किया गया है, जिनका वर्णन पालि त्रिपिटक में है। श्रावक और अर्हत् शब्दों का प्रयोग इस प्रकार समान अर्थों में सद्धर्मपुण्डरीक में किया गया है। पहले ‘अर्हत्’ शब्द का प्रचलन महायानी साहित्य में अधिक था परन्तु बाद में ‘श्रावक’ शब्द का प्रयोग अधिक हो गया और अर्हत् शब्द बहुत कम व्यवहार होने

(१) उपनिषदों को भी प्रायः यही अर्थ मान्य है। देखिये ‘देवयानस्य पितृयानस्य च’ आदि छान्दोग्य ५।३।२; देखिये पीछे पृष्ठ ४४ पदसंकेत ३ भी।

लगा। श्रावक-यान और प्रत्येक बुद्ध-यान इन दोनों यानों को महायान ने 'हीन' कहा है क्योंकि ये केवल अपने आस्रवों का क्षय करके निर्वाण की प्राप्ति से ही सन्तुष्ट हो जाते हैं, परन्तु बोधिसत्त्व का लक्ष्य होता है बोधि या बुद्धज्ञान की प्राप्ति करना। इस प्रकार अर्हत् से ऊपर बोधिसत्त्व है। यह बात यहाँ अत्यधिक ध्यान देने की है कि महायान ने अर्हत् के आदर्श को निर्वाण बताया है परन्तु बोधिसत्त्व के लक्ष्य के सम्बन्ध में उसने सदा 'अनुत्तरा सम्यक् सम्बोधि' शब्द का प्रयोग किया है। इस प्रकार उसने सम्यक् सम्बोधि को, जिसके लिये बोधिसत्त्व प्रयत्नशील होता है, एक उच्चतर आध्यात्मिक स्थिति माना है अपेक्षाकृत निर्वाण के जो अर्हत् का आदर्श है। निर्वाण के ऊपर बोधि का स्थान महायान ने रखा है जिस प्रकार अर्हत् के ऊपर बोधिसत्त्व का। बोधिसत्त्व बोधि के लिये प्रयत्नशील होता है और निर्वाण का निषेध करता है क्योंकि दुःखपूर्ण ससार में जन-सेवा करनी है, लोगों को दुःख विमुक्त करना है। स्वयं निर्वाण की कामना न करते हुए भी बोधिसत्त्व दूसरों को निर्वाण पर लगा सकता है जबकि वह स्वयं केवल अनुत्तरा सम्यक् सम्बोधि के लिये ही प्रयत्नशील होता है। सद्धर्मपुण्डरीक में स्पष्ट तौर पर कहा गया है कि अर्हत् को, जिसके अस्त्राव क्षीण हो गये हैं, आगे बढ़ना चाहिये और अनुत्तरा सम्यक् सम्बोधि के लिये प्रयत्नशील होना चाहिये<sup>१</sup>। निर्वाण अन्तिम नहीं है उसके बाद तथागतज्ञान के द्वारा सम्यक् सम्बोधि की खोज करनी चाहिये<sup>२</sup>। इस प्रकार महायान ने अनुत्तरा सम्यक् सम्बोधि को निर्वाण से भिन्न और उच्चतर स्थिति देदी है, जबकि पालि निकायो के आधार पर उनमें इस प्रकार का विभेद नहीं किया जा सकता।

अर्हत् का आदर्श क्या है? क्यों और किस प्रकार महायान को उसके ऊपर बोधिसत्त्व-सिद्धान्त को स्थापित करने की आवश्यकता पड़ी? भगवान् बुद्ध के मूल उपदेशों में, जो पालि निकायो में निहित हैं, अर्हत्त्व की प्राप्ति को ब्रह्मचर्य का, जीवन-साधना का, अन्तिम लक्ष्य बताया गया है। इस प्रकार 'अर्हत्' पद की प्राप्ति वहाँ एक बड़ा गौरव है। स्वयं भगवान् बुद्ध 'अर्हत्' कहे गये हैं। हम जानते हैं कि स्वयं भगवान् बुद्ध के चिर उपस्थाक शिष्य आनन्द, जो छाया की तरह भगवान् के पीछे घूमते थे और अत्यन्त उच्च

(१) देखिये ४३।११; १३७।५; १४२।३

(२) सद्धर्मपुण्डरीक २१०।१-४

कोटि के साधक भी थे, भगवान् के परिनिर्वाण-काल तक अर्हत्त्व प्राप्त नहीं कर पाये थे। अतः अर्हत्त्व प्राप्त करना कोई साधारण कार्य प्राथमिक बौद्ध साधना में नहीं था। जिस उपपद को स्वयं भगवान् धारण करते हैं, वह अल्प न होगा, ऐसा आसानी से समझा जा सकता है। हम प्रति दिन स्मरण करते हैं 'तिपि सो भगवा अरह'। इस प्रकार अर्हत् रूप में ही हम उन्हें स्मरण करते हैं। अर्हत् शब्द का संक्षिप्त अर्थ है कृत-कार्य पुरुष। 'जन्म क्षीण हो गया, ब्रह्मचर्यवास समाप्त हुआ, जो कुछ करना था वह कर लिया गया, अब आगे कुछ करने को नहीं है,' इस प्रकार की अनुभूति अर्हती को होती है। अर्हतो के सम्बन्ध में कहा गया है कि वे क्षीणास्रव, ब्रह्मचर्य का पूर्ण जीवन रहे हुए, कृत करणीय, मुक्त-भार, परमार्थ प्राप्त, क्षीण-संयोजन और सम्यक् ज्ञान के द्वारा मुक्त महापुरुष होते हैं<sup>१</sup>। तीनों आस्रव ( काम, भव, अविद्या ) उनके नष्ट हुए रहते हैं, तीन अकुशल-मूलो ( लोभ, द्वेष, मोह ) से वे विमुक्त होते हैं, पाँच नीवरण उनके प्रहीण हो गये हैं। अर्हत् वे हैं जिन्होंने सात बोध्यङ्गो की भावना की है, आर्य अष्टाङ्गिक मार्ग का पूर्ण अभ्यास किया है, शील, समाधि और प्रज्ञा का आचरण किया है, जिनके सभी चित्त-मल प्रहीण हो गये हैं, जिन्होंने छह अभिज्ञाएँ प्राप्त कर ली हैं, दस संयोजनों को नष्ट कर दिया है, ब्रह्म-विहार में जिनकी नित्य स्थिति है, जो ब्रह्मभूत हैं, धर्मभूत हैं, आदि। अनेक पालि सुत्तो में अर्हत् के लक्षणों पर विचार किया गया है<sup>२</sup> और यह हम जानते हैं कि वहाँ नैतिक जीवन की दृष्टि ही प्रधान है।

- (१) क्षीणाजाति वुसितं ब्रह्मचरियं कतं करणीयं, नापरं इत्युत्तायाति । वत्थूपम सुत्तन्त ( मज्झिम १।१।७ ) तथा त्रिपिटक में अन्य अनेक स्थलों में । अर्हत् की इस कृतकृत्यता सम्बन्धी अवस्था को दिव्यावदान ( ३७, १४-१६ ) में भी उद्धृत किया गया है ।
- (२) ये ते भिक्खू अरहन्तो क्षीणासवा वुसितवन्तो कतकरणीया, ओहितभारा अनुप्पत्तसदत्त्या, परिक्खीणभवसंयोजना, सम्मदब्जाविमुत्ता अलगद्दूपम-सुत्तन्त ( मज्झिम १।३।२ )
- (३) अर्हत्-वशा के वर्णन के लिये देखिये मुख्यतः विनय-पिटक-महावग्ग, कत्सपसीहनाद-सुत्त ( दीघ, १।८ ) सब्बासव-सुत्तन्त ( मज्झिम, १।१।२ ) ; पासादिक-सुत्त ( दीघ, ३।६ ) ; महा सकुलुवायि-सुत्तन्त ( मज्झिम० २।३।७ )

विराग की भावना भी अवश्यम्भावी रूप से प्रधानता लिये हुए है। प्रत्येक अहंत् को यह अनुभूति होती हुई दिखाई गई है कि 'जो कुछ समुदय-धर्म है सब-निरोध धर्म है'। इस प्रकार के धर्म चक्षु के उत्पन्न होने पर ही अहंत्व की प्राप्ति होती है।

इस प्रकार भगवान् ने अहंत्व का उपदेश दिया था और साधना की उच्च-तम स्थिति के रूप में उन्होंने उसे स्वीकार किया था। यह नहीं कहा जा सकता कि भगवान् ने अहंत् का आदर्श एक आत्ममुक्तिगवेषी साधक के रूप में ही रक्खा था। पर-कल्याण की भावना भी उसमें अपना उचित स्थान लिये हुए थी। यह ठीक है कि भगवान् ने बार-बार कहा था कि 'भिक्षुओ! ध्यान करो।' 'भाय भिक्खू'। 'भिक्षुओ समाधि की भावना करो' 'समाधि भिक्खवे भावेथ।' वृक्ष-मूलो और शून्यागारो मे जाकर ध्यान करने की उन्होंने बात अनेक बार कही थी। 'भिक्षु एकान्त-ध्यान की वृद्धि करे'। 'विवेकमनुब्रूह्ये' ऐसा उनका अनेकवार उपदेश था। लोगो की भीड़-भाड़ स्वयं भगवान् बुद्ध को पसन्द नहीं थी। उनका पारिल्लेयक वन में जाना पालि साहित्य के सब विद्यार्थियो को स्मरण है। गैडे की तरह एकान्तचारी होना स्वयं भगवान् बुद्ध को कभी-कभी पसन्द था, यद्यपि लोकानुकम्पावश वे प्राय जनता के बीच ही रहते थे। अकेला होना प्रारम्भिक बौद्ध साधकों के लिये ब्रह्मा के समान था। दो होने पर वे देवता की कोटि में आजाते थे और तीन होने पर तो गाँव था। इससे अधिक तो

वक्कुल-सुत्तन्त (मञ्जिम, ३, ३।४) चेतोखिलसुत्तन्त (मञ्जिम १।२।६);  
छन्विसोधन-सुत्तन्त (मञ्जिम, ३।२।२) खन्ध संयुत्त (सयुत्त-निकाय)  
सडापतन-संयुत्त (संयुत्त-निकाय); वासेट्ठ-सुत्त (सुत्त-निपात),  
सुमन वग्ग (अंगुत्तर-निकाय), देवता-वग्ग (अंगुत्तर-निकाय) आदि, आदि।

(१) यं किञ्चि समुदयधम्मं सर्व्वं तं निरोधधम्मति । विनय पिटक-महावग्ग ।

(२) धम्मपव २५।१२

(३) देखिये इन्द्रिय भावना-सुत्तन्त (मञ्जिम ३।५।१०); मिलाइये पटि-सल्लानसुत्त (इतिवुत्तक २।२।८) भी जहाँ भगवान् ने भिक्षुओं से कहा है 'ब्रूहेता सुञ्जागारानं' अर्थात् शून्यागारों में जाकर ध्यान की वृद्धि करो।

(४) सुत्त-निपात

(५) देखिये भिक्खु संयुत्त (संयुत्त-निकाय)

(६) देखिये खग्गविसाण-सुत्त (सुत्त-निपात)

उनके लिये कोलाहल ही था<sup>१</sup>। इस प्रकार हम देखते हैं कि एकान्त साधना की प्रारम्भिक बौद्ध साधना में प्रमुखता अवश्य थी। परन्तु अत्यन्त सार्थक तथ्य यह है कि यह लोक-सेवा के या जन-कल्याण के विपरीत बात वहाँ कभी नहीं मानी गई थी। बल्कि यह तो उसके लिये एक तैयारी ही थी। एकान्त ध्यान और लोक-कल्याण दोनों में विरोध नहीं है। स्वयं भगवान् तथागत ने कहा था, “भिक्षुओ! दो सकल्प तथागत भगवान् सम्यक् सम्बुद्ध को बहुधा हुआ करते हैं—एकान्त ध्यान का सकल्प और प्राणियों के हित का सकल्प<sup>२</sup>।” इसलिये एक ओर जब वे अपने शिष्यों से कहते थे कि ‘पविवेकारामा भिक्खवे विहरथ पविवेकरता’ (भिक्षुओ! एकान्त ध्यान में सुख लेते हुए विहरो, एकान्त ध्यान में रत) तो दूसरी ओर उतने ही बलपूर्वक कहते थे ‘बहुजनो के हितार्थं भिक्षुओ! धूमो, बहुजनो के सुखार्थं। आत्म-कल्याण और पर-कल्याण में वहाँ कोई विभाजक रेखा नहीं थी।’ प्राणियों के हित का सकल्प यदि तथागत में न होता तो वे उपदेश ही क्यों करते? हम देखते हैं कि बोधि प्राप्त करने के बाद भगवान् को उपदेश की इच्छा नहीं हुई थी। ऐसा भी कहा गया है कि यह मार का भगवान् को प्रलोभित करने का अन्तिम प्रयत्न था। मार ने आकर कहा, ‘अब तो आपने निर्वाण प्राप्त कर लिया। आपके जीवन की साव पूरी हुई। अब आप परिनिर्वाण में प्रवेश करें।’ तथागत सात रात तक बोधि के अनुत्तर सुख का अनुभव करते हुए एक आसन से बैठे रहे। उनके चित्त में भावना उठ रही थी, क्यों न इस अद्वितीय समाधि-सुख का अनुभव करते ही विहरूँ ब्रह्मा की याचना हुई। ‘लोक दुःखी है ! हे समन्तच्चक्षु ! दुःखी जनताओं को देखो।’ बुद्ध-नेत्रों से करुणापूर्वक लोक का अवलोकन किया गया। मार का प्रयत्न विफल गया। सम्यक् सम्बुद्ध ने लोक का शास्ता बनना स्वीकार कर लिया। निर्णय हो गया। लोक के उद्धार का सकल्प किया गया। आत्म-सुख का उत्सर्ग कर, एकान्त समाधि-सुख को छोड़कर, तथागत ने लोक में अमृत-दुन्दुभी वजाने का सकल्प किया। तथागत का यह सकल्प, उनका यह निर्णय, ही वह चट्टान है जिस पर महायान का सम्पूर्ण दर्शन

(१) यथा ब्रह्मा तथा एको यथा देवो तथा दुवे। यथा गानो तथा तयो,  
कोलाहलं तदुत्तरं ति। थेरगाथा, गाथा २४५

(२) तथागतं भिक्खवे सम्मासम्बुद्धं द्वे वितक्का बहुलं समुदाचरन्ति खेमो च  
वितक्को पविवेको च। वितक्क-सुत्त (इतिवृत्तक २।२।९)



आधारित है। आत्मार्थ को छोड़कर परार्थ की सिद्धि तथागत ने अपने जीवन में की, उसी का आधार लेकर सम्पूर्ण महायान-दर्शन विकसित किया गया है। अतः वह अपने सम्पूर्ण अर्थों में बुद्ध-धर्म पर ही आधारित है। ऐसा लगता है कि जिन शताब्दियों में महायान का आविर्भाव हुआ उस युग में बौद्ध भिक्षु एकान्त साधक अधिक हो गये थे और प्रब्रज्या के आदर्श का वे एक सकुचित अर्थ लेने लगे थे। उसी के प्रतिक्रिया स्वरूप महायान का आविर्भाव हुआ जिसने दूसरे छोर पर जाकर लोक-सेवा और परानुकम्पा को अत्यधिक महत्त्व दिया और आन्तरिक साधना को, जिसके बिना सब छूछा है, कुछ अल्प स्थान दिया। यही कारण है कि महायान में आध्यात्मिकता के बजाय सामाजिकता कुछ अधिक आगई, वह अन्तर्मुख होने के बजाय बहिर्मुख अधिक हो गया। जैसा हम अभी कह चुके हैं, बुद्ध के मौलिक उपदेशों में आत्म-कल्याण और परकल्याण, आत्मार्थ और परार्थ, ध्यान और सेवा, दोनों का उचित संयोग है। आन्तरिक साधना पर जोर देते हुए भी भगवान् ने भिक्षुओं को बहुजन हितार्थ, बहुजन कल्याणार्थ, लोक की अनुकम्पार्थ, चारों ओर घूमने के लिये कहा था<sup>१</sup>। इससे अधिक महायान ने और क्या कहा है? जातक की निदान-कथा में, जो स्थविरवादी साहित्य का ही अङ्ग है, बोधिसत्व को यह कहते दिखाया गया है, “मुझ शक्तिशाली पुरुष के लिये अकेले तर जाने से क्या लाभ? मैं तो सर्वज्ञता को प्राप्त कर देवताओं सहित इस सारे लोक को तारूँगा<sup>२</sup>” वस्तुतः सम्पूर्ण महायानी बोधिसत्व-सिद्धान्त भी तो इतना ही है।

अब हम बोधिसत्वों की लोककल्याणमयी भावनाओं का कुछ दिग्दर्शन करें। ‘मेरा ऐसा कोई कुशल-मूल (पुण्य-मूल) न हो जो दूसरे प्राणियों का उपजीव्य बनने’ यह बोधिसत्वों की प्रतिनिधि भावना कही जा सकती है। ‘माभूत् तन्मम कुशलमूल यन्न सर्वसत्वोपजीव्य स्यात्’। वे अपने सब पुण्य कर्मों को दूसरे प्राणियों का उपजीव्य बनाना चाहते हैं। अपनी साधना का परार्थ उपयोग करना चाहते हैं। “मैं परिनिर्वाण में प्रवेश नहीं करूँगा, जब तक कि विश्व के अन्य सब प्राणी विमुक्ति प्राप्त न करलें<sup>३</sup>” यह बोधिसत्वों

- (१) चरथ भिक्खवे चारिकं बहुजन हिताय बहुजन सुखाय लोकानुकम्पाय अत्याय हिताय सुखाय देवमनुस्सानं । विनय-पिटक—महाधम्म ।
- (२) किं मे एकेन तिण्णेन पुरिसेन यामदस्सिना सव्वञ्जुतं पापुणित्वा सन्तारेस्सं सदेवक । जातकट्ठकथा—निदान कथा ।
- (३) लङ्कावतार सूत्र ६६।६

की भावना का मूल कहा जा सकता है। प्राणियों को दुःख से मुक्ति दिलवाने में जो आनन्द है वह स्वकीय निर्वाण-प्राप्ति में कहाँ है? निर्वाण-पद या मोक्ष का निषेध तो तुलसीदास जैसे भक्तों ने भी किया है, परन्तु इसलिये कि वे जन्म-जन्म में रामपद-भक्ति का आनन्द लेना चाहते हैं। बौद्ध साधकों ने जब निर्वाण का तिरस्कार किया है तो उनका कारण कुछ दूसरा है। शान्तिदेव कहते हैं, "प्राणियों की विमुक्ति के समय जो आनन्द के सागर उमड़ते हैं वही पर्याप्त है, रस विहीन मोक्ष का क्या करना?" सेवा के द्वारा दूसरों को दुःख-विमुक्त करने का आनन्द निर्वाण के आनन्द से बड़ा है। बोधिसत्त्व का सकल्प है कि, "मैं सब प्राणियों को मुक्ति दिलवाऊँगा। जब तक एक भी प्राणी बाकी है मैं बिना निर्वाण प्राप्त किये ठहरा रहूँगा।" महायान की यह मान्यता है कि सब प्राणी किसी-न-किसी दिन अवश्य विमुक्ति प्राप्त करेंगे। सबको अवश्यम्भावी रूप से निर्वाण प्राप्त करना है। सब किसी-न-किसी दिन अवश्य बुद्ध होंगे।<sup>१</sup> सब सत्त्वों की मुक्ति के अभिलाषी बोधिसत्त्वों की भावना का निरूपण करते हुए शान्तिदेव ने कितने सुन्दर शब्दों में कहा है "मैं अनाथों का नाथ बनूँगा, यात्रियों का मैं सार्थवाह बनूँगा, पार जाने की इच्छा वालों के लिये मैं नाव बनूँगा, मैं उनके लिये सेतु बनूँगा, घरनिया बनूँगा। दीपक चाहने वालों के लिये मैं दीपक बनूँगा, जिन्हें शय्या की आवश्यकता है उनके लिये मैं शय्या बनूँगा, जिनको दास की आवश्यकता है उनके लिये मैं दास भी बनूँगा। इस प्रकार मैं सब प्राणियों की सेवा करूँगा।<sup>२</sup>" जिस प्रकार पृथ्वी, अग्नि आदि भौतिक वस्तुएँ सम्पूर्ण आकाश (विश्वमण्डल) में बसे प्राणियों के सुख का कारण होती हैं। उसी प्रकार आकाश के नीचे रहनेवाले सब प्राणियों का मैं उपजीव्य बनकर रहना चाहता हूँ जब तक कि वे सब मुक्ति प्राप्त

(१) मुच्चमानेषु सत्त्वेषु ये ते प्रामोदूयसागरा तैरेव ननु पर्याप्तं मोक्षेणारसिकेन किम् ॥ बोधिचर्यावितार ८।१०८

(२) शिक्षासमुच्चय १४।८

(३) वेस्त्रिये सद्वर्मपुण्डरीके ११६।२; २०३।११; १३१।१२; ३७८।३

(४) अनाथानामहं दासः सार्थवाहश्च यायिनाम् । पारेप्सूनां च नौभूतः सेतुः संक्रम एव च ।

दीपार्थिनामहं दीपः शय्या शय्यार्थिनामह ।

दासार्थिनामहंदासो भवेयं सर्वदेहिनाम् ॥ बोधिचर्यावितार ३।१७-१८

न करलें<sup>१</sup> । कितनी 'उदात्त भावना है । विश्व-चेतना के साथ अपने को आत्मसात् करने की कितनी विह्वलता है । परार्थ में आत्मार्थ को मिला देने का कितना अपारिथिव उद्योग है । यही महायान की आत्मा है, जिसकी अभिव्यक्ति केवल कल्पना में ही नहीं, बल्कि लोक-सेवा के साक्षात् रूप में भी हुई है । चीन-जापान आदि देशों में इन भावनाओं का प्रभाव लोकसेवा की धार्मिक अभिव्यक्ति के रूप में भली प्रकार देखा जा सकता है । यह आकस्मिक नहीं है कि लोकेश्वर बोधिसत्व धर्मशालाओं और आरोग्यशालाओं के अविष्ठातृदेव माने गये हैं । वे रोगियों पर अनुकम्पा करनेवाले बोधिसत्व हैं और उनके प्रति पूजा बुद्धि से प्रेरित होकर अनेक औषधालय और चिकित्सालय दसवी, ग्यारहवी और बारहवी शताब्दियों में विशेषतः हिन्द-चीन में खोले गये हैं । भिक्षु-धर्म के साथ सेवा-कार्य को मिलाकर निश्चयतः महायान ने बौद्ध धर्म की बड़ी सेवा की और इसके मूर्त रूप को हम आज भी बौद्ध देशों में देख सकते हैं जहाँ बौद्ध निष्क्रिय जीवन न विताकर लोक-सेवा के कार्यों में भाग लेते हैं और दुःखी जनता के कष्टों को दूर करने में अपनी प्रव्रज्या के नियमों की हानि नहीं देखते । इस प्रकार हम देखते हैं कि महायान ने ईसा के पूर्व से उस महान् कार्य को करना शुरू कर दिया था जिसे उसके कम-से-कम दो शताब्दियों बाद ईसाई धर्मप्रचारकों ने करना प्रारम्भ किया । साधना के साथ सेवा को मिलाना यह एक बड़ा कार्य है । वर्तमान युग में स्वामी विवेकानन्द ने भी यही कार्य किया । सन्यास के साथ उन्होंने सेवा को मिलाया । और यही कार्य महायान का था जिसे क्रियात्मक रूप भारत और उससे बाहर अन्य अनेक देशों में भी दिया गया ।

बोधिसत्वों की लोक-कल्याण-कामना का पर्याप्त चित्र हम पहले देख चुके हैं । फिर भी इन कारुणिक महासत्त्व प्राणियों की इस सम्बन्धी भावना को छोड़ने का जी नहीं करता । हम यहाँ 'शिक्षा-समुच्चय' से इस सम्बन्धी केवल एक चित्र और देकर अपनी मनस्तुष्टि करेंगे । अनुवाद आचार्य श्री हजारी प्रसाद जी द्विवेदी का है —

'इस दुःखमय नरलोक में—

(१) पृथिव्यादीन् भूतानि नि शेषाकाशवासिनाम् । सत्त्वानासप्रेमयाणा यथायोग्या-  
ननेकधा । एवमाकाशनिष्ठस्य सत्त्वधातोरनेकधा । भवेयमुपजीव्योऽहं  
यावत्सर्वे न निर्वाताः । बोधिचर्यावितार १।२०-२१

जितने दलित बन्धन प्रसित पीडित विपत्ति-विलीन हं,  
 जितने कि बहुधन्वी विवेक विहीन हं,  
 जो कठिन भय से और दारुण शोक से अति दीन हं;  
 वे मुक्त हो निज बन्ध से, स्वच्छन्द हों सब इन्द्र से,  
 छूटे दलन के फन्द से।

जीवन्त हो वे जो कि होने जा रहे—  
 बलि, भ्रू कुचित किसी के क्रोध से।  
 आश्वस्त हो वे जो कि हो भयभीत—  
 विषम विपत्ति के आक्रमण से—

सबका परम कल्याण हो।  
 जो पेट पकड़े तो रहे हैं;  
 ध्यान से जो रो रहे हैं,  
 (वैयं अपना खो रहे हैं)।

हाय ऐसा हो कि वे—

पावें मयुर भोज्यान्न, शीतल वारि—  
 सारे दुःख भागें दूर,  
 पावे नेत्र नयन विहीन,

मृदुल मृदङ्ग मोहक वीन का आनन्द उनको मिले।

जो हैं ललकते चिथड़े लपेटे, रहे नंगे डोल,  
 वे पावे वस्त्र अनमोल,

जो हैं वित्तहीन दरिद्र, वे पावें अपार निधान,

पावें दूध दधि घन घान,

पावे रत्न-खनि सन्धान—

सबका ही परम कल्याण।

हो ऐसा कि जग में दुःख से विचले न कोई,

वेदनात हिले न कोई, पाप कर्म करे न कोई,

असन्मार्ग घरे न कोई,

हो सभी सुखशील पुण्याचार-वर्मव्रती—

सबका ही परम कल्याण।

सबका ही परम कल्याण ॥ १

कितनी सुष्ठु भावना है, कितना महान् आदर्श ! यही महायान बौद्धधर्म की हमारे लिए सर्वोत्तम देन है।

बोधिसत्त्व के व्रत में ही सम्भवतः भारतीय धर्म-साधना में सर्वप्रथम यह बात कही गई है कि तथागत (ईश्वर) की आराधना और लोकसेवा दोनों एक हैं और वही परमोच्च स्वार्थ भी है। शान्तिदेव ने ही कहा है

“तथागताराधनमेतदेव स्वार्थस्य ससाधानमेतदेव।

लोकस्य दुःखापहमेतदेव, तस्मान्ममास्तु व्रतमेतदेव ॥ बोधिचर्यावितार ६।१२७

बोधिसत्त्व जगत् को 'आत्मीकृत' (व्यवहार में 'अद्वैत' की भावना द्रष्टव्य) करते विहरते हैं। लोग चाहे उनके सिर पर पैर रखे, या प्रसन्नता से उसे सिर पर धारण करने को उद्यत रहें। निश्चय ही उन कृपावन्तो ने जगत् को अपने समान ही कर लिया है। उन्हें सम्पूर्ण सत्त्व बुद्ध के रूप में ही दिखाई पड़ते हैं। वे नाथ हैं। वे उनका तिरस्कार किस प्रकार कर सकते हैं। 'निज प्रभुमय देखहि जगत् कासन करहि विरोध' यह तो भक्त तुलसीदास ने कहा था, परन्तु यही भावना प्रकृत अद्वैत तत्त्व के साथ मिलकर अनायास ही कितने सौन्दर्य पूर्ण साम्य के साथ यहा प्रदर्शित हुई है—

'आत्मीकृत सर्वमिदं जगत्तं कृपालुभिर्नैव हि सशयोऽस्ति।

दृश्यन्त एते ननु सत्त्वरूपास्त एव नाथा किमनादरोऽग्नि।'१

वस्तुतः महायान की बोधिसत्त्व-साधना में भक्ति और सर्वात्मबोध के सर्वोत्तम तत्त्व समाये हुए हैं। वह धीरे-धीरे अपने साधनात्मक पक्ष में (सातवीं-आठवीं शताब्दी के बाद) अद्वैत और भक्ति की ओर जा रही है।

कुछ विद्वानों का अनुमान है कि महायान के आन्दोलन के परिणामस्वरूप गृहस्थ-धर्म को भिक्षु-धर्म से ऊपर प्रतिष्ठा मिली।<sup>२</sup> उनका यह अनुमान

इस तथ्य पर आधारित है कि दान, शील और महायान में भिक्षु-धर्म के पारमिताओं को प्रधानता मिलने के कारण ऊपर क्या गृहस्थ की प्रतिष्ठा गृहस्थ-धर्म को प्रमुखता मिली और इस तथ्य पर भी कि उत्तरकालिकमहायानी आचार्य प्रायः विवाहित थे। आचार्य पद्मसम्भव, जो

(१) बोधिचर्यावितार ६।१२६

(२) देखिये डा० नलिनाक्षदत्त-कृत 'एस्पेक्टस् ऑव महायान बुद्धिज्म' में राजेन्द्रलाल मित्र के कथन का उद्धरण।

तिब्बत में धर्मप्रचारार्थ गये थे, और इसी प्रकार जापान के महामनीषी शिनरेन् भी विवाहित थे। जापान में तो भिक्षुओं के विवाह करने की प्रथा भी चल पड़ी जिसे समझना हमारे लिये कुछ कठिन हो जाता है। परन्तु महायानिक उदारता के यह अनुरूप हैं, परिस्थितियों के अनुरूप परिवर्तन करने की भावना के अविरोध में है और सेवा धर्म के भी अनुकूल है। प्रव्रजित अधिक समाज-सेवा कर सकता है, यह असदिग्ध है, परन्तु समाज-सेवा के लिये, जिस पर महायान का जोर था, प्रव्रज्या अनिवार्य नहीं है। प्रव्रज्या तो ली जाती है सम्यक् रूप से दुःख का अन्त करने के लिये। ब्रह्मचर्य का यही लक्ष्य है। प्रव्रज्या इसके लिये अनिवार्य है। विना प्रव्रजित हुए यह लक्ष्य प्राप्त नहीं किया जा सकता। भगवान् के शब्द वरवस याद आते हैं। वे साधक भिक्षु से कहते थे—‘एहि भक्त्तु! चर ब्रह्मचरिय सम्मा दुक्खस्स अन्तकिरियायाति’<sup>१</sup> ‘आओ भिक्षु! तुम ब्रह्मचर्य का आचरण करो सम्यक् दुःख का अन्त करने के लिये।’ इसके लिये प्रव्रज्या अनिवार्य थी, परन्तु लोक-सेवा के लिये उतनी अनिवार्य नहीं। महायान ने चूँकि अन्तर्मुखी साधना को बहुत कुछ बहिर्मुखी कर दिया था इसलिये विद्वानों के उपर्युक्त विचार को कुछ अवकाश मिल सकता है। किन्तु महायान अन्ततः बौद्धधर्म ही था, उसके मनीषी आचार्यों के सामने बुद्ध-वचन थे और वही उनके सब आदर्शों के, चाहे वे जितने नवीन और युग-जनित दिखाई पड़ें, अन्ततः आधार थे। अतः हम डा० हरदयाल के इस कथन से सहमत हो सकते हैं कि प्रारम्भिक काल में चाहे गृहस्थाश्रम की प्रतिष्ठा भिक्षु-पद से भले ही बढ़ गई हो, पर बाद में भिक्षुओं का ही पद गृहस्थों से ऊँचा माना जाने लगा<sup>२</sup> और यही प्रवृत्ति आज तक तिब्बत, चीन, जापान, आदि सब महायानी देशों में पाई जाती है। वस्तुतः भगवान् बुद्ध के मौलिक मन्तव्य के अनुसार तो भिक्षु और गृहस्थ में ऊँच-नीच के भेद का कोई प्रश्न ही नहीं था। वे तो इन दोनों को एक दूसरे पर अन्योन्याश्रित मानते थे। भगवान् का कहना था कि गृहस्थ और प्रव्रजित एक दूसरे पर अनुग्रह करनेवाले हैं। गृहस्थ भिक्षुओं को भोजन-दान आदि देकर उनपर अनुग्रह करते हैं और भिक्षु उन्हें आदि-मध्य-पर्यवनान-कल्याणकारी धर्म का उपदेश देकर उनपर अनुग्रह करते हैं। इस प्रकार दोनों एक दूसरे

(१) धिनय-पिटक—महावग्ग ।

(२) देखिये “दि बोधिसत्त्व डाक्ट्रिन इन बुद्धिस्ट संस्कृत लिटरेचर, पृष्ठ ४५

कितनी सुष्ठु भावना है, कितना महान् आदर्श ! यही महायान बौद्धधर्म की हमारे लिए सर्वोत्तम देन है।

बोधिसत्त्व के व्रत में ही सम्भवतः भारतीय धर्म-साधना में सर्वप्रथम यह बात कही गई है कि तथागत (ईश्वर) की आराधना और लोकसेवा दोनों एक ही और वही परमोच्च स्वार्थ भी है। शान्तिदेव ने ही कहा है

“तथागताराधनमेतदेव स्वार्थस्य ससाधानमेतदेव।

लोकस्य दुःखापहमेतदेव, तस्मान्ममास्तु व्रतमेतदेव ॥ बोधिचर्यावितार ६।१२७  
बोधिसत्त्व जगत् को 'आत्मीकृत' (व्यवहार में 'अद्वैत' की भावना द्रष्टव्य) करते विहरते हैं। लोग चाहे उनके सिर पर पैर रखें, या प्रसन्नता से उसे सिर पर धारण करने को उद्यत रहें। निश्चय ही उन कृपावन्तो ने जगत् को अपने समान ही कर लिया है। उन्हें सम्पूर्ण सत्त्व बुद्ध के रूप में ही दिखाई पड़ते हैं। वे नाथ हैं। वे उनका तिरस्कार किस प्रकार कर सकते हैं। 'निज प्रभुमय देखहि जगत् कासन करहि विरोध' यह तो भक्त तुलसीदास ने कहा था, परन्तु यही भावना प्रकृत अद्वैत तत्व के साथ मिलकर अनायास ही कितने सौन्दर्य पूर्ण साम्य के साथ यहा प्रदर्शित हुई है—

'आत्मीकृत सर्वमिदं जगत् कृपालुभिर्नैव हि सशयोऽस्ति।

दृश्यन्त एते ननु सत्वरूपास्त एव नाथा किमनादरोऽत्रि।'<sup>१</sup>

वस्तुतः महायान की बोधिसत्त्व-साधना में भक्ति और सर्वात्मबोध के सर्वोत्तम तत्व समाये हुए हैं। वह धीरे-धीरे अपने साधनात्मक पक्ष में (सातवीं-आठवीं शताब्दी के बाद) अद्वैत और भक्ति की ओर जा रही है।

कुछ विद्वानों का अनुमान है कि महायान के आन्दोलन के परिणामस्वरूप गृहस्थ-धर्म को भिक्षु-धर्म से ऊपर प्रतिष्ठा मिली।<sup>२</sup> उनका यह अनुमान

इस तथ्य पर आधारित है कि दान, शील और महायान में भिक्षु-धर्म के पारमिताओं को प्रधानता मिलने के कारण ऊपर क्या गृहस्थ की प्रतिष्ठा गृहस्थ-धर्म को प्रमुखता मिली और इस तथ्य  
हुई ? पर भी कि उत्तरकालिकमहायानी आचार्य प्रायः विवाहित थे। आचार्य पद्मसम्भव, जो

(१) बोधिचर्यावितार ६।१२६

(२) देखिये डा० नलिनाक्षदत्त-कृत 'एस्पेक्टस् ओव महायान बुद्धिज्म' में राजेन्द्रलाल मित्र के कथन का उद्धरण।

तिब्बत में धर्मप्रचारार्थ गये थे, और इसी प्रकार जापान के महामनीषी शिनरेन् भी विवाहित थे। जापान में तो भिक्षुओं के विवाह करने की प्रथा भी चल पड़ी जिसे समझना हमारे लिये कुछ कठिन हो जाता है। परन्तु महायानिक उदारता के यह अनुरूप हैं, परिस्थितियों के अनुरूप परिवर्तन करने की भावना के अविरोध में है और सेवा धर्म के भी अनुकूल है। प्रव्रजित अधिक समाज-सेवा कर सकता है, यह असदिग्ध है, परन्तु समाज-सेवा के लिये, जिस पर महायान का जोर था, प्रव्रज्या अनिवार्य नहीं है। प्रव्रज्या तो ली जाती है सम्यक् रूप से दुःख का अन्त करने के लिये। ब्रह्मचर्य का यही लक्ष्य है। प्रव्रज्या इसके लिये अनिवार्य है। बिना प्रव्रजित हुए यह लक्ष्य प्राप्त नहीं किया जा सकता। भगवान् के शब्द वरबस याद आते हैं। वे साधक भिक्षु से कहते थे—'एहि भक्खु! चर ब्रह्मचरिय सम्मा दुक्खस्स अन्तकिरियायाति'<sup>१</sup> 'आओ भिक्षु! तुम ब्रह्मचर्य का आचरण करो सम्यक् दुःख का अन्त करने के लिये।' इसके लिये प्रव्रज्या अनिवार्य थी, परन्तु लोक-सेवा के लिये उतनी अनिवार्य नहीं। महायान ने चूँकि अन्तर्मुखी साधना को बहुत कुछ बहिर्मुखी कर दिया था इसलिये विद्वानों के उपर्युक्त विचार को कुछ अवकाश मिल सकता है। किन्तु महायान अन्तत बौद्धधर्म ही था, उसके मनीषी आचार्यों के सामने बुद्ध-वचन थे और वही उनके सब आदर्शों के, चाहे वे जितने नवीन और युग-जनित दिखाई पड़ें, अन्तत आधार थे। अतः हम डा० हरदयाल के इस कथन से सहमत हो सकते हैं कि प्रारम्भिक काल में चाहे गृहस्थाश्रम की प्रतिष्ठा भिक्षु-पद से भले ही बढ़ गई हो, पर वाद में भिक्षुओं का ही पद गृहस्थों से ऊँचा माना जाने लगा<sup>२</sup> और यही प्रवृत्ति आज तक तिब्बत, चीन, जापान, आदि सब महायानी देशों में पाई जाती है। वस्तुतः भगवान् बुद्ध के मौलिक मन्तव्य के अनुसार तो भिक्षु और गृहस्थ में ऊँच-नीच के भेद का कोई प्रश्न ही नहीं था। वे तो इन दोनों को एक दूसरे पर अन्यो-न्याश्रित मानते थे। भगवान् का कहना था कि गृहस्थ और प्रव्रजित एक दूसरे पर अनुग्रह करनेवाले हैं। गृहस्थ भिक्षुओं को भोजन-दान आदि देकर उनपर अनुग्रह करते हैं और भिक्षु उन्हें आदि-मध्य-पर्यवमान-कल्याणकारी धर्म का उपदेश देकर उनपर अनुग्रह करते हैं। इस प्रकार दोनों एक दूसरे

(१) विनय-पिटक—महावग्ग ।

(२) देखिये "दि बोधिसत्व डाकिट्टन इन बुद्धिस्ट सस्कृत लिटरेचर, पृष्ठ ४५



के अनुग्राहक हैं, ऊँच-नीच का कोई प्रश्न नहीं।<sup>१</sup> एक वार जब भगवान् से साफ तौर पर पूछा गया था कि भिक्षु और गृहस्थ में कौन श्रेष्ठ है तो विभज्जवादी शास्ता ने विभज्जवाद की भाषा में ही इसका उत्तर दिया था, एकाशवाद के रूप में नहीं।<sup>२</sup> वस्तुतः कर्म ही ऊँचा या नीचा है, भिक्षु या गृहस्थ नहीं। चूँकि प्रव्रजित ससार के सुखों को छोड़ता है, उच्चतर साधना करता है, ऐसी जीविका (भिक्षाचर्या) को केवल सत्य की प्राप्ति के लिये स्वीकार करता है जो लोक में निष्कृष्टतर मानी जाती है,<sup>३</sup> इसलिये वह स्वाभाविक रूप से गृहस्थ से श्रेष्ठ है जो इतनी दूर नहीं जा सकता। जैसा अभी कहा गया, श्रेष्ठ उसका कर्म है, गुण है, वह स्वयं नहीं। 'न तेने सेट्ठो मञ्जोत' श्रेष्ठता की भावना से अहंभाव आता है, जिसको भिक्षु छोड़े हुए है। गृह-वास को भगवान् ने मलिन मार्ग कहा है। 'रजापयो घरावासो'।<sup>४</sup> वहाँ पूर्ण विशुद्धि की साधना सम्भव नहीं है। जो पूर्ण विशुद्धिकामी है, वे बिना प्रव्रज्या ग्रहण किये नहीं रह सकते। प्रव्रज्या ही खुला मार्ग है, वही मनुष्य का निर्वाह आध्यात्मिक विकास हो सकता है। इसलिये कोई भी धर्म-साधना हो, जो प्रव्रजित है वे लोक के लिये प्रकाश-स्वरूप होंगे ही, गृहस्थ स्त्री-पुरुषों के द्वारा पूज्य, सम्माननीय होंगे ही, 'आहुनेय्य', 'पाहुनेय्य' और लोक के लिये पुण्य बोन के अद्वितीय क्षेत्र होंगे ही। कहने की आवश्यकता नहीं कि बौद्ध धर्म के लम्बे इतिहास में तथोक्त 'हीनयान' और 'महायान' दोनों की परम्पराओं में, कभी भिक्षु अपने इस गौरवमय पद से विरहित नहीं किये गये हैं। वे उस वेश को धारण करते हैं जिसे धर्मस्वामी ने धारण किया था। वे बौद्ध धर्म के अनुयायियों के लिये सदा वन्दनीय रहे हैं और रहेंगे।

(१) देखिये बहूपकार-सुत्त (इतिवृत्तक)

(२) देखिये धम्मिक-सुत्त (सुत्त-निपात)मिलाइये सुभ-सुत्तन्त(मज्झिम निकाय) भी।

(३) देखिये जीवित-सुत्त (इतिवृत्तक)। चत्तारि-सुत्त(इतिवृत्तक), में भगवान् ने भिक्षान्न की प्रशंसा करते हुए उसे 'अल्प, सुलभ और निर्दोष' भी कहा है।

(४) देखिए सगारव-सुत्तन्त (मज्झिम २।५।१०); महातण्हा सखय सुत्तन्त (मज्झिम १।४।८), चूल हत्थिपदोपम-सुत्तन्त (मज्झिम १।३।७); चातुम- सुत्तन्त (मज्झिम २।२।७)

अब हमें बोधिसत्त्व आदर्श के विकास की अवस्थाओं पर कुछ विचार बोधिसत्त्व आदर्श के करना चाहिये । बोधिसत्त्व सम्बन्धी विचार के विकास की अवस्थाएँ विकास की मुख्यतः छह अवस्थाएँ दृष्टिगोचर होती हैं, जो इस प्रकार हैं—

- (१) प्रथम अवस्था में, जब बोधिसत्त्वों का निर्माण हो रहा था, उनका पद बुद्ध से नीचा था । बोधिसत्त्व भी इस अवस्था में बुद्ध के समान प्रायः दस बल और चार वैशारद्यों<sup>१</sup> से युक्त थे । सर्वप्रथम अवलोकितेश्वर बोधिसत्त्व का आविर्भाव हुआ ।
  - (२) अवलोकितेश्वर के बाद मज्जुश्री बोधिसत्त्व आये । अवलोकितेश्वर बुद्ध की करुणा के प्रतीक थे और मज्जुश्री उनकी प्रज्ञा के । विकास की द्वितीय अवस्था में प्रज्ञा का करुणा से अधिक महत्वपूर्ण स्थान था । इसका अर्थ यह है कि मज्जुश्री बोधिसत्त्व की अवलोकितेश्वर से अधिक होती थी ।
  - (३) बाद में यह क्रम बदल गया । करुणा को प्रज्ञा से अधिक ऊँचा स्थान मिला । यही महायान का प्रकृत विकास था और उसका मूल सन्देश भी ।
  - (४) योग का प्रचार महायान बौद्धधर्म के योगाचार (विज्ञानवाद) सम्प्रदाय के प्रभाव के परिणाम स्वरूप बढ़ा । बोधिसत्त्व 'महायोगी' कहे गये हैं ।
  - (५) दुःखी पुरुषों की सेवा को निर्वाण-प्राप्ति से ऊँचा बताया गया ।
  - (६) अब तक मुख्य बोधिसत्त्व उत्पन्न हो चुके थे, मज्जुश्री, अवलोकितेश्वर, समन्तभद्र, वज्रपाणि, वज्रगर्भ, क्षितिगर्भ, रत्नगर्भ और मंत्रेय । इनमें करुणा के प्रतीक अवलोकितेश्वर का स्थान सर्वोच्च निश्चित हो गया । यही महायान का अन्तिम विकास था ।
- यहाँ यह कह देना आवश्यक होगा कि बोधिसत्त्वों का निर्माण कल्पना से किया गया था और उनके लिये कोई निश्चित ऐतिहासिक आधार नहीं था, परन्तु यह मानना पड़ेगा कि बोधिसत्त्वों की कल्पना का आधार अन्ततः बुद्ध का ऐतिहासिक जीवन ही था, जिसके विभिन्न रूपों की अभिव्यक्ति बोधिसत्त्वों के प्रतीक के रूप में की गई थी । इस प्रकार भगवान् बुद्ध ने निर्वाण

---

(१) बुद्ध के दस बल और चार वैशारद्यों के लिये देखिये महासीहनादसुत्त (मज्झिम० १।२।२)

प्राप्ति के बाद जिस कर्णापूर्ण दृष्टि से लोक का अवलोकन किया था उसी को छोड़ अवलोकितेश्वर बोधिसत्व और कुछ न थे। इसी प्रकार मज्जु घोष वाले बुद्ध ही मज्जुश्री बोधिसत्व के रूप में प्रतीकबद्ध हो गए थे। इसी प्रकार अन्य बोधिसत्व भी बुद्ध के जीवन और व्यक्तित्व व विभिन्न गुणों के प्रतीक मात्र हैं। बोधिसत्वों की यह कल्पना किस प्रकार श्रौत परम्परा के पौराणिक तत्वों को भी आत्मसात् करती हुई, उनके साथ समन्वय स्थापित करती हुई, वैदिक परम्परा के ही विश्वमय ब्रह्म की ओर चली गई, यह अवलोकितेश्वर के इस वर्णन से स्पष्ट होगा, जहाँ उन्हें ब्रह्मा और ईश्वर के गुण प्रदान कर दिये गये हैं—अवलोकितेश्वर की आंखों से सूर्य-चन्द्रमा उत्पन्न हुए हैं, ब्रह्मा और दूसरे देवता उनके कन्धों से उत्पन्न हुए हैं, नारायण हृदय से और सरस्वती दातों से उत्पन्न हुई हैं। उनके असख्य रोम-विवरो में असख्य बुद्ध समाये हुए हैं—अवलोकितेश्वर का विश्व को दान है यह छह अक्षर का मन्त्र—ॐ मणि पद्मे हुँ—यह मोक्षदाता है।

इस उद्धरण से हम अच्छी प्रकार देख सकते हैं कि किस प्रकार महायान मन्त्रयान के माध्यम से होकर आर्य सनातन धर्म (हिन्दूधर्म) में प्रवेश करने वाला है। यह महायान का ही कहना था कि बुद्ध एक, दो, दस-बीस नहीं, असख्य हैं, 'कोटि-नियुत-शत-सहस्राणि' हैं, सम्पूर्ण गङ्गा में जितने रेत के कण नहीं हैं उनसे अधिक बुद्ध हैं<sup>१</sup> और सब बुद्ध एक हैं<sup>२</sup>। इसने उसके हिन्दू धर्म में प्रवेश के मार्ग को अत्यधिक सरल बना दिया।

बोधिसत्व के लिये पारमिताओं का अभ्यास अत्यन्त आवश्यक माना गया है। पारमि या पारमिताओं का वर्णन पालि साहित्य में भी है। सुत्तनिपात, जातक और नेत्तिपकरण आदि ग्रन्थों में पारमिताओं का वर्णन है। उच्चतम साधकों के 'पारमिपत्त' (पारमिता-प्राप्त, पूर्णताप्राप्त) होनेकी बात वहाँ कही गई है। स्थविरवाद बौद्धधर्म में दस पारमियों या पारमिताओं का वर्णन है, जो इस प्रकार हैं, दानशील (सील), निष्कामता (नेक्खम्म), प्रज्ञा (पञ्जा), वीर्य (विरिय), क्षान्ति (खन्ति), सत्य (सच्च), अधिष्ठान (अधिठान), मैत्री (मेत्ता) और

(१) देखिये ललितविस्तर ३७६।५; सद्धर्मपुण्डरीक २३८।४; लङ्का वतार सूत्र, पृष्ठ २३४, देखिये हरदयाल दि बोधिसत्व डॉक्ट्रिन इन बुद्धिष्ट संस्कृत लिटरेचर, पृष्ठ २५

(२) महायान सूत्रालंकार ४८।११; ८३।२

उपेक्षा (उपेक्षा)। इनमें से दान, शील, निष्कामता, अधिष्ठान, सत्य, मैत्री और उपेक्षा, इन सात पारमिताओं का भगवान् बुद्ध द्वारा अपने २५ पूर्वजन्मों में पूरा करना पालि ग्रन्थ 'चरियापिटक' में दिखाया गया है। जातको की कहानियाँ पारमिताओं के सिद्धान्त पर ही आधारित हैं। महासाधिको के सिद्धान्तों में पारमिताओं का स्थान आधारभूत था। उन्हीं के विकास-स्वरूप महायान में पारमिताओं का सिद्धान्त गृहीत हुआ। बोधिसत्त्व पारमिताओं के अभ्यास के द्वारा बोधि को प्राप्त करने का उद्योग करते हैं। अधिकतर महायान सस्कृत साहित्य में प्रथम छह पारमिताओं का ही उल्लेख है। दिव्यावदान, ललित-विस्तर और शतसाहस्रिका प्रज्ञापारमिता में छह पारमिताओं का ही उल्लेख है। दशभूमिक-सूत्र में छह पारमिताओं की सूची में चार और जोड़कर संख्या पूरी १० करदी गई है। परन्तु जोड़ी हुई पारमिताएँ स्थविरवादी परम्परा के समान न होकर ये हैं, उपायकौशल्य, प्रणिधान, बल और ज्ञान। पारमिताओं के सम्बन्ध में स्थविरवादी और महायानी परम्परा में कोई विशेष अन्तर नहीं दीखता।

बोधिसत्त्व को सर्वप्रथम अपनी आध्यात्मिक प्रगति पर अग्रसर होने के पूर्व बोधिचित्त का उत्पाद करना होता है, उसे तीव्र सकल्प करना होता है कि मैं बोधि प्राप्त करूँगा, बोधि प्राप्ति के लिये उसे चित्त को बोधिचित्तोत्पाद और तैयार करना होता है। बोधिचित्तोत्पाद वस्तुतः बोधि आध्यात्मिक विकास प्राप्त करने के लिये सकल्प बल इकट्ठा करने का ही नाम है। वह उसके लिये मनोवैज्ञानिक तैयारी है। उससे पहले भी बोधिसत्त्व को पूजा-वन्दनादि की तैयारी करनी होती है, जिसका वर्णन पहले कर चुके हैं। बोधिसत्त्व प्राणी सोचता है—पच कषायों में ससार जकड़ा हुआ है, जीवन क्षय हो रहा है, मनुष्य पापग्रस्त है, जगत् कष्ट की अवस्था में पड़ा है। इस प्रकार सोचकर वह करुणा और कृपा को अपने अन्दर वृद्धि करता है। उसकी प्रार्थना है "मैं सम्यक् सम्बोधि प्राप्त करूँ, सब जीवों का हित करूँ और निर्वाण और बुद्ध-ज्ञान में उन्हें स्थित करूँ।" वह कल्याणमित्र की भी खोज करता है जो उसे आध्यात्मिक कठिनाइयों में परामर्श देता है और सहायता करता है। बोधिसत्त्व प्रणिधान (तीव्र सकल्प) करता है 'मैं भव से पार होकर दूसरों को भव से पार कराऊँगा, स्वयं आश्वस्त होकर मैं दूसरों को आश्वासन प्राप्त कराऊँगा, स्वयं मुक्त होकर मैं दूसरों को मुक्ति दिलाऊँगा।' बोधि-चित्त-ग्रहण का विस्तृत वर्णन शान्तिदेव ने 'बोधिचर्यावितार' के प्रथम

सत्य के ही प्रचारार्थ, कुछ अल्प परिवर्तित स्वरूप दे दिया, जो बुरा नहीं कहा जा सकता। उनके प्रयत्नों के परिणामस्वरूप ही, उनकी समन्वय-दृष्टि के फलस्वरूप ही, बौद्ध धर्म एशिया का धर्म बन सका। हम इस बात को भूल नहीं सकते कि महायान की सम्पूर्ण मान्यताओं की आधारभूमि बुद्ध-उपदेश है। हमने इस परिच्छेद में यही दिखाने का प्रयत्न किया है। स्थविरवाद के बोधिपक्षीय धर्मों की, उसके सम्पूर्ण नैतिक आदर्शवाद की, पूर्ण स्वीकृति महायान में है, यह हम पहले दिखा चुके हैं। अतः महायान बौद्ध धर्म और पालि बौद्ध धर्म में कोई आधारभूत भेद नहीं है। जैसा स्वयं महायान ने कहा है, यान तो केवल एक ही है और वह है बुद्ध-यान। 'महायान' और तथोक्त 'हीनयान' दोनों उसी के स्वरूप हैं, जिनके अन्तिम आधार और प्रामाण्य बुद्ध-वचन ही है।

जैसा हम पहले कह चुके हैं, महायान का साहित्य अत्यन्त विशाल है। चीन, तिब्बत, जापान और कोरिया की भाषाओं एवं मध्य-एशिया की अनेक प्राचीन भाषाओं में उसकी जो विशाल साहित्य-सम्पदा बिखरी महायान का साहित्य पड़ी है, उसका अभी कोई अनुमान नहीं लगाया जा सकता। संस्कृत और अर्द्ध संस्कृत में जो साहित्य है वह अलग। इस सब साहित्य के केवल नाम-परिगणन के लिये बीसियों जिल्दों की आवश्यकता होगी। बुनियो नजियो ने चीनी और तिब्बती भाषाओं में अनुवादों के रूप में प्राप्त महायानी साहित्य के ग्रन्थों की सूची<sup>१</sup> बनाई है, जो काफी लम्बी है। इसके बाहर भी प्रभूत महायानी साहित्य है, जिसको एक व्यवस्थित रूप में बाधना अशक्य सा जान पड़ता है। वस्तुतः महायान-धर्म के पास कोई व्यवस्थित धार्मिक साहित्य भी नहीं है जिस प्रकार कि स्थविरवादियों या सर्वास्तिवादियों के पास है। सम्भवतः महायान बौद्ध धर्म के साहित्य की विशालता ही इस अव्यवस्था का कारण है। जबकि स्थविरवादियों के ग्रन्थ पालि में हैं और सर्वास्तिवादियों के अर्द्ध संस्कृत में, महायान आचार्यों ने संस्कृत को ही अपने प्रज्ञानों से गौरवान्वित किया था। उनके प्रायः सब ग्रन्थ संस्कृत (या कुछ मिश्रित संस्कृत) में ही लिखे गये थे। महायान धर्म के नौ ग्रन्थ सबसे अधिक महत्वपूर्ण हैं, जो उसके दोनों सम्प्रदायों (विज्ञानवाद और शून्यवाद) को मान्य हैं। नेपाली बौद्ध तो इन ग्रन्थों के अनन्य भक्त ही हैं। वैसे विदेशों में भी जहाँ

(१) केटेलग ऑव दि चाइनीज बुद्धिस्ट त्रिपिटक, बुनियो नजियो द्वारा संकलित।

बौद्ध धर्म का प्रचार है, इनमें से बहुत से ग्रन्थों का अत्यन्त आदरणीय स्थान है। ये नौ ग्रन्थ हैं (१) अष्टसाहस्रिका प्रज्ञापारमिता, (२) गण्डव्यूह, (३) दशभूमेश्वर, (४) समधिाराज, (५) लकावतार सूत्र, (६) सद्धर्म-पुण्डरीक, (७) तथागत गुह्यक, (८) ललित विस्तर तथा (९) सुवर्ण प्रभास। अष्टसाहस्रिका प्रज्ञापारमिता<sup>१</sup> में हमें सर्व प्रथम महायान की शिक्षाओं के दर्शन होते हैं और यह प्रथम शताब्दी ईसवी, पूर्व की रचना है<sup>२</sup>। इस रचना में आठ सहस्र श्लोक हैं, इसलिये इसका नाम 'अष्ट साहस्रिका प्रज्ञापारमिता' पडा है। यह रचना भगवान् बुद्ध की छ पारमिताओं का वर्णन करती है, विशेषतः उनकी प्रज्ञापारमिता का, जो, सर्वश्रेष्ठ पारमिता है। शून्य को ही इस ग्रन्थ में प्रज्ञापारमिता कहा गया है। वस्तुतः शून्यता-दर्शन इस ग्रन्थ का आधारभूत विषय है। 'अष्टसाहस्रिका प्रज्ञापारमिता' के अतिरिक्त अन्य अनेक 'प्रज्ञा पारमिता' नाम से पुकारी जाने वाली रचनाएँ सस्कृत, चीनी और तिब्बती भाषाओं में उपलब्ध हैं। इन सब का विवरण नजियो ने अपने 'केटेलग' में दिया है। 'अष्ट-साहस्रिका प्रज्ञा पारमिता' के अतिरिक्त अन्य मुख्य प्रज्ञा पारमिताएँ हैं (१) शतसाहस्रिका प्रज्ञापारमिता<sup>३</sup> (२) पंचविंशतिसाहस्रिका प्रज्ञापारमिता<sup>४</sup> (३) अष्टादशसाहस्रिका प्रज्ञापारमिता (४) दशसाहस्रिका प्रज्ञापारमिता (५) सप्तशतिका प्रज्ञापारमिता, आदि<sup>५</sup>। तिब्बती परम्परा के अनुसार अष्टसाहस्रिका प्रज्ञा पारमिता ही प्राचीनतम है। प्रोफेसर नजियो के अनुसार दशसाहस्रिका प्रज्ञापारमिता अष्टसाहस्रिका का ही रूपान्तर है। नेपाली परम्परा की मान्यता है कि मौलिक रूप में प्रज्ञा पारमिता में एक लाख पचीस हजार श्लोक थे, जिनका पहला सक्षेप शतसाहस्रिका के रूप में किया गया और फिर क्रमशः पंच विंशति साहस्रिका, अष्टादश

(१) एशियाटिक सोसायटी ऑफ बंगाल द्वारा प्रकाशित।

(२) नलिनाक्ष दत्त : एस्पेक्ट्स ऑफ महायान बुद्धिज्म, पृष्ठ ४०

(३) एशियाटिक सोसायटी ऑफ बंगाल द्वारा प्रकाशित।

(४) गायकवाड ओरियन्टल सीरीज द्वारा प्रकाशित।

(५) महाव्युत्पत्ति (पृष्ठ ६५) में छह प्रज्ञापारमिताओं का उल्लेख है, जो इस प्रकार हैं (१) शतसाहस्रिका (२) पंच विंशति साहस्रिका (३) अष्ट साहस्रिका (४) पंचशतिका (५) त्रिशतिका और (६) सप्त शतिका।

साहस्रिका और अष्ट साहस्रिका के रूप में संक्षेप किये गये<sup>१</sup>। इस परम्परा के बजाय अक्सर तिब्बती परम्परा ही अधिक प्रामाणिक मानी जाती है। यद्यपि अष्टसाहस्रिका प्रज्ञापारमिता ही प्राचीनतम पारमिता है, परन्तु प्राचीनतम चीनी अनुवाद दशसाहस्रिका प्रज्ञापारमिता का हुआ, जो सन् १४८ ई० के लगभग लोकरक्ष द्वारा किया गया। इस प्रज्ञापारमिता का मूल संस्कृत आज उपलब्ध नहीं है। पचविंशति साहस्रिका २६५ से ३१६ ई० के बीच और शतसाहस्रिका ६५९ ई० के लगभग चीनी भाषा में अनुवादित की गई। शतसाहस्रिका प्रज्ञापारमिता का रचना-काल प्रायः पाँचवीं शताब्दी ईसवी माना जाता है। सम्पूर्ण प्रज्ञापारमितो का आधारभूत विषय है शून्यता-दर्शन का विवेचन। शून्यता, समाधि पारमिता, बोधिपाक्षिक धर्म, स्कन्ध, आयतन, घातु, इन्द्रिय आदि विषयों का उन्होंने निरूपण किया है, जो स्थविरवादी परम्परा के अनुसार अभिधम्म के विषय है। इन प्रज्ञापारमिताओं का बौद्ध दर्शन में अत्यन्त महत्त्वपूर्ण स्थान है। नागार्जुन का शून्यता-दर्शन इन प्रज्ञापारमिताओं पर ही आधारित है। उन्होंने अपने 'महाप्रज्ञापारमिता शास्त्र' को उपर्युक्त प्रज्ञापारमिताओं में से किसी एक की व्याख्यास्वरूप ही लिखा था, परन्तु किस विशिष्ट 'प्रज्ञापारमिता' को उन्होंने अपनी रचना का आधार माना था, यह निश्चयपूर्वक नहीं कहा जा सकता। असग ने अपने विज्ञानवादी दर्शन को व्यवस्थित स्वरूप देने में प्रज्ञा पारमिताओं से सहायता ली थी। वस्तुतः सम्पूर्ण महायानी विज्ञानवादी और शून्यवादी आचार्यों के सामने प्रज्ञापारमिताएँ प्रामाणिक आधारभूत ग्रन्थों के रूप में उपस्थित थी, जिनका उन्होंने भरपूर उपयोग किया है। वज्रच्छेदिका प्रज्ञापारमिता, जिसका अनुवाद ४०० ई० के लगभग चीनी भाषा में हुआ, सम्भवतः चौथी शताब्दी ईसवी की रचना है और प्रज्ञा पारमिताओं पर आधारित है। यह नागार्जुन की रचना बताई जाती है, परन्तु यह बात प्रमाणसिद्ध नहीं है<sup>२</sup>। 'गण्डव्यूह' मञ्जुश्री बोधिसत्त्व की प्रशंसा में लिखा गया है और 'धर्मकाय तथा 'शून्यता' सम्बन्धी सिद्धान्तों का भी निरूपण करता है। इस ग्रन्थ का

(१) देखिये राजेन्द्रलाल मित्र द्वारा सम्पादित अष्टसाहस्रिका प्रज्ञापारमिता की भूमिका, पृष्ठ ४ (एशियाटिक सोसायटी ऑफ बंगाल)

(२) देखिये हरदयाल : दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ३८३

चीनी अनुवाद ३१७ और ४२० ई० के बीच किया गया। 'दशभूमिेश्वर' बुद्धत्व प्राप्त करने की दस भूमियों का वर्णन करता है। इसी का दूसरा नाम दश-भूमिक सूत्र भी है। इसका चीनी अनुवाद धर्मरक्ष ने २९७ ई० में और कुमारजीव ने ३८४-४१७ ई० में किया<sup>१</sup>। इस ग्रन्थ की मौलिक रूप में रचना तृतीय शताब्दी ईसवी के आदिम भाग में हुई। 'समाधिराज' में यह बताया गया है कि समाधि की अन्तिम अवस्था किस प्रकार प्राप्त की जाती है। 'लङ्कावतार सूत्र' ( ४००ई० ) में योगाचार सिद्धान्तों का वर्णन है। इस ग्रन्थ में ( विलकुल अनैतिहासिक रूप में<sup>२</sup> ) बुद्ध के द्वारा लङ्काधिपति रावण को योगाचार सिद्धान्तों का उपदेश देने हुए दिखाया गया है। चीन और जापान के ध्यान ( जैन )—बौद्ध धर्म का आधारभूत ग्रन्थ यही है। इसका गुणभद्र ने ४४३ ई० में और बोधिरुचि ने ५५३ ई० में चीनी भाषा में अनुवाद किया। सद्धर्मपुण्डरीक सूत्र ( २५० ई० ) महायान-धर्म की दृष्टि से अत्यन्त महत्वपूर्ण ग्रन्थ है। इस ग्रन्थ का प्राचीनतम भाग ( प्रथम अध्याय से लेकर इक्कीसवें तक ) प्रथम शताब्दी ईसवी पूर्व की रचना माना जाता है, और उत्तर भाग ( अध्याय २१-२६ ) तृतीय शताब्दी ईसवी की। साहित्यिक दृष्टि से भी यह एक बहुमूल्य ग्रन्थ है और जो प्रवृत्तियाँ महायान धर्म की लक्षण-स्वरूप मानी जाती हैं उनका यह सम्भवतः सर्वोत्तम परिचायक है। इसमें बुद्ध भगवान् को देवातिदेव तथा अनादि, अजन्मा और सृष्टिकर्ता कहा गया है। जो बुद्ध की धातुओं की पूजा करें और स्तूपों का निर्माण करें, उनके लिए भी यहाँ निर्वाण का आश्वासन है। इस ग्रन्थ का चीनी अनुवाद धर्मरक्ष ने २६५-३१६ ई० के बीच और कुमारजीव ने ३८४-४१७ के बीच किया। 'तथागत गुह्यक' में तथागत के ज्ञान और गुणों का वर्णन है। 'ललित विस्तर' बुद्ध को स्वयम्भू परमपुरुष मानकर कुछकुछ 'लोकवत्तुलीलाकैवल्यम्' ( ब्रह्मसूत्र ३।३।३४ ) की भावना में बुद्ध की लीलाओं का वर्णन करता है। यह ग्रन्थ मिश्रित संस्कृत में लिखा गया है। इस ग्रन्थ का चार बार चीनी भाषा में अनुवाद हुआ। सन् २२१-६३, ३०८, ४२०-७९ और ६८३ ई० में।

(१) एशियाटिक सोसायटी ऑफ बंगाल द्वारा प्रकाशित।

(२) अपनी मूल वस्तु में अनैतिहासिक होने पर भी इस ग्रन्थ में हूणों के नायक तोरमाण और मिहिरकुल का भी वर्णन आया है, अतः प्राचीन भारतीय इतिहास के गवेषकों के लिए ऐतिहासिक रूप से भी यह ग्रन्थ गवेषणीय है।



इस ग्रन्थ के प्राचीनतम अथ तृतीय शताब्दी ईसवी पूर्व के हैं। इस ग्रन्थ का अन्तिम सम्पादन डा० विन्टरनित्ज के मतानुसार दूसरी शताब्दी ईसवी में और डा० हरदयाल के मतानुसार छठी शताब्दी ईसवी में हुआ<sup>१</sup>। 'सुवर्ण प्रभास' का अधिकतर रूप तान्त्रिक है और पौराणिक तत्व का भी इसमें आधिक्य है। उपर्युक्त सभी नौ ग्रन्थ अपने समष्टि रूप में 'महायान सूत्र' कहलाते हैं जिनके आधार पर ही और जिनके संक्षेप स्वरूप ही, जैसा कि हम आगे देखेंगे, नागार्जुन ने अपनी 'माध्यमिक कारिका' लिखी। उपर्युक्त ग्रन्थों के अतिरिक्त 'सुखावतीव्यूह' में बौद्धों के स्वर्ग का वर्णन उपलब्ध होता है और 'अमिताभ' बुद्ध का भी। इस ग्रन्थ का जापान आदि देशों में बहुत आदर और प्रचार है। सन् १४८-१७० के बीच इस ग्रन्थ का चीनी भाषा में अनुवाद किया गया। इसके दो रूप आज प्राप्त होते हैं। इस ग्रन्थ का रचनाकाल प्रथम शताब्दी ईसवी पूर्व है। 'कारण्डव्यूह' नामक ग्रन्थ तो बिल्कुल पौराणिक स्वरूप ही ग्रहण करता है और अविलोकितेश्वर बोधिसत्व के आत्मो-सर्ग का वर्णन करता है। इस ग्रन्थ का चीनी अनुवाद दसवी शताब्दी में हुआ। सम्भवत यह आठवी-नवी शताब्दी ईसवी की रचना है। सम्पूर्ण विश्व की विमुक्ति के बिना व्यक्तिगत विमुक्ति का कोई अर्थ नहीं है, यह तत्व इस ग्रन्थ में बड़ी अच्छी तरह दिखाया है। 'महावस्तु' ग्रन्थ भी इस सम्बन्ध में अत्यन्त स्मरणीय है। अपने प्राचीनतम रूप में यह तृतीय शताब्दी ईसवी पूर्व विद्यमान था। विन्टरनित्ज और कीथ के मतानुसार चतुर्थ शताब्दी में और डा० हरदयाल के मतानुसार छठी या सातवी शताब्दी में इस ग्रन्थ का अन्तिम सम्पादन किया गया। यह ग्रन्थ अर्द्ध-संस्कृत में लिखा गया है। वास्तव में यह ग्रन्थ हीनयान-सम्प्रदाय के 'लोकोत्तरवादी' भिक्षुओं का है, जो बुद्ध को अलौकिक या लोकोत्तर पुरुष मानते थे। किन्तु इसमें सर्वत्र ही महायान धर्म के दृष्टिकोण का बाहुल्य है, अतः यह महायान-सम्प्रदाय का भी ग्रन्थ माना जा सकता है। पौराणिक तत्व का इस ग्रन्थ में अत्यन्त बाहुल्य है। दशभूमि, बुद्धानुस्मृति, बुद्धार्चन, स्तूप-परिक्रमा और पुष्पसमर्पण आदि के विस्तृत वर्णन इस ग्रन्थ में भरे पड़े हैं। इस ग्रन्थ में कहा गया है कि जब बुद्ध हँसते

(१) 'ललित विस्तर' अपने वर्तमान स्वरूप में महायान-सम्प्रदाय का ही एक ग्रन्थ है, परन्तु आरम्भ में यह सर्वास्तित्वादी सम्प्रदाय की बुद्ध-जीवनी थी। बाद में रूपान्तरित होकर यह महायान-सम्प्रदाय का ग्रन्थ बन गया।

य तो सम्पूर्ण लोको में प्रकाश हो जाता था। यह भी कहा गया है कि बुद्ध की न माता थी, न पिता थे, बल्कि वे स्वयम्भू थे। आर्यशूर-रचित 'जातक-माला' ( चौथी शताब्दी ईसवी ) ग्रन्थ भी इस सम्बन्ध में स्मरणीय है। यह गद्य और पद्य दोनों में लिखा गया है और काव्य-शैली पर इसकी रचना हुई है। इसमें बुद्ध के पूर्व जन्म की कथाओं का वर्णन है और इसके अतिरिक्त अन्य कई उपदेशात्मक कथानक भी हैं जिनका उपयोग भिक्षु अपने उपदेशों में अक्सर करते थे। लामा तारानाथ ने आर्यशूर को अश्वघोष और मातृचेट से मिलाया है, जो ठीक नहीं माना जा सकता। आर्यशूर का समय सम्भवतः पाँचवी शताब्दी ईसवी है। सम्भवतः उनका समय चौथी शताब्दी ईसवी भी हो, क्योंकि उनकी एक रचना का अनुवाद ४३४ में चीनी भाषा में हो गया था, परन्तु उसे हरदयाल ने प्रामाणिक नहीं माना है<sup>१</sup>। अवदान-साहित्य का भी यहाँ कुछ वर्णन कर देना चाहिए। 'अवदान' शब्द का अर्थ है धार्मिक कार्य, किन्तु आत्म-बलिदान, संस्था-स्थापन, स्तूप या चैत्य-निर्माण तथा द्रव्य या पुष्प-फल-दान आदि के विस्तृत अर्थ में भी 'अवदान' शब्द का प्रयोग किया गया है। 'अवदान' ग्रन्थों में बुद्ध स्वयं अपने मुख से अपने पूर्व जन्मों की कथा कहते हैं और उसके आधार पर उपदेश देते हैं। अवदान-साहित्य का मुख्य ग्रन्थ है 'अवदानशतक' जो दस विभागों में विभक्त है। इस ग्रन्थ का प्रथम चीनी अनुवाद सन् २२३-२५३ ई० के बीच हुआ। इस रचना में 'दीनार' शब्द का प्रयोग है, अतः यह द्वितीय शताब्दी की कृति मानी जा सकती है। इसको कहानियों में केवल प्रथम दस का रूप महायानी है, बाकी हीन-यानी रूप की है। इसके अतिरिक्त दिव्यावदान, अशोकावदान, कल्पद्रुमावदान, बोधिसत्त्वावदान कल्पलता ( ग्यारहवी शताब्दी ) और व्रतावदान आदि अन्य अवदान-साहित्य के ग्रन्थ हैं। दिव्यावदान के प्राचीनतम अंश द्वितीय शताब्दी ईसवी पूर्व के हैं। यह ग्रन्थ अपने मूल रूप में महासर्वास्तिवाद सम्प्रदाय का था। मुख्यतः यह ग्रन्थ हीनयान परम्परा का है। इसका महायानी संस्करण विन्टरनिट्ज के मतानुसार तृतीय शताब्दी ईसवी में किया गया। अवदान-साहित्य अशतः तो सर्वास्तिवादी है और अशतः महायानिक, किन्तु मुख्य तत्त्व उसमें महायान धर्म के ही हैं, अतः यहाँ उसका इसी रूप में वर्णन किया गया है।

महायान के सिद्धान्तों को सकलनात्मक रूप देने वाली एक प्रसिद्ध

(१) देखिये दि बोधिसत्त्व डॉक्ट्रिन इन बुद्धिस्ट संस्कृत लिटरेचर, पृष्ठ ३८४

रचना 'धर्म सग्रह' है जो गलत रूप से नागार्जुन की कृति बताई जाती है। वस्तुतः यह सातवी या आठवी शताब्दी के किसी लेखक की रचना है। इस रचना का चीनी अनुवाद दसवी शताब्दी में हुआ। इसी प्रकार की एक दूसरी रचना 'महाव्युत्पत्ति' है जिसका सम्बन्ध मुख्यतः पारिभाषिक शब्दों की व्याख्या से है। यह नवी शताब्दी ईसवी की रचना है।

जैसा हम पहले कह चुके हैं, महायान का साहित्य व्यवस्थित रूप में नहीं है। उसका विनय उसके विशाल साहित्य में ही संग्रहित है, उसका पृथक् अस्तित्व नहीं है। वस्तुतः जहाँ तक विनय-पिटक का सम्बन्ध था, हीनयानियों से महायानियों का अधिक पार्यक्य नहीं था। दोनों के विनय-नियम, उपसम्पदानियम, प्रातिमोक्ष-नियम, प्रायः एक से ही थे, छोटे-मोटे परिवर्तनों के साथ। चीनी और तिब्बती अनुवादों में जो विशाल महायानी साहित्य सुरक्षित है, उसमें निम्नलिखित विनय-सूत्र बुनियो नजियो ने खोजे हैं—

- (१) बोधिचर्यानिर्देश
- (२) बोधिसत्त्व प्रातिमोक्ष सूत्र
- (३) भिक्षु-विनय
- (४) आकाश गर्भ सूत्र
- (५) उपालि परिपृच्छा
- (६) उग्रदत्त परिपृच्छा
- (७) रत्नमेघ सूत्र
- (८) रत्नराशि-सूत्र

सम्भवतः और अधिक विनय-सूत्र महायानी साहित्य के अन्तर्गत प्राप्त हो सकते हैं, क्योंकि शान्तिदेव ने 'शिक्षा-समुच्चय' में कहा है 'उक्तानि च सूत्रान्तेषु बोधिसत्त्वशिक्षापदानि'। पालि साहित्य में निहित बुद्ध-वचनों का वर्गीकरण नौ अगो में किया गया था। महायानी आचार्यों ने अपने साहित्य का वर्गीकरण बारह अगो के रूप में किया है। अष्टसाहस्रिका प्रज्ञापारमिता को उन्होंने रक्खा है, सूत्र की श्रेणी में और गण्डव्यूह, समाधिराज और सद्धर्म पुण्डरीक को व्याकरण (वेद्याकरण) के रूप में। अन्य साहित्य का भी इस प्रकार वर्गीकरण किया है। परन्तु उसमें सुव्यवस्था नहीं आने पाई है। वस्तुतः पालि साहित्य के नवागो वर्गीकरण में भी सुव्यवस्था नहीं थी, क्योंकि उसके अनुसार भिन्न-भिन्न ग्रन्थों का निर्देश करना कठिन था।

उपर्युक्त विवरण महायानी साहित्य की पूरी कहानी नहीं है। नागार्जुन,

असग, वसुबन्धु, शातिदेव आदि वीसियो आचार्यों ने महायान साहित्य को समृद्ध किया है। उनके विरण पर हम महायान-दर्शन का विवेचन करते समय आयेंगे।

### ३—हीनयान : सम्प्रदाय, साहित्य और सिद्धान्त

वैशाली की सगीति के बाद बौद्ध सघ जिन नाना शाखाओं में विभक्त हो गया था, उनमें तीन मुख्य थे। उनके नाम हैं धेरवाद ( स्थविरवाद ), सब्बत्थिवाद ( सर्वास्तिवाद ) और महासधिक ( महासाधिक )। महासाधिको से आगे चल कर महायान का विकास हुआ। अतः महायान ने अन्य दो प्रमुख सम्प्रदायों को 'हीनयान' कहा। इस प्रकार 'हीनयान' की परिधि में धेरवाद और सब्बत्थिवादी दोनों ही सम्मिलित हैं। महायान ने स्थविरवाद के नैतिक उपदेशों को तो बुद्ध के 'उपाय कौशल्य' के रूप में स्वीकार किया, किन्तु सब्बत्थिवादियों के सब्ब अत्थि 'सब हैं' के सिद्धान्त को तो वह बुद्ध-उपदेशों की तोड़-मरोड़ ही समझता था। इस सब्बत्थिवाद (सर्वास्तिवाद) ने आगे चल कर अपने स्वतंत्र शास्त्रों का विकास किया। मध्य-देश में मथुरा और उत्तर में काश्मीर सर्वास्तिवादियों के प्रधान केंद्र हो गये। तिब्बत में उन्होंने बौद्ध धर्म का विशाल प्रचार किया। कनिष्क के समय में जो सगीति बुलाई गई वह सर्वास्तिवादियों की ही थी। इस प्रकार ईसवी सन् के लगभग यह समुदाय अत्यन्त प्रभावशाली हो गया। यहाँ 'हीनयान' के नाम से जिस सम्प्रदाय का वर्णन करेंगे, वह सर्वास्तिवाद ही है जिसके सर्वास्तिवाद के विरोध-स्वरूप महासधिक और उनके बाद महायान का जन्म हुआ था। यहाँ पर हमारा तात्पर्य 'हीनयान' स्वरूप सर्वास्तिवाद के दो उत्तरकालीन सम्प्रदाय अर्थात् 'सौत्रान्तिक' और 'वैभाषिक' के साहित्य और सिद्धान्तों का निरूपण करना ही है, जिनका विकास प्रायः महायान के समानान्तर रूप से उसके प्रतिपक्ष रूप में हुआ।

सौत्रान्तिक और वैभाषिक सम्प्रदायों का अन्तर्भाव, जैसा हम अभी कह चुके हैं, एक ही बौद्ध सम्प्रदाय में होता है जिसे हम सर्वास्तिवादी अथवा 'अनात्मा सर्वास्तिवादी' भी कहते हैं। जैसा कि हम आगे पाँचवें प्रकरण में 'शाङ्कर दर्शन' का विवेचन करते समय देखेंगे, आचार्य शङ्कर ने इन दोनों सम्प्रदायों के सिद्धान्तों का अन्तर्भाव एक ही सिद्धान्तवादी 'सर्वास्तिवादितः' के रूप में किया है जो दार्शनिक रूप से विलकुल समुचित है। जैसा कि हम अभी देखेंगे, ऐतिहासिक दृष्टि से भी यह विलकुल ठीक है। आर्य कात्यायनी-पुत्र-विरचित 'ज्ञानप्रस्थान शास्त्र' सर्वास्तिवादियों का प्रथम और अत्यन्त महत्व-

पूर्ण ग्रन्थ है और बौद्धधर्म का संस्कृत में लिखा हुआ सम्भवतः प्रथम ग्रन्थ भी यही है। कनिष्क के संरक्षण में, आचार्य वसुमित्र की प्रधानता में, पाँच सौ भिक्षुओं की एक बड़ी सभा हुई और उन्होंने 'ज्ञानप्रस्थान शास्त्र' पर 'विभाषा' नाम की टीका लिखी। यह 'विभाषा' नाम की टीका जिन्हें मान्य हुई वे तो 'वैभाषिक' कहलाने लगे और जिन्होंने इसका प्रामाण्य स्वीकार न कर केवल 'सुत्त पिटक' पर ही जोर दिया वे 'सौत्रान्तिक' कहलाने लगे। काश्मीर और गान्धार के सर्वास्तित्ववादियों ने 'विभाषा' को प्रमाण माना, अतः वे इसी समय से 'वैभाषिक' नाम से प्रख्यापित हो गए और मथुरा के सर्वास्तित्ववादियों से भेद दिखाने के लिए इन्हीं को 'मूल सर्वास्तित्वादी' भी कह कर पुकारा जाने लगा। आचार्य वसुवन्धु ने आगे चल कर काश्मीर के वैभाषिकों के सिद्धान्तों के अनुसार ही अपने प्रसिद्ध 'अभिधर्मकोश' की रचना की और इसीलिए इस ग्रन्थ के अन्त में उन्होंने कहा भी है 'काश्मीर वैभाषिक-नीतिसिद्ध प्रायो मयाय कथितो ऽभिधर्मः'। अस्तु, यहाँ हम पहले सर्वास्तित्वादियों के साहित्य का कुछ विवरण देकर फिर उनके सम्प्रदायों की परम्परा पर आएँगे।

जैसा कि हमने पहले कहा, 'अभिधर्मज्ञानप्रस्थानशास्त्र' सर्वास्तित्वादियों का सबसे प्रथम और अत्यन्त महत्वपूर्ण ग्रन्थ है और यह सर्वास्तित्वाद परम्परा के प्रवर्तक आर्य कात्यायनीपुत्र ने, जो सर्वास्तित्वादियों के मतानुसार बुद्ध के चतुर्थ प्रधान शिष्य थे, लिखा। इस महाग्रन्थ को युआन्-चुआइ ने ६५७-६० ई० में बीस भागों में चीनी भाषा में अनुवादित किया, यह सूचना भी देना यहाँ अनावश्यक न होगा<sup>१</sup>। इस महाग्रन्थ के साथ ही छह अन्य महाग्रन्थ हैं जिनको सर्वास्तित्वादी प्रामाणिक मानते हैं और जो इनके लिए एक प्रकार से वेद के षड्गवत् हैं<sup>२</sup>। इसीलिए इन्हें 'षट्पादशास्त्र'

- (१) देखिए रघूकन किमूरा : 'दि ओरीजनल एण्ड डेवेलप्ड डॉक्ट्रिन्स आफ इण्डियन बुद्धिज्म', अध्याय ३ ( दि डॉक्ट्रिन्स आफ सर्वास्तित्वादिन्स ); डा० विमलाचरण लॉ ने इस चीनी अनुवादकर्ता को काश्मीरी भिक्षु गौतम संघदेव नामक बतलाया है, देखिए उनकी हिस्ट्री ऑफ पालि लिटरेचर, जिल्द पहली, पृष्ठ ३३७
- (२) देखिए अभिधर्मकोश ( राहुल सांकृत्यायन द्वारा सम्पादित ), पृष्ठ १२ ( भूमिका ), देखिए आचार्य ताकाकुसु : जर्नल ऑफ पालि टैक्सट सोसायटी १९०४-१९०५ पृष्ठ ७४

भी कहते हैं। ये ग्रन्थ इस प्रकार हैं ( १ ) अभिघर्मसगीतिपर्यायपादशास्त्र, शारिपुत्र (अथवा महाकौष्ठिल) विरचित। इस महाग्रन्थ का अनुवाद सन् ६५९ ई० में युवान् चुआङ् ने २० भागों में किया। (२) अभिघर्मस्कन्ध-पादशास्त्र मौद्गल्यायन-रचित जिसको भी युवान्-चुआङ् ने सन् ६५९ ई० में १२ भागों में अनुवादित किया। (३) अभिघर्मविज्ञानकायपादशास्त्र, जिसके रचयिता स्थविर देवशर्मा कहे जाते हैं जिन्होंने इस ग्रन्थ को, परम्परा के अनुसार, बुद्ध के महापरिनिर्वाण के १०० वर्ष बाद रचा। यह महाग्रन्थ भी युवान्-चुआङ् के द्वारा सन् ६४९ ई० में १६ भागों में अनुवादित किया गया। (४) अभिघर्मप्रज्ञप्तिपादशास्त्र—कात्यायनीपुत्र-विरचित, जिसके चीनी अनुवादकर्ता का नाम ज्ञात नहीं है (५) अभिघर्मघातुकायपादशास्त्र आचार्य वसुमित्र रचित<sup>१</sup>, युवान्-चुआङ् के द्वारा सन् ६६३ ई० में तीन भागों में अनुवादित किया गया। (६) अभिघर्मप्रकरणपाद शास्त्र, आचार्य वसुमित्र रचित, जिसका भी अनुवाद २० भागों में चीनी भाषा में किया गया। उपर्युक्त सात ग्रन्थ सर्वास्तिवादियों के अभिघर्म-पिटक कहलाते हैं, जो एक प्रकार से स्थविरवादियों के उतने ही ग्रन्थों की सख्या वाले 'अभिघम्म पिटक' के प्रतिरूप कहे जा सकते हैं। उनमें आपस में नाम-साम्य भी है जो इस प्रकार ज्ञात होगा—

सर्वास्तिवाद के अभिघर्म पिटक के

स्थविरवाद के अभिघम्म

ग्रन्थ

पिटक के ग्रन्थ

१. ज्ञानप्रस्थान शास्त्र	पट्ठान
२. घर्मस्कन्ध पाद	घम्मसगणि
३. विज्ञानकाय पाद	विभग
४. प्रज्ञप्ति पाद	पुग्गल पञ्जात्ति
५. घातुकायपाद	घातुकथा
६. प्रकरण पाद	कथावत्थुप्पकरण
७. सगीतिपर्यायपाद	यमक

परन्तु इनमें केवल नामसाम्य ही है और विषयों के निरूपण में दोनों में कोई साम्य नहीं<sup>२</sup>। इनमें से प्रसिद्धतम ग्रन्थ 'ज्ञानप्रस्थान शास्त्र' का

(१) आचार्य यशोमित्र ने इसे पूर्ण-विरचित बताया है, देखिए डा० लाहा :

हिस्ट्री ऑफ पालि लिटरेचर, जिल्द पहली, पृष्ठ ३४३

(२) द्रष्टव्य डा० ताकाकुसु : अभिघर्म लिटरेचर, जनरल ऑफ रॉयल एशियाटिक सोसायटी, १९०५, पृष्ठ १६१

अभी पूर्ण अंग्रेजी अनुवाद भी प्रकाशित नहीं हो पाया है, इसी से जाना जा सकता है कि इस विषय में विद्वानों को भी कितनी कम अभिज्ञता है। यहाँ मध्यस्थ स्रोतों का ही आश्रय लेकर, यथा डाक्टर ताकाकुसु, डा० वाहुआ और डा० विमलाचरण लॉ के निबन्धों और लेखों का कृतज्ञता पूर्वक उपयोग कर, सर्वास्तिवादियों के उपर्युक्त सात अभिघर्म-ग्रन्थों की विषय-वस्तु के विषय में कुछ निवेदन किया जाता है। 'ज्ञान प्रस्थान शास्त्र' आठ विभागों में विभक्त है, यथा लोकोत्तर धम्मवग्गो, ज्ञानवग्गो, पुग्गलवग्गो, अहिरिकानोत्तप्प वग्गो, रूपवग्गो, अनत्यवग्गो, चेतना, वग्गो तथा पेमगारववग्गो। लोकोत्तर धर्म क्या है? लोकोत्तर धर्म का २२ सत्काय दृष्टियों से क्या सम्बन्ध है? अकुशल मूल क्या है? ज्ञान के कारण क्या हैं? स्मृति क्या है? सशय क्या है? कितने प्रतीत्य समुत्पाद के प्रत्यय भूतकाल के जीवन से सम्बन्ध रखते हैं, कितने वर्तमान काल के जीवन से और कितने भविष्यत् काल के जीवन से? चित्त, वितर्क, विचार, अविद्या और मन क्या हैं? सयोजन क्या है? अनुशय क्या है? निरोध-परिज्ञान क्या है? निरोध-साक्षात्कार क्या है? समाधि क्या है? अनागामियों की पाँच अवस्थाएँ क्या हैं? सकृदागामियों की अवस्थाएँ क्या हैं? आदि बातें इस महाग्रन्थ में निरूपित की गई हैं। 'सगीतिपर्याय पाद' का विषय है कि एक धर्म क्या है? (आहार) द्विधर्म क्या है? (नाम और रूप), त्रिधर्म क्या हैं? (तीन अकुशल मूल, तीन कुशल मूल, तीन दुश्चरित-काय, वाक्, मन, तीन धातु, तीन पुद्गल, तीन वेदनाएँ, तीन विद्याएँ आदि) चतुर्धर्म क्या है? (चार आर्य सत्य, चार श्रामण्य फल, चार स्मृत्युपस्थान इत्यादि) पचधर्म क्या है? (पाँच स्कन्ध, पाँच बल, पाँच इन्द्रिय, पाँच गति आदि) षड्धर्म क्या है? (छ विज्ञानकाय, छ वेदनाकाय, छ धातु, छ अभिज्ञान, छ अनुत्तर धर्म आदि) सप्त धर्म क्या है? (सात सम्बोध्यग, सात अनुशय आदि) अष्ट धर्म क्या है? (आर्य अष्टांगिक मार्ग, आठ पुद्गल, आठ विभुक्ति) नव धर्म क्या है? (नौ सत्त्वावास) दस धर्म क्या है? (दस अशौक्ष्य धर्म आदि) आदि रूप से विषयों का इस ग्रन्थ में निरूपण किया गया है। अतः स्वभावतः ही दीघ निकाय के सगीति सुत्त से इसकी विषय वस्तु और शैली दोनों ही बिलकुल पूरी तरह से मिलती हैं और इस प्रकार की शैली का व्यवहार स्वविरवाद के त्रिपिटक में निश्चय ही अनेक बार किया गया है। 'प्रकरणपाद शास्त्र' में पाँच स्कन्ध, पाँच धर्म (रूप, चित्त, चित्तधर्म, चित्त-विप्रयुक्त-सस्कार, असकृत धर्म) इस प्रकार के ज्ञान

(धर्म ज्ञान, अन्वय ज्ञान, परचित्त ज्ञान, सवृत्ति ज्ञान, दुःख ज्ञान, समुदय, निरोध-मार्ग, क्षय, अनुत्पाद) वारह इन्द्रियाँ और उनके विषय (चक्षु, श्रोत्र, घ्राण, जिह्वा, काय, मनस्, रूप, गन्ध, शब्द, रस, स्प्रष्टव्य, धर्मायतन) सात धर्म (१८ धातु, १२ आयतन, ५ स्कन्ध, १० महामूमिकधर्म, १० कुशल महा-भूमिक, १० क्लेश महामूमिक, १० उपक्लेशभूमिक) आदि विषय इस ग्रन्थ में निरूपित है। 'विज्ञानकायपादशास्त्र' में महामौद्गल्यायन के इन विषयो सम्बन्धी विचारो का प्रकाशन है, यथा पुद्गल, इन्द्रिय, चित्त, क्लेश, विज्ञान, बोध्यग, इत्यादि। 'धातुकायपादशास्त्र' में दस महामूमिक धर्मों, १० क्लेशमहामूमिक धर्मों, १० उपक्लेश भूमिक धर्मों, काम लोभ, रूप लोभ, अरुप्यलोभ, द्वेष, विचिकित्सा पर, पाच दृष्टियो पर, सत्काय, अन्तग्राह, मिथ्या दृष्टि परामर्श, शील व्रत परामर्श तथा पाँच धर्मों (वितर्क, विचार, विज्ञान, आह्लिक्य, अनपत्राप्य) आदि पर विचार है। 'स्कन्धपाद शास्त्र' में पच शीलों पर, बुद्ध, धर्म, सध पर, चार स्रोतापन्न फलो पर, समाधि, वीर्य, स्मृति और अच्छन्द पर तथा चार आर्य सत्यो आदि पर विचार है। 'प्रज्ञप्ति-पाद' शास्त्र में मुख्यतः वत्तीस महापुरुष लक्षणो पर (दीघ निकाय के लक्षण सुत्तन्त की विलकुल समानता पर) तथा राग, द्वेष, मोह आदि पर विचार है। इस प्रकार सर्वास्तिवादियो के अभिधर्म पिटक का सक्षिप्त विवरण हमने दिया। वस्तुतः सर्वास्तिवादियो और स्थविरवादियो में अभिधर्म के सम्बन्ध में ही अधिक भेद था। सुत्त और विनय दोनो के प्रायः समान थे।

सूत्र-पिटक का विभाजन दोनो का इस प्रकार है<sup>१</sup>

स्थविरवाद	सर्वास्तिवाद
दीघ निकाय	दीर्घागम
मज्झिम निकाय	मध्यमागम
सयुत्त निकाय	सयुक्तकागम
अगुत्तर निकाय	अकोत्तरागम
खुद्दक निकाय	क्षुद्रकागम

यहाँ इन दोनो परम्पराओं के ग्रन्थो में नाम-साम्य ही नहीं, पूरा विषय-साम्य भी है। सर्वास्तिवादी केवल 'निकाय' शब्द का प्रयोग न कर, उसके लिए 'आगम' शब्द का व्यवहार करते हैं, दोनो की विषय-वस्तु में कोई

(१) देखिए राहुल साकृत्यायन : विनय-पिटक—हिन्दी-अनुवाद की भूमिका।



विभेद नहीं है। सर्वास्तिवादी सर्व प्रथम चार निकायो को ही प्रधानता देते हैं, किन्तु उनके यहाँ 'क्षुद्रकागम' भी है, जिसमें, घर्मपद, उगान, सूत्रनिपात, विमानवस्तु और बुद्धवश यही पाँच ग्रन्थ हैं, जबकि स्थविरवादीय 'खुद्कनिकाय' में, जैसा कि हम उसके साहित्य पर विचार करते हुए पहले देख चुके हैं, १५ ग्रन्थ है। सर्वास्तिवादियों के विनय-पिटक का विभाजन एक सम्प्रदाय के अनुसार पाराजिक और प्रायश्चित्तिक (स्थविरो के पाराजिक और पाचित्तिय) एव अवदान के रूप में हुआ है, और एक दूसरे सम्प्रदाय के अनुसार विनय-वस्तु, प्रातिमोक्ष सूत्र, विनय-विभाग, विनय-क्षुद्रक-वस्तु और विनय-उत्तर ग्रन्थ आदि के रूप में, जिनके नियमों की सख्या आदि-में अल्प विभेद है, किन्तु इतनी सूक्ष्मता में जाने की हमें यहाँ आवश्यकता नहीं है। वस्तुतः मथुरा के सर्वास्तिवादियों और तिब्बत की सर्वास्तिवादी परम्परा में छोटे-मोटे विनय-सम्बन्धी विभेद थे और कहीं-कहीं दोनों के विनय के वर्गीकरण में भी अन्तर था। परन्तु मोटी बातों में न केवल स्थविरवादी और सर्वास्तिवादी विनय ही समान है, बल्कि महायान के भिक्षु भी प्रायः उन्हीं नियमों का साधारणतः अनुसरण करते हैं। सब्बत्थिवादी और महासघिक जब स्थविरवाद से अलग हुए थे उस समय अभिघर्म के स्वरूप के सवध में झगडा चल रहा था, और उसी में प्रधानतः इन दोनों सम्प्रदायों की स्थविरवाद से विभिन्नता थी। इस प्रकार सर्वास्तिवादियों के सामान्य साहित्य का निर्देश कर अब हम उनके दो उत्तरकालीन सम्प्रदायों के साहित्य और आचार्यों की परम्परा आते हैं, जो भारतीय दर्शन के सम्प्रदायों के साथ सीधे सम्बन्ध में आए हैं, अतः हमारे दृष्टिकोण से अधिक महत्वपूर्ण हैं। पहले हम सौत्रान्तिकों को लेते हैं।

'सौत्रान्तिकों' का यह नाम क्यों पडा, इसके विषय में हम पहले ही कह चुके हैं। 'सूत्र पिटक' पर ही अधिक जोर देने और उसीको प्रमाण मानने के कारण ये 'सौत्रान्तिक' कहलाए<sup>१</sup>। माघवाचार्य ने इस नाम की एक स्वकल्पित व्याख्या दी है<sup>२</sup> जो अनैतिहासिक होने के कारण ग्राह्य नहीं हो सकती। किन्तु यदि उसका भी तात्पर्य केवल सौत्रान्तिकों की 'सूत्र पिटक' विषयक

- (१) द्रष्टव्य हेर्स्टिंग्स ऐन्साईक्लोपैडिया ऑफ रिलीजन एण्ड एथिक्स, जिल्द ९, 'सौत्रान्तिक' शीर्षक में; मिलाइए कीथ बुद्धिस्ट फिलॉसफी पृष्ठ १५५ भी।  
 (२) देखिए 'सर्वदर्शन संग्रह' ( गवर्नमेन्ट ओरियन्टल सीरीज पूना ) पृष्ठ १९

प्रामाण्य-बुद्धि को ही दिखाने का है तो उस अर्थ में वह ठीक है। सौत्रान्तिक मत की स्थापना करने वाले कुमारलब्ध या कुमार लात नामक आचार्य माने जाते हैं। युआन्-चुआङ् ने भी उन्हें ऐसा ही माना है<sup>१</sup>। इनका काल ईसा की दूसरी शताब्दी का उत्तरार्द्ध अथवा तीसरी शताब्दी का प्रथमाद्ध माना जाता है। कोई कोई इन्हें नागाजुन का समकालिक भी मानते हैं। इनका विरचित कोई ग्रन्थ उपलब्ध नहीं हुआ। कुमार लब्ध के दो शिष्य भी इस सम्प्रदाय के प्रसिद्ध आचार्य हैं, यथा श्रीलब्ध और हरिवर्मा। श्रीलब्ध का 'विभाषा शास्त्र' नामक ग्रन्थ आज उपलब्ध नहीं है। हरिवर्मा का 'सत्यसिद्धि शास्त्र' सर्वधर्मशून्यता के सिद्धान्त का वर्णन करता है। अतः दार्शनिक दृष्टि से इन्हें माध्यमिकों की परम्परा में ही रखना ठीक है। किन्तु धार्मिक सम्प्रदाय की दृष्टि से वे सौत्रान्तिक हैं। जैसा कि हम आगे देखेंगे, बौद्ध आचार्यों का अपने सम्प्रदायों में उलट-फेर बहुत हुआ है और कभी-कभी तो हम निश्चय ही नहीं कर पाते कि एक ही आचार्य को किस विचार सम्प्रदाय में रक्खा जाय क्योंकि एक ग्रन्थ में जो किसी एक सम्प्रदाय का प्रतिनिधित्व करता है वही दूसरे ग्रन्थ में अन्यत्र प्रवणता दिखाता है। हरिवर्मा ने 'सर्वधर्मशून्यता' का वर्णन 'हीनयानी' (यदि ऐसा हम कह सकें) दृष्टिकोण से ही किया है<sup>२</sup>, अतः उन्हें यही रखने के हम पक्षपाती हैं। इनके ग्रन्थ 'सत्यसिद्धिशास्त्र' का चीनी अनुवाद सन् ४०३ ई० में कुमारजीव के द्वारा किया गया। धर्मशास्त्र और बुद्धदेव दो अन्य इस सम्प्रदाय के आचार्य हैं। इसी प्रकार वसुवन्धु के 'अभिधर्म कोश' पर 'स्फुटार्या' नाम की टीका लिखने वाले आचार्य यशोमित्र भी इसी सम्प्रदाय के अन्तर्गत गिनाए गए हैं। यही सौत्रान्तिक मत के साहित्य और आचार्यों की संक्षिप्त परम्परा है।

(१) द्रष्टव्य : टी वाटर्स : औन यून्-चुआङ् जिल्द दूसरी, पृष्ठ २२५

(२) देखिए रचूकन किमूरा : दि ओरीजिनल एण्ड डिवलप्ड डॉक्ट्रिन्स आफ इण्डियन बुद्धिज्म, अध्याय ६; हरिवर्मा का 'सत्यसिद्धि' सिद्धान्त एक प्रकार से 'हीनयानी' और 'महायानी' सम्प्रदायों की मध्यस्थता सी करता है। सर्वास्तिवादियों के 'स्कन्ध' सम्बन्धी सिद्धान्त के ये प्रबल विरोधी हैं। इनका 'सत्यसिद्धि शास्त्र' नामक ग्रन्थ कुमार जीव के द्वारा चीनी भाषामें अनुवादित मिलता है। मूल अभी अप्राप्त है। इनके सिद्धान्त के विस्तृत विवेचन के लिए देखिए, सोजन : सिस्टम्स ऑव बुद्धिष्ट फिलॉसफी, पृष्ठ १७२-१८५

अब हम वैभाषिक मत पर आते हैं। वैभाषिक मत के विषय में हम, उनके अत्यन्त प्रसिद्ध ग्रन्थ 'अभिघर्म विभाषा शास्त्र' (आर्य कात्यायनी पुत्र विरचित 'अभिघर्म ज्ञान प्रस्थान शास्त्र' पर कनिष्क के समय में लिखी हुई व्याख्या) का तो वर्णन कर ही चुके हैं। चौथी शताब्दी में लिखा हुआ आचार्य वसुबन्धु का प्रसिद्ध ग्रन्थ 'अभिघर्म कोश', जैसा कि हम पहले ही देख चुके हैं, 'काश्मीर वैभाषिक' परम्परा का ही अनुवर्तन करता है और उसीके दृष्टिकोण से लिखा गया है, यद्यपि जैसा कि हम जानते हैं अपने अग्रज असग की प्रेरणा से इसके लेखक ही वाद में विज्ञानवाद की परम्परा में चले गए थे। आचार्य वसुबन्धु अपने ग्रन्थ 'अभिघर्म कोश' के आधार पर बौद्ध विचार के क्षेत्र में अमर ख्याति के अधिकारी हैं। एक समय था जब कि बाण के साक्ष्य पर शुक और सारिकाओ के द्वारा भी इस 'अमर' कोश का पाठ होता था 'शुकैरपि शाक्य शासन कुशलै कोश समुपदिशद्धि'। निश्चय ही ऐसा सम्मान किसी भी बौद्ध आचार्य की कृति को इस देश में नहीं मिल सका है। आचार्य वसुबन्धु को 'द्वितीय बुद्ध' कहा जाता है। यशोमित्र ने 'स्फुटार्थ' (अभिघर्मकोश की टीका) में वसुबन्धु के सम्बन्ध में लिखा है 'य बुद्धिमतामग्र्यं द्वितीयमिव बुद्धमित्याहुः। इससे जाना जा सकता है कि बौद्ध साधना के क्षेत्र में वसुबन्धु को कितना उच्च स्थान दिया गया है<sup>१</sup>। 'अभिघर्मकोश' वस्तुतः बौद्ध दार्शनिक ज्ञान का भाण्डार है और वैभाषिक मत से विशेषतः सम्बन्धित होते हुए भी वह सामान्यतः सम्पूर्ण बौद्ध दर्शन का एक प्रामाणिक ग्रन्थ है। स्थविरवाद में जो स्थान 'विसुद्धिमग्ग' का है उसे ही बौद्ध दर्शन के उत्तरकालिक विकास में 'अभिघर्मकोश' का मानना चाहिये। चीन, तिब्बत, जापान आदि में बौद्ध धर्म के प्रचार के कार्य में 'अभिघर्मकोश' ने बड़ी सहायता की है। वसुबन्धु गंधार प्रदेश के पुरुषपुर (पेशावर) के निवासी थे। युवावस्था में वे अयोध्या भी आये थे। कहा जाता है कि विन्ध्यवासी नामक प्रसिद्ध साख्याचार्य ने इनके गुरु बुद्धमित्र को शास्त्रार्थ में पराजित कर दिया था। वसुबन्धु से शास्त्रार्थ करने के पूर्व ही विन्ध्यवासी का देहान्त होगया। यह विन्ध्यवासी ही साख्य ग्रन्थ 'साख्य सप्तति' के लेखक थे, ऐसा माना जाता है। वसुबन्धु ने 'साख्यसप्तति' के खण्डन के रूप में अपना ग्रन्थ 'परमार्थसप्तति' लिखा। आचार्य वसुबन्धु का सबसे अधिक महत्वपूर्ण ग्रन्थ 'अभिघर्म कोश' ही है। अभिघर्मकोश का

(१) मिलाइए चेरवास्की : बुद्धिस्ट लॉजिक, भाग प्रथम, पृष्ठ ३२

दो बार चीनी भाषा में अनुवाद हुआ। परमार्थ द्वारा छठी शताब्दी में और युआन्-चुआङ् द्वारा सातवीं शताब्दी में। यह महाग्रन्थ आठ परिच्छेदों में विभक्त है और बौद्ध दर्शन सम्बन्धी किसी महत्त्वपूर्ण विषय को इसमें छोड़ा नहीं गया है। स्थिरमति, गुणमति, दिङ्नाग और यशोमित्र जैसे वाद के बौद्ध विद्वानों द्वारा इस ग्रन्थ की टीकाएँ लिखी गईं। अभिधर्म कोश और परमार्थ सप्तति के अतिरिक्त तर्कशास्त्र और वादविधि नामक ग्रन्थ भी वसुवन्धु ने लिखे थे। वसुवन्धु के समकालिक दो प्रसिद्ध आचार्य थे मनोरथ और सघभद्र। सघभद्र ने अपने दो प्रसिद्ध ग्रन्थों 'अभिधर्म न्यायानुसार' और 'अभिधर्मसमय प्रदीपिका' में में वैभाषिक मत का प्रतिपादन किया है। 'अभिधर्म-न्यायानुसार' में इन्होंने 'अभिधर्मकोश' की कुछ मान्यताओं को वैभाषिक मत से विपरीत मानकर उनका प्रतिवाद किया है। अतः इस ग्रन्थ को 'कोशकरका' भी कहा जाता है। सर्वास्तिवादियों के अन्य अनेक ग्रन्थों का परिचय डा० तकाकुसु ने दिया है जिनके विस्तार में जाना यहाँ उपयुक्त न होगा। यहाँ यह और कह देना चाहिए कि आचार्यों के विषय में सर्वास्तिवादियों के उपर्युक्त दो सम्प्रदायों में विशेष विभिन्नता नहीं है और जैसा कि हम पहले कह चुके हैं कुछ अन्य बौद्ध सम्प्रदायों के आचार्य भी अपने कुछ विशिष्ट ग्रन्थों (सम्पूर्ण नहीं) के आधार पर सर्वास्तिवाद के एक या अन्य सम्प्रदाय की परम्परा में आते दिखाई देते हैं। इस दृष्टि कोण से देखने पर आचार्य स्थिरमति अपने 'तत्त्वार्थ' के कारण, दिङ्नाग अपने 'धर्म प्रदीप' के कारण, और सघभद्र अपनी 'कोशकरका' के आधार पर सर्वास्तिवादी परम्परा में ही दिखाई पड़ते हैं। आचार्य अश्वघोष और आर्यशूर कुछ विद्वानों के अनुसार 'सर्वास्तिवादी' नहीं हैं, किन्तु उनके क्रमशः 'बुद्ध चरित' और 'जातक माला' के कुछ अंश सर्वास्तिवादी सिद्धान्तों का प्रत्यापन करते

(१) चित्सुख की 'तत्त्वप्रदीपिका' पर 'न्याय प्रसादिनी' आचार्य दिङ्नाग की वैभाषिक मत के प्रवर्तक होने का महत्त्व देना चाहती है 'वैभाषिकानां सूत्रकृतो दिङ्नागस्य' ( पृष्ठ २४४ निर्णय सागर संस्करण ) । चूंकि धर्मकीर्ति दिङ्नाग के व्याख्याकार है, अतः इस प्रकार वे भी इसी परम्परा में आते हैं। इसी प्रकार धर्मकीर्ति के व्याख्याकार धर्मोत्तर भी। किन्तु हम इनको सौत्रान्तिक मत के मुख्य व्याख्याता नहीं मान सकते, जैसा कि आचार्य हिरियण्ण मानते हैं, देखिए उनकी आउटलाइन्स ऑफ इण्डियन फिलॉसफी में ( बौद्ध दर्शन का विवेचन ) ।

है<sup>१</sup>। इसके अतिरिक्त भदन्त घोषक और घर्मोत्तर भी 'सर्वास्तिवाद' सम्प्रदाय के ही एक-न-एक विभाग में आते हैं। अब हम सौत्रान्तिक और वैभाषिक सम्प्रदायो (जिनकी ही सम्मिलित सज्ञा सर्वास्तिवादी, अनात्मा-सर्वास्तिवादी अथवा हेतुवादी हैं) के सिद्धांतों पर आते हैं।

'तदस्तिवादात् सर्वास्तिवादी मत' ऐसा अभिधर्मकोश का कहना है (५।२५)। इसका अर्थ यह हुआ कि घर्मों (वस्तु, विषय, अर्थ पदार्थ, प्रमेय<sup>२</sup>) के तीनों कालों में अस्तित्व को जो कहता है, वह सर्वास्तिवादी सामान्य दार्शनिक है। इस प्रकार घर्मों का तीनों कालों में अस्तित्व सिद्धान्त है। सर्वास्तिवादियों का तर्क भगवान् बुद्ध के ही एक वचन को लेकर इस प्रकार चलता है। भगवान्

बुद्ध ने कहा (जैसा कि वह सर्वास्तिवादियों के 'सयुक्तागम' में अंकित है—पालि त्रिपिटक के अनुकूल भी है) कि 'हे भिक्षुओ! अतीत और अनागत रूप अनित्य है। प्रत्युत्पन्न रूप के विषय में तो कहना ही क्या? इस प्रकार दर्शन को जानने वाला, श्रुतवान्, आर्य श्रावक अतीत रूप में अपेक्षा से रहित होता है। अनागत रूप का वह अभिनन्दन नहीं करता और प्रत्युत्पन्न रूप से निर्वेद प्राप्त कर लेने पर वह विराग और निरोध के लिए प्रतिपन्न होता है<sup>३</sup>।' इस बुद्ध-वचन का आश्रय लेकर और भगवान् बुद्ध के शब्दों का प्रवर्तन करते हुए सर्वास्तिवादी कहते हैं कि 'अतीत रूप यदि नहीं होता तो श्रुतवान् आर्यश्रावक अनपेक्ष ही किसमें होता? विज्ञान की तो दो हेतुओं

(१) देखिए, राधाकृष्णन्: इण्डियन फिलॉसफी, जिल्द दूसरी, पृष्ठ ६१३, पद-संकेत १; हमारी विनम्र धारणा के अनुसार तो आचार्य अश्वघोष निश्चयतः सर्वास्तिवादी थे। हा, उनकी रचनाओं में महायानी तत्त्व अवश्य मिलते हैं। हमने उनका उल्लेख महायानी आचार्यों के अन्तर्गत आगे चल कर किया है। ऐसा करने के कारण भी वहाँ निर्दिष्ट कर दिये गये गये हैं।

(२) देखिए आगे पांचवें प्रकरण में आचार्य गौडपाद के द्वारा इस शब्द के प्रयोग पर विचार। द्रष्टव्य अभिधर्म कोश १।६ पर स्फुटार्था भी।

(३) 'रूप अनित्य अतीत अनागतम्, क' पुनर्वादः प्रत्युत्पन्नस्य? एवं दर्शां श्रुतवान् आर्य श्रावकोऽतीते रूपेऽनापेक्षो भवति। अनागतं रूपं नाभिनन्दति। प्रत्युत्पन्नस्य रूपस्य निर्विदे विरागाय निरोधाय प्रतिपन्नो भवति। सयुक्तागम—३।१४; देखिए अभिधर्म कोश (राहुल सांछुत्यायन द्वारा सम्पादित) ५।२४ (पृष्ठ १३८)

से ही उत्पत्ति होती है, चक्षु-इन्द्रिय और रूप से। इसी प्रकार श्रोत्र इन्द्रिय और शब्द, मन इन्द्रिय और धर्म<sup>१</sup> । यदि अतीत और अनागत है ही नहीं, तो मनोविज्ञान कहा से उत्पन्न हो जायगा ! क्या विज्ञान कभी निरालम्बन (विना किसी आलम्बन के) या निर्विषय हो सकता है ? 'सालम्बनम्' हि विज्ञानम् । विज्ञान के लिए सदा कोई आलम्बन चाहिए ही। अतीत का यदि अभाव ही हो तो फल का उत्पादन कहा से होगा ? क्योंकि फल की उत्पत्तिकाल ही में तो विपाक-हेतु अतीत हो जाता है<sup>२</sup> । अतः धर्मों का तीनों कालों में अस्तित्व है ही। सर्वास्तिवादियों का सत्ता सवधी विषय को लेकर विभज्यवादियों से विभेद है। जो अतीत उत्पन्न तो हो गया है, किन्तु जिसने अभी फल नहीं दिया, उसके अस्तित्व को जो स्वीकार करते हैं तथा उस अनागत के अतीत अश को, जो फल दे चुका है, उसके अस्तित्व को जो स्वीकार करते हैं, वे विभज्यवादी हैं, सर्वास्तिवादी नहीं। सर्वास्तिवादी तो तीनों ही कालों में अस्तित्व मानते हैं<sup>३</sup> । सर्वास्तिवादियों के अनुसार इस प्रकार धर्मों के अस्तित्व के तीनों ही काल हैं, यथा अतीत, प्रत्युत्पन्न और अनागत<sup>४</sup> । हम कह सकते हैं कि पालि-त्रिपटक में भी इस स्थिति को प्रख्यापित करने वाले अनेक बुद्ध-वचन हैं। 'तीनि इमानि भिक्खवे कथावत्थूनि । कतमानि

(१) 'अतीतं चेत् भिक्खवः । रूपं नाभविष्यन्न श्रुतवानार्थश्चावकः..... विज्ञानं द्विहेतुनोत्पद्यते, चक्षुरिन्द्रियं रूपं च, श्रोत्रेन्द्रियं शब्दश्च, मन इन्द्रियं धर्मश्च' । संयुक्तागम ३।१४; ३।३२; अभिधर्मकोश-नालन्दिक्का व्याख्या ( राहुल सांकृत्यायन कृत ) में उद्धृत ।

(२) यदि अतीतानागता न भवेयुः मनोविज्ञानं ( यस्य ते विषयाः ) न द्वाभ्यामुत्पद्येत । अतीतानागतवस्त्वभावे विज्ञानं निरालम्बन स्यात् । सावलम्बनं ( सद्विषयम् ) हि विज्ञानम् । अतीताभावे न फलोत्पादः । फलोत्पत्तिकाले हि विपाकहेतुरतीतो भवति । 'नालन्दिक्का' ५।२४; पृष्ठ १३८ ( अभिधर्म कोश )

(३) ये हि प्रत्युत्पन्नस्य अतीतैकांशस्य ( अदत्तफलं कर्म ) चास्ति चास्तित्वं अनागतस्य अतीतैकांशस्य ( दत्तफलं कर्म ) च नास्तित्वं मन्यन्ते ते विभज्यवादिनः न सर्वास्तिवादिनः । 'नालन्दिक्का' ५।२४; पृष्ठ १३८ ( अभिधर्म कोश )

(४) मिलाइए, श्यध्वकास्ते तदुपतेः द्वायात् सद्विषयात् फलात् । अभिधर्म कोश ५।२४; तएवाश्वका कथावस्तुसनिः साराः सवस्तुकाः । अभिधर्म कोश १।७

तीनि । अतीत वा भिक्खवे, अद्धान आरब्भ कय कयेय्य । अनागत . . . पच्चुप्पन्न ( अगुत्तर ३।७।७ ) 'एवमिदं, दीघमद्धान सन्धावित ससारित मम चैव तुम्हाक च (अगुत्तर ४।१।१) 'यस्मा च भिक्खवे, अत्थि लोको निस्सरण' (अगुत्तर ३।१।१२) आदि वाक्य सर्वास्तिवादी परिस्थिति को ही स्पष्ट करते हैं । सर्वास्तिवादियों के चार प्रकार आचार्य वसुयन्धु ने गिनाए हैं 'चतुर्विधाः' ( अभिधर्मकोश ५।२५ ) । इनमें से भदन्त धर्मत्राता 'भावान्यथात्व' को स्वीकार करते हैं जिसका अर्थ है कि अस्तित्व के अतीत, अनागत और प्रत्युत्पन्न, ये तीन काल भाववैसादृश्य के कारण ही होते हैं । और द्रव्य में अन्यथात्व नहीं होता, जिस प्रकार कि वही भाव को प्राप्त हुए दूष में रसादि भावों के अन्यथात्व होने पर शुक्लता । भदन्त घोषक मानते हैं कि अतीत धर्म अतीतलक्षण होता है किन्तु वह प्रत्युत्पन्न और अनागत लक्षणों से वियुक्त नहीं होता । इसी प्रकार अनागत अनागतलक्षण होता है किन्तु प्रत्युत्पन्न और अतीत लक्षणों से वह वियुक्त नहीं होता और इसी तरह प्रत्युत्पन्न प्रत्युत्पन्नलक्षण होता है किन्तु अतीत और अनागत लक्षणों से वह विप्रयुक्त नहीं होता । यही सिद्धांत 'लक्षणान्यथात्व' कहलाता है और भदन्त घोषक इसको मानते हैं । तीसरे प्रकार के सर्वास्तिवादी वे हैं, जो 'अवस्थान्यथात्व' को स्वीकार करते हैं । इनमें मुख्य आचार्य वसुमित्र हैं जो कनिष्क के समकालिक थे । 'अवस्थान्यथात्व' का तात्पर्य यह है कि अवस्था भेद से ही काल का भेद होता है । धर्मों में अवस्था से ही भेद है, द्रव्यतः नहीं । चौथा सर्वास्तिवादी मत है भदन्त बुद्धदेव का जो 'अन्यथान्यथात्व' को स्वीकार करते हैं । उनके अनुसार धर्म ही काल का अतिक्रमण करते हुए उन-उन नामों को ग्रहण करते हैं । 'अतीत' जब हम कहते हैं तो केवल प्रत्युत्पन्न और अनागत की अपेक्षा से ही । इसी तरह अनागत को प्रत्युत्पन्न और अतीत की अपेक्षा से ही । यही 'अन्यथान्यथात्व' है । इस प्रकार 'भावान्यथात्व' 'लक्षणान्यथात्व' 'अवस्थाऽन्यथात्व' और 'अन्यथान्यथात्व' ये सर्वास्तिवाद सिद्धांत के चार प्रकार हैं<sup>१</sup>, जिनके विषय में अभिधर्मकोश अपनी सूत्रात्मक शैली में कहता है 'एते भावलक्षणावस्थान्यथान्यथिकाहवया' (५।२६), इन सबमें से आचार्य वसुयन्धु ने वसुमित्र के सिद्धांत (अन्यथाऽन्यथात्व) को 'शोभन 'अध्वान' माना है 'तृतीय-शोभनोऽध्वान' ५।२६ । अब हम सर्वास्तिवादियों के अस्तित्व-निरूपण पर आते हैं जो उनके दर्शन में अत्यन्त महत्वपूर्ण सिद्धांत है । इसके विषय में सौत्रान्तिकों


(१) जिनके विस्तृत वर्णन के लिए देखिए 'अभिधर्मकोश', पृष्ठ १३९

और वैभाषिकों में कोई विशेष विभेद नहीं है, क्योंकि दोनों ही सर्वास्तिवादी हैं। वसुवन्धु ने कहा है कि धर्मों अर्थात् बाह्य और आन्तरिक पदार्थों के सम्यक् ज्ञान के बिना क्लेशों के, रागादि मलो के, उपशमन करने का और कोई उपाय नहीं है ( धर्माणां प्रविचयमन्तरेण नास्ति क्लेशाना यत उपशान्तयेऽभ्युपायः अभिधर्मकोश १।३ )<sup>१</sup> निश्चय ही समग्र अभिधर्म कोश का विषय ही धर्म अर्थात् बाह्य और आन्तरिक पदार्थों (अथवा यो कहिए कि बाह्य और आन्तर सत्ता) का विवेचन करना है। 'सास्रवाऽ- नास्रवा धर्मा' (अभिधर्म कोश १।४) से लेकर अभिधर्मकोशकार ने धातुओ, इन्द्रियो, लोक-धातुओ, अनुशय, पुद्गल आदि के विस्तृत विवरण उपस्थित करते हुए विश्लेषण-प्रियता का अन्त ही कर दिया है। हम यहाँ सर्वास्तिवादियों ने अस्तित्व का जो विश्लेषण किया है उसका एक शताश भी उपस्थित नहीं कर सकते। केवल कुछ निर्देश मात्र कर सकते हैं। सर्वास्तिवादी अस्तित्व अथवा धर्म को दो भागों में बाँटते हैं, 'संस्कृत धर्म' और 'असंस्कृत धर्म'। हेतु-प्रत्यय-जनित सभी धर्म 'संस्कृत', धर्म हैं। (उत्पत्ति और निरोध धर्म वाले) यही 'संस्कृत धर्म' 'सास्रव धर्म' भी कहलाते हैं, क्योंकि इनमें आस्रव अर्थात् रागादि मल आश्रय ग्रहण करते हैं ('सास्रवा आस्रवास्तेषु यस्मात्समनुशेते' (अभिधर्म कोश १।४)। 'असंस्कृत धर्म' 'अनास्रव' होते हैं और वे समष्टि रूप में 'मार्गं सत्यं' कहलाते हैं और वे तीन प्रकार के होते हैं 'अनास्रवा मार्गसत्यं त्रिविध चाऽप्यसंस्कृतम्' (अभिधर्म कोश १।५)। अनास्रव (अथवा असंस्कृत) धर्मों का यह त्रिविध विभाग इस प्रकार है, आकाश, प्रतिसंख्या निरोध, अप्रतिसंख्यानिरोध। 'आकाश द्वौ निरोधौ च' (अभिधर्म कोश १।५)। इनमें से आकाश अनावरण स्वरूप है, सब सास्रव धर्मों का जो पृथक्-पृथक्-वियोग है, वह प्रतिसंख्यानिरोध है। प्रतिसंख्या प्रज्ञा है, उसके द्वारा जो निरोध होता है, वह 'प्रतिसंख्या निरोध' है। धर्मों की उत्पत्ति का अत्यन्त विरोधी जो अन्य स्वरूप-वियोग है, वही अप्रतिसंख्या-निरोध कहलाता है। 'संस्कृत' धर्मों के विषय में हमें इस प्रकार समझना चाहिए, कि स्कन्धो (५) आयतनो (१२) और धातुओं (१८) में वे सब सगृहीत हैं। 'एकेन स्कन्धाऽऽयतन धातुना सर्वसग्रह' (अभिधर्म कोश १।१८)। किन्तु इन सबका अलग-अलग विवेचन करना और अलग-अलग स्वरूप निर्देश करना तो 'अभिधर्म कोश' की ही एक विस्तृत व्याख्या करना होगा, अतः सिवाय तालिका के द्वारा निर्देश करने के और कोई चारा ही नहीं है—

(१) मिलाइए न्यायसूत्र का प्रथम सूत्र।



धर्म (अस्तित्व)



इस प्रकार उपर्युक्त तालिका में हमने पाच स्कन्धो, वारह आयतनो (अर्थात् पाच इन्द्रियायतन + मन आयतन तथा पाच विषयायतन + धर्मायतन) तथा अठारह घातुओ (अर्थात् छ इन्द्रिय घातु + छ इन्द्रियविज्ञान-घातु + छ इन्द्रिय विषय घातु,) को देखा। यह धर्म अथवा अस्तित्व का 'आन्तर' विभागीकरण है जिसे सर्वास्तिवादी करते हैं। इसका भी फिर अत्यन्त सूक्ष्म विश्लेषण है जिसे जिज्ञासु पाठक महापण्डित राहुल सांकृत्यायन जी की 'अभिधर्म कोश' के अन्त में दी हुई विस्तृत और अत्यन्त सूचनामय तालिकाओ में देख सकते हैं। सर्वास्तिवादियों के द्वारा किया गया 'धर्म' या सत्ता का वाह्य निरूपण और विश्लेषण भी हमें समझ लेना चाहिए। उन्होने जो भूत और भौतिक तथा चित्त और चैत दो प्रकार का अस्तित्व दिखाया है उसके समग्र रूप को हमें यहा समझने का प्रयत्न करना चाहिए। वह स्वतः तो अपनी महत्ता रखता ही है, उसके बिना समझे हमारे लिए शकर के इस विषयक प्रत्याख्यानों को भी उनके ठीक दृष्टिकोण में समझना कठिन होगा, जिन पर हमें पांचवें प्रकरण में आना होगा। चित्त और चैत जगत् में तो धर्मों के विश्लेषण ( अर्थात् आन्तर अस्तित्व का विभागीकरण ) को हम पूर्व दिखा चुके हैं, अब हम धर्मों के वाह्य विश्लेषण पर आते हैं। इसको भी बिना तालिका के प्रकट करना यहा असम्भव होगा। अतः उसी का सहारा लेना पडता है।

## धर्म

७२ सस्कृत धर्म

३ असस्कृत धर्म

( आकाश, प्रतिसंख्यानिरोध,  
अप्रतिसंख्यानिरोध

११ रूप धर्म

१ चित्त धर्म

४६ चैत या  
चित्तसप्रतियुक्त धर्म

५ इन्द्रियायतन १ अविज्ञप्ति ५ विषयायतन

१४ चित्तविप्रयुक्त धर्म

इनके विशेष व्याख्यान में हम नहीं जा सकते और केवल नाम-परिगणन मात्र से कुछ लाभ नहीं होगा। अतः सर्वास्तिवादियों की सामान्य बातों का विवेचन समाप्त कर अब हम उनके सम्प्रदायो अर्थात् सौत्रान्तिकों और वैभाषिकों के तत्त्वज्ञान एवं प्रमाणमीमांसा सम्बन्धी विचारों को देखें जो एक दूसरे से मिले हुए हैं।

सौत्रान्तिक और वैभाषिक मत दोनों ही सर्वास्तित्ववादी हैं अर्थात् दोनों ही बाह्य जगत् की सत्ता को स्वीकार करते हैं, किन्तु उन दोनों में महान् विभेद

यह है कि वैभाषिक तो प्रत्यक्ष के द्वारा बाह्य पदार्थों के अनुभव को मानते हैं और सौत्रान्तिक मानते हैं उन्हें अनुमेय। इसी अर्थ को लेकर 'सर्वदर्शनसंग्रहकार' ने कहा है 'अर्थो ज्ञानान्वितो वैभाषिकेण बहु मन्यते।

सौत्रान्तिकेन प्रत्यक्षग्राह्यार्थो न बहिर्मत'। वैभाषिक कहता है कि बाह्य पदार्थ चित्त में अपने आकार अथवा अपने आकार के विज्ञान को उत्पन्न करते हैं। इन विज्ञानों और बाह्य पदार्थों की प्रत्यक्ष अनुभूति होती है। इसके विपरीत सौत्रान्तिक कहता है कि बाह्य पदार्थों का ज्ञान प्रत्यक्ष से नहीं किन्तु अनुमान से होता है। बाह्य पदार्थों के केवल हमारे मन पर चित्र खिंचते हैं जिनकी सहायता से हम यह अनुमान करते हैं कि बाह्य वस्तुएँ हैं। इस प्रकार बाह्य वस्तुओं को अनुमेय बताकर भी सौत्रान्तिक विज्ञानवाद के पक्ष में प्रवेश नहीं करते। वे कहते हैं कि जब बाह्य वस्तुओं के हमारे मन पर चित्र खिंचते हैं और उन चित्रों के रूप बाह्य पदार्थों का अनुमान करते हैं, तो हम बाह्य पदार्थों का ही अनुमान करते हैं।

मान होते समय हमें	कर सकते हैं।	कि बाह्य पदार्थों का अनु-
'बाह्यता' नहीं जा	अनुभव	'ये बाह्य पदार्थ हैं'।
का यह है—देखि	विशेष	अतः उसको हटाया
पदार्थों	नहीं	में है। वैभाषिकों
लगाई	ने	प्रयुक्त किया
न्तिक	दर्शन	कि विना बाह्य
	और	की सग
		करके
		व

वस्तु की ओर सकेत करते हैं। वैभाषिक प्रत्यक्ष के द्वारा ही उसका अनुभव मानते हैं। इस बात को छोड़कर अन्य बातों में दोनों में विभेद नहीं है। क्षणिकवाद दोनों स्वीकार करते हैं, किन्तु चूँकि क्षणिकवाद प्रायः चारों बौद्ध सम्प्रदायों को ही मान्य है, अतः उसका निरूपण हम अलग करेंगे। इसी प्रकार नैरात्म्यवाद के सिद्धान्त का पूर्ण रूप शून्यवाद मत में ही प्रकाशित हुआ है, अतः उसका विवेचन वही करेंगे। सर्वास्तिवादियों के परमाणुवाद के विषय में भी यहाँ विशेष चर्चा नहीं है, क्योंकि पाँचवें प्रकरण में जब हम आचार्य शंकर के द्वारा किए गए बौद्ध दर्शन के सिद्धान्तों के प्रत्याख्यानो को देखेंगे तो सर्व प्रथम हम बौद्ध परमाणुवाद का ही निरूपण वहाँ देखेंगे। किन्तु यहाँ भी सकेत रूप से इतना कह देना चाहिए कि सर्वास्तिवादियों के मतानुसार 'परमाणु' शब्दायतन रहित अर्थात् अशब्द तथा इन्द्रिय-प्रवेश के अयोग्य होता है। वह अष्ट-द्रव्यात्मक होता है, यथा चार महाभूत (पृथिवी, जल, तेज, वायु) तथा चार भौतिक (यथा गन्ध, रस, रूप, स्पर्श)। अशब्द, कायेन्द्रिय और कायायतन प्रवेश के योग्य परमाणु नव द्रव्यात्मक होता है (नवा द्रव्य 'स्पष्टव्य' होता है)। इसी प्रकार चक्षु के सहित परमाणु दश द्रव्यात्मक भी होता है (कामेष्ट द्रव्यकोशशब्द परमाणुरनिन्द्रिय. । कायेन्द्रियो नवद्रव्यो दशद्रव्योऽपरेन्द्रिय ) ॥ (अभिधर्म कोश २।२२)। पृथ्वी घातु, आपोघातु, तेजो घातु, वायु-घातु, ये चार भूत हैं। धारण करने से यही घातुएँ हैं। अन्य सभी के ये आश्रय हैं, इसीलिए ये महाभूत कहलाते हैं। धृति (स्वयं) सग्रह (समूह में लाना) पक्ति (पाक क्रिया) और व्यूहन (वृद्धि) से क्रमशः पृथिवी, जल, तेज, वायु इन चारों घातुओं की सिद्धि होती है जिनमें क्रमशः पृथिवीघातु खर (कठिन) स्वभाव, जल घातु स्नेह (आर्द्रा करण) —स्वभाव, तेजोघातु उष्णता-स्वभाव तथा वायुघातु ईरण- (गति) स्वभाव है 'धृत्यादि-कर्म ससिद्धा खरनेहोष्णतेरणा' अभिधर्मकोश १।१२। इस सघात की अपर्याप्तता कैसे है, इसका विवेचन आगे पाँचवें प्रकरण में उपलब्ध हो जायगा।

सौत्रान्तिक और वैभाषिक दोनों मत आचार तत्त्व की दृष्टि से हीनयान-परम्परा का ही अवलम्बन करने वाले हैं जिसका आदर्श 'अर्हत्' पद की प्राप्ति करना है। अर्हत् पुरुष तीन प्रकार के माने गए हैं, यथा 'बुद्ध' आचार तत्त्व 'प्रत्येक बुद्ध' और 'श्रावक अर्हत्'। जो पुरुष विना किसी गुरु की सहायता के स्वयं अपने ही पुरुषार्थ या 'प्रधान' से बोधि-ज्ञान को प्राप्त करते हैं और अन्त में निर्वाण-प्राप्त होते हैं, वे बुद्ध और 'प्रत्येक

इनके विशेष व्याख्यान में हम नहीं जा सकते और केवल नाम-परिगणन मात्र से कुछ लाभ नहीं होगा। अतः सर्वास्तिवादियों की सामान्य बातों का विवेचन समाप्त कर अब हम उनके सम्प्रदायों अर्थात् सौत्रान्तिकों और वैभाषिकों के तत्त्वज्ञान एवं प्रमाणमीमांसा सम्बन्धी विचारों को देखें जो एक दूसरे से मिले हुए हैं।

सौत्रान्तिक और वैभाषिक मत दोनों ही सर्वास्तित्ववादी हैं अर्थात् दोनों ही बाह्य जगत् की सत्ता को स्वीकार करते हैं, किन्तु उन दोनों में महान् विभेद यह है कि वैभाषिक तो प्रत्यक्ष के द्वारा बाह्य पदार्थों के अनुभव को मानते हैं और सौत्रान्तिक मानते हैं उन्हें अनुमेय। इसी अर्थ प्रमाणमीमांसा के क्षेत्र में को लेकर 'सर्वदर्शनसग्रहकार' ने कहा है 'अर्थो ज्ञानान्वितो वैभाषिकेण बहु मन्यते।

सौत्रान्तिकेन प्रत्यक्षग्राह्यार्थो न बहिर्मत'। वैभाषिक कहता है कि बाह्य पदार्थ चित्त में अपने आकार अथवा अपने आकार के विज्ञान को उत्पन्न करते हैं। इन विज्ञानों और बाह्य पदार्थों की प्रत्यक्ष अनुभूति होती है। इसके विपरीत सौत्रान्तिक कहता है कि बाह्य पदार्थों का ज्ञान प्रत्यक्ष से नहीं किन्तु अनुमान से होता है। बाह्य पदार्थों के केवल हमारे मन पर चित्र खिंचते हैं जिनकी सहायता से हम यह अनुमान करते हैं कि बाह्य वस्तुएँ हैं। इस प्रकार बाह्य वस्तुओं को अनुमेय बताकर भी सौत्रान्तिक विज्ञानवाद के पक्ष में प्रवेश नहीं करते। वे कहते हैं कि जब बाह्य वस्तुओं के हमारे मन पर चित्र खिंचते हैं और उन चित्रों से हम बाह्य पदार्थों का अनुमान करते हैं, तो हम बाह्य पदार्थों का ही अपलाप नहीं कर सकते क्योंकि बाह्य पदार्थों का अनुमान होते समय हमें निश्चय ही यही अनुभव होता है कि 'ये बाह्य पदार्थ हैं'। 'बाह्यता' की अनुभूति अनुमान का एक विशेष अंग होती है, अतः उसको हटाया नहीं जा सकता। बाह्यता विज्ञानों में नहीं किन्तु पदार्थों में है। वैभाषिकों का यह भी तर्क है ( जिसे ही मीमांसकों ने विज्ञानवाद के विरुद्ध प्रयुक्त किया है—देखिए पाँचवें प्रकरण में मीमांसा दर्शन का विवेचन ) कि बिना बाह्य पदार्थों को माने विज्ञानों की विचित्रता और विविध स्वरूपता की सगति नहीं लगाई जा सकती। अतः बाह्य पदार्थों की स्वतंत्र सत्ता स्वीकार करके भी सौत्रान्तिक उन्हें केवल अनुमेय मानते हैं और यह सिद्धान्त उनका वैभाषिकों के द्वारा आलोचित किया गया है। सौत्रान्तिक कहते हैं कि किसी वस्तु को देखने से पहले हम उसके मानसिक विकार को देखते हैं और फिर उसके द्वारा बाह्य

चस्तु की ओर सकेत करते हैं। वैभाषिक प्रत्यक्ष के द्वारा ही उसका अनुभव मानते हैं। इस बात को छोड़कर अन्य बातों में दोनों में विभेद नहीं है। क्षणिकवाद दोनों स्वीकार करते हैं, किन्तु चूँकि क्षणिकवाद प्रायः चारों बौद्ध सम्प्रदायों को ही मान्य है, अतः उसका निरूपण हम अलग करेंगे। इसी प्रकार नैरात्म्यवाद के सिद्धान्त का पूर्ण रूप शून्यवाद मत में ही प्रकाशित हुआ है, अतः उसका विवेचन वही करेंगे। सर्वास्तिवादियों के परमाणुवाद के विषय में भी यहाँ विशेष चक्षुष्य नहीं है, क्योंकि पाँचवें प्रकरण में जब हम आचार्य शंकर के द्वारा किए गए बौद्ध दर्शन के सिद्धान्तों के प्रत्याख्यानो को देखेंगे तो सर्व प्रथम हम बौद्ध परमाणुवाद का ही निरूपण वहाँ देखेंगे। किन्तु यहाँ भी सकेत रूप से इतना कह देना चाहिए कि सर्वास्तिवादियों के मतानुसार 'परमाणु' शब्दायतन रहित अर्थात् अशब्द तथा इन्द्रिय-प्रवेश के अयोग्य होता है। वह अष्ट-द्रव्यात्मक होता है, यथा चार महाभूत (पृथिवी, जल, तेज, वायु) तथा चार भौतिक (यथा गन्ध, रस, रूप, स्पर्श)। अशब्द, कायेन्द्रिय और कायायतन प्रवेश के योग्य परमाणु नव द्रव्यात्मक होता है (नवां द्रव्य 'स्पष्टव्य' होता है)। इसी प्रकार चक्षु के सहित परमाणु दश द्रव्यात्मक भी होता है (कामेष्ट द्रव्यकोऽशब्द परमाणुरनिन्द्रियः । कायेन्द्रियो नवद्रव्यो दशद्रव्योऽपरेन्द्रिय ) ॥ (अभिघर्म कोश २।२२)। पृथ्वी घातु, आपोघातु, तेजो घातु, वायु-घातु, ये चार भूत हैं। धारण करने से यही घातुएँ हैं। अन्य सभी के ये आश्रय हैं, इसीलिए ये महाभूत कहलाते हैं। धृति (स्थैर्य) सग्रह (समूह में लाना) पक्ति (पाक क्रिया) और व्यूहन (वृद्धि) से क्रमशः पृथिवी, जल, तेज, वायु इन चारों घातुओं की सिद्धि होती है जिनमें क्रमशः पृथिवीघातु खर (कठिन) स्वभाव, जल घातु स्नेह (आर्द्रा करण) —स्वभाव, तेजोघातु उष्णता-स्वभाव तथा वायुघातु ईरण- (गति) स्वभाव है 'धृत्यादि-कर्म ससिद्धा खरनेहोष्णतेरणा' अभिघर्मकोश १।१२। इस सघात की अपर्याप्तता कैसे है, इसका विवेचन आगे पाँचवें प्रकरण में उपलब्ध हो जायगा।

सौत्रान्तिक और वैभाषिक दोनों मत आचार तत्त्व की दृष्टि से हीनयान-परम्परा का ही अवलम्बन करने वाले हैं जिसका आदर्श 'अर्हत्' पद की प्राप्ति करना है। अर्हत् पुरुष तीन प्रकार के माने गए हैं, यथा 'बुद्ध' आचार तत्त्व 'प्रत्येक बुद्ध' और 'श्रावक अर्हत्'। जो पुरुष विना किन्हीं गुरु की सहायता के स्वयं अपने ही पुरुषार्थ या 'प्रधान' से बोधि-ज्ञान को प्राप्त करते हैं और अन्त में निर्वाण-प्राप्त होते हैं, वे बुद्ध और 'प्रत्येक

बुद्ध' कहलाते हैं। 'बुद्ध' और 'प्रत्येक बुद्ध' ( पालि पञ्चेकबुद्ध ) में यह अन्तर है कि जिनमें असख्य अप्रमेय प्राणियों को उद्बोधन करने की प्रतिभा होती है वे बुद्ध कहलाते हैं और जो अपने बल से अन्यो का उद्बोधन नहीं कर सकते, किन्तु स्वयं निर्वाण-लाभ कर सकते हैं वे 'प्रत्येक बुद्ध' कहलाते हैं। जो पुरुष बुद्ध-प्रदर्शित मार्ग पर चलकर निर्वाण को लाभ करते हैं, वे 'श्रावक अर्हत्' कहलाते हैं। इस 'अर्हत्' आदर्श को जिन बौद्धों ने अपना आदर्श बनाया वे अपने विरोधियों के द्वारा 'हीनयान' का अवलम्बन करने वाले दिखाए गये, अशोक के समय के बाद से, जैसा कि हम देख ही चुके हैं। निश्चय ही उपर्युक्त रूप से परिभाषित 'अर्हत्' के आदर्श में कुछ तो 'हीनता' है ही। यहाँ सभी जोर व्यक्तिगत निर्वाण-लाभ पर ही है। इसके विपरीत इनके विरोधियों ने 'बोधिसत्त्व' को अपना आदर्श बनाया। जो लोग निर्वाण-विद्या को सर्वसाधारण में वितरण करने के लिए कष्ट-वश होकर जन्म-जन्मान्तरों तक दूसरों के हित और कल्याण के लिए प्राण-विसर्जन करते और तब तक निर्वाण स्वीकार नहीं करते जब तक सभी प्राणी विमुक्त न हो जायें, वे 'बोधिसत्त्व' कहलाते हैं। यह महत्वपूर्ण सिद्धान्त 'महायान'-सम्प्रदाय का है, जिस पर हम विस्तार से पहले विचार कर चुके हैं। वस्तुतः 'अर्हत्' आदर्श इतना स्वार्थमय नहीं है जितना कि उसे अक्सर दिखाया जाता है। महायान-आचार्यों के प्रभाव में आकर हमें हीनयानियों के आचार-तत्त्व को हीन नहीं समझना चाहिए। स्वयं भगवान् बुद्ध के समय में जितने 'अर्हत्' पद को प्राप्त भिक्षु थे, सभी ने लोक सेवा की थी। आनन्द ने तो अपने को भिक्षुओं की सगीति में बैठने के योग्य ही नहीं समझा जब तक कि उन्होंने 'अर्हत्' पद प्राप्त नहीं कर लिया। 'खग्गविसाणसुत्त' की एकान्त साधना की भावना-नाएँ ही 'अर्हत्' आदर्श की एक मात्र प्रतिनिधि स्वरूप नहीं हैं। आश्चर्य है कि महामति डा० राधाकृष्णन् भी, जो बड़ी व्यवस्थित शैली के लेखक हैं, 'अर्हत्' आदर्श के प्रति काफी अन्याय कर गए हैं। अर्हत्-आदर्श को उन्होंने इब्सन के शब्दों का प्रयोग करते हुए उस आदमी की मनोदशा से व्यक्त किया है जो एक जहाज के टूट जाने पर सबसे पहले यह चिन्ता करता है कि मैं स्वयं कैसे बचूँ ? इस

(१) महामति डा० राधाकृष्णन् लिखते हैं "The Hinayan ideal may be justly summed up in the statement of Ibsen 'There are actually moments when the whole history of the world appears to me like one great ship-

दुःखमय ससार में उसे केवल आत्म-त्राण की इच्छा रहती है, यह कहना अर्हत् के प्रति अन्याय करना है। निश्चय ही ऐसी कोई बात हीनयान के 'अर्हत्' आदर्श के प्रति नहीं कही जा सकती। व्यक्तिगत साधना का यह आशय कदापि नहीं कि सभी सामाजिक कर्तव्यों को तिलाञ्जलि दे दी गई है। फिर चेतना के निरोध से ही सब हीनयानी निर्वाण का तात्पर्य लेते हो, ऐसी भी बात नहीं है। हीनयान मत वाले अपने ही पुरुषार्थ से निर्वाण पाने की आशा रखते हैं। क्षणिक-वाद तो सभी बौद्ध सम्प्रदायों का सामान्य सिद्धान्त है, फिर उसके लिए हीनयान वालों को ही क्यों दोष दिया जाय। इसी प्रकार निषेधात्मकता भी हीनयानियों की अपेक्षा महायानिकों में ही अधिक है, फिर चाहे धर्म के क्षेत्र में महायानिकों ने भले ही बोधिसत्व-धर्म की कल्पना का कुछ सरसता के साथ प्रख्यापन कर दिया हो। सर्वास्तिवादियों ने प्रधानतः बुद्ध के मानुष रूप को ही स्वीकार किया है और निश्चय ही विचारकों को तो महायानिकों के 'बोधिसत्व' आदर्श से वही अधिक आश्वासन की वस्तु हो सकता है, क्योंकि उसमें सबसे बढकर ऐतिहासिकता तो है। यह ठीक है कि विज्ञान-प्रवाह के विनाशक स्वरूप प्रतिसंख्या निरोध को ही 'हीनयान' निर्वाण मानता है, किन्तु 'सुखावती व्यूह' की कल्पना करने वाले महायानिकों ने भी तो अपने शास्ता का अनुसरण नहीं किया है। अधिक विस्तार में न जाकर हमें यही कहना इष्ट है कि 'हीनयान' की व्यक्तिगत-साधना का हमें तिरस्कार नहीं करना चाहिए, क्योंकि यद्यपि वह अपने कारुणिक शास्ता के मार्ग का पूरी तरह अनुगमन नहीं करती, वह 'बहुजन हित, बहुजन सुख' को अपनी विचार प्रणाली में अधिक स्थान नहीं देती और सब प्रकार से नीति-वाद को शुष्क बनाने की ओर मनुष्य को प्रवृत्त करती है, किन्तु अपने मनोरम 'बोधिसत्व' आदर्श का छिडोरा पीटकर महायानिकों ने ही कोई कोई अधिक लोक-सेवा कर ली हो, ऐसा हम नहीं कह सकते। कम-से-कम महायानिकों के द्वारा दिए गए 'हीनयान' नाम के कारण ही हमें हीनयान के आदर्शों में हीनता की कल्पना नहीं कर लेना चाहिए, जैसा कि अक्सर होता है। जगत् के उद्धार का दावा लेने वाले बहुत हैं, किन्तु अपने उद्धार का भी कोई सोचने वाला होना चाहिए। जिसने पहले आत्मोद्धार नहीं किया, वह पर-उद्धार क्या कर सकेगा ! वस्तुतः, जैसा हम पहले दिखा चुके हैं, दोनों में विरोध नहीं है और एक के लिये

wreck and the only important thing seems to be to save oneself." इंडियन फिलासफी, जिल्द पहली, पृष्ठ ५८६-८७



दूसरे की स्थिति आवश्यक है । लोक-सेवको के लिए भी हीनयान आदर्श एक आकर्षक वस्तु होगा, और उसके उद्देश्य में स्वार्थपरता ही हो, ऐसा कभी कहा नहीं जा सकता । फिर भी हीनयानी कुछ अरस-रूप हैं, इसमें सन्देह नहीं और ऐसा स्वीकार करते हुए हम उनकी निन्दा नहीं करते । उनकी तीन प्रकार की बोधि यथा श्रावक बोधि, प्रत्येक बोधि, अनुत्तरा सम्यक् सम्बोधि, दस बोधिपक्षीय धर्म यथा श्रद्धा, वीर्य, स्मृति, शान्ति, प्रज्ञा, प्रीति, उपेक्षण, प्रश्रब्धि, शील, सकल्प (जिनमें ही वे स्वविराद के सैंतीस बोधिपक्षीय धर्मों का अन्तर्भाव कर लेते हैं) सात प्रकार के श्रावक यथा श्रद्धानुसारी, धर्मानुसारी, श्रद्धाधिमुक्त, दृष्टि प्राप्त, कायसाक्षी, प्रज्ञाविमुक्त, उभयतो भाग-विमुक्त, इसी प्रकार आठ विमुक्ति-मार्ग, दस प्रकार के ज्ञान ( लोकसवृत्ति ज्ञान, धर्मज्ञान, अन्वयज्ञान, दुःख ज्ञान, समुदय-ज्ञान, मार्गज्ञान, परचित्त ज्ञान, क्षय-ज्ञान तथा अनुत्पाद ज्ञान ) तथा चार आर्य सत्यो के सोलह प्रकार के आकार तथा दुःख सत्य के अनित्य, दुःख, शून्य और अनात्म; समुदय सत्य के हेतु समुदय, प्रभव और प्रत्यय, निरोध सत्य के निरोध, शान्त, प्रणीत और निःसरण तथा मार्ग सत्य के मार्ग न्याय, प्रतिपद् और नैर्याणिक आदि भेद, प्रारम्भिक बौद्ध दर्शन के ही कुछ परिवर्तित वर्गीकरण हैं जिनमें विशेषरूप से बौद्ध विचार में रुचि रखने वाले कुछ व्यक्ति प्रवृत्ति मले ही दिखा सकें, अन्य जनो के लिए यहाँ आकर्षण नहीं है । महायान आचार्यों का सा यहाँ कोई व्यक्तित्व नहीं, है (वसुवन्धु को छोड़कर), कोई वाह्य उपचार भी नहीं, किन्तु हीनयानियों के प्रति हमें फिर भी न्याय करना चाहिए । उनके साथ, पुण्य के समान एक पैर पर खड़े होकर, रात-दिन, महाश्रमण के प्रति यह स्तुति करने का प्रस्ताव रखते हुए हम विराम लेते हैं—

‘न विवि भुवि वा नास्मिन् लोके न वैश्रवणालये ।

न मरुभवने दिव्ये स्थाने न दिक्षु विदिक्षु च ॥

चरतु वसुधां स्फीतां कृत्स्नां सपर्वतकाननाम् ।

पुरुषवृषभ ! त्वत्तुल्योऽन्यो महाश्रमण कुतः ॥

( अभिधर्म कोश ४।११ )

साथ ही हे खड्गविषाणकल्प ! आपको भी प्रणाम । आप भी तो अपने ही प्रयत्न से बुद्ध बनते हैं । हे एकान्त साधक ! ‘प्रधान’ परायण भावी बुद्ध ! सम्यक् सम्बुद्ध की अपेक्षा से ही तो तुम हीन हो, अन्यथा आपके आदर्श को कौन हीन कहता है ? हे ‘खड्गकल्प’ ! कल्पशत पुण्यो के साधन-सञ्चय से ही तो आपका जन्म होता है—

‘खड्ग’ कल्पशतान्वयः’ ( अभिघर्म कोश ३।९४ )

आपकी साधना भी तो ब्रह्म फल फलती है—‘महाब्रह्मत्व तत्फलम्’  
( अभिघर्मकोश ८।२३ )

## ४—महायान साहित्य और सिद्धांत

महायान बौद्ध दर्शन के दो सम्प्रदाय हैं। (१) विज्ञानवाद (योगाचार) और (२) शून्यवाद (माध्यमिक)। विज्ञानवाद या योगाचार मत के प्रवर्तक आचार्य मैत्रेय या मैत्रेयनाथ कहे जाते हैं। विज्ञानवाद : आचार्य इनके द्वारा लिखित ये पाँच ग्रंथ बताये जाते हैं और साहित्य (१) मध्यान्त विभाग या मध्यन्त विभाग-सूत्र जो अपूर्ण रूप में प्राप्त है। इसका सम्पादन पं० विधुशेखर भट्टाचार्य तथा डा० तुशी ने किया है। (२) अभिसमयालकार प्रज्ञापारमितोपदेशशास्त्र, जिसका सम्पादन डा० चेरवास्की ने किया है। (३) सूत्रालकर या महायानसूत्रालकार (४) महायान उत्तर-त्तत्र, तथा (५) घर्मघर्मताविभग। प्रथम ग्रंथ ‘मध्यान्त विभाग’ या ‘मध्यन्तविभग सूत्र’ पाँच प्रकरणों में विभक्त है। इसमें कारिका भाग मैत्रेय का है और गद्यांश उनके शिष्य असंग का। इस ग्रंथ पर वसुवन्धु ने भाष्य लिखा तथा उस भाष्य पर त्विरमति ने टीका लिखी। मैत्रेयनाथ के द्वितीय प्रसिद्ध ग्रंथ ‘अभिसमयालकार प्रज्ञापारमितोपदेशशास्त्र’ पर आर्य विमुक्ति सेन ( चौथी शताब्दी ) ने, जो वसुवन्धु के शिष्य थे, टीका लिखी। उसके बाद इसी ग्रंथ पर भदन्त विमुक्तिसेन ( छठी शताब्दी ) ने, जो आर्य विमुक्तिसेन के शिष्य थे, और हरिभद्र ( नवी शताब्दी ) ने अपनी टीकाएँ लिखीं। मैत्रेयनाथ के बाद उनके शिष्य आर्य असंग विज्ञानवाद के दूसरे प्रसिद्ध प्रभावशाली आचार्य हैं। असंग वसुवन्धु के अग्रज थे। हम पहले कह चुके हैं कि आर्य असंग ही अपने अनुज वसुवन्धु को वैभाषिक मत से योगाचार मत में लाने के लिये उत्तरदायी थे। असंग की महत्वपूर्ण रचनाएँ हैं (१) महायान सूत्रालकार (२) योगाचारभूमि शास्त्र ( जो सप्तदशभूमि शास्त्र भी कहलाता है ) और (३) अभिसमयालकार-टीका। जैसा हम पहले कह चुके हैं, महायान सूत्रालकार आर्य असंग और उनके गुरु मैत्रेयनाथ की संयुक्त रचना है। कारिका भाग मैत्रेयनाथ

(१) कलकत्ता ओरियन्टल सोरोज, संख्या २४ ( १९३२ )

(२) विद्वालियोयेका बुद्धिका, संख्या २३ ( १९२९ )

का है और व्याख्या भाग आर्य असग का । यह ग्रथ २१ परिच्छेदो (अधिकारो) में विभक्त है और इसमें प्रज्ञापारमिताओ के आवार पर विज्ञानवाद की विद्वत्तापूर्ण व्याख्या उपलब्ध होती है । 'योगाचार भूमिशास्त्र' को उसके मौलिक सस्कृत रूप में खोजने का श्रेय महापंडित राहुल साकृत्यायन को है । तिब्बत से उन्होंने इसके सस्कृत रूप को प्राप्त किया है, जो भारतीय दर्शन तथा सस्कृत साहित्य के विद्यार्थियों के लिये एक भारी देन है । यह महाग्रथ १७ भूमियों में विभक्त है ।<sup>१</sup> आचार्य वसुवन्धु के जीवन का परिचय हम पहले दे चुके हैं । विज्ञानवाद की दृष्टि से इनकी महत्वपूर्ण रचनाएँ हैं,

(१) विज्ञप्ति मात्रता सिद्धि<sup>२</sup>, जो अपने दो पाठों में आज उपलब्ध होती है (१) त्रिशिका, जिसमें बीस कारिकाएँ हैं । वसुवन्धु ने इस पर स्वयं भाष्य लिखा है । (२) त्रिशिका जिसमें ३० कारिकाएँ हैं और जिसपर वसुवन्धु के शिष्य स्थिरमति ने अपना भाष्य लिखा । विज्ञप्तिमात्रतासिद्धि का युवान् चुआङ् ने चीनी भाषा में अनुवाद किया था । महापंडित राहुल साकृत्यायन ने विज्ञप्ति-मात्रतासिद्धि का आशिक अनुवाद चीनी से मूल सस्कृत में किया है ।

(२) सद्धर्मपुण्डरीक-सूत्र की टीका, जिसका चीनी अनुवाद छठी शताब्दी ईस्वी में किया गया ।

(३) वज्रच्छेदिका प्रज्ञापारमिता की टीका, जिसका अनुवाद छठी शताब्दी में किया गया ।

वसुवन्धु के शिष्य आचार्य स्थिरमति विज्ञानवाद के एक प्रसिद्ध आचार्य है । इन्होंने अधिकतर अपने गुरु के ग्रथों की टीकाएँ लिखी हैं । कुछ अन्य आचार्यों के ग्रथों की भी टीकाएँ लिखी हैं । इनके ग्रथों में सूत्रालकारवृत्ति-भाष्य और त्रिशिका-भाष्य अधिक प्रसिद्ध हैं ।

उपर्युक्त आचार्यों और उनके साहित्य के बाद अब हम योगाचार मत के एक सम्प्रदाय-विशेष का उल्लेख करना चाहते हैं जिसका नाम है 'स्वातन्त्रिक' योगाचार मत । इस मत के सस्थापक हैं आचार्य वसुवन्धु के शिष्य दिङ्नाग । दिङ्नाग को मध्यकालीन भारतीय न्याय का पिता कहा गया है । दिङ्नाग के बाद धर्मकीर्ति, शातरक्षित और कमलशील आदि आचार्यों ने, जो स्वतन्त्र-विज्ञानवादी थे, इस मत का विकास किया । विज्ञानवाद की आधारभूत मान्यता

(१) इस ग्रन्थ की विषय-वस्तु के विस्तृत विवेचन के लिये देखिये राहुल साकृत्यायन : दर्शन-दिग्दर्शन, पृष्ठ ७०५-७१४

(२) डा० सिलवाँ लेवी द्वारा सम्पादित, रिस १९२५

ह कि ‘विज्ञान ही तत्व है।’ इस आधारभूत मान्यता का अनुसरण करने के कारण उपर्युक्त आचार्य विज्ञानवादी हैं। परन्तु आचार्य वसुवन्धु की इस मान्यता का कि विज्ञप्तिमात्रता नित्य है, खडन करते हुए इन आचार्यों ने परमार्थसत् क्षणिक विज्ञान की स्थापना की। उन्होंने ‘सत्’ को क्षणिक कहा। इस प्रकार वसुवन्धु से स्वतंत्र मार्ग का अवलम्बन लेते हुए विज्ञानमात्र निज्यत्व का प्रतिवाद कर इन आचार्यों ने विज्ञान को क्षणिक कहा और स्वतंत्र रीति से अपने विचार को रखा। आचार्य दिङ्नाग काञ्चीपुरम् के पास सिंहचक्र नामक ग्राम के निवासी थे। जाति से ये ब्राह्मण थे। नालन्दा भी आचार्य दिङ्नाग गये थे और उड़ीसा तथा महाराष्ट्र का भी उन्होंने भ्रमण किया था। उड़ीसा के वन में दिङ्नाग ने निर्वाण प्राप्त किया। दिङ्नाग का समय ३४५ ई० से लेकर ४२५ ई० तक प्रायः मान जाता है। आचार्य दिङ्नाग का सबसे अधिक प्रसिद्ध ग्रथ है प्रमाणसमुच्चय। आज यह अपने मौलिक संस्कृत रूप में प्राप्त नहीं है। तिब्बती अनुवाद इस ग्रथ का प्राप्त है जिसे हेमवर्मा नामक भारतीय विद्वान् ने एक अन्य तिब्बती विद्वान् के सहयोग से किया था। इस ग्रथ में छह परिच्छेद हैं और विषय प्रायः न्याय सवधी है। दिङ्नाग के अन्य ग्रथों में प्रमाणसमुच्चय-वृत्ति, न्याय-प्रवेश, हेतुचक्र हमरु (जिसका दूसरा नाम हेतुचक्रनिर्णय भी है), प्रमाण-शास्त्र, न्याय प्रवेश, आलम्बन परीक्षा, आलम्बनपरीक्षा वृत्ति, त्रिकालपरीक्षा, और मर्मप्रदीप वृत्ति मुख्य हैं। ये सब ग्रथ प्रायः तिब्बती और चीनी अनुवादों में ही मिलते हैं। बौद्ध न्याय को व्यवस्थित स्वरूप प्रदान करने का श्रेय अश्वघोष, नागार्जुन और वसुवन्धु के बाद प्रायः आचार्य दिङ्नाग को ही है। दिङ्नाग ने अक्ष-पाद गौतम और वात्स्यायन के प्रत्यक्ष और अनुमान सवधी सिद्धांतों का खडन इतनी विद्वत्ता पूर्वक किया था कि दिङ्नाग के विचारों का खडन करने के लिये ही उद्योतकर को ‘न्यायवार्तिक’ और कुमारिल भट्ट को ‘श्लोक वार्तिक’ लिखने की आवश्यकता पड़ी। दिङ्नाग के शिष्य दक्षिण निवासी आचार्य शकर स्वामी ने ‘हेतुविद्यान्याय शास्त्र’ और ‘न्यायप्रवेश तर्कशास्त्र’ नामक ग्रथ लिखे जिनका युआन् चुआङ् ने चीनी भाषा में अनुवाद किया। काञ्चीपुरम् के आचार्य धर्मपाल (सातवीं शताब्दी), जो नालन्दा के कूलपति थे, प्रसिद्ध विज्ञानवादी आचार्य थे। युआन्-चुआङ् के गुरु शीलभद्र धर्मपाल के ही शिष्य थे। प्रसिद्ध माध्यमिक आचार्य चन्द्रकीर्ति भी धर्मपाल के शिष्यों में से थे। आचार्य धर्मपाल की प्रसिद्ध रचनाएँ हैं। (१) आलम्बन प्रत्यय ध्यान शास्त्र व्याख्या (२) विज्ञप्ति मात्रता सिद्धि व्याख्या और (३) शतशास्त्र व्याख्या। अन्तिम ग्रथ

का चीनी भाषा में अनुवाद युआन-चुआङ् ने किया। स्वातंत्रिक विज्ञानवाद के प्रसिद्ध आचार्य धर्मकीर्ति का नाम उनकी अलौकिक प्रतिभा के कारण भारतीय दार्शनिक क्षेत्र में सदा अमर रहेगा। प्रतिपक्षी विद्वानों ने भी उनकी विद्वत्ता की घाक मानी है। जयन्त भट्ट (१०००ई०) ने अपनी 'न्यायमजरी' में धर्मकीर्ति को 'जगदभिभवधीर' माना है। वस्तुतः इतनी ही अदम्य तार्किक शक्ति धर्मकीर्ति की थी। धर्मकीर्ति चोल देश के निवासी थे और जन्म से ब्राह्मण थे। कुछ विद्वानों के मतानुसार ये कुमारिल के भागिनेय (भानजे) थे। धर्मकीर्ति का समय सातवीं शताब्दी का आरम्भिक भाग है। इनकी प्रसिद्ध रचनाएँ, जो प्रायः न्याय-शास्त्र सम्बन्धी हैं, ये हैं (१) प्रमाणवार्तिक, जो इनकी सर्वश्रेष्ठ रचना है। महापंडित राहुल सास्त्रकृत्यायन ने इस महाग्रन्थ को खोजकर और रूसी विद्वान् चेरवास्की के साथ सम्पादन कर भारतीय विद्या को एक ऐसी महती देन दी है जिसके महत्व का पूरा अनुमान नहीं लगाया जा सकता। धर्मकीर्ति के अन्य ग्रन्थ हैं। (२) न्यायविन्दु (३) प्रमाण विनिश्चय (४) सबध-परीक्षा (५) हेतुविन्दु (६) वाद-न्याय और (७) सन्तानान्तर सिद्धि। आचार्य शान्तरक्षित और कमलशील के सबध में, जो स्वातंत्रिक विज्ञानवादी आचार्य होने के साथ-साथ मुख्यतः शून्यवादी थे, हम शून्यवाद के प्रसंग में विवरण देते समय कहेंगे। स्वातंत्रिक विज्ञानवादी आचार्यों और उनकी लंबी शिष्य-परम्परा ने बौद्ध न्याय-परम्परा का प्रवर्तन किया, जिसने क्षणिकवाद, प्रतीत्यसमुत्पाद आदि के सबध में अपने सिद्धांत तो निश्चित किये ही, साथ ही ईश्वरवाद, आत्मवाद, वेदप्रामाण्यवाद और बाह्यार्थवाद आदि के खडन भी किये। विशेषतः न्याय और वैशेषिक की अनेक मान्यताओं का स्वतंत्र विज्ञानवादियों ने खडन किया। इसी प्रकार बौद्ध दर्शन के अन्य सम्प्रदायों के आचार्यों ने भी यह कार्य किया। हम अलग से इस परिच्छेद में बौद्ध न्याय का विवरण न देकर गौतमीय न्याय से उसकी तुलना करते हुए पंचम प्रकरण में ही उसका विवरण देंगे, क्योंकि दोनों की परम्पराएँ एक दूसरे से घनिष्ठ रूप से सबद्ध हैं।

प्रज्ञापारमिताओं और अन्य प्राचीन महायानी साहित्य ( जिसका उल्लेख हम पहले कर चुके हैं ) के आधार पर शून्यता-दर्शन की सर्वप्रथम प्रतिष्ठा करनेवाले और उसे व्यवस्थित स्वरूप देने वाले बौद्ध शून्यवाद आचार्य दर्शन के युग-विधायक आचार्य नागार्जुन ही हैं। नागार्जुन और साहित्य का नाम भारतीय साहित्य और दर्शन के इतिहास में प्रसिद्ध है। शून्यवादी आचार्य के रूप में उनकी

कीर्ति-कथा भारत में ही नहीं, चीन, तिब्बत और भगोलिया के इतिहास-पृष्ठों में लिखी जाती है। उत्तरकालीन बौद्ध धर्म के वे एक रहस्यमय साधक और विचारक हैं। महायान बौद्ध धर्म की माध्यमिक शाखा के वे प्रतिष्ठापक आचार्य हैं। वैद्य और तांत्रिक, उद्भट विचारक और तार्किक, कवि और सार्वभौम विद्वान्, साधक और मानवताप्रेमी, नागार्जुन की सर्वतोमुखी प्रतिभा से भारत और अन्य कई देशों की साधना-भूमियाँ आलोकित हुई हैं।

युआन्-चुआङ् (सातवीं शताब्दी) ने उत्तरकालीन बौद्ध धर्म के चार प्रतिभाशाली आचार्यों का उल्लेख किया है, जिन्हें उन्होंने 'ससार को आलोकित करने वाले चार सूर्य' कहा है। इनमें एक आचार्य नागार्जुन है। शेष तीन हैं अश्वघोष, आर्यदेव और कुमारलब्ध या कुमारलता। आचार्य नागार्जुन के जीवनवृत्त के सबध में हमें निश्चित सामग्री नहीं मिलती। उनके काल और निवासस्थान के सबध में जो सूचनाएँ मिलती हैं उनमें भारी विविधता है। नागार्जुन की जीवनी का कुमारजीव ने चीनी भाषा में सन् ४०५ ई० में अनुवाद किया। वाटर्स के मतानुसार इस जीवनी के लेखक भी सम्भवतः कुमारजीव ही थे। नागार्जुन के जीवनवृत्त को जानने का सबसे अधिक प्रामाणिक और आधारभूत ग्रन्थ यही है। इसके अलावा अनेक चीनी और तिब्बती ग्रन्थों में नागार्जुन के जीवन के सबध में प्रभूत सूचना मिलती है, जो अधिकांशतः अलौकिक तथ्यों से भरी हुई है। इतनी भारी जटिलता नागार्जुन के बहुमुखी व्यक्तित्व को लेकर उठ खड़ी हुई है कि विद्वान मानने लगे हैं कि 'नागार्जुन' नाम से विख्यात बौद्ध दार्शनिक, तांत्रिक, वैद्य और रासायनिक, ये चार भिन्न-भिन्नव्यक्तियुक्त थे जिन्हें गलती से मिला दिया गया है। रासायनिक और तांत्रिक नागार्जुन का समय सातवीं या आठवीं शताब्दी ईसवी माना जाता है। फिर भी बौद्ध दार्शनिक नागार्जुन के स्वयं तांत्रिक और रासायनिक होने की बात तिब्बती परम्परा में इतनी सुप्रतिष्ठित है कि उस पर सहसा अविश्वास करने की प्रवृत्ति नहीं होती। कुमारजीव द्वारा चीनी-भाषा में अनुवादित नागार्जुन की जीवनी के अनुसार नागार्जुन का जन्म विदर्भ (वाराणसी) में ब्राह्मण-वंश में हुआ था। युआन्-चुआङ् ने दक्षिण कोसल को नागार्जुन का जन्मस्थान माना है<sup>१</sup>। भौगोलिक दृष्टि से दोनों वर्णनों में कोई भेद नहीं है। चारों वेदों का गभीर ज्ञान प्राप्त कर तरुणावस्था में नागार्जुन ने भिक्षु-पद की दीक्षा ली।

(१) देखिये वाटर्स : ओन युआन्-चुआंग, जिल्द दूसरी, पृष्ठ २०१, २०४

इसके बाद उनका अधिकांश समय दक्षिण भारत में बौद्ध धर्म का प्रचार करते हुए श्री पर्वत (नागार्जुनीकोड, गुन्टूर) में बीता। लामा तारानाथ के मतानुसार नागार्जुन ने अपनी आयु का अधिक भाग नालन्दा में बिताया। कुमारजीव ने हमें बताया है कि भिक्षु होने के बाद केवल ९० दिनों में नागार्जुन ने त्रिपिटक का संपूर्ण अध्ययन कर लिया और उसके बाद उन्होंने हिमालय के एक वृद्ध भिक्षु से महायान-सूत्रों को पढ़ा। तिब्बत और चीन के अनेक विद्वानों ने नागार्जुन के जीवन काल को बुद्ध-परिनिर्वाण के ३००, ६०० या ८०० वर्ष बाद बताया है<sup>१</sup>। एक अन्य तिब्बती परम्परा के अनुसार जिसका उल्लेख वाटर्स ने किया है, नागार्जुन का जीवन काल ४८२-२१२ ई० पू० है। तारानाथ के मतानुसार नागार्जुन कनिष्क के समकालीन थे। इसी के आधार पर सम्भवतः डा० कीथ ने कल्पना की है कि वे अश्वघोष के शिष्य थे और उनका समय प्रथम शताब्दी ईसवी है<sup>२</sup>। परन्तु अन्य अनेक प्रमाणों से यह निश्चित है कि नागार्जुन आघ्र-राजा यज्ञश्री गोतमीपुत्र (१६६-१९६ई०) के समकालिक थे। आघ्र राजाओं की पदवी 'सातवाहन' (श-तो-यो-ह) थी। इन राजाओं ने ईस्वीपूर्व-दूसरी शताब्दी से तृतीय शताब्दी ईस्वी तक राज्य किया। जैसा हम अभी देखेंगे, अपने 'सुहृद्' सातवाहन राजा के लिये पत्र के रूप में नागार्जुन ने अपनी एक रचना 'सुहृद्लेख' लिखी थी। नागार्जुन के विषय में अनेक आश्चर्यजनक घटनाएँ प्रचलित हैं। कहा जाता है कि चिरायुष्य का रहस्य उन्हें ज्ञात था। कुमारजीव के वर्णनानुसार वे ३०० वर्ष तक जीवित रहे, जबकि तिब्बती वर्णनों ने उन्हें ६०० वर्ष की आयु दी है। एक अन्य परम्परा के अनुसार उनकी आयु ५२९ वर्ष बताई जाती है। चट्टानों को स्वर्ण में परिवर्तित कर देने का श्रेय भी नागार्जुन को दिया जाता है। नेत्र चिकित्सक के रूप में उनकी ख्याति उनके जीवनकाल में ही चीन में पहुँच गई थी। नेत्र रोगों पर लिखी हुई उनकी पुस्तक 'येन्लुन्' चीनी भाषा में पाई जाती है। 'नागार्जुन बोधिसत्व के नुसखे' ('लुगु-शु-पु-स-यओ-फेंग') नामक पुस्तक भी चीनी भाषा में मिलती है। नागार्जुन के जीवन

(१) देखिये वाटर्स : ऑन युआन्-चुआङ्ग, जिल्द दूसरी, पृष्ठ १०३; सम्भवत इन्हीं वर्णनों के आधार पर कुछ विद्वानों ने कल्पना की है कि नागार्जुन का समय प्रथम शताब्दी ईस्वी पूर्व है। देखिये राधाकृष्णन् : इंडियन फिलॉसफी, जिल्द पहली, पृष्ठ ६४३-६४४, पद-सकेत १

(२) देखिये उनकी 'बुद्धिस्ट फिलॉसफी', पृष्ठ २२९

की एक स्मरणीय घटना देव या आर्यदेव का उनसे मिलना है, जो बाद में उनके शिष्य और उनके दर्शन को आगे बढ़ाने वाले प्रसिद्ध आचार्य हुए। आर्यदेव सिंहल (या उत्तरभारत में सिंहपुर) के निवासी थे। नागार्जुन की ख्याति सुनकर उनके पास मिलने आये। नागार्जुन ने मिलने से पूर्व अपने एक शिष्य के हाथ अपने भिक्षापात्र को जल से भरकर आर्यदेव के पास भिजवा दिया। आर्यदेव ने उसमें एक सुई डालकर लौटा दिया। नागार्जुन बहुत प्रसन्न हुए। बाद में आर्यदेव से मिले और उन्हें शिष्यत्व प्रदान किया। नागार्जुन का जल से भरा पात्र इस बात का द्योतक था कि उनका ज्ञान जल से भरे वर्तन की तरह पूर्ण है। आर्यदेव ने उसमें सुई डालकर यह जतला दिया कि वे उस सबका अवगाहन कर चुके हैं। इस 'मौन व्याख्यान' की पद्धति पर अनेक व्यजनात्मक घटनाएँ हमें कवीर आदि सतों की जीवन स्मृतियों में मिलती हैं और चीन तथा जापान के जैन (ध्यान) बौद्ध धर्म के साधकों की तो यह एक आकर्षक और मौलिक परिपाटी ही रही है, जिसका अध्ययन हमें एशियाव्यापी सन्त-परम्पराओं के तुलनात्मक अध्ययन के लिये करना चाहिये।

नागार्जुन के नाम से लिखे हुए अनेक ग्रंथ हमें मिलते हैं, परन्तु निश्चित रूप से उनके लिखे २०ग्रंथ चीन अनुवादों में सुरक्षित हैं, जिनमें से १८ का उल्लेख बुनियाद नजियो ने अपने प्रसिद्ध 'केटेलॉग' में किया है। उनकी अत्यन्त प्रसिद्ध रचनाएँ बारह हैं, जो इस प्रकार हैं —

(१) माध्यमिक-कारिका या माध्यमिक शास्त्र ( चुग-कुआम-लुन् ) महायान बौद्ध धर्म की माध्यमिक शाखा का यह आधारभूत ग्रंथ है और इसमें शून्यता के दर्शन का गहन विवेचन किया गया है। नागार्जुन की यह सर्वोत्तम कृति है। २७ प्रकरणों में विभक्त है।

(२) दशभूमिविभाषा-शास्त्र ( शिट्-चु-पि-यो-शु-लुन् ) इसमें द्वादशत्व की दस भूमियों में से प्रमुदिता और विमला नामक प्रथम दो भूमियों का विवरण है।

(३) महाप्रज्ञापारमितासूत्र-कारिका शास्त्र ( मो-ह-पो-यो-पो-लो-मि-चिंग-शिट्-लुन् ) कुमारजीव ने इस ग्रंथ का चीनी अनुवाद सन् ४०५ ई० में किया।

(४) उपाय कौशल्य-न्यायसंघी ग्रंथ।

(५) प्रमाण विध्वसन-यह भी न्याय संघी ग्रंथ है।

(६) विग्रह-व्यावर्तनी-शून्यवाद का खंडन करने वाली युक्तियों का खंडन। इसमें ७२ कारिकाएँ हैं।

(७) चतुस्तव-चार स्तोत्रों का संग्रह।



(८) युक्ति षष्टिका-शून्यवाद के समर्थन में साठ युक्तियाँ।

(९) शून्यता-सप्तति-शून्यता पर सत्तर कारिकाएँ।

(१०) प्रतीत्य समुत्पाद-हृदय-प्रतीत्य समुत्पाद का विवेचन।

(११) महायानविशक-शून्यवाद का विवेचन।

(१२) सुहृल्लेख-जिसे उन्होंने अपने 'सुहृद्' यज्ञश्री गोतमीपुत्र को पत्र-रूप में लिखा था और जिसमें नैतिक शिक्षाओं का वर्णन है।

खेद है कि नागार्जुन की उपर्युक्त रचनाओं में से केवल माध्यमिक कारिका ( माध्यमिक शास्त्र ) और विग्रह व्यावर्तनी ही अपने मूल्य सस्कृत रूप में सुरक्षित है। बाकी सब काल कवलित हो गई है, और केवल चीनी और तिब्बती अनुवादों में ही सुरक्षित है। यही हाल नागार्जुन की प्रसिद्ध रचना 'सुहृल्लेख' का है। 'सुहृल्लेख' का पूरा नाम है 'आर्य-नागार्जुन-बोधिसत्व-सुहृल्लेख'। 'सुहृल्लेख' के तीन चीनी और एक तिब्बती अनुवाद उपलब्ध हैं। चीनी भाषा में 'सुहृल्लेख' का पहला अनुवाद गुणवर्मा ने ४२४-४३१ ई० में किया। दूसरा अनुवाद सघवर्मा द्वारा सन् ४३३ ई० के लगभग किया गया। इर्चिगु ने इस ग्रंथ का चीनी अनुवाद सन् ७०० ई० के लगभग किया। इस प्रकार चीनी भाषा में 'सुहृल्लेख' के तीन अनुवाद किये गये। इर्चिगु ने लिखा है कि उसकी भारत यात्रा के समय इस देश के प्रत्येक बालक को 'सुहृल्लेख' कण्ठस्थ था और बड़ी आयु के पुरुष बड़ी श्रद्धा से इसका अध्ययन-मनन करते थे। इतने प्रभूत नैतिक महाव वाली रचना आज अपने मूल सस्कृत रूप में सुरक्षित नहीं है, यह कितने दुःख की बात है। तिब्बती अनुवाद के आधार पर एच० वेंजल ने 'जर्नल ऑव पालि टैक्सट सोसायटी', १८८६, में इस रचना का अंग्रेजी अनुवाद किया था। जर्मन अनुवाद भी इस महत्वपूर्ण रचना का सन् १८८६ में हो गया है। क्या ही अच्छा हो यदि कोई भारतीय विद्वान् सीधे तिब्बती या चीनी अनुवाद से 'सुहृल्लेख' का सस्कृत और हिन्दी रूपान्तर करे।

शून्यवाद के दूसरे प्रधान आचार्य आर्यदेव (२००-२२४ ई०) ह जिनके सम्बन्ध में हम अभी कह चुके हैं। इनका 'चतु शतक' शून्यवाद का एक प्रसिद्ध और प्रामाणिक ग्रंथ है। इसमें ४०० कारिकाएँ हैं जो १६ अध्यायों में बँटी हुई हैं, जिनमें प्रत्येक में २५ कारिकाएँ हैं। इसमें स्वमतस्थापन प्रथम २०० कारिकाओं में तथा परमतदूषण अंतिम २०० कारिकाओं में है। अंतिम २०० कारिकाएँ महामहोपाध्याय प० विघुशेखर जी भट्टाचार्य के द्वारा सम्पादित की जा चुकी हैं। कुछ अन्य रचनाएँ भी आर्यदेव की मिलती हैं। आर्यदेव को 'काणदेव'

भी कहा जाता है, क्योंकि इनके एक आख थी। परन्तु इनका दावा था कि अपनी एक आख से उन्होंने इतना (ज्ञान) देखा है जितना सहस्राक्ष (इन्द्र) अपनी हजार आखों से नहीं देख सका है। स्वविर बुद्धपालित (पाचवी शताब्दी ईस्वी) भी माध्यमिक सम्प्रदाय के एक प्रसिद्ध आचार्य हैं। उनकी प्रधान कृति माध्यमिक-कारिका के ऊपर एक वृत्ति है। भव्य, भावविवेक या 'भाविवेक' (चीनी अनुवादों के अनुसार) 'माध्यमिक कारिका' पर 'प्रज्ञाप्रदीप' नामक वृत्ति के लेखक हैं। इसके अतिरिक्त मध्यम हृदय कारिका, मध्यमार्य मग्नह तथा हस्तरत्न उनके अन्य प्रसिद्ध ग्रंथ हैं। चन्द्रकीर्ति (६००-६५० ई०) माध्यमिक परम्परा के एक अत्यन्त प्रसिद्ध विचारक है। 'माध्यमिक कारिका' पर 'प्रसन्नपदा' नामक टीका लिखने के कारण ये भारतीय दर्शन में अमरता के अधिकारी हैं। इनको एक प्रकार से नागार्जुन का 'वाचस्पति' ही कहना चाहिए। आर्यदेव के 'चतुःशतक' पर भी उन्होंने एक वृत्ति लिखी है—जो 'चतुः शतक वृत्ति' कहलाती है। 'माध्यमिकावतार' नामक एक स्वतंत्र ग्रंथ भी उनका उपलब्ध है। शांतिरक्षित भी इस सम्प्रदाय के एक अन्य प्रसिद्ध आचार्य हैं। उनका 'तत्त्वसंग्रह' और उसपर कमलशील की 'तत्त्वसंग्रहपञ्जिका' टीका भारतीय दर्शन के माध्यमिक दृष्टिकोण से विवेचन के लिए अत्यन्त पठनीय ग्रंथ हैं<sup>१</sup>। शांतिदेव (सातवी शताब्दी) कभी माध्यमिक मत के और कभी विज्ञानवाद के आचार्य माने जाते हैं। इनके दो ग्रंथ बोधिचर्यावतार और शिवासमुच्चय हैं जो अत्यन्त महत्वपूर्ण हैं। शांतिदेव की भक्ति-भावना का हम पहले काफ़ी वर्णन कर चुके हैं। महायान धर्म के विज्ञानवाद और शून्यवाद के साहित्य का जो विवरण यहाँ दिया गया है वह एक अत्यन्त सक्षिप्त उपलक्षण मात्र है, विस्तार से उसकी परम्परा अत्यन्त विशाल है। उसका अधिकतर भाग तो अभी भी चीनी और तिब्बती अनुवादों में ही पड़ा है और बहुत कुछ अप्राप्य भी है, किन्तु जो कुछ अवशिष्ट है वह भी अत्यन्त महनीय और बौद्ध दार्शनिक चिन्तन की गभीरता और व्यापकता के अनुकूल ही है।

इस प्रकार हमने महायान बौद्ध दर्शन के अन्तर्गत उसके दो सम्प्रदायों विज्ञानवाद और शून्यवाद के साहित्य और आचार्यों का सक्षिप्त विवरण दिया है। हीनयान सम्प्रदाय के आचार्यों और साहित्य का उल्लेख हम पहले कर चुके हैं। यहाँ हमें एक ऐसे आचार्य के नवध में अपनी कठिनाई व्यक्त

(१) गायकवाड़ ओरियन्टल सोरीस में प्रकाशित।

करनी है जो यद्यपि धार्मिक दृष्टि से हीनयानी सर्वास्तिवादी है, सभवतः 'वैभाषिक' भी, क्योंकि 'विभाषा' लिखने के लिये जो संगीति बुलाई गई थी, उसके वे सयोजक ही थे, परन्तु दूसरी ओर जिनके विचारों की एक बड़ी विशेषता उनका महायानी स्वरूप है। हमारा तात्पर्य आचार्य अश्वघोष से है। इसमें कोई सन्देह नहीं दीखता कि आचार्य अश्वघोष सर्वास्तिवाद सम्प्रदाय के भिक्षु थे, परन्तु उसी के समान प्रायः यह भी सुनिश्चित है कि उनके विचार महायान के अन्तर्गत योगाचार (विज्ञानवाद) सम्प्रदाय के विचार हैं। और यह बात विशेषतः उनके ग्रन्थ 'महायान श्रद्धोत्पाद शास्त्र' के आधार पर है, जिसे कई विद्वान् उनकी रचना मानने को उद्यत नहीं। इस प्रकार दो अश्वघोषों की उद्भावना की गई है। अश्वघोष प्रथम 'बुद्धचरित' और 'सौन्दरनन्द' के लेखक हैं, और अश्वघोष द्वितीय 'महायान-श्रद्धोत्पाद-शास्त्र' के<sup>१</sup>। 'महायान श्रद्धोत्पाद शास्त्र' को अश्वघोष रचित न मानने का प्रधान कारण यह दिया गया है कि इस ग्रन्थ में विज्ञानवाद और शून्यवाद का जो विवेचन किया गया है उसका रूप अत्यन्त विकसित है और वह नागार्जुन (शून्यवाद के प्रथम प्रतिपादक आचार्य—द्वितीय शताब्दी ईसवी) और असग और वसुबन्धु (विज्ञानवाद के आचार्य—चौथी शताब्दी ईस्वी) से पहले का नहीं हो सकता। जिन्होंने अष्टसाहस्रिका प्रज्ञापारमिता के शून्यता-दर्शन को पढा है और जो यह जानते हैं कि वह निर्विवाद रूप से प्रथम शताब्दी ईसवी पूर्व की रचना है, वे 'महायान श्रद्धोत्पाद शास्त्र' को कनिष्ककालीन रचना मानने में विशेष आनाकानी नहीं कर सकते। यद्यपि एक ओर ताका-कुसु, विन्तरनिज और राहुल साकृत्यायन जैसे विद्वानों की परम्परा 'महायान श्रद्धोत्पाद शास्त्र' को अश्वघोष की रचना न माननेवाली है। परन्तु दूसरी ओर महायान श्रद्धोत्पाद शास्त्र के चीनी अनुवाद (मौलिक संस्कृत प्राप्त नहीं है) का अंग्रेजी अनुवाद करनेवाले प्रसिद्ध जापानी विद्वान् डा० डी० टी० सुजुकी ने चीनी परम्परा का आश्रय लेते हुए उसे अश्वघोष की ही रचना माना है। यहाँ हम उनका ही अनुसरण करना अधिक उपयुक्त समझते हैं।

(१) देखिये रघुकन किमूरा, दि ऑरोजनल एण्ड डिवैलप्ट डॉक्ट्रिन्स ऑव इण्डियन बुद्धिज्म, पृष्ठ ३० एवं ६५; महायानश्रद्धोत्पादशास्त्र के अश्वघोष-रचित होने के विषय में सन्देह के लिये देखिये राधाकृष्णन् : इण्डियन फिलॉसफी, जिल्द पहली, पृष्ठ ६२४, पद सकेत १ भी।

दार्शनिक होने के साथ-साथ अश्वघोष संस्कृत साहित्य के अमर कवियों में भी हैं। आदि कवि वाल्मीकि के वे परवर्ती और महाकवि कालिदास और भास के पूर्ववर्ती हैं। इस प्रकार संस्कृत काव्य-परम्परा में उनका स्थान अत्यन्त महत्वपूर्ण है। वर्तमान शताब्दी से पूर्व आर्य अश्वघोष के नाम से भी इस देश में कोई परिचित न था। परन्तु आज उनके मुख्य ग्रंथों का प्रकाशन हो चुका है<sup>१</sup> और कवि और विचारक के रूप में उनकी महिमा दिन-दिन बढ़ रही है।

अश्वघोष के जीवन-वृत्त के सम्बन्ध में हमारी जानकारी अधिक नहीं है। चीनी परम्परा के अनुसार, जो प्रायः प्रामाणिक मानी जाती है, वे कुषाण-वंशीय महाराज कनिष्क के समकालीन और उनके गुरु थे। इस प्रकार उनका जीवन-काल ५० ई० पूर्व से लेकर १०० ई० तक के लगभग माना जाता है। अन्य चीनी और तिब्बती परम्पराओं के अनुसार उनका जीवन-काल बुद्ध-परिनिर्वाण के ३००, ६०० या ८०० वर्ष बाद बताया गया है<sup>२</sup>। महाकवि अश्वघोष ने अपनी रचनाओं के अन्त में अपने जीवन-मवधी जो अल्प नूचना दी है, उससे ज्ञात होता है कि उनका जन्म साकेत (अयोध्या) में हुआ था और उनकी माता का नाम सुवर्णाक्षी था। अपनी तीन प्रसिद्ध कृतियों 'बुद्ध-चरित', 'सौन्दरनन्द' और 'शारिपुत्र-प्रकरण' के अन्त में उन्होंने कहा है 'आर्यसुवर्णाक्षीपुत्रस्य साकेतकस्य भिक्षोराचार्यभदन्ताश्वघोषस्य महाकवेर्महा-चादिन कृतिरियम्।' महाकवि होने के साथ-साथ अश्वघोष अपने समय के प्रतिष्ठित आचार्य, प्रतिभाशाली विद्वान् भिक्षु, महान् तार्किक और गभीर प्रज्ञासम्पन्न दार्शनिक भी थे।

महाकवि का नाम 'अश्वघोष' क्यों पड़ा, इसके मवध में अनेक मनोरंजक कल्पनाएँ मिलती हैं। एक परम्परा का कहना है कि जिस दिन अश्वघोष का जन्म हुआ था, उस दिन घोड़े हिनहिनाये थे, इसलिए उनका यह नाम पड़ा। एक दूसरी परम्परा का कहना है कि एक दिन जब अश्वघोष घमोंपदेश कर रहे थे तो

(१) यह अत्यन्त प्रसन्नता की बात है कि हिन्दी में श्री सूर्यनारायण चौधरी ने महाकवि अश्वघोष के दो काव्य-ग्रन्थों 'बुद्ध-चरित' और 'सौन्दरनन्द' को सुसम्पादित कर सानुवाद प्रकाशित किया है। संस्कृत भवन, कठौतिया (बिहार)।

(२) थॉमस वाट्स : ऑन यूआन् चुआङ्ग्स् ट्रेविल्स इन इण्डिया, जिल्द दूसरी, पृष्ठ १०३

उनके मधुर स्वर को सुनकर भूखे घोड़े दाना-घास खाना भूल गये और उनके उपदेश को सुनते हुए आध्यात्मिक उल्लास में हिनहिनाने लगे। तब से उनका यह नाम पडा। एक जगह अश्वघोष के लिये 'घोरविन्' नाम का प्रयोग किया गया है, जिसके अन्दर भी यही भाव निहित है कि वे अपनी वीणा के मधुर वादन से घोडो (घोर) को मन्त्रमुग्ध करने की अपूर्व शक्ति रखते थे। कुछ भी हो, यह निश्चित है कि भदन्त अश्वघोष सगीतज्ञ भिक्षु थे और सगीत को उन्होंने बौद्ध धर्म के प्रचार का साधन बनाया था। तिव्वती भाषा में लिखी हुई उनकी जीवनी से विदित होता है कि अनुगामी गायक-गायिकाओ के समूह को लिये हुए यह वीणावादक भिक्षु काश्मीर और पेशावर की गलियों में वैराग्य के गीत गाता फिरता था और सहस्रो को बौद्ध धर्म की ओर आकृष्ट करता था। चीनी यात्री इ-चिङ्ग ने ६७१-६९५ ईसवी के बीच भारत में भ्रमण करते हुए लिखा है कि उस समय भारत के बौद्ध विहारों में अश्वघोष के गीतों का सगायन होता था। इसमें सदेह नहीं कि सगीतात्मकता अश्वघोष की कविता का प्रधान गुण है और बौद्ध धर्म की नैतिक शिक्षाओं के प्रसार के लिये जबकि तूलिका और छेनी का आश्रय तो उसके इतिहास में अनेक बार लिया गया है, वीणा के तारों में बुद्ध-जीवन के उदात्त स्वरूप को झकृत करने वाले कवि और मनीषी दार्शनिक के रूप में अश्वघोष का अकेला ही उदाहरण रहेगा। वे बौद्ध धर्म के गायक हैं, लोकोत्तर और अपनी गभीर दार्शनिक महिमा में मण्डित !

अयोध्या में जन्म लेकर महाकवि ने अपना जीवन-कार्य प्रायः काश्मीर और गंधार में पूरा किया। आचार्य अश्वघोष ब्राह्मण-कुलीन थे और उन्होंने वैदिक वाङ्मय का विधिवत् अध्ययन किया था, जिसका साक्ष्य उनकी रचनाएँ देती हैं। पेशावर में उनका पार्श्व नामक वृद्ध भिक्षु के साथ शास्त्रार्थ हुआ था जिसमें पराजित होकर उन्होंने बौद्ध धर्म स्वीकार कर लिया था। अश्वघोष को भिक्षु-पद की उपसम्पदा इन वृद्ध भिक्षु पार्श्व से ही मिली थी। कुछ के मतानुसार अश्वघोष के गुरु पार्श्व के शिष्य पुण्यशस् नामक भिक्षु थे। पार्श्व गभीर विद्वान्, तार्किक और अनेक शास्त्रों के रचयिता थे। यह खेद है कि उनकी कोई रचना आज नहीं मिलती। पार्श्व का जन्म उत्तर-भारत में ब्राह्मण-वंश में हुआ था। अस्सी वर्ष की अवस्था में उन्होंने बौद्ध धर्म में दीक्षा प्राप्त की थी और तीन वर्ष तक, जब तक उन्होंने त्रिपिटक का पूर्ण अनुशीलन नहीं कर लिया, उन्होंने अपनी पसलियों (पार्श्व) से चटाई को नहीं छुआ। इसीलिये इन उत्साही वृद्ध भिक्षु को

‘पार्श्व’ (पसली) नाम से पुकारा जाने लगा। यूलान्-चुआङ् (सातवीं शताब्दी) ने अपने भारत-भ्रमण के समय पेशावर (पुष्पपुर) में ‘कनिष्क महाविहार’ के अवशेष देखे थे, जहाँ आर्य पार्श्व रहते थे। यूलान्-चुआङ् ने लिखा है कि उनके समय में भी हीनयानी सम्प्रदाय के कुछ भिक्षु वहाँ रहते थे। थॉमस चाटर्स का अनुमान है कि आज पेशावर नगर में ‘घोर खत्री’ या ‘कारवा सराय’ के नाम से प्रसिद्ध जो स्थान है वह कदाचित् प्राचीन ‘कनिष्क महा-विहार’ ही है। पार्श्व की कोठरी के पूर्व में एक पुराना घर भी यूलान्-चुआङ् ने देखा था, जहाँ बैठकर पार्श्व से करीब ३५० वर्ष बाद आर्य वसुवन्धु ने अभिषर्माकोश-शास्त्र (अपि-तो-मो-कु-शि-लुन्) की रचना की थी।

अश्वघोष बौद्ध धर्म के किस रूप के अनुयायी थे, इस सवध में विद्वानों में कुछ मतभेद प्रचलित हैं। जापान में अश्वघोष को अवतसक भूत्र सम्प्रदाय का प्रथम और ध्यान (जैन) बौद्ध धर्म का वारहवा गुरु माना गया है। ये दोनों सम्प्रदाय महायान से सवधित हैं। ‘सुखावती’ सम्प्रदाय ने भी अश्वघोष का नाम जोड़ा जाता है, जो महायान का ही एक रूप है। अश्वघोष की एक सदिग्ध रचना ‘महायान श्रद्धोत्पाद-शास्त्र’ है, जिसके आवार पर उन्हें मुव्यत. जापान में महायानी आचार्य माना जाता है। इस ग्रंथ में महायानी सिद्धांतों की आधार-भूमि पर विज्ञानवाद और शून्यवाद में समन्वय स्थापित करने का प्रयत्न किया गया है। हम जानते हैं कि शून्यवाद (भाव्यमिक मत) के आद्य आचार्य नागार्जुन अश्वघोष से करीब पौने दो सौ वर्ष बाद हुए और विज्ञानवाद के आचार्य असग और वसुवन्धु का समय अश्वघोष से प्रायः साढ़े तीन सौ वर्ष बाद है। अतः अधिकतर विद्वानों की प्रवृत्ति ‘महायान श्रद्धोत्पाद शास्त्र’ को महाकवि अश्वघोष की रचना मानने की नहीं होती। यह समभव है कि इन सम्प्रदायों से सवधित कुछ सिद्धांतों का प्रचलन अश्वघोष के युग में भी रहा हो, परन्तु ‘महायान श्रद्धोत्पाद-शास्त्र’ में उनके जिन विकसित-रूप का परिचय हमें मिलता है वह अश्वघोष के युग की कृति नहीं हो सकता, ऐसा कुछ विद्वानों का मत है। सौन्दरनन्द (१४१८, २०१८) में ‘योगाचार’ शब्द का प्रयोग अश्वघोष ने किया है, जिसका अर्थ योगाचार

(१) डॉन यूलान् चुआङ्स् ट्रेविल्स इन इण्डिया, जिल्द पहली, पृष्ठ २०८

(२) उपर्युक्त, पृष्ठ २१०

सम्प्रदाय वहां न होकर सामान्यतः योगाम्यास ही है<sup>१</sup>। पालि त्रिपिटक में भी 'योगावचर' शब्द का प्रयोग योग के अभ्यासी के लिये किया गया है। अश्वघोष बौद्ध धर्म के किस रूप के अनुयायी थे, इसका विवेचन करते हुए डा० ई० एच० जास्टन ने उन्हें महासघिक या बाहुश्रुतिक सम्प्रदाय का अनुगामी बताया है<sup>२</sup>। डा० सुरेन्द्रनाथ दासगुप्त और सुशीलकुमार दे ने अपने 'हिस्ट्री ऑफ क्लासिकल संस्कृत लिटरेचर' में उनके इस मत को स्वीकार किया है<sup>३</sup>। महापंडित राहुल सांकृत्यायन ने कुछ नये तिब्बती स्रोतों से अनुसंधान कर अश्वघोष को सर्वास्तिवादी स्थविर बताया है<sup>४</sup>। वस्तुतः यह बात महत्वपूर्ण है कि कनिष्क के समय में सर्वास्तिवादी आचार्यों की जो सगीति बौद्ध शास्त्रों पर 'विभाषा' नामक व्याख्या लिखने के लिये बुलाई गई थी, उसका संयोजन आर्य अश्वघोष ने ही किया था। अतः अश्वघोष को सर्वास्तिवादी भिक्षु मानना ही अधिक समीचीन जान पड़ता है। हा, इसमें सदेह नहीं कि महायानी प्रवृत्तियां सर्वप्रथम हमें उनकी रचनाओं में मिलती हैं। बुद्ध-भक्ति, जो महायान की एक बड़ी विशेषता है, हमें सर्वप्रथम अश्वघोष की रचनाओं में मिलती है। भगवान् बुद्ध को उन्होंने 'स्वयम्भू', 'जगत्पति' और 'लोकाधिप प्रभु' कहा है।<sup>५</sup> यह स्पष्टतः महायान की प्रवृत्ति है। अन्यत्र भी उन्होंने अपनी महायानी प्रवृत्ति दिखाते हुए कहा है, 'इस उत्कृष्ट महायान धर्म का सब लोगों के कल्याण के लिये सब बुद्धों ने प्रचार किया है'<sup>६</sup>। वस्तुतः हीनयान और महायान में आधारभूत विभिन्नताएं हैं ही नहीं। उन दोनों के आधार बुद्ध के जीवन और उपदेश ही हैं। बुद्ध-जीवन दोनों की प्रतिष्ठा है। एक

- (१) देखिये विन्टरनिज : हिस्ट्री ऑफ इण्डियन लिटरेचर, जिल्द दूसरी, पृष्ठ २६४, पद-संकेत १; दासगुप्त और दे : हिस्ट्री ऑफ क्लासिकल संस्कृत लिटरेचर, जिल्द पहली, पृष्ठ ७० पद-संकेत २
- (२) देखिये उनके द्वारा सम्पादित एवं अनुवादित बुद्ध-चरित, जिल्द दूसरी, पृष्ठ ३१ (भूमिका)
- (३) जिल्द पहली, पृष्ठ ६९
- (४) दर्शन-विगदर्शन, पृष्ठ ५६९।
- (५) देखिये बुद्ध-चरित १६।६४-७५
- (६) इदमार्थं महायानं सम्बुद्धधर्मसाधनम् ।  
सर्वसत्त्वहितायानं सर्वबुद्धैः प्रचारितम् ॥ बुद्धचरित १६।८५

ही व्यक्ति अपनी आध्यात्मिक अवस्थाओं के अनुरूप हीनयानी और महायानी हो सकता है। अश्वघोष के सवध में यूआन-चुआङ्ग ने लिखा है कि वे एक बहुज्ञ विद्वान् थे और उनके आध्यात्मिक ज्ञान की पहुँच श्रावक-यान, प्रत्येक-बुद्ध-यान और बोधित्सव-यान (जिसे महायान भी कहा जा सकता है) इन तीनों यानों तक थी।<sup>१</sup> अश्वघोष अत्यन्त उदार दृष्टि के विद्वान् भिक्षु थे, जिन्हें बौद्ध-धर्म की अनेक व्याख्याओं के साथ सहानुभूति थी। यही कारण है कि तथोक्त हीनयानी और महायानी दोनों प्रकार की प्रवृत्तियाँ उनके काव्य में मिलती हैं।

महाकवि अश्वघोष की प्रामाणिकतम तीन रचनाएँ हैं बुद्ध-चरित, सौन्दरनन्द और शारिपुत्र-प्रकरण। बुद्ध-चरित एक महाकाव्य है, जिसमें बुद्ध की जीवनी और उनके उपदेश वर्णित हैं। यह ग्रंथ अपने मौलिक रूप में २८ सर्गों में था। इ-चिङ्ग ने लिखा है कि उसके भारत-भ्रमण के समय (सातवीं शताब्दी) डम ग्रंथ का पाठ और मगायन भारतवर्ष के पाँचों भागों और सुमाना, जावा और उनके पास के द्वीपों में किया जाता था। सन् ४१४ और ४२१ के बीच, इस ग्रंथ का चीनी भाषा में अनुवाद धर्मरक्ष ने किया और सातवीं या आठवीं शताब्दी में मूल संस्कृत से इस ग्रंथ का तिब्बती भाषा में अनुवाद किया गया। यह अत्यन्त खेद की बात है कि 'बुद्ध-चरित' का पूर्ण संस्कृत संस्करण अभी हमें नहीं मिलता। जो रूप हमें प्राप्त है उसमें केवल १७ सर्ग हैं। और उनमें भी केवल प्रथम १३ ही पूर्ण प्रामाणिक माने जा सकते हैं। 'सौन्दरनन्द' काव्य में भगवान् बुद्ध के मौसैर भाई नन्द की प्रव्रज्या का वर्णन है। 'शारिपुत्र-प्रकरण' जो एक नाटकीय रचना है शारिपुत्र और मौद्गल्यायन की प्रव्रज्या से संबंधित है। इन तीन ग्रंथों के अलावा 'महायान श्रद्धोत्पाद शास्त्र', का निर्देश हम पहले कर चुके हैं। 'वज्र सूची' जिसमें वज्र की सुई की तरह पैनी दृष्टि में वर्ण-भेद की समीक्षा की गई है, अश्वघोष की रचना बताई जाती है, परन्तु अश्वघोष की-सी शैली इस ग्रंथ में नहीं मिलती। वेद और मनु-संहिता से अनेक उद्धरण यहाँ दिये गये हैं, जिससे लेखक के गभीर वैदिक ज्ञान का पता लगता है। मानव-जाति की एकता का प्रतिपादन करने वाला यह ग्रंथ अपनी तर्क-पद्धति के कारण विलकुल आधुनिक युग की-सी रचना लगता है, 'वज्रसूची' को अश्वघोष की रचना न मान सकने का सबसे बड़ा कारण यही है कि इ-चिङ्ग ने अश्वघोष-रचित ग्रंथों की सूची

(३) थॉमस वाट्स : ऑन यूआन-चुआङ्ग, जिल्द दूसरी, पृष्ठ १०२



में इसका उल्लेख नहीं किया है और न तिब्बती 'तजुर' में ही इसे अश्वघोष की रचना बताया गया है। 'वज्रसूची' का चीनी अनुवाद सन् ९७३ और ९८१ के बीच किया गया और वहां इस रचना को धर्मकीर्ति नामक व्यक्ति की रचना बताया गया है। 'गण्डीस्तोत्रगाथा' २९ स्रग्धरा छंदों में लिखी हुई एक गेय रचना है। विषय और शैली दोनों दृष्टियों से विन्टरनित्ज ने इसे अश्वघोष के अनुरूप रचना माना है<sup>१</sup>, 'परन्तु जान्सटन ने इसके अश्वघोष-कृत होने में सदेह प्रकट किया है।<sup>२</sup> 'सूत्रालङ्कार' नामक एक अन्य रचना लिम्बुका सन् ४०५ ई० में कुमारजीव ने चीनी भाषा में अनुवाद किया, अश्वघोष-कृत बताई जाती है। परन्तु लूउर्स के मतानुसार यह कुमारलात या कुमारलब्ध की रचना है, जो तक्षशिला के निवासी और सौत्रान्तिक मत के सस्थापक आचार्य थे।

अश्वघोष के ग्रंथों के अनुशीलन से पता लगता है कि वैदिक ज्ञान के अक्षय भाण्डार का निवास उनके हृदय में था। वैदिक और पौराणिक इतिहास का जितना सूक्ष्म परिचय अश्वघोष ने दिया है उतना कालिदास के विषय में भी नहीं कहा जा सकता। कालिदास की रचना चातुर्वर्ण्य की पृष्ठभूमि पर और उसकी पुष्टि के लिये हुई थी। अश्वघोष ने अपनी काव्य-साधना को बौद्ध धर्म की उदात्त विश्वजीनता और नैतिक गभीरता का वाहक बनाया है। कवि-रूप में कालिदास ने अश्वघोष से बहुत कुछ पाया है, इसकी समीक्षा अनेक पाश्चात्य और पौरस्त्य विद्वान् कर चुके हैं। कालिदास की लोकोत्तर प्रेम-भावना, उनके सौन्दर्यातिशय मानव-जीवन के चित्र, उनका सूक्ष्म प्रकृति-चित्रण, इन सबमें अश्वघोष उनकी तुलना नहीं कर सकते। कवि-कर्म की कुशलता में कालिदास अवश्य अश्वघोष से बढ़कर हैं, यद्यपि कला-पक्ष शबल अश्वघोष का भी नहीं है और कालिदास के समान महाकाव्य (बुद्ध-चरित), खड्ग-काव्य (सौन्दरनन्द), नाटक (शारिपुत्र-प्रकरण) और गीति-काव्य (गण्डीस्तोत्रगाथा) जैसी विविध काव्य-शैलियों पर उनका पूर्ण अधिकार है। अश्वघोष का-सा नाद-सौन्दर्य तो कालिदास की कविता में भी प्रायः नहीं मिल सकता। परन्तु कालिदास की तुलना में सबसे बड़ी बात जो हमें अश्वघोष में मिलती है

(१) हिस्ट्री ऑव इण्डियन लिटरेचर, जिल्द दूसरी, पृष्ठ २६६

(२) देखिये दास गुप्त और दे : हिस्ट्री ऑव क्लासिकल सस्कृत लिटरेचर, जिल्द पहली, पृष्ठ ७१, पद-संकेत ४

वह है उनका विचारक और साधक का रूप। कवि होने के साथ-साथ अश्वघोष विचारक है, जीवन के दार्शनिक है, एव साधना के शिक्षक भी। यह बात उतनी हृद तक हमें कालिदास में नहीं मिलती। सम्भवतः बुद्ध-जीवन का वर्णन करने के कारण यह बात स्वतः भिक्षु-महाकवि के काव्य में आ गई है। कालिदास के सामने इतना गौरवातिशय कोई पात्र चित्रण करने को नहीं था, जितना बुद्ध के रूप में अश्वघोष को प्राप्त था। स्वभावतः गम्भीरता की दृष्टि से अश्वघोष कालिदास से बढकर है। आध्यात्मिक प्रभाव अश्वघोष की रचना का कालिदास की अपेक्षा अधिक है। और इसीलिये मानव-कल्याण का उसे अधिक सीमा तक साधक माना जा सकता है। अश्वघोष के सामने जो कवि-कर्म का लक्ष्य था, वह कालिदास से कहीं ऊपर था। जब कि कालिदास की रचना प्रधानतः शृंगारात्मक है अश्वघोष ने साफ तौर पर कहा है कि 'मनुष्यों के हित व सुख के लिये यह काव्य (बुद्ध-चरित) लिखा गया है, न कि विद्वत्ता या काव्य-कौशल दिखाने के लिये।' इसी प्रकार सौन्दरनन्द-काव्य के अन्त में उन्होंने लिखा है 'यह कृति आध्यात्मिक शांति देने के लिये है न कि मनोरजन के लिये। काव्य-कर्म के अनुरोध से जो कुछ सरस भी मंने यहाँ कहा है वह केवल कटु औपधि को पीने के योग्य बनाने के लिये मधु मिलाने के समान है।' वस्तुतः काव्य के व्याज से सत्य का ही उदघाटन कवि ने किया है। परन्तु एक विशेष बात जिसकी ओर हम यहाँ ध्यान देना चाहते हैं वह है महाकवि अश्वघोष द्वारा प्राचीन भारतीय सत्कृति और आदर्शों का चित्रण। इस दृष्टि से भी वे कालिदास से किसी प्रकार कम नहीं हैं। बौद्ध कवि ने बुद्ध के जीवन और उपदेशों को उनकी प्रकृत ऐतिहासिक और सामाजिक पृष्ठभूमि से अलग कर नहीं देखा है। उसने उसे संपूर्ण प्राचीन भारत की सांस्कृतिक और आध्यात्मिक चेतना के अगभूत रूप में चित्रित किया है। अतः उसने स्वभावतः बुद्ध-जीवन के प्रसंग में आने वाले अनेक तथ्यों और घटनाओं का वर्णन करते हुए उन्हें प्राचीन ऐतिहासिक तथ्यों और पौराणिक परम्पराओं से मिलाया है और इस प्रकार अपने प्राचीन इतिहास नववी अगाध ज्ञान का परिचय दिया है, जो अपनी परिधि की विशालता और व्यापकता में अद्वितीय है। किसी भी भारतीय कवि ने प्राचीन इतिहास नववी इतने उद्धरण अपने काव्य में नहीं दिये जितने अश्वघोष ने।

(१) बुद्ध-चरित २८।७४

(२) सौन्दरनन्द १८।६३

अश्वघोष ने अपनी प्राचीन साहित्य और इतिहास-विषयक अपूर्व अभिजा अनेक स्थलो में दिखाई है। शाक्यकुमार के जन्म होने के साधारण दृश्य का वर्णन करते हुए वे उपमाओं की एक माला-सी लगाकर अनेक प्राचीन महापुरुषों के जन्म की बात को कह डालते हैं<sup>१</sup>। इसी प्रकार शाक्य कुमार आगे चलकर कुछ नवीन अभूतपूर्व कार्य कर सकेंगे या नहीं, इसका उत्तर 'हां' में शुद्धोदन के प्रति दिलवाने के लिए वे प्राचीन इतिहास की एक झडी सी लगा देते हैं, केवल यह दिखाने के लिए कि पूर्वजों के द्वारा अकृत कर्म भी उनके पुत्रों के द्वारा किए ही गए हैं और इस विषय में आयु और वंश प्रमाण नहीं हैं<sup>२</sup>। इसी प्रकार शाक्यकुमार के वन चले जाने पर शुद्धोदन का मन्त्री जब उनके पास जाकर प्राचीन इतिहास सुना सुना कर उन्हें गृह लौटाने का प्रयत्न करता है<sup>३</sup> तो वह भी एक अद्भुत आर्मिक दृश्य है। सारांश यह कि अश्वघोष के केवल एक 'बुद्धचरित' काव्य में अनेक प्रमाण उपलब्ध हैं जिनके आधार पर हम कह सकते हैं कि वैदिक ज्ञान और परम्परा का वे पूर्ण

- (१) देखिये, 'ऊरोर्यमौर्वस्य प्योश्च हस्तान्मान्घातुरिन्द्रप्रतिमस्य मूर्ध्नं । कक्षीवतश्चैव भुजासदेशात्तथाविध तस्य वभूव जन्म । बुद्धचरित १।१० ( जोहन्स्टन का संस्करण )
- (२) 'यद्राजशास्त्र भृगुरगिरा वा न चक्रतुर्व शकरावृषी तौ । तयो. सुतौ सौम्य ससर्जतुस्तत्कालेन शुक्रश्च बृहस्पतिश्च ॥ सारस्वतश्चापि जगाद नष्ट वेदं पुनर्यं वदूशुनं पूव । व्यासस्तथैव बहुधा चकार न य वसिष्ठ कृतवानश्वित ॥ वाल्मीकिरादौ च ससर्ज पद्य जप्रन्य यन्न च्यवनो महर्षिः । चिकित्सितं यच्च चकार नात्रि पश्चात्तदात्रेय ऋषिर्जगाद ॥ यच्च द्विजत्व कुशिको न लेभे तद्गाधिनि सूनुरचाप राजन् । वेला समुद्रे सगरश्च दध्ने नेक्ष्वाकवो यां प्रथमा वबन्धु ॥ आचार्यकं योगविधौ द्विजानामप्राप्तमन्यैर्जनको जगाम । ख्यातानि कर्माणि च यानि शौरे शूरादयस्तेष्ववला वभूवु ॥ बुद्ध चरित १।४१-४५
- (३) 'आर्ता सनायामपि नाथहीना त्रातु वधूर्महसि दर्शनेन' इस प्रकार विनय करते हुए 'पूर्वोऽपि जग्मु स्वगृहान् वनेभ्यः इस' प्रकार प्रस्ताव करते हुए मन्त्री शाक्यकुमार को याद दिलाते हैं 'तपोवनस्योऽपि वृत प्रजाभिर्जगाम राजा पुरमम्बरीषः । तथा महीं विप्रकृता अनायैस्तपोवनादेत्य ररक्ष राम ॥ तथैव शात्वाधिपतिर्दुःखाण्यो वनात्ससूनुरंगर विवेश । ब्रह्मापिभूतश्च

अवगाहन कर चुके थे<sup>१</sup>, और उसके बाद जब उन्होंने बुद्ध-वचनामृत पान किया तो उमे अपने पूर्व ज्ञान की सगति में ही उन्होंने देखा, जैसा कि हम आगे देखेंगे। अश्वघोष सबसे पहले तो एक दार्शनिक है और उसके दाद कवि। उन्होंने आधुनिक समालोचको की इस उक्ति को मिथ्या बनाया है कि कलाकार कलाकार ही नहीं रहता जब वह उपदेशक का वाना पहन लेता है। समग्र 'सौन्दरनन्द' को आप प्रारंभ से अन्त तक पढ़ जाइए, आप नन्द के विलासमय-जीवन से, 'शाक्यमुनि के भिक्षापात्र लेकर उसकी सीढियों पर चढ़ने के दृश्य से, नन्द-पत्नी के गवाक्षमार्ग में अवलम्बन कर विलाप करते हुए करुण स्वर से, बुद्ध के साधना-उपदेश से, निरन्तर रम-आप्लावित ही होते जाएंगे और अन्त में जब कवि अपनी 'मोक्षार्थगर्भाकृति' के विषय में आपसे यह कहेगा<sup>२</sup>—

“इत्येषा व्युपशान्तये न रतये मोक्षार्थगर्भाकृतिः ।  
श्रोतृणा ग्रहणार्थमन्यमनसा काव्योपचारात्कृता ॥  
यन्मोक्षात्कृतमन्यदत्र हि मया तत्काव्यधर्मात्कृता ।  
पातुं तिवक्तमिवौषध मधुयुतं हृद्यं कथं त्यादिहि” ॥

मुनेर्वसिष्ठाद्दधरो श्रियं सांकृतिरन्तिदेव. ।..... बुद्धचरित ९।६९-७०;  
देखिए काम-सुख भोग करने के लिए भी क्या-क्या उदाहरण देकर शाक्यकुमार को बहकाया जा रहा है। कामं परमिति ज्ञात्वा देवोऽपि हि पुरन्दरः । गौतमस्य मुनेः पत्नीमहत्यां चकमे पुरा ॥ अगस्त्य. प्रार्ययामास तोमभार्या च रोहिणीम् ..... ॥ उतप्यस्य च भार्याया ममताया महातपः । मास्त्यां जनयामास भरद्वाजं बृहस्पतिः ॥ बृहस्पतेर्महिष्या च जुह्वत्यां जुह्वतां वरः । बुधं विवुधकर्माणं जनयामास चन्द्रमा । काला चैव पुरा कन्यां जलप्रभवसम्भवाम् । जगाम यमुनातीरे जातराग पराशर. ॥ मातंयामक्षमालायां गहिताया रिरंसया । कपिञ्जलाद तनय वसिष्ठोऽजनयन्मुनिः । ययातिश्चैव राजर्षिर्वयस्यपि विनिगंते । विश्वाच्यापरसा साधं रमे चंद्ररये वने ।..... पाण्डुर्ज्ञात्त्वापि फौरव... सिषेवे कामजं सुखम् । करालजनकश्चैव ..... आदि। कवि के पौराणिक ज्ञान का कोई अन्त ही नहीं है। बुद्धचरित ४.७२-८०

(१) देखिए सर्ग ९ (बुद्धचरित) में लोकायतिक सिद्धान्त का वर्णन तथा १२ वें अध्याय में सांख्य दर्शन का विवेचन।

(२) सौन्दरनन्द, अध्याय १८, श्लोक ६३-४६

‘प्रायेणाऽऽलोक्य लोक विषयरतिपरं मोक्षात्प्रतिहतम् ।  
काव्यव्याजेन तत्त्व कथितमिदं मयाऽद्य मोक्षपरमिति ॥  
तद् बुद्ध्वा शमिकं यत्तदवहितमितो ग्राह्यं न ललितम् ।’  
पासुम्यो घातुजेभ्यो नियतमुपकर चामीकरमिति ॥”

निश्चय ही कवि ने अपना पूर्ण दार्शनिक स्वरूप प्रकट कर दिया है और उनके काव्य की महिमा का साक्षी आज समग्र विश्व है। समग्र भारतीय विचार की ओर विशेषतः महायान धर्म की यह निश्चय ही एक अपूर्व विजय है। अश्वघोष जैसे मनीषियो ने ही बौद्धधर्म को उस स्थिति पर पहुँचा दिया जिसमें वह एक अत्यन्त हृदयग्राही रूप से साधारण जनों को भी आकृष्ट करने लगा। महायान धर्म के आचार्यों द्वारा बुद्ध धर्म को ‘बोधिसत्त्व-धर्म’ के रूप में बदल देने का सारा तत्व हमें अश्वघोष के छोटे से वाक्यांश में ही मिल सकता है ‘प्रायेणाऽऽलोक्य लोक विषयरतिपरं मोक्षात्प्रतिहतम्’, जिसमें ही हम भक्ति आंदोलन के प्रारम्भ के सारे तत्व को देख सकते हैं। बुद्ध का बोधिपक्षीय मार्ग ठीक है, किन्तु मनुष्य विषयरतिपर है, मोक्ष से प्रतिहत है, वह मार्ग पर नहीं चलना चाहता। अतः उसके लिए एक सरल मार्ग का उद्भावन करना पड़ता है, जैसे बुद्ध-पूजा, नाम स्मरण आदि। इस प्रकार की भावनाओं से ही ‘महायान’ धर्म का, जो बद्ध-धर्म में भक्ति का ही एक प्रकार से आंदोलन था, प्रादुर्भाव हुआ और आचार्य अश्वघोष ने उसमें एक बड़ा योग दिया।

वर्णभेद के विरुद्ध वज्र की सुई के समान तीव्र भेदन करने वाली रचना ‘वज्रसूची’ लिखते हुए भी आचार्य अश्वघोष के अपने प्राचीन साहित्य और इतिहास सम्बन्धी विस्तृत अध्ययन का परिचय दिया है जैसे कि ‘सौन्दरनन्द’ में भी।

अब हम विज्ञानवाद और शून्यवाद के तात्त्विक विवेचन पर आते हैं। पहले हम विज्ञानवाद को लें। ‘चित्तमात्रं भो जिनपुत्रं यदुत त्रैधातुकम्’। अर्थात् हे जिनपुत्र ! जो कुछ भी यह त्रिधातुमय विज्ञानवाद का (जगत्) है, सब चित्तमात्र ही है। यह दशभूमिेश्वर सामान्य विवेचन सूत्र का वाक्य<sup>१</sup> विज्ञानवाद की मुख्य मान्यता को स्पष्टतम शब्दों में रख देता है। ‘त्रिशिका’ में आचार्य वसुवन्ध भी

(१) देखिये . विद्युत्तेजस्वर भट्टाचार्य : दि सैन्ड्रल कन्सेप्शन आफ बुद्धिज्म, पृष्ठ ३३

कहते हैं 'आत्मधर्मोपचारो हि विविधो य. प्रवर्तते। विज्ञान 'परिणामो-सौ'। अर्थात् विभिन्नतामय जो यह जगत् प्रवर्तित हुआ दीखता है वह केवल आत्म-धर्म का उपचार ही है, विज्ञान का परिणाम ही है। सपूर्ण जगत् विज्ञान का परिणाम है, चिन्मय है, मन प्रसूति है। विज्ञान, जैसा कि हम पहले कह आए हैं, चित्त का ही पर्यायवाची शब्द है। ज्ञान और ज्ञेय अभिन्न है, अर्थात् ज्ञान ही ज्ञेय होकर भासता है, यह तत्त्व विज्ञानवादियों ने बड़ी विस्तृत युक्तियों से प्रतिपादित किया है। उनकी ज्ञान की परिभाषाएँ भी इसी तथ्य की ओर सकेत करती हैं। 'असगलक्षण ज्ञानम्, (लकावतारसूत्र) "विषयवैचित्र्यसगलक्षण च विज्ञानम्' (लकावतारसूत्र)। 'विज्ञानमनुत्पन्नप्रव्वसि ज्ञानम्। (लकावतारसूत्र) 'अप्राप्तिलक्षण ज्ञानम् (बोधिचर्यावितार पञ्जिका), आदि वाक्य बाह्य पदार्थों को आन्तरिक ज्ञान से अभिन्न एव उसके परिणाम स्वरूप मानने के पक्ष-पाती हैं। इसी एक विचार को विज्ञानवादियों ने अनेक प्रज्ञप्तियों से अपने विशालकाय ग्रंथों में एक अभिनव मौलिकता के साथ प्रकट किया है। दिङ्नाग अपनी 'आलम्बन परीक्षा' में कहते हैं—'यदन्तर्ज्ञेयरूप तद् बहिर्वद् भासते', अर्थात् भीतर जो ज्ञेय रूप से अवस्थित है, वही बाहर जैसा अवभासन करता है। इसी प्रकार धर्मकीर्ति अपने 'प्रमाणविनिश्चय' में कहते हैं कि नील और नील-बुद्धि दोनों नियम से एक साथ पाए जाते हैं, अतः इनमें कोई अन्तर नहीं दीखता 'सहोपलम्भनियमादभेदो नीलतद्वियो'। इस प्रकार हम देखते हैं कि विज्ञान-वादी आचार्यों के मतानुसार प्रत्यक्ष केवल हमारे अन्दर स्थित विज्ञानों का ही होता है, अतः बाह्य पदार्थों की कोई अलग स्थिति नहीं है। बाह्य पदार्थ विज्ञानों को उत्पन्न नहीं करते, बल्कि विज्ञानों के कारण स्वयं विज्ञान उठ खड़े होते हैं। एक क्षणिक विज्ञान दूसरे क्षणिक विज्ञान को उत्पन्न करके स्वयं भी नष्ट हो जाता है और इस प्रकार यह विज्ञानों की उत्पत्ति और निरोध का क्रम चलता रहता है। विज्ञानों का यह निरन्तर उत्पन्न होना और विनष्ट होना ही परम तत्त्व है। इस विज्ञान-सन्तान के सिवा अन्य कोई तत्त्व उपलब्ध नहीं होता। विज्ञानों की धारा के अतिरिक्त और किसी वा य वस्तु की सत्ता नहीं है, अन्दर भी स्थिर 'आत्मा' जैसे किसी पदार्थ की उपलब्धि तो होगी ही कहा से? किन्तु फिर भी विज्ञानवादियों की विज्ञप्ति का मतलब सर्वथा नैरात्म्य से

(२) द्रष्टव्य आचार्य चिदुशेखर भट्टाचार्य का लेख 'गौडपाद' शीर्षक, 'प्रवासी' मासिक १३४४, पृष्ठ १७५।

नहीं है। इसी को 'विज्ञप्तिमात्रता सिद्धि' में इस प्रकार दिखाया गया है 'तथा पुद्गलनैरात्म्यप्रवेशो ह्यन्यथा पुन । देशनाघर्मनैरात्म्यप्रवेश कल्पितात्मना' जिस प्रकार सौत्रान्तिक विज्ञानवाद की स्थिति तक आने में डरते हैं, उसी प्रकार विज्ञानवादी भी जानबूझ कर शून्यवाद के पक्ष में प्रवेश करना नहीं चाहते। उनके लिए तो बस यही पर्याप्त है कि सब जगत् को वे 'मनोमय' दिखादे, 'विज्ञप्ति' मात्र की सिद्धि कर दें और चेतनाद्वैत के डिण्डिम से सभी दार्शनिक नयो को भरदे—'पुद्गल सन्तति स्कन्वा प्रत्यया अभावस्तथा । प्रघनमीश्वर कर्ता चित्तमात्र वदाम्यहम्' । (बोधिचर्यावतार) । वाह्य अर्थ नहीं और केवल चित्तमात्र ही प्रकाशित हो रहा है, यही विज्ञानवादियों की मूल भावना है। भारतीय दर्शन के प्रत्येक दर्शन-सम्प्रदाय को प्रायः इस महत्वपूर्ण सिद्धात के विषय में कुछ अवश्य कहना है जिसे हम उन-उन दर्शनों का विवेचन करते समय देखेंगे। स्वप्न आदि के दृष्टांतों को लेकर तथा अनुभव की विविध रूपता आदि को लेकर जो आक्षेप विज्ञानवाद के सिद्धात के विरुद्ध किये गए हैं, उन पर इस समय विचार करने से पाचवे प्रकरण में पुनरुक्ति करनी पड़ेगी, अतः उससे इस समय विराम लेते हैं और केवल विज्ञानवाद के केन्द्रीय विचार को ही प्रदर्शित कर उसकी कमजोरियों की ओर नहीं जाते। विज्ञानवाद के ही प्रसंग में हमें अश्वघोष के भूततथता के सिद्धात का निर्देश करना चाहिये, क्योंकि यह एक अत्यन्त महनीय विचार है।

ससार विज्ञान का ही विकार है, यह विज्ञानवाद का एक सामान्य विचार है, जैसा कि हम अभी कह आए हैं। किंतु इस विज्ञान के लिए विज्ञानवाद के आचार्यों ने भिन्न-भिन्न शब्द प्रयोग किए हैं, जिसके कारण विज्ञानवाद सब्धी उनके विचारों में कुछ विभेद उत्पन्न हो जाता है। असग और वसुबन्धु 'विज्ञप्तिमात्र' शब्द का व्यवहार करते हैं, लकावतार सूत्र में 'आलयविज्ञान' शब्द का प्रयोग है और अश्वघोष ने 'भूततथता' शब्द का प्रयोग किया है। असग और वसुबन्धु 'विज्ञप्ति मात्र' को अनुभव से परे की वस्तु वतलाते हैं। उनके अनुसार वह विशुद्ध चैतन्य, आनन्दस्वरूप, अपरिवर्तनीय तथा अनिर्वचनीय है। शंकर ने सर्वातिस्तवादियों के जिस क्षणिक 'आलय' के खिलाफ तर्क उठाए हैं। (ब्रह्मसूत्रभाष्य २।२।१८) वे हम देखते हैं कि असग और वसुबन्धु के 'विज्ञप्तिमात्र' के विषय में नहीं उठाए जा सकते, क्योंकि उसने क्षणिक विज्ञान की स्थिति से उठकर वेदात की आत्मा की कुछ-कुछ स्थिति प्राप्त कर ली है। एक क्षणिक विज्ञान दूसरे को उत्पन्न करता है।

पहले विज्ञान का जहा निरोध होता है वही दूसरे विज्ञान की उत्पत्ति शुरू हो जाती है। निर्वाण की अवस्था में सिर्फ किसी विशेष चेतना केन्द्र से सबद्ध विज्ञानो का रकना ही होता है। उस सन्न्य विज्ञान सक्रिय नहीं रहता क्योंकि वह विशुद्ध आनन्द में निमग्न हो जाता है। वैसे ससरण की अवस्था में तो कर्म के अनुसार भिन्न-भिन्न योनियो मे जाने वाली चित्तधारा के साथ यदि कोई किसी प्रकार की स्थिरता नहीं मानी जाय तो, जैसा कि हम पहले ही देख चुके हैं, कर्म और पुर्नजन्म की कोई समझने के योग्य व्यवस्था नहीं रह जाती। आत्यन्तिक क्षणिकवाद के सिद्धात के परिणामस्वरूप कर्म और पुनर्जन्म की व्यवस्था की सगति लगाना कठिन है, अत विज्ञानवादी आचार्य उसका यही उत्तर देते हैं कि यद्यपि चित्तधारा स्वय सतत परिवर्तनशील है किन्तु जैसे ही एक चित्तधारा का निरोध होता है वैसे ही दूसरा चित्त-प्रवाह उठ खडा होता है, अत यह विज्ञान का प्रवाह या सन्तान ही उस ससरण की परम्परा को एकता प्रदान करता है। हम जानते हैं कि इस प्रकार कठिनाई से निकलने का प्रयत्न विज्ञानवादियो का प्रवर्तित किया हुआ नहीं है। उसके पूर्व लक्षण हम मिलिन्द और नागसेन के सवाद में स्थविरवाद-परम्परा के दर्शन का विवेचन करते समय देख आए हैं।<sup>१</sup> यह कहना कि यद्यपि चित्त-धारा प्रत्येक क्षण उत्पन्न होती और निरुद्ध होती है, किन्तु प्रत्येक उत्तरोत्तर चित्तधारा अपने पूर्व-पूर्व के स्वभावो से उपरक्त होती जाती है, आखिर किसी न किसी स्थिर भोक्ता के विश्वाभ में ही पर्यवसित होती है और फिर तब तो आत्मवादियो का और अनात्मवादी चेतनाद्वैतवादियो (विज्ञानवादियो) का केवल 'नाममात्रे विवादः' रह जाता है। किन्तु अश्वघोष ने तो इतना भी नहीं छोडा है।

'लङ्कावतार सूत्र' ने विश्व के चरम तत्व का 'आलय-विज्ञान' के नाम से प्रयोग किया है। नृष्टि के सभी पदार्थ मिथ्या हैं, निःसत्व हैं। ज्ञाता और ज्ञेय एक ही है। सभी विज्ञान ज्ञाता भी है, और आलयविज्ञान—विज्ञप्ति ज्ञेय भी। 'मै हू' (अहमास्पद)<sup>२</sup> की अनूभूति में मात्रता—भूततथता— ज्ञाता और ज्ञेय दो भिन्न भिन्न पदार्थ नहीं, किन्तु अलग-अलग विवेचन। एक ही है। ज्ञाता रूप मे देखने पर विज्ञान-सन्तान या आलय-विज्ञान 'मै' रूप 'अहमास्पद' दीखता है

(१) देखिए इसी प्रकरण के पूर्व भाग में 'कर्म और पुनर्जन्म' पर विवेचन।

(२) तत्स्यादालयविज्ञान यद्भवेदहमास्पदम् ।

तत्स्यात्प्रवृत्तिविज्ञान यन्नीलादिकमुत्सिखेत् ॥



और ज्ञेय रूप देखने पर पदार्थ समूह के रूप में। तत्त्वतः विज्ञानो के अतिरिक्त कुछ नहीं है। 'वाह्यो न विद्यते ह्यर्थो यथा वालै विकल्प्यते। . . . . वासनै-चित्तमर्थाभास प्रवर्तते' ॥ (लकावतार सूत्र)। किन्तु जैसे 'लकावतार सूत्र' विज्ञानवाद और शून्यवाद के बीच में चक्कर सा लगाता है। उसके अन्दर असग और वसुवन्धु की-सी विज्ञानवाद के प्रति अनन्य भक्ति नहीं है हम पहले 'विज्ञप्तिमात्रता सिद्धि' का उद्धरण देकर यह दिखा चुके हैं कि आचार्य असग विज्ञानवाद को शून्यवाद में मिला देने के पक्षपाती नहीं, किन्तु 'लकावतार सूत्र' के विषय में ऐसा नहीं कहा जा सकता। उसकी तो भक्ति समवत 'आलयविज्ञान' से 'शून्य' के लिए ही अधिक समर्पित है, अतः अब हम उसे छोड़ कर अश्वघोष के भूततथता दर्शन पर आते हैं।

अश्वघोष ने अभिज्ञापूरवक औपनिषद आत्मवाद के शाश्वतत्व को विज्ञानवादियों की चित्त-धारा के प्रति समर्पित किया है।<sup>१</sup> साथ ही उन्होंने विशुद्ध औपनिषद आत्म-तत्त्व का खण्डन भी किया है। अतः आचार्य गौडपाद तथा शङ्कर की तरह इन विज्ञानवाद के प्राचीन आचार्य का दर्शन भी बौद्ध दर्शन तथा अन्य भारतीय दर्शनों के तुलनात्मक अध्ययन करनेवाले विद्यार्थियों के लिए अत्यन्त महत्वपूर्ण है। आचार्य अश्वघोष और आचार्य शङ्कर ने अनुलोम और प्रतिलोम से एक ही कार्य किया है। दोनों ने ही विज्ञानवाद के चित्त की एक विशिष्ट व्याख्या स्वीकृत हो जाने पर उसके विषय में नाममात्र के लिए विवाद नहीं किया है, किन्तु जबकि आचार्य शङ्कर विज्ञानवादियों के क्षणिक विज्ञान में कमिया दिखाकर उनकी परिशुद्धि करने अथवा उन्हें सही रूप प्रदान करने की कोशिश नहीं करते (स्वयं एक वैदिक आचार्य होने के कारण उनका कार्य वैदिक दर्शन की स्थापना है, बौद्ध दर्शन की व्याख्या नहीं। अश्वघोष जिनकी भक्ति बौद्धधर्म के प्रति समर्पित हुई है, एक अनन्यसाधारण रचनात्मक

- (१) अपने ग्रन्थ (महायानश्रद्धोत्पाद शास्त्र) के प्रारम्भ में वे कहते हैं—  
 'महायान क्या है? यह सर्वसत्त्व है। आत्मा सभी दृश्य और अदृश्य जगत् को आवरण करके ठहरता है'। सुजुकी का अंग्रेजी अनुवाद इस प्रकार है—  
 'What is the Mahayan? It is the soul of all sentient beings The soul embraces everything in this world, phenomenal and super-phenomenal'  
 देखिए सोजन : सिस्टम्स ऑफ़ द्युद्धिस्टिक थॉट, पृष्ठ २५३-२५४

कार्य में प्रवृत्त होते हैं और इसी का परिणाम उनका 'भूततथता' का दर्शन है। निश्चय ही औपनिषद् ज्ञान से भरपूर होकर और उनकी ज्ञान-वीथियों में स्वच्छद रस लेकर ही जिन मनीषियों की प्रवृत्ति और श्रद्धा की धारा बुद्ध-धर्म के प्रति प्रवाहित हुई है, उनके विचारों में जो क्रान्ति हुई है और बुद्धि मन्थन के परिणाम स्वरूप जिन निष्कर्षों पर वे पहुँचे हैं उन्हीं में सभवतः हम बौद्ध-दर्शन और औपनिषद् दर्शन के सवध की सर्वोत्तम भाषा कर सकते हैं, ऐसा इस लेखक का विनम्र अभिप्राय है। अतः आचार्य अश्वघोष हमारे दृष्टिकोण से अत्यन्त महत्वपूर्ण हैं। उनके 'बुद्धिचरित' और 'सौन्दरनन्द' पढ़ते समय यह कदापि मालूम नहीं पड़ता कि इनका लेखक सिवाय एक महान् प्राचीन वैदिक पंडित होने के अन्य कोई हो सकता है। प्राचीनतम भारतीय सांस्कृतिक इतिहासों और पौराणिक तथ्यों के विषय में इस प्रकार वर्णन करते हैं कि मानो उनके साथ ही वे रह रहे हों। शुद्धोदन की चिन्ताओं में, यशोधरा के विलापो में, उदायी, मन्त्री और पुरोहित के शाक्यकुमार के साथ सदाओं में हमें एक आर्यसनातन धर्म में जीवित विश्वास रखनेवाले कवि के दर्शन होते हैं। अनेक लेखकों का यह रिवाज है कि वैदिक परम्परा या श्रौत परम्परा की कोई बात दिखाना चाहते हैं तो उसके लिए 'हिन्दु' शब्द का प्रयोग करते हैं और बौद्धों के लिए 'बौद्ध'। हमारे भारतीय विद्वानों में डा० दासगुप्त और राधाकृष्णन् इन शब्दों का विमोह नहीं छोड़ सके हैं, अन्य की तो बात ही क्या? आश्चर्य और दुःख है कि सर सर्वपल्ली राधाकृष्णन् जैसे भाषा का स्वामित्व करनेवाले मनीषी विद्वान् को भी ठीक शब्द उपयोग के लिए नहीं मिल सके। किन्तु शब्दों के पीछे हम लड़ते नहीं, फिर इन महारथियों के सामने तो, जिनके दिखाएँ मार्ग के ही किञ्चित् पिछलगे हम हैं, निश्चय ही शब्द निकालना भी पाप है। किन्तु अश्वघोष और वैदिक परम्परा के अन्य दार्शनिकों के साथ-साथ विवेचन के समय जब एक के लिये 'बौद्ध' और दूसरे (अथवा दूसरों) के लिये 'हिन्दु' शब्द का प्रयोग देखते हैं, तो हृदय दुःखता है। दर्शन विचार ही तो है, अनुभूति का प्रकाशन ही तो है। अतः जब एक दार्शनिक कवि भी होता है तो इस लेखक का विनम्र विचार है कि वह अपनी कविता में ही अपने विचार और अनुभूति को अधिक स्पष्टता और अभिव्यक्ति के नायक रखता है अपेक्षाकृत अपने दार्शनिक ग्रन्थों के यदि उसने उनकी रचना की हो। जो इस दृष्टिकोण को स्वीकार करेंगे वे भी अश्वघोष के विचारों या उनके दर्शन को 'बुद्ध-

‘चरित’ और ‘सौन्दरनन्द’ के आधार पर व्याख्यात करने की इस लेखक को कितनी स्वतंत्रता देगे, यह निश्चित रूप से नहीं कहा जा सकता। कुछ भी हो, ऐसा करना हमारा यहाँ उद्देश्य भी नहीं है, किन्तु जिस बात को हम ‘महायान श्रद्धोत्पाद’ से अस्पष्टता से दिखा सकते हैं उसकी स्पष्टता के लिए तो निश्चय ही हम ‘सौन्दरनन्द’ और ‘बुद्धचरित’ से सहायता ले ही सकते हैं, और इसीलिए हम कहते हैं कि ‘भूततथता’ (जिसका विवरण हम अभी देगे) दर्शन के उद्भावक की मानसिक प्रतिष्ठा गम्भीर औपनिषद ज्ञान के मनन और अनुशीलन पर ही हो सकती है, जिसे उनके ‘बुद्ध चरित’ तथा ‘सौन्दरनन्द’ काव्य भली प्रकार प्रख्यापित करते हैं। सुवर्णाक्षीपुत्र भदन्त अश्वघोष (ब्राह्मण वंश में उत्पन्न साकेतक, वैसे अकिंचित्कर, किन्तु हमारे यहाँ दृष्टिकोण से महत्वपूर्ण तथ्य) बौद्ध धर्म और दर्शन के तो अप्रतिम आचार्य हैं ही, उनका बौद्ध-धर्म में जाना तथागत के गौरव से ही है और औपनिषद ज्ञान के प्रति वे अपनी श्रद्धा-बुद्धि कभी नहीं भूले हैं और इसी क्रिया-प्रतिक्रिया का परिणाम हमें उन मनीषी के ‘भूततथता’ सिद्धान्त में मिलता है। फिर ये आचार्य केवल औपनिषद ज्ञान को लेकर ही बौद्ध स्रोत में नहीं पड़े किन्तु और भी चीजें अपने साथ ले गए जिनका आश्चर्यजनक प्रभाव बौद्धधर्म की समग्र विकास-परम्परा पर ही पड़ा जिसका कुछ दिग्दर्शन हम कर ही आए हैं। ईसवी शताब्दी के करीब यह महापुरुष आविर्भूत हुए। ब्राह्मण वंश के तो थे ही। पौराणिक ज्ञान भी भरपूर था, तथागत के प्रति श्रद्धा भी अपार थी। खूब तथागत की सेवा कराई, राजाओं से, महाराजाओं से, धनिकों से, निर्धनों से, श्रमणों से, ब्राह्मणों से, तथाकथित हीन-वर्णवालों से (जिनका पक्ष इन मनीषी ने बड़ी अच्छी तरह से लिया)। तथागत ने जो अपने परिनिर्वाण के समय कहा था कि भिक्षुओं को तो बोधि-पक्षीय धर्मों की ही भावना करनी चाहिए और तथागत की शरीर-सेवा से विरत रहना चाहिए, क्योंकि तथागत की शरीर-सेवा करनेवाले तो अनेक श्रमण-ब्राह्मण और गृहस्थ होंगे जो तथागत की अनेक प्रकार से पूजा करेंगे<sup>१</sup>, तो हम कह सकते हैं कि इस प्रकार की पूजा करनेवालों के समूह को प्रथम बार जुटानेवाले और उसे प्रोत्साहन देनेवाले सुवर्णाक्षीपुत्र ब्राह्मण महाशाल आर्य अश्वघोष ही थे,

(१) इष्टव्य महापरिनिर्वाण मुत्त । (दीघ० २।३)

जिनकी वाणी का प्रथम घोष हमें सयोजक के रूप में कनिष्क के समय में हुई बौद्ध धर्म की सगीति में सुनने को मिलता है और जब तक तथागत की पूजा करने वाले लोग ससार में रहेंगे (आचरण करने-वाले अर्थात् बुद्ध के द्वारा कथित भिक्षुओं की कोटि में आनेवाले तो निश्चय ही सब को छोड़ अभ्यास में ही लगे रहेंगे) तब तक वे अपनी भावना-शुद्धि के लिए सम्भवतः 'बुद्धचरित' और 'सौन्दरनन्द' से अधिक सहायक वस्तुएँ प्राप्त नहीं कर सकेंगे। और ये ग्रन्थ 'स्थविरवाद' या 'सर्वास्तिवाद' परम्परा की देन न होकर विशुद्ध वैदिक परम्परा की ही देन हैं जो भक्ति और बुद्ध के महत्व की भावना से सनिविष्ट और अभिव्याप्त होकर काव्य और दर्शन की महत्व पूर्ण देन हो गये हैं। इस प्रकार व्यापक रूप से वैदिक परम्परा का उनके ऊपर प्रभाव दिखाकर और इसका भी कुछ दिग्दर्शन कराकर कि किस प्रकार उन मनीषी आचार्य ने अपनी ज्ञान सम्पदा के द्वारा बौद्ध धर्म को एक अभिनव स्वरूप प्रदान करने में योग दिया, अब हम उनके तत्त्व-साम्बन्धी विचार पर आते हैं जो भी एक भिन्न कथा नहीं कहता। विज्ञानवादियों के आलय विज्ञान पर आचार्य अश्वघोष का यह तशोधन है अथवा यो कहिए कि परिवर्द्धन है कि उसी की प्रतिष्ठा में एक अनिवर्चनीय तत्व है जो भावात्मक है और जिसको 'भूततयता' के नाम से पुकार सकते हैं। परिवर्तनशील जितका भी विज्ञान प्रवाह है, उसकी प्रतिष्ठा में भूततयता छिपी हुई पड़ी है, जो परिवर्तित होनेवालों में अपरिवर्तित है और स्पन्दित होने-वालों में अस्पन्द है। भूततयता न सत् कही जा सकती है, न अमत्, न एक, न अनेक<sup>१</sup>। वह भावात्मक भी है और अभावात्मक भी<sup>२</sup>। अविद्या के हट जाने पर ही भूततयता का प्रकाश होता है और एकता को अनुभूति जागने लगती है। 'भूततयता' के इतने भावात्मक वर्णन उपलब्ध होते हैं कि हम उसके स्वरूप के विषय में अमित नहीं हो सकते। उनको

- 
- (१) मिलाइये, न सन्न चासन्न तथा न चान्यया न जायते व्येति न घायहीयते ।  
न चद्वंते नापि विशुद्धते पुनर्विशुद्धयते तत्परमार्थलक्षणम् ॥ महायान  
सूत्रालकार ( असंग-कृत ) ६।१
- (२) भूततयता के दोनों भावात्मक और अभावात्मक वर्णनों के लिए देखिए  
सौजन : त्रिस्टम्स आफ बुद्धिस्टिक थॉट, पृष्ठ २५७-२५८

निर्वाण भी, कुशलमूल भी, धर्मकाय भी, और शान्ति-रूप भी कहा गया है<sup>१</sup>। इसमें आश्चर्य नहीं कि अश्वघोष के द्वारा प्रस्तावित इस औपनिषद आत्मा के बौद्ध संस्करण को बौद्ध आचार्य बड़ी अच्छी तरह से पी गए हैं। निश्चय ही उनके प्रज्ञान इतने विस्तृत, व्यापक और अभावात्मक है कि यदि शङ्कर ने ठीक चिन्ता न की होती, (ब्रह्मावसानोऽथ प्रतिषेधः नाभावसान इति) तो वे उसे भी निगल जाते (और ऐसा करने पर भी तो वे अशत-उसे निगल गए हैं) तो फिर अश्वघोष के प्रज्ञानो का तो कहना ही क्या? भूततथता, भूतकोटि, धर्म-धातु आदि सभी शून्य के पर्याय बना दिए गए हैं। केवल 'लक्ष्मकावतार सूत्र' ही 'भूततथता' को कुछ अच्छी तरह नहीं पचा सका है। इस ग्रन्थ में कभी भूततथता के प्रति कुछ स्वीकृति सी ध्वनि है, तो कभी उसका खण्डन। फिर भी अन्त में बहुत विमर्श के बाद वह अभावात्मक शून्य की ओर ही प्रवण होता हुआ दिखाई देता है। वास्तव में 'क्षणिकवाद' भी बौद्धों के लिए एक बड़ी समस्या रही है। इस सिद्धान्त को लेकर वे कभी किसी भी स्थिर तत्व में विश्वास नहीं कर सकते और उसके किए बिना वे कर्म और पुनर्जन्म की भी सगति लगाना कठिन अनुभव करते हैं। 'भूततथता' के सिद्धान्त ने इस विषय में कुछ स्पष्ट दृष्टिकोण रक्खा हो, ऐसा अभी गम्भीर विद्वान् भी निश्चित नहीं कर पाए हैं। किन्तु यह सोचा जा सकता है कि 'भूततथता' की स्थापना में निश्चय ही आत्यन्तिक क्षणिकवाद का तो अपलाप किया ही गया होगा अन्यथा

- (१) "It is निर्वाण when it brings absolute peace to a heart egoistic and afflicted with conflicting passions ; it is bodhi (बोधि) or perfect wisdom, when we regard it as the source of intelligence , it is धर्मकाय when we call it the fountain head of love and wisdom , it is कुशलमूलम् or the summum bonum when its ethical phase is emphasised—it is बोधिचित्तम्, it is परमार्थसत्यम् . . . . . it is मध्यम मार्गम् . . . . is the भूतकोटि... तयागतगर्भ . . . . महायान " . . सर्वसत्त्व—Soul of all sentient beings" सोजन : सिस्टम्स ऑफ बुद्धिस्टिक थॉट, पृष्ठ २५३-२५४

उसका कोई तात्पर्य ही नहीं रह जाता। इस प्रकार हम देखते हैं कि आचार्य अश्वघोष ने 'भूततयता' के रूप में औपनिषद शाश्वत आत्मा को ही बौद्ध दर्शन में प्रतिष्ठापित करने का प्रयत्न किया है। यह सिद्धान्त निश्चय ही विज्ञानवाद के ऊपर एक विकास है और एक तरफ विज्ञानवाद और शून्यवाद को यह मध्यस्थता करता है तो दूसरी तरफ विज्ञानवाद की ही दिशा में 'आत्मा' के सदृश किसी अनिर्वर्चनीय तत्व की ओर सकेत करता हुआ यह कहता है, 'यह वही है'। 'इदमेवेति ब्रुवत्'। 'एतद्वैतत्'। 'यह वही है' क्या ? अनिर्वर्चनीय भूततयता? 'अस्तीति ब्रुवतोऽप्यत्र कथं तदुपलभ्यते'। अश्वघोष ने यह सब बौद्ध दृष्टिकोण से भी बड़ी अच्छी तरह दिखाया। विज्ञानवाद के विषय में विशेष हम पाचवें प्रकरण में (शास्त्रकर दर्शन के विवेचन में) देखेंगे। विज्ञानवाद के धर्म और आचार-तत्व एवं प्रमाण मीमांसा के विषय में अलग यहाँ कुछ कहना अपेक्षित नहीं है। सवृत्तिसत्य और परमार्थ सत्य इसका शून्यवाद के समान ही है, अतः उसे वही आगे विवेचित करेंगे। 'योगाचार' विज्ञानवाद की नज़ा होने के कारण यह स्पष्ट ही है कि ये लोग योग पर अधिक जोर देते हैं। ऐतिहासिक बुद्ध को ये 'धर्मकाय' की अभिव्यक्ति मानते हैं। कहते हैं कि 'यस्या रात्रां तयागतोऽभितम्बुद्धो बभूव यस्या च परिनिर्वाणत्'। अत्रान्तरे तयागतेन एकमप्यक्षरं नोदाहृतम् ( बोधिचर्यावतार )। अर्थात् जिस रात्रि में तयागत अभितम्बुद्ध हुए और जिस रात्रि में उन्होंने परिनिर्वाण प्राप्त किया, उसके बीच

(१) 'भूततयता implies oneness of the totality of things or धर्मघातु—the great all-including whole, the quintessence of the doctrine. For, the essential nature of the soul is uncreated and eternal, सुजुफ़ी का 'महायान श्रद्धोत्पाद' का अंग्रेजी अनुवाद ( The Awakening of Faith in Buddhism ) पृष्ठ ५५-५६

(२) "Thus the very state of the absolute world or the realm of the soul is indescribable as the sight of a terrible battle-field or a beautiful landscape. This is technically termed suchness beyond language" सोजन : मिट्टन्स ऑफ बुद्धिस्टिक थोट, पृष्ठ २५६

उन्होंने एक अक्षर भी नहीं कहा। इसी प्रकार लडकावतार सूत्र में भी 'यस्या रात्र्यामधिगम यस्या च परिनिर्वृत्ति । एतस्मिन्नन्तरे नास्ति किञ्चित् प्रकाशितम्।' अर्थात् भगवान् बुद्ध कहते हैं (१) कि 'जिस रात्रि में मैंने (बोध का) अधिगम पाया और जिसमें मेरा निर्वाण हुआ इसके बीच मैंने कुछ प्रकाशित नहीं किया'। हम जानते हैं कि माध्यमिकों ने भी इस प्रकार बुद्ध की इतिहासवत्ता का निषेध किया है, किन्तु उससे हमें यहाँ प्रयोजन नहीं। 'धर्मकाय' के नाम-रूप ग्रहण कर लेने पर ही उसकी 'सम्भोग काय' सज्ञा होती है, जिसे अद्वैतवादियों का हम माया विशिष्ट चैतन्य कह सकते हैं। देवभावापन्न अवस्था में जब बोधिसत्व ससार में जन्म ग्रहण करते हैं तो उन्हें निर्माण काय कहा जाता है। धार्मिक क्षेत्र में 'धर्मकाय' को स्वीकार कर महायानिकों ने (जिनमें विज्ञानवादी भी सम्मिलित हैं) देश और काल से अतीत एक आदि तत्त्व को स्वीकार किया है जो ब्रह्मवादियों के ब्रह्म से बहुत समानता रखता है। प्रमाण मीमांसा के क्षेत्र में विज्ञानवादियों का 'आत्मख्याति' का सिद्धान्त बहुत महत्व रखता है। इस सिद्धान्त के द्वारा वे मिथ्या दर्शन की व्याख्या करने का प्रयत्न करते हैं। शक्ति में रजत क्यो दिखाई पड़ता है, इसका कारण वे यह बताते हैं कि मानसिक विज्ञान ही बाहर रजताकार में परिणत हो जाता है। विज्ञान सन्तान का प्रवाह ही, जो एक दूसरे से अलग नहीं किया जा सकता, रजत रूप अवभासित होकर दिखाई देने लगता है और रजत की अन्य कोई प्रतिष्ठा नहीं होती। इसके विरुद्ध शकर ने तर्क उठाए हैं, जिन पर हम पाँचवें प्रकरण में शाब्दिक दर्शन पर विवेचन उपस्थित करते समय विचार करेंगे। विज्ञानवाद भारतीय दर्शन की एक अत्यन्त प्रभावशाली विचार-प्रणाली है। यह सिद्धान्त सशोधित होकर औपनिषद आत्मवाद का कुछ कुछ स्वरूप धारण कर लेता है जिसकी झलक हमें अश्वघोष के दर्शन में मिलती है और प्रकारान्तर से शब्दिक दर्शन में भी-जिस पर हम पाँचवें प्रकरण में ही विचार करेंगे।

(१) फिर भी द्रष्टव्य, नोदाहृतं त्वया किञ्चित् एकमप्यक्षरं विभो । कृत्स्नश्चैव वनेयजनः धर्मवर्षेण वर्षितः । 'चतुस्तव' में नागार्जुनः; सर्वोपलम्भोऽशमः प्रपञ्चोपशम शिवः । न क्वचित् कस्यचित् कश्चित् धर्मो बुद्धेन देशितः । माध्यमिक वृत्तिः ।

शून्यवाद न केवल भारत की ही अपितु विश्व की एक प्रभावशाली दर्शन-प्रणाली है। सौत्रान्तिकों और विज्ञानवादियों के स्वाभाविक विकास स्वरूप यह दर्शन प्रवृत्त हुआ है। सौत्रान्तिकों ने वाह्य पदार्थों को प्रत्यक्ष अनुभव से ज्ञेय नहीं माना था और विज्ञान-वादियों ने उनकी सत्ता स्वीकार की थी केवल 'चित्तमात्र' के रूप में, किन्तु माध्यमिकों ने उसका आधार वहाँ से भी तोड़ कर सब वाह्य और आन्तरिक अस्तित्व को 'गन्धर्वनगर' के समान कर दिया। किन्तु इसमें विरुद्धार्थ प्रतिपत्ति हो सकती थी। जिस प्रकार सभी मनीषी दार्शनिक (जिनमें शङ्कर भी शामिल हैं) अपनी कमियों और विरोधाभासों से अभिन्न रहते हैं, उसी प्रकार माध्यमिक आचार्य भी अवश्य थे। शास्ता का उपदेश तो एक ही हो सकता था अर्थात् या तो पदार्थों के अस्तित्व को ज्ञापित करना या उनको 'चित्तमात्र' बताना या 'गगनोपम' करार देना। एक ही साथ वे तीनों बातें तो नहीं मिला सकते थे। कुछ तो उपाय निकालना ही चाहिए। अधिकारियों के नवाल ने समस्या को हल कर दिया। शून्यवाद का उपदेश करने से मनुष्य डर जायेंगे क्योंकि उन्हें सत्ता सम्बन्धी ठीक ज्ञान नहीं, अतः कारणिक शास्ता ने मन्द अधिकारियों को तो सौत्रान्तिक और विज्ञानवाद के सिद्धान्त सिखाए किन्तु वास्तविक मन्तव्य तो उनका उच्च अधिकारियों के लिए शून्यवाद ही था, जिसके माध्यमिक ही उत्तराधिकारी हैं। 'शिक्षा नमुच्चय' की यह उक्ति इन्हीं तथ्य को प्रमाणित करती है—

चित्तमात्रं जगत् सर्वं इति या देवता मुने ।  
 उत्रासपरिहारार्थं बालानां सा न तत्त्वतः ॥  
 अस्ति खलु इति नीलादि जगदिति जटीयने ।  
 भावग्राहं गृह्यावेता गम्भीरं नयं नीरवे ॥  
 विज्ञानं मात्र एवेदं चित्रं जगदुपाहृतम् ।  
 ग्राह्यं ग्राहकं भेदेन रहितं मन्दं मेघने ॥  
 गन्धर्वं नगराकारं मन्थद्विदित्तपलाञ्छनम् ।  
 अमेयानन्तं कल्पौघं भावनां शुद्धं मेघने ॥

'शून्य एव धर्माः' यह माध्यमिकों का मूल सिद्धान्त है और इसकी निधि (यदि किसी की भी निधि नागार्जुन ने की है!) मूढ़ माध्यमिक आचार्य ने अन्नित्य तर्क के साथ की है। तत्त्व को नागार्जुन ने निम्बन्ध, निरन्धिय और



दुनिरूप कहा है। न तो किसी वस्तु की, न चित्त की और न प्रमाण, प्रमेय प्रमाता अथवा प्रमा की ही कोई स्थिति माध्यमिको ने छोटी है। उनके लिए इनका प्रतिषेध रूप 'शून्य' ही परम तत्व है। इस शून्य का किसी भी शब्द या प्रमाण से बोध नहीं किया जा सकता क्योंकि वहाँ न भाव है न अभाव, न इन दोनों का सघात और न विघात। वह एक बिलकुल अनिरक्त अवस्था है। 'शून्य' के वास्तविक स्वरूप को समझने के लिए हमें पहले नागार्जुन की विचार-प्रणाली और शैली से अभिज्ञ होना चाहिए। नागार्जुन का समग्र शून्यवाद एक प्रकार से 'प्रतीत्य समुत्पाद' की व्याख्या है और उसी से उन्होंने अपने समस्त सिद्धान्त को निकाला भी है। अपनी 'मूल माध्यमिक कारिका' के प्रारम्भ में ही वे कहते हैं—

अनिरोधमनुत्पादमनुच्छेदद्यमशाश्वतम्।

अनेकार्यमनानार्यमनागममनिर्गमम् ॥

य प्रतीत्य समुत्पाद प्रपञ्चोपशम शिवम्।

देशमामास सम्बुद्धस्त वन्दे वदता वरम्।

इस प्रतिज्ञा को लेकर वे वस्तुओं के स्वरूप की परीक्षा करने को निकले हैं और उन्होंने जो पाया है वह माध्यमिको के ही स्मरणीय शब्दों में सुनिए—

बुद्ध्या विवेच्यमानाना स्वभावो नावधार्यते।

तस्मादनभिलप्यास्ते नि स्वभावेन देशिता १ ॥

(लडकावतार सूत्र)

'बुद्धि से विवेचित किए जाने पर (वस्तुओं के) स्वभाव का अवधारण नहीं होता। अतः वे अनभिलप्य हैं और नि स्वभाव कह कर ही उनका आदेश किया जाता है।' नागार्जुन ने अपने तर्क-बल से किसी की भी सत्ता नहीं छोड़ी है, पदार्थों का जैसे-जैसे उन्होंने विश्लेषण किया है वैसे ही वैसे वे 'विशीर्ण' होकर पृथ्वी पर गिरते गए हैं 'यथा यथा विचार्यन्ते विशीर्यन्ते तथा तथा'। इसलिए शून्यता का लक्षण उन्होंने 'नि स्वभाव' होना ही किया है और इसको मिला दिया है अभिन्न रूप से प्रतीत्य समुत्पाद से 'य प्रतीत्य समुत्पाद शून्यता

(१) 'नि स्वभावेन' की जगह 'नि स्वभावाश्च' भी पाठ है। लकावतार सूत्र के इस वाक्य का ही अनूदन न्यायसूत्र ४।२।२६ में उपलब्ध होता है। बुद्ध्या विवेचनात्तु भावाना याथात्म्यानुपलब्धिः। तन्त्वपकर्षणे पटसद्भावानुपलब्धिवत्तदनुपलब्धिः'। देखिए लक्ष्मीपुर श्रीनिवासाचार्यः 'दर्शनोदय' (शून्यता दर्शनम्)

संब ते मता'। किसी भी पदार्थ को 'यह ऐसा है' या 'यह वैसा है', इस प्रकार नहीं कहा जा सकता —

'इद वस्तु वलायात यद्वदन्ति विपश्चित' ।

यथाश्रययार्याश्चिन्त्यन्ते विविच्यन्ते तथा तथा ॥

अतः परम सत्य तो माध्यमिकों के अनुसार 'चतुष्कोटि-विनिर्मुक्त तत्त्व' ही है जिसके विषय में न 'हां' न 'नहीं' और न इन दोनों का संयोग या वियोग ही कहा जा सकता है। यही मध्यम मार्ग है और इसी के कारण उन्होंने अपनी माध्यमिक सज्ञा पाई है—

'न सन्नासन्न सदसन्न चाटयनुभयात्मकम् ।

चतुष्कोटि विनिर्युक्त तत्त्व माध्यमिका विदुः ॥

अतः अभाव और भाव आदि कोटियों से विलक्षण तत्त्व ही 'शून्य' है। इसी के विषय में माध्यमिक वृत्ति भी कहती है—अपरप्रत्यय शान्तं प्रपञ्चैरप्रपञ्चितम् । निर्विकल्पमनानार्यम् एतत्तत्त्वस्य लक्षणम् ॥ इस प्रकार शून्यता को मान लेने पर सत्वों के उत्पन्न होने अथवा निरुद्ध होने का सवाल नहीं रहता जिसको पहले उद्धृत की हुई 'मूल माध्यमिक कारिका' की प्रथम पवित्यां ही सूत्रात्मक रूप से द्योतित करती हैं 'अनिरोधमनुत्पादम्' आदि। इसी अर्थ को लकावतार सूत्र ने इस प्रकार प्रपचित किया है—

'तथताशून्यताकोटी निर्वाण धर्म धातुकम् ।

अनुत्पादश्च धर्माणा स्वभाव पारमार्थिक ॥

अय वैचित्र्यसस्थान विकल्पो यदि जायते ।

आकाशे शशश्रद्धो च अर्थाभास भविष्यति ॥

सभी भौतिक और मानसिक पदार्थ माया से कल्पित हैं, 'भृगु तृष्णिका' के समान हैं, अथवा आकाश, शशश्रद्धो, या वन्व्या के पुत्र के समान। वासना का ही किया हुआ यह लोक है और सभी पदार्थ 'अलातचक्र' के समान हैं, 'अद्वय' 'वितथ' और 'शून्य' हैं। 'निरोध' और भाव वहां कहां हैं, सभी तो 'स्वप्नोपम' हैं, 'कदली सम' हैं, वहां 'विशेष' ही क्या रहा, इन प्रकार के अभावात्मक विचार माध्यमिक साहित्य में नरे पड़े हैं, जिनकी अनेक प्रकार से भिन्न-भिन्न दृष्टिकोणों को लेकर पुनरावृत्ति की गई है। देखिए 'लक्ष्मणावतार सूत्र' में—

(१) मिलाइए पांचवें प्रकरण में 'बौद्ध और वेदान्त दर्शन' पर विचार।

‘स्वप्न केशोण्डुक माया गन्धर्वं मृगतृष्णिका ।  
 अहेतुका ऽपि दृश्यन्ते तथा लोक विचित्रता ॥  
 आकाश शशश्रद्धाश्च वन्ध्याया पुत्र ,एव च ।  
 असन्तश्चामिलप्यन्ते तथा भावेषु कल्पना ॥  
 वासना हेतुको लोक नासन्न सदसत्त्वचित् ।  
 ये पश्यन्ति विमुच्यन्ते धर्मं नैरात्म्य कोविदा ॥  
 अलात चक्र गन्धर्वं प्रतिश्रुत्वा समोद्भवा ।  
 अद्वया वितथा शून्या भूतकोटिश्च धर्मता ॥  
 स्वप्न केशोण्डुक माया गन्धर्वं मृगतृष्णिका ।  
 सर्वदृष्टि प्रहाण च तदनुत्पादलक्षणम् ॥  
 अस्वभावा अनुत्पन्ना प्रकृत्या गगनोपमा<sup>१</sup> ॥

बोधिचर्यावितार में भी यही भाव —

‘नि स्वभावा अमी भावा तत्त्वत स्वपरोदिता ।  
 एकानेक स्वभावेन वियोगाद्वियदब्जवत् ॥  
 एव च न निरोधोऽस्ति न च भावोऽस्ति तत्त्वत ।  
 अजातमनिरुद्ध च तस्मात् सर्वमिद जगत् ॥  
 स्वप्नोपमास्तु गतय विचारे कदलीसमा ।  
 निर्वृत्तानिर्वृत्ताना च न विशेषोऽस्ति वस्तुत<sup>२</sup> ॥  
 निरीहा वशिका शून्या मायावत्प्रत्ययोद्भवा ।  
 सर्वे धर्मास्त्वया नाथ नि स्वभावा प्रकाशिता ॥

उपर्युक्त उदाहरणों से हम भली प्रकार देखते हैं कि माध्यमिकों के लिए किसी भी वस्तु का कोई ‘स्वरूप’ जैसी वस्तु नहीं है बल्कि सभी कुछ आरोपित है अथवा वन्ध्यापुत्र आदि की तरह है और केवल नाम के लिए बोला जाता है ‘असन्तश्चामिलप्यन्ते’। इस प्रकार हम देखते हैं कि माध्यमिक बाह्य वस्तुओं की सत्ता नहीं मानते अथवा यो कहिए कि उन्हें ‘नि स्वभाव’ और ‘निरभिलप्य’ मानते हैं, इसलिए उनका यह सिद्धान्त ‘धर्म नैरात्म्य’ अथवा ‘धर्मशून्यता’ भी कहा जाता है। वे आन्तरिक जगत् में भी किसी स्थिर पुद्गल की सत्ता नहीं पाते, अतः वे ‘पुद्गलनैरात्म्य’वादी या ‘पुद्गल शून्यता’ वादी भी कहलाते हैं।

(१-२) मिलाइए पाचवें प्रकरण में ‘बौद्ध दर्शन और वेदान्त’ ।

अनात्मवाद को निषेधात्मक दिशा में ले जाने का प्रयत्न माध्यमिकों में ही आकर अपनी परिपूर्ण दीप्ति के साथ और अन्तिम रूप में प्राप्त हुआ है और इसी को लेकर हमारे 'आस्तिक' विचारकों के द्वारा वे समालोचना के विषय भी बनाए गए हैं। माध्यमिक कहते हैं कि अतीत और अनागत सम्बन्धी चित्त नहीं है, 'मैं' भी नहीं है। यदि चित्त उत्पन्न होता या नष्ट होता, तो 'मैं' भी उसके साथ, उत्पन्न होनेवाला तथा मरने वाला होता, किन्तु जब वह चित्त ही नहीं है, तो उत्पन्न होना और मरना किस 'मैं' का ?

अतीतानागत चित्त नाह तद्धि न विद्यते ।

अथोत्पन्नमह चित्त नष्टेऽस्मिन् नास्त्यह पुन ॥

बोधिचर्यावितार ।

कदली स्तम्भ को काटते-काटते कौन उसके सार को निकाल सका है ? इसी प्रकार सभी जगह खोजते खोजते वही भी तो 'मैं' मिलता नहीं—

'यथैव कदलीस्तम्भ न कश्चित् भागश कृत ।

तथाऽहमप्यसद्भूत मृग्यमाणो विचारत' ॥ बोधिचर्यावितार ।

माध्यमिकों का यह भी कहना है कि इस प्रकार का 'पुद्गल नैरात्म्य' या 'पुद्गलशून्यता' मनुष्यों के त्रास का कारण नहीं, किन्तु उनके भय के क्षय का कारण ही होनी चाहिए। जो दुःख को उत्पन्न करनेवाली वस्तु है उससे त्रास होना चाहिए, किन्तु शून्यता तो दुःखों का शमन करनेवाली है, उससे भय कैसा ?

'यद्दुःखजनन वस्तु त्रासस्तस्मात् प्रजायताम् ।

शून्यता दुःखशमनी ततः किं जायते भयम्'

—बोधिचर्यावितार ।

किन् प्रकार ? माध्यमिक उत्तर देते हैं कि भय तो किसी 'वस्तु' से ही होगा, जो 'अवस्तु' है, वास्तव में है ही नहीं, उसमें क्या भय हो सकता है ? और इन्ही तरह जब कोई होगा, उसे ही तो भय होगा, किन्तु यहाँ 'मैं' जो डरा करता है, जब वह ही नहीं है, तो भय किसको होगा ? न तो भय करानेवाला है और न भय करनेवाला, तो फिर भय किसको और कैसा ? 'तत्त्व माध्यमिका विदुः',

'यतस्ततो वाऽवस्तु भय यद्यहम् नाम किञ्चन ।

अहमेव न किञ्चित् चेन्भयवत्य भविष्यति ॥

नास्त्यह न भविष्यामि न मेऽस्ति न भविष्यति ।

इति बालस्य संश्रान्त पण्डितस्य भयक्षय ॥

बोधिचर्यावितार ।

से तो यह कही न आता है, न ठहरता है, न जाता है, इसका माया से विशेष ही क्या है? मूढो ने ही तो इसे सत्य बनाया है। जो माया से निर्मित है और जो हेतुओं से निर्मित है, वह कहा-से कहा को आता है और जाता है। इसका जरा निरूपण करो? इस प्रतिबिम्ब सम जगत् में सत्यता कहा है? न तो स्वत ही और न दूसरो के द्वारा ही, न दोनो के द्वारा ही, और न अकारण ही, भाव कभी कोई उत्पन्न होते हैं, अतः क्या उत्पत्ति की धारणा ही विरोध मूलक नहीं होती? किसी भी प्रकार भावो की उत्पत्ति ही नहीं दिखाई जा सकती।

‘भावाना नि स्वभावाना न सत्ता विद्यते यत ।  
 सतीदमस्मिन् भवतीत्येतन्नैवोपपद्यते ॥  
 अन्यतो नापि चायात न तिष्ठति न गच्छति ।  
 मायात को विशेषोऽस्य यन्मदं सत्यत कृतम् ॥  
 मायया निर्मित यच्च हेतुभिर्यच्च निर्मितम् ।  
 आयाति तत् कुत कुत्र याति चेति निरूप्यताम् ॥  
 यदन्यसन्निधानेन दृष्टं न तदभावत . ।  
 प्रतिबिम्बसमे तस्मिन् कृत्रिमे सत्यता कथम् ॥  
 न स्वतो नापि परत न द्वाभ्या नाप्यहेतुत ।  
 उत्पन्ना जातु विद्यन्ते भावा क्वचन केचन ॥

इस प्रकार हम देखते हैं कि माध्यमिक विचारक पुद्गल-नैरात्म्य, धर्मनैरात्म्य कार्यकारण भाव का अपलाप, आदि का प्रख्यापन करते हुए निषेधात्मक दिशा में बड़े चले जाते हैं। इतना ही नहीं, भदन्त नागार्जुन ने तो किसी भी ऐसे ज्ञेय या ज्ञाता या ज्ञान सबधी विषय को नहीं छोड़ा है जिसका ‘नि स्वभाव’ रूप उन्होंने न दिखा दिया हो। ‘दुःख’ नाम की वस्तु को उन्होंने मिथ्या बताया, ‘निर्वाण’ को उन्होंने मिथ्या बताया, बन्धन और मोक्ष की असम्भवता उन्होंने दिखाई, कर्मफल की धारणा तक को विरोध ग्रस्त उन्होंने बताया यहा तक कि सिद्धातो के प्रख्यापन के आवेश में नैतिक आदर्शवाद की भी भ्रमपूर्णता उन्होंने दिखाई। उनके इन सब विषयो सबधी सिद्धातो का तो हम यहा दिग्दर्शन भी नहीं करा सकते, और ऐसा करने की जरूरत भी नहीं है। यह सब काम हमारे लिए पहले ही से उन जैन और वैदिक परम्परा के आचार्यों ने कर दिया है जिन्होंने नागार्जुन को पहले से ही अभाववादी कह कर इसके लिए कोई अवकाश ही नहीं छोड़ा। शब्दर जैसे दार्शनिक ने तो माध्यमिक

दर्शन को 'सर्व प्रमाणविप्रतिषिद्ध' कहकर उस पर विचार करने का आदर भी नहीं दिखाया। यह अच्छा ही है कि उन मनीषी आचार्य ने नागार्जुन या किसी माध्यमिक आचार्य का नाम न लेकर केवल 'अभाववाद' के सिद्धांत का ही ठीक रूप से प्रत्याख्यान किया है। हमारा विनम्र अभिप्राय है कि नागार्जुन आदि माध्यमिकों का दर्शन न तो 'अभाव' है और न 'सर्व-प्रमाण विप्रतिषिद्ध' किन्तु वह एक प्रभावशाली विचार-प्रणाली है जो सतत अव्ययन और विचार की अपेक्षा रखती है। इन शब्दों के द्वारा बौद्ध दर्शन के प्रत्याख्यानों के जटिल प्रश्न में यहाँ नहीं पड़ रहे (वैसा तो हम पाँचवें प्रकरण में करेंगे)। यहाँ केवल शून्यवाद के गौरव प्रदर्शन में ही कुछ कहना चाहते हैं, इसलिए स्वभावतः ही उसका तय्यकथित 'सर्वप्रमाणविप्रतिषिद्ध' स्वरूप दृष्टि पथ में आ गया है। हाँ, तो जैन और वैदिक पन्थों के अधिकतर प्राचीन आचार्य नागार्जुन और अन्य माध्यमिकों के शून्य से तात्पर्य अत्यन्तानाव ही लेते हैं। आधुनिक वैज्ञानिक ढंग से गवेषणा करने वाले बहुत से विद्वान् नागार्जुन के अभाव को अत्यन्तानाव के अर्थ में न लेकर कुछ श्री हर्ष के 'निर्वचनीय' के अर्थ में लेते हैं और कुछ यह दिखाने का प्रयत्न करते हैं कि नागार्जुन जब दिश्वतत्व को शून्य कहते हैं तो उसका तात्पर्य केवल यही है कि वह बुद्धि के उपकरणों से नहीं जाना जा सकता और उसी मानवीय ज्ञान एक विरोध काही आनाच देता है। महापंडित राहुल सांख्योपाध्याय ने शून्यता-दर्शन की तापेक्षतावाद के रूप में सुन्दर और मननशील व्याख्या की है। निष्पन्न रूप से देखने पर माध्यमिक अत्यन्तानाव के पोषक नहीं देखते। अत्यन्त व्यावहारिक रूप से भी देखिए तो शून्यतादी नागार्जुन को उनकी नृत्यु के बाद स्वयं शून्यवादियों ने ही 'शून्य' में मिल जाने हुए या 'शून्य' रूप हो जाते हुए कभी नहीं दिखाया किन्तु 'सुखावती' लोक में ही उनकी अविवास करायी जो एक भावात्मक वस्तु ही हो सकती है। किन्तु यह तो कुछ नहीं है, हमें दार्शनिक तथ्यों पर आना चाहिए। तो सबसे पहले हमें यह समझ लेना चाहिए कि किस प्रकार शंकर को यह आशंका

(१) मिलाइए, 'दक्षिणापयवेदल्यां निक्षुः श्रीमान् महापशाः । नागाह्वयस्य नान्ता तु सत्सत्यसदारकः ॥ प्रकाश्य लोके मद्यान् महायानमनुत्तमम् । आसाद्य भूमिं मुदितां यात्यनेस्तौ सुखावतीम् । लंकावतार गायिका, श्री लक्ष्मीपुरं निवासाचार्य विरचित 'दर्शनोदय', पृष्ठ ७५ में उद्धृत ।

काल में उसकी स्थिति नहीं है। किन्तु फिर भी हम विकल्पित पदार्थों को सत्य ग्रहण करते हैं। यही सवृत्ति है। 'विनोपघातेन यदिन्द्रियाणां षण्णामपि ग्राह्यमवैति लोक । सत्य हि तल्लोकत एव शेष विकल्पित लोकत एव मिथ्या ।' इसी प्रकार सवृत्ति के आवरणात्मक रूप पर प्रकाश डालते हुए 'लकावतार सूत्र' में भी कहा गया है—

'मोहस्वभावावरणाद्धि सवृत्ति सत्य तथा ख्याति पदेन कृत्रिमम् । जगाद तत्सवृत्ति सत्यमित्यसौ मुनि पदार्थं कृतकं च सवृत्तिम्'।

व्यवहार दशा में तो यह 'सवृत्ति' सत्य रहेगी ही (अन्यथा इसको सवृत्ति सत्य ही क्यों कहा जाता?) किन्तु परमार्थ सत्य की प्राप्ति होने पर तो सवृत्ति सत्य मृषा सिद्ध ही हो जायगा। (तो फिर दो सत्यों की कल्पना ही क्यों करते हो? इस प्रकार के तर्क के लिए देखिए कुमारिल के विचार पाचवे प्रकरण, पूर्वमीमांसा दर्शन के विवेचन में) जब तक परमार्थ सत्य का अधिगम नहीं हुआ है, तब तक व्यावहारिक जगत् की अप्रामाणिकता प्रख्यापित की नहीं जा सकती। जब तक लोक है, तब तक सवृत्ति सत्य लोक का अविद्यमान रूप है।<sup>१</sup> अतः सभी पदार्थों का स्वभाव दो प्रकार का है, सावृत्तिक और पारमार्थिक। मृषादर्शी का जो विषय है, वह सवृत्ति सत्य कहलाता है। सम्यक् दर्शी का जो विषय है, वह तत्त्व या परमार्थ सत्य कहलाता है—

'सम्यक्मृषादर्शनं लब्धभाव रूपद्वय विभ्रति सर्वभावा ।

सम्यक्दृशा यो विषय स तत्त्व मृषादृशा सवृत्ति सत्यमुक्तम्'।

बोधिचर्चवितार

इस प्रकार हमने यह दिखाने का प्रयत्न किया कि किस प्रकार सत्य का सवृत्ति सत्य और परमार्थ सत्य, यह द्विविध विभाग कर माध्यमिक विचारक अपने दर्शन को सर्वथा 'अभाव' से बचा कर ले गए हैं और साथ ही मनुष्य-जीवन के लिए उसकी उपयोगिता को भी सिद्ध करने में समर्थ

(१) और उसे मानना चाहिए, क्योंकि 'उपायभूतं व्यवहारसत्यमुपेयभूतं परमार्थं सत्यम्'। माध्यमिकावतार ६।८०। व्यवहार सत्य उपाय है। (हेतुरूप) और परमार्थ सत्य उपेय (फलस्वरूप) है। मिलाइए 'व्यवहारमनाश्रित्य परमार्यों न देश्यते । परमार्थमनागम्य निर्वाणं नाधिगम्यते ॥ मूलमाध्यमिक कारिका २४।१०; मिलाइए पांचवें प्रकरण में शांकर दर्शन का विवेचन।

हुए हैं। इस तथ्य का हमारे दार्शनिक मडल में कभी पूरी तरह से प्रस्थापन नहीं किया गया और सदा माध्यमिको को पूर्ण रूप से अभाववादी ही कहा गया, जो ठीक नहीं है। फिर माध्यमिकों ने अपने सत्य-द्वय के सिद्धांत से एक और बड़ा काम निकाला है। उन्होंने इस के प्रकाश में ही अपने सिद्धांत की सर्वोच्चता बुद्ध के उपदेशों के आधार पर दिखाने का प्रयत्न किया है। जहां दो वचनों की सगति उन्हें मिलती नहीं दिखाई दी है, वहां अपने मत को परमार्थ सत्य विषयक (ज्ञान के विकास की दृष्टि से भी शून्यवाद ही बौद्ध आचार्यों के प्रज्ञानो की परम्परा में अन्त में आता है) दिखाकर उसकी सर्वोच्चता दिखाई है और दूसरे मत वालों के सिद्धांतों को प्रस्थापन करने वाले बुद्ध-वचनों के विषय में उन्हें व्यवहार सत्य को दृष्टि में रखकर दिए गये उपदेशों के रूप में दिखाया है और इस प्रकार उनके प्रामाण्य की भी रक्षा कर दी है। (ठीक यही काम बाद में आचार्य शङ्कर ने व्यवहार सत्य और परमार्थ सत्य के सवाल को उठाकर श्रुतियों की अपने मतानुसार व्याख्या की है। स्वाभिमत सिद्धांतों को दिखानेवाली श्रुतियाँ परमार्थ ज्ञान विषयक हैं (जो ज्ञान के विकास की दृष्टि से वहां भी ठीक हैं—यदि साम्प्रदायिकता का सवाल न उठाया जाय) और अन्य मतों का प्रस्थापन करनेवाली श्रुतियाँ (जो निर्विशेषाद्वैत का निरूपण नहीं करतीं) व्यवहार ज्ञान विषयक हैं, आदि द्रष्टव्य पाचवें प्रकरण में)। माहायानिक आचार्यों का मत है कि बुद्ध के उपदेश 'संवृति सत्य' और 'परमार्थ सत्य' इन दो सत्यों के आधार पर ही प्रवर्तित हुए हैं।

द्वे सत्ये समुपाश्रित्य बुद्धाना धर्मदेशना ।

लोकसंवृतिसत्य च सत्य च परमार्थतः ।

संवृतिपरमार्थश्च तृतीय नास्ति हेतुकम् ।

कल्पित संवृति ह्युक्ता तच्चेदादशंगोचरम् ॥

बोधिचर्यावतार ।

नैयायिक क्षेत्र में नागार्जुन की क्या स्थिति है और उन्होंने प्रमाणपरीक्षण में न्याय-विद्या को क्या दान दिया है और बौद्धों और नैयायिकों में होनेवाले संघर्ष में कहाँ तक और क्या भाग उन्होंने लिया है, यह हम प्रमाण-मीमांसा पांचवें प्रकरण में 'बौद्ध दर्शन और न्याय-वैशेषिक' के संवध-निरूपण के प्रसंग में देखने का प्रयत्न करेंगे। यहाँ सामान्य रूप से माध्यमिकों की प्रमाणमीमांसा पर कुछ कहना अपेक्षित है,



जिसके सर्वोत्तम परिचायक नागार्जुन और उनके अनुगामी आचार्य ही हैं जिस प्रकार प्रतीत्य समुत्पाद, कार्यकारण भाव, पुद्गलत्मा, बाह्य घर्म आदि का नि स्वभावत्व आचार्य नागार्जुन ने दिखाया है उसी प्रकार उन्होंने ज्ञान के उपकरणों का भी स्वाभाविक विरुद्धत्व बड़ी अच्छी तरह दिखाया है। नैयायिकों के स्थूल दृष्टिकोण को तो उन्होंने पहले ही यह कह कर परामूर्त कर दिया है :

‘इन्द्रियैरुपलब्धवत्तत्त्वेन भवेद्यदि ।

जातास्तवविदो बालास्तत्त्वज्ञानेन किं तदा ॥

‘मूलमाध्यमिक कारिका’

यद्यपि नागार्जुन तत्त्वज्ञान की सम्भावना तो मानते हैं, किन्तु प्रमाण प्रमेयादि व्यवहारों का विश्लेषण कर उन्होंने केवल यही देखा है, जैसा आज भी ज्ञान के अंतिम गवेषण के परिणाम स्वरूप विचारक देखते हैं, कि सभी ज्ञान विरोधात्मक है, सभी ज्ञान अन्ततोगत्वा स्वत रूप में एक विरुद्धत्व पर प्रतिष्ठित है। वह एक वृत्ताकार रूप में घूमता है, जहा उसका कोई आदि नहीं, अन्त नहीं, किन्तु सर्वत्र अनवस्था ही अनवस्था है। मानवीय मस्तिष्क, जो स्वयं एक उसी कार्य कारण भाव से सीमित और परिच्छिन्न है जिससे बाह्य दृश्य वस्तु, ज्ञेय वस्तु के साथ सबध में आता हुआ अपनी स्वात्मीयता कायम कैसे रख सकता है, क्योंकि वह भी तो दृश्य से उपरक्त होता ही है। फिर वह उसके याथात्म्य का निर्णय कैसे कर सकता है? यदि मस्तिष्क, मन, बुद्धि अथवा अन्तःकरण अपनी स्वात्मीयता भूलते हैं तो ज्ञान को अनुभव करने वाला कोई नहीं रहता है और यदि नहीं भूलते हैं तो वे केवल वस्तुओं के अपने पर पड़े चित्रों को दर्शित करते हैं वस्तुओं के स्वभाव को नहीं। सभी ज्ञान मात्र ज्ञेय और ज्ञाता के बीच का सबध है। नागार्जुन कहते हैं कि ज्ञाता और ज्ञेय दोनों के ही कल्पित होने से वास्तविक ज्ञान कहा से आवेगा? देखिए उनके अनन्य साधारण शब्दों और तदनुवर्तिनी तर्कों में

‘कल्पना कल्पित चेति द्वयमन्योन्यमिश्रितम् ।

यथाप्रसिद्धमाश्रित्य विचार सर्व उच्यते ॥

विचारितेन तु यदा विचारेण विचार्यते ।

तदाऽनवस्था तस्यापि विचारस्य विचाराणात् ॥

यदि ज्ञानवशादर्थं जानास्तित्वे तु का गति

अथ ज्ञेयवशात् ज्ञान ज्ञेयास्तित्वे तु का गतिः ॥

अथान्योन्यवशात् सत्वमभाव स्यात् द्वयोरपि ।  
 पिता चेन्न विना पुत्रात् कुत पुत्रस्य सम्भवः ॥  
 अङ्कुरो जायते बीजात् बीज तेनैव सूच्यते ।  
 ज्ञेयात् ज्ञानेन ज्ञातेन तत्सत्ता किं न गम्यते ॥  
 अङ्कुरादन्यतो ज्ञानात् बीजमस्तीति गम्यते ।  
 ज्ञानास्तित्वं कुतो ज्ञात ज्ञेयं यत्तेन गम्यते<sup>१</sup> ॥

‘मूलमाध्यमिक कारिका’ ।

इस प्रकार हम देखते हैं कि ज्ञाता, ज्ञेय और ज्ञान के विचारों को ही नागार्जुन ने अपूर्ण सिद्ध कर दिया है। इसी प्रकार उन्होंने गमन, गन्ता और गत की धारणाएँ भी सर्वथा निराकृत कर दी हैं<sup>१</sup> जिन पर हम यहाँ नहीं जा सकते। प्रमाण-प्रमेय व्यवहार को तो शङ्कर ने भी ‘अविद्यावद्विषय’ कहा है और निश्चय ही ‘तत्केन क पश्येत्’, ‘विज्ञातारमरे केन विजानीया’ आदि अवस्थाओं में भी जहाँ कार्यकारण भाव का अपलाप होता है, कर्ता, क्रिया और कारक कही पता भी नहीं चलता, प्रमाण-प्रमेय व्यवहार कही नहीं रह जाता, क्योंकि सभी ज्ञान के लिए ज्ञाता और ज्ञेय तो चाहिए ही, किन्तु वहाँ परमावस्था में तो दो ( ज्ञाता और ज्ञेय ) न रहकर केवल एक ही शेष रह जाता है जिसकी अपेक्षा में ही प्रमाण प्रमेय व्यवहार ‘अविद्यावद्विषय’ रह जाता है। ऐसी कोई बात हम नागार्जुन या अन्य माध्यमिक आचार्यों में नहीं देखते। वे केवल तर्क से ही कार्य कारण भाव का अपलाप करते हैं जो अन्त में ( केवल नि स्वभाव होते हुए ) भी अभाव सा दीखता है, जबकि वेदान्ती आचार्यों की दृष्टि में सबकी प्रतिष्ठा रूप सत्य ‘ब्रह्म’ अवस्थित रहता है और उसकी अपेक्षा में ही वे वाह्य जगत् या प्रमाण प्रमेय व्यवहार को ‘अविद्याव-

(१) कुछ कुछ इसी अर्थ का अनूदन न्याय सूत्र ‘स्वप्नविषयाभिमानवदयं प्रमाणप्रमेयाभिमान । मायागन्धर्वनगरमृगतूष्णिकावद्वा’ ४।२।३२ में ( निराकरण के लिए ) किया गया है ।

(२) कितनी पेचीदगी के साथ, ‘गतं न गम्यते तावदगतं नैव गम्यते । गता-गतं विनिर्मुक्तं गम्यमानं न गम्यते ॥ गन्ता न गच्छति तावदगन्ता नैव गच्छति । अन्यो गन्तुरगन्तुश्च कस्तृतीयो हि गच्छति. . . . . गते नार-म्यते गन्तुं गन्तुं नारम्यते जगते । नारम्यते गम्यमाने गन्तुमारम्यते कुत ’ । मूलमाध्यमिक कारिका ।

द्विषयक' कहते हैं। यही दोनों का विभेद है। अब हम माध्यमिकों के आचारतत्त्व पर आते हैं, जो उन्होंने अपने शून्यवाद से बड़े प्रयास के साथ और सम्यक् अभिज्ञा के साथ निकाला है।

शून्यवाद के आचार्य जबकि बुद्ध के मन्तव्य की निषेधात्मक व्याख्या करते-करते बहुत दूर चले गए [हैं, उससे उन्होंने नैतिक निष्कर्ष वही निकाले हैं जो बुद्ध को सम्मत है। किन्तु यह तो प्रयत्न से ही आचार तत्त्व साध्य है और ऐसा ही हुआ भी है। तर्क के क्षेत्र में माध्यमिकों को क्या असाध्य है? जो रास्ता चल चुके हैं उस पर तो चलने न दें और जिस पर अभी नहीं चले हैं उसे 'अगत' कह दें तो फिर गन्ता विचारा कहा जाय? यह सब सामर्थ्य माध्यमिकों को है! कुछ भी हो, शून्यवाद से जो उन्होंने आदर्शवाद निकालने की नैतिक चेष्टा की है उससे एक लाभ उनके दर्शन को अवश्य हुआ है।

उन्हें अपने कदम कुछ पीछे हटाने पड़े हैं, और यह अच्छा हुआ है कि धात्यन्तिक अभाव के अन्वकार मय कुएँ में झाँककर फिर वहाँ से वे लौट आए हैं। जो उनको 'अभाव' वादी करते हैं वे भी एक 'अभावं न विकल्पयेत्' एक प्रकार से गलत नहीं कहते क्योंकि वे नागार्जुन को निश्चयत अन्वे कुएँ में झाँकते देखते हैं। किन्तु उनका लौटना भी तो देखना चाहिए। उनके लौटने का श्रेय बुद्ध के नैतिक आदर्शवाद को है, जिसके प्रति अपने सब विध्वंसक तर्कों को करके भी आचार्य नागार्जुन अपनी भक्ति नहीं छोड़ते, अन्यथा बौद्ध आचार्य ही आज हम उन्हें क्यों कहते? नागार्जुन के जब हम शून्यता के नैतिक प्रयोजनों को देखते हैं तभी सम्भवतः हम चन्द्रकीर्ति के साथ सुर-में-सुर मिलाकर कह सकते हैं 'अभावनविकल्पयेत्'—'अभावनविकल्पयेत्'। शून्यता के दर्शन का उपदेश, निश्चय ही नागार्जुन ने इसलिए किया कि उसके द्वारा राग-द्वेषादि की निवृत्ति होकर जन्म, मरण रूप प्रपञ्च का उपशम होता है। चन्द्रकीर्ति के मार्मिक शब्दों में,

'प्रपचोपशमायैव शून्यता सोपदिश्यते।

तस्मात् प्रपचोपशम. शून्यताया प्रयोजनम्' ॥

जो इस तरह शून्यता को नहीं जानते और उसे अभाव या नास्तिकता-रूप में परिकल्पित करते हैं वे माध्यमिकों के साथ न्याय तो करते ही नहीं, उनके प्रयोजन को भी नहीं जानते—

“शून्यत्व नास्तितारूपं भवास्तु परिकल्पयन् ।

प्रपञ्चं वर्धयन्नेव न च वेत्ति प्रयोजनम् ॥”

सब सकल्पो के विनाश के लिए ही यह अमृत रूप शून्यता का उपदेश दिया गया है और फिर शून्यता में भी अभिनिवेश उसके प्रतिपादनकर्ताओं को अभीष्ट नहीं है

सर्वसकल्पहानाय शून्यताऽमृतदेशना ।

यश्च तस्यामपि ग्राह त्वया ऽसाववसादितः ।

सभी 'नास्ति' अस्तित्व पूर्वक ही हुआ करती हैं और सभी 'अस्ति' नास्तिपूर्वक, अतः 'नास्ति' को मत गमन करो और न करो कल्पना अस्तित्व की ही !

अस्तित्वपूर्वक नास्ति अस्ति नास्तित्वपूर्वकम् ।

अतो नास्ति न गन्तव्य अस्तित्व न च कल्पयेत् ॥

यह विशुद्ध 'अनिर्वचनीयवाद' के सिद्धा और क्या है ? अनुत्पाद, तथता, भूतकोटि और शून्यता ये सब रूप के ही नाम हैं, अतः अभाव की कल्पना नहीं करनी चाहिए —

अनुत्पादश्च तथता भूतकोटिश्च शून्यता ।

रूपस्य नामान्येतानि अभाव न विकल्पयेत् ॥

माध्यमिक न तो 'शून्य' कहकर ही परम तत्त्व को पुकारे जाने के आग्रही हैं और न अशून्य कहकर। न वे इन दोनों अथवा इनसे भिन्न नामों से ही परम तत्त्व को पुकारने के पक्षपाती हैं। वे तो परम तत्त्व को अनिर्वचनीय मात्र मानने के पक्षपाती हैं —

शून्यमिति न वक्तव्य अशून्यमिति वा भवेत् ।

उभयं नोभय चेति प्रज्ञप्त्यर्थं तु कथ्यते ॥

जब माध्यमिकों ने यह अनुभव किया कि निश्चय ही उनके द्वारा प्रतिपादित कुछ सिद्धान्त अभाव की ओर चले गए हैं और जब उन्होंने लौटना शुरू कर दिया तभी सम्भवतः उन्होंने 'शून्यता' की कोटियाँ कायम की, जो लकावतार सूत्र के अनुसार सात हैं, यथा भाव-स्वभाव-शून्यता, अप्रचरित शून्यता, प्रचरितशून्यता, सर्वधर्मनिःस्वभाव शून्यता, परमार्थ-ज्ञान शून्यता, महाशून्यता और इतरेतर शून्यता। इन सब शून्यताओं के द्वारा माध्यमिकों को यही प्रयोजन दिखाना अभीष्ट है कि शून्यत्व न तो भावरूप है, न अभाव रूप, न उभय रूप, न अनुभयरूप, न धर्म, न धर्मी, किन्तु सर्वथा अनिर्वचनीय !

शून्यता ने जब मनुष्य को बोधि मार्ग पर लगा दिया तो (साख्य की प्रकृति की तरह) उसे भी रगमच से चले जाना चाहिए, क्योंकि उसका प्रयोजन समाप्त हुआ—

‘मुक्तिस्तु शून्यता दृष्टेस्तदर्थशेष भावना ।

इति तस्मात् शून्यतैव बोधिमार्गं इति स्थितम्<sup>१</sup> ॥

शून्यता सर्वदृष्टीना प्रोक्ता निस्सरणं जिनै ।

येषां तु शून्यतादृष्टिस्तानसाध्यान् वभाषिरे ॥

शून्यतावासनाघानात् हीयते भाववासना ।

किञ्चिन्नास्तीति चाम्यासात् सापि पश्चात् प्रहीयते ॥

निश्चय ही यह माध्यमिको का एक अत्यन्त आश्चर्यकारी व्यापार है और इस विषय में स्वभावत ही वे भगवान् बुद्ध की परम्परा में ही गए हैं। जिन्होंने भव के तरने के बाद धर्म में भी अभिनिवेश हटाने का उपदेश दिया है। वास्तविक प्रयोजन के लिए माध्यमिको ने स्वयं अपने आप खड़े किए हुए प्रासाद को अन्त में जाकर ढाह दिया है, तो स्वयं उनसे भी बढ़कर उनके दर्शन का प्रत्याख्यान और कौन कर सकता है ? निश्चय ही ‘साऽपि पश्चात् प्रहीयते’ उनके ये शब्द स्पष्टतः दिखाते हैं कि शून्यता को वे अन्तिम वस्तु नहीं समझते। अन्तिम वस्तु तो उनके लिए प्रज्ञा पारमिता है और जब उसमें शून्यता की अनुभूति ने हमारा अनुप्रवेश करा दिया तो बाद में वह भी स्वयं प्रहीण हो जाती है ‘साऽपि पश्चात् प्रहीयते’। इस प्रकार माध्यमिक आचार्य ‘शून्यता’ से अपने नैतिक तत्त्व को निकालते हैं। किन्तु यह तो उनके मन्तव्यो का केवल उपलक्षण मात्र है। न केवल नागार्जुन ने ही किन्तु अन्य आचार्यों ने भी, जिनकी पूर्ण भक्ति शून्यवाद के प्रति नहीं भी समर्पित हुई है, शून्यवाद और उसी के अगभूत ‘पुद्गलनैरात्म्य’<sup>२</sup> के सिद्धान्त के नैतिक महत्व को प्रख्यापन करने में बड़ी तन्मयता दिखाई है। उनकी अप्रतिहत वाणी है कि जब हम सभी धर्मों को शून्य समझते हैं तभी तो उनके आने और जाने पर हम

(१) मिलाइये, ‘प्रपञ्च विनिवृत्येकस्वभावा या च शून्यता । यस्यां तु शून्यता दृष्टिरमलाया न शोभते’ । माध्यमिक वृत्ति ।

(२) मिलाइये, पञ्चधर्माः त्रिस्वभावाः विज्ञानान्यष्ट चैव हि । द्वे नैरात्म्ये भवेत् कृत्स्नं महायानं परिग्रहं । लकावतार-सूत्र ।

सदा अनासक्त रह सकते हैं क्योंकि हम समझते हैं कि उनमें हमारा लाभ हानि कुछ नहीं है और फिर हम सत्कार और परिभव में भी तो समचित्त रह सकेंगे, क्योंकि सब शून्य होने पर कौन सत्कृत या असत्कृत होगा? 'कदली स्वप्न मायाभ' लोक को देखकर ही माध्यमिक राग और द्वेष की निवृत्ति का उपदेश करते हैं और इसीलिए स्कन्धो का भी उनके द्वारा 'स्वप्नसन्निभ' कहा जाना है<sup>२</sup>। जो शून्यता-वादी है, वह सासारिक वस्तुओं में आसक्त नहीं होता। लाभ से उसे प्रसन्नता नहीं होती, अलाभ से वह विमन नहीं होता। 'हर्षमिर्षभयोद्वेगैर्मुक्त' (गीता के शब्द) वह होता है। यश पाकर वह विस्मय से आकृष्ट नहीं हो जाता, अयश से सकुचित नहीं होता। निन्दा से वह दुःखित नहीं होता, प्रशंसा में वह सुख नहीं मानता ( तुल्यनिन्दा स्तुति—तथा मानापमानयो-गीता )। सुख में राग नहीं करता, दुःख में द्वेष नहीं दिखाता ( दुःखेष्वनुद्विग्नमना सुखेषु विगतस्पृहः । शीतोष्ण सुख-दुःखेषु समः—नाभिनन्दति न द्वेष्टि—न प्रहृष्येत् प्रिय प्राप्य नोद्विजेत् प्राप्य चाप्रियम्—सुख दुःखे समे कृत्वा, आदि-गीता )। जो इस प्रकार वस्तुओं में आसक्त कही जाता, वही जानता है कि शून्य क्या है। अतः शून्यवादी के राग-द्वेष नहीं रहते। जो राग-द्वेष रखता है अथवा विवाद करने के योग्य है, वह शून्य को नहीं जानता<sup>३</sup>। पुद्गल नैरात्म्य का जब अनुभव होता है तो आत्मा

- { १ } शून्येषु धर्मेषु किं लब्धं किं हृतं भवेत् । सत्कृतः परिभूतो वा केन किं सम्भ-विष्यति ॥ माध्यमिक वृत्ति । इस प्रकार तो शून्यवाद गीता के 'सम-वृत्तित्व' का ही पालन करने का योग होगा !
- { २ } कदली स्वप्न मायाभ लोकं पश्येद्विकल्पितम् । रागो न विद्यते तेषा मोह-श्चापि न पुद्गलः । तूष्ण्यायाः हृद्यदिताः स्कन्धाः विद्यन्ते स्वप्नसन्निभाः । प्रत्यात्म धर्म स्थितितां सन्धाय कथित मया । तैश्चैव ब्रुद्धैर्मया चैव न यत् किञ्चित् विशेषितम् । बोधिचर्यादितार । यदि शून्यवाद 'परिपन्थी' 'राग द्वेष' के प्रहाण के लिए ही है, तो उससे इतना द्वेष क्यों ?
- { ३ } देखिए, 'न शून्यतावादी लोकधर्मं संह्रियते न स लाभेन संहृष्यति अलाभेन वा विमना भवति । यशसा न विस्मयतेऽयशसा न सकुचति । निन्दया नावलोयते प्रशंसया नानुनीयते । तुल्येन न रज्यते दुःखेन न विरज्यते । यो हृद्येवं लोकधर्मं न संह्रियते स शून्यता जानाति । तथा शून्यवादिनो न क्वचित् अनुरागो न विरागः । यस्मिन् रज्यते तत् शून्य-

और आत्मीय नहीं रहते और प्राणी स्वभावतः ही निर्मम और निरहंकार होता है। (निर्ममो निरहंकारः स शान्तिमधिगच्छति—गीता) निर्मम और निरहंकार होने से उसके उपादान, काम दृष्टि, शीलव्रतपरामर्श (वाह्य यागादि की संस्कृति में विश्वास) आत्मवाद आदि सभी क्षय हो जाते हैं और वह कर्म और क्लेश रूप कषाय से मोक्ष पाता है<sup>१</sup>। अतः 'सत्कायदृष्टि, जब तक बनी है तब तक तो अशेष क्लेश और दोष रहेंगे ही, फिर इनसे विमुक्ति पाने के लिए तो योगी को आत्मा का निषेधक या नैरात्म्यवादी होना ही ठहरा<sup>२</sup>। यदि अहंकार है तो पुनर्जन्म भी होगा और यदि वास्तव में 'आत्मवाद' है ही तो अहंकार मिटेगा भी कैसे? अतः नैरात्म्यवाद या शून्यवाद के उपदेष्टा को छोड़कर और कौन मोक्ष के मार्ग को बतानेवाला है<sup>३</sup>? अहंकार के विनाश की बात तो अन्य सिद्धान्त वाले भी कहते हैं, किन्तु 'आत्मा' की शाश्वत स्थिति

मेव जानाति, शून्यमेव पश्यति । नासौ शून्यं जानाति यः क्वचित् धर्मं रज्यते वा विरज्यते वा । तथा नासौ शून्यता जानाति यः केनचित् सार्थं विग्रहं विवादा वा कुर्यात् शून्यमेव जानीते शून्यमेव पश्यत्यादि । 'आर्यं धर्मं संगीति सूत्र', शिक्षा समुच्चय में उद्धृत; ५० विघ्नशेखर भट्टाचार्य : दि सैन्ट्रल कन्सैप्शन ऑफ बुद्धिज्म, पृष्ठ ७९, पदसंकेत ३२ में उद्धृत ।

- (१) आत्मन्यस्ति चात्मीयं क्लृप्त एव भविष्यति । निर्ममो निरहंकार शमादात्मा-ऽऽत्मनीनयोः ॥ ममेत्यहमिति क्षीणे बहिर्घाऽध्यात्ममेव च । निरुद्यत उपादानं तत्क्षयाज्जन्मनः क्षयः ॥ कर्म क्लेश कषायान्मोक्षः ॥ मूल माध्यमिक कारिका; ५० विघ्नशेखर भट्टाचार्य : दि सैन्ट्रल कन्सैप्शन ऑफ बुद्धिज्म, पृष्ठ ८० में उद्धृत ।
- (२) मिलाइए, सत्कायदृष्टिप्रभवान् अशेषान् क्लेशाश्च दोषाश्च धिया विपश्यन् । आत्मानमस्या विषय च ब्रुद्वा योगी करोति आत्मनिषेध-मेव । माध्यमिक वृत्ति; भट्टाचार्य : दि सैन्ट्रल कन्सैप्शन ऑफ बुद्धिज्म, पृष्ठ ७२ में उद्धृत ।
- (३) साहंकारे मनसि न शमं याति जन्मप्रबन्धो नाहंकारश्चलति हृदयादात्म-दृष्टौ च सत्याम् । नान्य शास्ता जगति भवतो नास्ति नैरात्म्यवादी नान्य स्तस्मादुपशम विषेस्त्वन्मतादस्ति मार्गः । तत्त्वसंग्रहपञ्जिका में मातृ-चेति के वाक्य के रूप में उद्धृत । देखिए विघ्नशेखर भट्टाचार्य : दि सैन्ट्रल कन्सैप्शन ऑफ बुद्धिज्म, पृष्ठ ७२

मानते हुए वे अहंकार कैसे छोड़ सकते हैं ? अतः मोक्ष के लिए आत्म-निषेध तो करना ही चाहिए। बिना आत्म निषेध किए दूसरो का भी तो विभिन्न रूप में ज्ञान होगा और इस प्रकार राग-द्वेष उत्पन्न होंगे ही। बिना अहंकार के छोटे कामना कैसे छूट सकती है और कामना के छोड़ने के लिए आत्मा का छोड़ना ही जरूरी है। सारांश यह है कि माध्यमिको ने यह बड़े परिश्रम से दिखाने का प्रयत्न किया है कि 'शून्यवाद' के सिद्धान्त का प्रयोजन केवल 'मैं' और 'मेरा' से मनुष्य को मुक्ति दिलाकर उसे राग और द्वेष से हटाना तथा बोधि के मार्ग पर लगा देना है जिसके लिए आत्म-निषेध के अलावा और कोई मार्ग नहीं है। निश्चय ही इस प्रकार के उनके प्रयोजन से प्रत्येक भारतीय दर्शन का विद्यार्थी और वैसे कोई विचारक भी सहानुभूति ही रख सकता है क्योंकि फिर तो शून्यवाद भी बौद्ध धर्म और दर्शन के आदि शास्ता के मन्तव्य के अनुसार ही सत्त्वों की शान्ति, विराग, उपशम, निरोध और विमोक्ष के लिए ही है, अतः उसका स्वागत ही किया जा सकता है। माध्यमिको के शून्य को जो 'अभाव' का पर्यायवाची समझता है वह चाहे उसे ठीक समझता हो या गलत, किन्तु यह निश्चय है कि वह माध्यमिक आचार्यों के वास्तविक प्रयोजन को कही जानता। निश्चय ही 'प्रपञ्च वर्धयन्नेव न स वेत्ति प्रयोजनम्'। कम-से-कम हमारा विनम्र विचार यही है और इसीलिए

(१) मिलाइये, 'य पश्यति आत्मानं तस्याहमिति शाश्वतस्नेहः। स्नेहात् सुखेषु तृष्यति तृष्णा दोषान् तिरस्कुरुते ॥ गुण दर्शां परितृप्तं ममेति तत्साधन-मुपादत्ते । तेनात्माधिनिवेशो यावत् तावत् तु संसारः ॥ आत्मनि सति परसज्ञा स्वपरविभागात् परिग्रहद्वेषौ । अनयोः सम्प्रति-वद्धाः सर्वे दोषाः प्रजायन्ते । बोधिचर्यावितार पञ्जिका में 'आचार्यपाद' ( नागार्जुन ) के वचन के रूप में उद्धृत; देखिए पं० विधुशेखर भट्टाचार्य : दि सैन्ट्रल कन्सैप्शन ऑफ बुद्धिज्म, पृष्ठ ७१, पद-संकेत २१; लक्ष्मीपुर श्री निवासाचार्य : दर्शनोदय, पृष्ठ

(२) देखिए एक और उदाहरण भी, 'आध्यात्मिकवाह्य शेषावस्त्वनुपलम्भेन अध्यात्म बहिश्च यः सर्वयाऽहंकार ममकार परिक्षय इदमत्र तत्वम् । कायदृष्टिमूलकमेव ससारम् अनुपश्यन् तस्याश्च सत्कायदृष्टेरालम्बनमा-त्मानमेव समनुपश्यन्नात्मानुपलम्भाच्च सत्कायदृष्टिप्रहरणं तत्प्रहा-णाच्च सर्वक्लेशव्यावृत्ति समनुपश्यन् प्रथमतः आत्मानमेवोपपरीक्षते । माध्यमिक वृत्ति ।



हमने ऊपर इतने उद्धरण भी श्री प० विधुशेखरजी भट्टाचार्य के पदचिन्हों का अनुसरण कर दिए हैं, ताकि माध्यमिक आचार्यों का वास्तविक मन्तव्य सुप्रकाशित हो। अतः हमारा निश्चित विचार है (माध्यमिकों के प्रयोजन को देखकर) कि शून्यवाद उच्छेदवादी दर्शन कभी नहीं है और उसके विषय में कभी भी 'अभाव' की कल्पना नहीं करनी चाहिए। 'अभाव न विकल्पयेत्'। नागार्जुन की 'मूल माध्यमिक कारिका' के सोलहवें प्रकरण (बन्धनमोक्षपरीक्षा नामक, जिसमें अन्य विषयों के साथ नीति-तत्त्व की भी 'मायोपमता' आचार्य नागार्जुन ने दिखाई है) को पढ़कर उनके 'सुहृल्लेख' (जिसका उल्लेख हम पहले कर चुके हैं) को जब कोई पढ़े तो उसकी समझ में नहीं आ सकता कि एक 'सर्ववैनाशिक' की यह नीति-स्थापना कैसी? यदि उन्हें 'सर्ववैनाशिक' मानते हैं तो उनकी नीतितत्त्व की बात ठहरती नहीं और यदि नीति-तत्त्व उनका ठीक है तो उनको 'सर्ववैनाशिक' समझकर हम ही भ्रमित हो रहे हैं। ये सब बातें विनम्र, निष्पक्ष और श्रद्धामय अध्ययन की अपेक्षा रखती हैं जो सम्भवतः आधुनिक काल से पूर्व कभी भी माध्यमिकों को नहीं दिया गया।

अस्तु, इस प्रकार हमने माध्यमिकों के शून्यवाद का सक्षिप्त विवेचन उपस्थित किया। इसमें हमने केवल शून्यवाद का ही विवेचन किया और अन्य दर्शनों के साथ उसके सम्बन्ध दिखाने के लोभ का प्रायः सर्वत्र ही सवरण किया। शून्यवाद के स्वरूप को सामने रख कर और प्रायः उसी के प्रकाश में हम उसके सबंध को अन्य दर्शनों के साथ दिखाने का प्रयत्न करेंगे, अथवा उन-उन दर्शनकारों ने जिस-जिस प्रकार शून्यवाद को समझा है उसका ही निरूपण साक्षी रूप से करेंगे। तरफदारी तो किसी की लेनी न होगी और न निर्णायक ही बनना होगा। ऐतिहासिक रूप से उनके सम्बन्ध को निरूपित कर देने में ही हमारी इतिकर्तव्यता सिद्ध होगी।

## ५—क्षणिकवाद और अर्थक्रियाकारित्व

भव अनित्य, दुःख और अनात्म है, इस प्रकार का उपदेश बुद्ध भगवान् ने दिया था। ससार की कोई वस्तु ऐसी नहीं है जो इन तीन लक्षणों से बरी हो,

(१) यह बड़ी प्रसन्नता की बात है कि रामानुज मत के प्रतिष्ठित विद्वान् श्री लक्ष्मीपुरं निवासाचार्य महोदय ने भी अपने संस्कृत ग्रन्थ 'दर्शनोदय' में 'शून्यता-दर्शन' का बड़ी सहानुभूति पूर्वक अध्ययन किया है। सत्य के गवेषकों की यह रीति ही है।

उपोद्घात अर्थात् जो अनित्य न हो, दुःख न हो, अनात्म न हो। सम्पूर्ण भव त्रिलक्षणात्मक है। वह अनित्य, दुःख और अनात्म है। उसका यह लक्षण अविचल है, किसी प्रकार बदला नहीं जा सकता। तथागत चाहे उत्पन्न हो या न हो, यह धर्मता, यह सत्यता, तो सदा रहती ही है। यह बुद्ध-धर्म का एक आधारभूत सिद्धान्त है।

‘अनिच्चा वत सखारा’ (सस्कार अनित्य है), यह बुद्ध-धर्म की एक ऐसी वाणी है जिसकी आवृत्ति अनेक बार पालि साहित्य में हुई है। भगवान् बुद्ध अनेक बार अपने शिष्यों को याद दिलाया करते थे—‘सव्वे भवा अनिच्चा दुक्खा विपरिणामधम्मा’<sup>१</sup>। अर्थात् ‘सम्पूर्ण भव अनित्य, दुःख और परिवर्तनशील है।’ उनके अन्तिम शब्द ही थे। ‘व्ययधम्मा सखारा’ अर्थात् सस्कार व्ययधर्मा हैं, नष्ट हो जाने वाले हैं।

उपर्युक्त बुद्ध-वचनो में क्षणिकवाद को अवकाश मिल सकता है। परन्तु यह क्षणिकवाद उसी प्रकार का है जिसका उपदेश/औपनिषद मनीषियो, गीता-कार, योगवासष्ठिकार और अन्य अनेक ज्ञानी-विरागी महात्माओ ने लोक-कल्याणार्थ दिया है। बुद्ध ने मनुष्य को याद दिलाया था कि तुम्हारा यह जीवन कुछ क्षणों की सम्पत्ति भर है। इस क्षण-सम्पद् का सदुपयोग करो। वीता समय वापस नहीं आता। ‘देख तेरा क्षण निकल न जाय’<sup>२</sup>। उन्होंने कहा था कि ससार को पानी के बुलबुले की तरह देखो, मृग मरीचिका की तरह देखो, तो फिर मृत्युराज तुम्हें नहीं देखेगा<sup>३</sup>। इस प्रकार के उपदेश अनेक सन्तो और ज्ञानियो ने दिये हैं। अप्रमाद (वीर्य-साधन) के लिये उत्साहित करने हुए अक्सर भगवान् जीवन की अनित्यता का स्मरण कराया करते थे। सारिपुत्र के निघन के बाद भिक्षुओ को सान्त्वना देते हुए भगवान् ने कहा था, ‘वह कहा से रहेगा जो विनष्ट हो जानेवाला है। इसलिये भिक्षुओ! आत्मदीप होकर विहरो, आत्म-शरण, अनन्यशरण’। अपनी अन्तिम वाणी में भी उन्होंने यही लक्ष्य कर कहा था, ‘सस्कार व्ययधर्मा हैं, अप्रमाद से सम्पादन करो’। इसलिये अनित्यता का स्मरण मनुष्य को जागरूक बना

(१) अगुत्तर-निकाय ४।१९।५

(२) धेरी गाय, गाय ५

(३) यथा वुच्चूलकं पस्से यथा पस्से मरीचिकं । एव लोकमवेषखन्तं मच्चुराजा न पस्सति ॥ धम्मपद १३।४

कर उसे 'प्रधान' में लगाने के लिये ही था। अनित्यता का स्मरण आते ही मनुष्य जीवन के अवश्यम्भावी दुःख को स्मरण करता है, उसे निर्वेद प्राप्त होता है और उसकी चित्तवृत्ति का भुकाव विशुद्धि की ओर होता है। इसीलिये घम्मपद में कहा गया है —

'सब सस्कार अनित्य हैं, यह जब प्रज्ञा से मनुष्य देखा है, तो वह दुःखों में निर्वेद प्राप्त करता है—यही मार्ग विशुद्धि का है'। भगवान् बुद्ध ने जब अनित्यता या भव की क्षणिकता की बात कही, तो उनका प्रयोजन इतना ही था।

सैद्धान्तिक रूप से क्षणिकवाद की ओर भगवान् बुद्ध की क्या दृष्टि होगी, इस पर यहाँ कुछ विचार कर लेना आवश्यक होगा। हम जानते हैं कि शाश्वतवाद और अशाश्वतवाद दोनों को भगवान् ने मिथ्या दृष्टि कहा था। अतः क्षणिकवाद की पूर्ण अनित्यतावादी व्याख्या हम नहीं कर सकते। वस्तुतः क्षणिकवाद का प्रश्न प्रतीत्यसमुत्पाद, अनात्मवाद, पुनर्जन्म और निर्वाण इन चारों की समस्या से सम्बद्ध है, जिनका पूर्ण विवेचन बुद्ध-मन्तव्य के अनुसार हम पहले कर चुके हैं। विवेचित समस्याओं को पुनः यहाँ न उठाकर हम केवल यह कहना चाहेंगे कि बुद्ध ने क्षणिकता या अनित्यता का नियम 'निब्बाण' के सम्बन्ध में लागू नहीं किया था। भव तक उन्होंने उसे सीमित रखा था और भव का निरोध निर्वाण में हो जाता है। निब्बाण को उन्होंने अच्युत कहा था, ध्रुव कहा था, 'अविनाशी' कहा था, 'अमृत' कहा था। अतः अनित्यता या क्षणिकता वहाँ किस प्रकार प्रवेश पायेगी? भगवान् के ही तर्क के अनुसार जो अनित्य है, वह अवश्यम्भावी रूप से दुःख है। परन्तु 'निब्बाण' तो उन्हीं के शब्दों में 'अत्यन्त सुख' है, दुःख के ठीक विपरीत है। तो क्या फिर उसे अनित्य कहना ठीक होगा? क्षणिक कहना उपयुक्त होगा? क्षणिक तो सस्कार हैं, जो व्ययघर्मा हैं। परन्तु निब्बाण तो असंस्कृता धातु हैं, वह तो सस्कार नहीं हैं। फिर वहाँ क्षणिकता का क्या काम? वह तो भगवान् के ही शब्दों में 'अविनाशी' पद है। अतः स्पष्ट है कि क्षणिकता का उपदेश भगवान् ने मनुष्य के अहंभाव को गलाने के लिये, उसे दुःख की स्मृति कराकर विषय विमुख करने और विशुद्धि मार्ग पर लगाने के लिये ही, दिया गया था। परमार्थ सत्य के रूप में उसका उपदेश भगवान् ने नहीं दिया था, क्योंकि वह निब्बाण पर लागू नहीं है। वस्तुतः क्षणिक-

वाद की दार्शनिक चर्चा ही भगवान् बुद्ध को रुचिकर न होती, ऐसा हम कह सकते हैं। वे तो प्रयोजनवादी थे, ज्ञान में प्रयोजन देखने वाले थे। सम्भवतः क्षणिकवाद की निष्क्रिय चर्चा करनेवाले किसी 'मोघ पुरुष' के सम्बन्ध में ही उन्होंने कहा था, "लोक क्षणकृत्य है, क्षणकृत्य है, ऐसा अज्ञ जन कहता है, परन्तु वह क्षण और अक्षण को नहीं जानता" १ ।

परन्तु बौद्ध दर्शन के उत्तरकालिक विकास में क्षणिकवाद ने एक पूर्ण दार्शनिक सिद्धान्त का रूप ले लिया, जिसे उसकी अन्तिम परिणति तक पहुँचाया गया। भारतीय दर्शन के इतिहास में सातवीं शताब्दी ईसवी से लेकर ग्यारहवीं शताब्दी तक क्षणिकवाद की बड़ी चर्चा रही। बौद्धों ने इसका प्रतिपादन किया और श्रौत परम्परा के आचार्यों ने खण्डन। बौद्धों में जिन्होंने क्षणिकवाद या क्षणभंगवाद का उसकी अन्तिम परिणति तक समर्थन किया और अर्थक्रियाकारित्व के सिद्धान्त का पूर्ण प्रतिपादन किया उनमें 'स्वातन्त्रिक' विज्ञानवादी आचार्य दिङ्नाग, घमंकीर्ति, शान्तरक्षित और कमलशील मुख्य हैं। इन्होंने विज्ञानवादी आचार्य वसुवन्धु के विज्ञानभावनित्यत्व का खण्डन कर क्षणभंगवाद को परमार्थ के क्षेत्र तक लागू कर दिया। वैसे बौद्ध दर्शन के चारों सम्प्रदायों को प्रायः क्षणिकवाद मान्य है और आस्तिक दर्शनों में शायद ही कोई ऐसा ब्रह्मा हो जिसके सूत्रकार या व्याख्याकारों ने क्षणिकवाद के विरोध में कुछ न कहा हो। न्याय ने तो इस विषय में एक परम्परा ही कायम कर दी है। इन सब पर विस्तृत विवेचन तो हम पाँचवें प्रकरण में ही कर सकेंगे। यहाँ हमें सबसे पहले यही देखना चाहिए कि दार्शनिक दृष्टि से 'क्षणिकवाद' है क्या वस्तु? 'क्षणिकवाद' का मूल सिद्धान्त यही है कि कोई भी वस्तु स्थिर नहीं है, सभी एक चंचल अवस्था में हैं। जिन्हें हम स्थिर समझते हैं वे भी प्रत्येक क्षण अज्ञात रूप से गतिशील रहती हैं और प्रत्येक ही क्षण उत्पत्ति और निरोध को प्राप्त करती हुई अपने स्वरूप को खोती और नवीन रूप से प्राप्त करती रहती हैं। यह सिद्धान्त अत्यन्त व्यापक है और सृष्टि के प्रत्येक पदार्थ के विषय में लग जाता है, जिसकी विस्तृत मीमांसा में हमें यहाँ जाने की आवश्यकता नहीं है। न तो हमारे ही पास और न बौद्ध आचार्यों के ही पास वे सूक्ष्म गणित-विज्ञान सबधी यन्त्र हैं या घे जिनके द्वारा हम महामति आर्येस्टन की भाँति (जिन के सापेक्षतावाद

के सिद्धान्त में बौद्ध क्षणिकवाद की एक अद्वितीय सिद्धि है) ससार के प्रत्येक पदार्थ को एक चल अवस्था में देख सकें, जहा सापेक्षता को छोड़ परिपूर्णता कहीं नहीं है। बौद्ध आचार्यों के पास तो केवल यही एक छोटा-सा किन्तु अमोघ उपकरण था, यही 'यत्सत् तत्क्षणिकम् यथा जलधर सन्तश्च अमी भावा' अनुमान-वाक्य। इसी छोटे से उपकरण से उन्होंने न केवल आयस्टन की भाँति वाह्य सृष्टि की ही बल्कि सभी वाह्य और आन्तरिक जगत् की नाप कर डाली है और निश्चय ही यह एक बड़ा अद्भुत कार्य था उनका। यह सब कैसे हुआ, इस पर अब हम आयेंगे।

बौद्धों के क्षणिकवाद को समझने के लिए पहले हमें उनके सत्ता सम्बन्धी विचार को समझना चाहिए। बौद्ध आचार्यों के अनुसार 'सत्' पदार्थ वह है जो कुछ करे, जिसमें 'अर्थक्रियाकारिता' हो। 'अर्थक्रियाकारित्व सत्यम्'।

जिससे ससार में कोई प्रयोजन निष्पन्न नहीं होता, जिसकी अर्थक्रियाकारित्व कोई उपयोगिता नहीं होती, वह पदार्थ 'असत्' ही होता है।

यथा आकाश के फूल, वन्ध्या का पुत्र, खरहे का सींग, आदि।

(ये उदाहरण नैयायिकों और बौद्ध आचार्यों को बड़े प्रिय हैं) इनसे, आज तक कोई अर्थक्रिया नहीं निकली, कोई प्रयोजन निष्पन्न नहीं हुआ और न आगे होगा भी, अतः अर्थक्रियाकारी अथवा प्रयोजन निष्पादक न होने से ये सब 'असत्' कहलाते हैं, क्योंकि जो अर्थक्रिया-कारी है वही सत् है, और जो सत् है वही अर्थक्रियाकारी है। यही सिद्धान्त 'अर्थक्रियाकारित्व' कहलाता है।

इस प्रकार 'अर्थक्रियाकारित्व' के प्रकाश में सत् का स्वरूप समझ लेने पर हमारे लिए बौद्धों के 'क्षणिकवाद' के सिद्धान्त का भी समझना कठिन नहीं

रह जाता। 'सत्' पदार्थ प्रत्येक क्षण अपने कार्यों को

अर्थक्रियाकारित्व से उत्पन्न करता रहता है। अन्यथा वह 'सत्' ही नहीं क्षणिकवाद की सिद्धि रहेगा। कार्यों को उत्पन्न करने का तात्पर्य है अपने स्वरूप

का परिवर्तन और जहा परिवर्तन है वहाँ क्षणिकता है।

इस प्रकार प्रत्येक 'अर्थक्रियाकारी' पदार्थ (अर्थात् सत्) क्षणिक ही है। बौद्ध नैयायिकों ने इस तथ्य को बड़ी अच्छी तरह समझाया है। उनका कहना है कि यदि पदार्थों को हम क्षणिक न मानें और उन्हें स्थिर ही समझ लें तो उनमें अर्थक्रियाकारिता या 'सत्ता' सम्भव नहीं हो सकती। किस तरह? अर्थक्रियाकारिता जहाँ कही भी रहती है, वहाँ 'क्रम' और 'योगपद्य' अवश्य रहते हैं। 'अर्थक्रियाकारित्व' 'क्रम' और 'योगपद्य' से व्याप्त है, अर्थात् नैयायिक

भाषा में क्रम और योगपद्य व्यापक है और अर्थक्रियाकारित्व व्याप्य । साधारण भाषा में इस तथ्य को हम इस प्रकार प्रकट कर सकते हैं कि जितनी भी अर्थक्रिया करनी है, जितने भी प्रयोजन साधने हैं, वे या तो एक ही साथ एक ही क्षण में 'युगपत्' साधे जा सकते हैं या फिर क्रमशः । यह नहीं हो सकता कि अर्थक्रियाकारित्व सम्पादन हो जाय और वह एक ही साथ ( युगपत् ) अथवा क्रमशः सम्पादित न होकर किसी अन्य ही प्रकार से हो जाय । कोई भी क्रिया सम्पादन करनी होगी तो फिर या तो वह एक ही क्षण या क्रमशः सम्पादित हो सकती है । अन्य मार्ग क्या है ? अब यदि स्थिर पदार्थों को ही यह 'क्रियाकारित्व' सम्पादित करना है तो निश्चय ही उन्हें भी या तो यह 'युगपत्' ही करना होगा या फिर 'क्रम' से ही । यदि कोई स्थिर पदार्थ 'अर्थ क्रिया' ( जो सत्ता का एक विशिष्ट लक्षण है ) को एक ही साथ अर्थात् 'युगपत्' ही कर डाले तो एक क्षण तो उसमें 'अर्थक्रियाकारित्व' अवश्य रहेगा किन्तु उसके बाद वह क्या करेगा ? उसके करने का तो कोई काम शेष ही नहीं रहा, क्योंकि उसने सभी कुछ एक ही क्षण में कर लिया । अतः निश्चय ही दूसरे क्षण में तो अकर्ता ही रह जायगा । ये कर्तृत्व और अकर्तृत्व दो विरोधी धर्म एक ही पदार्थ में नहीं रह सकते । अतः स्थिर पदार्थों में युगपत् रूप से अर्थक्रिया कारित्व मानने से उनकी स्थिरता नहीं ठहरती, क्योंकि उनमें कर्तृत्व और अकर्तृत्व दो विरोधी गुण आ जाते हैं, जो एक ही जगह नहीं रह सकते । स्थिर पदार्थों का 'क्रम' से भी अर्थक्रियाकारित्व नहीं बनता यदि यह मान लिया जाय कि स्थिर पदार्थ किसी काम को एक साथ न कर क्रमशः करते हैं तब तो उनमें कर्तृत्व और अकर्तृत्व दो विरोधी धर्म अवश्य ही मानने पड़ेंगे, क्योंकि 'क्रम' के बीच के क्षण में तो स्थिर पदार्थ अकर्ता ही रहेंगे, अतः कर्तृत्व और अकर्तृत्व दो विरोधी धर्मों की प्रसक्ति तो यहा भी नहीं छूटती । अतः 'युगपत्' और 'क्रम' दोनों ही रूप से 'अर्थक्रियाकारित्व' स्थिर पदार्थों में सम्भव नहीं है । 'युगपत्' और 'क्रम' को छोड़ कर 'अर्थक्रियाकारिता' को करने का और कोई ढग नहीं है । अर्थक्रियाकारिता वही है जो सत्ता है, अतः जब अर्थक्रियाकारिता स्थिर पदार्थों निकल जाती है तो सत्ता को भी तो निकलना ही चाहिए । व्यापक की निवृत्ति होने पर व्याप्य की भी तो निवृत्ति होनी ही चाहिए । 'व्यापकनिवृत्तौ व्याप्यस्यापि निवृत्तिः' । जिस समय अर्थक्रियाकारिता स्थिर पदार्थों की चली गई, उसी समय उनकी सत्ता भी चली गई । अतः स्थिर पदार्थ नहीं हैं । पदार्थों की सत्ता

ही उनकी क्षणिकता को सिद्ध करती है। विना क्षणिक माने पदार्थों की सत्ता ही सम्भव नहीं बनती। हम क्या करें? बौद्ध नैयायिक कुछ-कुछ धर्मकीर्ति के शब्दों में कहते हैं, यदि पदार्थों के स्वरूप को यही क्षणिकत्व होना रुचता है, तो हम इसमें क्या करें। 'तत्र के वयम्'।

इस प्रकार तात्त्विक निष्पक्षता दिखाकर बौद्ध आचार्य 'क्षणिकवाद' या क्षणभगवाद का निरूपण तो कर जाते हैं, किन्तु इतने से ही उनका पीछा नहीं छूटता। ईसा की सातवीं शताब्दी से लेकर ऋणिकवाद पर बौद्ध और ठीक ग्यारहवीं शताब्दी तक क्षणिकवाद और उनके प्रतिवादी आचार्यों निरीश्वरवाद आदि प्रश्नों को लेकर महान् की पारस्परिक प्रतिक्रिया वाद और प्रतिवाद की परम्पराएँ बौद्ध और श्रौत परम्परा के आचार्यों में चलती रही। इन परम्पराओं का निरूपण हम पाचवें प्रकरण में करेंगे। क्षणिकवाद को लेकर यहाँ कुछ कहना अवश्य अपेक्षित है। बौद्ध दार्शनिकों ने क्षणभगवाद को सिद्ध करने के लिए प्रत्यक्ष और अनुमान इन दो प्रमाणों का आश्रय लिया है। किन्तु प्रत्यक्ष की अपेक्षा अनुमान पर ही उन्होंने अधिकतर जोर दिया है। अतः अनुमान प्रमाण को लेकर ही पहले तो बौद्ध आचार्यों में और श्रौत परम्परा के आचार्यों, विशेषतः नैयायिकों, में एक महान् सघर्ष हुआ। 'अनुमान' प्रमाण-विषयक इस सघर्ष को हम पाचवें प्रकरण में बौद्ध दर्शन और न्याय वैशेषिक के प्रसंग में दिखायेंगे। उदयन ने अपने 'आत्मतत्त्वविवेक में (जो 'बौद्धघिक्कार' भी कहलाता है।) इस क्षणभगवाद का ही मुख्यतः निरसन किया है। सिद्धान्तों के खण्डन और मण्डन से किन्हीं भी व्यक्तियों को (चाहे फिर वे 'बौद्ध' हो या अन्य) घिक्कार देने से क्या तात्पर्य है, यह समझ में नहीं आता। किन्तु यदि उस समय के बौद्ध आचार्यों की ही प्रतिवादमयी भाषा की तीव्रता को हम देखें तो हम नैयायिकों को भी उनके इस प्रकार बौद्धों के प्रति 'घिक्कार' शब्द का प्रयोग करने के लिए विशेष दोषी नहीं ठहरा सकते। वह युग ही ऐसा था। न्याय को हम दर्शन की भूमिका मानते हैं, किन्तु उपसंहार तो उसको नहीं मान सकते। बौद्ध आचार्यों और नैयायिकों ने उसे उपसंहार मानने की गलती की। इसीलिए न्यायविद्या की बहुत कुछ सेवा करते हुए भी उन्होंने अध्यात्मविद्या का कोई उपकार नहीं किया। अस्तु, उदयन के उपर्युक्त ग्रन्थ के अलावा जयन्त ने अपनी न्यायमञ्जरी में तथा वाचस्पति मिश्र ने अपनी 'न्यायवार्तिक तात्पर्य टीका' में भी बौद्धों

के क्षणभगवाद का खण्डन किया है। इन सबका एक प्रधान तर्क बौद्ध क्षणिकवाद के विरुद्ध यह है कि 'क्षणिकवाद' को स्वीकार कर लेने पर प्रत्यभिज्ञा की सगति नहीं बैठती। किसी पूर्व दृष्ट वस्तु के पुनः दिखाई पढ़ने पर उसके विषय में हमें 'यह वही वस्तु है' इस प्रकार की प्रतीति होती है। इस प्रतीति का नाम नैयायिक भाषा में 'प्रत्यभिज्ञा' है। नैयायिकों के अनुसार प्रत्यभिज्ञा पूर्व और उत्तर काल में स्थित एक ही वस्तु को ग्रहण कर प्रवर्तित होती है। 'यह वही देवदत्त है, जिसे मैंने कल मथुरा में देखा था' इस प्रतीति में देवदत्त तो एक ही पदार्थ है, जो कल भी अवस्थित था और आज भी अवस्थित है, और चूकि मैंने उसे कल (पूर्वकाल में) देखा था, इसलिए उसे ही जब मैं आज (उत्तरकाल में) देखता हूँ तो 'सोप्य देवदत्त' 'यह वही देवदत्त है' इस प्रकार की प्रतीति मेरी जाग पड़ती है। नैयायिक कहते हैं कि यदि देवदत्त जैसी कोई वस्तु ऐसी है ही नहीं जो कल भी वैसी ही अवस्थित थी जैसी कि आज, तो फिर हमें यह प्रत्यभिज्ञा कैसे होती है कि 'सोप्यं देवदत्त' 'यह वही देवदत्त' है। 'क्षणिकवाद' के ठीक सिद्धान्त होने पर तो देवदत्त को बदल जाना चाहिए और आज उसे देखने पर इस प्रकार का ज्ञान नहीं होना चाहिए कि 'यह वही देवदत्त है'। चूकि सामान्य मानवीय अनुभूति ऐसी है कि ऐसा ज्ञान होता है, अतः क्षणिकवाद स्वानुभूति के ही विपरीत जाता है, और ठीक सिद्धान्त नहीं है। प्रत्यभिज्ञा, जो स्वानुभूति के द्वारा ठीक ज्ञान है, पदार्थों के स्थिर स्वभाव वाले होने पर ही सम्भव हो सकता है, अतः पदार्थ वास्तव में स्थिर ही होने चाहिए, क्षणिक नहीं। बौद्ध आचार्यों ने अपने विरोधियों के इस तर्क का उत्तर यह कह कर दिया है कि जिस प्रत्यभिज्ञा के आधार पर नैयायिक उनके मत का निरसन करना चाहते हैं, वह स्वयं ही वास्तव में एक ज्ञान नहीं है। वह तो केवल सादृश्य ही उत्पन्न होता है, अतः अप्रामाणिक भी हो सकता है। प्रत्यभिज्ञा का यदि हम विश्लेषण करें तो उमें हम एक ज्ञान नहीं बल्कि वास्तव में दो ज्ञान पाते हैं, जिनमें से एक को हम प्रत्यक्ष कह सकते हैं और दूसरे को स्मरण। जब हम 'यह वही देवदत्त है' इस प्रकार कहते हैं तो इस प्रत्यभिज्ञा में 'यह देवदत्त' अंश तो इन्द्रिय और अर्थ के सनिकर्ष से उत्पन्न है, अतः यह प्रत्यक्ष ज्ञान है और 'वही' इस अंश में उस काल और उस काल से विशिष्ट देवदत्त का स्मरण है, जो सस्कार, जन्म और अतीत विषयक है। ये दोनों ही ज्ञान



दो भिन्न-भिन्न कारणों से उत्पन्न हुए हैं और उनके विषय भी दो भिन्न भिन्न स्थिति की वस्तुएँ हैं। अतः वे दोनों ज्ञान भिन्न ही तो रहे और उन्होंने वस्तुओं की क्षणिकता का ही तो प्रस्थापन किया न कि उनकी स्थिरता का। अतः क्षणिकवाद ही ठीक सिद्धान्त है और प्रत्यभिज्ञा उसकी साधन ही होती है बाधक नहीं, इस प्रकार बौद्ध आचार्य अपनी स्थिति को स्पष्ट करते हैं। यदि इस विवाद की परम्परा को हम आगे यहाँ बढ़ाते जायें तो समग्र न्याय दर्शन के इतिहास को ही इस विषय में केंद्रित किया जा सकता है क्योंकि इन दर्शनों के सभी सिद्धान्त एक दूसरे से इस प्रकार सश्लिष्ट हैं कि एक का निरूपण दूसरे के निरूपण को आवश्यक बना ही देता है। किन्तु इस प्रकार के यथाभूत केंद्रीकरण की न तो लेखक में शक्ति ही है और न यह उसके लिए उपयुक्त स्थल ही। अतः यहाँ तो क्षणिकवाद के विषय में जैन दर्शन के कुछ और विरोधी तर्कों का निर्देश कर हम इस विषय को समाप्त करेंगे। जैन-दर्शन ( जैसा कि वह सर्वदर्शनसंग्रह में उद्धृत है ) बौद्ध नैयायिक को सम्बोधन कर उससे इस प्रकार का सिहनाद करता है ( यह भारतीय दर्शन की एक सामान्य शैली है )—किए हुए कर्मों (के फल) का नाश, न किए हुए कर्मों के फल का भोग, भव, मोक्ष और स्मृति का भग—इतने दोषों की उपेक्षा करके भी हे प्रतिपक्षिन् ! तू महासाहसिक है कि फिर भी क्षणिकवाद की स्थापना की इच्छा करता ही जाता है।

‘कृतप्रणाशाकृतकर्मभोग भवप्रमोक्ष स्मृतिभगदोषात् ।

उपेक्ष्य साक्षात्क्षणभगमिच्छन्नहो महासाहसिक परोऽसौ ॥

निश्चय ही क्षणिकवाद के सर्वांश में मान लेने पर जब एक स्थिर कर्ता की स्थिति ही नहीं रहती, तो फिर कृत कर्म के विनाश और अकृत की फलप्राप्ति का दोष आता ही है और इसी प्रकार वर्तमान काल में जो सुख-दुःख हम भोग रहे हैं, उसकी भी सगति बैठती नहीं। साराश यह कि ‘कर्म’ का सिद्धान्त ही, जो बौद्धों का आधारभूत सिद्धान्त है, इस ‘क्षणिकवाद’ के सिद्धान्त से आघात पाता है। इसी प्रकार जन्म-मरण और मोक्ष की भी सगति नहीं मिलती, क्योंकि जब कोई स्थिर तत्त्व है ही नहीं, तब किसके कर्म से किसका बन्धन और किसका मोक्ष ? मोक्ष या निर्वाण भी तो फिर क्षणिक रहा और उसका क्या प्रयोजन ? यह तो दुःख निरोध रूप निर्वाण का ही अपलाप नहीं हो गया, बल्कि उसके मार्ग का भी ! दर्शन अपने लक्ष्य को भूल गया। स्मृति भी क्षणिकवाद को मानने पर नहीं बन सकती, इसको तो हम

पहले देख ही चुके हैं और बौद्ध आचार्यों का उसके प्रति उत्तर भी। उपर्युक्त आक्षेपों के उत्तर भी बौद्ध आचार्यों के द्वारा दिए गए हैं। किन्तु उनमें अब हम यहाँ नहीं जा सकते। यहाँ यही कहना पर्याप्त जान पड़ता है कि विज्ञानवादियों ने चित्त-धारा के ससरण को स्वीकार कर और एक ही विज्ञान के समाप्त होने पर दूसरे विज्ञान का उठ खड़ा होना दिखा कर अपनी कठिनाई और सम्भवतः उसके उत्तर को भली प्रकार समझा है और वे भी अनुभव करते हैं कि बिना किसी प्रकार के स्थिर सत्व को माने स्वयं उनके अपने सिद्धान्तों की सगति नहीं लग सकती। अश्वघोष का 'भूततथता' का सिद्धान्त इसी प्रकार की चिन्ता का परिणाम है और वसुवन्धु की विज्ञान-मात्रता भी। नैयायिकों को छोड़ कर सांख्यदि दर्शनो ने भी बौद्ध क्षणिकवाद के विरुद्ध आपत्तियाँ उठाई हैं और सांख्य दर्शन का तर्क विशेषतः यह है कि क्षणिकवाद को सत्य सिद्धान्त मान लेने पर कार्य-कारण भाव ठीक तरह से नहीं समझा जा सकता<sup>१</sup>। यह तर्क उपर्युक्त जैन दर्शन के तर्कों में ही निहित है। इसके अतिरिक्त पड़दर्शन परम्परा के आचार्यों ने अनेक प्रकार से बौद्ध क्षणिकवाद के विरुद्ध अपने-अपने तर्क उठाये हैं, जिनका वर्णन हम उन-उन दर्शनो का बौद्ध दर्शन के साथ सम्बन्ध दिखाते हुए पाँचवें प्रकरण में, पुनरुक्ति न करते हुए, करेंगे। यहाँ भी क्षणिकवाद के सम्बन्ध में बौद्ध दर्शन से इतर दर्शन-सम्प्रदायो के एतद्विषयक विचारों का जो कुछ निरूपण किया गया, वह वास्तव में हमारे द्वारा स्वीकृत शैली के अनुसार पाँचवें प्रकरण में करना चाहिए था। यहाँ केवल इसीलिए किया गया कि बौद्ध दृष्टिकोण से भी क्षणिकवाद के सिद्धान्त का समझना कठिन है, जब तक कि उसके विरोधी तर्कों के द्वारा उसे प्रकाश में न लाया जाय और चूँकि ये तर्क प्रायः प्रतिपक्षी वर्ग की ओर से ही आये, अतः स्पष्टता के लिए उनका भी निर्देश करना यहाँ आवश्यक हुआ है। विषय की पूर्णता के लिए पाँचवें प्रकरण को मिलाकर ही देखा जाय, ऐसी विनम्र प्रार्थना है।

## ६—बुद्ध और बौद्ध धर्म की भारतीय विचार की देन

इस प्रकार हमने बौद्ध धर्म और दर्शन के उद्भव और विकास का कुछ अध्ययन प्रस्तुत किया। शास्ता के आविर्भाव-काल से लेकर ठीक दसवीं या ग्यारहवीं शताब्दी तक के बौद्ध दर्शन के विकास को हमने देखने का प्रयत्न

(१) पूर्वापाये उत्तरायोगात् । सांख्यसूत्र १।३९

किया। मूल बुद्ध-दर्शन पर हमने कुछ अधिक बल दिया  
 बुद्ध और बौद्ध धर्म और विशेषतः पालि-त्रिपिटक के आधार पर बुद्ध के  
 की भारतीय विचार मन्तव्य को समझने का प्रयत्न भी हमने किया। तथागत  
 को देने के महापरिनिर्वाण-काल से लेकर अनेक शताब्दियों बाद  
 तक जो-जो प्रवृत्तियाँ बौद्ध धर्म और सध में उत्पन्न  
 होती गईं, उनका भी निर्देश हमने किया। चार बौद्ध दार्शनिक सम्प्रदायों  
 का, उनके आचार्यों और साहित्य की परम्परा के साथ, वर्णन भी  
 किया गया, किन्तु उनके विचारों की पूर्ण समीक्षा हमारे लिये सम्भव नहीं  
 हो सकी, क्योंकि ऐसा करने पर हमें दूसरे भारतीय दर्शनों के क्षेत्र में  
 अवश्यम्भावी रूप से जाना पड़ता, जिसके लिए हमने पाचवें प्रकरण को  
 सुरक्षित रक्खा है। फिर भी कहीं-कहीं हमें समीक्षा में भी जाना पड़ा है  
 और उसका कारण भारतीय दर्शनों का आपस में आत्यन्तिक रूप से निबद्ध  
 होना ही है। बुद्ध-विचार के समान उत्तरकालीन बौद्ध आचार्यों की  
 विचार-प्रणालियाँ भी न केवल भारतीय दर्शन में ही अत्यन्त महत्वपूर्ण हैं,  
 बल्कि विश्व के लिए भी उनका एक अत्यन्त महत्वपूर्ण स्थान है। इसे हम  
 यथास्थान देखने का प्रयत्न करेंगे। यहाँ इतना तो फिर भी कह देना  
 चाहिए कि विशुद्ध नैतिक तत्त्ववाद के शास्ता होने के कारण तथागत  
 विश्व के विचार में एक विशेष स्थान ग्रहण करते हैं और धार्मिक  
 और दार्शनिक तथा सबसे अधिक तो मानवीय दृष्टिकोणों से वे मनुष्य के  
 आश्वासन के विषय बने हुए हैं। जिस प्रकार तथागत सभी जगत् की उपाधियों  
 से विमुक्त हो गए हैं, उसी प्रकार उनकी दर्शन-प्रणाली भी सदा आकाश  
 के समान स्वच्छ और निर्मल है, हिमालय की चोटियों के समान मनुष्य  
 की तुच्छ धारणाओं से अस्पृष्ट और अनपेक्ष है। भविष्य में चाहे तत्त्वचिन्तक  
 कितने ही अभिनव और महनीय सिद्धान्त निकाल लें, जीवन और जगत् की  
 कितनी ही व्याख्याएँ कर लें और चाहे जितने ही पुराने सिद्धान्तों का  
 निराकरण कर नये सिद्धान्तों की स्थापना कर लें और अपने ज्ञान की परिधि  
 बढ़ा लें, परन्तु तथागत ने जिस 'कल्याणवर्त्म' को स्थापित किया है, उसकी मनुष्य  
 के लिए आश्वासनकारी शक्ति तो कभी कम नहीं होगी, ऐसा निष्पक्ष रूप से  
 उसके विषय में कहा जा सकता है। 'हे श्रमण ! तुम्हारी छाया भी सुखकर है'  
 ऐसा कह कर अशान्त विश्व सदा तथागत की ओर देखेगा। जो उनको  
 शास्ता मानकर प्रबुद्ध होने का प्रयत्न करेंगे, जीवन की गम्भीरतम समस्याओं

के समाधान खोजेंगे, और रखेंगे अपने अन्दर शक्ति स्वतंत्र गम्भीर विचार और साहसपूर्वक समस्या को देखने की, वे कभी निराश न होंगे। उत्तरकालीन बौद्ध दर्शन और दार्शनिकों की देन भी हमारे लिये कुछ कम महत्वपूर्ण नहीं है। अश्वघोष, नागार्जुन, असगु और वसुवन्धु जैसे विचारक; धर्मकीर्ति, दिङ्नाग, शान्तरक्षित और कमलशील जैसे तार्किक, बुद्धदत्त, बुद्धघोष और घम्मपाल जैसे अर्थकथाकार, बोधिधर्म और शान्तिदेव जैसे साधक और कुमारजीव, बुद्धयशस्, पुण्ययशस् और देवशर्मा जैसे अनुवादक और विदेशी भाषा-मर्मज्ञ बौद्ध धर्म ने हमें दिये हैं। मूल बुद्ध-दर्शन में यदि लोकोत्तर साधना है तो बाद के बौद्ध दार्शनिक विकास में है अद्वितीय प्रतिभा और विद्वत्ता। मानवीय विचारों के इतिहास में भगवान् बुद्ध निश्चयतः एक प्रकाश-स्तम्भ की भांति हैं। ज्ञानरूपी पर्वत के शिखर पर बैठे हुए महापुरुष (महापुरिस') बुद्ध युग-युग के मानव की ओर करुणा से अवलोकन करते हैं। जगत् या जीवन में कहीं कुछ ऐसा नहीं है, जिसपर उन्होंने विचार नहीं किया है, जिस पर उन्होंने सोचा नहीं है, और जिसका समाधान उन्होंने नहीं किया है। देवताओं के युग का अन्त कर उन्होंने सर्व प्रथम मानव-युग का प्रवर्तन किया। देव-यजन के स्थान पर उन्होंने सर्वप्रथम मानव-संस्कृति की प्रतिष्ठा की। मनुष्य को देवताओं की दासता से मुक्त किया और उसे अपने प्रयत्न से मुक्ति का मार्ग सिखाया। बुद्ध केवल विचारक न थे, वे सत्य के साक्षात्कर्ता ऋषि थे। उनके विचार तो मौलिक थे ही, उनका व्यक्तित्व भी मौलिकतम था। उनका साधनापूत लोकोत्तर जीवन युग-युगों तक सत्य-शोधको को आश्वासन और प्रेरणा देता रहेगा। मानव की सार्वभौमिक आधारभूत एकता का आधार उस सत्यदर्शी महात्मा ने दुःख रूपी प्रथम आर्य सत्य के रूप में देखा था, जो सर्वाश्लेषी करुणा को जन्म देता है। जिस धर्म का भगवान् तयागत ने उपदेश दिया वह विश्व में फैला-फला। वह प्रथम भारतीय धर्म था जिसे विश्व-धर्म का रूप प्राप्त हुआ। विशेषतः एशिया में कोई ऐसी प्राचीन भाषा न थी जिसमें बौद्ध धार्मिक ग्रन्थों का अनुवाद न हुआ हो। आर्य जाति के समान मंगोल जाति ने भी उसे अपनाया और सुदूर पूर्व और दक्षिण पूर्वी एशिया की अन्य अनेक जातियों ने भी। तयागत-निर्मित धर्म-दृढ़ में चारों दिशाओं के नर-नारियों ने आकर, फिर चाहे वे किमी प्रवृत्ति, स्वभाव, धातु और संस्कृति के हो, अपनी प्यास को बुझाया है। सच्चे अर्थों

में हम बौद्ध धर्म के इतिहास को मानवीय विज्ञान का इतिहास कह सकते हैं। हम यहाँ देखते हैं कि किस प्रकार अपनी-अपनी प्रकृतियों के अनुसार भिन्न-भिन्न जातियों ने भगवान् बुद्ध के शासन को अपनाया। पालि, सस्कृत, चीनी, तिब्बती और जापानी भाषाओं में बौद्ध धर्म सम्बन्धी जो विशाल साहित्य भरा पड़ा है, उसका अध्ययन किसी एक जीवन का काम नहीं है। बौद्ध धर्म की किसी एक शाखा का अध्ययन भी एक जीवन में सम्भव नहीं हो सकता। गम्भीर दार्शनिक ज्ञान की आधार-भूमि लिये हुए इस विश्व-धर्म को अपने सामग्र्य में समझना बड़े-बड़े विचारकों के लिये भी अत्यन्त कठिन है। उनकी भी बुद्धि इसकी विशालता और गहनता के सामने ठिठकती सी है। परन्तु दूसरी ओर सूर्य और चन्द्र के समान बुद्ध-शासन सबको सहज लम्ब्य भी है, वह सबको प्रकाश देता है। अपने विमल मौलिक स्वरूप में वह सरलतम है और दार्शनिक जटिलताओं के बिना उसे समझा जा सकता है। वहाँ न पौरोहित्य है और न कोई जटिल कर्मकाण्ड, उसका प्रवर्तन ही 'बहुजन' अर्थात् सर्व साधारण जन के कल्याणार्थ हुआ था। तथागत की प्रज्ञा के समान उनकी करुणा भी सद्धर्म में प्रस्फुटित हुई है, यह बुद्ध-धर्म की एक बड़ी विशेषता और आश्वासन है। मुक्ति का आश्वासन वहाँ एक ऐतिहासिक घटना के रूप में प्रकट हुआ है, यह एक ऐसी बात है जो बुद्ध-धर्म के अलावा अन्य किसी धर्म साधना में नहीं मिलती। आश्वस्ततम धर्म-साधना का नाम ही बुद्ध-धर्म है।

बौद्ध धर्म की देनो के सम्बन्ध में विचार करते समय जो बातें विशेष रूप से हमारे सामने आती हैं, उनमें सबसे बड़ी तो यह है कि भगवान् बुद्ध ने हमें एक ऐसा धर्म दिया जो पूरे अर्थों में जनवादी था, जिसकी अभिव्यक्ति जनभाषा (पालि) में हुई थी और जिसका शास्ता एक ऐसा लोकोत्तर व्यक्तित्व का महापुरुष था जिसके सामने न केवल वैदिक युग के देवता उपास्य के रूप में फीके लगते थे बल्कि उपनिषदों के निर्गुण-निर्विकार ब्रह्म का भी जिसके सामने आकर्षण कम हो जाता था। भिक्षु-संघ की स्थापना भगवान् बुद्ध की व्यवस्था-बुद्धि का परिणाम थी। उनके पहले धर्म प्रचारक सन्यासियों के संगठन न थे। समान नियमों और उद्देश्यों का पालन करने वाले भिक्षुओं का भ्रातृत्व संगठन सबसे पहले शाक्यमुनि ने स्थापित किया और उसने विश्व के इतिहास में विद्या-प्रसार और ज्ञान के विकास में जो कार्य किया है वह अत्यन्त महत्त्वपूर्ण है। भारत के अतिरिक्त पुरुषपुर (पेशावर), तुङ्ग-हु-आन

( चीन ), कल्याणी ( बर्मा ) श्री विजय ( जावा ), सुखोदय ( स्याम ), और अन्य अनेक सुदूर स्थानों में बौद्ध धर्म ने विद्या-केन्द्र स्थापित किये थे । मूर्तिकला और वास्तुकला को बौद्ध विचार ने जो प्रेरणा मिली है वह भी भुलाई जाने वाली बस्तु नहीं है । एशिया की कुछ सर्वोत्तम कला-कृतियाँ बौद्ध धर्म से अव्यक्त हैं । भारतीय धर्म-साधनाओं में सबसे पहले बौद्ध धर्म ने ही विदेशों में प्रचार का कार्य प्रारम्भ किया और इस सम्बन्ध में जो महती परम्परा उसने स्थापित की है उसमें सम्पूर्ण भारतीय सस्कृति गौरवान्वित हुई है । बौद्धधर्म के रूप में भारत ने अपना सर्वोत्तम दान विश्व को दिया है । बौद्ध धर्म वस्तुतः एक अन्तर्राष्ट्रीय आन्दोलन था जो आज ने ढाई हजार वर्ष पूर्व आरम्भ हुआ था और जिसके सन्देश को सुनाने के लिये भारतीय भिक्षुओं ने तृतीय शताब्दी ईसवी पूर्व से ही गहन ममुद्रो, विशाल कान्तारों और दुर्गम पर्वत-मालाओं को पार कर विदेशों में जाना आरम्भ कर दिया था और ऐसा ही पुरुषार्थ कर विदेशी सत्य-गवेषक भी त्यागत की पुण्य भूमि को देखने आये थे । विस्तार से विचार करने पर बौद्धधर्म की देनो का अन्त दिखलाई नहीं पड़ता । हम यहाँ विराम लेते हैं ।

इस प्रकार अब तक जो कुछ हमने कहा है, वह बुद्ध और बौद्ध दर्शन के स्वतन्त्र गौरव के विचार से ही । भारतीय दर्शन को पृष्ठभूमि में रखकर अब तक हमने कुछ नहीं कहा । यह तो तभी हमारे अध्ययन की दिशा सम्भव हो सकेगा जब हम बौद्ध दर्शन को अन्य भारतीय दर्शनों के साथ मिलाकर देखेंगे । यह काम अब हम आगे के प्रकरण में करेंगे ।



